



तमसो मा ज्योतिर्गमय

SANTINIKETAN
VISWA BHARATI
LIBRARY

11'6251

G

19128



श्रीपरमात्मने नमः ।

सनातनजैनग्रंथमाला ।

४

आचार्यवर्यश्रीमद्भट्टाकलंकदेवविरचितं

तत्त्वार्थराजवार्त्तिकं ।

श्रीयुत न्यायतीर्थपंडितगजाधरलालजैन साहित्यशास्त्रिणा
संपादितं

तच्च

उत्सानाबादनिवासिस्वर्गीयश्रेष्ठिवर्यकस्तूरचंद्रस्यात्मजबालचंद्रस्य स्मरणार्थं
श्रीभारतीयजैनसिद्धांतप्रकाशिनीसंस्थाया मंत्रिणा ।

श्रीपन्नालालजैनेन

काशीस्थचंद्रप्रभानाम्नि मुद्रणयंत्रालये मुद्रापितं ।

श्रीधीरनिर्वाणसंघत्सरः २४४१ । ख्रिष्टाब्दः १९१५ ।

Printed by Gauri Shankar Lal Manager,
at the Chandraprabha Press Benares City
Published by Pannalal Jain Benares.

प्रस्तावना ।

सहृदयप्राज्ञप्रवर ! अद्य समुपतिष्ठे नाम स्वयंकष्टायमानमपि शुद्धतमग्रंथसाहाय्याभावात्कष्ट-
मायमानममुं श्रीमद्राजवार्तिकं यथामति संपाद्य श्रीमतां पुरस्तात् । इदं च भगवदुमास्वामि (उमास्वामि)
मुखविनिर्गतस्यार्हतसिद्धांतक्षीरणवमथनसमुद्भूतघृतकल्पस्य श्रीमोक्षशास्त्रस्य झटिति स्फुटतमार्थप्रति-
पादिका महती टीका । न केवलं दिगंबरजैनसमाज एव मोक्षशास्त्रस्य (तत्त्वार्थसूत्रस्य) गरीयसी समा-
तिर्विश्रुतिश्च परं सहयोगिनोऽपि श्वेतपटप्रभृतयः समामनन्ति तद्वहलतमया निष्ठया । सूत्राणां वृद्धिहासपरि-
मार्जनपक्षमवलंब्य संशेरते कतिपये, भगवदुक्तं मूलभूतं किमिति ? तदन्यत्

तत्त्वार्थराजवार्तिकं

दिगंबरसमाजे टीकैषा विशेषतया राजवार्तिकनाम्ना विश्रूयते । ग्रंथप्रणेत्रा तु भगवदकलंकदेवेन-

प्रणम्य सर्वविज्ञानमहास्पदमुत्थ्रियं ।

निर्घोतकल्मषं वीरं वक्ष्ये तत्त्वार्थवार्तिकं ॥ १ ॥

पद्येनामुना तत्त्वार्थवार्तिकमभिधया व्यश्रावि, तत्र कारणमिदं निर्णीयते श्रीमद्भाकलंकविरचित-
वार्तिकाणां झटितिप्रतिपत्तिद्योतकैः प्रमितैश्चाक्षरै दुष्प्रतिपाद्यतमस्य विषयस्य प्रतिपादनशैलीं सरलामनु-
भाव्य समादाय च नामैकदेशपक्षं भक्तिस्रोतोऽतःपतिततया केनापि विदुषा भवेत्प्रदत्तं वार्तिकाणां
प्रभावस्फोरणाय राजवार्तिकमिति तदीयं नाम ।

मोक्षशास्त्रस्य प्रस्फुटतत्त्वार्थप्रतिपादकत्वात् तत्त्वार्थसूत्रनाम्नापि जागर्ति विश्रुतिः । तस्योपरिष्ठादेव
वार्तिकस्यास्य विरचितत्वात्, वार्तिकमिदं मान्यस्य विज्ञायीति प्रस्फुटप्रतिपत्त्ये च, देवस्तु तत्त्वार्थवार्तिकनाम्ना
टीकामिमां व्याजहारं । ततो ग्रंथनामनि मा कश्चित्संशयिष्ठेत्यस्माभिस्तदीयं नाम तत्त्वार्थराजवार्तिकमिति
समुदबोधि । अस्यैव वार्तिकस्य तत्त्वार्थवार्तिकालंकारः, राजवार्तिकालंकारश्चेति द्वे नामनी अपि स्तः

तत्त्वस्वरूपस्य परमनिश्चयज्ञानोपयोगित्वाच्छास्त्रेऽस्मिन् प्रामुख्येन मोक्षस्वरूपमेव भगवान् व्यवै-
क्षीत् । तत्र यद्यपि केचित् सुप्रतिभाः षड्विंशतितत्त्वानि व्याजहुः, अन्ये च सप्ततत्त्वानि षट्त्त्वानि
वा, अपरे षडधिकदशतत्त्वानि, एकं तत्त्वं च परे । किंत्वाहृतनये मूलं जीवाजीवेतितत्त्वद्वयवेबोच्यमाने,
आत्मवबंधयोः संसारोत्पत्तिप्रधानहेतुत्वेन संवरनिर्जरयोश्च परमनिश्चयसपरमकारणत्वेन जीवाजीवात्मवबंध
संवरनिर्जरामोक्षेति तत्त्वसप्तकं समुपवर्णितं, पराभिमततत्त्वानामत्रैवांतर्भावविभावनात् तथा च सूत्रितं —

जीवाजीवास्रवबंधसंवरनिर्जरामोक्षास्तत्त्वं ॥४॥

नच तत्त्वस्वरूपस्य परमनिश्चयज्ञानोपयोगित्वमसिद्धं सर्वमोक्षाभ्युपगंतुमिस्तत्त्वानां साक्षात्परं-
या वा तत्कारणत्वेनेह्लेखात् तद्यथा—

धर्मविशेषप्रसूतद्रव्यगुणकर्मसामान्यविशेषसमवायानां पदार्थानां साधर्म्यवैधर्म्याभ्यां
तत्त्वज्ञानाभिःश्रेयाधिगम इति काणादाः प्रमाणप्रमेयसंशयप्रयोजनदृष्टांतसिद्धांतावयवतर्क-
निर्णयवादजल्पवितंडाहेत्वाभासच्छलजातिनिग्रहस्थानानां तत्त्वज्ञानाभिःश्रेयाधिगम इति
गौतमीयाः प्रकृतिपुरुषविवेको मोक्ष इति कापिलाः । 'आनंदं ब्रह्मणो रूपं तच्च मोक्षेऽभिव्यज्यते'
'इत्यागमप्रामाण्यात् आनंदरूपो मोक्ष इति वेदांतिनः । एवमन्येऽप्यास्तिकमन्याः तत्त्वस्वरूपस्य परमनि-

भेयसङ्गानानुकूलत्वमभिमन्यते । आर्हता अपि क्षायिकसम्यग्दर्शनादिस्वस्वभावाभिव्यक्तिमार्गेऽप्याभिमन्यमाना मोक्षकारणत्वेन तत्त्वस्वरूपं समुल्लिखन्ति ततश्च तत्त्वस्वरूपस्यावश्यं प्रतिपाद्यत्वेन शास्त्रेऽस्मिन् तत्त्वस्वरूपोपवर्णनं नापार्थक्यं ।

आर्हतनये 'सन्मात्रं तत्त्वमिति' तत्त्वलक्षणं न्यदर्शि, सच्च उत्पादव्ययध्रौव्यात्मकं उत्पादव्ययव्यव्युक्तं सदित्यनुशासनात् । नचैतल्लक्षणमव्यापि लक्ष्यमात्रे सत्त्वात् । नाप्यतिव्याप्तं अलक्ष्यवृत्तित्वाभावात् नाप्यसंभवि, अबाधबोधतया लक्ष्ये सत्त्वात् अत्र कश्चित्—

नन्वस्तु घटकटादीनामुत्पादविनाशशालित्वं न त्वात्मनः नित्यत्वाद्विभुत्वाच्च कालादिवत्, यद्यात्मन उत्पादविनाशशालित्वं स्यान्नान्यत्र कालाकाशादौ दंडवारितं स्यात् घटादिवदात्मनोऽपि तत्त्रितयसंगतत्वात् कालाकाशस्य च पक्षांतर्भावविभावनात् तथाहि—

यथा घटोत्पत्तौ प्राच्यस्य मृत्तिकायाः पर्यायरूपस्य पिंडस्य विनोशः, घटपर्यायस्य च समुत्पादः मृत्तिकायाः पर्यायद्वयेऽपि तदवस्थत्वात् ध्रुवता तथा पर्यायपर्यायिणोऽभेदात् पर्यायनाशे द्रव्यनाशस्यापि सभवात् आत्मनोऽपि पूर्वपर्यायेण विनाश उत्तरपर्यायेण प्रादुर्भावः, आत्मत्वेन ध्रुवता । एवं कालाकाशादिष्वपि, पूर्वोत्तरपर्याययोर्विनाशोत्पादाभ्यां—उत्पादव्ययध्रौव्यात्मकत्वस्यानिवार्यत्वात् । एवं सुषर्णपर्यायेषु कटकादिषु पयःपर्यायेषु दध्यादिषु चोत्पादव्ययध्रौव्यात्मकत्वं परिभाषनीयं । एनेमव भावं पुरस्कृत्य समुपवर्णयांचक्रिरे भगवत्समंतभद्रस्वामिनः ।

घटमौलिसुवर्णार्थी नाशोत्पादस्थितिष्वयं ।

शोकप्रमोदमाध्यस्थं जनो याति सहेतुकं ॥

पयोप्रतो न दध्यात्ति न पयोत्ति दधिघ्नतः ।

अगोरसत्रतं नोभे तस्मात्तत्त्वं त्रयात्मकं ॥

ततश्च द्रव्यार्थिकनयमवलंब्य द्रव्यस्य विनाशभावात् पर्यायार्थिकनयमवलंब्य पर्यायाणां विनाशोत्पादात्कथंचिन्नित्यत्वमनुसंधेयमात्मनः, चूटस्थानित्यत्वे, अर्धक्रियाया अभावात् । अर्धक्रियायाश्चाभावे तत्त्वस्यापि व्याहन्यमानत्वात् ।

विभुत्वं च परपरिकल्पितमात्मनो नो युक्तियुक्तमवतिष्ठते प्रत्यक्षादिप्रमाणवाधात् शरीरावच्छिन्नात्मन एवाहंप्रत्ययविषयत्वेन तदितरत्रात्मनोऽननुभवात् । न च यद्यन्मध्यमपरिमाणवत्तत्तत्कृतकं यथा घटादीति व्याप्या घटादिवदात्मनोऽनित्यत्वापत्तिः ? तथाविधायां व्याप्तौ प्रमाणाभावात् घटादीनामपि सर्वथाऽनित्यत्वाभ्युपगमेनात्मवदेव कथंचिन्नित्यत्वानित्यत्वस्वीकाराद् दृष्टांतस्यानुकूलत्वात् । दूषणमिदं सर्वथा नित्यत्ववादिन एवाधिक्षिपति नास्मान् । एतेन संकोचविकाशशालित्वाद्य आत्मनि वस्त्रादिवदनित्यत्वैकांतदूषणमचीकलृपत् तदपि निरस्तं वस्त्रेऽपि कथंचिन्नित्यत्वानित्यत्वव्यवस्थानाद्निर्दर्शनस्यानुकूलत्वात् ।

नन्वस्वात्मनो मध्यमपरिमाणवत्त्वं न नो क्षतिः परं नित्यत्वानित्यत्वादिविरुद्धधर्माधिकरणः स इति तु न युक्तमुपश्यामः न हि रजन्त्यहनी पुंस्त्वस्त्रीत्वे च युगदेकत्र समवस्थिते दृश्येते. ? न एकत्र वस्तुनि नित्यत्वानित्यत्वादिधर्माणामपेक्षया विद्यमानत्वे दोषाभावात् । न वयमभ्यनुजानीमहे यदपेक्षया नित्यत्वं तदपेक्षयैवानित्यत्वं, किं तु द्रव्यार्थिकनयापेक्षया नित्यत्वं पर्यायार्थिकनयापेक्षया चानित्यत्वं । यथा एक एव पुमान् पुत्रापेक्षया पिता पित्रपेक्षया पुत्रः, भागिनेयापेक्षया मातुलः, मातुलापेक्षया भागिनेय इति । नचैकत्र पुत्रत्वभागिनेयत्वादिधर्माणामुपलंभाद्विरुद्धत्वमेवेति वाच्यं । अपेक्षासराणिशरणत्वंनैव तत्राविरुद्धत्वप्रतिभासया नित्यत्वादावपि तथानभ्युपगमे नरपतिनिदेशाभावात् । एवं च एकत्रैव घटे परत्वापरत्वजातिमत्त्वमपि तार्किकोपकल्पितमापनीयते नान्यथा अपेक्षानभ्युपगमे तत्रापि प्रोक्तदूषणानुषंगात् । तथा

एकस्मिन्नेव वृक्षेऽपेक्षामवलम्ब्य विरुद्धानामपि कर्तृत्वादिधर्माणां समावेशो दृश्यते तद्यथा—वृक्षस्तिष्ठतीत्यत्र वृक्षस्य पारतंत्र्याभावात् कर्तृत्वं । वृक्षं पश्यतीत्यत्र दर्शनेनाप्तुमिष्ट्यमाणतमत्वात्कर्मत्वं । वृक्षेण च प्रमसं विन्ना-
घयतीत्यत्र ज्ञापकस्य साधकतमत्वाद् वृक्षस्य करणत्वं । वृक्षायोदकमासिचतीत्यासिच्यमानेनोदकेन वृक्षमभि-
धेतीति संप्रदानं । वृक्षात्पुष्पं पततीति ध्रुवमपायेऽपादानमिल्लपादानं । वृक्षे वयांसीत्याधारोऽधिकरणमिति ।
एवमात्मन्यपि, यदोपलब्धिविषयस्तदात्मा प्रमेयं यदा चोपलब्धिसाधनं तदा प्रमाणमिति प्रमेयत्वप्रमाणत्व-
तिविरुद्धधर्मसमावेशो नापेक्षामादाय विरुध्यते । एवं चापेक्षाश्रयणे । प्रमेयता च तुल्यतामाप्यवदिति, आक्ष-
पिदिकं शास्त्रमपि संगच्छेत नान्यथा ततश्च वस्तुनो यथात्म्यपरिपालनय नियतमपेक्षा समादेयः—

यच्च निदर्शनं दर्शितं रजन्यहनी स्त्रीत्वपुंस्त्वे इति तदपि न नो विरुद्धं रजन्यहोरप्येकस्यैवाधिकरणस्य
सत्त्वात् मेर्वच्यवहितसौरप्रकाशविलक्षणसंयोगो वासरः । तदभावश्च रजनी तयोश्चैक एवाधारः । स्त्रीत्वपुंस्त्वे
अप्येकाधिकरणं विस्तृष्टपुंस्त्वपर्यायस्यात्मन एवाशुभोदयान्मृतस्य स्त्रीत्वपर्यायण परिणतत्वात् ।

तथा चाम्युपगम्यमानायामपेक्षार्या—

• स्यान्नित्य आत्मा १ स्यादनित्यः २ स्यान्नित्यश्चानित्यश्च ३ स्यादवक्तव्यः ४ स्यादस्ति चावक्तव्यः
५ स्यान्नास्ति चावक्तव्यः ६ स्यादस्ति च नास्ति चावक्तव्यश्चेति, नित्यत्वानित्यत्वधर्ममवलम्ब्य सप्तभंग्यपि
समवातिष्ठते एवमास्तित्वनास्तित्वादिषु प्रत्येकस्येयं सप्तभंगी योजनीया ततश्च सिद्ध्यतीदं, कथंचिन्नित्यो-
चिभुश्चात्मा ।

अत्राह ननु प्रतिपादितेयं सप्तभंगी न युक्तियुक्ता संशयादीनामधिकरणत्वेनाप्रामाण्यात् तद्यथा—

आत्मा केन स्वरूपेण नित्यः केन चानित्यः ? इति संशयः १ । यत्रानित्यत्वं तत्र नित्यत्वस्य विरो-
धो यत्र चानित्यत्वं तत्र नित्यत्वस्य विरोध इति विरोधः २ तथा नित्यत्वस्याधिकरणं द्रव्यमानित्यत्वस्य चा-
धारः पर्याया इति वैयधिकरण्यं । तथैकातेन नित्यात्मकत्वेऽनित्यत्वाभावः, अनित्यात्मकत्वे च नित्यत्वाभाव
इत्युभयदोषः । तथा येन स्वभावेनात्मनोनित्यत्वं तेनैवानित्यत्वप्रसंगः येन चानित्यत्वं तेन नित्यत्वमपीति
संकरप्रसंगः ३ तथा येन स्वभावेनानित्यत्वं तेन नित्यत्वमपि प्राप्नोति येन च नित्यत्वं तेनानित्यत्वमपीति
व्यतिकरः ७ तथा येन रूपेण कथंचिन्नित्यत्वं तेन कथंचिदनित्यत्वमपि येन च कथंचिदनित्यत्वं तेन
कथंचिन्नित्यत्वमपीत्येनवस्था ८ इति न, अनवबोधात्— तथाहि—

संशयो हि—एकवस्तुविशेष्यकविरुद्धानानार्धमप्रकारकं ज्ञानं स च सामान्यप्रत्यक्षाद्विशेषाप्रत्यक्षा-
द्विशेषस्मृतेश्च जायते यथा स्थाणुर्वा पुरुषो वेत्यत्रोद्धृतामात्रं सामान्यप्रत्यक्षं । विशेषाप्रत्यक्षं च स्थाणुगतानां
वक्रकोटरपतात्रिनीङ्गादीनां, शिरःपाण्यादीनां च पुरुषाधिकरणानां । उभयगतानां च वक्रकोटरशिरःपाण्या-
दीनां स्मरणमिति तत्र संशयः । न ह्यनेकांतवादे संशयावकाशः स्वरूपपररूपादीनां नित्यत्वानित्यत्वादि-
धर्माणां प्रत्यक्षमुपलब्धाद्विशेषोपलब्धेरप्रतिहृतत्वात् । नाप्यनेकांतवादे विरोधगतिः विरोधस्यानुपलम्भसाध्य-
त्वात् । न हि यदा स्वरूपेण वस्तुनि नित्यत्वमुपलभ्यते तदैव पररूपेण तदनित्यत्वानुपलम्भः । एकस्मिन्नेव
काले स्वरूपादिभिः सत्त्वस्येव पररूपादिभिरसत्त्वस्यापि विद्यमानत्वात् । किंच बध्यघातक—सहानवस्थान-
श्रुतिवध्यप्रतिबंधकरूपेण त्रिविधो विरोधः तत्र नाद्यः स चैकत्रैकदा विद्यमानयोः संयोगे सति भवति यथा
मयूरोरगयोः, अनलसलिलयोश्च । नचैकत्रैकदा नित्यत्वानित्यत्वादीनां समभ्युपगम्यते सत्ता प्रतिवादिना ।
अभ्युपगम्यमानार्या त्वेकत्र वृत्तौ नित्यत्वानित्यत्वादीनां तुल्यत्वत्वाच्च तत्र विरोधावकाशः । नापि द्वितीयः
एकत्र मातुलिगे श्यामतापीतते इव एकाधिकरणे कालभेदेन वर्त्तमानानां तदभ्युपगमात् । न चैकत्र नित्यत्वा-
नित्यत्वे कालभेदेन वर्त्तते विषय्यां युगपदेवाभ्युपगमात् । नापि तृतीयः—यथा शीतान्ध्रमभ्युपस्थितौ दाहा-
भावादाहप्रतिबंधको माणिर्नैवमस्तित्वसत्त्वे नस्तित्वाभावाच्चास्तित्वप्रतिबंधको भवितुमर्हतिस्तित्वं ततो-

१ विभिन्नाधिकरणवृत्तित्वं । २ सर्वेषां युगयत्प्राप्तः संकरः । ३ परस्परविषयगमनं व्यतिकरः ।

४ अग्रमात्रिकषदाद्यैपरंपराविश्रुत्यभावात् ।

मात्र कतमस्यापि विरोधस्यावकाशः । नापि वैयधिकरण्यं अबाधबोधे नित्यत्वानित्यत्वयोरेकधिकरणतया प्रतीयमानत्वात् । नाप्युभयदोषः भेदाभेदयोरन्योन्यनिरपेक्षयोरार्हतमतेऽनभ्युपगमात् । नापि संकरव्यतिकरौ मेचकरत्नादिषु वस्तुनि नित्यत्वानित्यत्वयोः प्रतीयमानत्वात् । नाप्यनवस्था अनंतधर्मात्मकस्य वस्तुनः स्वयं प्रमाणप्रतिपन्नत्वेनाभ्युपगमेनाप्रामाणिकपदार्थपरंपरापरिकल्पनाविरहात् । ततश्चार्हतं जीवतत्त्वं निरवध-मभ्युपगतव्यं । तच्च जीवतत्त्वं-आ अध्यायचतुष्टयादवगतव्यं । तदनंतरं पंचमेध्यायेऽजीवतत्त्वनिरूपणं-तच्च धर्माधर्माकाशपुद्गलकालभेदात्पंचविधं तत्र मत्स्यानां सलिलवत् नेत्रांधानां वंशयाष्टिवद्वा जीवपुद्गलानां गमनसहकारी धर्मः । पांधानां छायावत् जीवपुद्गलानां स्थितिसहायकोऽधर्मः । सर्वद्रव्याणामवकाश-दानसहकारि गगनं । रूपसादिधर्मवान् पुद्गलः । सर्वद्रव्याणां वर्तनादिहेतुः कालः इति । तत उत्तरं षष्ठसप्त माध्याययोरालम्ब्यस्वरूपनिरूपणं येन परिणामेन कर्मास्त्विति स आस्त्वः” सोऽपि द्रव्यास्त्वभावास्त्वभेदेन द्विविधः । अष्टमाध्याये बंधस्वरूपप्रतिपादनं सच “कर्मात्मनोरन्योन्यप्रदेशसंश्लेषात्मकः” सोऽपि प्रकृत्यादिभेदेन चतुर्विधः । नवमेऽधिकारे संवरनिर्जरावर्णनं तत्र—आस्त्वनिरोधः संवरः एकदेशकर्म-संक्षयलक्षणा निर्जरा । दशमे मोक्षस्वरूपाख्यानं सच कृत्स्नकर्मविप्रमोक्षात्मक इति कृत्यं दिग्दृष्टीराज-वार्तिकसमुपवर्णितविषयाणां । सर्वेषामनवद्यस्वरूपं तु तत्त्वानां ग्रंथस्य पौर्वापर्यसमालोचनत एव विभो-त्स्यते लब्धवर्णपाठकपरिकरः ततः समाशास्महे न मोघीभविष्यति कृत्यं नम्रशिरसा समभ्यर्थना विदुषां पुरस्ताद्विलोकयितुं पौर्वापर्यांशमेतस्यानवद्यग्रंथस्य ।

ग्रंथसारस्यैतस्य संपादनसमये समभुनजमहं शुद्धग्रंथसाहाय्याभावात् गरीयांसं तापं । अत्र ग्रंथाभावात् मुद्रणयंत्रालयपुस्तिकाऽपि (प्रेसकापी) सिद्धांतपाठशालामोरेनाभ्यापकपदाविभूषितैः एतत्संपादकपदालं-कृतैश्च सुहृद्भैः सिद्धांतशस्त्रिभिः श्रीमच्छन्नलालहोदयैः प्रेषिता तत्रापि प्रतिमूर्तिद्वयमासीद्रजवार्तिकस्य तच्च कथंचिच्छुद्धं ततश्च जातमत्र बहुत्र परिस्वलनं । परंतु महता कष्टेन पुस्तकांतरेभ्यः प्रकाशितमवसाने शुद्ध्यशुद्धिपत्रं ततस्तदवलोक्य भवेयुः पठनपाठनप्रवणा त्रिधांस इति विनतशिरोभ्यर्थनं ।

केवलया मुद्रणयंत्रालयपुस्तिकया यदा दुःशशाकाहं संपादयितुं वार्तिकमदस्तदा कृतायां प्रार्थनायां प्रेषिता प्रतिमूर्तिरेका विजयनगर (विजनौर) वास्तव्यैर्विद्वद्भिरश्रीवद्रीप्रसादजीमहोदयैः तत्साहाय्याद्बहु स्थलेषु संपादनसाहाय्यमभूत् ततोऽस्म्यहमनुग्रहमत्र प्रोक्तमहानुभावानां ।

मोरेनासिद्धांतविद्यालयस्थछात्रैः प्रियभ्रातृपंडितपञ्चालालसोनिमहोदयैः राजवार्तिकपठनसमये परिश्रम्य संकल्य बहुनि स्वलितानि प्रेषितान्यस्मत्पार्श्वे ततो मन्यामहे वयं परमसौहार्दं तेषां ।

श्रीयुतजैनहितैषिसंपादयितुभिः पं. श्रीनाथुरामप्रेमिभिः स्वकीये जैनहितैषिपत्रे प्रकाशितं श्री मद्भट्टाकलंकजीवनचरितमत्र केषुचित्स्थलेषु समवलम्ब्य विलिखितं ततोऽस्म्यहमुपकार्यक्षेपां ।

विदुषामनुचरः—

श्रीगजाधरलाल जैनः

परिचितिः श्रीमद्भट्टकलंकस्य ।

सुभावितमेतत्प्रत्यक्षतया यः किल युनक्ति नामात्मनीनजीवनस्य निरर्थकमपि तात्कालिकं कृतममंशं यदा परार्थं, लभते सोऽपि नियतमानसन्मानामत्रतां भुवि निरवच्छिन्नं, तदा यो जन्मत एव—आपात-रमणीयमपि किंपाकफलकल्पं वैषयिकसुखमुपेक्षमाणः, अनभिदधानश्च जननीरमणीप्रभृतितः समभ्य-र्णतमस्यापि विग्रहस्य विलेपनादिसंस्करणं निदीनजनपरिकरनिरवग्रहोपग्रहमनाः, स कियान् समादरणीयः स्यादिति समभिधानं—अपारपारावारीणावसानीनभूरहराजिकुसुमसौरभव्यावर्णनमिव दुर्घटं

सुचतुरचतोनिकर ! अद्य समुद्युजामहे नाम तथाविधमहात्मनीनमेव किमपि चाक्षुषप्रत्यक्षागोचरत्वे-ऽपि श्रुत्यैव तत्साक्षादर्शनमिव परमतोषकरं समुल्लेखयितुं । समुल्लेखयिष्यमाणोयं महात्मा न केवलं पीयूषा-यमाणात्मवाणीपरिकरैषैव समयुगीनाञ्जनान् तुतोष परं गायनयंत्रचूडिकास्वि स्वानघवचनानि तालपत्रादिषु संक्रम्य आ अवसर्पिणीकालं भववर्तिनः प्राणिनः समाह्लादयांचकारेति परमतोषस्थानं ।

यद्यपि समजनिषत नैके सूरयो दिगंबरजैनसमाजे तथापि तर्कादिविविधविषयासाधारणवैदुष्यपारिपूर्ण प्रतिभत्वात्स्वामिसमंतभद्रस्वामिनोन्यसाधारणा प्रख्यातिर्जगति विराजते । संतुष्टुश्च गुणगरिमाणमिमं प्रभुमेनेके सूृत्यो भिन्नभिन्नागमप्रणेताः । तद्यथा—

नमः समंतभद्राय महते कविवेधसे यद्वचोवज्रपातेन निर्भिन्नाः कुमताद्रयः ।

* कवीनां गमकानां च वादिनां वाग्मिनामपि यशः सामंतभद्राय मूर्ध्नि चूडामणीयते ॥

अमोघवर्षेणुरः, महापुराणकर्त्ता भगवन्निनयेनाचार्यः

सरस्वतीस्त्रैविहारभूमयः समंतभद्रप्रमुखा मुनीश्वराः ।

जयंति वाग्ब्रजनिपातपाटितप्रतीपराक्षांतमहीध्रकोटयः ॥

महाकविश्रीवाचभाषिणः

लक्ष्मीभूत्परमं निरुक्तिनिरतं निर्वाणसौख्यप्रदं कुञ्जानातपवारणाय विधृतं छत्रं यथा भासुरं ।

सज्जानैर्नययुक्तिमौक्तिकरसैः संशोभमानं परं वंदे तद्वतकालदोषममलं सामंतभद्रं मतं ॥

श्रीवसुनंदिचैद्धातिकचक्रवर्ती

समंतभद्रादिकवींभ्रमास्त्रतां स्फुरंति यन्नामलसूक्तिरश्मयः ।

व्रजंति खद्योतवदेव हास्यतां न तत्र किं ज्ञानलवोद्धता जनाः ॥

श्रीशुभचंद्राचार्यः

गुणाम्बिता निर्मलवृत्तमौक्तिका नरोत्तमैः कंठविभूषणीकृताः ।

न हारयष्टिः परमेव दुर्लभाः समंतभद्रादिभवा च भारती ॥

महाकविश्रीवीरनंदी

परंतु श्रीसमंतभद्रभगवतोऽनंतरं विधातुः किलैतेदृग्प्रथरत्नस्य श्रीमद्भट्टकलंकस्यैव समवर्तिष्ठ भुवि गरीयसी विश्रुतिः । प्रस्मर्यते च सर्वतः प्राक् तस्यैव देवस्य नाम । न केवलं कृतिरेव तदीया तन्महत्त्व-जननी समजनि किंतु स्वसामयिकाषिद्वत्सु तस्य प्रवल्दिग्विजयित्वात् तादात्विकार्हतधर्मतस्तिस्तजीवनान्-महती प्रभाववती सती व्यद्योतिष्ठ । तदा—आर्हतपधानुवर्तिषु नूतनजीवनसमारंभः प्रादुरभूत् । तस्यैवायं जीवनप्रभावो यत्—माणिक्यनंदि-प्रभाचंद्र-विद्यानंद-वादिस्निह-कुमारसेनप्रभृतयोऽने-के सूरयः कर्णाटकदेशे समुदपादिषत । विररक्षुश्च सुगतादिप्रखरपरवादिभ्यः पावनं जैनधर्मं । भट्टकलंक-देवस्य ग्रंथनिर्माणवैदुष्यतोऽपि वाग्मिस्त्वे वक्तृत्वे वादित्वे च प्रवला प्रख्यातिरजायत । तदीया वक्तृत्वशक्तिः सभाभोहनशक्तिश्च तदानीमुपमीयतेस्म । महाकविश्रीवादिराजप्रशंसायां—

सैदसि यदकलंकः कीर्तने धर्मकीर्तिः

वचसिं सुरपुरोधा न्ययवादेऽक्षवादे ।

इति समयगुरूणामेकतः समतानां

प्रतिनिधिरिव देवो राजते वादिराजः ॥

अमुना पद्येन श्रीद्भुदेवेन समुपमितो वादिराजः कविः । विद्वत्सु विश्रुतत्वादेवः—भट्टाकलंकाभिधयः व्यश्रौषीत् । तदात्वे भट्टइत्युपाधिरेवासीत् । कैवीत्युपाधिरपि तमभूषयत् । कवीत्युपाधिस्तदा महनीयः समादरणीयश्चोपाधिरासीत्—तदैतत्प्राप्तौ प्रसिद्धोत्तमलेखकानामेव भाग्यं जागर्तिस्म । लघुसमंतभद्रविद्यानंदाभ्यां च महात्मायं सकलतार्किकचूडामणिविशेषणेनास्मरि । अकलंकचंद्रोऽपि तन्नामासीत् ।

केचिद्वदन्ति-भट्टाकलंकः-जिनदासाभिधजैनब्राह्मणस्य जिनमतीब्राह्मण्याः समुत्पन्नः पुत्र आसीत् । केचिन्न पञ्चावत्या लब्धजन्मा पुरुषोत्तममंत्रिणः पुत्र आसीदिति ब्रुवते । परंतु कथाप्रसारकैः देवस्य मातापितृनामानि कल्पनागोचरीभूतानि विश्वीयन्ते । तस्य राजपुत्रत्वात् । स्वविरचितेऽस्मिन् राजवर्तिकग्रंथे प्रथमाध्यायस्य ।

जीयाश्चिरमकलंकब्रह्मा लघुहव्वनृपतिवरतनयः ।

अनवरतनिखिलविद्वज्जननुतविद्यः प्रशस्तजनहृदयः ॥१॥

अत्रेनामुना पद्येन देवः स्वयमात्मानं लघुहव्वनृपतिजन्मानं समभ्यधत्त । नैहयसंज्ञयस्यापि कस्यचिदवकाशः ।

देवस्य जन्मभूमिः कासीदित्यनिर्णीताविषय एव सर्वथा । आराधनाकथाकोषकर्त्रा जन्मभूमिस्तदीया मान्यखेटनगरो न्यदर्शि । परं न तद्युक्तियुक्तं मान्यखेटनगरीयनरपतीनां शृङ्खलाबद्धनामावस्यां काचिदपि लघुहव्वनृपतेरनुल्लेखात् । संभाव्यमेतन्मान्यखेटं परतो भवेत्कश्चिन्मांडलिकराजा लघुहव्वः । देवः खलु समाजगमैकदा नरपतिसाहस्रतुंगस्य (शुभतुंगस्य वा) राजधान्यां मान्यखेटे, इति समुपलभ्यते समुल्लेखः । अनुमानमिदं तमेव समुल्लेखं समाश्रित्य आराधनाकथाकोषकृता भवेत् प्रदर्शितं मान्यखेट इति जन्मस्थानं देवस्य । कथाकोषकारः राजपुत्रमपीमं नो व्यञ्जासीत् ततः संभवोयं मंत्रिपुत्रमेव देवं विज्ञाय तदीयं मान्यखेट इति जन्मस्थानं तेन विलिखितं भवेत् । राजावलीकथे ग्रंथे देवस्य जन्मस्थानं कांची (काजीवरं) अबाबोधि । भवेत्तदेव समंजसमिति संभावना ।

‘राजावलीकथे’ इति नामधेयः कन्नडभाषायां कश्चिद्ग्रंथः । ग्रंथेऽस्मिन्नैतिहासिककथानामेव समुल्लेखः । श्रीष्टैकोनविंशतितम (१९) शताब्दस्य प्रारंभे व्यरचि चार्थं ग्रंथो देवचंद्रकविना कस्य चिन्मैसूरराजवंशीय देवीरभनामकरमण्यर्थ । एनेमेव ग्रंथं समवलंब्य राइसमहोदयेन—अकलंकदेवः सुधापुरे देशीयगणस्याचार्यपदे संप्रतितस्थौ । सुधापुरस्थानं च उत्तरकनारायां विद्यते—अद्यत्वेऽपि तत्र सोड इति संज्ञक्य विश्रुतो नगर एव प्राचीनं सुधापुरमिति, स्वरचिते इन्स्क्रिपशन्सपट भवणवेलगोळामिधे पुस्तके व्यलेखि । तेनैव राइसमहोदयेन विलगनमहोदयविरचित—मेकेंजीक्रेकशनपुस्तकीयप्रस्तावनां समाधार्येदमपि व्यदीपि—पोनतगनगरस्य बौद्धमहाविद्यालये देवः शिक्षामादत्तवान् स्थानमिदं च टिक्कूरनिकटस्थं श्रूयते ।

यानि यान्याख्यानान्युपलभ्यन्ते देवविषयाणि तैरिदमेव विस्तार्यते भट्टाकलंकदेवः जन्मत एव ब्रह्मचर्यं समाराधितवान् । प्राप्तविद्यश्च दिग्वराचार्योपाधिना चकमे । विद्याप्राप्तिकाले च स गरीयस्यो यातना बुभोज । काश्मिश्चिद्वैदमहाविद्यालये ताथागतागममध्यगीष्ट । समभूच्च नंदिसंघाचार्यः । उपरिष्ठायदेवचंद्रेण देशी-

१ Vide IDs No 39 Nagat taiuy by Mr. Rice.

२ डा. भांडारकरस्य १८८३-८४ तमसंवत्सरलिखितग्रंथसूचीषु १२२ तमे पृष्ठे कविसंज्ञकस्य परिभाषा दर्शनीया । न्यायमुकुटचंद्रादयप्रणेता भट्टारकप्रभावंद्रोऽपि कस्यचिदपि काव्यग्रंथस्याप्रणीतत्वेऽपि कवीत्युपाधिना विभूषित आसीत् ।

३ भट्टारकोऽपि कश्चिदकलंकनाम्ना भुवि समुपलब्धवान् विश्रुति ।

अगणाचार्यत्वेन समभिदधे देवः, भवेदनुमानतः स देवसंघातः पात्येव गणः । परं न तत्र किमपि परिचायकं बलवद्भूमकं यत्तो नाविर्भावयामास देवः कापि संघमात्मनीनं । गुरुमपि स्वीयं नो ह्येवम्याचकार कापि, विदूर आस्तां तदीयगुरुरपरांल्लेखः । कविवरमंगराजेन १३५५ तमशकाब्दे विलिखितः कश्चिच्छिला लेखः, तमवलम्ब्य विज्ञायते नंदिसंघप्रभृतयश्चत्वारः संचा देवस्य पश्चादेव प्रादुरभाविषत । अकलंकदेवा-
 स्प्राक्कालवर्तिनः—भवगत्याराधना - पद्मपुराण—समंतभद्रकृतजिनशतकप्रभृतयो ये प्रश्ना संप्रति समुप-
 लभ्यन्ते तेषु, तश्च देवसमकालीनविभुविद्यानंद—प्रभाचंद—माणिक्यनंदिप्रभृतिविरचितग्रंथेष्वपि न कापि संघचतुष्टयमिदमुपवर्णितं ततो देवकालीनो न कतमोऽपि तेषु संघः समजनिष्ट । अकलंकदेवश्च न तदात्वे कस्य चित्संघस्याचार्यः समभूक्तिस्तु समस्तदिगंबरजैनसंघस्याचार्य इति मंगराजकविवचनं सर्वथा सुप्रतीत मेवाभाति । परमेवंविधमपि कविवरमंगराजकथनं बलवत्प्रमाणानि पुरस्कृत्य सर्वथा परीक्षणीयमेव यतः श्रुतावतारकथायां—भट्टदेवाद्बहलकालपूर्वं विक्रमप्रथमशताब्दिसमभ्यर्ण, आचार्यः श्रीमद्बौद्धलिः संघच-
 तुष्टयमिदं संस्थापयांश्चकारेति तद्विरोधी समुल्लेखोऽध्यास्ते । अन्यत्रापि वर्धते समुल्लेखोयमिति ।

• भट्टदेवः प्रखरतार्किकचूडामणिर्दार्शनिकचूडामणिश्चासीत् । स हि अनन्यजेयात्मनीनर्बदुष्यपाटवेन प्रबलबौद्धवादिनः पराभूय जैनधर्मं प्रत्यातिष्ठपदिति तदीयप्रबलकार्यं समर्चीकरत्तदीयां भुवि गरीयसीं विश्रुतिं । अभूत्कदाचिदेवस्य विवादो नरपतिहिमशीतलपरिषदि । हिमशीतलश्च पल्लववंशीयनरपतिरासीत् राजधानी च तदीया कांच्यां सच बौद्धोऽजायतेत्यत्र न कश्चित्संशयावकाशः । देवेन समं वादो दिवमसत्त कमभूदिति केषां चिन्मतं । आराधनाकथाकारश्च षण्मासपर्यंतमभूदित्याह परं नात्र संशीतिः सर्वजनचेतस्सु तदा जैनधर्मस्य गरीयान् प्रभावः प्रापत् । हिमशीतलनृपानिदेशेन च प्रायः सर्वे बौद्धा सीलोनदेश्यिकौडी नगरं निरुसुः । बौद्धाः कौडीनगरं निवासिता इति समुल्लेखो विलसनमहोदयैरपि कृतः । वर्तते च बौद्धैः सह वादस्य जिनधर्मविजयस्य च समुल्लेखः श्रवणवेलगोलाप्रशस्तावित्थं ।

तारा येन विनिर्जिता घटकुटीगूढावतारा समं

बौद्धैर्योधृतपीडपीडितकुट्टदेवार्थसेवांजलिः ।

प्रायश्चित्तमिवांघ्रिवारजिरजःस्नानं च यस्याचर

होषाणां सुगतः स कस्य विषयो देवाकलंकः कृती ॥

शृणिः—यस्येदमात्मनोऽनन्यसामान्यनिरवद्यविभवोपवर्णनमादर्श्यते—

राजन् साहसतुंग ! संति बहवः श्वेतातपत्रा नृपाः

किंतु त्वत्सदृशो रणे विजयिनस्स्यागोन्नता दुर्लभाः ।

तद्वत्संति बुधा न संति कवयो वागीश्वरा वाग्मिनो

नानाशास्त्रविचारचातुरधियः काले कलौ मद्बिधाः ॥

राजन् सर्वारिदर्पप्रविदलनपटुस्त्वं यथात्र प्रसिद्ध-

स्तद्वत्कृत्यातोहमस्यां भुवि निखिलमदोत्पाटने पंडितानां ।

ततः परं शास्त्रविदा मुनीनामप्रेसराभूदकलंकदेवः ।

मिथ्यांघकास्थगिताखलायाः प्रकाशिता वस्य बचोमयूखैः ॥ १८ ॥

तस्मिन् गते स्वर्गभुवं महर्षौ दिवःपति नर्तुमिव प्रकृष्टा ।

तद्वद्वयोद्भूतमुनिं श्रवणां बभूवुरित्थं भुवि संघेदाः ॥ १९ ॥

स योगिसंघश्चतुरः प्रमेदानासाद्य भूयानविरुद्धवृत्तान् ।

बभावयं श्रीभगवाजनेद्रश्चतुर्मुखानीव मिथः समानि ॥ २० ॥

देवर्षिदिग्बिहसेनसंघभेदवर्तिनां देशभेदतः प्रबोधभाजिदेवयोगिनां ।

वृत्ततः समस्ततो विरुद्धधर्मसेविना मध्यतः प्रोषद्ध एव नंदिसंघ इत्यभूत् ॥ २१ ॥

नो चेदेषोहमेते तव सदसि सदा संति संतो महातो

वक्तुं यस्यास्ति शक्तिः स वदतु विदिताशेषशास्त्रो यदि स्यात् ॥

नाहंकारवशीकृतेन मनसा न द्वेषिणा केवलं

नैरात्म्यं प्रतिपद्य नश्यति जने कारुण्यबुद्ध्या मया ।

राज्ञः श्रीहिमशतलस्य सदसि प्रायो विदग्धात्मनो

बौद्धैषान् सकलान्विजित्य सुगतः पादेन विस्फोटितः ॥

समयविचारः ।

यद्यपि न कापि देवेन स्ववचनेन स्वसमयो विज्ञापितस्तथापि दृढतरैरनेकैः प्रमाणैः स कृतनिर्णयः—

१ । उपरिष्ठाप्रतिपादितमल्लिषेणप्रशस्तिपद्यैः स्फुटमिदं निर्णयिते यत्समुपतस्थौ कदाचिदेवोऽकलंकः साहसतुंगनरपतिसदसि । साहसतुंगश्च राष्ट्रकुट (राठोर) वंशीय राजासीत् स च शुभतुंग-कृष्णगज नामभ्यामपि भुवि व्यश्रौसीत् । यदा समभूद्विनिर्माणं जिनसेनहरिवंशपुराणस्य ८४० तमे वैक्रमशताब्दे (७०९ शकशताब्दे) तदा नरपतिकृष्णराजात्मजः—इन्द्रायुधो द्वितीयगोविंदो राज्यमचीकरत् ततोऽमुनापि प्रमाणेन नियतं विज्ञायते कृष्णराजस्यैतस्मात्प्राक् राज्यकाल आसीत् । अनेन कृष्णराजनरपतिना ८१० तमविक्रमसंवत्सरात् ८३८ तमसंवत्सरपर्यंतं राज्यं समपादीति डा. भांडारकरमहोदयैरपि स्वनिर्मित-दक्षिणेतिहासे प्रकटीकृतं ततोपि निःशङ्कं निर्धार्यते देवः श्रीमदकलंकः ८१० तमसंवत्सरात् ८३२ तमसंवत्सरपर्यंतं कस्मिंश्चित्काले भुव्यजीवीत् ।

२ । हरिवंशपुराणो व्यरचि ८४० तमे वैक्रमसंवत्सरे श्रीमज्जिनसेनैः । तस्मिंश्च जिनसेनैः कुमारसेनः समुल्लिखितः । कुमारसेनसाहाय्यमासाद्य मामकीनोर्य—अष्टसहस्रयभिधो ग्रंथः प्राप वृद्धिमिति विद्यानंदि विभुरपि कुमारसेनं समुल्लिखितवान् । विद्यानंदविभुना च अष्टशतीभाष्यमधिकृत्य—अष्टसहस्री विरचिता तथाच प्रमाणेनामुनापि नियतं निश्चीयते भट्टाकलंकदेवः ८४० तमसंवत्सरात्प्रागेव समुदपद्यत हरिवंशपुराणरचनाकाले न भवेत्तदस्तित्वमित्यत्रापि न चित्रं ।

३ । अष्टसहस्रयां नैकत्र प्रसिद्धमीमांसककुमारिलभट्टविदुषो भट्टनाम्ना कृतः समुल्लेखः । भट्टसमयश्च ७५७ तमवैक्रमसंवत्सरात् ८१७ वैक्रमसंवत्सरपर्यंतं कृतनिर्णयः । अतश्च विभुवरविद्यानंदी भट्टसमयुगीनः किञ्चित्तत्समयानंतरोद्भवश्च भवेदित्यनवयं निर्णयः । भट्टाकलंकश्च विद्यानंदितः प्राकालीनस्ततश्च भट्टदेवास्तित्वसमयेन वैक्रमशताब्देश्चतुर्थपादो नवमशताब्देश्च प्रारंभश्चेति भवितव्यं ।

४ । डा. सर्ताशचंद्रविद्याभूषणप्रभृतिभिर्विद्वद्भिश्च विद्वान् भट्टाकलंकदेवः ७५० तमे ख्रीष्टाब्दे, अर्थात् ८०७ तमविक्रमसंवत्सरसमभ्यर्णं वभूवेति निर्णीतं ।

५ । अत्र के. वी. पाठकमहोदयानामंतिमसिद्धांतः १७५-तमे शकाब्दे महाराष्ट्रकर्णाटकदेशयोः शासकः दंतिदुर्गाभिधः कश्चिदवनिपालः समजायत । तस्य च साहसतुंग इति विरुद आसीत् । तत्समयुगीनश्च बभूव भट्टाकलंकदेवः । राज्ञः श्रीदंतिदुर्गस्य पश्चात् शुभतुंगाभिषेकस्तत्पितृव्यो राज्यमचीकरत् । अस्यापि च साहसतुंग इति विरुद आसीत् तत्समकालीनोऽपि देव आसीत् । ततश्च कथाकोषकृता 'देवः शुभतुंगसमयुगीनः समभूदिति प्रकटीकृतं यत्, तत्सर्वथा निरवयमेव पूर्वोक्तंनरपतिद्वयस्यापि समये देवास्तित्वस्य निःशङ्कं सिद्धत्वादिति ।

देवसमकालीना विद्वांसोऽजेबासिनश्च

श्रीमदेवसमये भूयसां ननु जैनविदुषां भुवि गरीयान् संदोह आसीत् । यावंतः किल तद्वात्से समजी-जमश्च विद्वांसो-विशेतया तार्किकविद्वांसो न तावंतः समयांतरे । प्राचीनग्रंथानां शिलालेखानां च दर्शनात् तादात्मिकानेकविदुषां नामानि समवतरंति दर्शनपथं ।

कः प्रावर्तिष्ट श्रीमद्देवानां गुरुरित्यानिर्णीतविषय एव सर्वथा परं विज्ञापितमस्माभिः पुरा श्रीमत्पुष्पसेन-
सूरिर्बभूव देवानां सतीर्थः सहपाठी वा श्रीमल्लिषेणप्रशस्तिशामाण्यात्-तद्यथा—

श्रीपुष्पसेनमुनिरेव पदं महिम्नो

देवैः स यस्य समभूत्स भवान्सधर्मा ।

श्रीविभ्रमस्य भवनं ननु पद्ममेव

पुष्पेषु मित्रमिह यस्य सहस्रधामा ॥ १ ॥

अमुना पद्येन विबोध्यते श्रीपुष्पसेनसूरिर्गरीयान्विद्वान्, कश्चिज्जगत्प्रातरिति ।

माणिक्यनन्दि-विद्यानन्द-प्रभाचन्द्राश्चेति त्रयोऽपि सूरयो भगवदेवसमकालीना एव बभूवुः । स्वकर-
विरचितन्यायकुमुदचन्द्रोदयस्य प्रथमाध्याये श्रीमत्प्रभाचन्द्रप्रभुस्तु 'श्रीमदकलकगुरुचरणसमभ्यर्णं समस्त-
विषयं बोधं प्राप, इति निम्नलिखितेन पद्येन प्रकटयामास तद्यथा—

बोधः कोप्यसमः समस्तविषयं प्राप्याकलंकं पद

जातस्तेन समस्तवस्तुविषयं व्याख्यायते तत्पदं ।

किं न श्रीगणभुज्जिनेद्रपदतः प्राप्तप्रभावः स्वयं

व्याख्यात्यप्रतिमं वचो जिनपतेः सर्वात्मभाषामयं ॥ १ ॥

प्रभुप्रभाचन्द्रेण भगवान् माणिक्यनद्यपि स्वविरचिते प्रमेयकमलमार्तण्डे समस्मारि तद्यथा—

गुरुः श्रीनदिमाणक्यो नदिताशेषसज्जनः ।

नन्दिताहुरितैकांतरजो जैनमतार्णवः ॥ १ ॥

माणिक्यनन्दिनं नमस्कुर्वता प्रखरविदुषान्तवीर्येणापि प्रमेयरत्नमालावृत्तिप्रारम्भे दर्शितमिदं—

अकलंकवचोऽभोधेरुद्धे येन धीमता ।

न्यायविद्यामृत तस्मै नमो माणिक्यनन्दिने ॥

अमुना प्रमाणेन निर्धार्यते भगवान् माणिक्यनन्दी देवसमकालीन एव समभूत् । 'अकलंकचरण-
सविधे निखिलविषयं बोधं प्राप्नुवमहमिति, प्रतिपादकेन भट्टारकप्रभाचन्द्रेण भगवान् माणिक्यनन्दी गुरुत्वेन
संस्मृतस्ततो माणिक्यनन्दी देवाप्राक् समुदपादीति नार्हामः प्रतिपादयितुं ।

प्रभाचन्द्रेण प्रमेयकमलमार्तण्डे देवेन सम भगवान् विद्यानन्दोऽपि समस्मारि ततो भगवान् विद्या-
नद्यपि देवसमकालमेव भुवं कामयांचकार तद्यथा—

सिद्ध सर्वजनप्रबोधजननं सद्योऽकलंकाश्रयं

विद्यानन्दसमन्तभद्रगुणतो नित्यं मनोनन्दनं ।

निर्दोषं परमागमार्थविषय प्रोक्तं प्रमालक्षणं

युक्त्या चेतसि चिंतयंतु सुधियः श्रीवर्धमानं जिनं ॥ १ ॥

विद्यानन्दिबिभुना च देवनिर्मिताष्टशत्युपर्येव गूढगभीरतात्पर्यप्रतिपादकः-अष्टसहस्रविधो ग्रन्थो निर्ममे-
त्तत्र प्रमाणं—

श्रीमदकलंकशशधरविवृतां समन्तमश्रौक्तिमत्र संक्षेपात् ।

परमागमार्थविषयामष्टसहस्रीं प्रकाशयति ॥

अतश्च-अकलंकदेवप्रभृतीनां सूरीणाममुना प्रकारेण क्रमः संघट्यते-अकलंकदेवः, माणिक्य-
नन्दी, विद्यानन्दः, प्रभाचन्द्र इति । आचार्यचतुष्टयेऽप्यस्मिन् भगवान् भट्टाकलंकदेव एव पूज्यपदाश्रितः ।
भगवान् माणिक्यनन्दी नोल्लिखितवान् कतमेऽपि स्वकरलालितग्रन्थे विद्यानन्दिनं । नापि प्रभाचन्द्रविभुः कापि
विद्यानन्दं गुरुत्वेन समम्यधाततः प्रमाणेनामुना प्राक्कालीनत्वमेव विद्यानन्दतो भगवतो माणिक्यनन्दिनः ।

कुमारसेनवादीभसिंहौ 'सूरी अपि देवकालीनावेवाजायतां । विभुर्विद्यानंदी—अष्टसहस्रयंते 'कुमार-
सेनभट्टारकसाहाय्यतः संवधूधे मामकीनोऽयं ग्रंथ' इति कुमारसेनं संस्मृतवान् । हरिवंशपुराणनिर्माता
विद्वद्वरजिनसेनोपि कुमारसेनप्रशंसायामिदं समल्लोकयत्

आकूपारं यशालोके प्रभाचंद्रोदयोज्वलं ।

गुरोः कुमारसेनस्य विचरत्यजितात्मकं ॥ ३८ ॥

मल्लिषेणप्रशस्तिकारश्च बहुलप्रभाववत्त्वेन कुमारसेनमुनिं समभ्यष्टौत्—तथा हि—

उदेत्य सम्यग्दिशि दक्षिणस्यां कुमारसेनो मुनिरस्तमाप ।

तत्रैव चित्रं जगदेकभानोस्तिष्ठत्यसौ तस्य तथा प्रकाशः ॥

कविवरवादीभसिंहस्य 'श्रीमता वादीभसिंहनोपलालितामातमीमांसां' अमुना वाक्येन—अष्टसह-
स्रयुत्थानिकायां कृतः समुल्लेखो विराजते । अमुमेव महात्मानं वादीभसिंहं, जिनसेनस्वामी वादिसिंह-
नाम्ना समुदलेखयत् तथा—

कवित्वस्य परा सीमा वागित्वस्य परं पदं ।

गमकत्वस्य पर्यंतो वादिसिंहोऽर्थ्यते न कैः ॥

वीरसेनस्वामी महापुराणकर्तुर्भगवज्जिनसेनाचार्यस्य गुरुरासीत् यद्यपि तदीया बलवती विश्रुतिः
सिद्धांतवेत्तृत्व एव तथापि स पावनात्मा प्रबलन्यायापारकूपारो नैयायिकः समभूत्—अष्टसहस्रयंते भग-
वान् विद्यानंदस्तार्किकरूपेणैवामुं संस्तुतवात् । उत्तरपुराणनिर्मात्राप्ययं प्रास्तुतामुनापद्येन—

तत्र वित्रासिताशेषप्रवादिमदवारणः ।

वीरसेनाग्रणीवीरसेनभट्टारको बभौ ॥

तदावे परवादिमल्लदेवनान्ना कश्चिदपरोऽपि तार्किकविद्वान् भुवि विश्रुतः सोऽपि कृष्णराज (साह-
सतुंग) समक्षं कदाचित्समुपातिष्ठदिति समुपलभ्यते समुल्लेखो मल्लिषेणप्रशस्तौ । तथा—

घटवादघटाकोटिकोविदं कोविदां प्रवाक् ।

परवादिमल्लदेवो देव एव न संशयः ॥

येनेयमात्मनामधेयनिरुक्तिरुक्ता नामप्रष्टवंतं कृष्णराजं प्रति—

गृहीतपक्षादितरः परः स्यात्तद्वादिनस्ते परवादिनः स्युः ।

तेषां हि मल्लः परवादिमल्लस्तन्नाम सन्नाम वदंति संतः ॥

कश्चित्—श्रीपालनाम्नापि तदानीं विश्रुतविद्वान् बभूव तं च जिनसेनस्वामी भट्टकलंकविद्यानं-
दाभ्यां समं समुल्लिखितवान् । जयधवलसिद्धांतस्य वीरसेनीया महती टीका विदुषा श्रीपालेनैव समपादि ।
तस्मिन्नेव समये कुमारनंदिभट्टारकोऽपि कश्चित्समुपालंभे भुवि जन्म तदीयग्रंथस्य कंचिच्छ्लोकं
विभुर्विद्यानंदी समुदध्रे कश्चित्प्रमाणपरीक्षायां स्वकरकलितायां । अनया प्रमाणपरिपाद्या जिनधर्मनिके-
तनस्तंभायमानैर्भूयोभिर्विद्वद्भिर्निष्कलंकतया प्राभाविषत जैनमार्गः, न कश्चिदपि तदानीं पावनाहृतमताभि-
षाताय समुद्यद्ग्रीवः पुमान् प्रादुरासीद्धुवि ।

ग्रंथनिर्माणं ।

अष्टशती—प्रणीतेष्वपि भूयस्तु गूढगभीरानवद्यतात्पर्यप्रतिपादकेषु ग्रंथेषु श्रीमदकलंकदेवानां
सर्वतो विश्रुतोयं ग्रंथः । स्वामिसमंतभद्रविरचितगंधहस्तिमहाभाष्यमंगलाचरणस्य देवागमस्तोत्रस्य भाष्य-
भूतश्चायं ।

राजवार्तिकं—टीकैषा श्रीमद्भगवदुमास्वामिविरचिततत्त्वार्थसूत्रस्योपरिष्ठात् । श्लोकसंख्या चैतस्य
१६००० सहस्रपरिमिता ।

न्यायविनिश्चयः—प्रामाणिकप्रबलतर्कग्रंथोऽयं देवस्य । विराजते चायं ग्रंथः—आरासिद्धांतभवने कविवरवादि राजनिर्मितवृत्तिविभूषितः । मूलग्रंथो न्यायविनिश्चयः पद्यात्मकः ।

लघीयस्त्रयी—भट्टारकप्रभाचंद्रविरचितो न्यायकुमुदचंद्रोदयः, अस्यैव ग्रंथस्य विस्तृतं भाष्यमिदं ।

वृहत्त्रयी—(वृद्धत्रयी) लघीयस्त्रयी वृहत्त्रयी द्वावपीमौ ग्रंथौ निटवे, इत्युपनामविभूषितानां पंडितकलपाभरमापामहोदयानां सन्निधौ कांठहापुरे वर्तते ।

न्यायचूलिका—अयमपि ग्रंथो देवस्येति प्राप्यते समुल्लेखः ।

अकलंकस्तोत्रं—(अकलंकाष्टकं) देवस्यैव निर्मितमिदं स्तोत्रं परं तन्निर्मितत्वे संशीतिर्भूयसां ।

अकलंकप्रायश्चित्तं—अकलंकप्रतिष्ठापाठश्च देवेनैव निर्मिताविति वर्तते भुवि विश्रुतिः परं आतिरेवेयं महती तद्ग्रंथयोर्निस्सारत्वात् युक्तिवहिर्भूतत्वाच्च । एवंविधयुक्तिशून्यग्रंथयोः प्रणेता देवः समजनीति कलंकीकरणं देववैदुष्यस्य । स्वरूपसंबोधनाभिधस्तदीयः कश्चिद्ग्रंथ इति प्रादुरभावि डा. सतीशचंद्रविद्याभूषणमहोदयैः, परं नावसीयते ग्रंथः प्राप्योऽप्राप्यो वायं ।

* कथाग्रंथेषु यद्यपि देवस्य जीवनवृत्तमपि समुपलभ्यते परं विवादास्पदत्वात्तस्य नोल्लेखयितुमर्भाष्यते—

श्रीमदुमास्वामी

मूलग्रंथः किलैतस्य तत्त्वार्थराजवार्तिकस्य तत्त्वार्थसूत्रापरनामधेयो मोक्षशास्त्राभिधः । मोक्षशास्त्रप्रणिता भगवान् **उमास्वामी-उमास्वातिर्वा** । कदायं पावनात्मा विभूषयामासात्मनीनजीवनेन भारतभूमिमिति निर्णयाय न पारयामो वयमस्खलिततया । महात्मायं दिक्पटसमाजे भगवदुमास्वामीत्यभिधया भिहितः । सुबंधिनस्तु श्वेतपटा इममेव भगवंतं—उमास्वातीत्यभिदधति । भगवल्लपनाविभूतेषु दिक्पट्यभिमतेषु सूत्रेष्वपि परिवृद्धिः परावृत्तिरल्पीयस्ता च दृश्यते, ततश्च भगवानयं दिगंक्राचार्यः श्वेतांबरसूरिर्वा बभूवेति महीयसी संशीतिरपि तदीयकालादिनिर्णयप्रतिबंधिका । एवंविधप्रखरप्रतिभस्य भगवतो जीवनेतिहासोवश्यमुल्लेखार्ह इति तदीयजीवनेतिवृत्तमाविर्भावयितुं समुद्युजाना अपि वयं न शोकेमः सामग्र्यभावादिति परिदूयते नश्चेतोऽनवलोकितपाराकूपारांतरालगतपोतकोटिसमुपविष्टपतत्रिण इव । परं नात्र संशयः भगवज्जीवनाविर्भावाय समारम्भमाणे प्रयत्ने यदि तत्त्वार्थवार्तिकतात्पर्यनिदर्शकः श्लोकवार्तिकालंकारः प्रकाशपदबीमुपानेष्ट्यत् नियतं पाठकसंदोहस्तत्र तदद्रक्ष्यदिति ततः क्षमां प्रार्थयमाना वयमत्रैव विरमामः—

अत्र विदुषामग्रेसराः के. वी. पाठकमहोदयाः

भगवदुमास्वामिविरचितं मोक्षशास्त्रमुभयोरपि दिक्पटश्चेतपटयोः समादरणीयं । समनुमीयते विनिर्माणं किलैतन्मोक्षशास्त्रस्य दिक्पटश्चेतपटप्रभेदात्प्रागेव अर्थात् खिष्टीयसंवत्सरात्प्रागेव समभूदिति प्रतिपादयंति ।

चिनीतो

गजाधरलालः ।



राजवार्तिकीयसूत्राणामकाराद्यनुक्रमः ।

सूत्राणि	पृष्ठसंख्या	सूत्राणि	पृष्ठसंख्या
अगार्यनगारश्च	२८०	आ	
अजीवकाया धर्माधर्माकाशपुद्गलाः	१८७	आ आकाशदेकद्रव्याणि	१९८
अणवःस्कंधाश्च	२३५	आकाशस्यानताः	२०५
अणुव्रतोऽगारी	२८१	आकाशस्यावगाहः	२१४
अतोऽन्यत्पापं	३१५	आचार्योपाध्यायतपस्विक्षेपगण-	
अदत्तादानं स्तेयं	२७७	कुलसघसाधुमनोज्ञानां	३४६
अधिकरणं जीवाजीवाः	२५२	आज्ञापायविपाकसस्थानावचयायधर्म्यं	३५२
अनशनावमोदर्यवृत्तिपरिसंख्यान-		आदितस्त्रिषु पीतांतलेभ्यः	१५०
रसपरिभ्रागविविक्तशय्यासनकाय-		आदितस्तिष्ठणामंतरायस्य च त्रिंशत्सागरो-	
क्लेशा बाह्यं तपः	३४२	पमकोटीकोट्यः परा स्थितिः	३११
अनादिसंबन्धे च	१०५	आद्यं संरंभसमारंभारंभयोगकृतकारितानु	
अनित्याशरणसंसारैकत्वान्यत्वाशुच्यास्त्रव-		मतकषायविशेषैस्त्रिस्त्रिस्त्रिस्तुश्चैकशः	२५२
संवरनिर्जरालोकबोधिदुर्लभधर्म-		आद्यं परोक्षं	३७
स्वाख्यातत्वानुचितनमनुप्रक्षाः	३२६	आद्यो ज्ञानदर्शनावरणवेदनीय-	
अनुश्रेणि गतिः	९६	मोहनीयायुर्नामगोत्रांतरायाः	२९९
अनुग्रहार्थं स्वस्यातिसर्गो दानं	२९२	आनयनप्रेष्यप्रयोगशब्दरूपा-	
अनंतगुणे परे	१०४	नुपातमुद्गलक्षेपाः	२८९
अन्यत्र केवलसम्यक्स्वज्ञानदर्शनसिद्धत्वेभ्यः	३६२	आरणाच्युतादूर्ध्वमेकैकेन नवसुप्रैव-	
अपरा पत्न्योपममधिकं	१७७	यकषु विजयवैजयतजयतापरा-	
अपरा द्वादशमुहूर्ता वेदनीयस्य	३१२	जितेषु सर्वार्थसिद्धौ च	१७७
अप्रतीघाते	१०५	आर्तममनोज्ञस्य संप्रयोगे तद्वि-	
अप्रत्यवेक्षिताप्रमार्जितोत्सर्गादानसंस्तरो-		प्रयोगाय स्मृतिसमन्वाहारः	३५१
पक्रमणानादरस्मृत्यनुपस्थानानि	२९०	आर्या म्लेच्छाश्च	१४२
अर्थस्य	४६	आर्तैरौद्रधर्म्यशुक्लानि	३५०
अर्पितानर्पितसिद्धेः	२४०	आलोचनप्रतिक्रमणतदुभयविवेक-	
अल्पारंभपरिग्रहत्वं मानुषस्य	२६३	व्युत्सर्गतपच्छेदपरिहारोपस्थापनाः	३४४
अवग्रहेहावायधारणाः	४२	अविद्वक्कुलालचक्रवत्पगतलेपाला-	
अविग्रहा जीवस्य	९६	ब्रूवदेरंडबीजवदग्निशिखावच्च	३६४
अवीचारं द्वितीयं	३५५	आस्त्रवनिरोधः संवरः	३१५
असदभिधानमनृतं	२७६	इ	
असंख्येयाः प्रदेशा धर्माधर्मैकजीवानां	२०१	इंद्रसामानिकत्रायक्षिशपारिषदा-	
असंख्येयभागादिषु जीवानां	२०८	त्परक्षलोकपालानीकप्रकीर्णकाभि-	

सूत्राणि	पृष्ठसंख्या
योग्यकिल्बिषिकाश्चैकशः	१५१
इन्द्रियकषायाव्रतक्रियाः पंच चतुःपंच	
पंचविंशतिसंख्याः पूर्वस्य भेदाः	२४९
ई	
ईर्याभावैषणादाननिक्षेपोत्सर्गाः समितयः	३२१
उ	
उच्चैर्नीचैश्च	३१०
उत्तमक्षमामार्दवार्जवशौचसत्यसंय-	
मतपस्त्यागाकिंचनब्रह्मचर्याणि धर्मः	३२३
उत्तमसंहननस्यैकाम्रथचित्तानिरोधो	
ध्यानमांतर्मुहूर्तात्	३४८
उत्पादव्ययधौव्ययुक्तं सत्	२३८
उत्तरा दक्षिणतुल्याः	१३५
उपयोगो लक्षणं	८२
उपर्युपरि .	१५९
ऊ	
ऊर्ध्वार्धस्तिर्यग्यतिक्रमक्षेत्रवृद्धिस्मृत्यंतरा-	
धनानि	२८८
ऋ	
ऋजुविपुलमती मनःपर्ययः	५७
ए	
एकद्वित्रिपत्योपमस्थितयो हैमवतक-	
हारिवर्षकदैवकुरुवकाः	१३६
एकप्रदेशादिषु भाज्यः पुद्गलानां	२०७
एक समयाविग्रहाः	९७
एकादश जिने	३३८
एकादयो भाज्या युगपदेकस्मिन्नैकोनविंशतिः	३३९
एकादीनि भाज्यानि युगपदेक-	
स्मिन्नाचतुर्भ्यः	६२
एकाश्रये सवितर्कबीचारे पूर्वे	३५५
एकं द्वौ त्रीन्वानाहारकः	९७
औ	
औदारिकवैक्रियिकाहारकतैज-	
सकार्मणानि शरीराणि	१०२
औपपादिकमनुष्येभ्यः शेषास्तिर्यग्योनयः	१७५
औपपादिकं वैक्रियिकं	१०७
औपपादिकचरभोत्तमदे-	
संख्येयवर्णयुक्तेऽनपवर्णयुक्तेः	१११

सूत्राणि	पृष्ठसंख्या
औपशमिकक्षयिकौ भावौ मिश्रश्च	
जीवस्य स्वतत्त्वमौदयिकपारिणामिकौ च	६९
औपशमिकादिभव्यत्वानां च	३६२
क	
कल्पोपपन्नाः कल्पातीताश्च	१५९
कषायोदयातीव्रपरिणामश्चारित्रमोहस्य	३६२
कंदर्पकौत्कुच्यमोखर्यासमीक्ष्याधिक-	
रणभोगोपभोगपरिमाणानर्थक्यानि	२८९
कायवाक्मनःकर्मयोगः	२४५
कायप्रवीचारा आ ऐशानात्	१५२
कालश्च	२४३
कृमिपिपीलिकाभ्रमरमनुष्या-	
दीनामेकैकवृद्धानि	९४
केवलश्रुतसंघदेवावर्णवादो दर्शनमोहस्य	२६१
क्रोधलोभभीरुत्वहास्यप्रत्याख्या-	
नान्यनुवीचिभाषणं च पंच	२७१
क्षयोपशमानिमित्तः षड्विकल्पः शेषाणां	५५
क्षुत्पिपासाशीतोष्णदंशमशकनाग्न्या-	
रतिस्त्रीचर्यानिषयाशय्याक्रोश-	
वधयाचनालाभरोगतृणस्पर्श-	
मलसत्कारपुरस्कारप्रज्ञाज्ञानादर्शनानि	३३३
क्षेत्रवास्तुहिरण्यसुवर्णधनधान्य-	
दासीदासकुप्यप्रमाणातिक्रमाः	२८८
क्षेत्रकालगतिलिगतीर्थचारित्रप्रत्ये-	
कबुद्धबोधितज्ञानावगाहनांत-	
रसख्याल्पबहुत्वतः साध्याः	३६५
ग	
गतिकषायलिगमिथ्यादर्शनाज्ञानासंयता-	
सिद्धलेश्याश्चतुश्चतुस्त्यैकैकैकैकषड्भेदाः	७५
गतिशरीरपरिग्रहाभिमानतो हीनाः	१६८
गतिस्थित्युपग्रहौ धर्माधर्मयोरुपकारः	२१०
गतिजातिशरीरांगोपांगनिर्माणबंधन-	
संघातसंस्थानसंहननस्पर्शरस-	
गंधवर्णानुपूर्व्यागुरुलघूपघाता-	
तपोद्योतोच्छ्वासविहायोगतयः-	
प्रत्येकशरीरत्रससुभगसुस्वरश्च-	
भस्मरूपयासिस्त्रिरादेभ्यः-	
स्कीर्तिसेतराणि तीर्थकरत्वं च	१०६

सूत्राणि	पृष्ठसंख्या	सूत्राणि	पृष्ठसंख्या
गर्भसंमूर्च्छनजमाद्यं	१०६	तत्प्रमाणे	३५
गुणसाम्ये सदृशानां	२४१	तत्प्रदोषनिहवमात्सर्यांतरायासाद-	
गुणपर्ययवद्भव्यं	२४३	नोपघाताज्ञानदर्शनावरणयोः	२५६
गंगासिंधुरोहितरोहितास्याहरिद्वरिकांता-		त्रयस्त्रिंशस्सांगरोपमाण्यायुषः	३१२
सीतासीतोदानारीनरकांतासुवर्णरूप्य		त्रायस्त्रिंशलोकपालवर्ज्या व्यंतरज्योतिष्काः	१५१
कूलारक्तारक्तोदासरितस्तन्मध्यगाः	१३२	त्रिसप्तनवैकादशत्रयोदशपचदश-	
च		भिरधिकानि तु	१७६
चक्षुरचक्षुरवधिकेवलानां निद्रानिद्रानिद्रा		त्र्येकयोगकाययोगाभोगानां	३५५
प्रचलाप्रचलाप्रचलास्थानगृह्यश्च	३०२	तत्स्थैर्यार्थं भावनाः पंच पंच	२७१
चतुर्दशनदीसहस्रपरिवृत्ता-		तथोत्तरा	१३६
गंगासिंधवादयो नद्यः	१३४	तदष्टभागोऽपरा	१७८
चारित्रमोहे नागन्यारतिस्त्रीनिषयाक्रो		तदनंतभागे मनःपर्ययस्य	६१
शयाचनासत्कारपुरस्काराः	३३९	तदविरतदेशविरतप्रमत्तसंयतानां	३५१
ज		तदनंतरमूर्ध्वं गच्छत्यालोकांतात्	३६४
जगत्कायस्वभावौ वा संवेगवैराग्यार्थं	२७४	तदादीनि भाज्यानि शुभपदेकस्मिन्नाचतुर्भ्यः	१०६
जंबूद्वीपलवणोदादयः शुभनामानो		तदिन्द्रियानिन्द्रियनिमित्तं	४२
द्वीपसमुद्राः	११९	तन्निर्गमादधिगमाद्वा	१६
जरायुजांडजपोतानां गर्भः	१००	तन्निवासिन्यो देव्यः श्रीहीधृतिकीर्ति-	
जीवभव्याभव्यत्वानि च	७६	बुद्धिलक्ष्म्यः पत्न्योपमस्थितयः-	
जीवाश्च	१९५	ससामानिकपारिषत्काः	१३२
जीवाजीवास्त्वबंधसंवरनिर्जरामोक्षास्तत्त्वं	१७	तपसा निर्जरा च	३२०
जीवितमरणाशंसामित्रानुरागसुखा-		तन्मध्ये मेरुनाभिर्वृत्तो योजनशतस-	
नुबधनिदानानि	२२२	हस्त्रविष्कम्भो जंबूद्वीपः	१२०
ज्योतिष्काणां च	१७८	तन्मध्ये योजनं पुष्करं	१३१
ज्योतिष्काः सूर्याचंद्रमसौ ग्रहनक्षत्र-		तद्विभाजिनः पूर्वापरायताहिमवन्महा-	
प्रकीर्णकतारकाश्च	१५५	हिमवन्निषधनीलरुक्मिशिख-	
ज्ञ		रिणो वर्षधरपर्वताः	१२८
ज्ञानदर्शनदानलाभभोगोपभोगवीर्याणि च	७३	तद्विगुणद्विगुणा हृदाः पुष्कराणि च	१३१
ज्ञानदर्शनचारित्रोपचारः	३४५	तद्विगुणद्विगुणविस्तारा वर्षधरवर्षा	
ज्ञानाज्ञानलब्धयश्चतुस्त्रिपंचभेदः		विदेहांताः	१३५
सम्यक्त्वचारित्रसंयमासयमाश्च	७३	तद्विपर्ययो नीचैर्दृष्ट्यनुत्सेकौ चोत्तरस्य	२६७
ज्ञानावरणे प्रज्ञाज्ञाने	३३८	तद्वावाव्ययं नित्यं	२३९
त		तद्भवः परिणामः	२४४
ततश्च निर्जरा	३१३	तद्विपरीतं शुभस्य	२६५
तत्कृतः कालविभागः	१५८	ताभ्यामपरा भूमयोऽवस्थिताः	१३६
तत्त्वार्थश्रद्धानं सम्यग्दर्शनं	१३	तासु त्रिंशत्पंचविंशतिपंचदशदश-	
		त्रिपंचो नैकनरकशतसहस्राणि	
		पंच चैव यथाक्रमं	११३

सूत्राणि	पृष्ठसंख्या	सूत्राणि	पृष्ठसंख्या
तिर्यग्योनिजानां च	१४९	द्विर्द्विर्विष्कंभाः पूर्वपूर्वपरिक्षेपिणौ-	
तीव्रमंदज्ञाताज्ञातभावाधिकरण-		बलयाकृतयः	११९
वीर्यविशेषेभ्यस्तद्विशेषः	२५१	द्वीन्द्रियादयस्त्रसाः	८९
तेष्वेकत्रिसप्तदशसप्तदशद्वाविंशतित्रय-		द्विविधानि	९०
स्त्रिशस्तागरोपमा सत्त्वानां परा स्थितिः	११७	द्वयोद्वयोः पूर्वाः पूर्वगाः	१३२
तैजसमपि	१०७	द्विर्धातकी खंडे	१३८
द		ध	
दर्शनमोहांतराययोर्दर्शनालाभौ	३३९	धर्मास्तिकायाभावात्	३६५
दर्शनविशुद्धिर्विनयसंपन्नताशीलव्रतेष्वन-		धर्माधर्मयोः कृस्त्रे	२०७
तिचारोऽमीक्षणज्ञानोपयोगसंवैगौ श-		न	
क्तिस्तस्यागतपत्नी साधुसमाधिवैया-		न चक्षुरनिन्द्रियाभ्यां	४७
वृश्यकरणमर्हदाचार्यबहुश्रुतप्रवचन		न जघन्यगुणानां	२४१
भक्तिरावश्यकपरिहाणिमार्गप्रभा-		न देवाः	११०
वनाप्रवचनवत्सलत्वमितितीर्थकरत्वस्य	२६५	नवचतुर्दशपंचद्विभेदं यथाक्रमं प्राग्ध्यानात्	३४३
दर्शनचारित्रमोहनीयाकषायकषायवेदनी-		नाणोः	२०५
यास्त्रिद्विनवषोडशभेदाः सम्यक्त्व-		नामप्रत्ययाः सर्वतोयोगविशेषात्सूक्ष्मैकक्षे-	
मिथ्यात्वतद्गुभयान्यकषायकषायौ-		त्रावगाहस्थिताः सर्वात्मप्रदेशेष्वन-	
हास्यरत्यरतिशोकभयजुगुप्सास्त्री-		तानंतप्रदेशाः	३१४
पुनपुंसकवेदा अनंतानुबन्धप्रत्या-		नामस्थापनाद्रव्यभावतस्तन्न्यासः	२०
ख्यानप्रत्याख्यानसंज्वलनविक-		नामगोत्रयोरष्टौ	३१२
ल्पाश्चैकशः क्रोधमानमायालोभाः	३०४	नारकतैर्यग्योनमानुषदैवानि	३०५
दशवर्षसहस्राणि प्रथमायां	१७८	नारकसंमूर्छिनो नपुंसकानि	११०
दशयोजनावगाहः	१३१	नारका नित्याशुभतरलेश्यापरि-	
दशाष्टपंचद्वादशविकल्पाः कल्पोपपन्नपर्यताः	१५०	णामदेहवेदनाविक्रियाः	११५
दानलाभभोगोपभोगवीर्याणि च	३१०	नारकाणां च द्वितीयादिषु	१७८
दिग्देशानर्थदंडविरतिसामायिकप्रोषधो-		निश्शल्या व्रती	२७९
पवासापभोगपरिभोगपरिमाणातिथि-		निदानं च	३५१
संविभागव्रतसंपन्नश्च	२८१	नित्यावस्थितान्यरूपाणि	१९६
दुःखमेव वा	२७२	निरुपभोगमंल्यं	१०६
दुःखशोकतापाक्रंदनवधपरिदेव-		निर्देशस्वामित्वसाधनाधिकरणस्थितिविधानतः	२७
नान्यात्मपरोभयस्थानान्यसद्वैद्यस्य	२५८	निर्वर्तनानिक्षेपसंयोगनिसर्गा	
देवाश्चतुर्जिकायाः	१५०	द्विचतुर्द्वित्रिभेदाः परं	२५४
देशसर्वतोऽणुमहती	२७१	निर्वृत्त्युपकरणे द्रव्यैर्द्रियं	९०
देवनारकाणामुपपादः	१०१	निश्शीलव्रतित्वं च सर्वेषां	१६४
द्रव्याणि	१९१	निष्क्रियाणि च	१९९
द्रव्याश्रया निर्गुणा गुणाः	२४४	नृस्थिती परावरं त्रिपल्पोपममांतर्मुहूर्ते	१४६
द्विनवाष्टादशैकविंशतित्रिभेदा यथाक्रमं	७१	नैगमसंग्रहव्यवहारऋजुसूत्र-	
आधिकादिगुणानां तु	२४१	शब्दसमभिरुदैवभूता नयाः	६५

सूत्राणि	पृष्ठसंख्या	सूत्राणि	पृष्ठसंख्या
पद्ममहापद्मतिगंछकेसरिमहापुंडरीक-		बहुबहुविधक्षिप्रानिःसृतानुक्तध्रुवाणां सेतराणां ४४	
पुंडरीकहृदास्तेषामुपार	१३०	बह्वारभपरिग्रहत्वं नारकस्यायुषः	२६३
परविवाहकरणेत्वारिकारपरिगृहीतापरिगृहीता-		बंधहंत्वभावानिर्जराभ्यां कृत्स्नकर्म-	
गमनानंगक्रीडाकामतीव्राभिनिवेशाः	२८८	विप्रमोक्षो मोक्षः	३६१
परतः परतः पूर्वा पूर्वानंतरा	१७७	बंधवधच्छेदातिभारारोपणान्नपाननिरोधाः	२८६
परस्परांप्रहो जीवानां	२२३	बंधधिकौ पारिणामिकौ च	२४२
परस्परोदीरितदुःखाः	११६	बाह्याभ्यंतरोपथ्याः	३४७
परा पत्योपममधिकं	१७८	ब्रह्मलोकालया लौकांतिकाः	१७३
परात्मनिदाप्रशंसे सदसद्गुण-			
च्छादनोद्भावने च नीचैर्गोत्रस्य	२६७	भरतस्य विष्कंभोजंबूद्धीपस्यनवतिशतभागः १३७	
परं परं सूक्ष्मं	१०३	भरतैरावतयोर्वृद्धिहासो षट्समया-	
परेऽप्रवीचाराः	१५३	भ्यामुत्सर्पिण्यवसर्पिणीभ्यां	१३५
परे मोक्षहेतू	३५०	भरतहैमवतहरिविदेहकरम्यकहैरण्यव-	
परे केवलिनः	३५५	तैरावतवर्षाः क्षेत्राणि	१२०
पीतपद्मशुक्लेश्या द्वित्रिशेषेषु	१७०	भरतैरावतविदेहाः कर्मभूमयो-	
पुलाकवकुशकुशीलनिर्भथस्नातका निर्मथाः	३५८	ऽन्यत्र देवकुलुत्तरकुरुभ्यः	१४५
पुष्करार्धे च	१३९	भरतः षड्विंशतिपंचयोजनशतविस्तारा	
पूर्वप्रयोगादसंगत्वाद्धंधच्छेदात्तथा		षट् चैकोनविंशतिभागा योजनस्य	१३५
गतिपरिणामाच्च	३६४	भवनवासिनोऽसुरनागविद्युत्सुपर्णाग्नि-	
पूर्वयोद्धाः	१५२	वातस्तानितोदधिद्वीपदिकुमाराः	१५३
पृथक्त्वैकत्ववितर्कसूक्ष्मक्रिया-		भवप्रत्ययोऽवधिर्देवनारकाणां	५४
प्रातिपातिव्युपरतक्रियानिवर्तानि	३५५	भवनेषु त्र	१७८
पृथिव्यस्तेजोवायुतवनस्पतयः स्थावराः	८८	भूतब्रह्मनुकंपादानसरागसंयमादि-	
पंचनवद्व्यष्टाविंशतिचतुर्द्वि-		योगः क्षातिः शौचमिति सद्देवस्य	२६०
चत्वारिंशाद्व्यपचभेदा यथाक्रमं	३०१	भेदसंघाताभ्यां चाक्षुषः	२३७
पंचेन्द्रियाणि	९०	भेदसंघातेभ्य उत्पद्यते	२३७
प्रकृतिस्थित्यनुभागप्रदेशास्तद्विधयः	२९८	भेदादणुः	२३७
प्रत्यक्षमन्यत्	३८		
प्रथमा योजनसहस्रायामस्तदर्धविष्कंभो हृदः	१३०		
प्रदेशसंहारविसर्पाभ्यां प्रदीपवत्	२०९		
प्रदेशतोऽसंख्येयगुणं प्राकृतैजसात्	१०४		
प्रमत्तयोगात्प्राणव्यपरोपणं हिंसा	२७४		
प्रमाणनयैरधिगमः	२४		
प्राग् प्रैवेयकेभ्यः कल्पाः	१७२		
प्राज्ञमानुषोत्तरान्मनुष्याः	१४०		
प्रायश्चित्तविनयवैयावृत्त्यस्वा-			
प्यायव्युत्सर्गध्यानान्युत्तरं	३४३		
		म	
		मणिविचित्रपार्श्वा उपरिमूले च तुल्यविस्ताराः १३०	
		मतिश्रुतावधयो विपर्ययश्च	६३
		मतिश्रुतयोर्निबध्नो द्रव्येष्वसर्वपर्यायेषु	६०
		मतिश्रुतावधिमनःपर्ययकेवलानां	३०१
		मतिश्रुतावधिमनःपर्ययकेवलानि ज्ञानं	३१
		मतिः स्मृतिः संज्ञा चिंताभिनिबोधइत्यनर्थतरं ४१	
		मनोज्ञामनोर्ज्ञेन्द्रियविषयरगद्वेषवर्जनानि पंच	
		माया तैर्यग्योनस्य	
		मारणांतिकीं सल्लेखनां जोषिता	

श्री तत्त्वार्थराजवार्तिकस्य विषयानुक्रमणिका ।

प्रथमोऽध्यायः

विषयाः	पृ.सं.	पं.सं.	विषयाः	पृ.सं.	पं.सं.
१ मंगलाचरणं	१	१	१८ ज्ञानादेव मोक्षमभ्युपगच्छतां		
२ मोक्षमार्गयोर्मार्गस्यैव			मतपरिहारः	१०	२५
कथं सूत्रकृता कृतांलिखे-			१९ युगपत्प्रवृत्तिपक्षमभ्युपगम्य		
इत्यत्र युक्तिप्रदर्शनं	१	७	ज्ञानदर्शनयोरेकत्वं व्यवस्थापयतो-		
३ मोक्षास्तित्वाख्यानं	५	१	ऽभिमतपरिहृतिः	११	२३
४ बंधकारणनिर्देशपूर्वकं			२० ज्ञानचारित्रयोः कालाभेदं प्ररूप्य		
मोक्षकारणोपदर्शनमयुक्त-			तयोरेकत्वनिरूपयितुः		
मित्यत्र विचारः	॥	२५	सिद्धांतपरिहारः	१२	१
५ मोक्षमार्गस्वरूपाख्यानं	३	२	२१ सम्यग्दर्शनादीनां लक्षणभेदादेक-		
६ सम्यग्दर्शनस्वरूपोपाख्यानं	॥	७	मार्गानुपपत्तिं प्रदर्शयतो मत-		
७ सम्यग्ज्ञानस्वरूपोपाख्यानं	॥	१७	निराकरणं	॥	२७
८ सम्यक्चारित्र्यस्वरूपोपाख्यानं	॥	२२	२२ सम्यग्दर्शनज्ञानयोर्ज्ञानचारित्र्यो		
९ सम्यग्ज्ञानादीनां कर्त्रादि-			श्चाविनाभावप्रदर्शनं तत्रत्यप्रति-		
व्युत्पत्तिप्रदर्शनं	॥	३१	वायुपन्यस्तपूर्वपक्षनिराकरणं च	॥	३९
१० आत्मज्ञानादीनामेकांतेन			२३ सूत्रकृन्निर्दिष्टसम्यग्दर्शनलक्षणं	१३	२६
भेदाभेदपक्षं निरस्य युक्तिपुरस्सरं			२४ सम्यक्शब्दार्थविवेकः	॥	२७
कथंचिद्भेदाभेदपक्षस्थापनं	॥	३५	२५ दर्शनशब्दार्थनिरूपणं	॥	३४
११ समवायसंबंधविप्रतिषेधः	१	६	२६ तत्त्वशब्दार्थनिरूपणं सम्यग्दर्-		
१२ नयानां साहाय्यात् पर्याय-			शनस्यात्मपरिणामत्वप्रदर्शनं च	१४	५
पर्यायिणाः कथंचिद्भेदा			१७ तत्त्वार्थशब्दयोः ग्रहणाग्रहण-		
भेदप्ररूपणं	६	१	कृतोपाविवेकः	१५	५
१३ ज्ञानादीनां पौर्वापर्यप्रतिपादने			२८ तत्त्वार्थश्रद्धानशब्दार्थनिरूपणं	॥	२४
युक्तिप्रतिपादनं	७	१६	२९ श्रद्धानस्य इच्छार्थत्वं दूषणं	॥	३३
१४ ज्ञानादीनां प्रत्येकं सम्यग्विशे-			३० सम्यक्त्वप्रभेदपूर्वकं तल्लक्षण-		
षणमिति कथनं	८	१	प्रदर्शनं	१६	४
१५ मोक्षस्वरूपनिर्देशः	॥	९	३१ निसर्गजाधिगमजभेदेन सूत्रकृ-		
१६ मार्गशब्दपरीक्षणं	॥	११	न्निर्दिष्टसम्यग्दर्शनभेदप्रदर्शनं	॥	१९
१७ कपिलकणादगौतमतथागता			३२ निसर्ग जाधिगमजसम्यग्दर्-		
भिमतमोक्षकारणान्युपन्यस्य			शनस्वीकारे प्रतिवायुपन्यस्ता		
तन्निराकरणपूर्वकमर्हत्प्रतिपादित-			क्षपाणां परीहारः	॥	१७
सम्यग्दर्शनादित्रितयस्य मोक्ष			३३ सूत्रस्थतच्छब्दग्रहणप्रयो-		
कारणत्वनिरूपणं	॥	२२	जनोपदर्शनं	१७	१

विषयाः	पृ.सं.	पं.सं.	विषयाः	पृ.सं.	पं.सं.
३४ सूत्रकृत्तत्त्वभेदप्ररूपणं	"	२६	५४ सूत्रकृत्तिर्दिष्टनिर्देशाद्यधिगम-		
३५ तत्त्वभेदस्य मध्यमत्वेनाभिधान			हेतूपदर्शनं	२७	१५
प्रयोजनं	"	२८	५५ याथाक्रम्येण निर्देशाद्यभिधान-		
३६ जीवाजीवांतर्गतत्वेऽप्यास्त्रवादीनां			प्रयोजनं	"	२१
पूर्वपक्षपुरस्सरं पृथगुल्लेखप्रयोजनं	१८	१	५६ जीव पुरस्कृत्य नयद्वयं चावलंब्य		
३७ जीवादीनां निर्वाचनप्ररूपणं	"	२४	निर्देशादिसंघटनं	"	२५
३८ जीवादीनां वार्तिकाभिमतलक्षण-			५७ सूत्रकृत्तिर्दिष्टसदादीनामधिगम		
प्रदर्शनं	१९	३	हेतुत्वप्रदर्शनं	२९	३२
३९ जीवादीनां याथाक्रम्यनिर्दर्शन-			५८ सच्छब्दार्थप्ररूपणं	"	३४
फलं	"	३१	५९ युक्तिपूर्वकं सूत्रस्थसदादिपौर्वा-		
४० तत्त्वशब्दस्य जीवादिभिः			पर्यनिरूपणं	"	३८
समानाधिकरणत्वप्रकार-			६० सदादिषु प्रतिवाद्युपन्यस्तविप्रति		
प्रदर्शनफलं	२०	१२	पत्तिपरिहारः	३०	२९
४१ सूत्रकृत्तिर्दिष्टजीवादिव्यवहारस्य			६१ सूत्रकृत्तिर्दिष्टज्ञानभेदप्ररूपणं	३१	३०
नामादिकारणप्रदर्शनं	"	२०	६२ मत्यादिशब्दानां सूत्रनिर्दिष्टानां		
४२ नामादीनां लक्षणाख्यानं			निर्वाचनाभिधानं	"	३२
नामस्थापनयोरेकत्वशंकायां			६३ आर्हतमतातिरिक्तमते ज्ञानस्य		
परिहारः	२१	२०	करणत्वानुपपत्तिरिति निरूपणं	३२	२६
४३ द्रव्यभावयोरेकत्वशंकायां परिहारः,,	२४		६४ मत्यादीनां पौर्वापर्यक्रमनिरूपणं	३४	५
४४ नामादीनां युक्तिपूर्वकं सप्रयोजनं			६५ प्रतिवाद्याक्षिप्तमतिश्रुतयो-		
पौर्वापर्याख्यानं	"	२८	रेकत्वस्य निराकरणं	"	२०
४५ नामादिचतुष्टयाभिधाने			६६ श्रुतशब्दार्थस्पष्टीकरणं	३५	६
विरोधमवकल्य, आक्षेप			६७ सूत्रेण ज्ञानानां प्रमाणत्वव्य-		
प्ररूपणे निराकरणं	२२	६	वस्थापनं	"	२०
४६ द्रव्यार्थिकपर्यायार्थैकांतः-			६८ प्रमाणशब्दस्य निर्वाचनपूर्वकं		
पातिनामादीनां पौनरुक्त्योल्लेखे			स्वपरावभासकत्वसमर्थनं		
परिहारः	२३	१९	विज्ञानस्य फलनिर्दर्शनं च	"	२१
४७ सूत्रनिर्दिष्टनच्छब्दसाफल्यं	"	२६	६९ सन्निकर्षस्य प्रामाण्य-		
४८ सूत्रकृत्तिर्दिष्टाधिगमकारण-			प्रत्याख्यानं	३६	३०
निरूपणं	२४	४	७० सूत्रेण मतिश्रुतज्ञानयोराद्ययोः		
४९ सूत्रे प्रमाणशब्दस्य पूर्वनिपातत्वे			परोक्षत्वव्यवस्थितिः	३७	२४
युक्तिप्रदर्शनं	"	७	७१ मतिश्रुतयोः कथमाद्यत्वमित्यत्र		
५० अधिगमहेतुभेदप्रदर्शनं	"	१३	प्रतिवाद्युपन्यस्तदूषणपरिहारः		
५१ सप्तभंग्या लक्षणपुरस्सरं			परोक्षस्य प्रामाण्यव्यवस्थापनं च,,		२८
तत्स्वरूपप्रदर्शनं	"	१६	७२ सूत्रे अवध्यादिज्ञानानां		
५२ अनेकांतसप्तभंग्याः प्ररूपणं	२५	३३	प्रत्यक्षत्वप्रतिपादनं	३८	९
५३ सप्तभंग्यां प्रतिवाद्युपन्यस्त-			७३ प्रत्यक्षलक्षणकथनं		
छलादिदोषपरिहारः	२६	७	तन्निर्वाचनं च	"	११

विषयाः	पृ.सं.	प.सं.	विषयाः	पृ.सं.	प.सं.
७४ प्रतिवाद्यभिमतप्रत्यक्षपरो- क्षस्वरूपनिराकरणं, प्रतिवादिद्योगिनामतीन्द्रिय प्रत्यक्षासंभवप्रदर्शनं च	॥	३०	९० अंगप्रविष्टांगवाद्यानां स्वरूप- निदर्शनपुरस्सरं विशेषविवृतिः	९१	९
७५ सूत्रेण मतिशब्दस्य नामांतरप्रदर्शनं	४१	१	९१ देवनारकाणामवधेर्भव प्रत्ययत्वसमर्थनं सूत्रेण	९४	२४
७६ मत्यादिनामांतराणां मति शब्दादनार्थोत्तरत्वप्रदर्शन- पूर्वकं तत्र प्रतिवाद्युपन्यस्त दूषणपरिहारः	॥	१०	९२ सूत्रस्थशब्दानामर्थप्रतिपादनं तत्रत्यविवादपरिहारश्च	॥	२६
७७ सूत्रेण मतिज्ञानस्य कारणत्व- प्रर्शनं	४२	१२	९३ देवनारकशेषाणामवधेः क्षयोपशमनिमित्तत्वप्रदर्शनं भेदाख्यानं च सूत्रेण	९५	२६
७८ इंद्रियानिन्द्रियशब्दानामर्थ- प्रतिपादनं	॥	१५	९४ सूत्रतात्पर्ये जिनमनपथवहि- ष्ठानां विप्रतिपत्तिनिराकरणं	९६	३६
७९ सूत्रेण मतिज्ञानस्यावग्रहादि भेदचतुष्टयप्रदर्शनं	॥	३०	९५ अनुगाम्यादिषड्विधत्वप्रदर्शन मवधेः	॥	१२
८० अवग्रहादीनां लक्षणप्रतिपादनं	॥	३१	९६ अवधेर्देशावध्यादिभेदेन च त्रिविधत्वप्रदर्शनं देशावध्यादर्ज- घन्यादिभेदेन तारतम्यनिरूपणं च	॥	२१
८१ अवग्रहहेतुयोरप्रामाण्यपरीहारः	४३	६	९७ सूत्रेण मनःपर्ययभेदारव्यानं	९७	३९
८२ मतिज्ञानस्यावग्रहादिभेद- भेदवहादिप्रदर्शनं	४४	२०	९८ ऋज्वादीनां लक्षणस्य मनः पर्ययार्थस्य च प्रदर्शनं निराकरणं च मनःपर्ययज्ञानं मतिज्ञानमेवेति विप्रतिपत्तेः	९८	१
८३ वहादिशब्दानां युक्तिपूर्वक मर्थप्रतिपादनं	॥	२	९९ ऋजुमतेर्विपुलमतेश्च भेदप्रदर्शनं	॥	२८
८४ बहुबहुविधादीनां शब्दानां परस्परं भेदप्रदर्शनं	४६	१	१०० सूत्रेण ऋजुविपुलमत्याभेद- प्रदर्शनं सूत्रस्थशब्दानां तात्पर्यनिरूपणं च	९९	९
८५ वहादयो भेदा द्वयस्य न तु गुणादीनामिति परिहारार्थं, 'अर्थस्येति' सूत्रोपादानं प्रतिवाद्युपन्यस्तसूत्रस्यविप्रति- पत्तिपरिहारश्च	॥	३४	१०१ अवधिमनःपर्ययोर्विशेषाख्यानं विप्रतिपत्तिनिरमनपूर्वकं सूत्रशब्दानां तात्पर्यनिरूपणं च	॥	२५
८६ केषां भवत्यवग्रहो न केषां चेति प्ररूपणाय व्यंजनस्यावग्रह, इत्यादि सूत्रद्वयोपादानं, तत्रत्य- विप्रतिपत्तिपरिहृतिश्च	४७	२१	१०२ मतिश्रुतयोर्विषयनिरूपणं सूत्रस्थशब्दानां तात्पर्य प्ररूपणं च	१०	८
८७ मनसोऽनिन्द्रियाननिन्द्रियत्वे विवादस्तत्परिहृतिश्च	४८	३३	१०३ अवधेर्विषयप्रदर्शनं	॥	२८
८८ सूत्रेण मतिज्ञानभेदप्रदर्शनं	४९	२९	१०४ मनःपर्ययवि यप्रदर्शनं	६१	८
८९ श्रुतस्य मतिपूर्वकत्वे प्रतिवा- द्युपन्यस्ताक्षेपनिराकरणं	॥	३१	१०५ केवलावययप्रदर्शनं सूत्रस्थ शब्दानामर्थाभिधानं वैशद्येन	॥	११
			१०६ एकस्मिन्नात्मनि मत्यादि- ज्ञानानां स्थितिर्मर्यादाप्रदर्शनं	६२	१९
			१०७ सूत्रस्थाद्यादिशब्दानां तात्पर्य		

विषयाः	पृ.सं.	प.सं.
प्रतिपादनं ज्ञानसंबन्धिविशेष- विवरणं च	"	२१
१०८ मत्यादिज्ञानत्रयस्य सूत्रेण वैपरीत्याख्यानं	६३	२२
१०९ निदर्शनपूर्वकं विपर्यया- दिशब्दार्थाभिधानं	"	२५
११० मत्यादिज्ञानत्रयस्य वैपरीत्य- प्रकारप्रदर्शनं सूत्रेण	६४	५
१११ प्रतिवाद्यभिमतकारणादि वैपरीत्याख्यानं	"	२५
११२ सूत्रेण नयानां भेदप्रदर्शनं	६५	१८
११३ नयलक्षणप्रतिपादनं	"	२१
११४ सप्तानामपि नयानां विस्तृति- पूर्वकं लक्षणकथनं	"	३७
इति प्रथमोऽध्यायः ।		

अथ द्वितीयोऽध्यायः ।

१ जीवस्यौपशमिकादिभावानां सूत्रेण नाम्नां प्रतिपादनं	६९	६
२ उपशमादिशब्दानां लक्षण- प्रतिपादनं	"	९
३ औपशमिकादीनां पौर्वापर्य- क्रमप्रदर्शनं युक्त्या	"	२८
४ औपशमिकादीनां द्वयादि शब्दैर्भेदप्रदर्शनं सूत्रेण	७१	१८
५ सूत्रस्थद्व्यादिशब्दानां भेदशब्देन वृत्तिनिरूपणं, द्व्यादिपदानां परस्परं विप्रतिपत्तिनिराकरणपूर्वकं वृत्तिसमर्थनं च	"	२०
६ आद्यस्यौपशमिकस्य सम्यक्त्व- चारित्र्येतिभेदाख्यानं	७२	१०
७ औपशमिकसम्यक्त्वलक्षणं	७३	१२
८ सप्तप्रकृत्युपशमकारणकथनं औपशमिकचारित्र्यस्वरूप- निरूपणं, सम्यक्त्वचारित्र्योः पौर्वापर्योपनिपाते युक्तिप्रदर्शनं च,,	"	१
९ सूत्रेण आधिकभावस्य भेदा		

विषयाः	पृ.सं.	प.सं.
ख्यानं प्रत्येकभेदस्य लक्षणो पादानं च	"	८
१० मिश्रभावस्य भेदप्ररूपणं	"	३३
११ सूत्रस्थशब्दानां परस्परं वृत्तिप्रदर्शनं	"	३४
१२ क्षयापशमस्वरूपोपादानं	७४	६
१३ स्पर्धकस्य लक्षणं	"	१२
१४ क्षायोपशमिकभेदानां ज्ञानादीनां भेदप्रदर्शनं	"	२४
१५ औदायिकभावस्य भेदप्रदर्शनं	७५	१४
१६ औदायिकभेदानां गत्यादीनां स्वरूपनिर्दर्शनं	"	१७
१७ पारिणामिकभावस्य भेद- प्रतिपादनं	७६	३१
१८ जीवत्वादीनां पारिणामि- कत्वसमर्थनं	"	३२
१९ जीवत्वादिषु परवादिप्रति- पत्तिनिर्हरणं जीवत्वादिस्वरूप- प्रतिपादनं च	७७	१
२० सूत्रस्थचशब्दसाफल्य- प्रदर्शनं	"	३३
२१ प्रतिवादिसमुपन्यस्तसन्नि- पातिकभावनिराकरणं सन्निपातिकभावस्य मिश्र- तर्भावपूर्वकमाप्तोक्त भेदोपदर्शनं	"	१५
२२ औपशमिकादीनामालम्ब- तत्त्वव्यवस्थाने युक्तिप्रदर्शनं	८१	१३
२३ सूत्रेण जीवस्योपयोगलक्षण- प्रतिपादनं, उपयागलक्षण- योश्च लक्षणप्रतिपादनं	८२	११
२४ जीवस्योपयोगस्य लक्षण- त्वालक्षणत्वे विप्रतिपत्ति- परिहारः	८२	३६
२५ गुणगुणिनोस्तादात्म्ये चोपयोग लक्षणासंभवपरिहारः	८३	९
२६ आत्माभावे प्रदर्शितयुक्तीनां परिहारः	८४	१३

विषयाः	पृ.सं.	प.सं.	विषयाः	पृ.सं.	प.सं.
२७ उपयोगभेदतद्भेदयोः प्रदर्शनं ८६	९		४४ प्रतीन्द्रियनामव्युत्पत्तिं नि-		
२८ उपयोगभेदानामुल्लेखः			रूप्य तेषां क्रमप्रतिपादने		
सूत्रस्थपदानां पौर्वापर्य-			युक्तिप्रदर्शनं	१६	
क्रमप्रदर्शनं च	११		४५ इन्द्रियाणां विषयनामाख्यानां	९२	३३
२९ संसारिमुक्तभेदेन जीव-			४६ प्रतिस्पर्शादिव्युत्पत्तिं निरूप्य		
भेदप्रदर्शनं	२२		सूत्रस्थशब्दानां व्युत्पत्तिप्रद-		
३० सूत्रस्थपदानामर्थप्रतिपादनं			र्शनपूर्वकं पौर्वापर्यप्रतिपादने		
वृत्तिसमर्थनं, चशब्दस्य			युक्त्याख्यानां स्वतस्तद्वतश्च तेषां		
साफल्यप्रदर्शनं च	२५		कथंचिदेकत्वपृथक्त्वप्रदर्शनं च,,	२४	
३१ समनस्कामनस्कभेदेन संसारि-			४८ मनसो विषयप्रतिपादनं		
जीवभेदप्रदर्शनं ८७	१५		सूत्रशब्दार्थप्रतिपादनं	९३	३१
३२ सूत्रगतशब्दानां तात्पर्यप्रतिपादनं,			४९ वनस्पत्येतानां जीवानां		
समनस्कामनस्कयोः केन संबंध			मेकैन्द्रियप्रतिपादनं सूत्रस्थ		
इत्यत्र प्रतिवाद्युपन्यस्त			पदानां वैशद्येन तात्पर्य-		
विप्रतिपत्तिपरिहरणं	१६		निरूपणं च	९४	४
३३ त्रसस्यावरभेदेन संसारिणां			५० क्रिम्यादि जीवानामेकैकवृ-		
भेदोपाख्यानं ८८	९		द्विवलेनैन्द्रियप्रतिपादनं	९४	२०
३४ त्रसशब्दार्थप्रतिपादनं तत्रत्य			सूत्रेण समनस्कशब्दार्थप्रति-		
विप्रतिपत्तिपरिहारश्च	११		पादनं	९५	१
३५ स्यावरशब्दार्थप्रतिपादनं			५१ सूत्रस्थसंज्ञाशब्दार्थप्रतिपा-		
तत्रत्यविप्रतिपत्तिपरिहारः			दनपूर्वकं तत्रत्यविप्रति-		
प्रसस्यावरयोः पौर्वापर्यक्रमे			पत्तिपरिहारः	९	
युक्तिनिरूपणं च	१७		५२ विग्रहगतौ जीवस्य कर्म-		
३६ स्यावरभेदोपाख्यानं	२९		योगप्रतिपादनं,		
३७ सूत्रस्थपृथिव्यादिशब्दानां			५३ सूत्रगतानां विग्रहादिपदानां		
तात्पर्याख्यानां प्राच्यपौरस्त्य			प्रस्फुटतया तात्पर्यप्रति		
प्रतिपादने युक्तिप्रदर्शनं च	३०		पादनं च	१७	
३८ के त्रसाः ? इति प्रतिपादनं ८९	२२		५४ जीवगतिस्थाननिरूपणं		
३९ सूत्रस्थपदानां विप्रतिप-			सूत्रस्थतात्पर्ये प्रतिवाद्यु-		
त्तिपरिहारपूर्वकं तात्पर्य-			पन्यस्त विमतिनिराकरणं च ९६	१	
विवेचनं	२३		५५ मुक्तजीवस्य गतिनिरूपणं	२०	
४० इन्द्रियसंख्याप्रतिपादनं	९०	१	५६ समयमवधीकृत्य संसारिजीवानां		
४१ इन्द्रियशब्दार्थप्रतिपादनं,			विग्रहवत्या गत्याः प्रतिपादनं,		
पराभिमतैन्द्रियनिराकरणं	४		अविग्रहगतेर्निरूपणं च ९७	१४	
४२ इन्द्रियाणां मूलभेदप्रतिपादनं			५७ समयमवधीकृत्यानाहारफल		
सूत्रस्थपदानां प्रस्फुटतया			प्रतिपादनं	२६	
तात्पर्यप्रदर्शनं च	२१		५८ आहारशब्दार्थप्ररूपणं	३४	
४३ इन्द्रियनामाख्यानां	९१	१५	५९ जन्मभेदाख्यानां	९८	१३

विषयाः	पृ.सं.	पं.सं.	विषयाः	पृ.सं.	पं.सं.
६० समूहनादिशब्दार्थं निरूप्य तेषां पौर्वापर्यप्रतिपादने युक्तिप्रदर्शनं	"	१४	सूत्रस्थपदानां वैज्ञेयतात्पर्य प्रतिपादनं च	१०४	१
६१ जन्मनः सचित्तादियानि प्रदर्शनं	९९	१	८० उत्तरयोः शरीरयोरनंतगुण- त्वव्यवस्थापनं तत्रत्यैक्याने कत्वयोर्विप्रतिपत्तिपरिहरणं	"	१८
६२ सचित्तादिशब्दानां तात्पर्य प्रतिपादनं च	"	२	८१ उत्तरयोः शरीरयोरप्रति- घातित्वसमर्थनं	१०५	५
६३ चक्षुब्धतच्छब्दयोः साफल्य प्रदर्शनं	"	१०	८२ उत्तरयोः शरीरयोरनादि संबन्धत्वव्यवस्थापनं	"	१४
६४ योनिजन्मनोरभेदविप्रतिपत्तौ युक्तिप्ररूपणं	"	२६	८३ अनादिसंबन्धप्रतिपादनं सर्वथाद्यनादित्वे दोषनि- रूपणं च	"	१९
६५ सचित्तादीनां पौर्वापर्य- निरूपणे युक्तिप्रदर्शनं	"	३०	८६ उत्तरशरीरे केषां भवत इति निरूपणं	"	१२
६६ अचित्तयोनिकादयः के ? इति प्रतिपादनं	१००	६	८७ एकस्मिन्नात्मनि यौगपद्येन कियंति शरीराणि भवितुमर्ह- तीति प्रतिपादनं, सूत्रस्थ पदानां तात्पर्यस्फोरणं च	१०६	३
६७ जरायुजादिगर्भभेदनिरूपणं	१००	३१	८८ अंत्यशरीरस्य निरुपभोगत्व- प्रतिपादनं विप्रतिपत्तिपरि- हारपूर्वकमुपभोगशब्दार्थ- निरूपणं	"	२०
६८ जरायुजादिशब्दानां तात्पर्यप्ररूपणं	"	३२	८९ औदारिकशरीरस्य गर्भसंमू- छनजत्वाख्यानं	"	३३
६९ जरायुजादीनां पौर्वापर्य क्रमे युक्तिप्रदानं	१०१	९	९० वैक्रियिकशरीरस्योपपादजत्व लब्धिजत्वप्रतिपादनं	१०७	१
७० उपपादजन्मनिरूपणं	"	२५	९१ सर्वशरीराणां वैक्रियिकत्वा- क्षेपे युक्तिप्रदर्शनं	"	१३
७१ समूहजन्मप्रतिपादनं	"	३१	९२ तैजसशरीरस्य लब्धिजत्व प्रतिपादनं	"	२३
७२ शरीरभेदारव्यानं	१०२	८	९३ आहारकशरीरस्वरूपवर्णनं सूत्रस्थपदानां तात्पर्यप्ररूपणं च,,	"	२७
७३ शरीरशब्दार्थनिरूपणं	"	९	९४ सकलानां शरीराणां परस्प- रतः सज्ञादिभिर्भेदाख्यानं	१०८	१०
७४ औदारिकादिशब्दानां व्युत्पत्ति- निदर्शनपूर्वकं सारार्थप्रतिपादनं,,	"	१९	९५ जीवविशेषाणां नपुंसकत्व प्रतिपादनं सूत्रस्थपदानां तात्पर्यनिरूपणं च	११०	६
७५ सर्वेषामौदारिकादीनां कर्म- णत्वप्रसंगस्तद्वृक्षाणांतर्भूतत्वा	"	२८			
७६ तेषामिन्द्रोपन्यस्तविप्रतिपत्ति परिहारः कर्मणशरीरस्य कारणत्वशरीरत्वयोः प्रतिपादनं च	१०३	५			
७७ औदारिकादीनां पौर्वापर्यक्रमे युक्तिप्रदर्शनं	"	२०			
७८ औदारिकादिशरीराणां परं- परं सूक्ष्मत्वाख्यानं	"	२६			
७९ तैजसात्प्राच्यानां शरीराणाम- स ह्येयगुणत्वप्रतिपादनं					

विषयानुक्रमणिका ।

विषयाः	पृ.सं.	पं.सं.	विषयाः	पृ.सं.	पं.सं.
९७ देवानां नपुंसकस्वाभाव प्रतिपादनं	॥	२०	संबन्धाख्यानं	॥	११
९८ मारकाद्यतिरिक्तजीवानां त्रिवेदस्वप्रतिपादनं	॥	२४	१३ रत्नप्रभादिषु प्रतिप्रस्तारं	११८	१
९९ शेषजीवानां वेदत्रयसिद्धौ वाचोयुक्तिः	॥	२६	१४ द्वीपसमुद्राणां नामारख्यानं	११९	१२
११० औपपादिकचरमोत्तमदेहानां संख्येयवर्षायुष्टानपवर्त्यायुष्ट- प्रतिपादनं	१११	१	१५ जंबूद्वीपशब्दार्थः	॥	१०
१०१ सूत्रस्थापपादिकादिपदानां विप्रतिपत्तिपरिहारपूर्वकं निरवधार्यप्ररूपणं	॥	२	१६ लवणोदशब्दार्थः	॥	२३
इति द्वितीयोऽध्यायः ।			१७ द्वीपसमुद्राणां विष्कंभ- स्थितिप्रकाराख्यानं	॥	३१
अथ तृतीयोऽध्यायः ।			१८ सूत्रस्थद्विद्विर्विष्कंभादीनां पदानां साफल्यप्रदर्शनं	॥	३२
१ आलंबनस्थितिप्रकारपूर्वकं सप्तानां नरकभूमीनामुल्लेखः	११२	९	१९ जंबूद्वीपस्वरूपवर्णनं	१२०	८
२ सूत्रस्थपदानां संघटनपूर्वकं प्रतिपदसाफल्यप्रदर्शनं	॥	११	२० क्षेत्राणां नामाख्यानं भरतशब्दार्थप्रतिपादनं	॥	२२
३ सप्तासु भूमिषु नरकसंख्या प्रतिपादनं	॥	३३	तत्स्थाननिरूपणं च	॥	२४
४ रत्नप्रभादिषु नियतप्रदेशे नरकनिदर्शनं	११३	१०	२१ विजयार्धरजताद्विवर्णनं	॥	३२
५ नारकाणां स्वभावप्ररूपणं	११४	४	२२ हैमवतादिशब्दानामर्थप्रति- पादनं तत्स्थाननिरूपणं च	१२१	२५
६ सूत्रस्थशब्दानां वैशद्येन तात्पर्यप्ररूपणं	॥	१२	२३ विदेहक्षेत्रभेदाख्यानं प्रत्येकं तेषां स्वरूपनिरूपणं च	१२२	१०
७ नारकाणां परस्पोदीरित- दुःखत्वप्रदर्शनं	११६	३	२४ क्षेत्रविभाजिनां हिमवदादि- पर्वतानां नामाख्यानं	१२८	२२
८ चतुर्थ्याः प्राच्यासु भूमिषु संक्लिष्टासुरोदीरितदुःख प्रदर्शनं	११६	११	हिमवदादिशब्दानामर्थ- प्रतिपादनं स्थितिक्षेत्र-		
९ सूत्रस्थशब्दानां तात्पर्यनिरूपणं चशब्दसाफल्यं, उदीरित शब्दग्रहणाग्रहणकृत-		१२	२५ निरूपणं वर्णनं च तेषां	॥	२७
१० विप्रतिपत्तिपरिहारश्च	॥	२३	२६ हिमवदादिगिरीणां हेमादिव- र्णमयत्वप्रतिपादनं	१३०	१३
११ याथाक्रम्येण नरकेषु जीवानां मुक्त्युत्थित्युपवर्णनं	११७	८	२७ हिमवदादिमहीधराणां मणि- विचित्रपार्श्वत्वतुल्यविस्तार- त्वयोर्वर्णनं	॥	१९
१२ सूत्रस्थपदानां परस्पर			२८ पर्वतानामुपरि याथाक्रम्येण पण्णां सरसां नामाख्यानं	॥	२४
			२९ प्रथमसरसो विष्कंभावागाह- योर्वर्णनं	॥	२८
			३० तन्मध्यस्थपुष्करस्य परिमा- णाख्यानं	॥	३
			३१ प्रथमहृदातिरिक्तहृदानां वि- ष्कंभादिनिरूपणं तन्मध्य- स्थानां पुष्कराणां च परि-		

विषयाः	पृ.सं.	पं.सं.	विषयाः	पृ.सं.	पं.सं.
माणनिरूपणं	१३१	१३	हैमवतकादीनां स्थितिसाम्य-		
३२ सूत्रस्थानां प्रत्येकपदस्य			प्रदर्शनं	"	३२
साफल्यप्रदर्शनं	"	१५	४८ वैदेहिकानां जनानां स्थिति-		
३३ हृदस्थानां देवीनां नामाख्यानं			प्ररूपणं	"	३५
सूत्रस्थपदानां साफल्य-			४९ प्रकारांतरेण भरतक्षेत्रस्य		
प्रदर्शनं	१३२	४	विष्कभोपवर्णनं	१३७	३
३४ आर्हतमताभिमतनदीनां			५० लवणसमुद्रोपवर्णनं	"	१०
नामाख्यानं	"	१६	५१ धातकीखड्गस्यवर्षादीनां परि-		
३५ प्रतियमलादिनदीनां पूर्वसमुद्र-			माणादिप्रदर्शनं	१३८	१८
गमनप्रतिपादनं सूत्रस्थप्रति-			५२ धातकीखड्गस्यभरतस्याभ्यं-		
पदसार्थक्यप्रदर्शनं च	"	२१	तरविष्कभादिप्रतिपादनं	"	२६
३६ प्रतियुगलांननदीनामपरस-			५३ भरतातिरिक्तक्षेत्राणां विष्क-		
मुद्रगमनत्वप्रतिपादनं	"	२९	भवर्णनं	"	३३
३७ गंगासिंध्वादिनदीनां पद्मादि-			५४ वर्षादीनामवगाहप्रदर्शनं	१३९	४
हृदोत्पत्तिनिरूपणं विस्तरेण			५५ पुष्करार्धस्थक्षेत्रादीनां वि-		
वर्णनं च तासां	"	३१	ष्कभादिवर्णनं	"	२२
३८ गंगासिंध्वादिनदीनां परिवा-			५६ पुष्करार्धसंज्ञाया अभिधेयनि-		
राख्यानं सूत्रस्थपदानां विप्र-			रूपणं	१४०	९
तिपत्तिपरिहारपूर्वकं साफ-			५७ मानुषोत्तरपर्वताद्वाहिर्मुष्या-		
ल्यप्रदर्शनं	१३४	३०	सत्त्वप्रतिपादनं	"	३७
३९ भरतक्षेत्रस्य परिमाणनि-			५८ नंदीश्वरद्वीपवर्णनं	"	३२
रूपणं	१३५	९	९ मानुषोत्तरात्प्राग्वर्तिनां मनुष्या-		
४० विदेहांतवर्षधरवर्षाणां परि-			णामार्यम्लच्छेतिभेदप्रतिपादनं	१४२	२८
माणनिरूपणं सूत्रस्थपदानां			६० आर्याणां भेदाख्यानं	"	२९
साफल्यप्रदर्शनं च	"	१४	अनृद्धिप्राप्तार्याणां भेदप्रभेदाख्यानं		
४१ उत्तरैरावतादीनां दक्षिणै-			६१ ऋद्धिप्राप्तार्याणां भेदप्रभेदा-		
स्तौल्यप्रदर्शनं	"	२७	ख्यानं	१४३	१४
४२ उत्सर्पिण्यवसर्पिणीभ्यां षट्-			६२ म्लेच्छानां भेदप्रतिपादनं	१४५	१४
समयाभ्यां भरतैरावतयोर्वृ-			६३ कर्मभूभवं केषां क्षेत्राणा-		
द्धिहासोपवर्णनं	"	३०	मिति प्रतिपादनं	"	२६
४३ वृद्धिहासनिमित्तप्रदर्शनं	१३६	३	६४ कर्मभूमिस्त्वव्यपदेशसंमर्धनं	"	३०
४४ अवसर्पिण्यादीनां लक्षण-			६५ मनुष्याणामुत्कृष्टानुत्कृष्टस्थि-		
प्रतिपादनं	"	७	त्युपवर्णनं	१४६	८
४५ भरतैरावतापरभूमीनामव-			६६ प्रमाणभेदाख्यानं	"	१३
स्थितत्वप्रतिपादनं	"	१९	६७ लौकिकप्रमाणस्य भेदाख्यानं	"	१४
४६ हैमवतकहारिवर्षकदेवकुरुव-			६८ अलौकिकप्रमाणस्य भेदाख्यानं	"	२६
काणां स्थितिप्ररूपणं	"	२२	६९ ब्रह्मप्रमाणभेदप्रतिपादनं	"	३१
४७ दक्षिणहैमवतकादिभिरुत्तर-			७० संख्याप्रमाणभेदाख्यानं	"	३३

विषयाः	पृ.सं.	पं.सं.
७१ संख्येयप्रमाणादीनां वर्णनं	१४७	३४
७२ उपमानप्रमाणस्य भेदाः	१४७	३५
७३ पश्यभेदास्तेषां वर्णनं	१४२	११
७४ क्षेत्रप्रमाणभेदास्तेषां प्रत्येक- स्य वर्णनं	१४२	३२
७५ भावप्रमाणभेदाख्यानं	१४२	९
७६ तिर्यग्योनिजानां स्थिति- प्ररूपणं	१४२	१०
७७ तिर्यग्योनिशब्दार्थः	१४२	१२
७८ तिरश्चां भेदास्तेषां प्रत्येकस्यो- त्कृष्टस्थित्युपवर्णनं च	१४२	१५
७९ तिरश्चां भवस्थितिकायस्थि- तिप्ररूपणं, उभयोर्विशेषप्र- तिपादनं च	१४२	३१

इति तृतीयोऽध्यायः ।

अथ चतुर्थोऽध्यायः ।

१ देवानां भेदप्रतिपादनं सूत्रस्थ- पदानां तात्पर्याख्यानं च	१५०	१
२ भवनवासिव्यंतरज्योतिष्कनि- कायेषु पीतांतलेश्याचतुष्टुप्र- तिपादनं	१५०	१५
३ भवनवास्यादिनिकायानामंत- र्विकल्पप्रतिपादनं	१५०	२४
४ इंद्रादिभेदेन देवानां विशेष- प्रतिपादनं	१५१	३
५ इंद्रादिशब्दानां प्रस्फुटतया तात्पर्यप्रतिपादनं	१५१	५
६ व्यंतरज्योतिष्काणां प्रायस्त्रि- शल्लोकपालौ वर्जयित्वा, इत- राष्ट्रविकल्पप्रतिपादनं	१५१	३१
७ भवनवासिव्यंतरयोर्द्वाद्भस्वप्र- तिपादनं	१५२	१
८ ईशानांतस्वर्गस्थदेवानां प्रवी- चारोपदेशः, सूत्रस्थपदानाम- भिधेयप्रस्फुटीकरणं च	१५२	२०
९ ईशानांतस्वर्गातिरिक्तस्वर्गणां प्रवीचारप्रतिपादनं	१५२	३०

विषयाः	पृ.सं.	पं.सं.
१० सूत्रस्थशेषपदार्थसाफल्यप्रति- पादनं, सूत्रस्थतात्पर्यविप्रनि- पत्तिपरिहारश्च	१५२	३२
११ कल्पातीतदेवानामवीचारत्व- प्रतिपादनं	१५३	२३
१२ भवनवासिदेवानां भेदाख्यानं	१५३	३०
१३ असुरादिदेवानामसुरत्वादि- संज्ञासु हेतुप्रतिपादनं	१५३	३४
असुरकुमारशब्दयोर्विप्रतिपत्ति	१५३	३५
१४ पुरस्सरं तात्पर्यप्रतिपादनं	१५३	३५
१५ असुरादिकुमाराणां संख्यापूर्वकं भवनप्रतिपादनं	१५४	११
१६ व्यंतरदेवभेदाख्यानं	१५४	३२
व्यंतरशब्दार्थप्रतिपादनपूर्वकं किन्नरादीनां किन्नरत्वादि-	१५४	३३
१७ संज्ञासु हेतुप्रदर्शनं	१५४	३३
१८ ज्योतिष्कदेवानां भेदप्रति- पादनं	१५५	१९
१९ ज्योतिष्कादिशब्दानामर्थप्रति- पादनं, सूर्यादीनां पूर्वापर- त्वोपनिपाते युक्तिप्रदर्शनं	१५५	२०
२० ज्योतिष्काणां गतिविशेष- प्रतिपात्तिनिरूपणं	१५६	२३
२१ सूत्रस्थपदानां युक्तिपूर्वकं तात्पर्यप्रस्फुटीकरणं	१५६	३४
२२ गतिमज्ज्योतिःसंबन्धेन व्यव- हारकालप्रतिपादनं	१५८	१४
२३ कलासमूह एव काल इति सिद्धांतस्य प्रत्याख्यानं	१५८	२६
२४ ज्योतिष्कदेवानां बहिरवस्थि- तत्वप्रतिपादनं	१५८	३३
२५ चतुर्थनिकायस्य नामाख्यानं	१५९	१
२६ वैमानिकशब्दार्थविमानभेद- योश्च प्रतिपादनं	१५९	१२
२७ वैमानिकदेवभेदप्रतिपादनं	१५९	१२
२८ वैमानिकानामवस्थितिविशेष प्ररूपणं	१५९	१८
२९ वैमानिकदेवानां सौधर्मादि	१५९	१८

विषयाः	पृ.सं.	पं.सं.	विषयाः	पृ.सं.	पं.सं.
स्थाननामाख्यानं	१६०	१	४६ औपपादिकमनुष्येभ्यः		
३० सौधर्मादिशब्दानां तात्पर्य-			शेषाणां तिर्यग्योनस्त्व		
प्रतिपादनं	"	५	प्रतिपादनं	१७५	२२
३१ सर्वार्थसिद्ध्यादिसूत्रस्थपदानां			४७ सूत्रस्थपदानां तात्पर्य-		
पृथग्ग्रहणे तात्पर्यप्रदर्शनं	"	२५	निदर्शनं च	"	२६
३२ सौधर्मादिस्वर्गाणां स्थानानां			४८ भवनवासिनामुत्कृष्टस्थि-		
विमानप्रस्ताराणां तत्रस्थदे-			त्युपवर्णनं	१७६	९
वपरिपदां देवानामायुषां चे-			४९ सौधर्मैशानदेवानामुत्कृष्ट-		
त्यादीनां विस्तरेण वर्णनं	१६१	८	स्थित्युपवर्णनं	"	१५
३३ स्थितिप्रभावादिभिरुत्तरोत्तर-			५० सनत्कुमारमाहेंद्रयोः उत्कृष्ट-		
देवानां विशेषप्रतिपादनं	१६८	३	स्थितिनिर्देशः	"	२०
३४ स्थित्यादिशब्दानां तात्पर्य-			५१ ब्रह्मलोकाद्यच्युतांतेषु उत्कृष्ट		
निरूपणं	"	४	स्थित्याख्यानां	"	२४
३५ गत्यादिभिर्देवानां हीनत्व-			५२ अच्युतादूर्ध्वविमानाना-		
प्रतिपादनं गत्यादिशब्दार्थ			मुत्कृष्टस्थित्युपवर्णनं	१७७	१
निरूपणं च	"	२७	५३ सौधर्मैशानदेवानामनुत्कृष्ट		
३६ गत्यादिशब्दानां पौर्वापर्यक्रमे			स्थित्युपवर्णनं	"	१७
युक्तिप्रतिपादनं	१६९	३	५४ सौधर्मैशानातिरिक्तविमा-		
३७ देवानामुत्तरोत्तरमभिमानहा-			नानां जघन्यस्थिति-		
नित्ये युक्तिनिरूपणं	"	१९	प्रतिपादनं	"	२३
३८ सौधर्मादिषु कल्पेषु लेश्या-			५५ सूत्रस्थपदानां तात्पर्य-		
प्रतिपादनं	१७०	१	विवेचनं	"	२४
३९ लेश्याया निर्देशवर्णपरिणा-			५६ प्रथमनरकस्योत्कृष्ट-		
मादिकारणनिरूपणं विस्त-			स्थितं द्वितीयादिनरकाणां		
रेण	१७१	३६	जघन्योत्कृष्टस्थित्योश्च		
४० प्रैवेयकेभ्यः प्राच्यानां विमा-			प्रतिपादनं	१७८	१
नानां कल्पत्वप्रतिपादनं	१७२	३३	५७ प्रथमनरकस्य जघन्य-		
४१ लौकांतिकदेवानां स्थानवि-			स्थित्युपवर्णनं	"	७
निर्णयः	१७३	१९	५८ भवनवासिनां जघन्य-		
४२ लौकांतिकदेवानां भेद-			स्थित्युपवर्णनं	"	९
प्ररूपणं	१७४	२७	५९ व्यंतराणां जघन्य-		
४३ सारस्वतादित्याद्यंतरालवर्तिनां			स्थित्युपदेशः	"	१२
देवानां नामाख्यानं विस्तरेण			६० व्यंतराणामुत्कृष्ट-		
तेषां वर्णनं च	"	४	स्थितिनिर्देशः	"	१८
४४ विजयाद्यनुदिशविमानस्थदेवानां			६१ उयोतिष्काणांमुत्कृष्ट		
द्विचरमत्वप्रतिपादनं	"	२९	स्थित्युपदेशः	"	२१
४५ द्विचरमशब्दस्य विप्रतिपत्ति			६२ उयोतिष्काणां जघन्य-		
निरसनपूर्वकं तात्पर्याख्यानां	"	३५	स्थित्युपपादनं	"	२४

विषयाः	पृ.सं.	पं.सं.	विषयाः	पृ.सं.	पं.सं.
६३. लौकांतिकानां स्थित्यु- पदर्शनं	१७९	५	८. धर्मादीनां पौर्वापर्यक्रमप्रति- पादने हेत्वभिधानं	१९०	२६
६४. जीवस्यैकानेकात्मक- त्वापवर्णनं	"	१०	९. अजीवादीनि द्रव्याणीति- प्रतिपादनं	१९१	३०
६५. आत्मनोनेकात्मत्वप्रतिपा- दने युक्तिप्रदर्शनं	"	१२	१०. द्रव्यशब्दार्थनिरूपणं	"	३१
६६. अनेकात्मकस्यैकस्य जीवस्या- भिधानप्रकारोपवर्णनं	१८०	३६	११. द्रव्यत्वयोगाद्द्रव्यमित्य- भिधादीनां सिद्धांत- निराकरणं	१९२	९
६७. क्रमयोगपद्याभिधाने युक्तिप्रदर्शनं	१८१	१	१२. गुणसद्भावो द्रव्यमिति सिद्धांतनिराकरणं	१९४	१
६८. सकलविकलादेशयोः स्वरूपप्रतिपादनं	"	५	१३. सूत्रस्थबहुवचनं धर्माद्यति- रिक्तद्रव्यनिराकरणार्थं	१९५	१३
६९. सप्तभंग्या नामाख्यानं पदार्थसंघटनपूर्वकं स्वरूपोपवर्णनं च	१८२	१४	१४. अजीवाभिधानानंतरं जीवाभिधानं	"	१९
७०. कलादीनां भेदनिरूपणं	१८४	१२	१५. जीवत्वयोगाज्जीव इति वदतां सिद्धांतनिराकरणं	"	२१
७१. विकलादेशे सप्तभंग्यु- पाख्यानं	१८६	१७	१६. सूत्रस्थबहुवचनप्रतिपादन प्रयोजनं	१९६	१६
७२. सप्तभंग्या प्रतिवाद्यु- पन्यस्तविरोधपरिहारः	१८७	५	१७. द्रव्याणि, जीवाश्चेति सूत्रस्यैकीकरणे दोषाभिधानं	"	२१
इति चतुर्थोऽध्यायः ।			१८. धर्माधर्मादिद्रव्याणां विशेष- प्रतिपादनं	"	३३
अथ पंचमोऽध्यायः ।			१९. विप्रतिपत्तिनिराकरणपूर्वकं सूत्रस्थनित्यादिपदानां	"	३४
१. अजीवपदार्थभेदाख्यानं	"	२६	तात्पर्यप्रतिपादनं	"	३४
२. विप्रतिपत्तिनिरसनपूर्व- कमजीवकायशब्दस्य	"	२६	२०. पुद्गलानां स्वरूपप्रतिपादनं	१९७	२८
३. सामानाधिकरण्येन वृत्ति- समर्थनं	"	२७	२१. सूत्रस्थपदानां तात्पर्यस्य बहु- वचनफलस्य च प्रतिपादनं	१९८	२९
४. प्रतिवाद्युपन्यस्तजीव- शब्दे विप्रतिपत्ति- परीहारः	१८८	२१	२२. आकाशाविधिद्रव्याणां प्रत्ये- कमेकत्वप्रतिपादनं	"	१८
५. कायशब्दार्थनिरूपण- पूर्वकं तत्साफल्यप्रदर्शनं	"	२८	२३. सूत्रस्थपदानां प्रतिवाद्युपन्य- स्तविप्रतिपत्तिनिराकरण- पूर्वकं तात्पर्यप्रतिपादनं	"	१९
६. धर्मादिसंज्ञानां हेतुप्रदर्शनं	१८९	२२	२४. आकाशांतद्रव्याणां निष्क्रि- यत्वप्रतिपादनं	१९९	३
७. धर्मादीनां संक्षेपेण विप्रति- पत्तिनिवृत्तिपूर्वकं स्वरूपवर्णनं	"	२६	२५. क्रियालक्षणं तद्वृत्तिप्रदर्शनं च	"	४
			निष्क्रियत्वादुत्पादाद्यभाव इति विप्रतिपत्तिनिरसनं	"	१२

विषयाः	पृ.सं.	पं.सं.	विषयाः	पृ.सं.	पं.सं.
सूत्रस्थचशब्दसाफल्यप्रदर्शनं, आत्मा सर्वगतत्वान्निष्क्रियः			यत्वे युतसिद्धिप्रसंग इति प्रतिवाद्युपन्यस्तविप्रतिपत्ति		
२१ क्रियाहेतुगुणसद्भावात्परत्र क्रियाहेतुरितिसिद्धांतनिरा- करणं		२१	४२ परिहारः	"	१८
२७ पुद्गलानां क्रियाभेदप्रति- पादनं	२००	३४	४३ लोकशब्दार्थप्ररूपणं	"	२६
२८ क्रियायोगादात्मनः क्रियावत्त्वं नतु स्वरूपत इति सिद्धांत- परिहरणं	२०१	४	४४ धर्माधर्मयोः कृत्स्नलोकाकाशे- ऽवगाहप्रदर्शनं	२०७	१५
२९ धर्माधर्मैकजीवानामसंख्येय- प्रदेशत्वप्रतिपादनं	"	३२	४५ एकप्रदेशादिषु पुद्गलाना- मवगाहप्रदर्शनं	"	२५
विप्रतिपत्तिनिरसनपूर्वकमसंख्येय प्रदेशशब्दयोः सूत्रस्थयो			४६ पुद्गलादीनामेकप्रदेशे युक्ति- पूर्वकमवस्थानप्रतिपादनं	"	३३
३० स्थापत्यप्रदर्शनं	"	३३	४७ जीवानामसंख्येयभागादि- ष्ववगाहप्रतिपादनं	२०८	१३
३१ उपचारतः प्रदेशवत्परिहार- निरूपणं	२०२	१०	४८ असंख्येयभागादिषु जीवानां मवगाहत्वे प्रतिवाद्युपन्यस्त विप्रतिपत्तिनिराकरणं	"	२५
३२ घटवदात्मादीनां प्रदेशवत्त्व निराकरणं	२०३	१	४९ जीवात्मनां स्वशरीरप्रमाणत्व- व्यवस्थापनं	२०९	४
३३ आकाशस्यानंतप्रदेशवत्त्व प्रतिपादनं	२०४	४	५० आत्मनः शरीरपरिमाणत्वे समुपन्यस्ते प्रदीपदृष्टांते प्रदीपवदात्मनोऽनित्य- त्वविशरणत्वप्रसंग इतिवि- प्रतिपत्तिनिरासः	"	१२
३४ असंख्येयानंतशब्दयोर्भेदप्रदर्शनं	"	७	५१ विप्रतिपत्तिनिरसनपूर्वक- मात्मनः प्रतिप्रदेशं गुणवि- शेषाभावप्रतिपादनं	"	३०
३५ पुद्गलानां प्रदेशसंख्याप्रतिपादनं	"	२७	५२ धर्माधर्मद्वययोरुपकार- प्रदर्शनं	२१०	२२
३६ युक्तिप्रतिपादनं	"	३१	५३ सूत्रस्थगत्यादिशब्दानां तात्पर्यप्रतिपादनं	"	३०
परमाणोः प्रदेशानामभाव- प्रतिपादनं युक्तिपूर्वकं	२०५	१२	५४ गतिस्थित्युपग्रहाविति सूत्रस्थपदस्य स्फुटया वृत्तिनिरूपणं	"	३४
३७ अप्रदेशत्वादभावः परमाणोः स्यादिति विप्रतिपत्तिपरिहाराय युक्तिप्ररूपणं	"	२१	५५ उपग्रहवचनसाफल्यप्रदर्शनं	२११	३३
३९ लोकाकाशे धर्मादीनामवगाह- प्रदर्शनं	"	२८	५६ आकाशस्यैव गतिस्थित्युप- ग्रहत्वमभिमन्यानां नार्थो धर्माधर्माभ्यामिति विप्रति- पत्तिपरिहारः	११२	१९
४० आकाशास्यास्वप्रतिष्ठत्व- प्रतिपादनं	"	३३	५७ धर्माधर्मद्वययोः स्वीपकारे		
परमार्थतयाधाराधेयाभाव प्रतिपादनमाकाशादीनां	२०६	४			
४१ आकाशधर्मादीनामाधाराधे					

विषयः	पृ.सं.	पं.सं.	विषयः	पृ.सं.	पं.सं.
परस्पराविरोधोपवर्णनं	२१३	११	७५ कालकृतवर्तनाद्यु		
५८ धर्माधर्मयोरस्तित्वप्रतिपादनं			पकारवर्णनं		१०
तत्रत्यविप्रतिपत्तिनिरासश्च	॥	३४	७६ वर्तनादीनां विप्रतिपत्ति-		
५९ आकाशस्योपकारप्रदर्शनं	२१५	२१	निराकरणपूर्वकं स्वरूपाभिधानं	॥	११
६० अयुतसिद्धत्वेऽप्याकाशादीनामा			७७ परत्वापरत्वयोः साफल्यस्य		
धाराधेयत्वसमर्थनं	॥	३१	वर्तनादीनां याथाक्रम्यस्य च		
६१ एकत्र स्थितानां धर्मादीनां			७८ प्रतिपादनं	२२९	२४
परस्परोपघाताभावे युक्ति			७९ पुद्गलस्वरूपाभिधानं	॥	३०
प्रदर्शनं, आकाशस्यावगाहन			८० स्पर्शादीनां पौर्वापर्याभिधाने		
सामर्थ्यप्रदर्शनं प्रतिवाद्यभि-			युक्तिप्रदर्शनं तत्रत्यविप्रति-		
६२ मताकाशस्वरूपनिराकरणं च	२१६	११	पत्तिपरिहारश्च	॥	३१
६३ पुद्गलानां शरीराद्यु			८१ स्पर्शादीनां भेदाख्यानं	२३०	१३
पकारोपवर्णनं	२१७	१४	८२ शब्दादिभेदेन पुद्गलानां स्व-		
६४ विप्रतिपत्तिनिराकरणपूर्वकं			रूपप्रतिपादनं च	॥	२०
शरीरादीनां याथाक्रम्ये			८३ शब्दस्य भेदप्रभेदनिर्देशपूर्वकं		
हेतूपदर्शनं	॥	१५	स्वरूपाख्यानं	॥	३३
६५ शरीरादीनां पुद्गलस्योपकारकत्व			८४ बंधस्य भेदनिर्देशपूर्वकं		
प्रदर्शनपूर्वकं तदुपदेश-			स्वरूपाभिधानं	२३२	९
साकल्यप्रदर्शनं	२१८	७	८५ सौक्ष्मादीनां भेदनिर्देश-		
वाचः स्वरूपनिर्दर्शनपूर्वकं			पुरस्सरं स्वरूपाभिधानं	२३३	१६
भेदाख्यानं	॥	३३	८६ क्रियाभेदोपवर्णनं	२३४	२०
६६ मनसो भेदनिर्देशपूर्वकं स्वरूप-			८७ शब्दादीनां पुद्गलैरन्यत्वान-		
वर्णनं प्रतिवाद्यभिमत-			न्यत्वाद्यनेकातत्त्वप्रदर्शनं	॥	२९
६७ मनःस्वरूपस्य विस्तरेण			८८ पुद्गलानां मूलभेदाख्यानं	२३५	१६
निराकरणं	२१९	१८	८९ अणुस्कंधानामर्थस्य तत्रत्य-		
६८ प्राणापानस्वरूपवर्णनं	२२१	१७	वचननिर्देशतात्पर्यस्य च		
६९ पुद्गलानां सुखाद्युपका-			निरूपणं	॥	१७
रांतरवर्णनं	२२२	८	९० अण्वादीनां स्वरूपे प्रति-		
७० सुखादीनां स्वरूपाख्यानं	॥	९	वाद्युपन्यस्तविवादपरीहारः	॥	३१
७१ सुखादीनां याथाक्रम्ये			९१ स्कंधानामुत्पत्तिप्रकारोप		
युक्तिप्रदर्शनं	॥	१७	वर्णनं	२३७	१५
७२ सूत्रस्थोपग्रहशब्दसाफल्यस्य			९२ अणुत्पत्तिवर्णनं	॥	३०
पुद्गलकृतमरणस्वरूपोपग्रहत्वस्य			९३ भेदसंघातेभ्य उत्पद्यंते, इति		
चात्मनः समर्थनं	॥	२६	सूत्रे भेदसंघातपदसाफल्य-		
७३ सूत्रस्थविवादपरिहारप्रदर्शनं	२२३	१	कथनं	॥	३६
७४ जीवानामुपग्रहत्वप्रदर्शनं सूत्रस्थ			९४ सदितिद्व्यलक्षणप्रति		
पदानां साफल्यकथनं च	२२३	११	पादनं	२३८	४

विषयाः	पृ.सं.	पं.सं.	विषयाः	पृ.सं.	पं.सं.
९५ सत्पदार्थनिरूपणं	"	८	११५ परिणामभेदप्रतिपादनं	"	११
९६ सूत्रस्यात्पादादिपदानां तात्पर्यप्रतिपादनं	"	१२	इति पंचमोऽध्यायः ।		
९७ द्रव्याणामुत्पादाद्यात्मकत्वा- नेकांतसमर्थनं	"	१८	षष्ठोऽध्यायः ।		
९८ सच्छब्दार्थप्ररूपणं, एकत्रो- त्पादादित्रयाणामविरोध- प्रतिपादनं	"	३४	१ योगशब्दार्थनिरूपणं	२४५	८
९९ सूत्रेण नित्यशब्दार्थनिरूपणं २३९	२८		२ कर्मशब्दार्थनिरूपणं	"	१४
१०० व्ययोत्पादयोः सूत्रेण विरोधपरिहारः	२४०	४	३ कर्मयोगशब्दयोः कर्त्रादिव्यु- त्पत्तिनिरूपणं	"	२७
१०१ बंधकारणोपदर्शनं	"	१०	४ आत्मपरिणामत्वाद्योगशब्दस्य त्रैविध्यानुपपत्तिरिति विप्रति- पत्तिपरिहारः	२४६	१
१०२ सूत्रस्थस्निग्धादिशब्दानां तात्पर्याख्यानं स्निग्धादीनां प्रतीतिप्रदर्शनं च	"	२१	५ योगशब्दार्थस्य विप्रतिपत्ति- परिहारपूर्वकं प्रतिपादनं	"	२१
१०३ जघन्यगुणानां बंधाभाव- निरूपणं	२४१	१	६ आत्मवशब्दार्थनिरूपणं	"	३१
१०४ गुणसाम्ये सदृशानां बंधा- भावनिरूपणं	"	१५	७ पूर्वोत्तरसूत्रयोरैक्यसंबंधिविप्र- तिपत्तिनिरासः	"	३२
१०५ व्यधिकादिगुणानां बंध- प्रतिपादनं सूत्रस्यपदानां तात्पर्यनिरूपणं च	"	२९	८ आत्मवसंज्ञायां युक्तिप्रदर्शनं	२४७	१२
१०६ बंधेऽधिकयोर्गुणयोः पारि- णामिकत्वप्रतिपादनं	२४२	१५	९ पुण्यपापभेदेन कर्मद्वैविध्य- प्ररूपणं	"	१९
१०७ द्रव्यस्य गुणपर्ययवत्त्व समर्थनं	२४३	१	१० शुभादिसूत्रपदानां तात्पर्य- निरूपणं	"	२०
१०८ गुणपदार्थसमर्थनं तत्रत्य- विप्रतिपत्तिपरिहारश्च	"	६	११ पुण्यपापयोरैक्यपरिहारः	"	३५
१०९ गुणपर्ययवदिति वाक्य- समर्थनं	"	२०	१२ सकंपायाकषायप्राणिनोरात्म- वविशेषाख्यानं	२४८	२०
११० कालस्य द्रव्यत्वसमर्थनं	"	२६	१३ सूत्रस्थकषायादिशब्दानां तात्पर्यनिरूपणं	"	२३
१११ कालस्यानंतसमयत्व प्रतिपादनं	"	३५	१४ सांपरायिकात्मवस्य भेदाख्यानं २४९		१
११२ गुणलक्षणप्रतिपादनं	२४४	६	१५ इंद्रियादीनामात्मनो भेदाभे- दयोरनेकांतसमर्थनं	"	१६
११३ गुणानां विप्रतिपत्तिपरिहार पूर्वकं निर्गुणत्वविशेषणसमर्थनं,	"	१०	१६ पंचविंशतिक्रियाणां विस्तरेण लक्षणनिर्देशपूर्वकं विवरणं	"	२२
११४ परिणामशब्दार्थप्ररूपणं	"	२३	१७ इंद्रियकषायाव्रतानां क्रियात्म- भावत्वान्नार्थ उल्लेखेनेति विप्रति- पत्तिनिराकरणं	२५०	१५
			१८ इंद्रियग्रहणमेव सूत्रेस्त्वित्या- दिविप्रतिपत्तिपरिहरणं	२५१	१
			१९ तीव्रादिभेदेनात्मवविशेषा-		

विषयः	पृ.सं.	पं.सं.	विषयः	पृ.सं.	पं.सं.
भिधानं	"	२०	या तात्पर्योपवर्णनं	"	२
२० सूत्रस्थतीव्रादिपदानां ता- त्पर्यनिरूपणं	"	२१	४१ असद्वेद्यशब्दार्थनिरूपणं	२५९	१२
२१ सूत्रस्थ भावशब्दस्य तीव्रादिवि- शेषणत्वे विप्रतिपत्तिपरिहारः	"	३५	४२ दुःखशब्दस्य प्राथम्याभिधाने युक्तिप्रदर्शनं शोकादिशब्द- स्योपलक्षणत्वप्रतिपादनं च	"	१८
२२ वीर्यादेः पृथग्रहणसमर्थनं	२५२	१२	४३ दुःखादिषु प्रतिवाद्युपन्यस्तक- टाक्षपरिहारः	"	२६
२३ आस्रवाधिकरणनिरूपणं	"	२२	४४ सद्वेद्यस्यास्रवकारणप्रतिपादनं	२६०	१२
२४ जीवाधिकरणस्य भेदाख्यानं	२५३	५	४५ सूत्रस्थभूतवृत्त्यनुक्तपादीनां पदानां तात्पर्यनिरूपणं	"	१४
२५ सूत्रस्थसंरम्भादिपदानां तात्प- र्याख्यानं	"	१०	४६ वृत्तौ, इतिव्रतिशब्दयोश्च ग्रहणे प्रतिवाद्युपन्यस्तदोषसमाहितिः	२६१	८
२६ संरम्भादीनां पौर्वापर्यक्रमे- युक्तिनिर्दर्शनं	२५४	८	४७ दर्शनमोहस्य आस्रवकारण- प्रतिपादनं	"	२३
२७ चशब्दसाफल्यनिर्देशपूर्वकं संरम्भादीनामास्रवत्वसमर्थनं	"	२६	४८ सूत्रस्थकेवल्यादिपदानां ता- त्पर्यनिरूपणं	"	२४
२८ अजीवाधिकरणभेदनिरूपणं	"	३३	४९ केवल्यादिषु विभिन्नस्पष्टतया- वर्णवादस्वरूपकथनं	२६२	५
२९ सूत्रस्थपदानां वृत्तिप्रदर्शनं	२५५	१	५० चारित्रमोहस्यास्रवकारणनि- रूपणं	"	१८
३० सूत्रस्थपरशब्दस्य विस्तरेण साफल्यप्रदर्शनं	"	८	५१ सूत्रस्थशब्दानां तात्पर्यनि- रूपणं	"	१९
३१ निवर्तनीयानां भेदप्रतिपादनं	"	२०	कषायोदयानिमित्तस्तीव्रपरिणाम- श्चारित्रमोहस्यास्रवः किंस्वरूपः ?		
३२ ज्ञानदर्शनावरणयोरस्रवका- रणप्रतिपादनं	२५६	५	५२ इति प्रतिपादनं	"	२६
३३ सूत्रस्थप्रदोपादिशब्दानां ता- त्पर्यप्रतिपादनं गृहीततच्छब्द- साफल्यं च	"	६	५३ नारकायुष आस्रवकारण- निरूपणं सूत्रस्थपदानां तात्प- र्यप्रतिपादनं च	२६३	५
३४ प्रतिपाद्युपन्यस्तज्ञानदर्शनाव- रणयोरेकत्वशंकापरीहारः	"	२९	५४ तिर्यगायुष आस्रवकारण- निरूपणं	"	२१
३५ केवलिनि ज्ञानदर्शनयोर्योग- पद्यस्य तदितरेषु क्रमिकत्व- स्य च प्रतिपादनं	२५७	१	५५ मानुषायुष आस्रवकारण- निरूपणं	"	२८
३६ अतीतपदार्थेष्वपि केवलिना- मवधिज्ञानिनां च दर्शनशक्ति- प्रतिपादनं	"	६	५६ सकलायुष आस्रवकारण- निरूपणं	२६४	५
३७ मनःपर्ययदर्शननिषेधोपवर्णनं	"	२१	५७ देवायुष आस्रवकारण- प्रतिपादनं	"	१९
३८ सूत्रस्थतात्पर्यविशेषवर्णनं	"	३०	५८ अशुभनाम्न आस्रवकार- णनिरूपणं	२६५	५
३९ असद्वेद्यस्य शोकाद्यास्रवकार- णनिरूपणं	२५८	१			
४० सूत्रस्थशोकादिपदानां वि- प्रतिपत्तिपरिहारपूर्वकं स्फुटत-					

विषयाः	पृ.सं.	पं.सं.	विषयाः	पृ.सं.	पं.सं.
९९ शुभनाम्न आस्रवकारण- निरूपणं	"	२०	१३ ब्रह्मचर्यव्रतस्य भावनाः	"	६
१० तीर्थकरनाम्न आस्रवका- रणनिरूपणं	"	२६	१४ परिग्रहपरिमाणव्रतस्य पंचभावनोपदेशः	"	११
११ सूत्रस्थदर्शनविशुद्ध्यादि शब्दानां विस्तरेण तात्पर्य- प्रतिपादनं	"	३०	१५ प्रतिव्रतविरोधिभावना नामप्युपदेशः	२७१	१५
१२ नीचगोत्रनाम्न आस्रवकारण- प्रतिपादनं	२६७	९	१६ व्रतसंपादनाय विशेषभावनोपदेशः	२७३	२२
१३ सूत्रस्थपदानां विस्तरेण तात्पर्यनिरूपणं च	"	१०	१७ सूत्रस्थमैश्वर्यादिपदानां तात्पर्यनिरूपणं	"	२३
१४ उच्चगोत्रस्यास्रवकारण- प्रतिपादनं	"	२८	१८ जगत्स्वभावकायस्वभाव- भावनयोः कार्यनिरूपणं	२७४	१२
१५ अंतरायकर्मण आस्रवकार- णाभिधानं	२६८	५	१९ हिंसालक्षणप्रतिपादनं	"	३२
प्रतिवाद्युपन्यस्तास्रवानि- यमशंकापरीहारः	"	२१	२० प्रमत्तयोगप्राणव्यरोपणशब्दानां तात्पर्यनिरूपणं	"	३३
इति षष्ठोऽध्यायः ।			२१ सवर्था प्राणादिभ्य आत्मनो- भिन्नत्वं स्वीकुर्वता प्रतिष्ठादिना	"	
—०—			प्रदत्तविप्रतिपत्तिपरीहारः	२७५	१३
अथ सप्तमोऽध्यायः ।			२२ प्रमत्तयोगात्प्राणव्यपरोपण- मिति विशेषणद्वयस्य तात्पर्यनिरूपणं	"	२३
१ व्रतशब्दार्थनिरूपणं	२६२	११	२३ असत्यस्वरूपप्रतिपादनं सूत्रस्थपदानां स्पष्टतया स्वरूपप्रतिपादनं च	२७६	१९
२ सूत्रस्थपदानां तात्पर्यनिद- र्शनपुरस्सरं सूत्रस्थपंचम्याः समर्थनं	"	१२	२४ स्तेयस्वरूपनिरूपणं	२७७	१
४ अहिंसादीनां पौर्वापर्ये युक्ति- प्रदर्श्य विरतिशब्दसमन्वया-	"	२९	२५ सूत्रतात्पर्यस्थविप्रतिपत्तिपरिहारः	"	३
५ मिधानं व्रतानां संवरांतर्भा- वाभावप्रतिपादनं	२७०	७	२६ प्रतिवाद्युपन्यस्तस्तेयप्रसंग- परिहारः	"	२३
६ व्रतनिदर्शकसूत्रे रात्रिभोजन विरतेर्हेतुप्रदर्शनं	"	१९	२७ अब्रह्मस्वरूपप्रतिपादनं	"	२५
७ तत्स्वरूपप्रकाशनं च	"	१९	२८ विप्रतिपत्तिपरिहारपूर्वकं मैथुनशब्दार्थवर्णनं	२७८	१
८ व्रतिनां द्वैविध्यप्रतिपादनं	२७१	६	२९ ब्रह्मशब्दार्थनिरूपणं	२७९	४
९ प्रतिव्रतस्थैयार्थं भावना- संख्यानं	"	१४	३० परिग्रहस्वरूपप्रतिपादनं	"	७
१० अहिंसाव्रतस्य पंचभावनो- पदेशः	"	२७	३१ विप्रतिपत्तिनिरासपूर्वकं मूर्छाशब्दार्थकथनं	"	९
११ सत्यव्रतस्य पंच भावनाः	"	३२	३२ व्रतिलक्षणं	"	३२
१२ अचौर्यव्रतस्य भावनाः	२७२	१	३३ भेदप्रदर्शनपुरस्सरं शल्यशब्दार्थनिरूपणं	"	३३
			३४ प्रतिवाद्युपन्यस्त		

विषयाः	पृ.सं.	पं.सं.	विषयाः	पृ.सं.	पं.सं.
सूत्रसंगतिपरिहारः	२८०	४	५४ सत्यव्रतस्यातिचाराणां		
३५ अगार्यनगारभेदेन व्रति-			तस्सूत्रस्थपदतात्पर्यस्य		
द्वैविध्यनिरूपणं	"	२३	च निरूपणं	२८७	६
३६ प्रतिव्यपदेशनिरूपणं	"	३१	५५ अचौर्यव्रतस्याति-		
३७ अगारिणो लक्षणं	२८१	१	चारोपाख्यानं	"	१९
३८ गुणव्रतशिक्षाव्रतयो-			५६ ब्रह्मचर्यव्रतस्यातिचाराः	२८८	१
भेदनिरूपणं	"	१५	५७ पंचमव्रतस्यातिचाराः	"	१८
३९ सूत्रस्थपदानां तात्पर्य-			५८ दिग्व्रतस्यातिचाराः	"	२८
निरूपणं	"	१७	५९ दिग्व्रतातिचाराणां		
४० दिग्विरतस्वरूपप्रतिपादनं			पाँनस्कृत्यपरीहारः	२८९	३
ततः परं महाव्रत-			६० देशव्रतस्यातिचाराख्यानं	"	११
सिद्धिनिरूपणं च	२८२	१५	६१ अनर्थदंडव्रतस्यातिचाराः	"	२५
४१ अनर्थदंडभेदाख्यानं प्रत्येकं			६२ सामायिकव्रतस्यातिचाराः	२९०	१५
च तेषां लक्षणप्रतिपादनं			६३ प्रापधोपवासव्रतस्यातिचाराः	"	३०
तत्रत्यविशेषवर्णनं च	२००	३३	६४ उपभोगपरिमोगव्रत-		
४२ भोगपरिसंख्यानभेदाख्यानं	२८३	३०	स्यातिचारा.	२९१	६
४३ अतिथिसंविभाग-			६५ अतिथिसंविभागव्रततिचाराः	"	२३
भेदाख्यानं	२८४	३	६६ सल्लेखनाव्रतस्यातिचाराः	२९२	१
४४ सल्लेखनां प्रत्यादरभाव-			६७ सूत्रस्थपदानां सामस्ये		
निरूपणं	"	८	नार्थप्रतिपानं	"	२
४५ सूत्रस्थशब्दानां विस्पष्टत-			६८ दानस्वरूपाख्यानं	"	१७
यार्थप्रतिपादनं	"	९	६९ विध्यादिविशेषण दानविशेष		
कृतायां सल्लेखनायामात्मवधकत्व			प्रतिपादनं	"	२३
प्रसंगःस्यादिति प्रतिवाद्युपन्यस्तः			इति सप्तमोऽध्यायः ।		
४६ दोषपरिहारः	"	२३	अथाष्टमोऽध्यायः		
४७ सल्लेखनासमयनिरूपणं	२८५	१५	१ वंधकारणप्रतिपादनं	२९४	५
४८ एकयोगकरणाभावस्य			२ सूत्रस्थपदानां तात्पर्यनिरूपणं	"	७
फलप्रदर्शनं	"	१९	३ मिथ्यादर्शनभेदप्रभेदाख्यानं	"	१६
४९ सम्यग्दृष्टीनामतीचारो-			४ आगमप्रामण्यात्प्राणिबंधो-		
पवर्णनं	"	३०	धर्महेतुरितिसिद्धांतनिराकरणं	"	३५
५० प्रशंसासंस्तपयोभेद-			५ अविरत्यादीनां भेद-		
प्रतिपादनं, अतीचार-			प्रतिपादनं	२९६	३१
शब्दार्थश्च	"	३४	६ मिथ्यादर्शनस्य समुदा-		
५१ व्रतशीलयोर्ताचार-			यत्वेनावयवत्वेन बंधहेतुत्व		
संख्यानं	२८६	१५	प्रतिपादनं	२९७	१
५२ अहिंसाव्रतस्यातिचारोपदेशः	"	३१	७ अविरतिप्रमादयोः		
५३ सूत्रस्थवधादिशब्दानां			कपायाविरत्योश्च भेदप्रति		
तात्पर्यनिरूपणं	"	३२	पादने हेतुः		

विषयः	पृ.सं.	पं.सं.	विषयः	पृ.सं.	पं.सं.
८ बंधस्वरूपाख्यानं	"	१८	२८ चक्षुरादिदर्शनावरणोदया		
९ सूत्रस्थपदानां प्रत्येकस्य			दात्मनोऽवस्थाप्रतिपादनं	"	३२
विप्रतिपत्तिनिराकरणपूर्वकं			२९ वेदनीयकर्मभेदाख्यानं	३०४	९
साफल्यप्रदर्शनं	"	१९	३० चारित्रमोहनीयकर्मप्रकार-		
१० बंधस्य भेदाख्यानं			प्रतिपादनं	"	१७
११ सूत्रस्थप्रकृत्यादिशब्दानां	२९८	२३	३१ सूत्रस्थपदानां स्फुटतया		
विप्रतिपत्तिनिराकरणपूर्वकं			तात्पर्यप्रतिपादनं	"	२१
प्रत्येकस्य स्वरूपवर्णनं	"	२४	३२ आयुःकर्मभेदनिरूपणं	३०५	२५
१२ मुलोत्तरभेदात्प्रकृतिबंधस्य			३३ आयुःशब्दस्य विप्रतिपत्ति-		
भेदप्रतिपादनं	२९९	११	निराकरणपूर्वकं तात्पर्य-		
१३ मूलप्रकृतीनां भेदाख्यानं	"	१३	निरूपणं	"	२८
१४ सूत्रस्थपदानां व्युत्पत्ति-			३४ नारकाद्यायुषां स्वरूप-		
निदर्शनं	"	२०	प्रतिपादनं	३०६	१
१५ ज्ञानावरणमोहयोर्विशेषाख्यानं	"	३३	३५ नामकर्मण उत्तरप्रकृति-		
१६ ज्ञानदर्शनावरणयोरन्यत्वं			भेदनिरूपणं	"	१२
प्रतिपाद्य ज्ञानावरणस्य			३६ गत्यादीनां सर्वासां नामप्रकृतीनां		
विशेषेपि प्रत्यास्रवं मत्यादीनां			विस्तरेण स्वरूपप्रतिपादनं	"	१६
भेदप्रतिपादनं	३००	३	३७ गणधरत्वचक्रधरत्वादि-		
१७ एकस्य पुद्गलद्रव्यस्यावरणसुखादि			पदकारणनिरूपणं	३०९	३४
निमित्तत्वासिद्धिरिति			३८ तीर्थकरत्वस्य भेदेनोद्धेत्वस्य		
विप्रतिपत्तिनिराकरणं	"	१०	प्रयोजनप्रतिपादनं	३१०	११
१८ कर्मणां संख्याविशेष-			३९ गोत्रकर्मभेदनिरूपणं	"	१६
प्रतिपादनं	"	२६	४० अंतरायकर्मप्रकारप्रतिपादनं	"	२३
१९ ज्ञानावरणादीनां क्रम-			४१ भोभोपभोगयोः पार्थक्य-		
प्रतिपादने युक्तिप्रदर्शनं	३०१	१	प्रतिपादनं	"	२९
२० उत्तरप्रकृतिबंधभेदनिरूपणं	"	२०	४२ ज्ञानावरणदर्शनावरणवेदनी-		
२१ ज्ञानावरणभेदाख्यानं	"	३१	यांतरायाणामुत्कृष्टस्थित्युपदर्शनं	३१	७
२२ मत्यादीनामावरणत्वसिद्धिः	३०२	७	४३ सूत्रस्थपदानां साफल्य-		
२३ अवधिमनःपर्ययावरणयो			प्रदर्शनं	"	९
रभव्ये सत्ताप्रतिपादनं	"	२०	४४ मोहनीयकर्मण उत्कृष्ट		
२४ भव्यत्वाभव्यत्वयोर्युक्ति-			स्थितिप्रतिपादनं	"	३१
प्रदर्शनं	"	२७	४५ नामगोत्रयोर्दृष्ट-		
२५ दर्शनावरणस्य भेदाख्यानं	"	३३	स्थितिप्रतिपादनं	३१२	२
२६ सूत्रस्थनिद्रादिपदानां			४६ आयुःकर्मण उत्कृष्ट-		
विस्तृतार्थप्रतिपादनं	३०३	१	स्थितिप्रदर्शनं	"	९
२७ निद्रादिपरिणामसिद्धि-			४७ वेदनीयकर्मणो जघन्य-		
निद्रादीनां दर्शनावरणेना			स्थितिप्ररूपणं	"	१६
भेदप्रतिपादनं च	"	२२	४८ नामगोत्रयोर्जघन्यस्थितिकथनं	"	१९

विषयः	पृ.सं.	पं.सं.
४९ ज्ञानावरणदर्शनावपांतराया- द्यवशिष्टपंचकर्मणां		
जघन्यस्थितिः	२२	२२
५० विपाकशब्दार्थनिरूपणं	२६	२६
५१ अनुभवभेदनिरूपणं	३१	३१
५२ कर्मणां तदनुसार्यनुभव- प्ररूपणं	३१३	१
५३ अनुभूतकर्मानंतर- दशाप्रतिपादनं	६	६
५४ निर्जरालक्षणनिरूपण- पूर्वकं तद्वेदनिरूपणं	८	८
५५ निर्जरापदोलुप्तप्रयोजनं	२१	२१
५६ प्रदेशबन्धस्य हेतुस्वभाव- निर्देशपूर्वकं विवरणं	३१४	११
५७ सूत्रस्थपदानां तात्पर्य निरूपणं	१४	१४
५८ पुण्यप्रकृतिपरिगणनं	३१५	३
५९ पापप्रकृतिपरिगणनं	१३	१३

इत्यष्टमोऽध्यायः

अथ नवमोऽध्यायः ।

१ संवरस्वरूपप्रतिपादनं	२५	२५
२ आस्रवनिरोधादिसूत्रस्थ- पदानां तात्पर्यप्रतिपादनं	३१६	१
३ संवरभेदनिरूपणं		
गुणस्थाननामानिप्रत्येकस्यतेषां	१७	१७
४ स्फुटतया स्वरूपनिर्देशश्च	२४	२४
५ संवरव्यवस्थाप्रतिपादनं	३१८	३१
६ संवरकारणनिरूपणं	३१९	२८
७ सूत्रस्थगुण्यादिपदानां तात्पर्यनिरूपणं	२९	२९
८ संवरगुण्यादीनां कथंचिद्वेद- प्रतिपादनं	३२०	१०
९ संवरस्य तपोऽपि कारणं निर्जरायाश्चेति निर्देशः	२०	२०
१० सूत्रेण गुप्तिशब्दार्थनिरूपणं	३२१	४
११ समितीनां संख्यानं	२२	२२
१२ समितिशब्दार्थनिरूपणं		

विषयः	पृ.सं.	पं.सं.
ईयादीनां पार्थक्येन लक्षणप्रतिपादनं	२५	२५
१३ जीवस्थाननामानि	३२	३२
१४ गुप्तिशब्दार्थभेदनिरूपणं	३२२	१८
१५ मुनीनां युक्तिपूर्वकं पात्र ग्रहणनिषेधः	२३	२३
१६ धर्माणां नामाख्यानं	३२३	१
१७ धर्मशब्दसाफल्यनिरूपणं	४	४
१८ क्षमाशब्दार्थनिरूपणं	७	७
१९ मार्दवाजवयोः स्वरूपनिरूपणं	१०	१०
२० शौचलक्षणकथनं	१३	१३
२१ शौचस्य गुप्तेराकिंचन्या- द्वेदप्रतिपादनं	१५	१५
२२ शौचभेदनिरूपणं	२१	२१
२३ सत्यशब्दार्थनिरूपणं तस्य भाषासामितितो भेदश्च	२४	२४
२४ विप्रतिपात्तिनिवृत्तिपूर्वकं संयमशब्दार्थप्ररूपणं	३२	३२
२५ संयमभेदप्रतिपादनं	३२४	९
२६ अपहृतसंमप्रतिपादनार्थः शुद्ध्यष्टकोपदेशः	१४	१४
२७ तपस्यागयोः स्वरूपनिर्देशः	३२५	६
२८ उत्सर्गतपस्यागधर्माभ्यां- त्यागस्य पार्थक्यसमर्थनं	९	९
२९ आकिंचन्यब्रह्मचर्ययोः स्वरूपाख्यानं	१७	१७
३० सूत्रस्थात्तमशब्दतात्पर्य- निरूपणं	३०	३०
३१ उत्तमक्षमादीनां सर्वेषां संयम- हेतुत्वप्रतिपादनं	३३	३३
३२ अनित्यत्वादिभावनानां नामाख्यानं	३२६	३४
३३ अनित्यत्वभावनावर्णनं	३६	३६
३४ अशरणभावना	३२७	५
३५ संसारभावना	१७	१७
३६ एकत्वभावना	३२८	१
३७ अन्यत्वभावना	१०	१०
३८ अशुचित्वभावना	१८	१८

विषयाः	पृ.सं.	पं.सं.	विषयाः	पृ.सं.	पं.सं.
३९ तत्त्वैभ्य आस्रवादीनां भावनानां			७० सत्कारपुरस्कारपरीषहः	३२	३२
पार्थक्यप्रतिपादनतात्पर्यनिरूपणं,,	३१		७१ प्रज्ञाविजयः	३३७	१
४० आस्रवभावनास्वरूपनिरूपणं ,,	३४		७२ अज्ञानपरीषयजयः	४	
४१ संवरानुप्रेक्षा	३२२	७	७३ अदर्शनपरीषहः	८	
४२ निजरीनुप्रेक्षा	९		७४ अधिकपरीषहोपसंख्यान-		
४३ लोकानुप्रेक्षा	१२		प्रतिषेधः	१३	
४४ बोधिदुर्लभानुप्रेक्षा	१५		७५ सूक्ष्मसांपरायणस्थवीतरा-		
४५ गत्यादीत्यत्रादिशब्दग्राह्याणां			गयोः परीषहेयत्ताप्रतिपादनं	३०	
भेदनिर्देशपूर्वकं विस्तरण			७६ जिनेऽर्हयेकादशपरीषहोप-		
स्वरूपप्रतिपादनं	३१		पादनं	३३८	९
४६ सूत्रस्थस्वाख्यातानुप्रेक्षाशब्द-			७७ वादरसांपराये सर्वपरीषह-		
योर्विप्रतिपत्तिनिरासपूर्वकं			ग्रहणप्रतिपादनं	२३	
व्युत्पत्तिनिर्दर्शनं	३३२	१९	७८ वादरसांपरायशब्दार्थ-		
४७ परीषहाणां सहने हेतुप्रदर्शनं	३३३	२	निरूपणं	२४	
४८ परीषहाणां नामाख्यानं	१३		७९ ज्ञानावरणप्रकृतिकार्यनिरूपणं	३३	
४९ क्षुधापरीषहोपवर्णनं	१८		८० दर्शनमोहांतराययोः		
५० पिपासापरीषहोपवर्णनं	२७		कार्यनिरूपणं	३३९	७
५१ क्षुत्पिपासयोर्भेदसमर्थनं	३२		८१ चारित्रमोहस्य कार्यनिरूपणं	१३	
५२ शीतपरीषहजयोपाख्यानं	३३४	२	८२ वेदनीयकार्यनिरूपणं	१९	
५३ उष्णपरीषहः	९		८३ एकस्मिन्नात्मनि यौगपद्येन		
५४ दंशमशकपरीषहवर्णनं	२४		परीषहसत्ताप्रतिपादनं	२७	
५५ दंशमशकेतिशब्दद्वयस्य			८४ परीषहाणां न्यूनाधिक-		
पार्थक्यप्रयोजनं	२०		विवादपरीहारः	३३	
५६ नाग्न्यपरीषहः	२५		८५ चारित्राणां नामाख्यानं	३४०	२१
५७ अरतिपरीषहः	३१		८६ गुप्त्यादिभ्यः सामायिकस्य		
५८ अरतिपरीषहस्य पृथगुपादान-			व्यवच्छित्तिप्रतिपादनं	२९	
प्रयोजनं	३५		८७ सूत्रस्थच्छेदोपस्थापनादिपदानां		
५९ स्त्रीपरीषहजयनिरूपणं	३३५	३	तात्पर्यनिरूपणं	३४१	५
६० चर्यापरीषहजयः	१०		८८ गुप्तिसमितिभ्यां सूक्ष्मसांपरा-		
६१ निपद्यातितिक्षा	१६		यचारित्रस्य भेदसमर्थनं	१७	
६२ शय्यापरीषहः	२१		८९ सूत्रस्थेतिशब्दसाफल्यप्रदर्शनं	२६	
६३ आक्रोशपरीषहः	२८		९० सामायिकादीनां पौर्वापर्ये		
६४ वधपरीषहः	३३		युक्तिप्रदर्शनं	२९	
६५ याचनापरीषहः	३३६	३	९१ बाह्यतपसां नामोल्लेखः	३४२	१
६६ अलाभपरीषहः	११		९२ भेदनिर्देशपूर्वकमनशनतपः-		
६७ रोगपरीषहः	१६		स्वरूपवर्णनं	३४२	३
६८ तृणस्पर्शपरीषहः	२१		९३ अवमोदर्यवृत्तिपरिसंख्यानर-		
६९ मलपरीषहः	२५		सपरित्यागतपसां स्वरूपकथनं	८	

विषयः	पृ.सं.	पं.सं.	विषयः	पृ.सं.	पं.सं.
९४ प्रतिवाद्युपन्यस्ताविरुद्धरसपरि- त्यागशब्दार्थपरिहारः	॥	१५	११६ पात्रकालनिर्देशपूर्वकं ध्यान- स्वरूपकथनं	॥	१५
९५ वृत्तिपरिसंख्यानानादनशनाव- मोदर्यरसपारित्यागानां भेदप्रतिपादनं	॥	२३	११७ सूत्रस्थपदानां तात्पर्यनिरूपणं	॥	१६
९६ विविक्तशय्यासनस्य ग्रहणं	॥	३२	११८ सूत्रस्थोत्तमसंहननादिशब्दानां तात्पर्यनिरूपणं	३४९	९
९७ भेदनिर्देशपुरस्सरं कायक्ले- शप्रयोजनं	३४३	१	११९ अभावस्य वस्तुत्वसमर्थनं	॥	२०
९८ परीषहजयकायक्लेशस्य भेदप्रतिपादनं	॥	६	१२० प्रतिवादिप्रकल्पितध्यानस्व- रूपनिराकरणं	३५०	३
९९ अनशनादितपसां बाह्यत- पस्त्वसमर्थनं	॥	१२	१२१ गुण्यादिप्रकरणस्य विप्रतिप- त्तिनिराकरणपूर्वकं ध्यानोपा- यत्वनिरूपणं	॥	८
१०० अंतरंगतपसां नामाख्यानं	॥	२१	१२२ ध्यानभेदानिरूपणं प्रत्येक- भेदस्य स्वरूपनिरूपणं	॥	२०
१०१ प्रायश्चित्ताद्यंतरंगतपसां प्रत्ये- कस्य भेदसंख्यानं	॥	२७	१२३ धर्म्यशुक्लयोर्मोक्षहेतुत्वप्रतिपादनं	॥	२८
१०२ प्रायश्चित्ततपसः प्रकारप्रति- पादनं	३४४	४	१२४ आर्तध्यानस्य लक्षणं भेदानां निर्देशश्च	३५१	३
१०३ आलोचनातपसः स्वरूप- प्रतिपादनं	॥	१२	१२५ आर्तध्यानस्य स्वामिनिरूपणं	॥	३०
१०४ आलोचनदोषाणां निरूपणं	॥	१५	१२६ स्वभावस्वाम्यादिनिर्देशपूर्वकं रौद्रध्यानस्वरूपनिर्देशः	३५२	१
१०५ प्रतिक्रमणादीनां स्वरूपप्र- तिपादनं	॥	३०	१२७ संयतस्य रौद्रध्यानप्रतिषेधः	॥	९
१०६ विनयतपसः प्रकारनिरूपणं	३४५	२१	१२८ प्रकारनिर्देशपूर्वकं रौद्रध्यान- स्वरूपनिरूपणं	॥	१६
१०७ ज्ञानविनयादीनां स्वरूपप्रति- पादनं	॥	२४	१२९ विचयशब्दार्थनिरूपणपूर्वकं तत्समन्वयमिरूपणं	॥	१७
१०८ वैयावृत्यतपसः प्रकारप्र- काशनं	३४६	७	१३० आज्ञाविचयस्वरूपनिर्देशः	॥	२४
१०९ सूत्रस्थाचार्यादिशब्दानां तात्पर्यप्रतिपादनं	॥	१०	१३१ अपायविचयलक्षणं	॥	३१
११० वैयावृत्यफलनिर्दर्शनं	॥	३३	१३२ विस्तरेण विपाकविचय- स्वरूपनिर्दर्शनं	३५३	४
१११ स्वाध्यायतपसः प्रकारनिर्देशः	३४७	६	१३३ संस्थानविचयस्वरूपाख्यानं	३५४	१३
११२ वाचनादिस्वाध्यायतपसां स्व- रूपनिर्दर्शनं	॥	७	१३४ अनुप्रेक्षातो धर्म्यस्य पार्थक्यसमर्थनं	॥	१७
११३ व्युत्सर्गतपसोभेदप्रतिपादनं	॥	२२	१३५ अप्रमत्तस्य धर्म्यप्रतिषेध- प्रतिपादनं	॥	२१
११४ व्युत्सर्गतपसो बाह्याभ्यंतरभेद- योर्विस्तरेण स्वरूपोपादानं	॥	२३	१३६ उपशांतक्षीणकषाययोधर्म्य प्रतिषेधनिरूपणं	॥	२४
११५ धर्मादिभ्यो व्युत्सर्गस्य भेद- निरूपणं	३४८	१	१३७ पृथक्स्ववितर्कैकस्ववितर्कैति शुक्लध्यानप्रकारद्वयस्य स्वाम्याख्यानं	॥	३१

विषयाः	पृ.सं.	पं.सं.	विषयाः	पृ.सं.	पं.सं.
१३८ सूक्ष्मक्रियाप्रतिपातिव्युप- रतक्रियानिवर्त्ततिशुक्लप्रका- रद्वयस्य स्वामिनिरूपणं	३५५	५	५ कर्माभावस्य द्वैविध्यनिरूपणं	२८	२८
१३९ शुक्लध्यानस्य प्रकारनिरूपणं	॥	११	६ औपशमिकादिभावकर्मणां		
१४० शुक्लध्यानस्यालंबननिरूपणं	॥	१४	क्षयादपि मोक्ष इति निरूपणं	३६२	१०
१४१ पृथक्स्थितकार्ख्यशुक्लध्या- नस्य विशेषस्वरूपनिरूपणं	॥	२०	७ भव्यत्वग्रहणस्य प्रयोजनप्र- तिपादनं	॥	१२
१४२ एकत्वधितकार्ख्यशुक्लध्यानस्य विशेषस्वरूपनिरूपणं	॥	२८	८ केवलसम्यक्त्वादीनां मोक्षे सद्भावनिरूपणं	॥	२०
१४३ वितर्कशब्दार्थनिरूपणं	॥	३२	९ अनंतवीर्यादीनामपि मोक्षे सत्त्वप्रतिपादनं	॥	२६
१४४ वीचारशब्दार्थनिरूपणं	३५६	२	१० सकलकर्मणि विनष्टे पुनस्त- द्वंधाभावनिरूपणं	॥	३०
१४५ ध्यानप्रकारनिरूपणं	॥	१०	११ स्थानवत्त्वेऽपि मुक्तात्मनां पातप्रतिषेधनिरूपणं	३६३	४
१४६ सम्यग्दृष्टीनां निर्जरातारतम्य- प्रतिपादनं	३५७	६	१२ सिद्धानां परस्परपरोध- प्रतिषेधः	॥	९
१४७ निर्जराया उत्तरोत्तरक्रमस्य किंचित्स्वरूपप्रतिपादनं	॥	८	१३ सिद्धानां सुखस्य निरतिशय- त्वप्रतिपादनं	॥	१३
१४८ क्षपकस्य साधुत्वनिरूपणं	॥	२९	१४ सिद्धात्मनां निराकारत्व- प्रतिषेधः	॥	२०
१४९ पुलाकादीनां निर्ग्रन्थ- प्रतिपादनं	३५८	१	१५ सिद्धात्मनां विसर्पणाभाव- निरूपणं	॥	२२
१५० पुलाकादीनां प्रत्येकस्य विप्रतिपत्तिनिरासपूर्वकं स्वरूपोपादनं	॥	२	१६ प्रदीपवत् सर्वथाभावो मोक्षः, यत्रैव कर्मविप्रमोक्षस्तत्रैव अवस्थानमिति विप्रतिपत्तिद्व- यनिरासः	३६४	३
१५१ पुलाकादीनां निर्ग्रन्थत्वसाधनं भग्नव्रतत्वेऽपि निर्ग्रन्थत्वसाधनं	॥	१६	१७ निरस्तकर्मभारपुरुषस्य स्वरूपप्रतिपादनं	॥	१६
१५२ पुलाकादीनां संयमादितो विशेषनिरूपणं	॥	३२	१८ मुक्तस्योर्ध्वगमने दृष्टान्तप्र- दर्शनं	॥	२१
१५३ संयमादिषु पुलाकानां साध्यस्वप्रदर्शनं	१५९	६	१९ दृष्टान्तानां दार्ष्टंते मुक्तात्मनि विप्रतिपत्तिनिरासपूर्वकं समन्वयप्रदर्शनं	॥	२६
इति नवमोऽध्यायः ।			२० मुक्तात्मनामलोकाकाशे कथं न गतिरित्यत्र हेतूपदर्शनं	३६५	१५
अथ दशमोऽध्यायः ।			२१ व्यवहारनयेन क्षेत्रादिभिः सिद्धानां भेदप्रतिपादनं	॥	२४
१ केवलज्ञानोत्पत्तिकारण- निरूपणं	३६०	६	२२ क्षेत्रभेदात्सिद्धभेदप्रदर्शनं	॥	२९
२ मोहादीनां क्षयप्रकारप्रति- पादनं	॥	१८	२३ कालभेदात्सिद्धभेदप्रदर्शनं	॥	३३
३ कारणनिर्देशपूर्वकं मोक्षस्व- रूपाख्यानं	३६१	७			
४ कर्मातत्वनिरूपणं	॥	१३			

विषयाः	पृ.सं.	पं.सं.	विषयाः	पृ.सं.	पं.सं.
२४ गतिभेदास्तिद्धभेदवर्णनं	३६६	२	२८ भेदनिर्देशपूर्वकमवगाहनभे-		
२५ लिंगभेदाद्वेदनिरूपणं			दास्तिद्धभेदप्रतिपादनं	२०	२०
सिद्धात्मनां	॥	५	२९ अंतरभेदास्तिद्धभेदः	२५	२५
२६ भेदनिर्देशपूर्वकं तीर्थास्तिद्धानां			३० अल्पबहुत्वास्तिद्धभेदप्ररूपणं	३१	३१
भेदाख्यानं	॥	९	३१ कियतां चित्तत्त्वार्थसारीय-		
२७ प्रत्येकबुद्धबोधितबोधास्तिद्ध-			पयानां निरूपणं	३६८	१
भेदाख्यानं	॥	१५	इति दशमोऽध्यायः ।		

समाप्तोयं विषयानुक्रमः श्रीराजवार्तिकस्य ।



प्रकरणसूचिका ।

तत्त्वनामानि	पृष्ठादिः	पृष्ठांतः	तत्त्वनामानि	पृष्ठादिः	पृष्ठांतः
जीवतत्त्वनिरूपणं	१	१८७	संवरनिर्जरातत्त्वनिरूपणं	३१५	३५९
अजीवतत्त्वनिरूपणं	१८७	२४५	मोक्षतत्त्वनिरूपणं	३५९	३६७
आस्रवतत्त्वनिरूपणं	२४५	२९३	किंयंतिचित्पद्यानि		३६८
बंधतत्त्वनिरूपणं	२९३	३१५			

इति प्रकरणसूचिका समाप्ता ।





नमः सिद्धेभ्यः ।

सनातनजैनग्रंथमाला ।

४.

श्रीमद्भट्टकलंकदेवविरचितं

तत्त्वार्थराजवार्तिकं ।

प्रणम्य सर्वविज्ञानमहास्पदमुरुश्रियं ।

निर्द्वैतकल्मषं वीरं वक्ष्ये तत्त्वार्थवार्तिकं ॥१॥

श्रेयोमार्गप्रतिपित्सात्मद्रव्यप्रसिद्धेः ॥ १ ॥ उपयोगस्वभावस्यात्मनः श्रेयसा योक्ष्यमाणस्य प्रसिद्धौ सत्यां तन्मार्गप्रतिपित्सोत्पद्यते ।

कथं चिकित्साविशेषप्रवृत्तिवत् ॥ २ ॥ यथा व्याधिनिवृत्तिजफलश्रेयसा योक्ष्यमाणस्य चिकित्स्यस्य प्रसिद्धौ चिकित्सामार्गविशेषप्रतिपित्सोत्पद्यते तथात्मद्रव्यप्रसिद्धौ श्रेयोमार्गप्रतिपित्सोति । तस्मात्सार्धा-
यसी मोक्षमार्गव्याख्या स्वायंभवीति किं च ।

सर्वार्थप्रधानत्वात् ॥ ३ ॥ संसारिणः पुरुषस्य सर्वेष्वर्थेषु मोक्षः प्रधानं, प्रधाने च कृतो यत्नः फलवान् भवति तस्मात्तन्मार्गोपदेशः कार्यः, तदर्थत्वात् ।

मोक्षोपदेशः पुरुषार्थप्रधानत्वादित्येन जिज्ञासमानार्थिप्रश्नापेक्षिप्रतिवचनसद्भावात् ॥४॥
आह मोक्षोपदेश एव कार्यो न मार्गोपदेशः कस्मात्पुरुषार्थप्रधानत्वात् सर्वश्रेयोभ्यः पुंसो मोक्ष एव परं श्रेयः आत्यंतिकानुपमश्रेयस्त्वादिति तन्न जिज्ञासमानार्थिप्रश्नापेक्षिप्रतिवचनसद्भावात्, योसौ मोक्षेणार्थि जिज्ञासमानः स मार्गमेव पृष्ठवान् न मोक्षमतस्तन्मार्गोपदेश एव न्याय्यः ।

मोक्षमेव कस्मान्नाप्राप्तीदिति चेन्न कार्यविशेषसंप्रतिपत्तेः ॥ ५ ॥ स्यादेतदयं पृष्टा मोक्षमेव कस्मान्न पृष्ठवान् कैमर्थक्यान्मार्गं पृष्ठवानिति तन्न कार्यविशेषसंप्रतिपत्तेः । मोक्षकार्यं प्रति सर्वेषां सद्भादिनां संप्रतिपत्तिर्न कारणं प्रति ।

कारणं तु प्रति विप्रतिपत्तिः पाटलिपुत्रमार्गविप्रतिपत्तिवत् ॥ ६ ॥ यथा केचित्पुरुषा नानादिग्भागापेक्षिषु मार्गेषु विप्रतिपद्यन्ते न पाटलिपुत्रे प्राप्तव्ये । तथा मोक्षकार्यं प्रतिपद्य तदर्थमादृताः सर्वे सद्भादिनस्तत्कारणेषु विप्रतिपद्यन्ते । तद्यथा केचित्तावदाहुः ज्ञानादेव मोक्ष इति । अपर आहुः ज्ञानवै-
राग्याभ्यामिति । पदार्थावबोधो ज्ञानं । विषयसुखानभिष्वंगलक्षणं वैराग्यमिति । अपर आहुः क्रियात् एव मोक्ष इति “नित्यकर्महेतुकं निर्वाणमिति-वचनात्” किं च ।

पराभिप्रायनिवृत्त्यशक्यत्वात् ॥ ७ ॥ न च परस्य पृष्टः प्रश्नाभिप्रायोऽस्मदादिभिः शक्यो निव-
र्तयितुं । माप्राप्तीमार्गं मोक्षं पृच्छेति चेन्न भिन्नरुचित्वाह्योक्त्यः ।

कल्पनाभेदात्तद्विप्रतिपत्तिरिति चेन्न कर्मविप्रमोक्षसामान्यात् ॥ ८ ॥ आह न मोक्षं प्रति संप्रतिपत्तिरस्ति किंतु विप्रतिपत्तिरेव कस्मात् ? कल्पनाभेदात् अन्येऽन्यथा लक्षणं मोक्षं परिकल्पयंति रूपवेदनामंज्ञासंस्कारविज्ञानपंचकस्कंधनिरोधादभावो मोक्ष इति । गुणपुरुषांतरोपलब्धौ प्रतिस्वप्रलुप्तविवेकज्ञानवदनभिव्यक्तचैतन्यस्वरूपावस्था मोक्ष इत्यपरे । बुद्धिसुखदुःखेच्छाद्वेपप्रयत्नधर्माधर्मसंस्कारनवात्मगुणान्यतोच्छेदो मोक्ष इत्यन्ये । तस्मात्कल्पनाभेदान्मोक्षं प्रति विप्रतिपत्तिरिति तन्न कर्मविप्रमोक्षसामान्यात्सर्वेषां हि प्रवादिनां यां तामवस्थां प्राप्य कृत्स्नकर्मविप्रमोक्ष एव मोक्षोभिप्रेत इति आस्माकीनसमयाविरोधान्मोक्षकार्यं प्रति संप्रतिपत्तिः ।

कार्यविशेषोपलंभात्कारणान्वेषणप्रवृत्तिरिति चेन्न अनुमानतस्तत्सिद्धेर्घटीयंत्रभ्रांति-निवृत्तिवत् ॥ ९ ॥ आह कार्यविशेषमुपलभ्य लौकिकाः कारणान्वेषणं प्रति आद्रियन्ते यथा ज्वरादिरोगदर्शनात्तत्कारणान्वेषणे भिषक् प्रवर्तते चिकित्साप्रसिद्धयर्थं । तथा मोक्षदर्शनात्तत्कारणान्वेषणं न्याय्यं, न चासौ दृश्यते तस्मान्मोक्षकारणान्वेषणाभाव इति तन्न अनुमानतस्तत्सिद्धेः । प्रत्यक्षतोनुपलभ्यमानस्यापि मोक्षकार्यस्यानुमानत उपलब्धौ मोक्षकारणान्वेषणं युक्तं घटीयंत्रभ्रांतिनिवृत्तिवत् । यथा बलीवर्दपरिभ्रमणापादितारगतभ्रांतिं घटीयंत्रभ्रांतिजनिकां बलीवर्दपरिभ्रमणाभावे चारगतभ्रांत्यभावादूघटीयंत्रभ्रांतिनिवृत्तिं च प्रत्यक्षत उपलभ्य सामान्यतोदृष्टादनुमानाद्बलीवर्दतुल्यकर्मोदयापादितां चतुर्गल्यरगतभ्रांतिं शरीरमानसविविधवेदनाघटीयंत्रभ्रांतिजनिकां प्रत्यक्षत उपलभ्य ज्ञानदर्शनचारित्रान्निर्दग्धस्य कर्मण उदयाभावे चतुर्गल्यरगतभ्रांत्यभावात्संसारघटीयंत्रभ्रांतिनिवृत्त्या भवितव्यमित्यनुमीयते । यासौ संसारघटीयंत्रभ्रांतिनिवृत्तिः स एव मोक्ष इति तस्मादनुमानतो मोक्षकार्यसिद्धेरध्यवस्यामो मोक्षकारणान्वेषणं न्याय्यमिति किं च ।

सर्वशिष्टसंप्रतिपत्तेः ॥ १० ॥ सर्वे शिष्टाः प्रत्यक्षतोनुपलभ्यमानस्यापि मोक्षकार्यस्यानुमानादस्ति त्वमन्युपेत्य प्रतिनियतमोक्षकारणेषु प्रयतन्ते किंच ।

आगमात्तत्प्रतिपत्तेः ॥ ११ ॥ प्रत्यक्षतोनुपलभ्यमानोपि मोक्षः आगमादस्तीति निश्चीयते कथं ।

सूर्याचंद्रमसोर्ग्रहणवत् ॥ १२ ॥ यथा सूर्याचंद्रमसोर्ग्रहणममुष्यां वेलायाममुना वर्णेनामुनादिभागेन सर्वप्राप्ति नवत्येवमादि सांवत्सरैरप्रत्यक्षमप्यागमाब्जायते तथा मोक्षोपीति किं च ।

स्वसमयविरोधः ? ॥ १३ ॥ अप्रत्यक्षत्वान्मोक्षो नास्तीति यस्य मतं तस्य स्वसमयविरोधो भवति । सर्वे हि समयवादिनो मोक्षादीनर्थानप्रत्यक्षानभिवाञ्छन्ति ।

बंधकारणानिर्देशादयुक्तमिति चेन्न मिथ्यादर्शनादिवचनात् ॥ १४ ॥ स्यादेतदन्यत्र बंधकारणनिर्देशः कृतः विपर्ययाद्वन् इत्यादि । इह तु न कृतस्ततो मोक्षकारणनिर्देशस्यायुक्तिरिति तन्न मिथ्यादर्शनादिवचनात् । वक्ष्यते एतन्मिथ्यादर्शनाविरतिप्रमादकप्राययोगा बंधहेतव इति ।

बंधपूर्वकत्वान्मोक्षस्य, प्राक् तत्कारणनिर्देश इति चेन्न आश्वासनार्थत्वात् ॥ १५ ॥ स्यादारेका प्राङ्मोक्षकारणनिर्देशाद्वन्धकारणनिर्देशो न्याय्यः । यतो बंधपूर्वको मोक्ष इति तन्न आश्वासनार्थत्वात्कथं ।

बंधनवद्भवत् ॥ १६ ॥ यथा काराबंधनवद्धः प्राणी बंधकारणश्रवणाद्विभेति । मोक्षकारणश्रवणादाश्वासिति तथा अनादि संसारकारावरुद्ध आत्मा प्रथममेव बंधकारणश्रवणान्माभैषान्मोक्षकारणश्रवणाच्च कथमाश्वासं यात्यादिति प्रथमं बंधकारणमनुक्तं, मोक्षकारणोपदेशः कृतः किंच ।

मिथ्यावादिप्रणीतमोक्षकारणनिराकरणार्थं वा ॥ १७ ॥ मिथ्यावादिप्रणीतैकद्विमोक्षकारणनिराकरणार्थोयमार्हतो मोक्षकारणनिर्देश आदौ कृतः, त्रयमेतत् संगतं मोक्षमार्गो नैकशो द्विशो वेति । अतो विपर्ययमात्रप्रभवं संसारप्रक्रियां परिकल्प्य ज्ञानविशेषात्तद्विनिवृत्तिरिति ।

एवमाद्यनेकमिथ्यावादिप्रणीतमतनिवृत्तये त्रैविध्याकजंभितमोक्षकारणप्रदर्शनार्थमह—

सम्यग्दर्शनज्ञानचारित्राणि मोक्षमार्गः (इति) ॥१॥

अपरे आरातीयपुरुषशक्त्यपेक्षत्वात्सिद्धांतप्रक्रियाऽऽविष्करणार्थं मोक्षकारणनिर्देशसंबन्धेन शास्त्रा-
नुपूर्वीं रचयितुमन्विच्छन्निदमवोचदिति आचक्षते । ननुत्र शिष्याचार्य्यसंबन्धोविवक्षितः । किंतु संसारसागर-
निमग्नानेकप्रणिगणाभ्युज्जिर्हाषां प्रत्यागूर्णोऽस्तरेण मोक्षमार्गोपदेशं, हितोपदेशो दुःप्राप इति निश्चित्य मोक्षमार्गं
व्याचिख्यासुरिदमाह ।

प्रणिधानविशेषाहितद्वैविध्यजनितव्यापारं तत्त्वार्थश्रद्धानं सम्यग्दर्शनं ॥ १ ॥ प्रणिधा-
नमुपयोगः परिणाम इत्यनर्थीतरं । येनार्थोऽर्थीतराद्विशेष्यते योवाऽर्थीतरगततात्पर्यायाद्विशेष्यते स विशेषः ।
विशिष्टिर्वा विशेषः । प्रणिधानमेव विशेषः प्रणिधानविशेषः प्रणिधानस्य वा विशेषः प्रणिधानविशेषः ।
आहितमात्मसात्कृतं परिगृहीतमित्यनर्थीतरं । विधयुक्तगतप्रकाराः समानार्थाः । निसर्गाधिगमभेदाद् द्वौ वि-
धावस्येति द्विविधं द्विविधस्य भावः कर्म वा द्वैविध्यं । प्रणिधानविशेषेणाहितं प्रणिधानविशेषाहितं द्वैवि-
ध्यमस्य प्रणिधानविशेषाहितद्वैविध्यं । जनितः प्रादुर्भावितः व्यापृतिर्व्यापारः अर्थप्रापणसमर्थः क्रिया-
प्रयोगः जनितोव्यापारोस्य जनितव्यापारं कश्चास्य व्यापारः इहांतर्दर्शनमोहोपशमक्षयक्षयोपशमपर्यायपरि-
णामाद्बाह्यपरिणामकारणापादितादात्मनो जीवादिपदार्थं विचारविषयोधिगमो निसर्गश्च व्यापारः । प्रणिधान-
विशेषाहितद्वैविध्यमेव जनितव्यापारं प्रणिधानविशेषाहितद्वैविध्यजनितव्यापारं तत्त्वार्थश्रद्धानं सम्यग्दर्शनं ।
अस्यार्थ उत्तरत्र वक्ष्यते ।

नयप्रमाणविकल्पपूर्वको जीवाद्यर्थयाथात्म्यावगमः सम्यग्ज्ञानं ॥ २ ॥ नयौ च प्रमाणे च
नयप्रमाणानि तेषां विकल्पाः नयप्रमाणविकल्पाः । द्वौ नयौ द्रव्यार्थिकः पर्यायार्थिकश्च । द्वे प्रमाणे प्रत्यक्षं
परोक्षं च । तेषां विकल्पा नैगमादयो मत्यादयश्च वक्ष्यन्ते । पूर्वशब्दस्तत्कारणवाची । नयप्रमाणविकल्पपू-
र्वको नयप्रमाणविकल्पहेतुक इत्यर्थः । येन येन प्रकारेण जीवादयः पदार्था अवस्थिताः तेन तेनावगमः
जीवाद्यर्थयाथान्यावगमः सम्यग्ज्ञानं । मोहसंशयविपर्ययनिवृत्त्यर्थं सम्यग्विशेषणं ।

**संसारकारणविनिवृत्तिं प्रत्यागूर्णस्य ज्ञानवतो बाह्याभ्यंतरक्रियाविशेषोपरमः सम्यक्
चारित्रं ॥ ३ ॥** संसारः पंचविधः द्रव्यक्षेत्रकालभवभावपरिवर्तनभेदात् । तस्य कारणं कर्माष्टविधं तस्य
विशेषेणाव्यंतिकी निवृत्तिः संसारकारणविनिवृत्तिः । तां प्रत्यागूर्णस्योद्यतस्य ज्ञानवत इति प्रशंसायां मतुः । य-
था रूपशानिति प्रशंसायुक्तस्य सत्ता कथ्यते । नहि कस्याचिद्रूपं नास्ति प्रशस्तं तु नास्ति । तथा ज्ञानमस्यास्तीति
ज्ञानवानिति प्रशंसायुक्तस्य सत्ता कथ्यते । न कस्यचिज्ज्ञानं नास्ति सर्व एवात्मा ज्ञानवांश्चैतन्यान्मिथ्यादर्श-
नोदये विपरीतार्थग्राहित्वान्मिथ्यादृष्टिरज्ञस्तदभावे यथात्म्येनार्थविभावनान्मिथ्यादृष्टिः प्रशस्तज्ञानः, तस्य ज्ञान-
वतः । क्रिया क्रियांतराद्विशेष्यते येन स विशेषः । विशिष्टिर्वा विशेषः । स द्विविधो बाह्य आभ्यंतरश्चेति ।
बाह्यो वाचिकः कर्मिकश्च बाह्येन्द्रियप्रत्यक्षत्वात् । आभ्यंतरोमानसः छान्मस्याप्रत्यक्षत्वात् । तस्योपरमः
सम्यक्चारित्रमुच्यते । स पुनः परमोत्कृष्टो भवति वीतरागेषु यथाख्यातचारित्रसंज्ञकः । आरातीयेषु संयता-
संयतादिषु सूक्ष्मसांपरायिकांतेषु प्रकर्षाप्रकर्षयोगी भवति ।

ज्ञानदर्शनयोः करणसाधनत्वं कर्मसाधनश्चारित्रशब्दः ॥ ४ ॥ ज्ञानं दर्शनमिति करण-
साधनवैतौ शब्दौ । “करणधिकरणयो” रिति युटो विधानात् । कर्मसाधनश्चारित्रशब्दः “भूवदिगद्विभ्यो णिज
श्चरवृत्त इति कर्मणि विधानात् । ज्ञानदर्शनशक्तिविशेषपशुद्धिसन्निधाने जीवादीनर्थानात्मा जानाति पश्यति
वा येन तज्ज्ञानं दर्शनं च । चारित्रमोहोपशमक्षयक्षयोपशमसद्भावे चर्यते तदिति चारित्रं ।

**कर्तृकरणयोरन्वत्वादन्यत्वमात्मज्ञानादीनां परश्चादिवदिति चेन्न तत् परिणामाद्-
भिवत् ॥५॥** स्यादरेका ज्ञानदर्शनयोरात्मद्रव्यादन्यत्वं, कस्मात् ? दृष्टत्वादेवदत्तपरशुवदिति तन्न किं कारणं ?
तत्परिणामादभिवत् । यथा बाह्यद्रव्यादिपंचतयहेतुसन्निधाने सति आभ्यंतरपरिणामवशात्तैजस्कायिक

नामकमौदयाविर्भावितौष्ण्यपर्याय आत्मा तत्परिणामादग्नियपदेशभागभवति । स एवंभूतनयवक्तव्यतयोष्ण-
पर्यायादनन्यः । तथैवंभूतनयवक्तव्यतावशाज्ज्ञानदर्शनपर्यायपरिणत आत्मैव ज्ञानं च दर्शनं तत्स्वाभाव्यात् ।

अतत्स्वाभाव्येऽनवधारणप्रसंगोऽग्निवत् ॥ ६ ॥ यथाग्निरूष्णपर्यायेणान्यद्रव्यासाधारणेनावधार्य
तेऽयमग्निरिति । स चेत्तत्स्वभावो न भवेत्प्रतिविशिष्टासाधारणपर्यायाभावादग्रेनवधारणप्रसंगः । तथात्मनोपि
ज्ञानादन्यत्वेऽनवधारणं यतोयमन्यद्रव्यासाधारणज्ञानपर्यायस्तत्स्वभावात्ततोऽनन्यो द्रव्यार्थदेशात् । स चेन्न
ज्ञानस्वभावः सत्येयमज्ञः स्यात्ततश्चास्यानवधारणप्रसंगः ।

अर्थान्तरात्संप्रत्यय इति चेन्नोभयासत्त्वात् ॥ ७ ॥ स्यादेतदन्यत्वे सत्यपि नानवधारणं कुतः ?
यस्मादर्थान्तरात्संप्रत्ययः ।

नीलीद्रव्यसंबंधाच्छाटीपटकंबलादिषु नीलसंप्रत्ययवत् ॥ ८ ॥ यथार्थान्तरभूतेन नीलीद्रव्येण
संबंधत्वाच्छाटीपटकंबलादिषु नीलसंप्रत्ययः । तथार्थान्तरभूतोष्णगुणसमवायादुष्णोष्णिः । आत्मा वार्थान्तरभूत
ज्ञानगुणसमवायाज्ज्ञ इति । तन्न किं कारणं ? उभयासत्त्वात् ।

दंडदंडिवत् ॥ ९ ॥ यथा दंडसंबंधात्प्राग्दंडी जात्यादिभिर्लक्षणैः स्वतः सिद्धत्वात् । स दंडोऽपि
प्राग्दंडिसंबंधाद्बुद्धत्वादिमादिना लक्षणेन स्वतः सिद्धत्वात् । सतो दंडयोगादंडीत्येतन्न्याय्यं । तथा नीलद्रव्ययो
गाच्छाब्द्यादि नीलमित्येतन्न्याय्यं । तथोष्णगुणयोगान्न प्राग्ग्रेन्यद्विशेषलक्षणं सद्भावस्य प्रख्यापकमस्तीति
असन्नभिः । उष्णस्यापि प्राग्प्रियोगादसत्त्वं निराश्रयगुणाभावात् । न चासतोः संबंधो दृष्ट इष्टो वा । आत्मनोपि
ज्ञानगुणयोगात्प्रागसत्त्वं विशेषलक्षणाभावात् । ज्ञानस्याप्यात्मद्रव्यसंबंधात्प्रागसत्त्वं निराश्रयगुणाभावात् । नचा-
सतोः संबंधो दृष्ट इष्टो वा । तस्मादुभयासत्त्वान्नार्थान्तरात्संप्रत्ययः किं च ।

उभयथाप्यसद्भावात् ॥ १० ॥ कथं—

सर्वासद्भावादिवत् ॥ ११ ॥ इदमस्तित्वं प्रष्टव्य उष्णगुणयोगात्प्राग्गन्ना उष्ण इति ज्ञानं स्याद्वा
न वेति । यदि प्राग्गुणगुणयोगादप्रागुष्ण इति ज्ञानं कैमर्थक्यादुष्णगुणयोगः प्रार्थ्यते । अथ नास्त्यतोप्युष्ण
ज्ञानाभावादनुष्णस्वभावस्याग्रेरुष्णगुणयोगादुष्ण इति व्यपदेशाभावात् किंच ।

अनवस्थाप्रतिज्ञाहानिदोषप्रसंगात् ॥ १२ ॥ कथं—

सर्वसत्प्रतिपक्षवादिवत् ॥ १३ ॥ यथा यद्युष्णगुणयोगादग्निरूष्ण अथोष्णगुणः केन योगादुष्णः
स्वभावादिति चेदग्नौ कोऽपरितोषः । उष्णत्वादुष्णगुणस्योष्णत्वं, कुतः स्वत एवेति चेदग्नौ कोऽपरितोषः ।
अथाग्रेरूष्णत्वं स्वत एव मासिधदिति उष्णत्वस्याप्यन्यदुष्णत्वमस्ति तस्याप्यन्यदित्यनवस्था माभूदिति स्वत
एवोष्णत्वस्योष्णत्वं । ननु प्रतिज्ञाहानिरर्थान्तरात्संप्रत्यय इति । तथा यदि ज्ञानगुणयोगादात्मा ज्ञ, अथ ज्ञानगुणः
केन योगात्, स्वभावादिति चेदात्मनि कोऽपरितोषः । ज्ञानत्वाज्ज्ञानगुणस्य ज्ञानव्यपदेश इति चेज्ज्ञानत्वस्य ज्ञानत्वं
कुतः स्वत एवेति चेदात्मनि कोऽपरितोषः । अथात्मनो ज्ञत्वं स्वत एव मासिधदिति ज्ञानत्वस्याप्यन्यज्ज्ञानत्व-
मस्ति तस्याप्यन्यदित्यनवस्था । अथानवस्था माभूदिति स्वत एव ज्ञानत्वस्य ज्ञानत्वमिष्टं ननु प्रतिज्ञाहानि
रर्थान्तरात्संप्रत्यय इति । किं च ।

तत्परिणामाभावात् ॥ १४ ॥ यथा दंडसंबंधेपि दंडिनो न दंडपरिणामः दंडीव्यपदेशमात्रप्रतिलिं
भात्, तथोष्णगुणस्योष्णत्वसामान्यविशेषसंबंधेनोष्णत्वं । गुणसामान्यविशेषपदार्थभेदादत उष्णत्ववानुष्णगुण
इत्यासक्तं न तूष्ण इति । तथोष्णगुणसंबंधेप्यग्रेर्नोष्णत्वं द्रव्यगुणपदार्थभेदादत उष्णवानग्निरित्यासक्तं नतु
स्वयमुष्ण इति ।

समवायादितिचेन्न प्रतिनियमाभावात् ॥ १५ ॥ स्यान्मतं समवायो नामायुतसिद्धलक्षणः संबंधः
इहेदं बुद्ध्यभिधानप्रवृत्तिहेतुस्तेनैकत्वमिवानीतानां व्यपदेशो भवति उष्णत्वसमवायादुष्णो गुण उष्णगुणस

मवायाच्चाग्निरुष्ण इति । तन्न कुतः ? प्रतिनियमाभावादुष्णत्वोष्णगुणयोरग्न्युष्णयोश्चान्यत्वे कोयं प्रतिवि-
शिष्टो नियमो यदुष्णगुणस्याग्नौवेव समवायो नाप्सु । शीतगुणस्य चाप्स्वेव समवायो नाग्नौ । उष्णत्वस्य चोष्ण
गुणेनैव समवायो न शीतादिगुणांतरेणेति । तस्माद्येनविशेषेणायं प्रतिनियम इष्यते न तं पश्याम अत एव
द्रव्यपरिणाम एवोष्णमिति सिद्धं । नान्यस्तत्प्रतिनियमहेतुरस्ति स्वभावोहेतुरिति चेत्तत एव तत्परिणामसिद्धिः
किं च ।

समवायाभावो वृत्त्यंतराभावात् ॥ १६ ॥ नास्ति तत्परिकल्पितः समवायः कुतः वृत्त्यंतराभा-
वाद्यथा गुणानां पदार्थानां द्रव्येण समवायसंबंधाद्वृत्तिरिष्टा तथा समवायः पदार्थांतरं भूत्वां केन संबंधेन
द्रव्यादिषु वर्त्यति समवायांतराभावादेक एव हि समवायस्तत्त्वंभवेन व्याख्यातमिति वचनात् । न च
संयोगेन वृत्तिर्युतसिद्धयभावात्, युतसिद्धानामप्राप्तिपूर्विका प्राप्तिः संयोग । न चान्यसंबंधः संयोगसमवाय
विलक्षणोस्ति येन समवायस्य द्रव्यादिषु वृत्तिः स्यादतः समवायिभिरनभिसंबंधान्नास्ति खरविषाणवत्समवायः ।

प्राप्तित्वात्प्राप्त्यंतराभाव इति चेन्न व्यभिचारात् ॥ १७ ॥ स्यान्मतं द्रव्यादीनि प्राप्तिमिति
अतस्तेषां यथा कयाचित्प्राप्त्या भवितव्यं । समवायस्तु प्राप्तिर्न प्राप्तिमानतः प्राप्त्यंतराभावेऽपि स्वत एव
प्राप्नोतीति । तच्च न, कस्मात् व्यभिचाराद्यथा संयोगः प्राप्तिरपि सन् प्राप्त्यंतरेण समवायेन वर्तते तथा
समवायस्यापि स्यादिति ।

प्रदीपवदिति चेन्न तत्परिणामादनन्यत्वसिद्धेः ॥ १८ ॥ स्यादेतद्यथा प्रदीपः प्रदीपांतर
मनपेक्षमाण आत्मानं प्रकाशयति घटादींश्च । तथा समवायसंबंधांतरापेक्षामंतरेणात्मनश्च द्रव्यादिषु वृत्ति
हेतुर्द्रव्यादीनां च परस्पर इति । तन्न कुतस्तत्परिणामादनन्यत्वसिद्धेः यथा प्रदीपः स्वयं प्रकाशपरिणामा-
त्प्रकाशात्मनोनन्यः प्रकाशांतरं नापेक्षते अन्यथा प्रकाशात्मनोन्यत्वे प्रदीपस्याप्रदीपत्वप्रसंगो यतो न प्रका-
शात्मानं प्रोह्यान्यः प्रदीपोस्ति । तथा न द्रव्यादन्ये गुणकर्मसामान्यविशेषसमवायास्सन्ति द्रव्यस्यैवोभय-
परिणामकारणापेक्षस्य गुणः कर्म सामान्यं विशेषः समवाय इत्येवमादिपर्यायांतरेण परिणामः । यथा
प्रदीपः स्वलक्षणप्रसिद्धो घटादिभ्योन्यो नैवं समवायः स्वलक्षणप्रसिद्धः द्रव्यादन्योस्ति द्रव्यस्यैव गुणादि-
पर्यायपरिणामात्तस्मान्न प्रदीपवत्समवायसिद्धिः । अन्यथा च द्रव्यादन्यत्वे गुणादीनां द्रव्यस्याद्रव्यत्वप्रसंगो
यतो न गुणादिपर्यायान् प्रोह्यान्यद्रव्यमस्ति । यदि वा गुणादीन् प्रोह्य द्रव्यं केनचिदन्येन स्वविशेषेण प्रसिद्धं
यद्गुणादिभिः संबध्यते स विशेष उच्यतां यतो न गुणादिपरित्यागेनान्यो द्रव्यस्य विशेषः स्वतः प्रसिद्धोस्ति ।
अतो द्रव्यपरिणामा एव गुणादय इति प्रसिद्धं किंच ।

विशेषपरिज्ञानाभावात् ॥ १९ ॥ यस्य युतायुतसिद्धार्थग्राहकं विज्ञानमेकमस्ति तस्यायुतसिद्धानां
समवायः युतसिद्धानां संयोग इति स्याद्विशेषविज्ञानं । भवतस्तु क्षणिकैकार्थविषयत्वाज्ज्ञानानां ताद्विशेषवि-
ज्ञानाभावस्तदभावात्तद्विवेकाभावः ।

संस्कारादिति चेन्न तस्यापि तादात्म्यात् ॥ २० ॥ स्यादेतत् ज्ञानजोज्ञानहेतुश्च संस्कारोस्ति
तस्यादः सामर्थ्यमिति तन्न कुतस्तस्यापि तादात्म्यात् । एकार्थप्राहिज्ञानस्य संस्कारस्य चैकार्थप्राहिज्ञानहेतु-
त्वादनेकार्थप्राहिज्ञानाभावाच्चात्रैकार्थप्राहिज्ञानसंस्काराभावस्तस्मात्पूर्वोक्तोदोषस्तदवस्थ एव । अथवायमर्थः
कर्तृकरणयोरन्यत्वादन्यत्वमात्मज्ञानादीनां परश्चादिवदिति चेन्न तत्परिणामादग्निरिवदिति यथाग्निरग्निस्वभावा-
दन्यो दहन् दाहक्रियायाः कर्ता । किं करणो दहति तत्परिणामादन्यात्मेव करणं तथात्मा ज्ञस्वभावत्वाज्ज्ञा-
नादन्यस्तत्परिणामादर्थान् जानन् ज्ञानक्रियायाः कर्ता किंकरणो जानाति तत्परिणामात्तदेव ज्ञानं करणत्वेन
विवक्ष्यते । अन्यथा वाऽतत्त्वाभाव्येऽनवधारणप्रसंगोऽग्निरिवदित्येवमादिवाक्यार्थविवरणं दहनस्वभावापेक्षया-
योज्यं किंच ।

अनेकांतात्पर्यायपर्यायिणोरर्थांतरभावस्य घटादिबत् ॥ २१ ॥ यथा घटकपालशकलशर्करादीनां नयद्वयार्पणाभेदात्स्यादेकत्वं स्यादन्यत्वं कथं ? इह पर्यायार्थिकगुणभावे द्रव्यार्थिकप्राधान्यात्पर्यायार्थानर्पणात्मृद्रूपद्रव्याजीवानुपयोगादिद्रव्यार्थार्पणात्स्यादेकत्वं यतो घटकपालादयो मृद्रूपद्रव्यार्थं न जहति । तेषामेव द्रव्यार्थिकगुणभावे पर्यायार्थिकप्राधान्याद्द्रव्यार्थानर्पणात्कारणविशेषापादितभेदपर्यायार्थार्पणात्स्यादन्यत्वं यतोऽन्यो घटपर्यायोन्यश्च कपालादिपर्यायस्तथा मृदो घटादिपर्यायाणां च स्यादेकत्वं स्यादन्यत्वं कथं तत्परिणामात्स्यादेकत्वं यतो मृद्रूपमेव । उभयपरिणामकारणवशाद् घटकपालादिपर्यायपरिणतं तद्व्यपदेशभागभवति नान्या मृत् नान्ये घटादयो मृद्रूपव्यतिरिक्तघटादिपर्यायाभावात् । पर्यायिपर्यायभेदाच्च स्यादन्यत्वं यतः पर्यायि मृद्रूपं पर्याया घटादयः । तथात्मनोऽपि ज्ञानादिपर्यायाणां च स्यादेकत्वं स्यान्नानात्वं कथं ? पर्यायार्थिकगुणभावे द्रव्यार्थिकप्राधान्यात्पर्यायार्थानर्पणादनादिपरिणामिकचैतन्यजीवद्रव्यार्थार्पणात्स्यादेकत्वं यतो ज्ञानादयोऽनादिपरिणामिकचैतन्यजीवद्रव्यादिद्रव्यार्थं न जहति । तेषामेव द्रव्यार्थिकगुणभावे पर्यायार्थिकप्राधान्याद्द्रव्यार्थानर्पणात्कारणविशेषापादितभेदपर्यायार्थार्पणात्स्यादन्यत्वं यतोऽन्यो ज्ञानपर्यायोन्ये च दर्शनादिपर्यायाः तथात्मनो ज्ञानादिपर्यायाणां च स्यादेकत्वं स्यादन्यत्वं कथं ? तत्परिणामादेशात्स्यादेकत्वं यत आत्मैवोभयपरिणामकारणवशाज्ज्ञानादिपर्यायपरिणतो ज्ञानादिव्यपदेशभागभवति नान्य आत्मा नान्ये ज्ञानादयः आत्मद्रव्यव्यतिरिक्तज्ञानादिपर्यायाभावात् । पर्यायिपर्यायभेदाच्च स्यादन्यत्वं, यतः पर्यायी आत्मा पर्याया ज्ञानादयस्तस्मादेकत्वान्यत्वं प्रत्यनेकांतापपत्तेः तत्परिणामत्वेऽपि करणभावोयुक्तः ।

इतरथा हि एकार्थपर्यायादन्यत्वप्राप्तिर्वृक्षवत् ॥ २२ ॥ यस्यैकांतिकं कर्तृकरणयोरन्यत्वं तस्यैकार्थपर्यायादन्यत्वं प्राप्तं कथं ? वृक्षवद्यथा प्रासादं करोति परश्चादिभिरित्यत्र कर्तृकरणयोरन्यत्वं । तथा भज्यते वृक्षः शाखाभारेणेत्येकस्य वृक्षस्य शाखाभारार्थपर्यायादन्यत्वं प्राप्तं । नचादोस्ति यतो न शाखाभारादृतेन्योवृक्षो न च शाखाभारादन्योवृक्षो न भवतीति भज्यतेवृक्षः शाखाभारेणेति एकार्थपर्यायात्मकः करणनिर्देशो न भवतीति । तथा नात्मद्रव्यादृतेऽन्यज्ज्ञानं न चात्मद्रव्यादृते नान्यज्ञानमिति जानात्यनेनार्थानात्मेत्येकार्थपर्यायात्मकं करणं न भवति । किं च

करणस्योभयथोपपत्तेर्द्रव्यस्य मूर्तिमदमूर्तिभेदवत् ॥ २३ ॥ यथा द्रव्यस्य मूर्तिमदमूर्तिभेदादेकांतपरिग्रहो नास्ति । पुद्गलद्रव्यं मूर्तिमत्, धर्माधर्माकाशकाला अमूर्तय आत्मा चामूर्तः । द्रव्यार्थादेशान्न पर्यायार्थादेशात्स्यानादिकार्माणशरीरसंबन्धात् । तथा करणं द्वेधा विभक्ताविभक्तकर्तृकभेदात्, कर्तुरन्यद्विभक्तकर्तृकं यथा परशुना छिनत्ति देवदत्त इति । कर्तुरनन्यदविभक्तकर्तृकं यथाग्निरिधनं दहत्यौष्ण्येनेति । तथात्मा ज्ञानेनार्थान् जानातीत्यविभक्तकर्तृकं करणं । किं च

दृष्टांताच्च कुशूलस्वातंत्र्यवत् ॥ २४ ॥ यथा भिनत्ति कुशूलं देवदत्त इत्यत्र कुशूलो यदा भिदिक्रियायाः सुकरतया स्वातंत्र्येण विवक्षितः “स्वयमेवात्मानं भिनत्तीति” तदा किंकरणोसावात्मानं भिनत्तीति विवक्षायां कुशूलात्मैव करणत्वेनोपादीयते । तथात्मैव ज्ञाता करणंच भवति किंच ।

एकार्थपर्यायविशेषोपपत्तेरिन्द्रियादिव्यपदेशवत् ॥ २५ ॥ इहैकस्यार्थस्यानेकपर्यायविशेषोपपत्तिर्दृष्टा न चास्य तेभ्योः पर्यायेभ्योन्यत्वं कथं ? इन्द्रादिव्यपदेशवत् । यथैकस्य देवराजार्थस्येन्द्रशक्रपुरंदराद्यनेकव्यंजनपर्यायविशेषोपपत्तिः । नच देवराजस्येन्द्रशक्रपुरंदरादिपर्यायेभ्योन्यत्वं न चानन्यत्वाद्येनायमिदस्तेनैव शक्रः पुरंदरोवा येन वा शक्रस्तेनैवेन्द्रः पुरंदरोवा येन वा पुरंदरस्तेनैवेन्द्रः शक्रोवा कथमिह यत् इन्द्रादीनां प्रतिनियतव्यंजनपर्यायोपपत्तिः । इदनादिद्रव्यः शकनाच्छक्रः घूर्दराणात्पुरंदर इति नचैदनशकनघूर्दराणव्यंजनपर्यायभेदान्न देवराज इन्द्रः शक्रः पुरंदरो वा न भवति । भवत्येव । तथैकस्य आत्मनो ज्ञानादिपर्यायविशेषोपपत्तिस्तस्मादेकार्थपर्यायविशेषोपपत्तेर्नान्यत्वमात्मद्रव्यादेकांतेन ज्ञानादीनां ।

कर्तृसाधनत्वाद्वा दोषाभावः ॥ २६ ॥ अथवा नेमौ ज्ञानदर्शनशब्दौ करणसाधनौ किं तर्हि कर्तृसाधनौ तथा चारित्रशब्दोऽपि न कर्मसाधनः किं तर्हि कर्तृसाधनः कथमेवं भूतनयवशात् । ज्ञानदर्शनचा-

रित्राणि आत्मैवेष्टः अतस्तत्परिणामाज्ज्ञानादिपरिणत आत्मैव जानातीति ज्ञानं पश्यतीति दर्शनं चरतीति चारित्रमतो य उक्तः कर्तृकरणयोरन्यत्वादन्यत्वमात्मज्ञानादीनामिति दोषः स न भवति ।

लक्षणभाव इति चेन्न बाहुलकात् ॥ २७ ॥ स्यादेतन्न लक्षणमस्ति कर्तरियुटोविधायकमिति तन्न कुतो बाहुलकात् “युद्ब्यावहुलमिति” कर्तरि युद् णित्रश्च यत्र विहितास्ततोऽन्यत्रापि दृश्यन्ते व्याभावकर्मणोर्विहिताः करणादिष्वपि भवन्ति । स्नात्यनेन स्नानीयश्चूर्णो ददात्यस्मै इति दानीयोतिथिः समावर्तते तस्मादिति समावर्तनीयो गुरुः । करणाधिकरणयोर्युद्बुक्तः कर्मादिष्वपि दृश्यते निरदति तदिति निरदनं प्रस्कंदति तस्मादिति प्रस्कंदनं ।

अथवा भावसाधना ज्ञानादिशब्दास्तत्त्वकथनाच्छात्रस्य करणव्यपदेशवत् ॥ २८ ॥ यथौदासीन्येनावस्थितमच्छिदत्तृणादिदात्रं करणमिति व्यपदिश्यते । तथौदासीन्येनावस्थितानि ज्ञानदर्शनचारित्राणि प्रतिनियतज्ञानदर्शनचरणक्रियाव्यापारं प्रतिनिवृत्तौत्सुक्यानि कथ्यन्ते कोसौ मोक्षमार्गः ज्ञानदर्शनचारित्राणि । ज्ञातिर्ज्ञानं दृष्टिर्दर्शनं चरणं चारित्रमिति क्रियाव्यापृतानां तु ज्ञानीदानां कर्त्रादिकारकव्यवहारः ।

व्यक्तिभेदाद्युक्तमिति चेन्नैकार्थं शब्दान्यत्वाद्वाक्यक्तिभेदगतेः ॥ २९ ॥ स्यादेतज्ज्ञानमात्मैत्युक्तं कस्माद्व्यक्तिभेदात् अभिधेयवह्निगसंख्ये भवतोऽभिधानस्येति ज्ञान आत्मेति प्राप्नोतीति तन्न किंकारणं ? एकार्थशब्दान्यत्वाद्वाक्यक्तिभेदगतेरेकास्मिन्नप्यर्थे शब्दभेदाद्वाक्यक्तिभेदा दृश्यते । यथा गेहं कुटी मठः पुष्पः तारका नक्षत्रमित्येवं ज्ञानमात्मैत्यपि स्यात् ।

ज्ञानग्रहणमादौ न्याय्यं तत्पूर्वकतद्दर्शनस्य ॥ ३० ॥ आहेह ज्ञानग्रहणमादौ न्याय्यं कुतस्तत्पूर्वकत्वाददर्शनस्य यतः पदार्थतत्त्वोपलब्धिपूर्वकं श्रद्धानं ।

अल्पाचूतत्वाच्च दर्शनात् ॥ ३१ ॥ ज्ञानमल्पाचूतरमतश्च पूर्वकं वाच्यं ।

नोभयोर्युगपत्प्रवृत्तेः प्रतापप्रकाशवत् ॥ ३२ ॥ नैष दोषः कुत उभयोर्युगपत्प्रवृत्तेः कथं प्रकाशप्रतापवद्यथा सवितुर्धनपटलावरणविगमे प्रतापप्रकाशप्रवृत्तिर्युगपद्भवति । तथा ज्ञानदर्शनयोर्युगपदात्मलाभः तद्यथा यदा दर्शनमोहस्योपशमात्क्षयोपशमात्क्षयाद्वात्मा सम्यग्दर्शनपर्यायेणाविर्भवति तदेव तस्य मल्यज्ञानश्रुताऽज्ञाननिवृत्तिपूर्वकं मतिज्ञानं श्रुतज्ञानं चाविर्भवति ।

दर्शनस्यैवाभ्यर्हितत्वात् ॥ ३३ ॥ यदप्युक्तमल्पाचूतत्वाज्ज्ञानस्य पूर्वनिपात इति तदसत् कस्मात् ? दर्शनस्यैव अभ्यर्हितत्वाज्ज्ञानादर्शनमेवाभ्यर्हितं दर्शनसन्निधाने सत्यज्ञानस्यापि ज्ञानभावात् । ज्ञात्वाप्यश्रद्धतस्तदभावात् ।

मध्ये ज्ञानवचनं ज्ञानपूर्वकत्वाच्चारित्रस्य ॥ ३४ ॥ यतो जीवादिपदार्थतत्त्वज्ञानसन्निधाने सति चारित्रमोहोपशमात्क्षयोपशमात्क्षयाद्वा कर्मादानहेतुक्रियाविशेषोपरमश्चारित्रपरिणामो भवति । ततश्चारित्रस्य ज्ञानपूर्वकत्वात् ज्ञानं पूर्वं प्रयुक्तम् ।

इतरेतरयोगे द्वंद्वो मार्गं प्रति परस्परापेक्षाणां प्राधान्यात् ॥ ३५ ॥ अयमितरेतरयोगे द्वंद्वो दर्शनं च ज्ञानं च चारित्रं च दर्शनज्ञानचारित्राणीति कुतो मार्गं प्रति परस्परापेक्षाणां प्राधान्यात् ।

यथा पुष्पन्यग्रोधपलाशा इति ॥ ३६ ॥ अस्यादिसमानकालक्रियाणां प्लक्षादीनां परस्परापेक्षाणामितरेतरयोगे द्वंद्वः सर्वपदार्थप्रधानत्वात् बहुवचनांतः तथा दर्शनज्ञानचारित्राणामस्यादिसमानकालक्रियाणां परस्परापेक्षाणामितरेतरयोगे द्वंद्वः सर्वपदार्थप्रधानत्वाद्वहुवचनांतः । यतस्त्रयाणामपि दर्शनादीनां संहतानां परस्परापेक्षाणां मोक्षमार्गत्वं प्रति प्राधान्यं नैकस्य न द्वयोः ।

प्रत्येकं सम्यग्विशेषणपरिसमाप्तिर्भुजिवत् ॥ ३७ ॥ यथा देवदत्तजिनदत्तगुरुदत्ता भोज्यता-
मिति भुजिः प्रत्येकं परिसमाप्यते । तथा प्रशंसावचनस्य सम्यक्शब्दस्य प्रत्येकमभिसंबंधो दर्शनादिभिः,
सम्यग्दर्शनं सम्यग्ज्ञानं सम्यक्चारित्रमिति ।

पूर्वपदसामानाधिकरण्यात्तद्व्यक्तिवचनप्रसंग इति चेन्न मोक्षोपायस्यात्मप्रधानत्वात् ॥ ३८ ॥
स्यादेतद्दर्शनादिभिः सामानाधिकरण्यात्तद्व्यक्तिवचने मोक्षमार्गस्य प्राप्नुत इति, तन्न किंकारणं मोक्षोपायस्या-
त्मप्रधानत्वात् यो मोक्षमार्गो मोक्षापायस्तस्यात्मा स्वभावः येनात्मीयेन स्वभावेन स मोक्षमार्ग उच्यते । स
दर्शनज्ञानचारित्राणां सर्वेषामविशिष्ट एकः पुष्टिगश्च तस्य प्राधान्यात्सत्यपि सामानाधिकरण्ये न तद्व्यक्ति-
वचनप्राप्तिः । यथा साधवः प्रमाणमिति ।

आत्यंतिकः सर्वकर्मनिक्षेपो मोक्षः ॥ ३९ ॥ मोक्ष असने इत्येतस्य घञ् भावसाधनो मोक्षणं
मोक्षः असनं क्षेपणमित्यर्थः स आत्यंतिकः सर्वकर्मनिक्षेपो मोक्ष इत्युच्यते ।

मृजेःशुद्धिकर्मणो मार्ग इवार्थाभ्यंतरीकृणात् ॥ ४० ॥ मृष्टः शुद्धोसावितिमार्गः मार्ग इव
मार्गः कउपमार्थो यथा स्थाणुकंटकोपलशर्करादिदोषरहितेन मार्गेण मार्गगाः सुखमभिप्रेतस्थानं गच्छन्ति ।
तथा मिथ्यादर्शनाऽसंयमादिदोषरहितेन व्यंशेन श्रेयोमार्गेण सुखं मोक्षं गच्छन्ति ।

अन्वेषणक्रियस्य वा करणत्वोपपत्तेः ॥ ४१ ॥ अथवा मार्ग अन्वेषणे इत्यस्य मार्गः सिध्यति
कुतः सम्यग्दर्शनादीनां करणत्वोपपत्तेः, मोक्षो येन मार्ग्यते स मोक्षमार्ग इति ।

युक्त्यनभिधानादमार्ग इति चेन्न मिथ्यादर्शनाज्ञानासंयमानां प्रत्यनीकत्वादौषधवत् ॥ ४२ ॥
स्यादेतन्नात्र युक्तिरुक्ता सम्यग्दर्शनादित्रयमित्थं मोक्षमार्ग इति अतोस्य मार्गत्वं नोपपद्यते इति । तन्न कि
कारणं मिथ्यादर्शनाज्ञानासंयमानां प्रत्यनीकत्वात्कथमौषधवत् । यथा वातादिविकारोद्भूतरोगाणां निदान-
प्रत्यनीकं स्निग्धरूक्षाद्यौषधमुच्छेदकारणं । तथा मिथ्यादर्शनाज्ञानासंयमादीनां निदानप्रत्यनीकं सम्य-
ग्दर्शनाद्यौषधमुच्छेदकारणं ।

इति तत्त्वार्थवार्तिकं व्याख्यानालंकारे प्रथमेध्याये प्रथममाह्निकं ॥ १ ॥

विपर्ययाद्वंधस्यात्मलाभे सति ज्ञानादेव तद्विनिवृत्तेस्त्रित्वानुपपत्तिः ॥ १ ॥ अत्र क-
श्चिदाह—विपर्ययाद्वंधस्यात्मलाभो भवति तदभावात्तत्त्वज्ञाने सति बंधनिवृत्तिर्भवति । कारणाभावाद्भि कार्या-
भाव इति । बंधनिवृत्तिरेव च मोक्षः अतोमोक्षमार्गस्य त्रित्वं नोपपद्यते ।

प्रतिज्ञामात्रमिति चेन्न सर्वेषामविसंवादात् ॥ २ ॥ स्यादेतत्प्रतिज्ञामात्रमेतद्विपर्ययाद्वंधो भवतीति
तन्न किंकारणं सर्वेषामविसंवादान्नात्र प्रतिवादिनो विसंवदन्ते तद्यथा ।

धर्मेण गमनमूर्ध्वमित्यादिवचनमेकेषां ॥ ३ ॥ धर्मेण गमनमूर्ध्वं भवति अष्टसु ब्राह्मणसौम्यप्रा-
जापत्येद्रगांधर्वयक्षराक्षसपिशाचेषु गमनं । अधस्ताद्भवति अधर्मेण खलु षट्सु स्थानेषु मानुषपशुमृगमत्स्य-
सरीसृपस्थावरेषु गमनं । ज्ञानेन चापवर्गो यदास्य रजस्तमसोर्गुणभावात्सत्त्वस्य प्राधान्यात्प्रकृतिपुरुषांतर-
परिज्ञानमाविर्भवति तेनापवर्गः । विपर्ययादिष्यते बंधो योस्यावक्तव्यमहदहंकारतन्मात्रसंज्ञास्वप्नासु प्रकृति-
ष्वनात्मीयास्वाहंकारिकेषु वैकारिकेषु चेंद्रियेष्वात्मत्वाभिमानः स विपर्ययस्तस्माद्वंध इत्येकेषां वचनं ।

तथाऽनात्मीयेष्वात्माभिमानविपर्ययात्तस्य शब्दाद्युपलब्धिरादिः गुणपुरुषांतरोप-
लब्धिरंतः ॥ ४ ॥ यावदस्याविभक्तप्रत्ययः श्रोत्रादीन्द्रियवृत्तिषु श्रवणादिष्वहं श्रोतेत्येवमादिः पांचभौतिके-
च शिरः पाण्यादिसमूहे शरीरेऽहं पुरुष इति प्रत्ययो भवति । तावदप्रतिबुद्धत्वात्संसारो गुणपुरुषांतरोप-

लब्धिरन्तः । यदा पुरुषवर्जं सर्वं प्रकृतिकृतं त्रिगुणमचेतनं भोग्यमिति जानाति । भोक्तारमकर्तारं चेतनं च पुरुषमन्यं प्रधानादवेति अचेतनांश्च गुणांस्तदा तस्य गुणपुरुषांतरोपलब्धिरन्तः संसारस्येति ज्ञानान्मोक्षो विपर्ययाद्वन्ध इत्येकेषां ।

इच्छाद्वेषाभ्यामपरेषां ॥ ५ ॥ इच्छाद्वेषपूर्विका धर्माधर्मप्रवृत्तिस्ताभ्यां सुखदुःखं, तत इच्छाद्वेषौ । नच विमोहस्य तौ मिथ्यादर्शनाभावात् । मोहश्चाज्ञानं । विमोहस्य यतः षट्पदार्थतत्त्वज्ञस्य वैराग्यवतः सुखदुःखे-
च्छाद्वेषाभाव इच्छाद्वेषाभावाद्धर्माधर्माभावस्तदभावे संयोगाभावोऽप्रादुर्भावश्च स मोक्षस्तयोर्धर्माधर्मयोरभावे भवत्यपवर्गः । कथं प्रदीपोपरमे प्रकाशाभाववत् । यद्धि यद्भावं प्रतीत्यात्मानं प्रतिलभते तत्तस्योपरमात्तिरोभावं-
याति । तद्यथा प्रदीपोपरमाप्रकाशाभावः । बन्धश्चादृष्टाद्भवति, कथमधर्मसंज्ञाददृष्टादज्ञानं भवत्यज्ञानाच्च मोहो-
मोहवत् इच्छाद्वेषौ जायेते इच्छाद्वेषाभ्यां धर्माधर्मौ स एव बन्धः अतः संसारस्य प्रसूतिः । तस्माद्भवत्यदृष्टाभावे संयोगाभावः कतरस्य संयोगस्याभावः जीवनसंज्ञकस्य, धर्माधर्मापेक्षः सदेहस्यात्मनो मनसा संयोगो जीवनं, तस्य धर्माधर्मयोरभावादभावोऽप्रादुर्भावश्च प्रत्यप्रशरीरस्यात्यन्ताभावः स मोक्षः । कथमभावो धर्माधर्मयोरनाग-
तानुत्पत्तिसंचितनिरोधाभ्यां, अनागतानुत्पत्तिः संचितनिरोधश्च द्विविधाऽभावः । तत्रानागतानुत्पत्तिस्तावद्धर्मा-
धर्मयोः । शरीरेंद्रियमनोव्यतिरिक्तात्मदर्शनादकुशलस्याधर्मस्यानुत्पत्तिः । तत्साधनानां परिवर्जनात् धर्मस्यापि, तत्साधनानामनभिसंबंधात् । नाभिसंहितं कर्म वध्नातीति संचितनिरोधोऽपि । तदुद्वेगपरिखेदफलादधर्मनाशस्त-
स्मात्संसारदुद्वेगः । शरीरतत्त्वावलोकेनाच्छीतोष्णशोकादिनिमित्तं शरीरपरिखेदं प्रदायाधर्मोतिरिच्यते भोगदोष दर्शनात् । पण्णां च पदार्थानां तत्त्वविनिर्णयात्प्रीतिमारभ्य धर्मस्य विनाशोतो मोक्ष इत्यपरेषां दर्शनं ।

दुःखादिनिवृत्तिरित्यन्येषां ॥ ६ ॥ दुःखजन्मप्रवृत्तिदोषमिथ्याज्ञानानामुत्तरोत्तरापये तदनंतरा भावनिश्रेयस्प्रविगम इत्यन्येषां दर्शनं । पाठं प्रत्युत्तरं मिथ्याज्ञानं । सर्वेषामुत्तरस्य तत्त्वज्ञानान्निवृत्तौ यस्तदन-
तरोऽन्तस्तस्य निवृत्तिः । कश्चासौ ? दोषः, स हि मिथ्याज्ञानादनंतरस्तत्कार्यत्वात् सचोत्तरः प्रवृत्तेः, प्रवृत्तिश्चानंतरा तत्कार्यत्वात्, ततो दोषाभावे प्रवृत्त्यभावः प्रवृत्तिरप्युत्तरा जन्मनः, प्रवृत्तेरभावाज्जन्माभावस्तत्कार्यत्वात्, जन्मो-
त्तरं दुःखात्, अतो जन्माभावाद्दुःखनिवृत्तिस्तन्निवृत्तौ य आत्यंतिकः सुखदुःखानुपभोगोनिश्रेयसमिति ।

अविद्याप्रत्ययाः संस्कारा इत्यादिवचनं केषांचित् ॥ ७ ॥ विद्याविपर्ययात्मिका सर्वभावेष्वा नित्यानात्मकाशुचिदुःखेषु नित्यसात्मकशुचिसुखाभिमानरूपा तत्प्रत्ययाः संस्कारा इत्यादिवचनं केषांचित् ।
के पुनस्ते संस्कारा रागादयस्ते च त्रिधा पुण्यापुण्यानेज्यसंस्काराः, तत्र पुण्योपगानां संस्काराणां पुण्योपगमे च विज्ञानं भवति, यत इदमुच्यते अविद्याप्रत्ययाः संस्काराः वस्तुप्रतिविज्ञप्तिर्विज्ञानमिति । अपुण्योपगानां संस्काराणामपुण्योपगमे च विज्ञानं भवति यत इदमुच्यते संस्कारप्रत्ययं विज्ञानं । विज्ञानसंभूताश्चत्वारः स्कंधानाम चत्वारि महाभूतानि रूपं नाम च रूपनाम च नामरूपमिति । आनेज्योपगानां संस्काराणामाने-
ज्योपगमे च विज्ञानं भवति यत इदमुच्यते विज्ञानप्रत्ययं नामरूपं नामरूपसन्निहितानीन्द्रियाणि षडायतनमिति नामरूपवृद्ध्या षडभिरायतनद्वारैः कृत्यं क्रिया च प्रजायते इति नामरूपप्रत्ययं षडायतनमुच्यते । त्रयाणां धर्माणां संनिपातः स्पर्शः । केषां त्रयाणां ? विपर्येन्द्रियविज्ञानानां, संगतिः स्पर्शः । षड्भ्य आयतनेभ्यः षट्-
स्पर्शकायाः प्रवर्तत इति षडायतनप्रत्ययः स्पर्शः । स्पर्शानुभवनं वेदना यज्जातीयः स्पर्शो भवति तज्जातीया वेदना प्रवर्तत इतीदमुच्यते स्पर्शप्रत्यया वेदनेति । वेदनाध्यवसाना तृष्णा यतस्तान् वेदनाविशेषानास्वादय-
त्यभिनंदयात्यध्यवस्यति तृष्यतीति सा वेदनाप्रत्यया तृष्णाच्यते । तृष्णावंपुल्यमुपादानं, सा मे प्रिया सानुरा-
गेति भवेन्नित्यमपरित्यागो भूयोभूयश्च प्रार्थना तदुच्यते तृष्णाप्रत्ययमुपादानमिति । उपादाननिमित्तं पुनर्भ-
वजनकं कर्म भव, एवं प्रार्थयमानः पुनर्भवजनकं कर्म समुत्थापयति कायेन मनसा वाचा । तद्वेतुकः स्कंध प्रादुर्भावो जातिर्जातिस्कंधपरिपाकः, जराजाल्यभिनिवृत्तानां स्कंधानामपचयः परिपाकः, परिपाकाद्विनाशो-
भवति तन्मरणं तदेवं जातिप्रत्ययजरामरणमुच्यते । एवमयं द्वादशांगः प्रतीत्य समुत्पादोऽन्योन्यहेतुकस्तत्र सर्वभावेष्वाविपरीतदर्शनं विद्या । यत्सर्वभावेष्वा नित्यानात्मकाशुचिदुःखदर्शनं सा विद्या ततो मोक्षः कथं ?

अविद्याया विद्यातो निवृत्तिरविद्यानिवृत्तेः संस्कारनिरोधः संस्कारनिरोधाद्विज्ञाननिरोधः । एवमुत्तरेष्वपीति तदेवमविद्यातो बंधो भवति विद्यातश्च मोक्ष इति ।

मिथ्यादर्शनादिरितिमतं भवतां ॥ ८ ॥ “मिथ्यादर्शनाविरतिप्रमादकषाययोगा बंधहेतव” इति भवतामार्हतानामपि मतं । पदार्थविपरीताभिनिवेशश्रद्धानं मिथ्यादर्शनं विपरीताभिनिवेशश्च मोहात्, मोहश्चाज्ञानमित्यज्ञानाद्वंधः । अतो मिथ्यादर्शनमादिर्वंधस्य सामायिकमात्रप्रतिपत्तेश्च “अनंताः सामायिकमात्रसिद्धा” इति वचनात् सामायिकं च ज्ञानमतः आर्हतानामपि ज्ञानान्मोक्ष इत्यविसंवादात् त्रितयमोक्षमार्गकल्पना न युक्ता किंच ।

दृष्टांतसामर्थ्याद्वणिक् स्वप्रियैकपुत्रवत् ॥ ९ ॥ यथा वणिक् स्वप्रियैकपुत्रसदृशविग्रहं गजेनावभृद्यमानं बालमुपलभ्यातिदुःखाभिभवमूर्च्छया गतप्राण इवाभवद्विनिवृत्तकायादिक्रियस्य चास्य कुशलसुहृद्विरूपायपूर्वकं प्रत्याहितप्राणवृत्तेः स्वपुत्र एव दर्शनविषयमुपनीतिऽयं मम पुत्र इत्याविर्भूततत्त्वज्ञानस्य स्वपुत्रसादृश्योद्भूतमिथ्याज्ञानजनितं दुःखं तदभूतपूर्वमिवाभवदेवमज्ञानाद्वंधः केवलाच्च ज्ञानान्मोक्ष इति ।

नवानांतरीयकत्वादरसायनवत् ॥ १० ॥ न वा एष दोषः किं कारणं नांतरीयकत्वान्नहि त्रितयमंतरेण मोक्ष प्राप्तिरस्ति कथं रसायनवत् । यथा न रसायनज्ञानादेव रसायनफलेनाभिसंबंधः रसायनश्रद्धान क्रियाभावात्, यदि वा रसायनज्ञानामात्रादेव रसायनफलसंबंधः कस्यचिद्दृष्टः सोभिधीयतां न चासावस्ति । न च रसायनक्रियामात्रादेव, ज्ञानश्रद्धानाभावात् । न च रसायनश्रद्धानामात्रादेव, रसायनज्ञानपूर्वक्रियासेवनाभावात् । अतो रसायनज्ञानश्रद्धाक्रियासेवनोपेतस्य तत्फलेनाभिसंबंध इति निःप्रतिद्वंद्वमेतत् । तथा न मोक्षमार्गज्ञानादेव मोक्षेणाभिसंबंधो दर्शनचारित्राभावात् न च श्रद्धानादेव मोक्षमार्गो ज्ञानपूर्वक्रियानुष्ठानाभावात् । न च क्रियामात्रादेव, ज्ञानश्रद्धानाभावात्, यतः क्रियाज्ञानश्रद्धानरहिता निःफलेति । यदि च ज्ञानमात्रादेव कचिदर्थसिद्धिर्दृष्टा साभिधीयतां । न चासावस्त्यतो मोक्षमार्गत्रितयकल्पना ज्यायसीति । अनंताः सामायिकसिद्धा इत्येतदपि त्रितयमेव साधयति । कथं ? ज्ञस्वभावस्यात्मनस्तत्त्वं श्रद्धानस्य सामायिकचारित्रोपपत्तेः । समय एकत्वमभेद इत्यनर्थांतरं । समयएव सामायिकं चारित्रं सर्वसावद्यनिवृत्तिरिति अभेदेन संप्रहादिति ।

उक्तं च—

हृतं ज्ञानं क्रियाहीनं हता चाज्ञानिनां क्रिया ।

धावन् किलांधको दग्धः पश्यन्नपि च पंगुलः ॥ १ ॥

संयोगमवेह वदति तज्ज्ञा न ह्येकचक्रेण रथः प्रयाति ।

अंधश्च पंगुश्च वने प्रविष्टौ तौ संप्रयुक्तौ नगरं प्रविष्टौ ॥ २ ॥ इति ॥

ज्ञानादेव मोक्ष इति चेदनवस्थानादुपदेशाभावः ॥ ११ ॥ यस्य ज्ञानादेव मोक्षस्तस्यानवस्थानादुपदेशाभावः यथा प्रदीपस्य तमो निवृत्तिहेतुत्वात्प्रदीपे सति न मुहूर्तमपि तमोऽवतिष्ठते । न ह्येतदस्ति प्रदीपश्च नाम ज्वलति तमश्चावतिष्ठत इति । तथात्मस्वरूपावबोधविर्भावानंतरमेवाप्तस्य मोक्षः स्यात्, न ह्येतद्युक्तिमत्, ज्ञानं च नाम मोक्षस्य कारणमस्ति न च मोक्ष इति । ततो ज्ञानंतरमेवाप्तस्य शरीरेन्द्रियनिवृत्तेः प्रवचनोपदेशाभावः ॥

संस्काराक्षयादवस्थानादुपदेश इति चेन्न प्रतिज्ञातविरोधात् ॥ १२ ॥ स्यादेतद्यावदस्य संस्काराः न क्षीयंते तावदवस्थानमित्युपदेश उपपन्न इति, तन्न किं कारणं प्रतिज्ञातविरोधात् । यद्युत्पन्नज्ञानोपि संस्काराक्षयापेक्षत्वादवतिष्ठते न मुच्यते न तर्हि ज्ञानादेव मोक्षः कुतः संस्काराक्षयादिति, यत्प्रतिज्ञातं ज्ञानेन चापवर्ग इति तद्विरोधः किं च ।

उभयादोषोपपत्तेः ॥ १३ ॥ इदमिह संप्रधार्य संस्कारक्षयस्य ज्ञानं वा हेतुः स्यादन्योवेति । यदि ज्ञानं ननु ज्ञानादेव संस्कारनिरोध इति प्रवचनोपदेशाभावः, अथान्यः स कोन्यो भवितुमर्हति अन्यतश्चारित्रादिति पुनरपि प्रतिज्ञातविरोध इति किं च ।

प्रवृज्याद्यनुष्ठानाभावप्रसंगश्च ॥ १४ ॥ यदि ज्ञानादेव मोक्षः, ननु ज्ञान एव यत्नः कार्यः शिरस्तुंडमुंडनकाषायांबरधारणादिलक्षणप्रवृज्यायमनियमभावनाद्यभावप्रसंगः स्यात् ।

ज्ञानवैराग्यकल्पनायामपि ॥ १५ ॥ किमवस्थानाभावादुपदेशाभवि इत्यादिपदार्थपरिज्ञाने सति विषयानभिष्वंगलक्षणे च वैराग्य आप्तस्य तत्क्षण एव मोक्षोपपत्तेः किं च ।

नित्यानित्यैकांतावधारणे तत्कारणासंभवः ॥ १६ ॥ नित्या एवार्था अनित्या एव वेत्यैकांतावधारणे तत्कारणासंभवः, तत्कारणस्य ज्ञानवैराग्यस्यासंभवः । तद्यथा नित्यत्वैकांतेति विक्रियाभावाद् ज्ञानवैराग्याभावः; विक्रिया द्विविधा ज्ञानादिविपरिणामलक्षणा देशांतरसंक्रमरूपा च । येषां नित्य एवात्मा सर्वगतश्चेति दर्शनं तेषामुभयपि सा नास्ति ततश्चतुष्टयत्रयद्वयसन्निकर्षजविज्ञानाभावाद्द्वैराग्यपरिणामाभावाच्च पूर्वापरकालतुल्यवृत्तेरात्मन आकाशस्येव मोक्षाभावः । समवायादिति चेन्न तस्य प्रत्याख्यातत्वात् । 'क्षणिकैकांतेऽप्यवस्थानाभावाज्ज्ञानवैराग्यभावनाभावः येषां मतं "क्षणिकाः सर्वसंस्काराः" इति तेषामप्युत्पत्त्यनंतरं विनाशे सति ज्ञानादीनामवस्थानं नास्ति । नच तेभ्योऽन्यदवस्थास्तु वस्तु विद्यते अतस्तदभावाज्ज्ञानवैराग्यभावनाभावः । तत एवोत्पत्त्यनंतरं निरन्वयविनाशाभ्युपगमात्परस्परं संश्लेषाभावे निमित्तनैमित्तिक व्यवहारापह्नवाद् विद्याप्रत्ययाः संस्कारा इत्येवमादि विरुध्यते संतानादिकल्पनायां वान्यत्वानन्यत्वयोरनेकदोषानुपपन्नः ।

विपर्ययाभावः प्रागनुपलब्धेरुपलब्धौ वा बंधाभावः ॥ १७ ॥ इह लोके प्रागनुभूतस्थानुपलब्धिविशेषस्य प्रकाशाभावादभिभवात्करणक्रेमाद्वा विशेषानुपलब्धौ विपर्ययो दृष्टः नचावनिर्तलभवनसंभूतस्य प्रागप्रतीततदंतरस्य विपर्ययप्रत्ययो भवति । नच तथानादौ संसारऽनभिष्वक्तशक्तेः पुरुषस्य गुणपुरुषांतरोपलब्धिरस्ति अतः प्रागनुपलब्धेर्नास्ति विपर्ययः, तथा सर्वभावेऽनित्यानात्मकाशुचिदुःखेषु नित्यसात्मकशुचिसुखरूपेण विपर्ययो नास्ति । प्रागनुभूत विशेषत्वात् । यदि वा कचिदप्रसिद्धसामान्यविशेषस्य कस्यचिद्विपर्ययो दृष्टः सोभिधीयतां । नचोच्यतेऽतो विपर्ययाभावाद्बंधाभावस्तत्र यदुक्तं विपर्ययाद्बंध इति तद्व्याहन्यते । अथ प्राकृतद्विशेषोपलब्धिरभ्युपगम्यते ननु तदैव तद्धेतुकेन मोक्षेण भवितव्यमिति बंधाभावः स्यात्किं च ।

प्रत्यर्थवशवर्तित्वाच्च ॥ १८ ॥ विपर्ययाभाव इत्यनुवर्तते येषां दर्शनं प्रत्यर्थवशवर्ति विज्ञानमिति तेषां पुरुषविषयं विज्ञानं न स्थाणुमवगृह्णाति । स्थाणुविषयं च यद्विज्ञानं न तत्पुरुषमवबुध्यते । अतः परस्परविषयसंक्रमाभावान्न संशयो न विपर्ययस्तथा सर्वेषु पदार्थेष्वनैकार्थग्रहणैकविज्ञानाभावादसति विपर्यये बंधाभावस्तत एव पदार्थविशेषानुपलब्धेरमोक्षाभावः । नह्येकार्थग्राहि विज्ञानं तदंतरमवल्लिखति ।

ज्ञानदर्शनयोर्युगपत्प्रवृत्तेरेकत्वमिति चेन्न तत्त्वावायश्रद्धानभेदात्तापप्रकाशवत् ॥ १९ ॥ स्यादेतद् ज्ञानदर्शनयोरेकत्वं, कुतः । युगपत्प्रवृत्तेरिति तन्न किंकारणं तत्त्वावायश्रद्धानभेदात् तापप्रकाशवत् । यथा तापप्रकाशयोर्युगपदात्मलाभेपि दाहद्योतनसामर्थ्यभेदान्नैकत्वं । तथा ज्ञानदर्शनयोस्तत्त्वावायश्रद्धानभेदान्नैकत्वं । तत्त्वस्य ह्यवगमो ज्ञानं, श्रद्धानं दर्शनमिति ।

दृष्टविरोधाच्च ॥ २० ॥ यस्य मतं युगपदात्मलाभ एकत्वहेतुरिति तस्य दृष्टविरोध आपद्यते । दृष्टं हि गोविषाणादीनां युगपदुत्पद्यमानानामपि नानात्वं ।

उभयनयसद्भावेन्यतरस्याश्रितत्वाद्वा रूपादिपरिणामवत् ॥ २१ ॥ उभयनयसद्भावेन्यतरस्याश्रितत्वाद्वा न दोषः कथं रूपादिपरिणामवत् । यथा परमाण्वादिपुद्गलद्रव्याणां बाह्याभ्यंतरपरिणामकारणापादिते युगपद्वरूपादिपरिणामे न रूपादीनामेकत्वं तथा ज्ञानदर्शनयोरपि । अथवा उभयनयसद्भावेन्यतरस्याश्रितत्वात्, तथा रूपादिपरिणामानां द्रव्यार्थिकपर्यायार्थिकयोरन्यतरगुणप्रधानभावापेक्षा त्वादेकत्वं स्यान्नानात्वं । कथमिह पर्यायार्थिकगुणभावे द्रव्यार्थिकप्रधान्यात्पर्यायार्थानर्पणादनादिपरिणामिकपुद्गलद्रव्यार्थादेशात्त्वादेकत्वं, यथा रूपपर्यायः पुद्गलद्रव्यं । तथा रसादयोपि द्रव्यार्थादेशात्पुद्गलद्रव्यं । तेषामेव द्रव्यार्थिकगुणभावे पर्यायार्थिकप्रधानाद्रव्यार्थानर्पणात्प्रतिनियतरूपादिपर्यायार्थेनार्पितानां स्यादन्यत्वं, यतोऽन्यो रूपपर्यायः अन्ये च रसादयः । तथा ज्ञानदर्शनयोरनेन विधिनाऽनादिपरिणामिकचैतन्यजीवद्रव्यार्थादेशात्त्वादेकत्वं यतो द्रव्यार्थादेशाद्यथा ज्ञानपर्याय आत्मद्रव्यं तथा दर्शनमपि । तयोरेव प्रतिनियतज्ञानदर्शनपर्यायार्थपेक्षात्स्यादन्यत्वं यस्मादन्यो ज्ञानपर्यायोऽन्यश्च दर्शनपर्यायः ।

ज्ञानचारित्रयोरकालभेदादेकत्वमगम्यावबोधवदितिचेन्नाशूत्पत्तौसूक्ष्मकालाप्रतिपत्तेरुत्पलपत्रशतव्यधनवत् ॥ २२ ॥ स्यादेतज्ज्ञानचारित्रयोरेकत्वं, कस्मादकालभेदात् । कथमगम्यावबोधवत् । यथा केनचिन्मोहोदयापादिताऽन्यांगनाभिसरणोत्सुकमतिना पुंसां मेघोदयोद्भूतवहलांधकारायां रात्रौ वीथ्यन्तराले मातृपुंश्ली स्वाभिलषितेति स्पृष्टा, तदैव विशुता च विद्योतितं तेन मातेयमिति तस्य ज्ञानं यदोत्पन्नं तदैवाऽगम्यावबोधादगम्यागमननिवृत्तिः नागम्यावबोधागम्यागमननिवृत्योः कालभेदोस्ति । तथा यदैव ज्ञानावरणक्षयोपशमाज्जीवेषु ज्ञानं जीवा इत्याविर्भवति, तदैव ते न हिंस्या इति जीवे हिंसाप्रत्ययस्य निवृत्तिः, निवृत्तिश्च चारित्रं, नच जीवज्ञानहिंसानिवृत्योः कालभेदोस्तीति । तन्न किं कारणमाशूत्पत्तौ सूक्ष्मकालाप्रतिपत्तेः, तत्राप्यस्येव कालभेदः सूक्ष्म्यात् न प्रतीयते, कथमुत्पलपत्रशतव्यधनवत् । यथोत्पलपत्रशतव्यधनक्रम असंख्येयसमयिकः सर्वज्ञप्रत्यक्षोतिसूक्ष्मोस्ति नतु विभाव्यते छन्नस्थैर्यतो यावदेकमुत्पलपत्रमसिञ्चित्वा द्वितीयं छिनत्ति तावदसंख्येयाः समया अतीता इति कालसूक्ष्मोपदेशस्तथाऽन्यो-गम्यावबोधकालः, अन्यश्च निवृत्तिकालः ।

अर्थभेदाच्च ॥ २३ ॥ किं ? नैकत्वमिति वर्तते ज्ञानस्य तत्त्वावबोधार्थः चारित्रस्य कर्मादान-हेतुक्रियाविशेषोपरमोऽर्थ इत्यतो नानात्वं ।

कालभेदाभावो नाथार्थभेदहेतुर्गतिजात्यादिवत् ॥ २४ ॥ न कालभेदाभावोर्थाभेदहेतुर्न्याय्यः कथं गतिजात्यादिवत् यथा यदैव देवदत्तजन्म तदैव मनुष्यगतिपचेंद्रियजातिशरीरवर्णगंधादीनां जन्म । नान्यो देवदत्तजन्मकालः, अन्यश्च मनुष्य गत्यादिपर्यायजन्मकालः । नचैककालत्वान्मनुष्यगत्यादीनामेकत्वं । यस्य पुनः कालभेदाभाव एकत्वेहेतुरिष्टस्तस्य मनुष्यगत्यादिपर्यायाणोमेकत्वप्रसंगो नचेष्यतेऽतो न कालभेदाभावाज्ज्ञानचारित्रयोरेकत्वं ।

उक्तंच ॥ २५ ॥ किमुक्तं उभयनयसद्भावात्स्यादेकत्वं स्यान्नानात्वमिति ।

तक्षणभेदात्तेषामेकमार्गानुपपत्तिरितिचेन्न परस्परसंसर्गे सत्येकत्वं प्रदीपवत् ॥ २६ ॥ स्यादेतत्तेषां सम्यग्दर्शनादीनामेकमार्गत्वं नोपपद्यते, कुतो लक्षणभेदात्, नहि भिन्नलक्षणानामेकत्वं युज्यते तत् स्त्रयोमी मोक्षमार्गाः प्रसक्ता इति । तन्न किंकारणं परस्परसंसर्गे सत्येकत्वं, कथं ? प्रदीपवत्, यथा परस्परविलक्षणवर्तित्वेहानलार्थानां बाह्याभ्यन्तरपरिणामकारणापादितसंयोगपर्यायाणां समुदये भवत्येकः प्रदीपो न त्रयः । तथा परस्परविलक्षणसम्यग्दर्शनादित्रयसमुदये भवत्येको मोक्षमार्गो न त्रयः ।

सर्वेषामविसंवादात् ॥ २७ ॥ विलक्षणानामेकत्वावासौ प्रतिवादिनो विसंवदंते केचित्तावदाहुः प्रसादलाघवशोपतापावरणसादनादिभिन्नलक्षणानां सत्त्वरजस्तमसां साम्ये प्रधानमेकं, न तेषां त्रित्वात्प्रधानस्य त्रैविध्यमिति । अपर आहुः काकवडतादीनां चतुर्णां भूतानां भौतिकानां च वर्णादीनां विलक्षणानां समुदय एको रूपपरमाणुः न तेषां भेदात्परमाणोरनेकत्वं । तथा रागादीनां धर्माणां प्रमाणप्रमेयाधिगमरूपाणां च विलक्षणानां समुदय एकं विज्ञानं न तेषां भेदाद्विज्ञानभेद इति । इतर आहुश्चित्राणां तंतूनां समुदयश्चित्रपट एको न तेषां भेदात्पटस्य भेद इति तद्वदिहापि सम्यग्दर्शनादीनां भिन्नलक्षणानां समुदय एको मोक्षमार्ग इति को विरोधः ।

एषां पूर्वस्य लाभे भजनीयमुत्तरं ॥ २८ ॥ एषां सम्यग्दर्शनादीनां पूर्वस्य लाभे भजनीयमुत्तरं वेदितव्यं ।

उत्तरलाभे तु नियतः पूर्वलाभः ॥ २९ ॥ उत्तरस्य तु लाभे नियतः पूर्वलाभो दृष्टव्यः सम्यग्दर्शनज्ञानचारित्र्याणां पाठं प्रति पूर्वत्वमुत्तरत्वं च । पूर्वस्य सम्यग्दर्शनस्य लाभे ज्ञानमुत्तरं भजनीयं उत्तरज्ञानलाभे तु नियतः पूर्वसम्यग्दर्शनलाभः । तथा पूर्वज्ञानलाभे उत्तरचारित्रं भजनीयं, उत्तरचारित्रलाभे तु नियतः सम्यग्दर्शनज्ञानलाभः ।

तदनुपपत्तिरज्ञानपूर्वकश्रद्धानप्रसंगात् ॥ ३० ॥ पूर्वस्य लाभे ' भजनीयमुत्तरमित्येतस्या-
ऽनुपपत्तिः कुतोऽज्ञानपूर्वकश्रद्धानप्रसंगात् । यदि पूर्वसम्यग्दर्शनलाभे उत्तरज्ञानलाभो भजनीयः, ननु
ज्ञानाभावादज्ञानपूर्वकश्रद्धानप्रसंगः । किं च—

अनुपलब्धस्वतत्त्वर्थे श्रद्धानानुपपत्तिरविज्ञातफलरसोपयोगवत् ॥ ३१ ॥ यथा नावि-
ज्ञाते फले तद्रसोपयोगोऽमुष्य फलस्य रसं संपादयतेति श्रद्धानमस्ति तथा नाविज्ञातेषु जीवादिषु श्रद्धान-
मस्तीति श्रद्धानाभावः स्यात् । किं च—

आत्मस्वरूपाभावप्रसंगात् ॥ ३२ ॥ यदि सम्यग्दर्शनलाभे ज्ञानं भजनीयत्वादसद्विरोधा-
न्मिथ्याज्ञाननिवृत्तौ सम्यग्ज्ञानस्य चाभावाज्ज्ञानोपयोगाभाव आत्मनः प्रसक्तः । ततश्च लक्षणाभावालक्ष्य-
स्यात्मनोऽप्यभावः स्यात्तदभावाच्च मोक्षमार्गपरीक्षा व्यर्थेति ।

न वा यावति ज्ञानमित्येतत्परिसमाप्यते तावतोऽसंभवाभ्रयापेक्षं वचनं ॥ ३३ ॥ न वा
एष दोषः, किं कारणं यावति, ज्ञानमित्येतत्परिसमाप्यते तावतोऽसंभवाभ्रयापेक्षमिदं वचनं भजनीयमुत्तर
मिति । कचन ज्ञानमित्येतत्परिसमाप्यते श्रुतकेवलयोर्यतः श्रुतकेवलज्ञानग्राही शब्दनयः श्रुतकेवले एवेच्छति
नान्यज्ज्ञान मपरिपूर्णत्वादिति तदपेक्षं संपूर्णद्वादशांगचतुर्दशपूर्वलक्षणं श्रुतं केवलं च भजनीयमुक्तं । तथा पूर्व
सम्यग्दर्शनलाभे देशचारित्रं, संयतासंयतस्य सर्वचारित्रं, प्रमत्तादारम्य सूक्ष्मस्त्रांपरायांतानां यच्च यावच्च
नियमादस्ति संपूर्णयथाख्यातचारित्रं तु भजनीयं ॥

पूर्वसम्यग्दर्शनज्ञानलाभे भजनीयमुत्तरमिति चेन्न निर्देशस्याऽगमकत्वात् ॥ ३४ ॥
स्यादेतज्ज्ञानपूर्वकश्रद्धानप्रसंगोस्ति कुतः पूर्वसम्यग्दर्शनज्ञानलाभे चारित्रमुत्तरं भजनीयमित्य
भिसंवधादिति । तन्न, किं कारणं निर्देशस्यागमकत्वाद्युक्तोयमर्थो ननु तस्य निर्देशो गमकः पूर्वस्य लाभ
इति पूर्वयोरिति हि वक्तव्यं स्यात् । अथ सामान्यनिर्देशादुभयगतिः कल्प्यते नैवं शक्यं व्यवस्थाविशेषस्य
विवक्षितत्वात्, इतरथा हि उत्तरेपि तथा प्रकृत्यौ तद्गोपानतिवृत्तिः स्यात्तस्मात्पूर्वोक्त एवार्थो नयोपेक्ष
वचनमिति । अथवा क्षायिकसम्यग्दर्शनलाभे क्षायिकं सम्यग्ज्ञानं भजनीयं, अथवा युगपदात्मलाभे साह-
चर्यादुभयोरपि पूर्वत्वं । यथा साहचर्यात्पर्वतनारदयोः । पर्वतग्रहणेन नारदस्य ग्रहणं नारदग्रहणेन पर्वतस्य
ग्रहणं । तथा सम्यग्दर्शनस्य सम्यग्ज्ञानस्यान्यतरस्यात्मलाभे चारित्रमुत्तरं भजनीयं ॥

इति तत्त्वार्थवार्तिकव्याख्यानलंकारे प्रथमेध्याये द्वितीयमाह्निकं ॥ २ ॥

अमीषां मोक्षकारणसामान्ये सत्यविशिष्टानां विशेषप्रतिपत्त्यर्थमिदमाह—

तत्त्वार्थश्रद्धानं सम्यग्दर्शनं ॥ २ ॥

सम्यगितिकोयं शब्दः—सम्यगिति प्रशंसार्थो निपातः क्यंतो वा ॥ १ ॥ सम्यगित्ययं
निपातः प्रशंसार्थो वेदितव्यः सर्वेषां प्रशस्तरूपगतिजातिकुलायुर्विज्ञानदीनामभ्युदयिकानां मोक्षस्य च
प्रधानकारणात्वात् प्रशस्तं दर्शनं सम्यग्दर्शनं । ननु च “सम्यगिष्टार्थतत्त्वयोरिति” वचनात् प्रशंसार्थाभाव
इति तन्नाऽनेकार्थत्वान्निपातानां । अथवा सम्यगिति तत्त्वार्थो निपातस्तत्त्वं दर्शनं सम्यग्दर्शनमविपरी-
तार्थविषयं तत्त्वमित्युच्यते । अथवा क्यंतोयं शब्दः समंचर्तीति सम्यक्, यथार्थो व्यवस्थितस्तथैवावगच्छ
तीत्यर्थः । अथ किमिदं दर्शनमिति ।

करणादिसाधनो दर्शनशब्दः उक्तः ॥ २ ॥ दशेः करणादिसाधने युटि दर्शनशब्दो व्याख्यातः ।

दृशेरालोकार्थत्वादभिप्रेतार्थासंप्रत्यय इति चेन्नानेकार्थत्वात् ॥ ३ ॥ स्यादेतद्दृशिरयमालोकार्थं
वर्त्तते आलोकश्चोद्दिष्टानिर्द्रव्यार्थप्राप्तिः, नचासाविहाभिप्रेतः, श्रद्धानमिष्टं, न तस्यार्थस्य संप्रत्ययोस्तीति ।

तत्र किं कारणं अनेकार्थत्वात्, इह श्रद्धानमिष्टमभिसंबध्यते । कथं पुनर्ज्ञायते आलोक इह नेष्टः श्रद्धानमिष्टमित्यत उत्तरं पठति ।

मोक्षकारणप्रकरणाच्छ्रद्धानगतिः ॥ ४ ॥ मोक्षकारणं प्रकृतं तत्त्वार्थविषयं श्रद्धानं मोक्षस्य कारणं नालोक इत्यतः प्रकरणाच्छ्रद्धानगतिर्भवति ॥ अथ तत्त्वमित्यनेन किं प्रत्यायते ।

प्रकृत्यपेक्षत्वात्प्रत्ययस्य भावसामान्यसंप्रत्ययस्तत्त्ववचनात् ॥ ५ ॥ तदित्येषा प्रकृतिः सामान्याभिधायिनी सर्वनामत्वात् प्रत्ययश्च भावे उत्पद्यते । कस्य भावे तदित्यनेन योर्थ उच्यते । कश्चासौ, सर्वोर्थः, अतस्तदपेक्षत्वाद्भावस्य भावसामान्यमुच्यते । तत्त्वशब्देन योर्थो यथावस्थितस्तथा तस्य भवनमित्यर्थः ।

तत्त्वेनार्यत इति तत्त्वार्थः ॥ ६ ॥ अर्यते गम्यते ज्ञायते इत्यर्थस्तत्त्वेनार्थस्तत्त्वार्थः । येन भावेनार्थो व्यवस्थितस्तेन भावेनार्थस्य ग्रहणं यत्सन्निधानाद्भवति तत्सम्यग्दर्शनं ।

श्रद्धानशब्दस्य करणादिसाधनत्वं पूर्ववत् ॥ ७ ॥ यथा दर्शनशब्दस्य करणादिसाधनत्वं व्याख्यातं तथा श्रद्धानशब्दस्यापि वेदितव्यं ।

सत्त्वात्मपरिणामः ॥ ८ ॥ स तु श्रद्धानशब्दवाच्योर्थः करणादिव्यपदेशभागात्मपरिणामो वेदितव्यः ।

वक्ष्यमाणनिर्देशादिसूत्रविवरणात्पुद्गलद्रव्यसंप्रत्यय इति चेन्नात्मपरिणामेपि तदुपपत्तेः ॥ ९ ॥ स्यादेतद्वक्ष्यमाणनिर्देशादिसूत्रविवरणात्पुद्गलद्रव्यस्य संप्रत्ययः प्राप्नोति । तत्र किं कारणमात्मपरिणामेपि तदुपपत्तेः । किं तत्त्वार्थश्रद्धानमात्मपरिणामः कस्य आत्मन इत्येवमादि ।

कर्माभिधायित्वेऽप्यदोष इति चेन्न मोक्षकारणत्वेन स्वपरिणामस्य विवक्षितत्वात् ॥ १० ॥ स्यादेतत्सम्यक्त्वकर्मपुद्गलाभिधायित्वेऽप्यदोष इति तत्र किं कारणं ? मोक्षकारणत्वेन स्वपरिणामस्य विवक्षितत्वात् । औपशमिकादिसम्यग्दर्शनमात्मपरिणामत्वान्मोक्षकारणत्वेन विवक्ष्यते । नच सम्यक्त्वकर्मपर्यायः, पौद्गलिकत्वेऽस्य परपर्यायत्वात् ।

स्वपरनिमित्तत्वादुत्पादस्येति चेन्नोपकरणमात्रत्वात् ॥ ११ ॥ स्यादेतत्स्वपरनिमित्त उत्पादो दृष्टो यथा घटस्योत्पादो मृत्निमित्तो दण्डादिनिमित्तश्च । तथा सम्यग्दर्शनोत्पाद आत्मनिमित्तः सम्यक्त्वपुद्गलनिमित्तश्च तस्मात्तस्यापि मोक्षकारणत्वमुपपद्यत इति । तत्र किं कारणमुपकरणमात्रत्वात् । उपकरणमात्रं हि बाह्यसाधनं किं च-

आत्मपरिणामादेव तद्रसघातात् ॥ १२ ॥ यदिदं दर्शनमोहाख्यं कर्म तदात्मगुणघाति कुतश्चिदात्मपरिणामादेवाऽपक्षीणशक्तिकं सम्यक्त्वाख्यां लभते । अतो न तदात्मपरिणामस्य प्रधानं कारणमात्मैव स्वशक्त्या दर्शनपर्यायेणोत्पद्यत इति तस्यैव मोक्षकारणत्वं युक्तं किं च-

अहेयत्वात्स्वधर्मस्य ॥ १३ ॥ न हीयते न परित्यज्यत इत्यहेयोऽयमाभ्यन्तर आत्मनः सम्यक्त्वपरिणामः । यतः सत्याभ्यन्तरे आत्मनः सम्यक्त्वपरिणामे नियमेनात्मा सम्यग्दर्शनपर्यायेणाविर्भवति । बाह्यस्तु हेयः कर्मपुद्गलः । तमन्तरेणापि क्षायिकसम्यक्त्वपरिणामात् । किं च-

प्रधानत्वात् ॥ १४ ॥ आभ्यन्तर आत्मीयः सम्यग्दर्शनपरिणामः प्रधानं । सति तस्मिन्बाह्यस्योपग्राहकत्वात् । अतो बाह्य आभ्यन्तरस्योपग्राहकः परेर्था न वर्तत इत्यप्रधानं । किं च-

प्रत्यासत्तेः ॥ १५ ॥ प्रत्यासन्नं हि कारणमात्मपरिणामो मोक्षस्य, तादात्म्येनाविर्भावात्, नतु सम्यक्त्वं कर्म । विप्रकृष्टान्तरत्वात्तादात्म्येनैवाऽपरिणामाच्च । तस्मादहेयत्वात्प्रधानत्वात्प्रत्यासत्तेश्च मोक्षस्य कारणमात्मपरिणामो युक्तो न कर्मेति ॥

अल्पबहुत्वकल्पनाविरोध इति चेन्नोपशमाद्यपेक्षस्य सम्यग्दर्शनत्रयस्यैव तदुपपत्तेः ॥ १६ ॥

स्यादेतत्सम्यग्दर्शनस्यात्मपरिणामत्वेऽल्पबहुत्वकल्पनाविरोध इति । तन्न किं कारणं ? उपशमाद्यपेक्षस्य सम्यग्दर्शनत्रयस्यैव तदुपपत्तेः । सर्वेषु स्तोका उपशमसम्यग्दृष्टयः संसारिणः । आधिकसम्यग्दृष्टयोऽसंख्येयगुणाः । आद्योपशमिकसम्यग्दृष्टयोऽसंख्येयगुणाः । सिद्धाः आधिकसम्यग्दृष्टयोऽनन्तगुणा इति । तस्मात्सम्यग्दर्शनमात्मपरिणामं श्रेयोभिमुखमध्यवस्यामः ।

तत्त्वग्रहणमर्थश्रद्धानमित्यस्तु लघुत्वात् ॥१७॥ कश्चिदाह तत्त्वग्रहणमनर्थकं । अर्थश्रद्धान्, मित्येवास्तु, कुतो लघुत्वादिति ।

न सर्वार्थप्रसंगात् ॥ १८ ॥ नैतद्युक्तं कुतः सर्वार्थप्रसंगात्तत्त्वग्रहणादृते मिथ्यावादिप्रणीतेषु सर्वार्थेषु श्रद्धानं सम्यग्दर्शनं प्राप्नोति ।

संदेहाच्चार्थशब्दस्याऽनेकार्थत्वात् ॥१९॥ अर्थशब्दोऽयमनेकार्थः कचिद् द्रव्यगुणकर्मसु वर्ततेऽर्थ इति “द्रव्यगुणकर्मस्त्विति” वचनात् । कचित्प्रयोजने वर्तते “किमर्थमिहागमनं भवतः किं प्रयोजनामिति” कचिद्धने वर्तते “अर्थवानयं देवदत्तो धनवानिति” । कचिदाभिधेये वर्तते “शब्दार्थसंबंध” इति । एवमर्थशब्दस्यानेकार्थाभिधायित्वे संदेहः कस्यार्थस्य श्रद्धानं सम्यग्दर्शनमिति ।

सर्वानुग्रहाददोष इति चेन्नाऽसदर्थविषयत्वात् ॥ २० ॥ स्यादेतन्नायं दोषः सर्वार्थप्रसंग इति, अस्तु सर्वार्थविषयं श्रद्धानं सम्यग्दर्शनं तथा सति सर्वानुग्रहः कृतो भवति । कश्चेदानीं भवतो मत्सरः सर्वो लोकोऽभ्युदये न युज्यतामिति, तन्न किं कारणं ? असदर्थविषयत्वात्, न खलु कश्चिन्नो मत्सरः । असदर्थविषयं हि तच्छ्रद्धानं संसारकारणमिति । अतः सर्वानुग्रहार्थमेव तत्त्वेन विशिष्यते ।

अर्थग्रहणादेव तत्सिद्धिरिति चेन्न विपरीतग्रहणदर्शनात् ॥ २१ ॥ स्यादेतदयं इत्यर्थो निश्चीयत इत्यर्थः । नच मिथ्यावादिप्रणीता अर्थाः, अतत्त्वात् । तस्मादर्थग्रहणादेव तत्त्वसंप्रत्ययान्तरास्तत्त्वग्रहणेनेति, तन्न किं कारणं विपरीतग्रहणदर्शनात् । यथा पित्तोदयाकुलितकरणः पुमान् मधुरसं कटुकं मन्यते । तथाऽत्मा मिथ्याकर्मोदयोपादस्तित्वनास्तित्वनित्यत्वाऽनित्यत्वाऽन्यत्वाऽनन्यत्वाद्येकांतरूपेण मिथ्याऽध्ययस्यति । अतस्तन्निराकारणार्थं तत्त्वग्रहणमिति । अर्थग्रहणं किमर्थं ? ननु तत्त्वान्येवार्थ इत्यर्थानां तत्त्वसामानाधिकरण्यात्तत्त्ववचनैव संप्रत्ययः सिद्धः । उच्यते—

अर्थग्रहणमव्यभिचारार्थं ॥ २२ ॥ अर्थग्रहणं क्रियते अव्यभिचारार्थं ।

तत्त्वमिति श्रद्धानमिति चेदेकांतनिश्चितेऽपि प्रसंगः ॥२३॥ यदि तत्त्वमिति श्रद्धानं तत्त्वश्रद्धानमित्युच्यत एकांतनिश्चितेऽपि प्राप्नोति । एकांतवादिनोऽपि हि नास्त्यात्मैवेवमादितत्त्वमिति श्रद्दधति ।

तत्त्वस्य श्रद्धानमिति चेद्भावमात्रप्रसंगः ॥२४॥ यदि तत्त्वस्य श्रद्धानं तत्त्वश्रद्धानमित्युच्यते भावमात्रप्रसंगः स्यात् । तत्त्वं भावसामान्यमिति केचित् कथयन्ति, द्रव्यत्वगुणत्वकर्मत्वादिसामान्यं द्रव्यादिभ्योऽर्थोत्तरं तस्य श्रद्धानं सम्यग्दर्शनं प्राप्नोति । न हि द्रव्यादिभ्योऽन्यत्सामान्यं युक्तिमदिति परीक्षितमेतत् । अथवा तत्त्वमेकत्वमित्यर्थः पुरुष एवेदं सर्वमित्यादि । तस्य श्रद्धानं सम्यग्दर्शनं प्राप्नोति, नचादो युक्तं क्रियाकारकभेदलोपप्रसंगादिति ।

तत्त्वेन श्रद्धानमिति चेत्कस्य कस्मिन्वेति प्रश्नानिवृत्तिः ॥२५॥ यदि तत्त्वेन श्रद्धानमित्युच्यते कस्य कस्मिन्वेति प्रश्नो न विनिवर्तते । तस्मात्सूक्तमर्थग्रहणमव्यभिचारार्थमिति ।

इच्छाश्रद्धानमित्यपरे वर्णयन्ति ॥ २६ ॥

तदयुक्तं मिथ्यादृष्टेरपि प्रसंगात् ॥ २७ ॥ यतो मिथ्यादृष्टयो बाहुश्रुत्यप्रचिख्यापयिषयाऽऽहंस-मतविजिगीषयावार्हतमतमधीयन्ते । नचेच्छामंतरेणाध्ययनमस्यतस्तेषामपि सम्यग्दर्शनं प्राप्नोतीत्ययुक्तमुक्तमिच्छाश्रद्धानमिति ।

केवलिनि सम्यक्त्वाभावप्रसंगाच्च ॥२८॥ यदि चेच्छासम्यक्त्वं, इच्छा च लोभपर्यायः । नच क्षीणमोहकेवलिनि लोभोस्ति तदभावादिच्छाभाव इति सम्यक्त्वाभावः स्यात् । तस्माद्यद्वावाद्यथाभूतमर्थं गृह्णात्यात्मा तत्सम्यग्दर्शनमिति प्रत्येतव्यं ।

तद् द्विविधं सरागवीतरागविकल्पात् ॥२९॥ एतत्सम्यग्दर्शनं द्विविधं कुतः सरागवीतराग-विकल्पात् ।

प्रशमसंवेगानुकंपास्तिव्याभिव्यक्तलक्षणं प्रथमं ॥ ३० ॥ रागादीनामनुद्रेकः प्रशमः संसाराद्भीरुता संवेगः । सर्वप्राणिषु मैत्री अनुकंपा । जीवादयोऽर्था यथास्वभावैः संतीति मतिरास्तिक्यं । एतैरभिव्यक्तलक्षणं प्रथमं सरागसम्यक्त्वमित्युच्यते ।

आत्मविशुद्धिमात्रमितरत् ॥ ३१ ॥ सप्तानां कर्मप्रकृतीनां आत्यंतिकेऽपगमे सत्यात्मविशुद्धिमात्रमितरद्वीतरागसम्यक्त्वमित्युच्यते । पूर्वं साधनं भवति उत्तरं साधनं साध्यं च ॥ अथैतत्सम्यग्दर्शनं जीवादिपदार्थविषयं कथमुत्पद्यत इत्यत आह ।

तन्निर्गदाधिगमाद्वा ॥ ३ ॥

निर्गम इति कोयं शब्दः ? निपूर्वात्सृजेर्भावसाधनो घञ् । निःसर्जनं निर्गमः स्वभाव इत्यर्थः । अथाधिगम इति कः ? अधिपूर्वाद्भवेर्भावसाधनोऽच् । अधिगमनमधिगमस्तयोर्हेतुत्वेन निर्देशो निर्गमाधिगमादिति कस्य ? क्रियायाः, का च क्रिया ? उत्पद्यत इत्यध्याह्रियते, सोपस्कारत्वात्सूत्राणां । तदेतत्सम्यग्दर्शनं निर्गमाधिगमाद्वा उत्पद्यत इति । कश्चिदाह—

सम्यग्दर्शनद्वैविध्यकल्पनानुपपत्तिरनुपलब्धतत्त्वस्य श्रद्धानाभावात् रसायनवत् ॥१॥ द्विविधं सम्यग्दर्शनमितिकल्पना नोपपद्यते । कुतः अनुपलब्धतत्त्वस्य श्रद्धानाभावात्, कथं रसायनवत् । यथाऽत्यंतपरोक्षरसायनतत्त्वफलस्य न रसायने श्रद्धानं दृष्टं । तथाऽनधिगतजीवादितत्त्वस्य न तत्र श्रद्धानमिति नैसर्गिकसम्यग्दर्शनाभावः ।

शूद्रवेदभक्तिवदिति चेन्न वैषम्यात् ॥ २ ॥ स्यादेतद्यथा शूद्रस्याऽनधिगतवेदार्थस्य वेदार्थ आत्यंतिकभक्तिस्तथानुपलब्धजीवादितत्त्वस्य श्रद्धानमिति । तन्न किं कारणं वैषम्यात्, युज्यते शूद्रस्य भारतादिश्रवणात्तज्ज्ञवचनानुवृत्त्यादिभिश्च वेदार्थभक्तिः । नासौ नैसर्गिकी । इह तु नैसर्गिकी रुचिरिष्टेति वैषम्यं । अथवा सम्यक्त्वाधिकाराजीवादिपदार्थतत्त्वोपलब्धिपूर्वकेण सम्यग्दर्शनं न मोक्षकारणेनेह भवितव्यं नच शूद्रस्य तादृशं श्रद्धानमिति वैषम्यं ।

मणिग्रहणवदितिचेन्न प्रत्यक्षेणोपलब्धिसद्भावात् ॥ ३ ॥ स्यादेतद्यथाऽनधिगतमणिविशेषस्यापि पुंसो मणिग्रहणं भवति तस्य च फलं दृष्टं तथाऽनधिगतजीवादितत्त्वस्यापि तत्त्वग्रहणं भवति तस्य च फलं भवतीति तन्नैसर्गिकं दर्शनमिति । तन्न किं कारणं प्रत्यक्षोपलब्धिसद्भावात् । नात्यंतपरोक्षं मणिं गृह्णाति किन्तु प्रत्यक्षत उपलभ्य गृह्णाति विपर्ययविशेषं तु न प्रतिपद्यते । अतोऽस्याऽनुपलब्धमणिविशेषस्यापि प्रत्यक्षदर्शनाद्ग्रहणं न्याय्यं । अत्यंतपरोक्षे तु जीवादितत्त्वे कथमस्य निर्गमजसम्यग्दर्शनसिद्धिः । सामान्याधिगमे तु अधिगमसम्यग्दर्शनमेवेति ।

तापप्रकाशवद्युगपदुत्पत्तेरभ्युपगमाच्च ॥ ४ ॥ किं निर्गमजसम्यग्दर्शनाभाव इत्यनुवर्तते यदास्य सम्यग्दर्शनमुत्पद्यते तदैव प्राक्तनं मत्यज्ञानं श्रुताज्ञानं च सम्यक्त्वेन परणमतीत्यधिगमजमेव । तद्वति । यस्य ज्ञानात्प्राग्दर्शनं स्यात्तस्य नैसर्गिकं स्यात्तच्चाऽनिष्टमिति । उच्यते ।

उभयत्र तुल्येऽतरंगहेतौ बाह्योपदेशापेक्षानपेक्षभेदाद्भेदः ॥ ५ ॥ उभयत्र दर्शनेऽतरंगो हेतुस्तुल्यः । दर्शनमोहस्योपशमः क्षयः क्षयोपशमो वा । तस्मिन् सति यद्बाह्योपदेशादृते प्रादुर्भवति तन्नैसर्गिकं । अतरोपदेशपूर्वकं जीवाद्यधिगमनिमित्तं तदुत्तरमित्यनयोरयं भेदः ।

अपरोपदेशपूर्वके निसर्गाभिप्रायो लोकावत् ॥ ६ ॥ यथा लोके हरिशार्दूलवृक्षभुजगादयो निसर्गतः क्रौर्यशौर्यशौर्याहारादिसंप्रतिपत्तौ वर्तत इत्युच्यते । नचासावाकस्मिकी कर्मनिमित्तत्वात् अनाकस्मिक्यपि सती नैसर्गिकी भवति परोपदेशाभावात् । तथेहाप्यपरोपदेशपूर्वके निसर्गाभिप्रायः । अपर आह-

भव्यस्य कालेन निःश्रेयसोपपत्तेराधिगमसम्यक्त्वाभावः ॥ ७ ॥ यद्यवधृतमोक्षकालात्प्रागधिगमसम्यक्त्वबलान्मोक्षः स्यात्, स्यादधिगमसम्यग्दर्शनस्य साफल्यं । नचादोस्ति । अतः कालेन योस्य मोक्षोत्तौ स निसर्गजसम्यक्त्वादेव सिद्ध इति ॥

न विवक्षितापरिज्ञानात् ॥ ८ ॥ नैतद्युक्तं कुतः ? विवक्षिताऽपरिज्ञानात् । सम्यग्दर्शनादित्रयान्मोक्ष उक्तः, तत्र यत्प्रथमं तत्कुत उत्पद्यत, इत्युक्ते निसर्गादधिगमाद्वैत्ययमर्थोऽत्र विवक्षितः । यदि सम्यग्दर्शनादिव केवलानिसर्गजादधिगमजाद्वा ज्ञानचारित्ररहितान्मोक्ष इष्टः स्यात्, तत इदं युक्तं स्यात् “भव्यस्य कालेन निःश्रेयसोपपत्तेरिति” । नचायमर्थोऽत्र विवक्षितः । अथवा यथा कुरुक्षेत्रे कचिक्त्वनकं चाह्यपौरुषेयप्रयत्नाभावाज्जायते । तथा बाह्यपुरुषोपदेशपूर्वकजीवाद्यधिगममंतरेण यज्जायते तन्निसर्गजं । यथा कनकाशम विध्युपायज्ञपुरुषप्रयोगापेक्षं कनकभावमापद्यते । तथा यत्सम्यग्दर्शनं विध्युपायज्ञमनुष्यसंपर्काज्जीवादिपदार्थतत्त्वाधिगमापेक्षमुत्पद्यते तदधिगमजसम्यग्दर्शनमित्ययमर्थो विवक्षितः । नचान्यतरस्याभाव इति ।

कालानियमाच्च निर्जरायाः ॥ ९ ॥ यतो न भव्यानां कृत्स्नकर्मनिर्जरापूर्वकमोक्षकालस्य नियमोस्ति । केचिद्भव्याः संख्येयेन कालेन सेत्स्यंति, केचिदसंख्येयं, केचिदनन्तेन । अपरेऽनन्तानन्तेनापि न सेत्स्यंति इति । ततश्च न युक्तं “भव्यस्य कालेन निःश्रेयसोपपत्तेरिति” ।

चोदनानुपपत्तेश्च ॥ १० ॥ सर्वस्येयं चोदना नोपपद्यते । ज्ञानकियायाद्वयात् ? त्रितयाच्च मोक्षमाचक्षाणस्य सर्वस्य नेदं युक्तं “भव्यस्य कालेन मोक्ष” इति । यदि हि सर्वस्य कालो हेतुरिष्टः स्यात्, चाह्यभ्यंतरकारणनियमस्य दृष्टस्येष्टस्य वा विरोधः स्यात् ।

तदित्यनंतरनिर्देशार्थ ॥ ११ ॥ तदित्येतदनंतरस्य सम्यग्दर्शनस्य निर्देशार्थं क्रियते । ननु तत्प्रकृतमंतरेणापि तद्वचनं सिद्धं—

इतरथा हि मार्गसंबन्धप्रसंगः ॥ १२ ॥ अक्रियमाणे हि तद्वचने मोक्षमार्गोऽपि प्रकृतः तेनाभिसंबन्धः प्रसज्येत । ततो निसर्गमात्रेणापि मोक्षमार्गलाभ उक्तः स्यात् । बाहुश्रुत्यप्रचिरूप्यापयिषया च मोक्षमार्गाधिगममात्रादेव मिथ्यादृष्टीनामपि मोक्षः स्यात् । ननु च “अनंतरस्य वा विधिर्वा भवति प्रतिषेधोवा,” इत्यनंतरत्वात्सम्यग्दर्शनेनैव संबन्धो न्याय्यः । “प्रत्यासत्तेः प्रधानं वलीयः” इति मार्ग एव संबध्येत । तस्मात्तद्वचनं क्रियते विस्पष्टार्थं ।

इति तत्त्वार्थवार्तिकं व्याख्यानालंकारे प्रथमेध्याये तृतीयमाह्निकं ॥ ३ ॥

तत्त्वार्थश्रद्धानं सम्यग्दर्शनमित्युक्तं । अथ किं तत्त्वमित्यत इदमाह ॥

जीवाजीवास्रवबंधसंवरनिर्जरामोक्षास्तत्त्वं ॥ ४ ॥

किमर्थमेवमुपादानं ? ननु द्रव्यमित्येव वक्तव्यं तद्वेदा हि सर्वे पदार्था भवन्तीति । अत उत्तरं पठति—

एकाद्यनंतविकल्पोपपत्तौ विनेयाशयवशान्मध्यमाभिधानं ॥ १ ॥ एको द्वौ त्रयः संख्ये-

या असंख्येया अनन्ता इति पदार्था भिद्यते । तत्रैकः, पदार्थो भवति “एकं द्रव्यमनंतपर्यायमिति वचनात्” । द्वौ पदार्थौ, जीवाजीवभेदात् । त्रयः पदार्था अर्थाभिधानप्रत्ययभेदात् । एवमुत्तरे च वचनविकल्पापेक्षयाऽसंख्येया अनन्ताश्च भवन्ति । तत्र विनेयाशयवशात्पदार्थनिरूपणाभेद इति मध्यमेन क्रमेणाभिधानं कृतं । अति संक्षेपे सुमेधसामेव प्रतिपत्तिः स्यादतिप्रपंचे चातिचिरेण संप्रतिपत्तिर्न स्यादिति । कश्चिदाह—

जीवाजीवयोरन्यतरत्रैवातर्भावादास्त्रवादीनामनुपदेशः ॥ २ ॥ आस्त्रवो हि, जीवो वा स्यादजीवो वा ? । यदि जीवः, जीवेतर्भवति । अथवाऽजीवः, अजीवे । एवं संवरादयोपि । तस्मादेषामनुपदेशः । अनर्थक उपदेशोऽनुपदेशः ।

न वा परस्परपक्षलेपे संसारप्रवृत्तितदुपरमप्रधानकारणप्रतिपादनार्थत्वात् ॥ ३ ॥ न वाऽनर्थक उपदेशः, कुतः ? जीवाजीवयोः परस्परपक्षलेपे सति संसारप्रवृत्तितदुपरमप्रधानकारणप्रतिपादनार्थत्वात् । इह मोक्षमार्गः प्रकृतः, तस्य फलमवश्यं मोक्षो निर्देष्टव्यः स कस्येति ? जीव उपात्तः । स च संसारपूर्वकः । स च सत्यजीवे जीवस्य भवति, इत्यजीव उपात्तः । तयोश्च परस्परपक्षलेपः संसारः । तत्प्रधानहेतू, आस्त्रवो बंधश्चेत्युपात्तः । तदुपरमस्य मोक्षस्य प्रधानहेतू संवरनिर्जरे इत्युपादानं तयोः । एवमेपां निर्ज्ञाने सति प्राण्यस्य मोक्षस्य निर्ज्ञानं भवतीति । दृश्यते सामान्येतर्भूतस्यापि विशेषस्य पृथगुपादानं प्रयोजनार्थं, क्षत्रिया आयाताः सूरवर्मापीति ।

एभ्यथापि चोदनानुपपत्तिः ॥ ४ ॥ यो जीवाजीवयोरंतर्भावादास्त्रवादीनामनुपदेशं चोदयति, तस्योभयथापि चोदना नोपपद्यते । कथं ? आस्त्रवादीनि जीवाजीवाभ्यां पृथगुपलभ्य वा चोदयेदनुपलभ्य वा ? । यदि पृथगुपलभ्य, अत एव ततोर्थोत्तरत्वं सिद्धं । अथानुपलभ्य, अनुपलंभादेव चोदनाभावः । किं च जीवाजीवाभ्यां, पृथक् सिद्धान्वा चोदयेदसिद्धान्वा ? यदि सिद्धांश्चोदयेदत एवाऽर्थोत्तरभावः । अथाऽसिद्धांश्चोदयति, कथमत्रांतर्भावश्चोदयते ? न हि खरविपाणादीनामंतर्भावश्चोदनार्हः ।

अनेकांताच्च ॥ ५ ॥ चोदनानुपपत्तिरिति वर्तते । कथं ? द्रव्यार्थिकपर्यायार्थिकयोगुणप्रधानभावेनाऽर्पणानर्पणाभेदाजीवाजीवयोरस्त्रवादीनां स्यादंतर्भावः स्यादंतर्भावः । पर्यायार्थिकगुणभावे, द्रव्यार्थिकप्राधान्यात्, आस्त्रवादिप्रतिनियतपर्यायार्थानर्पणादनदिपारिणामिकंचेतन्याचैतन्यादिद्रव्यार्थार्पणादास्त्रवादीनां स्याज्जीवेऽजीवे वांतर्भावः । तथा द्रव्यार्थिकगुणभावे पर्यायार्थिकप्रधान्यादास्त्रवादिप्रतिनियतपर्यायार्थार्पणादनादिपारिणामिकंचेतन्याचैतन्यादिद्रव्यार्थाऽनर्पणादास्त्रवादीनां जीवाजीवयोः स्यादंतर्भावः । तदपेक्षया स्यादुपदेशोऽर्थवान् ।

तेषां निर्वचनलक्षणक्रमहेत्वभिधानं ॥ ६ ॥ तेषां जीवादीनां पृथगुपदेशे प्रयोजनमुक्तं । इदानीं निर्वचनलक्षणक्रमहेत्वभिधानं कर्तव्यं । तदुच्यते—

त्रिकालविषयजीवनानुभवनाजीवः ॥ ७ ॥ दशसु प्राणेषु यथोपात्तप्राणपर्यायेण त्रिषु कालेषु जीवनानुभवनाजीवस्य जीवाजीविष्यतीति वा जीवः । तथा सति, सिद्धानामपि जीवत्वं सिद्धं जीवितपूर्वत्वात् । संप्रति न जीवंति सिद्धाः भूतपूर्वगत्या जीवत्वमेपां, इत्यौपचारिकत्वं स्यात्, मुख्यं चेष्ट्यते । नैष दोषः । भावप्राणज्ञानदर्शनानुभवनात्संप्रतिकमपि जीवत्वमस्ति । अथवा रूढिशब्दोऽयं । रूढौ च क्रिया व्युत्पत्त्यर्थेवेति कादाचित्कं जीवनमपेक्ष्य सर्वदा वर्तते, गोशब्दवत् ॥

तद्विपर्ययोऽजीवः ॥ ८ ॥ यस्य जीवनमुक्तलक्षणं नास्त्यसौ तद्विपर्ययादजीव इत्युच्यते ॥

आस्त्रवत्यनेनाऽऽस्त्रवणमात्रं वाऽऽस्त्रवः ॥ ९ ॥ येन कर्मास्त्रवति यद्वास्त्रवणमात्रमास्त्रवः ॥

बध्यतेऽनेन बंधनमात्रं वा बंधः ॥ १० ॥ बध्यते येनऽस्वतंत्रीक्रियते येन अस्वतंत्रीकरणमात्रं वा बंधः ॥

संत्रियतेऽनेन संवरणमात्रं वा संवरः ॥ ११ ॥ येन संत्रियते येन संरुध्यते संरोधनमात्रं वा संवरः ॥

निर्जीयते यया निर्जरणमात्रं वा निर्जरः ॥ १२ ॥ निर्जीयते निरस्यते यया निरसनमात्रं वा निर्जरः ॥

मोक्षयते येन मोक्षणमात्रं वा मोक्षः ॥ १३ ॥ मोक्षयतेऽस्यते येनाऽसनमात्रं वा मोक्षः । एतेषामितरेतरयोगे द्वन्द्वः । उक्तं निर्वचनमिदानीं लक्षणमुच्यते—

चेतनास्वभावत्वात्तद्विकल्पलक्षणो जीवः ॥ १४ ॥ जीवस्वभावश्चेतना, यत इतरेभ्यो द्रव्येभ्यो भिद्यते । तद्विकल्पा ज्ञानादयः, यत्सन्निधानादात्मा ज्ञाता दृष्टा कर्ता भोक्ता च भवति तल्लक्षणो जीवः ।

तद्विपरीतत्वादजीवस्तदभावलक्षणः ॥ १५ ॥ तद्विपरीतत्वादचेतनस्वभावत्वाज्ज्ञानादीनामभावा यस्य लक्षणं सोऽजीवः । कथमभावां निरुपाख्यो वस्तुनो लक्षणं भवति । अभावोऽपि वस्तुधर्मो हेत्वंगत्वादेर्भाववत् । अतोऽसौ लक्षणं युज्यते । स हि यदि वस्तुनो लक्षणं न स्यात्सर्वशंकरः स्यात्, यद्येवं वनस्पत्यादीनामजीवत्वं प्राप्नोति तदभावात्, ज्ञानादीनां हि प्रवृत्तित उपलब्धिर्न च तेषां तत्पूर्विका प्रवृत्तिरस्ति हिताहितप्राप्तिपरिवर्जनाभावात् । उक्तं च—

बुद्धिपूर्वा क्रियां दृष्ट्वा स्वदेहेऽन्यत्र तदग्रहात् ।

मन्यते बुद्धिसद्भावं सा न येषु न तेषु धीरिति ॥

नैष दोषः तेषामपि ज्ञानादयः सन्ति, सर्वज्ञप्रत्यक्षाः, इतरेषामागमगम्याः । आहारलाभालाभयोः पुष्टिभ्लान्यादिदर्शनेन युक्तिगम्याश्च । अंडगर्भस्थमूर्च्छितादिषु सत्यपि जीवत्वं, तत्पूर्वकप्रवृत्त्यभावाद्देतुव्यभिचारः ।

पुण्यपापगमद्वारलक्षण आस्रवः ॥ १६ ॥ पुण्यपापलक्षणस्य कर्मण आगमद्वारमास्रव इत्युच्यते । आस्रव इवास्रवः क उपमार्थः, यथा महोदधेः सलिलमापगामुगैरहरहरापूर्यते । तथा मिथ्यादर्शनादिद्वारानुप्रविष्टैः कर्मभिरनिशमात्मा समापूर्यते इति मिथ्यादर्शनादिद्वारमास्रवः ।

आत्मकर्मणोरन्योन्यप्रदेशानुप्रवेशलक्षणो बंधः ॥ १७ ॥ मिथ्यादर्शनादिप्रत्ययोऽपनीतानां कर्मप्रदेशानामात्मप्रदेशानां च परस्परानुप्रवेशलक्षणो बंधः । बंध इव बंधः क उपमार्थः, यथा निगडादिद्रव्यबंधनवद्भो देवदत्तोऽस्वतंत्रत्वाद्भिप्रेतदेशगमनाद्यभावादतिदुःखी भवति । तथात्मा कर्मबंधनवद्भः, पारतंत्र्याच्छरीरमानसदुःखाम्यर्दितो भवति ॥

आस्रवनिरोधलक्षणः संवरः ॥ १८ ॥ पूर्वोक्तनामास्रवद्वाराणां शुभपरिणामवशान्निरोधः संवरः । संवर इव संवरः, क उपमार्थः, यथा सुगुप्तमुसंवृतद्वारकपाटे पुरं सुरक्षितं दूरासदमरातिभिर्मवति । तथा सुगुप्तिसमितिधर्मानुपेक्षापरीपहजयचारिण्मात्मनः सुसंवृतैर्द्रियकपाययोगस्याभिनिवर्तकर्मगमद्वारसंवरणात्संवरः ।

एकदेशकर्मसंक्षयलक्षणा निर्जरा ॥ १९ ॥ उपात्तस्य कर्मणस्तपोविशेषसन्निधाने सत्येकदेशसंक्षयलक्षणा निर्जरा । निर्जेव निर्जरा क उपमार्थः, यथा मंत्रोपयवलाग्निर्जीर्णवीर्यविपाकं विषं न दोषप्रदं । तथा सविपाकाऽविपाकनिर्जराप्रत्ययतपोविशेषेण निर्जीर्णरसं कर्म न संसारफलप्रदं ॥

कृत्स्नकर्मवियोगलक्षणो मोक्षः ॥ २० ॥ सम्यग्दर्शनादिहेतुप्रयोगप्रकर्षे सति कृत्स्नस्य कर्मणश्चतुर्विधबंधवियोगो मोक्षः । मोक्ष इव मोक्षः क उपमार्थः, यथा निगडादिद्रव्यमोक्षात्सति स्वातंत्र्येऽभिप्रेतप्रदेशगमनादेः पुमान् सुखी भवति । तथा कृत्स्नकर्मवियोगे सति स्वाधीनात्यंतिकज्ञानदर्शनानुपमसुखमात्माऽनुभवति । लक्षणमुक्तमिदानीं क्रमहेतुरुच्यते—

तादर्थ्यात्परिस्पंदस्यादौ जीवग्रहणं ॥ २१ ॥ योयं मोक्षमार्गतत्त्वाविष्करणपरिस्पंदः स आत्मार्थः, तस्य मोक्षपर्यायपरिणामात् यो वा जीवाद्युपदेशपरिस्पंदः स आत्मार्थः, तस्योपयोगस्याभाव्ये सति ग्रहकत्वात्, अत आदौ जीवग्रहणं ।

तदनुग्रहार्थत्वात्तदनंतरमजीवाभिधानं ॥ २२ ॥ यतः शरीरवाङ्मनःप्राणाफानादिनोपकारेणाऽजीव आत्मानमनुगृह्णाति । अतस्तदनंतरमजीवाभिधानं ।

तदुभयाधीनत्वात्तत्समीपे, आस्रवग्रहणं ॥ २३ ॥ यत आत्मकर्मणोः परस्पराश्लेषे सत्यास्रव

प्रसिद्धिर्भवति । अतस्तत्समीपे आस्रवग्रहणं ।

तत्पूर्वकत्वाद्बन्धस्य ततः परं बन्धवचनं ॥ २४ ॥ यत आस्रवपूर्वको बन्धस्ततः परं वचनं तस्य क्रियते ।

संवृतस्य बंधाभावात्तत्प्रत्यनीकप्रतिपत्त्यर्थं संवरवचनं ॥ २५ ॥ यतः संवृतस्यात्मनो बंधो नास्ति ततस्तत्प्रत्यनीकप्रतिपत्त्यर्थं तदनन्तरं संवरवचनं ।

संवरे सति निर्जरोपपत्तेस्तदनन्तरे निर्जरावचनं ॥ २६ ॥ यतः संवरपूर्विका निर्जरा ततस्तदंतिके निर्जरावचनं ।

अंते प्राप्तवान्मोक्षस्यांते वचनं ॥ २७ ॥ निर्जीर्णेषु कर्मस्वन्ते मोक्षः प्राप्यत इत्यंते वचनं ॥

पुण्यपापपदार्थोपसंख्यानमिति चेन्नाऽऽस्रवे बंधे वांस्तर्भावात् ॥ २८ ॥ स्यादेतत्पुण्यपाप-
पदार्थयोरुपसंख्यानं कर्तव्यं, अन्येष्वुक्तत्वादिति । तन्न किं कारणं ? आस्रवे बंधे वांस्तर्भावात्, यत आस्रवो
बंधश्च पुण्यपापात्मकः ।

तत्त्वशब्दस्य भाववाचित्वाज्जीवादिभिः सामानाधिकरण्याऽनुपपत्तिः ॥ २९ ॥ तत्त्व-
शब्दो भाववाचीति व्याख्यातमेतत् । अतस्तस्य जीवादिभिर्द्रव्यवचनैः सामानाधिकरण्यं नोपपद्यते ।

न वाऽव्यतिरेकात्तद्भावासिद्धेः ॥ ३० ॥ न वा एष दोषः, किं कारणं ? अव्यतिरेकात्तद्भावासिद्धेः ।
न हि द्रव्यादव्यतिरिक्तो भावोस्ति अतस्तद्भावेनाऽध्यारोप्यते । यथा ज्ञानमेवात्मेति ।

यदि तद्भावोऽध्यारोप्यते तल्लिगसंख्यानुवृत्तिः प्राप्नोति—

तल्लिगसंख्यानुवृत्तौ चोक्तं ॥ ३१ ॥ किमुक्तं नोपात्तव्यक्तिवचनत्वादिति ॥

इति तत्त्वाध्यायार्तिके व्याख्यानालंकारे प्रथमेऽध्याये चतुर्थमाह्निकं ॥ ४ ॥

एवं संज्ञास्यालक्षण्यादिभिरुद्दिष्टानां जीवादीनां संव्यवहारविशेषव्यभिचारनिवृत्त्यर्थमाह—

नामस्थापनाद्रव्यभावतस्तन्यासः ॥ ५ ॥

नीयते गम्यतेऽनेनार्थः, नमति वाऽर्थमभिमुखीकरोतीति नाम । स्थाप्यते प्रतिनिधीयतेसाविति स्था-
पना । द्रोष्यते गम्यते गुणैर्द्रोष्यति गमिष्यति गुणानिति वा द्रव्यं । भवनं भवतीति वा भावः । नामादी-
नामितरतरयोगलक्षणो द्वंद्वः । नामस्थापनाद्रव्यभावेर्नामस्थापनाद्रव्यभावत आद्यादित्वात्, दृष्यतेऽन्यतोपीति
वा तसिः । न्यसनं न्यसत इति वा न्यासो निक्षेप इत्यर्थस्तेषां न्यासस्तन्यासः । एतेषां नामादीनां किं
लक्षणमित्यत्रोच्यते—

निमित्तांतरानपेक्षं संज्ञाकर्म नाम ॥ १ ॥ निमित्तादन्यन्निमित्तांतरं तदनपेक्ष्य क्रियमाणा संज्ञा
नामेत्युच्यते । यथा परमैश्वर्यलक्षणेदनक्रियानिमित्तांतरानपेक्षं कस्यचिर्दिद्र इति नाम । तथा जीवनक्रिया
नपेक्षं श्रद्धानक्रियानपेक्षं वा कस्यचिज्जीवः सम्यग्दर्शनमिति वा नाम ।

सोऽयमित्यभिसंबंधत्वेनाऽन्यस्य व्यवस्थापनामात्रं स्थापना ॥ २ ॥ यथा परमैश्वर्यलक्ष-
णो यः शचीपतिरिन्द्रः, सोऽयमित्यन्यवस्तुप्रतिनिधीयमानं स्थापना भवति । एवं जीव इति वा सम्यग्दर्शन
मित्यक्षनिक्षेपादिषु सोऽयमिति व्यवस्थापनामात्रं स्थापना ।

अनागतपरिणामविशेषं प्रति गृहीताभिमुख्यं द्रव्यं ॥ ३ ॥ यद्वाविपरिणामप्राप्तिं प्रति
योग्यतामादधानं तद्रव्यमित्युच्यते ।

अतद्भवं वा ॥ ४ ॥ अथवाऽतद्भावं वा द्रव्यमित्युच्यते । यथेन्द्रार्थमानीतं काष्ठमिद्रप्रति-
मापर्यायप्राप्तिं प्रत्यभिमुखमिद्र इत्युच्यते । तथा जीवसम्यग्दर्शनपर्यायप्राप्तिं प्रति गृहीताभिमुखं
द्रव्यजीवो द्रव्यसम्यग्दर्शनमिति चोच्यते । युक्तं तावत् सम्यग्दर्शनप्राप्तिं प्रति गृहीताभिमुखमिति ।
अतत्परिणामस्य जीवस्यासंभवात्, इदंत्वयुक्तं जीवनपर्यायप्राप्तिं प्रति गृहीताभिमुखमिति, कुतः सदा तत्परि-
णामो यदि न स्यात्प्रागजीवः प्राप्नोति ? नैष दोषः मनुष्यजीवादिविशेषोपेक्षया स व्यपदेशो वेदितव्यः ।

तद्द्विविधमागमनोआगमभेदात् ॥ ५ ॥ तदेतद्द्रव्यं द्विविधं, कुतः ? आगमनोआगमभेदात् ।
आगमद्रव्यजीवः नोआगमद्रव्यजीवः । आगमद्रव्यसम्यग्दर्शनं नोआगमद्रव्यसम्यग्दर्शनमिति च ।

अनुपयुक्तः प्राभृतज्ञायात्मागमः ॥ ६ ॥ अनुपयुक्तः प्राभृतज्ञायागमद्रव्यमित्युच्यते ।

इतरत् त्रिविधं ज्ञायकशरीरभावितद्रव्यतिरिक्तभेदात् ॥ ७ ॥ इतरन्नोआगमद्रव्यं त्रैवि-
ध्यमास्कंदति, कुतः ? ज्ञायकशरीरभावितद्रव्यतिरिक्तभेदात् । ज्ञातुर्यच्छरीरं त्रिकालगोचरं तज्ज्ञायकशरीरं ।
जीवनसम्यग्दर्शनपरिणामप्राप्तिं प्रत्यभिमुखं द्रव्यं भावीत्युच्यते । तद्रव्यतिरिक्तं कर्मनोकर्मविकल्पं ।

वर्तमानतत्पर्यायोपलक्षितं द्रव्यं भावः ॥ ८ ॥ वर्तमानेन तेन तेन जीवनसम्यग्दर्शनपर्या-
येणोपलक्षितं द्रव्यं भावजीवो भावसम्यग्दर्शनमिति चोच्यते । यथेन्द्रनामकर्मोदयापादितेन क्रियापर्या-
यपरिणत आत्मा भावेन्द्रः ।

स द्विविधः पूर्ववत् ॥ ९ ॥ स एष भावो द्विविधो वेदितव्यः पूर्ववदागमनोआगमभेदात् ॥

तत्प्राभृतविषयोपयोगाविष्ट आत्मागमः ॥ १० ॥ जीवादिप्राभृतविषयेणोपयोगेनाविष्ट आ-
त्मागमतो भावजीवो भावसम्यग्दर्शनमिति चोच्यते ।

जीवनादिपर्यायाविष्टोऽन्यः ॥ ११ ॥ जीवनादिपर्यायेणाऽऽविष्ट आत्माऽन्यो नोआगमतो भाव
इत्युच्यते ।

नामस्थापनयोरेकत्वं संज्ञाकर्माऽविशेषादिति चेन्नादरानुग्रहाकांक्षित्वात्स्थापनायां ॥ १२ ॥
स्यान्मतं, नामस्थापनयोरेकत्वं, कुतः संज्ञाकर्माविशेषात् । यतो नाम्नि स्थापनायां च संज्ञाकरणं समानं, नह्य-
कृते नाम्नि स्थाप्यते इति ? तच्च न कुत ? आदरानुग्रहाकांक्षित्वात् स्थापनायां । यथाऽर्हदिन्द्रस्केदेश्वरादिप्रतिमा
स्वादरानुग्रहाकांक्षित्वं जनस्य, न तथा परिभाषिते वर्तते ततोऽन्यत्वमनयोः ।

द्रव्यभावयोरेकत्वमव्यतिरेकादिति चेन्न कथंचित्संज्ञास्वालक्षण्यादिभेदात्तद्भेदसिद्धिः ॥ १३ ॥

स्यादारंका द्रव्यभावयोस्तर्ह्येकत्वं प्रसज्यते कुतस्तद्रव्यतिरेकात्, नहि द्रव्यव्यतिरेकेण भाव उप-
लभ्यते भावव्यतिरेकेण वा द्रव्यं, अतोऽनयोरेकत्वमिति । तच्च न कुतः ? संज्ञास्वालक्षण्यादिभेदात्तद्भेद-
सिद्धेः । इह ययोः संज्ञास्वालक्षण्यादिकृतो भेदस्तयोर्नान्वमुपलभ्यते तथा द्रव्यभावयोरपीति । कश्चिदाह-

द्रव्यस्यादौवचनं न्याय्यंतत्पूर्वकत्वाभामादीनां ॥ १४ ॥ द्रव्यस्यादौ वचनं न्याय्यं कुत-
स्तत्पूर्वकत्वाभामादीनां । सतो हि संज्ञिनो नामादिभिर्भवितव्यमिति, नैष दोषः ।

संव्यवहारहेतुत्वात्संज्ञायाः पूर्ववचनं ॥ १५ ॥ संव्यवहारहेतुत्वात्संज्ञायाः पूर्ववचनं क्रियते ।
सर्वो हि लोकसंव्यवहारः संज्ञापूर्वकस्तदात्मकत्वात्, तदनात्मकत्वे वस्तुव्यवहारविच्छेदः । तदात्मकत्वाच्च
स्तुतिनिर्दयोरंगद्वेषप्रवृत्तिः सिद्धा ।

ततः स्थापनावचनमाहितनामकस्य स्थापनोपपत्तेः ॥ १६ ॥ ततः परं स्थापना वि-
धीयते कुत ? आहितनामकस्य स्थापनोपपत्तेः । प्राहितनामकस्य सोयमिति किंचित्प्रतिनिधीयते ।

द्रव्यभावयोः पूर्वापरन्यासः पूर्वोत्तरकालवृत्तित्वात् ॥ १७ ॥ द्रव्यभावयोः पूर्वापरन्यासः

क्रियते, किं कारणं ? पूर्वोत्तरकालवृत्तित्वात् । पूर्वकालविषयं हि द्रव्यं । उत्तरकालभावी भाव इति ।

तत्त्वप्रत्यासत्तिप्रकर्षाऽप्रकर्षभेदाद्वा तत्कमः ॥ १८ ॥ अथवा तत्त्वप्रत्यासत्तेः प्रकर्षाप्रकर्षभेदात्तेषां नामादीनामुद्दिष्टः क्रमो वेदितव्यः । तत्त्वं भावः प्रधानं तदर्थानीतराणि, तत्र प्रत्यासत्तेस्तत्समीपं द्रव्यं प्रयुक्तं तद्भावापत्तेः । ततः पूर्वं स्थापनोपादानमतद्भावेऽपि तद्भावं प्रति प्रधानहेतुत्वात्ततः पूर्वं नामोपादानं भावं प्रति विप्रकृष्टत्वात् ।

नामादिचतुष्टयाभावो विरोधात् ॥ १९ ॥ अत्राह नामादिचतुष्टयस्याभावः, कुतो ? विरोधात् । एकस्य शब्दार्थस्य नामादिचतुष्टयं विरुध्यते । यथा नामिकं नामैव, न स्थापना । अथ नाम स्थापना इष्यते न नामेदं नाम । स्थापना, तर्हि नचेयं स्थापना नामेदं । अतो नामार्थ एको, विरोधान्न स्थापना । तथैकस्य जीवादिरर्थस्य सम्यग्दर्शनादेर्वा विरोधान्न नामाद्यभाव इति ।

न वा सर्वेषां संव्यवहारं प्रत्यविरोधात् ॥ २० ॥ न वैष दोषः, किं कारणं ? सर्वेषां संव्यवहारं प्रत्यविरोधात् । लोके हि सर्वैर्नामादिभिर्दिष्टः संव्यवहारः । इन्द्रो देवदत्त इति नाम । प्रतिमादिषु चैद्र इति स्थापना । इन्द्रार्थे च काष्ठे द्रव्ये इन्द्रसंव्यवहारः “इन्द्र आनीत” इति वचनात् । अनागतपरिणामे वार्थे द्रव्यसंव्यवहारो लोके दृष्टः, द्रव्यमयं माणवकः, आचार्यः श्रेष्ठी वैयाकरणो राजा वा भविष्यतीति व्यवहारदर्शनात् । शचीपतौ च भावे इन्द्र इति न च विरोधः । किं च-

अभिहितानवबोधात् ॥ २१ ॥ यथा नामैकं नामैवेष्यते न स्थापनेत्याचक्षणेन त्वयाऽभिहितानवबोधः प्रकटीक्रियते । यतो नैवमाचक्ष्महे नामैव स्थापनेति, किंत्वेकस्यार्थस्य नामस्थापना-द्रव्यभावैर्न्यासः इत्याचक्ष्महे ।

अनेकांताच्च ॥ २२ ॥ नैतदेकांतेन प्रतिजानीमहे नामैव स्थापना भवतीति । न वा स्थापना वा नाम भवति नेति च । कथं-

मनुष्यब्राह्मणवत् ॥ २३ ॥ यथा ब्राह्मणः स्यान्मनुष्यो ब्राह्मणस्य मनुष्यजात्यात्मकत्वात् । मनुष्यस्तु ब्राह्मणः स्यान्नवा, मनुष्यस्य ब्राह्मणजात्यादिपर्यायात्मकत्वदर्शनाच्च । तथा स्थापना स्यान्नामाऽकृतनाम्नः स्थापनानुपपत्तेः । नाम तु स्थापना स्यान्नवा, उभयथा दर्शनात् । तथा द्रव्यं स्याद्भावः भावद्रव्यार्थादेशात् । न भाव पर्यायार्थादेशाद्द्रव्यं । भावस्तु द्रव्यं स्यान्नवा, उभयथा दर्शनात् । किं च-

अतस्तत्सिद्धेः ॥ २४ ॥ यत एव नामादिचतुष्टयस्य विरोधं भवानाचष्टे अत एव नाभावः । कथमिह योयं सहानवस्थानलक्षणो विरोधो बध्यघातकवच्च सतामर्थानां भवति नाऽसता । काकोल्लक वच्छायातपवत् । न काकदंतखरविपाणयोर्विरोधाऽसत्त्वात् । किं च-

नामाद्यात्मकत्वानात्मकत्वे विरोधस्याऽविरोधकत्वात् ॥ २५ ॥ यो नामादिचतुष्टयस्य विरोधः स नामाद्यात्मको वा स्यान्न वा, उभयथा च विरोधाभावः । यदि नामाद्यात्मको नासौ विरोधको नामाद्यात्मवत् । अथ तदात्मकोऽपि विरोधो नामादीनां विरोधकः, नामाद्यात्मापि विरोधकः स्यात् । ततो नामादीनामभावाद्विरोध एव न स्यात् । अथ न नामाद्यात्मकः, एवमपि नामादीनां नासौ विरोधकोऽर्थोतरत्वात् । अर्थोतरभावेऽपि विरोधकत्वमिष्यते ? सर्वेषां पदार्थानां परस्परतो नित्यं विरोधः स्यात् । न चासावस्तीति । अतो विरोधाभावः ।

तादृगुण्याद्भावस्य प्राप्ताप्यमिति चेन्नेतरव्यवहारनिवृत्तेः ॥ २६ ॥ स्यादेतत्तादृगुण्याद्भाव एव प्रमाणं न नामादिः । स जीवनादिर्गुणो यस्य स तद्गुणः, तस्य भावस्तादृगुण्यं । अतो भाव एव प्रमाणं न नामादिस्तादृगुण्याभावादिति । तन्न किं कारणं ? इतरव्यवहारनिवृत्तेः । एवं हि सति नामाद्याश्रयो व्यवहारो निवर्तेत । स चास्ति । इत्यतो न भावस्यैव प्रमाण्यं ।

उपचारादिति चेन्न तद्गुणाभावात् ॥ २७ ॥ स्यादेतत्, यद्यपि भावस्यैव प्रमाण्यं तथापि

नामादिव्यवहारो न निवर्तते कुत ! उपचारात्, माणवके सिंहशब्दव्यवहारवदिति । तन्न किं कारणं ? तद्गुणाभावात् । युज्यते माणवके सिंहशब्दव्यवहारः क्रौर्यशौर्यादिगुणैकदेशयोगात् । इह तु नामादिषु जीवनादिगुणैकदेशो न कश्चिदप्यस्तीत्युपचाराभावाद् व्यवहारनिवृत्तिः स्यादेव ।

मुख्यसंप्रत्ययप्रसंगाच्च ॥ २८ ॥ यद्युपचारान्नामादिव्यवहारः स्यात्, “गौणमुख्ययोर्मुख्ये संप्रत्यय” इति मुख्यस्यैव संप्रत्ययः स्यान्न नामादीनां । यतस्त्वर्थप्रकरणादिविशेषलिङ्गाभावे सर्वत्र संप्रत्यय अविशिष्टः कृतसंगतेर्भवत्यतो न नामादिपूपचाराद्व्यवहारः ।

कृत्रिमाकृत्रिमयोः कृत्रिमे संप्रत्ययो भवतीति लोके ॥ २९ ॥ तद्यथा गोपालकमानय कटे-
जकमानयेति, यस्यैषा संज्ञा भवति स आनीयते । न यो गाः पालयति यो वा कटे जातः । एवमिहापि यस्यैषा जीवादिरिति संज्ञा कृता तस्यैव संप्रत्ययः स्यान्नैतरेषामिति । तन्न किं कारणं ? उभयगतिदर्शनात् । लोके ह्यर्थात्प्रकरणाद्वा कृत्रिमे संप्रत्ययः स्यात् अर्थोवाऽस्यैवं संज्ञके न भवति, प्रकृतं वा तत्र भवति इदमेवं संज्ञके न कर्तव्यमिति । अतश्चार्थात्प्रकरणाद्वा लोके संप्रत्ययो भवति । अंगहि भवान् प्राम्यं पांशुलं खुर यादकमकरणज्ञमागतं ब्रवीतु—गोपालकमानय कटेजकमानयेति उभयगतिस्तस्य भविष्यति । किंच—

अनेकांतात् ॥ ३० ॥ नायमेकांतः कृत्रिममेवेदं, न कृत्रिममेवेति किं तर्हि ? अनेकांतो नाम सामान्यापेक्षया स्यादकृत्रिमं विशेषोपेक्षया कृत्रिमं । एवं स्थापनादयश्चेति । ततः किं “कृत्रिमाकृत्रिमयोः कृत्रिमे संप्रत्यय” इत्यस्याभावः । किंच—

नयद्वयविषयत्वात् ॥ ३१ ॥ द्वौ नयौ द्रव्यार्थिकः पर्यायार्थिकश्च । तयोर्विषयो नामादिन्यासस्तत्र नामस्थापनाद्रव्याणि, प्राच्यस्य, सामान्यात्मकत्वात् । पाश्चात्यस्य भावः, परिणतिप्रधानत्वात् । ततः किं “गौण मुख्ययोर्मुख्ये संप्रत्ययः” “कृत्रिमाकृत्रिमयोः कृत्रिमे संप्रत्यय” इति च न भवति, प्रतिविषयं नयभेदात् ।

द्रव्यार्थिकपर्यायार्थिकांतीर्भावान्नामादीनां तयोश्च नयशब्दाभिधेयत्वात्पौनरुक्तप्रसंगः ३२
यतो नामस्थापनाद्रव्याणि द्रव्यार्थिकस्य भावः पर्यायार्थिकस्येत्युक्तं । ततो नामादीनां नयांतर्भावान्नयविकल्पानां च वक्ष्यमाणत्वात्पौनरुक्तं प्राप्नोति ।

न वा विनेयमतिभेदाधीनत्वाद् व्यादिनयविकल्पनिरूपणस्य ॥ ३३ ॥ न वा एष दोषः, किं कारणं ? विनेयमतिभेदाधीनत्वाद् क्ख्मादिनयविकल्पनिरूपणस्य । ये मुमंभसो विनेयास्तेषां द्वाभ्यामेव द्रव्यार्थिकपर्यायार्थिकाभ्यां सर्वनयवक्तव्यार्थप्रतिपत्तिस्तदंतर्भावात् । यत्त्वतो मंदमेधसस्तेषां व्यादिनयविकल्पनिरूपणमतो विशेषोपपत्तेर्नामादीनामपुनरुक्तं ।

तच्छब्दाऽग्रहणं प्रकृतत्वात् ॥ ३४ ॥ सम्यग्दर्शनादित्रयस्य प्रकृतत्वादेव नामादिन्यासाभिसंबंधः । ततस्तच्छब्दस्य ग्रहणमनर्थकं ?

प्रत्यासन्नत्वाज्जीवादिषु प्रसंग इति चेन्न सम्यग्दर्शनविषयत्वात् ॥ ३५ ॥ स्यादेतच्छब्दादिना प्रत्यासन्ना जीवादयस्तेषामेव न्यासाभिसंबंधो भवेन्न सम्यग्दर्शनादीनां, कुतः ? “अनंतरस्य विधिर्वाभवति प्रतिषेधोवेति” । तन्न किं कारणं ? सम्यग्दर्शनविषयत्वात् सम्यग्दर्शनादित्रयस्य प्राधान्येनोपदेशस्तदर्थत्वाच्छास्त्रारंभस्य । सम्यग्दर्शनादिविषयत्वेन तु जीवादीनां गुणभूतत्वेनोपदेशः । अतस्तच्छब्दादृतेपि सम्यग्दर्शनादित्रयस्य प्राधान्यान्नामादिन्यासेनाभिसंबंधो युक्तः ।

निश्शेषातिदिष्टत्वाच्च ॥ ३६ ॥ जीवादयः सम्यग्दर्शनविषयत्वेन विशेषेणातिदिष्टाः, प्रकृतं सम्यग्दर्शनादित्रयं न बाधियते “विशेषातिदिष्टाः प्रकृतं न बाधत” इति ।

सर्वभावाधिगमार्थं तु ॥ ३७ ॥ सर्वेषां भावानां जीवाजीवादीनामप्रधानानां प्रधानानां च सम्यग्दर्शनादीनामधिगमार्थं तर्हि तच्छब्दग्रहणं । इतरथा हि प्रधानाभिसंबंध एव स्यात् । एवमजीवादिषु

ज्ञानचारित्रयोश्च नामादिन्यासविकल्पो योजयितव्यः ।

अधिकृतानामेव सम्यग्दर्शनादिजीवादीनां पदार्थानां अभिधानाभिधेयसंव्यवहाराऽव्यभिचाराय नामादिभिर्निक्षिप्तानां तत्त्वाधिगमहेतुर्वक्तव्य इत्यत आह-

प्रमाणनयैरधिगमः ॥ ६ ॥

प्रमाणे च नयाश्च प्रमाणनयास्तैरधिगमो भवति सम्यग्दर्शनादीनां जीवादीनां । प्रमाणनया वक्ष्यमाणलक्षणाः । ननु च नयशब्दस्याल्पाक्षरत्वात्पूर्वनिपातेन भवितव्यं ?

अभ्यर्हितत्वात्प्रमाणशब्दस्य पूर्वनिपातः ॥ १ ॥ “अभ्यर्हितं पूर्वं निपततीति” प्रमाणशब्दस्य पूर्वनिपातो वेदितव्यः । कथमभ्यर्हितत्वं ?

प्रमाणप्रकाशितेष्वर्थेषु नयप्रवृत्तेर्व्यवहारहेतुत्वादभ्यर्हः ॥ २ ॥ यतः प्रमाणप्रकाशितेष्वर्थेषु नयप्रवृत्तिर्व्यवहारहेतुर्भवति नान्येष्वतोऽस्याभ्यर्हितत्वं ।

समुदायाऽवयवविषयत्वाद्वा ॥ ३ ॥ अथवा समुदायविषयं प्रमाणमवयवविषया नया इति प्रमाणस्याभ्यर्हितत्वं ॥ तथाचोक्तं-“सकलादेशः प्रमाणाधीनो विकलादेशो नयाधीन” इति ।

अधिगमहेतुर्द्विविधः स्वाधिगमहेतुः पराधिगमहेतुश्च, स्वाधिगमहेतुर्ज्ञानात्मकः प्रमाणनयविकल्पः, पराधिगमहेतुर्वचनात्मकस्तेन श्रुताख्येन प्रमाणेन स्याद्वादनयसंस्कृतेन प्रति पर्यायं सप्तभंगीमंतो जीवादयः पदार्था अधिगमयितव्याः ॥ ४ ॥ अत्राह केयं सप्तभंगी त्यत्रोच्यते ।

प्रश्नवशादेकस्मिन्वस्तुन्यविरोधेन विधिप्रतिषेधविकल्पना सप्तभंगी ॥ ५ ॥ एकस्मिन्वस्तुन्यविरोधेन प्रश्नवशाद् दृष्टेनेष्टेन च प्रमाणेनाऽविरुद्धा विधिप्रतिषेधकल्पना सप्तभंगी विज्ञेया । तद्यथा-स्याद् घटः (१) स्यादघटः (२) स्यादूघटश्चाऽघटश्च (३) स्यादवक्तव्यः (४) स्यादूघटश्चाऽवक्तव्यश्च (५) स्यादघटश्चावक्तव्यश्च (६) स्यादूघटश्चाऽघटश्चाऽवक्तव्यश्च (७) इत्यर्पितानर्पितनयसिद्धेर्निरूपयितव्या । तत्र स्वात्मना स्यादूघटः । परात्मना स्यादघटः । को वा घटस्य स्वात्मा ? को वा परात्मा ? । घटबुद्ध्यभिधानप्रवृत्तिलिङ्गः स्वात्मा । यत्र तयोरप्रवृत्तिः, स परात्मा पटादिः । स्वपरात्मापादानापोहनव्यवस्थापार्थं हि वस्तुनो वस्तुत्वं । यदि स्वस्मिन् पटद्यात्मव्यावृत्तिविपरणतिर्न स्यात्सर्वात्मना घट इति व्यपदिश्येत । अथ परात्मना व्यावृत्तावपि स्वात्मापादानविपरणतिर्न स्यात् खरविषाणवदवस्त्वेव स्यात् । अथवा नामस्थापनाद्रव्यभावेऽपि यो विवक्षितः स स्वात्मा । इतरः परात्मा । तत्र विवक्षितात्मना घटः, नेतरात्मना । यदीतरात्मनापि घटः स्यात्, विवक्षितात्मना वाऽघटः । नामादिव्यवहारोच्छेदः स्यात् । अथवा तत्र विवक्षितघटशब्दवाच्यसादृश्यसामान्यसंबन्धिषु कस्मिंश्चिद् घटविशेषे परिगृहीते प्रतिनियतो यः संस्थानादिः, स स्वात्मा । इतरः परात्मा । तत्र प्रतिनियतेन रूपेण घटः, नेतरेण । यदीतरात्मकः स्यात्, एकघटमात्रप्रसंगः । सामान्याश्च यो व्यवहारो विनश्येत् । अथवा तस्मिन्नेव घटविशेषे कालांतरावस्थायिनि पूर्वोत्तरकुशूलांतकपालाद्यवस्थानकलापः परात्मा । तदंतरालवर्ती स्वात्मा । स तेनैव घटः, तत्कर्मगुणव्यपदेशदर्शनात् । नेतरात्मना । यदि हि कुशूलांतकपालाद्यात्मनापि घटः स्यात् । घटावस्थायामपि तद्रूपलब्धिर्भवेत् । तद्रूपलब्धिर्विनाशार्थं पुरुषप्रयत्नफलाभावश्चानुपज्येत । अथांतरालवर्तिपर्यायात्मनाप्यघटः स्याद्, घटकृत्यं फलं नोपलभ्येत । अथवा प्रतिक्षणं द्रव्यपरिणामोपचयापचयभेदादर्थीतरोपपत्तेः ऋजुसूत्रनयापेक्षया प्रत्युत्पन्नघटस्वभावः स्वात्मा । घटपर्याय एवातीतोऽनागतश्च परात्मा । तेन प्रत्युत्पन्नस्वभावेन सता स घटः, नेतरेणासता, तथोपलब्ध्यनुपलब्धिसद्भावाद् । इतरथा हि प्रत्युत्पन्नघटदीतानागतात्मनापि घटत्वे, एकसमयमात्रमेव सर्वं स्यात् । अतीतानागतवद्वा प्रत्युत्पन्नाभावे घटाश्रयव्यवहाराभाव आपद्यते, विनष्टानुत्पन्नघटव्यवहाराभाववत् । अथवा

तस्मिन् प्रत्युत्पन्नविषये रूपादिसमुदये परस्पोपकारवर्तिनि पृथुबुधाद्याकारः स्वात्मा । इतरः परात्मा । तेन पृथुबुधाद्याकारेण स घटोस्ति । नेतरेण । घटव्यवहारस्य तद्भावे भावात्तदभावेऽभावात् । यदि हि पृथुबुधाद्यात्मनापि घटो न स्यात्स एव न स्यात् । अथेतरात्मनापि घटः स्यात्तदाकारशून्येपि घटव्यवहारः प्राप्नुयात् । अथवा रूपादिसंनिवेशः संस्थानं । तत्र चक्षुषा घटो गृह्यते, इत्यस्मिन् व्यवहारे रूपमुखेन घटो गृह्यत इति, रूपं स्वात्मा । रसादिः परात्मा । स घटो रूपेणास्ति । नेतरेण रसादिना, प्रतिनियतकरणग्राह्यत्वात् । अथ हि चक्षुषा घटो गृह्यत इत्यत्र, रसादिरपि घट इति गृह्येत ! सर्वेषां रूपत्वप्रसंगः ? ततश्च करणांतरकल्पनाऽनर्थिका । यदि वा रसादिवद्रूपमपि घट इति न गृह्येत, चक्षुर्विषयताऽस्य न स्यात्, अथवा शब्दभेदे ध्रुवोर्ध्वभेद इति घटकुटादिशब्दानामप्यर्थभेदः । घटनाद् घटः कौटिल्याकुट इति तत्क्रियापरिणतिक्षण एव तस्य शब्दस्य वृत्तिर्युक्ता । तत्र घटनक्रियाविषयकर्तृभावः स्वात्मा । इतरः परात्मा । तत्राद्येन घटः । नेतरेण, तथार्थसमभिरहणात् । यदि च घटनक्रियापरणतिमुखेनाप्यघटः स्यात् । तद्व्यवहारनिवृत्तिः स्यात् । यदि चेतरेष्वपेक्षयापि घटः स्यात्, पटादिष्वपि तत्क्रियाविरहितेषु तच्छब्दवृत्तिः स्यात्, एकशब्दवाच्यत्वं वा वस्तुनः । अथवा घटशब्दप्रयोगानंतरमुत्पद्यमान उपयोगाकारः स्वात्मा, अहेयत्वादंतरंगत्वाच्च । बाह्यो घटाकारः परात्मा, तदभावेपि घटव्यवहारदर्शनात् । स घट उपयोगाकारेणास्ति । नान्येन । यदि उपयोगाकारात्मनाप्यघटः स्यात् वक्तृश्रोतृहेतुफलभूतोपयोगघटाकाराभावात्तदधीनो व्यवहारो विनाशमाप्नुयात् । इतरोऽसन्निहितोपि यदि घटः स्यात्पटादीनामपि स्याद् घटत्वप्रसंगः । अथवा चैतन्यशक्तेर्द्वावाकारौ ज्ञानाकारो ज्ञेयाकारश्च, अनुपयुक्तप्रतिविंबाकारादर्शतलवत् ज्ञानाकारः । प्रतिविंबाकारेण तद्वत्तत्त्वज्ज्ञेयाकारः । तत्र ज्ञेयाकारः स्वात्मा, तन्मूलत्वाद् घटव्यवहारस्य । ज्ञानाकारः परात्मा सर्वसाधारणत्वात् । स घटो ज्ञेयाकारेणास्ति । नान्यथा । यदि ज्ञेयाकारेणाप्यघटः स्यात्तदाश्रयेपि कतर्व्यतानिरासः स्यात् । अथ हि ज्ञानाकारेणापि घटः स्यात्पटादिज्ञानकालेपि तत्सन्निधानाद् घटव्यवहारवृत्तिः प्रसज्येत । उक्तैः प्रकारैरपि तदघटत्वमघटत्वं च परस्परतो न भिन्नं । यदि भिद्येत सामानाधिकरण्येन तदबुद्ध्यभिधानवृत्तिर्न स्याद् घटपटवत् । ततश्चेतरेतराविनाभावे उभयोरप्यभावात्तदाश्रयव्यवहारापह्नवः कृतः स्यात् । अतस्तदुभयात्मकोसौ क्रमेण तच्छब्दवाच्यतामास्कंदन् स्याद् घटश्चाघटश्चेत्युच्यते । यदि तदुभयात्मकं वस्तु घट इत्येवोच्येत, इतरात्मासंप्रहादतत्त्वमेव स्यात् । अथाघट एवेत्युच्यते घटात्मानुपादानादनृतमेव स्यान्न वस्तु तावदेवेति । नचान्यः शब्दस्तदुभयात्मावस्थतत्त्वाभिधायी विद्यतेऽतोसौ घटो वचनगोचरातीतत्वात्स्यादवक्तव्य इत्युच्यते । घटात्मापिणामुखेनोक्तावक्तव्यस्वरूपनिरूपणेन चादिश्यमानः स एवार्थ इति स्याद् घटश्चावक्तव्यश्च । निरूपिताऽघटभंगसंगेन प्रदर्शितावक्तव्यवर्त्मना चापदेश्यः स एवार्थ इति स्यादघटश्चावक्तव्यश्च । तदुभयाभिधानक्रमाक्रमार्पणावशादविभूततद्व्यपदेशः स एवार्थः स्याद् घटश्चाघटश्चावक्तव्यश्च भवति । एवमियं सप्तभंगी जीवादिषु सम्यग्दर्शनादिषु च द्रव्यार्थिकपर्यायार्थिकनयार्पणाभेदाद्योजयिव्या । तत्र द्रव्यार्थिकैकांतोऽनिश्चिततत्त्वः, अतत्तदेवेत्यवधारणादुन्मत्तवत् । पर्यायार्थिकैकांतोपि तथैवाऽतद्वस्तु तदेवेत्यवधारणादुन्मत्तवत्, स्याद्वादो निश्चितार्थोऽपेक्षितयाथातथ्यवस्तुवादिवादानुन्मत्तवचनवत् । अवक्तव्यैकांतोप्यसद्वादः स्ववचनविरोधात् सदा मौनवृत्तिकवत् । अमृषार्थः स्यादवक्तव्यवादो वक्तव्यावक्तव्यवादित्वात्सत्येतरवचनविशेषज्ञवादवत् ।

अनेकांते तदभावाद् व्याप्तिरिति चेन्न तत्रापि तदुपपत्तेः ॥ ६ ॥ स्यादेतदनेकांते सा विधिप्रतिषेधविकल्पना नास्ति । यदि स्याद्यदाऽनेकांतो न भवति, तदैकांतदोषानुसंगो भवेत् । अनवस्थाप्रसंगश्च । ततस्तत्रानेकांतत्वमेव, इति सा सप्तभंगी व्याप्तिमती न भवतीति । तत्र किं कारणं ? तत्रापि तदुपपत्तेः स्यादेकांतः स्यादनेकांतः स्यादुभयः स्यादवक्तव्यः स्यादेकांतश्चावक्तव्यश्च स्यादनेकांतश्चावक्तव्यश्च स्यादेकांतश्चानेकांतश्चावक्तव्यश्चेति । तत्कथमिति चेदुच्यते—

प्रमाणनयार्पणाभेदादेकांतो द्विविधः सम्यगेकांतो मिथ्यैकांत इति । अनेकांतो द्विविधः सम्यगनेकांतो मिथ्यानेकांत इति । तत्र सम्यगेकांतो हेतुविशेषसामर्थ्यपेक्षः प्रमाणप्ररूपितार्थिकदेशादेशः ।

एकात्मावधारणेन अन्याशेषनिराकरणप्रवणप्रणिधिमिथ्यैकांतः । एकत्र सप्रतिपक्षानेकधर्मस्वरूपनिरूपणो युक्तागमाभ्यामविरुद्धः सम्यगनेकांतः । तदतत्त्वभाववस्तुशून्यं परिकल्पितानेकात्मकं केवलं वाग्विज्ञानं मिथ्यानेकांतः । तत्र सम्यगेकांतो नय इत्युच्यते । सम्यगनेकांतः प्रमाणं । नयार्पणादेकांतो भवत्येकनिश्चयप्रवणत्वात् । प्रमाणार्पणादनेकांतो भवत्यनेकनिश्चयाधिकरणत्वात् । यद्यद्यनेकांतोऽनेकांत एव स्यान्नैकांतो भवेत्, एकांताभावात्तत्समूहात्मकस्य तस्याप्यभावः स्यात्, शाखाद्यभावे वृक्षाद्यभाववत् । तदविनाभावि विशेषनिराकरणादात्मलोपे सर्वलोपः स्यात् । एवमुत्तरे च भंगा योजयितव्या ।

छलमात्रमनेकांत इति चेन्न छललक्षणाभावात् ॥ ७ ॥ स्यान्मतं तदेवास्ति तदेव नास्ति, तदेव नित्यं, तदेवानित्यमिति चानेकांतरूपणं छलमात्रमिति । तन्न कुतः ? छललक्षणाभावात् । छलस्य हि लक्षणमुक्तं “ वचनविधातोऽर्थविकल्पोपपत्त्या छलमिति ” यथा नव कंवलोयमित्यविशेषाभिहितेऽर्थे वस्तुरभिप्रायादर्थांतरकल्पनं, नवास्य कंवला न चत्वार इति नवो वास्य कंवलो न पुराण इति नवकंवलः । न तथानेकांतवादः । यत उभयगुणप्रधानभावापादितापितानर्पितव्यवहारसिद्धिविशेषवललाभप्रापितयुक्तिपुष्कलार्थोऽनेकांतवादः ।

संशयहेतुरिति चेन्न विशेषलक्षणोपलब्धेः ॥ ८ ॥ स्यान्मतं संशयहेतुरनेकांतवादः, कथं ? एकत्राधारे विरोधिनेनेकस्यासंभवात् । आगमश्चैवं प्रवृत्तः—“ एकं द्रव्यमनंतपर्यायमिति ” । किमागमप्रामाण्यादस्ति वा नास्ति वा नित्यं वाऽनित्यं चेति ? । तच्च न कस्माद्विशेषलक्षणोपलब्धेः । इह सामान्यप्रत्यक्षाद्विशेषाप्रत्यक्षाद्विशेषस्थितेश्च संशयः । तद्यथा स्थाणुपुरुषोचिते देशे नातिप्रकाशाधिकारकलुषायां वेलायामूर्ध्वत्वमात्रं सारूप्यं पश्यतो वक्रकोटरविशेषवर्धेनिलयनादीन् स्थाणुगतान् विशेषान् । वस्त्रसंसयनशिरःकंदूयनशिखाबंधनादीन् पुरुषगतांश्चाऽनुपलभमानस्य तेषां च स्मरतः संशय उत्पद्यते । नच तद्वदनेकांतवादे विशेषानुपलब्धिर्यतः स्वपराद्यादेशवशीकृता विशेषा उक्ता व्यक्ताः प्रत्यर्थमुपलभ्यन्ते । ततो विशेषोपलब्धेर्न संशयहेतुरिति यदगदिष्म तत्सम्यग्विषमैष्म । एवमपि संशयः, कथमिदं तावदस्ति प्रष्टव्यः ? एषामस्तित्वादीनां धर्माणां साधकाः प्रतिनियता हेतवः संति न वा ! यदि न संति विप्रतिपन्नप्रतिपादनासंभवः अथ संत्येकत्र विरुद्धसाधनहेतुसन्निधाने सति भवितव्यं संशयनेत्युच्यते—

विरोधाभावात्संशयाभावः ॥ ९ ॥ यदि विरोधोऽभविष्यत्संशयोऽजनिष्यत् । नच विरोधो नयोपनीतानां धर्माणामस्ति कुतः—

अर्पणाभेदाद्विरोधः पितृपुत्रादिसंबंधवत् ॥ १० ॥ उक्तादर्पणाभेदादेकत्राऽविरोधेनावरोधो धर्माणां, पितृपुत्रादिसंबंधवत् । तद्यथा—एकस्य देवदत्तस्य जातिकुलरूपसंज्ञाव्यपदेशविशिष्टस्य पितापुत्रो भ्राता भागिनेय इत्येवं प्रकाराः संबंधा जन्यजनकत्वादिकव्यपदेशाभेदान्न विरुध्यन्ते । नह्येकोपेक्षया पितेति, शेषापेक्षयापि पिता भवति । शेषापेक्षया वा पुत्रादिव्यपदेशार्ह इत्युक्तापेक्षयापि पुत्रादिव्यपदेशभाक् न च पिता, पुत्रादिकृतं संबंधबहुत्वं देवदत्तस्यैकत्वे न विरुध्यते । तद्वदस्तित्वादयो न याति विरोधमेकत्र ।

सपक्षासपक्षापेक्षोपलक्षितसत्त्वासत्त्वादिभेदोपचितैकधर्मवद्वा ॥ ११ ॥ अथवा सपक्षासपक्षापेक्षयोपलक्षितानां सत्त्वासत्त्वादीनां भेदानामाधारेण पक्षधर्मैकेन तुल्यं सर्वद्रव्यं निरपेक्षयोर्ह्येकत्रवादिप्रतिवादिप्रयोगापेक्षया संशय उक्तः, इतरथा हि पक्षधर्मैपि संशयः कल्प्येत ।

एकस्य हेतोः साधकदूषकताविसंवादवद्वा ॥ १२ ॥ अथैवमुपपत्त्या विरोधे प्रतिपादितेपि मिथ्यादर्शनाभिनिवेशात्तत्त्वं न प्रतिपद्यते यस्तं प्रति सार्वलौकिकहेतुवादमाश्रित्योच्यते—इह स्वपक्षमर्यादानतिक्रमेण न्यायधर्ममनुपालयता वादिनाऽभिप्रेतप्रतिज्ञार्थसिद्धिमाशंसता हेत्वनुपदेशे सर्वाभिलषितार्थसिद्धिः प्रतिज्ञामात्रादेव माप्रापदिति । अतिप्रसंगदोषनिवृत्तये यो हेतुरुपदिश्यते स साधको दूषकश्च । स्वपक्षं साधयति परपक्षं दूषयति न तौ साधनदूषणार्थौ हेतोरन्यौ भवतः । नचानन्यत्वमस्तीति कृत्वा येन

साधकस्तेन दूषको येन वा दूषकस्तेन साधकः । न तयोः संकरो विरोधो वा । एवं सर्वार्थेषु विरोधदोषमनुहंति विसर्पत्यनेकांतप्रक्रियेति ।

सर्वप्रवाद्यविप्रतिपत्तेश्च ॥ १३ ॥ नात्र प्रतिवादिनो विसंवदंते, एकमनेकात्मकमिति । केचित्तावदाहुः—सत्त्वरजस्तमसां साम्यावस्था प्रधानमिति तेषां प्रसादलाघवशेषतापावरणसादनादिभिन्नस्वभावानां प्रधानात्मनां मिथश्च न विरोधः । अथ मन्येथाः न प्रधानं नामैकं गुणेभ्योऽर्थान्तरभूतमस्ति, किंतु त एव गुणाः साम्यमापन्नाः प्रधानाख्यां लभंत इति । यद्येवं भूमा प्रधानस्य स्यात्, स्यादेतत्तेषां समुदायः प्रधानमेकमिति । अत एवाविरोधः सिद्धः गुणानामवयवानां समुदायस्य च । अपरे मन्यंते—अनुवृत्तिविनिवृत्तिबुद्ध्यभिधानलक्षणः सामान्यविशेष इति । तेषां च सामान्यमेव विशेषः सामान्यविशेष इति । एकस्यात्मन उभयात्मकं न विरुध्यते ।

अपर आहुः—वर्णादिपरमाणुसमुदयोरूपपरमाणुरिति । तेषां काकूवडत्वादिभिन्नलक्षणानां रूपात्मनां मिथश्च न विरोधः । अथ मतं न परमाणुनामैकोस्ति बाह्यः, किन्तु विज्ञानमेव तदाकारपरिणतं परमाणुव्यपदेशार्हमित्युच्यते । अत्रापि ग्राहकविषयाभाससंवित्तिशक्तित्रयाकाराधिकरणस्यैकस्याभ्युपगमान्न विरोधः । किंच सर्वेषामेव तेषां पूर्वोत्तरकालभाव्यवस्थाविशेषार्पणाभेदादेकस्य कार्यकारणशक्तिसमन्वयो न विरोधस्यास्पदमित्यविरोधः सिद्धः ॥ एवं प्रमाणनयैरधिगतानां जीवादीनां पुनरप्यधिगमोपायांतरप्रदर्शनार्थमाह—

निर्देशस्वामित्वसाधनाधिकरणस्थितिविधानतः ॥ ७ ॥

के पुनरिमे निर्देशादयः ? निर्देशोऽर्थोत्मावधारणं । स्वामित्वमाधिपत्यं । साधनं कारणं । अधिकरणं प्रतिष्ठा । स्थितिः कालकृताव्यवस्था । विधानं प्रकारः । अधिगम इत्यनुवर्तत एतैरेतेभ्योवाऽधिगमः पूर्ववत्तसिः । केषामधिगमः ? जीवादीनां, सम्यग्दर्शनादीनां च । स तर्हि तथा निर्देशः कर्तव्यः ? न कर्तव्योऽर्थवशाद्विभक्तिपरिणामो भवति । तद्यथा—उच्चानि देवदत्तस्य गृहाण्यामंत्रयस्त्वेन देवदत्तमिति गम्यते । अथ किमर्थमादौ निर्देश उच्यते—

अवधृतार्थस्य धर्मविकल्पप्रतिपत्तेरादौ निर्देशवचनं ॥ १ ॥ स्वरूपेणावधृतस्यार्थस्य धर्मविकल्पप्रतिपत्तिर्भवति । अतोस्य निर्देशस्यादौ वचनं क्रियते ।

इतरेषां प्रश्रवशात्क्रमः ॥ २ ॥ इतरेषां स्वामित्वादीनां प्रश्रवशात्क्रमो वेदितव्यः । यद्येवं स एव तावदुच्यते को जीव इति ?

औपशमिकादिभावपर्यायो जीवः पर्यायादेशात् ॥ ३ ॥ वक्ष्यमाण औपशमिकादिभावपर्यायो जीव इत्युच्यते पर्यायादेशात् ।

द्रव्यार्थादेशान्नामादिः ॥ ४ ॥ जीव इत्युच्यते ।

तदुभयसंग्रहः प्रमाणं ॥ ५ ॥ तस्योभयस्य संग्रहः प्रमाणनिर्देश इत्युच्यते । कस्य, जीवः स्वामी ?

तत्परिणामस्य भेदादग्नैरौष्ण्यवत् ॥ ६ ॥ स परिणामो यस्य सोऽयं तत्परिणामस्तस्यासौ व्यपदिश्यते, कुतः ? कथंचिद्भेदात्परिणामपरिणामिनोर्भेदकल्पनासद्भावात् अग्नैरौष्ण्यवत् । तद्यथा—औष्ण्यात्मकस्याग्नेर्देहनपचनस्वेदनादिक्रियासामर्थ्यमौष्ण्यं भेदेनोच्यते ।

व्यवहारनयवशात्सर्वेषां ॥ ७ ॥ जीवादीनां सर्वेषां पदार्थानां व्यवहारनयवशाज्जीवः स्वामी । किंसाधनो जीवः ?

परिणामिकभावसाधनो निश्चयतः ॥ ८ ॥ योसौ जीवात्मपरिणामिकस्तत्साधनो जीवो निश्चयनयेन, तेन ह्यसावात्मानं सर्वकालं लभत इति ।

औपशमिकादिभावसाधनश्च व्यवहारात् ॥ ९ ॥ व्यवहारनयवशादौपशमिकादिभावसाधनश्चेति व्यपदिश्यते । च शब्देन शुक्रशोणिताहारादिसाधनश्च । किमधिकरणो जीवः ?

स्वप्रदेशाधिकरणो निश्चयतः ॥ १० ॥ योसौ स्वप्रदेशोऽसंख्यातस्वरूपः कर्मकृतशरीरपरिमाणानुविधायित्वेप्यपरिप्राप्तहीनाधिकभावस्तदधिकरणो जीवः स्वात्मप्रतिष्ठाकाशवत् ।

व्यवहारतः शरीराद्यधिष्ठानः ॥ ११ ॥ कर्मोपात्तं शरीरमेतच्चाधिकरणमात्मा व्यवहारनयवशादधितिष्ठतीत्युच्यते । किं स्थितिकोजीवः ?

स्थितिस्तस्य द्रव्यपर्यायापेक्षानाद्यवसाना समयादिका च ॥ १२ ॥ तस्य जीवस्य स्थितिर्द्रव्यपर्यायापेक्षा द्विधा कल्प्यते । द्रव्यापेक्षाऽनाद्यवसाना, जीवद्रव्यं हि चैतन्यजीवद्रव्योपयोगाऽसंख्येयप्रदेशादिसामान्यादेशात् प्रच्यवते सर्वकालमिति । पर्यायस्त्वन्यश्चान्यश्च भवति तदपेक्षा समयादिका कल्प्यते । किमस्य विधानं ?

नारकादिसंख्येयासंख्येयानंतप्रकारो जीवः ॥ १३ ॥ नारकादयः संख्येयाः असंख्येयाः अनंतप्रकारा भिद्यन्ते जीवस्य ।

तथेतरेषामागमाविरोधान्निर्देशादिवचनं ॥ १४ ॥ तेनैव प्रकारेणागमाविरोधेनेतरेषामजीवानां निर्देशादयो वक्तव्याः । तद्यथा—अजीवस्तावदशप्राणपर्यायरहितः, नामादिश्चाजीवात्मैव, अजीवस्य स्वामी जीवो वा भोक्तृत्वात् । पुद्गलानामणुत्वादिसाधनं भेदादि, तन्निमित्तं वा कालादि । धर्माधर्मकालाकाशानां गतिस्थितिवर्तनावगाहहेतुता परिणामिकी, अगुरुलघुगुणानुगृहीता, स्वात्मभूतसत्तासंबंधाजीवपुद्गला वा तदपेक्षत्वादगत्यादिहेतुताभिव्यक्तेः । स्वात्मैवाधिकरणं सर्वद्रव्याणां, स्वात्मव्यवस्थितत्वात्, आकाशं साधारणमसाधारणं च घटादिर्जलादीनां । स्थितिर्द्रव्यापेक्षानाद्यवसाना, पर्यायापेक्षा समयादिका । विधानं धर्मादित्रिकं प्रतिनियतानादिपरिणामिकद्रव्यार्थादेशादेकैकं पर्यायार्थिकनयादेशादनेकं । संख्येयासंख्येयानंतानां द्रव्याणां गतिस्थित्यवगाहानुपकारपर्यायादेशात्स्यादेकं स्यादनेकं स्यात्संख्येयं स्यादसंख्येयं स्यादनंतं । कालः संख्येयोऽसंख्येयोनंतश्च भवति परप्रत्ययात् । पुद्गलद्रव्यं रूपस्पर्शादि परिणामिकद्रव्यार्थादेशात्स्यादेकं प्रतिनियतैकानेकसंख्येयासंख्येयानंतप्रदेशपर्यायादेशात्स्यादनेकं स्यात्संख्येयं स्यादसंख्येयं स्यादनंतं । आश्रवनिर्देशः कायवाङ्मनःक्रियापरिणामो नामादिर्वा । जीवोस्य स्वामी, कर्म वा तन्निमित्तत्वात् । स्वात्मैव साधनं, शुद्धस्य तदभावात् । कर्म वा सति तस्मिन्प्रवृत्तेः । अधिकरणमात्मैव तत्र तत्फलदर्शनात् । कर्मणि कर्मकृते च कायादावुपचारतः । स्थितिर्वाङ्मनसाश्रवयोर्जघन्येनैकसमयः, उत्कर्षेणांतर्मुहूर्तः । कायाश्रवस्य जघन्येनांतर्मुहूर्तः, उत्कर्षेणानंतकालः । असंख्येयाः पुद्गलपरिवर्ताः । विधानं वाङ्मनसाश्रवयोश्चतुर्विकल्पसंख्यं, सत्यमृषोभयानुभयभेदात् । कायाश्रवः सप्तविधः औदारिकवैक्रियिकाहारकमिश्रकार्माणभेदात् । औदारिकौदारिकमिश्रकौ मनुष्यतिरश्चां । वैक्रियिकवैक्रियिकमिश्रकौ देवनारकाणां । आहारकाहारकमिश्रकौ संयतानामृद्धिप्राप्तानां । कर्मणकायाश्रवो विग्रहापन्नानां केवलानां चासमुद्गातगत्तानां । अथवा श्रवस्य प्रकारः शुभाशुभः । तत्र कायिको हिंसानृतस्तेयाब्रह्मादिषु प्रवृत्तिनिवृत्तिसंज्ञः । वाचिकः परुषाक्रोशपिशुनपरोपघातादिषु वचस्सु प्रवृत्तिनिवृत्तिसंज्ञः । मानसो मिथ्याश्रुतेर्ष्यासूयादिषु मनसः प्रवृत्तिनिवृत्तिसंज्ञः । बंधनिर्देशः जीवकर्मप्रदेशान्योन्यसंश्लेषो बंधः, नामादिर्वा । स जीवस्य तत्र तत्फलदर्शनात्, कर्मणश्च तस्य द्विष्टत्वात् । मिथ्यादर्शनाविरतिप्रमादकषाययोगा बंधस्य साधनं, तत्परिणतो वाऽऽत्मा । स्वामिसंबंधार्हमेव वस्त्वधिकरणं भवति, विवक्षातः कारकप्रवृत्तेः । स्थितिर्जघन्योत्कृष्टा च । तत्र जघन्या वेदनीयस्य द्वादशमुहूर्ता । नामगोत्रयोर्विंशतिः । शेषाणामंतर्मुहूर्ताः । उत्कृष्टा ज्ञानदर्शनावरणवेदनीयांतरायाणां त्रित्रात्सागरोपमकोटीकोव्यः । मोहनीयस्य सप्ततिः । नामगोत्रयोर्विंशतिः । त्रयस्त्रिंशत्सागरोपमाण्यायुषः । अथवा बंधसंताप-

पर्यायादेशात्स्यादनादिरनिधनश्चाभव्यानां । भव्यानां च केषांचियेऽनन्तेनापि कालेन न सेत्स्यंति । ज्ञानावरणादिकर्मोत्पादविनाशात्स्यात्सादि सनिधनः । विधानं, बंधः सामान्यादेशात्स्यादेकः द्विविधः शुभाशुभभेदात् । त्रिधा द्रव्यभावोभयविकल्पात् । चतुर्धा प्रकृतिस्थित्यनुभागप्रदेशभेदात् । पंचधा मिथ्यादर्शनादिहेतुभेदात् । षोढा नामस्थापनाद्रव्यक्षेत्रकालभावेः । सप्तधा तैरेव भावाधिकैः । अष्टधा ज्ञानावरणादिमूलप्रकृतिभेदात् । एवं संख्येया असंख्येया अनन्तविकल्पाश्च भवन्ति हेतुफलभेदात् । संवरनिर्देश आश्रवनिरोधः, नामादिर्वा जीवोस्य स्वामी, कर्म वा निरुध्यमानविषयत्वात् । निरोधस्य साधनं, गुतिसमितिधर्मादयः । स्वामिसंबंधार्हमेवाधिकरणमित्युक्तं । स्थितिर्जघन्येनान्तर्मुहूर्ता । उत्कृष्टा पूर्वकोटीदेशोना । विधानमेकादिरष्टोत्तरशतविधस्तत उत्तरश्च संख्येयादिविकल्पो निरोध्यनिरोधकभेदाद्भेदितव्यः । तत्राष्टोत्तरशतविध उच्यते तिस्रो गुणयः । पंच समितयः । धर्मो दशविधः अनुप्राशा द्वादशः । परीप्ता द्वाविंशतिः । तपो द्वादशविधं । प्रायश्चित्तं नवविधं । विनयश्चतुर्विधः । वैयाकृत्यं दशविधं । स्वाध्यायः पंचविधः । व्युत्सर्गो द्विविधः । धर्मध्यानं दशविधं । शुक्रध्यानं चतुर्विधमिति । निर्जरा निर्देशो यथाविपाकात्तपसो वा, उपभुक्तवैर्यं कर्म निर्जरा, नामादिर्वा, सा आत्मनः कर्मणो वा द्रव्यभावभेदात् । साधनं, तपो यथाकर्मविपाकश्च । अधिकरणमात्मा निर्जरात्मैव वा । विधानं, सामान्यादेका निर्जरा । द्विविधा यथाकालप्रक्रमिकभेदात् । अष्टधा मूलकर्मप्रकृतिभेदात् । एवं संख्येयसंख्येयानंतविकल्पा भवन्ति कर्मरसनिर्हरणभेदात् । मोक्षनिर्देशः कृत्स्नकर्मसंक्षयो मोक्षः, नामादिर्वा तस्य स्वामी परमात्मा मोक्षात्मैव वा । साधनं सम्यग्दर्शनज्ञानचारित्र्याणि । स्वामिसंबंधार्हमेवाधिकरणं तद्विषयत्वात् । स्थितिस्तस्य सादिरनिधना । विधानं, सामान्यादेकोमोक्षः । द्रव्यभावमोक्तव्यभेदादनेकः । सम्यग्दर्शननिर्देशः तत्त्वार्थश्रद्धानं सम्यग्दर्शनं । नामादिर्वा । तत्पुनरात्मनः स्वस्यैव वा । दर्शनमोहोपशमादिसाधनं, बाह्यं चोपदेशादि, स्वात्मा वा । स्वामिसंबंधभागेवाधिकरणं । स्थितिर्जघन्येनान्तर्मुहूर्ता उत्कर्षेण षट्पष्टिसागरोपमाणि सातिरेकाणि । अथवा सादि सनिधनमौपशमिकक्षायोपशमिकं, सायानिधनं क्षायिकं । विधानं सामान्यादेकं द्विधा निसर्गजाधिगजभेदात् । त्रिधौपशमिकक्षायिकक्षायोपशमिकविकल्पात् । एवं संख्येयानंतविकल्पं च भवत्यव्यवसानभेदात् । ज्ञाननिर्देशः, जीवादितत्त्वप्रकाशनं ज्ञानं । नामादिर्वा । तदात्मनः स्वाकारस्य वा । ज्ञानावरणादिकर्मक्षयोपशमादि साधनं । स्वाविर्भावशक्तिर्वा । अधिकरणमात्मा स्वाकारो वा तत्र प्रतिष्ठानात् । स्थितिः, सादिसनिधनं क्षायोपशमिकं ज्ञानं चतुर्विकल्पं । सायानिधनं क्षायिकं । विधानं सामान्यादेकं ज्ञानं । प्रत्यक्षपरोक्षभेदाद् द्विधा । द्रव्यगुणपर्यायविषयभेदात् त्रिधा । नामादिविकल्पाच्चतुर्धा । मत्यादिभेदात्पंचधा । इत्येवं संख्येयासंख्येयानंतविकल्पं च भवति ज्ञेयाकारपरिणतिभेदात् । चारित्रनिर्देशः, कर्मोदानकारणनिवृत्तिश्चारित्रं । नामादिर्वा । तत्पुनरात्मनः स्वरूपस्य वा । चारित्रमोहोपशमादि साधनं, स्वशक्तिर्वा । स्वामिसंबंधभागेवाधिकरणं । स्थितिर्जघन्येनान्तर्मुहूर्ता उत्कर्षेण पूर्वकोटीदेशोना । अथवा सादि सपर्यवसानं औपशमिकक्षायोपशमिकं सायपर्यवसानं क्षायिकं । शुद्धिव्यक्त्यपेक्षया सायानिधनं । विधानं सामान्यादेकं । द्विधा बाह्याभ्यंतरनिवृत्तिभेदात् । त्रिधौपशमिकक्षायिकक्षायोपशमिकविकल्पात् । चतुर्धा चतुर्थमभेदात् । पंचधा सामायिकादिविकल्पात् । इत्येवं संख्येयासंख्येयानंतविकल्पं च भवति परिणामभेदात् । किमेतैरेव जीवादीनामधिगमो भवति उतान्योप्यधिगमोपायोस्ति इति, परिपृष्टः, अस्तीत्याह-

सत्संख्याक्षेत्रस्पर्शनकालांतरभावाल्पबहुत्वैश्च ॥ ८ ॥

अधिगम इत्यनुवर्तते ।

प्रशंसादिषु सच्छब्दवृत्तेरिच्छातः सद्भावग्रहणं ॥ १ ॥ सच्छब्दः प्रशंसादिषु वर्तते तदर्थ्या-

प्रशंसायां तावत् “सत्पुरुषः सदधश्चेति” । कचिदस्तित्वे “सद्वटः सत्पट” इति । कचित्प्रतिज्ञायमाने “प्रव्रजितः सन् कथमनृतं ब्रूयात्, प्रव्रजित इति प्रतिज्ञायमान इत्यर्थः” । कचिदादरे “सत्कृत्यातिधीन् भोजयतीति” आदित्येत्यर्थः । तत्रेहेच्छातः सद्भावो गृह्यते ।

अव्यभिचारात्सर्वमूलत्वाच्च तस्यादौ वचनं ॥ २ ॥ सत्त्वं ह्यव्यभिचारि सर्वपदार्थविषयत्वात्,

नहि कश्चित्पदार्थः मत्तां व्यभिचरति, यदि व्यभिचरेद्वाग्विज्ञानगोचरातीतः स्यात् । गुणास्तु रूपादयो ज्ञानादयश्च केषु चित्सन्ति केषु चित्तं सन्ति । क्रिया च परिस्पंद्यात्मिका जीवपुद्गलेष्वस्ति नेतरेष्विति न व्याप्ति मती । सर्वेषां च विचारार्हाणामस्तित्वं मूलं । तेन हि निश्चितस्य वस्तुन उत्तरा चिन्ता युज्यते अतस्तस्यादौ वचनं क्रियते ।

सतः परिणामोपलब्धेः संख्योपदेशः ॥ ३ ॥ सतो हि वस्तुनः संख्यातासंख्याताऽनंतपरिणामोपलब्धेः संख्यातादन्यतमपरिणामावधारणार्थं संख्या भेदलक्षणोपदिश्यते ।

निर्ज्ञातसंख्यस्य निवासविप्रतिपत्तेः क्षेत्राभिधानं ॥ ४ ॥ निश्चयेन ज्ञातसंख्यस्यार्थस्योर्ध्वाधस्तिर्यग्निवासविप्रतिपत्तेरूर्ध्वादन्यतमनिवासनिश्चयार्थं क्षेत्राभिधानं ।

अवस्थाविशेषस्य वैचित्र्यान्त्रिकालविषयांपक्षेपनिश्चयार्थं स्पर्शनं ॥ ५ ॥ अवस्थाविशेषो विचित्रस्यसचतुरम्रादिस्तस्य त्रिकालविषयमुपक्षेपणं स्पर्शनं । कस्य चित्तक्षेत्रमेव स्पर्शनं कस्यचिद्ब्रह्ममेव कस्यचिद्ब्रह्मः पट्टेति । एकसर्वजीवसन्निधौ तन्निश्चयार्थं तदुच्यते,—

स्थितिमतोऽवधिपरिच्छेदार्थं कालोपादानं ॥ ६ ॥ स्थितिमतोऽस्यावधिपरिच्छेदव्य इति कालोपादनं क्रियते ।

अंतरशब्दस्यानेकार्थवृत्तेऽलिङ्गमध्यविरहेष्वन्यतमग्रहणं ॥ ७ ॥ बहुष्वर्थेषु दृष्टः प्रयोगः क्वचिच्छेदे वर्तते ‘सांतरं काष्ठं सलिङ्गमिति’ । क्वचिदन्यत्वे ‘द्रव्याणि द्रव्यांतरमारभत’ इति क्वचिन्मध्ये हिमवत्सागरांतर इति । क्वचित्सामीप्ये “स्फटिकस्य शुक्लरक्ताद्यंतरस्थस्य तद्वर्णतेति शुक्लरक्तसमीपस्थस्येति गम्यते । क्वचिद्विशेषे” ।

“वाजिवारणलोहानां काष्ठपाषाणवाससां । नारीपुरुषतोयानामंतरं महदंतरं” इति ।

महान् विशेष इत्यर्थः । क्वचिद्वह्निर्योगे ‘ग्रामस्यांतरे कूपा’ इति क्वचिदुपसंख्याने ‘अंतरं शाटका’ इति । क्वचिद्विरहेऽनभिप्रेतश्रोतृजनांतरे मन्त्रं मन्त्रयते । तद्विरहे मन्त्रयत इत्यर्थः । तत्रेह छिद्रमध्यविरहेष्वन्यतमो वेदितव्यः ।

अनुपहतवीर्यस्य न्यग्भावे पुनरुद्भूतिदर्शनात्तद्वचनं ॥ ८ ॥ अनुपहतवीर्यस्य ब्रह्मस्य निमित्तवशात्कस्य चित्पर्यायस्य न्यग्भावे सति पुनर्निमित्तांतरात्तत्सैवविर्भावदर्शनात्तदंतरमित्युच्यते ॥

परिणामप्रकारनिर्णयार्थं भाववचनं ॥ ९ ॥ औपशमिकादिः परिणामप्रकारो निर्णेतव्य इति भाववचनं क्रियते ।

संख्यातादन्यतमनिश्चयेऽन्योन्यविशेषप्रतिपत्त्यर्थमल्पबहुत्ववचनं ॥ १० ॥ संख्यातादिष्वन्यतमेन परिणामेन निश्चितानामन्योन्यविशेषप्रतिपत्त्यर्थमल्पबहुत्ववचनं क्रियते । इमे एभ्योऽल्पा इमे बहव इति । आह—

निर्देशवचनात्सत्त्वप्रतिपत्तेरसद्वग्रहणं ॥ ११ ॥ निर्देशवचनादेव सत्त्वं सिद्धं न ह्यसतो निर्देश इति तस्मादसद्वग्रहणं । अनर्थकं सद्वग्रहणमसद्वग्रहणं ।

न वा कास्ति क नास्तीति चतुर्दशमार्गणास्थानविशेषणार्थत्वात् ॥ १२ ॥ नवैष दोषः, किं कारणं नानेन सम्यग्दर्शनादेः सामान्येन सत्त्वमुच्यते किन्तु गतीन्द्रियकायादिषु चतुर्दशसु मार्गणास्थानेषु कास्ति सम्यग्दर्शनादि, क नास्तीत्येवं विशेषणार्थं सद्वचनं ।

सर्वभावाधिगमहेतुत्वाच्च ॥ १३ ॥ अधिकृतानां सम्यग्दर्शनादीनां जीवादीनां च निर्देशवचने नास्तित्वमधिगतं स्यात्, यत्वनधिकृता जीवपर्यायाः क्रोधादयो ये वाऽजीवपर्याया बर्णादयो घटादयश्च तेषाम्नास्तित्वाधिगमार्थं पुनर्वचनं ।

अनधिकृतत्वादिति चेन्न सामर्थ्यात् ॥ १४ ॥ स्यादेतदनधिकृतास्ते ततो न पुनर्युक्तमेपां ग्रहणमिति । तन्न किं कारणं सामर्थ्यात् तेषामपि ग्रहणं भवति ।

विधानग्रहणात् संख्यासिद्धिरिति चेन्न भेदगणनार्थत्वात् ॥ १५ ॥ स्यादेतत् विधानग्रहणादेव संख्यासिद्धिरिति । तन्न किं कारणं भेदगणनार्थत्वात् । प्रकारगणनं हि तत् । भेदगणनार्थमिदमुच्यते । उपशमसम्यग्दृष्टय इयंतः । क्षायिकसम्यग्दृष्टय एतावन्त इति ।

क्षेत्राधिकरणयोरभेद इति चेन्नोक्तत्वात् ॥ १६ ॥ स्यादेतद्यदेवाधिकरणं तदेव क्षेत्रं, अतस्तयोर्भेदात्पृथग्ग्रहणमनर्थकमिति । तन्न किं कारणं उक्तार्थत्वादुक्तमेतत् सर्वभावाधिगमार्थत्वादिति ।

क्षेत्रे सति स्पर्शनोपलब्धेरंबुघटवत्पृथग्ग्रहणं ॥ १७ ॥ यथेह सति घटे क्षेत्रेऽबुनोवस्थानात्तनियमाद्भटस्पर्शनं, न ह्येतदस्ति घटेषु अवतिष्ठते, न च घटे स्पृशतीति । तथाकाशक्षेत्रे जीवावस्थानां नियमादाकाशे स्पर्शनमिति क्षेत्राभिधानेनैव स्पर्शनस्यार्थगृहीतत्वात्पृथग्ग्रहणमनर्थकं ।

न वा विषयवाचित्वात् ॥ १८ ॥ नवैष दोषः किं कारणं ? विषयवाचित्वात् । विषयवाची क्षेत्रशब्दः । यथा राजा जनपदक्षेत्रेऽवतिष्ठते, न च कृत्स्नं जनपदं स्पृशति । स्पर्शनं तु कृत्स्नविषयमिति ।

त्रैकाल्यगोचरत्वाच्च ॥ १९ ॥ यथा साम्प्रतिकेनांबुना सांप्रतिकं घटक्षेत्रे स्पृष्टं, नातीतानागतं । नैवमात्मनः सांप्रतिकक्षेत्रस्पर्शने स्पर्शनाभिप्रायः । स्पर्शनस्य त्रिकालगोचरत्वात् ।

स्थितिकालयोरर्थतरत्वाभाव इति चेन्न मुख्यकालास्तित्वसंप्रत्ययार्थं ॥ २० ॥ स्यादेतत् स्थितिरेव कालः काल एव स्थितिरित्यतो नास्त्यनयोरर्थतरभाव इति । तन्न किं कारणं ? मुख्यकालास्तित्वसंप्रत्ययार्थं पुनः कालग्रहणं । द्विविधो हि कालो मुख्यो व्यावहारिकश्चेति । तत्र मुख्यो निश्चयकालः । पर्यायिपर्यायावधिपरिच्छेदो व्यावहारिकस्तयोरुत्तरत्र निर्णयो वक्ष्यते । उक्तंच-किमुक्तं ? सर्वभावाधिगमहेतुत्वादिति ।

नामादिषु भावग्रहणात्पुनर्भावाग्रहणमिति चेन्नौपशमिकाद्यपेक्षत्वात् ॥ २१ ॥ स्यादेतन्नामादिषु भावग्रहणं कृतं तेनैव सिद्धत्वात्पुनर्भावग्रहणमनर्थकमिति तन्न किं कारणं ? औपशमिकाद्यपेक्षत्वात् । पूर्वं भावग्रहणं द्रव्यं न भवतीत्येवं परं । इदं त्वौपशमिकादिवक्ष्यमाणभावापेक्षं । किं सम्यग्दर्शनमौपशमिकं, क्षायिकमित्यादि ।

विनेयाशयवशो वा तत्त्वाधिगमहेतुविकल्पः ॥ २२ ॥ अथवा सर्वेषामेव परिहारः विनेयाशयवशो हि तत्त्वाधिगमहेतुविकल्पो वेदितव्यः । केचित्संक्षेपेण प्रतिपाद्याः केचिद्विस्तरेण, इतरथा हि प्रमाणग्रहणादेव सिद्धेरितरेषामधिगमोपायानां ग्रहणमनर्थकं स्यादिति ।

इतितत्त्वार्थवार्तिके प्रथमेऽध्याये पंचममाह्निकं समाप्तं ॥ ५ ॥

एवं सम्यग्दर्शनस्यादावुद्दिष्टस्य लक्षणोत्पत्तिस्वामिविषयन्यासाधिगमोपायाः निर्दिष्टास्तसंबन्धेन च जीवादीनां संज्ञापरिणामादि निर्दिष्टं तदनंतरमिदानीं सम्यग्ज्ञानं विचारार्हमित्याह—

मतिश्रुतावधिमनःपर्ययकेवलानि ज्ञानं ॥ ९ ॥

मत्यादय इति क एते शब्दाः ?

मतिशब्दो भावकर्तृकरणसाधनः ॥ १ ॥ अयं मतिशब्दो भावकर्तृकरणेष्वन्यतमसाधनो वेदितव्यः । मनेर्भावासाधने क्तिः । तदावरणकर्मक्षयोपशमे सतीन्द्रियानिन्द्रियापेक्षमर्थस्य मननं मतिः । औदासीन्येन तत्त्वकथनाद्बहुलापेक्षया कर्तृसाधनः, करणसाधनो वा, मनुतेर्थान्मन्यतेनेति वा मतिः भेदाभेदविवक्षोपपत्तेः ।

श्रुतशब्दः कर्मसाधनश्च ॥ २ ॥ किं च पूर्वोक्तविषयसाधनश्चेति वर्तते । श्रुतावरणक्षयोपशमा-
द्यंतरंगवहिरंगहेतुमन्निधाने सति श्रूयतेस्मेति श्रुतं । कर्तरि श्रुतपारिणत आत्मैव शृणोतीति श्रुतं । भेदवि-
क्षायां श्रूयतेनेनेति श्रुते श्रवणमात्रं वा ।

अत्रपूर्वस्य दधानेः कर्मादिसाधनः किः ॥ ३ ॥ कर्मादिषु साधनेष्वन्यतमे किरयं वेदितव्यः ।
अवधिज्ञानावरणक्षयोपशमाद्युभयहेतुमन्निधाने सत्यवधीयतेऽवाग्दधान्यवाग्धानमात्रं वावधिः । अवधिश-
ब्दोऽधः पर्यायवचनः, यथाऽधः क्षेपणमवक्षेपणं, इत्यधोगतभूयोद्रव्यविषयोह्यवधिः । अथ वावधिर्मर्यादा,
अवधिना प्रतिबद्धं ज्ञानमवधिज्ञानं । तथाहि-वक्ष्यते रूपिष्ववधेरिति । सर्वेषां प्रसंग इति चेन्न । रूढिवशादव्यव-
स्थोपपत्तेर्गोशब्दप्रवृत्तिवत् ।

मनः प्रतीत्य प्रतिसंधाय वा ज्ञानं मनःपर्ययः ॥ ४ ॥ तदावरणकर्मक्षयोपशमादिद्वितय-
निमित्तवशात्परकीयमनोगतार्थज्ञानं मनः पर्ययः । भावादिसाधनत्वं पूर्ववद्वेदितव्यं । कथं मनःप्रतीत्य
प्रतिसंधाय वा ज्ञानमित्यत्रोच्यते-परकीयमनसि गतोर्थो मन इत्युच्यते तात्स्थ्यात्ताच्छब्दमिति । स च कः
मनोगतार्थो भावघटादिस्तमर्थं समतादेत्यावलंब्य वा प्रसादादात्मनो ज्ञानं मनः पर्ययः ।

मतिज्ञानप्रसंग इति चेन्नापेक्षामात्रत्वात् ॥ ५ ॥ स्यादेतन्मनःपर्ययज्ञानं मतिज्ञानं प्राप्तं
कुतो मनोनिमित्तत्वादेवं ह्यार्थी प्रक्रिया मनसा मनः संपरिचित्येति । तन्न किं कारणमपेक्षामात्रत्वात् स्व-
परमनोपेक्षामात्रं तत्र क्रियते यथाऽप्रे चंद्रमसं पश्येति । न तत्कार्यं मतिज्ञानवत् । आत्मशुद्धिनिमित्तत्वादे-
तस्येति ।

वाह्याभ्यंतरक्रियाविशेषात् यदर्थं केवंते तत्केवलं ॥ ६ ॥ तपः क्रियाविशेषात् वाह्य-
मानसकार्याश्रयान् वाह्यानभ्यंतरांश्च यदर्थमर्थिनः केवंते सेवंते तत्केवलं ।

अव्युत्पन्नावाऽसहायार्थः केवलशब्दः ॥ ७ ॥ यथा केवलमन्नं भुंक्ते देवदत्त इति । अस-
हायं व्यंजनरहितं भुंक्ते इति गम्यते । तथा क्षायोपशमिकज्ञानासंपृक्तं असहायं केवलमित्यव्युत्पन्नोऽयं शब्दो
दृष्टव्यः ।

करणादिसाधनो ज्ञानशब्दो व्याख्यातः ॥ ८ ॥ अयं ज्ञानशब्दः करणादिसाधन इति
व्याख्यातः पुरस्तात् ।

इतरेषां तदभावः ॥ ९ ॥ इतरपामेकांतवादिनां तस्य ज्ञानस्य करणादिसाधनत्वं नोपपद्यते ।
तत्कथमिति चेदुच्यते-

आत्माभावे ज्ञानस्य करणादित्वानुपपत्तिः कर्तुरभावात् ॥ १० ॥ येषामात्मा न विद्यते
तेषां ज्ञानस्य करणादित्वं नोपपद्यते, कुतः ? कर्तुरभावात् । सति हि देवदत्ते छेत्रि परशोः करणत्वं दृष्टं ।
तथा चात्मन्यसति नास्य करणत्वं । तत एव भावसाधनत्वमपि नोपपद्यते, ज्ञातिज्ञानमिति । न ह्यसति भाव-
वति भाव इति । स्यादेतज्जानातीति ज्ञानमिति कर्तृसाधनत्वं, इति तन्न निरीहकत्वात् । न हि निरीहको
भावः कर्तृत्वमास्कंदति निरीहकाश्च सर्वे भावाः । किंच-पूर्वोत्तरापेक्षस्य लोके कर्तृत्वं दृष्टं । नच तस्य
ज्ञानस्य पूर्वोत्तरापेक्षास्ति क्षणिकत्वादतो निरपेक्षस्य कर्तृत्वाभावः । किंच-करणव्यापारापेक्षस्य लोके कर्तृ-
त्वं दृष्टं । नच ज्ञानस्यान्यत्करणमस्ति । अतोऽस्य कर्तृत्वमपि नोपपद्यते । स्वशक्तिरेव करणमिति चेन्न । शक्ति
शक्तिमद्वेदाभ्युपगमे आत्मास्त्विसिद्धेः, अभेदे च स दोषस्तदवस्थ एवेति । संतानापेक्षया कर्तृकरणभेदोपचार
इति चेन्न । परमार्थविपरीतत्वे मृषावादोपपत्तेः, भेदाभेदविकल्पनपौनरुक्तदोषप्रसंगाच्च । मनश्चेद्रियं चास्य
करणमिति चेन्न । तस्य तच्छक्यभावात् । मनस्तावन्न करणं विनष्टत्वात् षण्णामनंतरातीतं विज्ञानं यद्धि
तन्मन इति वचनाच्चेद्रियमप्यतीतं तत एव । नाप्युपजायमानस्य करणत्वं । नहि सव्यविषाणं युगपदुप-
जायमानमितरस्य विषाणस्य करणं भवति । किंच-प्रकृत्यर्थान्यस्याभावात् ज्ञा इत्यस्याः प्रकृतेरवबोधन-
मर्थो न तस्मादन्यः कश्चिदर्थोऽस्ति । यः कर्तृत्वमनुभवेदतोऽस्य कर्तृत्वाभावः । किं च-एकक्षणविषयं यत्क-

कृत्वं, तदनेकक्षणगोचरोच्चारणलब्धजन्मना कर्तृशब्देन कथमुच्यते । कथं वाऽयमेकक्षणे सत्त्वाचकः स्यात् । संतानावस्थानाद्वाच्यवाचकभावसंबन्ध इति चेन्न । तस्य प्रतिविहितत्वात् । अथ मतेमतत्-खात्पतिता नो रत्न-वृष्टिः, अवाच्यमेव हि तत्त्वमिष्यते । अव्यापारेषु हि सर्वधर्मेषु वाग्यवहारो नास्त्येवेति, तदपि नोपपद्यते । स्ववचनविरोधात्, तत्त्वप्रतिपत्त्युपायापन्धवप्रसंगाच्च । किं च-जानातीति ज्ञानमिति कर्तृसाधनत्वं नोपपद्यते । कुतः ? विशेषानुपलब्धेः । येन हि कर्तृसाधनत्वमवगतं । करणादिसाधनत्वं, च तेनेदं युज्यते वक्तुं कर्तृसाधन-मिदं न करणादिसाधनमिति । नच क्षणिकवादिनः प्रत्यर्थवशवर्तिज्ञानविकल्पनायामनवधारितोभयस्व-भावस्य तद्विशेषोपलब्धिरस्ति । न हि शुक्लेतरविशेषानभिज्ञस्य शुक्लमिदं न नीलादीति धिंशेषणमुपपद्यते ।

अस्तित्वेऽप्यविक्रियस्य तदभावनभिसंबन्धात् ॥ ११ ॥ आत्मनः अस्तित्वेऽपि ज्ञानस्य करणा-
द्यभावः, कुतः ? अनभिसंबन्धात् । यस्य मतमात्मनो ज्ञानाख्यो गुणस्तस्माच्चार्थांतरभूतः, 'आत्मेन्द्रियमनोर्थ-
सन्निकर्षात् यन्निष्पद्यते तदन्यदिति वचनादिति' तस्य ज्ञानं कारण न भवितुमर्हति । कुतः ?—

पृथगात्मलाभाभावात् ॥ १२ ॥ दृष्टो हि लोके, छेतुर्देवदत्तादर्थान्तरभूतस्य परशोस्तैक्ष्ण्यगौरवका-
ठिन्यादिविशेषलक्षणोपेतस्य सतः करणभावः । नच तथा ज्ञानस्य स्वरूपं पृथगुपलभामहे । किं च—

अपेक्षाभावात् ॥ १३ ॥ दृष्टो हि परशोर्देवदत्ताधिष्ठितोद्यमननिपतनापेक्षस्य करणभावः । न च
तथा ज्ञानेन किंचित्कर्तृसाध्यं क्रियांतरं समपेक्ष्यमस्ति । किं च—

तत्परिणामाभावात् ॥ १४ ॥ छेदनक्रियापरिणतेन हि देवदत्तेन तत्क्रियायाः साच्चिद्व्ये, नियुज्य-
मानः परशुः करणमित्येतद्युक्तं । न च तथाऽऽत्मा ज्ञानक्रियापरिणतः ।

अर्थांतरत्वे तस्याज्ञत्वात् ॥ १५ ॥ इह यज्ज्ञानादन्यद्ववति तदज्ञं, दृष्ट । यथा घटादिद्रव्यं । तथा च
ज्ञानादन्य आत्मा, इत्यज्ञत्वप्रसंगः । ज्ञानयोगाज्ज्ञत्वं, दृष्टत्वात् दण्डिर्वादिर्वादि चेन्न । तत्त्वभावाभावे संबन्धनियमा-
नुपपत्तिरिन्द्रियमनोवत् । ज्ञत्वभावाभावे सत्यात्मन्येव योगो, न मनसेन्द्रियेण वेति नियमाभावः । युतसिद्ध-
योश्च दण्डदण्डिनोः संबन्धः, दण्डस्य च प्रसिद्धस्य सतो विशेषणमात्रत्वेनोपादानात्, आत्मनश्च तदुपपत्तौ हिता-
हितविचारणाविक्रियोपपत्तेरसाम्यं । उभयोश्चाज्ञयोः संबन्धेऽप्यज्ञत्वप्रसंगो दृष्टत्वात्, ज्ञात्यवयोः संबन्धे दर्शन-
शक्त्यभाववत् । किं च—इन्द्रियमनःप्रसंगाद्यदि ज्ञायतेनेन ज्ञानमिति करणमभ्युपगम्यते, तेनेन्द्रियाणां
मनसश्च ज्ञानत्वप्रसंगः, विशेषाभावात्तरेपि ज्ञायत इति । किं च—उभयोर्निष्क्रियत्वात्, सर्वगतस्य तावदात्मनः
क्रिया नास्ति । नापि ज्ञानस्य क्रियायत्वं । द्रव्यस्यैव लक्षणमिति वचनात् । ततः क्रियाधिरहितस्य कथं कर्तृत्वं
करणत्वं वा स्यात् । यस्यापि मतमन्यत, गुणव्यतिरेकाच्छुद्धः पुरुषो नित्यश्च निर्विकारत्वादिति । तस्य ज्ञानं कारणं
न भवितुमर्हति । कुतः ? अनभिसंबन्धात् । या बुद्धिरिन्द्रियमनोहंकारमहद्बुद्ध्युपनीता, योचनसंकल्पाभिमानाध्य-
वसायरूपा, सा प्रकृतिः । पुरुषः पुनरविक्रियः, शुद्धश्च । तस्य सा कारणं कथं स्यात् ? । क्रियापरिणतस्य हि
देवदत्तस्य लोके करणसंप्रयोगो दृष्टः । इत्येवमादि योज्यं । नापि कर्तृसाधनत्वं युज्यते । लोके हि करणत्वेन
प्रसिद्धस्यासेः, तत्प्रशंसापरायामभिधानप्रवृत्तौ समीक्षितायां, तैक्ष्ण्यगौरवकाठिन्यादिविशेषोपपत्तेः, छिन-
त्कीति कर्तृधर्माध्यारोपः क्रियते । न च तथा ज्ञानं कारणत्वेन प्रसिद्धमस्ति, पूर्वदोषोपपत्तेः, अतोऽस्य कर्तृत्वम-
युक्तं । नच भावसाधनत्वमुपपत्तिमत्, अविक्रियस्य तत्परिणामाभावात् । विक्रियास्वभावस्य हि वस्तुनस्तदुल्लेख-
विक्लेशादिदर्शनात्; पचनं पाक इत्येवमादि भावनिर्देशो युक्तः, नाकाशस्येति । किं च—फल्यभावात् । ज्ञानं हि
प्रमाणमिष्टं, प्रमाणेन च फलवता भवितव्यं, नचावबोधनमंतरेण फलमन्यदुपलभ्यते । तस्मादन्येन ज्ञानेन
भवितव्यं, यस्मिन् सति सा ज्ञातिरवबोधः फलमात्मनो भवति, तच्च नास्त्यतो न भावसाधनत्वं । अधिगमश्चात्र
न भावांतरमिति, फले प्रामाण्योपचार, इति चाऽयुक्तं मुख्याभावात् । आकारभेदात् फलप्रमाणपरिकल्पना वा
युक्ता । आकाराकारवतोर्भेदाभेदयोरेककदापोपपत्तेः । निर्विकल्पकत्वाच्च तत्त्वस्याकारकल्पनाभावः । बाह्यवस्त्वा-
कारापोहेऽतरंगाकारानुपपत्तिश्चेति । जैनैर्द्राणां तु परमर्षिर्वैज्ञप्रणीतनयभंगगहनप्रपंचीविपश्चितां स्याद्वाद-
प्रकाशोन्मीलितज्ञानचक्षुषमेकस्मिन्नप्यर्थेऽनेकपर्यायसंभवादुपपद्यते इति विमृष्टार्थमेव तत् ।

मत्स्यादीनां ज्ञानशब्देन प्रत्येकमभिसंबंधो भुजिवत् ॥ १६ ॥ यथा देवदत्तजिनदत्तगुरु-
दत्ता भोज्यतामिति, देवदत्तादीनां, भुजिना प्रत्येकमभिसंबंधो भवति । एवमिहापि प्रत्येकमभिसंबंधः, मतिज्ञानं
श्रुतज्ञानमवधिज्ञानं मनःपर्ययज्ञानं केवलज्ञानमिति । सत्यपि तत्सामानाधिकरण्ये उपात्तलिङ्गसंख्यत्वात्त-
द्विगमसंख्योपादानं नास्तीत्युक्तं पुरस्तात् ।

श्रुतत्वादल्पाक्षरत्वाद्दल्पविषयत्वाच्च मतिग्रहणमादौ ॥ १७ ॥ मतिरित्येतत् पदं श्रुतम-
ल्पाक्षरं च, अवध्यादिभ्यो विषयश्चास्याल्पः, चक्षुरादीनां प्रतिनियतविषयत्वात् । तस्मादस्यादौ ग्रहणं क्रियते ।

तदनंतरं श्रुतं ॥ १८ ॥ तत्पूर्वं हि श्रुतमिति वक्ष्यते । ततस्तदनंतरं श्रुतं क्रियते । इतश्च—

विषयनिबन्धनतुल्यत्वाच्च ॥ १९ ॥ 'मतिश्रुतयोर्निबन्धो द्रव्येष्वसर्वपर्यायेष्विति' वक्ष्यते । अत-
स्तुल्यत्वाच्च तदनंतरं श्रुतं ।

तत्तद्वायत्वाच्च ॥ २० ॥ यथा नारदपर्वतयोः सहायत्वाद्यत्र नारदस्तत्र पर्वतः, यत्र पर्वतस्तत्र
नारदः परस्परापरित्यागात् । तथा मतिश्रुतयोः परस्परापरित्यागः । यत्र मतिस्तत्र श्रुतं यत्र श्रुतं तत्र मतिरिति ।

प्रत्यक्षत्रयस्यादाववधिवचनं विशुद्ध्यभावात् ॥ २१ ॥ सत्यपि मतिश्रुताभ्यां प्रत्यक्षत्वाद्विशु-
द्धत्वेऽवधेरौपदिष्टं प्रत्यक्षज्ञानमपेक्ष्यावधिर्न विशुद्धस्ततोऽस्य प्रागुपन्यासः ।

ततो विशुद्धतरत्वात्मनःपर्ययग्रहणं ॥ २२ ॥ ततोऽवधेर्मनःपर्ययज्ञानं विशुद्धतरं । किं कृतांस्य
विशुद्धिप्रकर्षः ? संयमगुणसन्निधानकृतः । अतोऽस्य तदनंतरं ग्रहणं ।

अंते केवलग्रहणं ततः परं ज्ञानप्रकर्षाभावात् ॥ २३ ॥ सर्वेषां ज्ञानानां परिच्छेदने केवलसा-
मर्थ्यात्, अस्य चान्येन ज्ञानेनाऽपरिच्छेद्यत्वान्नतोऽन्यत्प्रकृष्टं ज्ञानमस्तीति, ततः परं ज्ञानप्रकर्षाभावः ।

तेनैव सह निर्वाणाच्च ॥ २४ ॥ यतश्च केवलेनैव सह निर्वाणं न क्षायापशमज्ञानं सह, अतोते
केवलग्रहणं । कश्चिदाह—

मतिश्रुतयोरेकत्वं साहचर्यादेकत्रावस्थानाच्चाऽविशेषात् ॥ २५ ॥ मतिश्रुतयोरेकत्वं प्राप्नो-
ति कुतः साहचर्यादेकत्रावस्थानाच्चाऽविशेषात् ।

नातस्तत्सिद्धेः ॥ २६ ॥ नार्विशेषः । कुतः, अतस्तत्सिद्धिः । यत एव मतिश्रुतयोः साहचर्यमेकत्रा-
वस्थानं चोच्यते । अत एव विशेषः सिद्धः । प्रतिनियतविशेषसिद्धयोर्हि साहचर्यमेकत्रावस्थानं च युज्यते ।
नान्यथेति ।

तत्पूर्वकत्वाच्च ॥ २७ ॥ 'मतिपूर्वं श्रुतमिति' वक्ष्यते । ततश्चानयोर्विशेषः । यत्पूर्वं यच्च पश्चात्तयोः
कथमविशेषः ? ।

तत एवाविशेषः, कारणसदृशत्वाद्युगपद्वृत्तेश्चेति चेन्नात एव नानात्वात् ॥ २८ ॥ स्यादेत-
द्यतो मतिपूर्वकत्वमत एवाविशेषः । कुतः, कारणसदृशत्वात् कार्यस्य । कथं, तंतुपटवत् । यथा शुक्लादितंतु-
कार्यं पटद्रव्यं, शुक्लादिगुणमेव । तथा मति कार्यत्वाच्छ्रुतस्यापि मत्यात्मकत्वं । युगपद्वृत्तेश्च । यथाग्नौवौ-
ष्ण्यप्रकाशनयोऽयुगपद्वृत्तेरग्न्यात्मकत्वं । तथा सम्यग्दर्शनाविर्भावादनंतरं युगपन्मतिश्रुतयोर्ज्ञानव्यपदेश-
इति । तन्न किं कारणं ? अत एव नानात्वात् । यत एव कारणसदृशत्वं युगपद्वृत्तिश्च चोच्यते । अत एव नाना-
त्वं सिद्धं । द्वयोः, हि सादृश्यं युगपद्वृत्तिश्चेति ।

विषयाविशेषादिति चेन्न ग्रहणभेदात् ॥ २९ ॥ स्यादेतद्विषयाविशेषात्, मतिश्रुतयोर्निबन्धो
द्रव्येष्वसर्वपर्यायेष्विति । तन्न किं कारणं ग्रहणभेदात् । अन्यथा हि मत्या गृह्यते अन्यथा श्रुतेन । यो हि
मन्यते विषयाभेदादविशेष इति । तस्यैकवटविषयदर्शनस्पर्शनाविशेषः स्यात् ।

उभयोरिन्द्रियानिन्द्रियनिमित्तत्वादिति चेन्न असिद्धत्वात् ॥ ३० ॥ स्यादेतदुभयोरिन्द्रियानिन्द्रियनिमित्तत्वादिकथं । मतिज्ञानं तावदिन्द्रियानिन्द्रियनिमित्तमिति प्रतीतं । श्रुतमपि वक्तृश्रोतृजिह्वाश्रवणनिमित्तत्वाच्च तदुभयनिमित्तमिति । तन्न किं कारणमसिद्धत्वात् । जिह्वा हि शब्दाच्चारक्रियाया निमित्तं, न ज्ञानस्य । श्रवणमपि स्वविषयमतिज्ञाननिमित्तं, न श्रुतस्येत्युभयानिमित्तत्वमसिद्धं । सिद्धो हेतुः साध्यमर्थसाधयेन्नसिद्धः । किं निमित्तं तर्हि श्रुतं ?

अनिन्द्रियनिमित्तोर्थावगमः श्रुतं ॥ ३१ ॥ इन्द्रियानिन्द्रियवलाधानात्पूर्वमुपलब्धेरर्थो मोइन्द्रियप्राधान्याद्यदुत्पद्यते ज्ञानं तन्, श्रुतं ।

ईहादिप्रसंग इति चेन्नावग्रहीतमात्रविषयत्वात् ॥ ३२ ॥ स्यादेतदीहादीनामपि श्रुतव्यपदेशः प्राप्तः, तेष्वनिन्द्रियनिमित्ता इति । तन्न किं कारणं अवग्रहीतमात्रविषयत्वात्, इन्द्रियेणावग्रहीतोऽर्थस्तन्मात्रविषया ईहादयः । श्रुतं पुनर्न तद्विषयं । तर्हि ? श्रुतमपूर्वविषयं, एकं घटमिन्द्रियानिन्द्रियाभ्यां निश्चित्याऽयं घटइति तज्जातीयमन्यमनेकेदशकालरूपादिविलक्षणमपूर्वमधिगच्छति यत्तच्छ्रुतं । नानाप्रकारार्थप्ररूपणपरं यत्तद्वा श्रुतं । अथवा इन्द्रियानिन्द्रियाभ्यामेकं जीवमजीवं चोपलभ्य तत्र सत्संख्याक्षेत्रस्पर्शनकालांतरभावाल्पबहुत्वादिभिः प्रकारैरर्थप्ररूपणे कर्तव्ये यत्समर्थं तच्छ्रुतं ।

श्रुत्वावधावणाच्छ्रुतमिति चेन्न मतिज्ञानप्रसंगात् ॥ ३३ ॥ श्रुत्वा यदवभाषयति तच्छ्रुतमिति केचिन्मन्यते । तन्न युक्तं । कुतः ? मतिज्ञानप्रसंगात् । तदपि शब्दं श्रुत्वा गोशब्दोऽयमिति प्रतिपद्यतेऽसाधारणेन नाम लक्षणेन भवितव्यं । श्रुतं पुनस्तस्मिन्निन्द्रियानिन्द्रियगृहीतागृहीतपर्यायममूहात्मनि शब्दे तदभिधेये च श्रोत्रेन्द्रियव्यापारमंतरण जीवादी नयादिभिरधिगमोपार्थयथात्वेनाऽवबोधः ।

प्रमाणनर्थैरधिगम इत्युक्तं । प्रमाणं केषांचिज्ज्ञानमभिमतं केषांचित्सान्निर्गम इत्यतोऽधिकृतानामेव मत्यादीनां प्रमाणत्वख्यापनार्थमाह—

तत्प्रमाणे ॥ १० ॥

प्रमाणशब्दस्य कोर्थः ? भावकर्तृकरणत्वोपपत्तेः प्रमाणशब्दस्येच्छातोर्थाध्यवसायः ॥ १ ॥

अयं प्रमाणशब्दः, भावे कर्तरि करणे च वर्तते । तत्र भावे, तावत्प्रमेयार्थं प्रति निवृत्तव्यापारस्य तत्त्वकथनात् प्रमाणमिति । कर्तरि प्रमेयार्थं प्रति प्रमातृत्वशक्तिपरिणतस्याश्रितत्वात् तन् प्रमिणोति प्रमेयमिति प्रमाणं । करणे प्रमातृप्रमेययोः प्रमाणप्रमेययोश्च स्यादन्यत्वात् प्रमिणोऽन्येनेति प्रमाणं ।

अनवस्थेति चेन्न दृष्टत्वात्प्रदीपवत् ॥ २ ॥ स्यान्मनामिदमिह संप्रधायं । प्रमाणमिद्धिः परतो वा स्यात्स्वत एव वेति ? । यदि यथा प्रमेयमिद्धिः प्रमाणाधीना एवं प्रमाणमिद्धिरपि प्रमाणांतरगर्धानिति; तस्याप्यन्यत् तस्याप्यन्यदित्यनवस्था । अथ स्वत एव सिद्धिः । एवमपि यथा प्रमाणस्य स्वत एव सिद्धिस्तथा प्रमेयस्यापि प्रमेयात्मन एव सिद्धिरिति, प्रमाणव्यस्थाकल्पना न घटते । इच्छामात्रविशेषहेतुवचनं चेति । तन्न किं कारणं दृष्टत्वात्प्रदीपवत् । दृष्टो हि प्रदीपो, घटादीनां प्रकाशकः स्वस्य च । तथा प्रमाणमपि इति । अथवायमपरोर्थः यदि भावकर्तृकरणानामन्यतमसाधनः प्रमाणशब्दः, अनवस्था प्राप्नोति नह्येकस्मिन्नर्थानि विरुद्धशक्यवस्थानमिति । तन्न किं कारणं ? दृष्टत्वात्, प्रदीपवत् । यथैकस्य प्रदीपस्य, प्रदीपनं, प्रदीपयति, प्रदीप्यतेनेनेति वा, भावादिशक्यविरोधः । तथा प्रमाणस्यापि, इति ।

इतरथा हि प्रमाणव्यपदेशाभावः ॥ ३ ॥ यदि प्रमाणं स्वस्याप्रकाशकं स्यात्, परसंबन्धत्वात्, अस्य प्रमाणव्यपदेशो न स्यात् ।

विषयज्ञानतद्विज्ञानयोरविशेषः ॥ ४ ॥ विषयाकारपरिच्छेदात्मनि ज्ञाने, यदि स्वाकारपरिच्छेदो न स्यात्, तद्विषये विज्ञाने विषयाकाररूपतैवेति तयोरविशेषः स्यात् ।

स्मृत्यभावप्रसंगश्च ॥ ५ ॥ न ह्यनुपलब्धपूर्वार्थे स एवार्थमिति स्मृतिर्भवति । यदि च विज्ञानं स्वात्मानं न विजानीयादुत्तरकालमनधिगतस्यात्मविज्ञानः कथं ब्रूयात्? ज्ञोऽहमिति । ततः स्मृतेरभावः स्यात् ।

फलाभाव इति चेन्नाऽर्थावबोधे प्रीतिदर्शनात् ॥ ६ ॥ स्यादेतद्भावसाधने प्रमाणे प्रमेव प्रमाणमिति; न फलमन्यदात्म्यत इति फलाभाव इति । तन्न किं कारणं ?, अर्थावबोधे प्रीतिदर्शनात् । ज्ञस्वभावस्यात्मनः कर्मफलममस्य करणालंबनादर्थानिश्चये प्रीतिरुपजायते सा फलमित्युच्यते ।

उपेक्षाऽज्ञाननाशो वा ॥ ७ ॥ रगद्वेषयोरप्रणिधानमुपेक्षा अज्ञाननाशो वा फलमित्युच्यते ।

ज्ञातृप्रमाणयोरन्यत्वमिति चेन्नाऽज्ञत्वप्रसंगात् ॥ ८ ॥ स्यान्मतं प्रमिणोऽत्यात्मानं परं वा प्रमाणमिति कर्तृसाधनत्वमुक्तं, यस्मादन्यत्प्रमाणं ज्ञानं, स च गुणः । अन्यश्च प्रमाताऽऽत्मा, स च गुणी । गुणिगुणयोश्चाऽन्यत्वं द्रव्यरूपवत् । तथाचात्मेन्द्रियमनोऽर्थसन्निकर्षाद्यन्निष्पद्यते, तदन्यदिति वचनात्, अन्यत्प्रमाणमन्यत् प्रमाता । ततः करणसाधनत्वमेव युक्तमिति । तन्न किं कारणमज्ञत्वप्रसंगात् । यदि ज्ञास्वभावात्मा तस्याऽज्ञत्वं प्राप्नोति । घटवत् ।

ज्ञानयोगादिति चेन्नाऽतत्स्वभावत्वे ज्ञातृत्वाभावोऽधप्रदीपसंयोगवत् ॥ ९ ॥ स्यादेतज्ज्ञानयोगाज्ज्ञानृत्वं भवतीति । तन्न किं कारणमतत्त्वभावत्वे ज्ञातृत्वाभावः । कथं ? अधप्रदीपसंयोगवत् । यथा ज्ञान्यस्य प्रदीपसंयोगेपि न दृष्टृत्वं । तथा ज्ञानयोगेपि अज्ञस्वभावस्यात्मनो न ज्ञातृत्वं ।

प्रमाणप्रमेययोरन्यत्वमिति चेन्नानवस्थानात् ॥ १० ॥ स्यान्मतं अन्यत् प्रमाणमन्यत्प्रमेयं । कुतः ? लक्षणभेदात्, दीपघटवत् इति । तन्न किं कारणमनवस्थानात् । यदि यथा बाह्यात्प्रमेयाकारात्प्रमाणमन्यत्तथाभ्यन्तरप्रमेयाकारादन्यत्स्यात् ।

अनवस्थायस्य स्यात्प्रकाशवदिति चेन्न प्रतिज्ञाहानेः ॥ ११ ॥ तत्रैतत्स्यात् नानवस्थादोषः । कथं ? प्रकाशवत् । यथा प्रकाशस्य घटादीनामात्मनश्च प्रकाशस्य नानवस्थादोषः एवमिहापीति । तन्न किं कारणं प्रतिज्ञाहानेः । प्रकाशो हि स्वात्मनो स्वपरप्रकाशने समर्थः प्रदर्श्यमानः प्रमाणप्रमेययोरन्यत्वप्रतिज्ञां हापयति ।

अनन्यत्वमेवेति चेन्नोभयाभावप्रसंगात् ॥ १२ ॥ यद्यन्यत्वे दोषोऽनन्यत्वं । तर्हि ज्ञातृप्रमाणयोः प्रमाणप्रमेययोश्चेति । तन्न किं कारणं उभयाभावप्रसंगात् । यदि ह्यनुरन्यत्प्रमाणं, प्रमाणाच्च प्रमेयं, अन्यतराभावे तदविनाभावविनोऽर्वाशष्टस्याप्यभाव इत्युभयाभावप्रसंगः । कथं तर्हि सिद्धिः ?—

अनेकानात्सिद्धिः ॥ १३ ॥ स्यादन्यत्वं स्यादनन्यत्वमित्यादि । संज्ञालक्षणादिभेदात्स्यादन्यत्वं । व्यतिरेकणानुपलब्धेः स्यादनन्यत्वमित्यादि । ततः सिद्धमेतत्प्रमेयं, नियमात्प्रमेयं । प्रमाणं तु स्यात्प्रमाणं स्यात्प्रमेयमिति ।

वक्ष्यमाणभेदापेक्षया द्वित्वनिर्देशः ॥ १४ ॥ आवे परोक्षे प्रत्यक्षमन्यदिति, वक्ष्यते । तदपेक्षया प्रमाणे इति, द्वित्वनिर्देशः क्रियते ।

तद्वचनं सन्निकर्षादिनिवृत्त्यर्थं ॥ १५ ॥ तन्मत्यादि ज्ञानं वर्णितं, प्रमाणव्यपदेशं लभते न सन्निकर्षादीनि । अथ सन्निकर्षादेः प्रमाणत्वे को दोषः ?—

सन्निकर्षे प्रमाणे सकलपदार्थपरिच्छेदाभावस्तदभावात् ॥ १६ ॥ यस्य मतं सन्निकर्षः प्रमाणं, अर्थाधिगमः फलमिति, तस्य सकलपदार्थपरिच्छेदो नास्ति । कुतः ?, तदभावात्तस्य सन्निकर्षस्याभावात् । कथं ? इति चेदुच्यते—येन केनचित्सर्वज्ञेन भवितव्यं । तस्यार्थपरिच्छेदेहेतुर्यदि सन्निकर्षः ?, स चतुष्टयत्रयद्वयविषयः स्यात् । तत्र चतुष्टयविषयस्त्रयविषयश्च न संभवति । मनस इन्द्रियाणां चाऽयुगपत्प्रवृत्तिवात्, प्रतिनियतविषयत्वाच्च । अनंतो हि क्षेत्रास्त्रिकालविषयः, सूक्ष्मांतरितविप्रकृष्टरूपः, स कथमिह तैः सन्निकृष्यते ?

असन्निकृष्टे, न तत्फलमवबोधः प्रवर्तते । अतः सर्वज्ञाभावः स्यात् । तत एव द्वयसंनिकर्षोऽपि न भवति ।

सर्वगतत्वादात्मनः सकृन्नेनार्थेन संनिकर्ष इति चेन्न तस्य परीक्षायामनुपपत्तेः ॥ १७ ॥

यदि हि सर्वगत आत्मा स्यात्, तस्य क्रियाभावात्पुण्यपापयोः कर्तृत्वाभावे तत्पूर्वकसंसारस्तदुपरितरूपश्च मोक्षो न योज्यते इति । करणग्रामस्य संसार इति चेन्न तस्याचेतनत्वात्, तस्यैव मोक्षप्रसक्तेश्च ।

सर्वेन्द्रियसंनिकर्षाभावश्च चक्षुर्धनसोः प्राप्यकारित्वाभावात् ॥ १८ ॥ सर्वेन्द्रियविषयः संनिकर्षो न संभवति । प्राप्यकारित्वाभावश्चोपरिष्ठादक्ष्यते ।

सर्वथा ग्रहणप्रसंगश्च सर्वात्मना संनिकृष्टत्वात् ॥ १९ ॥ यानिन्द्रियाणि प्राप्यकारीणि, तैरपि सर्वार्थस्य ग्रहणं प्राप्नोति कुतः सर्वात्मना संनिकृष्टत्वात् ।

तत्फलस्य साधारणत्वप्रसंगः स्त्रीपुरुषसंयोगवत् ॥ २० ॥ तस्य संनिकर्षस्य प्रमाणस्य, यत्फलमवबोधनं, तेन च साधारणेन भवितव्यं । कथं ? स्त्रीपुरुषसंयोगवत् । यथा स्त्रीपुरुषसंयोगजं सुखमुभयोरपि साधारणं । तथेन्द्रियाणां मनसोर्थस्य भावबोधनं प्राप्नोति ।

शय्यावदिति चेन्नाचेतनत्वात् ॥ २१ ॥ स्यान्मतं यथा शय्यादीनां, पुरुषस्य च, संयोगे साधारणेपि, तत्फलं सुखं न शय्यादीनां भवति । किं तर्हि पुरुषस्यैवेति । तथेहापीति । तत्र किं कारणं अचेतनत्वात्, अचेतनानां शय्यादीनां सत्यपि संयोगे, सुखं न भवति ।

इहापि तत एवेति चेन्नाविशेषात् ॥ २२ ॥ स्यादेतन्मनःप्रभृतीनां, सत्यपि संनिकर्षे, न तत्फलमवबोधनं भवति कुतः । अचेतनत्वादेवेति । तत्र किं कारणमविशेषात्, अज्ञस्वभावत्वं तावत्सर्वेषामात्मादीनामविशिष्टं, तत्र किं कृत्याय विशेषः । संनिकर्षफलमवबोधनमर्थान्तरभूतमपि, सदात्मनैव संबध्यते । न मनःप्रभृतिभिरिति । ज्ञस्वभावत्वे चात्मनः प्रतिज्ञाहानिः ।

समवायादिति चेन्नाविशेषात् ॥ २३ ॥ स्यादेतत्समवायो नामायुतसिद्धिलक्षणः, संबन्धोऽस्ति । तत्कृत्याय विशेष इति तत्र । किं कारणं ? अविशेषात् । समवायो हि सर्वगतः, ज्ञभावशून्यत्वे समानेपि, आत्मनैव ज्ञानं योजयति, न मनः प्रभृतिभिरिति वचनं, न विपश्चिन्मनः प्रीतिकरं । एवमिन्द्रियेपि योज्यं ।

अनुमानौपम्ययोरनुमानागमयोरनुमानप्रत्यक्षयोरौपम्यप्रत्यक्षयोरौपम्यागमयोरगमप्रत्यक्षयोः प्रत्यक्षपरोक्षयोश्च विपर्ययप्रसंगे मत्यादीनामविशेषेण प्रमाणद्वयासत्तेरवधारणार्थमाह—

आद्ये परोक्षं ॥ ११ ॥

आदिशब्दस्यानेकार्थवृत्तित्वे विवक्षातः प्राथम्यार्थसंग्रहः ॥ १ ॥ अयमादिशब्देनेकार्थवृत्तिः, कच्चित्प्राथम्ये वर्तते । अकारादयो वर्णा, ऋप्रभादयस्तीर्थकरा, इति । कच्चित्प्रकारे 'भुजंगादयः परिहर्तव्या, इति । कच्चिद्व्यवस्थायां, सर्वादि' सर्वनामेति । कच्चित्सामीप्ये 'नद्यादीनि क्षेत्राणीति । कच्चिदवयवे, 'टिदादिरिति' । तत्रेहादिशब्दस्य विवक्षातः प्राथम्यार्थो वेदितव्यः । आदौ भवमाद्यं, किं पुनस्तत् ? मतिः श्रुतं च ।

श्रुताग्रहणमप्रथमत्वात् ॥ २ ॥ श्रुतस्य ग्रहणं न प्राप्नोति । कुतः ? अप्रथमत्वात्, नहि सूत्रं श्रुतं प्रथमं

उत्तगपक्षयादित्वमिति चेन्नातिप्रसंगात् ॥ ३ ॥ स्यान्मतं अवध्याद्युत्तरमपेक्ष्य, श्रुतस्यादित्वमिति । तन्न किं कारणं ? अतिप्रसंगात् । उत्तरमपेक्ष्य, यद्यादित्वं कल्प्यते, केवलं व्युदस्य, सर्वस्यादित्वं प्राप्नोति ?

द्वित्वनिर्देशादिति चेन्न तदवस्थत्वात् ॥ ४ ॥ स्यादेतद् द्वित्वनिर्देशेन, सर्वग्रहणं न भवति । अतो नातिप्रसंग इति । तन्न किं कारणं ? तदवस्थत्वात्, एवमप्यतिप्रसंग एव भवति । कयोर्द्वयो ग्रहणमिति ?

न वा प्रत्यासत्तेः श्रुतग्रहणं ॥ ५ ॥ न वैषदोषः किं कारणं ? प्रत्यासत्तेः श्रुतग्रहणं भवति । द्वित्वनिर्देशाद्गृह्यमाणं यदाद्यस्य प्रत्यासन्नं, तदेव गृह्यते । तस्य हि सामीप्यादौपचारिकं प्राथम्यमस्तीति तथा-सामीप्यश्रुतेरर्थाच्च ।

उपात्तानुपात्तपरप्राधान्यादवगमः परोक्षं ॥ ६ ॥ उपात्तानीन्द्रियाणि, मनश्च । अनुपात्तं प्रकाशो पदेशादि, तत्प्राधान्यादवगमः परोक्षं । यथा गतिशक्त्योपेतस्यापि स्वयमेव गंतुमसमर्थस्य यष्ट्याद्यबलंबन-प्राधान्यं गमनं । तथा मतिश्रुतावरणक्षयोपशमे सति ज्ञस्वभावस्यात्मनः स्वयमेवार्थानुपलब्धुमसमर्थस्य पूर्वोक्तप्रत्ययप्रधानं ज्ञानं, परायत्तत्वात्तदुभयं परोक्षमित्युच्यते ।

अत एव प्रमाणत्वाभाव इत्यनुपालंभः ॥ ७ ॥ अत्राऽन्ये उपालभन्ते । परोक्षं प्रमाणं न भवति, प्रमीयतेऽनेनेति हि प्रमाणं, नच परोक्षेण किञ्चित्प्रमीयते परोक्षत्वादेवेति सोऽनुपालंभः । कुतः ? अत एव यस्मात्, परायत्तं परोक्षं इत्युच्यते नानवबोध इति ॥

अभिहितलक्षणान्परोक्षादितरस्य सर्वस्य प्रत्यक्षत्वप्रतिपादनार्थमाह—

प्रत्यक्षमन्यत् ॥ १२ ॥

अन्यत्रिविधं प्रत्यक्षमित्युच्यते । किमिदं प्रत्यक्षं नाम ?

इन्द्रियानिन्द्रियानपेक्षमतीतव्यभिचारं साकारग्रहणं प्रत्यक्षं ॥ १ ॥ इन्द्रियाणि चक्षुरादीनि पञ्च, अनिन्द्रियं मनः, तेष्वपेक्षा यस्य न विद्यते । 'अतस्मिंस्तदिति ज्ञानं व्यभिचारः' सोऽर्तातोत्तस्य । आकारो विकल्पः यत्सहाकारेण वर्तते तत्प्रत्यक्षमित्युच्यते । इन्द्रियानिन्द्रियानपेक्षमिति विशेषणं मतिश्रुतनिवृत्त्यर्थं । अतीतव्यभिचारमित्येतद्विभंगज्ञाननिवृत्त्यर्थं । तद्वि मिथ्यादर्शनादयाद् व्यभिचरतीति । साकारग्रहणमित्येतद्वधिकेवलदर्शनव्युदासार्थं । अनाकारं हि तदिति । किं गतमतदियतासूत्रेण ? आहोस्विदेवं वक्तव्यमिति गतं प्रतिपन्नं कथमिति चेदुच्यते—

अक्षं प्रतिनियतमिति परापेक्षानिवृत्तिः ॥ २ ॥ अक्षणाति व्याप्नोति जानातीति, अक्ष आत्मा, प्राप्तक्षयोपशमः । प्रक्षीणावरणे वा तमेव प्रतिनियतं प्रत्यक्षमिति, विग्रहात्परापेक्षानिवृत्तिः कृता भवति ।

अधिकारादनाकारव्यभिचारव्युदासः ॥ ३ ॥ अधिकृतमेतज्ज्ञानं, सम्यक्, इति च, ततोऽ-नाकारस्य दर्शनस्य, व्यभिचारिणां ज्ञानस्य, च व्युदासः कृतो भवति ।

करणात्यये ग्रहणाभाव इति चेन्न दृष्टत्वादीशवत् ॥ ४ ॥ स्यादेतत्करणात्ययेऽर्थस्य ग्रहणं न प्राप्नोति । नह्यकरणस्य कस्यापि ज्ञानं दृष्टमिति । तन्न किं कारणं ? दृष्टत्वात् । कथं ?, ईशवत् । यथा रथस्य कर्ता अनीशः, उपकरणपेक्षो रथं करोति । स तदभावे न शक्यः । यः पुनरीशः, तपोविशेषात्परिप्राप्तर्द्धि-विशेषः । स बाह्योपकरणगुणानपेक्षः स्वशक्त्यैव रथं निर्वर्तयन् प्रतीतः । तथा कर्ममन्त्रीमस आत्मा, क्षायो-पशमिकेन्द्रियानिन्द्रियप्रकाशाद्युपकरणापेक्षाऽर्थान् संवेत्ति । स एव पुनः क्षयोपशमविशेषे क्षये च सति करणानपेक्षः स्वशक्त्यैवार्थान् वेत्ति । इति को विरोधः ?

ज्ञानदर्शनस्वभावत्वाच्च भास्करादिवत् ॥ ५ ॥ यथा भास्करादयः, प्रकाशस्वभावत्वात्प्रका-शांतरानपेक्षाः, प्रकाशयान्तर्यान्प्रकाशयन्ति । तथा ज्ञानदर्शनस्वभाव आत्मा, तदावरणक्षयक्षयोपशमविशेषे सति, स्वशक्त्यैवार्थानाविष्करोतीति सिद्धं ।

इन्द्रियनिमित्तं ज्ञानं प्रत्यक्षं तद्विपरांतं परोक्षमित्यविमंवादिलक्षणांमिति चेन्नाप्तस्य प्रत्य-क्षाभावप्रसंगात् ॥ ६ ॥ स्यान्मतमिन्द्रियव्यापारजनितं ज्ञानं प्रत्यक्षं, व्यतीतैन्द्रियविषयव्यापारं परोक्षमि-त्येतद्विसंवादिलक्षणं । तथाचाक्तं ।

प्रत्यक्षं कल्पनापोढं नामजात्यादियोजना । असाधारणहेतुत्वादक्षैस्तद्व्यपदिश्यते ॥

इन्द्रियार्थसंनिकर्षोत्पन्नं ज्ञानमव्यपदेश्यं, अव्यभिचारि व्यवसायात्मकमात्मैन्द्रियमनोर्थसंनिकर्षाद्यन्निष्पद्यते तदन्यच्छ्रोत्रादिवृत्ति प्रत्यक्षं । सत्संप्रयोगे पुरुषस्येन्द्रियाणां बुद्धिजन्म तत्प्रत्यक्षमिति वा । तत्प्रत्यक्षमिति च सर्वैरभ्युपगम्यते । अतएव तल्लक्षणमविसंवादि निश्चेतव्यमिति । तन्न किं कारणमाप्तस्य प्रत्यक्षभावप्रसंगात् ।

षडीन्द्रियनिमित्तमेव ज्ञानं प्रत्यक्षमिष्यते, एवं सत्यात्मस्य प्रत्यक्षज्ञानं न स्यात् । न हि तस्यैन्द्रियपूर्वार्थाधिगमः । अथ तस्यापि करणपूर्वकमेव ज्ञानं कल्प्यते ? तस्यासर्वज्ञत्वं पुरस्तादुक्तं ।

आगमादिति चेन्न तस्य प्रत्यक्षज्ञानपूर्वकत्वात् ॥ ७ ॥ स्यादेतदागमादतीन्द्रियार्थाधिगमे व्याहृतशक्तेः सर्वार्थावबोध इति । तन्न किं कारणं ? तस्य प्रत्यक्षज्ञानपूर्वकत्वात् । आत्मेन हि क्षीणदोषेण, प्रत्यक्षज्ञानेन प्रणीत आगमो भवति न सर्वः । यदि सर्वः स्यात् ? अविशेषः स्यात् । स च नास्तीत्यागमस्य प्रमाणाभावः ।

अपौरुषेयादिति चेन्न तदसिद्धेः ॥ ८ ॥ स्यादेतदपौरुषेय आगमोस्ति, अनादिबिभर्त्ताऽत्यन्त-परोक्षेष्वप्यर्थेष्वप्रतिहतगतिस्ततः सर्वार्थाधिगमः इति । तन्न किं कारणं ? तदसिद्धेः । न च कश्चिदागमोऽपौरुषेयः सिद्धोस्ति, हिंसादिविधायिनः प्रामाण्यासिद्धेः ।

अतीन्द्रियं योगिप्रत्यक्षमिति चेन्नार्थाभावात् ॥ ९ ॥ स्यान्मतं योगिनोऽतीन्द्रियं प्रत्यक्षं ज्ञानमस्ति आगमविकल्पातीतं । तेनासौ सर्वार्थान् प्रत्यक्षं वेत्ति । उक्तं च — योगिनां गुरुनिर्देशवार्तिभिन्नार्थमा-
ब्रूतुं इति । तन्न किं कारणं ? अर्थाभावात् । अक्षमक्षं प्रति वर्तते इति प्रत्यक्षं । नचायमर्थो योगिनि विद्यते-
अक्षाभावात् । अथवा न सति सर्वे भावाः, स्वपरोभयहेत्वहेतुभ्य उपपत्त्यायभावात् । सामान्यविशेषाध्वकानेकयो-
र्वृत्त्यसंभवादिदोषोपपत्तेः । अतोर्थाभावान्निरालम्बनं योगिनो ज्ञानं कथं स्यात् ? । परिकल्पितात्मना न सति भावा निर्विकल्पात्मना संतीति चायुक्तं । तदधिगमोपायाभावात् । न हि निर्विकल्पाधीनोऽस्ति । तद्विषयं ज्ञानं चेति प्रतिपादयितुं शक्यं । लक्षणाभावात् ।

तदभावाच्च ॥ १० ॥ तस्य योगिनोभावाच्च । न हि कश्चित्परिकल्पितो योगी विद्यते विशेषलक्षण-
विरहात्, सर्वविरहाच्च । निर्वाणप्राप्तौ तत्रैतत्स्यात्, निर्वाणं द्विविधं ? सोपधिविशेषं, निरुपधिविशेषं चेति ।
तत्र सोपधिविशेषे निर्वाणे बोद्धास्तीति । तत्रापि यथा बाह्यस्याभावः कल्प्यते, तथाभ्यन्तरस्यापीति बोद्धुरभाव-
एव । योगजधर्मानुग्रहादात्मा करणविरहितोऽप्यवेतीति चेन्न । तस्य निःक्रियस्य नित्यस्य सतस्तत्क्रियातदनुग्रह-
विकाराभावात् ।

तल्लक्षणानुपपत्तिश्च स्ववचनव्याघातात् ॥ ११ ॥ तस्य प्रत्यक्षस्योक्तलक्षणमपि नोपपद्यते, कुतः ?
स्ववचनव्याघातात् । अन्यापोहकप्रतिविहितान्येवाशेषप्रमाणलक्षणानि । ततस्तत्र नो नातितरां प्रतिविधाना-
दरः । किं तु तत्प्रमाणलक्षणगुणसंभावनातिरस्कारार्थं किञ्चिद्व्याप्रियामहे । यदुक्तं कल्पनापोढं प्रत्यक्षमिति ।
कल्पना हि जातिद्रव्यगुणक्रियापरिभाषाकृतो वाग्बुद्धिविकल्पस्ततोऽपोढं । किं तत् ? सर्वथाकल्पनापोढं,
उताहो कथंचिदिति ? यदि सर्वथास्ति प्रमाणं ज्ञानं कल्पनापोढमित्येवमादि कल्पनाभ्याप्यपोढमित्यस्यादि-
वचनव्याघातः । अथास्यादिकल्पनाभ्यांऽनपोढमिष्यते सर्वथाकल्पनापोढमिति वचनव्याघातः । अथ कथं
चिक्कल्पनापोढं, एकांतवादव्यागात् पुनरपि स्ववचनव्याघात एव । अथ मतं नास्माकमेकांतः कल्पना-
पोढमेवेति । किमर्थं तर्हि विशेषणं ! परमतापेक्षं विशेषणं । परमते हि नामजात्यादिभेदोपचारकल्पना प्रोक्ता ।
ततोपोढं न स्वविकल्पादिति । उक्तं च

सवितर्कविचारा हि पञ्च विज्ञानधातवः । निरूपणानुस्मरणविकल्पनविकल्पका इति

अत्रोच्यते—आलम्बने वितर्कस्तत्रैवानुमर्शनं विचारस्तस्य नामादिभिः प्रकल्पना निरूपणं । पूर्वानुभूता-
नुसारेण विकल्पनमनुस्मरणमित्येते धर्माः क्षणमात्रावस्थानेष्वक्षीविषयविज्ञानेषु निरन्वयेषु नोपपद्यन्ते । युगप-
दुत्पत्तरनवस्थानाच्च, अतो प्राद्यग्रहणभावाभावश्च स्यात् । सव्येतरगोविषाणयत्न । क्रमवृत्तित्वे च तेषां स्वार्था
भावप्रसंगश्चेति । संतनाद्यपेक्षया तदुपपत्तिरिति चेन्न । तत्परीक्षाक्षमत्वात् । अतः सर्वस्मिन्नसति विकल्पे, अयं
विकल्पोऽस्ययं नास्तीति विज्ञानस्य विवेको नोपपद्यते । सर्वविकल्पविरहाच्च नास्तित्वमेवास्य स्यात् । अनुस्म-
रणाद्यभ्युपगमे चैकस्यानेकक्षणवर्तिनो वस्तुनोस्तित्वं सिद्धं । अनुस्मरणादि हि स्वयमनुभूतस्यार्थस्य दृष्टं नाननु-
भूतस्य नान्यानुभूतस्येति । तथा मानसमपि प्रत्यक्षं नोपपद्यते । अपि च प्रणामनंतरातीतं विज्ञानं यद्वि

तन्मनः इत्यतीतमसम्कथं विज्ञानस्य कारणं स्यात् । अथ पूर्वोत्तरनाशोत्पत्त्योर्युगपद्वृत्तेः कार्यकारणभावः कल्प्यते । भिन्नसंतानयोरपि विनश्यदुत्पद्यमानयोः कार्यकारणभावः स्यात् । एकसंताने शक्यनुगमाभ्युपगमे प्रतिज्ञाहानिश्च स्यात् ।

अपूर्वाधिगमलक्षणानुपपत्तिश्च सर्वस्य ज्ञानस्य प्रमाणत्वोपपत्तेः ॥ १२ ॥ अपूर्वाधिगमलक्षणं प्रमाणमित्यत्र नोपपद्यते । कुतः ? सर्वस्य ज्ञानस्य प्रमाणत्वोपपत्तेः । प्रमीयतेनेनेति प्रमाणं । सर्वेण च ज्ञानेन प्रमीयते । यथात्रकारेऽवस्थितानामुत्पत्त्यनंतरं प्रकाशकः प्रदीप, उत्तरकालमपि न तं व्यपदेशं जहाति, तदवस्थानकारणत्वात् । एवं ज्ञानमुत्पत्त्यनंतरं घटादीनामवभासकं भूत्वा प्रमाणत्वमनुभूयोत्तरकालमपि न तं व्यपदेशं त्यजति, तदर्थत्वात् । अथ मतं क्षणे क्षणेन्य एव प्रदीपोऽपूर्वमेव प्रकाशकत्वमवलंबत इति । एवं सति ज्ञानमपि तादृगेवेति, क्षणे क्षणेऽन्यत्वोपपत्तेरपूर्वाधिगमलक्षणमविशिष्टमिति । तत्र यदुक्तं स्मृतीच्छाद्वेपादिवत् पूर्वाधिगतविषयत्वात् पुनः पुनरभिधानं ज्ञानं प्रमाणमिति तद्व्याहन्यते ।

स्वसंवित्तिफलानुपपत्तिश्चाऽर्थीतरत्वाभावात् ॥ १३ ॥ प्रमाणं लोके फलवदुपलब्धं । अस्मिन् च प्रमाणस्य केनचित्फलेन भवितव्यमिति । कश्चिदाह-द्व्याभासं हि ज्ञानमुत्पद्यते, स्वाभासं विषयाभासं च । तस्यांभयाभासस्य यत्संवेदनं तत्फलमिति । तत्रोपपद्यते, कुतः ? अर्थीतरत्वाभावात् । लोके प्रमाणात् फलमर्थीतरभूतमुपगम्यते । तद्यथा-छेत्छेदतव्यच्छेदनसन्निधाने द्विधीभावः फलं । नच तथा स्वसंवेदनमर्थीतरभूतमस्ति । तस्मादस्य फलत्वं नोपपद्यते सत्यमेवमेतत् । अत एव तस्मिन्नधिगमरूपे फले सव्यापारप्रतीततामुपधाय प्रमाणोपचार इति ।

प्रमाणोपचारानुपपत्तिर्मुख्याभावात् ॥ १४ ॥ सति मुख्ये लोके उपचारो दृश्यते । यथा सति सिंहे विशिष्टतिर्यग्गतिपंचेन्द्रियजातिनखदंष्ट्रासटाटोपभासुरकपिलनयनतारकाद्यवयवविशिष्टेऽन्यत्रक्रौर्यशौर्यादिगुणसाधर्म्यास्सिंहोपचारः क्रियते । नच तथैव मुख्यं प्रमाणमस्ति तदभावात्फले प्रमाणोपचारो न युज्यते ।

आकारभेदाद्वैद इति चेन्नैकांतवादत्यागात् ॥ १५ ॥ स्यादेतद्वाहकविषयाभाससंवित्तिशक्तित्रयाकारभेदात्प्रमाणप्रमेयफलकल्पनाभेद इति । तत्र किं कारणमेकांतवादत्यागात् । एकमनेकाकारमित्येकजिनेन्द्रदर्शनं, तत्कथमेकांतवादे युज्यते ? । यदि ह्येवमभ्युपगम्येत, द्रव्ये कोऽपरितोषः ? , रूपाद्यनेकात्मकमेकं परमाणुद्रव्यं, ज्ञानाद्यनेकात्मकमात्मद्रव्यमिति । अथ द्रव्यसिद्धिर्माभूदिति आकारा एव, न ज्ञानमिति कल्प्यते । एवं सति कस्य ते आकारा ? इति तेऽप्यभावः स्यात् । किंच तेऽप्यकाराणां योगपद्येन वा उत्पत्तिः स्यात् ? क्रमेण वा ? यदि योगपद्येन, हेतुहेतुमद्भावां विरुध्यते । अथ क्रमेण, क्षणिकस्य विज्ञानस्याकाराणां, कथं क्रमः ? , यदि स्यात् ? , अधिगमश्चात्र न भावांतरमिति व्याहन्यते । अपि च बाह्यस्य विज्ञेयस्याभावे, अंतरगाकारत्रयकल्पनायां, प्रमाणप्रमाणाभासौ नोपपद्येते । अंतरगाकारभेदादसद्वस्तु यत्सदिति कल्पयति, तत्प्रमाणाभासं । असदेवेति यत्प्रतिपाद्यते तत्प्रमाणं इत्यस्ति विशेष । इति चेत्प्रमेयद्वयव्यवस्थापितप्रमाणद्वयकल्पनाव्याघातः । स्वलक्षणविषयं हि प्रत्यक्षं । सामान्यलक्षणविषयमनुमानं । स्वलक्षणमसाधारणोर्ध्वः विकल्पातीतत्वादिदं तादित्यव्यपदेश्यः । तद्विपरीतं सामान्यलक्षणमिति, सर्वस्यासत्त्वे किं कृतोऽयं विशेषः ? असत्त्वं हि न स्वतो भिद्यते संबोधनदात्म्योद्भेदः घटस्यासत्त्वं पटस्यासत्त्वमिति, तेषां घटादीनां संबन्धिनामभावे ताद्विशेषाभाव इति । स्यान्मतं खात्पतिता नो रत्नवृष्टिरिष्टमेवाप्रतर्कितमुपस्थितं अत एव सर्वं विज्ञानाभिधानमयथार्थं परिकल्पितार्थत्वाच्चिर्विकल्पार्थगोचरमात्मीयमेव विज्ञानप्रमाणमिति । उक्तंच —

शास्त्रेषु प्रक्रियाभेदैरविद्यैवोपवर्ण्यते । अनागमविकल्पा हि स्वयं विद्या प्रवर्तत इति ॥

एतच्चानुपपन्नं तदधिगमोपायाभावात् । उक्तंच—

प्रत्यक्षबुद्धिः क्रमते न यत्र तल्लिङ्गगम्यं न तदर्थलिङ्गं ।

वाचो न वा तद्विषयेन योगः का तद्गतिः कष्टमशृण्वतस्ते ॥

इत्याहितोभयप्रकारस्य प्रमाणस्य आदिप्रकारविशेषप्रतिपत्त्यर्थमाह —

मतिः स्मृतिः संज्ञा चिंताभिनिबोध इत्यनर्थांतरं ॥ १३ ॥

इति शब्दस्यानेकार्थसंभवे विवक्षावशादाद्यर्थसंप्रत्ययः ॥ १ ॥ इति शब्दोनेकार्थः संभव-
ति । कचिद्वेतौ वर्तते, 'हेतीति पलायते' 'वर्पतीति धावति' कचिदेवमित्यस्यार्थे वर्तते, इति स्म उपाध्यायः । कथ-
यत्येवं स्म इति गम्यते । कचिद्विप्रकारे वर्तते, यथा 'गौरश्वः शुक्लो नीलः, चरति प्लवते जिनदत्तो देवदत्त इति' एवं
प्रकारा इत्यर्थः । कचिद्व्यवस्थायां वर्तते, यथा 'ज्वलितिकसंतापः, इति । कचिदर्थविपर्यासे वर्तते । यथा
'गौरित्ययमाह, गौरिति जानीत इति, । कचित्समाप्तौ वर्तते इति 'प्रथममाहिकमिति' । द्वितीयमाहिकमिति ।
कचिच्छब्दप्रादुर्भावे वर्तते इति, श्रौतत्तमिति सिक्तसेनमिति । तत्रेह विवक्षावशादादिशब्दार्थो वेदितव्यः ।
मतिः स्मृतिः संज्ञा चिंताभिनिबोधादयः इत्यर्थः । के पुनस्ते प्रतिभाबुद्ध्युपलब्ध्यादयः । प्रकारे वा एवं प्रकाराः,
इति । कथमेषां शब्दानामनर्थान्तरत्वं ।

मतिज्ञानावरणक्षयोपशमनिमित्तार्थोपलब्धिविषयत्वादनर्थान्तरत्वं रूढिवशात् ॥ २ ॥

पुतेषां मत्यादीनां शब्दानां मतिज्ञानावरणक्षयोपशमनिमित्तायामर्थोपलब्धौ वृत्तेरनर्थान्तरत्वं वेदितव्यं ।
कथं पुनर्मननं मन्यत इति वा मति इत्येवमाद्यर्थविषयाणामेवामनर्थान्तरत्वं ?, इत्यत आह, रूढिवशादिति ।
यथा गच्छतीति गौरित्यंगीकृतमपि गमनं न शब्दवृत्तिनियमकारणं रूढिवशात्कचिदेव वर्तते । तथा
मत्यादयः शब्दा व्युत्पत्तिकर्मण सत्यप्यर्थाश्रयेण भेदे कचिदेव वर्तते इत्यनर्थान्तरत्वमवसीयते ।

शब्दभेदार्थभेदो गवाश्वादिवदिति चेन्नातः संशयात् ॥ ३ ॥ स्यादेतन्मत्यादीनां
शब्दानां परस्परतोर्थान्तरत्वमस्ति । कुतः ? शब्दभेदात्, गवाश्वादिवदिति । तत्र किं कारणं अतः संशयात् ।
यत एव मत्यादीनां शब्दभेदादन्यत्वमाह भवान्, अत एव संशयः । कथं ?—

• इंद्रादिवत् ॥ ४ ॥ यथेन्द्रशक्रपुंरंद्रादिशब्दभेदेपि नार्थभेदः । तथा मत्यादिशब्दभेदेऽप्यर्थभेद इति ।
न हि यत एव संशयस्तत एव निश्चयः । किं च—

शब्दाभेदेऽप्यर्थकत्वप्रसंगात् ॥ ५ ॥ यस्य शब्दभेदोर्थभेदे हेतुरिति मतं, तस्य वागादिनवार्थेषु
गोशब्दाभेददर्शनाद्वागाद्यर्थानामेकत्वमस्तु । अथ नैतदिष्टं, न तर्हि शब्दभेदोऽन्यत्वस्य हेतुः । किं च—

आदेशवचनात् ॥ ६ ॥ यथेन्द्रादीनामेकद्रव्यपर्यायादेशात्स्यादेकत्वं, प्रतिनियतपर्यायार्थादेशाच्च
स्यादन्यत्वं, इदनादिन्द्रः, शकनाच्छक्रः, पूरारिणात्पुंरंदर, इति । तथा मत्यादीनामेकद्रव्यपर्यायादेशात्स्यादे-
कत्वं । प्रतिनियतार्थपर्यायादेशाच्च स्यान्नानात्वं । मननं मतिः । स्मरणं स्मृतिः । संज्ञानं संज्ञा । चिंतनं चिंता ।
आभिमुख्येन नियतं बोधनमभिनिबोध इति ।

पर्यायशब्दो लक्षणं नेति चेन्न ततोऽनन्यत्वात् ॥ ७ ॥ स्यान्मतं मत्यादयः अभिनिबोधपर्याय-
शब्दा नाभिनिबोधस्य लक्षणं मनुष्यादिवत् । यथा मनुष्यमर्त्यमनुजमानवादयः पर्यायशब्दाः मनुष्यस्य
लक्षणं न भवन्ति । तत्र किं कारणं ततोऽनन्यत्वात् । इह पर्यायिणोऽनन्यपर्यायशब्दः, स लक्षणं । कथं ?

औष्ण्याश्रित्वत् ॥ ८ ॥ यथा पर्यायशब्दः, औष्ण्यमग्नेः पर्यायिणोऽनन्यत्वादौ लक्षणं भवति । तथा
पर्यायशब्दा मत्यादयः अभिनिबोधाधिकज्ञानपर्यायिणोऽनन्यत्वेनाभिनिबोधस्य लक्षणं । अथवा ततोऽनन्य-
त्वात् । यथा मनुष्यमर्त्यमनुजमानवादयः असाधारणत्वादित्यघटादिद्रव्यासंबन्धिनो मनुष्यादनन्यत्वात्तस्य
लक्षणं । अन्यथा हि मनुष्यादिपर्यायालक्षणत्वान्मनुष्याभावो भवेत्, यतो न मनुष्यादिलक्षणव्यतिरेकेणास्या-
न्यलक्षणमस्तीति । नचाभाव इष्ट, अतः पर्यायशब्दो लक्षणं । तथा मतिस्मृत्यादयोऽसाधारणत्वादित्यज्ञाना-
संभविनोऽभिनिबोधादनन्यत्वात्तल्लक्षणं । इतश्च पर्यायशब्दो लक्षणं । कस्मात् ?—

गत्वा प्रत्यागतलक्षणग्रहणात् ॥ ९ ॥ कथं ?—

अग्न्युत्पन्नवत् ॥ १० ॥ यथाग्निरिति गत्वा ज्ञात्वा, बुद्धिरुष्णपर्यायशब्दं गच्छति, कोयमग्निः ? य उष्ण

इति । उष्ण इति च गत्वा बुद्धिः प्रत्यागच्छति । कोयमुष्णः, ? योमिरिति । तथा मतिरिति गत्वा बुद्धिः स्मृतिं गच्छति । का मतिः, ? या स्मृतिरिति । ततः स्मृतिरिति, गत्वा बुद्धिः प्रत्यागच्छति का स्मृतिः, ? या मतिरिति । एवमुत्तरेष्वपि । तस्माद्गत्वा प्रत्यागतलक्षणग्रहणात्प्रश्यामः पर्यायशब्दो लक्षणमिति । किं च—

पर्यायद्वैविध्यादप्रिवत् ॥ ११ ॥ यथाग्नेरात्मभूत उष्णपर्यायो लक्षणं, न धूमः, तस्य बाह्येधन-निमित्तत्वे कादाचित्कत्वात्, तथा आभ्यन्तरो मत्यादिपर्याय, आत्मभूतत्वाल्लक्षणं, नानात्मभूतो बाह्यो मत्यादि-शब्दः पुद्गलः तत्प्रत्यायनसमर्थः, तस्य बाह्यकरणप्रयोगानिमित्तत्वादिति ।

करणस्य बाधिभेयार्थत्वादथवा ॥ १२ ॥ इति करणोयमभिधेयार्थः प्रयुज्यते । मतिः स्मृतिः संज्ञा चित्ताभिनिबोध इति योर्थोभिधीयते, तन्मतिज्ञानमिति । ततो लक्षणत्वमुपपद्यते ।

श्रुतादीनामेतैरनभिधानात् ॥ १३ ॥ न ह्येतैर्मत्यादिभिः श्रुतादीन्यभिधीयते ।

वक्ष्यमाणलक्षणसद्भावाच्च ॥ १४ ॥ श्रुतादीनां हि लक्षणं वक्ष्यते । ततः, तेषां मत्यप्रसंगः । यदेवं लक्षणं मतिज्ञानमवधियते अथास्यात्मलाभे किं निमित्तं ?, इत्यत आह—

तदिन्द्रियानिन्द्रियनिमित्तं ॥ १४ ॥

अथवात्मप्रसादाविशेषात्सर्वज्ञानानामेकत्वप्रसंगे, निमित्तभेदान्नानात्वं प्रतिपिपादयिष्यन् ब्रवीति । सत्यपि अमुष्मिन्नविशेषे प्रथक्त्वमेवामवेमः । कुतः ? यस्मात्तदिन्द्रियानिन्द्रियनिमित्तमिति । किमिदमिन्द्रियं नाम ?—

इंद्रस्यात्मनोऽर्थोपलब्धिर्लिंगमिन्द्रियं ॥ १ ॥ इंद्र आत्मा, तस्य कर्ममलीमसस्य स्वयमर्थान्ग्रहातु-मसमर्थस्याऽर्थोपलब्धने यल्लिंगं, तदिन्द्रियमित्युच्यते । अथ किमिदमिन्द्रियं ?

अनिन्द्रियं मनोऽनुदरावत् ॥ २ ॥ मनोऽतःकरणमनिन्द्रियमित्युच्यते । कथमिन्द्रियप्रतिषेधेन मन उच्यते ? । यथायमब्राह्मण इत्युक्ते ब्राह्मणत्वरहित्वे कस्मिंश्चित्संप्रत्ययो भवति । तथा इंद्रलिंगविरहितेऽन्यस्मिन्ननिन्द्रियमिति संप्रत्ययः स्यात् । न तु इंद्रलिंग एव मनसि । नैप दोषः ईप्सुप्रतिषेधात् । कथं ? अनुदरावत् यथानुदरा कन्या इति नास्या उदरं न विद्यते, किंतु गर्भभारोद्वहनसमर्थोदराभावादनुदरा । तथानिन्द्रियमिति नास्येन्द्रियत्वाभावः । किंतु चक्षुरादिवत्प्रतिनियतदेशविषयावस्थानाभावादनिन्द्रियं मन इत्युच्यते ।

अंतरंगं तत्करणमिन्द्रियानपेक्षत्वात् ॥ ३ ॥ नास्येन्द्रियेष्वपेक्षास्तीतीन्द्रियानपेक्षं । न ह्यस्य गुण-दोषविचारस्वविषयप्रवृत्तौ इंद्रियापेक्षास्ति ततोऽंतरंगं तत्करणमिति, वेदितव्यं । तदुभयमवष्टभ्य यदुत्पद्यते तन्मतिज्ञानमिति ।

तदित्यग्रहणमनंतरत्वादिति चेन्नोत्तरार्थत्वात् ॥ ४ ॥ स्यादेतन्मतिज्ञानस्यानंतरत्वादेनेना-भिसंबंधो भवतीति तदित्येतद्ग्रहणमनर्थकमिति । तन्न किं कारणमुत्तरार्थत्वात् । उत्तरार्थं ह्येतत् । इतरथा हि अवग्रहेहावायधारणा मतिज्ञानभेदा इति विज्ञातुमशक्याः, तद्ग्रहणे पुनः क्रियामाणे तन्मतिज्ञानमवग्रहादय इति संबंधः सुगमो भवति ।

यदेतस्मिन्निमित्तद्वयसंनिधाने सत्यात्मलाभं प्रत्यागूर्णमनिर्वर्णितभेदमिति, तद्वेदप्रतिपत्त्यर्थमाह—

अवग्रहेहावायधारणाः ॥ १५ ॥

विषयविषयिसन्निपातसमनंतरमाद्यग्रहणमवग्रहः ॥ १ ॥ विषयविषयिसन्निपाते दर्शनं भवति । तदनंतरमर्थस्य ग्रहणमवग्रहः ।

अवगृहीतेर्षे तद्विशेषाकांक्षणमीहा ॥ २ ॥ यथा पुरुष इत्यवगृहीते, तस्य भाषावयोरूपादिविशे-षैराकांक्षणमीहा ।

विशेषनिर्ज्ञानाद्याथात्म्यावगमनमवायः ॥ ३ ॥ भाषादिविशेषनिर्ज्ञानात्तस्य याथात्म्येनावगम-नमवायः । दाक्षिणात्योऽयं, युवा, गौरः, इति वा ।

निर्ज्ञातार्थाऽविस्मृतिर्धारणा ॥ ४ ॥ भाषावयोरूपादिविशेषैर्यात्मध्येन निर्णीतस्य पुरुषस्यो-
त्तरकालं स एवायमित्यविस्मरणं यतो भवति । सा, धारणा । त एते मतिज्ञानभेदाः । अत्राहेदमानुपूर्व्यं
किं कृतमेषां ?, उच्यते ।

अवग्रहादीनामानुपूर्व्यमुत्पात्तिक्रियापेक्षं ॥ ५ ॥ अवग्रहपूर्वकत्वात् इतरेषामादाववग्रहः
क्रियते । तथोत्तरेष्वपि योज्यं । अत्राह—

अवग्रहेहयोरप्रामाण्यं तत्सद्भावेपि संशयदर्शनाच्चक्षुर्वत् ॥ ६ ॥ यथा चक्षुषि न निर्णयः,
सत्येव तस्मिन् किमयं स्थाणुराहोस्विपुरुष इति संशयदर्शनात् । तथावग्रहेपि सति न निर्णयः, ईहादर्शनात्,
ईहायां च न निर्णयः, यतो निर्णयार्थमीहा नन्वीहैव निर्णयः । यश्च निर्णयो न भवति, स संशयजातीय
इत्यप्रामाण्यमनयोरिति ।

अवग्रहवचनादिति चेन्न संशयानतिवृत्तेरालोचनवत् ॥ ७ ॥ स्यादेतन्नावग्रहः संशयः । कुतो-
ऽवग्रहवचनान् । यत उक्तः पुरुषोऽयमिति अवग्रहस्तस्य भाषावयोरूपादिविशेषाकांक्षणीहेति । संशयस्त्वप्रति-
पत्तिरेवेति । तन्न किं कारणं ? संशयानतिवृत्तेः । कथं ? आलोचनवत् । यथोर्ध्वार्थालोचने किमयमूर्ध्वोर्थः स्थाणु-
रुत पुरुष इति संशयानतिवृत्तिः । तथोर्ध्वोयमर्थ इत्यवग्रहे ईहाद्यपेक्षात्वासंशयानतिवृत्तिः । उच्यते—

लक्षणभेदादन्यत्वमग्निजलवत् ॥ ८ ॥ यथाग्निजलयोर्दहनप्रकाशनादिद्रव्यतास्नेहनादिप्रति-
नियतलक्षणभेदादन्यत्वं । तथावग्रहसंशययोर्लक्षणभेदादन्यत्वं । कोसौ लक्षणभेद ? उच्यते—

अनेकार्थानिश्चितापर्युदासात्मकः संशयस्तद्विपरीतोऽवग्रहः ॥ ९ ॥ स्थाणुपुरुषाद्यने-
कार्थालंबनसन्निधानादनेकार्थात्मकः संशयः । एकपुरुषादन्यतमात्मकोऽवग्रहः । स्थाणुपुरुषानेकधर्मानि-
श्चितात्मकः संशयः । यतो न स्थाणुधर्मान् पुरुषधर्माश्च निश्चिनोति । अवग्रहस्तु पुरुषादन्यतमैकधर्मनिश्चया-
त्मकः । स्थाणुपुरुषानेकधर्मापर्युदासात्मकः संशयः । यतो न प्रतिनियतान् स्थाणुपुरुषधर्मान् पर्युदस्यति
संशयः । अवग्रहः पुनः पर्युदासात्मकः । सद्यन्यान् भावादीन् पर्यायान् पर्युदस्य, पुरुष इत्येकपर्यायालंबनः ।

संशयतुल्यत्वमपर्युदासादिति चेन्न निर्णयनिरोधात् संशयस्य ॥ १० ॥ स्यादेतत्संशय-
तुल्योऽवग्रहः, कुतः ? अपर्युदासात् । यथा संशयः स्थाणुपुरुषविशेषापर्युदासात्मकः । तथावग्रहोपि पुरुष इति
भाषावयोरूपाद्यपर्युदासात्मकः । अतश्चैतदेवं यदुत्तरकालं तद्विशेषार्थमीहामारंभत इति । तन्न किं कारणं ?
निर्णयनिरोधात्, संशयस्य । संशयो हि निर्णयनिरोधी, नत्ववग्रहः ।

निर्णयदर्शनादीहायां तत्प्रसंग इति चेन्नार्थादानात् ॥ ११ ॥ स्यादेतद्यदि निर्णयाविरो-
ध्यवग्रह इति न संशयः । ननु ईहाया निर्णयविरोधित्वात्संशयत्वप्रसंग इति । तन्न किं कारणं ? अर्थादा-
नात्, अवगृह्यार्थं तद्विशेषलब्ध्यर्थमर्थादानमीहा । संशयः पुनर्नार्थविशेषालंबनः ।

संशयपूर्वकत्वाच्च ॥ १२ ॥ संशयो हि पूर्वमुपजायते ईहायाः, कथं ? इह पुरुषमवगृह्य, किमयं
दाक्षिणात्य उत औदीच्य ? इत्येवमाद्यप्रतिपत्तौ संशयः, एवं संशयः । तस्योत्तरकालं विशेषोपलप्तिं प्रति
यन्नमीहेति; संशयादर्थोत्तरत्वं ।

अत एव संशयावचनमर्थगृहीतेः ॥ १३ ॥ अत एव सूत्रे संशयो नोक्तः । कुतः, अर्थगृहीतेः । सति
संशये ईहायाः प्रवृत्तिर्नास्तीति । आह—किमयमपाय उतावाय इत्युभयथा न दोषोऽन्यतरवचनेऽन्यतर-
स्यार्थगृहीतत्वात् । यदा न दक्षिणात्योयमित्यपायं त्यागं करोति तदौदीच्य इत्यवायोधिगमोर्थगृहीतः । यदा-
वौदीच्य इत्यवायं करोति तदा न दक्षिणात्योयमित्यपायोर्थगृहीतः । कश्चिदाह—यदुक्तं भवता विषय-
विषयिसन्निपाते दर्शनं भवति, तदनंतरमवग्रह इति । तदयुक्तमवैलक्षण्यात् । नष्टवग्रहाद्विलक्षणं दर्शनमस्ती-
ति । अत्रोच्यते-न, वैलक्षण्यात् । कथं इह चक्षुषा चक्षुर्दर्शनावरणीयवीर्यांतरायक्षयोपशमंगोपागनामावष्टभाद-
विभावितविशेषसामर्थ्येन किंचिदेतद्वस्त्विलोकनमनाकारं दर्शनमित्युच्यते बालवत् । यथा जातमात्रस्य

बालस्य, प्राथमिक उन्मेषोऽसावविभावितरूपद्रव्यविशेषालोचनादर्शनं विवक्षितं। तथा सर्वेषां। ततो द्विव्यादि समयभाविषून्मेषेषु चक्षुरवग्रहमतिज्ञानावरणवीर्यांतरायक्षयापेशमांगापांगनामावष्टंभाद्रूपमिदमिति विभावित विशेषोऽवग्रहः। यत्प्रथमसमयोन्मेषितस्य बालस्य दर्शनं तद्यद्यवग्रहजातीयत्वाज्ज्ञानमिष्टं, तन्मिथ्याज्ञानं वा स्यात् सम्यग्ज्ञानं वा ? मिथ्याज्ञानत्वेऽपि, संशयविपर्ययानध्यवसायात्मकं ? स्यात्। तत्र न तावत्संशयः, विपर्ययात्मकं वा चेष्टितस्य सम्यग्ज्ञानपूर्वकत्वात्। प्राथमिकत्वाच्च नास्तीति। नवानध्यवसायरूपं, जात्यंध-धिरूपशब्दवत् वस्तुमात्रप्रतिपत्तेः। न सम्यग्ज्ञानमर्थकारावलंबनाभावात्। किं च—

कारणनानात्वात्कार्यनानात्वसिद्धेः ॥ १४ ॥ यथा मृत्तंतुकारणभेदात् घटपटकार्यभेदस्तथा दर्शनज्ञानावरणक्षयोपशमकारणभेदात्, तत्कार्यदर्शनज्ञानभेद इति। अस्ति प्राक् अवग्रहादर्शनं। ततः शुक्लकृष्णादिरूपविज्ञानसामर्थ्योपेतस्यात्मनः किं शुक्लमुत कृष्णं ? इत्यादिविशेषाप्रतिपत्तेः संशयः। ततः शुक्लविशेषाकांक्षणं प्रतीहनमीहा। ततः शुक्लमेवेदं न कृष्णमित्यवायनमवायः। अवेतस्यार्थस्याविस्मरणं धारणा। एवं श्रोत्रादिषु मनस्यपि योज्यं, तदावरणकर्मक्षयोपशमविकल्पात्प्रत्येकमवग्रहादिज्ञानावरणभेद इष्यते। कथं ? ज्ञानावरणमूलप्रकृतेः पंचोत्तरप्रकृतयस्तासामप्युत्तरोत्तराः प्रकृतिविशेषाः संति। 'ज्ञानावरणस्योत्तरप्रकृतयः असंख्येयलोका इति वचनात्। आह—ईहादीनाममतिज्ञानप्रसंगः। कुतः ? परस्परकार्यत्वात्। अवग्रहः कारणं, ईहा कार्यं। ईहा कारणं, अवायः कार्यं। अवायः कारणं धारणा कार्यं। नचेहीदानामिन्द्रियानिन्द्रियनिमित्तत्वमस्तीति। नैष दोषः ईहादीनामिन्द्रियनिमित्तत्वान्मतिज्ञानव्यपदेशः। यद्येवं श्रुतस्यापि प्राप्नोति इंद्रियगृहीतविषयत्वात्। ईहादीनामिन्द्रियनिमित्तत्वमप्युपचर्यते। न तु श्रुतस्यायं विधिरस्ति तस्यानिन्द्रियविषयत्वादिति श्रुतस्याप्रसंगः। यद्येवं चक्षुरिन्द्रियेहादिव्यपदेशाभाव इति चेन्नैन्द्रियशक्तिपरिणतस्य जीवस्य भावेन्द्रियत्वे तद्व्यापारकार्यत्वात्। इंद्रियभावपरिणतो हि जीवो भावेन्द्रियमिष्यते तस्य विषयाकारपरिणामा ईहादय इति चक्षुरिन्द्रियेहादिव्यपदेश इति। इमेऽवग्रहादयो मतिज्ञानप्रभेदा उक्तास्ते ज्ञानावरणक्षयोपशमनिमित्ताः केषां भवन्ति ? इत्युच्यते-

बहुबहुविधक्षिप्रानिःसृतानुक्तध्रुवाणां सेतराणां ॥ १६ ॥

संख्यगवैपुल्यवाचिनो बहुशब्दस्य ग्रहणमविशेषात् ॥ १ ॥ बहुशब्दो हि वैपुल्यवाची संख्यावाची च। तस्योभयस्यापि ग्रहणं कस्मात् विशेषात्। संख्यायामेको द्वौ बहुव इति। वैपुल्ये बहुरोदनो बहुःसूप इति।

बहुवग्रहाद्यभावः प्रत्यर्थवशवर्तित्वादिति चेन्न सर्वदैकप्रत्ययप्रसंगात् ॥ २ ॥ स्यादेतत्प्रत्यर्थवशवर्ति विज्ञानं नानेकमर्थं गृहीतुमलमतो बहुवग्रहादीनामभाव इति। तन्न किं कारणं ? सर्वदैकप्रत्ययप्रसंगात्। यथाऽरण्याटव्यां कश्चिदेकमेव पुरुषमवलोकयन्नानेक इत्यत्रैति। मिथ्याज्ञानमन्यथा स्यात् एकत्रानेकं बुद्धिर्यदि भवेत्। तथा नगरवनस्कंधावारावगाहिनोपि तस्यैकप्रत्ययः स्यात्सार्वकालिकः। अतश्चानेकार्थग्राहि विज्ञानस्यात्यंतासंभवान्नगरवनस्कंधावारप्रत्ययनिवृत्तिः। नैताः संज्ञा ह्येकार्थनिवेशिन्यस्तस्माद्लोकसंव्यवहारनिवृत्तिः। किं च नानात्वप्रत्ययाभावाद्यस्यैकार्थमेव नियमाज्ज्ञानं, तस्य पूर्वज्ञाननिवृत्तावुत्तरज्ञानोत्पत्तिः स्यादनिवृत्तौ बोभयथा च दोषः। यदि पूर्वमुत्तरज्ञानोत्पत्तिकालेस्ति। यदुक्तं 'एकार्थमेकमनस्त्वात्, इत्यदो विरुध्यते। यथैकं मनोऽनेकप्रत्ययारंभकं तथैकप्रत्ययोनेकार्थो भविष्यति, अनेकस्य प्रत्ययस्यैककालसंभवात् नत्वेनेकार्थोपलब्धिरूपपत्स्यते, तत्र यदभिमतमेव, एकस्य ज्ञानमेकं चार्थमुपलभते इत्यमुष्य व्याघातः। अथ पुनर्निवृत्तेः पूर्वस्मिन्नुत्तरज्ञानोत्पत्तिः प्रतिज्ञायते, ननु सर्वथैकार्थमेकमेव ज्ञानमित्यत इदमस्मादन्यदित्येष व्यवहारो न स्यात्, अस्ति च स, तस्मान्न किंचिदेतत्। किं च—

आपेक्षिकसंख्यवहारनिवृत्तेः ॥ ३ ॥ यस्मैकज्ञानमनेकार्थविषयं न विद्यते, तस्य मध्यमप्रदेशिन्योर्युगपदनुपलंभात्तद्विषयदीर्घह्रस्वव्यवहारो विनिवर्तेत। आपेक्षिकोद्वसौ न वापेक्षास्ति। किं च—

संशयाभावप्रसंगात् ॥ ४ ॥ एकार्थविषयवर्तिनि विज्ञाने स्थाणौ पुरुषे वा प्राक्प्रत्ययजन्म स्यात् नोभयोः, प्रतिज्ञातविरोधात्। यदि स्थाणौ पुरुषाभावात्स्थाणुब्रंध्यापुत्रवत् संशयाभावः स्यात्। अथ पुरुषे तथा स्थाणुद्रन्यानपेक्षत्वासंशयो न स्यात्, तत्पूर्ववत्। नत्वभाव इष्टः, अतो नैकार्थग्राहिविज्ञानकल्पना श्रेयसीति।

किं च-ईप्सितनिष्पत्तिः, अनियमात्, विज्ञानस्यैकार्थ्यावलंबित्वे चित्रकर्मणि निष्णातस्य चैत्रस्य पूर्णकलशमालिखतः तत्क्रियाकलशतत्प्रकारग्रहणविज्ञानभेदादितरेतरविषयसंक्रमाभावात् अनेकविज्ञानोत्पादनिरोधक्रमे सत्यनियमेन निष्पत्तिः स्यात् । दृष्टा तु सा नियमेन सा चैकार्थप्राहिणि विज्ञाने विरुध्यते । तस्मान्नानार्थोपि प्रत्ययोऽभ्युपेयः ।

द्वित्र्यादिप्रत्ययाभावाच्च ॥ ५ ॥ एकार्थविषयवर्तिनि विज्ञाने द्वाविमौ इमे त्रय इत्यादि प्रत्ययस्याभावः । यतो नैकं विज्ञानं द्वित्र्याद्यर्थानां ग्राहकमस्ति ।

संतानसंस्कारकल्पनायां च विकल्पानुपपत्तिः ॥ ६ ॥ संताने संस्कारे च कल्पमाने विकल्पयोरनुपपत्तिः । स संतानः संस्कारश्च ज्ञानजातीयो वा स्यादज्ञानजातीयो वा ? यद्यज्ञानजातीयो न ततः किञ्चित्प्रयोजनमस्ति । ज्ञानजातीयत्वेपि एकार्थप्राहित्वं स्यादनेकार्थप्राहित्वं वा ? यद्येकार्थप्राहित्वं दोषविधिस्तदवस्थः । अथानेकार्थप्राहित्वं ?, प्रतिज्ञा निःप्रसज्यते ।

विधग्रहणं प्रकारार्थं ॥ ७ ॥ विधयुक्तगतप्रकाराः समानार्था इति प्रकारार्थो विधशब्दः । बहुविधं बहुप्रकारमित्यर्थः ।

क्षिप्रग्रहणमचिरप्रतिपत्त्यर्थं ॥ ८ ॥ अचिरप्रतिपत्तिः कथं स्यात् इति ? क्षिप्रग्रहणं क्रियते ।

अनिःसृतग्रहणमसकलपुद्गलोद्गमार्थं ॥ ९ ॥ अनिःसृतग्रहणं क्रियते, असकलपुद्गलोद्गमार्थं ।

अनुक्तमभिप्रायेण प्रतिपत्तेः ॥ १० ॥ अभिप्रायेण प्रतिपत्तिरस्ति, इत्यनुक्तग्रहणं क्रियते ।

ध्रुवं यथार्थग्रहणात् ॥ ११ ॥ ध्रुवग्रहणं क्रियते, यथार्थग्रहणमस्तीति ।

सेतरग्रहणाद्विपर्ययावरोधः ॥ १२ ॥ अल्पमल्पविधं चिरं निःसृतमुक्तमध्रुवमित्येतेषामवरोधो भवति, सेतरग्रहणात् ।

अवग्रहादिसंबन्धात्कर्मनिर्देशः ॥ १३ ॥ बह्वादीनामिति कर्मनिर्देशोऽवग्रहाद्यपेक्षो वेदितव्यः ।

बह्वादीनामादौ वचनं विशुद्धिप्रकर्षयोगात् ॥ १४ ॥ ज्ञानावरणक्षयोपशमविशुद्धिप्रकर्षयोगे सति बह्वादीनामवग्रहादयो भवन्ति, इति तेषां ग्रहणमादौ क्रियते ।

ते च प्रत्येकमिन्द्रियानिन्द्रियेषु द्वादशविकल्पा नेयाः ॥ १५ ॥ तद्यथा प्रकृष्टश्रोत्रेन्द्रियावरणवीर्यातरायक्षयोपशमांगोपांगनामोपष्टभात्संभिन्नश्रोतान्यो वा युगपत्तत्तविततघनसुषिरादिशब्दश्रवणाद्बहुशब्दमवगृह्णाति । अल्पश्रोत्रेन्द्रियावरणक्षयोपशमपरिणाम आत्मा, ततश्चन्द्रादीनामन्यतममल्पं शब्दमवगृह्णाति । प्रकृष्टश्रोत्रेन्द्रियावरणक्षयोपशमादिसन्निधाने सति, ततादिशब्दविकल्पस्य प्रत्येकमेकद्वित्रिचतुःसंख्येयासंख्येयानंतगुणस्यावग्राहकत्वात् बहुविधमवगृह्णाति । अल्पविशुद्धिश्रोत्रेन्द्रियादिपरिणामकारण आत्मा ततादिशब्दानामेकविधावग्रहणादेकविधमवगृह्णाति । प्रकृष्टश्रोत्रेन्द्रियावरणक्षयोपशमादिपरिणामित्वात् क्षिप्रं शब्दमवगृह्णाति । अल्पश्रोत्रेन्द्रियावरणक्षयोपशमादिपरिणामिकत्वाच्चिरेण शब्दमवगृह्णाति । सुविशुद्धिश्रोत्रादिपरिणामात्साकल्येनानुच्चारितस्य ग्रहणादनिःसृतमवगृह्णाति । निःसृतं प्रतीतं । प्रकृष्टविशुद्धिश्रोत्रेन्द्रियादिपरिणामकारणादेकवर्णनिर्गमेपि अभिप्रायेणैवानुच्चारितं शब्दमवगृह्णाति । इमं भवान् शब्दं वक्ष्यतीति । अथवा स्वरसंचारणात्प्राक्तं त्रीद्व्यातोद्याद्यमर्शनैव वादितमनुक्तमेव शब्दमभिप्रायेणावगृह्णाऽऽचष्ट भवानिमं शब्दं वादयिष्यति इति । उक्तं प्रतीतं । संक्लेशपरिणामनिरुक्तस्य यथानुरूपश्रोत्रेन्द्रियावरणक्षयोपशमादिपरिणामकारणावस्थितत्वात् यथा प्राथमिकं शब्दग्रहणं, तथावस्थितमेव शब्दमवगृह्णाति । नोनं नाभ्यधिकं । पौनः पुन्येन संक्लेशविशुद्धिपरिणामकारणापेक्षस्यात्मनो यथानुरूपपरिणामोपात्तश्रोत्रेन्द्रियसन्निधयेपि तदावरणस्येव दीषदाविर्भावात्पौनःपुनिकं प्रकृष्टावकृष्टश्रोत्रेन्द्रियावरणादिक्षयोपशमपरिणामत्वाच्चाऽध्रुवमवगृह्णाति । शब्दं कचिद्वहुं कचिदल्पं कचिद्वहुविधं कचिदेकविधं कचित् क्षिप्रं कचिच्चिरं कचिदनिःसृतं कचिन्निःसृतं कचिदुक्तं कचिदनुक्तं ।

आह—बहुबहुविधयोः कः प्रतिविशेषो यावतोभयत्रापि ततादिशब्दग्रहणमविशिष्टमस्ति ? उच्यते, न, विशेषदर्शनात् । यथा कश्चित्, बहूनि शास्त्राणि मौनेन सामान्यार्थेनाविशेषितेन व्याचष्टे न तु बहुभिर्विशेषितार्थैः । कश्चिच्च तेषामेव बहूनां शास्त्राणां बहुभिरर्थैः परस्परातिशययुक्तैर्बहुकल्पैर्व्याख्यानं करोति । तथा ततादिशब्दग्रहणाविशेषेपि यत्प्रत्येकं ततादिशब्दानामेकद्वित्रिचतुःसंख्येयाऽसंख्येयाऽनंतगुणपरिणतानां ग्रहणं तद्बहुविधग्रहणं । यत्ततादीनां सामान्यग्रहणं तद्बहुग्रहणं ।

आह—उक्तनिःसृतयोः कः प्रतिविशेषः ? । यतः सकलशब्दनिःसरणानिःसृतमुक्तमप्येवंविधमेव । उच्यते अन्योपदेशपूर्वकं शब्दग्रहणं, उक्तं । गोशब्दोऽयमिति । स्वत एव ग्रहणं निःसृतं । चक्षुरा तु विशुद्धचक्षुरिन्द्रियावरणक्षयोपशमपरिणामकारणत्वाच्छुक्लकृष्णरक्तनीलपीतरूपपर्यायं बहुमवगृह्णाति । अल्पं पूर्ववत् । प्रकृष्टविशुद्धि-चक्षुरिन्द्रियादिकक्षयोपशमपरिणामकारणत्वाच्छुक्लादिपंचतयरूपगुणस्य प्रत्येकमेकद्वित्रिचतुःसंख्येयाऽसंख्येया-नंतगुणपरिणामिनोऽवग्राहकत्वसामर्थ्याद्बहुविधरूपमवगृह्णाति, एकविधं पूर्ववत् । क्षिप्रचिरयोरप्युक्त एव क्रमः । पंचवर्णयस्त्रकंबलचित्रपटादीनां सकृदेकदेशविषयपंचवर्णग्रहणात्कृत्स्नपंचवर्णेष्वदृष्टेष्वनिःसृतेष्वपि तद्वर्णा-विष्करणसामर्थ्यादनिःसृतमवगृह्णाति । अथवा देशांतरस्य पंचवर्णपरिणतैकवस्त्रादिकथनात्साकल्येनाऽक-थितस्याप्येकदेशकथनेनैव तत्कृत्स्नपंचवर्णग्रहणादनिःसृतं । निःसृतं प्रतीतं । सुविशुद्धिचक्षुरिन्द्रियादिकक्षयो-पशम आत्मा शुक्लकृष्णादिवर्णमिश्रीकरणदर्शनात्परेणाकथितमपि वर्णमभिप्रायेणैव प्रतिपद्यते । भवानिमं वर्णमे-तद्वर्णद्वयमिश्रणात्करिष्यतीत्येवं ग्रहणादनुक्तं रूपमवगृह्णाति । अथवा देशांतरस्थपंचवर्णैकद्रव्यकथने तात्वा-दिकरणसंश्लेषात्प्राक् सकृदप्यकथितमेव द्रव्यमाचष्टे भवानेवं विधमस्माकं पंचवर्णं व्यतिकरिष्यतीत्यनुक्तं रूपमवगृह्णाति । परकीयाभिप्रायानपेक्षमात्मीयचक्षुरिन्द्रियपरिणामसामर्थ्यादेवोक्तं रूपमवगृह्णाति । संश्लेषप-रिणामनिरुक्तस्य यथानुरूपं चक्षुरिन्द्रियावरणक्षयोपशमपरिणामकारणावस्थितत्वाद्यथा प्राथमिकं रूपग्रहणं तथावस्थितमेव रूपमवगृह्णाति । नोनं नाभ्यधिकं । पौनः पुन्येन संश्लेषविशुद्धिपरिणामोपेक्षस्याऽऽत्मनो यथा नुरूपपरिणामोपात्तचक्षुरिन्द्रियसान्निध्येपि तदावरणस्येवदीपदाविर्भावात् पौनःपुनिकं प्रकृष्टावकृष्टचक्षु-रिन्द्रियावरणक्षयोपशमपरिणामकारणत्वाच्चाधुवमवगृह्णाति रूपं । कचिद्बहु कचिदल्पं कचिद्बहुविधं, कचि-देकविधं, कचित् क्षिप्रं, कचिच्चिरेण, कचिदनिःसृतं, कनिःसृतं, कचिदनुक्तं । कचिदुक्तं, एवं प्राणाद्यवग्र-हेष्वपि योज्यं । तथेहावायधारणा अपि बह्नादिभिः सेतरैरवसेया । कश्चिदाह—श्रोत्रघ्राणस्पर्शनरसनचतु-ष्टयस्य प्राप्यकारित्वादनिःसृतानुक्तशब्दाद्यवग्रहेहावायधारणा न युक्ता । इत्युच्यते—अप्राप्तत्वात् । कथं ? पि-पीलिकादिवत् । यथा पिपीलिकादीनां घ्राणरसनदेशाप्राप्तेपि गुडादिद्रव्ये गंधरसज्ञानं, तच्च यैश्च यावद्विश्वा-स्मदाद्यप्रत्यक्षसूक्ष्मगुडावयवैः पिपीलिकादिघ्राणरसनेन्द्रिययोः परस्परानपेक्षावृत्तिस्ततो न दोषः ।

अस्मदादीनां तदभाव इति चेन्न श्रुतापेक्षत्वात् ॥ १६ ॥ यथा भूगृहसंबन्धितोत्थितस्य पुंसश्चक्षुरादिभिरवभासितेष्वपि घटादिषु घटोऽयं रूपमिदमित्यादि यद्विशेषपरिज्ञानं तच्छ्रुतापेक्षं परोपदेशापे-क्षत्वात् । तथास्मदादीनामप्यनिःसृतानुक्तमपि ज्ञानविकल्पशब्दाद्यवग्रहादिज्ञानं तच्छ्रुतापेक्षं । किं च—

लब्ध्यक्षरत्वात् ॥ १७ ॥ श्रुतज्ञानप्रभेदप्ररूपणायां लब्ध्यक्षरश्रुतकथनं बोद्धा प्रविभक्तं । तद्यथा—चक्षुःश्रोत्रघ्राणरसनस्पर्शनमनोलब्ध्यक्षरमित्यार्ष उपदेशः । अतश्चक्षुःश्रोत्रघ्राणरसनस्पर्शनेन्द्रियमनोलब्ध्यक्षर सान्निध्यादेतत्सिध्यति, अनिःसृतानुक्तानामपि शब्दानां अवग्रहादिज्ञानं । यद्यवग्रहादयो बह्नादीनां कर्मणामाक्षेसारो बह्नादीनि पुनर्विशेषणानि कस्य ?, इत्यत आह—

अर्थस्य ॥ १७ ॥

चक्षुरादिविषयार्थस्तस्य बह्नादिविशेषणविशिष्टस्याऽवग्रहादयो भवन्ति ।

इयति पर्यायानर्यते वा तैरित्यर्थो द्रव्यं ॥ १ ॥ प्रत्यात्मसंबन्धिनः पर्यायानुभयानिमित्तवशा-दुत्पत्तिप्रत्यागूर्णानियतिं गच्छत्यर्थे गम्यते वा तैरित्यर्थः कः । पुनरसौ ? द्रव्यं । किमर्थमिदमुच्यते—

अर्थवचनं गुणग्रहणानिवृत्त्यर्थं ॥ २ ॥ केचिद्रूपादयो गुणा एवेन्द्रियैः संनिकृष्यन्ते । ततस्तद्ग्रहणमिति मन्यन्ते । तन्मतनिवृत्त्यर्थमर्थस्येत्युच्यते । न हि ते रूपादयो गुणा अमूर्ता इन्द्रियसंनिकर्षमापद्यन्ते इति । तत्प्रचयविशेषे सति संनिकर्षसंभवः ? इति चेन्न, गुणादीनां प्रचयानुपपत्तेः । सत्यपि वा प्रचयेऽर्थोतरप्रादुर्भावाभावात् सूक्ष्मावस्थानतिक्रमादग्रहणमेवैषां स्यात् । न तर्हीदानीमिदं भवति रूपं मया दृष्टं गंधो वा घ्रातः ? इति । भवति च । अर्थग्रहणात् तदव्यतिरेकात्तेषामपि ग्रहणोपपत्तेः ।

तेषु सत्सु मतिज्ञानात्मलाभात्सप्तमीप्रसंगः ॥ ३ ॥ यतो विषयेषु सत्सु मतिज्ञानमाविर्भवति अतोर्थे इति वाच्यं । न, अनेकांतात् । नायमेकांतोस्ति सत्यर्थे मतिज्ञानं भवतीति । यतः सत्यप्यर्थेऽर्थानेतलभवनसंभूतस्य कुमारस्योत्तीर्णमात्रस्य घटरूपादिमतिज्ञानाभावः । अथवा नायमेकांतोस्त्यधिकरणस्य सत्त्वात्सप्तमीप्रसंग इति । कस्मात्तस्याविवक्षितत्वात् । विवक्षावशाद्भि कारकाणि भवन्ति ।

क्रियाकारकसंबंधस्य विवक्षितत्वात् ॥ ४ ॥ अवग्रहादयः क्रियाविशेषा उक्तास्तेषामवश्यं केन चित् कर्मणा भवितव्यमिति बह्वादिविकल्पस्यार्थस्येत्युच्यते ।

• बह्वादिसामानाधिकरण्याद्बहुत्वप्रसंगः ॥ ५ ॥ यतो बह्वादिरेवार्थः नातोऽन्यस्ततो बह्वादिसामानाधिकरण्यादर्थानामिति बहुत्वं प्राप्नोति ?

न वानभिसंबंधात् ॥ ६ ॥ न वैष दोषः । किं कारणं ? अनभिसंबंधात् । नह्यस्य बहुत्वादिभिरभिसंबंधः क्रियते । केन तर्हि ?

अवग्रहणादिभिः ॥ ७ ॥ कस्येत्युक्तेऽर्थस्येतीह संबध्यते । तद्विशेषणं बह्वादिग्रहणं ।

सर्वस्य वाऽय्यमाणत्वात् ॥ ८ ॥ अथवा सर्वस्यार्यमाणस्यार्थत्वमतो जातिप्रधानत्वान्निर्देशस्यार्थस्येत्येकत्वनिर्देशो युक्तः ।

प्रत्येकमभिसंबंधाद्वा ॥ ९ ॥ अथवा प्रत्येकमभिसंबंधः क्रियते । बहोरर्थस्य बहुविधस्यार्थस्येति । किममी अवग्रहादयः सर्वस्येन्द्रियानिन्द्रियार्थस्य भवत्युत कश्चिद्विषयविशेषोस्ति ? इत्यत आह—

व्यंजनस्यावग्रहः ॥ १८ ॥

व्यंजनमव्यक्तं शब्दादिजातं । तस्यावग्रहो भवति किमर्थमिदं ? नियमार्थं । अवग्रह एव नेहादय इति । संतर्ह्येवकारः कर्तव्यः ?

न वा सामर्थ्याद्व्यवधारणप्रतीतेरव्यक्षवत् ॥ १॥ न वा कर्तव्यः । किं कारणं ? सामर्थ्याद्व्यवधारणप्रतीतेः । कथं ? अव्यक्षवत् । यथा न कश्चिदपो न भक्षयतीति सामर्थ्याद्व्यवधारणं प्रतीयते, अप एव भक्षयतीति । तथा सर्वेषामवग्रहादीनां प्रसिद्धौ अवग्रहवचनमवधारणार्थं विज्ञायते ।

तयोरभेदो ग्रहणाविशेषादिति चेन्न व्यक्ताव्यक्तभेदादभिनवशराववत् ॥ २ ॥ स्यादेतत्तयोरर्थवग्रहव्यंजनावग्रहयोर्नास्तिभेदः, ग्रहणाविशेषात् । न हि शब्दादिग्रहणं प्रति विशेषोस्तीति । तन्न किं कारणं ? व्यक्ताव्यक्तभेदात् । व्यक्तग्रहणमर्थावग्रहः । अव्यक्तग्रहणं व्यंजनावग्रहः । कथं ? अभिनवशराववत् । यथा सूक्ष्मजलकणद्वित्रिसिक्तः शरावोभिनवो नार्दी भवति । स एव पुनः पुनः सिच्यमानः शनैस्तिम्यति । तथात्मनः शब्दादीनां व्यक्तग्रहणात्प्राक् व्यंजनावग्रहः । व्यक्तग्रहणमर्थावग्रहः ।

सर्वेन्द्रियाणामविशेषेण व्यंजनावग्रहप्रसंगे यत्रासंभवस्तदर्थं प्रतिषेधमाह—

न चक्षुरनिन्द्रियाभ्यां ॥ १९ ॥

चक्षुषा अनिन्द्रियेण च व्यंजनावग्रहो न भवति । कुतः ?

व्यंजनावग्रहाभावश्चक्षुर्मनसोरप्राप्यकारित्वात् ॥ १ ॥ यतोऽप्राप्तमर्थमविदिकं युक्तं संनिकर्षविषयेऽवस्थितं बाह्यप्रकाशाभिव्यक्तमुपलभते । चक्षुर्मनश्चाऽप्राप्तं, ततो नानयोर्व्यंजनावग्रहोस्ति ।

इच्छामात्रमिति चेन्न सामर्थ्यात् ॥ २ ॥ स्यादेतदिच्छामात्रमिदमासार्थावग्राहि चक्षुरिति, तन्न किं कारणं ? सामर्थ्यात् । कथं सामर्थ्यं ?

आगमतो युक्तितश्च ॥ ३ ॥ आगमस्तावत्—गाथा

पुटं मुणोदि सदे अपुटं पुणवि पस्सदे रूवं । गंधं रसं च पासं पुटं पुटं विजाणादि ॥ इति

युक्तितोमि अप्राप्यकारि चक्षुः स्पृष्टानवग्रहात् । यदि प्राप्यकारि स्यात्, त्वर्गिन्द्रियवत्स्पृष्टमंजनं गृह्णीयात् । न च गृह्णीयतो मनोवदप्राप्यकारीत्यवसेयं । अत्र केचिदाहुः, प्राप्यकारि चक्षुरावृतानवग्रहात् त्वर्गिन्द्रियवदिति । अत्रान्यते—काचाभ्रस्फटिकावृतार्थावग्रहे सत्यव्यापकत्वादसिद्धो हेतुः । वनस्पतिचैतन्ये स्वापवत् । तथा संशयहेतुः, अप्राप्यकारिण्यस्कांतोपले साध्यविपक्षेपि दर्शनादिति । भौतिकत्वात्प्राप्यकारि चक्षुरभिवादिति चेन्न । अयस्कांतैव प्रत्युक्तत्वात् । बाह्येन्द्रियत्वात्प्राप्यकारि चक्षुरिति चेन्न । द्रव्येन्द्रियोपकरणस्य भावेन्द्रियस्य प्राधान्यात् । अप्राप्यकारित्वे व्यवहितातिविप्रकृष्टग्रहणप्रसंगः । इति चेन्न अयस्कांतैव प्रत्युक्तत्वात् । अयस्कांतोपलमप्राप्य लोहमाकर्ष्यदपि न व्यवहितमाकर्षति नातिविप्रकृष्टमिति । संशयावस्थमेतदित्यप्राप्यकारित्वे संशयविपर्यभाव इति चेत्, तत्प्राप्यकारित्वेपि, तदविशेषात् । कश्चिदाह—रश्मिवच्चक्षुः, तैजसत्वात्तस्मात्प्राप्यकारीत्यभिवादित्येतच्चायुक्तमनभ्युपगमात् । न हि वयमभ्युपगच्छामस्तैजसं चक्षुरिति । तेजोलक्षणमौष्ण्यमिति कृत्वा चक्षुरिन्द्रियस्थानमुष्णं स्यात् । न च तदेवं स्पर्शनेन्द्रियमुष्णस्पर्शोपलंभि दृष्टमिति । इतश्चातैजसं चक्षुर्भासुरत्वानुपलब्धेः । अदृष्टवशादनुष्णाभासुरत्वमिति चेन्नादृष्टस्य गुणत्वात्, अक्रियस्य भावस्य भावनिग्रहासामर्थ्यात् । नक्तंचररश्मिदर्शनादरश्मिवच्चक्षुरिति चेन्नातैजसोपि पुद्गलद्रव्यस्य भासुरत्वपरिणामोपपत्तेरिति । किं च—गतिमद्वैधर्म्यादिह यद्वतिमद्ववति न तत्संनिष्ठविप्रकृष्टावभिन्नकालं प्राप्नोति । न च तथा चक्षुः । चक्षुर्हि शाखाचंद्रमसामभिन्नकालमुपलभते, यावता कालेन शाखां प्राप्नोति तावता चंद्रमसमिति स्पष्टं गतिमद्वैधर्म्यं तस्मान्न गतिमच्चक्षुरिति । यदि च प्राप्यकारि चक्षुः स्यात्तन्मिश्रायां रात्रौ दूरगोनौ प्रज्वलति समीपगतद्रव्योपलंभनं भवति कुतोनान्तरालगतद्रव्यालोचनं । प्रकाशाभावादिति चेन्न तैजसत्वादन्यादिवत् सहायांतरापेक्षत्वप्रसंगात् । किं च यदि प्राप्यकारि चक्षुः स्यात्सांतराधिकग्रहणं न प्राप्नोति । नहीन्द्रियाणां निरंतरं विषये गंधादौ सांतरग्रहणं दृष्टं । नाप्यधिकग्रहणं । अथ मते बहिरधिष्ठानादृत्तिरिन्द्रियस्य अतः उपपन्नं तद्विषयस्य सांतराधिकग्रहणमिति तदयुक्तं—यस्मान्न बहिरधिष्ठानादिन्द्रियं तत्र चिकित्सादिदर्शनादन्यथाधिष्ठानविधानेपि ग्रहणप्रसंगो मनसश्चाबहिर्भावात् । मनसाधिष्ठितं हि इन्द्रियं स्वविषये व्याप्रियते न च मनोबहिरधिष्ठानमस्ति तदभावादग्रहणप्रसंगः अनुवृत्तौ च संभवाभावादिप्रकीर्णः चक्षूरश्मिसमूहः, कथमणुमनोधिष्ठस्येति । कश्चिदाह—श्रोत्रमप्राप्यकारि विप्रकृष्टविषयग्रहणादिति । एतच्चायुक्तं असिद्धत्वात् । साध्यं तावदेतद्विप्रकृष्टं शब्दं गृह्णाति श्रोत्रं ? उतघ्राणेन्द्रियवदवगाढं स्वविषयभावपरिणतं पुद्गलद्रव्यं गृह्णातीति ? विप्रकृष्टशब्दग्रहणे च स्वकर्णतांतर्विलगतमशकशब्दो नोपलभ्यते नहीन्द्रियं किंचिदेकं दूरस्पष्टविषयग्राहि दृष्टमिति । आकाशगुणत्वाच्छब्दस्य स्पर्शवद्गुणत्वाभाव इति चेन्नाऽभूतगुणस्यात्मगुणवदिन्द्रियविषयत्वाददर्शनादिति । प्राप्तावग्रहे श्रोत्रस्य दिग्देशभेदविशिष्टविषयग्रहणाभाव इति चेन्न शब्दपरिणतविसर्पपुद्गलवेगशक्तिविशेषस्य तथाभावापत्तेः । सूक्ष्मत्वाप्रतिघातात्समंततः प्रवेशाच्च । सिद्धमेतच्चक्षुर्मनसी वर्जयित्वा शेषाणामिन्द्रियाणां व्यंजनावग्रहः । सर्वेषामिन्द्रियाणामर्थावग्रह इति ।

मनसोऽनिन्द्रियव्यपदेशाभावः स्वविषयग्रहणे करणांतरानपेक्षत्वाच्चक्षुर्वत् ॥ ४ ॥ यथा चक्षुरूपग्रहणे करणांतरं नापेक्षत इति इन्द्रियव्यपदेशं लभते तथा मनोपि गुणदोषविचारादिस्वव्यापारे करणांतरं नापेक्षत इतीन्द्रियं प्राप्नोति नानिन्द्रियमिति ।

न वाप्रत्यक्षत्वात् ॥ ५ ॥ नैवैष दोषः किं कारणं ? अप्रत्यक्षत्वात् । यथा चक्षुरादिपरस्परस्थैन्द्रियकत्वात्प्रत्यक्षं न तथा मन ऐन्द्रियकं । कुतः ? सूक्ष्मद्रव्यपरिणामात्तस्मादनिन्द्रियमित्युच्यते । अत्राह—कथमवगम्यते प्रत्यक्षं तदस्तीति ?

अनुमानात्तस्याधिगमः ॥ ६ ॥ अप्रत्यक्षाणामप्यर्थानां लोकेऽनुमानादधिगतिर्दृष्टा, यथा, आदित्यस्य गतिः । वनस्पतीनां च वृद्धिहासौ । तथा मनसोऽप्यस्तित्वमनुमानादवगम्यते । कोसावनुमानः ?

युगपज्ज्ञानक्रियानुत्पत्तिर्मेनसो हेतुः ॥ ७ ॥ सत्सु चक्षुरादिकरणेषु शक्तिमत्सु च बाह्येषु रूपादिषु, सति चानेकस्मिन् प्रयोजने, यतो ज्ञानानां क्रियाणां च युगपदनुत्पत्तिः, तदस्ति मेन इत्यनुमीयते ।

अनुस्मरणदर्शनाच्च ॥ ८ ॥ यतः सकृदृष्टं श्रुतं वानुस्मर्यते । अतस्तद्दर्शनात्तदस्तित्वमवसेयं । अत्राह—एकस्यात्मनः कुतः करणभेदः ?

इस्वभावस्यापि करणभेदोऽनेककलाकुशलदेवदत्तवत् ॥ ९ ॥ यथा अनेकज्ञानक्रियाशक्तियुक्तस्यापि देवदत्तस्य करणभेदो दृश्यते । चित्रकर्मणि वर्तमानस्य वर्तिकालेखनीकूर्चिकाद्युपकरणापेक्षा । काष्ठकर्मणि वर्तमानस्य वासीघटमुखवृक्षादानादिकरणापेक्षा । तथात्मनोऽपि क्षयोपशमभेदात् ज्ञानक्रियापरिणामशक्तियुक्तस्य चक्षुराद्यनेककरणापेक्षा न विरुध्यते ।

स नामकर्मसामर्थ्यात् ॥ १० ॥ स एष करणभेदः नामकर्मसामर्थ्याद्वेदितव्यः । कथं इह यदेतच्छरीरनामकर्मोदयाद्यापादितं यवनालिकासस्थानं श्रोत्रेन्द्रियं, एतदेव शब्दोपलब्धिसहिष्णु नेतराणि । तथा यदेतद् घ्राणेन्द्रियं अतिमुक्तचन्द्रकसस्थानं, एतदेव गन्धावगमसमर्थं नेतराणि । तथा यदेतज्जिह्वेन्द्रियं क्षुरप्राकृति, एतदेव रसावगमे नान्यानि । तथा यदेतत्स्पर्शनेन्द्रियमनेकाकृति तदेव स्पर्शोपलब्धने नेतराणि । तथा यदेतच्चक्षुरिन्द्रियं मसूरिकाकारं कृष्णताराधिष्ठानं, तदेव रूपाविष्करणेऽलं नेतराणि । इत्येवमाभिनिबोधिकं द्रव्यक्षेत्रकालभावैरवसेयं । द्रव्यतो मतिज्ञानी सर्वद्रव्याण्यसर्वपर्यायाण्युपदेशेन जानाति । क्षेत्रत उपदेशेन सर्वक्षेत्राणि जानाति । अथवा क्षेत्रं विषयः । चक्षुषः क्षेत्रं सप्तचत्वारिंशद्योजनसहस्राणि त्रिपष्ठ्यधिके च द्वे योजनशते योजनस्य चैकविंशतिपट्टिभागाः । श्रोत्रस्य क्षेत्रं द्वादशयोजनानि । घ्राणरसनस्पर्शनानां नवयोजनानि । कान्ति उपदेशेन सर्वकालं जानाति । भावत उपदेशेन जीवादीनामौदयिकादीन् भावान् जानाति । तत्सामान्यादेकं, इन्द्रियानिन्द्रियभेदाद्द्विधा, अवग्रहादिभेदाच्चतुर्धा, तैरिन्द्रियगुणितैश्चतुर्विंशतिविधं, तैरेव व्यंजनावग्रहाधिकैरष्टाविंशतिविधं । तैरेव मूलभंगाधिकैर्द्रव्यादिसहितैर्वा द्वात्रिंशद्विधं । त एते त्रयोविकल्पा ब्रह्मादिभिः पट्भिरितरानपेक्षैर्गुणिताश्चतुश्चत्वारिंशच्छतं, अष्टपष्ठ्युत्तरं शतं, द्वाविंशत्यधिकं शतमिति च भवन्ति । त एव ब्रह्मादिभिर्द्वादशगुणिता द्वे शते अष्टाशीत्युत्तरे, त्रीणिशतानि पट्त्रिंशानि, चतुरशीत्यधिकानि त्रीणिशतानि च भवन्ति । आह—व्यंजनावग्रह ब्रह्माद्यभावः कस्मात् ? अव्यक्तवान् । उच्यते, अवग्रहवत् तत्सिद्धिः । यथाऽव्यक्तग्रहणमवग्रहस्तथा ब्रह्मादिविकल्पोऽव्यक्तरूपेणैव वेदितव्यः । अथानिःसृतं कथं ? तत्रापि ये च यावन्तश्च पुद्गलाः सूक्ष्मानिःसृताः सन्ति, सूक्ष्मास्तु साधारणेन गृह्यते ? तेषामिन्द्रियस्थानावगाहनं भनिःसृतं व्यंजनावग्रहः । परोक्षद्वैविध्ये सत्युपकृतमलक्षणविकल्पमतिज्ञानविधर्मि, यद् द्वितीयमुपदिष्टं तत्किनिमित्तं कतिविधं च ? इत्युच्यते—

श्रुतं मतिपूर्वं द्यनेकद्वादशभेदं ॥ २० ॥

श्रुतशब्दो जहत्स्वार्थवृत्ती रूढिवशात् कुशलशब्दवत् ॥ १ ॥ यथा कुशलशब्दः कुशलवनक्रियां प्रतीत्य व्युत्पादितः तद्वित्वा सर्वत्र पर्यवदाते वर्तते । तथा श्रुतशब्दोऽपि श्रवणमुपादाय व्युत्पादितो रूढिवशात् कस्मिंश्चिज्ज्ञानविशेषे वर्तते ।

कार्यप्रतिपालनात् पूरणाद्वा पूर्वं कारणं ॥ २ ॥ कार्यं पालयति पूरयतीति वा पूर्वं कारणं लिंगं निमित्तमित्यनर्थतिरं । मतिज्ञानं व्याख्यातं तत्पूर्वमस्येति । पूर्वं, मतिकारणकमित्यर्थः ।

मतिपूर्वकत्वे श्रुतस्य तदात्मकत्वप्रसंगो घटवत्, अतदात्मकत्वे वा तत्पूर्वकत्वाभावः ॥ ३ ॥ कश्चिदाह मतिपूर्वं श्रुतं तदपि मत्यात्मकं प्राप्नोति । कारणगुणानुविधानं हि कार्यं दृष्टं । यथा मृत्तिमित्तो घटो मृदात्मकः । अथाऽतदात्मकत्वमिष्यते तत्पूर्वकत्वं तर्हि तस्य हीयते इति ।

न वा निमित्तमात्रत्वाद्वादिषत् ॥ ४ ॥ न वैप दोषः । किं कारणं ? निमित्तमात्रत्वाद्वादिषत् । यथा मृदः स्वयमंतर्घटभवनपरिणामाभिमुख्ये, दंडचक्रपौरुषेयप्रयत्नादिनिमित्तमात्रं भवति । यतः सत्त्वपि दंडादिनिमित्तेषु शर्करादिप्रचितो मृत्पिंडः स्वयमंतर्घटभवनपरिणामनिरुक्तत्वात् न घटीभवति । अतो मृत्पिंड एव बाह्यदंडादिनिमित्तापेक्ष आभ्यंतरपरिणामसामान्यत्वाद् घटो भवति, न दंडादयः, इति दंडादीनां निमित्तमात्रत्वं । तथा पर्यायिपर्याययोः स्यादन्यत्वादात्मनः, स्वयमंतःश्रुतभवनपरिणामाभिमुख्ये मतिज्ञानं निमित्तमात्रं भवति । यतः सत्यपि सम्यग्दृष्टेः श्रोत्रेन्द्रियबलाधाने बाह्याचार्यपदार्थोपदेशसंनिधाने च श्रुतज्ञानावरणोदयवर्षाकृतेस्य स्वयमंतःश्रुतभवननिरुक्तत्वादात्मनो न श्रुतं भवति । ततो बाह्यमतिज्ञानादिनिमित्तापेक्ष आत्मा, एव, अभ्यंतरश्रुतज्ञानावरणक्षयोपशमापादितश्रुतभवनपरिणामाभिमुख्याच्छ्रुती भवति । न मतिज्ञानस्य श्रुतभवनमस्ति, तस्य निमित्तमात्रत्वात् ।

अनेकांताच्च ॥ ५ ॥ नायमेकांतास्ति, कारणसदृशमेव कार्यमिति । कुतस्तत्रापि सप्तभंगीसंभवात्, कथं ? घटवत् । यथा घटः कारणेन मृत्पिंडेन स्यात्सदृशः, स्यान्न सदृश इत्यादि । इति मृद्व्याजीवानुपयोगाद्यादेशात्स्यात्सदृशः । पिंडघटसंस्थानादिपर्यायादेशात् सदृशः । पूर्ववदुत्तरे भंगा नेतव्या । यस्यैकांतेन कारणानुरूपं कार्यं, तस्य घटपिंडादिकारिपर्याया न उपलभ्यते । किं च—घटेन जलधारणादिव्यापारो न क्रियेत मृत्पिंडे तददर्शनात् । अपि च मृत्पिंडस्य घटत्वेन परिणामवद्, घटस्यापि घटत्वेन परिणामः स्यात्, एकांतसदृशत्वात्, नचैवं भवति । अतो नैकांतेन कारणसदृशत्वं । तथा श्रुतं सामान्यादेशात्स्यात्कारणसदृशं यतो मतिरपि, ज्ञानं, श्रुतमपि । अव्यवहिताभिमुखप्रहणनानाप्रकारार्थप्ररूपणसामर्थ्यादिपर्यायादेशात्स्यात्कारणसदृशं । पूर्ववदुत्तरे भंगा नेतव्या ।

आश्रयमतिपूर्वस्यैव श्रुतत्वप्रसंगस्तदर्थत्वादिति चेन्नोक्तत्वात् ॥ ६ ॥ स्यादेतच्छ्रोत्रमतिपूर्वस्यैव श्रुतत्वं प्राप्नोति । कुतः ? तदर्थत्वात् । श्रुत्वावधारणाद्धि श्रुतमित्युच्यते । तेन चक्षुरादिमतिपूर्वकस्यैव श्रुतत्वं न प्राप्नोति । तन्न किं कारणं ? उक्तत्वात् । उक्तमेव श्रुतशब्दोऽयं रूढिशब्द इति । रूढिशब्दाच्च स्वोत्पत्तिक्रियानपेक्षाः प्रवर्तत, इति सर्वमतिपूर्वस्य श्रुतत्वसिद्धिर्भवति ।

आदिमतोऽतवत्वाच्छ्रुतस्याऽनादिनिधनत्वानुपपत्तिरिति चेन्न द्रव्यादिसामान्यापेक्षया तत्सिद्धेः ॥ ७ ॥ स्यादेतच्छ्रुतस्याऽऽदिमत्वमभ्युपगतं, मतिपूर्वमिति वचनात् । आदिमतश्च लोकेऽतवत्त्वं दृष्टं । तत आद्यंतसंभवादनादिनिधनं श्रुतमिति व्याहन्यते । ततश्च पुरुषकृतित्वादप्रामाण्यं स्यादिति । नैष दोषः । द्रव्यादिसामान्यापेक्षया तत्सिद्धिः । द्रव्यक्षेत्रकालभावानां विशेषस्याविवक्षायां श्रुतमनादिनिधनमित्युच्यते । न हि केनचित्पुरुषेण क्वचित् कदाचित्कथंचिदुत्प्रेक्षितमिति । तेषामेव विशेषापेक्षया आदिरंतश्च संभवतीति मतिपूर्वमित्युच्यते । यथाङ्कुरो बीजपूर्वकः । स च संतानापेक्षयानादिनिधन इति । न वा पुरुषकृतित्वमप्रामाण्यकारणं चौर्यादुपदेशस्यास्मर्यमाणकर्तृकस्य प्रामाण्यप्रसंगात् । अनित्यस्य च प्रत्यक्षादेः प्रामाण्ये को विरोधः ।

सम्यक्त्वोत्पत्तौ युगपन्मतिश्रुतोत्पत्तेर्मतिपूर्वकत्वाभावा इति चेन्न सम्यक्त्वस्य तदपेक्षत्वात् ॥ ८ ॥ स्यान्मतं मत्यज्ञानश्रुताज्ञानयोः प्रथमसम्यक्त्वोत्पत्तौ युगपज्ज्ञानपरिणामान्मतिपूर्वकत्वं श्रुतस्य नोपपद्यत इति । तन्न किं कारणं सम्यक्त्वस्य तदपेक्षत्वात् । तयोर्हि सम्यक्त्वं, सम्यग्दर्शनोत्पत्तौ युगपद्भवति । आत्मलाभस्तु क्रमवान्, इति मतिपूर्वकत्वं युक्तं, पितापुत्रवत् ।

मतिपूर्वकत्वाविशेषाच्छ्रुताविशेष इति चेन्न कारणभेदात्तद्भेदसिद्धेः ॥ ९ ॥ स्यादेतत्सर्वेषां प्राणिनां श्रुतमविशिष्टं प्राप्नोति । कुतः ? कारणाविशेषात् । मतिपूर्वत्वं हि कारणमिष्टं, तच्च सर्वेषामविशिष्टमिति । तन्न किं कारणं कारणभेदात्तद्भेदसिद्धेः । प्रतिपुरुषं हि मतिश्रुतावरणक्षयोपशमो बहुधा भिन्नस्तद्भेदाद्वाह्य-विमित्तभेदाच्च श्रुतस्य प्रकर्षाप्रकर्षयोगो भवति, मतिपूर्वकत्वाविशेषेपि ।

श्रुताच्छ्रुतप्रतिपत्तेर्लक्षणाव्याप्तिरिति चेन्न तस्योपचारतो मतिस्त्वसिद्धेः ॥ १० ॥ स्यान्मतं, यदा शब्दपरिणतपुद्गलस्कंधादाहितवर्णपदवाक्यादिभावाच्चक्षुरादिविषयाच्चाऽऽश्रुतविषयभावमापन्नादविना-भाविनः कृतसंगतिर्जनो घटाजलधारणादिकार्यं संबन्धितं प्रतिपद्यते । धूमादेर्वाग्न्यादिद्रव्यं । तदा श्रुताच्छ्रुतप्रतिपत्तिरिति कृत्वा मतिपूर्वलक्षणमव्यापीति । तन्न किं कारणं ? तस्योपचारतो मतिस्त्वसिद्धेः । मतिपूर्वं हि श्रुतं कचिन्मतिरित्युपचर्यते । अथवा व्यवहिते पूर्वशब्दो वर्तते । तद्यथा पूर्वं मथुरायाः पाटलीपुत्रमिति । ततः साक्षान्मतिपूर्वं परंपरया वा मतिपूर्वमपि मतिपूर्वग्रहणेन गृह्यते ।

भेदशब्दस्य प्रत्येकं परिसमाप्तिर्भुजिवत् ॥ ११ ॥ यथा देवदत्तजिनदत्तगुरुदत्ता भोज्यतामिति भुजिः प्रत्येकं परिसमाप्यते । तथेहापि भेदशब्दः प्रत्येकमभिसंबन्धयते । द्विभेदमनेकभेदं द्वादशभेदं चेति ।

तत्रांगप्रविष्टमंगबाह्यं चेति द्विविधमंगप्रविष्टमाचारादिद्वादशभेदं पुद्गलतिशयार्थयुक्तमण-धरानुस्मृतप्रथरचनं ॥ १२ ॥ भगवदहंस्वर्गज्ञहिमवर्णिगतवाग्गंगाऽर्धविमलसलिलप्रक्षालितांतः करणैर्बुद्ध्य-तिशयार्थयुक्तैर्गणधैररनुस्मृतप्रथरचनं, आचारादिद्वादशविधमंगप्रविष्टमित्युच्यते । तद्यथा—आचारः, सूत्रकृतं, स्थपनं, समवायो, व्याख्याप्रज्ञप्तिः, ज्ञातृधर्मकथा, उपासकाध्ययनं, अंतकृद्दश, अनुत्तरौपपादिकदश, प्रश्नव्याकरणं, विपाकसूत्रं, दृष्टिवाद, इति । आचारे, चर्याविधानं शुद्धषष्टकपंचसमितिगुप्तिविकल्पं कथ्यते । सूत्रकृते, ज्ञानविनयप्रज्ञापना कल्याकल्यच्छेदोपस्थापना व्यवहारधर्मक्रियाः प्ररूप्यन्ते । स्थाने, अनेकाश्रयाणामर्थानां निर्णयः क्रियते । समवाये, सर्वपदार्थानां समवायश्चिंत्यते । स चतुर्विधः द्रव्यक्षे-त्रकालभावविकल्पैः । तत्र धर्माधर्मास्तिकायलोकाकाशैकजीवानां तुल्या संख्येयप्रदेशत्वादेकेन प्रमाणेन द्रव्याणां समवायनाद् द्रव्यसमवायः । जंबूद्वीपसर्वार्थसिद्धयर्थप्रतिष्ठाननरकनंदीश्वरैकवापीनां तुल्ययोजनशत-सहस्रविक्षंभप्रमाणेन क्षेत्रसमवायनात् क्षेत्रसमवायः । उत्सर्पिण्यवसर्पिण्योस्तुल्यदशसागरोपमकोटाकोटी-प्रमाणात् कालसमवायनात्कालसमवायः । क्षायकसम्यक्षकेवलज्ञानकेवलदर्शनयथाख्यातचारित्र्याणां योभावः तदनुभवस्य तुल्यानंतप्रमाणत्वाद्व्यवसमवायनाद् भावसमवायः । व्याख्याप्रज्ञप्तौ, पष्ठिव्याकरणसहस्राणि, किम-स्तिजीवः, ? नास्ति ? इत्येवमादीनि निरूप्यन्ते । ज्ञातृधर्मकथायां, आख्यानोपाख्यानां बहुप्रकाराणां कथनं । उपासकाध्ययने, श्रावकधर्मलक्षणं । संसारस्यांतः कृतो यैस्तैतकृतः नमिमंतगसोमिलरामपुत्रमुदर्शनयमवा-ल्मीकवर्लकानिष्कंबलपालांबष्टपुत्रा इत्येते दश वर्धमानतीर्थकरतीर्थे । एवमृषभादीनां त्रयोविंशतेस्तीर्थेष्वन्येऽन्ये च दश दशानगारा दारुणानुपसर्गानिर्जित्य कृत्स्नकर्मक्षयादंतकृतः दश, अस्यां वर्ण्यते इति अंतकृद्दश अथवा, अंतकृता दश, अंतकृद्दश तस्यामर्हदाचार्यविधिः सिध्यतां च । उपपादो जन्म प्रयोजनं येषां त इमे औपपादिकाः, विजयवैजयंतजयंतापराजितसर्वार्थासिद्धाख्यानि पंचानुत्तराणि । अनुत्तरेष्वौपपादिका अनुत्तरोप-पादिकाः । ऋषिदास-धन्य-सुनक्षत्र-कार्तिक-नंद-नंदन-शातिभद्र-अभय-वारिपेण-चिलातपुत्रा इत्येते दश वर्धमा-नतीर्थकरतीर्थे । एवमृषभादीनां त्रयोविंशतेस्तीर्थेष्वन्येऽन्ये च दश दशानगारा दश दश दारुणानुपसर्गानिर्जित्य विजयाद्यनुत्तरेषूपपन्ना इत्येवमनुत्तरौपपादिकाः दशास्यां वर्ण्यन्ते इत्यनुत्तरौपपादिकदश । अथवानुत्तरौपपादि-कानां दश अनुत्तरौपपादिकदश तस्यामायुर्वैक्रियिकानुबंधविशेषः । आक्षेपविशेषैर्हेतुनयाश्रितानां प्रश्नानां व्याकरणं, प्रश्नव्याकरणं तस्मिंल्लौकिकवैदिकानामर्थानां निर्णयः । विपाकसूत्रे सुकृतदुष्कृतानां विपाकश्चित्यते । द्वादशमंगं दृष्टिवाद इति कौत्कलकांडे विद्धि । कौशिक-हरिश्चंद्र-मांछयिक रोमसहारीत मुंडाश्चलायलादीनां क्रियावाददृष्टीनामशीतिशतं । मरीच-कुमार-कपिलोद्धक-गार्ग्य-व्याघ्रभूति-वाद्दलि-मठर-मौद्गल्यायनादीनामक्रियावाददृष्टीनां चतुरशीतिः । शकल्य-वात्कल-कुथुमिसाल्यमुद्गि-नारायणकंठ-माध्यंदिन-मौद-पैपल्लाद-वादरायणांबष्टी-कुदौरिकायन-वसु-जैमिन्यादीनामज्ञानकुदृष्टीनां सप्तपष्टि । वशिष्ठ-पाराशर-जतुकौर्ण-वाल्मीकि-रोमर्षि-सत्यदत्त-व्यासैलापुत्रोपमन्यवैन्द्रदत्तायस्थूणादीनां त्रैतयिकदृष्टीनां द्वात्रिंश-देषां दृष्टिशतानां त्रयाणां त्रिषष्ठ्युत्तराणां प्ररूपणं निग्रहश्च दृष्टिवादे क्रियते । स पंचविधः परिकर्म, सूत्रं-प्रथमानुयोगः-पूर्वगतं-चूलिकाचेति । तत्र पूर्वगतं चतुर्दशप्रकारं- उत्पादपूर्वं अप्रायणं कार्यप्रवादं अस्ति नास्तिप्रवादं ज्ञानप्रवादं सत्यप्रवादं आत्मप्रवादं कर्मप्रवादं च प्रत्याख्याननामधेयं विद्यानुवादं कल्याणनाम-

धेयं प्रणवायं क्रियाविशालं लोकविदुमारमिति । कालपुद्गलजीवादीनां यदा यत्र यथा च पर्यायेणो
त्पादो वर्ण्यते, तदुत्पादपूर्वं । क्रियावादादीनां प्रक्रिया अप्रायणी चांगादीनां स्वसमवायविषयश्च यत्र रूपापित-
स्तदप्रायणं । छद्मस्थकेवलितानां वीर्यं, सुरेन्द्रदेव्याधिपानां ऋद्धयो, नरैन्द्रचक्रधरबलदेवानां च वीर्यलाभो द्रव्याणां
सम्यक्त्वलक्षणं च यत्राभिहितं च तद्वीर्यप्रवादं । पंचानामस्तिकायानामर्थो नयानां चानेकपर्यायैरिदमस्तीदं
नास्तीति च कात्स्न्येन यत्रावभासितं तदस्तिनास्तिप्रवादं । अथवा पण्णामपि द्रव्याणां भावाभावपर्यायविधिना
स्वपरपर्यायाभ्यामुभयनयवशीकृताभ्यामर्पितानर्पितसिद्धाभ्यां यत्र निरूपणं तदस्तिनास्तिप्रवादं । पंचाना-
मपि ज्ञानानां प्रादुर्भावविपयायतनानां ज्ञानिनां अज्ञानिनार्मिद्रियाणां च प्रधान्येन यत्र विभागो विभावित
स्तज्ज्ञानप्रवादं । वाग्गुप्तिस्ंस्कारकारणप्रयोगो द्वादशधा भाषा वक्तारश्चानेकप्रकारमृपाभिधानं दशप्रकारश्च
सत्यसद्भावो यत्र प्ररूपितः तत्सत्यप्रवादं । गुप्तिर्वक्ष्यमाणा । वाक्संस्कारकारणानि शिरः कंठादीनि अष्टौ
स्थानानि । वाक्प्रयोगः शुभेतरलक्षणो वक्ष्यते । अभ्याख्यानकलहपैशुन्यासंबद्धप्रलापरत्यरत्युपधिनिष्कृत्य
प्रणतिमोपसम्यग्दर्शनमिथ्यादर्शनात्मिका भाषा द्वादशधा । हिंसादेः कर्मणः कर्तुर्विरतस्य विरताविरतस्य
वाऽप्रमस्य कर्तेत्यभिधानमभ्याख्यानं । कलहः प्रतीतः । पृष्टतो दोषाविष्करणं पैशुन्यं । धर्मार्थकाममोक्षा
संबद्धा वाग्, असंबद्धप्रलापः । शब्दादिविषयदेशादिषु रत्युत्पादिका रतिवाक् । तेष्वेवारत्युत्पादिका, अरतिवाक् ।
यां वाचं श्रुत्वा परिप्रहार्जनरक्षणादिष्वासज्यते सोपधिवाक् । वणिग्व्यवहारे यामवधार्य निष्कृतिप्रवण आत्मा
भवति सा निष्कृतिवाक् । यां श्रुत्वा तपोविज्ञानाधिकेष्वपि न प्रणमति सा प्रणतिवाक् । यां श्रुत्वा स्तेये
वर्तते सा मोषवाक् । सम्यग्मार्गस्योपदेष्ट्री सा सम्यग्दर्शनवाक् । तद्विपरीता मिथ्यादर्शनवाक् । वक्तारश्चा-
ऽऽविष्कृतवक्तृत्वपर्याया द्वीन्द्रियादयः । द्रव्यक्षेत्रकालभावाश्रयमनेकप्रकारमनृतं । दशविधः सत्यसद्भावः—
नाम-रूप-स्थापना-प्रतीत्य-संवृति-संयोजना-जनपद-देश-भाव-समय-सत्यभेदेन । तत्र सचेतनेतरद्रव्यस्या-
सत्यप्यर्थे यद्व्यवहारार्थं संज्ञाकरणं तन्नामसत्यं, इद्र इत्यादि । यदर्थासन्निधानेपि रूपमात्रेणोच्यते तद्रूपसत्त्वं ।
यथा चित्रपुरुषादिषु असत्यपि चैतन्योपयागादावर्थे पुरुष इत्यादि । असत्यप्यर्थे यत्कार्यार्थं स्थापितं द्यूताक्ष
निक्षेपादिषु तत्स्थापनासत्यं । आदिमदनादिमदौपशमिकादीन् भावान् प्रतीत्य यद्वचनं तत्प्रतीत्यसत्यं ।
यल्लोके संवृत्यानीतं वचस्तत्संवृतिसत्यं, यथा पृथिव्याद्यनेककारणत्वेपि सति, पंके जातं पंकजमित्यादि । धूप
चूर्णवासानुलेपनप्रवर्पादिषु पद्म-मकर-हंस-सर्वतोभद्र-क्रौंचव्यूहादिषु वा सचेतनेतरद्रव्याणां यथा भाग-
विधिसंनिवेशाविर्भावकं यद्वचस्तत्संयोजनासत्यं । द्वात्रिंशत्सहस्रजनपदेष्वर्थान्यार्थभेदेषु धर्मार्थकाममोक्षाणां
प्रापकं यद्वचस्तत्जनपदसत्यं । ग्रामनगरराजगणपाखंडजातिकुलादिधर्माणामुपदेष्टृ यद्वचस्तद्देशसत्यं ।
छद्मस्थज्ञानस्य द्रव्ययाथात्म्यादर्शनेपि संयतस्य संयतासंयतस्य वा स्वगुणपरिपालनार्थं प्रासुकमिदमप्रासुक-
मित्यादि यद्वचस्तद्भावसत्यं । प्रतिनियतपदतयद्रव्यपर्यायाणामागमगम्यानां याथात्म्याविष्करणं तद्वच
स्तत्समयसत्यं । यत्रात्मनोऽस्तिवनास्तिवन्नित्यत्वानित्यत्वकर्तृत्वमोक्तृत्वादयो धर्माः पद्जीवनिकायभेदाश्च
युक्तितो निर्दिष्टाः, तदात्मप्रवादं । बंधोदयोपशमनिर्जरापर्याया अनुभवप्रदेशाधिकरणानि स्थितिश्च जघन्य
मध्यमोत्कृष्टा यत्र निर्दिश्यते तत्कर्मप्रवादं । व्रत-नियम-प्रतिक्रमण-प्रतिलेखन-तपः-कल्पोपसर्गाचार-प्रतिमा
विराधनाराधनविशुद्ध्युपक्रमाः श्रामण्यकारणं च परिमितापरिमितद्रव्यभावप्रत्याख्यानं च यत्राख्यानं, तत्प्र-
त्याख्याननामधेयं । समस्ता विद्या, अष्टौ महानिमित्तानि तद्विषयो रज्जुगोशिविधिः क्षेत्रं श्रेणी लोकप्रतिष्ठा
संस्थानं समुद्रघातश्च यत्र कथ्यते तद्विद्यानुवादं । तत्रांगुष्ठप्रसेनादीनामल्पविद्यानां सप्तशतानि रोहिण्यादीनां
महाविद्यानां पंचशतानि । अंतरिक्ष-भौमांग-स्वर-स्वप्न-लक्षण-व्यंजन-छिन्नानि-अष्टौ-महानिमित्तानि तेषां विषयो
लोकः क्षेत्रमाकाशं पटसूत्रवच्चर्मावयववद्धानुपूर्वेणोद्बोधस्तिर्यग्व्यवस्थिता असंख्याता आकाशप्रदेशभूमयः
श्रेणय उक्ताः । अलोकाकाशस्यानेतस्य बहुमध्ये सुप्रतिष्ठकसंस्थानो लोकः । ऊर्ध्वमधस्तिर्यग्दुर्गवेत्रा-
सनश्लघ्याकृतिः । तनुवातवलयपरिक्षिप्तमूर्ध्वाधस्तिर्यक्षु प्रतरवृत्तश्चतुर्दशरज्यायामो मेरुप्रतिष्ठवज्रवैडूर्यपट-
लांतरवृत्तकसंस्थिता अष्टावाकाशप्रदेशा लोकमध्यं । लोकमध्याद्यावदैशानांतस्तावदे कारज्जुरर्थं च । माहेंद्रांते
तिस्रः । ब्रह्मलोकांतेऽर्धचतुर्थाः । कापिष्टांते चतस्रः । महाशुक्रांतेऽर्धपंचमाः । सहस्रांते पंच । प्राणतांतेऽर्धषष्ठाः ।

अच्युताते षट् । आलोकास्त । तथा लोकमध्यादधो यावच्छर्करापृथिव्यतस्तावदेका रज्जुः । ततोऽधः पृथिवीनां पञ्चानां प्रत्येकमन्तेऽते रज्जुरेकैका वृद्धा ततोऽधस्तमस्तमः प्रभाया आलोकांतादेका रज्जुः । एवं सप्ताधो रज्जवः । घनोदधिघनानिलतनुवातवलयानि त्रीणि यैरयं परिक्षितः सर्वः समन्ताल्लोकः । त्रयाणामधोलोकदिग्विदिक्पाश्वर्भाविनां प्रत्येकं विस्तारो विंशतियोजनसहस्राणि । ततः उपरि क्रमतो हानिवशात्तियग्लोकभावि दिग्विदिक्पाश्वर्ष्वष्टासु प्रत्येकं त्रीण्यपि वलयानि, पञ्चचतुस्त्रियोजनविस्तीर्णानि । पुनरुपरि वृद्धिवशाद्ब्रह्मलोके दिग्विदिक्पाश्वर्ष्वष्टासु प्रत्येकं त्रीण्यपि वलयानि सप्तपञ्चचतुर्योजनविस्तीर्णानि । पुनर्हानिवशाद्ब्रह्मलोकाग्रेऽष्टात्वपि दिग्विदिक्पाश्वर्ष्वष्टासु प्रत्येकं त्रीण्यपि वलयानि पञ्चचतुस्त्रियोजनविस्तीर्णानि दंडवलयानि पुनरुपरि अधश्च त्रीण्यपि । उपरि लोकाग्रे घनोदधेर्द्विगव्यूती, घनानिलस्य क्रोशः, तनुवातस्य देशोनः क्रोशो विस्तारः । अधः कलकलपृथिवीपर्यन्ते घनोदधेः सप्त, घनानिलस्य पञ्च, तनुवातस्य चत्वारि योजनानि विस्तारः । अधः लोकमूले दिग्विदिक्षु विष्कंभः सप्तरज्जवः । तिर्यग्लोके रज्जुरेका । ब्रह्मलोके पञ्च । पुनर्लोकाग्रे रज्जुरेका लोकमध्यादधोरज्जुमवगाह्य शर्करांते अष्टात्वपि दिग्विदिक्षु विष्कंभः रज्जुरेका । रज्ज्वाश्च षट्सप्तभागास्ततो रज्जुमवगाह्य बालुकांते द्वे रज्जू, रज्ज्वाश्च पञ्चसप्तभागाः । ततो रज्जुमवगाह्य पंकांते तिस्रो रज्जवः, रज्ज्वाश्च त्रयः सप्तभागाः । ततो रज्जुमवगाह्य धूमांते चतस्रो रज्जवः, रज्ज्वाश्च त्रयः सप्तभागाः । ततो रज्जुमवगाह्य तमः प्रभांते पञ्चरज्जवः, रज्ज्वाश्च द्वौ सप्तभागौ । ततो रज्जुमवगाह्य तमस्तमः प्रभांते षड्रज्जवः, रज्ज्वाः सप्तभागश्चैकः । ततो रज्जुमवगाह्य कलंकलांते विष्कंभः सप्तरज्जवः । वज्रतलादुपरि रज्जुमुत्क्रम्य विष्कंभो द्वे रज्जू, रज्ज्वाश्चैकः सप्तभागः । ततो रज्जुमुत्क्रम्य तिस्रो रज्जवः, रज्ज्वाश्च द्वौ सप्तभागौ । ततो रज्जुमुत्क्रम्य चतस्रो रज्जवः, रज्ज्वाश्च त्रयः सप्तभागाः । ततोर्ध्वरज्जुमुत्क्रम्य रज्जवः पञ्च । ततोर्ध्वरज्जुमुत्क्रम्य चतस्रो रज्जवः, रज्ज्वाश्च त्रयः सप्तभागाः । ततो रज्जुमुत्क्रम्य तिस्रो रज्जवः, रज्ज्वाश्च द्वौ सप्तभागौ । ततो रज्जुमुत्क्रम्य द्वे रज्जू, रज्ज्वाश्चैकः सप्तभागः । ततो रज्जुमुत्क्रम्य लोकांते रज्जुरेका विष्कंभः । एष रज्जुविधिः ।

हन्तेर्गमिक्रियात्वात्संभूयात्मप्रदेशानां च बहिरुद्गमनं समुद्घातः । स सप्तविधः । वेदनाकषायमारणांतिकते ज्ञेयिक्रियाऽऽहारककेवलविषयभेदात् । तत्र वातिकादिरोगविपादिद्रव्यसंबन्धः संतापापादितवेदनाकृतो वेदनासमुद्घातः । द्वितीयप्रत्ययप्रकर्षोत्पादितक्रोधादिकृतः कषायसमुद्घातः । औपक्रमिकानुपक्रमायुः क्षयाविभूतमरणांतप्रयोजनो मारणांतिकसमुद्घातः । जीवानुग्रहोपघातप्रवणतेजःशरीरनिर्वतनार्थस्तेजस्समुद्घातः । एकत्वपृथक्त्वानानाविधविक्रियशरीरवाक्प्रचारप्रहरणादिविक्रियाप्रयोजनो वैक्रियिकसमुद्घातः । अथोक्तविधिनाऽल्पसावयसूक्ष्मार्थग्रहणप्रयोजनाऽऽहारकशरीरनिर्वच्यर्थ आहारकसमुद्घातः । वेदनीयस्य बहुत्वादल्पत्वाच्चायुषो नाभोगपूर्वकमायुःसमकरणार्थं द्रव्यस्वभावत्वात् सुराद्रव्यस्य फेनवेगबुद्बुदाविर्भावोपशमनवद्देहस्थानप्रदेशानां बहिःसमुद्घातनं केवलिसमुद्घातः । आहारकमारणांतिकसमुद्घातावेकदिक्कौ । यत आहारकशरीरमात्मा निर्वर्तयन् श्रेणिगतित्वादेकदिक्कानाम्प्रदेशानसंख्यातानिर्गमय्य-आहारकशरीरमरन्निमात्रं निर्वर्तयति । अन्यक्षेत्रसमुद्घातकारणाभावात्, यत्रानेन नरकादावुत्पत्तव्यं तत्रैव मारणांतिकसमुद्घातेनाऽऽत्मप्रदेशा एकदिक्काः समुद्गम्यन्ते नान्यक्षेत्रे, अतस्तावेकदिक्कौ । शेषाः पञ्च समुद्घाताः षड्दिक्काः । यतो वेदनादिसमुद्घातवशाद्बहिर्निःसृतानामात्मप्रदेशानां पूर्वापरदक्षिणात्तरोर्ध्वाधोदिक्षु गमनमिष्टं श्रेणिगतित्वादात्मप्रदेशानां । वेदना-कषाय-मारणांतिक-तेजो-वैक्रियिकाऽऽहारकसमुद्घाताः षट् संख्येयसमयिकाः । केवलिसमुद्घातः अष्टसमयिकः । दंड कषाट् प्रतर लोकपूरणानि चतुर्षु समयेषु, पुनः प्रतर कषाट् दंड स्वशरीरानुप्रवेशाश्चतुर्षु इति । रविशशिशग्रहनक्षत्रतारागणानां चारोपपादगतिविषयफलानि शकुनव्याहृतं, अर्हद्बलदेव-वासुदेव-चक्रधारादीनां गर्भावतरणदिमहाकल्याणानि च यत्रोक्तानि तत्कल्याणनामधेयं । कायचिकित्साद्यष्टांगं आयुर्वेदः भूतिकर्मजांगुलिप्रक्रमः प्राणापानविभागोपि यत्र विस्तारेण वर्णितस्तत्प्राणावायं । लेखादिकाः कला, द्वासप्ततिगुणाश्च, चतुःषष्टि स्त्रैण्याः, शिल्पानि काव्यगुणदोषक्रियाछंदोविचितिक्रिया क्रियाफलोपभोक्तारश्च यत्र व्याख्यातास्तत्क्रियाविशालं । यत्राष्टौ व्यवहाराश्चत्वारि बीजानि परिकर्मराशिक्रियाविभागश्च सर्वश्रुतसंपदुपदिष्टा तत्त्वस्य लोकविदुसारं ।

आरातीयाचार्यकृतांगार्थप्रत्यासन्नरूपमंगवाहं ॥१३॥ यद्गणधरशिष्यैः प्रशिष्यैरारातीयैरधिग-
तभुतार्थतत्त्वैः कालदोषादल्पमंघायुर्वलानां प्राणिनामनुग्रहार्थमुपनिबद्धं संक्षिप्तांगार्थवचनविन्यासं तदंगवाहं ।

तदनेकविधं कालिकोत्कालिकादिविकल्पात् ॥१४॥ तदंगवाह्यमनेकविधं कालिकमुत्कालिक
मित्येवमादिविकल्पात् । स्वाध्यायकाले नियतकालं कालिकं । अनियतकालमुत्कालिकं । तद्वेदा उत्तराध्ययना-
दयोऽनेकविधाः । अत्राह—अनुमानादीनां पृथगनुपदेशः किमर्थः ?

अनुमानादीनां पृथगनुपदेशः श्रुतावरोधात् ॥ १५ ॥ यस्मादेतान्यनुमानादीनि श्रुतैर्तर्भवन्ति
तस्मात्तेषां पृथगनुपदेशो न क्रियते । तद्यथा—प्रत्यक्षपूर्वकं त्रिविधमनुमानं, पूर्ववत्, शेषवत्, सामान्यतोदृष्टं
चेति । तत्र येनाग्नेर्निःसरन् पूर्वं धूम दृष्टः, स प्रसिद्धाग्निधूमसंबंधादितसंस्कारः पश्चाद्भूमदर्शनादस्यत्राग्निरिति
पूर्ववदग्निं गृह्णातीति पूर्ववदनुमानं । तथा येन पूर्वविषाणविषाणिनोः संबंध उपलब्धः, तस्य विषाणरूपदर्शना-
द्विषाणिन्यनुमानं शेषवत् । तथा देवदत्तस्य देशांतरप्राप्तिं गतिपूर्विकां दृष्ट्वा संबंध्यतरे सवितरि देशांतर
प्राप्तिदर्शनाद्गतेरत्यंतपरोक्षया अनुमानं सामान्यतो दृष्टं । तदेतन्नित्यमपि स्वप्रतिपत्तिकालेऽनक्षरश्रुतं,
परप्रतिपत्तिकालेऽक्षरश्रुतं । यथा गौस्तथागवयः केवलं सास्त्रारहित इत्युपपन्नमपि स्वपरप्रतिपत्तिविष-
यत्वादक्षरानक्षरश्रुतैस्तर्भवति । तथा शब्दमपि प्रमाणं श्रुतमेव । ऐतिहास्यं चेतीह स भगवान् ऋषभः
इति परंपरीणपुरुषागमादगृह्यते इति श्रुतैर्तर्भवः । प्रकृतिपुरुषो दिवा न भुङ्क्ते, अथ च जीवतीत्यर्थादापन्नं
रात्रौ भुङ्क्ते इत्यर्थापत्तिः । चत्वारः प्रस्था आढकमिति सति ज्ञाने आढकं दृष्ट्वा संभवत्यर्थाढकं कुंद्रवो वेति
प्रतिपत्तिसंभवः । तृणगुल्मादीनां स्नेहपर्णफलाद्यभावं दृष्ट्वानुमीयते नूनमत्र न वृष्टः पर्जन्य इत्यभावः ।
एतेषामप्यर्थपत्त्यादीनामनुक्तानामनुमानसमानमिति पूर्ववच्छ्रुतांतर्भवः ।

व्याख्यातं परोक्षं प्रत्यक्षमिदानीं वक्तव्यं । तद्वेदा देशप्रत्यक्षं सर्वप्रत्यक्षं च । देशप्रत्यक्षं, अवधिमनः
पर्ययज्ञाने । सर्वप्रत्यक्षं केवलं । यद्येवमिदमेव तादवधिज्ञानं त्रिप्रकारप्रत्यक्षस्याऽऽयं व्याक्रियतां । इत्यत्रो-
च्यते—व्याख्यातमस्य लक्षणं । आत्मप्रसादविशेषे सत्यन्वर्थसंज्ञाकरणादवधीयते तदित्यवधिज्ञानमिति । यद्येवं
तस्येदानीं भेदो वक्तव्यः । उच्यते—द्विविधोऽवधिः, भैवगुणप्रत्ययभेदात् । देशसर्वावधिभेदाद्वा । यद्येवं त्रैविध्यं
नोपपद्यते ?, देशावधिः परमावधिः सर्वावधिश्चेति ? नैष दोषः सर्वशब्दस्य निरवशेषवाचित्वात्सर्वावधिमेवेत्य-
परमावधेर्देशावधिवमेवेति वक्ष्यामः । तत्र योसौ भवप्रत्ययस्तत्प्रतिपादनार्थमाह—

भवप्रत्ययोऽवधिर्देवनारकाणां ॥ २१ ॥

भव इत्युच्यते को नाम भवः ?

आयुर्नामकर्मोदयविशेषापादितपर्यायो भवः ॥ १ ॥ आत्मनो यः पर्यायः, आयुषो नाम्नश्चो-
दयविशेषाच्छेषकारणापेक्षादाविर्भवति साधारणलक्षणो भव इत्युच्यते ।

प्रत्ययशब्दस्यानेकार्थसंभवे विवक्षातो निमित्तार्थगतिः ॥ २ ॥ अयं प्रत्ययशब्दोनेकार्थः ।
क्वचिज्ज्ञाने वर्तते 'यथार्थमिधानप्रत्यया' इति । क्वचिच्छ्रुते वर्तते यथा परद्रव्यहरणादिषु सत्पुणालंभे
प्रत्ययोऽनेन कृतः इति । क्वचिद्धतौ वर्तते, यथाऽविद्याप्रत्ययाः संस्कारा इति । तत्रेह विवक्षातो निमित्तार्थो
वेदितव्यः । भवप्रत्ययो भवनिमित्त इति ।

क्षयोपशमाभाव इति चेन्न तस्मिन् सति सद्भावात्त्वे पतत्त्रिगतिवत् ॥ ३ ॥ स्यादेतद्यादि
तत्र भवनिमित्तोवधिः कर्मणः क्षयोपशमोऽनर्थकः इति । तन्न किं कारणं । तस्मिन् सति तद्भावात् । खे पतत्त्रि-
गतिवत् । यथाकाशे सति पक्षिणो गतिर्भवति तथावधिज्ञानावरणक्षयोपशमोऽतरंगे हेतौ सत्यवधेर्भावः,
भवस्तु बाह्यो हेतुः ।

इतरथा सविशेषप्रसंगः ॥४॥ यदि भव एव हेतुः स्यात्सर्वेषां देवनारकाणां तुल्य इत्यवधेरविशेष-

प्रसंगः स्यात् ! इष्यते च प्रकर्षाप्रकर्षाभोधेन वृत्तिः । कथं पुनर्भवो हेतुः, ? इति चेन्न तानियमाद्यभावात् । यथा तिरश्चां मनुष्याणां चाऽर्हिसादिव्रतनियमहेतुकोवधिर्न तथा देवानां नारकाणां चाऽर्हिसादिव्रतनियमाभिसंधि रस्ति । कुतो भवं प्रसीत्य क्रमोदयस्य तथाभावात् । तस्मात्तत्र भव एव बाह्यसाधनमित्युच्यते ।

अविशेषात्सर्वप्रसंग इति चेन्न सम्यगधिकारात् ॥ ५ ॥ स्यादेतत्, देवनारकाणामित्यविशेष वचनान्मिथ्यादृष्टीनामप्यवधिप्रसंग इति । तन्न किं कारणं सम्यगधिकारात् । सम्यग्दर्शनसम्यग्ज्ञानमिति वर्तते, तत्संबन्धात्सम्यग्दृष्टीनामवधिः, मिथ्यादृष्टीनां विभंगो वेदितव्यः । अथवा वक्ष्यमाणाभिसंबन्धान्न सर्व प्रसंगः । वक्ष्यते हि एतन्मतिश्रुतावधयो विपर्ययश्चेति । अथवा व्याख्यानाद्विशेषप्रतिपत्तिः ।

आगमे प्रसिद्धेर्नारकशब्दस्य पूर्वनिपात इति चेन्नोभयलक्षणप्राप्तत्वाद्देवशब्दस्य ॥ ६ ॥ स्यादेन्नारकशब्दस्य पूर्वनिपातेन भवितव्यं । कुतः ? आगमे प्रसिद्धेः । आगमे हि जीवस्थानादिसदादि ष्वनुयोगद्वारेणाऽऽदेशवचने नारकाणामेवादी सदादिप्ररूपणा कृता, ततो नारकशब्दस्य पूर्वनिपातेन भवितव्यमिति । तन्न किं कारणं उभयलक्षणप्राप्तत्वाद्देवशब्दस्य । देवशब्दो हि अल्पाजभ्यर्हितश्चेति वृत्तौ पूर्वप्रयोगार्हः । आगमे वाक्यविपर्ययो निर्देश इति नास्ति नियमः । आहोक्तं भवतेष्यते प्रकर्षाप्रकर्षाभावेन वृत्तिरिति तत्कथं इति चेदुच्यते—देवेषु तावद्भवनवासिनां दशप्रकाराणामपि जघन्योवधिः पञ्चविंशति योजनानि । उत्कृष्टोऽ सुराणामसंख्याता योजनकोटिकोटयोधः । ऊर्ध्वमृजुविमानस्योपरि पयतैः । नागादिकुमारानां नवविधानामप्युत्कृष्टोवधिः, अधोऽसंख्यातानि योजनसहस्राणि । ऊर्ध्वं मंदिरचूलिकाया उपरिपर्यंतस्तिर्यगसंख्यातानि योजनसहस्राणि । व्यंतराणामष्टविधानां जघन्योवधिः पञ्चविंशतियोजनानि । उत्कृष्टोप्यसंख्यातानि योजनसहस्राणि, अधः । ऊर्ध्वं स्वविमानस्योपरिपर्यंतस्तिर्यगसंख्याता योजनकोटीकोटयः । ज्योतिषां जघन्योवधिरधः संख्येयानि योजनानि । उत्कृष्टश्चाऽसंख्येयानि योजनसहस्राणि । ऊर्ध्वमात्मीय विमानस्योपरिपर्यंतस्तिर्यगसंख्याता योजनकोटीकोटयः । वैमानिकेषु सौधर्मशानीयानां जघन्योवधिर्ज्योतिषामुत्कृष्टः । रत्नप्रभाया अधश्चरम उत्कृष्टः । सानत्कुमारमहेंद्राणां जघन्योवधिः रत्नप्रभाया अधश्चरमः उत्कृष्टः । शर्कराप्रभाया अधश्चरमः । ब्रह्मब्रह्मोत्तरलांतवकापिष्ठानां जघन्योवधिः । शर्कराप्रभाया अधश्चरम उत्कृष्टः, वालुकाप्रभाया अधश्चरमः । शुक्रमहाशुक्रसतारसहस्राणां जघन्योवधिः, वालुका प्रभाया अधश्चरमः, उत्कृष्टः । पंकप्रभाया अधश्चरमः ।

आनतप्राणताऽऽरणाऽच्युतानां जघन्योवधिः पंकप्रभाया अधश्चरम उत्कृष्टः । धूमप्रभाया अधश्चरमः । नवानां प्रैवेयिकानां जघन्योवधिर्धूमप्रभाया अधश्चरम उत्कृष्टः । तमःप्रभाया अधश्चरमः । नवानामनुदिशानां पञ्चानुत्तरविमानवासिनां च लोकनालिपर्यंतोऽवधिः । सौधर्मादीनामनुत्तरांतानामूर्ध्वं स्वविमानस्योपरिपर्यंतः, तिर्यगसंख्याता योजनकोटीकोटयः । अथैषां कालद्रव्यभावेषु कोवधिः ? इत्यत्रोच्यते—योस्य यावत्क्षेत्रावधिस्तस्य तावदाकाशप्रदेशपरिच्छिन्ने कालद्रव्ये भवतः । तावत्सु अमयेष्वतीतेष्वनागतेषु च ज्ञानं वर्तते तावद्संख्यातभेदेषु अनंतप्रदेशेषु पुद्गलस्कंधेषु जीवेषु च सकर्मकेषु भावतः स्वविषयपुद्गलस्कंधानां रूपादिविकल्पेषु जीवपरिणामेषु चौदयिकौपशमिकक्षयोपप्लविकेषु वर्तते । कुतः ? पौद्गलिकत्वादेयां । नारकेषु योजनमर्धगव्यूतहीनमागव्यूतात् । तद्यथा रत्नप्रभायां योजनमवधिः, अधः । द्वितीयायामधः, अर्धचतुर्थानि गव्यूतानि । तृतीयायामधः त्रीणि गव्यूतानि । चतुर्थ्यामधोऽर्धतृतीयानि गव्यूतानि । पञ्चम्यां द्वे गव्यूते । षष्ठ्यामधोऽर्धाधिकं गव्यूतं सप्तम्यामधो गव्यूतं । सर्वासु पृथिवीषु नारकाणामवधिरुपरि आत्मीयनरकावासोतस्तिर्यगसंख्याता योजनकोटीकोटयः । कालद्रव्यभावपरिमाणं पूर्ववद्वेदितव्यं । यदि भवप्रत्ययोवधिर्देवनारकाणामध क्षयोपशमहेतुकः केषां ? इत्यतः । आह—

क्षयोपप्लमनिमित्तः षडविकल्पः शेषाणां ॥ २२ ॥

अवधिज्ञानावरणस्य देशघातिस्पर्धकानामुदये सति सर्वघातिस्पर्धकानामुदयाभावः क्षयः । तेषा-

भेदाऽनुदयप्राप्तानां मदवस्थोपशमः । तौ निमित्तमस्येति क्षयोपशमनिमित्तः स शेषाणां वेदितव्यः । के पुनः शेषाः ? मनुष्या स्तिर्यचक्ष्व ।

शेषग्रहणादविशेषप्रसंग इति चेन्न तत्सामर्थ्यविरहात् ॥ १ ॥ स्यादेतदेवेनारकेभ्योऽन्ये-
शेषाः, ततस्तेषामविशेषात्सर्वेषां तिरश्चां मनुष्याणां वाऽवधि प्रसंगः । इति । तन्न किं कारणं तत्सामर्थ्य-
विरहात् । न ह्यसंज्ञिनामपर्याप्तकानां तत्सामर्थ्यमस्ति । न संज्ञिनां पर्याप्तकानां च सर्वेषां । केषां तर्हि ?

यथोक्तनिमित्तसंनिधाने सति शांतक्षीणकर्मणां तस्योपलब्धेः ॥ २ ॥ यथोक्तसम्य-
गदर्शनादिनिमित्तसंनिधाने सति शांतक्षीणकर्मणां तस्योपलब्धिर्भवति । ननु सर्वस्य क्षयोपशमनिमि-
त्तः, तत्र किमुच्यते क्षयोपशमनिमित्तः शेषाणामिति ?

सर्वस्य क्षयोपशमनिमित्तत्वे तद्वचनं नियमार्थं अब्भक्षवत् ॥ ३ ॥ यथा न कश्चिदपो न
भक्षयति इत्यवग्रहणं नियमार्थं क्रियते । अप एव भक्षयतीति । तथा सर्वक्षयोपशमनिमित्तत्वे क्षयोपशमग्रहणं
नियमार्थं । क्षयोपशमनिमित्त एव न भवनिमित्त इति । स एषोवधिः षड्विकल्पः । कुतः ?

अनुगाम्यननुगामिवर्धमानहीयमानाऽवस्थिताऽनवस्थितभेदात्पञ्चविधः ॥ ४ ॥ कश्चिद-
वधिः, भास्करप्रकाशवद्द्रव्यंतमनुगच्छति । कश्चिन्नानुगच्छति तत्रैवातिपतति । उन्मुखप्रश्नादोशिकपुरुषवचन-
वत् । अपरोऽवधिः, अरणिनिर्मथनोत्पन्नशुष्कपत्रोपचायमानेधननिचयसमिद्धपावकवत्, सम्यगदर्शनादिगुण-
विशुद्धिपरिणामसंनिधानाद्यपरिमाण उत्पन्नस्ततो वर्धते आऽसंख्येयलोकेभ्यः । अपरोऽवधिः परिच्छिन्नोपा-
दानसंतत्यग्निशिखावत्सम्यगदर्शनादिगुणहानिसंक्लेशपरिणामविट्टद्वियोगाद्यप्रमाण उत्पन्नस्ततो हीयते, आ
अंगुलस्याऽसंख्येयभागात् । इतरोवधिः सम्यगदर्शनादिगुणावस्थानाद्यपरिमाण उत्पन्नस्तत्परिमाण एवाव-
तिष्ठते न हीयते नापि वर्धते लिंगवत् । आभवक्षयादाकेवलज्ञानोत्पत्तेर्वा । अन्योवधिः, सम्यगदर्शनादि-
गुणवृद्धिहानियोगाद्यपरिमाण उत्पन्नस्ततो वर्धते यावदनेन वर्धितव्यं । हीयते च यावदनेन हातव्यं वायु-
वेगप्रेरितजलोर्भवत् । एवं षड्विकल्पोवधिः भवति ।

पुनरपरेऽवधेस्त्रयोभेदा देशावधिः परमावधिः सर्वावधिश्चेति ॥ ५ ॥ तत्र देशावधिल्लेधा
जघन्य उत्कृष्टः अजघन्योत्कृष्टश्चेति । तथा परमावधिरपि त्रिधा । सर्वावधिरविकल्पत्वादेक एव । उत्सेधां-
गुलासंख्येयभागक्षेत्रो देशावधिर्जघन्यः । उत्कृष्टः कृच्छ्रलोकः । तयोर्ंतराले संख्येयविकल्पः, अजघन्योत्कृष्टः ।
परमावधिर्जघन्यः एकप्रदेशाधिकलोकक्षेत्रः । उत्कृष्टोऽसंख्येयलोकक्षेत्रः । अजघन्योत्कृष्टो मध्यमक्षेत्रः । उत्कृ-
ष्टपरमावधिकक्षेत्राद्वाहिरसंख्यातक्षेत्रः सर्वावधिः । वर्धमानोः हीयमान अवस्थितः अनवस्थितः अनुगामी
अननुगामी अप्रतिपाती प्रतिपातीत्येतेऽष्टौ भेदा देशावधेर्भवति । हीयमानप्रतिपातिभेदवर्जा इतरे षड्भेदा
भवन्ति परमावधेः । अवस्थितोऽनुगाम्यननुगाम्यप्रतिपातीत्येते चत्वारो भेदाः सर्वावधेः । तत्र षडाद्या
उक्तलक्षणाः । प्रतिपातीति विनाशी विद्युत्प्रकाशवत् । तद्विपरीतोऽप्रतिपाती । तत्र देशावधेः सर्वजघन्यस्य
क्षेत्रमुत्सेधांगुलस्याऽसंख्येयभागः । आवलिकाया असंख्येयभागः कालः । अंगुलस्याऽसंख्येयभागक्षेत्रप्रदेश-
प्रमाणं द्रव्यं, तत्प्रमाणपरिच्छिन्नेष्वसंख्येयेषु स्कंधेष्वनंतप्रदेशेषु ज्ञानं वर्तते । स्वविषयस्कंधगतानंतवर्णादि-
विकल्पो भावः । तस्य वृद्धिरुच्यते-प्रदेशोत्तरक्षेत्रवृद्धिर्नास्त्येकजीवस्य, नानाजीवानां तु प्रदेशोत्तरक्षेत्रे
वृद्धिर्भवति आसर्वलोकात् । एकजीवस्य त्वंगुलासंख्येयभागादूर्ध्वं विशुद्धिवशान्मंडूकप्लुत्याऽंगुलासंख्येयभाग-
क्षेत्रवृद्धिर्भवति आसर्वलोकात् । नानाजीवा अपि प्रदेशोत्तरवृद्ध्या तावदूर्ध्वयते यावदंगुलस्यासंख्येयभागः ।
कालवृद्धिरेकजीवस्य नानाजीवानां वा मौलादावलिकालासंख्येयभागान् कचिदेकसमयोत्तरा कचिद्विसमयोत्तरा
कचित्संख्येयसमयोत्तरा कचिदसंख्येयसमयोत्तरा यावदावलिकाया असंख्येयभागः । सेयं क्षेत्रकालवृद्धिः
कया ? वृद्ध्या चतुर्विधया संख्येयभागवृद्ध्यासंख्येयभागवृद्ध्या संख्येयगुणवृद्ध्यासंख्येयगुणवृद्ध्या वा । एवं द्रव्य
मपि वर्धमानचतुर्विधया वृद्ध्या वर्धत । भाववृद्धिः षोढा-अनंतभागवृद्धिः, असंख्येयभागवृद्धिः संख्येयभागवृद्धिः

संख्येयगुणवृद्धिरसंख्येयगुणवृद्धिरनंतगुणवृद्धिरिति । अनया क्षेत्रकालद्रव्यभाववृद्धयोक्त्या आसर्वलोकात् वृद्धि-
रवसेया । हानिरपि तथैव । योंगुलसंख्येयभागक्षेत्रोवधिस्तस्यावलिकायाः संख्येयभागः कालः । अंगुलसंख्येय-
भागक्षेत्राकाशप्रदेशप्रमाणं द्रव्यं । भावः पूर्वादन्तो वा स्यादसंख्येयो वा स्यात्संख्येयो वा स्यात् । योंगुलमात्र
क्षेत्रोवधिस्तस्येपदूना आवलिका कालः । द्रव्यभावौ पूर्ववत् । योंगुलपृथक्त्वक्षेत्रोवधिस्तस्याऽऽवलिकालः । द्रव्यभा-
वौ पूर्ववत् । यो हस्तप्रमाणक्षेत्रोवधिस्तस्याऽऽवलिकापृथक्त्वं कालः । द्रव्यभावौ पूर्ववत् । यो गव्यूतिमात्रक्षेत्रोवधि
स्तस्य साधिकोच्छ्वासः कालः । द्रव्यभावौ पूर्ववत् । यो योजनमात्रक्षेत्रोवधिस्तस्य भिन्नमुहूर्तः कालः द्रव्य-
भावौ पूर्ववत् । यः पंचविंशतियोजनप्रमाणक्षेत्रोवधिस्तस्येपदूनो दिवसः कालः, द्रव्यभावौ पूर्ववत् । यो
भरतक्षेत्रमात्रोवधिः, तस्य अर्धमासः कालः । द्रव्यभावौ पूर्ववत् । यो जंबूद्वीपमात्रक्षेत्रोवधिः, तस्य साधिको-
मासः कालः । द्रव्यभावौ पूर्ववत् । यो मनुष्यलोकमात्रक्षेत्रोवधिः, तस्य संवत्सरः कालः । द्रव्यभावौ पूर्ववत् ।
यो रुचकांतप्रमाणक्षेत्रोवधिः, तस्य संवत्सरपृथक्त्वं कालः । द्रव्यभावौ पूर्ववत् । यः संख्येयद्वीपसमुद्रक्षेत्रोवधिः,
तस्य संख्येयाः संवत्सराः कालः । द्रव्यभावौ पूर्ववत् । योंऽसंख्येयद्वीपसमुद्रक्षेत्रोवधिः तस्याऽसंख्येयाः संव-
त्सराः कालः । द्रव्यभावौ पूर्ववत् । एवं जघन्यात्कृष्टस्तिर्यङ्मराणां देशावधिरुक्तः । अथ तिरश्चामुत्कृष्टदेशा-
वधिरुच्यते—क्षेत्रमसंख्येया द्वीपसमुद्राः । कालोप्यसंख्येयाः संवत्सराः । तेजशरीरप्रमाणं द्रव्यं कियच्च ?
तदसंख्येयद्वीपसमुद्राकाशप्रदेशपरिच्छिन्नाभिरसंख्येयाभिस्तेजःशरीरद्रव्यवर्गणाभिर्निर्वर्तितं तावदसंख्येयस्कं-
धाननंतप्रदेशान् जानातीत्यर्थः । भावः पूर्ववत् तिरश्चां । मनुष्याणां च जघन्यो देशावधिर्भवति । तिरश्चां तु
देशावधिरेव न परमावधिर्नापि सर्वावधिः । अथ मनुष्याणामुत्कृष्टो देशावधिरुच्यते—क्षेत्रमसंख्येया द्वीप-
समुद्राः । कालोप्यसंख्येयाः संवत्सराः । द्रव्यं कार्माणद्रव्यं कियच्च ? तदसंख्येयद्वीपसमुद्राकाशप्रदेशपरि-
च्छिन्ना असंख्येया ज्ञानावरणादिकार्माणद्रव्यवर्गणाः । भावः पूर्ववत् । एष देशावधिरुत्कृष्टो मनुष्याणां
संयतानां भवति । परमावधिरुच्यते—जघन्यस्य परमावधेः क्षेत्रं, देशाधिको लोकः । कालः प्रदेशाधिक-
लोकाकाशप्रदेशावधृतप्रमाणा अविभागिनः समयास्तेचाऽसंख्याताः संवत्सराः । द्रव्यं प्रदेशाधिकलोका-
काशप्रदेशावधृतप्रमाणं । भावः पूर्ववत् । अतः परं क्षेत्रवृद्धिर्नानाजीवैकजीवानामविशेषेण विशुद्धिवशादसं-
ख्येया लोकाः । एवं तावदसंख्येया लोका वृद्धिर्यावदुत्कृष्टपरमावधिक्षेत्रं । कियंतश्च ते असंख्येयाः, ? आव-
लिकाया असंख्येयभागप्रमाणाः । कालद्रव्यभावाः पूर्ववत् । उत्कृष्टपरमावधेः क्षेत्रं सलोकालोकप्रमाणा असं-
ख्येया लोकाः । कियंतस्ते ? अग्निजीवतुल्याः । कालद्रव्यभावाः पूर्ववत् । एषः त्रिविधोपि परमावधिरुत्कृष्टचारित्र-
युक्तस्यैव भवति नान्यस्य । वर्धमानो भवति न हीयमानः । अग्रतिपाती न प्रतिपाती । यस्य यावति स लोके
लोकप्रमाणासंख्येयलोकक्षेत्रे जातस्तस्य तावत्यवस्थानादवस्थितो भवत्यनवस्थितश्च वृद्धिं प्रति न हानिं ।
ऐहलौकिकदेशांतरगमनादनुगामि पारलौकिकदेशांतरानुगमनाभावादननुगामि । सर्वावधिरुच्यते—असं-
ख्येयानामसंख्येयभेदत्वादुत्कृष्टपरमावधिक्षेत्रमसंख्येयलोकगुणितमस्य क्षेत्रं । कालद्रव्यभावाः पूर्ववत् । स एष
न वर्धमानो न हीयमानो नानवस्थितो न प्रतिपाति प्राक्संयतभवक्षयादवस्थितोऽप्रतिपाति भवांतरं प्रत्यन-
नुगामि, देशांतरं प्रत्यनुगामि । सर्वशब्दस्य साकल्यवाचित्वाद्व्यक्षेत्रकालभावः सर्वावधेरंतःपातिपरमावधि
रतः परमावधिरपि देशावधिरिवेति द्विविध एवावधिः सर्वावधिर्देशावधिश्च । उक्तायां वृद्धौ यदा कालवृद्धि-
स्तदा चतुर्णामपि वृद्धिर्नियता । क्षेत्रवृद्धौ कालवृद्धिर्भाज्या स्यात्कालवृद्धिः स्यान्निति, द्रव्यभावयोस्तु वृद्धिर्नि-
यता । द्रव्यवृद्धौ भाववृद्धिर्नियता क्षेत्रकालवृद्धिः पुनर्भाज्या स्याद्वा न वेति । भाववृद्धावपि द्रव्यवृद्धिर्नियता
क्षेत्रकालवृद्धिर्भाज्या स्याद्वा न वेति स एषोऽवधिज्ञानोपयोगो द्विधा भवति एकक्षेत्रोऽनेकक्षेत्रश्च ।
श्रीवृषभस्त्वित्कनंद्यावर्ताद्यन्यतमोपयोगोपकरण एकक्षेत्रः । तदनेकोपकरणोपयोगोऽनेकक्षेत्रः । यद्येवं
परायत्तत्वात्परोक्षत्वप्रसंगः ? न, इन्द्रियेषु परत्वरूढेः । इन्द्रियाणि पराण्याहुर्निन्द्रियेभ्यः परं मनो मनसस्तु परा
बुद्धिर्बुद्धेः परतरो हि स, इत्येवं बहुधा व्याख्यातमवधिज्ञानं ।

मनः पर्ययस्येदानीमवसरप्राप्तस्य भेदपुरस्सरं लक्षणं व्याचिख्यामुरिदमाह—

ऋजुविपुलमती मनःपर्ययः ॥ २३ ॥

ऋजू निर्वर्तिता मृगुणा च ॥ १ ॥ कस्मात् निर्वर्तिता ? वाक्कायमनस्कृतार्थस्य परकीयमनोगतस्य विज्ञानात् । ऋजू मतिर्यस्य सोऽयमृजुमतिः ।

अनिर्वर्तिता कुटिला च विपुला ॥ २ ॥ कस्मात् अनिर्वर्तिता ? वाक्कायमनस्कृतार्थस्य परकीयमनोगतस्य विज्ञानात्, विपुला मतिरस्य स विपुलमतिः । ऋजुमतिश्च विपुलमतिश्च ऋजुविपुलमती । एकस्य मतिशब्दस्य गतार्थत्वादप्रयोगः । अथवा ऋजुश्च विपुला च ऋजुविपुले ऋजुविपुले मती ययोस्तौ ऋजुविपुलमती इति । स एव मनःपर्ययो द्विधा ऋजुमतिर्विपुलमतिरिति । अत्रोक्तो भेदः । लक्षणमस्येदानीं वक्तव्यमित्यत्रोच्यते—

मनःसंबन्धेन लब्धवृत्तिर्मनःपर्ययः ॥ ३ ॥ वीर्यांतरायमनःपर्ययज्ञानावरणक्षयोपशमांगोपांगनामलाभोपष्टभादासीयपरकीयमनःसंबन्धेन लब्धवृत्तिरुपयोगो मनःपर्ययः ।

मतिज्ञानप्रसंग इति चेन्नाऽन्यदीयमनोऽपेक्षामात्रत्वाद्भ्रे चंद्रव्यपदेशवत् ॥ ४ ॥ स्यान्मतं यथा मनश्चक्षुरादिसंबन्धाच्चक्षुरादिज्ञानमाविर्भवति तन्मतिज्ञानं । तथा मनःपर्ययोपि मनःसंबन्धाच्चक्षुरादिवृत्तिरिति मतिज्ञानं प्राप्नोतीति । तन्न किं कारणं ? अन्यदीयमनोऽपेक्षामात्रत्वात् । कथं ? अभ्रे चंद्रव्यपदेशवत् । यथा ऽभ्रे चंद्रमसं पश्येति अभ्रमपेक्षाकारणमात्रं भवति न च चक्षुरादिवृत्तिर्वर्तकं चंद्रज्ञानस्य । तथाऽन्यदीयमनोप्यपेक्षाकारणमात्रं भवति परकीयमनसि व्यवस्थितमर्थं जानाति मनःपर्यय इति । ततो नास्य तदायत्तः प्रभव इति न मतिज्ञानप्रसंगः ॥

स्वमनोदेशे वा तदावरणकर्मक्षयोपशमव्यपदेशाच्चक्षुष्यवधिज्ञाननिर्देशवत् ॥ ५ ॥ अथवा चक्षुर्देशस्थानामात्मप्रदेशानामवध्यावरणक्षयोपशमाद्यथा चक्षुष्यवधिज्ञानव्यपदेश इष्टः । नचाऽवधिर्मतिर्भवति तथा मनःपर्ययज्ञानावरणक्षयोपशमात् स्वमनोदेशस्थानामात्मप्रदेशानां मनःपर्ययव्यपदेशः, नचास्य मतित्वं ।

मनःप्रतिबंधज्ञानादनुमानप्रसंग इति चेन्न प्रत्यक्षलक्षणाऽविरोधात् ॥ ६ ॥ स्यान्मतं यथा धूमप्रतिबंधाद्धूमसंपृक्तेऽग्नावनुमानं तथान्यदीयमनःप्रतिबंधात्तन्मनःसंपृक्तानर्थान् जानन्मनःपर्ययोऽनुमानमिति । तन्न किं कारणं प्रत्यक्षलक्षणाऽविरोधात् । यत्प्रत्यक्षलक्षणमुक्तं (इंद्रियानिन्द्रियनिरपेक्षमतीतव्यभिचारं साकारग्रहणं प्रत्यक्षमिति) तेनाऽविरोधो न मनःपर्ययोऽनुमानं । अनुमानं हि तेन विरुध्यते ।

उपदेशपूर्वकत्वाच्चक्षुरादिकरणनिमित्तत्वाद्धानुमानस्य ॥ ७ ॥ उपदेशाद्भि अयमग्निरयं धूम इत्युपलभ्य पश्चाद्दमदर्शनादग्नावनुमानं करोति । चक्षुरादिकरणसंबन्धाच्च । ततोऽस्वेतं प्रत्यक्षलक्षणं विरुध्यते । न च तथा मनःपर्यय उपदेशचक्षुरादिकरणसंबन्धं चाऽपेक्षते ।

स द्वेधा सूत्रोक्तविकल्पात् ॥ ८ ॥ स मनःपर्ययो द्वेधा । कुतः ? सूत्रोक्तविकल्पात् । ऋजुमतिर्विपुलमतिरिति ।

आद्यस्त्रेभ्यार्जुमनोवाक्कायविषयभेदात् ॥ ९ ॥ आद्य ऋजुमतिमनःपर्ययस्त्रेधा । कुतः ? ऋजुमनो वाक्कायविषयभेदात् । ऋजुमनस्कृतार्थज्ञः ऋजुवाक्कृतार्थज्ञः ऋजुकायकृतार्थज्ञश्चेति । तद्यथा मनसार्थं व्यक्तं संचित्य वाचं वा धर्मादियुक्तामसंकीर्णामुच्चर्य कायप्रयोगं चोभयलोकफलनिष्पादनार्थमंगोपांगप्रत्यंगनिपातनाकुंचनप्रसारणादिलक्षणं कृत्वा पुनरन्तरे समये कालांतरे वा तमेवार्थं चितितमुक्तं कृतं वा, विस्मृतत्वात् शक्नोति चितयितुं । तमेवंविधमर्थं ऋजुमतिमनःपर्ययः पृष्ठोऽपृष्ठो वा जानत्ययमसावर्थं अनेन विभिन्ना स्वया चितित उक्तः कृतो वेति । कथमयमर्थोलभ्यते ? आगमाविरोधात् । आगमे श्रुतं मनसा मनः परिच्छिद्य परेषां संज्ञादीन् जानाति इति मनसाऽऽत्मनेत्यर्थः । परमनः समंताद्विदित्वा परमनसा चितितस्य सचेतनेतरस्याऽर्थस्य मनस्ववस्थान्मनोव्यपदेशः । मंचस्थानां पुरुषाणां मंचव्यपदेशवत् । तमात्मना आत्माऽवबुध्याऽऽत्मनः परेषां च चिता जीवितमरणसुखदुःखलाभालाभादीन् विजानाति । व्यक्तमनसां जीवानामर्थं जानाति नाऽव्यक्तमनसां । व्यक्तः स्फुटीकृतोऽर्थश्चितया सुनिर्वर्तितो यैस्ते जीवा व्यक्तमनसस्तैरर्थं चितितं ऋजुमतिर्जानाति नेतरैः । कालतो जघ्न्येन जीवानामात्मनश्च द्वित्रीणि, उत्कर्षेण सप्ताष्टानि भव-

प्रहणानि गत्यागत्यादिभिः प्ररूपयति । क्षेत्रतो जघन्येन गव्यूतिपृथक्त्वस्याभ्यन्तरं न बहिः । उत्कर्षेण यो-
जनपृथक्त्वस्याभ्यन्तरं न बहिः ।

द्वितीयः षोढा ऋजुवक्रमनोवाक्याविषयभेदात् ॥ १० ॥ द्वितीयो विपुलमतिः षोढा भिद्यते ।
कुतः ? ऋजुवक्रमनोवाक्याविषयभेदात् । ऋजुविकल्पाः पूर्वोक्ताः वक्रविकल्पाश्च तद्विपरीता योज्याः । तथा
ऽऽत्मनः परेषां च चिन्ताजीवितमरणमुखदुःखलाभालाभादीन् अव्यक्तमनोभिरव्यक्तमनोभिश्च चित्ति-
तान् अचित्तितान् जानाति विपुलमतिः । कालतो जघन्येन सप्ताष्टानि भवप्रहणानि । उत्कर्षेणाऽसंख्येयानि
गत्यागतिभिः प्ररूपयति । क्षेत्रतो जघन्येन योजनपृथक्त्वं । उत्कर्षेण मानुषोत्तरशैलाभ्यन्तरं न बहिः ।
एवं द्विभेदो मनःपर्ययो वर्णितः । तस्य किं परस्परतो विशेषास्त्युत नास्ति ? । अत आह—

विशुद्ध्यप्रतिपाताभ्यां तद्विशेषः ॥ २४ ॥

तदावरणकर्मक्षयोपशमे सति आत्मनः प्रसादो विशुद्धिः । प्रतिपतनं प्रतिपातः । उपशान्तकषायस्य
चारित्र्यमोहोद्रेकप्रच्युतसंयमशिखरस्य प्रतिपातो भवति । क्षीणकषायस्य प्रतिपातकारणाभावादप्रतिपातः ।
विशुद्धिश्चाऽप्रतिपातश्च विशुद्ध्यप्रतिपातौ ताभ्यां विशुद्ध्यप्रतिपाताभ्यां तयोर्विशेषस्तद्विशेषः । पूर्वसूत्र एव
तयोर्विशेषो निर्ज्ञातः किमर्थं पुनरिदमुच्यते ?

विशेषांतरप्रतिपत्त्यर्थं पुनर्वचनं ॥ १ ॥ यः पूर्वसूत्रे विशेष उक्तः तावतास्य न परितोष-
स्ततो विशेषांतरप्रतिपत्त्यर्थं पुनरिदमुच्यते ।

च शब्दप्रसंग इति चेन्न प्राथमकल्पिकभेदाभावात् ॥ २ ॥ यथा मनःपर्ययस्य ऋजुविपुल-
मती भेदौ तथा विशुद्ध्यप्रतिपातावपि तस्यैव भेदौ यदि स्यातां युक्तश्चशब्दः स्यात् । यतस्तु विशुद्ध्य-
प्रतिपातौ ऋजुविपुलमत्योर्विशेषौ न भेदौ, अतश्चशब्दाऽप्रसंगः । तत्र विशुद्ध्या तावदुजुमतेर्विपुलमतिर्द्र-
व्यक्षेत्रकालभावैर्विशुद्धतरः । कथं ? इह यः कार्माणद्रव्यानंतभागोऽस्यः सर्वाधिना ज्ञातस्तस्य पुनरन-
तभागीकृतस्य मनःपर्ययज्ञेयोऽनंतभागोऽनंतस्याऽनंतभेदत्वात् । ऋजुमतिकार्षणद्रव्याऽनंतभागाद्विप्रकृष्टो-
ल्पीयाननंतभागः । विपुलमतेर्द्रव्यक्षेत्रकालविशुद्धिरुक्ता । भावतो विशुद्धिः सूक्ष्मतरद्रव्यविषयत्वादेव
वेदितव्या । प्रकृष्टक्षयोपशमविशुद्धिभावयोगादप्रतिपातेनापि विपुलमतिर्विशिष्टाः । स्वामिनां प्रवर्धमानचा-
रित्रोदयत्वात् । ऋजुमतिः पुनः प्रतिपाती स्वामिनां कषायोद्रेकाद्वीर्यमानचारित्र्योदयत्वात् । यस्यस्यमनः
पर्ययस्य प्रत्यात्मानममं विशेषः अध्यानयोरवधिमनःपर्यययोः कुतो विशेषः ? इत्यत आह—

विशुद्धिक्षेत्रस्वामिविषयेभ्योऽवधिमनःपर्यययोः ॥ २५ ॥

विशुद्धिः प्रसादः । क्षेत्रं यत्रस्थान् भावान् प्रतिपद्यते । स्वामी प्रयोक्ता । विषयो ज्ञेयः ।

**अवधिज्ञानान्मनःपर्ययस्य विशुद्ध्यभावोऽल्पद्रव्यविषयत्वादिति चेन्न भूयःपर्याय-
ज्ञानात् ॥ १ ॥** स्वान्तममवधिज्ञानान्मनःपर्ययो विशुद्धतरः । कुतः ? अल्पद्रव्यविषयत्वात् । यतः सर्वा-
वधिरूपिद्रव्यानंतभागो मनःपर्ययद्रव्यमिति । तत्र किं कारणं भूयःपर्यायज्ञानात् । यथा कश्चिद्बहुनि
शास्त्राणि व्याचष्टे एकदेशेन न साकल्येन तद्वतमर्थं शक्नोति वक्तुं, अपरस्वेकं शास्त्रं साकल्येन व्याचष्टे यावन्त
स्तस्यार्थास्तान् सर्वान् शक्नोति वक्तुं, अयं पूर्वस्माद्विशुद्धतरविज्ञानो भवति । तथाऽवधिज्ञानविषयानंतभाग-
ज्ञोपि मनःपर्ययो विशुद्धतरः । यतस्तमनंतभागं रूपादिभिर्बहुभिः पर्यायैः प्ररूपयति । क्षेत्रमुक्तं । विषयो
वक्ष्यते । स्वामित्वं प्रत्युच्यते—

विशिष्टसंयमगुणैकार्थसमवायी मनःपर्ययः ॥ २ ॥ विशिष्टः संयमगुणो यत्र विद्यते
तत्रैव वर्तते मनःपर्ययः । तथाचोक्तं मनुष्येषु मनः पर्यय आविर्भवति, न देवनारकतैरिग्यानेषु । मनुष्येषु ।
स्योत्पद्यमानः गर्भजेषूत्पद्यते न संमूर्च्छनजेषु । गर्भजेषूत्पद्यमानः कर्मभूमिजेषूत्पद्यते नाकर्मभूमिजेषु । कर्म-
भूमिजेषूत्पद्यमानः पर्याप्तकेषूत्पद्यते नापर्याप्तकेषु । पर्याप्तकेषूपजायमानः सम्यग्दृष्टिषूपजायते न मिथ्या-

दृष्टिमासादनसम्यग्दृष्टिसम्यग्भूमिध्याद्यष्टेषु । सम्यग्दृष्टिपूजयायमानः संयतेपूजयायते नाऽसंयतसम्यग्दृष्टि संयतासंयतेषु । संयतेपूजयायमानः प्रमत्तादिषु क्षीणकपायांतेपूजयायते नोत्तरेषु । तत्र चोपजायमानः प्रवर्धमानचारित्र्येपूजयायते न हीयमानचारित्र्येषु । संप्रवर्धमानचारित्र्येपूजयायमानः सप्तविधान्यतमर्द्धिप्राप्तेषु जायते नेतरेषु । ऋद्धिप्राप्तेषु च केपुचिन्न सर्वेष्विति विशिष्टसंयमग्रहणं वाक्ये कृतं । अवधिः पुनः चातुर्गतिकेष्विति । स्वाभिभेदादप्यनयोर्विशेषः । इदानीं केवलज्ञानलक्षणाभिधानं प्राप्तकाष्ठं तदुल्लंघ्य ज्ञानानां विषयनिबन्धः परीक्ष्यते । कुतः ? तस्य, मोहक्षयाज्ज्ञानदर्शनावरणांतरायक्षयाच्च केवलमित्यत्र वक्ष्यमाणत्वात् । यद्येवमाद्ययोरेव तावन्मतिश्रुतयोर्विषयनिबन्ध उच्यतामित्यत आह—

मतिश्रुतयोर्निबन्धोद्रव्येष्वसर्वपर्यायेषु ॥ २६ ॥

निबन्धनं निबन्धः । कस्य ? मतिश्रुतविषयस्य । तत्तर्हि विषयग्रहणं कर्तव्यं न कर्तव्यं ॥

प्रत्यासत्तेः प्रकृतविषयग्रहणाभिसंबन्धः ॥ १ ॥ प्रकृतं विषयग्रहणमस्ति । क प्रकृतं ? विशुद्धि क्षेत्रस्वामिविषयेभ्य इति । तत्र प्रत्यासत्तेर्विषयग्रहणमिहाभिसंबन्ध्यते । ननु च स विभक्त्यंतरनिर्दिष्टा न शक्यते इह संबद्धं ? । अर्थवशाद्विभक्तिपरिणामः । यथोच्चानि देवदत्तस्य गृहाणि आमंत्रैर्यस्त्वेन देवदत्तमिति गम्यते । देवदत्तस्य गावोश्वाहिरण्यमाढ्यो वैधवेयो देवदत्त इति गम्यते । एवमिहापि निबन्धः । कस्य ? विषयस्येवमभिसंबन्ध्यते । अथ द्रव्येष्विति बहुत्वनिर्देशः किमर्थः ?—

द्रव्येष्विति बहुत्वनिर्देशः सर्वद्रव्यपर्यायसंग्रहार्थः ॥ २ ॥ जीवधर्माऽधर्माकाशकालपुद्रलाभिधानानि पटत्र द्रव्याणि तेषां सर्वेषां संग्रहार्थः द्रव्येष्विति बहुत्वनिर्देशः क्रियते ॥

तद्विशेषणार्थमसर्वपर्यायग्रहणं ॥ ३ ॥ तेषां द्रव्याणामविशेषेण मतिश्रुतयोर्विषयभावप्रसंगे तद्विशेषणार्थमसर्वपर्यायग्रहणं क्रियते । तानि द्रव्याणि मतिश्रुतयोर्विषयभावमापद्यमानानि कतिपयैरेव पर्यायैर्विषयभावमास्कंदन्ति न सर्वपर्यायैरनन्तैरपीति । तत्कथं ? इह मतिश्रुतपुरादिकरणनिमित्ता रूपाद्यालंबना । सा यस्मिन् द्रव्ये रूपादयो वर्तन्ते न तत्र सर्वान् पर्यायानवगृह्णाति चक्षुरादिविषयानेवाऽऽलंबते श्रुतमपि शब्दलिङ्गं शब्दाश्च सर्वे संख्येया एव, द्रव्यपर्यायाः पुनरसंख्येयानन्तभेदा न ते सर्वे विशेषाकारेण तैर्विषयीक्रियन्ते । उक्तंच—

पण्णवणिज्जा भावा अणंतभागो दु अणभिलप्पाणं । पण्णवणिज्जाणं पुण अणंतभागो सुदणिवद्धो ॥

अतीन्द्रियेषु मतेरभावात्सर्वद्रव्यासंप्रत्यय इति चेन्न नोऽन्द्रियविषयत्वात् ॥ ४ ॥ स्यान्मतं धर्मास्तिकायादिषु मतेरभावोतीन्द्रियत्वात् । ततो मतिः सर्वद्रव्यविषयनिबन्धेति लक्षणमयुक्तमिति । तन्न किं कारणं ? नोऽन्द्रियविषयत्वात् । नोऽन्द्रियावरणक्षयोपशमलब्ध्यपेक्षं नोऽन्द्रियं, तेषु व्याप्तिर्यते । अथ हि तत्र न वर्तेताऽवधिना सह निर्दिश्येत रूपिष्वेव वृत्तेः । अथ मतिश्रुतयोरनन्तरनिर्देशाहस्यावधेः को विषयनिबन्धः ? इत्यत आह—

रूपिष्ववधेः ॥ २७ ॥

रूपशब्दस्याऽनेकार्थत्वे सामर्थ्याच्छुक्लादिग्रहणं ॥ १ ॥ अयं रूपशब्दोऽनेकार्थः । कचिच्चाक्षुषे वर्तते यथा—रूपरसगंधस्पर्शा इति । कचित्स्वभावे वर्तते यथा अनंतरूपमनंतस्वभावमिति । तत्रेह सामर्थ्याच्चक्षुर्विषये शुक्लादौ वर्तमानो गृह्यते । यदि स्वभाववाचिना ग्रहणं स्यादनर्थकं स्यात्, न हि कस्यचित्स्वभावो नास्तीति ॥

भूमाद्यनेकार्थसंभवे नित्ययोगोऽभिधानवशात् ॥ २ ॥ यद्यपि मत्वर्थी यस्य भूमादयोऽर्थाः बहवः संभवंति । इहाभिधानवशान्नित्ययोगो वेदितव्यः । नित्यं हि पुद्गला युक्ता रूपेणेति, यथा क्षीरिणो वृक्षा इति । यद्येवमवधिज्ञानस्य पुद्गला रूपमुखेनैव विषयभावं प्रतिपद्येरन् न रसादिमुखेन ? नैष दोषः—

तदुपलक्षणार्थत्वात्तदविनाभाविरसादिग्रहणं ॥ ३ ॥ तद्रूपं द्रव्यस्योपलक्षणत्वेनोपादीयते अतस्तदविनाभाविनो रसादयोपि गृह्यन्ते । यद्येवं तद्गतेषु सर्वेष्वनंतपर्यायेषु अवधेर्विषयनिबंधः प्राप्नोतीत्यत आह—

असर्वपर्यायग्रहणानुवृत्तेर्न सर्वगतिः ॥ ४ ॥ असर्वपर्यायेष्वित्येतद्ग्रहणमनुवर्तते । यथा—देवदत्ताय गौर्दीयतां, जिनदत्ताय कंवल इति दीयतामित्यामिसंबन्ध्यते । एवमिहाप्यसर्वपर्यायेष्वित्यामिसंबन्धान्न सर्वगतिर्भवति । ततो रूपिषु पुद्गलेषु प्रागुक्तद्रव्यादिपरिमाणेषु, जीवपर्यायेषु औदयिकौपशमिकक्षायोपशमिकेषूपपद्यतेऽवधिज्ञानं । रूपिद्रव्यसंबन्धान्न क्षायिकपारिणामकेषु । नापि धर्मास्तिकायादिषु तत्संबन्धाभावात् । अथ मनःपर्ययस्य को विषयनिबंधः ? इत्यत आह—

तदनंतभागे मनःपर्ययस्य ॥ २८ ॥

यद्रूपिद्रव्यं सर्वावधिज्ञानस्य विषयत्वेन समर्थितं तस्यानंतभागीकृतस्यैकस्मिन्भागे मनःपर्ययः प्रवर्तते । अथांतं यन्निर्दिष्टं केवलज्ञानं तस्य को विषयनिबंधः ? इत्यत आह—

सर्वद्रव्यपर्यायेषु केवलस्य ॥ २९ ॥

अत्राह—किं द्रव्यं ?

स्वपर्यायान् द्रवति द्रूयते वा तैरिति द्रव्यं ॥ १ ॥ आत्मनः पर्यायान् द्रवति गच्छतीति द्रव्यं । बहुलापेक्षया कर्तरि साधुत्वं । द्रूयते वा तैरिति द्रव्यं ॥

कथंचिद्भेदसिद्धौ तत्कर्तृकर्मव्यपदेशसिद्धिः ॥ २ ॥ द्रव्यस्य पर्यायाणां च कथंचिद्भेदे सत्युक्तः कर्तृकर्मव्यपदेशः सिद्ध्यति ॥

• इतरथा हि तदप्रसिद्धेरत्यन्ताव्यतिरेकात् ॥ ३ ॥ यद्येकांतैकैकत्वमवधार्येत तस्य कर्तृकर्मव्यपदेशसिद्धिः स्यात् । कुतः ? अत्यन्ताव्यतिरेकात् । न हि तदेव निर्विशेषमेकं शक्यंतरापेक्षया विना कर्तृकर्म च भवितुमर्हति । अथ कः पर्यायस्तस्य ?

मिथोभवनं प्रतिविरोध्यविरोधिनां धर्माणामुपात्तानुपात्तहेतुकानां शब्दांतरात्मलाभनिमित्तत्वादपितव्यवहारविषयोऽवस्थाविशेषः पर्यायः ॥ ४ ॥ मिथोभवनं प्रति केचिद्धर्माविरोधिनः । केचिदविरोधिनः । तत्र जीवस्य तावदनादिपारिणामिकचैतन्यजीवद्रव्यभव्याभव्योर्ध्वगतिसंभवावास्तित्वादिभिरौदयिकादयो भावा यथासंभवं युगपद्भावादविरोधिनः । विरोधिनश्च नारकतैर्यग्योनदेवमनुष्यस्त्रीपुंनपुंसकएकद्वित्रिचतुःपंचेन्द्रियवात्यकौमारकोपप्रसादादयः, सहानवस्थानात् । तथा पौद्गलिका अनादिपारिणामिकाः रूपरसगंधस्पर्शशब्दसामान्यास्तित्वादयः शुक्लादिपंचकतित्तादिपंचक गंधद्वयस्पर्शाष्टकशब्दपदकपर्यायैः प्रत्येकमेकद्वित्रिचतुःपंचादिसंख्येयानंतगुणपरिणामिभिर्यथासंभवं युगपद्भावादविरोधिनः । विरोधिनश्च शुक्लकृष्णनीलतित्तकटुकमुरंभतरंगधादयः प्रायोगिका वैश्रसिकाश्च परमाणुषु स्कंधेषु च सहानवस्थानात् । एवं धर्मास्तिकायादिष्वप्यमूर्तत्वाऽचेतनत्वाऽसंख्येयप्रदेशत्वगतिकारणस्वभावाऽस्तित्वादयोऽनंतभेदागुरुलघुगुणहानिवृद्धिविकारैः स्वप्रत्ययैः परप्रत्ययैश्च गतिकारणत्वविशेषादिभिरविरोधिनः परस्परविरोधिनश्च ज्ञेयाः । तेषु केचिदुपात्तहेतुका द्रव्यक्षेत्रकालभावनिमित्ता औदयिकादयः । अनुपात्तहेतुकाश्च त्रिषु कालेष्वविकारिणः पारिणामिकाश्चैतन्यादयः । तेषां विरोध्यविरोधिनां धर्माणामुपात्तानुपात्तहेतुकानां शब्दांतरात्मलाभस्य निमित्तत्वाच्चेतनो नारकौ बालक इत्यपितव्यवहारविषय इति व्यवहारऋजुसूत्रशब्दत्रिविधनयात्मकः, द्रव्यार्थिकानर्पणात्पर्यायार्थिकेनार्पितः, तस्य द्रव्यस्याऽवस्थाविशेषः पर्याय इत्युच्यते ।

तयोरितरेतरयोगलक्षणो द्वंद्वः ॥ ५ ॥ तयोरितरेतरयोगलक्षणां द्वंद्वो वेदितव्यः । द्रव्याणि च पर्यायाश्च द्रव्यपर्याया इति ।

द्वंद्वेऽन्यत्वं पृक्षन्त्यग्नोऽभवदिति चेन्न तस्य कथंचिद्वेदेऽपि दर्शनाद्गोत्वगोपिडवत् ॥ ६ ॥
 स्यान्मतं यदि द्वंद्वः ?, पृक्षन्त्यग्नोऽभवदन्यत्वं द्रव्यपर्यायाणां प्राप्नोतीति । तन्न किं कारणं तस्य कथंचिद्वेदेऽपि दर्शनात् । गोत्वगोपिडवत् । यथा गोत्वं च गोपिडश्च गोत्वगोपिडावित्यनन्यत्वेऽपि द्वंद्वो भवति तथा द्रव्य-
 पर्यायेऽपि । ननु सामान्यविशेषयोरन्यत्वात्साध्यसममेतदिति । नैष दोषः उक्तमेतदनन्यत्वं सामान्य-
 विशेषयोः ।

द्रव्यग्रहणं पर्यायविशेषणं चेन्नानर्थक्यात् ॥ ७ ॥ स्यादेतद् द्रव्याणां पर्याया द्रव्यपर्याया इति
 द्रव्यग्रहणं पर्यायविशेषणमिति । तन्न किं कारणं अनर्थक्यात् । एवं सति द्रव्यग्रहणमनर्थकं स्यात् । नह्यद्र-
 व्यस्य पर्यायाः संतीति ।

द्रव्याज्ञानप्रसंगाच्च ॥ ८ ॥ केवलेन पर्याया एव ज्ञायते न द्रव्याणीति द्रव्याज्ञानं प्राप्नोत्युत्तर-
 पदार्थप्रधानत्वात् । अथ मतमेतत् सर्वेषु पर्यायेषु ज्ञातेषु न किंचिदज्ञातमस्ति ततो व्यतिरिक्तस्य द्रव्यस्या-
 भावात् । यद्येवं द्रव्यग्रहणमनर्थकमित्युक्तं पुरस्तात् । तस्मात्साधूक्तं द्वंद्वोयमिति । ननु च द्वंद्वेऽपि द्रव्यग्रहणम-
 नर्थकं पर्यायव्यतिरेकेणाऽनुपलब्धेरिति । नैष दोषः संज्ञास्वालक्षण्यादिभेदाद्वेदोपपत्तेः । अथ सर्वग्रहणं
 किमर्थं ननु बहुवचननिर्देशादेव बहुत्वसंप्रत्ययसिद्धेः ।

सर्वग्रहणं निरवशेषप्रतिपत्त्यर्थं ॥ ९ ॥ ये लोकालोकभेदभिन्नास्त्रिकालविषया द्रव्यपर्याया
 अनंतास्तेषु निरवशेषेषु केवलज्ञानविषयनिबन्ध इति प्रतिपत्त्यर्थं सर्वग्रहणं । यावांल्लोकालोकस्वभावोऽनंतः
 तावंतोऽनंतानंता यद्यपि स्युस्तानपि ज्ञातुमस्य सामर्थ्यमस्तीत्यपरिमितमाहात्म्यं केवलज्ञानं वेदितव्यं । आह-
 विषयनिबन्धोऽवभृतो मत्यादीनां, इदं तु न निर्जातमेकस्मिन्नात्मनि स्वनिमित्तसंनिधानोपजनितवृत्तीनि ज्ञानानि,
 यौगपद्येन कति भवन्ति ? इत्यत आह-

एकादीनि भाज्यानि युगपदेकस्मिन्नाचतुर्थ्यः ॥ ३० ॥

एक इति कोऽयं शब्दः ?

अनेकार्थसंभवे विवक्षातः प्राथम्यवचन एकशब्दः ॥ १ ॥ अयमेकशब्दोऽनेकस्मिन्नर्थे दृष्ट-
 प्रयोगः । क्वचित्संख्यायां वर्तते, एको द्वौ बहव इति । क्वचिदन्यत्वे, एके आचार्या अन्ये आचार्या इति ।
 क्वचिदसहाये, एकाकिनस्ते विचरन्ति वीरा इति । क्वचित्प्राथम्ये, एकमागमनं प्रथममागमनमिति । क्वचित्प्रा-
 धान्ये एकहतां सेनां करोमि प्रधानहतां सेनां करोमीत्यर्थः । तत्रेह विवक्षातः प्राथम्यवचन एकशब्दो
 वेदितव्यः ।

आदिशब्दश्चावयववचनः ॥ २ ॥ आदिशब्दश्चायमनेकार्थसंभवे, विवक्षात इहावयववचनो
 वेदितव्यः । क्वचिद्व्यवस्थायां वर्तते ब्राह्मणादयश्चत्वारो वर्णाः ब्राह्मणव्यवस्थाः ब्राह्मणक्षत्रियविद्वत्शूद्रा
 इत्यर्थः । क्वचित्प्रकारे भुजंगादयः परिहर्तव्याः, भुजंगप्रकाराः विषवंत इत्यर्थः । क्वचित्सामीप्ये नद्यादीनि
 क्षेत्राणि नदीसमीपानीत्यर्थः । क्वचिदवयवे ऋगादिमधीते ऋगवयवमधीते इत्यर्थः । तेनैतदुक्तं भवति एक-
 स्यादिरेकादिः प्रथमावयव इति । कस्य ? प्रथमस्य परोक्षस्य । कः पुनरवयवः ? मतिज्ञानं ।

सामीप्यवचनो वा ॥ ३ ॥ अथवाऽयमादिशब्दः सामीप्यवचनो दृष्टव्यः । तेन प्रथमस्य मतिज्ञानस्य,
 श्रुतं समीपमित्युक्तं भवति ।

मतेर्बहिर्भावप्रसंग इति चेन्नाऽनयोः सदाऽव्यभिचारात् ॥ ४ ॥ स्यादेतदेवं सति मतेर्बहिर्भावः
 प्राप्नोतीति । तन्न किं कारणमनयोः सदाऽव्यभिचारात् । एते हि मतिश्रुते सर्वकालमव्यभिचारिणी, नारद-
 पर्वतवत् । तस्मादनयोरन्यतरग्रहणे इतरस्य ग्रहणं संचिहितं भवति ।

ततोऽन्यपदार्थे वृत्तावेकस्यादिशब्दस्य निवृत्तिरूपमुखवत् ॥ ५ ॥ यथोऽस्य मुखमुष्टमुखं, उष्ट्र

मुखवन्मुखमस्येति वृत्तावेकस्य मुखशब्दस्य निवृत्तिः, एवमिहापि एकादिरादिर्येषां तानीमान्येकादीति इत्येक-
स्यादिशब्दस्य निवृत्तिः ।

अवयवेन विग्रहः समुदायो वृत्त्यर्थः ॥६॥ अवयवेन विग्रहः क्रियते, वृत्त्यर्थः समुदायो भवति ।
तेनैकादीन्यन्तराकृत्य भाज्यान्यर्पयितव्यानीत्यर्थः । किं सर्वाणि । नेत्याह आचतुर्थ्यः । कुत एतत् ?—

केवलस्याऽऽहायत्वादितरेषां च क्षयोपशमनिमित्तत्वाद्यौगपद्यभावः ॥७॥ यतः केवल ज्ञानं
तदसहायं, इतराणि च ज्ञानानि क्षयोपशमनिमित्तानि, अतो विरोधाद्युगपदसंभवस्तस्मादुच्यते आ चतुर्थ्य इति ।

माभावोऽभिभूतत्वादहनि नक्षत्रवदिति चेन्न क्षायिकत्वात् ॥८॥ स्यादेतन्नाभावः क्षायोप-
शमिकानां ज्ञानानां केवलानि, किंतु केवलज्ञानेन महताऽभिभूतानि स्वप्रयोजनेन व्याप्रियन्ते । भास्करप्रभाभि-
भिभूतनक्षत्रवदिति । तन्न किं कारणं क्षायिकत्वात् संक्षीणसकलज्ञानावरणे भगवत्यर्हति कथं क्षायोपशमि-
कानां ज्ञानानां संभवः । न हि परिप्राप्तसर्वशुद्धौ पदे प्रदेशाऽशुद्धिरस्ति ।

इंद्रियत्वादिति चेन्नाऽऽर्षार्थानवबोधात् ॥ ९ ॥ स्यादेतदेवमागमः प्रवृत्तः । पंचेन्द्रिया असंज्ञि-
पंचेन्द्रियादारभ्य आ अयोगिकेवलिन इति । अत इन्द्रियवत्त्वात्कार्येणापि ज्ञानेन भवितव्यमिति । तन्न किं
कारणं आर्षार्थानवबोधात् । आर्षे हि सयोग्ययोगिकेवलिनोः पंचेन्द्रियत्वं द्रव्येन्द्रियं प्रत्युक्तं न भावेन्द्रियं
प्रति । यदि हि भावेन्द्रियमवविष्यत्, अपि तु तर्हि असंक्षीणसकलावरणत्वात्सर्वज्ञतैवास्य न्यवर्तिष्यत । तस्मा-
देतदुक्तं भवति एकस्मिन्नात्मनि द्वे मतिश्रुते, कचिच्चीणि मतिश्रुतावधिज्ञानानि, मतिश्रुतमनःपर्ययज्ञानानि वा
कचिच्चत्वारि मतिश्रुतावधिमनःपर्ययज्ञानानि, न पंचैकस्मिन् युगपत्संभवन्ति ।

संख्यावचनो वैकशब्दः ॥ १० ॥ अथवा संख्यावचनोऽयमेकशब्दः । एकमादिर्येषां तानीमान्ये-
कादीनि, कथं मतिज्ञानमेकस्मिन्नात्मनि एकं यदक्षरश्रुतं द्वयनेकद्वादशभेदमुपदेशपूर्वकं तद्भजनीयं स्याद्वा न-
वेति । इतरत्पूर्ववत् । पर आह—असंख्यासहायप्रधान्यवचने एकशब्दे सति एकादीनि केवलादीनीत्यर्थः ।
एकस्मिन्नात्मन्येकं केवलज्ञानं क्षायिकत्वात् । द्वे मतिश्रुते इत्यादिपूर्ववत् । अथोक्तानि मत्यादीनि ज्ञानव्यपदेश
मेव लभन्त उतान्यथापीत्यत आह—

मतिश्रुतावधयो विपर्ययश्च ॥३१॥

विपर्ययोऽन्यथा । कुतः ! सम्यगधिकारात् । चशब्दः समुच्चयार्थः विपर्ययश्च सम्यक् चेति । कुतः
पुनरेषां विपर्ययः ?

मिथ्यादर्शनपरिग्रहान्मत्यादिविपर्ययः ॥ १ ॥ योसौ दर्शनमोहनीयोदये सति मिथ्यादर्शन
परिणामः तेन सैहकार्यसमवायान्मत्यादीनां विपर्ययो भवति । ननु च मणिकनकादीनां वर्चोगृहगताना-
मपि स्वभावविनाशो न भवति तद्वन्मत्यादीमपि स्यात् ? नैष दोषः—

सरजसकटुकाळावृणतदुग्धवत्स्वगुणविनाशः ॥ २ ॥ यथा सरजसकटुकाळांबूभाजने निहितं
दुग्धं स्वगुणं परित्यजति । तथा मत्यादीन्यपि मिथ्यादृष्टिभाजनगतानि दुष्यन्तीति । आधारस्य दोषाद्भि आधे-
यस्य दोषो जायते । ननु च नायमेकांत उक्तमेतन्मणिकनकादयो वर्चोगृहगता अपि स्वभावं न त्यजन्तीति
तत्र कथमेतदवसीयते अलांबूदुग्धवदुष्यन्ति मत्यादीनि न पुनर्मण्यादिवन्न दुष्यन्तीति ?

पारिणामिकशक्तिविशेषात् ॥ ३ ॥ पारिणामिकस्य हि वस्तुनः शक्तिविशेषादन्यथाभावा
भवति । यथालांबूद्वयं दुग्धं विपरिणामयितुं शक्नोति तथा मिथ्यादर्शनमपि मत्यादीनामन्यथात्वं कर्तुमलं ।
तदुदयेऽन्यथानिरूपणदर्शनात् । वर्चोगृहं तु मण्यादीनां विकारं नोत्पादयितुमलं विपरिणामकद्रव्य
संनिधाने तेषामपि भवत्येवान्यथात्वं । यदा तु सम्यग्दर्शनं प्रादुर्भूतं तदा मिथ्यापरिणामदर्शनाभावात्तेषां
मत्यादीनां सम्यक्त्वं अतः सम्यग्दर्शनमिथ्यादर्शनोदयविशेषात्तेषां त्रयाणां द्विधा क्लृप्तिर्भवति । मतिज्ञानं

मल्यज्ञानं श्रुतज्ञानं श्रुताज्ञानं अवधिज्ञानं विभंगज्ञानमिति । अत्राह—रूपादि विषयोपलब्धिव्यभिचाराभावा द्विपर्ययाभावः यथैव मतिज्ञानेन सम्यग्दृष्टयो रूपादीनुपलभन्ते यथा मिथ्यादृष्ट्येऽपि मल्यज्ञानेन । यथैव घटादिषु रूपादीन् श्रुतेन निश्चयव्युपदिशन्ति च परेभ्यस्तथा श्रुताज्ञानेनापि । तथैवावधिना रूपिणोर्थानैवयन्ति तथा विभंगेनापीति । तस्मान्नास्ति विपर्यय इत्यत आह—

सदसतोरविशेषापाद्यदृच्छोपलब्धेरुन्मत्तवत् ॥ ३२ ॥

सच्छब्दस्यानेकार्थसंभवे विवक्षातः प्रसंसार्थग्रहणं ॥ १ ॥ अयं सच्छब्दोनेकार्थ इति व्याख्यातः । तस्यैव विवक्षातः प्रसंसार्थस्य ग्रहणं वेदितव्यं प्रशस्तं तत्त्वज्ञमित्यर्थः । असदज्ञानं । तयोः सदसतोरविशेषेण यदृच्छोपलब्धेर्विपर्ययो भवति । कथमुन्मत्तवत्, यथा उन्मत्तो दोषोदयादुपहर्तेन्द्रियमतिर्विपरीतग्राही भवति सोऽपि गौरिल्यध्यवस्यति । गां वाऽश्वः, इति । लोष्टं सुवर्णं, सुवर्णं लोष्टमिति । लोष्टं लोष्टमिति सुवर्णं सुवर्णमिति तस्यैवमविशेषेणाध्यवस्यतोऽज्ञानमेव भवति । तद्वत् मिथ्यादर्शनेऽपहर्तेन्द्रियमतेर्मति श्रुतावधयेऽप्यज्ञानमेव भवतीति ॥

भवत्यर्थग्रहणं वा ॥ २ ॥ अथवा सच्छब्दोऽयं भवत्यर्थे वेदितव्यः । सद्विद्यमानमित्यर्थः असदविद्यमानं, तयोरविशेषेण यदृच्छोपलब्धेः विपर्ययो भवति कदाचिद्रूपादि सदप्यसदिति प्रतिपद्यते असदपि सदिति । कदाचित्तु सत्सदेवाऽसदप्यसदेवेति । कुतः ?—

प्रवादिपरिकल्पनाभेदाद्विपर्ययग्रहः ॥ ३ ॥ प्रवादिनां कल्पनाभेदाद्विपर्ययग्रहो भवति तद्यथा केचित्तावदाहुः—द्रव्यमेव न रूपादय इति । अपर आहुः रूपादय एव न द्रव्यमिति । अपरेषां दर्शनं अन्यद्व्यमन्ये च रूपादय इति । कथमेषां विपर्ययग्रहः ? उच्यते । यदि द्रव्यमेव न रूपादयः, लक्षणाभावाल्लक्ष्यानवधारणप्रसंगः । किंचेन्द्रियेण संनिष्कृष्यमाणं द्रव्यं रूपाद्यभावे सर्वात्मना संनिष्कृष्येत ततः सर्वात्मना ग्रहणप्रसंगः । करणभेदाभावप्रसंगश्च । नचासौ दृष्ट इष्टो वा । अथ रूपादय एव न द्रव्यं, एवमपि निराधारत्वादभावप्रसंगः । किं च परस्परविलक्षणानां रूपादीनां समुदयेऽपि सति एकानर्थांतरभावात् समुदस्य सर्वाभावः परस्परतोऽर्थांतरभूतत्वात् । अथ ह्यन्यद्व्यमन्ये रूपादयः, एवमपि तेषां लक्ष्यलक्षणभावाभावः परस्परतोऽर्थांतरत्वात् । दंडिदंडवत् लक्ष्यलक्षणभाव इति चेन्न वैपम्यात् । पृथक्सतोऽलक्ष्यलक्षणभावो युक्तो नासतीति । किं च रूपादिषु गुणेष्वमूर्तेषु द्रव्यादर्थांतरभूतेषु नैन्द्रियसंनिर्गमो युक्तस्ततश्च ज्ञानाभावः । न चार्थांतरभूतं द्रव्यं कारणं भवितुमर्हति । किं च—

मूलकारणविप्रतिपत्तेः ॥ ४ ॥ एषां घटरूपादीनां मूलकारणे प्रवादिनां विप्रतिपत्तिः । तद्यथा केचिदाहुः अव्यक्तात्महृदहंकारतन्मात्रेन्द्रियमहाभूतमृत्पिण्डादिनिवृत्तिक्रमेण घटादेर्विश्वरूपस्य जगत उत्पादः । इति तदयुक्तं न हि प्रधानस्यामूर्तत्वनिरवयवत्वनिःश्रित्यत्वाऽतीन्द्रियत्वानंत्यनित्यत्वापरप्रयोज्यत्वादिविशेषोपेतस्य तद्विलक्षणो घटादिः कार्यो भवितुमर्हति अदृष्टत्वात् । न वा परप्रयोज्यस्य प्रधानस्य स्वयमभिप्रायरहितस्याभिप्रायपूर्वकप्रसवक्रमो युक्तः । पुरुषस्तावन्निष्क्रियत्वान्न महदादिसर्गार्थं प्रधानं प्रयुक्तं । स्वयं च निष्क्रियत्वात्प्रधानं नात्मानं महदादिसर्गार्थं प्रयोक्तुमर्हति । न हि स्वयं गतिविकलः पंगुरात्मानमेवावष्टभ्योत्थाय गच्छन्टष्टः । किंचाप्रयोजनस्य प्रधानस्य महदादि सर्गो न युक्तिमान् । पुरुषभोगः प्रयोजनमिति चेन्न स्वार्थाभावात् । नित्यस्य विभोरात्मनः भोगपरिणामाभावाच्च । किंचाऽचेतनत्वात् । इह लोके चेतनश्चैत्र ओदनार्थी क्रियाफलसाधनज्ञः तदर्थेष्वग्निबंधुक्षणादिषु प्रवर्तमानो दृष्टः । न च तथा प्रधानं चेतनमतोऽस्य महदादिक्रियाप्रसवक्रमाभावः । नच पुरुषस्तस्य क्रमस्य प्रयोजको निष्क्रियत्वात् । अपर आहुः परमाणुभ्यः प्रतिनियतपार्थिव्यादिजातिविशिष्टेभ्योऽदृष्टादिसंनिधाने सति संहतेभ्योऽर्थांतरभूतघटादिकार्यात्मलाभ इति तदप्ययुक्तं—नित्यत्वादनूनां कार्यारंभशक्त्यभावात् । सति चारंभे नित्यत्वहानिः । नचार्थांतरभूतस्य कार्यस्यारंभो युक्तः व्यतिरेकानुपलब्धेरुपलब्धौ चाणुमहत्वाभावः । न च जातिप्रतिनियमोऽस्ति भिन्न-

जातीयानामप्यारंभदर्शनात् । भिन्नजातीयेषु समुदायमात्रमिति चेतुन्यजातीयेष्वपि तत्प्रसंगः । न चात्मनो घटाद्यारंभे कर्तृत्वमुपपन्नं निष्क्रियत्वान्नित्यत्वाच्च । नाप्यात्मगुणस्यादृष्टादेर्निष्क्रियत्वादेव । न च निष्क्रियोऽर्थोतरे क्रियाहेतुर्दृष्टः । अन्ये मन्यन्ते वर्णादिपरमाणुसमुदायत्माका रूपपरमाणवाऽतीन्द्रिया समुदिताः संतः इन्द्रियप्राप्त्यत्वमनुभूय घटादिकार्यात्मलाभहेतुत्वं प्रतिपद्यन्त इति, तदयुक्तं प्रत्येकरूपपरमाणूनामतीन्द्रियत्वात्ततोऽन्यस्य कार्यस्याप्यतीन्द्रियत्वप्रसंगात् ततश्च दृश्यविषयप्रमाणप्रमाणाभासविकल्पाभावः । कार्याभावाच्च तार्ह्यङ्गकारणस्याप्यभावः । किं च-क्षणिकत्वान्निष्क्रियत्वाच्च कार्यारंभाभावः । विविक्तशक्तीनां परस्परभिसंबंधाभावश्च । न चान्योर्थश्चेतनस्तेषां संबंधस्य कर्तास्ति तदभावात्संबंधाभावः । एवमन्येष्वपि प्रवादिषु सत्यसदिति असत्यपि सदिति विपर्ययो मिथ्यादर्शनादयवशाद्भेदितव्यः । पित्तोदयाकुलितरसनैन्द्रियविपर्ययवत् । ततो यदुक्तं रूपादिविषयोपलब्धिव्यभिचाराभावान्न मिथ्यादृष्टेर्ज्ञानत्रयमज्ञानमिति तदसम्भक् । व्याख्यातं ज्ञानं लक्षणादिभिः । इदानीं चारित्रं निर्देष्टव्यं तदुल्लंघ्य नया उच्यते कस्मात् ? मोक्षविधाने तस्य वक्ष्यमाणत्वात् । कुतः पुनस्तन्मोक्षविधौ वक्ष्यते ? इति चेन्मोक्षं प्रति प्रधानकारणत्वात् । किं कृतं प्रधान्यं ? कृत्स्नकर्मधननिर्दहनकृतं । यत आत्मा व्युपरतक्रियाध्यानाविर्भूतात्मबलः कृत्स्नकर्मधननिर्दहनसमर्थो भवति । ननु क्षायिकसम्यक्त्वकेवलज्ञानोपेतोपि यदि स्यात् क्षायिककेवलज्ञानोत्पत्त्यनंतरमेव कृत्स्नकर्मक्षयः स्यात् । व्युपरतक्रियाध्यानोत्पत्त्यनंतरमेव भवति तच्चोत्तमं चारित्रं, 'कर्मादानहेतुक्रियाव्युपरतिश्चारित्रमिति वचनात्' । यदीह तदुच्यते मोक्षविधानेपि तद्वक्तव्यमिति गौरवं स्यादवमपि जीवादयो निर्देष्टव्या उच्यन्ते । प्रमाणं व्याख्यातं प्रमाणैकदेशा नयाः । 'प्रमाणनयैरधिगमः' इति वचनात् । तदनंतरवचनाद्वा नयाः । यद्येवं के ते नयाः ? इत्यत आह—

नैगमसंग्रहव्यवहारजुसूत्रशब्दसमभिरूढैवंभूता नयाः ॥ ३३ ॥

शब्दोपेक्ष्यैकादिसंख्येयविकल्पा नयाः । तत्रातिसंक्षेपादप्रतिपत्तिः, आन्तेविस्तरे चाल्पप्रज्ञानामननुग्रह इति मध्यतया प्रतिपत्त्या ससनया अत्रोच्यते । तेषां सामान्यविशेषलक्षणं वक्तव्यं । तत्र सामान्यलक्षणमुच्यते—

प्रमाणप्रकाशितोऽर्थविशेषप्ररूपको नयः ॥ १ ॥ प्रकर्षेण मानं प्रमाणं सकलादेश इत्यर्थः, तेन

प्रकाशितानां न प्रमाणभासपरिगृहीतानामित्यर्थः, तेषामर्थानामस्तित्वनास्तित्वनित्यत्वाद्यन्तात्मनां जीवादीनां ये विशेषाः पर्यायास्तेषां प्रकर्षेण रूपकः प्ररूपकः निरुद्धदोषानुसंगद्वारेणेत्यर्थः, एवं लक्षणो नयस्तस्य द्वौ मूलभेदौ द्रव्यास्तिकः पर्यायास्तिक इति । द्रव्यमस्तीति मतिरस्य द्रव्यभवनमेव नातोन्ये भावविकाराः नाप्यभावस्तद्व्यतिरेकेणानुपलब्धेरिति द्रव्यास्तिकः । पर्याय एवास्ति, इति मतिरस्य जन्मादिभावविकारमात्रमेव भवनं न ततोऽन्यद्रव्यमस्ति तद्व्यतिरेकेणानुपलब्धेरिति पर्यायास्तिकः । अथवा द्रव्यमेवार्थोऽस्य न गुणकर्मणी तदवस्थारूपादिति द्रव्यार्थिकः । पर्याय एवार्थोऽस्य रूपाद्युद्देश्यपणादिलक्षणो न ततोऽन्यद्रव्यमिति पर्यायार्थिकः । अथवाऽर्थगम्यते निष्पाद्यत इत्यर्थः । कार्यं द्रवति गच्छतीति द्रव्यं कारणं । द्रव्यमेवार्थोऽस्य कारणमेव कार्यं नार्थांतरं, न च कार्यकारणयोः कश्चिद्रूपभेदः तदुभयमेकाकारमेव पर्वागुलिद्रव्यवदिति द्रव्यार्थिकः । परि समंतादायः पर्यायः । पर्याय एवार्थः कार्यमस्य न द्रव्यमतीतानागतयोर्विनिष्ठानुपपन्नत्वेन व्यवहाराभावात् स एवैकः कार्यकारणव्यपदेशभागिति पर्यायार्थिकः । अथवाऽर्थनमर्थः प्रयोजनं द्रव्यमेवार्थोऽस्य प्रत्ययाभिधानानुप्रवृत्तिलिङ्गदर्शनस्य निहोतुमशक्यत्वादिति द्रव्यार्थिकः । पर्यायोर्थः प्रयोजनमस्य वाग्विज्ञानव्यावृत्तिनिबंधव्यवहारप्रसिद्धेरिति पर्यायार्थिकः । तद्वेदा नैगमादयः । एषां विशेषलक्षणमुच्यते—

अर्थसंकल्पमात्रग्राही नैगमः ॥ २ ॥ निगच्छत्यस्मिन्निति निगमनमात्रं वा निगमः, निगमे

कुशलो भवो वा नैगमस्तस्य लोके व्यापारः । अर्थसंकल्पमात्रग्रहणं प्रस्थेद्रुग्गृहगम्यादिषु । तद्यथा-कञ्चि-
व्यगृह परशुं पुरुषं गच्छतमभिसमीक्ष्याह किमर्थं गच्छति भवानिति स तस्मै व्याख्याते प्रथमार्थमिति । एव-

मिद्रगृहादावपि तथा कतरोत्र गमीत्युक्ते आचष्टे अहं गमीति संप्रत्यगच्छत्यपि गमीति व्यवहारः । एवं प्रकाशेन्योपि नैगमनयस्य विषयः ।

भाविसंज्ञाव्यवहार इति चेन्न भूतद्रव्यासंनिधानात् ॥ ३ ॥ स्यादेतन्नायं नैगमनयविषयो भाविसंज्ञाव्यवहार इति तन्न । किं कारणं ? भूतद्रव्यासंनिधानात् । भूतं हि कुमारतंडुलादिद्रव्यमाश्रित्य राजौदनादिका भाविनी संज्ञा प्रवर्तते । न च तथा नैगमनयविषये किञ्चित्तद्रूतं द्रव्यमस्ति यदाश्रया भाविनी संज्ञा विज्ञायेत ।

उपकारानुपलंभासंस्व्यवहारानुपपत्तिरिति चेन्नाप्रतिज्ञानात् ॥ ४ ॥ स्यादेतन्नैगमनयवक्तव्यं उपकारो नोपलभ्यते भाविसंज्ञाविषये तु राजादावुपलभ्यते ततो नायं युक्त इति तन्न । किं कारणं—अप्रतिज्ञानात् नैतदस्माभिः प्रतिज्ञातमुपकारं सति भवितव्यमिति । किं तर्हि अस्य नयस्य विषयः प्रदर्श्यते अपि चोपकारं प्रत्यभिमुखत्वादुपकारवानेव ।

स्वजात्यविरोधेनैकत्वोपनयात्समस्तग्रहणं संग्रहः ॥ ५ ॥ बुद्ध्यभिधानानुप्रवृत्तिर्लिङ्गं सादृश्यं स्वरूपानुगमो वा जातिः सा चेतनाचेतनाद्यात्मिका शब्दप्रवृत्तिनिमित्तत्वेन प्रतिनियमात्स्वार्थव्यपदेशभाक् । स्वा जातिः स्वजातिः । अप्रच्यवनमविरोधः, स्वजातेरविरोधः स्वजात्यविरोधस्तेन स्वजात्यविरोधेनैकत्वोपनयात् । केषां ? भेदानां समस्तग्रहणं संग्रहो यथा सद्ब्रव्यं घट इत्यादि । सदित्युक्ते सत्तासंबंधार्हाणां द्रव्यपर्यायतद्भेदप्रभेदानां द्रव्यत्वाविरोधात्तेनैकत्वेन संग्रहः । घट इति चोक्ते नामादिभेदान्मृत्सुवर्णादिकारणविशेषाद्वर्णसंस्थानादिविकाराच्च भिन्नानां घटशब्दवाच्यानां तदव्यतिरेकादेकत्वेन संग्रहः । एवमितरेष्वपीति । तत्राभिधानप्रत्ययौ सामान्यं निराकृतविशेषाभावात् । आह सत्ताद्यर्थांतरभूतमस्ति तदभिसंबंधात्सदादिव्यपदेश इति तन्न । उभयथानुपपत्तेः इदमिह संप्रधार्य सत्तासंबंधात्प्राग् द्रव्यादिषु सदित्यभिधानं प्रत्ययश्च स्याद्वा नवेति ? यदि स्यात् ? सत्तासंबंधवैयर्थ्यं । प्रकाशितप्रकाशनवैयर्थ्यवत् सत्ताद्वयप्रसंगश्च । एकाम्यंतरी अपरा बाह्यत्यतश्च समयविरोधः । मल्लिङ्गाविशेषाद्विशेषलिङ्गाभावाच्चैको भाव इति । अथ नास्ति खरविपाणादादिव्यतिप्रसंगः । समवायकृतोऽयं विशेष इति चेन्न तस्य प्रतिपिद्धत्वात् । किं च सत्तायाः सदितिव्यपदेशस्य सत्तांतरहेतुकत्वाहेतुकत्वयोरनवस्था प्रतिज्ञाहानिदोषप्रसंगः । अथ पदार्थशक्तिप्रतिनियमाद्द्रव्यादिषु सदिति व्यपदेशो निमित्तांतरहेतुकः, सत्तायां स्वत एवेति चे संसर्गवादव्यागः इच्छामात्रकल्पनाप्रसंगश्च । किं च सत्तादेः पदार्थांतरस्य द्रव्यादिषु वृत्तिः सोऽस्येति वा स्यात्सोऽयमिति वा ? यदि सोऽस्येति वृत्तिर्मत्वर्थी येन भवितव्यं सत्ताद्वयमिति यथा गोमान् यवमानित्यतो मत्वर्थस्य भावार्थस्य च निवृत्तिर्वक्तव्या । अथ सोऽयमित्यभिसंबंधेन वृत्तिः सत्ताद्वयमिति प्राप्नोति । यथा यष्टिः पुरुष इति न सद्ब्रव्यमिति तत्र भावार्थस्य निवृत्तिर्वक्तव्या । किञ्च दृष्टांताभावान्नह्येकं किञ्चिदनेकसंबंधि दृष्टं यदभिसमीक्ष्य सत्तैकाऽनेकसंबंधिनी गम्येत । नीलीद्रव्यवदिति चेन्न तस्यानेकत्वात् । नीलित्ववदिति चेन्न तस्यासिद्धत्वात् ।

अतो विधिपूर्वकमवहरणं व्यवहारः ॥ ६ ॥ एतस्मादतः, कुतः । संग्रहात् संग्रहनयाक्षितानामर्थानां विधिपूर्वकमवहरणं व्यवहारः । को विधिः संग्रहगृहीतोऽर्थस्तदानुपूर्व्येणैव व्यवहारः प्रवर्तते इत्ययं विधिस्तद्यथा—सर्वसंग्रहेण सत्संगृहीते तच्चानपेक्षितविशेषं नालं संव्यवहारायेति व्यवहारनय आश्रीयते । यत्सत्तद् द्रव्यं गुणो वेति । द्रव्येणापि च संग्रहाक्षिप्तेन जीवाजीवाविशेषानपेक्षेण न शक्यः संव्यवहार इति जीवद्रव्यमजीवद्रव्यमिति वा व्यवहार आश्रीयते । जीवाजीवावपि च संग्रहाक्षिप्तौ नालं संव्यवहारायेति प्रत्येकं देवनारकादिर्घटादिश्च व्यवहारेणाश्रीयते । कषायो भेषज्यमित्युक्ते च सामान्यस्य विशेषात्मकत्वाच्चैयमोधादिविशेषसामर्थ्यं नहि शक्यः प्रभुणापि चक्रभृता सर्वः कषायसमाहारः कर्तुं । नामस्थापनाद्द्रव्याणि च संग्रहोपात्तानि नालं व्यवहारायेति भाव एव गृह्यते । एवमयं नयस्तावद्वर्तते यावत्पुनर्नास्ति विभागः ।

सूत्रपातवरजुसूत्रः ॥ ७ ॥ यथा ऋजुः सूत्रपातस्तथा ऋजुः प्रगुणं सूत्रयति तंत्रयति ऋजुसूत्रः ।

सर्वास्त्रिकालविषयानतिशय्य वर्तमानविषयकालमादत्ते । अतीतानागतयोर्विनिष्ठानुत्पन्नत्वेन व्यवहाराभावात् समवायमात्रमस्य निर्दिधिक्षितं । कषायो भैषज्यमित्यत्र च संजातरसः कषायो भैषज्यं न प्राथमिक-कषायोऽल्पोऽनभिव्यक्तरसत्वादस्य विषयः । पच्यमानः पक्वः पक्षस्तु स्यात्पच्यमानः स्यादुपरतपाक इति । अस-देतद्विरोधात् । पच्यमान इति वर्तमानः पक्व इत्यतीतस्तयोरेकस्मिन्नवरोधो विरोधीति । नैप दोषः पचनस्यादाव विभागसमये कश्चिदंशो निर्वृत्तो वा न वा । यदि न निर्वृत्तस्तद्वितीयादिष्वप्यनिर्वृत्तेः पाकाभावः स्यात् । ततो-भिनिर्वृत्तेस्तदपेक्षया पच्यमानः पक्वः इतरथा हि समयस्य त्रैविध्यप्रसंगः स एवादन पच्यमानः पक्वः स्या-त्पच्यमान इत्युच्यते पक्वुरभिप्रायस्यानिर्वृत्तेः । पक्वुर्हि सुविशदमुस्विन्नौदने पक्वाभिप्रायः स्यादुपरतपाक इति चोच्यते । कस्यचित्पक्वत्वावैव कृतार्थत्वादेवं क्रियमाणकृतमुच्यमानभुक्तवध्यमानवद्वासिध्यत्सिद्धादयो योज्याः । तथा प्रतिष्ठं तेऽस्मिन्निति प्रस्थः यदैव मिमीतेऽतीतानागतधान्यमानासंभवाकुम्भकाराभावः । शिविकादिपर्यायकरणे तदभिधानाभावाकुम्भपर्यायसमये च स्वावयवेभ्य एव निर्वृत्तेः । स्थितिप्रश्ने च कुतोऽग्रागच्छसीति न कुतश्चिदित्ययं मन्यते तत्कालक्रियापरिणामाभावात् । यमेवाकाशमवगाढं समर्थ आत्मपरिणामं वा तत्रैवास्य वसतिः । न कृष्णः काक उभयोरपि स्वात्मकत्वात्कृष्णः कृष्णात्मको न का-कात्मकः । यदि काकात्मकः स्याद् भ्रमरादीनामपि काकत्वप्रसंगः काकश्च काकात्मको न कृष्णात्मकः । यदि कृष्णात्मकः शुक्लकाकाभावः स्यात् पंचवर्णत्वाच्च पित्तास्थिरुधिरादीनां पीतशुक्ररक्तादिवर्णत्वात्तद्व्यतिरे-केण काकाभावाच्च । न सामानाधिकरण्यमेकस्य पर्यायभ्यांऽनन्यत्वात्पर्याया एव विभक्तशक्तयो द्रव्यं नाम न किञ्चिदस्तीति । कृष्णगुणप्राधान्यादिति चेन्नास्थिररक्तादिष्वतिप्रसंगात्कषायमधुरे च मधुनि विरोधात् अप्रत्यक्षे चाख्यायमाने संशयदर्शनात् । कृष्णकाकविशेषज्ञेन केनचिद्द्वीपांतरनिवासिन्यनुपलब्धकृष्णकाक-विशेषे पुरुषे प्रतिपद्यमाने संशयो जायते किमयं काकस्य काष्ण्यं गुणप्राधान्यादाच्च द्रव्यस्यैव वा तथा परि-णामादित्यतः पलालदिदाहाभावः । प्रतिविशिष्टकालपरिग्रहादस्य हि नयस्याविभागो वर्तमानसमयो विषयः । अग्निसंबंधनदीपवनज्वलनदहनान्यसंख्येयसमयांतरालानि यतोऽस्य दहनाभावः । किं च यस्मिन् समये दाहः न तस्मिन् पलालं भस्मताभिनिर्वृत्तेः यस्मिंश्च पलालं न तस्मिन् दाह इति । यत्पलालं तदहतीति चेन्न सावशे-षात् । समुदायाभिधायिनां शब्दानामवयवेषु वृत्तदर्शनाददोष इति चेन्न तदवस्थत्वात् । एकदेशदाहाभाव-स्यात्कृत्वातिरवशेषदाहासंभवादिति चेन्न वचनविरोधात् तदवस्थत्वाच्च । वचनविरोधस्तावद्यदि निरवशेष-स्य पलालस्य दाहस्यासंभव इत्येकदेशदाहात्पलालदाहो नादाहः । ननु भवद्वचनस्य निरवशेषपरपक्षदूषक-त्वाभावात् परपक्षकदेशस्य दूषकत्वमतः, एकदेशदूषकत्वात्कृत्वात्त्रमर्यादं दूषकमेवेत्यस्य साधकत्वसामर्थ्याभावा इति तदवस्थमध्येकसमयदाहाभाव इत्युक्तत्वादवयवानेकत्वे यद्यवयवदाहात्सर्वत्र दाहोऽवयवांतरदाहात् ननु सर्वदाहाभावः । अथ दाहः सर्वत्र कस्मान्नादाहोऽतो न दाहः । एवं पानभोजनादिव्यवहाराभावः । न शुक्लः कृष्णो भवत्युभयोर्भिन्नकालावस्थत्वात्प्रत्युत्पन्नविषये निवृत्तिपर्यायानभिसंबंधात्सर्वसंख्यवहारलोप इति चेन्न विषयमात्रप्रदर्शनात् पूर्वनयवक्तव्यात्संख्यवहारसिद्धिर्भवति ।

अपत्यर्थमाहयति प्रत्याययतीति शब्दः ॥ ८ ॥ उच्यते शब्दः कृतसंगतेः पुरुषस्य स्वा-भिधेये प्रत्ययमादधाति इति शब्द इत्युच्यते ।

स च लिंगसंख्यासाधनादिव्यभिचारनिवृत्तिपरः ॥ ९ ॥ लिंगं स्त्रीत्वपुंस्वनपुंसकत्वानि । संख्या एकत्वाद्विवृत्तवहुत्वानि । साधनमस्मदादि । एवमादीनां व्यभिचारो न न्याय्य इति तन्निवृत्तिपरोऽयं नयः । तथा-लिंगव्यभिचाररतावच्छ्रीलिंगे पुल्लिङ्गाभिधानं तारका स्वातिरिति । पुल्लिङ्गे स्त्र्यभिधानमवगमो-विद्येति । स्त्रीत्वे नपुंसकाभिधानं बीणाऽऽतोद्यमिति । नपुंसके स्त्र्यभिधानमायुधं शक्तिरिति । पुल्लिङ्गे नपुंसकाभिधानं पटो वस्त्रमिति । नपुंसके पुल्लिङ्गाभिधानं द्रव्यं परशुरिति । संख्याव्यभिचारः, एकत्वे द्वित्वं, नक्षत्रं पुनर्वसू इति, एकत्वे बहुत्वं नक्षत्रं शतभिषज इति । द्वित्वे एकत्वं गोदौ ग्राम इति । द्वित्वे बहुत्वं पुनर्वसू पंचतारकाः इति । बहुत्वे एकत्वमात्राः वनमिति । बहुत्वे द्वित्वं देवमनुष्या उभौ राशी इति । साधन-व्यभिचारः-एहि मन्ये रथेन यास्यसि नहि यास्यसि यातस्ते पितेति । आदिशब्देन कालादिव्यभिचारो

गृह्यते, विश्वदृश्यास्य पुत्रो जनिता भावि कृत्यमासीदिति काळव्यभिचारः । संतिष्ठते प्रतिष्ठते विरमत्युपरम-
त्युपग्रहव्यभिचारः । एवमादयो व्यभिचारा अयुक्ताः, कुतः ? अन्यार्थस्याऽन्यार्थेन संबन्धाभावात् । यदि
स्यात् ? घटः पटो भवतु पटो प्रासाद इति तस्माद्यथा—लिंगं यथासंख्यं यथासाधनादि च म्याव्यमभिधानं ।
लोकसमयविरोध इति चेद्विरुध्यतां तत्त्वं मीमांस्यते सुहृत्सूपचारः ।

नानार्थसमभिरोहणात्समभिरूढः ॥ १० ॥ यतो नानार्थान् समतीत्यैकमर्थमाभिमुख्येन
रूढस्ततः समभिरूढः । कुतः ? वस्त्वंतरासंक्रमेण तन्निष्ठत्वात् कथं ? अवितर्कध्यानवत् । यथा तृतीयं शुक्लं सू-
क्ष्मक्रियमवितर्कमर्वाचारं ध्यानमर्थव्यंजनयोगसंक्रांत्यभावात्सूक्ष्मकाययोगनिष्ठत्वात् । तथा गौरित्ययं शब्दो
वागादिषु वर्तमानो गव्यधिरूढः । एवं शेषेष्वपि रूढिशब्दोऽस्य विषयः । अथवार्थगत्यर्थः शब्दप्रयोग
इति तत्रैकस्यार्थस्थैकेन गतत्वात् पर्यायशब्दप्रयोगोऽनर्थकः शब्दभेदक्षेदस्ति अर्थभेदेनाप्यवश्यं भवितव्य-
मिति । नानार्थसमभिरोहणात्समभिरूढः इदनादिद्रव्यः शकनाच्छक्रः पूर्दारणात्पुरंदर इत्येवं सर्वत्र । अथवा
यो यत्राभिरूढः स तत्र समेत्याभिमुख्येनारोहात्समभिरूढः । यथा क्व भवानास्ते स्वात्मनीति । कुतः ? वस्त्वंतरे
वृथ्यभावात् यदन्यस्यान्यत्र वृत्तिः स्याज्ज्ञानादीनां रूपादीनां चाकाशे वृत्तिः स्यात् ।

येनात्मना भूतस्तेनैवाध्यवसाययतीत्येवंभूतः ॥ ११ ॥ येनात्मना येनाभिधेयेन भूतः शब्द-
स्तेनैवाध्यवसाययति । यथेदंशब्दः परमेश्वरत्वाभिधेयः स परिणामो यत्र यदा वर्तते तत्र तदैव युक्तो न
नामस्थापनाद्रव्येषु तत्परिणामाभावात् । इत्येवमितरेष्वपि शब्देषु स्वाभिधेयक्रियापरणतिक्षण एव युक्ति-
र्नान्यदेति । अथवा येनात्मना येन स्वरूपेण भूतार्थस्तेनैवाध्यवसाययति यथा गच्छतीति गौरिति यदैव
गच्छति तदैव गौरिति न स्थितो न शयित इति । पूर्वोत्तरकालयोस्तदार्थाभावादंडिवत् । एवमितरेष्वपि ।
अथवा येनात्मना येन ज्ञानेन भूतः परिणतस्तेनैवाध्यवसाययति यथेदंभिज्ञानपरिणत आत्मैवेदोऽग्निश्चे-
त्येवंभूतार्थप्रत्यायनाच्छब्द एवभूतः तत्कार्यात्ताच्छब्दसिद्धेः ।

दाहकत्वाद्यतिप्रसंग इति चेत्तदव्यतिरेकादप्रसंग इति ॥ १२ ॥ स्मदेतदग्न्यादिव्यपदेशो
यथात्मनि क्रियते दाहकत्वाद्यतिप्रसज्यते ? इत्युच्यते तदव्यतिरेकादप्रसंगस्तानि नामादीनि येन रूपेण
व्यपादिश्यते ततस्तेषामव्यतिरेकः प्रतिनियतार्थवृत्तिवाद्दर्माणां । ततो नो आगमभावाग्नौ वर्तमानं दाहकत्वं
कथमागमभावाग्नौ वर्तते । उक्ता नैगमादयो नया उत्तरोत्तरसूक्ष्मविश्रयत्वाद्देशां क्रमः पूर्वपूर्वहेतुकत्वाच्च ।
एवमेते नयाः पूर्वपूर्वविरुद्धमहाविषया उत्तरोत्तरानुकूलाल्पविषया द्रव्यस्यानंतशक्तेः प्रतिशक्तिभिद्यमाना बहु-
विकल्पा जायन्ते । एते गुणप्रधानतया परस्परतंत्राः सम्यग्दर्शनहेतवः पुरुषार्थक्रियासाधनसामर्थ्यात्तत्त्वा-
दय इव यथोपायं विनिवेश्यमानाः पटादिसंज्ञाः स्वतंत्राश्चाऽसमर्थाः । तत्त्वादिबदेवं विषम उपन्यासस्तत्त्वा-
दयो निरपेक्षा अपि कांचिदर्थमात्रां जनयति । भवति हि काश्चित् प्रत्येकं तंतुस्त्वक्त्राणे समर्थ एकश्च वल्क-
लो बंधने समर्थः । इमे पुनर्नया निरपेक्षाः संतः न कांचिदपि सम्यग्दर्शनमात्रां प्रादुर्भावयंतीति । नैष-
दोषः । अभिहितानवबोधात् अभिहितमर्थमनवबुध्य परेणेदमुपालभ्यते । एतदुक्तं निरपेक्षेषु तत्त्वादिषु पटा-
दिकार्यं नास्तीति यत्तु तेनोपदर्शितं न तत्पटादिकार्यं किं तर्हि तत्त्वादिकार्यं तत्त्वादिकार्यमपि तत्त्वाद्यवयवेषु
निरपेक्षेषु नास्त्येवेत्यस्मत्पक्षसिद्धिरैव । अथ तत्त्वादिकार्यं शक्यपेक्षयास्तीत्युच्यते नयेष्वपि निरपेक्षेषु बुद्ध्य-
भिधानरूपेषु कारणवशात् सम्यग्दर्शनहेतुव्यतिरेकविपरिणतिसद्भावाच्छक्यत्वात्माऽस्तिवमिति सास्यमेवोपन्यासस्य ।
ज्ञानदर्शनयोस्तत्त्वं नयानां चैव लक्षणं । ज्ञानस्य च प्रमाणत्वमध्यायेस्मिन्निरूपितमिति ॥

जीयाच्चिरमकलंकब्रह्मा लघुहव्वनृपतिवरतनयः ।

अनवरतनिखिलविद्वज्जननुतविद्यः प्रशस्तजनहृद्यः ॥

इति तत्त्वार्थराजवार्तिके व्याख्यानार्लंकारे प्रथमोऽध्यायः ॥ १ ॥

अथ द्वितीयोऽध्यायः ।

अत्राह मोक्षमार्गव्याख्याप्रसंगेन सम्यग्दर्शनादीन्युपदिश्यते । तेषां च लक्षणोत्पत्तिविषयनिबन्धाः । दीनिं व्याख्यातानि तत्र तत्त्वार्थश्रद्धानं सम्यग्दर्शनमुद्दिष्टं तत्त्वार्थश्च जीवादयस्तत्रादाबुद्दिष्टस्य जीवस्य किं भद्रातव्यं यदवधारणप्रतिपत्त्युपासनादिभ्यस्तन्निष्पद्यत इत्युच्यते तत्त्वमात्मनः स्वभाव-श्रद्धेयः । यद्येवः मुच्यतां तदीयं किं तत्त्वमित्यत उत्तरं पठति-

औपशमिकक्षायिकौ भावौ मिश्रश्च जीवस्य स्वतत्त्वमौदयिकपारिणामिकौ च

अथवा प्रमाणनया अनन्तरं विनिर्दिष्टाः । स्ते च प्रमेयाधिगमरूपाः प्रमेयाश्च जीवादयः पदार्था इदानीं निर्देष्टव्याः । यद्येवमस्यैव तावदाद्युपदिष्टजीवस्य किं तत्त्वमित्यत आह-औपशमिकादीनि ।

कर्मणोऽनुद्भूतस्ववीर्यवृत्तिरुपशमोऽधःप्रापितपङ्कवत् ॥ १ ॥ यथा सकलपस्यांभसः कतकादिद्रव्यसंपर्कादधःप्रापितमलद्रव्यस्य तत्कृतकालुष्याभावात्प्रसाद उपलभ्यते । तथा कर्मणः कारणवशादनुद्भूतस्ववीर्यवृत्तिता आत्मनो विशुद्धिरुपशमः ।

क्षयो निवृत्तिरात्यंतिकी ॥ २ ॥ यथा तस्यैवांभमोघःशमितपङ्कस्य शुचिभाजनांतरसंक्रातस्य प्रसाद आत्यंतिकः, स्थात्मनोपि कर्मणोऽत्यंतविनिवृत्तौ विशुद्धिरात्यंतिकी क्षय इत्युच्यते ।

उभयात्मको मिश्रः क्षीणाक्षीणमदशक्तिकोद्भववत् ॥ ३ ॥ यथा प्रक्षालनविशेषात् क्षीणाक्षीणमदशक्तिकस्य कोद्भवद्रव्यस्य द्विधा वृत्तिः तथा यथोक्तक्षयहेतुसंनिधाने सति कर्मण एकदेशस्य क्षयादेकदेशस्य च वीर्योपशमादात्मनो भाव उभयात्मको मिश्र इति व्यपदिश्यते ।

द्रव्यादिनिमित्तवशात् कर्मणः फलप्राप्तिरुदयः ॥ ४ ॥ द्रव्यादिनिमित्तं प्रतीय कर्मणो विपच्यमानस्य फलोपनिपात उदय इतीमामाख्यां लभते ।

द्रव्यात्मलाभमात्रहेतुकः परिणामः ॥ ५ ॥ यस्य द्रव्यात्मलाभमात्रमेव हेतुर्भवति नान्यन्निमित्तमस्ति स परिणाम इति परिभाष्यते ।

तत्प्रयोजनत्वाद्भृत्तिवचनं ॥ ६ ॥ ते उपशमादयः प्रयोजनमस्येति वृत्तिः क्रियते स उपशमः प्रयोजनमस्यैवौपशमिकः, क्षयःप्रयोजनमस्येति क्षायिकः, उदयः प्रयोजनमस्यैवौदयिकः परिणामः प्रयोजनमस्येति पारिणामिकः । ते भावा जीवस्य स्वतत्त्वं स्वं तत्त्वं स्वतत्त्वं स्वं भावोऽसाधारणो धर्मः ।

व्याप्तेरौदयिकपारिणामिकग्रहणमादावेति चेन्न भव्यजीवधर्मविशेषरूपापनार्थत्वादादावौपशमिकादि भाववचनं ॥ ७ ॥ स्यादेतत्सर्वजीवसाधारणत्वाद्वाप्येतैरौदयिकपारिणामिकग्रहणमादौ न्याय्यमिति । तत्र किं कारणं भव्यजीवधर्मविशेषरूपापनार्थत्वाद्भव्यस्य मोक्षप्रतिपादनार्थो ह्ययं प्रयासः । अतोऽस्य धर्मविशेष औपशमिकादिभाव आदाबुच्यते ।

तत्र चादावौपशमिकवचनं तदादिच्चात्सम्यग्दर्शनस्य ॥ ८ ॥ सम्यग्दर्शनस्य हि आदिरौपशमिको भावस्ततः क्षायोपशमिकस्ततः क्षायिकः इत्यत औपशमिकस्यादौ ग्रहणं क्रियते ।

अल्पत्वाच्च ॥ ९ ॥ अल्पश्चौपशमिको भावः क्षायिकात् क्षायोपशमिकाच्च कुतोऽल्पत्वं ! संचयकालस्याल्पत्वात् तद्यथा-उपशमसम्यग्दर्शनस्य कालोत्तमुद्भूतः सौतमुद्भूतोऽसंख्येयाः समयाः तत्र समये समये नैरंतर्येण संचयमाना उपशमसम्यग्दृष्टय आभंतमुद्भूतसमाप्तेः पत्न्योपमाऽसंख्येयभागप्रमाणा इति सर्वेभ्योऽप्ये ।

ततो विशुद्धिप्रकर्षयुक्तत्वात् क्षायिकः ॥ १० ॥ औपशमिकाद्वि क्षायिकः प्रकृष्टशुद्ध्युपेतो मिथ्यात्वसम्यङ्मिथ्यात्वसम्यक्त्वानां साकल्येन संक्षयात् तत औपशमिकात्परं क्षायिकवचनं ।

बहुत्वाच्च ॥ ११ ॥ बहवो हि क्षायिकसम्यग्दृष्टय औपशमिकसम्यक्त्वेभ्यः । कुतः ? गुणकार-विशेषात् को गुणकारः ? आवलिकाया असंख्येयभागः सोऽसंख्येयाः समयाः कुतोऽसंख्येयस्य राशेरसं-ख्येया एव इति । तत आवलिकाया असंख्येयभागेन गुणिता उपशमसम्यग्दृष्टयः क्षायिकसम्यग्दृष्टीन्प्रा-प्नुवन्ति । कुतः संचयकालस्य महत्वात् । इह क्षायिकसम्यग्दृष्टेस्त्रयस्त्रिंशत्सागरोपमाणि सातिरेकाणि कालस्तस्य प्राथमिकसमयादारभ्य समये समये संचीयमाना आतत्कालपरिसमाप्तेर्बहवो भवन्ति ।

तदसंख्येयगुणत्वात्तदनंतरं मिश्रवचनं ॥ १२ ॥ क्षायिकादसंख्येयगुणः क्षायोपशमिकः द्रव्यतो न भावतः क्षायोपशमिकाद्वि क्षायिको भावतोऽनंतगुणः, विशुद्धिप्रकर्षयोगात्, स्माद्द्रव्यतोऽसंख्येय-गुणः क्षायिकाक्षायोपशमिकः । कुतः ? गुणकारविशेषात् । को गुणकारः ? आवलिकाया असंख्येयभागः । कुतः संचयकालस्य महत्वात् । इह क्षायोपशमिकसम्यग्दृष्टेः पट्यष्टिंसागरोपमाणि पूर्णानि कालस्तस्य प्रथम-समयादारभ्य समये समये संचीयमानाः क्षायोपशमिकसम्यग्दृष्टय आतत्कालपरिसमाप्तेर्भूयांसो भवन्ति ।

तदनंतगुणत्वादंते द्वयवचनं ॥ १३ ॥ तेषां सर्वेषामेवानंतगुणा औदयिकाः पारिणामिकाश्च ततोते तेषां वचनं क्रियते ।

तैरेव चात्मनः समधिगमात् ॥ १४ ॥ अतीन्द्रियत्वादात्मनो मनुष्यतैर्यग्योनादिभिरौदयिकैः पारिणामिकैश्च चैतन्यजीवत्वादिभिः समधिगमो भवति ।

सर्वजीवतुल्यत्वाच्च ॥ १५ ॥ सर्वेषां हि जीवानां तुल्या औदयिकाः पारिणामिकाश्च ततस्तेषा-मंते वचनं न्याय्यं ।

तत्त्वमिति बहुवचनप्रसंग इति चेन्न भावस्यैकत्वात् ॥ १६ ॥ स्यादेतदौपशमिकादिपंचतय-भावसामानाधिकरण्यात्तत्त्वस्य बहुवचनं प्राप्नोतीति तन्न । किं कारणं भावस्यैकत्वात्तत्त्वमित्येष एको भावः ।

फलभेदान्नानात्वमिति चेन्न स्वात्मभावभेदस्याऽविवक्षितत्वाद्वावोधनमिति यथा ॥ १७ ॥ स्यादेतदौपशमिकादिपंचतयत्वफलभेदान्नानात्वमिति तन्न । किं कारणं स्वात्मभावभेदस्याऽविवक्षित-त्वाद्यथा गावोधनमिति । धिनोतेर्धनं तच्चैकत्वेन विवक्षितं तथा तत्त्वमिति ।

प्रत्येकमभिसंबंधाच्च ॥ १८ ॥ एकत्वमुपपद्यते औपशमिको भावः स्वतत्त्वमित्यादि ।

द्वंद्वनिर्देशो युक्त इति चेन्नोभयधर्मव्यतिरेकेणाऽन्यभावप्रसंगात् ॥ १९ ॥ स्यान्मतं द्वंद्व-निर्देशोत्र युक्तः, औपशमिकक्षायिकमिश्रादयिकपारिणामिका इति । तत्रायमप्यर्थो द्विश्वशब्दो न कर्तव्यो भवतीति । तन्न किं कारणमुभयधर्मव्यतिरेकेणान्यभावप्रसंगात् । उभाभ्यां भावाभ्यां व्यतिरेकेणान्योभावः प्राप्नोति चशब्दे पुनः सति पूर्वोक्तानुकर्षणार्थो युक्तो भवति ।

क्षायोपशमिकग्रहणमिति चेन्न गौरवात् ॥ २० ॥ यद्येवं क्षायोपशमिकग्रहणमेव कर्तव्यमन्य-भावनिवृत्त्यर्थं तन्न किं कारणं गौरवात् गौरवं स्यादिति ।

मध्ये मिश्रवचनं क्रियते पूर्वोत्तरापेक्षार्थं ॥ २१ ॥ मध्ये मिश्रवचनं क्रियते पूर्वोत्तरापेक्षार्थं किमपेक्षायां प्रयोजनं ? भव्यानामौपशमिकक्षायिकौ भावौ सम्यक्त्वचारित्राख्यौ क्षायोपशमिकाश्च ज्ञान दर्शनचारित्रभावाः । औदयिकपारिणामिका अभव्यानामपि क्षायोपशमिकाश्चेति । तत्र चाभव्यानां भव्यानां च मिथ्यादृष्टीनां चारित्रादृष्टे क्षायोपशमिका ज्ञानदर्शनविकल्पाः ।

जीवस्येतिवचनमन्यद्रव्यनिवृत्त्यर्थं ॥ २२ ॥ जीवस्येदं स्वतत्त्वं नान्यस्येति ।

स्वभावपरित्यागापरित्यागयोः शून्यतानिर्मोक्षप्रसंग इति चेन्नाऽऽदेशवचनात् ॥ २३ ॥
 इदमिह संप्रधार्य आत्मा औपशमिकादिभावपरित्यागी वा स्यादपरित्यागी वा । किं चातो यदि तावत्परित्यजति
 शून्यता प्राप्नोत्यात्मनः स्वभावाभावादनेशेष्यस्वभावपरित्यागेऽभाववत् । अथाऽपरित्यागी क्रोधादिस्व-
 भावापरित्यागादात्मनोऽनिर्मोक्षः प्राप्नोतीति । तन्न किं कारणं ? आदेशवचनात् । अनादिपारिणामिकचे-
 तन्यद्रव्यार्थादेशात् स्यात्स्वभावाऽपरित्यागी आदिमर्दादयिकादिपर्यायार्थादेशात् स्यात्स्वभावपरित्यागी
 इत्यादि सप्तभंगी पूर्ववत् । यस्यैकांतेन स्वभावपरित्यागः स्यादपरित्यागो वा तस्य यथोक्तदोषः स्यान्नानेकांत-
 वादिनः ।

अप्रतिज्ञानात् ॥ २४ ॥ नैतत्प्रतिजानीमहे स्वभावपरित्यागादपरित्यागाद्वा मोक्षः किं तर्हि अष्ट-
 तयकर्मपरिणामवशीकृतस्यात्मनः द्रव्यादिबाह्यनिमित्तसंनिधाने सत्याभ्यंतरसम्यग्दर्शनादिमोक्षमार्गप्रकर्षावातौ
 कृत्स्नकर्मसंक्षयान्मोक्षो विवक्षितस्ततो न दोषः, न चाग्रेरुष्णस्वभावपरित्यागेऽप्यभावः कस्माद्द्रव्यार्थावस्थानात्
 पुद्गलद्रव्यस्य हि पर्याय उष्णभावस्तस्याभावेऽपि सदचेतनत्वादिभिरवस्थानं । किं च—

कर्मसंनिधाने तदभावे चोभयभावविशेषोपलब्धेर्नेत्रवत् ॥ २५ ॥ यथा नेत्रं रूपोपलब्धि-
 स्वभावं यदा रूपं नोपलभते तदा रूपोपलब्धिस्वभावपरित्यागान्नास्त्यभावो यथा वा क्षायोपशमिकत्वे रूपो-
 पलब्धिस्वभावस्य नेत्रस्य संक्षीणसकलावरणे केवलं नि मतिज्ञानाभावान्नेत्रात्मकस्य रूपोपलब्धिस्वभावस्य
 परित्यागेऽपि द्रव्यनेत्रावस्थानान्न नेत्राभावस्तथा कर्मनिमित्तानामौदयिकादीनामभावेऽपि क्षायिकभावसंनिधाना-
 दात्मनो नाऽभावो विशेषोपलब्धिरित्यत्र । आह तस्यात्मनो ये भावा औपशमिकादयस्ते किं भेदवन्त उता-
 ऽभेदा इति । अत्रोच्यते भेदवन्तः यद्येवं ते उच्यतां कतिभेदा इत्यत उत्तरं पठति—

दिनवाष्टादशैकविंशतित्रिभेदा यथाक्रमं ॥ २ ॥

कोयं निर्देशः ?

द्वादीनां कृतद्वंद्वानां भेदशब्देन वृत्तिः ॥ १ ॥ द्वौ च नव चाष्टादश चैकविंशतिश्च प्रथम-
 दिनवाष्टादशैकविंशतित्रय इति द्वे द्वे कृते पक्षाद्वेदशब्देन वृत्तिरियं वेदितव्या । ननु चतुरन्तरयोगे द्वंद्वः स
 च तुल्ययोगो भवति न चात्र तुल्ययोगोऽस्ति कथं द्वाादयः शब्दाः संख्येयप्रधाना एकविंशतिशब्दः संख्यान-
 प्रधान इति ? नैष दोषः संख्याशब्दानाममीषां संख्येयप्रधानत्वेऽपि निमित्तानुविधानात् संख्यानेऽपि वृत्तिर्भवति
 प्रधानं हि किञ्चिन्निमित्तमपेक्ष्यगुणमनुविधत्ते । यथा प्रधानभूतोऽपि राजा मंत्रिणं गुणमाश्रयते तत्प्रयुक्त-
 क्रियाफलार्थिवात् तस्य प्राधान्यमप्यनुजानातीति । अस्ययं तकाश्रयसमाधिः लक्षणशास्त्रेण तु विरुध्यते
 एवं हि तत्रोक्तमेकादयः प्राविंशतेः संख्येयप्रधानाः विंशत्यादयस्तु कदाचित्संख्यानप्रधानाः कदाचित्सं-
 ख्येयप्रधाना इति । यदि द्वाादयः संख्यानेऽपि वर्तेरन् विंशत्यादिभिस्तुल्याः स्युः तत्र को दोषः संवधिनां
 व्यतिरेकनिमित्तविभक्तिश्रवणं स्यात् स्वतश्च संख्यानस्यैकत्वादेकवचनं श्रूयते विंशतिर्गत्वमिति यथा । ननु
 च तत्रैव संख्याने वृत्तिरुपलभ्यते द्वेकयोरिति नासौ संख्याने प्रयोगः किं तर्ह्युपसर्जनावयवे समुदाये
 प्रयोगः यथा बहुशक्तिकौटकमिति । संख्याप्रधानत्वेऽपि तद्विषयत्वमेवांतराणां भावप्रत्ययं गुणप्रधानो भव-
 ति निर्देश इत्येवं तर्हि द्वाादयः शब्दाः संख्येयप्रधाना एव । एकविंशतिशब्दोऽपि संख्येयवृत्तिः परिगृह्यत
 इति तुल्ययोगोपपत्तेरुक्तो द्वंद्वो भेदशब्देन किं स्वपदार्था वृत्तिराहोऽस्विदन्यपदार्था स्वपदार्थप्रधाना कथं “विशे-
 षणं विशेष्येणेति” द्विनवाष्टादशैकविंशतित्रय एव भेदा दिनवाष्टादशैकविंशतित्रिभेदा इति । ननु च द्वि-
 मुनमित्येवमादिषु पूर्वपदार्थप्रधाना वृत्तिरिति द्वाादीनां विशेष्यत्वमुक्तं तेन भेदशब्दस्य विशेषणत्वं सति
 पूर्वनिपातः प्राप्नोति ? नैष दोषः सामान्यापक्रमे विशेषाभिधाने तदुक्तं के द्वे यमुने इति ह्युक्ते द्विशब्द
 प्रयोग एवानर्थक इति । इह तु बहुत्वात्संदेहः । भेदा इत्युक्ते कतीति दिनवाष्टादशैकविंशतित्रय इति
 चोक्ते के ते इत्यत उभयव्यभिचाराद्विशेषणविशेष्ययोर्यथेष्टत्वात् । द्वाादीनां गुणशब्दत्वाच्च विशेषणत्वं विव-

क्षितं । अथ पुनरस्त्वन्यपदार्था वृत्तिः, द्विनवाष्टादशैकविंशतित्रयो भेदा येषां त इमे द्विनवाष्टादशैकविंश-
तित्रिभेदाः । इत्यत्र हि संख्याशब्दस्य विशेष्यत्वेऽपि सर्वनामसंख्येयोरुपसंख्यानमिति संख्यायाः पूर्वनि-
पातः । पूर्वस्मिन्नर्थवशाद्विभक्तिपरिणाम इत्यौपशमिकादीनामित्यभिसंबन्ध उत्तरत्र पठितक्रमणैव ।

भेदशब्दस्य प्रत्येकं परिसमाप्तिर्भुजिवत् ॥ २ ॥ यथा देवदत्तजिनदत्तगुरुदत्ता भोज्यंता-
मिति प्रत्येकं भुजिः परिसमाप्यते । एवं भेदशब्दस्यापि प्रत्येकपरिसमाप्तिर्वेदितव्या द्विभेद नवभेद इत्यादि ।

यथा निर्दिष्टौपशमिकादिभावाभिसंबन्धार्थं ह्यादिक्रमवचनं ॥ ३ ॥ क्रमः आनुपूर्व्यं यो यः
क्रमो यथाक्रमं यथौपशमिकादयो भावा निर्दिष्टास्तथैव ह्यादिभिरभिसंबन्धः । कथं स्याद् ? इति यथाक्रम-
मित्युच्यते तत्रानिर्धारित संख्येयानां ह्यादीनां संख्याशब्दानां प्रतिविशिष्टाभिधेयनिर्देशं प्राप्तकाले सति
योगपचासंभवात् । योऽसावादावुपदिष्टः औपशमिको भावस्तद्भेदप्रदर्शनार्थमाह—

सम्यक्त्वचारित्रे ॥ ३ ॥

व्याख्यातलक्षणे सम्यक्त्वचारित्रे । औपशमिकत्वं कथमिति चेदुच्यते—

सप्तप्रकृत्युपशमादौपशमिकं सम्यक्त्वं ॥ १ ॥ अनंतानुबंधिनः कषायाः क्रोधमानमाया-
लोभाश्चत्वारः चारित्रमोहस्य । मिथ्यात्वसम्यङ्मिथ्यात्वसम्यक्त्वानि त्रीणि दर्शनमोहस्य । आसां समानां
प्रकृतीनामुपशमादौपशमिकं सम्यक्त्वमिति अनादिमिथ्यादृष्टेर्मव्यस्य कर्मोदयापादिते कालुष्ये सति कुत-
स्तदुपशमः ?

काललब्ध्याद्यपेक्षया तदुपशमः ॥ २ ॥ काल लब्ध्यादीन्प्रत्ययानपेक्ष्य तासां प्रकृतीनामुपशमो
भवति । तत्र काललब्धिस्तावत्-कर्माविष्ट आत्मा भव्यः कालेऽर्धपुद्गलपरिवर्तनाख्येऽवशिष्टे प्रथमसम्यक्त्व-
ग्रहणस्य योग्यो भवति नाधिक इतीयं काललब्धिरेका । अपरा कर्मस्थितिका काललब्धिरेकपुद्गलस्थितिकेषु
कर्मसु जयन्यस्थितिकेषु प्रथमसम्यक्त्वलाभो न भवति । क्व तर्हि भवति ? अतः कोटीकोटिसागरोपम
स्थितिकेषु कर्मसु बंधमापद्यमानेषु विशुद्धपरिणामवशात् सत्कर्मसु च ततः संख्येयसागरोपम सहस्रोनाया
मंतःकोटीकोटिसागरोपमस्थितौ स्थापितेषु प्रथमसम्यक्त्वयोग्यो भवति । तथाऽपरा काललब्धिर्भावापेक्षा
सा वक्ष्यते । आदिशब्देन जातिस्मरणादयः परिगृह्यन्ते । स पुनर्मव्यः पंचेन्द्रियः संज्ञी मिथ्यादृष्टिः पर्याप्तकः
सर्वविशुद्धः प्रथमं सम्यक्त्वमुत्पादयति । उत्पादयन्नसांवतर्मुहूर्तमव वर्तयति अपवर्त्य च मिथ्यात्वकर्म त्रिधा
विभजते सम्यक्त्वं मिथ्यात्वं सम्यङ्मिथ्यात्वं चेति दर्शनमोहनीयं कर्मोपशमयन् कोपशमयति चतसृषु
गतिषु । तत्र नारकाः प्रथमसम्यक्त्वमुत्पादयन्तः पर्याप्तका उत्पादयन्ति नापर्याप्तकाः पर्याप्तकाश्चांतर्मुहूर्त-
स्योपरि उत्पादयन्ति नाधस्तात् । एवं सप्तसु पृथिवीषु । तत्रोपरि तिसृषु पृथिवीषु नारकास्त्रिभिः कारणैः
सम्यक्त्वमुपजनयन्ति केचिज्जाति स्मृत्वा केचिद्धर्मं श्रुत्वा केचिद्धनानभिभूताः । अधस्ताच्चतसृषु पृथिवीषु
द्वाभ्यां कारणाभ्यां केचिज्जाति स्मृत्वा अपरे वेदनाभिभूताः । तिर्यंचश्चात्पादयन्तः पर्याप्तका उत्पादयन्ति
नापर्याप्तकाः पर्याप्तकाश्च दिवसपृथक्त्वस्योपरि नाधस्तादेवं सर्वेषु द्वीपसमुद्रेषु तिरश्चां त्रिभिः कारणैः सम्य-
क्त्वस्योत्पत्तिः केचिज्जाति स्मृत्वा अपरे धर्मं श्रुत्वा अन्ये जिनविंशं दृष्ट्वा । मनुष्या उत्पादयन्तः पर्याप्तका
उत्पादयन्ति नापर्याप्तकाः पर्याप्तकाश्चाऽष्टवर्षस्थितैरुत्पादयन्ति नाधस्तादेवमर्धतृतीयद्वीपसमुद्रेषु तेषां
त्रिभिः कारणैः सम्यक्त्वस्योत्पत्तिः । केरांचिज्जातिस्मरणादपरेषां धर्मश्रवणादन्येषां जिनविंशदर्शनात् ।
देवाः सम्यक्त्वमुत्पादयन्तः पर्याप्तका उत्पादयन्ति नापर्याप्तकाः पर्याप्तकाश्चांतर्मुहूर्तस्योपरि नाधस्तादेवमा
उपरिमप्रैवेयकेभ्यः देवा भवनवास्यादय आसहस्रारकल्पाच्चतुर्भिः कारणैः प्रथमसम्यक्त्वं लभन्ते केचिज्जा-
तिस्मरणेन इतरं धर्मश्रवणेन अपरं जिनमहिमावेक्षणेनान्ये देवर्द्धिनिरीक्षणेन । आनतप्राणतारणाच्युतेषु
तैरेव देवर्द्धिविरहितैः । नवसु पंचैवकेषु द्वाभ्यां कारणाभ्यां जातिस्मरणाद्धर्मश्रवणाच्च । उपरि देवा नियमेन
सम्यग्दृष्टयः ।

अष्टाविंशतिमोहविकल्पोपशमादौपशमिकं चारित्रं ॥ ३ ॥ अनंतानुबन्धप्रत्याख्यानप्रत्याख्यानसंज्वलनविकल्पाः षोडशकपायाः हास्यरत्यर्गतशोकभयजुगुप्सा स्त्रीपुंनपुंसकवेदा नव नोकपायाः इत्येवं चारित्रमोहः पंचविंशतिविकल्पः । मिथ्यात्वसम्यग्मिमिथ्यात्वसम्यक्त्वभेदा त्रितयो दर्शनमोहः । एषामष्टाविंशतिमोहविकल्पानामुपशमादौपशमिकं चारित्रं ।

सम्यक्त्वस्यादौ वचनं तत्पूर्वकत्वाच्चारित्रस्य ॥ ४ ॥ पूर्वं हि सम्यक्त्वे पर्यायेणाविर्भाव आत्मनस्ततः क्रमाच्चारित्रपर्याय आविर्भवतीति सम्यक्त्वस्यादौ ग्रहणं क्रियते । यः क्षायिको भावो नवविध उद्दिष्टस्तेद्वेदस्वरूपप्रतिपादनार्थमाह—

ज्ञानदर्शनदानलाभभोगोपभोगवीर्याणि च ॥ ४ ॥

चशब्देन सम्यक्त्वचारित्रे समुन्नीयते ।

ज्ञानदर्शनावरणक्षयात्केवले क्षायिके ॥ १ ॥ ज्ञानावरणस्य कर्मणः दर्शनावरणस्य च कृत्स्नस्य च क्षयान् केवले ज्ञानदर्शने क्षायिके भवतः ।

अनंतप्राणिगणानुग्रहकरं सकलदानांतरायक्षयादभयदानं ॥ २ ॥ दानांतरायस्य कर्मणोऽत्यंतसंक्षयादाविर्भूतं त्रिकालगोचरानंतप्राणिगणानुग्रहकरं क्षायिकमभयदानं ।

अशेषलाभांतरायनिरासात् परमशुभपुद्गलानामादानं लाभः ॥ ३ ॥ लाभांतरायस्याशेषनिरासात् परित्यक्तकवलाहारीक्रियाणां केवलानां यतः शरीरव्यत्याधानहेतवोऽन्यमनुज्ञासाधारणाः परमशुभाः सूक्ष्माः अनंताः प्रतिसमये पुद्गलाः संबन्धमुपपाति स क्षायिको लाभः । तस्मादौदारिकशरीरस्य किञ्चिन्न्यूनपूर्वकोटिवर्पस्थितिः कवलाहारमंतरणं कथं संभवतीति यद्वचनं तदशिक्षितकृतं विज्ञायते ।

कृत्स्नभोगांतरायतिरोभावात्परमप्रकृष्टो भोगः ॥ ४ ॥ कृत्स्नस्य भोगांतरायस्य तिरोभावादाविर्भूतोऽतिशयवाननंतो भोगः क्षायिको यत्कृताः पंचवर्णमुग्धभिकुमुमृष्टिविविधदिव्यगंधचरणनिक्षेपस्थानसमपन्नपंक्तिमुग्धधूपमुग्धशीतमास्तादयो भावाः ।

निरवशेषोपभोगांतरायप्रलयादनंतोपभोगः क्षायिकः ॥ ५ ॥ निरवशेषस्योपभोगांतरायकर्मणः प्रलयात्प्रादुर्भूतोऽनंत उपभोगः क्षायिको यत्कृताः सिंहासनवाल्क्यजनाशोकपादपक्षत्रत्रयप्रभामंडलगंभीरस्निग्धस्वरपरिणामदेवदुंदुभिप्रभृतयो भावाः ।

वीर्यांतरायात्यंतसंक्षयादनंतवीर्यं ॥ ६ ॥ आत्मनः सामर्थ्यस्य प्रतिबंधिनो वीर्यांतरायकर्मणोऽत्यंतसंक्षयादुद्भूतवृत्ति क्षायिकमनंतवीर्यं ।

पूर्वोक्तमोहप्रकृतिनिरवशेषक्षयात् सम्यक्त्वचारित्रे ॥ ७ ॥ पूर्वोक्तस्य दर्शनमोहत्रिकस्य चारित्रमोहस्य च पंचविंशतिविकल्पस्य निरवशेषक्षयात्क्षायिके सम्यक्त्वचारित्रे भवतः । यदनंतदानलब्ध्यादय उक्ता अभयदानादिहेतवो दानांतरायार्थमभयदाद्वेति सिद्धेऽपि तत्प्रसंगः ? नैपदोपः शरीरनाम कर्मोदयाद्यपेक्षत्वात्तेषां तदभावे तदप्रसंगः । परमानंताव्यावायकरूपेणैव तेषां च तत्र वृत्तिः केवलज्ञानरूपेणानंतवीर्यवृत्तिवत् । सिद्धत्वमपि क्षायिकमागमोपदिष्टमस्ति तस्योपसंख्यानमिह कर्तव्यं न कर्तव्यं, विशेषेण निदिष्टेषु तद्विषयसामान्यमनुक्तसिद्धमेव पर्वादिनिर्देशेऽनुगुणमिद्विवत् । सिद्धत्वं हि सर्वेषां क्षायिकाणां भावानां साधारणमिति । य उक्तः क्षायोपशमिको भावोष्टादशविकल्पस्तद्भेदनिरूपणार्थमाह—

ज्ञानाज्ञानदर्शनलब्धयश्चतुस्त्रिपंचभेदाः सम्यक्त्वचारित्रसंयमासंयमाश्च ५

चतुरादीनां कृतद्वंद्वानां भेदशब्देन वृत्तिः ॥ १ ॥ चत्वारश्च त्रयश्च त्रयश्च पंच च चतुस्त्रि

पंच ते भेदाः यासां ताश्चतुस्त्रिपंचभेदा इति द्वेद्वगर्भा वृत्तिः । त्रिशब्दस्य द्वेद्वापवाद एकशेषः कस्मान्न भवति ? संख्यया अर्थसंप्रत्ययादस्यापदार्थत्वाच्चानेकशेषः । पृथगभिधाने प्रयोजनसद्भावाच्च । यथाक्रमवचनं ज्ञानादिभिरानुपूर्व्यसंबन्धार्थं । इह यथाक्रममिति वक्तव्यं । किं प्रयोजनं ? चतुर्भेदं ज्ञानमित्येवमाद्यभिसंबन्धार्थं तत्तर्हि वक्तव्यं । न वक्तव्यं यथाक्रममित्यनुवर्तने । क प्रकृतं ? द्विनवाष्टादशैकाविंशतित्रिभेदा यथाक्रममिति । कस्य क्षयात्कस्य चोपशमाश्चायोपशमिको भावो भवतीत्युच्यते—

सर्वघातिस्पर्धकानामुदयक्षयात्तेषामेव सदुपशमादेशघातिस्पर्धकानामुदये क्षायोपशमिको भावः ॥ २ ॥ द्विविधं स्पर्धकं देशघातिस्पर्धकं सर्वघातिस्पर्धकं चेति । तत्र यदा सर्वघातिस्पर्धकस्योदयो भवति तदैवदस्यात्मगुणस्याभिव्यक्तिर्नास्ति तस्मात्तदुदयस्याभावः क्षय इत्युच्यते । तस्यैव सर्वघातिस्पर्धकस्यानुदयप्राप्तस्य सदवस्था उपशम इत्युच्यते । अनुद्धतस्वर्वाथिवृत्तिवादात्मसाहाय्यवितस्वर्घातिस्पर्धकस्योदयक्षये देशघातिस्पर्धकस्य चोदये सति सर्वघात्यभावादुपलभ्यमानो भावः क्षायोपशमिक इत्युच्यते । किमिदं स्पर्धकं नाम ? उच्यते—

अविभागपरिच्छिन्नकर्मप्रदेशरसभागप्रचयपंक्तिक्रमवृद्धिः क्रमहानिः स्पर्धकं ॥ ३ ॥ उदयप्राप्तस्य कर्मणः प्रदेशा अभव्यानामनंतगुणाः सिद्धानामनंतभागप्रमाणाः । तत्र सर्वजघन्यगुणः प्रदेशः परिगृहीतस्तस्यानुभागः प्रज्ञाच्छेदेन तावद्वा (२) परिच्छिन्नः यावत्पुनार्धभागो न भवति ते अविभागपरिच्छेदाः सर्वजीवानामनंतगुणाः एका राशिः कृताः । एवं तत्प्रमाणाः सर्वे तथैव परिच्छिन्नाः पंक्तीकृता वर्गाः वर्गेणा । अपर एकाविभागपरिच्छेदाधिकः प्रदेशः परिगृहीतस्तथैव तस्याविभागपरिच्छेदाः कृताः स एको राशिर्वर्गः । तथैव समगुणाः पंक्तीकृताः वर्गा वर्गेणाः । एवं पंक्तयः कृता यावदेकाविभागपरिच्छेदाधिकलभं । तदलाभेनंतरं भवत्येवमेतासां पंक्तानां विशेषहीनानां क्रमवृद्धिक्रमहानियुक्तानां समुदयः स्पर्धकमित्युच्यते । तत उपरि द्वित्रिचतुःसंख्येया संख्येयगुणरमा न लभ्यन्ते अनंतगुणरमा एव तत्रैकप्रदेशो जघन्यगुणः परिगृहीतस्तस्य चानुभागाविभागपरिच्छेदाः पूर्ववत्कृताः । एवं समगुणाः सति वर्गेणा भवति । एकाविभागपरिच्छेदाधिकाः पूर्ववद्विस्तीकृताः वर्गा वर्गेणाश्च भवति यावदनंतरं भवति तावदेकस्पर्धकं भवति । एवमेनेन क्रमेण विभागे क्रियमाणेऽभव्यानामनंतगुणानि सिद्धानामनंतभागप्रमाणानि स्पर्धकानि भवन्ति । तदेतत्समुदितभेकमुदयस्थानं भवति ।

तत्र ज्ञानं चतुर्विधं क्षायोपशमिकभाभिनिबोधिकज्ञानं श्रुतज्ञानमवधिज्ञानं मनःपर्ययज्ञानं चेति ॥ ४ ॥ वीर्यांतरायमतिश्रुतज्ञानावरणानां सर्वघातिस्पर्धकानामुदयक्षयात्सदुपशमाच्च देशघातिस्पर्धकानामुदये सति मतिज्ञानं श्रुतज्ञानं च भवति । देशघातिस्पर्धकानां रसस्य प्रकाशप्रकर्षयोगाद् गुणवातस्यातिशयानतिशयवत्त्वात्तज्ज्ञानभेदा भवति । एवमवधिमनःपर्ययज्ञानयोरपि स्वावरणक्षयोपशमभेदाक्षायोपशमिकत्वं वेदितव्यं ।

अज्ञानं त्रिविधं मत्स्यज्ञानं श्रुताज्ञानं विभंगं चेति ॥ ५ ॥ तेषां क्षायोपशमिकत्वं पूर्ववत् । ज्ञानाज्ञानविभागस्तु मिथ्यात्वकर्मोदयानुदयापेक्षः ।

दर्शनं त्रिविधं क्षायोपशमिकं चक्षुर्दर्शनमचक्षुर्दर्शनमवधिदर्शनं चेति ॥ ६ ॥ एतान्नितयमपि पूर्ववत् स्वावरणक्षयोपशमापेक्षं दृष्टव्यं ।

लब्धयः पंच क्षायोपशमिकाः दानलब्धिर्लाभलब्धिर्भोगलब्धिरुपभोगलब्धिर्वीर्यलब्धिश्चेति ॥ ७ ॥ दानांतरायास्त्रिसर्वघातिस्पर्धकक्षयोपशमे देशघातिस्पर्धकोदयसद्भावे ताः पंचलब्धयो भवन्ति । सम्यक्त्वग्रहणेन वेदकसम्यक्त्वमिह परिगृह्यते । अनंतानुबधिकप्रायचतुष्टयस्य मिथ्यात्वसम्यङ्मिथ्यात्वयोश्चोदयक्षयात्सदुपशमाच्च सम्यक्त्वस्य देशघातिस्पर्धकस्योदये सति तत्त्वार्थश्रद्धानं क्षायोपशमिकं सम्यक्त्वं । अनंतानुबध्यप्रत्याख्यानप्रत्याख्यानद्वादशकपायोदयक्षयात्सदुपशमाच्च संज्वलनकषायचतु-

ष्टयान्यतमदेशवातिस्पर्धकोदये सति नोकपायनवकस्य यथासंभवादये च निवृत्तिपरिणाम आत्मनः क्षायोपशमिकं चारित्रं । अनंतानुबन्धप्रत्याख्यानकपायाष्टकोदयक्षयात्सदुपशमाच्च प्रत्याख्यानकपायोदये संञ्चलनकपायस्य देशवातिस्पर्धकोदये नोकपायनवकस्य यथासंभवादये च विरताविरतपरिणामः क्षायोपशमिकः संयमासंयमः ।

संज्ञित्वसम्यङ्मिथ्यात्वयोगोपसंख्यानमिति चेन्न ज्ञानसम्यक्त्वलब्धिग्रहणेन गृहीतत्वात् ॥ ८ ॥ स्यादेतत् संज्ञित्वसम्यङ्मिथ्यात्वयोगोपसंख्यानं कर्तव्यं तेऽपि हि क्षायोपशमिका इति । तन्न, किं कारणं ? ज्ञानसम्यक्त्वलब्धिग्रहणेन गृहीतत्वात् । संज्ञित्वं हि मतिज्ञानेन गृहीतं सम्यङ्मिथ्यात्वं सम्यक्त्वग्रहणेन । नोऽद्रियावरणक्षयोपशमापेक्षत्वादुक्त्यात्मकस्य एकात्मपरिग्रहाच्चोदकव्यामिश्रक्षीरव्यपदेशवयोगश्च वीर्यलब्धिग्रहणेन गृहीत इति । अथवा चक्षुर्देन समुच्चयो वेदितव्यः । अथ पंचेन्द्रियत्वे समाने नोऽद्रियावरणक्षयोपशमः कर्मावद्वेभे भवति कर्मावद्वेभे कुताऽयं विकल्पः ? उच्यते—संज्ञिजातिनामकर्मविशेषोदये तदव्यये सति नोऽद्रियावरणक्षयोपशमो भवति तदभावे न भवतीत्ययं विशेषः । एकेंद्रियजातिनामायुदर्थविशेषोपशमः एकेंद्रियादक्षयोपशमो भवत्युत् । य एकविधातविकल्प औदयिको भाव उद्दिष्टः तस्य भेदसंज्ञाकार्त्तनाथामेदमारभ्यते—

गतिकपायलिंगमिथ्यादर्शनाज्ञानासंयतामिद्वलेश्याश्चतुश्चतु- स्त्येकैकैकपङ्कभेदाः ॥ ६ ॥

गत्यादीनामितरेतरयोगो द्वंद्वः चतुरादीनां च द्वेद्वगमांस्यपदार्थप्रधाना वृत्तिः पूर्ववेदकशेषाभावः ।

गतिनामकर्मोदयादात्मनस्तद्भावपरिणामाद्गतिर्गौदयिकी ॥ १ ॥ येन कर्मणा आत्मनो नारकादिभावावाप्तिर्भवति तद्गतिनाम चतुर्विधं नरकगतिनाम तिर्यग्गतिनाम मनुष्यगतिनाम देवगतिनाम चेति । तत्र नरकगतिनामकर्मोदयान्नारको भावो भवतीति स औदयिकः । एवं तिर्यग्गतिनामकर्मोदयात्तिर्यग्भाव औदयिकः । मनुष्यगतिनामकर्मोदयान्मनुष्यभाव औदयिकः । देवगतिनामकर्मोदयाद्देवभाव औदयिकः ।

चारित्रमोहोदयात्कलुषभावः कपाय औदयिकः ॥ २ ॥ चारित्रमोहस्य कपायवेदनीयः स्फोदयादात्मनः कालुष्यं क्रोधादिक्लृप्तमुत्पद्यमानं कपत्यात्मानं हिनस्तीति कपाय इत्युच्यते स औदयिकश्चतुर्विधः, क्रोधो मानो माया लोभश्चांत । तद्वेदा अनंतानुबन्धप्रत्याख्यानप्रत्याख्यानसंञ्चलनविकल्पाः ।

वेदोदयापादितोभिलापविशेषो लिंगं ॥ ३ ॥ लिंगं द्विविधं द्रव्यलिंगं भावं च । तत्र यद्द्रव्यलिंगं नामकर्मोदयापादितं तदिह नाधिकृतमात्मपरिणामप्रकरणाद् । भावलिंगमात्मपरिणामः स्त्रीपुंनपुंसकान्योन्याभिलापलक्षणः स पुनश्चारित्रमोहविकल्पस्य नोकपायस्य स्त्रीवेदपुंवेदनपुंसकवेदस्योदयाद्व्यवर्तित्यौदयिकः ।

दर्शनमोहोदयात्तत्त्वार्थश्रद्धानपरिणामो मिथ्यादर्शनं ॥ ४ ॥ तत्त्वार्थरुचिस्त्वभावस्यात्मनस्तत्प्रतिबन्धकारणस्य दर्शनमोहस्यादयात्तत्त्वार्थेषु निरूप्यमाणेष्वपि न श्रद्धानमुत्पद्यते तन्मिथ्यादर्शनमौदयिकमित्याख्यायते ।

ज्ञानावरणोदयादज्ञानं ॥ ५ ॥ ज्ञस्वभावस्यात्मनस्तदावरणकर्मोदये सति नावबोधो भवति तदज्ञानमौदयिकं । घनसमूहस्थगितदिनकरो तेजोनामव्यक्तित्वम् । तद्यथा—एकेंद्रियस्य रसनग्राणश्रोत्रचक्षुषामिन्द्रियाणां प्रतिनियताभिनिबोधिकज्ञानावरणस्य सर्वघातिस्पर्धकस्योदयाद्वसंगंधशब्दरूपाज्ञानं यत्तदौदयिकं । एवं द्वित्रिचतुरिन्द्रियेषु शेषेन्द्रियविषयाज्ञानं वाच्यं पंचेन्द्रियतियंशु शुकसारिकादिवर्जितेषु मनुष्येषु च केषुचिदक्षरश्रुतावरणस्य सर्वघातिस्पर्धकस्योदयादक्षरश्रुतनिर्वृत्यभावादक्षरश्रुतज्ञानमौदयिकं । नोऽद्रियावरणस्य सर्वघातिस्पर्धकस्योदयाद्विज्ञानाहितपरीक्षां प्रत्यसामर्थ्यमसंज्ञित्वमौदयिकं तदप्यत्रैवांतर्भवति ।

एवमवाप्रिमनःपर्ययकेवलज्ञानावरणोदयात्प्रत्येकमज्ञानमौदयिकं वाच्यमिति ।

चारित्रमोहोदयादनिवृत्तिपरिणामोऽसंयतः ॥ ६ ॥ चारित्रमोहोदयस्य सर्वघातिस्पर्धकस्यो-
दयात्प्राण्युपघातैर्द्रियविषये द्वेषाभिलाषनिवृत्तिपरिणामरहितोऽसंयत औदयिकः ।

कर्मोदयसामान्यापेक्षोऽसिद्धः ॥ ७ ॥ अनादिकर्मसंबन्धस्तानपरतंत्रस्यात्मनः कर्मोदयसामान्ये
सति असिद्धत्वपर्यायो भवतीत्यौदयिकः स पुनर्मिथ्यादृष्ट्यादिषु सूक्ष्ममांपरायिकांतेषु कर्माष्टकोदयापेक्षः
शांतक्षीर्णकपाययोः सप्तकर्मोदयापेक्षः सयोगिकेवल्ययोगिकेवलिनोरघातिकर्मोदयापेक्षः ।

कपायोदयरंजिता योगप्रवृत्तिलेश्या ॥ ८ ॥ द्विविधा लेश्या । द्रव्यलेश्या भावलेश्या चेति । तत्र
द्रव्यलेश्या पुद्गलविपाकिकर्मोदयापादितेति सा नेह परिगृह्यत आत्मनो भावप्रकरणात् । भावलेश्या कपायो-
दयरंजिता योगप्रवृत्तिरिति कृत्वा औदयिकीत्युच्यते । ननु च योगप्रवृत्तिरामप्रदेशपरिस्पंदक्रिया सा वीर्य-
लब्धिरिति क्षायोपशमिकी व्याख्याता कपायश्चौदयिको व्याख्यातस्ततो लेश्यानर्थोत्तरभूतेति ? नैपदोषः
कपायोदयर्ताव्रमंदावस्थापेक्षामेदादर्थोत्तरत्वं । सा पद्विधा — कृष्णलेश्या नीललेश्या कपोललेश्या तेजो-
लेश्या पद्मलेश्या शुक्ललेश्या चेति । तस्यात्मपरिणामस्याऽशुद्धिप्रकर्षापेक्षया कृष्णादिशब्दोपचारः क्रियते ।
ननु चोपशांतकपाये क्षीणकपाये सयोगिकेवल्लिने च शुक्ललेश्यास्ति इत्यागमस्तत्र कपायानुरंजनाभावादौ-
दयिकत्वं नोपपद्यते ? नैपदोषः पूर्वभावप्रज्ञापननयापेक्षया यामौ योगप्रवृत्तिः कपायानुरंजिता सैवयमि-
त्युपचारादौदयिकीत्युच्यते । तदभावादयोगिकेवल्यलेश्य इति च निश्चीयते । अत्र चोच्यते यथाऽज्ञानमौदयि-
कमेवमदर्शनमपि दर्शनावरणोदयाद्भवतीत्यौदयिकं निद्रानिद्रादयश्चौदयिकाः वेदनीयोदयात् सुखदुःखमौद-
यिकं नोकपायाश्च हास्यरत्यादयः पडौदयिकाः आरुरुदयाद्वध्वारणं भवत्यौदयिकमुच्चैर्नीचैर्गोत्रकर्मोदयादुच्च-
नीचगोत्रपरिणामो भवतीत्यौदयिको नामकर्मणि च जाल्यादय औदयिका एतेषामपरिग्रहान्यूनं लक्षण-
मिति ! अथ मतमात्मपरिणामस्याधिकृतत्वान्छरीरादीनामौदयिकत्वेपि पुद्गलविपाकित्वात्तेषामसंग्रह इति । एवमपि
ये जीवविपाकिनस्तेषां ग्रहणं कर्तव्यं जाल्यादीनामत उत्तरं पठति—

मिथ्यादर्शने दर्शनावरोधः ॥ ९ ॥ मिथ्यादर्शने दर्शनावरोधो भवति निद्रानिद्रादीनामपि दर्शन-
सामान्यावरणत्वात्तत्रैवांतर्भावः । ननु च तत्त्वार्थाश्रद्धानं मिथ्यादर्शनमित्युक्तं सत्यमुक्तं सामान्यनिर्देशे
विशेषांतर्भावात् । सोप्येकां विशेषोऽयमपरो विशेषोऽदर्शनमप्रतिपात्तिर्मिथ्यादर्शनमिति ।

लिंगग्रहणे हास्यरत्याद्यंतर्भावः सहचारित्वात् ॥ १० ॥ लिंगग्रहणे हास्यरत्यादीनामतर्भावो
भवति कुतः सहचारित्वात् पर्वतग्रहणेन नारदग्रहणवत् ।

गतिग्रहणमघात्युपलक्षणं ॥ ११ ॥ अघातिकर्मोदयापादिता ये भावाः तेषां गतिग्रहणमुप-
लक्षणं यथा काकेभ्यो रक्षतां सर्पिरिति काकग्रहणमुपघातकोपलक्षणं । तेन जाल्यादयो भावा नामकर्मविशे-
षोदयापादिता वेदनीयायुर्गोत्रोदयकृताश्च गृह्यन्ते । इह यथाक्रममिति वक्तव्यं गतिश्चतुर्विधेत्येवमाद्यानपूर्व-
संप्रत्ययार्थः । न वक्तव्यं यथाक्रममित्यनुवर्तते । यः पारिणामिको भावास्त्रिभेद उक्तस्तद्विकल्पस्वरूपप्रति-
पादनार्थमाह—

जीवभव्याभव्यत्वानि च ॥ ७ ॥

अन्यद्रव्यासाधारणास्त्रयः पारिणामिकाः ॥ १ ॥ जीवत्वं भव्यत्वमभव्यत्वमित्येते पारिणामि-
का आत्मनस्त्रयो भावा अन्यद्रव्यासाधारणा वेदितव्याः । कुतः पुनरेषां पारिणामिकत्वं ?

कर्मोदयक्षयोपशमक्षयोपशमानपेक्षत्वात् ॥ २ ॥ न ह्येवंविधं कर्मास्ति यस्योदयात् क्षयात् क्षायो-
पशमाद्वा जीवो भव्योऽभव्यो वेति चोच्यते । तदभावादनादिद्रव्यभवनसंबन्धपरिणामनिमित्तत्वात्पारिणामिका
इति व्यपदिश्यते ।

आयुर्द्रव्यापेक्षं जीवत्वं न पारिणाभिकमिति चेन्न पुद्गलद्रव्यसंबन्धे सत्यन्यद्रव्यसामर्थ्याभावात् ॥ ३ ॥ स्यादेतदायुर्द्रव्योदयाज्जीवतीति जीवो नानादिपारिणामिकत्वादिति चेन्न किं कारणं पुद्गलद्रव्यसंबन्धे सत्यन्यद्रव्यसामर्थ्याभावात् । आयुर्हि पौद्गलिकं द्रव्यं यदि च तत्संबन्धाज्जीवत्वं स्यान्नन्वेवमन्यद्रव्यस्यापि धर्मादेरायुःसंबन्धाज्जीवत्वं स्यात् । किं च—

सिद्धस्याजिवित्वप्रसंगात् ॥ ४ ॥ यथायुःसंबन्धापेक्षं जीवत्वं ननु सिद्धस्यायुरभावाद्जीवत्वं प्रसज्येत । ततस्तदनपेक्षत्वाज्जीवत्वं पारिणामिकमेव ।

जीवे त्रिकालविषयविग्रहदर्शनादिति चेन्न रूढिशब्दस्य निष्पत्त्यर्थत्वात् ॥ ५ ॥ स्यान्मतं जीवव्यजीवज्जीविष्यतीति त्रिकालविषयो विग्रहो दृश्यते ततः प्राणधारणार्थत्वात्कर्मापेक्षत्वेन पारिणामिकत्वास्ति ? तच्च न । कस्माद् ? रूढिशब्दस्य निष्पत्त्यर्थत्वात् । रूढिशब्देषु हि क्रियोपात्तकाला व्युत्पत्त्यर्थेव न तत्र यथा गच्छतीति गौरिति ।

चैतन्यमेव वा जीवशब्दस्यार्थः ॥ ६ ॥ अथवा चैतन्यं जीवशब्देनाभिधीयते तच्चानादिद्रव्यभवननिमित्तत्वात् पारिणामिकं ।

सम्यग्दर्शनज्ञानचारित्रपरिणामेन भविष्यतीति भव्यः ॥ ७ ॥ भव्यादीनां प्रायेण भविष्यत्कालविषयत्वात् सम्यग्दर्शनादिपर्यायेण य आत्मा भविष्यति स भव्य इतीमं व्यपदेशमास्कंदति ॥

तद्विपरीतोऽभव्यः ॥ ८ ॥ यो न तथा भविष्यत्यसावभव्य इत्युच्यते । किं कृतोऽयं विशेषः ? द्रव्यस्वभावकृतोऽतः पारिणामिकत्वमनयोः ।

योऽन्तेनापि कालेन न सेत्स्यत्यसावभव्य एवेति चेन्न भव्यराश्यंतर्भावात् ॥ ९ ॥ स्यादेतदनंतकालेनापि यो न सेत्स्यत्यसावभव्यतुल्यत्वादभव्य एव । अथ सेत्स्यति सर्वो भव्यस्तत उत्तरकालं भव्यशून्यं जगत् स्यादिति ? तन्न, किं कारणं ? भव्यराश्यंतर्भावात् यथा योऽन्तेनापि कालेन कनकपापाणो न कनको भविष्यति न तस्यांधपापाणत्वं कनकपापाणशक्तियोगात् । यथा वाऽऽगामिकालो योऽन्तेनापि कालेन नागमिष्यति न तस्यागामित्वं हीयते । तथा भव्यस्यापि स्वशक्तियोगादसत्यामपि व्यक्ती न भव्यत्वहानिः ।

भावस्यैकत्वनिर्देशो युक्त इति चेन्न द्रव्यभेदाद्भावभेदसिद्धेः ॥ १० ॥ स्यादेतज्जीवश्च भव्यश्चाऽभव्यश्च जीवभव्याभव्या इति द्वे कृते तेषां भावे विवक्षिते एकत्वनिर्देशो युक्तो जीवभव्याभव्यानां भावो जीवभव्याभव्यत्वमिति ? तन्न, किं कारणं ? द्रव्यभेदाद्भावभेदसिद्धेः । नहि भाव एकत्वेन वक्तव्य इति नियमोऽस्ति । ततो द्रव्यभेदाद्भेदे सति बहुत्वनिर्देशो युक्तो जीवभव्याभव्यानां भावो जीवभव्याभव्यत्वानीति । पुनः प्रत्येकमभिसंबन्धो भवति जीवत्वं भव्यत्वमभव्यत्वमिति ।

द्वितीयगुणग्रहणमार्पोक्तत्वादिति चेन्न तस्य नयापेक्षत्वात् ॥ ११ ॥ अथ मतं द्वितीयगुणग्रहणमिह कर्तव्यं । कोऽसौ द्वितीयगुणः सासादनसम्यग्दृष्टिः सोऽपि जीवस्य साधारणः पारिणामिक एवं सार्पे उक्तं सासादनसम्यग्दृष्टिरिति । को भावः ? पारिणामिको भाव इति । न कर्तव्यं कुतस्तस्य नयापेक्षत्वात् । मिथ्यात्वकर्माण उदयं क्षयमुपशमं वा नापेक्षत इत्यपि पारिणामिक इह पुनरसावौदयिक इत्येवं गृह्यतेऽन्तानुबधिकपायोदयात्तस्य निवृत्तेः । चशब्दः किमर्थः ?

अस्तित्वान्यत्वकर्तृत्वभोक्तृत्वपर्यायवत्त्वाऽसर्वगतत्वाऽनादिसंततिबंधनबद्धत्वप्रदेशवत्त्वरूपत्वनित्यत्वादिसमुच्चयार्थश्चशब्दतः ॥ १२ ॥ अस्तित्वादयेऽपि पारिणामिका भावाः संति तेषां समुच्चयार्थश्चशब्दः । यदि तेषां पारिणामिकाः सूत्रे तेषां ग्रहणं कस्मान्न कृतं ?

अन्यद्रव्यसाधारणत्वादसूत्रिताः ॥ १३ ॥ अस्तित्वादयो हि धर्मा अन्येषामपि द्रव्याणां

साधारणास्ततस्ते न सूत्रिताः । तथा-अस्तित्वं तावत्साधारणं पदद्रव्यविषयत्वात् । तत्कर्मोदयक्षयक्षयो-
पशमानपेक्षत्वात्पारिणामिकं । अन्यत्वमपि साधारणं सर्वद्रव्याणां परस्परतोऽन्यत्वात् कर्मोदयाद्यपेक्षा-
भावात् तदपि पारिणामिकं । कर्तृत्वमपि साधारणं क्रियानिष्पत्तौ सर्वेषां स्वातंत्र्यात् । ननु च जीव-
पुद्गलानां क्रियापरिणामयुक्तानां कर्तृत्वं युक्तं धर्मादीनां कथं ? तेषामपि अस्यप्रतिक्रियाविशेषविषयकम-
स्ति कर्तृत्वं कर्मोदयाद्यपेक्षाभावात्पारिणामिकं । ननु चात्मप्रदेशपरिस्पन्दस्य योगसंज्ञकस्य यत्कर्तृत्वं न
तत्साधारणमिति असाधारणपूषसंख्येयं न तस्य क्षयोपशमनिमित्तत्वात् यदस्य पुण्यपापयोः कर्तृत्वं तद-
न्यद्रव्याणामसाधारणमपि सन्नपारिणामिकं । कस्माद् ? उदयक्षयोपशमनिमित्तत्वात् । मिथ्यादर्शनं हि दर्शनमो-
होदयनिमित्तमविरतिप्रमादकपायाश्चारित्र्यमोहोदयनिमित्ताः योगाश्च क्षायोपशमिका इत्यन्यद्रव्यासाधारणा-
नादिपारिणामिकचैतन्यसंनिधाने पुण्यपापयोः कर्तृत्वमिति पारिणामिकमिति चेन्न सर्वकालिककर्तृत्वं
प्रसंगात् । मुक्तानामपि चैतन्यमस्तीति पुण्यपापयोः कर्तृत्वं स्यात्संसारिणां चाविशिष्टं स्यात् । चैतन्यका-
रणस्याभेदाद्भाक्त्वमपि साधारणं । कुतः ? तल्लक्षणोपपत्तौ वीर्यप्रकर्षात्परद्रव्यवीर्यादानसामर्थ्यं भोक्तृत्वलक्षण-
यथात्माहारदेः परद्रव्यस्यापि वीर्यात्मसात्करणाद्भोक्ता । तथापि त्रिपस्याचेतनस्य वीर्यप्रकर्षात् कोद्रवद्रव्या-
दिसारसंग्रहाद्भोक्तृत्वं । लवणादीनां च वीर्यप्रकर्षात्काष्ठादिद्रव्यलवणकरणाद्भोक्तृत्वं कर्मोदयाद्यपेक्षाभावात्तदपि
पारिणामिकं यच्चात्मनः शुभाशुभकर्मफलस्योपभोक्तृत्वं न तत्साधारणं न च पारिणामिकं तस्य क्षयोपशमनि-
मित्तत्वाद् । वीर्यांतरायक्षयोपशमांगोपांगनामलाभावेष्टभावात्मनः शुभाशुभकर्मफलोपभोगे सामर्थ्यमाविर्भवति ।
आहारादिवीर्यात्मसात्करणलक्षणोपभोगश्च भोगांतरायक्षयोपशमादुपात्तस्य च जरणं वीर्यांतरायक्षयोपशमा-
त्कर्मांतरेण विपादीनां कथं भोक्तृत्वमिति चेत्प्रतिनियतशक्तित्वाद्द्रव्याणां भास्करप्रतापवत् । पर्यायवाच्यमपि
साधारणं सर्वद्रव्याणां प्रतिनियतपर्यायोपपत्तेः कर्मोदयाद्यपेक्षाभावात्तदपि पारिणामिकं । असर्वगतत्वमपि
साधारणं परमाण्वादीनामविभुत्वाद्गर्भादीनां च परिमितासंख्यातप्रदेशत्वात्कर्मोदयाद्यपेक्षाभावात्तदपि परि-
णामिकं । यदस्य कर्मोपात्तशरीरप्रमाणानुविधायित्वं तदसाधारणमपि सन्नपारिणामिकं कर्मनिमित्तत्वात् ।
अनादिमंततिबंधनबद्धत्वमपि साधारणं । कस्माद् ? तस्यसर्वद्रव्याणां स्वात्मीयसंतानबंधनबद्धत्वं प्रत्यनादिवात् ।
सर्वाणि द्रव्याणि जीवधर्माधर्माकाशकालपुद्गलाख्यानि प्रतिनियतानि पारिणामिकचैतन्योपयोगगतिस्थित्य-
वकाशदानवर्तनापरिणामवर्णगंधरसस्पर्शादिपर्यायसंतानबंधनबद्धानि कर्मोदयाद्यपेक्षाभावात्तदपि पारिणा-
मिकं । यदस्यानादिकर्ममंततिबंधनबंधत्वं तदसाधारणमपि सन्नपारिणामिकं कर्मोदयनिमित्तत्वाद्द्रव्यते हि
अनादिसंबन्धे च सर्वस्येति । प्रदेशत्वमपि साधारणं संख्येयाऽसंख्येयानंतप्रदेशोपेतत्वात्सर्वद्रव्याणां तदपि
कर्मोदयाद्यपेक्षाभावात्पारिणामिकं । अरूपत्वमपि साधारणं जीवधर्माधर्मकालाकाशानां रूपयोगाभावात्
तदपि कर्मोदयाद्यपेक्षाभावात्पारिणामिकं । नित्यत्वमपि साधारणं द्रव्यार्थादेशात्सर्वद्रव्याणां व्ययोदययोगा-
भावात् तच्च कर्मोदयाद्यपेक्षाभावात्पारिणामिकं । उर्ध्वगतित्वमपि साधारणमन्यादीनामूर्ध्वगतिपारिणामि-
कत्वात् तच्च कर्मोदयाद्यपेक्षाभावात्पारिणामिकमेव । अन्ये चात्मनः साधारणाः पारिणामिका योज्याः ।

अनंतरमूत्रनिर्दिष्टोपसंग्रहार्थश्चशब्द इति चेन्नाऽनिष्टत्वात् ॥ १४ ॥ स्यान्मतमनंतर-
सूत्रे निर्दिष्टानां गत्यादीनामुपसंग्रहार्थश्चशब्दो नास्तित्वादिसमुच्चयार्थ इति, तन्न—किं कारणं अनिष्टत्वात् ।
नहि गत्यादीनां पारिणामिकत्वमिष्यते तल्लक्षणाभावात् ।

त्रिभेदपारिणामिकभावप्रतिज्ञानाच्च ॥ १५ ॥ यतश्चोपशमिकादिभावसंख्याविधायिनि सूत्रे
त्रिभेदः पारिणामिक इति प्रतिज्ञातमतो न गत्यादिसमुच्चयार्थश्चशब्दः ।

गत्यादीनामुभयवचनं क्षायोपशमिकभाववदिति चेन्नाऽन्वर्थसंज्ञाकरणात् ॥ १६ ॥ अथ
मतमेतत् यथा क्षायोपशमिकभावस्य क्षयोपशमात्मकत्वादुभयवचनं तथा गत्यादीनामुभयवत्वादौदयिक-
पारिणामिकश्च त्रिभेद इति सिद्धमिति । तन्न, किं कारणं ? अन्वर्थसंज्ञाकरणात् । परिणामः स्वभावः प्रयो-
जनमस्येति पारिणामिक इत्यन्वर्थसंज्ञा । न चासौ स्वभावो गत्यादिषु विद्यते कर्मोदयनिमित्तत्वात् । किं च-

तथानभिधानात् ॥ १७ ॥ यथोभयवत्वाज्ज्ञानादयः क्षायोपशमिका इत्यभिधीयन्ते तथा गत्यादय औदयिकपारिणामिका इत्यभिधीयेन् । न चाभिधीयन्ते तथानभिधानात् क्षायोपशमिकवद्गत्यादयो नोभयवन्तः । किं च—

अनिर्मीक्षप्रसंगात् ॥ १८ ॥ गत्यादीनामुभयवत्वात्पारिणामिकत्वे सत्यनिर्मीक्षप्रसंगः सातत्यावस्थानात् । तस्मात्स्थितमंतदास्तित्वादिसमुच्चयार्थ एव चशब्द इति ।

आदिग्रहणमत्र न्याय्यमिति चेन्न त्रिविधपारिणामिकभावप्रतिज्ञाहानेः ॥ १९ ॥ स्यादेतज्जीवभव्याभव्यत्वानीत्यत्रादिग्रहणं न्याय्यं । अस्तित्वादीनामपीष्टवार्तिता । तन्न, किं कारणं ? त्रिविधपारिणामिकभावप्रतिज्ञाहानेः । आदिग्रहणे हि क्रियमाणे जीवभव्याभव्यत्वास्तित्वादीनां पारिणामिकभावत्वान्निविध इति यत्पुरस्तात्प्रतिज्ञातं तस्य हानिः स्यात् ।

समुच्चयार्थेपि चशब्दे तुल्यमिति चेन्न प्रधानापेक्षत्वात् ॥ २० ॥ स्यान्मतं समुच्चयार्थेपि चशब्देऽस्तित्वादीनां पारिणामिकत्वेन समुच्चयान्निभेदप्रतिज्ञाहानस्तुल्येति । तन्न, किं कारणं ? प्रधानापेक्षत्वात् । कठोक्तानि त्रीणि प्रधानानि तदपेक्षा त्रिभेदप्रतिज्ञेति नास्ति विरोधः । अस्तित्वादीनां तु साधारणत्वाच्चशब्देन शीतितातीति तेषां गुणभावः । आदिशब्दे हि क्रियमाणेऽस्तित्वादीनां प्राधान्यं स्यात् जीवत्वादीनामुपलक्षणार्थत्वादप्राधान्यं । तद्गुणसंविज्ञाने चोभयेषां प्राधान्यं प्रसज्येत ।

सान्निपातिकभावोपसंख्यानमिति चेन्नाऽभावात् ॥ २१ ॥ स्यादेतदपि सान्निपातिकभाव उक्तः स इहोपसंख्यातव्य इति । तन्न, किं कारणं ? अभावान्नहि पटो भावोऽस्ति ।

मिश्रशब्देनाक्षिप्तत्वाच्च ॥ २२ ॥ यद्यप्यसौ विद्यते मिश्रशब्देनासाक्षात्क्षमः । ननु च मिश्रशब्दः क्षायोपशमिकसंग्रहार्थो न सान्निपातिकग्रहणार्थ इत्युच्यते—

चशब्दवचनात् ॥ २३ ॥ औपशमिकक्षायिकौ भावौ मिश्रो जीवस्य स्वत्वमौदयिकपारिणामिकौ चेति सिद्धे यन्मिश्रशब्दसमीपे चशब्दकरणं तेन ज्ञायते मिश्रशब्देनोभयमुच्यते इति । मिश्रश्च कः क्षायोपशमिको भावः सान्निपातिकश्चेति इदमयुक्तं वर्तते । किमत्रायुक्तं ? यद्यस्ति सान्निपातिकोभावोऽभावादिति विरुध्यते । अथ नास्ति, कथमपि सान्निपातिको भावो नास्तीत्यभावादित्युच्यते संयोगभंगापक्षायस्तीत्यर्थे वचनं । तत्राभावपक्षे आदिमूत्र पूर्वोक्तानुकर्षणार्थश्चशब्द उक्तो भावपक्षे सान्निपातिकप्रतिपादनार्थश्चशब्दः पूर्वोक्तानुकर्षणपक्षेया वेदितव्यः । अथारोक्तः सान्निपातिकभावः कतिविध इत्यत्रोच्यते—

षड्विंशतिविधः षड्विंशद्विध एकचत्वारिंशद्विध इत्येवमादिरागमे उक्तः ॥ २४ ॥ तत्र दुग् तिग चदु पंचे वय संजोगा हांति सन्निवादिमु । दम दम पंचय एक्य भावा ल्ळवीस पिंडेण । द्विभावसंयोगेन दशौदयिकं परिगृह्यौपशमिकादिचतुष्टयस्य कैकैकत्यागेन प्रथमे द्विभेदसंयोगे चत्वारो भेदाः । तत्रैक औदयिकौपशमिकसान्निपातिकजीवभावो नाम मनुष्य उपशान्तक्रोधः । द्वितीय औदयिकक्षायिक सान्निपातिक जीवभावो नाम मनुष्यः क्षीणकपायः । तृतीय औदयिकक्षायोपशमिकसान्निपातिक जीवभावो नाम मनुष्यः पंचेन्द्रियः । चतुर्थ औदयिकपारिणामिकसान्निपातिक जीवभावो नाम मनुष्यो जीवः द्वितीयद्विभावसंयोगे औदयिकं परित्यज्यौपशमिकपरिग्रहात् क्षायिकादिभावत्रयस्यैकैकत्यागेन त्रयो भेदाः । तत्रैक औपशमिकक्षायिकसान्निपातिकजीवभावो नामोपशान्तलोभः क्षीणदर्शनमोहत्वात् क्षायिकसम्यग्दृष्टिः । द्वितीयः औपशमिकक्षायोपशमिकसान्निपातिकजीवभावो नामोपशान्तमान आभिनिबोधिक ज्ञानी । तृतीय औपशमिकपरिणामिकसान्निपातिकजीवभावो नाम उपशान्तमायो भव्यः । तृतीयद्विभावसंयोगे औपशमिकं परित्यज्य क्षायिकपरिग्रहात्क्षायोपशमिकपारिणामिकयोरैकैकत्यागाहो भेदौ । तत्रैकः क्षायिकक्षायोपशमिकसान्निपातिकजीवभावो नाम क्षायिकसम्यग्दृष्टिः श्रुतज्ञानी । द्वितीयः क्षायिकपारिणामिकसान्निपातिकजीवभावो नाम क्षीणकपायो भव्यः । चतुर्थद्विभावसंयोगे क्षायिकपरित्यागादेकः क्षायोपशमिकसान्निपातिक

जीवभावो नामाऽवधिज्ञानी जीवः । त एते द्विभावसंयोगभंगाः समुदिताः दश । प्रथमत्रिभावसंयोगे औदयिकौपशमिकौ परिगृह्य क्षायिकादिभावत्रयस्यैकैकभावपरिग्रहादत्रो भंगाः । तत्रैक औदयिकौपशमिकक्षायिकसान्निपातिकजीवभावो नाम मनुष्य उपशान्तमोहः क्षायिकसम्यग्दृष्टिः । द्वितीय औदयिकौपशमिकक्षयोपशमिकसान्निपातिकजीवभावो नाम मनुष्य उपशान्तक्रोधो वाययोगी । तृतीय औदयिकौपशमिकक्षायिकक्षयोपशमिकसान्निपातिकजीवभावो नाम मनुष्य उपशान्तमानो जीवः । द्वितीयत्रिभावसंयोगे औपशमिकं परित्यज्यौदयिकक्षायिकौ परिगृह्य क्षायोपशमिकपारिणामिकयोरेकैकस्य परिग्रहाद् द्वौ भंगौ । तत्रैक औदयिकक्षायिकक्षयोपशमिकसान्निपातिकजीवभावो नाम मनुष्यः क्षीणकषायः श्रुतज्ञानी । द्वितीय औदयिकक्षायिकपारिणामिकसान्निपातिकजीवभावो नाम मनुष्यः क्षीणदर्शनमोहो जीवः । तृतीयत्रिभावसंयोगे औदयिकपरिग्रहादौपशमिकक्षायिकक्षयोपशमिकपारिणामिकसान्निपातिकजीवभावो नाम मनुष्यमनोयोगी जीवः । चतुर्थत्रिभावसंयोगे औदयिकं परित्यज्यौपशमिकदिभावचतुष्टयस्यैकैकस्याग्रे चत्वारो भंगाः । तत्रैक औपशमिकक्षायिकक्षयोपशमिकसान्निपातिकजीवभावो नामोपशान्तमानः क्षीणदर्शनमोहः काययोगी । द्वितीय औपशमिकक्षायिकपारिणामिकसान्निपातिकजीवभावो नामोपशान्तवेदः क्षायिकसम्यग्दृष्टिर्भव्यः । तृतीय औपशमिकक्षायोपशमिकपारिणामिकसान्निपातिकजीवभावो नामोपशान्तमानो मतिज्ञानी जीवः । चतुर्थः क्षायिकक्षयोपशमिकपारिणामिकसान्निपातिकजीवभावो नाम क्षीणमोहः पंचेन्द्रियः भव्यः । त एते त्रिभावसंयोगभंगाः समुदिता दश । चतुर्भावसंयोगेन पंचभंगा औदयिकादीनामेकैकत्यागात् । तत्रैक औपशमिकक्षायिकक्षयोपशमिकपारिणामिकसान्निपातिकजीवभावो नामोपशान्तलोभः क्षीणदर्शनमोहः पंचेन्द्रियो जीवः । द्वितीय औदयिकक्षायिकक्षयोपशमिकपारिणामिकसान्निपातिकजीवभावो नाम मनुष्यः क्षीणकषायो मतिज्ञानी भव्यः । तृतीय औदयिकौपशमिकक्षायोपशमिकपारिणामिकसान्निपातिकजीवभावो नाम मनुष्य उपशान्तवेदः श्रुतज्ञानी जीवः । चतुर्थः औदयिकौपशमिकक्षायिकपारिणामिकसान्निपातिकजीवभावो नाम मनुष्य उपशान्तरागः क्षीणदर्शनमोहो जीवः । पंचम औदयिकौपशमिकक्षायोपशमिकसान्निपातिकजीवभावो नाम मनुष्य उपशान्तमोहः क्षायिकसम्यग्दृष्टिरवधिज्ञानी । पंचभावसंयोगेनैकः औदयिकौपशमिकक्षायिकक्षयोपशमिकपारिणामिकसान्निपातिकजीवभावो नाम मनुष्य उपशान्तमोहः क्षायिकसम्यग्दृष्टिः पंचेन्द्रियो जीवः । एवं पार्दुशतिवधः सान्निपातिकभावः ।

पद्विंशद्विध उच्यते—द्वयोरौदयिकयोः सन्निपातादौदयिकस्यौपशमिकादिभिः चतुर्भिरकशः सन्निपातात्पंच भंगाः । तत्र प्रथम औदयिकौदयिकसान्निपातिकजीवभावो नाम मनुष्यः क्रोधी शांतः । द्वितीय औदयिकौपशमिकसान्निपातिकजीवभावो नाम मनुष्यः उपशान्तक्रोधः । तृतीय औदयिकक्षायिकसान्निपातिकजीवभावो नाम मनुष्यः क्षीणकषायः । चतुर्थ औदयिकक्षायोपशमिकसान्निपातिकजीवभावो नाम क्रोधी मतिज्ञानी । पंचम औदयिकपारिणामिकसान्निपातिकजीवभावो नाम मनुष्यो भव्यः । द्वयोरौपशमिकयोः सन्निपातादौपशमिकस्यौदयिकादिभिरकशः सन्निपातात्पंच भंगाः । तत्रैक औपशमिकौपशमिकसान्निपातिकजीवभावो नामोपशमसम्यग्दृष्टिरुपशान्तकषायः । द्वितीय औपशमिक औदयिकसान्निपातिकजीवभावो नामोपशान्तकषायो मनुष्यः । तृतीय औपशमिकक्षायिकसान्निपातिकजीवभावो नामोपशान्तक्रोधः क्षायिकसम्यग्दृष्टिः । चतुर्थ औपशमिकक्षायोपशमिकसान्निपातिकजीवभावो नामोपशान्तकषायः अवधिज्ञानी । पंचम औपशमिकपारिणामिकसान्निपातिकजीवभावो नामोपशान्तदर्शनमोहो जीवः । द्वयोः क्षायिकयोः सन्निपातात् क्षायिकस्य चोदयिकादिभिः चतुर्भिरकशः सन्निपातात्पंच भंगाः । तत्रैक क्षायिकक्षायिकसान्निपातिकजीवभावो नाम क्षायिकसम्यग्दृष्टिः क्षीणकषायः । द्वितीयः क्षायिकौदयिकसान्निपातिकजीवभावो नाम क्षीणकषायो मनुष्यः । तृतीयः क्षायिकौपशमिकसान्निपातिकजीवभावो नाम क्षायिकसम्यग्दृष्टिरुपशान्तवेदः । चतुर्थः क्षायिकक्षायोपशमिकसान्निपातिकजीवभावो नाम क्षीणकषायो मतिज्ञानी पंचमः क्षायिकपारिणामिकसान्निपातिकजीवभावो नाम क्षीणमोहो भव्यः । द्वयोः क्षायोपशमिकयोः सन्निपातात्क्षायोपशमि-

कस्य चैदयिकादिभिश्चतुर्भिरैकशः सन्निपातात् पंचभगाः । तत्रैकः क्षायोपशमिकक्षायोपशमिकसान्निपातिकजीवभावो नाम संयतोऽवधिज्ञानी । द्वितीयः क्षायोपशमिकौदयिकसान्निपातिकजीवभावो नाम संयतो मनुष्यः । तृतीयः क्षायोपशमिकौपशमिकसान्निपातिकजीवो नाम संयत उपशान्तकपायः । चतुर्थः क्षायोपशमिकक्षायिकसन्निपातिकजीवभावो नाम संयतामंयतः क्षायिकसम्यग्दृष्टिः । पंचमः क्षायोपशमिकपारिणामिकसान्निपातिकजीवभावो नाम अप्रमत्तसंयतो जीवः । षष्ठः पारिणामिकयोः सन्निपातात् पारिणामिकत्वात् पारिणामिकस्य चैदयिकादिभिः चतुर्भिरैकशः सान्निपातात्पंच भगाः । तत्रैकः पारिणामिकपारिणामिकसान्निपातिकजीवभावो नाम जीवो भव्यः । द्वितीयः पारिणामिकौदयिकसान्निपातिकजीवभावो नाम जीवः क्रोधी । तृतीयः पारिणामिकौपशमिकसान्निपातिकजीवभावो नाम भव्य उपशान्तकपायः । चतुर्थः पारिणामिकक्षायिकसान्निपातिकजीवभावो नाम भव्यः क्षाणिकपायः । पंचमः पारिणामिकक्षायोपशमिकसान्निपातिकजीवभावो नाम संयतो भव्यः । ततस्त एते द्वाभावेसंयोगाः पंचविंशतिस्त्रिभावसंयोगभंगा दश पूर्वोक्ताः पंचभावसंयोगेन त्रैकः । एते संपिंडिताः पटुत्रिंशत्पूर्वोपपन्नचतुर्भावसंयोगात्पंच पंच भगसंश्लेषादेत एव पटुत्रिंशदेकचत्वारिंशद्भगा भवन्ति । एवमादयोऽन्ये च विवक्ष्यन्ते नतव्या आगमाविरोधेन ॥

औपशमिकाद्यात्मतत्त्वानुपपत्तिरतद्भावादिति चेन्न तत्परिणामात् ॥ २५ ॥ स्यान्मतं य

एव औपशमिकादयो भावा एते सामान्यतत्त्वव्यपदेशो नोपपद्यते कुतोऽतद्भावात् । सर्वे हि ते पौंड्रलिकाः कर्मबंधादयनिर्गोपक्ष्यादिति ? तन्न, किं कारणं ? तत्परिणामात् । पुद्गलद्रव्यशक्तिविशेषवशीकृत आत्मा तद्वजनः संस्तन्निमित्तं ये यं परिणाममाप्स्यदिति यदा तदा तन्मयत्वाच्चक्षुषण एव भवति । उक्तं च परिणामादि जेण दव्यं तक्कालं तम्मयात्तं पण्णत्तं तस्मा भम्मपरिणमो आदा भम्मो मुणेयव्वो इति ॥ स परिणामोऽन्यद्रव्यासाधारणत्वादात्मतत्त्वमित्याख्यायते ॥

अमूर्तत्वादभिभवानुपपत्तिरिति चेन्न तद्वद्विशेषसामर्थ्यापलब्धेश्चैतन्यवत् ॥ २६ ॥

अथ मतमेतदमूर्तिरात्मा कर्मपुद्गलैर्नामिभूयते ततस्तत्परिणामाभाव इति ? तन्न, किं कारणं ? तद्वद्विशेषसामर्थ्येऽपलब्धेः । सोऽस्यानादिकर्मबंधसंतानांस्तीति तद्वास्तद्वतो विशेषसामर्थ्यं । कथं ? चैतन्यवत् । यथाऽनादिपारिणामिकचैतन्यवशीकृत आत्मा तद्वा तस्य तद्वतश्चैतन्यवतः नारकादिमन्यादिपर्यायविशेषवृत्तिरपि चेतना । तथाऽनादिकारमाणशरीराशक्तत्वात्कर्मवत आत्मनो मूर्तिमत्त्वादित्यदिपर्यायविशेषसामर्थ्येऽपलब्धिरपि मूर्तिमत्तित्येवं सति नामूर्तिरात्मा । किं च—

अनेकांतात् ॥ २८ ॥ अनादिकर्मबंधसंतानपरतंत्रस्यात्मनः अमूर्तिं प्रत्यनेकांतो बंधपर्यायं प्रत्येकत्वात्स्यान्मूर्तिः । तथापि ज्ञानादिस्वलक्षणापरित्यागात्स्यादमूर्तिरित्यादि पूर्ववत् । यस्यैकांतेनाऽमूर्तिरेवात्मा भवेत्तस्यायं दोषो नाहृतस्य । किं च—

सुराभिभवदर्शनात् ॥ २८ ॥ मदमोहविभ्रमकरी सुरां पीत्वा नष्टस्मृतिर्जनः काष्ठवदपरिष्पंद उपलभ्यते । तथा कर्मेन्द्रियाभिभवादात्मा नाविर्भूतस्वलक्षणो मूर्त इति निश्चीयते ।

करणमोहकरं मयमिति चेन्न तद्विविधकल्पनायां दोषोपपत्तेः ॥ २९ ॥ स्यादाकूतं चक्षुरादीनां करणानां व्यामोहकारणं मयं पृथिव्यादिभूतप्रसादात्मकत्वाद्विद्याणां नात्मगुणस्याऽमूर्तित्वादिति । तन्न, किं कारणं ? तद्विविधकल्पनायां दोषोपपत्तेः । इदमिह संप्रधार्य तानि करणानि चेतनानि वा स्युरचेतनानि वा ? यद्यचेतनानि, अचेतनत्वात्तेषां न मदकरं मयं यदि स्यात्प्रागेव स्वभाजनानां मदकरं स्यात् । अथ चेतनानि पृथगुपलब्धचैतन्यस्वभावानां पृथिव्यादीनां चेतनाद्रव्यसंबंधत्वादेव चैतन्यव्यपदेश इत्यात्मगुणस्यैव मोहकरत्वं सिद्धं । अथ मतमेतत्पृथिव्यादीनामेव संयोगविशेषे सति पिष्टकिण्वोदकादि समाहारे मदशक्तिव्यक्तिवत् सुखदुःखाद्यभिव्यक्तिरिति नैतद्युक्तं रूपादिवैधर्म्यात् । रूपादयो हि पृथिव्यादिगुणाः संतो विभक्तेष्वविभक्तेषु च क्रमेणैव हनिष्यन्कादिति । न च तथा शरीरावयवेषु विभक्तेष्वविभक्तेषु

च सुखादीनां क्रमेणैव हानिर्युगपच्चोपलभ्यते तस्मान्न पृथिव्यादिगुणाः । किंच यदि पृथिव्यादिगुणाः सुखादयो नव शवशरीरावस्थायामप्युपलभ्यन्ते रूपादिवत् । सूक्ष्मभूतापगमान्नोपलब्धिरिति चेद् भूयसां स्थूलानां संभवान् तदुपलब्धिः स्यात् । किं च— तदपाये तदनुपलब्धेस्तेषामेव ते गुणा इति समुदायधर्मत्वाभावा न्मद्यदृष्टान्तयुक्तिः । किं च भूतसूक्ष्मास्तित्वसिद्धिर्वात्मसिद्धिरपि स्यात् । अथवा तान्यतःकरणानि वा स्युः वहिःकरणानि वा ? यदि वहिःकरणानि तेषामचेतनत्वात् व्यामोहाभावः । अथांतःकरणानि तेषामपि चेतनत्वमचेतनत्वं वा । स्यादचेतनत्वं पूर्ववन्मोहाभावः चेतनत्वे विज्ञानरूपत्वाद् व्यामोहो युक्तो न युक्तममूर्तत्वादभिभावाभाव इति । यद्येवं कर्मोदयमद्यावेशवशीकृतस्य तस्यास्तित्वं दुरुपलक्ष्यं ? नैपदोषः, तदावेशेऽपि स्वलक्षणत्वेनोपलब्धिर्भवति । उक्तं च—बंधं पडि एयत्तं लक्खणंदां होदि तस्स णाणत्तं । तस्मा अमुत्तिभावो णयंतो होदि जीवस्स । यद्येवं तदेव तावदुच्यतां लक्षणं यत्संनिधानाद्धंधपरिणामं प्रत्यविवेकोपि सति विभागोऽङ्गद्यंत जीवस्येत्यत आह—

उपयोगो लक्षणं ॥ ८ ॥

उपयोग इत्युच्यते । क उपयोगो नाम ?

वाह्याभ्यन्तरहेतुद्वयसंनिधाने यथा संभवमुपलब्धुश्चैतन्यानुविधायी परिणाम उप-
योगः ॥ १ ॥ द्विविधो हेतुर्वाह्य आभ्यन्तरश्च । द्वाववयवौ यस्य स द्वयः । ननु च स्वरूपनिर्देशादेव द्वित्वप्रतीतिर्द्वयवचनमनर्थकं ? नानर्थकं प्रत्येकं द्विविध्यसंप्रत्ययार्थं वाह्यो हेतुर्द्वय आभ्यन्तरश्चेति । तत्र वाह्यो हेतुर्द्विविध आत्मभूतोनात्मभूतश्चेति । तत्रात्मना संबंधमापान्नाविशिष्टनामकर्मोपात्तपङ्क्तिच्छन्नस्थानपरिणामनिर्माणश्वभुरादिकरणप्राप्त आत्मभूतः । प्रदीपादिरनात्मभूतः । आभ्यन्तरश्च द्विविधः । अनात्मभूत आत्मभूतश्चेति । तत्र मनोवाक्कायवर्णालक्षणो द्रव्ययोगश्चित्ताद्यालंबनभूतोतराभीनीवष्टवादाभ्यन्तर इति व्यपदिश्यमान आत्मनोऽन्यत्वादानात्मभूत इत्यभिधीयते । तन्निमित्तो भावयोगो वीर्यांतरायज्ञानदर्शनावरण क्षयक्षयोपशामीनिमित्त आत्मनः प्रसादश्चात्मभूत इत्याख्यामर्हति । तस्यैतस्य हेतुविकल्पस्य यथासंभवमुपलब्धुः संनिधानं भवति । तद्यथा—प्रदीपादेस्तावत् केषांचित्संनिधानं तेन विना चक्षुरादिविज्ञानाप्रवृत्तेः केषांचित्तु द्वीपिमाज्जारादीनां तमन्तरेणाप्युपलब्धेरनियमः । चक्षुरादीनामपि पंचांद्रियविकलैर्द्रियैर्केद्रिय विषयत्वेन संनिधानं प्रत्यनियमः । अंतःकरणमपि असंज्ञिनां मनोवर्जितं । संज्ञिनां त्रितयं । एकैद्रियाणां विग्रह गतिमुपगतानां समुद्धातगतानां च सयोगकेवलिनोमेक एव काययोगः भावयोगश्च तत्कृतः तच्च तत्र नियतः श्रयोपशमश्चाक्षरणकथायात् । अत ऊर्ध्वं क्षय इत्येवं यथा संभवं संनिधाने सति चैतन्यमात्मनः स्वभावोऽनादिः तमनुविधदातीत्येवं शीलश्चैतन्यानुविधायी सुवर्णभावानुविधायी कटकांगदकुंडलादिविकारवत् । स एवं प्रकार आत्मनः परिणाम उपयोगइत्युपदिश्यते । अत्र कश्चिदाह—चैतन्यं सुखदुःखमोहरूपं तदनुविधायिना परिणामेन सुखदुःखक्रोधादिना भावितव्यं उत्तरत्र च उपयोगप्रकारा ज्ञानदर्शनविकारा वक्ष्यन्ते तदिदं पूर्वापरविरुद्धमालक्ष्यत इति ? नैप दोषः चैतन्यं नामात्मधर्मः सामान्यभूतो यस्याऽसंनिधानादितरेषु द्रव्येषु जीवस्य जीवव्यपदेशो नास्ति यद्वेदाश्चैते ज्ञानदर्शनादयस्तेषां समुदाये वर्तमानश्चैतन्यशब्दः क्वचिदवयवेऽपि सुखादौ वर्तते इति । समुदायेषु हि प्रवृत्ताः शब्दा अवयवेष्वपि वर्तन्ते इति । इह पुनः समुदाय एव वर्तमानः परिगृहीतः । उत्तरत्र च तद्वेदा ज्ञानदर्शनविकारा वक्ष्यन्ते इति नास्ति विरोधः । अथ किं लक्षणं ?

पस्परव्यतिकरे सति येनान्यत्वं लक्ष्यते तल्लक्षणं ॥ २ ॥ बंधपरिणामानुविधानात् परस्परप्रवेशाद्व्यतिकर्षणस्वभावत्वेऽपि सत्यन्यत्वप्रतिपत्तिकारणं लक्षणमिति समाख्यायते । यथा सुवर्णरजतयोः सत्यपि बंधं प्रत्येकत्वे वर्णप्रमाणादिरसाधारणो धर्मः ॥

अलक्षणमुपयोगो गुणगुणिनोरन्यत्वमिति चेन्नोक्तत्वात् ॥ ३ ॥ स्यादतदौष्ण्यं गुणोभि

गुणी तथा वाऽऽत्मा गुणी ज्ञानादिगुणः इति । तयोश्च लक्षणभेदादन्यत्वमिति ? तन्न, किं कारणं ? उक्तत्वात् । उक्तेमेतत्—अतस्त्वभाव्येऽनवधारणप्रसंगोऽग्निवादित्यादि ॥

लक्ष्यलक्षणभेदादिति चेन्नाऽनवस्थानात् ॥ ३ ॥ अथमतेमेतत् लक्ष्यो गुणी गुणो लक्षणं लक्ष्याच्च लक्षणेनार्थांतरभूतं न भवितव्यमित्यतोऽनयोरन्यत्वमिति ? तन्न, किं कारणं ? अनवस्थानात् येन लक्षणेन लक्ष्यं लक्ष्यते तत्सलक्षणमलक्षणं वा ? यदि तदलक्षणं मंडूकशिखंडवदभावमापेयं । असति च तस्मिन् लक्ष्यानवधारणं । अथ सलक्षणं तदपि ततोऽन्यत्तदपि ततोऽन्यदित्यनवस्था स्यात् । किंच—

आदेशवचनात् ॥ ४ ॥ लक्ष्यलक्षणयोर्व्यतिरेकात्स्यादेकत्वं संज्ञादिभेदत्वाच्च स्यान्नानात्वमित्यादेशवचनोदेकांतोपापुपंगाभावः ॥ कश्चिदाह—

नोपयोगलक्षणो जीवस्तदात्मकत्वात् ॥ ५ ॥ इह लोके यद्यदात्मकं न तत्तेनोपयुज्यते यथा क्षीरं क्षीरात्मकं न तत्तेनैवात्मनोपयुज्यते । एवमात्मनोपि ज्ञानाद्यात्मकत्वाच्च तेनैवोपयोग इति जीवस्योपयोगाभावः । कुतश्च—

विपर्ययप्रसंगात् ॥ ६ ॥ सति चानन्यत्वे उपयोगमिच्छतोऽनिच्छितश्च कस्यचिद्विपर्ययः प्राप्नोति कथमविपर्ययवत् । तथा— जीव एव ज्ञानादनन्यत्वे सति ज्ञानात्मनोपयुज्यत इति मन्यसे न क्षीरादयः क्षीराद्यात्मभिरेवं क्षीरादय एव क्षीराद्यात्मभिः परिणमेयुः । ननु जीवो ज्ञानात्मना नोपयुज्यतेऽनिष्टं चेत् ?

नातस्तत्सिद्धेः ॥ ७ ॥ नैतद्युक्तं कुतोऽतस्तत्सिद्धेर्यत एवानन्यत्वमत एवोपयोगः सिद्धः । नद्यत्यंतमन्यत्वे उपयोगः सिध्यति आकाशस्य रूपाद्युपयोगाभावात् । ननु चोक्तं यथा क्षीरं क्षीरात्मकं न तेनैवात्मनोपयुज्यत इति नातस्तत्सिद्धेरित्येव । यथा तृणजल्यदिकागणवशात् क्षीरमावावामि प्रत्यभिमुखं क्षीरं क्षीरव्यपदेशमाक तच्छब्दव्यतिरेकात्क्षीरात्मना परिणमति इत्युच्यते । तथात्मापि ज्ञानादिस्वभावशक्तिप्रत्ययवशात् घटपटाद्याकारावग्रहरूपेण परिणमतीत्युपयोगः सिद्धः इतरथा ह्यतद्भावे तद्भावाऽभावादुपयोगाभावः स्यात् । किं च—

उभयथापि त्वद्वचनासिद्धेः ॥ ८ ॥ अनेकांतवादप्रवणमाहंन्यायमविज्ञाय यदुपादिक्षत् भवान् यद्यदात्मकं न तस्य तेनैव परिणाम इति नन्वेवमुभयथापि त्वदीयस्य वचसोऽसिद्धिस्तद्यथा तदात्मकानुपयोगादिभिः स्ववचसः स्वपरपक्षसाधनदूषणात्मकस्य स्वपक्षपरपक्षयोः साधकत्वदूषकत्वापरिणामाद्यत्रोपदिष्टः तत्रासाधकस्तेऽयं हेतुर्यथा क्षीरस्य दधित्वेन परिणाम इष्यते न क्षीरत्वेनैव तथैव त्वद्वचनः स्वपक्षसाधनात्मकस्य तेनैवापरिणामाद् दूषकत्वेन परिणाम एषितव्यो न साधकत्वेन । अस्यैव च परपक्षदूषकात्मकस्य तेनैवापरिणामात् साधकत्वेन परिणाम एषितव्यो न दूषकत्वेनातस्तदात्मकत्वेनोपयोगादिति त्वद्वचनासिद्धिः । अथ त्वद्वचनं स्वपरपक्षसाधकदूषकात्मकमपि मत् स्वपरपक्षयोः साधकदूषकपर्यायाभ्यां परिणमति । नन्वेवमपि यद्येवंचद्ववास्तदात्मकत्वेनोपयोगान्न तस्य तेनैव परिणाम इति तदमत् । किंच—

स्वसमयविरोधात् ॥ ९ ॥ यदि यद्यदात्मकं न तत्तेनैव परिणमतीष्टं वः । ननु पृथिव्यसेजोवायुमहाभूतानां रूपाद्यात्मकत्वादृपाद्यात्मना विपरिणामः स्यादिष्यते च शुक्लादिरूपादिविशेषपरिणामः । अतः स्वसमयविरोधः । किं च—

केनचिद्विज्ञानात्मकत्वात् ॥ १० ॥ यस्यैकांतेन ज्ञानात्मक आत्मा स्यात्तस्य ज्ञानात्मना परिणामाभावः परिणतत्वादार्हतस्य तु केनचिद्विज्ञानात्मकस्तत्पर्यायादेशात् केनचिदन्यात्मक इतरपर्यायादेशादिति कथंचित्तदात्मकत्वात्केनचिदतदात्मकत्वात्परिणामसिद्धिः । यदि चैकांतेन ज्ञानात्मक एव स्यादितरात्मक एव वा तद्भावाविरामः स्याद्विरामे चात्मनोपि विरामः प्रसक्तः । किं च—

तदात्मकस्य तेनैव परिणामदर्शनात् क्षीरवत् ॥ ११ ॥ यथा क्षीरं द्रवमधुरादिक्षीर-
स्वभावमजहदगुडादिद्रव्यसंवेधाद् गुडक्षीरादिपरिणामांतरमास्कंदति गवादेः स्तनानंतरनिर्गतमात्रं चोष्णं
पुनः शीतं भवति पुनश्चाग्निद्रव्यसंवेधादुष्णं घनं च भवति तदभावे च शीतमिति क्षीरजाति-
मजहदगुणादीनामप्यपदेशमिति क्षीरं क्षीरात्मनैव परिणतं । यदि क्षीरं क्षीरात्मना न परिणमेत्तत्र
तत्र क्षीरव्यपदेशमात्रः स्यात् । तथोपयोगात्मक आत्मा उपयोगस्वभावमजहज्ज्ञानात्मना परिणाममित्य-
र्त्तानि नास्ति विरोधः ।

अतश्चैतदेवं यदि हि न स्यान्निःपरिणामत्वप्रसंगोऽर्थस्वभावसंकरो वा ॥ १२ ॥
यदि यदात्मकं तस्य तेनापरिणामः स्याद्भावानां निष्परिणामत्वप्रसंगस्ततश्च सर्वथा नित्यत्वे क्रिया-
कारकत्वव्यवहारोपः स्यात् । परिणामवत्त्वे च परात्मना परिणामात्सर्वपदार्थस्वभावसंकरप्रसंगः स्यात् ।
अथैतदुभयेनप्यते सिद्धः स्वेनात्मना परिणामः । काश्चिदाह—

उपयोगलक्षणानुपपत्तिर्लयाभावात् ॥ १३ ॥ इह लोके सतो लक्ष्यस्य लक्षणं भवति
यथा सतो देवदत्तस्य दंडानि न चान्तः शशविपाणादेः किंचिल्लक्षणमस्ति । तथा स एवात्मा लक्ष्यो
दुरुपपादस्तदभावात्कुत उपयोगस्य लक्षणत्वमिति । तत्कथं ? इति चेदुच्यते—

तदभावश्चाकारणत्वादिभिः ॥ १४ ॥ तस्य लक्ष्यस्यात्मनोभावः कुतः अकारणत्वादेः
मंडूकशिखंडवत् ।

सत्यपि लक्षणत्वानुपपत्तिरनवस्थानात् ॥ १५ ॥ सत्यात्मनि लक्ष्य उपयोगस्य लक्ष-
णं च नोपपद्यते कुतोऽनवस्थानात् । उपयोगो हि ज्ञानदर्शनस्वभावः स चानवस्थितः क्षणिकाव्रत
न चानवस्थितं लक्षणं भवति । तदपाये तदनपलब्धेर्व्यथाकतरदेवदत्तस्य गृहमयो यत्रासौ काक इत्यु-
च्यते काके नष्टं तद्गृहं भवति तथा ज्ञानादिलक्षणस्यात्मनस्तदभावेऽभावः प्राप्नोति इत्यत्रोच्यते—

आत्मनिह्नवो न युक्तः साधनदोषदर्शनात् ॥ १६ ॥ इहात्मनो निह्नवो न युक्तः
कुतः साधनदोषदर्शनात् । यत्तावदुक्तं नास्यात्मा अकारणत्वान्मंडूकशिखंडवदिति—

हेतुरयमसिद्धो विरुद्धोऽनैकांतिकश्च ॥ १७ ॥ कारणवानेवात्मा इति निश्चयो नः नर-
कादिभवन्यतिरिक्तद्रव्यार्थाभावात्तस्य च मिथ्यादर्शनादिकारणत्वादसिद्धता । अत एव द्रव्यार्थाभावा-
त्पर्यायस्य च पर्यायांतरानाश्रयत्वादाश्रयाभावादप्यसिद्धताकारणमेव ह्यस्ति सर्वं घटादि तेनायं द्रव्यार्थ-
कस्य विरुद्ध एव सतोऽकारणत्वात् यदस्ति तन्नियमेनैवाकारणेन हि किंचिदस्ति च कारणवच्च यदि
तदस्यैव किमस्य कारणेन नित्यनिवृत्तत्वात् कारणत्वं चासत एव कार्यार्थत्वात्कारणस्येति विरुद्धार्थता ।
मंडूकशिखंडकादीनामसत्प्रत्ययहेतुत्वेन परिच्छिन्नसत्वानामभ्युपगमात्तेषां च कारणाभावात् । उभय
पक्षवृत्तेरनैकांतिकत्वं । दृष्टान्तेषां साध्यसाधनोभयधर्मविकलः कर्मविशेषशान्नाजातिसंबंधमाप-
न्नवतो जीवतो जीवस्य मंडूकमवावाप्तौ तद्व्यपदेशभाजः । पुनर्युवतिजन्मन्यवाप्ते यः शिखंडकः स
एवायमित्येकजीवसंबंधत्वान्मंडूकशिखंड इत्यस्ति पुद्गलद्रव्यस्याप्यनाद्यनंतपरिणामस्य युवतिभुक्ता-
हारादिकेशभावपरिणामान्छिखंडनिष्पत्तेः कारणत्वमिति नास्तित्वाकारणत्वधर्माभावात् । एवं बंध्या
पुत्रशशविषणादिष्वपि योज्यं । आकाशकुसुमे कथं ? तत्रापि यथा वनस्पतिनामकर्मोदयापादित
विशेषस्य वृक्षस्य जीवपुद्गलसमुदायस्य पुष्पमिति व्यपदिश्यते । अन्यदपि पुद्गलद्रव्यं पुष्पभोवन
परिणतं तेन व्याप्तत्वादेवमाकाशेनापि व्याप्तत्वं समानमिति तत्तस्यापीति व्यपदेशो युक्तः । अथ तत्कृ-
तोपकारोपेक्षया तस्यैत्युच्यते आकाशकृतावगाहनोपकारोपेक्षया कथं तस्य न स्याद् वृक्षात्प्रच्युतमप्या-
काशान्न प्रच्युत इति नित्यं तत्संबंधि अर्थांतरभावात्तस्य न स्यादिति मतं वृक्षस्यापि न स्यात्सर्वत्रै-
वात्र नाप्यव्यपेक्षया संबन्धो योजयितव्यः । वहिरंगार्थाकारपरिणतविज्ञानविषयत्वापेक्षया वा दोषो

द्वावनमूहीतव्यं । यदप्युच्यते नास्यात्मा ऽप्रत्यक्षत्वाच्छशशृंगवदित्ययमपि न हेतुः । असिद्धविरुद्धानैकांतिकताप्रच्युतेः । सकलविषयकेवलज्ञानप्रत्यक्षत्वाच्छुद्धात्मा प्रत्यक्षः । कर्मनोक्तमबंधपरतन्त्रपिंडात्मा च अवधि-
मनःपर्ययज्ञानयोरपि प्रत्यक्ष इत्यप्रत्यक्षत्वादित्यसिद्धो हेतुः । इन्द्रियप्रत्यक्षत्वाभावादप्रत्यक्ष इति चेन्न तस्य परोक्षत्वाभ्युपगमात् । अप्रत्यक्षाः घटादयोऽग्राहकनिमित्तप्राह्यत्वाद् धूमाद्यनुमिताग्निवदग्राहकामिन्द्रियं तद्विगमेपि गृहीतस्मरणाद्रवाक्षवत् । किं च प्रत्यक्षादन्यो प्रत्यक्ष इति पर्युदासो वा स्यात् ? प्रत्यक्षो न भवतीत्यप्रत्यक्ष इति प्रसज्यप्रतिषेधो वा ? यदि पर्युदासोऽन्यत्वस्य द्विष्टत्वाद्वस्तुत्वसिद्धेः नास्तित्वविरोध्यस्तित्वसाधनाद्विरुद्धः । अथ प्रसज्यप्रतिषेधः सति प्रतिपक्षे प्रतिषेधसिद्धेः विधिविषयसिद्धिरिति कथंचित्प्रत्यक्षत्वोपपत्तेः पुनरप्यसिद्धता । असति च शशशृंगादौ सति च विज्ञानादौ अप्रत्यक्षत्वस्य वृत्तेरनैकांतिकता । अथ विज्ञानादेः स्वसंवेद्यत्वात्, योगिप्रत्यक्षत्वाच्च हेतोरभाव इति चेदात्मनि कोऽपरितोषः । दृष्टान्तोपि साध्यसाधनोभयधर्मविकलः पूर्वोक्तन विधिनाऽप्रत्यक्षत्वस्य नास्तित्वस्य चासिद्धेः । किं च सर्वस्य वागर्थस्य विधिप्रतिषेधात्मकत्वात्, न हि किंचिद्वस्तु सर्वनिषेधगम्यमस्ति । अस्तित्वं ? तदुभयात्मकं यथा कुरवका रक्तश्वेतव्युदासेपि नावर्णा भवन्ति नापि रक्ता एव श्वेता एव वा प्रातिपिद्धत्वात् । एवं वस्त्वपि परात्मना नास्तीति प्रतिषेधोपि स्वात्मनानास्तीत्यसिद्धं । तथा चोक्तं,—

अस्तित्वमुपलब्धिश्च कथंचिदसतः स्मृतेर्नास्तितानुपलब्धिश्च कथंचित्सत एव ते ॥ १ ॥

सर्वथैव सतो नेमौ धर्मौ सर्वात्मदोषतः सर्वथैवाऽसतो नेमौ वाचां गोचरताऽत्ययादिति ॥ २ ॥

नास्तित्वाप्रत्यक्षत्वाभ्यामपि रहितं तदवस्त्विति धर्म्येऽसिद्धिश्च । एवमन्येपि हेतव एकांतवादिभिरुपनीता-
दोषवत्तयोत्प्रेक्षाः । तदस्तित्वं च साध्यते—

ग्रहणविज्ञानासंभविफलदर्शनाद्गृहीतृसिद्धिः ॥ १८ ॥ यान्यमूनि ग्रहणानि पूर्वकृतकर्म निर्वर्तितानि हि रूढकृतस्वभावसामर्थ्यजनितभेदानि रूपरसगंधस्पर्शशब्दग्राहकाणि चक्षूरसनघ्राणत्वक्श्रोत्राणि । एतानि च ज्ञानानि तत्संनिर्कर्षजनितानि तेष्वसंभविफलमुपलभ्यते । किं पुनस्तदात्मस्वभावस्थानज्ञानं विषय-
सम्प्रतिपत्तिः । तदेतद्ग्रहणानां तावन्न संभवत्यचेतनत्वाल्लक्षणिकत्वाच्च । विज्ञानानां च न संभवत्येकार्थप्राहित्वादुत्प-
त्त्यनंतरानंगावाच्च । दृश्यते चेदमकस्माच्च न भवतीति तत्प्रतिपत्तिपटुना ततो व्यतिरिक्तेन केनचिद्विवितव्यमिति गृहीतृमिद्धिः । किं च—

अस्मदात्मास्तित्वप्रत्ययस्य सर्वविकल्पेष्विष्टसिद्धेः ॥ १९ ॥ योयमस्माकमात्मास्तीति प्रत्ययः स संशयानध्यवसायविपर्ययसम्यक्प्रत्ययेषु यः कश्चित्स्यात् सर्वेषु विकल्पेष्विष्टं सिध्यति । न तावत्संशयः निर्णयात्मकत्वात् सत्यपि संशये तदालंबनात्मासिद्धेः । न हि अवस्तुविषयः संशयो भवति । नाप्यनध्यवसायो जात्यंधवधिरूपशब्दवत् अनादिसंप्रतिपत्तेः । स्याद्विपर्यय एवमप्यात्मास्तित्वसिद्धिः । पुरुषे स्थाणुप्रतिपत्तौ स्थाणुसिद्धिवत् स्यात्सम्यक्प्रत्ययः । अविवादमेतदात्मास्तित्वमिति सिद्धो नः पक्षः ।

संतानादिति चेन्न तस्य संवृतिसत्त्वाद्द्रव्यसत्त्वे वा संज्ञाभेदमात्रं ॥ २० ॥ स्यान्मतं संतानो नाम कश्चिदर्थोस्ति एकोनेकक्षणवृत्तिः तदाश्रयं ग्रहणविज्ञानात्मस्वभावस्थानादिसंप्रतिपादनमिति । तन्न किं कारणं ? तस्य संवृतिसत्त्वात् । स हि संतानः संवृतिः सन् तस्मिन्नसति कल्पितात्मनि कथं स्याद्वि-
शेषप्रत्ययः । अथ द्रव्यसत्वमस्यावसीयते ? संज्ञाभेदमात्रमात्मसंतान इति नार्थविप्रतिपत्तिः । यदुक्तं सत्यपि लक्षणत्वानुपपत्तिरनवस्थानादिति ? कथंचिदवस्थानादुपयोगस्य लक्षणत्वोपपत्तिः । न हि सर्वथा विनाशोऽवस्थानं नोपयोगस्याभ्युपगम्यते, किं तर्हि कथंचिद्विनाशः कथंचिदवस्थानं च । पर्ययार्थोदेशात्सतोर्धस्यानुपलब्धेर्विनाशो द्रव्यार्थोदेशादवस्थानमिति असकृत्परीक्षितं । तस्मादुपयोगस्य लक्षणत्वमुपपद्यते ।

तदुपरमाभावाच्च ॥ २१ ॥ कस्य चिदुपयोगस्योत्पादः कस्यचिद्विनाश इत्युपयोगपरंपरा नोपर-
मतीति तस्य लक्षणत्वमवसेयं ।

सर्वथाविनाशे पुनरनुस्मरणाभावः ॥ २२ ॥ यदि सर्वयोपयोगस्य विनाशः स्यादनुस्मरणं न स्यात् । अनुस्मरणं हीदं स्वयमनुभूतस्यार्थस्य दृष्टं नाननुभूतस्य नान्येनानुभूतस्य तदभावात्तन्मूलः सर्वलो-
कसंव्यवहारो विनाशमुपगच्छेत् ।

उपयोगसंबन्धो लक्षणमिति चेन्नाऽन्यत्वे संबन्धाभावात् ॥ २३ ॥ स्यान्मतमुपयोगो लक्षणमात्मनो नोपपन्नो कुतोऽन्यत्वात् । किं तर्हि ? तत्संबन्धो लक्षणं । यथा देवदत्तस्य न दंडो लक्षणं किं तर्हि संबन्धः, यदि हि दंडो लक्षणमस्मात्कोऽपि लक्षणं स्यादेवं च कृत्वोक्तं क्रियावद्गुणवत्समवायिकारणं द्रव्यलक्षणमिति ? तत्र किं कारणमन्यत्वे संबन्धाभावाद् द्रव्याद् गुणोऽर्थान्तरभूतो यदि स्यात्तस्य संबन्धाभाव इत्युक्तं पुरस्तात् । तस्मादात्मभूत उपयोगो लक्षणमिति न कश्चिदोपः । य उक्त उपयोगस्तद्वददर्शनार्थमाह-

स द्विविधोऽष्टचतुर्भेदः ॥ ६ ॥

कथं द्विविधः ?

साकारानाकारभेदाद् द्विविधः ॥ १ ॥ साकार उपयोगोऽनाकार उपयोगश्चेति द्विविधः । साकारं ज्ञानमनाकारं दर्शनम् ।

अभ्यर्हितत्वाज्ज्ञानग्रहणमादौ ॥ २ ॥ ज्ञानं ह्यभ्यर्हितमर्थानां विभावकत्वाददर्शनमालोचनामात्र-
मतस्तस्मात्पूर्वकालभाविनापि दर्शनाज्ज्ञानं प्राग्गृह्यते । कथं पुनर्जायते ज्ञानग्रहणमादौ क्रियते इति ?—

संख्याविशेषनिर्देशात्तन्निश्चयः ॥ ३ ॥ यतः संख्याविशेषनिर्देशः क्रियतेऽष्टभेदश्चतुर्भेद इति ततस्तस्य निश्चयो वेदितव्यः । ननु च चतुःशब्दस्य पूर्वनिपातेन भवितव्यं “संख्याया अर्थायस्याः”—इति वचनात् यथा चतुर्दर्शति? नैपदोपः उक्तमेतदभ्यर्हितत्वात्पूर्वनिपात इति । तत्र ज्ञानोपयोगोऽर्थावधौ मतिज्ञानं श्रुतज्ञानमवधिज्ञानं मनःपर्ययज्ञानं केवलज्ञानं मन्यज्ञानं श्रुताऽज्ञानं विभंगज्ञानं चेति । दर्शनोपयोगश्चतुर्भिः चक्षुर्दर्शनमचक्षुर्दर्शनमवधिदर्शनं केवलदर्शनं चेति । एषां च लक्षणादीनि व्याख्यातानि । अवग्रहान्नान्यद-
र्शनमिति चेद्व्याख्यातमन्यत्वं । लघ्वस्थेपु तयोः क्रमेण वृत्तिर्निरावरणेषु युगपत् । यथोक्तानेनाहितपरिणामेन सर्वात्मसाधारणेनोपलक्षिता उपयोगिनः, ते द्विविधाः—

संसारिणो मुक्ताश्च ॥ १० ॥

आत्मोपचितकर्मवशादात्मनो भवांतरावाप्तिः संसारः ॥ १ ॥ आत्मोपचितं कर्माष्टविधं प्रकृतिस्थित्यनुभागप्रदेशभेदाभिन्नं तद्वशादात्मनो भवांतरावाप्तिः संसार इत्युच्यते । द्विरात्मग्रहणं किमर्थं ? आत्मैव कर्मणः कर्ता तत्फलस्य चाऽऽत्मैव भोक्तव्येतस्य प्रदर्शनार्थं । अन्ये तु त्रैगुण्यं कर्तुं, परमात्मा भोक्तोति मन्यन्ते तदयुक्तमचेतनस्य पुण्यपापविषयकर्तृतानुपपत्तेर्घटादिवत् । परकृतफलभोगं वा निर्मोक्षप्रसंगः स्यात् कृतप्रणाशश्चेति तस्माद्यः कर्ता स एव भोक्तोति युक्तं । संसारः पंचविधो द्रव्यतः क्षेत्रतः कालतो भावतो भवतश्चेति ।

स येषामस्ति ते संसारिणः ॥ २ ॥ निरस्तद्रव्यभावबंधा मुक्ताः ॥ ३ ॥ बंधो द्विविधो द्रव्यबंधो भावबंधश्चेति । तत्र द्रव्यबंधः कर्मनोऽकर्मपरिणतः पुद्गलद्रव्यविषयः । तत्कृतः क्रोधादिपरिणामवशात्कृतो भावबंधः स उभयोपि निरस्ता ये ते मुक्ताः ।

द्वंद्वनिर्देशो लघुत्वादिति चेन्नाऽर्थान्तरप्रतीतिः ॥ ४ ॥ स्यान्मतं द्वंद्वनिर्देशोऽयुक्तः, कुतो लघुत्वात् द्वंद्वे हि सति उक्तार्थवाच्यशब्दाप्रयोगे लाघवं भवति इति । तत्र किं कारणमर्थान्तरप्रतीतिः संसारिणश्च मुक्ताश्चेति । द्वंद्वे सति अल्पाक्षरत्वादभ्यर्हितत्वाच्च मुक्तशब्दस्य पूर्वनिपाते सति मुक्तसंसारिण इति प्राप्नोति । तथा च सत्यर्थान्तरं प्रतीयेत मुक्तः संसारो येन भावेन मुक्तसंसारस्तद्वतः मुक्तसंसारिण इति तथा सति मुक्तानामवो-
पयोगत्वमुक्तं स्यात् संसारिणामन्यो वाक्यमेव क्रियते ।

समुच्चयाभिव्यक्त्यर्थं च शब्दोनर्थक इति चेन्नोपयोगस्य गुणभावप्रदर्शनार्थत्वात् ॥५॥

स्यान्मतं च शब्दोनर्थकः कुतः ? अर्थभेदात्समुच्चयसिद्धेः । भिन्ना हि संसारिणो मुक्ताश्च ततो विशेषणविशेष्यत्वा-
नुपपत्तेः समुच्चयः सिद्धः यथा पृथिव्येतजोवायुरिति । तन्न किं कारणमुपयोगस्य गुणभावप्रदर्शनार्थत्वात् ।
नायं च शब्दः समुच्चये किं तर्ह्यन्वाच्ये । तत्र ह्येकः प्रधानभूत इतरं गुणभूतः । यथा मैक्षं चर देवदत्तं चानयेति
प्रधानाशिष्टं भैक्ष्यचरणं, देवदत्तानयनमप्रधानाशिष्टं । तथा संसारिणः प्राधान्येनोपयोगिनो मुक्ता गुणभावनेत्ये-
तस्य प्रदर्शनार्थः । कथं संसारिणु मुख्य उपयोगः कथं वा मुक्तेषु गौणः ?—

परिणामांतरसंक्रमाभावाद् ध्यानवत् ॥ ६ ॥ यथैकाग्रचित्तानिरोधो ध्यानमिति छद्मस्थे ध्यान-
शब्दार्थो मुख्यश्चैतानिरोधपवतः तन्निरोधोपपत्तेः । तदभावात्कैवल्यन्युपचरितः फलदर्शनात् । तथाप्येवमशब्दार्थोपि
संसारिणु मुख्यः परिणामांतरसंक्रमात् । मुक्तेषु तदभावाद्गौणः कल्प्यते उपलब्धिमामान्यात् ।

संसारिग्रहणमादौ बहुविकल्पत्वात्तत्पूर्वकत्वाच्च स्वसंवेद्यत्वाच्च ॥७॥ संसारिग्रहणमादौ
क्रियते बहुविकल्पत्वात् । बहवो हि संसारिणां विकल्पा गत्यादयः । किं च तत्पूर्वकत्वात् । संसारिपूर्वका हि
मुक्ताः, पूर्वाः संसारिण इति । स्वसंवेद्यत्वाच्च स्वसंवेद्या हि संसारिणो गत्यादिपरिणामानामनुभूतत्वात् । मुक्ताः
पुनरन्यत्राग्रेभ्यस्तदनुभवस्याप्राप्तत्वात् । तत्र यदेतं शुभाशुभकर्मफलानुभवनसंवेद्यवर्शाकृतस्वभावा अप्रच्युत-
संसारिणाः पूर्वकृतनामकर्मनिमित्तजनिताविशेषाः प्राणिनस्ते खलु—

समनस्काऽमनस्काः ॥ ११ ॥

मनःसंनिधानासंनिधानोपेक्षया द्विविधाः संसारिणः । मनो द्विविधं द्रव्यमनो भावमनश्चेति । तत्र पुद्गल-
विपाकिकर्मादयमपेक्ष द्रव्यमनो वार्थान्तरायनोर्द्विधावरणक्षयोपशमोपेक्षा आत्मनो विशुद्धिर्भावमनः । तेन मनसा-
सह वर्तते इति समनस्काः । न विद्यते मनो येषां तेऽमनस्का इति द्विविधाः संसारिणो भवन्ति । अप्राह—

द्विविधजीवप्रकरणायथासंख्यप्रसंगः ॥ १ ॥ द्विविधा हि जीवाः प्रकृताः संसारिणो मुक्ताश्च ।
तत्र संसारिणः समनस्काः मुक्ताश्चाऽमनस्का इति यथासंख्यं प्राप्नोति ।

इष्टमिति चेन्न सर्वसंसारिणां समनस्कत्वप्रसंगात् ॥ २ ॥ स्यादेतदिष्टमेवेदं संसारिणः
समनस्का मुक्ताश्चाऽमनस्का इति ? तन्न किं कारणं ? सर्वसंसारिणां समनस्कत्वप्रसंगात् । एकद्वित्रिचतुरिन्द्रिया-
णां पंचेन्द्रियेषु च केषांचिन्मनोविषयविशेषव्यवहाराभावात् अमनस्कत्तेष्टा तव्याघातांतः स्यादत्रोच्यते—

प्रथमयोगप्रक्रमे संसारिसंप्रत्ययः ॥ ३ ॥ यदिदं पृथग्योगकरणं तेन ज्ञायते संसारिणोत्र संबध्यते
इति । इतरथाहि एक एव योगः क्रियते संसारिणो मुक्ताश्च 'समनस्कामनस्का' इति ।

उपरिष्टसंसारिवचनप्रत्यासत्तेश्च ॥ ४ ॥ उपरिष्टमस्ति संसारिवचनं तस्य प्रत्यासत्तेरभिसंबंधाच्च
संसारिसंप्रत्ययो भवति ॥

अत्राह तदभिसंबंधे यथासंख्यप्रसंगः ॥ ५ ॥ यदि तदभिसंबंधः क्रियते तत्तत्र त्रसस्थावरग्रह-
णमस्ति तेन यथासंख्यं प्राप्नोति समनस्कास्त्रया अमनस्काः स्थावरा इति ।

इष्टमेवेति चेन्न सर्वत्रसानां समनस्कत्वप्रसंगात् ॥ ६ ॥ स्यादेतदिष्टमेवेदं त्रयाः समनस्काः स्था-
वरा अमनस्का इति ? तन्न किं कारणं सर्वत्रसानां समनस्कत्वप्रसंगात् । द्वित्रिचतुरिन्द्रियाणामसंज्ञिपंचेन्द्रि-
याणामपि समनस्कत्वं प्रसज्येत । अनिष्टं चैतदत्रोच्यते—नानभिसंबंधात् संसारिग्रहणमात्रमत्राभिसंब-
ध्यते न त्रसस्थावरग्रहणं । इच्छावशेन हि संबंधो भवति एकयोगाकरणात् । यदि त्रसस्थावरग्रहणनापि
संबंध इष्टः स्यादेक एव योगः क्रियते समनस्कामनस्काः संसारिणस्त्रयावरा इति नत्वेवं कृतः तेन ज्ञायते
त्रसस्थावरग्रहणं न संबध्यत इति । अथैकयोगाकरणान्मन्यामहेऽर्थांतस्य संसारिमुक्तग्रहणस्य वक्ष्यमाण-
स्य च त्रसस्थावरग्रहणस्य "समनस्कामनस्काः" ग्रहणनाभिसंबंधो न भवतीति ।

इतरथान्यतरत्र संसारिग्रहणे सतीष्ठार्थत्वादुपरिसंसारिग्रहणमनर्थकं ॥ ७ ॥ इतरेण प्रकारेणेतर्था कथं ? यदि संसारिमुक्तग्रहणेन च त्रसस्थावरग्रहणेन चास्याभिसंबंधः स्यादेक एव योगः क्रिये त संसारिमुक्ताः समनस्कामनस्कास्त्रसस्थावराश्चेति । तथा सत्यन्यतरत्र संसारिग्रहणं कर्तव्यं स्यात् कान्यतरत्र ? समनस्कामनस्का सूत्रस्यादावते वैवं सतीष्ठार्थस्य सिद्धत्वासंसारिणः त्रसस्थावरा इत्यत्र संसारिग्रहणमनर्थकं स्यात् ।

आदौ समनस्कग्रहणमभ्यर्हितत्वात् ॥ ८ ॥ आदौ समनस्कग्रहणं क्रियते कुतोऽभ्यर्हितत्वात् । कथमभ्यर्हितत्वं ? तत्र हि समप्राणि करणानीति । य एते स्वकृतकर्मफलोपेक्षपरिपूर्णापरिपूर्णकरणप्राप्ताहितद्वैविध्यविशिष्टाः कर्मणशरीरप्रणालिकापादितनियतावस्थाविशेषास्ते खलु—

संसारिणस्त्रसस्थावराः ॥ १२ ॥

अत्राह के त्रसाः के स्थावरा इत्युच्यते—

त्रसनामकर्मोदयापादितवृत्तयस्त्रसाः ॥ १ ॥ त्रसनामकर्मणो जीवविपाकिन उदयापादितवृत्तिविशेषाः, त्रसा इति व्यपदिश्यन्ते ।

त्रसेरुद्धजनक्रियस्य त्रसा इति चेन्न गर्भादिषु तदभावादत्र सत्वप्रसंगात् ॥ २ ॥ स्यान्मतं त्रसेरुद्धजनक्रियस्य त्रस्यतीति त्रसा इति ? तत्र किं कारणं गर्भादिषु तदभावादत्र सत्वप्रसंगात् । गर्भाडजमूर्च्छितमुष्टादीनां त्रसानां बाह्यभयानिमित्तापनिपाते सति चलनाभावादत्र सत्वं स्यात् । कथं तर्ह्यस्य निष्पत्तिस्त्रस्यतीति त्रसा इति ? व्युत्पत्तिमात्रमेव नार्थः प्राधान्येनाश्रियते गोशब्दप्रवृत्तिवत् ।

स्थावरनामकर्मोदयोपजनितविशेषाः स्थावराः ॥ ३ ॥ स्थावरनामकर्मणो जीवविपाकिन उदयेनोपजनितविशेषाः स्थावरा इत्याख्यायन्ते ।

स्थानशीलाः स्थावरा इति चेन्न वाय्वादीनामस्थावरत्वप्रसंगात् ॥ ४ ॥ स्यादेतत्तिष्ठतीत्येवं शीलाः स्थावरा इति ? तत्र किं कारणं वाय्वादीनामस्थावरत्वप्रसंगात् वायुतेजोभसां हि देशान्तरप्राप्तिदर्शनादस्थावरत्वं स्यात् । कथं तर्ह्यस्य निष्पत्तिः ? स्थावरा इत्येवं रूढिविशेषबललाभात् कांचिदेव वर्तते ।

इष्टमेवेति चेन्न समयार्थानवबोधात् ॥ ५ ॥ अथ मतमेतदिष्टमेव वाय्वादीनामस्थावरत्वमिति ? तत्र किं कारणं समयार्थानवबोधात् । एवं हि समयोवस्थितः सत्परूपणायां कायानुवादे त्रसानां द्वीन्द्रियादारस्य आ अयोगिकेवलिन इति । तस्मान्न चलनाचलनापेक्षं त्रसस्थावरत्वं कर्मोदयापेक्षमेवेति स्थितं ।

त्रसग्रहणमादावल्पाचतरत्वादभ्यर्हितत्वाच्च ॥ ६ ॥ त्रसग्रहणमादौ क्रियते कुतः ? अल्पाचतरत्वादभ्यर्हितत्वाच्च सर्वोपयोगसंभवादभ्यर्हितत्वं । सामान्यविशेषसंज्ञाहितभेदमात्रविज्ञाने सति विशेषेणाऽनिर्ज्ञातानां त्रसस्थावराणां निर्ज्ञाने कर्तव्ये एकोन्द्रियाणामतिबहुवक्तव्याभावाद्भिज्यानुपूर्वीस्थावरभेदप्रतिपत्त्यर्थमाह—

पृथिव्यप्तेजोवायुवनस्पतयः स्थावराः ॥ १३ ॥

नामकर्मोदयानिमित्ताः पृथिव्यादयः संज्ञाः ॥ १ ॥ स्थावरनामकर्मभेदाः पृथिवीकायादयः सन्ति तदुदयनिमित्ता जीवेषु पृथिव्यादयः संज्ञा वेदितव्याः । प्रथनादिप्रकृतिनिष्पन्ना अपि रूढिवशात्प्रथनाच्चनपेक्षा वर्तते । एषां पृथिव्यादीनामार्थे चातुर्विध्यमुक्तं । प्रत्येकं तत्कथमितिचेदुच्यते—पृथिवी पृथिवीकायः पृथिवीकायिकः पृथिवीजीवइत्यादि । तत्राऽचेतना वैश्रसिकपरिणामनिवृत्ता काठिन्यादिगुणामिका पृथिवी । अचेतनत्वादसत्यपि पृथिवीकार्यिकनामकर्मोदये प्रथनक्रियोपलक्षितैवेयं । अथवा पृथिवीसामान्यः उत्तररत्नेषु संभवात् । कायः शरीरं पृथिवीकार्यिकजीवपरित्यक्तः पृथिवीकायः, मृतमनुष्यादिकायवत् । पृथिवी कायो-

ऽस्यास्तीति पृथिवीकायिकः तत्कायसंबन्धवशीकृत आत्मा समवाप्तपृथिवीकायिकनामोदयः कार्माणकाययो-
गस्थः, यो न तावत्पृथिवीं कायत्वेन गृह्णाति स पृथिवीजीवः । एवमापः, अप्कायः, अप्कायिकः, अप्जीवः ।
तेजः, तेजस्कायः, तेजस्कायिकः, तेजोजीवः । वायुवायुकायो वायुकायिको वायुजीवः । वनस्पतिर्वनस्पतिकायो
वनस्पतिकायिको वनस्पतिजीव इति योज्यं ।

सुखग्रहणहेतुत्वात्स्थूलमूर्तित्वादुपकारभूयस्त्वाच्चादौ पृथिवीग्रहणं ॥ २ ॥ पृथिव्यां हि
सत्यामपां कुंभादिभिरग्नेश्च शरावादिभिर्वायोश्च चर्मवटादिभिः सुखेन ग्रहणं क्रियते । स्थूलमूर्तिश्च पृथिवी
विमानभवनप्रस्तारादिभावपरिणामात् । स्नपनाद्युपकारादपां, पाकशोषप्रकाशनाद्युपकाराच्चाग्नेः, खेदस्वेदा-
पनोदोपकाराच्च वायोभूयानुपकारः पृथिव्या अशनाच्छादनवसनादिभावो वनस्पतेः । अवादीनां यश्चेत्त उप-
कारः प्रतिनियत इति स सत्यां पृथिव्यां संभवति, इतरथा हि कावस्थितानां स उपकारः स्यादतः पृथिव्या
ग्रहणमादौ क्रियते ।

तदनंतरमपां वचनं भूमितेजसोर्विरोधादाधेयत्वाच्च ॥ ३ ॥ तदनंतरमपां वचनं क्रियते
कुतः ? भूमितेजसोर्विरोधादाधेयत्वाच्च । भूमेर्हि तेजो विरोधि, विनाशकत्वादतोऽद्विर्व्यवधानं क्रियते । भूरपामा-
धारः अधिया आप इति च ।

सतस्तेजोग्रहणं तत्परिपाकहेतुत्वात् ॥ ४ ॥ पृथिव्या अपां च परिपाकहेतुस्तेजस्तदनंतरं तस्य
ग्रहणं क्रियते ।

तेजोऽनंतरं वायुग्रहणं तदुपकारकत्वात् ॥ ५ ॥ वायुर्हि तिर्यक्पचनकर्मा तेजसः प्रेरणे-
नोपकरोतीति तदनंतरं गृह्यते ।

अंते वनस्पतिग्रहणं सर्वेषां तत्प्रादुर्भावे निमित्तत्वादनंतरं गृह्यत्वाच्च ॥ ६ ॥ वनस्पति-
प्रादुर्भावे हि पृथिव्यादयः सर्वे निमित्ततामुपब्रजन्ति । सर्वेषां तेषां वनस्पतिकायिका अनंतगुणास्ततोते वन-
स्पतिग्रहणं क्रियते । एते पंचविधाः प्राणिनः स्थावराः । कति पुनरेषां प्राणाः ? चत्वारः, स्पर्शनैर्द्रियप्राणः कायव-
लप्राण उच्छ्वासनिश्वासप्राण आयुःप्राणश्चेति । अथ के त्रसा ? इत्यत्रोच्यते—

द्वीन्द्रियादयस्त्रसाः ॥ १४ ॥

आदिशब्दस्यानेकार्थत्वे विवक्षातो व्यवस्था ॥ १ ॥ प्रकारसामीप्यादिवचनत्वात्तत्र विव-
क्षात इह व्यवस्थायां गृह्यते । आगमे हि ते व्यवस्थिता द्वीन्द्रियस्त्रीन्द्रियश्चतुरिन्द्रियः पंचैन्द्रियश्चेति । कोऽस्य
विग्रहः ? द्वे इन्द्रिये यस्य सोऽयं द्वीन्द्रियः स आदिर्येषां ते द्वीन्द्रियादय इति । यदेवं—

अन्यपदार्थनिर्देशाद्द्वीन्द्रियाग्रहणं ॥ २ ॥ अन्यपदार्थोत्र प्राधान्येनाश्रितः, द्वीन्द्रियग्रहणमुपलक्षणं
अतस्त्रसग्रहणे द्वीन्द्रियस्य ग्रहणं न प्राप्नोति यथा पर्वतादीनि क्षेत्राणीति न पर्वतः क्षेत्रग्रहणेन गृह्यते ?

न वा तद्गुणसंविज्ञानात् ॥ ३ ॥ न वैष दोषः, किं कारणं ? तद्गुणसंविज्ञानात् यथा शुक्लवासस
मानयेति तद्गुणमानीयते तथेहापि द्वीन्द्रियस्याप्यंतर्भावो भवति ।

अवयवेन विग्रहे सति समुदायस्य वृत्त्यर्थत्वाद्वा ॥ ४ ॥ अथ वाऽयमेव विग्रहः समुदायो
वृत्त्यर्थ इति द्वीन्द्रियस्योपलक्षणस्यापि त्रसत्वेतर्भावः, यथा सर्वादिः सर्वनाम इति । कथं तर्हि पर्वतादीनि क्षेत्रा-
णीति पर्वतस्य बहिर्भावः, पर्वतस्य क्षेत्रत्वसंभवाभावाद् व्युदासः । ते, एते चतुर्विधाः प्राणिनस्त्रसाः । कति पुन-
रेषां प्राणाः ?— द्वीन्द्रियस्य तावत्पदप्राणाः, स्पर्शनरसनैर्द्रियप्राणौ, वाक्कायवलप्राणौ उच्छ्वासनिश्वासप्राणः आयुः
प्राणश्चेति । त्रीन्द्रियस्य सप्त त एव प्राणाः प्राणाधिकाः । चतुरिन्द्रियस्याष्टौ, त एव चक्षुरधिकाः । पंचैन्द्रियस्य
तिर्य्योऽसंज्ञिनो नव प्राणास्त एव श्रोत्राधिकाः । संज्ञिपंचैन्द्रियतिर्य्यङ्मनुष्यदेवनारकाणां दश प्राणा मनोब-
लाधिकास्त एव । आदिशब्देन निर्दिष्टानामिन्द्रियाणामनिर्ज्ञातसंख्यानामित्युक्तावधारणार्थमाह—

पंचेंद्रियाणि ॥ १५ ॥

अथवा स्वां प्रक्रियां, आचिख्यासवः केचित् पंच पडेकादश चेंद्रियाणि इत्यव्यवस्यंति तत्रानिष्टनिवृ-
त्त्यर्थं नियमयन्नाह पंचेंद्रियाणि नाधिकानीति—

इंद्रस्यात्मनो लिङ्गमिन्द्रियं ॥ १ ॥ उपभोक्तुरात्मनोऽनिवृत्तकर्मबंधस्यापि परमेश्वरत्वशक्तियोगा-
दिद्रव्यपदेशमर्हतः स्वयमर्थान् गृहीतुमसमर्थस्योपयोगोपकरणं लिङ्गमिन्द्रियमित्युच्यते ।

इंद्रेण कर्मणा सृष्टमिति वा ॥ २ ॥ अथवा स्वकृतकर्मविपाकवशादात्मा देवेंद्रादिषु तिर्यगादिषु
चैष्टानिष्टमनुभवतीति कर्मव तद्वेदः, तेन सृष्टमिन्द्रियमित्याख्यायते । तद्वेदाः स्पर्शनादयः पंच वक्ष्यमाणाः ।

मनोपीन्द्रियमिति चेन्नानवस्थानात् ॥ ३ ॥ स्यान्मनं मनोपीन्द्रियमित्युपसंख्येयं, कर्ममलीमस-
स्यात्मनोऽसहायस्य स्वयमेवार्थं चेतनं प्रत्यक्षरिष्य वक्ष्यमानं भवति मनः, कर्मकृतं चेति ? तन्न किं कारणं ?
अनवस्थानात् । यथा चक्षुःपक्षि पांशुद्रियद्रव्यस्थानानि न तथा मन इत्यनीन्द्रियं तत् ।

इंद्रियाणि व्याप्य प्राक् तद्व्यापारात् ॥ ४ ॥ चक्षुरादीनां रूपादिविषयोपयोगपरिणामात्प्राक्
मनसो व्यापारः । कथं ? शुक्लादिरूपं दिदृक्षुः प्रथमं मनसोपयोगं करोति । एवंविधं रूपं पश्यामि रसमास्वाद-
यामि इति ततस्तद्व्यापानीकृत्य चक्षुरादीनि विषयेषु व्याप्रियंते ततश्चास्याऽनिन्द्रियत्वं ।

कर्मेन्द्रियोपसंख्यानमिति चेन्नोपयोगप्रकरणत् ॥ ५ ॥ स्यादेतत्कर्मेन्द्रियाणि वागादीनि
वचनादिक्रियानिमित्तानि संति तेषामिहोपसंख्यानं कर्तव्यमिति ? तन्न किं कारणमुपयोगप्रकरणादुपयो-
गोऽत्र प्रकृतः, तदुपकरणानीहेंद्रियाणि गृह्यते, तेन कर्मेन्द्रियाणामप्रसंगः ।

अनिन्द्रियत्वं वा तेषामनवस्थानात् ॥ ६ ॥ न वागादीनामिन्द्रियत्वमस्ति उपयोगसाधनेषु
हीन्द्रियव्यपदेशो युक्तो न क्रियासाधनेषु । यदि च क्रियासाधनेष्वपि स्यादनवस्था प्रसज्येत सर्वाणि हांगो
पांगादीनि मूर्धादीनि क्रियासाधनानीति । इष्टानिष्टविषयोपलब्धार्थानि भोक्तुरात्मनो यान्यमूर्नीन्द्रियाणि तेषामु-
क्तसामर्थ्यविशेषादुपनियतभेदानां प्रत्येकं भेदप्रतिपत्त्यर्थमाह—

दिविधानि ॥ १६ ॥

विधशब्दस्य प्रकारवाचिनो ग्रहणं ॥ १ ॥ अयं विधशब्दः प्रकारवाची गृह्यते विधयुक्तगत
प्रकाराः समानार्था इति । द्वौ विधौ येषां तानि दिविधानि द्विप्रकाराणीत्यर्थः कौ च द्वौ प्रकारौ ? द्रव्येंद्रियं
भावेन्द्रियमिति । तत्र द्रव्येंद्रियस्वरूपनिर्णयार्थमाह—

निवृत्त्युपकरणे द्रव्येंद्रियं ॥ १७ ॥

निवृत्त्येत इति निवृत्तिः ॥ १ ॥ कर्मणा या निवृत्त्येत निष्पाद्यते सा निवृत्तिरित्युपदिश्यते । सा—
द्वेधा बाह्याभ्यंतरभेदात् ॥ २ ॥ तत्र विशुद्धात्मप्रदेशवृत्तिराभ्यंतरा ॥ ३ ॥ उत्सेधांगु-
लस्याऽसंख्येयभागप्रमितानां विशुद्धानामात्मप्रदेशानां प्रतिनियतचक्षुरादीन्द्रियसंस्थानमानावमानावस्थितानां
वृत्तिराभ्यंतरा निवृत्तिः ।

तत्र नामकर्मोदयापादितावस्थाविशेषः पुद्गलप्रचयो बाह्या ॥ ४ ॥ तेष्व्वात्मप्रदेशेष्विन्द्रि-
यव्यपदेशभाक् यः प्रतिनियतसंस्थानो नामकर्मोदयापादितावस्थाविशेषः पुद्गलप्रचयः, स बाह्या निवृत्तिः ।

उपक्रियतेऽनेनेत्युपकरणं ॥ ५ ॥ येन निवृत्तेरुपकारः क्रियते तदुपकरणं—

तद्विद्विधं पूर्ववत् ॥ ६ ॥ तदुपकरणं द्विविधं पूर्ववद्बाह्याभ्यंतरभेदात् ।

तत्राभ्यंतरं शुक्लकृष्णमंडलं बाह्यमक्षिपत्रपद्मद्रयादि ॥ ७ ॥ एवं शेषेष्वपीन्द्रियेषु ज्ञेयं ।
भावेन्द्रियमुच्यते—

लब्ध्युपयोगौ भावेन्द्रियं ॥ १८ ॥

लब्धिरिति ! कोयं शब्दः ? लभो लब्धिः । यदेवं पित्वादङ्गप्राप्नोति ? अनुबन्धकृतमनित्यमिति न भवति यथा वर्णानुपलब्धौ वा तदर्थगतेरित्येवमादिषु । अथवा स्त्रियां क्तिः लभादिभ्यश्चेति क्तिर्भवति, इष्टाश्च लभादय इति । अथ कोऽस्यार्थः ?

इन्द्रियनिवृत्तिहेतुः क्षयोपशमविशेषो लब्धिः ॥ १ ॥ यत्संनिधानादात्मा द्रव्येन्द्रियनिवृत्तिं प्रति व्याप्रियते स ज्ञानावरणक्षयोपशमविशेषो लब्धिरिति विज्ञायते ।

तन्निमित्तः परिणामविशेष उपयोगः ॥ २ ॥ तदुक्तं निमित्तं प्रतीत्य उत्पद्यमान आत्मनः परिणाम उपयोग इत्युपादिश्यते तदुभयं भावेन्द्रियमिति ।

उपयोगस्य फलत्वादिन्द्रियव्यपदेशानुपपत्तिरिति चेन्न कारणधर्मस्य कार्यानुवृत्तेः ॥ ३ ॥ स्यान्मत्तमिन्द्रियफलमुपयोगः स कथमिहैन्द्रियव्यपदेशमापद्यत इति ? तन्न किं कारणं कारणधर्मस्य कार्यानुवृत्तेः । कार्यं हि लोके कारणमनुवर्तमानं दृष्टं यथा घटाकारपरिणतं विज्ञानं घट इति । तथैन्द्रियनिमित्त उपयोग इन्द्रियमिति व्यपदिश्यते ।

शब्दार्थसंभवाच्च ॥ ४ ॥ यः शब्दार्थ इन्द्रस्य लिंगमिद्रेण स्पृष्टमिति वा स उपयोगे प्राधान्येन विद्यत इतीन्द्रियव्यपदेशो युक्तः । उक्तानां पञ्चानामिन्द्रियाणां संज्ञानुषङ्गविशेषप्रतिपादनार्थमाह—

स्पर्शनरसनघ्राणचक्षुःश्रोत्राणि ॥ १९ ॥

स्पर्शनादीनां करणसाधनत्वं पारतंत्र्यात् कर्तृसाधनत्वं च स्वातंत्र्याद्बहुलवचनात् ॥ १ ॥ इमानि स्पर्शनादीनि करणसाधनानि । कुतः ? पारतंत्र्येन्द्रियाणां हि लोके पारतंत्र्येण विवक्षा विद्यते, आत्मनः स्वातंत्र्यविवक्षायां यथानेनाऽक्षणां सुष्ठु पश्यामि, अयं मे कर्णः सुष्ठु शृणोतीति । ततो वीर्यातरायप्रति नियतैन्द्रियावरणक्षयोपशमांगोपांगनामलाभावष्टंभात् स्पर्शनं, रसयत्यनेनात्मेति रसनं, जिघ्रस्यनेनात्मेति घ्राणं, चष्टेरेनेकार्थत्वात्तद्दर्शनार्थविवक्षायां यदुत्थानं पश्यत्यनेनात्मेति चक्षुः शृणोत्यनेनात्मेति श्रोत्रं । कर्तृसाधनत्वं च भवति स्वातंत्र्यविवक्षायां, इन्द्रियाणां हि लोके स्वातंत्र्येण विवक्षा, यथेदं मेऽक्षि सुष्ठु पश्याति, अयं मे कर्णः सुष्ठु शृणोति इति । तेन पूर्वोक्तहेतुसन्निधाने सति स्पृशत्यात्मेवेति स्पर्शनं ? कथं ? कर्तरि युट् बहुलवचनात् । रसयतीति रसनं, जिघ्रतीति घ्राणं, चष्टे इति चक्षुः, शृणोतीति श्रोत्रमिति । अत्रेन्द्रियाणीति केषांचित्पाठः नासौ युक्तः । कुतः ?

अधिकृतत्वादिन्द्रियाणीत्यवचनं ॥ २ ॥ पञ्चेन्द्रियाणीत्यत इन्द्रियग्रहणमनुवर्तते तेनेहैन्द्रियाणीति वचनमनर्थकं ।

स्पर्शनग्रहणमादौ शरीरव्यापित्वात् ॥ ३ ॥ यतो वितत्य शरीरमवतिष्ठते स्पर्शनमतोऽस्य ग्रहणमादौ क्रियते “वनस्पत्यंतानामेकमिति” । तत्र स्पर्शनस्य ग्रहणार्थमादौ वचनं ।

सर्वसंसारिषूपलब्धेः ॥ ४ ॥ सर्वेषु संसारिषु स्पर्शनमस्त्यतो नानाजीवापेक्षया व्यापित्वाच्चादौ ग्रहणं क्रियते ।

ततो रसनघ्राणचक्षुषां क्रमवचनमुत्तरोच्चाराल्पत्वात् ॥ ५ ॥ ततः पश्चाद्वसनादीनां त्रयाणां क्रमवचनं क्रियते, कुतः, उत्तरोच्चाराल्पत्वात्, तद्यथा— सर्वतः स्तोकाश्चक्षुःप्रदेशाः । श्रोत्रेन्द्रियप्रदेशाः संख्येयगुणाः । घ्राणेन्द्रिये विशेषाधिकाः जिह्वायामसंख्येयगुणाः, स्पर्शनेऽनंतगुणा इति । यद्यत्र चक्षुषोर्ले ग्रहणं कर्तव्यं सर्वेभ्योऽल्पीयस्त्वात् ? सत्यमेवमेतत् तथापि—

श्रोत्रस्यांते वचनं बहुपकारित्वात् ॥ ६ ॥ यतः श्रोत्रवलाधानादुपदेशं भुत्वा हित्वाहितप्राप्तिपरिहारार्थमात्रेन्द्रियतेऽतः श्रोत्रं बहुपकारीति, अंते गृह्यते ।

रसनमपि वक्तृत्वेनेति चेन्नाभ्युपगमात् ॥ ७ ॥ स्यादेतद्रसनमपि बहूपकारि, कथं! वक्तृत्वेन यतो रसनमभ्युदयनिःश्रेयसार्थोच्चारणाऽध्ययनादिषु प्रमाणमतो रसनमेवाति वाच्यमिति ? तन्न किं कारणं ? अभ्युपगमात् । अभ्युपगम्य श्रोत्रस्य बहूपकारित्वं रसनस्यापि बहूपकारित्वं वर्णयता भवता तदभ्युगतमिति अवसितोभिमतो बादः । अनभ्युपगमे वा ? प्रसंगनिवृत्तिः, रसनमपि बहूपकारीति । किं च—

श्रोत्रप्रणालिकापादितोपदेशात् ॥ ८ ॥ श्रोत्रप्रणालिकयोपदेशमुपभुज्य रसनं वक्तृत्वं प्रति व्याप्रियते श्रोत्रमेव बहूपकारि ।

सर्वज्ञे तदभाव इति चेन्नैन्द्रियाधिकारात् ॥ ९ ॥ स्यान्मतं न हि सर्वज्ञः श्रोत्रेन्द्रियबलाधानात् परत उपश्रुत्य वक्तृत्वमास्कंदति किं तु सकलज्ञानावरणसंक्षयाविर्भूतातीन्द्रियकेवलज्ञानः रसनोऽष्टमभावादेव वक्तृत्वेन परिणतः सकलान् श्रुतिविषयानर्थानुपदिश्यति अतो रसनमेव बहूपकारीति ? तन्न किं कारणमिन्द्रियाधिकारोयमतो येष्विन्द्रियकृतो हिताहितोपदेशः साकल्येनास्ति तान्प्रत्येतदुक्तं, न सर्वज्ञं प्रतीति नास्ति दोषः ।

एकैकवृद्धिक्रमज्ञापनार्थं च स्पर्शनादिवचनं ॥ १० ॥ कृमिपिपीलिकाभ्रमरमनुष्यादीनामेकैकवृद्धानीति वक्ष्यते तत्र वृद्धिक्रमज्ञापनार्थं च स्पर्शनादीनामानुपूर्व्यं वेदितव्यं ।

एषां च स्वतस्तद्रतश्चैकत्वपृथक्त्वं प्रत्यनेकांतः ॥ ११ ॥ एषां च स्पर्शनादीनामिन्द्रियाणां स्वतस्तद्रतश्चैकत्वपृथक्त्वं प्रत्यनेकांतो वेदितव्यः । स्यादेकत्वं स्यात्पृथक्त्वमित्यादि । तद्यथा स्वतस्तावज्ज्ञानावरणक्षयोपशमशक्तेरभेदविवक्षायां स्पर्शनादीनां स्यादेकत्वं, समुदायव्यतिरेकाभावात् समुदायिनां समुदायस्यैकत्वादवयवानामप्येकत्वमिति वा स्यादेकत्वं । प्रतिनियतक्षयोपशमलब्धिविशेषापेक्षया स्यान्नानात्वं, अवयवभेदविवक्षायां वा स्यान्नानात्वं । इन्द्रियबुद्धयभिधानानुवृत्तिव्यावर्तनार्पणाभेदाद्वा स्यादेकत्वं स्यात्पृथक्त्वं च । तद्वतोपि चैतन्यापरित्यागेनोभयपरिणामकारणोपक्षस्येन्द्रियपर्यायात्मलाभे सति निष्ठसायःपिंडवत् तथा परिणामात्तद्व्यतिरेकेणैन्द्रियस्यानुपलब्धिरिति स्यादिन्द्रियैर्विवर्तरेकत्वं । इतरथैकांतान्यत्वेऽनिन्द्रिय आत्मा स्यात् घटवत् तथान्यतमेन्द्रियनिवृत्तौ तद्वतोवस्थानात् स्यान्नानात्वं । पर्यायिपर्यायभेदाच्च स्यान्नानात्वं । संज्ञाभेदाभेदविवक्षोपपत्तेरच स्यादेकत्वं स्यान्नानात्वं वाऽवसेयं पूर्ववदुत्तरे च भेदा नेतव्याः । तेषामिन्द्रियाणां विषयपददर्शसार्थमाह—

स्पर्शरसगंधवर्णशब्दारतदर्थः ॥ २० ॥

स्पर्शादीनां कर्मभावसाधनत्वं द्रव्यपर्यायविवक्षोपपत्तेः ॥ १ ॥ स्पर्शादीनां कर्मसाधनत्वं भावसाधनत्वं च भवति । कुतः ? द्रव्यपर्यायविवक्षोपपत्तेः । यदा द्रव्यं प्राधान्येन विवक्षितं तदैन्द्रियेण द्रव्यमेव संनिकृष्यते ततो न व्यतिरिक्ताः स्पर्शादयः केचन संतीति । एतस्यां विवक्षायां कर्मसाधनत्वं स्पर्शादीनामवसीयते, स्पृश्यत इति स्पर्शः, रस्यत इति रसः, गंध्यत इति गंधः, वर्ण्यत इति वर्णः, शब्द्यत इति शब्दः । यदा तु पर्यायः प्राधान्येन विवक्षितस्तदा भेदोपपत्तेरौदासीन्यावस्थितभावकथनाद्भावसाधनत्वं स्पर्शादीनां युज्यते । ततः स्पर्शनं स्पर्शः, रसनं रसः, गंधनं गंधः, वर्णनं वर्णः, शब्देन शब्द इति । यद्येवं सूक्ष्मेषु परमाणादिषु स्पर्शादिव्यवहारो न प्राप्नोति ? नैष दोषः सूक्ष्मेष्वपि ते स्पर्शादयः सन्ति तत्कार्येषु स्थूलेषु दर्शनादनुमीयमानाः । न ह्यत्यंतमसतां प्रादुर्भावोस्तीति । किंत्विन्द्रियग्रहणयोग्या न भवंत्ययोग्यत्वेपि तेषु स्पर्शादिव्यवहारो रूढिवशाद्भवति । तदर्थः इति कोऽयं शब्दः ? तेषामर्थस्तदर्थः इति तेषां केषांमिन्द्रियाणां । यद्येवं—

तदर्थः इति वृत्त्यनुपपत्तिरसमर्थत्वात् ॥ २ ॥ तदर्थः इति वृत्तिर्नोपपद्यते कुतोऽसमर्थत्वात् समर्थायवयवानां हि वृत्त्या भवति त्वयं । नचात्र सामर्थ्यमस्ति कुतः ? सापेक्षमसमर्थं भवति । इन्द्रियाणि ह्यत्रापेक्ष्यन्ते ?

१ श्रोत्रप्रणालिकायामित्यपि गण्यतके पाठः ।

न वा गमकत्वान्नित्यसापेक्षेषु संबंधिशब्दवत् ॥ ३ ॥ न वैषदोषः, किं कारणं ? गमकत्वादत्र वृत्तिर्भवति । गमकत्वं च नित्यसापेक्षेषु । कथं ? संबंधिशब्दवत् । यथा संबंधिशब्देषु देवदत्तस्य गुरुकुलं, देवदत्तस्य गुरुपुत्र, इत्येवमादिषु वृत्तिर्भवति गुरुशब्दो हि नित्यशिष्यमपेक्षत इति । एवमिहापि तच्छब्दः सामान्यवचनोऽविशेषाकांक्षी सन् प्रकृतानीन्द्रियाण्यपेक्षमाणोपि वृत्तिं लभते ।

स्पर्शादीनामानुपूर्व्येण निर्देश इन्द्रियक्रमाभिसंबंधार्थः ॥ ४ ॥ स्पर्शश्च रसश्च गंधश्च वर्णश्च शब्दश्च स्पर्शरसगंधवर्णशब्दा इत्यानुपूर्व्येण निर्देशः स्पर्शनादिभिरिन्द्रियैः क्रमेणाभिसंबंधो यथा स्यात्, इति एते पुद्गलद्रव्यस्य गुणा अविशेषेण वेदितव्याः । अत्र केचिद्विशिष्य तान् कल्पयन्ति—रूपरसगंधस्पर्शवती पृथिवी । रूपरसस्पर्शवत्य आपो द्रवाः स्निग्धाश्च । तेजो रूपस्पर्शवत् । वायुः स्पर्शवानिति तदयुक्तं—रूपादिमान् वायुः स्पर्शवत्वाद्वत् । तेजोपि रसगंधवद्रूपवत्वाद्गुडवत् । आपोपि गंधवत्यः रसवत्त्वादाप्रफलवत् । किंचाऽवादिषु गंधादीनां साक्षादुपलब्धेश्च । पार्थिवपरमाणुसंयोगादुपलब्धिरिति चेन्न विशेषहेत्वभावात् । नात्र विशेषहेतुरस्ति पार्थिवपरमाणूनामेते गुणाः संसर्गात्वन्यत्रोपलभ्यन्ते नत्ववादीनामिति । वयं ब्रमहे तद्गुणः तत्रोपलब्धेरिति । यदि हि संयोगादुपलब्धिः कथ्यते रसाद्युपलब्धिरपि संयोगादेव कल्प्यतां । नच पृथिव्यादीनां जातिभेदोस्ति पुद्गलजातिमजहंतः परमाणुस्कंधविशेषा निमित्तवशाद्विश्वरूपतामापद्यंत इति दर्शनात् । दृश्यते हि पृथिव्याः कारणवशाद्द्रवता । द्रवाणां चापां करकात्मभावेन घनभावो दृष्टः, घनश्च द्रवभावः । तेजसोपि मयीभावः । वायोरपि दृष्टा रूपादयः । कथं गम्यतः? इति चेत्परमाणुषु तेषां रूपादीनां कथं गतिः ?, तत्कार्येषु दर्शनादनुमानमिति चेदिहापि तत एव वेदितव्यं ।

तेषां च स्वतस्तद्वत्प्रथक्त्वं पृथक्त्वं प्रत्यनेकांतः ॥ ५ ॥ तेषां च स्पर्शादीनां स्वतस्तद्वत्प्रथक्त्वं पृथक्त्वं प्रत्यनेकांते वेदितव्यः । स्यादेकत्वं स्यात्पृथक्त्वमित्यादि । अत्रान्ये एकत्वं पृथक्त्वं चैकांतेनाध्यवस्यन्ति ? तदयुक्तं कथं ? यथेकांतैकत्वं स्यात्स्पर्शनेन स्पर्शोपलब्धौ रसादीनामप्युपलब्धिः स्यात् । तद्वतोपि तेषामपृथक्त्वे तदेव वा स्यात् एव वा ? तदेव चेल्लक्षणाभावाद्दृश्याभावः, अथ त एव ? निराधारत्वात्तेषामप्यभावः । अथैकांतेन प्रथक्त्वं, घटरूपोपलब्धौ घटानुरूपानुपलब्धिवत् स्पर्शोपलब्धौ रूपादीनामनुपलब्धेः स्पृष्टो घटोयमिति न ज्ञायेत स्पर्शाद्यनात्मकत्वात् तस्मात्तद्वतोऽप्यन्तप्रथक्त्वे, उभयेषामभावः स्यात् । ग्रहणभेदात्स्पर्शादीनामन्यत्वमिति चेन्न । ग्रहणाभेदेपि नानात्वोपलब्धेः शुक्लकृष्णादिषु संख्यापरिमाणप्रथक्त्वसंयोगविभागपरत्वापरत्वकर्मसत्तागुणत्वानां रूपसमवायाच्चाश्रयाणां नानात्वोपलब्धेश्च । संज्ञा स्वतत्त्वमिति लक्षणभेदान्नानात्वमिति चेन्न । तदभेदेपि द्रव्यगुणकर्मणां नानात्वोपलब्धेः । अनानात्वमिति चेन्न । प्रतिज्ञाविरोधात् । यदि ह्येवं स्यान्महदादिपरिणतानां सत्त्वरजस्तमसां व्यतिरेकेणानुपलभ्यमानानामपि प्रतिज्ञातमन्यत्वं हीयते । यदि हि तत्राप्यनन्यत्वमेव स्यात् ? व्यक्ताव्यक्तलक्षणभेदकल्पनाऽर्थिना स्यात्, तस्मात्स्यादेकत्वं स्यात्प्रथक्त्वं चाभ्युपगंतव्यं द्रव्यार्पणादेकत्वं पर्यायार्पणान्नानात्वमिति । अत्राह— यन्मनोनवस्थानादिन्द्रियं न भवतीति प्रत्याख्यातं तत्किमुपयोगस्योपकारकमुत नेति ? तदप्युपकार्यं तेन विनेन्द्रियाणां विषयेषु स्वप्रयोजनवृत्त्यभावात् । किमस्यैषां सह कारित्वमात्रमेव प्रयोजनमुतान्यदपीत्यत आह—

श्रुतमनिन्द्रियस्य ॥ २१ ॥

श्रुतज्ञानविषयोर्थः श्रुतं स विषयानिन्द्रियस्य । परिप्राप्तश्रुतज्ञानावरणक्षयोपशमस्यामनः श्रुतार्थेऽनिन्द्रियालंबनज्ञानप्रवृत्तेः । अथवा श्रुतज्ञानं श्रुतं तदनिन्द्रियस्यार्थः प्रयोजनमिति यावत् तत्पूर्वकत्वात्तस्य । इत्ययमनिन्द्रियस्येन्द्रियव्यापारनिर्मुक्तोर्थः ।

श्रुतं श्रोत्रेन्द्रियस्य विषय इति चेन्न श्रोत्रेन्द्रियग्रहणे श्रुतस्य मतिज्ञानव्यपदेशात् ॥ १ ॥ स्यान्मतं न श्रुतमनिन्द्रियस्य विषयः, कस्य तर्हि ? श्रोत्रेन्द्रियस्येति, तन्न । किं कारणं श्रोत्रेन्द्रियग्रहणात् श्रुतस्य मति-

ज्ञानमिति व्यपदेशात् । यदा हि श्रोत्रेण गृह्यते तदा तन्मतिज्ञानमवप्रहादि व्याख्यातं, तत उत्तरकालं यत्तत्पूर्वकं जीवादिपदार्थस्वरूपाविषयं तच्छ्रुतमनिद्रियस्येत्यवसेयं । उक्तानामिन्द्रियाणां प्रतिनियतविषयाणां स्वामित्वनिर्देशे कर्तव्ये यत्प्रथमगृहीतं स्पर्शने तस्य तावत्स्वामित्वावधारणार्थमाह—

वनस्पत्यंतानामेकं ॥ २२ ॥

अंतशब्दस्याऽनेकार्थत्वे विवक्षातोवसानगतिः ॥ १ ॥ अयमंतशब्दोनेकार्थः, कचिदवयवे, यथा वस्त्रांतो वसनांतः । कचित्सामाप्ये, यथादकांतं गत उदकसमीपे गत इति । कचिदवसाने वर्तते यथा संसारांतं गतः संसारवसानं गत इति । तत्रेह विवक्षातोवसानगतिर्वेदितव्या । वनस्पत्यंतानां, वनस्पत्यवसानानामिति ।

सामीप्यवचने हि वायुत्रससंप्रत्ययप्रसंगः ॥ २ ॥ वनस्पत्यंतानां वनस्पतिसमीपानामित्यर्थे गृह्यमाणे वायुकायिकानां त्रसानां च संप्रत्ययः प्रसज्येत ?

अंतशब्दस्य संबंधिशब्दत्वादादिसंप्रत्ययः ॥ ३ ॥ अयमंतः शब्दः संबंधिशब्दत्वात् काश्चित् पूर्वानपेक्ष्य वर्तते, ततोर्थादादिसंप्रत्ययो भवति । तस्मादयमर्थो गम्यते, पृथिव्यादीनां वनस्पत्यंतानामेकमिन्द्रियमिति । अत्राह—

अविशिष्टैकैन्द्रियप्रसंगोऽविशेषात् ॥ ४ ॥ पृथिव्यादीनां वनस्पत्यंतानां स्पर्शनादिषु चाविशिष्टमेकमिन्द्रियं प्राप्नोति । कुतः, अविशेषात् । न हि कश्चिद्विशेषोऽस्यनेनैवैकेन भवितव्यमिति । संख्यावाची ह्ययमेकशब्दः ।

न वा प्राथम्यवचने स्पर्शनसंप्रत्ययात् ॥ ५ ॥ न वैष दोषः । किं कारणं ? प्राथम्यवचने स्पर्शनसंप्रत्ययात् । अयमेकशब्दः प्राथम्यवचनः । सूत्रपाठे च प्राथम्यमाश्रितं, ततः स्पर्शनस्य संप्रत्ययो भवति । अस्ति च लोके प्राथम्यवचनः, एको गोत्रे प्रथमो गोत्र इति । तस्योत्पत्तिकारणमुच्यते— वीर्यांतरायस्पर्शनेन्द्रियावरणक्षयोपशमे शरीरेन्द्रियसर्वघातिस्पर्धकोदये च शरीरांगोपांगलभोपष्टम्भे, एकैन्द्रियजातिनामोदयवशवर्तितायां च सत्यां, स्पर्शनमेकमिन्द्रियमाविर्भवति । इतरेषामिन्द्रियाणां स्वामित्वप्रदर्शनार्थमाह—

कृमिपिपीलिकाभ्रमरमनुष्यादीनामेकैकवृद्धानि ॥ २३ ॥

एकैकमिति वीक्षणनिर्देशः ॥ १ ॥ एकैकमिति शब्दो बोध्यायां दृष्टव्यः ।

बहुत्वनिर्देशः सर्वेन्द्रियापेक्षः ॥ २ ॥ सर्वाणीन्द्रियाण्यपेक्ष्य बहुत्वनिर्देशः कृतः । एकैकवृद्धमेवां तान्येकैकवृद्धानीति । तत्र किं पूर्वमुत्तरं ? इति संदेहः—

असंदिग्धं स्पर्शनमेकैकेन वृद्धमित्यादिविशेषणात् ॥ ३ ॥ स्पर्शनमित्यनुवर्तते तदारभ्यैकेकेन वृद्धमित्यादि विशेषणात् नास्ति संदेहः । तत्कथं ?

वाक्यांतरोपप्लवात् ॥ ४ ॥ अस्मान्निबंधनस्थानाद्वाक्याद्वाक्यांतराण्युपप्लवंते यथा— अक्ष इत्येतस्मादक्षो भक्ष्यतां, अक्षो भज्यतां, अक्षो दीव्यतामिति वाक्यांतरोपप्लवः क्रियते । एवमिहापि स्पर्शनं रसनवृद्धं कृम्यादीनां । स्पर्शनरसने प्राणवृद्धे पिपीलिकादीनां । स्पर्शनरसनप्राणानि चक्षुर्वृद्धानि भ्रमरादीनां । तानि श्रोत्रवृद्धानि मनुष्यादीनामिति वाक्यांतराण्युपप्लवंते ।

आदिशब्दः प्रकारे व्यवस्थायां वा वेदितव्यः ॥ ५ ॥ यदागमो नापेक्षितस्तदा प्रकारे कृमिप्रकाराः कृम्यादय इति । यदा त्वागमोऽपेक्षते तदा व्यवस्थायां, आगमे हि ते व्यवस्थिता इति तेषां निश्चयः स्पर्शनोत्पत्त्या व्याख्याता, उत्तरोत्तरसर्वघातिस्पर्धकोदयेन । एवमेतेषु संसारिषु द्विभेदेऽपिन्द्रियभेदात्पञ्चविधेषु ये पञ्चेन्द्रियास्तद्वेदस्यानुक्तस्य प्रतिपत्त्यर्थमाह—

संज्ञिनः समनस्काः ॥ २४ ॥

मनो व्याख्यातं सह तेन ये वर्तन्ते ते संज्ञिनः । अत्र चोच्यते—

समनस्कविशेषणमनर्थकं संज्ञिशब्देन गतत्वात् ॥ १ ॥ संज्ञिन इत्यनेनैव विशेषणेन गतत्वात् समनस्का इति विशेषणमनर्थकं । कथमिति चेदुच्यते—

हिताहितप्राप्तिपरिहारयोगुणदोषविचारणात्मिका संज्ञा ॥ २ ॥ इदं हितमिदमहितमस्य प्राप्तौ परिहारे चायं गुणोऽयं दोष इति च विचारणात्मिका संज्ञेत्युच्यते ।

ब्रीह्यादिपाठादिनि, निदिः ॥ ३ ॥ तस्मात्संज्ञाशब्दाद्ब्रीह्यादिपाठादिनि सति संज्ञिन इति सिध्यति ।

न वा शब्दार्थव्यभिचारात् ॥ ४ ॥ संज्ञाशब्दार्थो हि व्यभिचरति तत्र को दोषः संज्ञानां ?, इति चेन्नित्यर्थाभावो (?) यदि संज्ञारूपद्वयमित्युच्येत सा सर्वेषां प्राणिनां प्रतिनियतास्तीत्यसांज्ञिनामभावान्नित्यार्थाभावः स्यात् । संज्ञानं संज्ञा ज्ञानमिति चेत्तुल्यः को नित्यार्थाभावः ?, सर्वेषां प्राणिनां ज्ञानात्मकत्वात् ।

आहारादि संज्ञेति चेन्नाऽनिष्ठत्वात् ॥ ५ ॥ स्यादेतदाहार-भय-मैथुन-परिग्रहविषया संज्ञेति ? तत्र किं कारणमनिष्ठत्वात् । सर्वे हि संसारिण आहार-भय-मैथुन-परिग्रह संज्ञासंनिधानात्संज्ञिनः स्युः । अनिष्टं चैतत्तस्मात्समनस्का इति विशेषणमनर्थकम् । एवं च कृत्वा गर्भाण्ड-मूर्च्छित-सुषुप्ताद्यवस्थासु हिताहितपरीक्षा-भावेषु मनःसंनिधानात् संज्ञित्वमुपपन्नं भवति । यद्यस्य संसारिणो हिताहितप्राप्तिनिवृत्तिहेतुः परिस्पंदो मनःकारणसंनिधाने सति भवति । अथाभिनवशरीरं प्रत्यागूर्णस्य विशीर्णपूर्वमूर्तेरात्मनो निर्भनस्कस्य यत्कर्म तत्कुतः ? इत्यत्रोच्यते—

विग्रहगतौ कर्मयोगः ॥ २५ ॥

अथवा यदि संप्रधार्य समनस्काः प्राणिनः क्रियाः प्रारंभन्ते भिन्नदेहस्याऽसति मनस्युपपादक्षेत्रं प्रत्याभिमुख्येन या प्रवृत्तिर्विग्रहार्था सा कुतो भवतीत्यत आह विग्रहगतौ कर्मयोग इति—

विग्रहो देहस्तदर्थं गतिर्विग्रहगतिः ॥ १ ॥ औदारिकादिशरीरनामोदयात्तन्निवृत्तिसमर्थान्विविधानं गृह्णाति विग्रह्यते वासौ संसारिणेति विग्रहो देहः, विग्रहाय गतिर्विग्रहगतिः । ननु विकृतिप्रकृत्यभिसंबन्धे सति तादार्थ्यं वृत्तिः, इह विकृतिप्रकृत्यसंबन्धाभावाद्वृत्तिर्न प्राप्नोति ? नैव दोषः अश्वघासादिवद्वृत्तिर्वेदितव्या तादार्थ्यं चतुर्थ्या वाक्ये प्रदर्श्यते ।

विरुद्धो ग्रहो विग्रहो व्याघात इति वा ॥ २ ॥ अथवा विरुद्धो ग्रहो विग्रहो व्याघातः पुद्गलाधाननिरोध इत्यर्थः ।

विग्रहेण गतिर्विग्रहगतिः ॥ ३ ॥ आधाननिरोधेन गतिरित्यर्थः ।

कर्मेति सर्वशरीरप्ररोहणसमर्थं कर्मणं ॥ ४ ॥ सर्वाणि शरीराणि यतः प्ररोहन्ति तद्वीजभूतं कर्मणं शरीरं कर्मेत्युच्यते ।

योग आत्मप्रदेशपरिस्पंदः ॥ ५ ॥ कायादिवर्णानिमित्त आत्मप्रदेशपरिस्पंदः योग इत्याख्यायते ।

कर्मनिमित्तो योगः कर्मयोगः ॥ ६ ॥ तस्यां विग्रहगतौ कार्माणशरीरकृतो योगो भवति यत्कृतं कर्मादानं । यदुपपादिता चाऽमनस्कस्यापि विग्रहार्था गतिः । अथाकाशप्रदेशेषु परमाणुप्रतिष्ठासंबन्धेनोपचरितेष्वधेया जीवपुद्गला देशान्तरप्राप्तिं प्रत्यभिमुखाः किं निराकृतप्रदेशक्रमां ब्रज्यामभिनिर्वर्तयन्ति, उताक्रान्तप्रदेशक्रममिति विचारे सति तन्निर्धारणार्थमाह—

अनुश्रेणिगतिः ॥ २६ ॥

आकाशपदेशपांक्तिः श्रेणिः ॥ १ ॥ लोकमध्यादारभ्योर्ध्वमधस्तिर्यक्क्रमाकाशप्रेदशानां (क्रम-
संनिविष्टानां) पांक्तिः श्रेणिरित्युच्यते ।

अनोरानुपूर्व्ये वृत्तिः ॥ २ ॥ अनुशब्दस्यानुपूर्व्ये वृत्तिर्भवति श्रेणिरानुपूर्व्येणानुश्रेणिरिति ।

जीवाधिकारात्पुद्गलासंश्रय इति चेन्न गतिग्रहणात् ॥ ३ ॥ स्यादेतज्जीवाधिकारात्पुद्ग-
लानामनुश्रेणिगतिसंप्रत्ययो न भवतीति ? तन्न किं कारणं ? गतिग्रहणात् । यदि हि जीवस्यैव गतिरिहेष्टा स्याद्
गत्यधिकारे पुनर्गतिग्रहणमनर्थकं स्यात्ततो ज्ञायते सर्वेषां गतिमतां गतिर्गृह्यते ।

क्रियांतरे निवृत्त्यर्थं गतिग्रहणमिति चेन्नावस्थानाद्यसंभवात् ॥ ४ ॥ स्यान्मतं गतिग्रहणं
क्रियांतरनिवृत्त्यर्थं गतिरेव नान्या क्रियेति ? तन्न किं कारणमवस्थानाद्यसंभवात् । न विग्रहगतिमापन्नस्य जंतोरव-
स्थानशयनादयः क्रियाः संभवन्ति ।

उत्तरसूत्रे जीवग्रहणाच्च ॥ ५ ॥ “अविग्रहा जीवस्य” इत्युत्तरत्र जीवग्रहणाच्च मन्यामहे इहो-
भयगतिराश्रितेति ।

विश्रेणिगतिदर्शनान्नियमायुक्तिरिति चेन्न कालदेशनियमात् ॥ ६ ॥ स्यादेतद्विश्रेणिगति-
रपि दृश्यते चक्रादीनां ज्योतिषां च मेरुप्रदिक्षिणगतीनां मंडलिकवायूनां विद्याधराणां च मेर्वादिप्रदक्षिण-
काले, ततोऽनुश्रेणिगतिरिति नियमो नोपपद्यते ? तन्न किं कारणं कालदेशनियमात् । कालनियमस्तावज्जी-
वानां मरणकाले भवांतरसंक्रमे । मुक्तानां चोर्ध्वगमनकालेऽनुश्रेण्येव गतिः । देशनियमोपि चोर्ध्वलोकादधोगति-
रधोलोकाच्चोर्ध्वगतिस्तिर्यग्लोकाच्चोर्ध्वगतिरुर्ध्वं वानुश्रेण्येव । पुद्गलानामपि च या लोकांतप्रापणी सा निर-
मादनुश्रेणिगतिः । यात्वन्या सा भजनीया । ततो भ्रमणरचनादिगतिः सिद्धा । पूर्वभावप्रज्ञापकनयावभासितं
व्यवहारमंतर्नीय रूढिवशाद्वा विनिर्मुक्तकर्मबंधनस्यापि जीवत्वमवधृत्येदमुपादिक्षत्—

अविग्रहा जीवस्य ॥ २७ ॥

विग्रहो व्याघातः कौटिल्यमित्यनर्थान्तरं स यस्या न विद्यतेऽसावविग्रहा गतिः, कस्य ? जीवस्य । कीदृशस्य ?
मुक्तस्य । कथं गम्यते ?—

उत्तरत्र संसारिग्रहणादिह मुक्तगतिः ॥ १ ॥ उत्तरसूत्रे संसारिग्रहणादिह मुक्तगतिर्विज्ञायते
किमर्थमिदमुच्यते ? ननु श्रेण्यंतरसंग्रहो विग्रहस्तस्याभावोऽनुश्रेणिगतिरित्यनेनैव सिद्धः ; नार्थोऽनेन ? इदं प्रयोजनं
पूर्व सूत्रे जीवपुद्गलानां कचिद्विश्रेणिरपि गतिर्भवतीत्येतस्य ज्ञापनार्थं । ननु तत्रैवोक्तं कालदेशनियमादनुश्रेणिर्भ-
वति न सर्वत्रेति, न अतस्तत्सिद्धेः । यद्यसंगस्यात्मनोऽप्रतिबंधेन गतिरालोकांतादवधृतकाला प्रतिज्ञायते सदेहस्य
पुनर्गतिः किं प्रतिबंधिन्युत मुक्तात्मवदिति परिग्रहे सतीदमुच्यते—

विग्रहवती च संसारिणः प्राक्चतुर्थ्यः ॥ २८ ॥

प्राक्चतुर्थ्यः इति वचनं ॥ १ ॥ समयो वक्ष्यते चतुर्थ्यः समयेभ्यः प्राक्
विग्रहवती गतिर्भवतीति कालपरिच्छेदार्थं प्राक्चतुर्थ्य इत्युच्यते । ऊर्ध्वं कस्मान्नेति चेत् ? विग्रहनिमित्ताभावात् ।
सर्वोत्कृष्टविग्रहनिमित्तनिष्कुटक्षेत्रे उत्पितुः प्राणी निष्कुटक्षेत्रानुपूर्व्यजुंश्रेण्यभावात्, इषुगत्यभावे निष्कुट-
क्षेत्रप्रापणनिमित्तां त्रिविग्रहां गतिमारभते नोर्ध्वं तथाविधोपपादक्षेत्राभावात् । तेनैव च कालेनोपपादक्षेत्रप्राप्तेः
षष्ठिकाद्यात्मलाभवत् । यथा षष्ठिकादीनां श्रीहीणां परिच्छिन्नकालावधिपरिपाको न न्यूनेन नाम्यधिकेनेह
तथान्तरभावे कालनियमो वेदितव्यः ।

चशब्दः समुच्चयार्थः ॥ २ ॥ चशब्द उपपादक्षेत्रं प्रति ऋज्वी गतिरविग्रहा, कुटिला विग्रहवती ।

आङ्ग्रहणं लघ्वर्थमिति चेन्नाभिविधिप्रसंगात् ॥ ३ ॥ स्यादेतदाङ्ग्रहणं कर्तव्यं लघ्वर्थमिति ? तन्न किं कारणं ? अभिविधिप्रसङ्गात् । तेन चतुर्थसमयमभिव्याप्य विग्रहः प्रवर्तते स चानिष्टः ॥

उभयसंभवे व्याख्यानान्मर्यादासंप्रत्यय इति चेन्न प्रतिपत्तेर्गौरवात् ॥ ४ ॥ स्यान्मतं मर्यादाभिविध्योराङ् तत्र व्याख्यानतो विशेषप्रतिपत्तिरिति मर्यादासंप्रत्यय इत्याड्यपि सति न दोष इति ? तन्न । किं कारणं ? प्रतिपत्तेर्गौरवात् । एवं सति प्रतिपत्तेर्गौरवं स्यात्, तस्माद्विस्पष्टार्थं प्राग्ग्रहणं क्रियते । आसां चतसृणां गतीनामार्षोक्ताः संज्ञाः—इपुगतिः, पाणिमुक्ता, लांगलिका, गोमूत्रिका, चेति । तत्राविग्रहा प्राथमिकी, शेपा विग्रहवत्याः । इपुगतिरिवेष्टुगतिः, क उपमार्थः ? यथेपौर्गतिरालङ्क्यदेशादृज्वी, तथा संसारिणां सिध्यतां च जीवानां ऋज्वी गतिरेकसमयिकी । पाणिमुक्तेव पाणिमुक्ता, क उपमार्थः ? यथा पाणिना तिर्यक् प्रक्षिप्तस्य द्रव्यस्य गतिरेकविग्रहा तथा संसारिणामेकविग्रहा गतिः पाणिमुक्ता द्वैसमयिकी । लांगलमिव लांगलिका, क उपमार्थः ? यथा लांगलं द्विवक्ति, तथा द्विविग्रहा गतिर्लांगलिका त्रैसमयिकी । गोमूत्रिकेव गोमूत्रिका, क उपमार्थः ? यथा गोमूत्रिका बहुवक्ता, तथा त्रिविग्रहा गतिर्गोमूत्रिका चातुःसमयिकी । यद्यमुष्या विग्रहवत्याः क्रियायाश्चातुःसमयिक्यवस्था निश्चीयते परित्यक्तव्यावाधा पुनर्गतिः कियत्काला भवतीत्यत आह—

एकसमयाऽविग्रहा ॥ २६ ॥

अधिकृतगतिसामानाधिकरण्यात् स्त्रीलिंगनिर्देशः ॥ १ ॥ गतिरधिकृता तत्सामानाधिकरण्यादत्र स्त्रीलिंगनिर्देशो दृष्टव्यः, एकः समयोऽस्याः एकसमया, न विद्यते विग्रहोऽस्याऽविग्रहेति । गतिमतां हि जीवपुद्गलानामव्याघातेनैकसमयिकी गतिरालोकांतादपीति ।

आत्मनोऽक्रियावत्वासिद्धेरयुक्तमिति चेन्न क्रियापरिणामहेतुसद्भावाल्लोष्टवत् ॥ २ ॥ स्यादेतत्सर्वगतत्वान्निष्क्रियस्यात्मनः क्रियावत्वं नास्ति ततो गतिकल्पनमयुक्तमिति ? तन्न । किं कारणं ? क्रिया परिणामहेतुसद्भावात्, कथं ? लोष्टवत् । यथा लोष्टः स्वयं क्रियापरिणामित्वाद्वाह्याभ्यन्तरकारणापेक्षो देशान्तरप्राप्तिसमर्था क्रियामारभमाणो दृष्टः । तथात्मा कर्मवशान्छरीरपरिणामानुविधायी तद्विधेयां क्रियामास्कंदति । तदभावे च प्रदीपशिखावत् स्वाभाविकीमिति नास्ति दोषः । सर्वगतत्वे तु ? संसाराभावः । यदि च सर्वगत आत्मा स्यात् ? क्रियाभावात्संसाराभावः स्यात् । बंधसंततिं प्रत्यनादौ कर्मोपचयवृत्तिसंबन्धेन चादिमति पंचविधेपि द्रव्यक्षेत्रकालभवभावे मिथ्यादर्शनादिप्रत्ययसंनिधाने च सत्युपयोगात्मकोऽयमात्मा सातत्येन कर्माण्यादधानो विग्रहगतावव्याहारकः प्रसक्तस्ततो नियमार्थमिदमुच्यते—

एकं द्वौ त्रीन्वाऽनाहारकः ॥ ३० ॥

समयसंप्रत्ययः प्रत्यासत्तेः ॥ १ ॥ एकसमया विग्रहा'इत्यत्र समयशब्द उक्तस्तेनेह प्रत्यासत्तेरभिसंबंधो वेदितव्यः । एकं समयं, द्वौ समयौ, त्रीन्समयान् इति । ननु च तत्र समयशब्द उपसर्जनीभूतः कथमिहाभिसंबध्यते ? अन्यस्यासंभवात् सामर्थ्यात्संबंधो दृष्टव्यः ।

वा शब्दोत्र विकल्पार्थो ज्ञेयः ॥ २ ॥ विकल्पश्च यथेच्छातिसर्गः, एकं वा द्वौ वा त्रीन्वेति ।

सप्तमीप्रसंग इति चेन्नात्यंतसंयोगस्य विवक्षितत्वात् ॥ ३ ॥ स्यादेतदाहंरणक्रियाया अधिकरणं काल इति सप्तमी प्राप्नोतीति ? तन्न किं कारणं ? अत्यंतसंयोगस्य विवक्षितत्वात् । अत्यंतसंयोगे हि तदपवादा द्वितीया विधीयते ॥

त्रयाणां शरीराणां षण्णां पर्याप्तीनां योग्यपुद्गलग्रहणमाहारः ॥ ४ ॥ तैजसकार्मण

शरीरे हि आसंसारान्त्रान्त्यमुपचीयमानस्वयोग्यपुद्गले, अतः शेषाणां त्रयाणां शरीराणामौदारिकवैक्रियिका-
हारकाणामाहाराद्यभित्तापकारणानां पण्णां पर्याप्तानां योग्यपुद्गलग्रहणमाहार इत्युच्यते ।

विग्रहगतावसंभवादाहारकशरीरनिवृत्तिः ॥ ५ ॥ ऋद्धिप्राप्तानामृपीणामाहारकशरीरमाविर्भवति
इति विग्रहगतौ तस्यासंभवाच्चिद्वृत्तिः ।

शेषाहाराभावो व्याघातात् ॥ ६ ॥ विग्रहगतौ शेषस्याहारस्याभावः, कुतश्च ? व्याघातात्, अष्ट-
विधकर्मपुद्गलमूढमपरिणतोपचितमूर्तिकर्मणशरीरवशात् प्रावृट्कालपरिणतजलधरनिर्गतसलिलग्रहणसमर्थ
निक्षिप्ततमायसमायकवत् पूर्वदेहनिवृत्तिसमुद्घातः दुःखोष्मत्वाद्भजनप्याहारकः, वक्रगतिवशादेकं द्वौ त्रीन्वा
समयाननाहारको भवति । तत्रैकसमयिक्यामिषुगतौ उत्तमाहारमनुभवन्नेव गच्छति । पाणिमुक्तायामेकविग्र-
हायां द्विसमयायां प्रथमसमयेऽनाहारकः । लंगलिकायां द्विविग्रहायां त्रिसमयायां प्रथमद्वितीयोः समययोरनाहा-
रकस्तृतीये आहारकः । गामूर्त्रिकायां त्रिविग्रहायां चतुःसमयायां चतुर्थसमये आहारक इतरेष्वनाहारकः । तस्य
खलु संसारिणः शुभाशुभफलप्रदकर्मणशरीरानुगृहीतक्रियाविशेषस्यानुश्रेण्यास्कंदतः पूर्वोपात्तानुभवनं प्रति
कर्मभिरापूर्वमाणस्याविग्रहविग्रहवद्भ्रमनद्वयाक्षिप्तदेशान्तरस्याभिनवमूर्त्यंतरनिवृत्तिप्रकारप्रतिपादनार्थमिदमाह—

संमूर्च्छनगर्भोपपादा जन्म ॥ ३१ ॥

समंततो मूर्च्छनं संमूर्च्छनं ॥ १ ॥ त्रिषु लोकेष्वूर्ध्वमधस्तिर्यक् च देहस्य समंततो मूर्च्छनमवयवप्रकल्पनं ।

शुक्रशोणितगरणाद्गर्भः ॥ २ ॥ यत्र शुक्रशोणितयोर्गरणं मिश्रणं भवति स गर्भः ।

मात्रोपभुक्ताहारात्मसात्करणाद्वा ॥ ३ ॥ अथवा मात्रोपभुक्तस्याहारस्यात्मसात्करणाद्गरणाद्गर्भः ।

उपैत्युपपद्यतेऽस्मिन्नित्युपपादः ॥ ४ ॥ हल इत्यधिकरणसाधनो घञ् । देवनारकोत्पत्तिस्थान
विशेषस्य संज्ञोति । एतं त्रयः संसारिणां जीवानां जन्मप्रकाराः ।

संमूर्च्छनग्रहणमादौ अतिस्थूलत्वात् ॥ ५ ॥ संमूर्च्छनजं हि शरीरमतिस्थूलमतोस्य ग्रहणमादौ
क्रियते । ननु गर्भजशरीरमपि वैक्रियिकशरीरादतिस्थूलं तयोः कस्यादौ वचनं न्याय्यमित्युच्यते—

अल्पकालजीवित्वात् संमूर्च्छनं ॥ ६ ॥ गर्भोपपादिकजीवेभ्यः संमूर्च्छनजाः प्राणिनोऽल्पकाल
जीविनस्ततः संमूर्च्छनस्यादौ न्याय्यं । किं च—

तत्कार्यकारणप्रत्यक्षत्वात् ॥ ७ ॥ गर्भोपपादजन्मनोः कार्यकारणेऽप्रत्यक्षे यत्पुनः संमूर्च्छन-
जन्मनः कारणं मांसादि तत्कार्यं च शरीरं तदुभयलोके प्रत्यक्षं ततश्चास्यादौ ग्रहणं क्रियते ।

तदनंतरं गर्भग्रहणं कालप्रकर्षनिष्पत्तेः ॥ ८ ॥ गर्भजन्म हि संमूर्च्छनजन्मनः कालप्रकर्षेण
निष्पद्यते ततस्तदनंतरं तस्य ग्रहणं न्याय्यं ।

उपपादग्रहणमंते दीर्घजीवित्वात् ॥ ९ ॥ संमूर्च्छनजेभ्यो गर्भजेभ्यश्चोपपादिका दीर्घजीविन
इत्यंतं ग्रहणं क्रियते । किं कृतोयं जन्मविकल्पः ? इत्युच्यते—

अध्यवसायविशेषात्कर्मभेदे तत्कृतो जन्मविकल्पः ॥ १० ॥ अध्यवसायः परिणामः सो
ऽसंख्येयलोकविकल्पः तद्भेदात्तत्कार्यकर्मबन्धविकल्पस्ततस्तत्फलं जन्मविकारो वेदितव्यः । कारणानुरूपं हि
लोके दृश्यते कार्यं । शुभाशुभलक्षणं कर्म तद्रूपमेव जन्म प्रादुर्भावयति ।

प्रकारभेदाज्जन्मभेद इति चेन्न तद्विषयसामान्योपादानात् ॥ ११ ॥ स्यादेतत्प्रकारा बहव
स्तत्सामानाधिकरण्याज्जन्मनोपि बहुत्वं प्राप्नोति यथा जीवादयः पदार्था इति ? तन्न । किं कारणं ? तद्विषय
सामान्योपादानात् तत्प्रकारविषयमिह सामान्यं जन्मशब्देनोपादीयते, तत एकत्वनिर्देशः, यथा जीवादयस्त-
त्त्वमिति । अथाधिकृतस्य संसारिविषयोपभोगलब्ध्याधिष्ठानप्रवणस्य जन्मनो योनिविकल्पो वक्तव्य इत्यत आह—

सचित्तशीतसंवृताः सेतरा मिश्राश्चैकशस्तद्योनयः ॥ ३२ ॥

आत्मनः परिणामविशेषश्चित्तं ॥ १ ॥ आत्मनश्चैतन्यस्य परिणामविशेषश्चित्तं, तेन सह वर्तत इति सचित्ताः ।

शीत इति स्पर्शविशेषः ॥ २ ॥ शीत इत्यनेन स्पर्शविशेषो गृह्यते, शुक्लादिवदुभयवचनत्वात्तद्युक्तं द्रव्यमप्याह ।

संवृतो दुरुपलक्षः ॥ ३ ॥ सम्यग्वृतः संवृत इति दुरुपलक्षः प्रदेश उच्यते ।

सेतराः सप्रतिपक्षाः ॥ ४ ॥ सह इतरैः सेतराः सप्रतिपक्षा इत्यर्थः के पुनरितरे ? अचित्ताण्यविवृताः ।

मिश्रग्रहणमुभयात्मकसंग्रहार्थं ॥ ५ ॥ मिश्रग्रहणं क्रियते उभयात्मकसंग्रहार्थं सचित्ताचित्तशीतोष्णसंवृताविवृता इति ।

चशब्द प्रत्येकसमुच्चयार्थः ॥ ६ ॥ मिश्राश्चेति च शब्दः क्रियते प्रत्येकसमुच्चयार्थः । इतरथा हि पूर्वोक्तानामेव विशेषणं स्यात् । तेन सचित्त-शीत-संवृताः सेतरा यदा मिश्रास्तदा योनयो भवंतीत्ययमर्थो लभ्येत । चशब्दे पुनः सचित्तादयः प्रत्येकं च योनयो भवंती मिश्राश्चेत्ययमर्थो लब्धः । न चोत्तरणापि तत्प्रतीतेः । नैतत् प्रयोजनमस्ति कुतोऽन्तरेणापि तत्प्रतीतिरन्तरेणापि हि चशब्दं समुच्चयार्थः प्रतीयते यथा पृथिव्यास्तेजोवायुरिति । ननु चोक्तमितरथा हि पूर्वोक्तानामेव विशेषणं स्यादिति नैप दोषः विशेषणस्य समुच्चयस्य च संभवे समुच्चय इति व्याख्यायते ।

इतरयोनिभेदसमुच्चयार्थस्तु ॥ ७ ॥ सूत्रेऽनुक्तानां योनिभेदानां समुच्चयार्थस्तर्हि चशब्दः । के पुनस्ते ? उत्तरत्र वक्ष्यते ।

एकशो ग्रहणं क्रममिश्रप्रतिपत्त्यर्थं ॥ ८ ॥ एकैकः, एकश इति वीप्सायां शम्, तस्य ग्रहणं क्रम-मिश्रप्रतिपत्त्यर्थं । यथैवं विज्ञायेत सचित्तश्चाऽचित्तश्च शीतश्चाष्णश्च संवृतश्च विवृतश्चेति । मैवं विज्ञायि सचित्त शीतश्चेत्यादि ।

तद्ग्रहणं क्रियते प्रकृतापेक्षार्थं ॥ ९ ॥ तेषां योनयस्तद्योनयः केषां संमूर्च्छनादीनामिति ।

यूयत इति योनिः ॥ १० ॥ सचित्तादिद्वंद्वं पुंवद्भावाभावो भिन्नार्थत्वात् ॥ ११ ॥ योनि शब्दोऽयं स्त्रीलिङ्गस्तदपेक्षास्सचित्तादयः शब्दाः स्त्रीलिङ्गास्तेषां द्वंद्वे पुंवद्भावो न प्राप्नोति सचित्ताश्च शीताश्च संवृताश्च सचित्तशीतसंवृता इति । कुतः ? भिन्नार्थत्वादेकाश्रये हि पुंवद्भाव उक्तः ? ।

न वा योनिशब्दस्योभयलिङ्गत्वात् ॥ १२ ॥ न वैप दोषः, किं कारणं ? उभयलिङ्गत्वाद्योनिशब्दस्य, इह पुलिङ्गो वेदितव्यः ।

योनिजन्मनोरविशेष इति चेन्नाऽऽधाराधेयभेदाद्विशेषोपपत्तेः ॥ १३ ॥ स्यान्मन्तं योनिजन्मनोरविशेषः ? यत आत्मैव देवादि जन्मपर्यायादौपपादिक इत्युच्यते सैव च योनिरिति ? तन्न किं कारणं ? आधाराधेयविशेषोपपत्तेः । आधारा हि योनिराधेयं जन्म, यतः सचित्तादियोन्याधिष्ठान आत्मा संमूर्च्छनादिजन्मना शरीराहारैर्द्रियादियोग्यान् पुद्गलानादत्ते ।

सचित्तग्रहणमादौ चेतनात्मकत्वात् ॥ १४ ॥ सचित्तग्रहणमादौ क्रियते कुतश्चेतनात्मकत्वात्, चेतनात्मको लोके ह्यर्थः प्रधानं ।

तदनंतरं शीताभिधानं तदाप्यायनहेतुत्वात् ॥ १५ ॥ तदनंतरं शीताभिधानं क्रियते कुतस्तदाप्यायनहेतुत्वात् सचेतनस्य ह्यर्थस्य शीतमाप्यायनकारणं भवति ।

अंते संवृतग्रहणं गुप्तरूपत्वात् ॥ १६ ॥ अंते संवृतग्रहणं क्रियते, कुतः? गुप्तरूपत्वात् । गुप्तरूपं हि लोके कर्मप्राद्यं भवति ।

एक एव योनिरिति चेन्न प्रत्यात्मं सुखदुःखानुभवनहेतुसद्भावात् ॥ १७ ॥ स्यान्मतमेक एव योनिरस्तु सर्वेषां जीवानामिति ? तन्न । किं कारणं ? प्रत्यात्मं सुखदुःखानुभवनसद्भावात् । शुभाशुभपरिणामा हि प्रत्यात्मं भिन्नास्तज्जनितश्च कर्मबंधो विचित्रः, अतस्तेन सुखदुःखानुभवनकारणं बहुविधमारभ्यते ।

तत्राऽचित्तयोनिका देवनारकाः ॥ १८ ॥ देवाश्च नारकाश्चाऽचित्तयोनिकास्तेषां हि योनिरुपपादप्रदेशपुद्गलप्रचयोऽचित्तं ।

गर्भजा मिश्रयोनयः ॥ १९ ॥ गर्भजा ये जीवास्ते मिश्रयोनयो वेदितव्यास्तेषां हि मातुरुदरे शुक्रशोणितमीचित्तं, तदात्मना चित्तवता मिश्रं ।

शेषास्त्रिविकल्पाः ॥ २० ॥ शेषाः संमूर्छनजान्त्रिविकल्पा भवन्ति । केचित्सचित्तयोनयः, अन्येऽचित्तयोनयः, परे मिश्रयोनय इति । तत्र सचित्तयोनयः साधारणशरीराः । कुतः ? परस्पराश्रयत्वात् । इतरेऽचित्तयोनयो मिश्रयोनयश्च ।

शीतोष्णयोनयो देवनारकाः ॥ २१ ॥ देवा नारकाश्च शीतयोनयो भवन्ति । उष्णयोनयश्च, तेषां चापपादनस्थानानि कानि चिदुष्णानि कानि चिच्छीतानीति ।

उष्णयोनिस्तेजस्कायिकः ॥ २२ ॥ अग्निकायिको जीव उष्णयोनिर्दृष्टव्यः ।

इतरे त्रिप्रकाराः ॥ २३ ॥ इतरं जीवास्त्रिप्रकारयोनयो भवन्ति केचिच्छीतयोनयोऽन्ये, उष्णयोनयः, अपरे मिश्रयोनय इति ।

देवनारकैर्कोट्रियाः संवृतयोनयः ॥ २४ ॥ देवनारका एकोट्रियाश्च संवृतयोनयो भवन्ति ।

विकलैर्द्रिया जीवा विवृतयोनयो वेदितव्याः ॥ २५ ॥

मिश्रयोनयो गर्भजाः ॥ २६ ॥ गर्भजा जीवा मिश्रयोनयोऽवगतेऽव्याः ।

तद्देदाश्च शब्दसमुच्चिताः प्रत्यक्षज्ञानिदृष्टा इतरंपामागमगम्याश्चतुरशीतिशतसहस्रसंख्याः ॥ २७ ॥ तेषां नवानां योनीनां भेदाः कर्मभेदजनितविविक्तवृत्तयः प्रत्यक्षज्ञानिभिर्दिव्येन चक्षुषा दृष्टाः, इतरेषां लक्षस्थानामागमेन श्रुतास्त्वेन गम्याश्चतुरशीतिशतसहस्रसंख्या आख्यायन्ते । तद्यथा— नित्यनिगोतानां सप्तशतसहस्राणि, अनित्यनिगोतानां च सप्तशतसहस्राणि । के पुनर्नित्यनिगोताः ? केचाऽनित्यनिगोताः ? । त्रिष्वपि कालेषु त्रसभावयोग्या येन भवन्ति ते नित्यनिगोताः त्रसभावमवाप्ता अवाप्स्यन्ति च ये तेऽनित्यनिगोताः । पृथिव्यप्तेजोवायूनां सप्तशतसहस्राणि, वनस्पतिकायिकानां दशशतसहस्राणि, विकलैर्द्रियाणां प सहस्राणि, देवनारकपंचैन्द्रियतिरश्चां प्रत्येकं चत्वारिंशत्सहस्राणि, मनुष्याणां चतुर्दशशतसहस्राणि तान्येतानि समुदितानि चतुरशीतिशतसहस्राणि आख्यायन्ते ॥ उक्तं च— “णिच्चिदरथादुसत्तय तरुदस वियल्लिदिण्णु ल्हेव सुरणिरयतिरियचउरो चादिसमणुण सदसहस्सा इति” । एवमेतास्मिन्नवयोनिभेदसंकटे त्रिविधे जन्मनि सर्वप्राणिभूतामनियमेन प्रसक्तेऽवधारणार्थमाह—

जरायुजांडजपोतानां गर्भः ॥ ३३ ॥

जालवत्प्राणिपरिवरणं जरायुः ॥ १ ॥ यज्जालवत्प्राणिपरिवरणं विततमांसशोणितं तज्जरायुरित्युच्यते ।

शुक्रशोणितपरिवरणमुपात्तकाठिन्यं नखत्वक्सदृशं परिमंडलमंडं ॥ २ ॥ यत्र खलु नखत्वक्सदृशमुपात्तकाठिन्यं शुक्रशोणितपरिवरणं मंडलं तदंडमित्याख्यायते ।

संपूर्णावयवः परिस्पंदादिसामर्थ्योपलभितः पोतः ॥ ३ ॥ किञ्चित् परिवरणमन्तरेण परिपूर्णावयवो योनिनिर्गतमात्र एव परिस्पंदादिसामर्थ्योपेतः पोत इत्युच्यते । जरायौ जाताः जरायुजाः, अंडे जाता अंडजाः, जरायुजाश्चांडजाश्च पोताश्च जरायुजांडजपोताः ।

पोतजा इत्ययुक्तमर्थभेदाभावात् ॥ ४ ॥ केचित्पोतजा इति पठन्ति तदयुक्तं । कुतः ? अर्थभेदाभावात् न हि पोते कश्चिदन्यो जातास्ति ॥

आत्मा पोतज इति चेन्न तत्परिणामात् ॥ ५ ॥ स्यान्मतमात्मा पोते जातः पोतज इत्यर्थभेदोस्तीति ? तन्न किं कारणं ? तत्परिणामादात्मैव पोतपरिणामेन परिणतः पोत इत्युच्यते न पृथगात्मनः पोतो नाम कश्चिदस्ति । जरायुवत्पोतोऽजनिष्ट पोतज इति चेदर्थविशेषो नास्ति ॥

जरायुजग्रहणमादावभ्यर्हितत्वात् ॥ ६ ॥ जरायुजग्रहणमादौ क्रियते कुतोऽभ्यर्हितत्वात् कथमभ्यर्हितत्वं ?

क्रियारंभशक्तियोगात् ॥ ७ ॥ अंडजपोतासाधारण्यो हि भाषाव्ययनादयः क्रिया जरायुजेषु दृश्यन्ते ।

केषां चिन्महाप्रभावत्वात् ॥ ८ ॥ तत्र हि जाताः केचन चक्रधरवासुदेवादयो महाप्रभावा भवन्ति । किं च—

मार्गफलाभिसंबंधात् ॥ ९ ॥ सम्यग्दर्शनादिमार्गफलेन मोक्षमुत्पेनाभिसंबंधो नान्येषामित्यभ्यर्हितत्वं ।

तदनंतरमंडजग्रहणं पोतेभ्योभ्यर्हितत्वात् ॥ १० ॥ तदनंतरमंडजग्रहणं क्रियते । कुतः ? पोतेभ्योभ्यर्हितत्वात् । अंडजेषु हि केषुचित् शुक्रसारिकादयोऽक्षरोच्चारणादिषु क्रियासु कुशला भवन्तीत्यभ्यर्हिताः पोतेभ्यः ।

उद्देशवन्निर्देश इति चेन्न गौरवप्रसंगात् ॥ ११ ॥ स्यान्मतमुद्देशवन्निर्देशेन भवितव्यमिति संमूर्छनजानां प्राग्रहणं कर्तव्यमिति ? तन्न किं कारणं ? गौरवप्रसंगात् । यदि हि संमूर्छनजनिर्देश आदौ क्रियते शास्त्रगौरवं स्यादेकद्वित्रिचतुरिन्द्रियाणां पंचेन्द्रियाणां तिरश्चां मनुष्याणां च केषांचित्संमूर्छनं, इत्यतो गर्भजोपपादिकानुक्त्वा शेषाणां संमूर्छनमिति लघुनोपायेन निर्देक्ष्यामीत्युद्देशक्रमोऽतिक्रान्तः ।

सिद्धे विधिरवधारणार्थः ॥ १२ ॥ जरायुजादीनां सामान्येन सिद्धे गर्भजन्मसंबन्धे पुनर्विधिरारभ्यमाणो नियमार्थः, जरायुजांडजपोतानामेव । गर्भ एवेति नियमः कस्मान्न भवति ? उत्तरत्र शेषाणामिति वचनात् । यद्यमीषां जरायुजांडजपोतानां गर्भोवधियते, अथोपपादः खलु केषां भवतीत्यत आह—

देवनारकाणामुपपादः ॥ ३४ ॥

देवादिगत्युदय एवास्य जन्मेति चेन्न शरीरनिर्वर्तकपुद्गलाभावात् ॥ १ ॥ स्यान्मतं मनुष्यस्तैर्यग्योनो वा छिन्नायुः कर्मणकाययोगस्थो देवादिगत्युदयाद्, देवादिव्यपदेशभागिति कृत्वा तदेवास्य जन्मेति मतमिति ? तन्न । किं कारणं ? शरीरनिर्वर्तकपुद्गलाभावात् । देवादिशरीरनिर्वृत्तौ हि देवादिजन्मेष्टं तस्यां चावस्थायामनाहारकत्वान्न देवादिशरीरनिर्वृत्तिरस्ति तत उपपादो जन्म युक्तं, तच्च देवनारकाणामिति । निर्दिष्टजन्मभेदभ्यो जरायुजादिभ्योऽन्येषां किं जन्म ? इत्यत आह—

शेषाणां संमूर्छनं ॥ ३५ ॥

उभयत्र नियमः पूर्वत्र ॥ १ ॥ उभयोरपि योगयोः पूर्ववन्नियमो वोदितव्यः, देवनारकाणामेवोपपादः, शेषाणामेव संमूर्छनं नोक्तानामिति । कथं पुनर्ज्ञायते पूर्वत्र जन्मनियमो न जन्मवन्नियम इति ? शेषग्रहणाज्ज्ञायते पूर्वत्र जन्मनियम इति । जरायुजांडजपोतानामेव गर्भो देवनारकाणामेवोपपाद इत्यवधारणे गर्भोपपादजन्मनी नियते, जरायुजादयो न नियतास्तेषां संमूर्छनमपि प्राप्तमतः शेषग्रहणं क्रियते । शेषाणामेव

संमूर्छनं नोक्तानामित्यवधारणार्थं । यदि हि जन्मवतां नियमः स्याज्जरायुजाडंजपोतानां गर्भ एव देवनारकाणामुपपाद एवेति गर्भोपपादयोरनवधारणात् यत्र संमूर्छनं चान्यच्चास्ति तत्र संमूर्छनमेवेति नियमाच्छेषग्रहणमनर्थकं स्यात् । आहेदं सूत्रमनर्थकं कथं ? पूर्वयोर्योगयोरुभयतो नियमे सति जरायुजादीनां गर्भोपपादयोश्चाऽसति व्यभिचारे, शेषाणामेव संमूर्छनमुत्सर्गोवतिष्ठते इति । उच्यते स एवोभयो नियमो दुर्लभः, यत्तस्यैकत्वात्, अतोऽन्यतरनियम एवाश्रयितव्यस्तस्मिन् सति सूत्रमिदमारब्धव्यं । तेषां पुनः ससारिणां त्रिविधजन्मना माहितबहुविकल्पनवयोनिर्भेदानां शुभाशुभनामकर्मनिर्वर्तितानि निबन्धफलानुभवनाधिष्ठानानि शरीराणि कानीत्यत आह—

औदारिकवैक्रियिकाहारकतैजसकर्मणानि शरीराणि ॥ ३६ ॥

शीर्यत इति शरीराणि घटाद्यानिप्रसंग इति चेन्न नामकर्मणिनिमित्तत्वाभावात् ॥ १ ॥ यदि शीर्यत इति शरीराणि घटादीनामपि विशरणमस्तीति शरीरत्वमिति प्रसज्येत ? तन्न । किं कारणं ? नामकर्मनिमित्तत्वाभावात् । शरीरं नामकर्मोदयाच्छरीरं न च घटादिषु सोस्तीति नास्त्यतिप्रसंगः ।

विग्रहाभाव इति चेन्न रूढिशब्देष्वपि व्युत्पत्तौ क्रियाश्रयात् ॥ २ ॥ स्यान्मतं यदि शरीरनामकर्मोदयाच्छरीरव्यपदेशः शीर्यत इति शरीराणीति विग्रहो नोपपद्यते इति ? तन्न । किं कारणं ? रूढिशब्देष्वपि व्युत्पत्तौ क्रियाश्रयाद् । यथा गच्छतीति गौरिति विगृह्यते, एवं शीर्यत इति शरीराणि इति विग्रहो भवति ।

शरीरत्वादिति चेन्न तदभावात् ॥ ३ ॥ स्यान्मतं शरीरत्वं नाम सामान्यविशेषोस्ति । तद्योगाच्छरीरं न नाम कर्मोदयादिति ? तन्न । किं कारणं ? तदभावादतत्त्वभावेऽनवधारणप्रसंगोऽग्निरित्येवमादिनार्थांतरभूतजातिसंबन्धकल्पना प्रतिविहितेति नास्ति शरीरत्वं ।

उदारात्स्थूलवाचिनो भवे प्रयोजने वा ठञ् ॥ ४ ॥ उदारं स्थूलमिति यावत्, ततो भवे प्रयोजने वा ठञ्, औदारिकमिति भवति ।

विक्रियाप्रयोजनं वैक्रियिकं ॥ ५ ॥ अष्टगुणैश्वर्ययोगादेकानेकाणुमहच्छरीरविविधकरणं विक्रिया सा प्रयोजनमस्येति वैक्रियिकं ।

अह्रियते तदित्याहारकं ॥ ६ ॥ सूक्ष्मपदार्थनिर्ज्ञानार्थमसंयमपरिजिहीर्षया च प्रमत्तसंयतेनाह्रियते निर्वर्त्यते तदित्याहारकं ।

तेजोनिमित्तत्वात्तैजसं ॥ ७ ॥ यत्तेजोनिमित्तं ततैजसमिदं तेजसि भवं वा तैजसमित्याख्यायते ।

कर्मणामिदं कर्मणां समूह इति वा कर्मणं ॥ ८ ॥ कर्मणामिदं कार्यं कर्मणां समूह इति वा कथंचिद्भेदविवक्षोपपत्तेः कर्मणमिति व्यपदिश्यते ।

सर्वेषां कर्मणत्वप्रसंग इति चेन्न प्रतिनियतौदारिकादिनिमित्तत्वात् ॥ ९ ॥ स्यान्मतं यदि कर्मणामिदं कर्मणां समूह इति वा कर्मणमित्युच्यते सर्वेषामपि तत्तुल्यमित्यौदारिकादीनामपि कर्मणत्वप्रसंग इति ? तन्न । किं कारणं ? प्रतिनियतौदारिकादिनिमित्तत्वात् । औदारिकशरीरानामादीनि हि प्रतिनियतानि कर्माणि सन्ति तदुभयभेदाद्भेदो भवति ।

तत्कृतत्वेऽप्यन्यत्वदर्शनाद्भावादिवत् ॥ १० ॥ यथा मृत्पिण्डकारणाविशेषेपि घटशरावादीनां संज्ञास्वालक्षण्यादिभेदाद्भेदस्तथा कर्मकृतत्वाविशेषेपि औदारिकादीनां संज्ञादिभेदाद्भेदोऽवसेयः ।

तत्त्वणालिकाद्याभ्यभिनिष्पत्तेः ॥ ११ ॥ कर्मणशरीरप्रणालिकया चौदारिकादीनामभिनिष्पत्तिरतः कार्यकारणभेदान्न सर्वेषां कर्मणत्वं । किं च—

विस्त्रसोपचयेन व्यवस्थानात् क्लिन्नगुडरेणुश्लेषवत् ॥ १२ ॥ यथा वैस्त्रसिकपरिणामात् क्लिन्नगुडे रेणूनामुपश्लिष्टानामवस्थानं तथा कर्मण्यथौदारिकादीनां वैस्त्रसिकोपचयेनावस्थानमिति नानात्वं सिद्धं ।

कर्मणमसन्निमिताभावादिति चेन्न निमित्तनिमित्तिभावात्तस्यैव प्रदीपवत् ॥ १३ ॥ स्यादेतन्न कर्मणं नाम शरीरमस्ति कुतः? निमित्ताभावात् । यस्य च निमित्तं नास्ति तदसत् यथा खरविपाणमिति? तन्न । किं कारणं? तस्यैव निमित्तनिमित्तिभावात्प्रदीपवत् यथा प्रदीपात्मैवात्मप्रकाशनात्प्रकाश्यः प्रकाशकश्च तथा कर्मणमेवात्मनो निमित्तं निमित्ति चेति सिद्धं ।

मिथ्यादर्शनादिनिमित्तत्वाच्च ॥ १४ ॥ न कर्मणस्य निमित्तं नास्ति, किं तर्हि निमित्तं? मिथ्यादर्शनादि, ततो ऽसिद्धमेतन्निमित्ताभावादिति ।

इतरथा ह्यनिर्माक्षप्रसंगः ॥ १५ ॥ यदि कर्मणमनिमित्तमिति गृह्येत अनिर्माक्षः स्यात्, अहेतुकस्य विनाशहेतुत्वाभावात् ।

अशरीरं विशरणाभावादिति चेन्नोपचयापचयधर्मत्वात् ॥ १६ ॥ स्यादेतद्यथौदारिकादि शीर्यत इति शरीरं न तथा कर्मणं शीर्यत इत्यशरीरत्वमस्येति? तन्न । किं कारणं उपचयापचयधर्मत्वात् । निमित्तवशाद्धि कर्माव्यवयौ सततं स्त इति विशरणमस्येव ।

तद्ग्रहणमादाविति चेन्न तदनुमेयत्वात् ॥ १७ ॥ स्यादेतत्कर्मणप्रहणमादौ कर्तव्यं कुतस्तदधिष्ठानत्वादितरेषामिति? तन्न । किं कारणं? तदनुमेयत्वात्, यथा घटादिकार्योपलब्धेः परमाध्यायनुमानं तथौदारिकादिकार्योपलब्धेः कर्मणानुमानं । कार्यलिङ्गं हि कारणमिति ।

तत एव कर्मणो मूर्तिमत्त्वं सिद्धं ॥ १८ ॥ यस्मान्मूर्तिमदस्य कार्यं तत एव कर्मणः कारणस्य मूर्तिमत्त्वं सिद्धं । न ह्यमूर्तेनात्मगुणेन निष्क्रियेणाऽदृष्टेन मूर्तिमतः क्रियावतो द्रव्यस्यारंभो युक्त इति ।

औदारिकग्रहणमादावतिस्थूलत्वात् ॥ १९ ॥ अतिस्थूलमिदमौदारिकमिन्द्रियप्राप्तत्वात्ततोऽस्य ग्रहणमादौ क्रियते ।

उत्तरेषां क्रमः सूक्ष्मक्रमप्रतिपत्त्यर्थः ॥ २० ॥ उत्तरेषां वैक्रियिकादीनां पाठक्रमः सूक्ष्मक्रमप्रतिपत्त्यर्थो वेदितव्यः । वक्ष्यते हि परं परं सूक्ष्ममिति । यथौदारिकस्येन्द्रियैरुपलब्धस्तथेतरेषां कस्मान्न भवतीत्यत आह—

परं परं सूक्ष्मं ॥ ३७ ॥

परशब्दस्यनिकर्तृत्वे विवक्षातो व्यवस्थार्थगतिः ॥ १ ॥ परशब्दोऽयमनेकार्थवचनः, कचिद्व्यवस्थायां वर्तते यथा पूर्वः पर इति । कचिदन्यार्थे वर्तते यथा परपुत्रः परभार्येति अन्यपुत्रोन्यभार्येति गम्यते । कचित्प्राधान्ये वर्तते यथा परमियं कन्याऽस्मिन्कुटुम्बे प्रधानमिति गम्यते । कचिदिष्टार्थे वर्तते यथा परं धाम गत इष्टं धाम गत इत्यर्थः । तत्रेह विवक्षातो व्यवस्थार्थो गृह्यते ।

पृथग्भूतानां शरीराणां सूक्ष्मगुणेन वीप्सानिर्देशः ॥ २ ॥ संज्ञा-लक्षण-प्रयोजनादिभिः पृथग्भूतानां शरीराणां सूक्ष्मगुणेन वीप्सानिर्देशः क्रियते परं परमिति । यदि परं परं सूक्ष्मं प्रदशतोऽपि नूनं परं परं हीनमिति विपरीतप्रतिपत्तिनिवृत्त्यर्थमाह—

प्रदेशतोऽसंख्येयगुणं प्राक् तैजसात् ॥ ३८ ॥

प्रदेशः परमाणवः ॥ १ ॥ प्रदिश्यंते इति प्रदेशाः परमाणवस्ते हि घटादिष्ववयवत्वेन प्रदिश्यंते, प्रदिश्यंते एभिरिति वा प्रदेशास्तेर्हि आकाशादीनां क्षेत्रविभागः प्रदिश्यते ।

प्रदेशेभ्यः प्रदेशतः ॥ २ ॥ अपादाने हीयरुहाविति तसिः ।

प्रदेशैर्वा प्रदेशतः ॥ ३ ॥ तस्मिन् प्रकरणे आद्यादिभ्य उपसंख्यानमिति तसिः ।

संख्यानातांताऽसंख्येयः ॥ ४ ॥ संख्यानं गणनमतीतो यः सोऽसंख्येयः, असंख्येयो गुणोऽस्य तदिदमसंख्येयगुणं ।

परंपरमित्यनुवृत्तेः प्राक् तैजसादिति वचनं ॥ ५ ॥ परंपरमित्यनुवर्तते तेन आकर्मणाद-
संख्येयगुणत्वे प्राप्ते मर्यादानिर्णयार्थं प्राक् तैजसादित्युच्यते ।

प्रदेशत इति विशेषणमवगाहक्षेत्रनिवृत्त्यर्थं ॥ ६ ॥ प्रदेशतः परंपरमसंख्येयगुणं नावगाह-
क्षेत्रत इत्येतस्य प्रतिपत्त्यर्थं प्रदेशत इति विशेषणमुपादीयते । तेनैतदुक्तं भवति—औदारिकाद्वैक्रियिकमसंख्ये-
यगुणप्रदेशं वैक्रियिकादाहारकमसंख्येयगुणप्रदेशमिति । को गुणकारः पल्योपमस्यासंख्येयभागः ।

उत्तरोत्तरस्य महत्त्वप्रसंग इति चेन्न प्रचयविशेषादयःपिंडतूलनिचयवत् ॥ ७ ॥
स्यान्मतं यद्युत्तरोत्तरमसंख्येयगुणप्रदेशं परिमाणमहत्त्वेनापि भवितव्यमिति ? तन्न । किं कारणं ? प्रचयविशेषा-
दयःपिंडतूलनिचयवत् । यथाऽयःपिंडस्य बहुप्रदेशत्वेऽपि अल्पपरिमाणत्वं तूलनिचयस्य चाल्पप्रदेशत्वेऽपि
महापरिमाणत्वं प्रचयविशेषात् । तथोत्तरस्य शरीरस्यासंख्येयगुणप्रदेशत्वेऽपि अल्पपरिमाणत्वं ब्रंघविशेषाद्वे-
दितव्यं । उक्तं प्राक् तैजसात्परं परमसंख्येयगुणमिति, अथोत्तरयोः किं समप्रदेशत्वमुतास्ति कश्चिद्विशेषः ?
अस्तीत्याह—

अनंतगुणे परे ॥ ३९ ॥

प्रदेशत इत्यनुवर्तते तेनैवमभिसंबंधः क्रियते आहारकात्तैजसं प्रदेशतोऽनंतगुणं तैजसात्कार्मणं प्रदेश-
तोऽनंतगुणमिति । को गुणकारः अभव्यानामनंतगुणः सिद्धानामनंतभागः ।

अनंतगुणत्वादुभयोस्तुल्यत्वमिति चेन्नानंतस्यानंतविकल्पात् ॥ १ ॥ स्यादेतदनंतगु-
णत्वादुभयोस्तैजसकार्मणयोस्तुल्यत्वमिति । तन्न । किं कारणमनंतस्यानंतविकल्पादनंतो ह्यनंतविकल्पः संख्ये-
यस्य संख्येयविकल्पवत् ।

आहारकादुभयोरनंतगुणत्वमिति चेन्न परं परमित्यभिसंबंधात् ॥ २ ॥ स्यान्मतमाहा-
रकादुभयोरनंतगुणत्वमेव गम्यते न तैजसात्कार्मणस्यानंतगुणत्वमतस्तयोस्तुल्यप्रदेशत्वं प्राप्नोतीति तन्न । किं
कारणं ? परंपरमित्यभिसंबंधत्वात्परं परमनंतगुणमिति गम्यते ।

परस्मिन्सत्यारातीयस्यापरत्वात् परापर इति निर्देशः ॥ ३ ॥ परं कार्मणं तस्मिन्
सति तैजसमपरं भवत्यत परापरे इति निर्देशो न्याय्यः ।

न वा बुद्धिविषयव्यापगात् ॥ ४ ॥ न वैषदोपः किं कारणं ? बुद्धिविषयव्यापारात् । न शब्दोच्चारण
क्रमेण तैजसकार्मणयोः परव्यपदेशः किं, तर्हि ? बुद्ध्या तैजसकार्मणे तिर्यग्व्यवस्थाप्याहारकात् परे इति
व्यपदेशः ।

व्यवहिते वा परशब्दप्रयोगात् ॥ ५ ॥ अथवा व्यवहिते परशब्दप्रयोगो दृश्यते यथा परा
पाठलिपुत्रान्मथुरेति तथाहारकात्तैजसस्य परत्वं तैजसेन व्यवहितस्यापि कार्मणस्य परत्वमिति ।

बहुद्रव्योपचितत्वात्तदुपलब्धिप्रसंग इति चेन्नोक्तत्वात् ॥ ६ ॥ स्यादेतद्बहुद्रव्योपचित-
तत्वात्तैजसकर्मणयोरुपलब्धिः प्राप्नोतीति ? तन्न । किं कारणमुक्तमेतत्प्रचयविशेषात्सूक्ष्मपरिणाम इति । तत्रैत-
त्स्याच्छल्यकवन्मूर्तिमद्द्रव्योपचितत्वात्संसारिणो जीवस्याभिप्रेतगतिनिरोधप्रसंग इति तन्न । किं कारणं ?
यस्मादुभे अप्येते—

अप्रतीधाते ॥ ४० ॥

प्रतीधातो मृत्यतरेण व्याघातः ॥ १ ॥ मूर्तिमतो मृत्यतरेण व्याघातः प्रतीधात इत्युच्यते ।

तदभावः सूक्ष्मपरिणामादयःपिण्डं तज्जोनुपवेशवत् ॥ २ ॥ यथाऽयःपिण्डस्यांतःसूक्ष्म-
परिणामात्तेजोनुपवेशो दृष्टस्तथा तैजसकर्मणयोरपि नास्ति वज्रपटव्यादिषु व्याघात इत्यप्रतीधाते इत्युच्यते ।

वैक्रियिकाहारकयोरप्यप्रतिघात इति चेन्न सर्वत्र विवक्षितत्वात् ॥ ३ ॥ स्यान्मतं वै-
क्रियिकाहारकयोरपि प्रतिघातो नास्ति सूक्ष्मपरिणामादेव, तत्र किमुच्यते तैजसकर्मणे एवाप्रतिघाते इति ?
तन्न । किं कारणं ? सर्वत्र विवक्षितत्वात् । आलोकान्तात्सर्वत्र तैजसकर्मणयोरनास्ति प्रतिघात इत्ययं विशेषो
विवक्षितः । वैक्रियिकाहारकयोस्तु न तथास्ति प्रतिघातः । आह किमेतावानेव विशेष आहोस्वित्कश्चिदन्योप्य-
स्ति ? इत्यत आह—

अनादिसंबंधे च ॥ ४१ ॥

अथवानादित्वादात्मनः शरीरस्यादिमत्वाद्विकरणस्यादिशरीरसंबंधः किं कृतः ? इत्यत आह—अनादिसं-
बंधे चेति । च शब्द किमर्थः—

चशब्दो विकल्पार्थः ॥ १ ॥ च शब्दो विकल्पार्थो वेदितव्यः, अनादिसंबंधे सादिसंबंधे चेति ।
कथमिति चेदुच्यते—

बंधसंतत्यपेक्षयानादिः संबन्धः सादिश्च विशेषतो वीजवृक्षवत् ॥ २ ॥ यथा वृक्षो वीजा-
दुत्पन्नः, तच्च वीजमपरस्माद्वृक्षात्, स चापरस्माद्वीजादिति कार्यकारणसंबन्धसामान्यापेक्षयाऽनादिसंबन्धः ।
अस्माद्वीजादयं वृक्षोऽस्माच्च वृक्षादिदं वीजमिति विशेषापेक्षया सादिः । एवं तैजसकर्मणयोरपि पौनर्भविक-
निमित्तनैमित्तिकसंतत्यपेक्षयाऽनादिसंबन्धः, विशेषापेक्षया सादिगिति ।

एकांतेनादिमत्वेऽभिनवशरीरसंबन्धाभावो निर्निमित्तत्वात् ॥ ३ ॥ यस्यैकांतेनादिमान्
शरीरसंबन्धस्तस्य प्रागात्यंतिकीं शुद्धिमादधतो जीवस्याभिनवशरीरसंबन्धो न स्यात् कुतः ? निर्निमित्तत्वात् ।

मुक्तात्माभावप्रसंगश्च ॥ ४ ॥ यद्येकांतेन सादिसंबन्धो यथा सादिशरीरमकस्मात्संबन्ध्यते एवं
मुक्तात्मनोप्याकस्मिकशरीरसंबन्धः स्यादिति मुक्तात्माभावप्रसंगः स्यात् ।

एकांतेनानादित्वे चानिर्मोक्षः प्रसंगः ॥ ५ ॥ अथैकांतेनानादित्वं कल्प्यते एवमपि यस्या-
नादित्वं तस्यांतापि नास्तीत्याकाशवत्कार्यकारणसंबन्धाभावात् ततश्चानिर्मोक्षः प्रसजति । ननु चानादेरपि
वीजवृक्षसंतानस्याग्निमसंबन्धे सत्यंतो दृष्टः न तस्यैकांतेनाऽनादित्वाभावात् । वीजवृक्षौ हि विशेषापेक्षया-
ऽऽदिमताविति । तस्मात्साधूक्तं केनचित्प्रकारेण, अनादिसंबन्धः केनचित्प्रकारेणादिमानिति । ते एते तैज-
सकर्मणे किं कस्यचिदेव भवतः उताऽविशेषेणेत्यत आह—

सर्वस्य ॥ ४२ ॥

सर्वशब्दो निरवशेषवाची ॥ १ ॥ निरवशेषस्य संसारिणो जीवस्य ते द्वे अपि शरीरे भवत इत्यर्थः ।

संसरणधर्मसामान्यादेकवचननिर्देशः ॥ २ ॥ संसरणधर्मसामान्ययोगादेकवचननिर्देशः

क्रियते । यदि हि कस्यचित्संसारिणस्ते न स्यातां संसारित्वमेवास्य न स्यात् । अविशेषामिधानात्तैरौदारिकादिभिः सर्वस्य संसारिणो यौगपद्येन संबंधप्रसंगे संभविशरीरप्रदर्शनार्थमिदमुच्यते—

तदादीनि भाज्यानि युगपदेकस्मिन्नावतुर्भ्यः ॥ ४३ ॥

तद्ग्रहणं प्रकृतशरीरद्वयप्रतिनिर्देशार्थं ॥ १ ॥ प्रकृते द्वे शरीरे तैजसकर्मणे, तत्प्रतिनिर्देशार्थं तदित्युच्यते ।

आदिशब्देन व्यवस्थावाचिना शरीरविशेषणं ॥ २ ॥ पूर्वसूत्रे व्यवस्थितानां शरीराणामानुपूर्व्यप्रतिपादननाऽऽदिशब्देन विशेषणं क्रियते, ते आदिर्येषां तानीमानि तदादीनीति ।

पृथक्त्वादेव तेषां भाज्यग्रहणमनर्थकमिति चेन्न, एकस्य द्वित्रिचतुःशरीरसंबंधविभागोपपत्तेः ॥ ३ ॥ भाज्यानि, पृथक् कर्तव्यानीत्यर्थः । तान्यौदारिकादीनि परस्परत आत्मनश्च पृथग्भूतान्येव लक्षणभेदादतो भाज्यग्रहणमनर्थकमिति ? तन्न, किं कारणं ? एकस्य द्वित्रिचतुःशरीरसंबंधविभागोपपत्तेः कस्यचिदात्मनो द्वे तैजसकर्मणे, अपरस्य त्रीण्यौदारिकतैजसकर्मणानि, वैक्रियिकतैजसकर्मणानि वा, अन्यस्य चत्वार्यौदारिकाऽऽहारकतैजसकर्मणानीति विभागः क्रियते ।

युगपदिति कालैकत्वे ॥ ४ ॥ युगपदित्ययं निपातः कालैकत्वे दृष्टव्य एकस्मिन् काले, कालभेदे तु पंचापि भवंत्येव ।

आह्वयमभिधीयर्थः ॥ ५ ॥ आह्वयमभिधीयर्थो दृष्टव्यः, तेन चत्वार्यपि कस्यचिद्भवन्ति । मर्यादायां सत्यां चत्वारि न स्युः । अथ पंच युगपत्कस्मान्न भवंतीति ।

वैक्रियिकाहारकयोर्युगपदसंभवात् पंचाभावः ॥ ६ ॥ यस्य संयतस्याहारकं न तस्य वैक्रियिकं, यस्य देवस्य नागस्य वा वैक्रियिकं न तस्याहारकमिति युगपत्पंचानामसंभवः । पुनरपि तेषां शरीराणां विशेषप्रतिपत्त्यर्थमाह—

निरुपभोगमंत्यं ॥ ४४ ॥

सूत्रक्रमापेक्षयांतैभवमंत्यं कर्मणं, निरुपभोगमिति वचनात् अर्थादापन्नमेतदितराणि सोपभोगानीति ।

कर्मादानानिर्जरासुखदुःखानुभवनहेतुत्वात् सोपभोगमिति चेन्न विवक्षितापरिज्ञानात् ॥ १ ॥ स्यान्मतं कर्मणकाययोगेन कर्मादत्तं निर्जयति च, सुखदुःखं चानुभवति, ततः सोपभोगमेव न निरुपभोगमिति ? तन्न, किं कारणं ? विवक्षितापरिज्ञानात् । विवक्षितमुपभोगमपरिज्ञाय परेणंदं चोदितं । कोऽसौ विवक्षित उपभोगः ?

इंद्रियनिमित्तशब्दाद्युपलब्धिरुपभोगः ॥ २ ॥ इंद्रियप्रणालिकया शब्दादीनामुपलब्धिरुपभोग इत्युच्यते । विग्रहगतौ सत्यामपीन्द्रियोपलब्धौ द्रव्येन्द्रियनिवृत्त्यभावाच्छब्दादिविषयानुभवनाभावान्निरुपभोगं कर्मणमिति कथ्यते । ननु तैजसमपि निरुपभोगं तत्र किमुच्यते निरुपभोगमंत्यं ? इत्यत आह—

तैजसस्य योगनिमित्तत्वाभावादनधिकारः ॥ ३ ॥ तैजसं शरीरं योगनिमित्तमपि न भवति ततोऽस्योपभोगविचारेऽनधिकारस्ततो योगनिमित्तेषु शरीरेष्वंत्यं निरुपभोगं । सोपभोगानीतरणीत्ययमर्थोऽत्र विवक्षितः । तत्राम्नातलक्षणेषु जन्मस्वमूनि शरीराणि प्रादुर्भावमापद्यमानानि किमविशेषेण भवंति उत कश्चिदस्ति प्रतिविशेषः ? अस्तीत्याह—

गर्भसंमूर्च्छनजमाद्यं ॥ ४५ ॥

सूत्रक्रमापेक्षयाऽऽदौ भवमाद्यमौदारिकमित्यर्थः । यद्गर्भजं यच्च समूर्च्छनजं तत्सर्वमौदारिकं दृष्टव्यं । तदनंतरं यन्निर्दिष्टं तत्कस्मिन् जन्मन्नीत्यत आह—

औपपादिकं वैक्रियिकं ॥ ४६ ॥

उपपादे भवमौपपादिकं । अध्यात्मादित्वादिकः, तत्सर्वं वैक्रियिकं वेदितव्यं । यद्यौपपादिकं वैक्रियिकमनौ-
पपादिकस्य वैक्रियिकत्वाभावः ? इत्यत आह—

लब्धिप्रत्ययं च ॥ ४७ ॥

वैक्रियिकमित्यभिसंबध्यते—

प्रत्ययशब्दस्यानेकार्थत्वे विवक्षातः कारणगतिः ॥ १ ॥ अयं प्रत्ययशब्दोऽनेकार्थः क्वचि-
ज्ज्ञाने वर्तते, यथार्थाभिधानप्रत्यया इति । क्वचित्सत्यतायां वर्तते, प्रत्ययं कुरु सत्यं कुर्वित्यर्थः । क्वचित्कारणे
वर्तते मिथ्यादर्शनाविरतिप्रमादकप्राययोगाः प्रत्यया इति । तत्रैह विवक्षातः कारणपर्यायवाची वेदितव्यः ।

तपोविशेषाद्विप्राप्तिर्लब्धिः ॥ २ ॥ तपोविशेषाद् ऋद्धिप्राप्तिर्लब्धिरित्युच्यते, लब्धिः प्रत्ययो यस्य
तल्लब्धिप्रत्ययं । अथ लब्ध्युपपादयो को विशेषः ?

निश्चयकादाचित्कीकृतो विशेषो लब्ध्युपपादयोः ॥ ३ ॥ उपपादो हि निश्चयेन भवति
जन्मनिमित्तत्वात् ? लब्धिस्तु कादाचित्कीति जातस्य सत उत्तरकालं तपोविशेषाद्यपेक्षत्वात्, इत्ययमनयोविशेषः

सर्वशरीराणां विनाशित्वाद् वैक्रियिकविशेषानुपपत्तिरिति चेन्न विवक्षितापरिज्ञानात् ॥ ४ ॥
स्यान्मतं विक्रिया विनाशः, सा च सर्वशरीराणां साधारणी मुहुर्मुहुरुपचयापचयधर्मत्वादुच्छेदाच्च, ततो न वैक्रि-
यिके कश्चिद्विशेषोस्तीति ? तन्न, किं कारणं ? विवक्षितापरिज्ञानात् । नात्र विक्रियेति विनाशो विवक्षितः,
किं तर्हि ? विविधकरणं विक्रिया, सा द्वेधा— एकत्वविक्रिया पृथक्त्वविक्रिया चेति । तत्रैकत्वविक्रिया स्वशरीराद-
पृथग्भावेन सिंहव्याघ्रहंसकुरादिभावेन विक्रिया । पृथक्त्वविक्रिया स्वशरीरादन्यत्वेन प्रासादमंडपादि
विक्रिया । सा, उभयी च विद्यते भवनवासिब्यंतज्योतिष्ककल्पवासिनां । वैमानिकानां आसर्वाथसिद्धेः प्रशस्त-
पैकत्वविक्रियैव । नारकाणां त्रिसूलचक्रासिमुद्गरपरशुभिडिमालाद्यनेकायुधैकत्वविक्रिया न पृथक्त्वविक्रिया ।
आ पश्याः सप्तम्यां महागोकीटप्रमाणलोहितकुंथुरुपैकत्वविक्रिया, नानेकप्रहरणविक्रिया, न च पृथक्त्ववि-
क्रिया । तिरश्चां मयूरादीनां कुमारादिभावं प्रति विशिष्टैकत्वविक्रिया, न पृथक्त्वविक्रिया । मनुष्याणां तपोविश-
दिप्राधान्यात्प्रतिविशिष्टैकत्वपृथक्त्वविक्रिया । किमेतदेव लब्ध्यपेक्षमुतान्यदप्यस्ति ? इत्यत आह—

तैजसमपि ॥ ४८ ॥

ननु च वैक्रियिकानंतरमाहारकं वक्तव्यमकालप्राप्तं तैजसं किमर्थमिहोच्यते ?

लब्धिप्रत्ययापेक्षार्थं तैजसग्रहणं ॥ १ ॥ लब्धिप्रत्ययमित्यनुवर्तते, तदभिसमीक्ष्येह तैजसग्रहणं
क्रियेत । वैक्रियिकानंतरं यदुपादिष्टं तस्य स्वरूपनिर्धारणार्थं स्वामिनिर्देशनार्थं चाह—

शुभं विशुद्धमव्याघाति चाहारकं प्रमत्तसंयतस्यैव ॥ ४९ ॥

शुभकारणत्वाच्छुभव्यपदेशोऽन्नप्राणवत् ॥ १ ॥ यथा प्राणकारणेष्वन्नेषु प्राणव्यपदेशः, “अन्नं
वै प्राणा इति” तथा शुभकर्मण आहारकाययोगस्य कारणत्वादाहारकं शरीरं शुभमित्युच्यते ।

विशुद्धकार्यत्वाद् विशुद्धाभिधानं कार्पासतंतुवत् ॥ २ ॥ यथा कार्पासकार्येषु तंतुषु कार्पास-
व्यपदेशः कार्पासास्तंतव इति । तथा विशुद्धस्य पुण्यकर्मणाऽशवलस्य निरवयस्य कार्यत्वाद् विशुद्धमित्याख्यायते ।

उभयतो व्याघाताभावादव्याघाति ॥ ३ ॥ न ह्याहारकशरीरेणान्यस्य व्याघातो नाप्यन्येना-
हारकस्येत्युभयतो व्याघाताभावादव्याघातीति व्यपदिश्यते ।

चशब्दस्तत्प्रयोजनसमुच्चयार्थः ॥ ४ ॥ तस्य प्रयोजनसमुच्चयार्थश्चशब्दः क्रियते । तद्यथा—

कदाचिल्लब्धिविशेषमद्वावज्ञानार्थं, कदाचिन्सूक्ष्मपदार्थनिर्धारणार्थं, संयमपरिपालनार्थं च भरतैरावतेषु केवलिविरहे जातसंशयस्तन्निर्णयार्थं महाविदेहेषु केवलिसकाशं जिगमिपुरौदारिकेण मे महानसंयमो भवतीति विद्वानाहारकं निर्वर्तयति ।

आहारकमिति प्रागुक्तस्य प्रत्याम्नायः ॥ ५ ॥ एवं प्रकारमाहारकमित्येतस्य प्रतिपादनार्थं पुनस्तस्य प्रत्याम्नायः क्रियते ।

प्रमत्तसंयतग्रहणं स्वामिविशेषप्रतिपक्ष्यर्थं ॥ ६ ॥ यदाहारकशरीरं निर्वर्तयितुमारभते तदा प्रमत्तो भवतीति प्रमत्तसंयतस्येत्युच्यते ।

इष्टतोऽवधारणार्थमेवकारोपादानं ॥ ७ ॥ यथैवं विज्ञायते प्रमत्तसंयतस्यैवाहारकं नान्यस्येति । मैवं विज्ञायि प्रमत्तसंयतस्याहारकमेवेति माऽभूदौदारिकादिनिवृत्तिरिति ।

एषां शरीराणां परस्परतः संज्ञास्वालक्षण्यस्वकारणस्वामित्वसामर्थ्यप्रमाणक्षेत्रस्पर्शन-कालांतरसंख्याप्रदेशभावाल्पबहुत्वादिभिर्विशेषोपसेयः ॥ ८ ॥ उक्तानुक्तार्थसंग्रहार्थमिदं वाक्यं । तत्र संज्ञातोऽन्यत्वमौदारिकादीनां घटपटादिवत् । स्वालक्षण्यान्नात्वं, स्यौन्यलक्षणमौदारिकं । विविधद्विगुण्युक्तविकरणं वैक्रियिकं, । दुरधिगमसूक्ष्मपदार्थतत्त्वनिर्णयलक्षणमाहारकं । शंखधवलप्रभालक्षणं तैजसं । तद्वद्विविधं निःसरणात्मकमितरञ्च । औदारिकवैक्रियिकाहारकदेहाभ्यन्तरस्य देहस्य दीप्तिहेतुरनिःसरणात्मकं । यतेरुप्रचारित्रस्यातिक्रुद्धस्य जीवप्रदेशसंपृक्तं बहिर्निष्क्रम्य दाढ्यं परिवृत्यावतिष्ठमानं निष्पावकहरितपरिपूर्णं स्थालीमग्निरिव पचति पक्त्वा च निर्वर्तते, अथ चिरमवतिष्ठते अग्निमाहाह्वोर्धो भवति तदेतन्निःसरणात्मकं । सर्वकर्मशरीरप्रगोहलक्षणं कर्मणं । स्वकारणतोऽन्यत्वं— औदारिकशरीरनामकरणमौदारिकं, वैक्रियिकशरीरनामकरणं वैक्रियिकं, आहारकशरीरनामकरणमाहारकं, तैजसशरीरनामकरणं तैजसं, कर्मणशरीरनामकरणं कर्मणं । स्वामिभेदादन्यत्वं— औदारिकं तिर्यङ्मनुष्याणां, वैक्रियिकं देवनारकाणां, तेजो वायुकायिकं, पंचेन्द्रियतिर्यङ्मनुष्याणां च केषां चित् । आह चेदेकः जीवस्थाने योगभंगे सप्तविधकाययोगश्च तिर्यङ्मनुष्याणां, वैक्रियिककाययोगो वैक्रियिकमिश्रकाययोगश्च देवनारकाणामुक्तः, इह तिर्यङ्मनुष्याणामपीत्युच्यते— तदिदमार्पविक्रुद्धं, इत्यत्रोच्यते न, अन्यत्रोपदेशात् । व्याख्याप्रज्ञमिदं डकेषु शरीरभंगे वायोरौदारिकवैक्रियिकतैजसकर्मणानि चत्वारि शरीराण्युक्तानि मनुष्याणां च एवमप्यार्योस्तयोर्विरोधः, न विरोध आभिप्रायकत्वाजीवस्थाने सर्वदेवनारकाणां सर्वकालवैक्रियिकदर्शनात् तद्योगविधिरित्यभिप्रायः नैवं तिर्यङ्मनुष्याणां लब्धिविषयं वैक्रियिकं सर्वेषां सर्वकालमस्ति कादाचित्कत्वाद्ब्याख्याप्रज्ञमिदं डकेष्वीप्स्त्वमात्रमीभेदप्रयोक्तं । आहारकं प्रमत्तसंयतस्य । तैजसकर्मणं सर्वसंसारिणां । सामर्थ्यतोऽन्यत्वं— औदारिकस्य सामर्थ्यं द्वेधा भवगुणप्रत्ययत्वात्, तिर्यङ्मनुष्याणामिहाष्टपदचक्रधरवासुदेवादीनां प्रकृष्टविकृष्टवीर्यदर्शनाद्भवप्रत्ययं । तपोवलानामृषीणां यच्छरीरविकरणसामर्थ्यं तद्गुणप्रत्ययं । तपःसामर्थ्यं तदिति चेन्नौदारिकशरीरादृते तपसः केवलस्य शरीरविकरणसामर्थ्याभावाद् । वैक्रियिकस्य सामर्थ्यं मेरुप्रचलनसकलमहीमंडलोद्धर्तनादि । आहारकस्य सामर्थ्यमप्रतिहतवीर्यता । वैक्रियिकस्याप्यप्रतिहतसामर्थ्यं वज्रपटलादिष्वप्रतिघातदर्शनात् ! इति चेन्नैद्रसामानिकादीनां प्रकर्षदर्शनादनंतवीर्ययतिना चेद्रवीर्यस्य प्रतिघातश्रुतेः सप्रतिघातसामर्थ्यं वैक्रियिकं । सर्वाणि चाहारकशरीराणि तुल्यवीर्यत्वादप्रतिहतत्वाच्चाऽप्रतिघातवीर्याणि । तैजसस्य सामर्थ्यं कोपप्रसादापेक्षं दाहानुग्रहरूपं । कर्मणस्य सामर्थ्यं सर्वकर्मवकाशदानं । प्रमाणतोऽन्यत्वं । सर्वजघन्येनांगुलासंख्येयभागप्रमाणं सूक्ष्मनिगोतौदारिकं, उत्कर्षेण साधिकयोजनसहस्रप्रमाणं नदीश्वरवापीपद्मौदारिकं । वैक्रियिकं मूलशरीरतो जघन्येनारत्निप्रमाणं सर्वार्थसिद्धिदेवस्य, उत्कर्षेण पंचधनुःशतप्रमाणं, तमस्तमः प्रभायां नारकस्य विक्रियियोत्कर्षेण जंबूद्वीपप्रमाणं, वैक्रियिकं शरीरं विकरोति देवः । आहारकमरत्निप्रमाणं । तैजसकर्मणं जघन्येन यदोपात्तौदारिकशरीरं

प्रमाणे, उत्कर्षेण केवलिसमुद्भाते सर्वलोकप्रमाणे । क्षेत्रतोऽन्यत्वं— औदारिकवैक्रियिकाहारकाणि लोकस्या-
संख्येवभागक्षेत्रे । तैजसकर्मणे लोकस्यासंख्येयभागेऽऽसंख्येयेषु भागेषु सर्वलोके वा प्रतरलोकप्रणयोः ।
स्पर्शनतोऽन्यत्वं— औदारिकादानमैकजीवं प्रति वक्ष्यामः । औदारिकेण तिर्यग्भिः सर्वलोकः स्पृष्टः । मनुष्यैः
लोकस्यासंख्येयभागः । मूलवैक्रियिकशरीरेण लोकस्यासंख्येयभागा उत्तरवैक्रियिकेणाऽष्टौ चतुर्दशभागा
देशोनाः, कथं ? सौधर्मदेवाः स्वपरप्रधान्यादारणान्युतविहारात् पङ्कजजुर्गच्छन्ति स्वप्रधान्यात्, अथ आ
वालुकपृथिव्या द्वे रज्जू इति । आहारकेण लोकस्यासंख्येयभागं स्पृशति, तैजसकर्मणाभ्यां सर्वलोकं ।
कालतोऽन्यत्वं— एकं जीवं प्रति वक्ष्यामः । मिश्रकं वर्जयित्वा औदारिकस्य तिर्यगनुष्याणां जघन्येनातर्मुहूर्तः,
उत्कर्षेण त्रीणि पल्योपमान्यतर्मुहूर्तोनानि, स चातर्मुहूर्तोऽपर्याप्तकालः । वैक्रियिकस्य देवान्प्रति मूलवैक्रि-
यिकदेहस्य जघन्येन दशवर्षसहस्राण्यपर्याप्तकालांतर्मुहूर्तोनानि, उत्कर्षेण त्रयस्त्रिंशत्सागरोपमाण्यपर्या-
प्तकालांतर्मुहूर्तोनानि, उत्तरवैक्रियिकस्य जघन्य उत्कृष्टश्चातर्मुहूर्तः । तीर्थकरजन्मनंदीश्वरार्हदायतनादि-
पूजामु कथमिति चेत् पुनः पुनर्विकरणात्सातत्यावच्छेदः । आहारकस्य कालो जघन्यउत्कृष्टाष्टांतर्मुहूर्तः,
तैजसकर्मणयोः संतत्यादेशादभव्यान्प्रत्यनादिरपर्यवसानः कालः । भव्यांश्च कांश्चित्प्रति येऽनन्तेनापि कालेन
न सेत्स्यन्ति । ये सेत्स्यन्ति तान् प्रत्यनादिः सपर्यवसान एकसमयिकः । निपेकं प्रति तैजसस्य षट्षष्टि-
सागरोपमाणि । कर्मणस्य कर्मस्थितिः सप्ततिसागरोपमकोटिकोऽव्यः । अंतरेऽन्यत्वमौदारिकादीनामेकजीवं
प्रति वक्ष्यामि— मिश्रकं वर्जयित्वा औदारिकस्यांतर्मुहूर्तांतरं जघन्यं, कतरोतर्मुहूर्तः ? औदारिकमिश्रकालोत-
र्मुहूर्तः । कथं ? इह चातुर्गतिकः तिर्यगनुष्येषूपन्नोतर्मुहूर्तमपर्याप्तको भूत्वा पर्याप्तकत्वं प्राप्यांतर्मुहूर्तं
जीवित्वा मृतः, पुनस्तिर्यगनुष्ययोरन्यतरत्रोत्पन्नः अपर्याप्तिकीमांतर्मुहूर्तकीमनुभूय पर्याप्तको जातः, लब्धमौ-
दारिकांतरं । उत्कर्षेण त्रयस्त्रिंशत्सागरोपमाणि सातिरेकाणि । कथं ? यो मनुष्यस्त्रयस्त्रिंशत्सागरोपमायुषेषु
देवेषूपद्य स्थितिक्षये प्रच्युतः पुनर्मनुष्येषूपद्यते तस्य यो पर्याप्तिकालस्तेनाधिकानि त्रयस्त्रिंशत्सागरोपमाणि ।
वैक्रियिकस्य जघन्यमंतरमंतर्मुहूर्तः, कथं ? मनुष्यस्तिर्यग्वा मृतः, दशवर्षसहस्रायुष्कदेवेषूपद्य च्युतः मनुष्येषु
तिर्यक्षु चोपयाऽपर्याप्तकालमनुभूय पुनर्देवायुर्वद् उत्पद्यते लब्धमंतरं, वैक्रियिकस्योत्कर्षेणांतरमनंतकालः,
कथं ? देवत्वाच्च्युतोऽनंतकालं तिर्यगनुष्येष्वटित्वा देवो जातः, अपर्याप्तकालमनुभूय वैक्रियिकशरीरो दृष्टः
लब्धमंतरं, आहारकस्यांतरं जघन्यमंतर्मुहूर्तः प्रमत्तसंयत आहारकं निर्वर्त्यांतर्मुहूर्तमाहारकेण स्थितः प्रकृ-
ताहारकशरीरकार्यमुपसंहृत्य पुनर्लब्धिसंनिधानादंतर्मुहूर्तमवस्थाय निर्वर्तयतीति लब्धमंतरं । उत्कर्षेणाध-
पुद्गलपरिवर्तः अतर्मुहूर्तोनः, कथं ? योऽनादिमिथ्यादर्शनमोहमुपशम्योपशमसम्यक्त्वं संयमं च युगपत्प्रतिपन्न
उपशमसम्यक्त्वाच्च्युतो वेदकं सम्यक्त्वेनोत्पद्यांतर्मुहूर्तस्थितः सन्नप्रमत्तसंयतस्थाने आहारकं बध्वा ततः
प्रमत्तसंयतो निर्वर्त्य मूलशरीरं प्रविश्य मिथ्यात्वं गतः सोऽर्धपुद्गलपरिवर्तं देशोनमटित्वा मनुष्येषूपद्य पूर्ववि-
धिना सम्यक्त्वमुत्पाद्याऽसंयतसम्यग्दृष्टिसंयतासंयतयोऽन्यतरत्र दर्शनमोहं क्षपयित्वा संयमं प्रतिपद्याप्रमत्ता-
हारस्य बंधकः प्रमत्तो निर्वर्तयतीति लब्धमंतरं । अत्र ये क्षयोपशमप्राथमिकाश्चत्वारोतर्मुहूर्तास्ते कतरे ?
प्रथमो दर्शनमोहोपशमसम्यक्त्वसमानकालसंयमांतर्मुहूर्तः । द्वितीयो वेदकसम्यक्त्वांतर्मुहूर्तः । तृतीय
आहारकबंधांतर्मुहूर्तः । चतुर्थ आहारकनिर्वृत्यंतर्मुहूर्तः । एते चत्वार आद्या अंतर्मुहूर्ता उत्तरकालमाहारकशरीर
निर्वृत्यंतर्मुहूर्तः पंचमो मूलशरीरं प्रविश्य प्रमत्ताप्रमत्ताभ्यां बहून्वाराननुभवतो बहवोतर्मुहूर्ता अतोऽधः प्रवृत्त-
करणविशुद्ध्या विशुद्धो विश्रांतः । अपूर्वकरणानि वृत्तिसूक्ष्मसांपरायक्षीणकपायसयोग्ययोगिनामैकैकोऽतर्मुहूर्त
इयता कालेन हीनोर्ध्वपुद्गलपरिवर्तः । तैजसकर्मणयोर्नास्त्यंतरं सर्वसंसारिषु सर्वकालं संनिधानात् । संख्या-
तोऽन्यत्वं— औदारिकाण्यसंख्येया लोकाः, वैक्रियिकाण्यसंख्याताः श्रेणयो लोकप्रतरस्यासंख्येयभागः, आहा-
रकाणि संख्येयानि चतुः पंचाशतः, तैजसकर्मणान्यनंतानि अनंतानंतलोकाः । प्रदेशतोऽन्यत्वं— औदारि-
कस्यानंताः प्रदेशाः अभव्यानामनंतगुणाः सिद्धानामनंतभागाः । एवं शेषाणां चतुर्णामपि शरीराणामनंत-
स्यानंतविकल्पत्वादुत्तरोत्तराण्यधिकानि, आधिक्यपरिमाणं प्रागुक्तं । भावतोऽन्यत्वं— औदारिकादित्वशरीर-

नामोदयात्सर्वाण्यौदयिकभावाः । अल्पबहुत्वतोऽन्यत्वं- सर्वतः स्तोकाभ्याहारकाणि, वैक्रियिकाण्यसंख्येयगुणानि को गुणकारः असंख्याताः ? श्रेणयः, लोकप्रतरस्यासंख्येयभागः, तत औदारिकाणि असंख्येयगुणानि । को गुणकारः ? असंख्येया लोकाः । तत्रैसकामर्णानामनंतगुणानि को गुणकारः सिद्धानामनंतगुणाः । आत्माधिश्रितकर्मणनिमित्तविभूतितानि शरीराणि विभ्रतां संसारिणां चातुर्विध्यवतामिन्द्रियसंबंधप्रतिविकल्पभाजां प्रतिप्राणिनः किं त्रिलिंगसन्निधानमुतलिंगनियमः कश्चिदस्तीत्यत उत्तरं पठति—

नारकसंमूर्छिनो नपुंसकानि ॥ ५० ॥

धर्मार्थकाममोक्षकार्यनरणात्रराः ॥ १ ॥ धर्मार्थकाममोक्षलक्षणानि कार्याणि नृणंति नयंतीति नराः ।

नरान् कार्यंतीति नरकाणि ॥ २ ॥ शीतोष्णासंदेहोदयापादितवेदनया नरान् कार्यंति शब्दायंत इति नरकाणि ।

नृणंतीति वा ॥ ३ ॥ अथवा पापकृतः प्राणिन आत्यंतिकं दुःखं नृणंति नयंतीति नरकाणि । औणादिकः कर्तर्यकः ।

नरकेषु भवा नारकाः ॥ ४ ॥

संमूर्छनं संमूर्छ सः एषामस्तीति संमूर्छिनः ॥ ५ ॥ नारकाश्च संमूर्छिनश्च नारकसंमूर्छिनः ।

नपुंसकवेदाशुभनामोदयान्नपुंसकानि ॥ ६ ॥ चारित्रमोहविकल्पनोक्तपायभेदस्य नपुंसकवेदस्याशुभनामोदयान्न स्त्रियो न पुमांस इति नपुंसकानि भवन्ति । नारकसंमूर्छिनो नपुंसकान्येवेति नियमः । तत्र हि स्त्रीपुंसविषया मनोज्ञशब्दगंधरूपरसस्पर्शसंबंधनिमित्ताऽल्पापि सुखमात्रा नास्ति । यद्येवमवधियते-ऽर्थादापन्नमेतदुक्तेभ्योन्ये ये संसारिणः, तेषां त्रिलिंगत्वमिति । यत्राल्यंतनपुंसकलिंगस्याभावस्तत्प्रतिपादनार्थमाह—

न देवाः ॥ ५१ ॥

स्त्रीपुंसविषयनिरतिशयसुखानुभवनादेवेषु नपुंसकाभावः ॥ १ ॥ स्त्रैण पौंस्त्रं च यन्निरतिशयं मुखं शुभगतिनामोदयोपेक्षं तंदवानुभवन्तीति न तेषु नपुंसकानि संति तच्चोपरि वक्ष्यते । अथेतरे कियल्लिगा इत्यत आह—

शेषास्त्रिवेदाः ॥ ५२ ॥

त्रयो वेदा येषां ते त्रिवेदाः के पुनस्ते ? स्त्रीत्वं पुंस्त्वं नपुंसकत्वमिति । कथं तेषां सिद्धिः ?

नामकर्मचारित्रमोहनोक्तपायोदयाद्वेदत्रयसिद्धिः ॥ १ ॥ नामकर्मणश्चारित्रमोहविकल्पस्य नोक्तपायस्य चोदयाद्वेदत्रयस्य सिद्धिर्भवति । वेद्यत इति वेदो लिंगमित्यर्थः तल्लिंगं द्विविधं द्रव्यलिंगं भावलिंगं चेति । नामकर्मोदयाद्योनिमेहनादि द्रव्यलिंगं भवति । नोक्तपायोदयाद्भावलिंगं । तत्र स्त्रीवेदोदयात्स्यायत्यस्यां गर्भे इति स्त्री, पुंवेदोदयात्सूते जनयत्यपत्यमिति पुमान्, नैपुंसकवेदोदयात्तदुभयशक्तिविकलं नपुंसकं । रूढिशब्दाश्चैते । रूढिषु च क्रिया व्युत्पत्त्यर्थैव, यथा गच्छतीति गौरिति । इतरथा हि गर्भधारणादिक्रियाप्राधान्यं बालवृद्धानां तिर्यञ्चनुष्याणां देवानां कर्मणकार्ययोगस्थानां च तदभावात्स्त्रीत्वादि-व्यपदेशो न स्यात् । तत्र हि स्त्रीवेदोऽगारवत् पुंवेदस्तृणाग्निवत् इष्टकाग्निवन्नपुंसकवेदस्त एते त्रयोपि वेदाः शेषाणां गर्भजानां भवन्ति । य इमे जन्मयोनिशरीरलिंगसंबंधाहितविशेषाः प्राणिनो निरदिश्यंत देवादयो विचित्रधर्माधर्मवशीकृताश्चतस्तृषु गतिषु शरीराणि धारयंतः किं यथाकालमुपभुक्तायुषो मृत्यंतराण्यास्कंदति उतायथाकालमपीत्यत उत्तरं पठति—

औपपादिकचरमोत्तमदेहा संख्येयवर्षायुषोऽनपवर्त्यायुषः ॥ ५३ ॥

औपपादिका उक्ताः ॥ १ ॥ उक्ता व्याख्याता औपपादिका देवनारका इति ।

चरमशब्दस्यांतवाचित्वात्तज्जन्मनि निर्वाण ईग्रहणं ॥ २ ॥ चरमशब्दोऽत्यपर्यायवाची चरमो देहो येषां त इमे चरमदेहा इति परीतसंसारस्तज्जन्मनिर्वाणार्हा गृह्यन्ते ।

उत्तमशब्दस्योत्कृष्टवाचित्वाच्चक्रधरादिग्रहणं ॥ ३ ॥ अयमुत्तमशब्द उत्कृष्टवाची उत्तमो देहो येषां त इमे उत्तमदेहा इति चक्रधरादिग्रहणं वेदितव्यं ।

उपमाप्रमाणगम्यायुषोऽसंख्येयवर्षायुषः ॥ ४ ॥ अतीतसंख्यानामुपमाप्रमाणेन पल्यादिना गम्यमायुर्येषां त इमेऽसंख्येयवर्षायुषस्तिर्यङ्मनुष्याणामुत्तरकुर्वादिषु प्रमूताः ।

बाह्यप्रत्ययवशादायुषो हासोपवर्तः ॥ ५ ॥ बाह्यस्योपघातनिमित्तस्य विपशस्त्रादेः सति सन्निधाने हासोऽपवर्त इत्युच्यते । अपवर्त्यमायुर्येषां त इमेऽपवर्त्यायुषः, नापवर्त्यायुषोऽनपवर्त्यायुषः, एते औपपादिकादय उक्ता अनपवर्त्यायुषो न हि तेषामायुषो बाह्यनिमित्तवशादपवर्तोस्ति ।

अंत्यचक्रधरवासुदेवादीनामायुषोपवर्तदर्शनादव्याप्तिः ॥ ६ ॥ उत्तमदेहाश्चक्रधरादयोऽनपवर्त्यायुष इत्येतत् लक्षणमव्यापि । कुतः ? अंतस्य चक्रधरस्य ब्रह्मदत्तस्य वासुदेवस्य च कृष्णस्य अन्येषां च तादृशानां बाह्यनिमित्तवशादायुरपवर्तदर्शनात् ?

न वा चरमशब्दस्योत्तमविशेषणत्वात् ॥ ७ ॥ न वैपदोपः किं कारणं ? चरमशब्दस्योत्तमविशेषणत्वात् । चरम उत्तमो देह एषां ते चरमोत्तमदेहा इति ।

उत्तमग्रहणमेवेति चेन्न तदनिवृत्तेः ॥ ८ ॥ स्यादेतदुत्तमग्रहणमेवास्तु उत्तमदेहा इति ? तन्न किं कारणं ? तदनिवृत्तेः, यो दोष उक्तोऽव्याप्तिरिति स तदवस्थ एव तेषामप्युत्तमदेहत्वात् ।

चरमग्रहणमेवेति चेन्न तस्योत्तमत्वप्रतिपादनार्थत्वात् ॥ ९ ॥ स्यान्मतं चरमग्रहणमेवास्तु चरमदेहा इति नार्थ उत्तमग्रहणेनेति ? तन्न किं कारणं ? तस्योत्तमत्वप्रतिपादनार्थत्वात् । स हि चरमो देहः सर्वेषामुत्तम इत्यर्थः प्रतिपाद्यते । चरमदेहा इति केषांचित्पाठ एतेषां नियमेनायुरनपवर्त्यमितरेषामनियमः ।

अप्राप्तकालस्य मरणानुपलब्धेरपवर्ताभाव इति चेन्न दृष्टत्वादान्नफलादिवत् ॥ १० ॥ यथावधारितपाककालात्प्राक् सोपायोपक्रमे सत्यान्नफलादीनां दृष्टः पाकस्तथा परिच्छिन्नमरणकालात् प्रागुदीरणाप्रत्यय आयुषो भवत्यपवर्तः ।

आयुर्वेदसामर्थ्याच्च ॥ ११ ॥ यथाष्टांगायुर्वेदविद्विषक् प्रयोगेतिनिपुणो यथाकालवातायुदयात्प्राग्वमनविरेचनादिनानुदर्णिमेव श्लेष्मादि निराकरोति । अकालमृत्युव्युदासार्थं रसायनं चोपदिशत्यन्यथा रसायनोपदेशस्य वैयर्थ्यं न वादोस्ति ? अत आयुर्वेदसामर्थ्यादस्यकालमृत्युः ।

दुःखप्रतीकारार्थ इति चेन्नोभयथा दर्शनात् ॥ १२ ॥ स्यान्मतं दुःखप्रतीकारार्थं आयुर्वेदस्येति ? तन्न किं कारणं ? उभयथा दर्शनात् । उत्पन्नवेदनयार्हि चिकित्सादर्शनात् ।

कृतप्रणाशप्रसंग इति चेन्न दत्तैव फलं निवृत्तेः ॥ १३ ॥ स्यान्मतं यद्यकालमृत्युरिति कृतप्रणाशः प्रसज्यते इति ? तन्न किं कारणं ? दत्तैव फलं निवृत्तेर्नाकृतस्य कर्मणः फलमुपभुज्यते नच कृतकर्मफलविनाशः, अनिमोक्षप्रसंगाद्, दानादिक्रियारंभाभावप्रसंगाच्च । किंतु कृतं कर्म कर्त्रे फलं दत्तैव निवर्तते विततार्द्रपटशोषवत् अथवाकालनिवृत्तः पाक इत्ययं विशेषः ।

इति तत्त्वार्थवार्तिके व्याख्यानालंकारे द्वितीयोध्यायः ॥ २ ॥

अथ तृतीयोध्यायः ।

ऑनमः सिद्धेभ्यः ।

मोक्षमार्गे त्रिविधे कृते आदावुपदिष्टस्य सम्प्रदर्शनस्य विषयप्रदर्शनार्थं जीवादिपदार्थोपदेशे कर्तव्ये जीवा निर्दिष्टाः । इदानीं तदधिष्ठानव्याख्यानप्रसंगेन लोकविभागो वक्तव्यः स पुनस्त्रिविधः अधोलोकस्तिर्यग्लोक ऊर्ध्वलोकः । तत्र क्रमप्राप्तस्याऽधोलोकस्त वर्णनार्थमुच्यते । अथवा संवेगेहेतुत्वात् स नारकाः शीतोष्णनिमित्ताः सुतीव्रवेदनाः श्रुत्वाऽयं कथं संविग्नः स्यादिति प्रथममधोलोक उच्यते । अथवा भवप्रत्ययोवधिर्देवनारकाणामित्येवमादिषु नारकाः श्रुताः, ततः पृच्छति के ते नारका ? इति तत्प्रतिपादनार्थं तदधिकरणनिर्देशः क्रियते—

**रत्नशर्करावालुकापंकधूमतमोमहातमःप्रभाभूमयो घनांबुवाता-
काशप्रतिष्ठाः सप्ताधोधः ॥ १ ॥**

रत्नादीनामितरेतरयोगे द्वंद्वः ॥ १ ॥ रत्नं च शर्करा च वालुका च पंकश्च धूमश्च तमश्च महातमश्च रत्नशर्करावालुकापंकधूमतमोमहातमांसीति इतरेतरयोगे द्वंद्वो दृष्टव्यः ।

प्रभाशब्दस्य प्रत्येकं परिसमाप्तिर्भुजिवत् ॥ २ ॥ यथा देवदत्ताजिनदत्तगुरुदत्ता भोज्यंता-मिति प्रत्येकं भुजिः परिसमाप्यते । एवं प्रभाशब्दस्यापि प्रत्येकं परिसमाप्तिर्वेदितव्या । रत्नप्रभा शर्कराप्रभा वालुकाप्रभा पंकप्रभा धूमप्रभा तमःप्रभा महातमःप्रभा चेति ।

साहचर्यात्ताच्छब्दसिद्धिर्यष्टिवत् ॥ ३ ॥ यथा यष्टिसहचरितो देवदत्तो यष्टिरित्युच्यते तथा चित्र-वज्र-वैडूर्य-लोहित-क्षमसार-गन्ध-गोमेद-प्रवाल-ज्योती-रसांजन-मूलकांक-स्फटिक-चंदन-वर्षक-वकुल-शिलामयाख्यपेडश्यापरिलंकृतप्रभासहचरितत्वाद्वत्प्रभा भूमिः । शर्कराप्रभासहचरिता शर्कराप्रभा, वालुकाप्रभासहचरिता वालुकाप्रभा, पंकप्रभासहचरिता पंकप्रभा, धूमप्रभासहचरिता धूमप्रभा, तमःप्रभासहचरिता तमःप्रभा, महातमःप्रभासहचरिता महातमःप्रभेति ।

तमःप्रभेति विरुद्धमिति चेन्न स्वात्मप्रभोपपत्तेः ॥ ४ ॥ स्यन्मतं तमोधकारः, प्रभा प्रकाश इति विरुद्धावेतावर्थो यदि तमो न प्रभा, अथ प्रभा न तमस्तमप्रभेत्यभिधानमनुपपन्नमिति ? तन्न किं, कारणं ? स्वात्मप्रभोपपत्तेः । न दीप्तिरूपेण प्रभा किं तर्हि द्रव्याणां स्वात्मैव मृजा प्रभा यत्संनिधानान्मनुष्यादीनामयं संव्यवहारो भवति स्निग्धकृष्णप्रभमिदं रूक्षकृष्णप्रभमिति ततस्तमःप्रभेति ।

भेदे रूढिशब्दानामगमकत्वमवयवार्थाभावादिति चेन्न सूत्रस्य प्रतिपादनोपायत्वात् ॥ ५ ॥ स्यादेतद्यद्येते नैमित्तिकाः रूढिशब्दाः भेदे गमकात्वंशं नास्ति कुतोऽवयवार्थाभावादिति ? तन्न किं, कारणं सूत्रस्य प्रतिपादनोपायत्वात् तेषां संज्ञाशब्दानां प्रतिपादनोपायभूतमिदमस्मान्निबन्धनस्थानाच्छब्दानां तदुपप्लवते यैरर्थाः संज्ञायंते ।

भूमिग्रहणमधिकरणविशेषप्रतिपत्त्यर्थं ॥ ६ ॥ यथा स्वर्गपटलानि भूमिमनाश्रित्याश्वस्थितानि न तथा नारकावासाः किं तर्हि ? भूमीरश्रित्य व्यवस्थिता इत्यधिकरणविशेषप्रतिपत्त्यर्थं भूमिग्रहणं ।

घनांब्वादिग्रहणं तदालंबननिर्ज्ञानार्थं ॥ ७ ॥ तासां भूमीनामालंबननिर्ज्ञानार्थं घनांब्वादिग्रहणं क्रियते घनमेवांबु घनांबु घनांबु च वातश्चाकाशं च घनांबुवाताकाशानि तानि प्रतिष्ठाऽऽश्रयो यासां ता घनांबुवाताकाशप्रतिष्ठाः । सर्वा एता भूमयः घनोदधिवलयप्रतिष्ठाः, घनोदधिवलयं घनवातवलयप्रतिष्ठं, घनवात वलयं तनुवातवलयप्रतिष्ठं, तनुवातवलयमाकाशप्रतिष्ठमाकाशमात्मप्रतिष्ठं, तस्यैवाधारोऽयं वात् । त्रीण्यप्येतानि

बलयान्यन्वर्थसंज्ञानि प्रत्येकं विंशतियोजनसहस्रबाहुल्यानि । तत्र घनोदधयो मुद्गसन्निभाः, घनवाता गोमूत्रवर्णाः, अव्यक्तवर्णास्तनुवाताः । तत्र रत्नप्रभाया बाहुल्यमेकयोजनशतसहस्रमशीतिश्च योजनसहस्राणि । तस्यास्त्रयोभागाः खरपृथिवीभागः, पंकवहुलः, अब्वहुलश्चेति । तत्र चित्रादिपोडशघाप्रकृष्टमरत्नांचितः खरपृथिवीभागः पोडशयो जनसहस्रवहुलः । पंकवहुलः चतुर्गशीतियोजनसहस्रवहुलः । अब्वहुलोऽशीतियोजनसहस्रवहुलः । तत्र खरपृथिवीभागस्योपर्यधश्चैकैकं योजनसहस्रं परित्यज्य मध्यमभागेषु चतुर्दशसु योजनसहस्रेषु किंनरकिं पुरुषमहोरगगंधर्वयक्षराक्षसभूतपिशाचानां सप्तानां व्यंतराणां, नागविद्युत्सुपर्णाग्निवातस्तनितादधिद्वीपदिकुमाराणां नवानां भवनवासिनां चावासाः । पंकवहुलभागेऽसुरराक्षसानामावासाः । अब्वहुलभागे नरकाणि । शर्कराप्रभाया बाहुल्यं द्वात्रिंशद्योजनसहस्राणि ततोऽधोऽस्तानि चतुर्भिश्चतुर्भिर्योजनसहस्रानानि बाहुल्यानि वेदितव्यानि आपन्ध्याः । सप्तम्या अष्टौ योजनसहस्राणि । सर्वासां तासामंतराणि तिर्यक् चासंख्येया योजनकोटीकोट्यः ।

सप्तग्रहणमियत्तावधारणार्थं ॥ ८ ॥ यथा गम्येत सप्तैव नरकाधारभूमयो नाष्टौ न षट् चेति संख्यांतरनिवृत्त्यर्थं । संति हि केचित्तत्रांतरीयाः अनन्तेषु लोकधातुष्वनन्ताः पृथिवीप्रस्तारा इत्यध्यवसिताः । कथं तेषां निवृत्तिः ? स्याद्वादनीतिनिरूपितकर्मफलसंबन्धादियुक्तिसद्भावात् । आर्हतस्यागमस्य प्रामाण्यं न शेषाणां तदभावादिति ।

अधोऽधोवचनं तिर्यक्प्रचयनिवृत्त्यर्थं ॥ ९ ॥ यथा गम्येताधोऽध एव सप्तापि भूमयो न तिर्यक्प्रचयेनावस्थिता इति प्रतिपत्त्यर्थमधोऽधोऽग्रहणं ।

सामीप्याभावाद् द्वित्वानुपपत्तिरिति चेन्नांतरस्याविवक्षितत्वात् ॥ १० ॥ स्यान्मतं प्रत्येकं भूमानामंतराण्यसंख्यातयोजनकोटीकोटिपरिमाणानि ततः सामीप्याभावाद् द्वित्वाभाव इति ? तन्न किं कारणं ? अंतरस्याविवक्षितत्वात् । कथमविवक्षा सतः ? सतोऽप्यविवक्षा भवति यथा लोमिकांडका अनुदरा कन्यानि ।

तुल्यजातीयनाव्यवधानं सामीप्यमिति वा ॥ ११ ॥ अथवा यदंतरं तत्पूर्वोत्तरभागांतः पानित्वाऽसामीप्यमिति तद्द्योतनार्थं द्वित्वं ।

पृथुतरा इति केषांचित्पाठः ॥ १२ ॥ केचिदत्र पृथुतरा इति पठन्ति अत्र तरनिर्देशः, कुतः ? प्रकर्षाभावात् । द्वयोर्द्वयोर्वाभिसंबन्धे सति महर्त्वाविशेषप्रख्यापनार्थस्तरशब्दः । एवमपि रत्नप्रभायाः पृथुतराव्यपदेशो नास्ति प्रतियोग्यभावादपि च शर्कराप्रभादीनां प्रकर्षाभावोऽधोऽधोहीनपरिमाणत्वात् तस्मादधोऽधः पृथुतरा इति व्यपदेशो नोपपद्यते । स्यादेतदधोलोकस्य वेत्रासनसंस्थानस्याधोऽधः पृथुत्वप्रकर्षात् पृथुतरा इति व्यपदेश इति तच्च न भूमिभ्यां बहिस्तत्पृथुत्वमेवं ह्युक्तं स्वयंभूरमणसमुद्रांतादवलंबिता रज्जुः सप्तम्याः भूमेरवसाने पूर्वादिदिग्विभागावगाहिकालमहाकालैरवमहारौग्वान्ते पततीति । अथापि कथंचित्स्यात्प्रकर्षः तिर्यक् पृथुतरा इति वक्तव्यं स्यान्नाधोऽधः इति । अथापि कथंचिदनेन विशेषणेनार्थ एवग्राह्यमधोऽधो वेदनाप्रकर्षाप्रकर्षयोगादायुषोतिशयाद्वा तान्नामित्यस्य तद्व्यपदेशदर्शनात् तत्संबन्धाद्वा भूमयः पृथुतरा इति व्यपदिश्यते । एवमपि रत्नप्रभायां पृथुतराव्यपदेशो नोपपद्यत एव । अत्राह किं ता भूमयो नारकाणां सर्वत्रावासा आहोस्वित् कचित् कचिदिति ? तन्निर्धारणार्थमाह—

तासु त्रिंशत्पंचविंशतिपंचदशदशत्रिपंचोनैकनरकशतसहस्राणि

पंच चैव यथाक्रमं ॥ २ ॥

तासु रत्नप्रभादिषु भूमिषु नरकाण्यनेन संख्यायन्ते ।

त्रिंशदादीनां परस्पराभिसंबन्धे वृत्तिः ॥ १ ॥ त्रिंशदादीनां पदानां परस्पराभिसंबन्धे सति वृत्तिर्वेदितव्या । पंचाभिरूनं पंचानं पंचोनं च यदेकं च तत्पंचोनैकं त्रिंशच्च पंचविंशतिश्च पंचदश च दश च त्रयश्च पंचोनैकं च त्रिंशत्पंचविंशतिपंचदशदशत्रिपंचोनैकानि, शतानां सहस्राणि शतसहस्राणि नरकाणां शतसहस्राणि नरकशतसहस्राणि, त्रिंशत्पंचविंशतिपंचदशदशत्रिपंचोनैकनरकशतसहस्राणि । यथाक्रमवचनं यथासंख्याभिसंबन्धार्थं । यो यः क्रमो यथाक्रमः, तस्य वचनं रत्नप्रभादिभिः त्रिंशतादीनां यथासंख्यमभिसंबन्धो यथा स्यादिति । तद्यथा— रत्नप्रभायां त्रिंशन्नरकशतसहस्राणि । शर्कराप्रभायां पंचविंशतिनरकशतसहस्राणि । बालुकाप्रभायां पंचदशनरकशतसहस्राणि । पंकप्रभायां दशनरकशतसहस्राणि । धूमप्रभायां त्रीणि नरकशतसहस्राणि । तमःप्रभायां पंचोनमेकनरकशतसहस्रं । महातमःप्रभायां पंचनरकाणि । तत्र रत्नप्रभायां अव्यहृतभागे उपर्यधश्चैकैकं योजनसहस्रं वर्जयित्वा मध्ये नरकाणि भवन्ति । तानि त्रिधा वर्ण्यते, इंद्रकश्रेणिपुष्पप्रकीर्णकविभागेन । तत्र रत्नप्रभायां त्रयोदशनरकप्रस्ताराः, त्रयोदशैवेन्द्रकनरकाणि सीमंतक-निरय-रौरव-उभ्रांत- उद्भ्रांत-संभ्रांत- असंभ्रांत-निभ्रांत-तप्त-व्रस्त-व्युक्तांत- अवक्रांत विक्रांतनामानि । शर्कराप्रभायामेकादश नरकप्रस्ताराः एकादशैवेन्द्रकनरकाणि, संस्तन-वनक-मनक-घाट-संघाट-जिह्व- उज्जिह्विक- अलोल-लोलुक-स्तनलोलुकाख्यानि । बालुकाप्रभायां नव नरकप्रस्तारा नवैवेन्द्रकनरकाणि तप्त-व्रस्त-तपन-आतपन-निदाघ ज्वलित-जाज्वलित-संज्वलित-संप्राज्वलितसंज्ञकानि । पंकप्रभायां सप्तनरकप्रस्ताराः सप्तैवेन्द्रकनरकाणि आर-मार-तार-वर्चस्क-व्रैमनस्क-ग्वार- अग्वारकाख्यानि । धूमप्रभायां पंच नरकप्रस्ताराः पंचैवेन्द्रकनरकाणि तम-भ्रम-झप- अंध-तमिश्राभिधानानि । तमःप्रभायां त्रयो नरकप्रस्ताराः, त्रीण्येवेन्द्रकनरकाणि हिम, वर्दल, लल्लुकनामधेयानि । महातमःप्रभायामेका नरकप्रस्ताराः, एकमेवेन्द्रकनरकमप्रतिष्ठानाख्यं । तत्र सीमंतनरकस्य चतसृषु दिक्षु चतस्रो नरकश्रेण्यो निर्गतास्तथा विदिक्ष्वपि । तदंतरेषु पुष्पप्रकीर्णकनरकाणि । तत्रैकैकस्यां दिङ् नरकश्रेण्यमेकान्तपंचाशदेकोनपंचाशन्नरकाणि तथैकैकस्यां विदिङ् नरकश्रेण्यामष्टत्वारिंशदष्टत्वारिंशन्नरकाणि । एवं निरयादिष्वप्येकैकं परिहाय्य नेतव्यानि— तत्र प्रथमायां पृथिव्यां श्रेणीन्द्रकनरकाणां संख्या चतुश्चत्वारिंशच्छतानि त्रयस्त्रिंशानि । पुष्पप्रकीर्णकानामेकोनत्रिंशच्छतसहस्राणि पंचनवतिश्च सहस्राणि पंचशतानि सप्तषष्ठ्यधिकानि । एतावुभावपि राशी सपिंडितौ त्रिंशन्नरकशतसहस्राणि । द्वितीयायां श्रेणीन्द्रकनरकसंख्या षड्विंशतिः शतानि पंचनवत्युत्तराणि । पुष्पप्रकीर्णकानां संख्या चतुर्विंशतिः शतसहस्राणि सप्तनवतिः सहस्राणि त्रीणि शतानि पंच च, एतावुभावपि राशी सपिंडितौ पंचविंशतिनरकशतसहस्राणि । तृतीयायां श्रेणीन्द्रकनरकसंख्या चतुर्दशशतानि पंचाशीत्यधिकानि । पुष्पप्रकीर्णकसंख्या चतुर्दशशतसहस्राणि अष्टानवतिः सहस्राणि पंचशतानि पंचदशाधिकानि एतावुभावपि राशी सपिंडितौ पंचदशनरकशतसहस्राणि । चतुर्थ्यां श्रेणीन्द्रकनरकसंख्या सप्ताधिकानि सप्तशतानि । पुष्पप्रकीर्णकसंख्या नवनरकशतसहस्राणि नवनवतिश्च सहस्राणि द्वे शते त्रिनवत्युत्तरे । एतावुभावपि राशी सपिंडितौ दशनरकशतसहस्राणि । पंचम्यां श्रेणीन्द्रकनरकसंख्या द्वे नरकशते पंचषष्ठ्यधिके । पुष्पप्रकीर्णकसंख्या द्वे शतसहस्रे नवनवतिश्च सहस्राणि सप्तशतानि पंचत्रिंशानि च एतावुभावपि राशी सपिंडितौ त्रीणि नरकशतसहस्राणि । षष्ठ्यां श्रेणीन्द्रकनरकसंख्या त्रिषष्टिनरकाणि, पुष्पप्रकीर्णकसंख्या नवनवतिनरकसहस्राणि नवशतानि द्वात्रिंशानि, एतावुभावपि राशी सपिंडितौ नवनवतिः सहस्राणि नवशतानि पंचनवत्युत्तराणि । सप्तम्यामिन्द्रकनरकमेकमप्रतिष्ठानं नाम-श्रेणी-नरकाणि चत्वारि । प्राच्यां दिशि कालं, प्रतीच्यां महाकालं, अपाच्यां रौरवं, उदीच्यां महारौरवं, विदिक्श्रेणीनरकाणि न सन्ति, तान्येतानि पंच सर्वश्रेणीन्द्रकनरकसंख्या पण्णवतिनरकशतानि त्रिपंचाशानि । सर्वपुष्पप्रकीर्णकसंख्या त्र्यंशतिनरकशतसहस्राणि । तामु सप्तास्यति पृथिवीषु कानि चिन्नरकाणि संख्येयविस्ताराणि कानि चिदसंख्येयविस्ताराणि । यानि संख्येयविस्ताराणि तानि संख्येययोजनशतसहस्रविस्ताराणि, यान्यसंख्येयविस्ताराणि तान्यसंख्येययोजनशतसहस्रविस्ताराणि । सर्वत्र च नरकाणां पंचमो भागः संख्येयविस्ताराणां चत्वारो भागा असंख्येयविस्ताराणां बाहुल्यमुच्यते । क्रोशः प्रथमपृथिव्यां इतरास्पर्धाधिकाः क्रमेणैव

चत्वारः । सप्तम्यां सर्वैद्रकनरकबाहुल्यं स्वैद्रकबाहुल्यं स्वत्रिभागपरिवर्धितं तच्छ्रेण्याः श्रेणीद्रकबाहुल्यसहितं ज्ञेयं प्रकीर्णकस्य । तान्येतानि नरकाणि उष्णकाद्यशुभसंस्थानानि शोचनरोदनाक्रंदनाद्यशुभनामानि वेदितव्यानि । अथ तेषु सीमंतकादिषु नरकेषु पापकर्मवशात्प्रादुर्भवतः प्राणिनः किलक्षणाः ? इत्यत आह—

नारका नित्याशुभतरलेश्यापरिणामदेहवेदनाविक्रियाः ॥ ३ ॥

लेश्यादिशब्दा उक्तार्थाः ॥ १ ॥ लेश्यादयः शब्दा उक्तार्था वेदितव्याः । लेश्या च परिणामश्च देहश्च वेदना च विक्रिया च लेश्यापरिणामदेहवेदनाविक्रियाः । लोके प्रतियोग्यंतरापेक्षया प्रकर्षो दृष्टः, इहाऽशुभतरा इति किमपेक्ष्य प्रकर्षनिर्देशः ? उच्यते—

तिर्यग्यपेक्षोऽतिशयनिर्देशः ॥ २ ॥ तिरश्चामप्यशुभा लेश्यादयो नारकाणां च । ततः प्रकर्षेण नारकाणामित्यशुभतराः ।

ऊर्ध्वपेक्षो वाऽधोगतानां ॥ ३ ॥ अथवा ऊर्ध्वनरकाशुभतरलेश्याद्यपेक्षयाऽधोगतानां प्रकर्षो दृष्टव्यः ।

नित्यग्रहणाद्लेश्याद्यनिवृत्तप्रसंग इति चेन्नाभीक्ष्ण्यवचनत्वात् नित्यग्रहसितवत् ॥ ४ ॥

स्यादेतन्नित्यशब्दायं कूटस्थेष्ववचलेषु भावेषु दृष्टः, यथा नित्या दौ नित्या पृथिवी नित्यमाकाशमिति तथा लेश्यादीनामपि व्ययोदयाभावान्नित्यत्वे सति नरकादप्रत्ययः स्यादिति ? तत्र किं कारणमाभीक्ष्ण्यवचनान्नित्यग्रहसितवत् । यथा नित्यग्रहसितो देवदत्त इत्युच्यते योऽभीक्ष्णं ग्रहसति न च तस्य ग्रहसनानिवृत्तिः ? कारणे सति भावात् । तथा शुभकर्मोदयनिमित्तवशात् लेश्यादयोऽनारतं प्रादुर्भवतीति आभीक्ष्ण्यवचनो नित्यशब्दः प्रयुक्तः । नित्यमशुभतरा नित्याशुभतराः सुप्सुपेति वृत्तिर्मयूरव्यंसकादित्वाद्वा । नित्याशुभतरा लेश्यापरिणामदेहवेदनाविक्रिया येषां त इमे नित्याशुभतरलेश्यापरिणामदेहवेदनाविक्रियाः । तत्राशुभतरलेश्या इति, प्रथमद्वितीययोः कापोतलेश्या । तृतीयायामुपरिष्ठात्कापोती अधोनीला । चतुर्थ्या नीला । पंचम्यामुपरि नीलाऽधः कृष्णा । षष्ठ्यां कृष्णा । सप्तम्यां परमकृष्णा । एतेषां नारकाणां स्वायुःप्रमाणावधृता द्रव्यलेश्या उक्ताः, भावलेश्यास्तु षडपि प्रत्येकमंतर्मुहूर्तपरिवर्तिन्यः । अशुभतरपरिणामा इति स्पर्शरसगंधवर्णशब्दपरिणामाः क्षेत्रविशेषनिमित्तवशादतिदुःखहेतवोऽशुभतराः । अशुभतरदेहा इति तेषां शरीराण्यशुभनामप्रत्ययादशुभांगोपांगस्पर्शरसगंधवर्णस्वराणि हुंडमंस्थानानि तूनांडजशरीराकृतानि क्रूरकरणवीभत्सप्रतिभयदर्शनानि, यथेष्टश्लेष्ममूत्रपुरीषमलरुधिरवसामदःपूयवमनपूर्तिमामंकेशास्थिचर्माद्यशुभमौदारिकगतं ततोऽप्यन्तर्वाशुभं वैयिकशरीरत्वेपि । तत्र रत्नप्रभायां नारकशरीरात्मेधः सप्तधनूर्पि त्रयोहस्ताः षट् चांगुलयः । अधोऽधो द्विगुणद्विगुण उत्सेधः । अशुभतरवेदना इति अभ्यंतरासदेव्यादयं सत्यनादिपरिणामिकशीतोष्णवाद्यनिमित्तजनिताः सुतीव्रवेदना भवन्ति नारकाणां । तद्यथा— निदाधे मध्याह्ने व्यभ्रे नभसि पटुतपनकिरणसंतप्तदिगंतराले दूरीकृतशीतवाते दवाग्निदाहोद्वाहिष्यसमीरणे रूक्षदेशे सर्वतो दीप्ताग्निशिखापरीतस्य तृष्णातेस्य पित्तज्वरसंतापितशरीरस्य निष्प्रतीकारस्य यादृगुष्णजं दुःखं ततोऽप्यनंतगुणमुष्णनरकेषु दुःखं भवति । माघमासे हिमानीपतनव्याप्तशीतदिगंतराले नभसि, प्रसंदजलप्लुतकदर्ममहीतले, रात्रौ शीतवातपातप्रस्फुरितात्रकृतदंतवीणस्य शीतज्वराभिभूततनोर्निस्ताश्रयप्रावरणस्य यादृक् शीतसमुद्भवं दुःखं ततोऽप्यनंतगुणं कष्टं शीतनरकेषु दुःखं भवति । अथवा हिमवन्मात्रस्ताम्रगिरिरूष्णनरकेषु यदि निक्षिप्येत क्षिप्रमेव हि द्रवीभवेत् । स एको द्रवीभूतः शीतनरकेषु यदि निक्षिप्येत अक्षिनिमेषमात्र एव घनः स्यादित्येवमनुमीयमानं शीतोष्णं तत्र वेदितव्यं । प्रथमाद्वितीयातृतीयाचतुर्थीपूष्णवेदनान्येव नरकाणि । पंचम्यामुपरि उष्णवेदने द्वे नरकशतसहस्रे, अधः शीतवेदनानामेकं शतसहस्रं, षष्ठीसप्तम्योः शीतवेदनान्येव सर्वसमुदायेन द्व्यशीतिनरकशतसहस्राणि उष्णवेदनानि, द्वे नरकशतसहस्रे शीतवेदने । अशुभतरविक्रिया इति शुभं करिष्याम इत्यशुभतर-

मेव विकुर्वति । दुःखाभिभूतमनसश्च दुःखप्रतीकारचिकीर्षया गरीयस एव दुःखहेतून् विकुर्वति । एते भावा अधोधोऽशुभतराः वेदितव्याः । किमेषां नारकाणां शीतोष्णजनितमेव दुःखमुतान्यथापि भवतात्यत आह—

परस्परोदीरितदुःखाः ॥ ४ ॥

कथं परस्परोदीरितदुःखत्वं ?

निर्दयत्वात्परस्परदर्शने सति कोपोत्पत्तेः श्ववत् ॥ १ ॥ यथा श्वानः शाश्वतिनाकारणानादिकालप्रवृत्तजातिवृत्तवैराग्यादितनिर्दयत्वात्परस्परभक्षणभेदनछेदनाद्याहितदुःखा भवन्ति, तथा नारका अपि भवप्रत्ययनावधिज्ञानेन मिथ्यादर्शनोदयाद्विमंगव्यपदेशभाजा च दूरादेव दुःखहेतून्वगम्योत्पन्नदुःखाः प्रत्यासत्तो परस्पराद्येकनाच्च प्रज्वलितकोपाग्रयः स्वविकृतामिवासीपरशुभिडिपाद्यादिभिः परस्परदेहतृक्षणभेदनछेदनपीडनार्दामरुदीरितदुःखाः भवन्ति । किमतावानेव दुःखात्पत्तिकारणप्रकार उतान्योपि कश्चिदस्तीत्यत आह—

संक्लिष्टासुरोदीरितदुःखाश्च प्राक् चतुर्थ्याः ॥ ५ ॥

पूर्वभवसंवलेशपरिणामोपात्ताशुभकर्मोदयात्सततं क्लिष्टाः संक्लिष्टाः ॥ १ ॥ पूर्वजन्मनि भावितेनातिसंक्लेशपरिणामेन यदुपाजितं पापकर्म तस्योदयात्सततमविरतं क्लिष्टाः संक्लिष्टाः ।

असुरनामकर्मोदयादसुराः ॥ २ ॥ देवगतिनामकर्मविकल्पस्यासुरत्वसंवर्तनस्य कर्मण उदयादस्यन्ति परानित्यसुराः ॥

संक्लिष्टविशेषणमन्यासुरनिवृत्त्यर्थ ॥ ३ ॥ न सर्वेऽसुरा नारकाणां दुःखमुत्पादयन्ति किं तर्हि ? अत्रावरीपादय एव केचनेति प्रदर्शनार्थं संक्लिष्टविशेषणं ।

असुराणां गतिविषयनियमप्रदर्शनार्थं प्राक्चतुर्थ्या इति वचनं ॥ ४ ॥ तेषां संक्लिष्टानामसुराणां वेदनादीरणकारणानां त्रिषु पृथिवीषु गतिनार्तःपरमिति प्रदर्शनार्थं प्राक्चतुर्थ्या इत्युच्यते ।

आङो ग्रहणं लघ्वर्थमिति चेन्न संदेहात् ॥ ५ ॥ स्यान्मतमाङत्र प्रयोक्तव्यः, लघ्वर्थे स एव मर्यादां गमयतीति ? तन्न किं कारणं ? संदेहादभिनिधावपि आङ वर्तेत मर्यादायामपि ततः संदेहः स्यात् किं सह चतुर्थ्या उत ततः प्रागित्यतोऽसंदेहार्थं प्राग्वचनमेव युक्तं ।

च शब्दः पूर्वहेतुसमुच्चयार्थः ॥ ६ ॥ संक्लिष्टासुरोदीरितदुःखाश्च पूर्वोक्तेहेतूदीरितदुःखाश्चेति समुच्चायार्थश्चशब्दः इतरथा हि तिस्रसु भूमिषु पूर्वोक्तहेत्वभावाः प्रतीयते ।

अनंतरत्वादुदीरितग्रहणानर्थक्यमिति चेन्न तस्य वृत्तौ परार्थत्वात् ॥ ७ ॥ स्यान्मतमनंतरमुदीरितग्रहणमस्ति तेनैवात्राभिसंबन्धः कर्तव्यः, अनर्थकं पुनरुदीरितग्रहणमिति ? तन्न किं कारणं ? तस्य वृत्तौ परार्थत्वात् । स ह्युदीरितशब्दः वृत्तौ परार्थे संव्यवस्थित इह संबन्धुमशक्यः ।

वाक्यवचनमिति चेन्नोदीरणहेतुप्रकारदर्शनार्थत्वात् ॥ ८ ॥ स्यादेतद्वाक्यमेव वक्तव्यं परस्परेणोदीरितदुःखाः संक्लिष्टासुरेश्च प्राक् चतुर्थ्या इति ? तन्न किं कारणं ? उदीरणहेतुप्रकारदर्शनार्थत्वात् पुनरुदीरितग्रहणेनोदीरणकारणप्रकाराः प्रदर्श्यन्ते तद्यथा— तप्तायोरसपायननिष्ठपायस्तांभालिगनकूटशाल्मल्यारोहणावतरणायोधनाभिघातवासिक्षुरतक्षणाक्षारतप्ततैलावसेचनायःकुर्मापाकांवरीपभर्जनयंत्रपीलनैः शूलशलाकाव्यधनक्रकचपाटनांगारधानीवाहनसूचीशाङ्खलावकर्षणैः व्याघ्रक्ष्मीपिशिशुगालवृककोकमार्जारिनकुलाखुसर्पवायसगृध्रकंकोलूकश्येनादिखादनैः तप्तबालुकाविचरणासिपत्रवनप्रवेशनवैतरण्यवतारणपरस्परचोदनादिभिश्च ते संक्लिष्टासुरा दुःखमुदीरयन्ति नारकाणां, किमर्थं त एवं कुर्वतीति चेत् पापकर्मभिरतत्वात्, यथा गोमहिषमेषवराहकुक्कुटवर्तिकालापकान् मल्लोश्च युद्धयमानान् परस्परं प्रतश्च

दृष्ट्वा रागद्वेषमोहाभिभूतानां अकुशलानुबन्धिपुण्यानां नराणां प्रीतिरूपयते । तथा तेषामसुराणां नारकां-
स्तथा कारयतामन्योन्यं च घ्नतः पश्यतां परा प्रीतिरूपयते । तेषां सत्यपि देवत्वे मायानिदानमिध्यादर्शन-
शल्यतीव्रकपायोपहतस्यानालोचितभावदोषस्याप्रत्यक्षमर्शस्याकुशल्यानुबन्धस्य पुण्यस्य कर्मणस्तपसश्च भावदो-
षानुकर्षिणस्तत्फलं यस्तत्स्वपि अनेकेषु प्रीतिहेतुषु अशुभा एव प्रीतिहेतव इति । एवं छेदभेदादिभिः शक-
लीकृतमूर्तिनामपि तेषां न मरणमकाले विद्यते, कुतः ? औपपादिका अनपवर्त्यायुष इति वचनात् । तेषां हि जघां
न्यमध्यमोत्कृष्टभेदभिन्नं यावदायुरवबद्धं तावद्यथाकालमेव विपच्यते नोदीरणाभ्ययवशादपवर्त्यते । यद्येवं
तदेव तावदुच्यतां नारकाणां कियदायुरित्यत आह—

तेष्वेकत्रिसप्तदशसप्तदशद्वाविंशतित्रयस्त्रिंशत्सागरोपमा सत्वानां परा स्थितिः ॥ ६ ॥

सागरोपमेति कोयं शब्दः ? सागर उपमा यस्याः रोयं सागरोपमा क उपमार्थः ?

सागरस्योपमात्वं द्रव्यभूयस्त्वात् ॥ १ ॥ यथा सागरो जलसमूहेन भूयसा युक्तस्तथायुःकर्मा
पि भवधारणपुद्गलद्रव्यसमूहेन महता योगात्सागरोपमायते ।

एकादीनां कृतद्वंद्वानां सागरोपमाविशेषणत्वं ॥ २ ॥ एकादयः शब्दाः कृतद्वन्द्वाः सागरोप-
माशब्दस्य विशेषणत्वेन नियुज्यन्ते एका च तिस्रश्च सप्त च दश च सप्तदश च द्वाविंशतिश्च त्रयस्त्रिंशच्च एकत्रिस-
प्तदशसप्तदशद्वाविंशतित्रयस्त्रिंशत्सत्ता एव सागरोपमाः एकत्रिसप्तदशसप्तदशद्वाविंशतित्रयस्त्रिंशत्सागरोपमाः ।
कथमेकशब्दस्य पुंवद्भावः ननु भिन्नाधिकरणत्वान्न प्राप्नोति ? नायं पुंवद्भाव उत्तरपदिकं ह्रस्वत्वं, यथैकक्षीर-
मिति । अथवा सागर उपमा यस्य तस्मागरोपममायुरेकं च त्रीणि च सप्त च दश च सप्तदश च द्वाविंश-
तिश्च त्रयस्त्रिंशच्च एकत्रिसप्तदशद्वाविंशतित्रयस्त्रिंशत्सागरोपममायुर्यस्याः सैकत्रिसप्तदशसप्तदशद्वाविंशतित्रय-
स्त्रिंशत्सागरोपमेति स्थित्यपेक्षः स्त्रीलिङ्गनिर्देशः ।

रत्नप्रभादिभिरानुपूर्व्येण संबंधो यथाक्रमानुवृत्तेः ॥ ३ ॥ यथाक्रममित्यनुवर्तते ततो रत्न-
प्रभादिभिरैकादीनामानुपूर्व्येण संबंधो वेदितव्यः । रत्नप्रभायांमकसागरोपमा स्थितिः, शर्कराप्रभायां त्रिसागरोप-
मा स्थितिः, बालुकाप्रभायां सप्तसागरोपमा स्थितिः, पंकप्रभायां दशसागरोपमा स्थितिः, धूमप्रभायां सप्तदश-
सागरोपमा स्थितिः, तमः प्रभायां द्वाविंशतिसागरोपमा स्थितिः, महातमः प्रभायां त्रयस्त्रिंशत्सागरोपमा स्थितिर्गतिः ।

नरकप्रसंगस्तेष्विति वचनादिति चेन्न रत्नप्रभाद्युपलक्षितत्वात् ॥ ४ ॥ स्यान्मतं तेष्विति-
वचनान्नरकाभिसंबन्धः प्राप्नोति, ततः किं ? रत्नप्रभायां त्रयोदशैद्रकनरकसंज्ञानि तत्रारादेव सीमंतकादिष्वि-
द्रकनरकेषु स्थितिरियं परिसमाप्येत नेष्यते च तस्मात्तेष्विति वचनमयुक्तमिति ? तन्न किं कारणं ? रत्नप्रभा-
द्युपलक्षितत्वात् यानि रत्नप्रभाद्यधिकरणत्वेनोपलक्षितानि त्रिंशच्छतसहस्राद्यवधृतपरिमाणानि तेष्वेकत्रिसा-
गरोपमादिका स्थितिरिति नास्ति दोषः ।

साहचर्याद्वा ताच्छब्दसिद्धिः ॥ ५ ॥ अथवा नरके सहचरिता भूमयोपि नरकाणीत्युच्यन्तेऽत-
स्तेषु रत्नप्रभादिषु नरकेषु प्रादुर्भवतां सत्वानामेकसागरोपमादिका स्थितिरित्यभिसंबन्धः, एवं च कृत्वा तेष्वि-
ति वचनमर्थवत्, इतरथा हि व्यवधानाद् भूमिभिरनभिसंबन्धः स्यात् ।

नरकस्थितिप्रसंग इति चेन्न सत्वानामिति वचनात् ॥ ६ ॥ स्यादेतद्यदि पृथिव्युपलक्षितनर-
काभिसंबन्धः इष्टः, ननु नरकाणामेवैकसागरोपमादिस्थितिसंबन्धः प्राप्नोति न नारकाणामिति ? तन्न किं का-
रणं ? सत्वानामिति वचनात्, तेषु नरकेषु सत्वानामियं स्थितिर्न नरकाणामिति ।

परोत्कृष्टेति पर्यायौ ॥ ७ ॥ परा उत्कृष्टेति पर्यायशब्दाविमौ तेन नरकाणामुक्ता स्थितिरुत्कृष्टा । रत्न-

प्रभादिषु प्रतिप्रस्तारं जघन्यापि स्थितिरुच्यते—सीमंतकेंद्रके तच्छ्रेणिषु चाष्टास्वपि नारकाणां जघन्या-
स्थितिर्दशवर्षसहस्राण्युत्कृष्टा नवतिर्वर्षसहस्राणि, अजघन्योत्कृष्टा मध्ये समयोत्तरा । निर्येंद्रके तच्छ्रेणिषु चाष्टास्वपि
नारकाणां जघन्या नवतिर्वर्षसहस्राणि, “दशवर्षसहस्राणीति कापि पाठः” उत्कृष्टा नवतिर्वर्षसहस्राणि अजघ-
न्योत्कृष्टा मध्ये समयोत्तरा । रोरुकेंद्रके तच्छ्रेणिषु चाष्टास्वपि नारकाणां जघन्या एका पूर्वकोटी, उत्कृष्टेनाऽसं-
ख्याताः पूर्वकोट्यः, अजघन्योत्कृष्टा मध्ये समयोत्तरा । भ्रातेंद्रके तच्छ्रेणिषु चाष्टास्वपि नारकाणां जघन्या असं-
ख्याताः पूर्वकोट्यः, उत्कर्षेण सागरोपमस्यैकोदशभागः, अजघन्योत्कृष्टा मध्ये समयोत्तरा । उद्भ्रातेंद्रके तच्छ्रे-
णिषु चाष्टास्वपि नारकाणां जघन्या सागरोपमस्यैकोदशभागः, उत्कृष्टा सागरोपमस्य द्वौ दशभागौ, अजघन्यो-
त्कृष्टा मध्ये समयोत्तरा । संभ्रातेंद्रके तच्छ्रेणिषु चाष्टास्वपि नारकाणां जघन्या सागरोपमस्य द्वौ दशभागौ उत्क-
र्षेण सागरोपमस्य त्रयोदशभागाः, अजघन्योत्कृष्टा मध्ये समयोत्तरा, असंभ्रातेंद्रके तच्छ्रेणिषु चाष्टास्वपि ना-
रकाणां जघन्या सागरोपमस्य त्रयोदशभागाः, उत्कृष्टा सागरोपमस्य चत्वारो दशभागाः अजघन्योत्कृष्टा मध्ये
समयोत्तरा । विभ्रातेंद्रके तच्छ्रेणिषु चाष्टास्वपि नारकाणां जघन्या सागरोपमस्य चत्वारो दशभागाः उत्कृष्टा
सागरोपमस्य पंचदशभागाः, अजघन्योत्कृष्टा मध्ये समयोत्तरा । तसैंद्रके तच्छ्रेणिषु चाष्टास्वपि नारकाणां ज-
घन्या सागरोपमस्य पंचदशभागाः, उत्कृष्टा सागरोपमस्य षड्दशभागाः, अजघन्योत्कृष्टा मध्ये समयोत्तरा ।
व्रस्तेंद्रके तच्छ्रेणिषु चाष्टास्वपि नारकाणां जघन्या सागरोपमस्य षड्दशभागाः, उत्कृष्टा सागरोपमस्य सप्त-
दशभागाः, अजघन्योत्कृष्टा मध्ये समयोत्तरा । व्युक्तातेंद्रके तच्छ्रेणिषु चाष्टास्वपि नारकाणां जघन्या सा-
गरोपमस्य सप्तदशभागाः उत्कृष्टा सागरोपमस्याष्टौ दशभागाः अजघन्योत्कृष्टा मध्ये समयोत्तरा । अवक्रातें-
द्रके तच्छ्रेणिषु चाष्टास्वपि नारकाणां जघन्या सागरोपमस्याष्टौ दशभागाः, उत्कृष्टा सागरोपमस्य नवदशभागाः
अजघन्योत्कृष्टा मध्ये समयोत्तरा । विक्रातेंद्रके तच्छ्रेणिषु चाष्टास्वपि नारकाणां जघन्या सागरोपमस्य नवद-
शभागाः, उत्कृष्टा सागरोपमा, अजघन्योत्कृष्टा मध्ये समयोत्तरा । शर्कराप्रभादिषु प्रतिप्रस्तारमुत्कृष्टा स्थिति-
करणक्रमेण वेदितव्या कथमिति चेदुच्यते । ‘आर्या’ उपरिस्थितेर्विशेषः स्वप्रतरविभाजितेष्वंगुणितः उपरिपृथि
वीस्थितियुतः स्वेष्टप्रतरस्थितिर्महती । १ । उपर्युत्कृष्टाऽथो जघन्या सर्वत्रसमयाधिका अजघन्योत्कृष्टा मध्यमा
समयोत्तरा अथेनेयां नारकाणामुत्पादविरहकालः कियानित्यत्रोच्यते—सर्वासु पृथिवीषु जघन्य एकसमयः,
उत्कृष्टाश्चतुर्विंशतिमुहूर्ताः, सप्तत्रिंशदिवानि, पक्षः, मासः, द्वौ मासौ, चत्वारो मासाः, षण्मासा इति रत्नप्रभादिषु
क्रमेण ज्ञेयाः । अथोत्पादः केषामित्यत्रोच्यते—प्रथमायामसंज्ञिन उत्पद्यते । प्रथमाद्वितीययोः सर्गसृपाः । तिसृषु
पक्षिणः । चतसृषूराः । पंचसु सिंहाः । षट्सु स्त्रियः । सप्तसु मत्स्यमनुष्याः । न च देवनारका वा नरकेषु उत्पद्यते ।
प्रथमायामुत्पद्यमाना नारका मिथ्यात्वेनाधिगताः केचिन्मिथ्यात्वेन निर्याति । मिथ्यात्वेनाधिगताः केचित्सासा-
दनसम्यक्त्वेन निर्याति । मिथ्यात्वेनाधिगताः केचित्सम्यक्त्वेन । केचित्सम्यक्त्वेनाधिगताः सम्यक्त्वेनैव निर्याति ।
क्षायिकसम्यग्दृष्ट्यपेक्षया द्वितीयादिषु पंचसु नारका मिथ्यात्वेनाधिगताः केचिन्मिथ्यात्वेन निर्याति । मिथ्या-
त्वेनाधिगताः केचित् सासादनसम्यक्त्वेन निर्याति । मिथ्यात्वे प्रविष्टाः केचित् सम्यक्त्वेन निर्याति । सप्तम्यां ना-
रकाः मिथ्यात्वेनाधिगता मिथ्यात्वेनैव निर्याति । षड्म्य उपरि पृथिवीभ्यो मिथ्यात्वसासादनसम्यक्त्वाम्यामुद्भ-
र्तिताः केचित्तिर्यङ्मनुष्यगतिमायांति । तिर्यक्षायाताः पंचेद्रियगर्भजसंज्ञिपर्याप्तकसंख्येयवर्षायुषूपपद्यंते, नेत-
रेषु । मनुष्येष्वयाताः गर्भजपर्याप्तकेषु संख्येयवर्षायुषूपपद्यंते नेतरेषु । नारकाः सम्यग्मिथ्यादृष्ट्यस्तेन गुणेन नो-
द्भर्तते । नारकाः सम्यग्दृष्ट्यः सम्यक्त्वेनोद्भर्तिता एकामेव मनुष्यगतिमायांति, मनुष्येष्वयाताः गर्भजपर्याप्तक-
संख्येयवर्षायुषूपपद्यंते नेतरेषु । सप्तम्यां नारका मिथ्यादृष्ट्यो नरकेभ्य उद्भर्तिता एकामेव तिर्यगगतिमायांति
तिर्यक्षायाताः पंचेद्रियगर्भजपर्याप्तकसंख्येयवर्षायुषूपपद्यंते नेतरेषु । तत्र चोत्पन्नाः सर्वे मतिश्रु तावधिसम्यक्त्व
सम्यङ्मिथ्यात्वसंयमासंयमानोत्पादयंति, षष्ठ्या उद्भर्तिता नारकास्तिर्यङ्मनुष्येषु जाताः केचिन्मतिश्रुतावधि-
सम्यक्त्वसम्यग्मिथ्यात्वसंयमासंयमान् षडुत्पादयंति न सर्वे नाप्यतोन्यत्, पंचम्या उद्भर्तितास्तिर्यक्षुत्पन्नाः

केचित्पडुत्पादयन्ति न सर्वे नाप्यतोऽन्यत्, मनुष्येषूपन्नाः केचिन्मतिश्रुतावधिमनःपर्ययसम्यक्त्वसम्यङ्मिथ्यात्वसंयमासंयमानुत्पादयन्ति न सर्वे नाप्यतोऽन्यत् । चतुर्थ्या उद्धर्तितास्तिर्यक्षूपन्नाः केचिन्मत्यादीन् पडुत्पादयन्ति न सर्वे नाप्यतोऽन्यत्, मनुष्येषूपन्नाः केचिन्मतिश्रुतावधिमनःपर्ययकेवलसम्यक्त्वसम्यङ्मिथ्यात्वसंयमासंयमानुत्पादयन्ति, न च बलदेववामुदेवचक्रधरतीर्थकरत्वान्युत्पादयन्ति, केचित्कर्माष्टकांतकराः सिध्यन्ति । उपरि तिसृभ्य उद्धर्तितास्तिर्यक्षु जाताः केचित्पडुत्पादयन्ति । मनुष्येषूपन्नाः केचिन्मतिश्रुतावधिमनःपर्ययकेवलसम्यक्त्वसम्यङ्मिथ्यात्वसंयमासंयमानुत्पादयन्ति न च बलदेववामुदेवचक्रधरत्वान्युत्पादयन्ति केचिन्तीर्थकरत्वमुत्पादयन्ति, अपरे कर्माष्टकांतकराः सिध्यन्ति । उक्तः सप्तावनिविस्तीर्णोऽधोलोकः । इदानीं तिर्यग्लोकोवसरप्राप्ते व्याख्येयः । तत्रैतत्स्यात्किमत्र व्याख्येयं, द्वीपसमुद्राधिष्ठातृधरणाधरणाधरवनक्षेत्रांतरपरिमाणादि । यद्येवं तदवतिष्ठतामिदमेव तावद्व्याक्रियतां कुतः पुनरियं तिर्यग्लोकसंज्ञा प्रवृत्ता ? इत्युच्यते यतोऽसंख्येयाः स्वयंभूरमणपर्यतास्तिर्यक्प्रचयविशेषणावस्थिता द्वीपसमुद्रास्ततः तिर्यग्लोक इति, यद्येवं के पुनस्तिर्यगवस्थिता इत्यत आह—

जंबूद्वीपलवणोदादयः शुभनामानो द्वीपसमुद्राः ॥ ७ ॥

आह कुतः पुनरियं जंबूद्वीपसंज्ञेत्युच्यते—

प्रतिविशिष्टजंबूवृक्षासाधारणाधिकरणत्वाज्जंबूद्वीपः ॥ १ ॥ अयं हि द्वीपः प्रतिविशिष्टस्य जंबूवृक्षस्य सपरिवारस्याधारणाधिकरणत्वं विभर्ति नान्ये धातुकीर्णोदादयो द्वीपास्ततोऽस्य तत्साहचर्यात् जंबूद्वीप इति संज्ञाऽनादिकालप्रवृत्ता । तद्यथा— उत्तरकुरुमध्ये जगती पंचयोजनशतायामविष्कंभा तत्त्रिगुणसातिरेकपरिक्षेपा ततः प्रदेशहान्या बहिःपरिहीयमाणा मध्ये द्वादशयोजनबाहुल्या, अंते क्रोशद्वयबाहुल्या सा चैकया पद्मवंरेदिकया जांबूनदमया परिक्षिता, तस्या बहुदेशमध्यभागे नानारत्नमयमेकं पीठमष्टयोजनायामं चतुर्गुणविष्कंभं तावदुच्छ्रायं द्वादशभिः पद्मवेदिकाभिः परिक्षिप्तं, तासां च पद्मवेदिकानां प्रत्येकं चत्वारि तोरणानि श्वेतानि वरकनकस्तूपिकानि, तस्योपरि मणिमयमुपपीठं योजनायामविष्कंभं क्रोशद्वयोच्छ्रायं, तन्मध्ये जंबूवृक्षः सुदर्शनाख्यो योजनद्वयोच्छ्रितस्कंधः पद्मयोजनोत्सेधवृत्तः, मध्ये पद्मयोजनविष्कंभपरिमंडलः अष्टयोजनायामः तदर्धमुच्छ्रितानां जंबूनामष्टशतेन परिवृत्तः सुरवनिताक्रांतस्तद्योगाज्जंबूद्वीपः ।

लवणरसांबुयोगालवणोदः ॥ २ ॥ लवणरसेनांबुना योगात्समुद्रो लवणोद इति संज्ञायते उदक् शब्दस्य पूर्वपदभूतस्य उत्तरपदभूतस्य च संज्ञायामुदभावोन्वाख्यातः । जंबूद्वीपश्च लवणोदश्च जंबूद्वीपलवणोदौ तावादी येषां ते जंबूद्वीपलवणोदादयः । द्वीपाश्च समुद्राश्च द्वीपसमुद्रा यथासंख्यमभिसंबंधः । जंबूद्वीपादयो द्वीपा लवणोदादयः समुद्रा इति । किं नामानस्ते शुभनामानः, यानि लोके शुभानि नामानि तान्येषां नामानि तद्यथा— जंबूद्वीपो लवणोदः धातुकीर्णोदः कालोदः पुष्करवरः पुष्करोदः वारुणीवरः वारुणोदः क्षीरवरः क्षीरोदः घृतवरः घृतोदः इक्षुवरः इक्षूदः नंदीश्वरवरः नंदीश्वरोदः इत्येवमादयोऽसंख्येया द्वीपसमुद्राः स्वयंभूरमणद्वीपस्वयंभूरमणोदपर्यताः । कियदसंख्येयाः ? अर्धतृतीयसागरोपमसमयसंख्याः । अमीषां विष्कंभसन्निवेशसंस्थानविशेषप्रतिपत्त्यर्थाह—

द्विर्द्विर्विष्कंभाः पूर्वपूर्वपरिक्षेपिणो वलयाकृतयः ॥ ८ ॥

द्विर्द्विरिति वीप्साभ्यां वृत्तिवचनं विष्कंभद्विगुणत्वव्याप्त्यर्थं ॥ १ ॥ आद्यस्य द्वीपस्य यो विष्कंभस्तद्विर्गुणो जलधिस्तद्विगुणविष्कंभो द्वितीयो द्वीपः तद्विगुणविष्कंभो द्वितीयो जलधिरिति द्वैगुण्यव्याप्त्यर्थं द्विर्द्विरित्युच्यते । द्विर्द्विर्विष्कंभो येषां ते द्विर्द्विर्विष्कंभाः ननु च वृत्त्याभ्यावृत्तिरुच्यते द्विदश द्विदशा इति वीप्सा च कचिदुच्यते सप्तपर्ण इति तद्वदिह वीप्साभ्यावृत्त्येवृत्त्योक्तत्वात् द्वित्वस्य सुचश्चाप्रयोगः प्राप्नोति ? नैष दोषः यत्र गम्यते न तत्र प्रयुज्यते, इह तु द्विविष्कंभा इत्युक्ते तदर्थगतेर्द्विर्द्विरित्युच्यते ।

अनिष्टविनिवेशव्यावृत्त्यर्थं पूर्वपूर्वपरिक्षेपिवचनं ॥ २ ॥ ग्रामनगरादिवदनिष्टविनिवेशो मा विज्ञायीति पूर्वपूर्वपरिक्षेपिण इत्युच्यते । तेनात्तरोत्तरानंतर्यसिद्धिर्भवति । पूर्वं पूर्वं परिक्षिपतीत्येवं शीलाः पूर्वपूर्वपरिक्षेपिणः, अत्राप्यगमकत्वाद् द्विवं ।

चतुरस्त्रादिनिवृत्त्यर्थं वलयाकृतिवचनं ॥ ३ ॥ आकृतिसंस्थानः, वलयस्यैवाकृतियेषां ते वलयाकृतयः एतेन चतुरस्त्रादिसंस्थानान्तरनिवृत्तिः कृता भवति । ततो मिथ्यावादिप्रणीतसंस्थानान्तरप्रतिकल्पना न तत्त्वं । अत्राह जंबूद्वीपस्य प्रदेशसंस्थानविष्कंभा वक्तव्याः, तन्मूलत्वादितरविष्कंभादिविज्ञानस्येत्यत आह—

तन्मध्ये मेरुनाभिर्वृत्तो योजनशतसहस्रविष्कंभो जंबूद्वीपः ॥ ६ ॥

तच्छब्दः पूर्वद्वीपसमुद्रनिर्देशार्थः ॥ १ ॥ पूर्वोक्तानामसंख्येयानां द्वीपसमुद्राणां निर्देशार्थस्तच्छब्दो दृष्टव्यः तेषां मध्ये नाभिरिव नाभिः, मेरुनाभिर्यस्य स भवति मेरुनाभिः, वृत्त आदित्यमंडलोपमानः शतानां सहस्रं शतसहस्रं योजनानां शतसहस्रं योजनशतसहस्रं विष्कंभो यस्य सोयं योजनशतसहस्रविष्कंभस्तस्य परिक्षेपः । त्रीणि शतसहस्राणि षोडशसहस्राणि द्वे शते, सप्तविंशतिश्च योजनानां, त्रीणि गव्यूनानि शतं धनुषामष्टाविंशत्युत्तरं, त्रयोदशांगुलयः अर्धांगुलं सातिरेकं तस्य समंतात् परिक्षेत्री जगत्पेकाऽर्धयोजनावगाहाऽष्टयोजनोत्सेधा मूलमध्यांतेषु द्वादशाष्टचतुर्योजनविष्कंभा वज्रमयमूला वैदूर्यमयांताः सर्वरत्ननिर्मितमध्या गवाक्षघंटामुक्ता हेममणिकिंकिणीकपद्मरत्नकनकरत्नसर्वरत्नजालैर्नवभिरुपर्युपरिस्थितैः प्रत्येकमर्धयोजनोच्छ्रायैः पंचधनुश्शतविष्कंभजगती समायायै रलंकृता । तस्याः पूर्वदक्षिणापरांत्तरासु चतसृषु दिक्षु विजयवैजयंतजयंतापराजितसंज्ञानि चत्वारि महाद्वाराणि, यथाक्रमं तानि चतुर्योजनविष्कंभाण्यष्टयोजनांत्सेधानि विष्कंभसमप्रवेशानि । तत्र विजयवैजयंतयोरंतरमेकोनाशीतिसहस्राणि द्विपंचाशद्योजनान्यर्धयोजनं योजनचतुर्भागः अर्धगव्यूतं गव्यूतचतुर्भागः द्वात्रिंशच्च धनूंषि तिस्रोऽंगुलयः अंगुलचतुर्भागोऽर्धांगुलचतुर्भागश्च सातिरेकः । एवमितरेषामप्यंतराणां प्रमाणं वेदितव्यं । तत्र जंबूद्वीपे षड्भिःकुलपर्वतैर्विभक्तानि सप्तक्षेत्राणि कानि तानीत्यत आह—

भरतहैमवतहरिविदेहरम्यकहैरण्यवतैरावतवर्षाः क्षेत्राणि ॥ १० ॥

भरत इति संज्ञा, कुतः ?

भरतक्षत्रिययोगाद्वर्षो भरतः ॥ १ ॥ विजयार्धस्य दक्षिणतो जलधेरुत्तरः गंगासिन्धोर्वहुमध्यदेशभागे वनीता नाम नगरी द्वादशयोजनायामा, नवयोजनविस्तारा, तस्यामुत्पन्नः सर्वराजलक्षणसंपन्ना भरतो नामायश्चक्रधरः षट्खंडाधिपतिः, अवसर्पिण्या राज्यविभागकाले तेनादौ भुक्त्वात् तद्योगाद्भरत इत्याख्याते वर्षः ।

अनादिसंज्ञासंबंधाद्वा ॥ २ ॥ अथवा जगतोनादिवाद्हेतुकाऽनादिसंबंधपरिणामिकी भरतसंज्ञा । अथ क भरत इत्यत्रोच्यते—

हिमवत्समुद्रत्रये मध्ये भरतः ॥ ३ ॥ हिमवतोऽद्रेस्त्रयाणां समुद्राणां पूर्वदक्षिणपराणां मध्ये भरतो वेदितव्यः । स पुनर्गंगासिन्धूभ्यां विजयार्धेन च षड्भागसांभक्तः । कोसो विजयार्धो नाम ?

पंचाशद्योजनविस्तारस्तदर्धोऽसेधः सक्रोशषड्योजनावगाहो रजताद्रिविजयार्धोऽन्वर्थः ॥ ४ ॥ चक्रभृद्विजयार्धकरत्वाद्भ्रजयार्ध इति गुणतः कृताभिधानो रजताद्रिस्तस्य पंचाशद्योजनानि विस्तारः पंचविंशतियोजनान्युत्सेधः सक्रोशानि षड्योजनान्यवगाहः पूर्वपरकोटिभ्यामसौ पूर्वापरजलधिः स्पृशति । तस्य पूर्वापरपार्श्वबाहू चत्वारि योजनशतानि अष्टाशीत्यधिकानि षोडश चैकोनविंशतिभागाः

योजनस्यार्धभागश्च सातिरेकः । विजयार्धोत्तरपार्श्वय्या दशयोजनसहस्राणि सप्त च शतानि विंशतियोजनानां द्वादश चैकोनविंशतिभागा योजनस्य किञ्चिद्विशेषेना । अस्याः ज्यायाः धनुषः पृष्ठं दशयोजनानां सहस्राणि सप्तशतानि त्रिचत्वारिंशानि पञ्चदश चैकान्नविंशतिभागा योजनस्य सविशेषाः । विजयार्धदक्षिणपार्श्वय्या नवसहस्राणि सप्तशतान्यष्टचत्वारिंशानि योजनानां द्वादशभागाः किञ्चिद्विशेषाधिकाः । अस्याः ज्यायाः धनुषः पृष्ठं नवसहस्राणि सप्तशतानि पदपष्ठ्युत्तराणि योजनानामेकश्च भागः सविशेषः । तस्योभयोः पार्श्वयोर्ध्वयोजनविष्कम्भपर्वतसमानायामावर्धयोजनोच्छ्रायपञ्चधनुःशतविष्कम्भवनसमायामाभ्यां काचिक्काचिकनकस्तूपिकाभ्यामलंकृतवहुतोरणोपेतपद्मवरवेदिकाभ्यां प्रत्येकं परिक्षिप्तौ सर्वतुजफलकुमुदतन्त्रवर्मिण्यौ वनग्वंडौ । तस्य द्वे गुहे तमिश्रग्वंडप्रपातसंज्ञे पञ्चाशद्योजनोदग्दक्षिणायते, प्राक्प्रत्येकद्वादशयोजनविष्कम्भे, अष्टयोजनोत्सेधोत्तरदक्षिणद्वारद्वये, पदक्रोशपड्योजनविष्कम्भक्रोशवाहुल्याष्टयोजनोच्छ्रायवज्रमयकपाटे । याभ्यां चक्रवर्ती उत्तरभरतविजयार्धं याति । यतश्च गंगासिन्धू निर्गते । तत्र चाभ्यन्तरे विजयार्धप्रभवे प्रत्येकं द्विनयौ गंगासिन्धू अनुप्रविष्टे, उन्मग्नजला निमग्नजला चान्वयर्गंज्ञे । तृणादेः पतितस्य द्रव्यस्याहृत्योपरितलप्रक्षेपणादुन्मग्नजला । तथा तृणादेः पतितस्याधस्तलप्रक्षेपणान्निमग्नजला । तस्यैवाद्भूमितलादशयोजनान्युत्प्लुत्योभयोः पार्श्वयोर्दशयोजनविस्तारं पर्वतसमायामे द्वे विद्याधरश्रेण्या भवतः । तत्र दक्षिणश्रेण्यां रथनूपुरचक्रवालादीनि पञ्चाशद्विद्याधरनगराणि । उत्तरश्रेण्यां गगनवल्लभादीनि पार्थिवविद्याधरनगराणि । तन्निवासिनो विद्याधरा भरतवत् पदकर्मजीविनः केवलं प्रज्ञप्त्यादिविद्याधरणमात्रादेव विशिष्टाः । ततो दशयोजनान्युत्प्लुत्योभयोः पार्श्वयोर्दशयोजनविस्तारे पर्वतसमायामे द्वे व्यंतरश्रेण्या भवतः । तत्र शकलोकपालानां सोमयमवरुणवैश्रवणानां अभियोग्यव्यंतरदेवानां निवासा भवति । ततः पञ्चयोजनान्युत्प्लुत्य शिखरतलं भवति दशयोजनविष्कम्भपर्वतसमायामं । तत्र प्राच्यां दिशि पड्योजनक्रोशाधिकोच्छ्रायविष्कम्भं सिद्धायतनकूटं पद्मवरवेदिकापरिवृत्तं तस्योपर्युदग्दक्षिणायामं प्राक्प्रत्यग्विस्तारं क्रोशायामं क्रोशार्धविष्कम्भं देशोनक्रोशोच्छ्रायं पद्मवरवेदिकापरिवृत्तं अर्हदायतनं पूर्वोत्तरदक्षिणद्वारं अर्हदायतनवर्णनेपेतं । तस्य पश्चादक्षिणार्धभरतकूट-ग्वंडकप्रपातकूट-माणिकभद्रकूट-विजयार्धकूट-पूर्णभद्रकूट-तमिस्रागुहाकूट-उत्तरार्धभरतकूट-वैश्रवणकूटनामान्यष्टौकूटानि सिद्धायतनकूटसमोच्छ्रायविष्कम्भायामानि । तेषामुपरि दक्षिणार्धभरतदेव-वृत्तमान्यदेव-माणिकभद्रदेव विजयार्धगिरिकुमारदेव-व-पूर्णभद्रदेव-कृतमालदेव-उत्तरार्धभरतदेव-वैश्रवणदेवानां यथाक्रमं प्राप्तादाः सिद्धायतनसमायामविष्कम्भोच्छ्रायाः । सोऽयं विजयार्धपर्वतो नवभिः कूटैर्मुकुटैरिवोद्भूतैर्गिरिराजत्वं प्रात इवाभाति । अथो हैमवत इति कथं संज्ञा ?

हिमवतो दूरभवः सोऽस्मिन्नस्तीति वा हैमवतः ॥ ५ ॥ हिमवान्नाम पर्वतः तस्यादूरभवः सोऽस्मिन्नस्तीति वाऽणि सति हैमवतो वर्षः । क पुनरसौ ?

क्षुद्रहिमवन्महाहिमवतोर्मध्ये ॥ ६ ॥ क्षुद्रहिमवन्तमुत्तरेण दक्षिणेन महाहिमवन्तं पूर्वापरसमुद्रयोर्मध्ये हैमवतः ।

तन्मध्ये शब्दवान् वृत्तवेदाढ्यः ॥ ७ ॥ तस्य हैमवतस्य मध्ये शब्दवान्नाम पटहाकारः वृत्तत्वाद् वृत्तवेदाढ्य इत्यन्वर्थसंज्ञः योजनसहस्रोच्छ्रायः अर्धतृतीययोजनशतावगाह उपरि मूले च योजनसहस्रायामविष्कम्भस्तत्रिगुणसातिरेकपरिक्षेपः पर्वतः, अर्धयोजनविष्कम्भाद्रिपरिक्षेपायामयुक्तया पूर्वादिविभिभागविनिवेशिचतुस्तोरणविभक्त्या पद्मवरवेदिकयालंकृतः । तत्तलमध्ये सक्रोशद्वयद्विपट्टियोजनोत्सेधः सक्रोशैकत्रिशयोजनविष्कम्भः स्वातिदेवविहारः । अथ कथं हरिवर्षसंज्ञा ?

हरिवर्णमनुष्ययोगाद्धरिवर्षः ॥ ८ ॥ हरिः सिंहस्तस्य शुक्लरूपपरिणामित्वात्तद्दर्णमनुष्याद्युषितत्वाद्धरिवर्ष इत्याख्यायते । क पुनरसौ ?

निषधमहाहिमवतोरंतराले ॥ ९ ॥ निषधस्य दक्षिणतो महाहिमवत उत्तरतः पूर्वापरसमुद्रयोरंतराले हरिवर्षः ।

तन्मध्ये विवृतवान् वृत्तवेदाढ्यः ॥ १० ॥ तस्य हरिर्षस्य मध्ये विवृतवान्नाम वृत्तवेदाढ्यः शब्द
वद्वृत्तवेदाढ्येन तुल्यवर्णनः । तस्योपर्यरुणदेवविहारः । अथ कथं विदेहसंज्ञा ?

विदेहयोगाज्जनपदे विदेहव्यपदेशः ॥ ११ ॥ विगतदेहाः विदेहाः । के पुनस्ते ? येषां देहो
नास्ति, कर्मबंधमेतानोच्छिद्ये वा सत्यपि देहे विगतशरीरसंस्कारास्ते विदेहास्तयोगाज्जनपदे विदेहव्यप-
देशः । तत्र हि मुनयो देहोच्छेदार्थं यतमाना विदेहत्वमास्कंदन्ति । ननु च भरतैरावतयोरपि विदेहाः ? सत्यं
सन्ति कदाचिन्न तु सर्वकालं, तत्र तु सततं धर्मोच्छेदाभावाद्विदेहाः संतीति प्रकर्षापेक्षो विदेहव्यपदेशः ।
क्व पुनरसौ ?

विपथनीलवतोरंतराले तत्सन्निवेशः ॥ १२ ॥ निपथस्योत्तरात् नीलवतो दक्षिणापूर्वापरसमुद्र-
योरंतरं तस्य विदेहस्य सन्निवेशो दृष्टव्यः ।

स चतुर्विधः पूर्वविदेहादिभेदात् ॥ १३ ॥ स विदेहश्चतुर्विधः, कुतः ? पूर्वविदेहादिभेदात् ।
पूर्वविदेहः, अपर विदेहः, उत्तरकुरुवो देवकुरुवश्चेति । कुतः पुनः पूर्वविदेहादिव्यपदेशः ? मेरोः प्राक्
क्षेत्रं पूर्वविदेहः उत्तरं क्षेत्रमुदककुरुवः, अपरं क्षेत्रमपरविदेहः दक्षिणक्षेत्रं देवकुरुव इति नैप युक्तो व्यपदेशः ।
पूर्वविदेहे हि सविता नीत्यादुदयति, निपथेऽस्तमुपैति । तत्र प्राङ् नीलः प्रत्यङ् निपथः अपाङ् समुद्रः, मेरुद-
ङ् । अपरविदेहे तु निपथे उदयः नीलेऽस्तमय इति । अत्रः प्राङ् निपथः, प्रत्यङ् नीलः, अपाङ् समुद्रः,
उदङ् मेरुः । उदक्कुरुषु गंधमादनादुदयो माल्यवतोस्तमयः । तत्र गंधमादनः प्राङ्, माल्यवान् प्रत्यङ्, नीलः
अपाङ्, मेरुः-उदङ् । देवकुरुषु सौमनसादुदयः विद्युत्प्रभेऽस्तमयः । तत्र सौमनसः प्राङ्, विद्युत्प्रभः प्रत्यङ्,
निपथोऽपाङ् मेरुदङ् इति ? सत्यमेवमेतद्यदि तत्रत्यो दिविभाग आश्रयेत । इह भरतक्षेत्रे दिविभागमाश्रित्य
मेरोः पूर्वादिव्यपदेशो युक्तः । तत्र विदेहमध्यभागे मेरुः । तस्मादपरात्तरदिशि गंधमालिनी । त्रिपथसमीपदेवारण्या-
त्प्राक् गंधमादनाख्यो वक्षारपर्वतः उदक्दक्षिणायामः प्राक्प्रत्यर्कावस्तीर्णः दक्षिणोत्तरकोटिभ्यां मेरुनी-
लाद्रिस्पर्शा द्वाभ्यामर्थयोजनविष्कम्भपर्वतममायाभ्यां वनखंडाभ्यामलंकृतः, मूलमध्याग्रेषु सुवर्णमयः नीला-
द्रिपर्वतचतुर्योजनशतोच्छ्रितः, योजनशतावगाहः प्रदेशवृद्ध्या वर्धमानः मेरुपर्वते पंचयोजनशतोत्सेधः
पंचविंशतियोजनशतावगाहः, पंचयोजनशतविष्कम्भः । ततः प्रदेशहान्या ह्रायमानः नील्यानेऽर्धतृतीययो-
जनशतविष्कम्भः । त्रिंशत्सहस्राणि द्वे च नवोत्तरे शते योजनानां पदं चैकान्नविंशतिभागाः सातिरंका
आयामः । तस्योपरि मेरुपर्वते पंचविंशतियोजनशतोच्छ्रायमूलविष्कम्भसिद्धायतनकूटं । तस्योत्तरतः क्रमेण
व्यवस्थितानि पदं कूटानि-गंधमादन-उदक्कुरु-गंधमालि-स्फटिक-लोहिताक्ष-आनंदकूटनामानि । तत्र सिद्धां
यतनकूटे जिनायतनं । स्फटिककूटस्योपरि प्रामादे भोगंधरी देवी पल्योपमस्थितिका । लोहिताक्षकूटस्योपरि
प्रामादे पल्योपमस्थितिका दिक्कुमारी भोगावती वसति । शेषेषु चतुर्षु कूटेषु स्वकूटनामानो देवा वसन्ति ।
मेरोरुदक् प्राच्यां दिशि नीलादपाच्यां कच्छविपयात्प्रतीच्यां माल्यवान् वक्षारपर्वतः मूलमध्याग्रेषु वैडूर्यमयः
विष्कम्भायामोच्छ्रायावगाहसंस्थानैर्गंधमादनेन समः । तस्योपरि मेरुपर्वते सिद्धायतनकूटं यथोक्तपरिमाणं । तस्यो
पर्येहदायतनं । तस्योत्तरतो यथाक्रमं माल्यवत्-उदक्कुरु-कच्छ-विजय-सागर-रजत-पूर्णभद्र-सिता-हरिमहाकूटा-
नि नव भवति । सागरकूटे सुभगा दिक्कुमारी, रजतकूटे भोगमालिनी दिक्कुमारी वसति । शेषेषु सप्तसु कूटेषु
कूटममनामानो देवा वसन्ति । मेरोरुदक्, गंधमादनात्प्राक्, नीलादपाङ्, माल्यवतः प्रत्यङ्, उदक्कुरुवः प्राक्प्रत्य
गायताः, उदक्प्राग्वास्तीर्णा यमकाद्रिद्वयपंचसरोवरकांचनगिरिशतोपशोभिताः । एकादशसहस्राणि अष्टौ
शतानि द्वाचत्वारिंशानि योजनानां द्वौ चैकान्नविंशतिभागौ उदक्कुरुविष्कम्भः । नीलसमीपे त्रिपंचाशयो-
जनसहस्राणि ज्यापष्टिसहस्राणि चत्वारि शतानि अष्टादशानि योजनानां द्वादश चैकान्न
विंशतिभागाः साधिका धनुः । तत्र सीतायाः प्राग्दिग्भागे जंबूवृक्षो वर्णितः, तस्योत्तरस्यां दिशि

शाखायामर्हदायतनं क्रोशायामार्धक्रोशविष्कम्भदेशोनक्रोशोत्सेधं । प्राच्यां दिशि शाखायां तत्तुल्यप्रासादः, तत्र जंबूद्वीपाधिपतिव्यन्तरेश्वरोऽनावृतनामा वसति । दक्षिणस्यां दिशि शाखायां प्रतीच्यां च प्रासादयोः शयनीयानि रमणीयानि । ततः पूर्वोत्तरापरोत्तरासु दिक्ष्वनावृतदेवसामानिकानां चत्वारि जंबूसहस्राणि । दक्षिणपूर्वस्यां दिशि अभ्यन्तरपरिपदेवानां द्वात्रिंशत्सहस्राणि । दक्षिणस्यां मध्यमपरिपदेवानां चत्वारिंशत्सहस्राणि । दक्षिणापरस्यां दिशि ब्राह्मपरिपदेवानामष्टचत्वारिंशत्सहस्राणि । प्रतीच्यामनीकमहत्तराणां सप्तानां सप्तजंबवः, चतसृणामग्रमहिषीणां सपरिवाराणां जवः, चतस्रः । पूर्वदक्षिणापरोत्तरासु षोडशसहस्रात्मरक्षदेवानां च षोडशसहस्राणि । एते सुदर्शनजंबूवृक्षस्य परिवारभूताः पूर्वोक्ताष्टशतेन समुदिताः एकं शतसहस्रं चत्वारिंशत्सहस्राणि शतं चैकान्विशतिः । एते सर्व एव जंबूवृक्षाः पद्मवरवेदिकापरिवृताः सर्वरत्नकांचनपरिणामाः मुक्तामणिहमघंटाजालमाल्यदामध्वजपताकाछत्रादित्रयविभूषिताः । सुदर्शनाख्योऽसौ जंबूवृक्षः पद्मवरवेदिकापरिक्षिप्तैस्त्रिभिर्वनखंडैः परिक्षितः । प्राथमिकवनखंडं चतसृषु दिक्षु क्रोशायामक्रोशार्धविष्कम्भदेशोनक्रोशोत्सेधानि चत्वारि भवनानि । विदिक्षु चतस्रः पुष्करिण्यो दशदशयोजनावगाहाः पंचाशद्योजनायामाः तदर्धविष्कम्भाः चतुष्कोणा आयतचतुरन्त्राः शुचिगुरभिसलिलपूर्णाः । तेषां भवनानां पुष्करिणीनां चाष्टासु दिक्षु श्वेतान्युर्जुनसुवर्णनिर्वृतानि प्रत्येकमष्टौ कूटानि । तेषामुपरि प्रत्येकं क्रोशायामक्रोशार्धविष्कम्भदेशोनक्रोशोच्छ्रयाः चत्वारः प्रासादाः । नीलार्धदक्षिणस्यां दिश्येकं योजनसहस्रं तिर्यगतीत्य सीतामहानद्या उभयोः पार्श्वयोः पंचयोजनशतांतरो सप्रणिधौ द्वौ यमकादौ योजनसहस्रोच्छ्रायो अर्धतृतीययोजनशतावगाहौ मूलमध्याग्रेषु योजनैकसहस्रार्धाष्टमयोजनशतपंचयोजनशतविष्कम्भौ । तयोर्गपरि योजनद्विपञ्चयोजनोच्छ्रायो सक्रोशैकात्रिशयोजनविष्कम्भौ तावत्पर्वेशौ प्रासादौ । तत्र यमक्रानामनौ देवौ वसतः । प्राच्यां दिशि द्वेऽर्हदायतने यमकाभ्यामवाक्पंचयोजनशतानि तिर्यगतीत्य सीतामहानद्याः योजनसहस्रोदगपागायतः पंचयोजनशतप्राक्प्रत्यग्विष्कम्भः दशयोजनावगाहः नील्ये नाम महाह्रदो भवति । ह्रदमध्ये जलस्योर्पयर्धयोजनोच्छ्रायाणि दशयोजनावगाहनालानि मध्ये योजनविष्कम्भाणि क्रोशायतपत्राणि द्विक्रोशार्कणिकान्यग्रमूलयोर्द्विक्रोशविस्तगणि पद्मानि पद्महृदजपद्मवर्णनोपेतानि । तत्र नीलमंजो नागेंद्रकुमारो वसति । तस्य पद्मानि जंबूवृक्षसमसंख्यानि । नीलहृदाप्रागदूरं दश कांचनाद्रयः सप्रणिधयो योजनशतोत्सेधाः पंचविशतियोजनावगाहाः मूलमध्याग्रेषु शतपंचसमतपंचाशद्योजनविष्कम्भाः कांचनपरिणामाः । तेषामुपरि सक्रोशैकात्रिशयोजनोत्सेधाः सक्रोशपंचदशयोजनविष्कम्भाः प्रासादाः कांचनसंज्ञेदेवानामावासाः । तादृशा एव प्रत्यक्-दशकांचनाद्रयः । नीलहृदाद्रपाक् पंचयोजनशतानि तिर्यगतीत्योत्तरकुरुहदो भवति उत्तरमंजनागेंद्रकुमारावासः । नीलहृदतुल्यवर्णनाः, प्राक् प्रत्यक् दशदशकांचनाद्रयः । उदककुरुहदाद्रपाक् पंचयोजनशतान्यतीत्य चंद्रहृदः, चंद्रनागेंद्रकुमारावासः । पूर्ववत्कांचनाद्रयश्च । चंद्रहृदाद्रपाक् पंचयोजनशतानि तिर्यगतीत्यैरावतहृदो भवति ऐरावतनागेंद्रकुमारावासः । पूर्ववत्कांचनाद्रयश्च । ऐरावतहृदाद्रपाक् पंचयोजनशतानि तिर्यगतीत्य माल्यवानाम हृदो भवति माल्यवन्नगेंद्रकुमारावासः । पूर्ववत्कांचनाद्रिशते पूर्वादिङ्निवेशे जिनायतनशतं । मेरोरपाक् प्राच्यां दिशि मंगलावद्विषयात् प्रत्यङ्, निषादादुदङ्, सौमनसो नाम वक्षारगिरिः सर्वस्फटिकपरिणामः, गंधमादनेन विष्कम्भायामोच्छ्रायावगाहसंस्थानैस्तुल्यः । तस्योपरि मेरुपर्यन्ते सिद्धायतनकूटमर्हदायतनालंकृतं पूर्वोक्तपरिमाणं । तस्य दक्षिणतो यथाक्रमं सौमनस-देवकुरु-मंगलावत्-पूर्वविदेह-कनक-कांचन विशिष्ट-उज्ज्वलकूटान्यष्टौ गंधमादनकूटसमानानि । तत्र कनककूटस्योपरि प्रासादे सुवत्सा दिक्कुमारी, कांचनकूटस्योपरि प्रासादे वत्समित्रा दिक्कुमारी, शेषेषु स्वकूटनामानो देवाः । मेरोरपाक् प्रतीच्यां दिशि निषादादुदङ् पद्मवद्विषयात् प्राङ् विद्युत्प्रभो नाम वक्षारगिरिस्तपनीयपरिणामो गंधमादनसमवर्णनः । तस्योपरि मेरुपर्यन्ते सिद्धायतनकूटमर्हदायतनालंकृतं । तस्य दक्षिणतो यथाक्रमं विद्युत्प्रभ-देवकुरु-पद्मवद्विषय-अपरविदेह-स्वस्तिक-शतजाल-सीतोदा-हरिनामान्यष्टौकूटानि गंधमादनकूटसमानानि । तत्र पद्मद्विषयकूटस्योपरि प्रासादे वारिषेणा नाम दिक्कुमारी, स्वस्तिककूटस्योपरि प्रासादे वला नाम

दिकुमारी, ज्ञेषु स्वकूटनामानो देवाः । मेरोग्पाक् सौमनसात्प्रत्यक् निषधादुदक् विद्युत्प्रभात्प्राक् देवकु-
 रवः । तेषां ज्याधनुरिगुगणना उत्तरकुरुगणनया ख्याता । मेरोर्दक्षिणापरस्यां दिशि निषधादुदङ् सीतोदायाः
 प्रत्यङ् विद्युत्प्रभात्प्राक् मध्ये सुप्रभा नाम शाल्मलिः सुदर्शनया जंवा ख्यातवर्णना । तस्या उत्तरशा-
 खायामर्हदायतनं । पूर्वदक्षिणापरगुग्पास्यासु प्रासादेषु गुरुमान् वेणुदेवो वसति । तस्य परिवारः सर्वोऽनावृत्त-
 देवपरिवारेण तुल्यः । निषधादुदगेकयोजनसहस्रं तिर्यगतीत्य सीतोदायाः महानद्या उभयोः पार्श्वयोश्चित्रकूट-
 विचित्रकूटौ गिरी । यमकपर्वताभ्यां तुल्यवर्णनौ निषध-देवकुरु-सूर्य-मुलस-विद्युत्प्रभहदाख्याः पंचहदाः । उत्तर
 कुरुषु ह्रदैर्व्याख्यातवर्णनाः । कांचनगिरिशतं च तद्भेदेव ज्ञेयं । सीतया महानद्या पूर्वविदेहो द्विधा विभक्तः
 उत्तरो दक्षिणश्चेति । तत्रोत्तरो भागश्चतुर्भिर्वक्षारपर्वतैस्तिष्ठति चतुर्भिर्विभंगनदीभिश्च विभक्तोऽष्टधा भिन्नः अष्टाभिश्च
 चक्रधरैरुपभोग्यः । तत्र चित्रकूटः पद्मकूटो नलिनकूटः एकशिलश्चेति वक्षारस्तेषामंतरेषु ग्राहावती-हदा-
 वर्ती-पंकावती चेति विभंगनद्यः । तत्र चत्वारोऽपि वक्षारका दक्षिणोत्तरकोटिभ्यां सीतानीलस्पृशो नीलांते
 चतुर्योजनशतोत्सेधाः योजनशतावगाहाः प्रदेशवृद्ध्या वर्धमानाः शीतानद्यंते पंचयोजनशतोत्सेधाः पंच-
 योजनशतावगाहाः अश्वस्कंधाकाराः सर्वत्र पंचयोजनशतविष्कंभाः । षोडशसहस्राणि पंचशतानि द्धानवत्य-
 धिकानि योजनानां द्वौ चैकान्वविंशतिभागौ तेषामायामः । तत्र चित्रकूटस्योपरि चत्वारि कूटानि-सिद्धायतन-
 चित्र-कच्छविजय-सुकच्छविजयकूटाख्यानि । पद्मकूटस्योपरि चत्वारि कूटानि सिद्धायतन-पद्म-महाकच्छ-
 कच्छद्विजयकूटाभिधानानि । नलिनकूटस्योपरि चत्वारि कूटानि सिद्धायतन-नलिन-नलिनावर्त लांगला-
 वर्तकूटसंज्ञानि । एकशिलस्योपरि चत्वारि कूटानि सिद्धायतन-एकशिल पुष्कल पुष्कलावर्तकूटनामानि ।
 सर्वाण्येवैतानि हिमवदद्रि कूटतुल्यपरिमाणानि तद्गताह्रदायतनप्रासादतुल्यवर्णनजनायतनप्रासादानि सर्वत्र
 सीतावर्तसिद्धायतनकूटानि तेषु कूटसमनामानो देवाः । तिस्रोऽपि विभंगनद्यः स्वतुल्यनामकुंडभ्यो विंशति-
 योजनशतविष्कंभायामेभ्यो वरवज्रतलंभ्यः सुवृत्तेभ्यः स्वतुल्यनामदेवीनिवासालंकृतदशयोजनद्विगव्यूतोच्छ्रा-
 यषोडशयोजनाविष्कंभायामद्विषोपेतभ्यः नीलाद्रिनिर्गतविंशतिभ्यो निर्गताः, प्रभवे द्विकोशाधिकद्वादशयो-
 जनविष्कंभा गव्यूतावगाहाः, सुवे पंचविंशतियोजनशतविष्कंभा दशगव्यूतावगाहाः, प्रत्येकमष्टविंशतिनदी-
 सहस्रपरिवृत्ताः सीतां प्रविशन्ति । एतैर्विभक्ता अष्टौ जनपदाः कच्छ-सुकच्छ-महाकच्छ-कच्छक-कच्छकावर्त-
 लांगलावर्त-पुष्कल-पुष्कलावर्ताख्याः । तेषां मध्ये राजधान्यः-क्षमा क्षमपुरी अरिष्टा अरिष्टपुरी खड्गा मंजूपा
 औपधिः पौंडरीकाणी चेति नगर्यः । तत्र सीताया उदक् नीलादपाक् चित्रकूटात्प्रत्यक् माल्यवत्समीप-
 देवाग्न्यात्प्राक् कच्छविषयः चित्रकूटसमायामः द्वे सहस्रे द्वे शते त्रयोदश योजनानां केन चिद्विशेषेणोऽनः,
 प्राक्प्रत्यग्विस्तार्यः । तस्य बहुदेशे मध्यभागे विजयार्धतुल्याच्छ्रायावगाहविष्कंभः कच्छविषयविस्तार-
 समायामः । तत्रोभयोर्विद्याधरश्रेण्योः, प्रत्येकं पंचपंचाशन्नगराणि । व्यंतरश्रेण्योः ऐशानस्य देवराजस्य
 लोकपालानां सोमयमवरुणवैश्रवणानामभियोग्यदेवनगराणि । प्राच्यसिद्धायतनादिकूटनवके च दक्षिणार्ध
 कच्छोत्तरार्धकच्छकूटे वाच्ये विजयार्धादुदक् नीलादपाक् सिद्धकूटाद्वृषभाद्रेश्च प्राक् चित्रकूटात् प्रत्यक्
 त्रिपष्टियोजनविष्कंभायामं तात्त्वगुणसातिरेकपरिक्षेपं दशयोजनावगाहं वरवज्रतलं गंगाकुंडं । अस्य बहुमध्य
 देशभवो द्विषोऽष्टयोजनविष्कंभायामो दशयोजनद्विगव्यूतोच्छ्रायः पद्मवरवेदिकाचतुस्तेरणालंकृतः सुवृत्तो
 गंगादेवीनिवासः । ततो दक्षिणतोरणाद्रिनिःसृता अपाङ्मुखी भरतक्षेत्रगंगातुल्यविष्कंभावगाहा विषयस-
 मायामा विजयार्धखंडप्रपातगुहातोरणनिर्गता चतुर्दशनदीसहस्रपरिवारा गंगा महानदी सीतां प्रविशति ।
 विजयार्धादुदङ् नीलादपाक् वृषभाद्रेश्च प्रत्यङ् माल्यवत्समीपदेवाग्न्यात्प्राक् सिंधूकुंडं गंगाकुंडतुल्यवर्णनं सिं-
 धूदेवीनिवासालंकृतं । ततो विनिःसृता गंगातुल्या विजयार्धतमिश्रगुहांतराजनिर्गता चतुर्दशनदीसहस्रपरि-
 वारा सिंधूर्महानदी सीतां प्रविशति । तत्र सीताया उदक् विजयार्धादपाक् गंगासिंधोर्वहुमध्यदेशभाविनी
 क्षमा नाम राजधानी । एवमितरे रक्षापि जनपदाः क्रमेण पूर्वदेशनिवेशिनो नेतव्याः । लवणसमुद्रवेदिकायाः

प्रत्यक् पुष्कलावस्थाः प्राक् सीताया उदक् नीलादपाक् देवारण्यं नाम वनं, तस्य द्वे सहस्रे नव च शतानि द्वाविंशतियोजनानां सीतामुखे विष्कंभः । षोडशसहस्राणि पंचशतानि द्वावनवत्यधिकानि योजनानां द्वौ चैकान्विंशतिभागौ आयामः । सीताया अपाक् निपधादुदङ् वत्सविपयात्प्राक् लवणसमुद्रवेदिकायाः प्रत्यक् पूर्ववेदेवारण्यं । सीताया दक्षिणतः पूर्वविदेहश्चतुर्भिवक्षारपर्वतैस्तिस्सुभिश्च विभंगनदीभिर्विभक्तोऽष्टधा भिन्नः अष्टभिश्चक्रधरैरुपभोग्यः । तत्र त्रिकूटो वैश्रणकूटः अंजनः आत्मांजनश्चेति वक्षाराः । तेषामंतरेषु तप्तजला मत्तजला उन्मत्तजला चेति तिस्रो विभंगनद्यः । एतैर्विभक्ता अष्टौ जनपदाः- वत्सा-सुवत्सा-महावत्सा-वत्सवती-रम्य-रम्यक-रमणीय-मंगलावत्यः । तेषां मध्ये राजधान्यः- सुसीमा-कुंडला-अपराजिता-प्रभाकरी-अंकावती-पद्मावती-शुभा-रत्नसंचयावती-नगर्यः । तेषु जनपदेषु द्वे द्वे नद्यौ रक्तारक्तोदासंज्ञे । एको विजयार्धः । तेषां सर्वेषां विष्कंभायामादिवर्णना पूर्ववद्वेदितव्याः । वक्षारपर्वतेषु प्रत्येकं चत्वारि कूटानि सिद्धायतन-स्वनाम-पूर्वापरदेशनामानि । सीताया उत्तरतटे दक्षिणतटे च प्रतिजनपदं त्रीणि त्रीणि तीर्थानि मागध-वरदा-प्रभाससंज्ञानि, तानि समुदितानि अष्टचत्वारिंशत्तीर्थानि, पूर्वविदेहे । सीतोदया महानद्या अपरविदेहो द्विधा विभक्तो दक्षिण उत्तरश्चेति । तत्र दक्षिणो भागश्चतुर्भिवक्षारपर्वतैस्तिस्सुभिश्च विभंगनदीभिर्विभक्तोऽष्टधा भिन्नः । अष्टभिश्चक्रधरैरुपभोग्यः । तत्र शब्दवत्-विकृतावत्-आशीविष-सुखावहसंज्ञाश्चत्वारो वक्षाराद्रयः । तेषामंतरेषु क्षीरोदा-सीतोदा स्रोतोऽतर्वाहिनी चेति तिस्रो विभंगनद्यः । एतैर्विभक्ता अष्टौ जनपदाः पद्म-सपद्म-महापद्म-पद्मावर्त-शंख-नलिन-कुमुद सरिदाख्याः । तेषां मध्ये राजधान्यः अश्वपुरी सिंहपुरी महापुरी अरजा विरजा अशोका वीतशोका चेति नगर्यः । तेषु जनपदेषु द्वे द्वे नद्यौ रक्तारक्तोदासंज्ञे । एकैको विजयार्धश्च । तेषां सर्वेषां विष्कंभायामादिवर्णना पूर्ववद्वेदितव्या । वक्षारपर्वतेषु प्रत्येकं चत्वारि कूटानि सिद्धायतन स्वनाम पूर्वापरदेशनामानि । देवारण्ये द्वेऽपि पूर्ववद्वेदितव्ये । उत्तरो विभागश्चतुर्भिवक्षारपर्वतैस्तिस्सुभिर्विभंगनदीभिश्च विभक्तोऽष्टधा भिन्नः । अष्टभिश्चक्रधरैरुपभोग्यः । तत्र चंद्र-सूर्य-नाग-देवसंज्ञाश्चत्वारो वक्षारपर्वताः । तेषामंतरेषु गंभीरमालिनी फेनमालिनी धर्मिमालिनी चेति तिस्रो विभंगनद्यः । एतैर्विभक्ता अष्टौ जनपदाः वप्र-सुवप्र-महावप्र-वप्रावत्-वल्गु-सुवल्गु-गंधिल-गंधिमालिसंज्ञाः । तेषां मध्ये राजधान्यः विजया वैजयंती जयंती अपराजिता चक्रपुरी खड्गपुरी अयोध्या अवध्या चेति नगर्यः । तेषु जनपदेषु गंगासिन्धूसंज्ञे द्वे नद्यौ । एकैको विजयार्धश्च । तेषां सर्वेषां विष्कंभायामादिवर्णना पूर्ववद्वेदितव्या । वक्षारपर्वतेषु प्रत्येकं चत्वारि कूटानि-सिद्धायतनस्वनामपूर्वापरदेशनामानि । सीतोदाया अपि तीर्थानि, सीताया इवाष्टचत्वारिंशत् । विदेहस्य मध्ये मेरुर्नवनवतियोजनसहस्रोत्सेधः धरणीतले सहस्रावगाहः दशसहस्राणि नवतिश्च योजनानां दश चैकादशभागाः । अधस्तलेस्य विस्तारः एकत्रिंशत्सहस्राणि नवति-शतान्येकादश च योजनानि किंचित्-न्यूनानि । अधस्तलेऽस्य परिधिः दशसहस्राणि योजनानां । भूतलेस्य विष्कंभ एकत्रिंशत्सहस्राणि षट्शतानि त्रयोविंशानि योजनानि किंचित्-न्यूनानि । तत्रास्य परिधिः सचतुर्वनः त्रिखंडः त्रिश्रृणः । चत्वारि वनानि भद्रशालवनं नंदनं सोमनसं पांडुकं चेति । भूमितले भद्रशालवनं पूर्वा-परदिशोर्द्वाविंशतियोजनसहस्राण्ययतं । दक्षिणोत्तरदिशोरर्धतृतीययोजनशतान्यायतं । एकयार्धयोजनोच्छ्रायपंचशतधनुर्विष्कंभवनसमायामया बहुतोरणविभक्तया पद्मवरवेदिकया परिवृतं । मेरोश्चतसृषु दिक्षु भद्रशालवने पद्मोत्तर-नील-स्वस्तिक-अंजन-कुमुद-पलाश-अवतंस रोचनसंज्ञान्यष्टौ कूटान्येकैकस्यां दिशि द्वे द्वे कूटे भवतः । तत्र मेरोः प्रागुदक्कूले सीतायाः पद्मोत्तरकूटं । मेरोः प्राक्, अपाक्कूले सीतायाः नीलकूटं । मेरोरपाक् सीतोदाया प्राक्कूले स्वस्तिककूटं । मेरोरपाक् सीतोदाया प्रत्यक्कूले अंजनकूटं । मेरोः प्रत्यक् सीतोदाया दक्षिणकूले कुमुदकूटं । मेरोः प्रत्यक् सीतोदायाः उत्तरकूले पलाशकूटं । मेरोरुदक् सीतायाः प्रत्यक्कूले अवतंसकूटं । मेरोरुदक् सीतायाः प्राक्कूले रोचनकूटं । तान्येतानि सर्वाणि कूटानि पंचविंशतियोजनावगाहनानि योजन-

शतमूलविस्ताराणि पंचसप्ततियोजनमध्यविष्कंभाणि पंचाशद्योजनाप्रविस्ताराणि पद्मवरवेदिकापरिवृतानि । तेषामुपरि मध्यदेशभाजः सक्रोशैकत्रिंशद्योजनोत्सेधाः पंचदशयोजनद्विगुण्युतायामविष्कंभा अष्टा प्रासादाः । तेषु स्वकूटनामानः सोमयमवरुणवैश्रवणानां लोकपालानामाभियोग्यानेकैरावतरूपविकरणसमर्थाः द्विमाजेत्राः देवा वसन्ति । तत्र पद्मात्तरनीलस्वस्तिकांजनकूटेषु शकलोकपालानां भौमविहाराः । कुमुदपलाशवतंसरोचनकूटेषु ऐशानलोकपालानां भौमविहाराः । मेरोः प्राक् सीतायाः प्रत्यक् पंचाशद्योजनविष्कंभाणि षोडशयोजनोच्छ्रायतदर्धविष्कंभतावत्प्रवेशप्रागुदग्दक्षिणद्वाराणि नानामणिकांचनरजतपरिणामानि सहस्राजिहेनापि वर्णयितुमशक्यानि, यानि सहस्राक्षः सहस्रमरूपां विस्तीर्य विलोकमानोपि सततं न तृप्तिमुपयाति । तेषां पुरस्ताद्योजनशतायामतदर्धविष्कंभसातिरेकषोडशयोजनोच्छ्राया मुखमंडपाः । तेषां पुरस्ताद्योजनशतायामतदर्धविष्कंभसातिरेकषोडशयोजनोच्छ्रायाः प्रेक्षागृहाः । तेषां पुरस्ताच्चतुःपट्टियोजनायामविष्कंभास्तत्रिगुणसातिरेकपरिधयः स्तूपाः । तेषां पुरस्ताच्चैत्यवृक्षपीठानि षोडशयोजनायामानि तदर्धविष्कंभाणि तावदुत्सेधानि प्रत्येकं चतुस्तोरणविभक्तानां पद्मवरवेदिकानां चतुर्विंशत्या परिवृतानि । तेषां मध्ये सिद्धार्थनामकाः चैत्यवृक्षाः सिद्धार्थतीर्थकरप्रतिकृतिपवित्रीकृताः षोडशयोजनोच्छ्राया चतुर्योजनोत्सेधयोजनविष्कंभस्कंधाद्वादशयोजनोच्छ्रायतावद्वाहुल्यविटपाः । तेभ्यः प्राक् नानामणिरत्नमयपीठनिवेशिनः षोडशयोजनोच्छ्रायगव्यूतविष्कंभायाममहेंद्रध्वजाः । ततः प्राङ् नंदाख्याः पुष्करिण्यः योजनशतायामतदर्धविष्कंभदशयोजनावगाहाः अर्हदायतनमध्यदेशनिवेशिनः षोडशयोजनायामतदर्धविष्कंभोच्छ्राया रत्नमया देवछंदाः । तत्र पंचधनुःशतोत्सेधाः कनकमयदेहास्तपनीयहस्तपादतलतालुजिह्वा लोहिताक्षमणिपरिक्षिप्तांकस्फाटिकमणिनयना अरिष्टमणिमयनयनतारकाः रजतमयदंतपंकजः विद्रुमच्छायाधरपुटाः अंजनमूलमयपद्मभूतला नीलमणिविरचितासितांचितकेशाः प्रगृहीतसितविमलवरचामराग्रहस्तोभयपार्श्वस्थविविधमणिकनकविकृताभरणालंकृतयक्षनागमिथुनाः सुश्लिष्टाष्टसहस्रलक्षणव्यंजनांकिताः वैडूर्यदंडमणिहंममुक्ताजाटालंकृतरत्नशलाका शतकांचनतुंगविवरजतच्छदच्छत्रादिकच्छन्ना भव्यजनस्तवनवंदनपूजनाद्यर्हा अर्हप्रतिमा अनाद्यनिधना अष्टशतसंख्याः विशिष्टगुणवर्णितगुणाः अष्टशतकलशभृंगाराद्युपकरणपरिवाराः वर्णनातीतविभवाः मूर्ता इव जिनधर्मा विराजन्ते । ततो भूमिजलात्पंचयोजनशतान्युत्प्लुत्य 'उत्सृज्येति वा पाठः' पंचयोजनशतविष्कंभमेरुसमायाममंडलं पद्मवरवेदिकापरिक्षिप्तं वृत्तवलयपरिधि नंदनवनं । तत्र बाह्यगिरिविष्कंभः नवसहस्राणि नव च शतानि चतुःपंचाशानि योजनानां षट् चैकादशभागाः । तत्परिधिरेकत्रिंशत्सहस्राणि चत्वारि शतानि एकान्नाशीत्यधिकानि सातिरेकाणि योजनानां । अभ्यंतरगिरिविष्कंभेष्टौ सहस्राणि नवशतानि चतुःपंचाशानि योजनानां षट्चैकादशभागाः । तत्परिधिरेष्टाविंशतिसहस्राणि त्रीणि शतानि षोडशानि योजनानामष्टौ चैकादशभागाः । चतसृषु दिक्षु चतस्रो गुहाः-प्राच्यां दिशि मणिगुहा, अपाच्यां गंधर्वगुहा, प्रतीच्यां चारणगुहा, उदीच्यां चंद्रगुहा । ता एतास्त्रिंशद्योजनविष्कंभायामाः साधिकनवतियोजनपरिधयः पंचाशद्योजनावगाहाः । तासु यथासख्यं सोमयमवरुणखचराणां विहाराः । मेरोः पूर्वोत्तरदिशि नंदनवने बलभद्रकूटं योजनसहस्रोच्छ्रायं मूलमध्याग्रेषु योजनसहस्रार्धाष्टयोजनशतपंचयोजनशतविस्तारं । तत्रिगुणसातिरेका परिधिस्तस्योपरि मंदराधिपतेरावासाः । मेरोश्चतसृषु दिक्षु द्वे द्वे कूटे-प्राच्यां दिशि तावन्नंदनमंदिरे । अपाच्यां निषधैमवते । प्रतीच्यां रजतरुचके । उदीच्यां सागरचित्रवेत्रे । अष्टावप्येतानि कूटानि पंचयोजनशतोच्छ्रायानि मूलमध्याग्रेषु पंचशतपंचसप्तत्यधिकशतत्रयार्धतृतीयशतयोजनाविष्कंभाणि । तेषामुपरि द्विपट्टियोजनद्विगुण्युतोच्छ्रायाः सक्रोशैकत्रिंशद्योजनविष्कंभास्तावत्प्रवेशा एवाष्टौ प्रासादाः । तेषु मेघंकरी-मेघवती-सुमेघमालिनी-तोयंधरा-विचित्रा-पुष्करमाला-अनिदिता-संज्ञा अष्टौ दिक्कुमार्यः यथाक्रमं परिवसन्ति । मेरोर्दक्षिणपूर्वस्यां दिशि उत्पलगुल्मा नलिन-उत्पल-उत्पलोज्ज्वलाख्याश्चतस्रो वाप्यः । दक्षिणापरस्यां भृंगा-भृंग-निभा-कज्जलप्रभाश्चतस्रः पुष्करिण्यः । अपरोत्तरस्यां दिशि श्रीकांता-श्रीचंद्रा-श्रीनिलया-श्रीमहिताश्चतस्रो

वाप्यः । उत्तरपूर्वस्यां दिशि पद्मा पद्मगुल्मा कुमुदा कुमुदप्रभाश्चतस्रो वाप्यः । ताः सर्वाः पञ्चाशद्योजनायामतदर्धविष्कंभदशयोजनावगाहाः चतुःकोणाः आयतचतुरस्राः । तासां मध्ये प्रत्येकमैकैकः प्रासादः द्विषष्टियोजनायोजनोत्सेधः सगव्यूतैकत्रिंशद्योजनविष्कंभस्तावत्प्रदेशः । तत्र दक्षिणस्यां दिशि विदिशोः प्रासादाः शक्रस्य भौमविहाराः । उत्तरस्यां दिशि विदिशोरैशानस्य भौमविहाराः । मेरोश्चतसृषु दिक्षु नंदनवने चत्वारि जिनायतनानि षट् त्रिंशद्योजनोत्सेधानि पञ्चाशद्योजनायामतदर्धविष्कंभाणि तावत्प्रवेशानि अष्टयोजनोच्छ्रयतदर्धविष्कंभायामप्राग्द्वाराणि 'प्रागुदगपाग्द्वाराणीत्यपिपाठः' अर्हदायतनवर्णनोपेतानि । नंदनात्समभूमिभागाद्विषष्टियोजनसहस्राणि पञ्चशतान्युत्प्लुत्य वृत्तवलयपरिधिपञ्चयोजनशतविष्कंभं पद्मवरवेदिकापरिक्षिप्तं सौमनसवनं । तत्र बाह्यगिरिविष्कंभश्चत्वारि सहस्राणि द्वे शते द्वाप्ततित्थं योजनानामष्टौ चैकादशभागाः । तत्परिधिस्त्रयोदशसहस्राणि पञ्चशतान्येकादशानि योजनानां षट्चैकादशभागाः । अभ्यन्तरगिरिविष्कंभस्त्रीणि सहस्राणि द्वे शते द्वाप्ततित्थं योजनानामष्टौ चैकादशभागाः । तत्परिधिर्दशसहस्राणि त्रीणि शतान्येकान्नपञ्चाशानि योजनानां त्रयश्चैकादशभागाः किंचिद्विशेषोनाः । बलभद्रकूटदिकुमारीकूटाष्टकहीनं सौमनसं । षोडशात्र वाप्यः नंदनवापिसदृशायामविष्कंभावगाहास्तन्मध्यदेशे भवनानि । पञ्चाशद्योजनायामतदर्धविस्तारषट्त्रिंशद्योजनोच्छ्रयाणि । चतुर्दिशं चत्वार्यर्हदायतनानिः अष्टयोजनोच्छ्रिततदर्धविस्तारतावत्प्रवेशप्रागुदगपाग्द्वाराणि जिनायतनवर्णनोपेतानि । सौमनसात्समाद् भूभागात्षट्त्रिंशत्सहस्राण्यारुह्य योजनानि वृत्तवलयपरिधिपांडुकवनं चतुर्नवत्युत्तरचतुःशतविष्कंभं पद्मवरवेदिकापरिवृत्तं चूलिकां परीत्य स्थितं । शेखरं मेरोरेकयोजनसहस्रविष्कंभं तत्परिधिस्त्रीणि सहस्राणि षण्चधिकं शतं योजनानां साधिकं । पांडुकवनबहुमध्यदेशभाविनी चत्वारिंशद्योजनोच्छ्रया मूलमध्याग्रेषु द्वादशाष्टचतुर्योजनविष्कंभा सुवृत्ता चूलिका । तस्यां प्राच्यां दिशि पांडुकशिला उदग्दक्षिणायामा प्राक्प्रत्यग्विस्तारा । अपाच्यां पांडुकवलशिला प्राक्प्रत्यगायामा उदग्दक्षिणविस्तारा । प्रतीच्यां रक्तकंवलशिला उदगपाग्विस्तीर्णा । उदीच्यां अतिरिक्तकंवलशिला प्राक्प्रत्यगायामा उदगपाग्विस्तीर्णा । तत्रार्जुनसुवर्णमयी पांडुकशिला । रजतपरिणामा पांडुकवलशिला । विद्रुमवर्णा रक्तकंवलशिला । जांबूनदसुवर्णमयी अतिरिक्तकंवलशिला एताश्चतस्रोपि पञ्चयोजनशतायामतदर्धविष्कंभाश्चतुर्योजनब्राह्मण्या अर्धचंद्रसंस्थाना अर्धयोजनोत्सेधपञ्चधनुः शतविष्कंभशिलासमायामैकपद्मवरवेदिकापरिवृत्ताः श्वेतवरकनकस्तूपिकालंकृतचतुस्तोरणद्वारविराजिताः । तासामुपरि बहुमध्यदेशभावीनि पञ्चधनुःशतोत्सेधायामतदर्धविष्कंभाणि प्राङ्मुखानि सिंहासनानि । पौरस्त्ये सिंहासने पूर्वविदेहजान्, अपाच्ये भरतजान्, प्रातीच्ये अपरविदेहजान्, उदीच्ये ऐरावतजांस्तीर्थकरांश्चतुर्निकायदेवाधिपाः सपरिवाराः महत्या विभूत्या क्षीरोदवारिपरिपूर्णाष्टसहस्रकनककलशैरभिषिचति । अत्रापि षोडशपुष्करिण्यः पूर्ववद्वेदितव्याः । चूलिकायाश्चतसृषु महादिक्षु सत्रांशत्रयास्त्रिंशद्योजनायामानि द्विगव्यूताधिकषोडशयोजनविष्कंभाणि पञ्चविंशतियोजनोच्छ्रयाणि योजनोत्सेधतदर्धविष्कंभतावत्प्रवेशप्रागप्रागुदगद्वाराणि चत्वार्यर्हदायतनानि अर्हदायतनवर्णनोपेतानि । भद्रशालवनभाविनि भूतले लोहिताक्षकल्पपरिक्षेपः । तत ऊर्ध्वमर्धसप्तदशयोजनसहस्राण्यारुह्य द्वितीयः पद्मवर्णः । ततोप्यर्धसप्तदशयोजनसहस्राण्यारुह्य तृतीयस्तपनीयवर्णः । ततोप्यर्धसप्तदशयोजनसहस्राण्यारुह्य चतुर्थो वैडूर्यवर्णः । ततोप्यर्धसप्तदशयोजनसहस्राण्यारुह्य पंचमो नीलवर्णः । ततोप्यर्धसप्तदशयोजनसहस्राण्यारुह्य षष्ठो हरितालवर्णः । ततोप्यर्धसप्तदशयोजनसहस्राण्यारुह्य जंबूनदसुवर्णवर्णो भवति । अर्धभूम्यवगाही योजनसहस्रायामः प्रदेशः पृथिव्युपलवालकाशर्कराचतुर्विधपरिणामः उपरि वैडूर्यपरिणामः प्रथमकांडः । सर्वरत्नमयः द्वितीयः कांडः । जांबूनदमयः तृतीयः कांडः । चूलिकाः वैडूर्यमयी । मेरुरयं त्रयाणां लोकानां मानदंडः । अस्याधस्तलादधोलोकः । चूलिकामूलादूर्ध्वमूर्ध्वलोकः मध्यमप्रमाणस्तिर्यग्ग्विस्तीर्णस्तिर्यग्लोकः । एवं च कृत्वाऽन्वर्थनिर्वचनं क्रियते । लोकत्रयं मिनातीति मेरुरिति । तस्य भूमितलादारभ्याऽऽशिखरादैकादशिकी प्रदेशहानिः । एकादशसु प्रदेशेषु एकप्रदेशो हीयते । एकादशसु गव्यूतेषु एकगव्यूतं हीयते । एकादशसु योजनेषु

एकयोजनं होयते एवं सर्वत्र शिखराद् भूमितलस्याधः एकादशसु प्रदेशेषु एकः प्रदेशो वर्धते । एकादशसु योजनेषु एकं योजनं वर्धते । एवं सर्वत्र अधस्तलात् । अथ कथं रम्यकसंज्ञा ?

रमणीयदेशयोगाद्रम्यकाभिधानं ॥ १४ ॥ यस्माद्रमणीयदेशैः सरित्पर्वतकाननादिभिर्युक्तस्तस्मादसौ रम्यक इत्यभिधीयते । अन्यत्रापि रम्यकदेशयोगः समानः ? इति चेन्न रूढिविशेषवल्लभाभाद्रोऽशब्दवृत्तिवत् । अत एव संज्ञायां को विहितः । क पुनरसौ ?

नीलरुक्मिणोरंतराले तत्संनिवेशः ॥ १५ ॥ नीलादुदक् रुक्मिणोऽपाक् पूर्वापरसमुद्रयोरंतराले तस्य रम्यकस्य संनिवेशो दृष्टव्यः ।

तन्मध्ये गंधवान्वृत्तवेदाढ्यः ॥ १६ ॥ तस्य रम्यकस्य मध्ये गंधवानाम वृत्तवेदाढ्यः शब्दवद्वृत्तवेदाढ्येन तुल्यवर्णनस्तस्योपरि प्रासादे पद्मदेवो वसति । अथ कथं हैरण्यवतसंज्ञा ?

हिरण्यवतोऽदूरभवत्वाद्धैरण्यवतव्यपदेशः ॥ १७ ॥ हिरण्यवान् रुक्मिणामा पर्वतस्तस्याऽदूरभवत्वाद्धैरण्यवतव्यपदेशः । क पुनरसौ ?

रुक्मिशिखरिणोरंतराले तद्विस्तारः ॥ १८ ॥ रुक्मिण उदक् शिखरिणोऽपाक् पूर्वापरसमुद्रयोरंतराले तस्य हैरण्यवतस्य विस्तारो वेदितव्यः ।

तन्मध्ये माल्यवान् वृत्तवेदाढ्यः ॥ १९ ॥ तस्य हैरण्यवतस्य मध्ये माल्यवानाम वृत्तवेदाढ्यः शब्दवद्वृत्तवेदाढ्येन तुल्यवर्णनः । तस्योपरि प्रासादे प्रभासदेवो वसति । अथ कथमैरावतसंज्ञा ?

ऐरावतक्षत्रिययोगादैरावताभिधानं ॥ २० ॥ रक्तारक्तयोः बहुमध्यदेशभाविनी अयोध्या नाम नगरी । तस्यामुत्पन्न ऐरावतो नाम राजा तत्परिपालितत्वाज्जनपदस्यैरावताभिधानं । क पुनरसौ ?

शिखरिसमुद्रत्रयांतरे तदुपन्यासः ॥ २१ ॥ शिखरिणोः गिरेस्त्रयाणां पूर्वापरोत्तराणां समुद्राणां मध्ये तस्यैरावतस्य उपन्यासो वेदितव्यः ।

तन्मध्ये पूर्ववद्विजयार्थः ॥ २२ ॥ तस्यैरावतस्य मध्ये विजयाया रजतगिरिः पूर्ववद्वेदितव्यः । यैर्विभक्तानि सप्तक्षेत्राणि व्याख्यातानि । के पुनस्ते कथं व्यवस्थिताः ? इत्यत आह—

तद्विभाजिनः पूर्वापरायता हिममहाहिमवन्निपधनीलरुक्मिशिखरिणो वर्षधरपर्वताः ॥ ११ ॥

तानि विभजंतीत्येवं शीला तद्विभाजिनः पूर्वापराम्यामायताः पूर्वाविरायताः पूर्वापरकोटिभ्यां लवणजलधिस्पर्शिन इत्यर्थः तद्विभाजित्वादेव तेषां वर्षधरव्यपदेशोऽसंकरण भरतादिवर्षाणां धारणात् । कथं हिमवानिति संज्ञा ?

हिमाभसंबंधाद्धिमवद्रव्यपदेशः ॥ १ ॥ हिममस्यास्तीति हिमवानिति व्यपदेशः । अन्यत्रापि तत्संबन्धः ? इति चेत् रूढिविशेषवल्लभाभात्तत्रैव वृत्तिः । कासौ हिमवानित्युच्यते—

भरतहैमवतयोः सीमनि स्थितः ॥ २ ॥ भरतस्य हैमवतस्य च सीमनि व्यवस्थितः क्षुद्र-हिमवान् वेदितव्यः । कथं पुनरस्य क्षुद्रत्वं ? महाहिमवदपेक्षया । सूत्रेऽनुक्तं कथं गम्यते ? इति चेन्महा-हिमवत्प्रयोगादेव । सति हि क्षुद्रे महत्त्वमित्यर्थाक्षुद्रत्वं गम्यते । स पंचविंशतियोजनावगाहः योजनशतोच्छ्रायः योजनसहस्रं द्विपंचाशद्योजनानां द्वादशैकान्नविंशतिभागाः तस्य विष्कंभः । तस्योत्तरपार्श्वे ज्या चतुर्विंशतिसहस्राणि नवशतानि द्वात्रिंशानि योजनानामेकश्चैकान्नविंशतिभागो देशोनः । अस्या ज्यायाः धनुः पंचविंशतिसहस्राणि द्वे शते त्रिंशच्चत्वारश्चैकान्नविंशतिभागाः साधिकाः । तस्य पूर्वापरपार्श्ववाहू प्रत्येकं पंचसहस्राणि त्रीणि शतानि पंचाशद्योजनानि पंचदश चैकान्नविंशतिभागाः साधिकार्धभागश्च । तस्योपरि

प्राचीदिशि सिद्धायतनकुटं पंचयोजनशतोच्छ्रायमूलविष्कंभं पंचसप्तत्यधिकशतत्रयमध्यविष्कंभं अर्धतृतीय-
शताप्रविष्कंभं । तत्रिगुणसातिरेकपरिधिः, तस्योपरि पटत्रिंशद्योजनोच्छ्रायं पंचाशद्योजनोद्गदक्षिणायामं पंच-
विंशतियोजनप्राक्प्रत्यग्विस्तारं तावत्प्रवेशमष्टयोजनोत्सेधतदर्धविष्कंभं तावत्प्रवेशोद्गदक्षिणपूर्वद्वारमर्हदाय-
तनं । द्वारत्रये सातिरेकाष्टयोजनोच्छ्रायपंचाशद्योजनायामतदर्धविष्कंभास्त्रयोमुग्वमंडपाः । सातिरेकाष्टयोज-
नोच्छ्रायपंचाशद्योजनायामविष्कंभाणि त्रीणि प्रेक्षागृहकाणि । पौरस्त्यप्रेक्षागृहात्प्राक् स्तूपादयः पूर्वोक्ताः ।
चैत्यालयाभ्यंतरवर्णना पूर्ववद्वेदितव्या । तेषां संवंपामेव परिक्षेत्री चतुस्तोरणद्वारविभक्ता पञ्चवरवेदिका ।
ततः प्रतीच्यां दिशि दशकूटानि । हिमवद्भरते लांगंगा-श्रीरोहितास्या-सिंधु-सुर हैमवत-वैश्रवणकूटाभिधानानि
यथाक्रमं वेदितव्यानि सिद्धायतनकूटतुल्यानि । तेषामुपरि प्रासादाः दशैव सक्रोपद्वयद्विपष्टयोजनोत्सेधाः
सक्रोपैकत्रिंशद्योजनविष्कंभास्तावत्प्रवेशाः । तेषु स्वकूटनामानो देवा देव्यश्च वसन्ति । हिमवद्भरतहैमवतवै-
श्रवणकूटेषु देवाः इतरेषु देव्यः । अथ कथं महाहिमवत्संज्ञा ?

महाहिमवति चोक्तं ॥ ३ ॥ किमुक्तं ? हिमाभिसंवन्धद्विहमवदभिधानं । महारंचासौ हिमवांश्च
महाहिमवानित्यस्यपि हिमे हिमवदख्या । इन्द्रगोपवत् । क पुनरसौ ?

हैमवतहरिवर्षयोर्विभागकरः ॥ ४ ॥ हैमवतादुदङ् हरिवर्षादपाङ् तयोर्विभागकरो महाहिमवान्
वेदितव्यः । स द्वियोजनशतोच्छ्रायः पंचाशद्योजनावगाहः चत्वारि योजनसहस्राणि द्वे च शते दशोत्तरे
दश चैकान्नविंशतिभागाः तस्य विष्कंभः । पूर्वापरपार्श्ववाहू प्रत्येकं नवयोजनसहस्राणि द्वे च शते
पटसप्तत्यधिके योजनानां नव चैकान्नविंशतिभागाः अर्धभागश्च साधिकाः । तस्योत्तरपार्श्वे ज्या त्रिपंचाशद्योज-
नसहस्राणि नव च शतानि एकत्रिंशानि पटचैकान्नविंशतिभागाः साधिकाः । तस्याः ज्याया धनुः सप्तपंचाशद्यो-
जनसहस्राणि द्वे शते त्रिनवत्युत्तरे दश चैकान्नविंशतिभागाः साधिकाः । तस्योपर्यष्टौ कूटानि सिद्धायतन-महा-
हिमवत्-हैमवत रोहित-हरि-हरिकांता-हरिवर्ष-वैद्युत्कूटाभिधानानि । क्षुद्रहिमवत्कूटतुल्यप्रमाणानि । तेषामुपरि
जिनायतनप्रासादास्तु तुल्या एव । प्रासादेषु स्वकूटनामानो देवा देव्यश्च वसन्ति । अथ कथं निपधसंज्ञा ?

निपीधंति तस्मिन्निति निपधः ॥ ५ ॥ यस्मिन् देवा देव्यश्च क्रीडार्थं निपीधंति स निपधः
पृषोदरादिपाठात् सिद्धः । अन्यत्रापि तत्तुल्यकारणत्वात्प्रसंगः ? इति चेत् रुदिविशेषपत्रलाभात् । क पुनरसौ ?

हरिविदेहयोर्मर्यादाहेतुः ॥ ६ ॥ हरिवर्षादुदङ् विदेहादपाङ् तयोर्मर्यादाहेतुर्निपध इत्याख्यायते ।
स चतुर्योजनशतोत्सेधः, योजनशतावगाहः षोडशयोजनसहस्राण्यष्टौ च शतानि द्वाचत्वारिंशानि द्वौ
चैकान्नविंशतिभागौ तस्य विष्कंभः । पूर्वापरपार्श्ववाहू प्रत्येकं विंशतियोजनसहस्राणि पंचपष्ठ्यधिकमेकं
च शते द्वौ चैकान्नविंशतिभागौ अर्धभागश्च साधिकाः । उत्तरपार्श्वज्या चतुर्नवतिसहस्राणि पटपंचाशमेकं
च योजनशतं द्वौ चैकान्नविंशतिभागौ साधिकौ । तस्या धनुरेकं योजनशतसहस्रं चतुर्विंशतिसहस्राणि
त्रीणि च शतानि पटचत्वारिंशानि नव चैकान्नविंशतिभागाः साधिकाः । तस्योपरि नवकूटानि सिद्धायतन-
निपिध—हरिवर्ष-पूर्वविदेह-हरिधृति-सीतोदा-अपरविदेह—रुचकनामानि, क्षुद्रहिमवत्कूटतुल्यप्रमाणानि ।
तेषामुपरि जिनायतनप्रासादास्तुल्याः । प्रासादेषु स्वकूटनामानो देवा देव्यश्च वसन्ति । अथ कथं नीलसंज्ञा ?

नीलवर्णयोगात्रीलव्यपदेशः ॥ ७ ॥ नीलेन वर्णेन योगात्पर्वतो नील इति व्यपदिश्यते । संज्ञा-
वास्य, वासुदेवस्य कृष्णव्यपदेशवत् । क पुनरसौ ?

विदेहरम्यकविनिवेशविभागी ॥ ८ ॥ स नीलाख्यः पर्वतः विदेहस्य रम्यकस्य च विनिवेशं
विभजते । स निपधेन व्याख्यातप्रमाणः । तस्योपरि नवकूटानि सिद्धायतन-नील-पूर्वविदेह-सीता-कीर्ति-नारी
कांत-अपरविदेह-रम्यक-आदर्शकूटसंज्ञानि, क्षुद्रहिमवत्कूटतुल्यप्रमाणानि । तेषामुपरि जिनायतनप्रासादाः
तत्तुल्याः । प्रासादेषु स्वकूटनामानो देवा देव्यश्च वसन्ति । अथ कथं रुक्मिसंज्ञा ?

रुक्मसद्भावाद्दृक्मीत्यभिधानं रुक्ममस्यास्तीति रुक्मीत्यभिधानं ॥ ९ ॥ अन्यत्रापि तत्सं-
भवाद्वृद्धिवाद्दिशेषे वृत्तिः । करिवत् । क पुनरसौ ?

रम्यकहैरण्यवतविवेककरः ॥ १ ॥ रम्यकस्य हैरण्यवतस्य च विवेकं करोत्यसौ । स महाहिमवता
तुल्यप्रमाणः । तस्योपरि अष्टौ कूटानि सिद्धायतन-रुक्मि-रम्यक-नरकांता-बुद्धि-रूप्यकूल-हैरण्यवत-मणिकांचन-
कूटाख्यानि क्षुद्रहिमवत्कूटतुल्यप्रमाणानि । तेषामुपरि जिनायतनप्रासादास्तुल्याः । प्रासादेषु स्वकूटनामानो
देवा देव्यश्च वसन्ति । अथ कथं शिखरिसंज्ञा ?

शिखरसद्भावाच्छिखरीति संज्ञा ॥ ११ ॥ शिखराणि कूटान्यस्य संतीति शिखरीति संज्ञायते ।
अन्यत्रापि तत्सद्भावे रूढिवशाद्दिशेषे वृत्तिः शिखंडिवत् । क पुनरसौ ?

हैरण्यवतैरावतसेतुबंधः स गिरिः ॥ १२ ॥ हैरण्यवतस्यैरावतस्य च सेतुबंध इव स गिरि-
रवस्थितः क्षुद्रहिमवत्तुल्यप्रमाणः । तस्योपर्येकादश कूटानि सिद्धायतन-शिखरि हैरण्यवत-रसदेवी-रक्तावली-
श्लक्ष्णकूला-नलक्ष्मी-गंधदेवी-ऐरावत-मणि-कांचनकूटनामानि क्षुद्रहिमवत्तुल्यप्रमाणानि । तेषामुपरि जिनायत-
नप्रासादास्तुल्याः । प्रासादेषु स्वकूटनामानो देवा देव्यश्च वसन्ति । तेषां वर्णविशेषप्रतिपत्त्यर्थमाह—

हेमार्जुनतपनीयवैडूर्यरजतहेममयाः ॥ १२ ॥

त एते हिमवदादयः पर्वताः हेमादिमयाः वेदितव्याः । मयः प्रत्येकं परिममाप्यते यथाक्रमं हिमवदा-
दयः संबध्यन्ते । हेममयो हिमवान् चीनपट्टवर्णः, अर्जुनमयो महाहिमवान् शुक्लः, तपनीयमयो निपथः तरुणा-
दित्यवर्णः, वैडूर्यमयो नीलः मयूरश्रीवामः, रजतमयो रुक्मी शुक्लः, हेममयः शिखरी चीनपट्टवर्ण इति षडपि
चैतेऽदयः प्रत्येकं उभयपार्श्वगतार्थयोजनविष्कंभाद्रिसमायामाभ्यां बहुतोरणविभक्तैकपद्मवरवेदिकापरिवृत-
वनखंडान्यामुपेताः । पुनरपि तद्विशेषणार्थमेवाह—

मणिविचित्रपार्श्वा उपरि मूले च तुल्यविस्ताराः ॥ १३ ॥

नानावर्णप्रभावादिगुणोपेतैर्मणिभिर्विविधाचित्राणि विचित्राणि, मणिविचित्राणि पार्श्वानि येषां त इमे
मणिविचित्रपार्श्वाः ।

अनिष्टसंस्थाननिवृत्त्यर्थमुपर्यादिवचनं ॥ १ ॥ अनिष्टसंस्थाननिवृत्त्यर्थमुपर्यादिवचनं क्रियते
च शब्दो मध्यसमुच्चयार्थः । यो येषां मूलविस्तारः स उपरि मध्ये च तुल्यः । तेषां मध्ये लब्धास्पदा हृदा उच्यन्ते—

पद्ममहापद्मतिगिञ्जकेसरिमहापुंडरीकपुंडरीकाः इदास्तेषामुपरि ॥ १४ ॥

पद्मादिभिः सहचरणाद्ध्रदेषु पद्मादिव्यपदेशः ॥ १ ॥ पद्मं महापद्मं तिगंछं केसरि महापुंडरीकं
पुंडरीकमिति पद्मनामानि तैः सहचरणात् ह्रदेषु पद्मादिसंज्ञावृत्तिर्भवति । तेषां हिमवदादीनामुपरि यथाक्रमं ते
हृदा वेदितव्याः । तत्राद्यस्य संस्थानविशेषप्रतिपत्त्यर्थमाह—

प्रथमो योजनसहस्रायामस्तदर्धविष्कंभो हृदः ॥ १५ ॥

प्राक् प्रत्यक् योजनसहस्रायामः उदगपाक् पंचयोजनशतविस्तारः वज्रमयतलः, विविधमणिकनक-
रजतविचित्रतटः श्वेतवरकनकस्तूपिकालंकृतचतुस्तोरणविभक्तार्थयोजनोत्सेधपंचधनुःशतविष्कंभहृदसमाया-
मैकपद्मवरवेदिकापरिवृतः चतुर्दिग्गतचतुर्धनखंडमंडितः विमलस्फटिकमणिस्वच्छगंभीराक्षयवारिः विवि-
धजलजकुसुमपरिभ्राजितः शरदि प्रसन्नचंद्रताराराजिविराजितपर्यंतपरीतविचित्रपयोधरपटलः, विपर्यस्तो
नभोभाग इव विभाति पद्मनामा हृदः । तस्यैवावगाहप्रतिपत्त्यर्थमिदमुच्यते—

१ रसवतीत्यपि पाठः । २ ग. पुस्तके कृतद्वन्द्व इमे हृदाः । ३ ग. पुस्तके जलकुंभपरिभ्राजित इति पाठः ।

दशयोजनावगाहः ॥ १६ ॥

अवगाहोऽधःप्रवेशो निम्नता । दशयोजनान्यवगाहोऽस्य दशयोजनावगाहः ।

तन्मध्ये योजनं पुष्करं ॥ १७ ॥

योजनप्रमाणं योजनं क्रोशायामपत्रत्वात्, क्रोशद्वयविष्कम्भकर्णिकत्वाच्च । योजनायामविष्कम्भजलतलात् क्रोशद्वयोच्छ्रायनालं तावद्बहुलपत्रप्रचयं वज्रमयमूलमरिष्टमणिकंदं रजतमणिमृडालं वैडूर्यमुप्रतिष्ठनालं, तस्य बाह्यपत्रं तपनीयपरिशिष्टं जांबूनदाम्भ्यंतरदलं तपनीयकंसरं नानामणिविचित्रमुवर्णकर्णिकं पुष्करमवगंतव्यं तदर्धोत्सेधैरष्टशतसंख्यैः पद्मैः परिवृतं । तस्मात्पूर्वोत्तरापरोत्तरासु तिसृषु दिक्षु श्रियः सामानिकदेवानां चत्वारि पद्मसहस्राणि । दक्षिणपूर्वस्यां दिश्यम्यंतरपरिपदेवानां द्वात्रिंशत्पद्मसहस्राणि । दक्षिणस्यां मध्यमपरिपदेवानां चत्वारिंशत्पद्मसहस्राणि । दक्षिणापरस्यां बाह्यपरिपदेवानामष्टचत्वारिंशत्पद्मसहस्राणि । अपरस्यां सप्तानामनीकमहत्तराणां सप्तपद्मानि । चतसृषु महादिक्षु आत्मरक्षदेवानां षोडशपद्मसहस्राणि । तान्येतानि सर्वाणि परिवारपद्मानि तदर्धोत्सेधानि एकं शतसहस्रं चत्वारिंशत्सहस्राणि शतं च पंचाशत् । इतरेषां हृदानां पुष्कराणां चायामादिज्ञापनार्थमाह—

तद्दिगुणद्विगुणाः हृदाः पुष्कराणि च ॥ १८ ॥

स च तच्च ते तयोर्द्विगुणद्विगुणास्तद्दिगुणद्विगुणाः ।

द्विगुणद्विगुणा इति द्वित्वं व्याप्यर्थः ॥ १ ॥ द्विगुणद्विगुणा इति द्वित्वं उच्यते । किमर्थं ? व्याप्यर्थः । द्विगुणेनोत्तरेषां व्याप्यर्थस्यास्यादिति । केन द्विगुणाः ? आयामादिना, पद्महृदस्य द्विगुणायामविष्कम्भावगाहो महापद्महृदः । महापद्महृदस्य द्विगुणायामविष्कम्भावगाहस्तिगिच्छहृदः । पुष्कराणि च किं ? द्विगुणानि इत्यभिसंबध्यते ।

द्वित्वात्तयोर्बहुवचनाभाव इति चेन्न विवक्षितापरिज्ञानात् ॥ २ ॥ स्यादेत्तयोर्हृदयोः पुष्करयोश्च द्वित्वाद्बहुवचनं नोपपद्यते इति ? तन्न किं कारणं ? विवक्षितापरिज्ञानात् । आद्यताभ्यां पद्मपुंडरीकहृदाभ्यां तुल्यप्रमाणायामन्ये हृदाः दक्षिणत उत्तरतश्च द्वैगुण्येन निर्दिष्टा इति विवक्षितोऽत्रायमर्थः । अतो बहुवचनमुपपद्यते । कथं पुनस्तच्छब्दे पूर्वनिर्दिष्टापक्षे सत्यनिर्दिष्टार्थो गृह्यते ?

बहुवचननिर्देशात्तद्ग्रहणं ॥ ३ ॥ बहुवचननिर्देशात्तस्य ग्रहणं विज्ञायते । बहुवचननिर्देशात् केसरादयः कथं न गृह्यन्ते ?

व्याख्यानतो वक्ष्यमाणसंबंधाच्चानिष्टनिवृत्तिः ॥ ४ ॥ “व्याख्यानतो विशेषप्रतिपत्तिर्न हि संदेहादलक्षण”मित्यनिष्टस्य निवृत्तिर्भवति । अथवा वक्ष्यत एतत् उत्तरा दक्षिणतुल्या इति तदभिसंबंधाच्चेष्टसंप्रत्ययः कर्तव्यः । तद्यथा— महाहिमवत उपरि बहुमध्यदेशभावी महापद्महृदः यो द्वियोजनसहस्रायामस्तदर्धविष्कम्भो विंशतियोजनावगाहः । तन्मध्ये जलतलाद् द्विक्रोशोच्छ्रायं योजनबहुलपत्रप्रचयं द्विक्रोशायामपत्रत्वाद् योजनायामकर्णिकत्वाच्च द्वियोजनविष्कम्भं पुष्करं । तत्परिवारपद्मसंख्या पूर्वोक्तैव । निपधस्योपरि बहुमध्यदेशभाक् तिगिच्छहृदः चतुर्योजनसहस्रायामस्तदर्धविष्कम्भः, चत्वारिंशद्योजनावगाहः । तन्मध्ये जलतलाद् द्विक्रोशोद्गमं द्वियोजनबहुलपत्रप्रचयं योजनायामपत्रत्वाद् द्वियोजनायतकर्णिकत्वाच्चतुर्योजनायामविष्कम्भं पुष्करं । तत्परिवारपद्मसंख्या पूर्वोक्तैव । नीलस्योपरि बहुमध्यदेशभावी केसरिहृदः निगिच्छहृदतुल्यः पद्मानि च तत्तुल्यप्रमाणानि । रुक्मिण उपरि बहुमध्यदेशभाक् महापुंडरीको हृदः महापद्महृदतुल्यः, पद्मानि च तुल्यप्रमाणानि । शिखरिण उपरि बहुमध्यदेशभावी पुंडरीको हृदः पद्महृदतुल्यः । पुष्कराणि च तद्गतपद्मप्रमाणानि । अत्र चोच्यते तच्छब्दस्य यदि द्विगुणशब्देन वृत्तिः क्रियते द्वित्वं संघातस्य प्राप्नोति । अथ कृतद्वित्वेन तच्छ-

ब्दस्य वृत्तिः क्रियते समुदायस्याऽसुबन्तत्वाद् वृत्तिर्न प्राप्नोति । वीप्सायां द्वित्वे सति वाक्यमेवावतिष्ठत इति ? नैप दोषः तदित्ययं निपातः अपादानार्थं वर्तते । तद्विगुणास्ततो द्विगुणा द्विगुणा इत्यर्थः । तन्निवासिनीनां देवीनां संज्ञाजीवितपरिवारप्रतिपादनार्थमाह—

तन्निवासिन्यो देव्यः श्रीह्रीधृतिकीर्तिबुद्धिलक्ष्म्यः पल्योपमस्थितयः

ससामानिकपरिषत्का ॥ १६ ॥

तेषु पुष्करेषु कर्णिकामध्यमैकदेशविनिवेशिनः शरद्विमलपूर्णचन्द्रद्युतिहराः क्रोशायामक्रोशार्धविष्कम्भ-
देशोत्सेधः प्रासादास्तेषु निवसन्तीत्येवं शीला देव्यस्तन्निवासिन्यः ।

श्रयादीनामितरेतरयोगे द्वंद्वः ॥ १ ॥ श्रीश्च ह्रीश्च धृतिश्च कीर्तिश्च बुद्धिश्च लक्ष्मीश्च श्रीह्रीधृ-
तिकीर्तिबुद्धिलक्ष्म्य इतीतरेतरयोगलक्षणो द्वंद्वः । तेषु पद्मादिषु हृदेषु यथाक्रमं देव्यः श्रयादयो वसन्ति ।

स्थितिविशेषनिर्ज्ञानार्थं पल्योपमवचनं ॥ २ ॥ देवीसामान्यस्थितौ विशेषनिर्ज्ञानार्थं पल्योप-
मा स्थितिरामां ताः पल्योपमस्थितय इति ।

परिवारनिर्ज्ञानार्थं सामानिकपरिषत्कवचनं ॥ ३ ॥ परिवारप्रतिपत्त्यर्थं सामानिकपरिषद्-
ग्रहणं क्रियते । समाने स्थाने भवाः सामानिकाः । समानस्य तदादेश्च' इति ठञ् । सामानिकाश्च परिषदश्च
सामानिकपरिषदः, अभ्यर्हितत्वात्सामानिकपदस्य पूर्वनिपातः सह सामानिकपरिषद्विर्वर्तते इति ससामानिकपरि-
षत्काः । तेषां पद्मानि निर्दिष्टानि तन्मध्यवर्तिषु प्रासादेषु वसन्ति । यकाभिः सरद्विस्तानि क्षेत्राणि विभक्तानि उच्यन्ते-

गंगासिंधूरोहिद्रोहितास्याहरिद्धरिकांतासीतासीतोदानारीनरकांतासुवर्ण-

रूप्यकूलारक्तारक्तोदाः सरितस्तन्मध्यगाः ॥ २० ॥

गंगादीनामितरेतरयोगे द्वंद्व उदकस्य उदभाव उक्तः सरितो न वाप्यः । ताः किमंतरा उत समीपाः ?
इत्यत आह—तन्मध्यगा इति । तेषां क्षेत्राणां मध्ये मध्येन वा गच्छन्तीति तन्मध्यगाः । एकत्र सर्वासां प्रसंग-
निवृत्त्यर्थं दिग्विशेषप्रतिपत्त्यर्थं चाह—

द्वयोर्द्वयोः पूर्वाः पूर्वगाः ॥ २१ ॥

द्वयोर्द्वयोरेकक्षेत्रं विषयः इत्यभिसंबंधादेकत्र सर्वासां प्रसंगनिवृत्तिः ॥ १ ॥ विकल्प्यो
हि वाक्यशेषः, वाक्यं वक्तव्यधीनं हीतीच्छातो वाक्यशेषप्रकल्पेः, द्वयोर्द्वयोरेकक्षेत्रं विषय इत्यभिसंबंधात्सर्वासां
सरितां एकस्मिन् क्षेत्रे प्रसंगो निवर्तितो भवति ।

पूर्वाः पूर्वगा इतिवचनं दिग्विशेषप्रतिपत्त्यर्थं ॥ २ ॥ तत्र पूर्वगाः सरितस्ताः पूर्वगाः पूर्व-
समुद्रं गच्छन्तीति पूर्वगाः । किमपेक्षं पूर्वत्वं सूत्रनिर्देशापेक्षं । यद्येवं गंगासिंधवादयः सप्त पूर्वगा इति प्राप्तं ?
नैप दोषः द्वयोर्द्वयोरेकक्षेत्रमभिसंबंधाद्द्वयोर्द्वयोः पूर्वाः पूर्वगा वेदितव्याः । ननु च यद्वयोर्द्वयोरिति ग्रहणं, अन्या-
र्थमुक्तं, अन्यार्थमपि प्रकृतमन्यार्थं भवति । इतरासां दिग्विभागप्रतिपत्त्यर्थमाह—

शेषास्त्वपरगाः ॥ २२ ॥

द्वयोर्द्वयोरवशिष्टा यास्ता अपरगा वेदितव्या अपरं समुद्रं गच्छन्तीत्यपरगाः तत्र पद्म-
हृदप्रभवा पूर्वतोरणद्वारनिर्गता गंगा ॥ १ ॥ क्षुल्लकहिमवत उपरि पद्महृदो वर्णितश्चतुस्तोरणद्वार-
मंडितः । तत्र पूर्वतोरणद्वारेण निगता पंचयोजनशतानि प्राङ्मुखी गत्वा गंगाकूटं स्नातसा स्फाल्यं । पंचयोजन-

शतानि त्रयोविंशतिपट्वैकान्नविंशतिभागान् अपाङ्मुखी गत्वा स्थूलमुक्तावलीव साधिकयोजनशतप्रमाण-
धाराप्रपाता सक्रोशपट्वयोजनविस्तारा योजनार्धबाहुल्या । पष्ठियोजनायामविष्कम्भे दशयोजनावगाहे वज्रमय-
तले श्रीदेवीग्रहप्रमाणप्रासादमंडितमध्ये सद्भिक्रोशदशयोजनोच्छ्रायाष्टयोजनायामविष्कम्भद्वीपालंकृतांतरे कुंडे
पतिता दक्षिणतोरणद्वारेण विनिःसृता अर्धगव्यूतावगाहा सक्रोशपट्वयोजनविस्तारा क्रमेण वर्धमाना भुजंग-
कुटिलगामिनी खंडकप्रपातगुहामुखेन विजयार्धं व्यतीत्य दक्षिणमुखा दक्षिणार्धभरतमध्यं प्राप्य प्राङ्मुखी सती
मुखे सक्रोशयोजनावगाहा सार्धद्विपष्ठियोजनविस्तारा लवणोदधिं मागधातीर्थेन प्राविशत् ।

अपरतोरणद्वारादिनिर्गता सिंधुः ॥ २ ॥ पाश्चात्यतोरणद्वारादिनिर्गता पंचयोजनशतं गत्वा
सिंधुकूटं वीचीवाहूपगुहेनाऽऽस्फाल्यं । गंगावत्सिंधुकुंडे पतिता तमिश्रगुहामुखेन विजयार्धं व्यतीत्य प्रभास-
तीर्थेनापरसमुद्रं प्राविशत् । तत्र गंगाकुंडद्वीपप्रासादे गंगादेवी वसति । सिंधुकुंडद्वीपप्रासादे सिंधुदेवी
वसति । हिमवत उपरि किंचित्प्राक् प्रत्यक् चातीत्य गंगासिन्धोर्मध्ये द्वे पद्माकारे कूटे वैदूर्यपरिणामनाले
जलस्योपरि क्रोशमुच्छ्रिते क्रोशद्वयायामविष्कम्भे लोहिताक्षमणिमयार्धगव्यूतायतपत्रे तपनीयकेसरेऽर्कमणिनि-
र्वृत्तगव्यूतायतकर्णिके । तयोः कर्णिकयोर्मध्ये रत्नमयमेकैकं कूटं । तत्र चैकैकः प्रासादः । प्राच्यकूटप्रासादे
पल्योपमस्थितिका बला नाम देवी वसति । प्रतीच्यप्रासादकूटे पल्योपमस्थितिका लवणा नाम देवी वसति ।

उदीच्यतोरणद्वारनिर्गता रोहितास्या ॥ ३ ॥ पद्महृदस्येव उदीच्यतोरणद्वारनिर्गता द्वे योज-
नशते पदसप्तत्युत्तरे पट्वैकान्नविंशतिभागान् हिमवत उपरि उदङ्मुखी गत्वा गंगातुल्यायामधाराप्रपातार्ध-
त्रयोदशयोजनविस्तारा योजनबाहुल्या । विंशतियोजनशतायामविष्कम्भे विंशतियोजनावगाहे वज्रतले श्रीदेवी-
ग्रहप्रमाणप्रासादमंडितमध्ये सद्भिक्रोशदशयोजनोच्छ्रायषोडशयोजनायामविष्कम्भद्वीपालंकृतांतरे कुंडे पतिता ।
ततः कुंडादुदीच्यतोरणद्वारेण निर्गता उदङ्मुखी शब्दवद्वृत्तवेदाढ्यं प्रदक्षिणीकृत्यार्धयोजनेनाऽप्रासा-
प्रत्यङ्मुखी सती प्रभवे क्रोशवगाहाऽर्धत्रयोदशयोजनविष्कम्भा मुखेऽर्धतृतीययोजनावगाहा पंचविंशतियो-
जनशतविष्कम्भा रोहितास्या अपरलवणोदधिं प्राविशत् । रोहितास्याकुंडप्रासादे रोहितास्या देवी वसति ।

महापद्महृदप्रभवाऽप्राच्यतोरणद्वारेण निर्गता रोहिन् ॥ ४ ॥ महाहिमवत उपरि महापद्महृदा-
दप्राच्यतोरणद्वारेण निर्गता षोडशयोजनशतानि पंचोत्तराणि पंचैकान्नविंशतिभागान् अपागागम्य पतिते-
त्यादि रोहितास्यया तुल्यं । अयं तु विशेषः साधिकद्वियोजनशतायामधारा । रोहिंकुंडप्रासादनिवासिनी रोहि-
देवी । सा रोहिन्महानदी पूर्वार्णवं प्राविशत् ।

उदीच्यतोरणद्वारनिर्गता हरिकांता ॥ ५ ॥ तत एव महापद्महृदादुदीच्यतोरणद्वारेण निर्गता
हरिकांता नाम महानदी रोहिदिवादितले गत्वा उदङ्मुखी साधिकाद्वियोजनशतधाराप्रपातद्वियोजनबाहुल्या
पंचविंशतियोजनविस्तारा श्रीदेवीगृहतुल्यप्रासादमंडितमध्ये सद्भिक्रोशयोजनोच्छ्रायद्वात्रिंशयोजनायामविष्कम्भद्वी-
पालंकृतांतरे चत्वारिंशयोजनावगाहे चत्वारिंशद्विशतयोजनायामविष्कम्भे वज्रतले कुंडे पतिता । ततः कुंडादु-
दीच्यतोरणद्वारेण निर्गता प्रबोहेऽर्धयोजनावगाहा पंचविंशतियोजनविष्कम्भा विकृतवद्वृत्तवेदाढ्यमर्धयोजनेना-
ऽप्राप्य प्रदक्षिणीकृत्य प्रत्यङ्मुखी सती मुखे पंचयोजनावगाहाऽर्धतृतीययोजनशतविष्कम्भा पाश्चात्याऽर्णवं
प्राविशत् । हरिकांताकुंडप्रासादे हरिकांतादेवी वसति ।

तिर्गिच्छहृदप्रभवा दक्षिणद्वारनिर्गता हरिन् ॥ ६ ॥ निपथस्योपरि तिर्गिच्छहृदाद् दक्षिण
तोरणद्वारेण विनिःसृता हरिन्महानदी सप्तसहस्राणि चत्वारि शतान्येकविंशानि योजनानामेकं चैकान्नविं-
शतिभागमद्रितले प्राङ्मुखी गत्वा पतितेत्यादि सर्वं हरिकांतातुल्यं । अयं तु विशेषः साधिकचतुर्योजन-
शतायामधारा । हरिकुंडप्रासादनिवासिनी हरिदेवी । सा प्राच्यमुदधिं प्राविशत् ।

उदीच्यतोरणद्वारनिर्गता सीतोदा ॥ ७ ॥ तत एव तिर्गिच्छहृदादुदीच्यतोरणद्वारेण

हरिदिवादितलं गत्वोदङ्मुखी साधिकचतुर्योजनशतधाराप्रपाता चतुर्योजनबाहुल्या पञ्चाशद्योजनावस्तारा, श्रीदेवीगृहप्रमाणप्रासादमण्डितमध्ये सद्विक्रोशदशयोजनोच्छ्रायचतुष्पट्टियोजनायामविष्कम्भद्वीपालंकृतांतरे सा शीतिचतुर्योजनशतायामविष्कम्भे अशीतियोजनावगाहे वज्रतले कुंडे पतिता । ततः कुंडादुदीच्यतोरणद्वारेण निर्गता देवकुरुषु चित्रविचित्रकूटमध्येनोदङ्मुखी गत्वार्धयोजनेनाऽप्राप्ता मेरुं प्रदक्षिणीकृत्य विद्युत्प्रभं विदीर्य अपरविदेहमध्यगामिनी, प्रभवे योजनावगाहा पञ्चाशद्वयोजनविस्तारा मुखे दश योजनावगाहा पंचयोजनशत-विस्तारा सीतोदा नाम महानदी पाश्चात्यसमुद्रं प्राविक्षत् । सीतोदाकुंडप्रासादनिवासिनी सीतोदा देवी ।

केसरिहृदप्रभवाऽपाच्यद्वारनिर्गता सीता ॥ ८ ॥ नीलस्योपरि केसरिहृदादपाच्यतोरणद्वारेण निर्गता सीता महानदीत्यादि सर्वं सीतोदातुल्यं । अयं तु विशेषः सीताकुंडप्रासादे सीतादेवी वसति सा माल्यवंतं विदीर्य पूर्वविदेहमध्यगामिनी प्राच्यसमुद्रं प्राविक्षत् इति ।

उदीच्यतोरणद्वारनिर्गता नरकांता ॥ ९ ॥ तत एव केसरिहृदादुदीच्यतोरणद्वारेण निर्गता नरकांतामहानदीत्यादि सर्वं हरिता व्याख्यातं । अयं तु विशेषः नरकांताकुंडप्रासादे नरकांता देवी वसति गंधवद्वृत्तवेदाढ्यं प्रदक्षिणीकृत्य पाश्चात्यसमुद्रं प्राविक्षदिति ।

महापुंडरीकहृदप्रभवा दक्षिणतोरणद्वारनिर्गता नारी ॥ १० ॥ रुक्मिण उपरि महापुंडरीकहृदादक्षिणतोरणद्वारेण निर्गता नारी महानदीत्यादि सर्वं हरिकांतया व्याख्यातं । अयं तु विशेषः नारीकुंडप्रासादे नारीदेवी वसति गंधवद्वृत्तवेदाढ्यं प्रदक्षिणीकृत्य पूर्वोदधिं प्राविक्षदिति ।

उदीच्यद्वारनिर्गता रूप्यकूला ॥ ११ ॥ तस्मादेव महापुंडरीकहृदादुदीच्यतोरणद्वारेण निर्गता रूप्यकूला महानदीत्यादि सर्वं तु रोहिता व्याख्यातं । अयं तु विशेषः रूप्यकूलाकुंडप्रासादे रूप्यकूला देवी वसति माल्यवद्वृत्तवेदाढ्यं प्रादक्षिणीकृत्य प्रतीच्यसमुद्रं प्राविक्षत् इति ।

पुंडरीकहृदप्रभवापाच्यतोरणद्वारनिर्गता सुवर्णकूला ॥ १२ ॥ शिखारिण उपरि पुंडरीकहृदादक्षिणतोरणद्वारेण विनिर्गता सुवर्णकूला महानदीत्यादि सर्वं रोहितास्यया व्याख्यातं । अयं तु विशेषः सुवर्णकूलाकुंडप्रासादे सुवर्णकूला देवी वसति । माल्यवद्वृत्तवेदाढ्यं प्रदक्षिणीकृत्य प्राच्यमर्णवं प्राविक्षदिति ।

पूर्वतोरणद्वारनिर्गता रक्ता ॥ १३ ॥ तस्मादेव पुंडरीकहृदात्पूर्वतोरणद्वारेण विनिर्गता रक्ता महानदीत्यादि सर्वं गंगया व्याख्यातं । अयं तु विशेषः रक्ताकुंडप्रासादे रक्तादेवी वसति ।

प्रतीच्यद्वारनिर्गता रक्तोदा ॥ १४ ॥ तस्मादेव पुंडरीकहृदात्प्रतीच्यतोरणद्वारेण विनिर्गता रक्तोदा महानदीत्यादि सर्वं सिंध्वा वर्णितं । अयं तु विशेषः रक्तोदाकुंडप्रासादे रक्तोदा देवी वसति । गंगा-सिंधूरक्तारक्तोदाः भुजंगकुटिलगतयः अन्यत्र गिरितलधाराप्रपाताभ्यां । शेषा ऋजुगतयः अन्यत्र मेरुनाभिगिरि प्रदेशेभ्यः । चतुर्दशाप्येता अर्धयोजनविष्कम्भनदीसमायामाभ्यामुभयपाश्वर्गताभ्यां प्रत्येकमर्धयोजनोत्सेधपंच-धनुःशतविष्कम्भवनसमायामपञ्चवरवेदिकाद्वयपरिवृताभ्यां वनखंडाभ्यामलंकृताः । तासां परिवारप्रति-पादनार्थमाह—

चतुर्दशनदीसहस्रपरिवृता गंगासिंध्वादयो नद्यः ॥ २३ ॥

गंगासिंध्वाद्यग्रहणं प्रकरणादिति चेन्नानंतरग्रहणप्रसंगात् ॥ १ ॥ स्यान्मतं गंगासिंध्वा-दिग्रहणमनर्थकं कुतः ? प्रकरणात् प्रकृता हि ता इति तत्र किं कारणं ? अनंतरग्रहणप्रसंगात् अनंतरस्य विधिर्वा भवति प्रतिषेधो वेति अपरगानामेव ग्रहणं स्यात् ।

गंगादिग्रहणमिति चेन्न पूर्वगाग्रहणप्रसंगात् ॥ २ ॥ अथ मतं गंगादिग्रहणमेवास्तु अनंतर निवृत्त्यर्थमिति तच्च न, कस्मात् ? पूर्वगाग्रहणप्रसंगात् गंगादयो हि पूर्वगा इति ।

नदीग्रहणात् सिद्धिरिति चेन्न द्विगुणाभिसंबंधार्थत्वात् ॥ ३ ॥ स्यादेतन्नयः प्रकृतास्ततो नदीग्रहणमंतरणापि नदीसंप्रत्ययसिद्धेस्तद्ग्रहणं सर्वनदीसंप्रतिपत्त्यर्थं भविष्यति नार्थो गंगासिंध्वादिग्रहणेनेति? तन्न किं कारणं? द्विगुणाभिसंबंधार्थत्वात् । द्विगुणा द्विगुणा इत्यस्याभिसंबंध इह कथं स्यादिति गंगासिंध्वादिग्रहणं क्रियते । किं गतमेतदननाहोस्विच्छब्दाधिक्यादर्थाधिक्यं गतमित्याह कथं द्विगुणानुवृत्तौ गंगाचतुर्दशनदीसहस्रपरिवृता तद्विगुणनदीसहस्रपरिवारा सिंधूरिति प्रसक्तिः तन्निवृत्त्यर्थं सिंधूग्रहणमिति । तत्र गंगासिंध्वौ प्रत्येकं चतुर्दशनदीसहस्रपरिवृतं । ततो द्विगुणा द्विगुणाः परिवारनद्यो वेदितव्या आसीतोदायाः, ततः परतोऽर्धहीन उक्तो जंबूद्वीपविष्कंभाभोनिधिहृदसरित्पर्वतवर्षनिवेशक्रमः । इदमिदानीं प्रतीयतां किमसूनि क्षेत्राणि तुल्यविस्ताराण्युनविस्तारविशेषोपेक्षीत्यत आह—

भरतः षड्विंशतिपंचयोजनशतविस्तारः षट्चैकान्नविंशति- भागा योजनस्य ॥ २४ ॥

पडधिका विंशतिः षड्विंशतिः षड्विंशतिरधिका येषु तानि षड्विंशानि पंचयोजनशतानि विस्तारोस्य षड्विंशपंचयोजनशतविस्तारो भरतः, किमतावानेव नेत्याह षट्चैकान्नविंशतिभागा योजनस्य विस्तारोस्येत्यभिसंबध्यते । इतरपां विष्कंभविशेषप्रतिपत्त्यर्थमाह—

तद्विगुणद्विगुणविस्तारा वर्षधरवर्षा विदेहांताः ॥ २५ ॥

ततो द्विगुणो द्विगुणो विस्तारो येषां त इमे तद्विगुणद्विगुणविस्ताराः ।

वर्षधरशब्दस्य पूर्वनिपात आनुपूर्व्यप्रतिपत्त्यर्थः ॥ १ ॥ वर्षधरशब्दस्य पूर्वनिपातः क्रियते आनुपूर्व्यप्रतिपत्तिर्यथास्यादिति । इतरथा हि वर्षधराश्च वर्षाश्चेति द्वंद्वं वर्षशब्दस्य पूर्वनिपातः प्रसज्येत अल्पात्ततरत्वात् । न च लक्षणमस्ति आनुपूर्व्यप्रतिपत्त्यर्थः पूर्वप्रयोगः कर्तव्य इति? सत्यं नास्ति कठोक्तं ज्ञापकानुभवति लक्षणहन्वाः क्रियाया इति ।

विदेहांतवचनं मर्यादार्थं ॥ २ ॥ विदेह अंतो येषां त इमे विदेहांता इति मर्यादा क्रियते । इतरथा हि नीलादयोपि द्विगुणद्विगुणविस्ताराः प्रसज्येरन् । तथाहि— हिमवतो विष्कंभो द्विपंचाशमेकं योजनसहस्रं द्वादश चैकान्नविंशतिभागाः । हैमवतस्य द्वियोजनसहस्रं पंचोत्तरशतं पंच चैकान्नविंशतिभागाः । महाहिमवतश्चत्वारि योजनसहस्राणि दशार्धिकं द्वे शते दशचैकान्नविंशतिभागाः । हरिवर्षस्याष्टौ योजनसहस्राणि चत्वारि शतानि एकविंशति एकचैकान्नविंशतिभागः । निपथस्य षोडशयोजनसहस्राण्यष्टौ शतानि द्विचत्वारिंशानि द्वौ चैकान्नविंशतिभागौ । विदेहस्य त्रयस्त्रिंशद्योजनसहस्राणि पट्शतानि चतुरशीत्यधिकानि चत्वारश्चैकान्नविंशतिभागाः । यद्येवं भरतादीनां विदेहांतानां विस्तारक्रम उक्तः । अथोत्तरेपां कथमित्यत आह—

उत्तरा दक्षिणतुल्याः ॥ २६ ॥

उत्तरा ऐरावतादयः नीलांतभरतादिभिर्दक्षिणैस्तुल्याः दृष्टव्या अतीतस्य पर्वतस्यायं विशेषो दृष्टव्यः (?) । अत्राह उक्तेषु भरतादिषु क्षेत्रेषु मनुष्याणां किं तुल्योनुभवादिः आहोस्विच्छब्दस्तु प्रतीविशेष इत्यत आह—

भरतैरावतयोर्वृद्धिद्वासौ षट्समयाभ्यामुत्सर्पिण्यवसर्पिणीभ्यां ॥ २७ ॥

इमौ वृद्धिद्वासौ? कस्य भरतैरावतयोर्ननु क्षेत्रे व्यवस्थितौ, अधिके कथं तयोर्वृद्धिद्वासौ? अत उत्तरं पठति तात्स्थ्यात्तच्छब्दासिद्धिर्भरतैरावतयोर्वृद्धिद्वासयोगः ॥ १ ॥ इहलंके तात्स्थ्यात्तच्छब्दं भवति यथा गिरिस्थितेषु वनसर्पितेषु दह्यमानेषु गिरिदाह इत्युच्यते । तथा भरतैरावतस्थेषु मनुष्येषु वृद्धिद्वासावापद्यमानेषु भरतैरावतयोर्वृद्धिद्वासुच्येते ।

अधिकरणनिर्देशो वा ॥ २ ॥ अथवा भरतैरावतयोरित्याधिकरणनिर्देशोऽयं स चाधेयमाकांक्ष-
तीति भरते ऐरावते च मनुष्याणां वृद्धिहासौ वेदितव्यौ । किं कृतौ पुनस्तौ ?

अनुभवायुःप्रमाणादिकृतौ वृद्धिहासौ ॥ ३ ॥ अनुभवः उपभोगपीरभोगसंपत्, आयु-
जीवितपरिमाणं, प्रमाणं शरीरोत्सेध इत्येवमादिकृतौ मनुष्याणां वृद्धिहासौ प्रत्येतव्यौ । किं हेतुकौ पुनस्तौ ?

कालहेतुकौ सच कालो द्विविध उत्सर्पिणी अवसर्पिणी चेति तज्ज्ञेदाः षट् ॥ ४ ॥ प्रत्ये-
कमन्वर्थसंज्ञोच्यते—

अनुभवादिभिरवसर्पणशीलाऽवसर्पिणी ॥ ५ ॥ अनुभवादिभिः पूर्वोक्तैरवसर्पणशीला हानि
स्वाभाविकाऽवसर्पिणीसमा ।

तद्विपरीतोत्सर्पिणी ॥ ६ ॥ तद्विपरीतैरेवोत्सर्पणशीला वृद्धिस्वाभाविकोत्सर्पिणीत्युच्यते । तत्रा
वसर्पिणी षड्विधा सुपमसुपमा सुपमा सुपमदुःपमा दुःखमसुपमा दुःपमा अतिदुःपमा चेति । उत्सर्पिण्यपि
अतिदुःखमाया सुपमसुपमांता षड्विधैव भवति । अवसर्पिण्याः परिमाणं दशसागरोपमकोटीकोट्यः, उत्सर्पि-
ण्यपि तावदेव । सोभयी कल्प इत्याख्यायते । तत्र सुपमसुपमा चतस्रः सागरोपमकोटीकोट्यः । तदादौ
मनुष्या उत्तरकुरुमनुष्यतुल्याः । ततः क्रमेण हानौ सत्यां सुपमा भवति तिस्रः सागरकोटीकोट्यः । तदादौ
मनुष्या हरिवर्षमनुष्यसमा । ततः क्रमेण हानौ सत्यां सुपमदुःपमा भवति द्वे सागरोपमकोटीकोट्यौः तदादौ
मनुष्या हैमवतमनुष्यसमाना भवन्ति । ततः क्रमेण हानौ सत्यां दुःपमसुपमा भवति एकसागरोपमकोटी-
कोटीद्विचत्वारिंशद्वर्षसहस्रोना, तदादौ मनुष्या विदेहजनतुल्या भवन्ति । ततः क्रमेण हानौ सत्यां दुःपमा
भवति एकविंशतिवर्षसहस्राणि । ततः क्रमेण हानौ सत्यां अतिदुःपमा भवति एकविंशतिवर्षसहस्राणि ।
एवमुत्सर्पिण्यपि विपरीतक्रमा वेदितव्या । अथेतरासु भूमिषु कावस्थितिरत आह—

ताभ्यामपरा भूमयोवस्थिताः ॥ २८ ॥

ताभ्यां भरतैरावताभ्यामपरा भूमय अवस्थिता भवन्ति न हि तत्रोत्सर्पिण्यवसर्पिण्यौ स्तः । किं तासु भूमिषु
मनुष्यास्तुल्यायुप आहोभित् कश्चिदस्ति प्रतिविशेषः ? इत्यस्तीत्याह—

एकद्वित्रिपल्योपमस्थितयो हैमवतकहारिवर्षकदैवकुरुवकाः ॥ २९ ॥

हैमवतादिभ्यो भवार्थे बुञ् मनुष्यप्रतिपत्त्यर्थः ॥ १ ॥ हैमवतभवा इत्येवमादिना विप्रहेण
बुञ्जि कृते हैमवतकादिसिद्धिर्भवति स किमर्थः ? मनुष्यप्रतिपत्त्यर्थः । तत्र भवा मनुष्याः प्रतिपद्येरन्निति ।

एकादीनां हैमवतकादिभिर्यथासंख्यं संबंधः ॥ २ ॥ हैमवतकादयस्त्रय एकादयस्त्रयः तत्र
यथासंख्यं संबंधो भवति । एकपल्योपमस्थितयो हैमवतकाः । द्विपल्योपमस्थितयो हारिवर्षाः । त्रिपल्योपमस्थितयो
दैवकुरुवका इति । तत्र पंचसु हैमवतेषु सुपमदुःपमा सदावस्थिता । तत्र मनुष्या एकपल्योपमायुषो द्विधनुः
सहस्रोच्छ्रिताश्चतुर्थभक्ताहारा नीलोत्पलवर्णाः । पंचसु हरिवर्षेषु सुपमा सदावस्थिता तत्र मनुष्या द्विपल्यो-
पमस्थितयः चतुश्चापसहस्रोत्सेधाः षष्ठभक्ताहाराः शंखवर्णाः । पंचसु दैवकुरुषु सुपमसुपमा सदावस्थिता
तत्र मनुष्यास्त्रिपल्योपमायुषः षड्धनुःसहस्रोत्सेधा अष्टभक्ताहारा कनकवर्णाः । अथोत्तरेषु कविस्थिति
रित्यत आह—

अथोत्तराः ॥ ३० ॥

यथा दक्षिणाः, तथोत्तरा वेदितव्याः । हैरण्यवतका हैमवतकैस्तुल्या । रम्यका हरिवर्षकैस्तुल्या । दैवकुरु-
वकैरुत्तरकुरुवका व्याख्याताः । अथ विदेहष्ववस्थितेषु का स्थितिक्रिया अत उच्यते—

विदेहेषु संख्येयकलाः ॥ ३१ ॥

सर्वेषु विदेहेषु संख्येयकालाः मनुष्याः । तत्र कालः सुषमदुःषमांतोपमः सदावस्थितः । मनुष्याश्च पंच-
धनुःशतोत्सेधा नित्याहाराः उत्कर्षेण पूर्वकोटिस्थितिका जघन्येनांतर्मुहूर्तायुषः ।

भरतस्य विष्कंभो जंबूद्वीपस्य नवतिशतभागः ॥ ३२ ॥

किमर्थमिदमुच्यते ननु पुरस्ताद्भरतस्य विष्कंभो व्याख्यातः ? ।

पुनर्भरतविष्कंभवचनं प्रकारांतरप्रतिपत्त्यर्थं ॥ १ ॥ पुनर्भरतविष्कंभ उच्यते प्रकारांतरेण
प्रतिपत्तिः कथं स्यादिति । भरतविष्कंभप्रमाणैः खंडैः छिद्यमानो जंबूद्वीपः । नवत्युत्तरेण खंडशतेन परिच्छि-
द्यत इत्यर्थः ।

उत्तराभिसंबंधार्थं वा ॥ २ ॥ अथवा-उत्तरत्र वक्ष्यते 'द्विर्वातकीखंडे' 'पुष्करार्धे च' इति तद-
भिसंबंधार्थं पुनर्वचनं क्रियते ।

तलमूलयोर्दशयोजनसहस्रविस्तारो लवणोदः ॥ ३ ॥ समे भूमितले द्वियोजनशतसहस्रवि-
ष्कंभ इत्युक्तं पुरस्तात्, तस्य गोतीर्थवदुभयतोऽर्धःक्रमेण हान्या मूले दशयोजनसहस्रविस्तारः तावद्विष्कंभ-
जलतलः योजनसहस्रावगाहः समाद् भूमितलादूर्ध्वं षोडशयोजनसहस्रजलोत्सेधः यवराशिरिवोच्छ्रितजलः
मृदंगसंस्थानः, लवणोदो वेदितव्यः ।

तन्मध्ये दिक्षु महापातालानि योजनशतसहस्रावगाहानि ॥ ४ ॥ तस्य लवणोदस्य मध्ये
चतसृषु दिक्षु रत्नवेदिकायाः पंचनवतियोजनसहस्राणि तिर्यगतीत्य क्षितिविवरणानि वज्रमयतलपार्श्वानि,
अंजनसंस्थानानि प्रत्येकमेकयोजनशतसहस्रावगाहानि तावन्मध्येविष्कंभाणि तलमूलयोर्दशयोजनसहस्रवि-
स्ताराणि महापातालानि वेदितव्यानि चत्वारि पाताल-वडवामुख-यूपकेसर-कलंबुकसंज्ञानि । तत्र प्राच्यां दिशि
पातालं, प्रतीच्यां वडवामुखं, उदीच्यां यूपकेसरं, अपाच्यां कलंबुकं । तेषामेकैकस्त्रिभागस्त्रयस्त्रिंशत्सहस्राणि योज-
नानां त्रीणि शतानि त्रयस्त्रिंशानि योजनत्रिभागश्च साधिकः । तेषामधस्त्रिभागे वातस्तिष्ठति । मध्यत्रिभागे
वायुतोये । उपरित्रिभागे तोयं । रत्नप्रभाखरपृथ्वीभागसन्निवेशिभवनालयवातकुमारतद्वनिताक्रीडाजनिता-
ऽनिलसंक्षोभकृतपातालोन्मीलननिमीलनहेतुकौ वायुतोयनिष्क्रमप्रवेशौ भवतः । तत्कृता दशयोजनसहस्र-
विस्तारमुखजलस्योपरि पंचाशद्योजनावधृता जलवृद्धिः । तत उभयत आ रत्नवेदिकायाः सर्वत्र द्विगव्यूतप्रमा-
णा जलवृद्धिः । पातालोन्मीलनवेगोपशमेन हानिः । पातालानां चतुर्णामप्यंतराणि प्रत्येकं द्वे शतसहस्रे सप्तविं-
शतिसहस्राणि सप्ततिशतं च योजनानां त्रीणि च गव्यूतानि साधिकानि ।

विदिक्षु क्षुद्रपातालानि दशयोजनसहस्रावगाहानि ॥ ५ ॥ तन्मध्ये चतसृषु विदिक्षु चत्वारि
क्षुद्रपातालानि दशयोजनसहस्रावगाहानि तावन्मध्येविष्कंभाणि मुखमूलयोर्योजनसहस्रविस्ताराणि वेदित-
व्यानि । तेषामेकैकस्त्रिभागस्त्रीणि सहस्राणि त्रीणि शतानि त्रयस्त्रिंशानि योजनानां योजनत्रिभागश्च साधि-
कः । अधस्त्रिभागे वातः, मध्यत्रिभागे वायुतोये, उपरि त्रिभागे तोयं ।

तदंतरेषु क्षुद्रपातालानां योजनसहस्रावगाहानां सहस्रं ॥ ६ ॥ तेषां दिग्विदिग्विभागानां
पातालानां अंतरेष्वष्टास्वपि योजनसहस्रावगाहानां तावन्मध्यविष्कंभाणां मुखमूलयोस्तर्धविस्ताराणां क्षुद्रपा-
तालानां सहस्रं प्रत्येतव्यं । तेषां त्रिभागाः पूर्ववद्वेदितव्याः । तत्रैकैकस्मिन्नंतरे क्षुद्रपातालानां मुक्तावलीवदव-
स्थितानां शतपंचविंशमन्यान्यपि पातालानि संति । अंतरालेषु सप्तसहस्राण्यष्टौ शतान्यशीतिश्च पातालसमुदायः ।

दिक्षु वेलंधरनागाधिपतिनगराणि चत्वारि ॥ ७ ॥ रत्नवेदिकायास्तिर्यग्द्वाचत्वारिंशद्योजन-
सहस्राणि गत्वा चतसृषु दिक्षु द्वाचत्वारिंशद्योजनसहस्रायामविष्कंभाणि चत्वारि वेलंधरनागाधिपतिनगराणि
भवन्ति । तेषु वेलंधरनागाधिपतयः पत्योपमायुषः दशकर्मकोत्सेधाः प्रत्येकं चतसृभिरग्रमहिषीभिः परिवृ-

“अदः क्रमेणेत्यपिपाठः (क) पुस्तके” । २ मृदंग संस्थानानि इत्यपि ग. पुस्तके पाठः ।

ता वेत्थरनागाश्च निवसन्ति । तत्र द्वाचत्वारिंशन्नागसहस्राणि लवणोदाभ्यन्तरवेत्थं धारयन्ति । द्वासप्ततिनाग सहस्राणि बाह्यां वेत्थं धारयन्ति । अष्टाविंशतिनागसहस्राणि अप्रोदकं धारयन्ति । तान्येतानि समुदितान्येकं शतसहस्रं द्वाचत्वारिंशच्च सहस्राणि ।

द्वादशयोजनसहस्रायामविष्कंभो गौतमद्वीपश्च ॥ ८ ॥ रत्नवेदिकायास्तिर्यग्द्वादशयोजनसहस्राणि गत्वा द्वादशयोजनसहस्रायामविष्कंभो गौतमस्य समुद्राधिपतेर्द्वीपश्च तत्र भवति । रत्नवेदिकायास्तिर्यक्पञ्चनवतिप्रदेशेषु गतेषु एकप्रदेशावगाहः, पञ्चनवतिहस्तेषु गतेष्वेकहस्तावगाहः, पञ्चनवतियोजनेषु गतेष्वेकयोजनावगाहः, पञ्चनवतियोजनशतेषु गतेष्वेकयोजनशतावगाहः, पञ्चनवतियोजनसहस्रेषु गतेष्वेकयोजनसहस्रावगाहः । लवणोदस्यांते यथा वेत्थ तथा ब्रह्मरपि, विजयादीनि द्वाराणि च । अत्र लवणोदस्यैव वेत्थ नान्योदधानां, तत्रैव च पातालानि नान्यत्र । सर्वे च लवणोदादयः स्वयंभूरमणपर्यन्ता एकयोजनसहस्रावगाहाः । द्वीपादधिपर्यन्ते चोभे वेदिके । याः द्वीपांति ताः द्वीपानां याः समुद्रांति ताः समुद्राणां । लवणोदः उच्छिन्नसज्जलः, शेपाः प्रसारजलाः । भिन्नरसाश्चत्वारः, त्रय उदकरसाः, शेपा इक्षुरसाः सागराः । लवणोदो लवणरसजलः । वारुण्यदो वारुणीरसजलः । क्षीरोदः क्षीररसजलः । घृतोदो घृतरसजलः । कालोदपुष्करोदस्वयंभूरमणोदा उदकरसाः । लवणोदकालोदस्वयंभूरमणोदा मत्स्यकूर्मादिजलचरावासाः, नेतरे । लवणोदे नदीमुखे नवयोजनशरीराः मत्स्याः, सागराभ्यन्तरेऽष्टादशयोजनशरीराः । कालोदे नदीमुखेऽष्टादशयोजनशरीराः मत्स्याः, सागराभ्यन्तरे पट्विंशत्योजनशरीराः । स्वयंभूरमणोदे नदीमुखे पञ्चशतयोजनशरीराः मत्स्याः, सागराभ्यन्तरे एकयोजनसहस्रशरीराः मत्स्याः । योऽयं वर्षवर्षधरहृदपुष्करादीनां संख्याविष्कंभादिविधिरुक्तो जंबूद्वीपे, तद्विगुणो धातकीखंडे इति प्रतिपादयितुमिच्छन्नाह—

द्विधातकीखंडे ॥ ३३ ॥

द्रव्याभ्यावृत्तौ सुजभाव इति चेन्न क्रियाध्याहाराद् द्विस्तावानिति यथा ॥ १ ॥ स्यान्मतं भरतादीनि द्रव्याणि अत्राभ्यावृत्ते न तु क्रिया ततो न सुजिति ? तन्न, किं कारणं ? क्रियाध्याहारात् । यथा द्विस्तावानयं प्रासाद इति मीयते इत्येवमाद्यव्यहियमाणक्रियापेक्षया सुजुत्पत्तिः, एवमिहापि धातकीखंडे भरतादयो द्विःसंख्यायन्ते इत्येवं सामर्थ्यप्रापितक्रियापेक्षया सुज्जदितव्यः । तच्च संख्यान् द्विधा स्वरूपभेदेन विष्कंभादिभेदेन च । तत्र स्वरूपसंख्यानं द्वौ भरतौ द्वौ हिमवन्तावित्येवमादि । विष्कंभादि-संख्यानं जंबूद्वीपे हिमवदादीनां वर्षधराणां यो विष्कंभः तद्विगुणो धातकीखंडे हिमवदादीनामिति ।

अथ धातकीखंडे भरतस्य को विष्कंभः ? उच्यते—

षट्षष्टिशतानि चतुर्दशानि योजनानां धातकीखंडभरताभ्यन्तरविष्कंभः एकान्नत्रिंशच्च भागशतं ॥ २ ॥ षट्सहस्राणि षट्शतानि चतुर्दशोत्तराणि योजनानां योजनस्य द्वादशद्विशतभागाः एकान्नत्रिंशच्च भागशतं धातकीखंडभरताभ्यन्तरविष्कंभः ।

सैकाशीति पञ्चशताधिकद्वादशसहस्राणि मध्यविष्कंभः षट्त्रिंशच्च भागाः ॥ ३ ॥ द्वादशसहस्राणि योजनानां पञ्चशतान्येकाशीत्युत्तराणि षट्त्रिंशच्च भागाः धातकीखंडभरतमध्यविष्कंभः ।

सप्तचत्वारिंशत्पञ्चशताष्टादशसहस्राणि बाह्यविष्कंभः पञ्चपञ्चाशच्च भागशतं ॥ ४ ॥ अष्टादशसहस्राणि योजनानां पञ्चशतानि सप्तचत्वारिंशानि पञ्चपञ्चाशच्च भागशतं बाह्यभरतविष्कंभः ।

वर्षाद्वर्षश्चतुर्गुणविस्तार आ विदेहात् ॥ ५ ॥ वर्षाद्वर्षश्चतुर्गुणविस्तार आ विदेहाद्दृष्टव्यः । भरताच्चतुर्गुणविष्कंभो हैमवतः । हैमवताच्चतुर्गुणविष्कंभो हरिवर्षः । हरिवर्षाच्चतुर्गुणविष्कंभो विदेह इति । तथा च भरततुल्यविस्तार ऐरावतः । ऐरावताच्चतुर्गुणविस्तारो हैरण्यवतः, हैरण्यवताच्चतुर्गुणविस्तारो रम्यकः । धातकी-

खंडवलयविष्कंभश्चत्वारि योजनशतसहस्राणि । तत्परिधिरेकचत्वारिंशद्योजनशतसहस्राणि दशसहस्राणि नव योजनशतानि विशेषेणैकपष्ठ्युत्तराणि एकशतसहस्रं अष्टसप्ततिसहस्राणि अष्टौ शतानि चत्वारिंशानि योजनानि । धातकीखंडे वर्षधररुद्रक्षेत्रं । तत्परिधिमपनीयावशाष्टं द्वादशद्विशतभागहृतं लब्धं । भरतविष्कंभ उक्तः ।

वर्षाणां वर्षधराणां सरितां वृत्तवेदाढ्यानां हृदानामन्येषां च तान्येवावगाहादीनि ॥६॥

वर्षधरा हिमवदादयः उक्तोत्सेधावगाहाः द्विगुणविस्ताराश्चत्वारोपि वृत्तवेदाढ्या उक्तोच्छ्रायावगाहसमाः द्वि- योजनसहस्रविस्ताराः । यमकाद्री च व्याख्यातोत्सेधावगाहौ द्वियोजनसहस्रमूलविस्तारौ पंचदशयोजनशत- मध्येविष्कंभौ उपर्येकयोजनसहस्रविस्तारौ । कांचनादयश्च व्याख्यातोच्छ्रायावगाहाः द्विगुणविस्ताराः । हृदाश्च पद्मादयः पटपि द्विगुणायामविष्कंभावगाहाः । द्वीपाः पद्मानि च द्विगुणायामविष्कंभावगाहानि ।

भरतैरावतविभाजनाविष्वाकारगिरी ॥७॥ भरतैरावतयोर्विभागहेतू कालेदलवणोदस्पर्शिनौ योजनशतावगाहौ चतुर्योजनशतोत्सेधौ अथ उपरि चैकयोजनसहस्रविस्तारौ कांचनपरिणामौ इष्वाकारगिरी भवतः । तत्र धातकीखंडे द्वौ मेरू पूर्वापरौ योजनसहस्रावगाहौ पंचनवतियोजनशतमूलविष्कंभौ धरणीतले चतुर्नवतियोजनशतविस्तारौ चतुरशीतियोजनसहस्रोत्सेधौ योजनसहस्रविस्तारतलौ पूर्वोक्तप्रमाणभूतलिकौ । समाद् भूमितलात्पंचयोजनशतान्युत्प्लुत्य नंदनवनं भवति, पंचयोजनशतविस्तारं पंचपंचाशद्योजनसह- स्राणि पंचशतानि च योजनानि । तत उत्प्लुत्य सौमनसं नाम वनं पंचशतयोजनविष्कंभं भवति । ततो- ऽष्टाविंशयोजनसहस्राण्युत्प्लुत्य पांडुकवनं भवति । तयोर्दशसु प्रदेशेष्वेकप्रदेशवृद्धिः । जंबूद्वीपे यत्र जंबू- वृक्षः तत्र धातकीखंडे धातकीवृक्षः । परिवाराश्च पूर्वोक्तवर्णनाः । तन्निवासी द्वीपाधिपतिस्तत एव द्वीपस्य धातकीखंड इति नाम वेदितव्यं । तत्र चक्रांगंतरमंस्थाना वर्षा वर्षधराश्च चक्राराकारा उभयजलधिस्पर्शिनः । तत्परिक्षेपिकालोदसमुद्रः टंकच्छिन्नतीर्थः अष्टयोजनशतसहस्रवलयविष्कंभ एकनवतिशतसहस्राणि सप्ततिश्च सहस्राणि साधिकपंचोत्तराणि षट्शतानि योजनानां तत्परिधिः । कालेदपरिक्षेपिपुष्करद्वीपः षोडशयोजन- शतसहस्रवलयविष्कंभः । तत्र द्वीपांभोनिधिद्विगुणपरिक्लृप्तवत् धातकीखंडवर्षादिद्विगुणविधिप्रमाणविशेषाव धारणार्थमाह—

पुष्करार्धे च ॥ ३४ ॥

च शब्दः किमर्थः ?

संख्याभ्यावृत्त्यनुवर्तनार्थश्चशब्दः ॥ १ ॥ द्विरित्येतस्याः संख्याभ्यावृत्तेरनुवर्तनार्थश्चशब्दः । क्रियते, पुष्करार्धे च द्विभरतादयः संख्यायंत इति । किं जंबूद्वीपभरतादिसंख्या द्विरावर्त्यत इत्यभिसंवध्यते आहोस्वित् धातकीखंडभरतादिकसंख्येति जंबूद्वीपभरतादिसंख्यैव संवध्यते । अनंतरा कस्मान्नाभिसंवध्यत इति इच्छातो विशेषणसंबंध इत्यतश्चैतदेवं धातकीखंडे हिमवदादीनामपि विष्कंभः । पुष्करार्धे च हिमवदा- दीनां द्विगुण इष्यत इति । नामानि च तान्येव वेदितव्यानि । अथ भरतस्य को विष्कंभः ?

एकान्नाशीत्युत्तरपंचशताधिकैकचत्वारिंशद्योजनसहस्राणि भरताभ्यंतरविष्कंभः स त्रि- सप्ततिभागशतं च ॥ २ ॥ एकचत्वारिंशत्सहस्राणि पंचशतान्येकान्नाशीत्युत्तराणि योजनानां त्रिसप्त- त्युत्तरभागशतं च भरताभ्यंतरविष्कंभो वेदितव्यः ।

द्वादशपंचशतोत्तरत्रिपंचाशद्योजनसहस्राणि मध्यविष्कंभो नवनवत्याधिकं च भागशतं । ३ । त्रिपंचाशत्सहस्राणि योजनानां पंचशतानि द्वादशानि नवनवत्याधिकं च भागशतं मध्यभरतविष्कंभः ।

द्वाचत्वारिंशच्चतुःशतोत्तरपंचषष्टिसहस्राणि बाह्यविष्कंभस्त्रयोदश च भागाः ॥ ४ ॥ पंचषष्टिसहस्राणि योजनानां चत्वारिंशतानि त्रयोदशभागाः बाह्यभरतविष्कंभः ।

वर्षाद्वर्षश्चतुर्गुणविस्तार आ विदेहादृष्टव्यः ॥ ५ ॥ भरताच्चतुर्गुणविष्कंभो हैमवतः, हैमवता-

चतुर्गुणविष्कंभो हरिर्वषः, हरिर्वर्षाचतुर्गुणविष्कंभो विदेह इति । तथा भरतुल्यविस्तार ऐरावतः, ऐरावताच्चतुर्गुणविस्तारो हैरण्यवतः, हैरण्यवताच्चतुर्गुणविस्तारो रम्यक इति । एककोटिद्वाचत्वारिंशच्छतसहस्राणि त्रिंशत्सहस्राणि द्वे शते योजनानां सविशेषं चैकान्नपंचाशत् । पुष्करार्धातः परिधिः त्रीणि शतसहस्राणि पंचपंचाशत्सहस्राणि षट्शतानि चतुरशीतिश्च योजनानि पुष्करार्धे पर्वतरुद्धक्षेत्रमपनीयाऽवशिष्टं द्वादशद्विशतभागाद्धृतं लब्धं । भरतविष्कंभ उक्तः, वर्षधरविजयार्धवृत्तवेदाढ्यादयः जंबूद्वीपवर्णनायां विहितोत्सेधावगाहाः विहितद्विगुणविस्ताराः पुष्करार्धे च वेदितव्याः । इष्याकारौ मंदरौ च तावत्परिमाणावेव । यत्र जंबूवृक्षस्तत्र पुष्करं सपरिवारं वेदितव्यं तन्निवासिद्वीपाधिपतिस्तत एवाऽस्य द्वीपस्य नाम रूढं पुष्करद्वीप इति । अथ कथं पुष्करार्धसंज्ञा ?

मानुषोत्तरशैलेन विभक्तार्धत्वात्पुष्करार्धसंज्ञा ॥ ६ ॥ पुष्करद्वीपस्य बहुमध्यदेशभावी बलवृत्तो मानुषोत्तरनामशैलस्तेन विभक्तार्धत्वात् पुष्करार्धसंज्ञा वेदितव्या । सप्तदशयोजनशतान्येकविंशान्यस्योच्छ्रायः । चत्वारि योजनशतानि त्रिंशानि सक्रोशान्यवगाहः । द्वाविंशयोजनसहस्रं मूलविस्तारः । सप्तयोजनशतानि त्रयोविंशानि मध्यविस्तारः । चतुर्विंशानि चत्वारि योजनशतान्युपरि विस्तारः । सोयमभ्यन्तरमुखनिपण्णासि-हाकृतिरथ्यवराश्युपमानमानुषोत्तरादिः । तस्योपीरं चतसृषु दिक्षु पंचाशद्योजनायामतदर्धविस्तारसार्धयोजनसप्तत्रिंशद्योजनोत्सेधानि अष्टयोजनोत्सेधतदर्धविष्कंभतावत्प्रवेशद्वाराण्यर्हदायतनवर्णनोपेतानि चत्वार्यर्हदायतनानि प्रागादिषु दिक्षु प्रदक्षिणावृत्तानि । वैदूर्य-अश्मगर्भे सौगंधिक-रुचक-लोहिताक्ष-अंजनक-अंजनमूल-कनक-रजत-स्फटिक-अंक-प्रवाल-वज्र-तपनीय-कूटसंज्ञानि चतुर्दशकूटानि पंचयोजनशतोच्छ्रायाणि पंचयोजनशतमूलविष्कंभाणि पंचसप्तत्युत्तरत्रियोजनशतमध्यविष्कंभाणि अर्धतृतीययोजनशतोपरिविष्कंभाणि । तत्र चतसृषु दिक्षु त्रीणि त्रीणि कूटानि-पूर्वोत्तरस्यां दिश्येकं पूर्वदक्षिणस्यां दिश्येकं । तेषु यशस्वदादयः पत्योपमस्थितयः सुपर्णकुमाराणां राजानो निवसन्ति । प्राच्यां दिशि वैदूर्ये यशस्वान्, अश्मगर्भे यशष्कांतः, सौगंधिके यशोधरः । अपाच्यां रुचके नंदनः, लोहिताक्षे नंदोत्तरः, अंजनकेऽशनिघोषः । प्रतीच्यामंजनमूले सिद्धार्थः कनके क्रमणः, रजते मानुषः । उदीच्यां स्फटिके सुदर्शनः, अंकेऽमोघः, प्रवाले सुप्रबुद्धः । पूर्वोत्तरस्यां वज्रे हनूमान् । पूर्वदक्षिणस्यां तपनीये स्वातिः । चतसृषु विदिक्षु पुनरिमानि चत्वारि कूटानि रत्न-सर्वरत्न-वलंब-प्रभंजननामानि पूर्वकूटपरिमाणानि । निपधादिस्पृष्टभागे पूर्वदक्षिणस्यां रत्ने पन्नगेंडो वेणुदेवः । नीलादिस्पृष्टभागे पूर्वोत्तरस्यां सर्वरत्ने सुपर्णेन्द्रो वेणुनीतः । निपधादिस्पृष्टभागेऽपरदक्षिणस्यां वलंबकूटे वातेन्द्रो वैलंबः । नीलादिस्पृष्टभागेऽपरोत्तरस्यां प्रभंजनकूटे वातेन्द्रः प्रभंजनो निवसति । अब्राह किमर्थं जंबूद्वीपधराधरादिसंख्या द्विरावृत्ता पुष्करार्धे कथ्यते न पुनः कृत्स्न एव पुष्करद्वीपे इत्यत्रोच्यते—

प्राङ् मानुषोत्तरान्मनुष्याः ॥ ३५ ॥

यस्मात् प्राङ् मानुषोत्तरान्मनुष्या न बहिः, ततो न बहिः पूर्वोक्तक्षेत्रविभागोस्ति । अथवा उक्तमिन्द्रियविकल्पाधिकारे 'क्रमिपिपीलिकाभ्रमरमनुष्यादीनामेकैकवृद्धानीति' तत्र न ज्ञायते क्व मनुष्याः ? इत्यतस्तदधिकरणविशेषप्रतिपत्त्यर्थमुच्यते—जंबूद्वीपादारभ्य प्राङ् मानुषोत्तरान् मनुष्या न बहिरिति । व्याख्यातो मानुषोत्तरादिः, नास्मादुत्तरं कदाचिदपि विद्याधराः ऋद्धिप्राप्ता अपि मानुषा गच्छन्ति अन्यत्रोपपादसमुद्भाताभ्यां, ततोऽस्याऽन्वर्थसंज्ञा । एवं द्विगुणद्विगुणबल्यविष्कंभेषु द्वीपसमुद्रेषु गतेष्वष्टमो नदीश्वरो द्वीपस्तस्य बल्यविष्कंभः कोटिशतं त्रिपाष्टिकोऽयः चतुरशीतिश्च योजनशतसहस्राणि । तत्परिधिं कोटिशतसहस्रे द्विसप्ततिकोटयः त्रयस्त्रिंशच्छतसहस्राणि चतुःपंचाशत्सहस्राण्येकं शतं नवतियोजनानि गव्यूतं च साधिकं । तद्बहुमध्यदेशभाविनश्चतसृषु दिक्षु चत्वारोऽंजनगिरयः योजनसहस्रावगाहाश्चतुरशीतियोजनसहस्रोत्सेधाः मूलमध्याग्रेषूत्सेधसमानविष्कंभाः षट्हाकाराः । तेषां चतसृषु दिक्षु तिर्यगेकं योजनशतसहस्रमतीत्य प्रत्येकं चतस्रो वाप्यो भवन्ति । तत्र पौरस्यांजनगिरेर्नन्दा-नन्दवती-नन्दोत्तरा-नन्दिघोषासंज्ञा योजनसहस्रावगाहाः योजनशतसहस्रायामविष्कंभा-

श्वतुःकोणाः मत्स्यकच्छपादिजलचरविरहिताः पद्मोत्पलादिजलरुहकुसुमसंछादितस्फटिकमणिस्वच्छगंभीरनीराः । प्राच्यां दिशि नंदा शक्रस्य, अपाच्यां नंदवती ऐशानस्य, प्रतीच्यां नंदोत्तरा चमरस्य, उदीच्यां नंदिघोषा वैरोचनस्य । दाणिास्यां जनगिरिर्विजया वैजयंती जयंती अपराजिता चेति चतस्रो वाप्यः पूर्वोक्तप्रमाणवर्णनाः शकलोकपालानां । प्राच्यां दिशि विजया वरुणस्य, अपाच्यां वैजयंती यमस्य, प्रतीच्यां जयंती सोमस्य, उदीच्यामपराजिता वैश्रवणस्य । पाश्चात्यां जनगिरेशोका सुप्रबुद्धा कुमुदा पुंडरीकिणी चेति चसस्रो वाप्यः पूर्वोक्तप्रमाणवर्णनाः । पूर्वस्यां दिशि अशोका वेणुदेवस्य, दक्षिणस्यां सुप्रबुद्धा (सुप्रसिद्धा) वेणुतालस्य, अपरस्यां कुमुदा वरुणस्य, उत्तरस्यां पुंडरीकिणी भूतानंदस्य । उदीच्यां जनगिरिः प्रभंकरा सुमना आनंदा सुदर्शना चेति चतस्रो वाप्यः पूर्वोक्तप्रमाणवर्णनाः, ऐशानलोकपालानां । प्राच्यां दिशि प्रभंकरा वरुणस्य, अपाच्यां सुमना यमस्य, प्रतीच्यां नंदा सोमस्य, उदीच्यां सुदर्शना वैश्रवणस्य । षोडशानामप्यासामभ्यंतरांतराणि पंचषष्ठिसहस्राणि योजनानां पंचशतानि पंचचत्वारिंशानि । मध्यांतराणि एकं शतसहस्रं योजनानां चत्वारिंशत्सहस्राणि षट्शतानि द्वियोजनोत्तराणि । बाह्यांतराणि द्वे शतसहस्रे योजनानां त्रयोविंशतिसहस्राणि षट्शतान्येकपञ्च्युत्तराणि । षोडशानामपि तासां मध्येषु सहस्रावगाहाः मूलमध्याप्रेषु दशयोजनसहस्रायामविष्कंभाः तावदुत्सेधाः षट्हाकाराः जांबूनदमयाः, अर्जुनमुवर्णशिखरत्वादिभिमुखा इति कृतान्वर्थसंज्ञाः षोडशनगवराः । परितस्ताः वाप्यः । चत्वारि वनानि प्रत्येकमशोक-सप्तपर्ण-चंपक-चूतनामानि वापीसमायामानि तदर्धविष्कंभाणि ।

पूर्वेणाऽशोकवनं दक्षिणतः सप्तपर्णवनमाहुः अपरेण चंपकवनमुत्तरतश्चूतवृक्षवनं । १ ।

एतद्वापीकोणसमीपस्थाः प्रत्येकं चत्वारो नगाः रतिकराख्याः अर्धतृतीययोजनशतावगाहाः एकयोजनसहस्रोत्सेधाः मूलमध्याप्रेषु तावदायामविष्कंभाः षट्हाकाराः कांचनमणिपरिणामाः । सर्वे ते समुदिताश्चतुःषष्टिः । तत्र योऽभ्यंतरकोणस्थाः द्वात्रिंशन्नगाः देवानामाक्रीडनस्थानैरलंकृताः । ये बाह्यकोणस्थाः द्वात्रिंशद्रतिकरा अंजनाद्रयो दधिमुखाश्च तेषां द्विपंचाशदुपरि बहुमध्यदेशभावीनि प्राङ्मुखानि योजनशतायामतदर्धविष्कंभाणि पंचसप्ततियोजनोत्सेधानि अष्टयोजनोत्सेधतदर्धविस्तारतावत्प्रवेशपूर्वोत्तरदक्षिणद्वाराणि द्विपंचाशदर्हदायतनान्यर्हदायतनवर्णनोपेतानि चातुर्मासिकमहामहिमाऽर्हाणि । पूर्वोक्तचतुःषष्टिवनखंडवहुमध्यदेशभाविनः द्विपष्टियोजनोत्सेधाः एकत्रिंशद्योजनायामविष्कंभा अष्टयोजनोत्सेधतदर्धविस्तारद्वाराश्चतुःषष्टिवे प्रासादाः । एतेष्वशोकवरावतंसकादयः पल्योपमायुपः दशकार्मुकोत्सेधाः स्वस्ववननामानो देवा निवसन्ति । एवं द्विगुणवलयविष्कंभेषु द्वीपसमुद्रेषु गतेष्वेकादशमः कुंडलवरद्वीपः । तद्बहुमध्यदेशभाविवलयाकारः संपूर्णयवराश्युपमानः कुंडलनगः योजनसहस्रावगाहः द्विचत्वारिंशद्योजनसहस्रोत्सेधः द्वाविंशदशसहस्रयोजनमूलविस्तारः त्रयोविंशसप्तसहस्रयोजनमध्यविस्तारः चतुर्विंशचतुर्योजनसहस्राविस्तारः । तस्योपरि पूर्वादिदिग्भिभावीनि वज्र-वज्रप्रभ-कनक-कनकप्रभ-रजत-रजतप्रभ-सुप्रभ-महाप्रभ-अंक-अंकप्रभ-मणि-मणिप्रभ-स्फटिक-स्फटिकप्रभ-हिमवत् महेंद्रकूटसंज्ञानि षोडशकूटानि मानुषोत्तरकूटतुल्यप्रमाणानि एकैकस्यां दिशि चत्वारि चत्वार्यवसेयानि, पूर्वस्यां दिशि वज्रे त्रिशिरा, वज्रप्रभे पंचशिराः, कनके महाशिराः, कनकप्रभे महाभुजः । अपाच्यां रजते पद्मः, रजतप्रभे पद्मोत्तरः, सुप्रभे महापद्मः महाप्रभे वासुकिः । अपरस्यामंके स्थिरहृदयः, अंकप्रभे महाहृदयः मणिकूटे श्रीवृक्षः, मणिप्रभे स्वस्तिकः । उदीच्यां स्फटिके सुंदरः, स्फटिकप्रभे विशालाक्षः, हिमवति पांडुरः, महेंद्रे पांडुकः । एते त्रिशिरप्रभृतयः पांडुकांताः षोडशापि नागैर्द्राः पल्योपमायुपः पूर्वापरयोर्दिशोः कुंडलनगे एकयोजनसहस्रोत्सेधे-तावन्मूलविष्कंभे अर्धाष्टमशतमध्यविष्कंभे पंचशताप्रविष्कंभे कुंडलवरद्वीपाधिपतेरावासौ द्वे कूटे । तस्यैवोपरि पूर्वादिदिक्षु चत्वार्यर्हदायतनानि अंजनाद्रिजिनायतनतुल्यप्रमाणानि । कुंडलवरद्वीपद्विगुणवलयविष्कंभः कुंडलवरोदः, तद्द्विगुणवलयविष्कंभः शंखवरद्वीपः, तद्द्विगुणवलयविष्कंभः शंखवरोदः तद्द्विगुणवलयविष्कंभः रुचकवरद्वीपः । तद्बहुमध्यदेशभावी वलयाकारः रुचकवरनगः एकयोजनसहस्रावगाहश्चतुरशीतियोजनसहस्रोत्सेधः, मूलमध्याप्रेषु द्विचत्वारिंशद्योजनसहस्राविस्तारः । तस्योपरि पूर्वादिषु दिक्षु चत्वा

रि कूटानि नद्यावर्तक-स्वस्तिक-श्रीवृक्ष-वर्धमानसंज्ञानि पंचयोजनशतोत्सेधानि मूलमध्याग्रेषु योजनसहस्राया-
मविष्कंभाणि । प्राच्यां दिशि नद्यावर्तं पद्मोत्तरः, अपाच्यां स्वस्तिके मुहस्ती, प्रतीच्यां श्रीवृक्षे नीलः, उदीच्यां
वर्धमानेऽजनगिरिः । त एते पद्मोत्तरादयः चत्वारो दिग्गजेंद्राः पत्योपमायुपः । तस्यैवोपरि पूर्वस्यां दिशि वैडू-
र्य-कांचन-कनक-अरिष्ट-दिक्स्वस्तिक-नंदन-अंजन-अंजनमूलकनामान्यष्टौ कूटानि पूर्वोक्तकूटतुल्यप्रमाणानि ।
वैडूर्ये विजया, कांचने वैजयंती, कनके जयंती, अरिष्टेऽपराजिता, दिक्स्वस्तिके नंदा, नंदने नंदोत्तरा, अंजने
आनंदा अंजनमूलके नांदी वर्धमाना^१ । एताः दिक्कुमार्यः तीर्थकरजन्मकाले इहाऽऽगत्याऽर्हन्मातृसमीपे
भृंगारान् गृहीत्वाऽवतिष्ठन्ते । दक्षिणस्याममोघ-सुप्रबुद्ध-मंदिर-विमल-रुचक-रुचकोत्तर-चंद्र-सुप्रतिष्ठसंज्ञान्यष्टौ
कूटानि पूर्वोक्तकूटतुल्यप्रमाणानि । अमोघं सुस्थिता, सुप्रबुद्धं सुप्रणिधिः, मंदिरे सुप्रबुद्धा, विमले यशोधरा,
रुचके लक्ष्मीमती, रुचकोत्तरे कीर्त्तिमती, चंद्रे वसुंधरा, सुप्रतिष्ठे धित्रा । एता दिक्कुमार्यः इहाऽऽगत्या-
ऽर्हन्मातृसमीपे आदर्शधारिण्योऽवतिष्ठन्ते । अपरस्यां लोहिताक्ष-जगत्कुसुम-पद्म-नलिन-कुमुद-सौमनस
यशः-भद्राख्यान्यष्टौ कूटानि पूर्वोक्तकूटतुल्यप्रमाणानि । लोहिताक्षे इलादेवी, जगत्कुसुमे मुरादेवी, पद्मे
पृथिवी, नलिने पद्मावती, कुमुदे कानना, सौमनसे नवमिका, यशसे यशस्विनी, भद्रकूटे भद्रा । एता दिक्कु-
मार्य इहाऽऽगत्याऽर्हन्मातृसमीपे छत्राणि धारयंत्यः गायंत्य आसन्ते । उदीच्यां स्फटिक-अंक-अंजन-कांचन-
रजत-कुण्डल-रुचिर-मुदर्शनसंज्ञान्यष्टौ कूटानि पूर्वोक्तकूटतुल्यप्रमाणानि । स्फटिकेऽलभूपा, अंके मिश्रकेशा,
अंजने पुंडरीकिणी, कांचने वारुणी, रजते आशा, कुण्डले ह्री, रुचिरे श्रीः, मुदर्शने श्रुतिरिति । एता दिक्कु-
मार्यः प्रगृहीतचामराः अर्हन्मातृः सेवन्ते । पूर्वादिषु दिक्षु पुनरपराणि चत्वारि कूटानि विमल-नित्यालोक
स्वयंप्रभ-नित्योद्योतसंज्ञानि । पूर्वस्यां दिशि विमले चित्रा, दक्षिणस्यां नित्यालोकं कनकचित्रा, अपरस्यां स्वयं
प्रभे त्रिशिरा, उत्तरस्यां नित्योद्योते सूत्रमाणिः । एता विद्युत्कुमार्यः इहाऽऽगत्य जिनमातृसमीपे भास्करवदु-
द्योतं कुर्वन्त्य आसन्ते । विदिक्षु चत्वारि कूटानि वैडूर्य-रुचक मणिप्रभ-रुचकोत्तमनामानि । पूर्वोत्तरस्यां वैडूर्ये
रुचका, पूर्वदक्षिणस्यां रुचके रुचकाभाः, अपरदक्षिणस्यां मणिप्रभे रुचकांता, अपरोत्तरस्यां रुचकोत्तमे रुच-
कप्रभा एता दिक्कुमारीमहत्तरिकाः । विदिक्षु पुनरपराणि चत्वारि कूटानि रत्न-रत्नप्रभ-सर्वरत्न-रत्नोच्चया-
ख्यानि । पूर्वोत्तरस्यां रत्ने विजया, पूर्वदक्षिणस्यां रत्नप्रभे वैजयंती, अपरदक्षिणस्यां सर्वरत्ने जयंती, अपरोत्तर-
स्यां रत्नोच्चये अपराजिता । एता विद्युत्कुमारीमहत्तरिकाः । एता अष्टावपि महत्तरिका आगत्य तीर्थकराणां
जातिकर्माणि कुर्वन्ति । तान्येतानि विद्युत्कुमारीणां च कूटानि द्वादशाप्येकयोजनसहस्रोत्सेधानि मूलमध्याग्रेषु
एकसहस्राऽर्धाऽष्टमशतपंचशतविस्ताराणि । रुचकनगस्योपरि चतसृषु दिक्षु चत्वार्यर्हदायतनानि प्राङ्मुखान्य-
न्यजनाद्रिजनालयतुल्यप्रमाणानि । एवं द्विगुणद्विगुणवलयविष्कंभा असंख्येया द्वीपसमुद्रा वेदितव्याः । यो
मानुषोत्तराद्बहिरुक्तः तस्मात्प्राग्भवतः गतिनामापेक्षाभिधानाः पूर्वोदिता द्विविधाः कथं ? इति चेदुच्यते—

आर्या म्लेच्छाश्च ॥ ३६ ॥

आर्या द्विविधा ऋद्धिप्राप्तेतरविकल्पात् ॥ १ ॥ गुणैर्गुणवद्भिर्वा अर्थेते सेव्यन्ते इत्यार्याः
ते द्विविधाः ऋद्धिप्राप्तार्याः, अर्द्धिप्राप्तार्याश्चेति ।

अर्द्धिप्राप्तार्याः पंचविधाः क्षेत्रजातिकर्मचारित्रदर्शनभेदात् ॥ २ ॥ येऽर्द्धिप्राप्तार्यास्ते
पंचविधाः भवन्ति क्षेत्रार्याः जात्यार्याः कर्मार्याः चारित्र्यार्याः दर्शनार्याश्चेति । तत्र क्षेत्रार्याः काशीकोशला-
दिषु जाताः । इक्ष्वाकुजातिभोजादिषु^२ कुलेषु जाताः जात्यार्याः । कर्मार्यास्त्रिधा सावयकर्मार्या अल्प-
सावयकर्मार्या असावयकर्मार्याश्चेति । सावयकर्मार्याः पोढा असि-मसि कृषि-विद्या-शिल्प-वणिक्कर्मभेदात् ।
असिधनुरादिप्रहरणप्रयोगकुशलाः अमिकर्मार्याः । द्रव्यायव्ययादिलेखननिपुणा मणिकर्मार्याः । हलकुलिशदं-
तालकादिकृष्युपकरणाविधानविदः कृषिवलाः कृषिकर्मार्याः । आलेख्यगणितादिद्विसप्ततिकलावादता विद्या-

कर्मार्याः । चतुर्वर्णाश्च रजकनापिताऽयस्कारकुलालसुवर्णकारादयः शिल्पकर्मार्याः । चंदनादिगंधघृतादिरसशाल्यादिधान्यकार्पासाद्याच्छादनमुक्तादिनानाद्रव्यसंग्रहकारिणो बहुविधा वणिक्कर्मार्याः । पडप्येतेऽविरतिप्रवणत्वात्सावद्यकर्मार्याः । अल्पसावद्यकर्मार्याश्च श्रावकाः । रतिविरतिपरिणतत्वाद्सावद्यकर्मार्याः संयताः । कर्मक्षयार्थोद्यतंविरतिपरिणतत्वाच्चारित्रार्याः द्वेधा-अभिगतचारित्रार्याः अनभिगतचारित्रार्याश्चेति । तद्वेदः, अनुपदेशोपदेशापेक्षभेदकृतः । चारित्रमोहस्योपशमात् क्षयाच्च बाह्योपदेशानपेक्षाः आत्मप्रसादादेव चारित्रपरिणामास्कंदिन उपशांतकपायाः क्षीणकपायाश्चाऽभिगतचारित्रार्याः । अंतश्चारित्रमोहक्षयोपशमसद्भावे सति बाह्योपदेशनिमित्तविरतिपरिणामा अनभिगतचारित्रार्याः । दर्शनार्याः दशधा आज्ञामार्गोपदेशसूत्रवीजसंक्षेपविस्तारार्थावगाढपरमावगाढरुचिभेदाच्च । तत्र भगवद्दर्हत्स्वज्ञप्रणीताज्ञामात्रनिमित्तश्रद्धानाः आज्ञारुचयः । निःसंगमोक्षमार्गश्रवणमात्रजनितरुचयः मार्गरुचयः । तीर्थकरवल्देवादिशुभचरितांपदेशहेतुकश्रद्धाना उपदेशरुचयः । प्रव्रज्यामर्यादाप्ररूपणाचारसूत्रश्रवणमात्रसमुद्भूतसम्यग्दर्शनाः सूत्ररुचयः । बीजपदग्रहणपूर्वकसूक्ष्मार्थतत्त्वार्थश्रद्धानाः बीजरुचयः । जीवादि र्दार्थसामान्यसंबोधनसमुद्भूतश्रद्धानाः संक्षेपरुचयः । अंगपूर्वविषयजीवाद्यर्थविस्तारप्रमाणनयादिनिरूपणोपलब्धश्रद्धाना विस्ताररुचयः । वचनविस्तारविरहितार्थग्रहणजनितप्रसादार्थरुचयः । आचारादिद्वादशांगाऽभिनिविष्टश्रद्धाना अवगाढरुचयः । परमावधिकेवलज्ञानदर्शनप्रकाशितजीवाद्यर्थविषयप्रसादाः परमावगाढरुचयः । ऋद्धिप्राप्तार्या अष्टविधाः बुद्धि-क्रिया-विक्रिया-तपः-बल-औपध-रस-क्षेत्रभेदात् । ऋद्धिप्राप्तार्या अष्टविधा भवन्ति बुद्ध्यादिविकल्पात् । तत्र बुद्धिरवगमे ज्ञानं तद्विषया अष्टादशविधाः ऋद्धयः-केवलज्ञानमवधिज्ञानं मनःपर्ययज्ञानं बीजबुद्धिः कोष्ठबुद्धिः पदानुसारित्वं संभिन्नश्रोतृत्वं दूरादास्वादनदर्शनस्पर्शनप्राणश्रवणसमर्थता दशपूर्वित्वं चतुर्दशपूर्वित्वं अष्टांगमहानिमित्तज्ञता प्रज्ञाश्रवणत्वं प्रत्येकबुद्धता वादित्वं चेति । तत्र केवलाऽवधिमनःपर्ययाः व्याख्याताः । सुकृष्टमुमथान्विते (सुमथिते) क्षेत्रे सारवति कालादिसहायापेक्षं बीजमेकमुत्तं यथानेकबीजकोटिप्रदं भवति तथा नोईन्द्रियावरणश्रुतावरणवीर्योत्तरायक्षयोपशमप्रकर्षे सति एकबीजपदग्रहणादेनेकपदार्थप्रतिपत्तिर्बीजबुद्धिः । कोष्ठागारिकस्थापितानामसंकीर्णानामाविनष्टानां भूयसां धान्यबीजानां यथा कोष्ठप्रस्थानं तथा परोपदेशादनवधारितानां अर्थग्रंथबीजानां भूयसामभ्यतिकीर्णानां बुद्धाववस्थानं कोष्ठबुद्धिः । पदानुसारित्वं त्रेधा अनुश्रोतः प्रतिश्रोतः उभयथा चेति । एक पदस्यार्थं परतः उपश्रुत्यादौ अंते च मध्ये वा शेषप्रथमार्थावधारणं पदानुसारित्वं । द्वादशयोजनायामे नवयोजनाविस्तारे चक्रधरस्कंधावारे गजवाजिग्वेगोष्ठमनुष्यादीनां अक्षरानक्षररूपाणां नानाविधशब्दानां युगपदुपपन्नानां तपोविशेषवल्लभाभापादितसर्वजीवप्रदेशश्रोत्रेन्द्रियपरिणामात् सर्वेपामेककालग्रहणं संभिन्नश्रोतृत्वं । तपःशक्तिविशेषाविर्भावितासाधारणरसनैन्द्रियश्रुतावरणवीर्योत्तरायक्षयोपशमांगोपांगनामलाभापेक्षस्याऽवधृतनवयोजनक्षेत्राद्बहिर्वहुयोजनविप्रकृष्टक्षेत्रादायातस्य रसस्याऽऽस्वादनसामर्थ्यं, एवं शेषेष्वपि इंद्रियविषयेषु, अवधृतक्षेत्राद्बहिर्वहुयोजनप्रकृष्टदेशायानेषु ग्रहणसामर्थ्यं योज्यं । महारोहिण्यादिभिर्मास्त्रिभिरांग ताभिः प्रत्येकमात्मीयरूपसामर्थ्याविष्करणकथनकुशलाभिर्वेगवतीभिर्विद्यादेवताभिरविचलितचारित्रस्य दशपूर्वदुस्तरसमुद्रोत्तरणं दशपूर्वित्वं । संपूर्णश्रुतं कवलता चतुर्दशपूर्वित्वं । अष्टौ महानिमित्तानि अंतरिक्ष-भौम-अंग-स्वर-व्यंजन-लक्षण-छिन्न स्वप्ननामानि । तत्र रविशशिग्रहनक्षत्रभगणोदयास्तमयादिभिरतीतानागतफलप्रविभागदर्शनमंतरिक्षं । भुवो घनशुपिरस्निग्धरूक्षादिविभावेन पूर्वादिदिक्सूत्रनिवासेन वा वृद्धिहानिजयपराजयादिविज्ञानं भूमेरंतर्निहितसुवर्णरजतादिसंसूचनं च भौमं । अंगप्रत्यंगदर्शनादिभिस्त्रिकालभाविसुखदुःखादिविभावनमेतत् । अक्षरानक्षरशुभाशुभशब्दश्रवणेनेष्टानिष्टकलाविर्भावनं महानिमित्तं स्वरं । शिरोमुखग्रीवादिषु तिलकमशकलक्ष्मब्रह्मणादिवीक्षणेन त्रिकालहिताहितवेदनं व्यंजनं । श्रीवृक्षस्वस्तिकभृंगारकलशादिलक्षणवीक्षणात्त्रैकालिकस्थानमानैश्वर्यादिविशेषज्ञानं लक्षणं । वस्त्रशस्त्रछत्रोपानदासनशयनादिषु देवमा-

नुपराक्षसादिविभागैः शस्त्रकंटकमूषिकादिदृढतलेदनदर्शनात् कालत्रयविषयलाभालाभसुखदुःखादिसूचनं छिन्नं । वातपित्तश्लेष्मदोषोदयरहितस्य पश्चिमरात्रिभागे चंद्रसूर्यधरादिसमुद्रमुखप्रवेशनसकलमहीमंडलोपगृहनादिशुभघृततैलाक्तात्मीयदेहखरकरभारूढावदिग्गमनाद्यशुभस्वप्नदर्शनाद्गामिजीवितमरणसुखदुःखाद्याविर्भावकः स्वप्नः । एतेषु महानिमित्तेषु कौशलमष्टांगमहानिमित्तज्ञता । अतिसूक्ष्मार्थतत्त्वविचारगहने (गाहेन) चतुर्दशपूर्वविण एव विषयेऽनुयुक्तेऽनधीतद्वादशांगचतुर्दशपूर्वस्य प्रकृष्टश्रुतावरणवीर्यांतरायक्षयोपशमाविर्भूताऽसाधारणप्रज्ञाशक्तिलाभान्निःसंशयं निरूपणं प्रज्ञाश्रमणत्वं । परोपदेशमंतरेण स्वशक्तिविशेषादेव ज्ञानसंयमविधाननिपुणत्वं प्रत्येकबुद्धता । शक्रादिष्वपि प्रतिबंधेषु सत्स्वप्रतिहततया निरुत्तराभिधानं परंप्रापेक्षणं च वादित्वं । क्रियाविषया ऋद्धिर्द्विविधा चारणत्वमाकाशगमित्वं चेति । तत्र चारणा अनेकविधाः जलजंघातंतुपुष्पपत्रश्रेण्यग्निशिखाद्यालंबनगमनाः । जलमुपादाय वाय्वादिष्वप्यायान् जीवानविराधयंतः भूमाविव पादोद्धारनिक्षेपकुशला जलचारणाः । भुव उपर्याकाशे चतुरंगुलप्रमाणे जंघोक्षेपनिक्षेपशीघ्रकरणपटवो बहुयोजनशतासु गमनप्रवणा जंघचारणाः । एवमितरे च वेदितव्याः । पर्यंकावस्थानिपण्णा वा कायोत्सर्गशरीरा वा पादोद्धारनिक्षेपणविधिमंतरेणाऽऽकाशगमनकुशला आकाशगामिनः । विक्रियगोचरा ऋद्धिरनेकविधा—अणिमा महिमा लघिमा गरिमा प्राप्तिः प्राकाम्यमीशित्वं वशित्वमप्रतिघातोऽतर्धानं कामरूपित्वमित्येवमादिः । तत्राणुशरीरविकरणमणिमा विसच्छिद्रमपि प्रविश्याऽऽसित्वा तत्र च चक्रवर्तिपरिवारविभूतिं सृजेत् । मेरोरपि महत्तरशरीरविकरणं महिमा । वायोरपि लघुतरशरीरता लघिमा । वज्रादपि गुरुतरशरीरता गरिमा । भूमौ स्थित्वाऽगुल्यग्रेण मेरुशिखरदिवाकरादिस्पर्शनसामर्थ्यं प्राप्तिः । अप्सु भूमाविव गमनं भूमौ जल इवोन्मज्जनकरणं प्राकाम्यं । त्रैलोक्यस्य प्रभुता ईशित्वं । सर्वजीववर्शाकरणलब्ध्वर्शित्वं । अद्रिमध्ये वियतीव गमनागमनमपूतीघातः । अदृश्यरूपशक्तितांऽतर्धानं । युगपदनेकाकाररूपविकरणशक्तिः कामरूपित्वमिति । तपोतिशयद्भिः सप्तविधा उग्र-दीप्त-तप्त-महाघोर-तपोघोर-पराक्रमघोर-वृहत्तर्कभेदात् । चतुर्थपञ्चाष्टमदशमद्वादशपक्षमासाद्यनशनयोगेष्वन्यतमयोगमारभ्याऽऽमरणादनिवृत्तका उग्रतपसः । महोपवासकरणेपि प्रवर्धमानकायवाहानसवलाः विगंधरहितवदनाः पद्मोत्पलादिमुनिभिनिश्वासाः अप्रच्युतमहादीप्तिशरीराः दीप्ततपसः । तप्तायसकटाहपतितजलकणवदाशुशुष्काल्पाहारतया मलरुधिरादिभावपरिणामविरहिताभ्यवहाराः तप्ततपसः । सिंहनिःक्रीडितादिमहोपवासानुष्ठानपरायणयतयो महातपसः । वातपित्तश्लेष्मसंनिपातसमुद्भूतज्वरकासश्वासाक्षिशूलकुष्ठप्रमेहादिविविधरोगसंतापितदेहा अप्यप्रच्युताऽनशनकायक्लेशादितपसो भीमश्मसानाद्रिमस्तकुहादरीकंदरशून्यग्रामादिषु प्रदुष्टयक्षराक्षसपिशाचप्रवृत्तवेतालरूपविकारेषु परुषशिखारुतानुपरसिंहव्याघ्रादिव्यालमृगभीषणस्वनपौरचौरादिप्रचरितेष्वभिरुचितावासाश्च घोरतपसः । त एव गृहीततपोयोगवर्धनपरा घोरपराक्रमाः । चिरोपिताऽस्वलितवृहत्तर्कवासाः प्रकृष्टचारित्रमोहनीयक्षयोपशमात् प्रणष्टदुःस्वप्नाः घोरवृहत्चारिणः । बलालंबना ऋद्धिस्त्रिधा मनोवाह्यायभेदात् । तत्र मनःश्रुतावरणवीर्यांतरायक्षयोपशमप्रकर्षे सत्यंतर्मुहूर्ते सकलश्रुतार्थचित्तनेऽवदाता मनोवलिनः । मनोजिह्वाश्रुतावरणवीर्यांतरायक्षयोपशमातिशये सत्यंतर्मुहूर्ते सकलश्रुतोच्चारणसमर्थाः सततमुच्चैरुच्चारणे सत्यपि श्रमविरहिताः अहीनकंठाश्च वागवलिनः । वीर्यांतरायक्षयोपशमाविर्भूताऽसाधारणकायवलत्वान्मासिकचातुर्मासिकसंवात्सरिकादिप्रतिमायोगधारणेपि श्रमक्लमविरहिताः कायवलिनः । औषद्धिरष्टविधा असाध्यानामप्यामयानां सर्वेषां निवृत्तिहेतुरामर्शक्षेलजल्लमलविटसर्वौषधिप्राप्तास्याविषट्ठाष्टिविषविकल्पात् । आमर्शनः संस्पर्शः यदीयहस्तपादाद्यामर्शौषधिप्राप्तो यैस्ते आमर्शौषधिप्राप्ताः । क्षेलो निष्ठीवनमौषधिर्येषां ते क्षेलौषधिप्राप्ताः स्वेदालंबनो रजोनिचयो जल्लः स औषधि प्राप्तो येषां ते जल्लौषधिप्राप्ताः । कर्णदंतनासाक्षिसमुद्भवं मलं औषधि प्राप्तं येषां ते मलौषधिप्राप्ताः । विडुच्चार औषधिर्येषां ते विडौषधिप्राप्ताः । अंगप्रत्यंगनखदंतकेशादिरवयवः तत्संस्पर्शी वाय्वादिस्तर्कः औषधि प्राप्तो येषां ते सर्वौषधिप्राप्ताः । उग्रविषसंपृक्तोप्याहारो येषामास्यगतो निर्विषी भवति यदीयास्यनिर्गतवचःश्रवणाद्वा महाविषपरीता अपि निर्विषी भवन्ति ते आस्याविषाः

येषामालोकनमात्राद्देवातितीव्रविषदूषिता अपि संतः विगतविषा भवन्ति ते दृष्टिविषाः । रसर्द्धिप्राप्तार्याः षड्विधाः आस्यविषा दृष्टिविषाः क्षीरास्त्रविणः मध्वास्त्रविणः सर्पिरास्त्रविणः अमृतास्त्रविणश्चेति । प्रकृष्टतपो-बला यतयो यं ब्रुवते म्रियस्वेति स तत्क्षण एव महाविषपरीतो म्रियते, ते आस्यविषाः । उत्कृष्टतपसो यतयः क्रुद्धा यमीक्षन्ते स तद्देवोऽप्रविषपरीतो म्रियते ते दृष्टिविषाः । विरसमप्यशनं येषां पाणिपुटविक्षिप्तं क्षीररसगुणपरिणामि जायते, येषां वा वचनानि क्षीरवत्क्षीणानां संतर्पकाणि भवन्ति ते क्षीरास्त्रविणः । येषां पाणिपुटप्रतित आहारो नारसोऽपि मधुररसवीर्यपरिणामो भवति, येषां वचांसि श्रोतॄणां दुःखार्दितानामपि मधुगुणं पुष्णन्ति ते मध्वास्त्रविणः । येषां पाणिपात्रगतमन्नं रूक्षमपि सर्पिरसवीर्यविषाकानामोति, सर्पिरिव वा येषां भाषितानि प्राणिनां संतर्पकाणि भवन्ति ते सर्पिरास्त्रविणः । येषां पाणिपुटप्राप्तं भोजनं यत्किञ्चिदमृततामास्कन्दति, येषां वा व्याहूतानि प्राणिनां अमृतवदनुग्राहकाणि भवन्ति तेऽमृतास्त्रविणः । क्षेत्रर्द्धिप्राप्तार्या द्वेधा अक्षीणमहानसाः अक्षीणमहालयाश्चेति । लाभांतरायक्षयोपशमप्रकर्षप्राप्त्यो यतिभ्यो यतो भिक्षा दीयते ततो भाजनाच्चक्रधरस्कंधावारोऽपि यदि भुञ्जीत तद्विसे नान्नं क्षीयते ते अक्षीणमहानसाः । अक्षीणमहालयलब्धिप्राप्ता यतयो यत्र वसन्ति देवमनुष्यतैर्यग्येना यदि सर्वेऽपि तत्र निवसेयुः परस्परमबाधमानाः सुखमासते त एते सर्वे ऋद्धिप्राप्तार्याः ।

म्लेच्छाः द्विविधाः अंतरद्वीपजाः कर्मभूमिजाश्चेति ॥ ४ ॥ म्लेच्छा द्विविधा वेदितव्याः अंतरद्वीपजाः कर्मभूमिजाश्चेति । तत्रांतरद्वीपाः लवणादधेरष्टासु दिक्ष्वष्टौ, तदंतरे चाष्टौ । हिमवच्छिग्वरिणोरुभयोश्च विजयार्थयोरंतरेष्वष्टौ । तत्र दिक्षु द्वीपाः वेदिकायास्तिर्यकपंचयोजनशतानि प्रविश्य भवन्ति । विदिक्ष्वंतरेषु च द्वीपाः पंचाशेषु पंचयोजनशतेषु गतेषु भवन्ति । शैल्यंतरेषु द्वीपाः षट्षु योजनशतेषु गतेषु भवन्ति । दिक्षु द्वीपाः शतयोजनविस्तीर्णाः, विदिक्ष्वंतरेषु च द्वीपाः तदर्धविष्कंभाः । शैल्यंतरेषु पंचविंशतियोजनविस्ताराः । तत्र पूर्वस्यां दिशि एकोरुकाः । अपरस्यां लांगूलिनः । उत्तरस्यामभाषकाः । दक्षिणस्यां विषाणिनः । शशकर्णशशकुलीकर्णकर्णप्रावरणलवकर्णाः । विदिक्षु अश्व-सिंह-श्व-महिष-वराह-व्याघ्र-उल्बक-कपिमुखाः । अंतरेषु मेघविद्युन्मुखाः । शिखरिण उभयोरंतयोर्मत्स्यमुखाः कालमुखाः । हिमवत उभयोरंतयोर्हस्तिमुखादशमुखाः । उत्तरविजयार्थस्योभयोरंतयोर्गोमुखमेघमुखाः । दक्षिणविजयार्थस्योभयोरंतयोरेकोरुका मृदाहाराः गुहावासिनः, शेपाः पुष्पफलाहाराः वृक्षवासिनः, सर्वे ते पत्योपमायुषः । ते चतुर्विंशतिरपि द्वीपाः जलतलदेकयोजनोत्सेधाः, तथा कालेदेऽपि वेदितव्याः । एते अंतरद्वीपजाः म्लेच्छाः । कर्मभूमिजाश्च शक-यवन-शबर-पुलिदादयः । काः पुनः कर्मभूमय इत्यत आह—

भरतैरावतविदेहाः कर्मभूमयोऽन्यत्र देवकुरुत्तरकुरुभ्यः ॥ ३७ ॥

अथवा मोक्षमार्गस्त्रितयः प्रकृतः स किं सर्वेषु क्षेत्रेषु भवति ? न इत्याह कर्मभूमिष्वेव । कुत एतत् ? भोगभूमिषु हि यद्यपि मनुष्याणां ज्ञानदर्शने स्तः चारित्रं तु नास्ति अविरतभोगपरिणामित्वात् । यद्येवं कास्ताः कर्मभूमयः ? इत्यतस्तत्प्रतिपादनार्थमिदमुच्यते—

कर्मभूमय इति विशेषणानुपपत्तिः सर्वत्र कर्मणोऽव्यापारात् ॥ १ ॥ अष्टविधस्य कर्मणो बंधस्तत्फलानुभवनं च सर्वेष्वेव मनुष्यक्षेत्रेषु साधारणः-अतः कर्मभूमय इति विशेषणं नोपपद्यते ?

न वा प्रकृष्टशुभाशुभकर्मोपार्जननिर्जराधिष्ठानोपपत्तेः ॥ २ ॥ न वा एष दोषः, किं कारणं ? यतः प्रकृष्टं शुभकर्म सर्वार्थसिद्धिसौख्यप्रापकं तीर्थकारत्वमहर्द्धिनिर्वर्तकं चासाधारणं । अशुभकर्म च प्रकृष्टं सकलपृथिवीमहादुःखप्रापकं अप्रतिष्ठाननरकगमनं च कर्मभूमिष्वेवोपाज्यते द्रव्य-भवं-क्षेत्र-काल-भावापेक्षत्वात् । कर्मबंधस्य । सकलं च संसारकारणनिर्जराकर्म वात्रैव प्रवर्तते अतो भरतादिष्वेव कर्मभूमय इति युक्तो व्यपदेशः ।

षट्कर्मदर्शनाच्च ॥ ३ ॥ षण्णां कर्मणां असि-कृषि-मषि-विद्या-वणिक्-शिल्पानामत्रैः दर्शनाच्च कर्मभूमिव्यपदेशो युक्तिमान् ।

अन्यत्रशब्दः परिवर्जनार्थः ॥ ४ ॥ यथा न कचित्सर्वदा सर्वविघ्नभगमनं नयः अन्यत्र धर्मार्थस्य, अन्योमार्ग एव न विद्यते इति धर्मं वर्जयित्वा र्थकामयोरविघ्नभगमनं नयः धर्मेषु विघ्नं एव कार्यं इति, एवमिहापि विदेहाः कर्मभूमय इत्युक्ते विदेहाभ्यन्तरत्वादेव कुरुत्तरकुरुणामपि कर्मभूमित्वप्रसंगेऽन्यत्रवचनादेव-कुरुत्तरकुरुभ्योऽन्ये विदेहाः कर्मभूमयः । देवकुरुत्तरकुरवो हैमवतादयश्च भोगभूमय इति वेदितव्याः । सर्वास्वेव भूमिषु मनुष्याणां स्थितिपरिच्छेदार्थमाह—

नृस्थितौ परावरे त्रिपल्योपमातर्द्वर्ते ॥ ३८ ॥

यथासंख्यमभिसंबंधः ॥ १ ॥ त्रिपल्योपमांतर्मुहूर्तयोर्यथासंख्यमभिसंबंधो वेदितव्यः । परा नृस्थितिः त्रिपल्योपमा, अपराऽतर्मुहूर्ता इति । त्रीणि पल्यानि उपमा यस्याः स्थितेः सा त्रिपल्योपमा । अंतर्गर्भोऽतर्मुहूर्तो यस्या सा अंतर्मुहूर्ता । अत्राह किमिदं पल्यं नाम ? इत्युच्यते— तत्परिच्छेदः प्रमाणविधिनिर्णयपुरस्सर इति प्रमाणविधिरेव तावदुच्यते—

प्रमाणं द्विविधं लौकिकलोकोत्तरभेदात् ॥ २ ॥ लौकिकं लोकोत्तरमिति प्रमाणं द्वेधा विभज्यते—

लौकिकं षोढा मलोद्भूतानावमानगणनाप्रतिमानतत्प्रमाणभेदात् ॥ ३ ॥ लौकिकं

मानं षोढा विभज्यते—मानमुन्मानमवमानं गणना प्रतिमानं तत्प्रमाणं चेति । तत्र मानं द्वेधा—रसमानं वीजमानं चेति । घृतादिद्रव्यपरिच्छेदकं षोडशिकादि रसमानं । कुंडवादि वीजमानं । कुष्ठतगरादिभांडं येनेत्क्षिप्य मीयते तदुन्मानं निवर्तनादि । विभागेन क्षेत्रं येनावगाह्य मीयते तदवमानं दंडादि । एकद्वित्रिचतुरादिगणितमानं गणनामानं । पूर्वमानापेक्षं मानं प्रतिमानं प्रतिमल्लुवत् । चत्वारि महाधिकतृणफलानि श्वेतसर्प एकः, षोडशसर्पफलानि धान्यमाषफलमेकं, द्वे धान्यमाषफले गुंजाफलमेकं, द्वे गुंजाफले रूप्यमाष एकः, षोडशरूप्यमाषकाः धरणमेकं, अर्धतृतीयधरणानि सुवर्णानि सुवर्णः, स च कंसः, चत्वारः कंसाः पलं, पलशतं तुला, अर्धकंसः त्रीणि च पलानि कुडवः, चतुःकुडवः प्रस्थः, चतुःप्रस्थमाढकं, चतुराढकं द्रोणः षोडशद्रोणः खारी, विंशखार्यो वाह इत्यादि नागरिकप्रमाणं । मणिजाल्यश्वादेर्द्रव्यस्य दीप्युच्छ्रयगुणविशेषादिमूल्यपरिमाणकरणे प्रमाणमस्येति तत्प्रमाणं । तद्यथा— मणिरत्नस्य दीप्तिर्यावत्क्षेत्रमुपरि व्याप्नोति तावत्प्रमाणं सुवर्णकूटं मूल्यमिति । अश्वस्य च यावानुच्छ्रयस्तावत्प्रमाणं सुवर्णकूटं मूल्यं । यावता रत्नस्वाग्निः परितोषः तावद्रत्नमूल्यमेव मन्येषामपि द्रव्याणां ।

लोकोत्तरं चतुर्धा द्रव्यक्षेत्रकालभावभेदात् ॥ ४ ॥ लोकोत्तरं प्रमाणं चतुर्धा भिद्यते, कुतः ? द्रव्यक्षेत्रकालभावभेदात् । तत्र द्रव्यप्रमाणं जघन्यमध्यमोत्कृष्टं एकपरमाणु द्वित्रिचतुरादिप्रदेशात्मकमामहास्कंधात् । क्षेत्रप्रमाणं जघन्यमध्यमोत्कृष्टमेकाकाशद्वित्रिचतुरादिप्रदेशनिष्पन्नमा सर्वलोकात् । कालप्रमाणं जघन्यमध्यमोत्कृष्टमेकाद्वित्रिचतुरादिसम्यनिष्पन्नमा अनंतकालात् । भावप्रमाणमुपयोगः साकारानाकारभेदः, जघन्यः सूक्ष्मनिगोतस्य, मध्यमोऽन्यजीवानां, उत्कृष्टः केवलिनः ।

तत्र द्रव्यप्रमाणं द्वेधा संख्योपमाभेदात् ॥ ५ ॥ संख्याप्रमाणमुपमाप्रमाणं चेति द्वेधा द्रव्यप्रमाणं विभज्यते ।

तत्र संख्याप्रमाणं त्रिधा संख्येयासंख्येयानंतभेदात् ॥ ६ ॥ तत्र संख्येयप्रमाणं त्रिधा इतरे द्वे नवधा ज्ञेये । जघन्यमजघन्योत्कृष्टमुत्कृष्टं चेति संख्येयं त्रिविधं । संख्येयप्रमाणवगमार्थं जघन्यमजघन्योत्कृष्टमुत्कृष्टं

विष्कंभा; योजनसहस्रावगाहाः बुद्ध्या कुशूलाश्चात्वारः कर्तव्याः, शलाकाप्रतिशलाकामहाशलाकाख्यास्त्र-
योवस्थिताः चतुर्थोऽनवस्थितः । अत्र द्वौ सर्षपौ निक्षिप्तौ जघन्यमेतत्संख्येयप्रमाणं तमनवस्थितं सर्षपैः पूर्णं
गृहीत्वा कश्चिदेव एकैकं सर्षपमेकैकस्मिन् द्वीपे समुद्रे च प्रक्षिपेत् तेन विधिना स रिक्तः । रिक्त इति श-
लाकाकुशूले एकं सर्षपं प्रक्षिपेत् । यत्र अंत्यसर्षपो निक्षिप्तस्तर्ध्वार्धं कृत्वा अनवस्थितं कुशूलं परिकल्प्य
सर्षपैः पूर्णं कृत्वा ततः परेषु द्वीपसमुद्रेष्वेकैकसर्षपप्रदानेन स रिक्तः कर्तव्यः । रिक्त इति शलाकाकुशूले
पुनरेकं प्रक्षिपेत् । अनेन विधिनाऽनवस्थितकुशूलपरिवर्धनेन प्रतिशलाकाकुशूले परिपूर्णे, पूर्णइति एकः
सर्षपो निक्षेप्तव्यः । एवं तावत्कर्तव्यो यावत्प्रतिशलाकाकुशूलः परिपूर्णोभवति । परिपूर्ण इति शलाकाकुशूले एकः
सर्षपः प्रक्षेप्तव्यः सोऽपि तथैव परिपूर्णः । एवमेतेषु चतुर्ष्वपि पूर्णेषु उत्कृष्टसंख्येयमतीत्य जघन्यपरीतासंख्येयं
गलैकं रूपं पतितं, ततः एकस्मिन् रूपेऽऽपनीते उत्कृष्टसंख्येयं भवति । मध्यमजघन्योत्कृष्टसंख्येयं यत्र संख्येयेन
प्रयोजनं तत्राजघन्योत्कृष्टसंख्येयं प्राह्यं । यदसंख्येयं तत्रिविधं परीतासंख्येयं युक्तासंख्येयं असंख्यासंख्येयं
चेति । तत्र परीतासंख्येयं त्रिविधं जघन्योत्कृष्टमध्यमभेदात् । एवमितरे चाऽसंख्येये भिद्येते । तथाऽनंतमपि
त्रिविधं परीतानंतं युक्तानंतं अनंतानंतं चेति । तदपि प्रत्येकं पूर्ववन्निधा भेद्यं । यजघन्यपरीतासंख्येयं तद्विर-
लीकृत्य मुक्तावलीकृता अत्रैकैकस्यां मुक्तायां जघन्यपरीतासंख्येयं देयं । एवमेतद्वर्गितं प्राथमिकीं मुक्तावली-
मपनीय यान्येकैकस्यां मुक्तायां जघन्यपरीतासंख्येयानि दत्तानि तानि संपीड्य मुक्तावली कार्या । ततो यो
जघन्यपरीतासंख्येयसंपीडनानिष्पन्नो राशिः स देयः । एकैकस्यां मुक्तायां एवमेतत्संवर्गितं उत्कृष्टपरीतासं-
ख्येयमतीत्य जघन्ययुक्तासंख्येयं गत्वा पतितमेकरूपं । तत एकरूपेऽपनीते उत्कृष्टपरीतासंख्येयं भवति । मध्यम-
जघन्योत्कृष्टपरीतासंख्येयं यत्रावलिकया कार्यं तत्र जघन्ययुक्तासंख्येयं प्राह्यं यजघन्ययुक्तासंख्येयं तद्विरलीकृत्य
मुक्तावली रचिता । तत्रैकैकमुक्तायां युक्तासंख्येयानि देयानि एवमेतत्सकृद्वर्गितमुत्कृष्टयुक्तासंख्येयमतीत्य जघ-
न्याऽसंख्येयाऽसंख्येयं गत्वा पतितं, तत एकरूपेऽपनीते उत्कृष्टं युक्तासंख्येयं भवति । मध्यमजघन्योत्कृष्ट-
युक्तासंख्येयं भवति । यजघन्याऽसंख्येयासंख्येयं तद्विरलीकृत्य पूर्वविधिना त्रीन्वारान् वर्गितसंवर्गितं उत्कृ-
ष्टासंख्येयं न प्राप्नोति ततो धर्माधर्मैकजीवलोककाशप्रत्येकशरीरजीववादर्निगोतशरीरारणि षडप्येतान्य-
संख्येयानि स्थितिबंधाध्यवसायस्थानान्यनुभागबंधाध्यवसायस्थानानि योगविभागपरिच्छेदरूपाणि चाऽसं-
ख्येयलोकप्रदेशपरिमाणान्युत्सर्पिष्यवसर्पिणीसमयांश्च प्रक्षिप्य पूर्वोक्तराशौ त्रीन्वारान् वर्गितसंवर्गितं कृत्वा
उत्कृष्टाऽसंख्येयाऽसंख्येयमतीत्य जघन्यपरीतानंतं गत्वा पतितं । तत एकरूपेऽपनीते उत्कृष्टाऽसंख्येयाऽसं-
ख्येयं भवति, मध्यमजघन्योत्कृष्टाऽसंख्येयाऽसंख्येयं भवति । यत्रासंख्येयाऽसंख्येयेन प्रयोजनं तत्रा-
ऽजघन्योत्कृष्टाऽसंख्येयाऽसंख्येयं प्राह्यं । यजघन्यपरीतानंतं तत्पूर्ववद्वर्गितमुत्कृष्टपरीतानंतमतीत्य जघन्ययु-
क्तानंतं गत्वा पतितं । तत एकरूपेऽपनीते उत्कृष्टपरीतानंतं तद्वति । मध्यमजघन्योत्कृष्टपरीतानंतं अभ-
व्यराशिप्रमाणमार्गेणे जघन्ययुक्तानंतं प्राह्यं । यजघन्ययुक्तानंतं तद्विरलीकृत्यात्रैकैकरूपे जघन्ययुक्तानंतं
दत्त्वा सकृद्वर्गितमुत्कृष्टयुक्तानंतं जघन्यमनंतानंतं गत्वा पतितं । तत एकरूपेऽपनीते उत्कृष्टयुक्तानंतं
भवति । मध्यमजघन्योत्कृष्टयुक्तानंतं यजघन्याऽनंताऽनंतं तद्विरलीकृत्य पूर्ववत्त्रीन्वारान् वर्गितसंवर्गितमु-
त्कृष्टाऽनंताऽनंतं न प्राप्नोति ततः सिद्धनिगोतजीववनस्पतिकायातीताऽनागतकालसमयसर्वपुद्गलसर्वा-
ऽऽकाशप्रदेशधर्माधर्मास्तिकायाऽगुरुलघुगुणाननंतान् प्रक्षिप्य प्रक्षिप्य त्रीन् वारान् वर्गितसंवर्गिते कृते उ-
त्कृष्टाऽनंताऽनंतं न प्राप्नोति ततोऽनंते केवलज्ञाने दर्शने च प्रक्षिप्ते उत्कृष्टाऽनंताऽनंतं भवति । ततः एक-
रूपेऽपनीतेऽजघन्योत्कृष्टाऽनंताऽनंतं भवति । यत्राऽनंताऽनंतं मार्गणं तत्राजघन्योत्कृष्टाऽनंताऽनंतं प्राह्यं ।

७५॥प्रमाणमः विधं पल्यसागरसूचीप्रतरधनांगुलजगच्छ्रेणीलोकप्रतरलोकभेदात् ॥७॥

अंतादिमध्यहीनः अविभागोऽतीन्द्रियः एकरसगंधवर्णः द्विस्पर्शः गरमाणुः । अनंतानंतपरमाणुसंघातपरिमाणादा-

विभूता उत्संज्ञासंज्ञैका । अष्टावुत्संज्ञासंज्ञासंहताः संज्ञासंज्ञैका । अष्टौ संज्ञासंज्ञा एकस्त्रुटिरेणुः । अष्टौ तुटिरेणवः संहताः एकस्त्रसरेणुः । अष्टौ त्रसरेणवः संहताः ऐको रथरेणुः । अष्टौ रथरेणवः संहताः एका देवकुरुत्तर-
कुरुमनुजकेशाग्रकोटी भवति । ता अष्टौ समुदिता एका रम्यकहरिवर्षमनुजकेशाग्रकोटी भवति । अष्टौ ताः
संहताः हैरण्यवतहैमवतमनुजकेशाग्रकोटी भवति । ता अष्टौ सर्पिंडिताः भरतैरावतविदेहमनुजकेशाग्रकोटी
भवति । ता अष्टौ संहताः एका लिक्षा भवति । अष्टौ लिक्षा संहताः एका यूका भवति । अष्टौ यूका एकं
यवमध्यं । अष्टौ यवमध्यानि एकमंगुलमुत्सेधाख्यं । एतेन नारकतिर्यग्योनानां देवमनुष्याणामकृत्रिमजिनालय-
प्रतिमानां च देहोत्सेधो मातव्यः । तदेव पंचशतगणितं प्रमाणांगुलं भवति । एतदेव चाऽवसर्पिण्यां प्रथम-
चक्रधरस्याऽऽत्मांगुलं भवति । तदानीं तेन ग्रामनगरादिप्रमाणपरिच्छेदो ज्ञेयः । इतरेषु योगेषु
मनुष्याणां यदाऽऽत्मांगुलं तेन तेन तदा ग्रामनगरादिप्रमाणपरिच्छेदो ज्ञेयः । यत्तत्प्रमाणांगुलं तेन द्वीपसमुद्र-
जगतीविदिकापर्वतविमाननरकप्रस्ताराद्यकृत्रिमद्रव्यायामविष्कंभादिपरिच्छेदोवसेयः । तत्र षडंगुलः पादः ।
द्वादशांगुलो वितस्तिः । द्विवितस्तिः हस्तः । द्विहस्तः किष्कुः । द्विकिष्कुर्दंडः । द्वे दंडसहस्रे गव्यूतं । चतुर्ग-
व्यूतं योजनं ।

पल्यं त्रिविधं व्यवहारोद्धारोद्धारविकल्पादन्वर्थात् ॥८॥ व्यवहारपल्यं उद्धारपल्यं अद्धारपल्य-
मिति त्रिधा पल्यं विभज्यते । अन्वर्थश्चायं विकल्पः, आद्यं व्यवहारपल्यमुत्तरपल्यव्यवहारवीजत्वान्नेन किंचि-
त्परिच्छेदमस्ति । द्वितीयमुद्धारपल्यं तत् उद्धृतैर्लोमच्छेदैर्द्वीपसमुद्रसंख्यानिर्णय इति । तृतीयमद्धारपल्यं अद्धा-
काल इत्यर्थः, अतो हि स्थितेः परिच्छेदः इति । तद्यथा— प्रमाणांगुलपरिमितयोजनायामविष्कंभावगाहानि
त्रीणि पल्यानि कुशूला इत्यर्थः । एकादिसप्ताहोरात्रिजातौ विकलोमाग्राणि तावच्छिन्नानि यावद्द्वितीयं कर्त-
रिच्छेदं नावाप्नुवंति । तादृशैर्लोमच्छेदैः परिपूर्णं घनीकृतं व्यवहारपल्यमित्युच्यते ततो वर्षशते वर्षशतेऽपनी-
ते एकैकलोमापकर्षणविधिना यावता कालेन तद्विक्तं भवेत् तावत्कालः व्यवहारपल्योपमाख्यः । तै-
रेव रोमच्छेदैः प्रत्येकमसंख्येयवर्षकोटिसमयमात्रच्छिन्नैः पूर्णमुद्धारपल्यं । ततः समये समये एकैकस्मिन् रोम-
च्छेदे प्रकृष्यमाणे यावता कालेन तद्विक्तं भवेत् तावत्कालः उद्धारपल्योपमाख्यः । एषामुद्धारपल्यानां दश-
कोटीकोट्यः एकमुद्धारसागरोपमं । अर्धतृतीयसागरोपमाणां यावतो रोमच्छेदास्तावन्तो द्वीपसमुद्राः । पुनरु-
द्धारपल्यरोमच्छेदैर्वर्षशतसमयमात्रच्छिन्नैः पूर्णमुद्धारपल्यं । ततः समये समये एकैकस्मिन् रोमच्छेदे प्रकृष्यमाणे
यावता कालेन तद्विक्तं भवति तावत्कालः अद्धारपल्योपमाख्यः । एषामद्धारपल्यानां दशकोटीकोट्यः एकमद्धारसा-
गरोपमं । दशाद्धारसागरोपमकोटीकोट्यः एकावसर्पिणी, तावत्येवोत्सर्पिणी । अनेन अद्धारपल्येन नारकतिर्यग्योनानां
देवमनुष्याणां च कर्मस्थितिर्भवस्थितिरायुःस्थितिः कायस्थितिश्च परिच्छेत्तव्या । अद्धारपल्यस्याऽर्धच्छेदेन
शलाकाविरलीकृत्य प्रत्येकमद्धारपल्यप्रदानं कृत्वा अन्योन्यगुणिते कृते यावत्तच्छेदास्तावद्भिराकाशप्रदेशैर्मुक्तावली
कृता सूच्यंगुलमित्युच्यते । तदेवाऽपरेण सूच्यंगुलेन गुणितं प्रतरांगुलं । तत्प्रतरांगुलमपरेण सूच्यंगुलेनाऽभ्यस्तं
घनांगुलं । असंख्येयानां वर्षाणां यावतः समयास्तावत्खंडमद्धारपल्यं कृतं ततोऽसंख्येयान् खंडानपनीयाऽसंख्ये-
यमेकं भागं बुद्ध्या विरलीकृत्य एकैकस्मिन् घनांगुलं दत्त्वा परस्परेण गुणिता जगच्छ्रेणी, सा अपरया जगच्छ्रे-
ण्याऽभ्यस्ता प्रतरलोकः, स एवाऽपरया जगच्छ्रेण्या संवर्गितो घनलोकः ।

क्षेत्रप्रमाणं द्विविधं अवगाहक्षेत्रं विभागनिष्पन्नक्षेत्रं चेति ॥ ८ ॥ तत्रावगाहक्षेत्रमनेक-
विधं एकद्वित्रिचतुःसंख्येयाऽसंख्येयाऽनेतप्रदेशपुद्गलद्रव्यावगाह्येकाद्यसंख्येयाऽऽकाशप्रदेशभेदात् । विभाग-
निष्पन्नक्षेत्रं चाऽनेकविधं असंख्येयाकाशश्रेणयः, क्षेत्रप्रमाणांगुलस्यैकोऽसंख्येयभागः, असंख्येयाः क्षेत्रप्रमाणां-
गुलाऽसंख्येयभागाः, क्षेत्रप्रमाणांगुलमेकं भवति । पादवितस्स्यादि पूर्ववद्वेदितव्यं । कालप्रमाणमुच्यते—सर्वज-

घन्यगतिपरिणतस्य परमाणोः स्वावगाढप्रदेशव्यतिक्रमकालः परमनिषिद्धो निर्विभागः समयः असंख्येयाः समयाः आवलिकाऽसंख्येयावलिका एक उच्छासस्तावानेव निश्चसः तावुभावनुपहतस्य पुंसः प्राणः एकः । सप्तप्राणाः स्तोकाः, सप्तस्तोकाः लवः, सप्त सप्ततिलवाः मुहूर्तः, त्रिंशन्मुहूर्ता अहोरात्रः, पंचदशाऽहोरात्राः पक्षः, द्वौपक्षौ मासः, द्वौ मासौ ऋतुः, ऋतवस्त्रयोऽयने, द्वेऽयने संवत्सरं, चतुरशीतिवर्षसहस्राणि पूर्वांगं, चतुरशीतिपूर्वांगसहस्राणि पूर्वं । एवमनयैव वृद्ध्या पूर्वांगपूर्वनयुतांगनयुतकुमुदांगकुमुदपद्मांगपद्मनलिनांगनलिनकमलांगकमलतुल्यांगतुल्या अट्टांगअट्टांगअममांगअममहूहू अंगहूहू लतांगलतामहालताप्रभृतिसंज्ञाः । कालो वर्षगणनागम्यः संख्येयो वेदितव्यः, ततः परोऽसंख्येयः पल्योपमसागरोपमप्रमितः, ततः, परोऽनंतः कालोऽतीतोऽनागतश्च सर्वज्ञप्रत्यक्षः ।

भावप्रमाणं पंचविधं ज्ञानं ॥९॥ पुरस्ताद्वाख्यातं । यथैवेते उत्कृष्टजघन्ये स्थिती नृणां तथैव—

तिर्यग्योनिजानां च ॥ ३६ ॥

तिरश्चां योनिस्तिर्यग्योनिः का पुनरसौ ?

तिर्यङ्नामकर्मोदयापादितजन्म तिर्यग्योनिः ॥ १ ॥ तिर्यग्गतिनाम्नः कर्मणः उदयेनाऽऽपादितं जन्म तिर्यग्योनिरिति व्यपदिश्यते तिर्यग्योनौ जातास्तिर्यग्योनिजाः । तेषां तिर्यग्योनिजानां उत्कृष्टा भवस्थितिः त्रिपल्योपमा, जघन्याऽतमुहूर्ता । मध्ये विकल्पः—तत्प्रतिपादनार्थमिदमुच्यते—

तिर्यचः त्रिविधाः एकेंद्रियविकलेंद्रियपंचेंद्रियभेदात् ॥ २ ॥ एकेंद्रियाः विकलेंद्रियाः पंचेंद्रियाश्चेति त्रिविधाः तिर्यचो वेदिव्याः ।

द्वादशद्वाविंशतिदशसप्तत्रिर्वर्षसहस्राणि एकेंद्रियाणामुत्कृष्टा स्थितिर्यथासंभवं त्रीणि रात्रिर्दिवानि च ॥ ३ ॥ एकेंद्रियाः पंचविधाः पृथिवीकायिकाः अप्कायिकाः तेजस्कायिकाः वायुकायिकाः वनस्पतिकायिकाश्चेति—तत्र पृथिवीकायिकाः द्विविधाः शुद्धपृथिवीकायिकाः खरपृथिवीकायिकाश्चेति । तत्र शुद्धपृथिवीकायिकानां उत्कृष्टा स्थितिर्द्वादशवर्षसहस्राणि । खरपृथिवीकायिकानां द्वाविंशतिवर्षसहस्राणि । वनस्पतिकायिकानां दशवर्षसहस्राणि अप्कायिकानां सप्तसहस्राणि वायुकायिकानां त्रीणि वर्षसहस्राणि तेजःकायिकानां त्रीणि रात्रिर्दिवानि ।

विकलेंद्रियाणां द्वादशवर्षा एकान्नपंचाशद्वात्रिर्दिवानि षण्मासाश्च ॥ ४ ॥ द्वीन्द्रियाणामुत्कृष्टा स्थितिर्द्वादशवर्षाः । त्रीन्द्रियाणां एकान्नपंचाशद्वात्रिर्दिवानि । चतुरिन्द्रियाणां षण्मासाः ।

पंचेंद्रियाणां पूर्वकोटिनवपूर्वांगानि द्विचत्वारिंशद्वासप्तनिवर्षसहस्राणि त्रिपल्योपमा च ॥ ५ ॥ पंचेंद्रियाः तैर्यग्योनाः पंचविधाः जलचराः, परिसर्पाः, उरगाः, पक्षिणः, चतुःपादश्चेति । तत्र जलचराणामुत्कृष्टा स्थितिः मत्स्यादीनां पूर्वकोटी । परिसर्पाणां गोधानकुलादीनां नवपूर्वांगानि । उरगाणां द्विचत्वारिंशद्वर्षसहस्राणि । पक्षिणां द्वासप्ततिवर्षसहस्राणि । चतुःपादां त्रीणि पल्योपमानि । सर्वेषां तेषां जघन्या स्थितिरंतमुहूर्ता । किमर्थो योगविभागः ?

पृथग्योगकरणं यथासंख्यानितृच्यर्थ ॥ ६ ॥ प्रत्येकमुभयथा स्यातामिति यथासंख्यनिवृत्त्यर्थो योगविभागः क्रियते । अथैतेषां भवस्थितिः कायस्थितिः का ? कः पुनरनयोर्विशेषः ? एकभवविषया भवस्थितिः कायस्थितिरेककायापरित्यागेन नानाभवग्रहणविषया । यदेवमुच्यतां कस्य का कायस्थितिः ? उच्यते—पृथिव्यप्ते-जोवायुकायिकानां कायस्थितिरुत्कृष्टा असंख्येया लोकाः । वनस्पतिकायिकस्याऽनंतः कालः असंख्येयाः पुद्गलपरिवर्ताः आवलिकाया असंख्येयभागमात्राः । विकलेंद्रियाणां असंख्येयानि वर्षसहस्राणि । पंचेंद्रियाणां तिर्यङ्मनुष्याणां तिष्ठः पल्योपमाः पूर्वकोटीपृथक्त्वेनाऽभ्यधिकाः । तेषां सर्वेषां जघन्या कायस्थितिरंतमुहूर्ता । देवनारकाणां भवस्थितिरेव कायस्थितिरिति ।

इति तत्त्वार्थराजवार्तिके व्याख्यानालंकारे तृतीयोऽध्यायः समाप्तः ।

* अथ चतुर्थोऽध्यायः प्रारभ्यते । *

असकृदेवशब्द उक्तः भवप्रत्ययोवधिर्देवनारकाणामित्येवमादिषु तत्र न ज्ञायते के देवाः ? कियंतो वा ? इति तन्निश्चयार्थमिति उत्तरं प्रक्रम्यते । अथवा सम्यग्दर्शनविषयजीवभेदत्रसस्थावरनिर्णयाय तदधिकरणभूता-
धस्तिर्यग्लोकनिवेशक्रमो व्याख्यात इतस्तद्विशेषप्रतिपत्तये ऊर्ध्वलोकविभागो वक्तव्यः तत्र बहुवक्तव्यसद्भा-
वेऽप्यधिपतिप्रतिपादनपुरस्सरस्तदधिकरणविभागनिर्णय इतीदमुच्यते—

देवाश्चतुर्णिकायाः ॥ १ ॥

देवगतिनामकर्मोदये सति द्युत्याद्यर्थान्वरोधादेवाः ॥ १ ॥ अंतरंगहेतौ देवगतिनामकर्मो-
दये सति बाह्यद्युत्यादिक्रियासंबन्धमन्तर्नीय दीव्यंतीति देवा इति व्यपदिश्यते । एकत्वेन निर्देशः कर्तव्यः देव-
श्चतुर्णिकाय इति सजात्यभिधानाद्बहूनामर्थानां प्रतिपादको भवति ? इत्यत उत्तरं पठति—

बहुत्वनिर्देशोऽतर्गतभेदप्रतिपत्त्यर्थः ॥ २ ॥ इंद्रादिकृताः स्थित्यादिजनितार्थाऽतर्गता बहवो
देवभेदाः सति तेषां तेषां प्रतिपत्त्यर्थं बहुत्वनिर्देशः क्रियते ।

स्वधर्मविशेषापादितसामर्थ्यात् निचीयंत इति निकायाः ॥ ३ ॥ तस्य देवगतिनामक-
र्मोदयस्वधर्मविशेषापादितभेदस्य सामर्थ्यान्निचीयंत इति निकायाः संघाता इत्यर्थः । चत्वारो निकाया येषां
ते चतुर्णिकायाः । के पुनस्ते ? भवनवासिनो व्यंतरा ज्योतिष्का वैमानिकाश्चेति । तेषां लेश्यावधारणार्थमुच्यते

आदितस्त्रिषु पीतांतलेभ्यः ॥ २ ॥

आदित इति वचनं विपर्यासनिवृत्त्यर्थं ॥ १ ॥ अते अन्यथा वा ग्रहणं मा विज्ञायीति आदित
इत्युच्यते । आदौ आदितः

द्व्येकनिवृत्त्यर्थं त्रिग्रहणं ॥ २ ॥ द्वयोरेकस्य च निवृत्त्यर्थं त्रिग्रहणं क्रियते । अथ चतुर्णां निवृ-
त्त्यर्थं कस्मान्न भवति ? आदित इति वचनात् ।

लेश्यावधारणार्थं पीतांतवचनं ॥ ३ ॥ षट्लेश्या उक्ताः तत्र चतसृणां लेश्यानामवधारणार्थं
क्रियते पीतांतग्रहणं । पीतं तेजः इत्यर्थः । पीता अंते यासां ताः पीतांताः, पीतांता लेश्या येषां ते पीतांतलेश्याः ।
तेनैतदुक्तं भवति-आदितस्त्रिषु निकायेषु भवनवासिव्यंतरज्योतिष्कनामसु देवानां कृष्णा नीला कापोता पीतेति
चतस्रो लेश्या भवंतीति । तेषां निकायानामंतर्विकल्पप्रतिपादनार्थमाह—

दशाष्टपंचद्वादशविक्ल्पाः कल्पोपपन्नपर्यताः ॥ ३ ॥

चतुर्णां दशादिभिर्यथासंख्यमभिसंबन्धः ॥ १ ॥ चतुर्णां देवनिकायानां दशादिभिः संख्या-
शब्दैः यथासंख्यमभिसंबन्धो वेदितव्यः । दशविकल्पा भवनवासिनः, अष्टविकल्पा व्यंतराः, पंचविकल्पाः
ज्योतिष्काः, द्वादशविकल्पा वैमानिका इति । सर्वेषां वैमानिकानां द्वादशविकल्पांतःपातित्वे प्रसक्ते तद्व्य-
पोहार्यमाह—

कल्पोपपन्नपर्यंतवचनं ग्रैवेयकादिव्युदासार्थं ॥ २ ॥ ग्रैवेयकादयो वक्ष्यते तेषां द्वादशविक-
ल्पेष्वतर्भावो मा विज्ञायीति विशेषणमुपादीयते । अथ कथं कल्पाः ?

इंद्रादिबेकल'।धीनकरणत्वात्कल्पा रुदिवशात् ॥ ३ ॥ इंद्रादयः प्रकाराः वक्ष्यमाणा दश
एषु कल्प्यन्ते इति कल्पाः । भवनवासिषु च दशविकल्पसद्भावात् कल्पप्रसंग इति चेन्न रुदिवशादिति विशेष-

षोक्तत्वात् कल्पेषूपपन्नाः कल्पोपपन्नाः कल्पोपपन्नाः पर्यंता येषां ते इमे कल्पोपपन्नपर्यंताः । कल्पोपपन्ना इति कथं वृत्तेः ? साधनं ? कृतेति वा मयूरव्यंसकादित्वाद्वा वा । पुनरपि तद्विशेषप्रतिपत्त्यर्थमिदमाह—

इंद्रसामानिकत्रायस्त्रिंशपारिषदात्मरक्षलोकपालानीकप्रकीर्ण काभियोग्यकिल्बिषिकाश्चैकशः ॥ ४ ॥

परमैश्वर्यादिद्रव्यपदेशः ॥ १ ॥ अन्यदेवाऽसाधारणाणिमदिग्रहणयोगादिद्रवाः ।

तत्स्थानादित्वात्सामानिकाः ॥ २ ॥ तेषामिद्रामाणामज्ञैश्वर्यवर्जितं यत् स्थानं आयुर्वार्यप-
रिवारभोगोपभोगादितस्तेषां समानं, समाने भवाः सामानिकाः “समानस्य तदादेश्च” इति ठञ् । महत्तरपि-
तृगुरूपाध्यायतुल्याः ।

मंत्रिरोहितस्थानीयास्त्रायस्त्रिंशः ॥ ३ ॥ यथेह राज्ञां मन्त्रिपुरोहिता हितानुशासिनस्तथा
तत्रेद्राणां त्रायस्त्रिंश वेदितव्याः । कथं त्रायस्त्रिंशः ? त्रयस्त्रिंशति जाताः त्रायस्त्रिंशः “दृष्टे नान्नि च जाते च
अण्डिद्वा विधीयते” इत्यभिधानमस्तीति अण्डिद्भवति । ननु च भेदाभावाद्वृत्तिर्न प्राप्नोति ? संख्यानसंख्येय
भेदविवक्षायां आधाराधेयत्वापपत्तेर्वृत्तिर्भवति । स्वार्थकेऽण्, त्रयस्त्रिंशदेव त्रायस्त्रिंश इति ह्रत इति बहुत्वनि-
देशादंतमादिवत् ।

वयस्यपीठमर्दसदृशाः पारिषदाः ॥ ४ ॥ परिषदि जाताः भवा वा पारिषदाः ते वयस्यपीठ-
मर्दसदृशा वेदितव्याः ।

आत्मरक्षाः शिरोरक्षोपमाः ॥ ५ ॥ आत्मानं रक्षतीति आत्मरक्षास्ते शिरोरक्षोपमाः । आवृ-
तावरणाः प्रहरणोद्यताः रौद्राः पृष्ठतोवस्थायिनः । अपायाभावात्तत्कल्पनावैयर्थ्यमिति चेन्न ऋद्विशेषस्थापना-
र्थत्वात् प्रीतिप्रकर्षहेतुत्वात् च ।

आरक्षकार्यचर (वर) समा लोकपालाः ॥ ६ ॥ लोकं पालयंतीति लोकपाला अर्थचरा
(वरा) रक्षकसमाः ते वेदितव्याः ।

दंडस्थानीयान्यनाकानि ॥ ७ ॥ पदात्यादीनि सप्तानीकानि दंडस्थानीयानि वेदितव्यानि ।

प्रकीर्णकाः पौरजनपदकल्पाः ॥ ८ ॥ यथेह राज्ञां पौराः जानपदाश्च प्रीतिहेतवः तथा तत्रे-
द्राणां प्रकीर्णकाः प्रत्येतव्याः ।

आभियोग्याः दससमानाः ॥ ९ ॥ यथेह दासाः वाहनादिव्यापारं कुर्वन्ति तथा तत्राऽऽभि-
योग्याः वाहनादिभावेनोपकुर्वन्ति । आभिमुख्येन योगोऽभियोगः अभियोगे भवा आभियाग्याः ततः स्वार्थे
चातुर्वर्ण्यादिवद्यण् । अथवा अभियोगे साधवः आभियोग्याः अभियोगमर्हतीति वा ।

अंत्यवासिस्थानीयाः किल्बिषिकाः ॥ १० ॥ किल्बिषं पापं तदेष्टुऽस्तौदि किल्बिषिकाः
तेऽत्यवासिस्थानीया मताः ।

एकश इति वीप्सार्थे शस् ॥ ११ ॥ एकैकस्य निकायस्य एकश इति वीप्सार्थे द्योले शस् प्र-
युज्यते । एत इन्द्रादयो दश विकल्पाश्चतुर्षु निकायेषु, उत्सर्गेण प्रसक्तास्ततोऽपवादार्थमाह—

त्रायस्त्रिंशलोकपालवर्ज्या वं तरज्योतिष्काः ॥ ५ ॥

व्यंतरेषु ज्योतिष्केषु त्रायस्त्रिंशान् लोकपालांश्च वर्जयित्वा इतरेऽष्टौ विकल्पाः दृष्टव्याः । अथ तेषु
निकायेषु किमेकैकस्येन्द्रः उताऽन्यः प्रतिनियमः कश्चिदस्तीत्याह—

१ जेनेद्रीयसूत्रमिदं । २ ह्रत इति जेनेद्रीयसूत्रं ‘तद्विता इति पाणिनीयसूत्रस्थाने ।

पूर्वयोर्द्वीद्राः ॥ ६ ॥

पूर्वयोरिति वचनं प्रथमद्वितीयनिकायप्रतिपत्त्यर्थं ॥ १ ॥ प्रथमस्य द्वितीयस्य च निकायस्य प्रतिपत्त्यर्थं पूर्वयोरिति द्विवचनं क्रियते । कथं पूर्वशब्दो द्वितीयं गमयति ? तृतीयापेक्षया पूर्वोपपत्तेः । चतुर्थी-पेक्षया तृतीयस्यापि पूर्ववत्त्वप्रसंग इति चेन्न प्रत्यासत्तेर्द्वितीयस्यैवोपादानात् । अथ कथमत्र भेदः ? ननु व्यतिरेकाभावादभेदेन निर्देशो न्याय्यः, उच्यते—

समूहसमूहिनोः कथंचिदर्थान्तरत्वोपपत्तेर्भेदविवक्षा ॥ २ ॥ संज्ञालक्षणप्रयोजनादिभिः कथंचिदर्थान्तरत्वं समूहसमूहिनोर्लोके दृष्टं । यथा व्रीहीणां राशिः, आम्राणां वनमिति । तथा देवानां निकायैश्च भेदविवक्षायां अधिकरणत्वेन सम्बंधित्वेन वा निर्देशः ।

द्वीद्रा इत्यंतर्नीतवीप्सार्थो निर्देशः ॥ ३ ॥ द्वौ द्वाविद्वौ येषां ते द्वीद्रा इति वीप्सार्थमंतर्नीय निर्देशः क्रियते यथा द्विपदिका त्रिपदिका इति युज्यते । तत्र वीप्सागतिर्वीप्सायां बुनो विधानात्, इह तु न विधानमस्ति यथा तर्हि सप्तपर्णाष्टापदमिति चोच्यते वीप्सायामिति गम्यते, तथेहापि वीप्सार्थसंप्रत्ययः । के पुनस्तद्विवृत्तवीप्साविषयत्वेन विवक्षिताः ? इत्यत्रोच्यते— भवनवासिषु तावत् द्वावसुरकुमाराणामिदौ चमरो वैरोचनश्च । नागकुमाराणां धरणो भूतानंदश्च । विश्वकुमाराणां हरिसिंहो हरिकांतश्च । सुपर्णकुमाराणां वेणुदंभो वेणुधारी च । अग्निकुमाराणां अग्निशिखोऽग्निमाणवश्च । वातकुमाराणां वैलवः प्रभंजनश्च । स्तनितकुमाराणां सुघोषो महाघोषश्च । उदधिकुमाराणां जलकांतो जलप्रभश्च । द्वीपकुमाराणां पूर्णो वशिष्टश्च । दिक्कुमाराणां अमितगतिरमितवाहनश्चेति । व्यंतरेष्वपि द्वौ किन्नराणामिदौ किन्नरः किंपुरुषश्च । किंपुरुषाणां सत्पुरुषो महापुरुषश्च । महोरगाणां अतिकायो महाकायश्च । गंधर्वाणां गीतरतिर्गीतयशश्च । यक्षाणां पूर्णभद्रो माणिभद्रश्च । राक्षसानां भीमो महाभीमश्च । पिशाचानां कालो महाकालश्च । भूतानां प्रतिरूपोऽप्रतिरूपश्च । अथ एषां देवानां सुखं कीदृशमित्युक्ते सुखावबोधार्थमुच्यते—

कायप्रवीचारा आ ऐशानात् ॥ ७ ॥

प्रवीचार इति कोयं शब्दः ?

मैथुनोपसेवनं प्रवीचारः ॥ १ ॥ प्रविपूर्वाच्चरेः संज्ञायां घञ् । प्रविचरणं प्रवीचारः मैथुनव्यवहार इत्यर्थः । काये प्रवीचारो येषां ते इमे कायप्रवीचाराः ।

आङ्ग्रहणमभिविध्यर्थं ॥ २ ॥ आङ्ग्यमभिविध्यर्थो वेदितव्य ईशानोधिपतिः “तस्येदम्” इत्याणि, ऐशानः कल्पः । आ एतस्मादधो ये देवास्ते कायप्रवीचाराः संक्लिष्टकर्मत्वान्मनुष्ववत्स्त्रीविषयसुखमनुभवन्तीत्यर्थः । प्राग्रहणे हि क्रियमाणे ऐशाने कल्पे देवान्वर्जयित्वेत्ययमर्थः संप्रतीयेत ।

असंहितानिर्देशोऽसंदेहार्थः ॥ ३ ॥ आ ऐशानादित्यसंहितया निर्देशः क्रियतेऽसंदेहार्थः । ऐशानादित्युच्यमाने संदेहः स्यात् किमाडंतर्भूतं दिवशब्दोऽध्याहार्यः इति, अथवा विमुच्य ? संशयमनिष्टं कल्प्यते पूर्वयोरित्यधिकारात् ऐशानात्पूर्वयोरित्यवधिग्रहणात् । इतरेषां सुखविभागेऽनिर्ज्ञाते तत्प्रतिपादनार्थमाह—

शेषाः स्पर्शरूपशब्दमनःप्रवीचाराः ॥ ८ ॥

शेषग्रहणं किमर्थं ?

उक्तावशिष्टसंग्रहार्थं शेषग्रहणं ॥ १ ॥ उक्तानामवशिष्टानां संग्रहार्थं शेषग्रहणं क्रियते । के पुनस्ते ? सनत्कुमारादिकल्पनिवासिनः, इतरथा हि भ्रैवेयकादिष्वपि संप्रत्ययः स्यात् परेऽप्रवीचारा इति वक्ष्यमाणमनवधारितविषयं स्यात् । स्पर्शश्च रूपं च शब्दश्च मनश्च स्पर्शरूपशब्दमनांसि स्पर्शरूपशब्दमनःसु प्रवीचारो येषां ते इमे स्पर्शरूपशब्दमनःप्रवीचाराः । अत्र चोद्यते—

विषयविवेकापरिज्ञानादनिर्देशः ॥ २ ॥ इमे स्पर्शप्रवीचाराः इत्यादिविषयविवेकापरिज्ञानादयमनिर्देशः, अगमको निर्देशः ।

द्वयोर्द्वयोरिति वचनात्सिद्धिरिति चेन्नाऽऽर्षविरोधात् ॥ ३ ॥ स्यान्मतं द्वयोर्द्वयोरिति वक्तव्यं तेन विषयविवेकसिद्धिर्भवति इति ? तन्न । किं कारणं ? आर्षविरोधात् । आर्षे द्युक्तं सानत्कुमारमाहेन्द्रयोर्देवाः स्पर्शप्रवीचाराः । ब्रह्मब्रह्मोत्तरलांतवकापिष्ठेषु रूपप्रवीचाराः । शुक्रमहाशुक्रसतारसहस्रारेषु शब्दप्रवीचाराः । आनतप्राणताऽऽरणाऽच्युतेषु मनः प्रवीचाराः ।

इंद्रापेक्षयेति चेन्नाऽऽनतादिषु दोषात् ॥ ४ ॥ स्यादेतदिंद्रापेक्षया द्वयोरिति वचनं नार्षविरोधि ? तद्यथा— सानत्कुमारमाहेन्द्रयोर्द्वयोर्विद्वौ तयोर्देवाः स्पर्शप्रवीचाराः । ब्रह्मब्रह्मोत्तरयोरेक इंद्रः, लांतवकापिष्ठयोरेकः, तयोर्देवाः रूपप्रवीचाराः । शुक्रमहाशुक्रयोरेक इंद्रः, सतारसहस्रारयोरेकस्तयोर्देवाः शब्दप्रवीचाराः इति ? तन्न । किं कारणं ? आनतादिषु दोषात् । आनतादिषु चत्वार इंद्राः । कथं तर्हि निर्देशः कर्तव्यः ? यथा-गममिति स तर्हि तथा निर्देशः कर्तव्यः ?

न वा पुनः प्रवीचारग्रहणादिष्टार्थगतेः ॥ ५ ॥ कथं प्रवीचारग्रहणमनुवर्तते । क प्रकृतं ? “काय-प्रवीचार इति” । ननु च तद्वृत्तावुपसर्जनीभूतमशक्यमनुवर्तयितुं ? अर्थवशात् अनुवर्तत इति व्याख्यायते । एवं वक्तव्यं शेषाः स्पर्शरूपशब्दमनःस्थिति । एवमप्यनुवर्तमानः प्रवीचारशब्दः भावसाधनो वृत्तिमंतरेण शेषा इत्यनेन सामानाधिकरण्यं न प्रतिवद्यते ? शेषाणामिति तर्हि निर्देशः कर्तव्यः, एवं सिद्धे यत्पुनः प्रवीचारग्रहणं तस्यैतत्प्रयोजनं, इष्टप्रवीचारसिद्धिः कथं स्यात् इति । कः पुनरिष्टः ? आर्षाविरोधी सानत्कुमारमाहेन्द्रयोर्देवान् मैथुनमुखप्रेप्सयोत्पन्नेच्छान् विदित्वा देव्यः उपतिष्ठन्ते, तदंगस्पर्शनमात्रादेव प्रीतिमुपलभन्ते विनिवृत्तेच्छाश्च भवन्ति तथा देव्योपि । ब्रह्मब्रह्मोत्तरलांतवकापिष्ठेषु देवा दिव्यांगनास्वभावसुभगशृंगाराकारविलासचतुरमनोग्यवेषरूपालोकनमात्रादेव परं सुखमवाप्नुवन्ति । शुक्रमहाशुक्रसतारसहस्रारेषु देवाः सुरवनितानां मधुरसंगीतमृदुहसितकथनभूषणरवोपदर्शनश्रवणरसायनं पीत्वैव परां प्रीतिमास्कंदन्ति । आनतप्राणताऽऽरणाऽच्युतकल्पेषु देवाः स्वांगनामनःसंकल्पमात्रादेव परं सुखमनुभवन्ति । अथोत्तरेषां किं प्रकारं सुखं ? इत्युक्ते तन्निश्चयार्थमाह—

परेऽप्रवीचाराः ॥ ६ ॥

पर इति किमर्थमप्रवीचारा इत्येव सिद्धं उत्तरेषां ग्रहणं ?—

परवचनं कल्पातीतसर्वदेवसंग्रहार्थं ॥ १ ॥ कल्पातीतानां सर्वेषां देवानां संग्रहार्थं परवचनं क्रियते इतरथाऽनिष्टमपि कल्पयितुं शक्येत ।

अप्रवीचारग्रहणं प्रकृष्टसुखमतिपत्त्यर्थं ॥ २ ॥ प्रवीचारो हि वेदनाप्रतीकारस्तदभावे तेषां परमसुखमनवरतमित्येतस्य प्रतिपत्त्यर्थमप्रवीचारा इत्युच्यन्ते । उक्तमादिनिकायदेवा दश विकल्पा इति तेषां सामान्यविशेषसंज्ञानिर्ज्ञानार्थमाह—

भवनवासिनोऽसुरनागविद्युत्सुपर्णाग्निवातस्तानितोदधिद्वीपदिवकुमाराः ॥ १० ॥

भवनेषु वसनशीला भवनवासिनः ॥ १ ॥ भवनेषु वसन्तीत्येवंशीला भवनवासिन इति प्रथमनिकायस्येयं सामान्यसंज्ञा ।

असुरादयस्तद्विकल्पाः ॥ २ ॥ भवनवासिनामसुरादयो दश विकल्पा द्रष्टव्याः ।

सर्वे नामकर्महेतुकाः ॥ ३ ॥ सर्वे ते नामकर्मोदयापादिता वेदितव्याः ।

अस्यन्ति देवैः सहासुरा इति चेन्नाऽवर्णवादात् ॥ ४ ॥ स्यान्मतं युद्धे देवैः सहास्यन्ति ग्रह-

रणादीनित्यसुरा इति ? तन्न, किं कारणं? अवर्णवादात् । अवर्णवाद एषः देवानामुपरि मिथ्याज्ञाननिमित्तः । कुतः ?

महाप्रभावत्वात् ॥ ५ ॥ ते हि सौधर्मादयो देवाः महाप्रभावाः, न तेषामुपरि इतराणां निरुद्धव-
लानां मनसापि प्रातिलोभ्येन वृत्तिरस्ति । अपि च—

वैरकारणाभावात् ॥ ६ ॥ तेषां प्रतिविशिष्टशुभकर्मोदयापादितविभावानामर्हत्पूजाभोगानुभव-
नमात्रतन्त्राणां परदारहरणादिनिमित्तं न वैरमस्ति ततो नासुराः सुरैर्युध्यन्ते । अथ ते कथं कुमाराः ?

कौमारवयोविशेषविक्रियादियोगात्कुमाराः ॥ ७ ॥ सर्वेषां देवानामवस्थितवयःस्वभावत्वेपि
कौमारवयोविशेषस्वभावस्वरूपं विक्रियावत्कुमारवदुद्धतवेपभाषाऽऽभरणप्रहरणावरणयानवाहनत्वं च उत्त्वणं,
रागक्राडनं प्रियत्वं चेत्येतैर्योगात् कुमारा इति व्यपदिश्यन्ते ।

प्रत्येकमभिसम्बन्धः ॥ ८ ॥ तस्य कुमारशब्दस्य प्रत्येकमभिसम्बन्धः क्रियते—असुरकुमारा नाग-
कुमारा इति एवमादि । अत्राह क तेषां भवनानि ? इत्यत्रोच्यते—

अस्या रत्नप्रभायाः पङ्कवहुलभागेऽसुरकुमाराणां भवनानि चतुःषष्टिशतसहस्राणि ॥ ९ ॥
अस्माज्जम्बूद्वीपात् तिर्यग्पागसंख्येयान् द्वीपसमुद्रान् अतीत्य पङ्कवहुलभागे चमरस्याऽसुरेन्द्रस्य चतु-
त्रिंशद्भवनशतसहस्राणि, चतुःषष्टिः सामानिकसहस्राणि, त्रयस्त्रिंशत्त्रायस्त्रिंशाः, तिस्रः परिषदः, सप्तानीकानि,
चत्वारो लोकपालाः, पञ्चाग्रमहिष्यः, चत्वारि चतुःषष्ठ्युत्तराणि आत्मरक्षसहस्राणि, एवं विभवपरिवारः दक्षि-
णाधिपतिः दिव्यान् भोगान् अनुभवति । तथोत्तरस्यां दिशि वैरोचनस्य त्रिंशद्भवनशतसहस्राणि, चतुःषष्टि-
सामानिकसहस्राणि, त्रयस्त्रिंशत्त्रायस्त्रिंशाः, तिस्रः परिषदः, सप्तानीकानि, चत्वारो लोकपालाः, पञ्चाग्रमहिष्यः,
चत्वारि चतुःषष्ठ्युत्तराणि आत्मरक्षसहस्राणि, एवं विभवपरिवारः उत्तराधिपतिः दिव्यान् भोगान् अनुभुङ्क्ते ।

**खरपृथ्वीभागे उपर्यधैकैकयोजनसहस्रं वर्जयित्वा शेषे नवानां कुमाराणां भव-
नानि भवन्ति ॥ १० ॥** तद्यथा— अस्माज्जम्बूद्वीपात्तिर्यग्पागसंख्येयान् द्वीपसमुद्रानतीत्य धरण्यस्य
नागराजस्य चतुश्चत्वारिंशत् भवनशतसहस्राणि, षष्टिः सामानिकसहस्राणि, त्रयस्त्रिंशत्त्रायस्त्रिंशाः, तिस्रः परि-
षदः, सप्तानीकानि, चत्वारो लोकपालाः, षडग्रमहिष्यः, षडात्मरक्षसहस्राण्याख्यायन्ते । तथा अस्माज्जम्बूद्वीपात्ति-
र्यग्मुदगसंख्येयान् द्वीपसमुद्रान् अतीत्य भूतानन्दस्य नागैन्द्रस्य चत्वारिंशद्भवनशतसहस्राणि, अवशिष्टं धर-
णेंद्रवज्ज्ञेयं । तान्येतानि नागकुमाराणां चतुरशीतिः भवनशतसहस्राणि । तथा सुपर्णकुमाराणां द्विसप्तति
भवनशतसहस्राणि । तत्र वेणुदेवस्य दक्षिणाधिपतेः—अष्टत्रिंशद्भवनशतसहस्राणि । इतरद्वरणेंद्रवज्ज्ञेयं । उत्त-
राधिपतैर्वेणुधारिणः चतुस्त्रिंशद्भवनशतसहस्राणि । अवशिष्टं धरणेंद्रवज्ज्ञेयं । विशुदग्निस्तनितोदाधिर्द्वीपदिवकु-
माराणां षण्णामपि प्रत्येकं षट्सप्ततिर्भवनशतसहस्राणि । तत्र दक्षिणेंद्राणां हरिसिंहाग्निशिखमुधोषजलकांत
पूर्णामितगतीनां प्रत्येकं चत्वारिंशद्भवनशतसहस्राणि हरिकांताग्निमाणवमहाधोषजलप्रभवशिष्टामितवाहनानां
उत्तराधिपतीनां प्रत्येकं षट्त्रिंशद्भवनशतसहस्राणि । वातकुमाराणां षण्णवतिर्भवनशतसहस्राणि । तत्र
वैलंबस्य दक्षिणेंद्रस्य पञ्चाशद्भवनशतसहस्राणि । उत्तराधिपतेः प्रभंजनस्य षट्चत्वारिंशद्भवनशतसहस्राणि ।
सर्वेषां एषां धरणेंद्रवज्ज्ञेयं । तान्येतानि भवनानि समुदितानि सप्तकोट्यो द्विसप्ततिश्च शतसहस्राणि । द्विती-
यैर्निकायसामान्यविशेषसंज्ञावधारणार्थमाह—

व्यंतराः किन्नरकिंपुरुषमहोरगगंधर्वयक्षराक्षसभूतपिशाचाः ॥ ११ ॥

विविधदेशांतरनिवासित्वाद् व्यंतराः ॥ १ ॥ विविधदेशांतराणि येषां निवासास्ते व्यंतरा
इत्यन्वर्थाः । सामान्यसंज्ञेयमष्टानामपि विकल्पानां ।

किंनरादयस्तद्विकल्पाः ॥ २ ॥ तेषां व्यंतराणामष्टौ विकल्पाः किंनरादयो दृष्टव्याः ।

नामकर्मोदयविशेषतस्तद्विशेषसंज्ञाः ॥ ३ ॥ देवगतिनाम्नो मूलस्य उत्तरोत्तरप्रकृतिभेदस्यो-
दयाद्विशेषसंज्ञा भवति । किन्नरनामकर्मोदयात् किन्नराः, किंपुरुषनामकर्मोदयात् किंपुरुषाः इत्यादि ।

क्रियानिमित्ता एवेति चेन्नोक्तत्वात् ॥ ४ ॥ स्यादेतत् क्रियानिमित्ता एवेताः संज्ञाः, किंनरान्
कामयन्त इति किन्नराः । किंपुरुषान् कामयन्त इति किंपुरुषाः । पिशिताशनात् पिशाचा इत्यादि ? तन्न,
किं कारणं ? उक्तत्वात् । उक्तमेतत् अवर्णवादः एष देवानामुपरीति । कथं ? न हि ते शुचिवैक्रियिकदेहाः
अशुच्यौदारिकशरीरान् नरान् कामयन्ति नापि पिशितमश्नन्ति । मांसमदिरादिषु दृष्टा लोके प्रवृत्तिरिति चेन्न
क्रीडासुखनिमित्तत्वात्, मानसाहाराणि च । क पुनस्तेषामावासाः ? इत्यत्रोच्यते— अस्माज्जम्बूद्वीपात्तिर्यगपाग-
संख्येयान् द्वीपसमुद्रान् अतीत्य उपरिष्ठखरपृथिवीभागे किंनरस्य किन्नरेंद्रस्य असंख्येयानि नगरशतसह-
स्राणि वर्ण्यन्ते, तस्य चत्वारि सामानिकसहस्राणि, तिष्ठः परिषदः, सप्तार्णकानि, चतस्रोप्रमहिष्यः षोडशात्म-
रक्षसहस्राणि । उदीच्यां दिशि पूर्ववदेव किन्नरेंद्रः । किंपुरुषस्तादृग्विभवपरिवारः । एवं शेषाणां पण्णां दक्षि
णेंद्राणां सत्पुरुषातिशयगीतिरतिपूर्णभद्रस्वरूपकालाख्यानां दक्षिणे भागे आवासाः । तथा महापुरुष-
महाकायगीतयशोमाणिभद्राऽप्रतिरूपमहाकालानां तु उत्तराधिपतीनां तु उत्तरभागं आवासास्तावन्त एव वे-
दितव्याः । राक्षसेन्द्रस्य भीमस्य दक्षिणस्यां दिशि पंकवहुलभागेऽसंख्येयानि नगरशतसहस्राणि, आख्यायन्-
ते । उत्तरस्यां दिशि महाभीमस्य राक्षसेन्द्रस्य पंकवहुलभागेऽसंख्येयानि नगरशतसहस्राणि वर्ण्यन्ते । षोडशाना
मपि एषां व्यंतराणां सामानिकादिपरिवारास्तुल्याः । भूमितलेपि द्वीपाद्रिसमुद्रदेशग्रामनगरत्रिकचतुष्कच-
त्वरगृहांगणरथ्याजलाशयोद्यानदेवकुलादीनि असंख्येयानि, आवासशतसहस्राणि तेषामाख्यायन्ते । तृतीय-
निकायस्य सामान्यविशेषसंज्ञासंकीर्तनार्थमाह—

ज्योतिष्काः सूर्याचंद्रमसौ ग्रहनक्षत्रप्रकीर्णकतारकाश्च ॥ १२ ॥

द्योतनस्वभावत्वाज्ज्योतिष्काः ॥ १ ॥ द्योतनं प्रकाशनं तत्त्वभाक्त्वादेषां पंचानामपि विक-
ल्पानां ज्योतिष्का इतीयमन्वर्था सामान्यसंज्ञा । तस्याः सिद्धिः—

ज्योतिःशब्दात्स्वार्थे के^१ निष्पत्तिः ॥ २ ॥ ज्योतिःशब्दात्स्वार्थे के सति ज्योतिष्का इति निष्प-
द्यते । कथं स्वार्थे कः ? यवादिषु पाठात् ।

प्रकृतिलिंगानुवृत्तिप्रसंग इति चेन्नातिवृत्तिदर्शनात् ॥ ३ ॥ स्यान्मतं यदि स्वार्थिकोयं कः
ज्योतिःशब्दस्य नपुंसकलिंगत्वात् कांतस्यापि नपुंसकलिंगता प्राप्नोतीति ? तन्न । किं कारणं, अतिवृत्तिदर्श-
नात् । प्रकृतिलिंगातिवृत्तिरपि दृश्यते यथा कटीरः समीरशुंडार इति ।

तद्विशेषाः सूर्यादयः ॥ ४ ॥ तेषां ज्योतिष्काणां सूर्यादयः पंच विकल्पाः दृष्टव्याः ।

पूर्ववत्तन्निवृत्तिः ॥ ५ ॥ तेषां संज्ञाविशेषाणां पूर्ववत्तन्निवृत्तिर्वेदितव्या देवगतिनामकर्मविशेषोदयादिति ।

सूर्याचंद्रमसावित्यानञ् देवताद्वंद्वे ॥ ६ ॥ सूर्यश्च चंद्रमाश्च द्वंद्वे कृते पूर्वपदस्य “देवताद्वंद्वे
इत्यानञ् भवति ।

सर्वत्र प्रसंग इति चेन्न पुनर्द्वंद्वग्रहणादिष्टे वृत्तिः ॥ ७ ॥ स्यादेतत् यदि “देवताद्वंद्वे” इत्यानञ्
भवति इहापि प्राप्नोति ग्रहनक्षत्रप्रकीर्णकताराः किंनरकिंपुरुषादयः असुरनागादय इति तन्न किं कारणं ?
आनञ् द्वंद्व इत्यतः द्वंद्व इति वर्तमानं पुनर्द्वंद्ववृत्तिर्जायते इति ।

पृथग्रहणं प्राधान्यख्यापनार्थं ॥ ८ ॥ सूर्याचंद्रमसोर्ग्राहादिभ्यः पृथक् ग्रहणं क्रियते प्राधा-
न्यख्यापनार्थं । ज्योतिःकेषु हि सर्वेषु सूर्याणां चंद्रमसां च प्राधान्यं । किं कृतं पुनस्तत् ? प्रभावादिकृतं ।

१ के प्रत्यये इत्यर्थः । २ जैनैर्द्रीयं सूत्रं । ३ पुनर्द्वंद्वग्रहणे इष्टे वृत्तिर्जायते पाठोऽयं ख. पुस्तके ।

सूर्यस्यादौ ग्रहणं अल्पाचतरत्वात् अभ्यर्हितत्वाच्च ॥ ९ ॥ सूर्यशब्द आदौ प्रयुज्यते
कृतः अल्पाचतरत्वात् अभ्यर्हितत्वाच्च सर्वाभिभवसमर्थाद्धि अभ्यर्हितः सूर्यः ।

ग्रहादिषु च ॥ १० ॥ किमल्पाचतरत्वात् अभ्यर्हितत्वाच्च पूर्वनिपातः ? इति वाक्यविशेषः ।
ग्रहशब्दस्तावत् अल्पाचतरोऽभ्यर्हितश्च तारकाशब्दान्नक्षत्रशब्दोऽभ्यर्हितः । क्व पुनस्तेषां निवासः ? इत्यत्रो-
च्यते—अस्मात् समात् भूमिभागादूर्ध्वं सप्तयोजनशतानि नवत्युत्तराणि उत्प्लुत्य सर्वज्योतिषां अधो-
भाविव्यस्तारकाश्चरन्ति । ततो दशयोजनान्युत्प्लुत्य सूर्याश्चरन्ति । ततोऽशीतियोजनान्युत्प्लुत्य चंद्रमसो
भ्रमन्ति । ततस्त्रीणि योजनान्युत्प्लुत्य नक्षत्राणि । ततस्त्रीणि योजनानि उत्प्लुत्य बुधाः । ततस्त्रीणि
योजनानि उत्प्लुत्य शुक्राः । ततः त्रीणि योजनान्युत्प्लुत्य बृहस्पतयः । ततः चत्वारि योजनान्युत्प्लुत्य अंगार-
काः । ततः चत्वारि योजनान्युत्प्लुत्य शनैश्चराश्चरन्ति । स एष ज्योतिर्गणगोचरः नभोऽवकाशः दशाधिक-
योजनशतबहुलः तिर्यगसंख्यातद्वीपसमुद्रप्रमाणो घनोदधिपर्यंतः । उक्तं च—

णवदुत्तरसत्तसया दससीदिच्चदुतिगं च दुगचदुक्कं ।

तारारविससिरिक्खा बुहभग्गावगुरुअंगिरारसणी ॥ १ ॥

तत्राभिजित् सर्वाभ्यन्तरचारी, मूलः सर्वबहिश्चारी, भरण्यः सर्वाधश्चारिण्यः, स्वातिः सर्वोपरिचारी ।
तप्ततपनीयसमप्रभाणि लोहिताक्षमणिमयानि अष्टचत्वारिंशद्योजनैकपष्ठिभागविष्कंभायामानि तत्त्रिगुणाध-
कपरिधीनि चतुर्विंशतियोजनैकपष्ठिभागवाहुल्यानि अर्धगोलकाकृतीनि षोडशभिर्देवसहस्रैरूढानि सूर्यविमा-
नानि, प्रत्येकं पूर्वदक्षिणोत्तरान् भागान् क्रमेण सिंहकुंजरवृषभतुरगरूपाणि विकृत्य चत्वारि चत्वारि देव-
सहस्राणि वहन्ति । एषामुपरि सूर्याख्याः देवास्तेषां प्रत्येकं चतस्रोऽग्रमहिष्यः । सूर्यप्रभा सुसीमा अर्चिमालिनी
प्रभंकरा चेति । प्रत्येकं देवीचतुःसहस्रविकरणसमर्थाः । ताभिः सह दिव्यसुखमनुभवन्तोऽसंख्येयशतसहस्राधि-
पतयः सूर्याः परिभ्रमन्ति । विमलमृणालवर्णान्यंकमयानि चंद्रविमानानि षट्पंचाशद्योजनैकपष्ठिभागविष्कं-
भायामानि अष्टाविंशतियोजनैकपष्ठिभागवाहुल्यानि, प्रत्येकं षोडशभिः देवसहस्रैः पूर्वादिषु दिक्षु क्रमेण
सिंहकुंजराश्ववृषभरूपविकारिभिरूढानि । तेषामुपरि चंद्राख्या देवाः । तेषां प्रत्येकं चतस्रोऽग्रमहिष्यः चंद्रप्रभा
सुसीमा अर्चिमालिनी प्रभंकरा चेति, प्रत्येकं चतुर्देवीरूपविकरणपटवस्ताभिः सह सुखमुपभुजंतश्चंद्रमसो-
ऽसंख्येयविमानशतसहस्राधिपतयो विहरन्ति । अंजनसमप्रभाणि अरिष्टमणिमयानि राहुविमानान्येकयो-
जनायामविष्कंभाप्यर्धतृतीयधनुःशतवाहुल्यानि । नवमल्लिकाप्रभाणि रजतपरिणामानि शुक्रविमानानि गव्यू-
तायामविष्कंभाणि, जात्यमुक्ताद्युतीनि अंकमणिमयानि बृहस्पतिविमानानि देशेनगव्यूतायामविष्कंभाणि,
कनकमयान्यर्जुनवर्णानि बुधविमानानि, तपनीयमयानि तप्ततपनीयाभानि शनैश्चरविमानानि, लोहिताक्ष-
मयानि तप्तकनकप्रभाप्यंगारकविमानानि, बुधादिविमानान्यर्धगव्यूतायामविष्कंभाणि । शुक्रादिविमानानि
राहुविमानतुल्यवाहुल्यानि । राह्वादिविमानानि प्रत्येकं चतुर्भिः देवसहस्रैरूढान्ते । नक्षत्रविमानानां प्रत्येकं
चत्वारि देवसहस्राणि वाहकानि । तारकाविमानानां प्रत्येकं द्वे देवसहस्रे वाहके । राह्वाद्याभियोग्यानां रूप-
विकाराश्चंद्रवन्नेयाः । नक्षत्रविमानानां उत्कृष्टो विष्कंभः क्रोशः । तारकाविमानानां वैपुल्यं जघन्यं क्रोश-
चतुर्भागः । मध्यमं साधिकः क्रोशचतुर्भागः । उत्कृष्टं अर्धगव्यूतं । ज्योतिष्काविमानानां सर्वजघन्यवैपुल्यं
पंचधनुःशतानि । ज्योतिषामिंद्राः सूर्या चंद्रमसस्ते चाऽसंख्याताः । ज्योतिष्काणां गतिविशेषप्रतिपत्त्यर्थमाह—

मेरुप्रदिक्षाणा नित्यगतयो नृलोके ॥ १३ ॥

मेरुप्रदक्षिणवचनं गत्यंतरनिवृत्त्यर्थं ॥ १ ॥ मेरोः प्रदिक्षाणाः मेरुप्रदिक्षाणा इत्युच्यते ।
किमर्थं ? गत्यंतरनिवृत्त्यर्थं विपरीता गतिर्माभूत् ॥

गतेः क्षणे क्षणेऽन्यत्वात् नित्यत्वाभाव इति चेन्नाऽऽभीक्ष्ण्यस्य विवक्षितत्वात् ॥ २ ॥

अयं नित्यशब्दः कूटस्थेष्वविचलेषु भावेषु वर्तते, गतिश्च क्षणे क्षणेऽन्या, ततोऽस्या नित्येति विशेषेण नोप-
पद्यत इति चेन्न । किं कारणं ? आभीक्ष्ण्यस्य विवक्षितत्वात् । यथा नित्यप्रहसितो नित्यप्रजल्पित इति आभी-
क्ष्ण्यं गम्यत इति । एवमिहापि नित्यगतयः अनुपरतगतयः, इत्यर्थः ।

अनेकांताच्च ॥ ३ ॥ यथा सर्वभावेषु द्रव्यार्थादेशात् स्यान्नित्यत्वं, पर्यार्थादेशात् स्यादनित्यत्वं
तथा गतावपीति नित्यत्वमविरुद्धमविच्छेदात् ।

नृलोकग्रहणं विषयार्थं ॥ ४ ॥ ये अर्धतृतीयेषु द्वीपेषु द्वयोश्च समुद्रयोज्योतिष्कास्ते मेरुप्रदि-
क्षणा नित्यगतयः नान्ये इति विषयावधारणार्थं नृलोकग्रहणं क्रियते ।

गतिकारणाभावादयुक्तिरिति चेन्न गतिरताभियोग्यदेववहनात् ॥ ५ ॥ स्यान्मतं इह लोके
भावानां गतिः कारणवती दृष्टा न च ज्योतिष्कविमानानां गतेः कारणमास्ति ततस्तदयुक्तिरिति तन्न । किं
कारणं ? ^१गतिरताभियोग्यदेववहनात् । गतिरता हि अभियोग्यदेवा वहन्तीत्युक्तं पुरस्तात् ।

कर्मफलविचित्रभावाच्च ॥ ६ ॥ कर्मणां हि फलं वैचित्र्येण पच्यते ततस्तेषां गतिपरिणतिमु-
खेनैव कर्मफलमवबोद्धव्यं । एकादशभिः योजनशतैरेकविंशमेरुमप्राप्य ज्योतिष्काः प्रदक्षिणाश्चरन्ति । तत्र
जंबूद्वीपे द्वौ सूर्यौ, द्वौ चंद्रमसौ, पट्पंचाशन्नक्षत्राणि, पट्सप्तत्यधिकं ग्रहशतं, एकं कोटीकोटिशतसहस्रं त्रय-
स्त्रिंशत्कोटीकोटिसहस्राणि नवकोटीकोटिशतानि पंचाशच्च कोटीकोट्यस्तारकाणां । लवणोदे चत्वारः सूर्याः,
चत्वारश्चंद्राः, नक्षत्राणां शतं, द्वादश ग्रहाणां, त्रीणि शतानि द्वापंचाशानि द्वे कोटीकोटिशतसहस्रे सप्तपट्टः
कोटीकोटिसहस्राणि नव च कोटीकोटिशतानि तारकाणां । धातुकीखंडे द्वादश सूर्याः, द्वादश चंद्राः, नक्षत्रा-
णां त्रीणि शतानि, पट्त्रिंशानि ग्रहाणां, सहस्रं पट्पंचाशं अष्टौ कोटीकोटिशतसहस्राणि सप्तत्रिंशच्च कोटी-
कोटिशतानि तारकाणां । कालोदे द्वाचत्वारिंशदादित्याः, द्वाचत्वारिंशच्चंद्राः, एकादश नक्षत्रशतानि, पट्सप्त-
त्यधिकानि पट्त्रिंशत् ग्रहशतानि पण्णवत्यधिकानि अष्टाविंशतिः कोटीकोटिशतसहस्राणि द्वादशकोटीकोटि-
सहस्राणि नवकोटीकोटिशतानि पंचाशत्कोटीकोट्यस्तारकाणां । पुष्करार्धे द्वासप्ततिः सूर्याः, द्वासप्ततिश्चंद्राः,
द्वे नक्षत्रसहस्रे, षोडशत्रिपष्टिः ग्रहशतानि, पट्त्रिंशानि अष्टचत्वारिंशत्कोटीकोटिशतसहस्राणि द्वाविंशतिः कोटी-
कोटिसहस्राणि द्वे कोटीकोटिशते तारकाणां । बाह्ये पुष्करार्धे च ज्योतिषामियमेव संख्या ततश्चतुर्गुणाः पुष्कर-
वरोदे, ततः परा द्विगुणाद्विगुणा ज्योतिषां संख्या अवसेया । जघन्यं तारकांतरं गव्यूतसप्तभागः । मध्यं पंचाशत्
गव्यूतानि । उत्कृष्टं योजनसहस्रं । जघन्यं सूर्यांतरं चंद्रांतरं च नवनवतिः सहस्राणि योजनानां षट्शतानि चत्वा-
रिंशदाधिकानि । उत्कृष्टमेकं योजनशतसहस्रं षट्शतानि षष्ठ्युत्तराणि । जंबूद्वीपादिषु एकैकस्य चंद्रमसः पट्-
षष्टिकोटीकोटिसहस्राणि नवकोटीकोटिशतानि पंचसप्ततिश्च कोटीकोट्यः तारकाणां । अष्टाशीतिर्महाद्रवाः,
अष्टाविंशतिर्नक्षत्राणि । परिवारः सूर्यस्य चतुरशीतिर्मंडलशतं । अशीतिः योजनशतं जंबूद्वीपस्य अंतरमव-
गाह्य प्रकाशयति । तत्र पंचषष्टिरभ्यंतरमंडलानि । लवणोदस्यांतस्त्रीणि त्रिंशानि योजनशतान्यवगाह्य
प्रकाशयति । तत्र मंडलानि बाह्यान्त्येकान्नविंशतिशतं, द्वियोजनमेकैकमंडलांतरं, द्वे योजने अष्टचत्वारिंश-
द्योजनैरुपष्टिभागाश्च एकैकमुदयांतरं, चतुश्चत्वारिंशद्योजनसहस्रैः अष्टाभिश्च शतैर्विंशैरप्राप्य मेरु सर्वा-
भ्यंतरमंडलं सूर्यः प्रकाशयति । तस्य विष्कम्भो नवनवतिः सहस्राणि षट्शतानि चत्वारिंशानि योजनानां ।
तदाहनि मुहूर्ताः अष्टादश भवन्ति । पंचसहस्राणि द्वे शते एकपंचाशद्योजनानां एकान्नत्रिंशद्योजन-
षष्टिभागाश्च मुहूर्तगतिक्षेत्रं । सर्वबाह्यमंडले चरन् सूर्यः पंचचत्वारिंशत्सहस्रैः त्रिभिश्च शतैः त्रिंशैर्योजनानां
मेरुमप्राप्य भासयति । तस्य विष्कम्भः एकं शतसहस्रं षट्शतानि च षष्ठ्यधिकानि योजनानां । तदा दिवसस्य

द्वादश मुहूर्ताः । पंचसहस्राणि त्रीणि शतानि पंचोत्तराणि योजनानां पंचदशयोजनपष्ठिभागाश्च मुहूर्तगति-
क्षेत्रं । तदा एकत्रिंशद्योजनसहस्रं पु अष्टमु च योजनशतेषु अर्धे द्वात्रिंशेषु स्थितो दृश्यते । सर्वाभ्यन्तरमंडल
दर्शनविषयपरिमाणं प्रागुक्तं । मध्ये हानिवृद्धिक्रमो यथागमं वेदितव्यः । चंद्रमंडलानि, पंचदशद्वीपावगाहः,
समुद्रावगाहश्च सूर्यवद्वेदितव्यः । द्वीपाभ्यंतरे पंच मंडलानि । समुद्रमध्ये दश । सर्वबाह्याभ्यन्तरमंडलविष्कम्भ-
विधिः, मेरुचंद्रांतरप्रमाणं च सूर्यवत् प्रत्येतव्यं । पंचदशानां मंडलानामंतराणि चतुर्दश । तत्रैकैकस्य
मंडलांतरस्य प्रमाणं पचत्रिंशद्योजनानि योजनैकपष्ठिभागास्त्रिंशत् तद्भागस्य चत्वारः सप्तभागा ३९-३०-४ ।
सर्वाभ्यन्तरमंडले पंचसहस्राणि त्रिसप्तत्यधिकानि योजनानां ६१-७ सप्तसप्ततिर्भागशतानि चतुश्चत्वारिंश-
नि मंडलं त्रयोदशभिर्भागसहस्रैः सप्तभिश्च भागशतैः पंचविंशैः स्थित्वा अवशिष्टानि । चंद्रः
एकैकेन मुहूर्तेन गच्छति सर्वबाह्यमंडले पंचसहस्राणि शतं च पंचविंशं योजनानां एकान्नसप्ततिर्भागशतानि
नवत्यधिकानि मंडलं त्रयोदशभिः भागसहस्रैः सप्तभिश्च भागशतैः पंचविंशैः स्थित्वाऽवशिष्टानि ।
चंद्रः एकैकेन मुहूर्तेन गच्छति दर्शनविषयपरिमाणं सूर्यवद्वेदितव्यं । हानिवृद्धिविधानं च यथागमं अवसेयं ।
पंचयोजनशतानि दशोत्तराणि सूर्याचंद्रमसोश्चारक्षेत्रविष्कम्भः । गतिमज्ज्योतिःसंबन्धेन व्यवहारकालप्रति-
पत्त्यर्थाह—

तत्कृतः कालविभागः ॥ १४ ॥

तदिति किमर्थं ?

गतिमज्ज्योतिःप्रतिनिर्देशार्थं तद्वचनं ॥ १ ॥ गतिमतां ज्योतिषां प्रतिनिर्देशार्थं तदित्यु-
च्यते । न हि केवलगत्या नापि केवलैर्ज्योतिर्भिः कालः परिच्छिद्यते, अनुपलब्धेरपरिवर्तनाच्च । ज्योतिः परिवर्त-
नलभ्यो हि कालपरिच्छेदः । कालो द्विविधो व्यावहारिको मुख्यश्च । तत्र व्यावहारिकः कालविभागः तत्कृतः
सययावलीकादिव्याख्यातः क्रियाविशेषपरिच्छिन्नः अन्यस्यापरिच्छिन्नस्य परिच्छेदहेतुः । मुख्योऽन्यो वक्ष्यमाणल-
क्षणः । आह— न मुख्यः कालोस्ति सूर्यादिगतिव्यतिरिक्तो लिंगाभावात् अपि च कालानां समूहः कालः
कलाश्च क्रियावयववयाः, किं च पंचास्तिकायोपदेशात् पंचैवास्तिकाया आगमे उपदिष्टाः न षष्ठः ततो न
मुख्यः कालोस्ति इत्यपरीक्षिताभिधानमेतत्-यत्तावदुक्तं लिंगाभावान्नास्ति मुख्यः काल इत्यत्रोच्यते क्रियायां
काल इति गौणव्यवहारदर्शनात् मुख्यसिद्धिः । योयमादित्यगमनादौ क्रियेति रूढेः काल इति व्यवहारः काल-
निर्वर्तनापूर्वकः मुख्यस्य कालस्यास्तित्वं गमयति । नहि मुख्ये गव्यसति वाहीके गौणे गोशब्दस्य व्यव-
हारो युज्यते ॥

अत एव न कलासमूह एव कालः ॥ २ ॥ अत एव, कुत एव ? मुख्यस्य कालस्यास्तित्वादेव,
कालानां समूह एव काल इति व्यपदेशो नोपपद्यते । कल्प्यते क्षिप्यते प्रेर्यते येन क्रियावद्भव्यं स कालस्तस्य
विस्तरेण निर्णय उत्तरत्र वक्ष्यते ।

प्रदेशप्रचयाभावादनित्कायेष्वनुपदेशः ॥ ३ ॥ प्रदेशप्रचयो हि कायः स एषामस्ति ते
अस्तिकाया इति जीवादयः पंचैव उपदिष्टाः । कालस्य त्वेकप्रदेशत्वादस्तिकायत्वाभावः । यदि हि अस्ति-
त्वमेव अस्य न स्यात् षट्द्रव्योपदेशो न युक्तः स्यात् । कालस्य हि द्रव्यत्वमस्यागमेऽपरलक्षणाभावः
स्वलक्षणोपदेशसद्भावात् । इतरत्र ज्योतिषामवस्थाप्रतिपादनार्थमाह—

बहिरवस्थिताः ॥ १५ ॥

बहिरित्युच्यते कुतो बहिः ? नृलोकात् । कथमवगम्यते ? अर्थवशाद्विभक्तिपरिणाम इति ॥

नृलोके नित्यगतवचनादन्यत्रावस्थानांसाद्वरितचेन्नोभयासिद्धेः ॥ १ ॥ स्यान्मतं नृलोके नित्यगतयः इति वचनात् अन्यत्र अवस्थानं ज्योतिषां सिद्धं अतो बाह्यवस्थिता इति वचनमनर्थकं, इति तन्न । किं कारणं ? उभयासिद्धेः । नृलोकादन्यत्र बहिर्ज्योतिषामस्तिवमवस्थानं चाऽप्रसिद्धं अतस्तदुभय-सिद्धयर्थं “बाह्यवस्थिता” इत्युच्यते । असति हि वचने नृलोके एव संति नित्यगतयश्च इत्यवगम्यते । तुरीयस्य निकायस्य सामान्यसंज्ञाकीर्तनार्थमाह—

वैमानिकाः ॥ १६ ॥

वैमानिकग्रहणमधिकारार्थं ॥ १ ॥ इत ऊर्ध्वं ये वक्ष्यन्ते तेषु वैमानिकसंप्रत्ययः कथं स्यात् इत्यधि-कारः क्रियते । विशेषेण आत्मस्थान् सुकृतिनो मानयंतीति विमानानि विमानेषु भवा वैमानिकाः । तानि विमानानि त्रिविधानि-इंद्रक-श्रेणि-पुष्पप्रकीर्णकभेदेन । तत्रेद्रकविमानानि इंद्रवन्मध्येऽवस्थितानि । तेषां चतसृषु दिक्षु आकाशप्रदेशश्रेणिवदवस्थानात् श्रेणिविमानानि । विदिक्षु प्रकीर्णपुष्पवत् अवस्थानात् पुष्पप्रकीर्णकानि । तेषां वैमानिकानां भेदावबोधनार्थमाह—

कल्पोपपन्नाः कल्पातीताश्च ॥ १७ ॥

कल्पेषूपपन्नाः कल्पोपपन्नाः कल्पानतीताः कल्पातीताः । ग्रैवेयकादिषु नवादिकल्पना-संभवात् कल्पत्वप्रसंगः इति चेन्न उक्तत्वात् ॥ १ ॥ स्यान्मतं नवग्रैवेयका नवानुदिशाः पंचानु-त्तराः इति च कल्पनासंभवात् तेषामपि कल्पत्वप्रसंग इति तन्न । किं कारणं ? उक्तत्वात् । उक्तमेतदिन्द्रादि-दशतया कल्पनसद्भावात् कल्पा इति । नवग्रैवेयकादिषु इंद्रादिकल्पना नास्ति तेषामहमिद्वत्त्वात् । तेषामव-स्थानविशेषनिर्ज्ञानार्थमाह—

उपर्युपरि ॥ १८ ॥

उपर्युपरिवचनमतिर्यगममस्थिति प्रतिपत्त्यर्थं ॥ १ ॥ न ज्योतिष्कवृत्तिर्यगवस्थिता नापि व्यंतरवदसमस्थितय इति प्रतिपत्त्यर्थमुपर्युपरीत्युच्यते । कथमत्र द्वित्वं ? सामीप्येऽधोऽध्युपरीति । ननु च नात्र सामीप्यमस्ति असंख्येययोजनोत्तरत्वात् तेषां, नैष दोषः, तुल्यजातीयैनाऽव्यवधानं सामीप्यं नच तेषां तुल्यजातीयं व्यवधायकं विवक्षितं । इदं विचार्यते— किमत्राधे यत्वेन कल्प्यमानाः देवा उत विमानानि आहोस्वित् कल्पा इति किं वा कामचारः ।

देवा इत चेन्नाऽनिष्टत्वात् ॥ २ ॥ यदि देवा उपर्युपरीत्यनेनाभिसंबध्यन्ते, तन्न, किं कारणं, अ-निष्टत्वात् । देवानां हि उपर्युपरि अवस्थानमनिष्टं ।

विमानानि इत चेन्न श्रेणिप्रतीर्णत्वात् तिर्यगवस्थानात् ॥ ३ ॥ अथ विमानान्युपर्युप-रीति कल्प्यते तदपि नोपपद्यते । श्रेणिप्रकीर्णकानां तिर्यगवस्थानात् । श्रेणिविमानानि पुष्पप्रकीर्णकविमा-नानि च प्रतीर्णकं तिर्यगवस्थितानि इति इहेष्यन्ते ।

कल्पा इति चेददोषः ॥ ४ ॥ यदि कल्पाः न दोषो भवति ‘यथा न दोषः तथास्तु’ कल्पा हि उपर्युपरि स्थिता इति ।

उपसर्जनत्वादनभिसंबंध इति चेन्न दृष्टत्वात् ॥ ५ ॥ स्यादेतत्कल्पोपपन्ना इत्यत्र कल्पग्रह-णमुपसर्जनं तेनात्र संबन्धो नोपपद्यते इति तन्न । किं कारणं ? दृष्टत्वात् दृष्टो हि उपसर्जनभूतस्यापि अर्थस्य बुद्ध्यापेक्षितस्य विशेषणेनाभिसंबन्धः । राजपुरुषोऽयं, कस्य ? राज्ञः इत्येवमिहापि प्रत्यासत्तेः बुद्ध्या उपसर्जन-मपि कल्पग्रहणमभिसंबध्यते उपर्युपरि कल्पा इत्यर्थः । कल्पातीतेषु किमभिसंबध्यते ? विमानानि । यद्येवं कियत्सु कल्पविमानेषु ते देवा भवन्ति इत्यत आह—

**सौधर्मेशानसानत्कुमारमाहेंद्रब्रह्मब्रह्मोत्तरलांतवकापिष्ठशुक्रमहाशुक्रश-
तारसहसारेष्वानतप्राणतयोरारणाऽच्युतयोर्नवसु ग्रैवेयकेषु विजय-
वैजयंतजयंताऽपराजितेषु सर्वार्थसिद्धौ च ॥ १९ ॥**

कथमेषां सौधर्मादीनां कल्पाभिधानं ?

चातुरर्थिकेनाऽणा स्वभावतो वा कल्पाभिधानं ॥ १ ॥ चातुरर्थिकेनाऽणा स्वभावतो वा क-
ल्पस्याभिधानं भवति । अथ कथामद्राभिधानं ?

स्वभावतः साहचर्यादिद्रोभिधानं ॥ २ ॥ स्वभावतो वा साहचर्याद्वा इंद्राभिधानं दृष्टव्यं ।

तत्कथमिति चेदुच्यते—सुधर्मा नाम सभा अस्मिन्नस्तीत्यण् सौधर्मः कल्पः, तदस्मिन्नस्तीत्यण् । तत्कल्पसाह-
चर्यादिद्रोपि सौधर्मः । ईशानो नाम इंद्रः स्वभावतः, ईशानस्य निवासः कल्पः ऐशानः, “तस्य निवासः”
इत्यण्, तत्साहचर्यादिद्रोपि-ऐशानः । सनत्कुमारो नाम इंद्रः स्वभावतः तस्य निवासः कल्पः सानत्कुमारः,
तत्साहचर्यादिद्रोपि सानत्कुमारः । महेंद्रो नाम इंद्रः स्वभावतः तस्य निवासः कल्पः माहेंद्रः, तत्साहचर्यात्
इंद्रोपि माहेंद्रः । ब्रह्मा इंद्रः तस्य लोको ब्रह्मलोकः कल्पः, एवं ब्रह्मोत्तरश्च । ब्रह्मणः इंद्रस्य निवासः ब्रह्मः
इति कल्पाभिधानं भवति, तत्साहचर्याद्ब्रह्म इतींद्रस्याऽभिधानं । लांतवस्य इंद्रस्य निवासः लांतवः कल्पः
तत्साहचर्याद्वा इंद्रोपि लांतवः । शुक्रस्य इंद्रस्य निवासः शौक्रः कल्पः तत्साहचर्यात् इंद्रोपि शौक्रः, अथवा
शुक्रः कल्पः तत्साहचर्यात् इंद्रोपि शुक्रः । शतारस्येन्द्रस्य निवासः शतार इति कल्पः तत्साहचर्यादिद्रोपि
शतारः, अथवा शतारः कल्पः तत्साहचर्यात् इंद्रोपि शतारः । सहस्रारस्याप्येवं । आनतस्येन्द्रस्य निवासः—
आनतः कल्पः तत्साहचर्यात् इंद्रोपि आनतः, अथवा आनतः कल्पः तत्साहचर्यात् इंद्रोप्यानतः । प्राण-
तस्य इंद्रस्य निवासः प्राणतः कल्पः तत्साहचर्यात् इंद्रोपि प्राणतः, अथवा प्राणतः कल्पः तत्साहचरित
इंद्रोपि प्राणतः । आरणस्य इंद्रस्य निवासः आरणः कल्पः तत्साहचर्यात् इंद्रोप्यारणः । अथवा आरणः कल्पः
तत्साहचरित इंद्रोप्यारणः । अच्युतस्येन्द्रस्य निवासः अच्युतः कल्पः तत्साहचर्यात् इंद्रोप्यच्युतः, अथवा
अच्युतः कल्पः तत्साहचरित इंद्रोप्यच्युतः । लोकपुरषस्य प्रीवास्थानीयत्वात् प्रीवाः प्रीवासु भवानि ग्रैवेय-
काणि विमानानि तत्साहचर्यात् इंद्रा अपि ग्रैवेयकाः । विजयादयोऽन्वर्थसंज्ञाः अभ्युदयविघ्नहेतुविजयात् ।
सर्वार्थानां सिद्धेश्च विजयादीनि विमानानि तत्साहचर्यात् इंद्रा अपि विजयादिनामानः । अथ किमर्थं स-
र्वार्थसिद्धस्य पृथग्रहणं न तैः सह द्वंद्वः कर्तव्यः ?

सर्वार्थसिद्धस्य पृथग्रहणं स्थित्यादिविशेषप्रतिपत्त्यर्थं ॥ ३ ॥ विजयादिषु चतुर्षु जघन्या
स्थितिर्द्वात्रिंशत्सागरोपमा साधिका । उत्कृष्टा त्रयस्त्रिंशत्सागरोपमा । सर्वार्थसिद्धेः जघन्योत्कृष्टा च त्रयस्त्रिंश-
त्सागरोपमाः । यः प्रभावः सर्वार्थसिद्धैकदेवस्य नासौ सर्वविजयादिदेवानां इत्येवमादिविशेषप्रतिपत्त्यर्थं वि-
जयादिभ्यः सर्वार्थसिद्धस्य पृथग्रहणं क्रियते ॥

ग्रैवेयकादीनां पृथग्रहणं कल्पातीत्यादिनाथं ॥ ४ ॥ सौधर्मादयः अच्युतांताः द्वादश
कल्पाः ततोऽन्ये कल्पातीताः इत्येतस्य निर्ज्ञापनार्थं ग्रैवेयकादीनां पृथक् ग्रहणं क्रियते ।

नवशब्दस्य वृत्त्यकरणं अनुदिशसूचनार्थं ॥ ५ ॥ नवशब्दस्य ग्रैवेयकशब्देन वृत्तिः कर्तव्या
नवग्रैवेयकेष्विति । तदकरणं अन्यान्यपि नव संति इत्येतस्य सूचनार्थं । तेन अनुदिशसंग्रहः कृतो भवति ।
इतरथा हि लब्धार्था वृत्तिः क्रियेत । किमिदमनुदिशमिति प्रतिदिशमित्यर्थः । दिक्शब्दस्य शरत्प्रभृतिषु उपा,
दानात् अनुदिशं विमानानि । आकारांतो वा दिशाशब्दो दिक् पर्यायवाची इति तेनानोवृत्तिः ।

उपर्युपरीत्यनेन द्वयोर्द्वयोरभिसंबंधः ॥ ६ ॥ आगमाऽपेक्षया व्यवस्था भवति इति उपर्यु-

रीत्यनेन द्वयोर्द्वयोरभिसंबंधो वेदितव्यः । प्रथमौ सौधर्मैशानकल्पौ तयोरुपरि सानत्कुमारमाहेंद्रौ । तयोरुपरि ब्रह्मलोकब्रह्मोत्तरौ । तयोरुपरि लांतवकापिष्ठौ । तयोरुपरि शुक्रमहाशुक्रौ । तयोरुपरि सतारसहस्रारौ । तयोरुपरि आनतप्राणतौ । तयोरुपरि आरणाऽच्युतौ ।

प्रत्येकमिंद्रसंबंधो मध्ये प्रतिद्वयं ॥ ७ ॥ प्रत्येकमिंद्रसंबंधो वेदितव्यः मध्ये प्रतिद्वयं । सौधर्मैशानकल्पयोर्द्वौ । सानत्कुमारमाहेंद्रयोर्द्वौ । ब्रह्मलोकब्रह्मोत्तरयोरेकः ब्रह्मनामा । लांतवकापिष्ठयोरेको लांतवाऽऽख्यः । शुक्रमहाशुक्रयोरेकः शुक्रसंज्ञः । सतारसहस्रारयोरेकः शतारनामा । आनतप्राणयोर्द्वौ । आरणाऽच्युतयोर्द्वौ ।

तथा चोत्तरयोः पृथग्बचनमर्थवत् ॥ ८ ॥ एवं कृत्वा उत्तरयोः पृथग्बचनमर्थवत् भवति । आनतप्राणतयोरारणाऽच्युतयोरिति । इतरथा हि लघ्वर्थे एक एव द्वंद्वः क्रियते तद्यथा-अस्माद्भूमितलान्नवनवतियोजनसहस्राणि चत्वारिंशच्च योजनान्युत्प्लुत्य सौधर्मैशानकल्पौ भवतः, तयोरेकत्रिशद्विमानप्रस्ताराः-ऋतु-चंद्र-विमल-वल्गु-वीर-अरुण-नंदन-नलिन-लोहित-कांचन-वंचन-मारुतज्ञ-द्वीश-वैदूर्य-रुचक-रुचिर-अंक-स्फटिक-तपनीय-मेघ-हारिद्र-पद्म-लोहिताक्ष-वज्र-नंदावर्त-प्रभंकर-पिष्ठाक-गज-मस्तक-चित्र-प्रभासंज्ञाः । मंदरचूलिकाया उपरि ऋतुविमानं, तयोरंतरं वालाग्रमात्रं । ऋतुविमानाच्चतसृषु दिक्षु चतस्रो विमानश्रेण्यो निर्गताः, प्रत्येकं द्विषाष्टविमानसंख्या । विदुः पुष्पप्रकीर्णकविमानानि एवं एकैकश्रेणीविमानहानिरा प्रभाविमानाद्वेदितव्या । एकैकप्रस्तारांतरमसंख्येयानि योजनशतसहस्राणि, तत्र प्रभासंज्ञादिद्रंक्विमानादक्षिणस्यां दिशि श्रेण्यां द्वात्रिंशद्विमानसंख्यायामष्टादशश्रेणीविमानं तत्कल्पविमानं । तस्य स्वस्तिकवर्धमान-विश्रुताख्यास्त्रयः प्राकाराः । तत्र बाह्यप्राकारांतरनिवासीनि अनीकानि पारिपदाश्च, मध्यप्राकारांतरवासिनस्त्रायस्त्रिंशाः, विमानाभ्यंतरप्राकारनिवासी देवराजः शक्रः सौधर्म इति चोच्यते । तस्य विमानस्य चतसृषु दिक्षु चत्वारि नगराणि कांचन-अशोकमंदिर-मस्तार-गल्वसंज्ञानि । तस्य द्वात्रिंशद्विमानशतसहस्राणि, त्रयस्त्रिंशत् त्रायस्त्रिंशाः, चतुरशीतिरात्मरक्षसहस्राणि, तिस्रः परिपदः, सप्तानीकानि, चतुरशीतिः सामानिकसहस्राणि, चत्वारो लोकपालाः, पद्मा शिवा मुजाता सुलसा अंजुका कालिंदी श्यामा भानुरित्येता अष्टावग्रमहिष्यः । अन्यानि चत्वारिंशद्वल्लभिकानां देवीनां सहस्राणि । सर्वाश्चैता अग्रमहिष्यो वल्लभिकाश्च प्रत्येकं पंचपल्योपमस्थितिकाः षोडशदेवीसहस्रपरिवृताः । एकैका चाऽग्रमहिषी वल्लभिकाश्च षोडशदेवीरूपसहस्रविकरणसमर्थाः । तत्र शक्रस्याभ्यंतरपरिपत् समिता नाम, द्वादशसहस्राणि देवानां पंचपल्योपमायुषां । चंद्रा नाम मध्यपरिपत् चतुर्दशसहस्राणि देवानां चतुःपल्योपमायुषां । जातुर्नाम बाह्यपरिपत् षोडशसहस्राणि देवानां त्रिपल्योपमायुषां । आभ्यंतरपरिपदि देवानामेकैकस्य देव्यः सप्तशतसंख्या अर्धतृतीयपल्योपमस्थितयः । मध्यमपरिपदि देवानामेकैकस्य देवस्य देव्यः षट्शतसंख्याः द्विपल्योपमस्थितयः । बाह्यपरिपदि देवानामेकैकस्य देवस्य देव्यः पंचशतसंख्याः अर्धपल्योपमस्थितयः, तावदेवीरूपविकरणसमर्थाः । अष्टानामपि-अग्रमहिषीणामभ्यंतरपरिपत् सप्तदेवीशतानि । मध्यमपरिपत् षड्देवीशतानि । बाह्यपरिपत् पंचदेवीशतानि । एतासु तिस्रसु अपि परिपत्सु देव्यः, अर्धतृतीयपल्योपमस्थितयः । पदातयश्च गजवृषभरथनर्तकीगंधर्वाख्यानि सप्तानीकानि पल्योपमस्थितानि । अनीकमहत्तराश्च पल्योपमायुषः । तत्र वायुर्नाम पदात्यनीकमहत्तरः सप्तभिः कक्षाभिः परिवृतः । प्रथमा कक्षा चतुरशीतिः पदातिशतसहस्राणि । द्वितीया तद् द्विगुणा । एवं द्विगुणा द्विगुणा पदातिसंख्या आ सप्तम्याः । हरिरश्वानीकमहत्तरः । ऐरावतो गजानीकमहत्तरः । क्षामयस्तिवृषभानीकमहत्तरः । मातुली रथानीकमहत्तरः । नीलांजना नर्तकी गणमहत्तरिका । अरिष्टयशस्को नाम गंधर्वानीकमहत्तरः । एषां षण्णामप्यनीकानां संख्या पदातिसंख्यया तुल्या, सैषा विक्रियाकृता । प्राकृती तु एकैकस्यानीकस्य षट्छतसंख्या । तेषां प्राकृतानां देवानां प्रत्येकं षट्छतसंख्यानामेकैकस्य देवस्य षट्देवीशतानि । एकैका चात्र देवी षट्देवीरूपविकरणसमर्था अर्धपल्योपमस्थितिका । सप्तानामप्यनीकमहत्तराणामेकैकस्य षट्देवीशतानि एकैका चात्र देवी देवीषड्रूपविकरणसमर्था अर्धपल्योपमस्थितिका । आत्म-

रक्षाणां चतुरशीतिसहस्रसंख्यानां पल्योपमायुषामैकैकस्य द्वे द्वे देवीशते, एकैका चात्र देवी षड्देवीरूपविकरणसमर्था अर्धपल्योपमास्थितिका । शक्रस्य वालको नामाऽऽभियोग्यः पल्योपमायुः, जंबूद्वीपप्रमाणयानविमानविक्रियासमर्थः, तस्य षड्देवीशतानि एकैका चात्र षड्देवीरूपविकरणसमर्था अर्धपल्योपमास्थितिका । प्राच्यां दिशि स्वयंप्रभं विमाने सोमो लोकपालः अर्धतृतीयपल्योपमायुः, तस्य चत्वारि सामानिकसहस्राणि अर्धतृतीयपल्योपमायूषि, चत्वारि देवीसहस्राणि अर्धतृतीयपल्योपमायूषि । चतुर्णामपि लोकपालानां चतस्रोऽप्रमहिष्यः अर्धतृतीयपल्योपमायुषः । सोमस्यऽभ्यंतरपरिषत् ईषा नाम पंचाशदेवाः सपादपल्योपमायुषः । दृढा नाम मध्यमपरिषत् चत्वारि देवशतानि सपादपल्योपमायूषि । चतुरंता नाम बाह्यपरिषत् पंचदेवशतानि सपादपल्योपमायूषि । अपाच्यां दिशि वरज्येष्टे विमाने यमो नाम लोकपालः शेषं सोमवत् । प्रतीच्यां दिशि अंजने विमाने वरुणो नाम लोकपालः पदानत्रिपल्योपमायुः । ईषा नाम तस्याऽभ्यंतरपरिषत् षष्ठिर्देवाः अर्धपल्योपमायुषः । मध्या दृढा पंचदेवशतानि देशोनाध्यर्धपल्योपमायूषि । बाह्या चतुरंता षड्देवशतानि देशाधिकाध्यर्धपल्योपमायूषि । तिसृष्वपि परिषत्सु स्वभर्तृस्थितयो देव्यः, शेषं सोमवत् । उदीच्यां दिशि वज्रुविमाने वैश्रवणो नाम लोकपालः त्रिपल्योपमायुः, तस्याऽभ्यंतरपरिषत् ईषा सप्ततिर्देवाः अर्धपल्योपमायुषः । मध्या दृढा षड्देवशतानि देशोनाध्यर्धपल्योपमायूषि । बाह्या चतुरंता सप्तदेवशतानि सपादपल्योपमायूषि । तिसृष्वपि परिषत्सु स्वभर्तृस्थित्यर्धस्थितयो देव्यः, शेषं सोमवत् । चतुर्णां लोकपालानामैकैकस्याऽर्धचतुर्थकोटीसंख्या अप्सरसः । सौधर्मैद्रकविमानानां एकत्रिंशच्छ्रेणीविमानानां चत्वारि सहस्राणि त्रीणि शतानि एकसप्तत्यधिकानि । पुष्पप्रकीर्णकविमानानां एकत्रिंशच्छतसहस्राणि पंचनवातिः सहस्राणि पंचशतान्यष्टनवत्यधिकानि । तान्येतानि समुदितानि द्वात्रिंशद्विमानशतसहस्राणि भवंतीत्युक्तः सौधर्मकल्पः । तथा तस्मात् प्रभाविमानात् उदक्छ्रेण्यां द्वात्रिंशद्विमानविरचितायां यदष्टादशं तत्कल्पविमानं, तस्य परिवारवर्णना पूर्ववद्वेदितव्या । तस्य पतिः—ऐशानो देवराजः, यस्याऽष्टाविंशतिर्विमानशतसहस्राणि, त्रयस्त्रिंशत्रयास्त्रिंशः देवाः, अशीतिः सामनिकसहस्राणि, तिस्रः परिषदः, सप्तानीकानि, अशीतिरात्मरक्षसहस्राणि, चत्वारो लोकपालाः । श्रीमती सुसीमा सुमित्रा वसुंधरा जया जयसेना अमला प्रभा चेत्यष्टावप्रमहिष्यः सप्तपल्योपमास्थितयः । द्वात्रिंशद्वल्लभिकासहस्राणि सप्तपल्योपमायूषि । अभ्यंतरपरिषत्समिता दशदेवसहस्राणि सप्तपल्योपमायूषि । चंद्रा मध्यमा परिषत् द्वादशदेवसहस्राणि षट्पल्योपमायूषि । जातुर्बाह्यपरिषत् चतुर्दशदेवसहस्राणि पंचपल्योपमायूषि—लघुपराक्रमः पदात्यनीकमहत्तरः, अमितगतिः अश्वानीकमहत्तरः, द्रुमकांतो वृषभानीकमहत्तरः, किन्नरो रथानीकमहत्तरः, पुष्पदंतो गजानीकमहत्तरः, गीतयशा गंधर्वानीकमहत्तरः श्वेता नर्तकी गणमहत्तरिका । तत्र पदात्यनीकमहत्तरस्य प्रथमा कक्षा अशीतिर्देवसहस्राणि, द्वितीया द्विगुणा, एवं द्विगुणा द्विगुणा आसप्तम्याः । एवं शेषाणामप्यनीकानां विक्रिया संख्याता । एते सर्वे अनीकदेवाः तन्महत्तराश्च साधिकपल्योपमायुषः । ऐशानस्य दक्षिणस्यां दिशि समे विमाने सोमो नाम लोकपालः ; अर्धपंचपल्योपमायुः । तस्याभ्यंतरपरिषद् षष्ठिर्देवाः । मध्यपरिषत् पंचदेवशतानि । बाह्यपरिषत् षड्देवशतानि सप्त च देवाः । अपरस्यां दिशि सर्वतोभद्रे यमो लोकपालः अर्धपंचपल्योपमायुः, शेषः सोमवत् । उत्तरस्यां दिशि सुभद्रे वरुणो लोकपालः पंचपल्योपमायुः । तस्याभ्यंतरपरिषदशीतिर्देवाः । मध्यमपरिषत् सप्त देवशतानि बाह्यपरिषदष्टौ देवशतानि । पूर्वस्यां दिशि अमिते विमाने वैश्रवणो लोकपालः पादोनपंचपल्योपमायुः । तस्याभ्यंतरपरिषत् सप्ततिर्देवाः । मध्यमपरिषत् षड्देवशतानि । बाह्यपरिषत्सप्तदेवशतानि । ईशानस्य पुष्पको नाम आभियोग्यो देवः वालकतुल्यः जंबूद्वीपप्रमाणपुष्पकयानविमानविकरणसमर्थः, शेषः शक्रवन्नेयः । एवमुत्तरश्रेणिविमानपुष्पकप्रकीर्णकाधिपतीशानो वर्णितः । प्रभाविमानादूर्ध्वं बहूनि योजमसहस्राणि, उत्प्लुत्य सानकुमारमार्हेन्द्रकल्पौ भवतः । तयोः सप्तविमानप्रस्ताराः—अंजन-वनमाल-नाग-गरुड-लांगल-वलभद्र-चक्राभिधानाः । तत्रांजनविमानाच्चतसृष्वपि दिक्षु चतस्रो विमानश्रेण्यो निर्गताः । विदिक्षु पुष्पप्रकीर्णकविमानानि । तत्रैकैकस्यां विमानश्रेण्यां एकत्रिंशद्विमानानि एवं श्रेणीविमानानि एकैकहीनान्याचक्रात् । तेषामंतराप्यपि बहूनि योजनशतसहस्राणि । चक्राख्यादंतविमानादक्षिणश्रेण्यां पंचविंशतिविमानविराजितायां पंचदशकल्पविमानं सौधर्म-

कल्पविमानसदृशं । तस्याधिपतिः सानत्कुमारो देवराजः—यस्य द्वादशविमानशतसहस्राणि, त्रयास्त्रिंशत्त्रापास्त्रिंशाः देवाः, द्विसप्ततिः सामानिकसहस्राणि, तिस्रः परिषदः, सप्तानीकानि, द्विसप्ततिः आत्मरक्षसहस्राणि, चत्वारो लोकपालाः । अष्टावग्रमहिष्यः शक्राग्रमहिषीसमानाः नवपत्योपमायुषः । एकैका चात्राऽष्टादशभिः देवीसहस्रैः परिवृताः द्वात्रिंशदेवीसहस्रविकरणसमर्थाः । अष्टावन्यानि वल्लभिकानां सहस्राणि तावदायुर्विकरणसमर्थानि । समिताभ्यन्तरपरिषदष्टौ देवसहस्राणि साधिकार्धचतुर्थसागरोपमायूषि । चंद्रा मध्यपरिषदशदेवसहस्राणि साधिकार्धचतुर्थसागरोपमायूषि जातुर्बाह्यपरिषत् द्वादशदेवसहस्राणि साधिकार्धचतुर्थसागरोपमायूषि । अभ्यन्तरपरिषदेवानां—एकैकस्य सप्तदेवीशतानि पंचपत्योपमायूषि । मध्यमपरिषदेवानां एकैकस्य षड्देवीशतानि पंचपत्योपमायूषि । बाह्यपरिषदेवानां एकैकस्य पंचदेवीशतानि पंचपत्योपमायूषि । सर्वाणि च तानि तावद्विक्रियासमर्थानि । तस्यानीकमहत्तराः शक्रानीकमहत्तरसमाना अर्धचतुर्थसागरोपमायुषः । पदातीनां प्रथमकक्षा द्विसप्ततिसहस्राणि । द्वितीया तद्विगुणा । एवं द्विगुणा द्विगुणा आ सप्तम्याः । तथा शेषेष्वपि षट्सु अनीकेषु अनीकमहत्तराणामेकैकस्य त्रीणि देवीशतानि पंचपत्योपमायूषि । आत्मरक्षदेवानां एकैकस्य देवीशतं पंचपत्योपमायुः । बालकविमानाभियोग्यदेवस्याऽऽयुः, अर्धचतुर्थानि सागरोपमाणि । त्रीणि देवीशतानि पंचपत्योपमायूषि । पूर्वादिषु दिक्षु स्वयंप्रभ-वरज्येष्ठ-स्वयंजन-वल्लुविमानवासिनः सोमयमवरुणवैश्रवणाः; चत्वारो लोकपालाः । एषामेकैकस्य दश दश सामानिकशतानि, दशदशदेवीशतानि, चतस्रोऽग्रमहिष्यः, तिस्रः परिषदः । सामरोपमस्थिती सोमयमौ । पादाधिकतावदायुर्वरुणः । अर्धाधिकतावदायुर्वैश्रवणः । सोमयमयोरभ्यन्तरपरिषच्चत्वारिंशदेवाः । मध्यमपरिषत् त्रीणि देवशतानि । बाह्या परिषच्चत्वारि देवशतानि । वरुणस्याऽभ्यन्तरपरिषत्पंचाशदेवाः । मध्या चत्वारि देवशतानि । बाह्या पंचदेवशतानि । वैश्रवणस्य अभ्यन्तरपरिषत् षष्टिर्देवाः । मध्या पंचदेवशतानि । बाह्या परिषत् षड्देवशतानि । चतसृष्वपि अभ्यन्तरपरिषत्सु देवानामायुः, त्रीणि सागरोपमाणि । एकैकस्य देवीशतं । चतसृष्वपि मध्यमपरिषत्सु देवानामायुः देशोनानि त्रीणि सागरोपमाणि । एकैकस्य सप्ततिर्देव्यः । चतसृष्वपि बाह्यपरिषत्सु देवा अर्धतृतीयसागरोपमायुषः । एकैकस्य पंचाशदेव्यः । तस्माच्चक्रविमानादुत्तरस्यां दिशि, श्रेण्यां पंचविंशतिविमानमंडितयां पंचदशकल्पविमानं पूर्वोक्तवर्णनं । तस्येश्वरो महेंद्रो देवराजः । यस्याऽष्टौ विमानशतसहस्राणि । त्रयास्त्रिंशत्त्रापास्त्रिंशाः देवाः, सप्ततिः सामानिकसहस्राणि, तिस्रः परिषदः । सप्ततिरात्मरक्षसहस्राणि । चत्वारो लोकपालाः । ऐशानाग्रमहिषीतुल्यसंज्ञा अष्टावग्रमहिष्यः एकादशपत्योपमायुषः । अष्टौ चास्य वल्लभिकानां सहस्राणि तावदायूषि । शेषः सानत्कुमाराग्रमहिषीवल्लभिकावत् । समिताभ्यन्तरपरिषत् षड्देवसहस्राणि । चंद्रा मध्यमपरिषत् अष्टौ देवसहस्राणि । जातुर्बाह्यपरिषत् दशदेवसहस्राणि । तिसृष्वपि परिषत्सु देवानां सानत्कुमारपरिषदेवस्थितेरधिका स्थितिः । शेषो देवीगणपरिमाणायुः, विक्रियासामर्थ्यादिविधिः सानत्कुमारपरिषद्वत् । अनीकमहत्तराणामाख्याः ऐशानवद्वेदितव्याः । पदात्यनीकस्य प्रथमकक्षा सप्ततिर्देवसहस्राणि, द्वितीया तद्विगुणा, एवं द्विगुणा द्विगुणा आ सप्तम्याः । तथा शेषेष्वपि षट्सु अनीकेषु । अनीकमहत्तराणां एकैकस्य त्रीणि देवीशतानि, एकैका चाऽत्र सप्तपत्योपमस्थितिका । आत्मरक्षाणामायुः साधिकार्धचतुर्थानि सागरोपमाणि । एकैकस्य सप्तपत्योपमायुषां देवीनां शतं । दक्षिणादिषु दिक्षु सम-सर्वतोभद्र सुभद्र-समितविमानवासिनः सोमयमवरुणवैश्रवणलोकपालाः । एकैकस्य दश दश सामानिकशतानि, तावत्संख्या देव्यः, चतस्रोऽग्रमहिष्यः, तिस्रः परिषदः । तत्रार्धचतुर्थसागरोपमस्थितिर्वरुणः, तदूनस्थितिर्धनदः, ततोऽप्यूनस्थिती सोमयमौ, सोमयमयोरभ्यन्तरपरिषत् पंचाशदेवाः । मध्या चत्वारि देवशतानि । बाह्या पंचदेवशतानि । वैश्रवणस्याऽभ्यन्तरपरिषत् षष्टिर्देवाः । मध्या पंचदेवशतानि । बाह्या षड्देवशतानि । वरुणस्याभ्यन्तरपरिषत्सप्ततिर्देवाः । मध्या षड्देवशतानि । बाह्या सप्तदेवशतानि । लोकपालचतुष्टयाभ्यन्तरपरिषदेवानामेकैकस्य देवीशतं । मध्यमपरिषदेवानां एकैकस्य सप्ततिर्देव्यः । बाह्यपरिषदेवानां एकैकस्य पंचाशदेव्यः । आयुश्च तेषां यथासंख्यं । साधिकानि समानि देशोनानि च त्रीणि सागरोपमाणि । पुष्पकयानविमानाभियोग्यदेवः साधिकार्धचतुर्थसागरोपमायुः, तस्य देवानां साधिकद्विसागरायुषां शतं । शक्रविमानादूर्ध्वं बहूनि योजनशतसहस्राणि उप्लुत्य ब्रह्मलोकब्रह्मोत्तरकल्पौ स्तः । तयोश्चत्वारो विमानप्रस्ताराः अरिष्टो

देवसमितो ब्रह्म ब्रह्मोत्तर इति । अरिष्टविमानाश्च चतसृष्वपि दिक्षु चतस्रो विमानश्रेण्यो निर्गताः । चतुर्विंशति-
विमानगणना विदिक्षु पुष्पप्रकीर्णकान्येवं; एकैकश्रेणिविमानहान्यो नेतव्याः आ ब्रह्मोत्तरात् । तेषां प्रस्ताराणां
मंत्राण्यपि बहूनि योजनशतसहस्राणि । ब्रह्मोत्तरविमानादक्षिणश्रेण्यां एकविंशतिविराजितायां द्वादश-
कल्पविमानं पूर्वोक्तवर्णनं । तस्याधिपतिः ब्रह्मो देवराजः, यस्य साधिके द्वे विमानशतसहस्रे । त्रयस्त्रिंशत्त्रा-
यस्त्रिंशः देवाः । षट्त्रिंशत्सामानिकसहस्राणि । तिस्रः परिषदः । सप्तानीकानि । षड्त्रिंशदात्मरक्षसहस्राणि
चत्वारो लोकपालाः । पद्मादयः शक्राग्रमहिषीतुल्यसंज्ञा अष्टावग्रमहिष्यः त्रयोदशपल्योपमास्थितयः चतुर्देवी
सहस्रपरिवृताः । द्वे च बल्लभिकासहस्रे त्रयोदशपल्योपमास्थितिके । एकैकाग्रमहिषी बल्लभिका चतुष्पष्टिदेवी
रूपसहस्रविकरणसमर्था । समिताभ्यन्तरपरिषत् चत्वारि देवसहस्राणि अष्टसागरोपमायुःपि । अभ्यन्तरपरिषदे-
वानामेकैकस्य पंचाशदेव्यः । मध्यमपरिषदेवानां चत्वारिंशदेव्यः । बाह्यपरिषदेवानां त्रिंशदेव्यः । वायव्यादयः
सप्तानीकमहत्तरा अर्धाष्टमसागरोपमायुषः । तत्र वायोः पदात्यनीकमहत्तरस्य प्रथमकक्षा षट्त्रिंशत्सहस्राणि,
द्वितीया ताद्विगुणा, एवं द्विगुणा द्विगुणा आ सप्तम्याः । सर्वेषामनीकमहत्तराणामेकैकस्य अर्धतृतीयानि देवी
शतानि चतस्रोग्रमहिष्यः । आत्मरक्षदेवानामायुः अर्धाऽष्टमानि सागरोपमाणि । एकैकस्य पंचाशदेव्यः ।
बालकाभियोग्यदेवोपि तावदायुर्देवाकः । पूर्वादिषु दिक्षु स्वयंप्रभववरज्येष्ठस्वयंजनबल्लुविमानवासिनः सोम-
यमवरुणवैश्रवणाः लोकपालाः तेषामेकैकस्य पंचसामानिकशतानि पंचदेवीशतानि चतस्रोग्रमहिष्यः । अर्धा-
ष्टमसागरोपमायुर्धनदः, तदूनयुर्वरुणः, ततोप्यूनस्थिती सोमयमौ । सोमयमयोरभ्यन्तरपरिषद्विंशदेवाः ।
मध्या द्वे देवशते । बाह्या त्रीणि देवशतानि वरुणस्याभ्यन्तरपरिषद्वत्वारिंशदेवाः । मध्या त्रीणि देवशतानि । बाह्या
चत्वारि देवशतानि । वैश्रवणस्याभ्यन्तरपरिषत्पंचाशदेवाः । मध्या चत्वारि देवशतानि । बाह्या पंचशतानि ।
चतसृषु अभ्यन्तरपरिषत्सु देवानामायुरंष्टौ सागरोपमाणि । मध्यपरिषदेवानां देशोनान्यष्टौ सागरोपमाणि । बाह्य
परिषदेवानां तान्येवार्धाष्टमानि । तेषां देव्यो यथासंख्यं पंचाशच्चत्वारिंशच्च वेदितव्याः । ब्रह्मोत्तरादुत्तर-
श्रेण्यामेकविंशतिविमानायां द्वादशं कल्पविमानं पूर्ववत् । तस्याधिपतिः ब्रह्मोत्तरः । यस्य न्यूनं द्वे विमानशतस-
हस्रे, त्रयस्त्रिंशत्त्रायस्त्रिंशः देवाः, द्वात्रिंशत्सामानिकसहस्राणि, तिस्रः परिषदः, सप्तानीकानि, द्वात्रिंशदात्म-
रक्षसहस्राणि, चत्वारो लोकपालाः । ऐशानेन्द्राग्रमहिषीतुल्यसंज्ञा अष्टावग्रमहिष्यः पंचदशपल्योपमायुषः । द्वे च
बल्लभिकासहस्रे तावदायुषी, अवशिष्टं ब्रह्मेन्द्रवत् । ब्रह्मोत्तरस्याभ्यन्तरपरिषत् समिता द्वे देवसहस्रे । चंद्रा मध्या
चत्वारि देवसहस्राणि । जातुर्बाह्या षड्देवसहस्राणि । अवशिष्टं ब्रह्मेन्द्रपरिषद्वत् । पुष्पकाभियोग्योपि तद्वदेव ।
पदात्यनीकस्य प्रथमकक्षा द्वात्रिंशदेवसहस्राणि इतरद् ब्रह्मेन्द्रवत् । आत्मरक्षाश्च तद्वदेव । दक्षिणादिदिक्षु
सोमादयो लोकपाला ब्रह्मेन्द्रवन्नेयाः । ब्रह्मोत्तरविमानादूर्ध्वं बहुयोजनशतसहस्राणि उत्प्लुत्य लांतवकापिष्ठौ
कल्पौ भवतः । ययोर्द्वौ विमानप्रस्तारौ ब्रह्महृदयलांतवाह्यौ । तत्र लांतवविमानादक्षिणश्रेण्यां एकान्नविंशति
विमानविरचितायां नवमं कल्पविमानं पूर्वोक्तपरिवारं । तस्याधिपतिर्लांतवो नाम देवराजः । यस्याधिकानि
पंचविंशतिविमानसहस्राणि । त्रयस्त्रिंशत्त्रायस्त्रिंशः देवाः । चतुर्विंशतिः सामानिकसहस्राणि । तिस्रः परिषदः ।
सप्तानीकानि चतुर्विंशतिरात्मरक्षसहस्राणि । चत्वारो लोकपालाः । शक्राग्रमहिषीसमानसंज्ञा अष्टावग्रमहिष्यः
सप्तदशपल्योपमायुषः । प्रत्येकं द्वाभ्यां देवीसहस्राभ्यां परिवृताः । अन्यानि च बल्लभिकानां तावदायुषां
पंचशतानि, एकैका चाग्रमहिषी बल्लभिका च एकं देवीशतसहस्रं अष्टाविंशतिं च देवीसहस्राणि विकरोति ।
समिताभ्यन्तरपरिषत् एकं देवसहस्रं । तत्रैकैकस्य साधिकानि दशसागरोपमाणि आयुः, सप्ताशीतिश्च देव्यः ।
मध्या चंद्रा द्वे देवसहस्रे । अत्रैकैकस्य देशोनानि दशसागरोपमाण्यायुषः, पंचसप्ततिश्च देव्यः । जातुर्बाह्या चत्वारि
देवसहस्राणि तत्रैकैकस्य मध्यपरिषदेवायुषः किंचिन्मयूनायुः, त्रिषष्टिश्च देव्यः । बालकाभियोग्यो बाह्यपरिषत्स-
मायुः, षष्टिश्चास्य देव्यः । अनीकानां तन्महत्तराणां चायुः मध्यमपरिषदायुषः किंचिन्मयूनायुः । सर्वेषां प्रथमकक्षा
चतुर्विंशतिः सहस्राणि, ततो द्विगुणा द्विगुणा आ सप्तम्याः, तत्रैकैकस्य देवस्य महत्तरस्य च षष्टिर्देव्यः । पूर्वादिषु
दिक्षु स्वयंप्रभववरज्येष्ठस्वयंजनबल्लुविमानवासिनः सोमादयश्चत्वारो लोकपालाः । तत्रैकैकस्य चत्वारि सामानि-

कशतानि, अर्धतृतीयानि देवीशतानि चतस्रोऽग्रमहिष्यः, तिस्रः परिषदः, जातुपारिषत्सदृशायुर्वैश्रवणः, ततो न्यूनायुर्वैरुणः, ततो न्यूनायुषौ सोमयमौ । सोमयमयोरभ्यन्तरपरिषद्विंशतिर्देवाः, मध्या देवशतं, बाह्या द्वे देवशते । वरुणस्याभ्यन्तरपरिषद्विंशदेवाः । मध्या द्वे देवशते । बाह्या त्रीणि देवशतानि । वैश्रवणस्याभ्यन्तरपरिषद्विंशदेवाः । मध्या त्रीणि देवशतानि । बाह्या चत्वारि देवशतानि । सर्वाभ्यन्तरपरिषदेवानामायुरेकादशसागरोपमाणि । मध्यमपरिषदेवानां तान्येव किञ्चिन्न्यूनानि । बाह्यपरिषदेवानां ततोपि किञ्चिन्न्यूनानि । तेषां यथाक्रमं पञ्चविंशतिः विंशतिः पञ्चदशदेव्यः । लांतवविमानादुत्तरश्रेण्यां; एकात्रविंशतिविमानधिराजितायां नवमं कल्पविमानं पूर्वोक्तवर्णनं । तस्याधिपतिः कापिष्ठः । यस्योनानि पञ्चविंशतिः विमानसहस्राणि । त्रयस्त्रिंशन्नायस्त्रिंशः देवाः । द्वाविंशतिः सामानिकसहस्राणि । तिस्रः परिषदः । सप्तानीकानि । द्वाविंशतिरात्मरक्षसहस्राणि । चत्वारो लोकपालाः । श्रीमत्यादयोऽष्टावग्रमहिष्यः पञ्चशतसंख्याश्च वल्लभिका एकात्रविंशतिपत्योपमायुषः । अवशिष्टं लांतवेद्रवत् । परिषदश्च सर्वेषामनीकानां प्रथमकक्षा द्वाविंशतिः सहस्राणि, इतरल्लांतवेद्रवत् । आत्मरक्षादिविधिश्च तथैव ज्ञेयः । अयं तु विशेषः लांतवेद्रजातुपारिषत्सदृशायुर्वैरुणः । ततः ऊनायुः-वैश्रवणः । ततोऽप्यूनायुषौ सोमयमौ । लांतवविमानाद्बहूनि योजनशतसहस्राणि उत्प्लुत्य महाशुक्रो नाम विमानप्रस्तारो भवति । शुक्रमहाशुक्रौ स्तः । ततो महाशुक्रविमानात् दक्षिणश्रेण्या अष्टादशविमानपरिमंडितायां द्वादशं कल्पविमानं पूर्वोक्तपरिवारं । तस्याधिपतिः शुक्रो नाम देवराजः । यस्याधिकानि विंशतिः विमानसहस्राणि । त्रयस्त्रिंशन्नायस्त्रिंशः देवाः । चतुर्दशसामानिकसहस्राणि । तिस्रः परिषदः । सप्तानीकानि । चतुर्दशाऽऽत्मरक्षसहस्राणि । चत्वारो लोकपालाः । पद्मादयोऽष्टावग्रमहिष्यः, एकैकं चात्र दशभिर्देवीसहस्रैः परिवृता वल्लभिकाश्च अर्धतृतीयशतसंख्याः । एकैका यत्राग्रमहिषी वल्लभिका चैकविंशतिपत्योपमायुषी द्वे देवीरूपशतसहस्रे षट्पञ्चाशतं च देवीरूपसहस्राणि विकरोति । समिताभ्यन्तरपरिषत् पञ्चदेवशतानि चतुर्दशसागरोपमायुषि । तत्रैकैकस्य त्रिचत्वारिंशदेव्यः । चंद्रा मध्या एकं देवसहस्रं देशोनचतुर्दशसागरोपमायुः, तत्रैकैकस्याऽष्टात्रिंशदेव्यः । जातुर्बाह्या द्वे देवसहस्रे मध्यमपरिषदूनायुषी, तत्रैकैकस्य पञ्चत्रिंशदेव्यः । अनीकानां महत्तराणां च जातुवदायुः । सर्वेषां प्रथमकक्षा चतुर्दशदेवसहस्राणि एकैकस्य पञ्चाशदेव्यः । वालकाभियोग्योपि तावदायुर्देवीकः । आत्मरक्षाश्च पूर्वादिदिक्षु स्वयंप्रभ-वरज्येष्ठ-स्वयंजन-वल्युविमानवासिनः सोमादयश्चत्वारो लोकपालाः । धनदस्य जातुवदायुः, ततोऽप्यूनायुर्वैरुणः, ततोऽप्यूनायुषौ सोमयमौ । तयोरभ्यन्तरपरिषदष्टदेवाः । मध्या पञ्चाशत् । बाह्या देवशतं । वरुणस्याभ्यन्तरपरिषत् विंशतिर्देवाः । मध्या देवशतं । बाह्या द्वे देवशते । वैश्रवणस्याभ्यन्तरपरिषद्विंशतिर्देवाः । मध्या द्वे देवशते । बाह्या त्रीणि देवशतानि । सर्वाभ्यन्तरपरिषदेवानामायुः पञ्चदशसागरोपमाणि । मध्यपरिषदेवानामायुस्ताभ्येव देशोनानि । बाह्यपरिषदेवानामायुः सार्धचतुर्दशसागरोपमाणि । तेषां यथाक्रमं विंशतिः पञ्चदश दश च देव्यो भवन्ति । महाशुक्रविमानादुत्तरश्रेण्यां अष्टादशविमानशोभितायां द्वादशं कल्पविमानं । तस्याधिपतिः महाशुक्रः यस्योनानि विंशतिर्विमानसहस्राणि । त्रयस्त्रिंशन्नायस्त्रिंशः देवाः । द्वादशसामानिकसहस्राणि । तिस्रः परिषदः । सप्तानीकानि । द्वादशात्मरक्षसहस्राणि । चत्वारो लोकपालाः । श्रीमत्यादयोऽष्टावग्रमहिष्यः अर्धतृतीयशतसंख्याश्च वल्लभिकाः त्रयोविंशतिपत्योपमायुषः । शेषं शुक्रवत् । तिस्रोपि परिषदः शुक्रवदिव वेदितव्याः । अनीकानां प्रथमकक्षा द्वादशदेवसहस्राणि । शेषं शुक्रवत् । आत्मरक्षाणां पुण्यकाभियोग्यस्य च तथैव विधिः । दक्षिणादिषु दिक्षु सम-सर्वतोभद्र-सुभद्र-समितविमाननिवसिनः सोमादयश्चत्वारो लोकपालाः । शुक्रजातुपारिषत्समस्थितिवैरुणः । तत ऊनायुर्वैश्रवणः ततोऽप्यूनायुषौ सोमयमौ शेषं शुक्रवत् । महाशुक्रविमानादूर्ध्वं बहूनि योजनशतसहस्राणि उत्प्लुत्य सहस्रार एकविमानप्रस्तारो भवति । यत्र दक्षिणोत्तरौ शतारसहस्रारकल्पौ तत्र सहस्रारविमानादक्षिणश्रेण्यां सप्तदश विमानगणनायां नवकं कल्पविमानं । तस्याधिपतिः शतारो नाम देवराजः । यस्याधिकानि त्रीणि विमानसहस्राणि । त्रयस्त्रिंशन्नायस्त्रिंशः देवाः । चत्वारि सामानिकसहस्राणि । तिस्रः परिषदः । सप्तानीकानि । चत्वारि आत्मरक्षसहस्राणि । चत्वारो लोकपालाः । पद्मादयोऽष्टावग्रमहिष्यः पञ्चविंशतिपत्योपमायुषः । एकैका चात्र पञ्चभिः देवीशतैः परिवृताः पञ्चदेवीरूपशतसहस्राणि द्वादशदेवीरूपसहस्राणि विकरोति, द्विषष्टिवल्लभिकास्ता-

चदायुर्विक्रियाः । समिताभ्यन्तरपरिषदधृतृतीयानि देवशतानि साधिकषोडशसागरोपमायूषि । तेषामेकैकस्यैक
विंशतिर्देव्यः । चंद्रा मध्या पंचदेवशतानि देशानषोडशसागरोपमायूषि तेषां ; एकैकस्याऽष्टादशदेव्यः ।
जातुर्बाह्या एकं देवसहस्रं चंद्रायुस्सुनायुः तेषामेकैकस्य पंचदशदेव्यः । सर्वेषामप्यनीकानां महत्तराणां च
जातुवदायुः । प्रथमकक्षा चत्वारि देवसहस्राणि एकैकस्य चत्वारिंशदेव्यः । पूर्वादिदिक्षु स्वयंप्रभादिविमान-
निवासिनः सोमादयश्चत्वारो लोकपालाः । जातुपरिषत्समायुर्वैश्रवणः, तत् ऊनायुर्वरुणः, ततोऽप्युनायुषौ सो-
मयमौ । तयोरभ्यन्तरपरिषत्पंचदेवाः मध्या पंचविंशतिर्देवाः । बाह्या पंचाशदेवाः । वरुणस्याभ्यन्तरपरिषदेवाः
मध्या पंचाशदेवाः । बाह्या देवशतं । वैश्रवणस्याभ्यन्तरपरिषत् पंचदशदेवाः । मध्या देवशतं बाह्या द्वे देवशते ।
सर्वोभ्यन्तरपरिषदेवानामायुः सप्तदशसागरोपमाणि । मध्यपरिषदेवानामायुः तान्येव देशोनानि । बाह्यपरिषदेवा-
नामायुः सार्धानि षोडशसागरोपमाणि । तेषां यथाक्रमं पंचदशदशपंचदेव्यो भवंति । सहस्रारविमानादुत्तर-
श्रेण्यां सप्तदशविमानभूषितायां नवमं कल्पविमानं । तस्याधिपतिः सहस्रारः यस्योनानि त्रीणि विमान-
सहस्राणि त्रयस्त्रिंशत्त्रायस्त्रिंशः देवाः, द्वे सामानिकसहस्रे, तिस्रः परिषदः, सप्तानीकानि, द्वे आत्मरक्ष-
सहस्रे, चत्वारो लोकपालाः । श्रीमत्यादयोऽष्टावप्रमहिष्यः सप्तविंशतिपत्योपमायुषः । शेषः शतार्देवत् । परिष-
दात्मरक्षाऽनीकाभियोग्यवर्णना च शतार्देवत् । अयं तु विशेषः—अनीकानां प्रथमकक्षे द्वे देवसहस्रे ।
दक्षिणादिदिक्षु सम-सर्वतोभद्र-सुभद्र-समितविमाननिवासिनः सोमादयश्चत्वारो लोकपालाः । तेषामेकैकस्य द्वे
सामानिकशते, षष्ठिर्देव्यः, चतस्रोप्रमहिष्यः, तिष्ठः परिषदः । शेषः शतार्देवत् । शतार्देवजातुपरिषत् सदृशा-
युर्वरुणः । ततो न्यूनायुर्धनदः । ततोऽप्युनायुषौ सोमयमौ । शेषः शतार्देवत् । सहस्रारविमानादूर्ध्वं बहूनि योज-
नशतसहस्राणि उत्प्लुत्य आनतप्राणताऽऽरणाच्युतकल्पाः संति । तत्र षड्विमानप्रस्ताराः आनत-प्राणत-
पुष्पक-सातक-रारण अच्युतसंज्ञाकाः । तत्रानतविमानाच्चतसृष्वपि दिक्षु चतस्रो विमानश्रेण्यो निर्गताः । विदिक्षु
पुष्पप्रकीर्णकानि । तत्रैकैकस्यां विमानश्रेण्यां षोडशश्रेणिविमानानि । एवमौपरिष्ठेषु पंचसु विमानप्रस्तारेषु
एकश्रेणिविमानहानिर्वेदितव्या । तत्रारणाच्युतविमानादक्षिणश्रेण्यां एकादशविमानविरचितायां षष्ठं कल्प-
विमानं । तस्याधिपतिरारणो नाम देवराजः यस्याधिकान्यर्धचतुर्थानि विमानशतानि, त्रयस्त्रिंशत्त्रायस्त्रिंशः
देवाः, दशसामानिकशतानि, तिस्रः परिषदः, सप्तानीकानि, दशात्मरक्षशतानि, चत्वारो लोकपालाः । पद्मादयो-
ष्टावप्रमहिष्यः अष्टचत्वारिंशत्पत्योपमायुषः । एकैका चात्राऽर्धतृतीयैः देवीशतैः परिवृता दशदेवीरूपशतसह-
स्राणि विकरोति । वल्लभिकाश्च पंचदश तावदायुर्विक्रियाः । समिताभ्यन्तरपरिषत् पंचविंशतिर्देवशतं, तत्रैकैकः
साधिकविंशतिसागरोपमायुर्दशदेवीकः । चंद्रा मध्या अर्धतृतीयानि देवशतानि, तत्रैकैकः देशोऽविंशति-
सागरोपमास्थितिरष्टदेवीकः । जातुर्बाह्या पंचदेवशतानि तत्रैकैकः अर्धविंशतिसागरोपमास्थितिः षड्देवीकः ।
अनीकानां प्रथमकक्षा एकदेवसहस्रं । सर्वेषां देवानां तन्महत्तराणां च एकैकस्य त्रिंशदेव्यः । आत्मरक्षाणां
च त्रिंशत्वाहकाभियोग्यस्य चंद्रायुषः ऊनमायुः, त्रिंशदेव्यः । पूर्वादिषु दिक्षु स्वयंप्रभादिविमाननिवासिनः
सोमादयश्चत्वारो लोकपालाः । तेषामेकैकस्य सामानिकशतं । द्वात्रिंशदेव्यः । चतस्रोप्रमहिष्यः । तिष्ठः परि-
षदः । जातुसमानायुर्वैश्रवणः । ततो न्यूनायुर्वरुणः । ततो न्यूनायुषौ सोमयमौ । तयोरभ्यन्तरपरिषत्त्रयो देवाः ।
मध्या द्वादश । बाह्या पंचविंशतिः । वरुणस्याभ्यन्तरपरिषत्पंचदेवाः । मध्या पंचविंशतिः । बाह्या पंचाशत् । वैश्र-
वणस्याभ्यन्तरपरिषत्षड्देवाः । मध्या पंचाशत् । बाह्या शतं तेषां यथाक्रमं एकविंशतिसागरोपमाणि तान्येव
देशोनानि तान्येव चार्धोनान्यायुरवगतव्यं । सप्त पंच तिस्रश्च देव्यो ज्ञेयाः । आरणाच्युतविमानादुत्तरश्रेण्यां
एकादशविमानभूषितायां षष्ठं कल्पविमानं । तस्याधिपतिरच्युतो नाम देवराजः । यस्योनान्यर्धचतुर्थानि वि-
मानशतानि । त्रयस्त्रिंशत्त्रायस्त्रिंशः देवाः । दश सामानिकशतानि । तिस्रः परिषदः । सप्तानीकानि । दश आत्म-
रक्षशतानि । चत्वारो लोकपालाः । श्रीमत्यादयोऽष्टावप्रमहिष्यः पंचपंचाशत्पत्योपमायुषः, वल्लभिकाश्च पंचदश
तावदायुषः, अवशिष्टं—आरणेद्रवत् । परिषदादिविधिश्च तथैव नेयः । अयं तु विशेषः वरुणोऽधिकायुः । ततो
न्यूनायुर्धनदः । ततोऽप्युनायुषौ सोमयमौ । त एते लोकानुयोगांप्रदेशेन चतुर्दशोऽत्र उक्ताः । इह द्वादश इष्यन्ते
पूर्वोक्तेन क्रमेण षोडशपिष्ठमहाशुक्रसहस्ररैर्द्राणां दक्षिणेन्द्रानुवर्तित्वात् आनतप्राणतकल्पयोश्च एकैकैर्द्र

त्वात् । सौधर्मविमानसंख्या प्रागुक्ता । ऐशानेऽष्टाविंशतिर्विमानशतसहस्राणि । श्रेणिविमानानि चतुर्दशशतानि सप्तपंचाशानि । पुष्पप्रकीर्णकानां सप्तविंशतिः शतसहस्राणि अष्टनवतिः सहस्राणि पंचशतानि त्रिचत्वारिंशानि । सानत्कुमारे द्वादशविमानशतसहस्राणि श्रेणिविमानानां पंचशतानि पंचनवत्यधिकानि प्रकीर्णकानां एकादशशतसहस्राणि नवनवतिः सहस्राणि चत्वारि शतानि पंचोत्तराणि । माहेंद्रेऽष्टौ विमानशतसहस्राणि श्रेणिविमानानां ; एकं शतं षण्णवत्यधिकं, प्रकीर्णकानां सप्तशतसहस्राणि नवनवतिसहस्राणि अष्टौ शतानि चतुरहतराणि । ब्रह्मलोकब्रह्मोत्तरकल्पयोः चत्वारि विमानशतसहस्राणि श्रेणिविमानानां त्रीणि शतानि चतुःषष्ठ्यधिकानि । प्रकीर्णकानां त्रीणि शतसहस्राणि नवनवतिः सहस्राणि । षट्छतानि षट्त्रिंशानि । लांतवकापिष्ठयोः पंचाशत्सहस्राणि श्रेणिविमानानां शतं अष्टपंचाशं प्रकीर्णकानामेकान्नपंचाशत्सहस्राणि अष्टौ शतानि द्विचत्वारिंशानि । शुक्रमहाशुक्रयोः चत्वारिंशत्सहस्राणि श्रेणिविमानानां त्रिसप्ततिः । प्रकीर्णकानां एकान्नचत्वारिंशत्सहस्राणि नवशतानि सप्तविंशानि । शतारसहस्रारकल्पयोः षड्विमानसहस्राणि श्रेणिविमानानां एकान्नसप्ततिः । प्रकीर्णकानां एकान्नषष्ठिशतानि एकत्रिंशानि । आरणाच्युतकल्पयोः सप्तविमानशतानि श्रेणिविमानानां त्रीणि शतानि त्रिंशानि । प्रकीर्णकानां त्रीणि शतानि सप्तत्यधिकानि । चतुर्दशस्वपि कल्पविमानेषु विमानसंख्या चतुरशीतिः शतसहस्राणि षण्णवतिः सहस्राणि सप्त च विमानशतानि, आरणाच्युतविमानादूर्ध्वं बहूनि योजनशतसहस्राण्युत्प्लुत्य संति । तत्राधो-भ्रैवेयकविमानानि, येषु त्रयो विमानप्रस्ताराः सुदर्शनामोघसुप्रबुद्धाः । तत्र सुदर्शनं द्वाच्चतसृष्वपि दिक्षु चतस्रो विमानश्रेण्यः । तत्रैकैकस्यां विमानश्रेण्यां दश विमानानि । सुदर्शनादूर्ध्वं बहूनि योजनशतसहस्राणि-उत्प्लुत्याऽस्ति अमोघो नाम विमानप्रस्तारः । अत्रापि चतसृष्वपि दिक्षु चतस्रो विमानश्रेण्यो निर्गताः अत्रैकस्यां विमानश्रेण्यां नवविमानानि । अमोघादूर्ध्वं बहूनि योजनशतसहस्राणि उत्प्लुत्य अस्ति सुप्रबुद्धो नामा विमानप्रस्तारः । अत्रापि चतसृष्वपि दिक्षु चतस्रो विमानश्रेण्यो विनिर्गताः । एकैकस्यां विमानश्रेण्यां अष्टौ विमानानि, त्रिष्वप्येतेषु पुष्पप्रकीर्णकविमानानि न संति । तान्येकादशोत्तरविमानं शतं सुप्रबुद्धविमानादूर्ध्वं बहूनि योजनशतसहस्राणि उत्प्लुत्य संति । तत्र मध्यमभ्रैवेयकविमानानि येषु त्रयः प्रस्ताराः यशाधरसुभद्रविशालाः, पूर्ववदत्रापि एकैकश्रेणिविमानहान्या पंचसप्ततिः श्रेणिविमानानि, पुष्पप्रकीर्णकानि द्वात्रिंशत्, तान्येतानि सप्तोत्तरं शतं सुविशालविमानादूर्ध्वं बहूनि योजनशतसहस्राणि उत्प्लुत्य संति । तत्रोपरिमभ्रैवेयकविमानानि येषु त्रयः प्रस्ताराः सुमनाः सौमनाः प्रीतिकर इति पूर्ववदत्राप्येकैकविमानहान्या एकान्नचत्वारिंशत् श्रेणिविमानानि द्वापंचाशत्पुष्पप्रकीर्णकानि, तान्येतानि समुदितानि एकनवतिर्विमानानां प्रीतिकरविमानादूर्ध्वं बहूनि योजनशतसहस्राणि उत्प्लुत्य संति । तत्राऽनुदिशविमानानि येष्वेक एवाऽऽदिष्या नाम विमानप्रस्तारः तत्र दिक्षु विदिक्षु चत्वारि चत्वारि श्रेणिविमानानि । प्राच्यां दिशि अर्चिर्विमानं, अपाच्यामर्चिमाळी, प्रतीच्यां वैरोचनं, उदीच्यां प्रभासं, मध्ये आदित्याख्यं । विदिक्षु पुष्पप्रकीर्णकानि चत्वारि । पूर्वदक्षिणस्यामर्चिप्रभं । दक्षिणापरस्यां अर्चिर्मध्यं । अपरोत्तरस्यां अर्चिरावर्तं । उत्तरपूर्वस्यामर्चिर्विशिष्टं । तान्येतानि नवादिष्यविमानादूर्ध्वं बहूनि योजनशतसहस्राणि-उत्प्लुत्य संति । तत्रानुत्तरविमानानि यत्रैक एव सर्वार्थसिद्धिं संज्ञो विमानप्रस्तारः । दिक्षु प्रदक्षिणानि विजयवैजयंतजयंतांपराजितविमानानि चत्वारि मध्ये सर्वार्थसिद्धिं संज्ञं, पुष्पप्रकीर्णकानि न संति । सौधर्मैशानयोर्विमानानि सप्तविंशैकयोजनशतब्राह्मल्यानि पंचयोजनशतोच्छ्रायाणि । सानत्कुमारमाहेंद्रयोर्ब्रह्मलोकब्रह्मोत्तरलांतवकापिष्ठेषु शुक्रमहाशुक्रशतारसहस्रारेषु आनतप्राणताऽऽरणाऽच्युतेषु नवसु भ्रैवेयकेषु अनुदिशाऽनुत्तरेषु च विमानानां बाहुल्यमेकैकयोजनविहीनं । उच्छ्रायश्च एकैकयोजनशताधिको यथाक्रमं वेदितव्यः । तान्येतानि श्रेणीद्वप्रकीर्णकविमानानि कानि चित् संख्येययोजनविस्ताराणि कानिचिदसंख्येययोजनविस्ताराणि । यानि संख्येयविस्ताराणि तानि संख्येययोजनशतविस्ताराणि यान्यसंख्येयविस्ताराणि तानि ; असंख्येययोजनशतसहस्रविस्ताराणि । सौधर्मैशानयोर्विमानानि पंचवर्णानि कृष्णनीलरक्तहारिद्रशुक्लवर्णानि । सनत्कुमारमाहेंद्रयोश्चतुर्वर्णानि कृष्णहीनानि । ब्रह्मलोकब्रह्मोत्तरलांतवकापिष्ठेषु त्रिवर्णानि विमानानि कृष्णनीलवर्जितानि । शुक्रमहाशुक्रशतारसहस्राराऽऽनतप्राण-

तारणाद्युत्तेषु द्विवर्णानि विमानानि हारिद्रशुक्लवर्णानि । प्रवेयकानुदिशानुत्तरविमानानि शुक्लवर्णान्येव, परम-
शुक्लं सर्वार्थसिद्धिविमानं । एषामधिकृतानां वैमानिकानां देवानां परस्परतो विशेषप्रतिपत्त्यर्थमाह—

स्थितिप्रभावसुखद्युतिलेश्याविशुद्धीन्द्रियावधिविषयतोऽधिकाः ॥२०॥

स्वोपात्तायुष उदयात् स्थानं स्थितिः ॥ १ ॥ स्वेनोपात्तस्य देवायुषः उदयात्तस्मिन्भवे तेन
शरीरेण स्थानं स्थितिरुच्यते ।

शापानुग्रहलक्षणः प्रभावः ॥ २ ॥ शापोऽनिष्टापादनं, अनुग्रह इष्टप्रतिपादनं तद्वृत्त्यर्थः, प्रवृद्धो
भावः प्रभाव इत्याख्यायते ।

सद्वेद्योदये सति इष्टविषयानुभवनं सुखं ॥ ३ ॥ सद्वेद्योदयमूलहेतौ सति बाह्यस्येष्टविषयस्य
उपनिपाते तद्विषयमनुभवनं सुखमिति कथ्यते ।

शरीरवसनाभरणादिदीप्तिद्युतिः ॥ ४ ॥ शरीरस्य वसनस्याऽऽभरणादीनां च दीप्तिः द्युतिरिति
उपाख्यायते ।

लेश्याशब्द उक्तार्थः ॥ ५ ॥ लेश्याशब्द उक्तार्थ एव वेदितव्यः लेश्याया विशुद्धिः लेश्याविशुद्धिः ।

इन्द्रियावधिभ्यां विषयाभिसंबन्धः ॥ ६ ॥ विषयशब्दस्य इन्द्रियावधिभ्यामभिसंबन्धो भवति ।
इन्द्रियं चाऽवधिश्च इन्द्रियावधी तयोर्विषय इन्द्रियावधिविषय इति ।

इतरथा हि तदाधिक्यप्रसंगः ॥ ७ ॥ अक्रियमाणे द्वेयमभिसंबन्ध उपर्युपरि देवेषु इन्द्रियाणा-
माधिक्यं प्रसज्येत ।

स्थितिग्रहणमादौ तत्पूर्वकत्वादितरेषां ॥ ८ ॥ स्थितिग्रहणमादौ क्रियते तत्पूर्वकत्वादितरेषां
प्रमावादीनां । स्थितिमतां हि प्रमावादयो नाऽस्थितस्येति ।

तेभ्यस्तैर्वाऽधिका इति तसिः ॥ ९ ॥ तेभ्यः स्थित्यादिभ्यः अधिका इति 'अपादानेऽहीय-
रुहंरिति' तसिः । तैर्वाधिका इति तसिप्रकरणे 'आद्यादिभ्य उपसंख्यानमिति तसिः' उपर्युपरि वैमानिका
इत्यनुवर्तते तेनैवमभिसंबध्यते उपर्युपरि वैमानिकाः प्रतिकल्पं प्रति प्रस्तारं च स्थित्यादिभिरधिका इति ।
तत्र स्थितिः-उत्कृष्टा जघन्या च । सा उपरिष्ठाद्वक्ष्यते । इह तु वचनं येषां समा भवति तेषामपि गुणतो-
धिकत्वज्ञापनार्थं । यः प्रभावः सौधर्मकल्पदेवानां विग्रहानुग्रहविक्रियापराभियोगादिषु, उपर्युपरि ततोऽनं-
तगुणः । मंदाभिमानतया अल्पसंक्लिष्टत्वाच्च न प्रवर्तते । एवं सुखादयोपि प्रत्येतव्याः । लेश्यानियमः उपरि-
वक्ष्यते इह तु वचनं यत्र विधानं समानं तत्रापि कर्मविशुद्धितोधिका भवन्ति इति प्रतिपादनार्थं । यथा
स्थित्यादिभिरुपर्यधिका एवं गत्यादिभिरपि इत्यतिप्रसंगे तन्निवृत्त्यर्थमाह—

गतिशरीरपरिग्रहाभिमानतो हीनाः ॥२१॥

देशांतरप्राप्तिहेतुर्गतिः ॥ १ ॥ उभयनिमित्तवशात् उत्पद्यमानः कायपरिस्पंदो गतिरित्युच्यते ।

शरीरमुक्तलक्षणं ॥ २ ॥ औदारिकवैक्रियिकाऽऽहारकतैजसकर्मणानि शरीराणि, इत्यत्र शरीर-
मुक्तलक्षणं ।

लोभकषायोदयान्मूर्छा परिग्रहः ॥ ३ ॥ लोभकषायवेदनीयस्य उदयान्मूर्छासंकल्पः परिग्रह
इत्याख्यायते ।

मानकषायोदयापादितोभिमानः ॥ ४ ॥ मानकषायवेदनीयस्य उदयापादितोऽहंकारः अभि-
मान इति कथ्यते । गतिश्च शरीरं च परिग्रहश्च अभिमानश्च गतिशरीरपरिग्रहाभिमानाः तैः गतिशरीरपरि-

प्रहाभिमानतः । तस्मिप्रकरणे 'आद्यादिभ्य उपसंख्यानं, इति तसिः । यदि हि अपादानविवक्षा स्यात् अहीयरुहोरिति प्रतिषेधः स्यात् ।

गतिग्रहणमादौ लक्षणद्वययोगात् ॥ ५ ॥ गतिग्रहणमादौ क्रियते कुतः ? लक्षणद्वययोगात् द्वे सुधिस अल्पात्तरं, इति ॥

ततः शरीरग्रहणं तस्मिन् सति परिग्रहोपपत्तेः ॥ ६ ॥ ततः परं शरीरग्रहणं क्रियते कुतः ? तस्मिन् सति परिग्रहोपपत्तेः । सति शरीरे परिग्रहो ममेदं बुद्धिरुपजायते ।

तद्वत्त्वेपि केवलिनः परिग्रहेच्छाभाव इति चेन्न देवाधिकारात् ॥ ७ ॥ स्यादेतत्-शरीरवत्त्वेपि केवलिनः ममेदमिति संकल्पो न विद्यते ततोऽयं हेतुव्यभिचार इति तन्न, किं कारणं ? देवाधिकारात् । देवा हि रागादिमंतः-अधिकृताः, तेषामवश्यं सति शरीरे परिग्रहाभिलाषेण भवितव्यमिति नास्ति व्यभिचारः ।

तन्मूलत्वात्तदनंतरमभिमानगूढणं ॥ ८ ॥ परिग्रहमूले हि लोकेऽभिमानो दृष्टः, ततोऽस्य तदनंतरं ग्रहणं क्रियते । उपर्युपर्युपरि देवानां उक्ता गत्यादयो हीना वेदितव्याः । तद्यथा-सौधर्मैशानयोर्देवाः क्रीडादिनिमित्तां गतिं महाविषयत्वेन मुहुर्मुहुर्वृत्त्या वाऽधिकामास्कंदन्ति न तथोपरि देवाः विषयाभिष्वंगोद्रेकाभावात् । ततस्तन्निमित्ता गतिरपि क्रमेण हीयते । शरीरमपि सौधर्मैशानयोर्देवानां समारत्तिप्रमाणं । सनत्कुमारमार्हेन्द्रयोः षडरत्तिप्रमाणं । ब्रह्मलोकब्रह्मोत्तरलोकतवकापिष्टेषु पंचारत्तिः । शुक्र-महाशुक्रशतारसहस्रारं च चतुररत्तिः । आनतप्राणतयोरर्धचतुरारत्तिः । आरणाच्युतयोररत्तित्रितयप्रमाणं । अधोग्रंवेयकेषु अर्धतृतीयारत्तिः, मध्यमग्रंवेयकेषु अरत्तिद्वयमात्रं, उपरिमग्रंवेयकेषु अनुदिशविमानेषु च अर्ध्यारत्तिः, अनुत्तरेष्वरत्तिप्रमाणमात्रं । परिग्रहोपि विमानपरिवारादिलक्षण उपर्युपरि हीन इत्युक्तं पुरस्तात् । कुतः पुनरुपर्युपरि परिग्रहाभिमानहानिरित्युच्यते—

प्रतनुकषायत्वालपसंक्लेशावधिविशुद्धितत्त्वावलोकनसंवगपरिणामानामुत्तरोत्तराधिक्यादभिमानहानिः ॥ ९ ॥ प्रतनुकषायत्वादल्पसंक्लेशो भवति, ततोऽवधिविशुद्धिर्जायते, संक्लेशवशादवधि-हीयत इत्युक्तं पुरस्तात् । ततोऽवधिविशुद्धेः उपर्युपरि देवाः शारीरमानसदुःखपरीतान् नारकतैर्यग्योनमानुषान् प्रकर्षेणाऽवलोकयन्ति । ततस्तन्निमित्तसंवगपरिणामः संसाराद्भीरुता, उपजायते । ततो दुःखहेतुषु दुरंतेषु परिग्रहेषु अभिमानो हीयते । किं च—

विशुद्धपरिणामप्रकर्षनिमित्तत्वाच्च उपर्युपर्युपपत्तेः ॥ १० ॥ इह विशुद्धपरिणामभेदनिमित्तः पुण्यकर्मबंधविकल्पः, तत्पूर्वको देवेषु उपपाद इति उपर्युपरि अभिमानहानिः । कारणसदृशं हि कार्यं दृष्टमिति । तद्यथा—तैर्यग्यानेषु असंज्ञिनः पर्याप्ताः पंचेन्द्रियाः संख्येयवर्षायुषः, अल्पशुभपरिणामवशेन पुण्यबंधमनुभूय भवनवासिषु व्यंतरं च उत्पद्यते । त एव संज्ञिनो मिथ्यादृष्टयः, सासादनसम्यग्दृष्टयश्चाऽऽसहस्रारादुत्पद्यन्ते त एव सम्यग्दृष्टयः सौधर्मादिषु अच्युतांतेषु जायन्ते । असंख्येयवर्षायुषः, तिर्यङ्मनुष्याः मिथ्यादृष्टयः सासादनसम्यग्दृष्टयश्च आ ज्योतिष्केभ्य उपजायन्ते । तापसाश्चात्कृष्टाः त एव सम्यग्दृष्टयः सौधर्मैशानयोर्जन्मानुभवन्ति । मनुष्याः संख्येयवर्षायुषः मिथ्यादर्शनाः सासादनसम्यग्दर्शनाश्च भवनवासिप्रभृतिपूरिमग्रंवेयकांतेषु उपपादमास्कंदन्ति । परित्राजकानां देवेषूपपादः आ ब्रह्मलोकात् । आजीवकानां आ सहस्रारात् । तत ऊर्ध्वमन्यलिंगानां नास्त्युपपादः । निर्ग्रथलिङ्गधराणामेव-उत्कृष्टतपोनुष्ठानोपचितपुण्यबंधानां । असम्यग्दर्शनानामुपरिमग्रंवेयकांतेषु उपपादः तत ऊर्ध्वं सम्यग्दर्शनज्ञानचरणप्रकर्षोपेतानामेव जन्म नेतरं । श्रावकाणां सौधर्मादिष्वच्युतांतेषु जन्म नाधो नोपरीति परिणामविशुद्धिप्रकर्षयोगादेव कल्पस्थानातिशये योगोवसेयः । पुरस्तात्त्रिषु निक्षेपेषु देवानां लेश्याविधिरुक्त इदानीं वैमानिकेषु लेश्याविधिप्रतिपत्त्यर्थमाह—

पीतपद्मशुक्लेश्या द्वित्रिशेषेषु ॥ २२ ॥

किमर्थं पृथग्लेश्याविधानं क्रियते ननु यत्रैवान्यो लेश्याविधिः तत्रैवेदं वक्तव्यं ? अत उत्तरं पठति—
पृथग्लेश्याभिधानं लघ्वर्थं ॥ १ ॥ पृथग्लेश्याभिधानं क्रियते लघ्वर्थं तत्र हि पाठे क्रियमाणे
 वैमानिकानां स्वामिनां भेदेन निर्देशः कर्तव्यः स्यात् । अथ कोऽयं निर्देशः ? पीतपद्मशुक्लेश्या इति । पीता च
 पद्मा च शुक्ला च पीतपद्मशुक्लाः ता लेश्या येषां त इमे पीतपद्मशुक्लेश्या इति । यद्येवं द्वंद्वे पुंवदभावात् निर्देशो
 नोपपद्यते ? नैष दोषः औत्तरपदिकं ह्रस्वत्वं, यथाकार्यविपरिणामाद्वा सिद्धं । “द्रुतायां तपरकरणं मध्यमविलंबि-
 तयोरुपसंख्यानमि” त्यत्रौत्तरपदिकं ह्रस्वत्वमेवमिहापि वेदितव्यं ।

तत्र कस्य का लेश्या इत्यत्रोच्यते—

सौधर्मेशानीयाः पीतलेश्याः ॥ २ ॥ सौधर्मेशानीया देवाः पीतलेश्या दृष्टव्याः ।

सानत्कुमारमाहेंद्रीयाः देवाः पीतपद्मलेश्याः ॥ ३ ॥ सनत्कुमारे माहेंद्रे च देवाः पीतपद्म-
 लेश्याः प्रत्येतव्याः ।

ब्रह्मलोकब्रह्मोत्तरलांतवकापिष्टेषु पद्मलेश्याः ॥ ४ ॥ चतुर्ष्वेषु देवाः पद्मलेश्याः दृष्टव्याः ।

शुक्रपद्माशुक्रशतारसहस्रारेषु पद्मशुक्लेश्याः ॥ ५ ॥ चतुर्ष्वेषु देवाः पद्मशुक्लेश्या विज्ञेयाः ।

आनतादिषु शेषेषु देवाः शुक्ललेश्याः ॥ ६ ॥ आनतादिषु शेषेषु देवाः शुक्ललेश्याः प्रत्येतव्याः ।
 तत्राप्यनुदिशानुत्तरेषु परमशुक्ललेश्याः ।

**शुद्धमिश्रलेश्याविकल्पानुपपत्तिः सूत्रेऽनभिधानादिति चेन्न मिश्रयोरन्यतरग्रहणात् यथा-
 लोके ॥ ७ ॥** स्यान्मतं—उक्तो लेश्याविकल्पः शुद्धो मिश्रश्च नोपपद्यते, कुतः ? सूत्रेऽनभिधानात् इति तन्न,
 किं कारणं ? मिश्रयोरन्यतरग्रहणात्, यथालोके । तद्यथा—छत्रिणो गच्छंतीत्यछत्रिण्वपि छत्रिव्यपदेशः एवमिहापि
 मिश्रयोरन्यतरग्रहणेन ग्रहणं भवति इति पीतपद्मलेश्याः पूर्वग्रहणेन परग्रहणेन वा गृह्यन्ते, एवं पद्मशुक्ल-
 लेश्या अपीति नास्ति दोषः ।

द्वित्रिशेषग्रहणादग्रहणमिति चेन्नेच्छातः संबंधोपपत्तेः ॥ ८ ॥ स्यान्मतमेवमपि ग्रहणं नोप-
 पद्यते कुतः ? द्वित्रिशेषग्रहणात् सूत्रं ह्येवं पठ्यते द्वयोः पीतलेश्याः, त्रिषु पद्मलेश्याः, शेषेषु शुक्ललेश्या इति
 तच्चानिष्टमिति, तन्न किं कारणं ? इच्छातः संबंधोपपत्तेः । एवं हि संबंधः क्रियते—द्वयोः कल्पयुगलयोः पीत-
 लेश्याः, सानत्कुमारमाहेंद्रीयोः पद्मलेश्याया अविवक्षातः । ब्रह्मलोकादिषु त्रिषु कल्पयुगलेषु पद्मलेश्याः शुक्रपद्मा-
 शुक्रयोः शुक्ललेश्याया अविवक्षातः । शेषेषु शतारादिषु शुक्ललेश्याः पद्मलेश्याया अविवक्षातः, इति नास्त्यार्षविराधः ।

पाठांतराश्रयाद्वा ॥ ९ ॥ अथवा पाठांतरमाभियते किं पुनः तत् पीतमिश्रपद्ममिश्रशुक्ललेश्या ? द्वि-
 द्विचतुश्चतुःशेषेष्विति, ततो न कश्चिदार्षविरोधः ।

**निर्देशवर्णपरिणामसंक्रमकर्मलक्षणगतिस्वाप्तिसाधनसंख्याक्षेत्रस्पर्शनकालांतरमावा-
 ल्पवहुत्वैश्च साध्या लेश्याः ॥ १० ॥** एतैर्निर्देशादिभिः षोडशभिरनुयोगद्वारैः लेश्याः साधयितव्याः ।
 तत्र निर्देशस्तावत्—कृष्णलेश्या नीललेश्या कपोतलेश्या तेजोलेश्या पद्मलेश्या शुक्ललेश्या चेति । वर्णो भ्रमरम-
 यूरकंठकपोततपनीयपद्मशंखवर्णाः यथाक्रमं लेश्याः । वर्णांतरमासां अनंतविकल्पं, एकद्वित्रिचतुःसंख्येयाऽ-
 संख्येयाऽनंतकृष्णगुणयोगात् कृष्णलेश्याऽनंतविकल्पा । एवमितरा अपि । परिणामः—संख्येयलोकप्रदेश
 प्रमाणेषु असंख्येयगुणेषु कषायोदयस्थानेषु उत्कृष्टमध्यमजघन्यांशकेषु संकेशहान्या परिणामात्मनः अशुभा-
 स्तिसूः कृष्णनीलकपोतलेश्याः परिणमन्ते तथा जघन्यमध्यमोत्कृष्टांशकेषु विशुद्धिवृद्ध्या तिसूः शुभाः तेजः
 पद्मशुक्ललेश्याः परिणमन्ते । तथोत्कृष्टमध्यमजघन्यांशकेषु विशुद्धिहान्या तिसूः शुभाः परिणमन्ते । तथा जघ-
 न्यमध्यमोत्कृष्टशेषु संकेशविवृद्ध्या तिसूः, अशुभाः परिणमन्ते । एकैका चात्र लेश्या असंख्येयलोकप्रदेशप्रमाण

परिणामाऽध्यवसायस्थाना । संक्रमः, कृष्णलेश्यासंक्लेश्यमानो नान्यां लेश्यां संक्रामति, कृष्णलेश्यैव षट्स्थान-
पतितेन संक्रमेण वर्धते तद्यथा—कृष्णलेश्याया यत्प्राथमिकं संक्लेशस्थानं ततः स्थानादनंतभागाभ्यधिका
वृद्धिरसंख्येभागाऽभ्यधिका वा संख्येयभागाभ्यधिका वा संख्येयगुणाभ्यधिका वा असंख्येयगुणाभ्यधिका वा
अनंतगुणाभ्यधिका वा । तथा हीयमानापि लेश्यांतरसंक्रमं न करोति कृष्णलेश्यैव षट्स्थाननिपतितसंक्रमेण
हीयते तद्यथा—कृष्णलेश्याया यदुत्कृष्टसंक्लेशस्थानं ततः स्थानादनंतभागहान्या असंख्येयभागहान्या संख्येय-
भागहान्या वा संख्येयगुणहान्या वा असंख्येयगुणहान्या वा अनंतगुणहान्या वा, यदा कृष्णलेश्या अनंतगुणहा-
न्या हीयते तदा नीललेश्याया उत्कृष्टं स्थानं संक्रामति तदैव कृष्णलेश्यासंक्लेश्यमानस्य एको विकल्पो वृद्धौ
स्वस्थानसंक्रमो नाम । हानौ पुनर्द्वौ विकल्पौ स्वस्थानसंक्रमः परस्थानसंक्रमश्चेति । एवमितरास्वपि लेश्यासु
वृद्धिहान्योः संक्रमविकल्पाविधिवेदितव्यः । अयं तु विशेषः—शुक्ललेश्यस्य विशुद्धिवृद्धौ लेश्यांतरसंक्रमो नास्ति
स्वस्थानसंक्रमोस्ति । संक्लेशवृद्धौ विशुद्धिहानौ तु स्वस्थानसंक्रमोप्यस्ति परस्थानसंक्रमोपि । मध्यलेश्यानां हानौ
वृद्धौ च उभावपि संक्रमौ स्तः । अनंतभागपरिवृद्धिः कया परिवृद्ध्या ? सर्वजीवैरनंतभागपरिवृद्ध्या । असं-
ख्येयभागपरिवृद्धिः कया परिवृद्ध्या ? असंख्येयलोकभागपरिवृद्ध्या । संख्येयभागपरिवृद्धिः कया परि-
वृद्ध्या ? उत्कृष्टसंख्येयभागपरिवृद्ध्या । संख्येयगुणवृद्धिः कया परिवृद्ध्या ? उत्कृष्टसंख्येयगुणपरिवृद्ध्या ।
असंख्येयगुणपरिवृद्धिः कया परिवृद्ध्या ? असंख्येयलोकगुणपरिवृद्ध्या । अनंतगुणपरिवृद्धिः कया परिवृद्ध्या ?
सर्वजीवाऽनंतगुणपरिवृद्ध्या । लेश्याकर्म उच्यते—जंबूफलभक्षणं निदर्शनं कृत्वा, स्कंधविटपशाखानुशाखा
पिडिकाछेदनपूर्वकं फलभक्षणं स्वयं पतितफलभक्षणं चोद्दिश्य कृष्णलेश्यादयः प्रवर्तते । अथ लक्षणमुच्यते-
“ अनुनयानभ्युपगमोपदेशाग्रहणवैरामोचनाऽतिचंडत्वदुर्मुखत्वनिरनुकंपताक्लेशनमारणापरितोषणादि कृष्ण
लेश्यालक्षणं, । ‘आलस्यविज्ञानहानिकार्यानिष्ठापनभीरुताविषयातिगृद्धिमायातृष्णातिमानवंचनाऽनृतभाषिता
चापलतिलुब्धत्वादि नीललेश्यालक्षणं, । ‘मात्सर्यपैशून्यपरपरिभवाऽऽमप्रशंसापरपरिधादवृद्धिहान्यगणना
ऽऽत्मीयजीवितनिरासताप्रशस्यमानधनदानयुद्धमरणोद्यमादि कपोतलेश्यालक्षणं, । दृढमित्रतासानुक्रोशत्व
सत्यवाददानशीलात्मीयकार्यसंपादनपटुविज्ञानयोगसर्वधर्मसमयदर्शनादितेजोलेश्या लक्षणं । ‘सत्यवाक्य-
क्षमोपेतपांडितसात्विकदानविशारदचतुरर्जुगुरुदेवतापूजाकरणनिरतत्वादि पद्मलेश्यालक्षणं, । ‘वैररागमोह-
विरहरिपुदोषाग्रहणनिदानवर्जनसर्वसावद्यकार्यारंभौदासीन्यश्रयोमार्गानुष्ठानादि शुक्ललेश्यालक्षणं, । गति
रुच्यते--कपोतलेश्यापरिणत आत्मा कां गतिं गच्छतीति षड्विंशतिविकल्पेषु लेश्यांशकेषु आयुषो ग्रहणहेतवः
अष्टावंशकाः मध्यमाः । कुतः पुनरंतदनुगम्यते, इति चेत् अष्टाभिः--अयकैः मध्यमेन परिणामेनाऽऽयुर्व-
ध्नाति इत्यार्षोपदेशात् । शेषा अष्टादशलेश्यांशकाः गतिविशेषहेतवः पुण्यपापविशेषोपचयहेतुत्वात्तेषां तदपेक्षो
मध्यमपरिणामः तद्योग्यायुर्वंधहेतुर्भवति तत आयुर्नामकर्मोदयापादितो गतिविशेषो लेश्यावशादवसेयः ।
तद्यथा--उत्कृष्टशुक्ललेश्यांशकपरिणामादात्मानः कालं कृत्वा सर्वार्थसिद्धं याति । जघन्यशुक्ललेश्यांशकपरिणामात्
शुक्रमहाशुक्रशतारसहस्रारान् याति । मध्यमशुक्ललेश्यांशकपरिणामात् आनतादिषु प्राक् सर्वार्थसिद्धादुत्पद्यते
उत्कृष्टपद्मलेश्यांशकपरिणामात् सहस्रारमुपगच्छति जघन्यपद्मलेश्यांशकपरिणामात् सानत्कुमारमाहेन्द्रौ याति
मध्यमपद्मलेश्यांशकपरिणामात् ब्रह्मलोकादिषु आ शतारादुपपद्यते । उत्कृष्टेन जोलेश्यांशकपरिणामात् सानत्कु-
मारमाहेन्द्रकल्पात्यचक्रैद्रकश्रेणिविमानान्यास्कंदंति । जघन्यतजोलेश्यांशकपरिणामात् सौधर्मैश्चनप्रथमैश्चक्रश्रेणि
विमानानि याति । मध्यमतेजोलेश्यांशकपरिणामात् चद्रादींद्रकश्रेणिविमानाद् आ वलभद्रैद्रकश्रेणिविमानेभ्य उप-
पद्यते । उत्कृष्टकृष्णलेश्यांशकपरिणामात् अप्रतिष्ठानमधिगच्छति । जघन्यकृष्णलेश्यांशकपरिणामात् पंच
म्यामध इद्रकनरकं तमिश्रसंज्ञकं संश्रयते । मध्यमकृष्णलेश्यांशकपरिणामात् हिमैद्रकादिषु आ महारौरवा
दुपजायते । उत्कृष्टनीललेश्यांशकपरिणामात् पंचम्यां मध्यैद्रकमवाप्नुवंति । जघन्यनीललेश्यांशकपरिणामात्
वालुकायां तप्तेद्रकं याति । मध्यमनीललेश्यांशकपरिणामात् वालुकायां त्रस्तैद्रकादिषु शषैद्रकांतपु उपपद्यते ।
उत्कृष्टकपोतलेश्यांशकपरिणामात् वालुकाप्रभायां संप्रज्वलितनरकं याति जघन्यकपोतलेश्यांशकपरि-
णामात् रत्नप्रभायां सीमंतकं याति । मध्यमकपोतलेश्यांशकपरिणामात् रौरुकादिषु आ संज्वलितैद्रकादुपप-

वन्ते । मध्यमकृष्णनीलकपोततेजोलेश्यांशकपरिणामात् भवनवासिव्यंतरज्योतिष्कपृथिव्यंबुवनस्पतीन्
 ब्रजन्ति । मध्यमकृष्णनीलकपोतलेश्यांशकपरिणामात् तेजोवायुकायिकेषु जायन्ते । देवनारकाः स्वलेश्याभिः
 तिर्यङ्मनुष्यानुयोग्यानां यांति । स्वामित्वमुच्यते — रत्नप्रमाशर्कराप्रभयोः नारकाः कपोतलेश्याः । वालुका-
 प्रभायां नीलकपोतलेश्याः । पंकप्रभायां नीललेश्याः । धूमप्रभायां नीलकृष्णलेश्याः । तमःप्रभायां कृष्णलेश्याः ।
 महातमःप्रभायां परमकृष्णलेश्याः । भवनवासिव्यंतरज्योतिष्काः कृष्णनीलकपोततेजोलेश्याः । एकद्वित्रिच-
 तुरिन्द्रियाः संक्लिष्टात्रलेश्याः । असंज्ञिपंचेन्द्रियतिर्यचः संक्लिष्टचतुल्लेश्याः । संज्ञिपंचेन्द्रियतिरश्चां मनुष्याणां च
 मिथ्यादृष्टिसासादनसम्यग्दृष्टिसम्यङ्मिथ्यादृष्ट्यसंयतसम्यग्दृष्टीनां षडपि लेश्याः । संयतासंयतप्रमत्तसंयताऽ-
 प्रमत्तसंयतानां तिस्रः शुभाः । अपूर्वकरणादीनां संयोगकेवल्यंतानां शुक्ललेश्येव । अयोगकेवलिनोऽलेश्याः ।
 सौधर्मशानीयाः तेजोलेश्याः । सानकुमारमाहेंद्रीयाः तेजःपद्मलेश्याः । ब्रह्मब्रह्मात्तरगतां वकापिष्टेषु देवाः पद्मलेश-
 य्याः । शुक्रमहाशुक्रशतारसहस्रारेषु पद्मशुक्ललेश्याः । आनतादिष्वासर्वार्थसिद्धात् शुक्ललेश्याः । सर्वार्थसिद्धाः पर-
 मशुक्ललेश्याः । साधनमुच्यते—द्रव्यलेश्या नामकर्मोदयनिमित्ताः । भावलेश्याः कषायोदयक्षयोपशमप्रशमप्रक्षय-
 कृताः । संख्या कथ्यते—कृष्णनीलकापोतलेश्या एकशो द्रव्यप्रमाणेनाऽनन्ताऽनन्ताः । अनन्तानन्ताभिरुत्सर्पि-
 ण्यवसर्पिणीभिर्नीपहियन्ते कालेन । क्षेत्रणाऽनन्तानन्तलोकास्तेजोलेश्याः । द्रव्यप्रमाणेन ज्योतिर्देवाः, साधिकाः
 पद्मलेश्याः । द्रव्यप्रमाणेन संज्ञिपंचेन्द्रियतिर्यग्योनीनां संख्येयभागाः शुक्ललेश्याः पल्योपमस्याऽसंख्येयभागाः ।
 क्षेत्रमुच्यते—कृष्णनीलकापोतलेश्या एकशः स्वस्थानसमुद्घातोपपादैः सर्वलोके वर्तते । तेजःपद्मलेश्या
 एकशः स्वस्थानसमुद्घातोपपादैकलोकस्याऽसंख्येयभागे शुक्ललेश्याः स्वस्थानोपपादाभ्यां लोकस्यासंख्येय-
 भागे समुद्घातेन लोकस्यासंख्येयभागे ' असंख्येयेषु भागेषु ' सर्वलोके वा । स्पर्शनमुच्यते—कृष्णनीलकापो-
 तलेश्यैः स्वस्थानसमुद्घातोपपादैः सर्वलोकः स्पृष्टः । तेजोलेश्यैः स्वस्थानेन लोकस्यासंख्येयभागः, अष्टौ चतु-
 र्दशभागा वा देशोनाः । समुद्घातेन लोकस्याऽसंख्येयभागः—अष्टौ नव चतुर्दशभागा वा देशोनाः । उपपा-
 देन लोकस्यासंख्येयभागाः अर्धचतुर्दशभागा वा देशोनाः । पद्मलेश्यैः स्वस्थानसमुद्घाताभ्यां लोकस्या-
 संख्येयभागः अष्टौ चतुर्दशभागा वा देशोनाः । उपपादेन लोकस्यासंख्येयभागः पंचचतुर्दशभागा वा देशो-
 नाः । शुक्ललेश्यैः स्वस्थानोपपादाभ्यां लोकस्यासंख्येयभागः स्पृष्टः षट्चतुर्दश भागा वा देशोनाः । समुद्घा-
 तेन लोकस्याऽसंख्येयभागः षट्चतुर्दशभागा वा देशोनाः, असंख्येया वा भागाः सर्वलोको वा । काल
 उच्यते—कृष्णनीलकपोतलेश्यानां एकशः जघन्येनांऽमूर्तः, उत्कर्षेण त्रयस्त्रिंशत्सागरोपमाणि साधि-
 कानि सप्तदशसागरोपमाणि साधिकानि सप्तसागरोपमाणि साधिकानि । तेजःपद्मशुक्ललेश्यानामेकशः
 कालो जघन्येन; अंतमूर्तः, उत्कर्षेण द्वे सागरोपमे साधिके अष्टादश सागरोपमाणि साधिकानि त्रयस्त्रि-
 शत्सागरोपमाणि साधिकानि । अंतरमभिधीयते—कृष्णनीलकपोतलेश्यानां—एकशः अंतरं जघन्येनांतर्मु-
 र्तः, उत्कर्षेण त्रयस्त्रिंशत्सागरोपमाणि साधिकानि । तेजःपद्मशुक्ललेश्यानामेकशः, अंतरं जघन्येनांतर्मु-
 र्तः, उत्कर्षेणानंतः कालोऽसंख्येयाः पुद्गलपरिवर्ताः । भावो व्याख्यायते षडपि लेश्या औदायिकभावाः
 शरीरनाममोहनीयकर्मोदयापादितत्वात् । अल्पबहुत्वं वक्ष्यते—सर्वतः स्तोकाः शुक्ललेश्याः पद्मलेश्या असं-
 ख्येयगुणाः अलेश्या अनंतगुणाः कपोतलेश्या अनंतगुणाः नीललेश्या विशेषाधिकाः कृष्णलेश्या विशे-
 षाधिकाः । आह—कल्पोपपन्ना इत्युक्तं तत्रेदं न ज्ञायते के कल्पाः ? इत्यत्रोच्यते—

प्राग्भवेयकेभ्यः कल्पाः ॥२३॥

इदं न ज्ञायते कुत आरभ्य कल्पा भवन्ति इति सौधर्मादिग्रहणमनुवर्तते तेनायमर्थो लभ्यते सौधर्मादयः
 कल्पाः इति । यद्येवं तदनन्तरमेवेदं वक्तव्यं ? अत उत्तरं पठति—

सौधर्मादनन्तरं कल्पाभिधाने व्यवधानप्रसंगः ॥ १ ॥ यदि सौधर्मादनन्तरं कल्पाभिधानं
 क्रियते व्यवधानं प्रसज्येत । कस्य ? स्थितिप्रभावादिसूत्रत्रयस्य । सति च व्यवधाने तेन विधीयमानोऽर्थः

कल्पेष्वेव स्यात् अनंतरत्वाद् प्रवेयकादिषु न स्यात् व्यवहितत्वात् । इह पुनः पाठे सति स्थित्यादिविशेष-
विधिरविशेषण सिद्धो भवति । अथ के कल्पातीताः ?

कल्पातीतसिद्धिः परिशेषात् ॥ २ ॥ कल्पातीतानां सिद्धिर्भवति । कुतः ? परिशेषात् परिशिष्टा
अमी ग्रैवेयकादयोऽनुत्तरांताः ।

भवनवास्यायतिप्रसंग इति चेत् उपर्युपरीत्यभिसंबंधात् ॥ ३ ॥ स्यादेतत् परिशिष्टा यदि
कल्पातीताः भवनवास्यादीनामपि वैमानिकत्वमपि प्रसज्येत इति, किंकारणं ? उपर्युपरीत्यभिसंबंधात् । उप-
र्युपरि वैमानिका नाधस्तात् इति, तेन कल्पातीता अहमिद्रा एव । कथं पुनस्तेषामहमिद्रत्वं ? सामानिकादि
विकल्पाभावात् ।

चतुर्णिकायोपदेशानुपपत्तिः षट्सप्तसंभवादिति चेन्न तत्रैवांतर्भावात् लौकांतिकवत् ॥४॥
स्यान्मतं चत्वारो देवनिकाया इत्युपदेशो नोपपद्यते इति । कुतः ? षट्सप्तसंभवात् । षण्णिकायाः संभवांत भवन
पातालव्यंतरव्यातिष्ककल्पविमानाधिष्ठानात् । भवनवासिनो दशविधा उक्ताः । पातालवासिनो लवणोदादि
समुद्रावासाः सुस्थितप्रभासादयः । व्यंतरा अनावृतप्रियदर्शनादयः जंबूद्वीपाधिपतयः । व्योतिष्काः पंचविधा
व्याख्याताः । कलोपपन्ना द्वादश वर्णिताः । विमानानि ग्रैवेयकादीनि उपदिष्टानि । अथवा सप्तदेवनिकायाः त
एवाऽऽकाशोपपन्नैः सह, आकाशोपपन्नाश्चत्वारदशविधाः पांशुतापि-लवणतापि-तपनतापि-भवनतापि-सोम-
कायिक-यमकायिक-वरुणकायिक-वैश्रवणकायिक-पितृकायिक-अनलकायिक-रिष्टक-अरिष्ट-संभवा इति तत्र किं-
कारणं ? तत्रैवांतर्भावात्, लौकांतिकवत् । यथा लौकांतिकानां कल्पवासिष्वतर्भावात् न निकायांतरत्वं ।
तथा पातालवासिनां आकाशोपपन्नानां व्यंतरेष्वतर्भावात्, कल्पवासिनां च वैमानिकावात् न निकायांतरत्वं ।
इति नास्ति चातुर्विध्यहानिः । आह य एते दृष्टान्तत्वेनोपात्ताः लौकांतिकास्ते कस्मिन् कल्पे भवन्तीत्यत्रोच्यते ।

ब्रह्मलोकालया लौकांतिकाः ॥ २४ ॥

एत्य तस्मिंलीयंत इत्यालयः ॥ १ ॥ यत्र प्राणिन एत्य लीयन्ते स आलयो निवास इत्यर्थः
ब्रह्मलोक आलयो येषां ते ब्रह्मलोकालयाः ।

सर्वब्रह्मलोकदेवानां लौकांतिकत्वप्रसंग इति चेन्न लोकांतोपश्लेषात् ॥ २ ॥ स्यादेतद्ब्रह्म-
लोकालया इत्यविशेषाभिधानात्तेषां सर्वेषां लौकांतिकत्वं प्रसज्येत इति ? तत्र किंकारणं ? लोकाकांतोपश्लेषात्
ब्रह्मलोकस्यांतो लोकांतः तस्मिन् भवाः लौकांतिकाः । अथवा जातिजरामरणाकीर्णो लोकः तस्यांतो लोकांतः
तत्प्रयोजना लौकांतिकाः, ते हि परीतसंसाराः ततश्च्युताः एकं गमवासं-अवाप्य परिनिर्वाति । तेषां सामा-
न्येनोपदिष्टानां भेदप्रदर्शनार्थमिदमुच्यते—

सारस्वतादित्यवह्नयरुणगर्दतोयतुषिताव्यावाधारिष्ठाश्च ॥२५॥

क इमे सारस्वतादयः ?

पूर्वोत्तरादिषु दिक्षु यथाक्रमं सारस्वतादयः ॥ १ ॥ पूर्वोत्तरादिषु अष्टासु अपि दिक्षु यथा-
क्रममेते सारस्वतादयो देवगणा वेदितव्याः । तद्यथा अरुणसमुद्रभवः मूले संख्येययोजनविस्तारः तमस्कंधः,
समुद्रवद्रलयाकारः अतितीव्रांधकारपरिणामः स ऊर्ध्वं क्रमवृद्ध्या गच्छन् मध्येऽप्ये च संख्येययोजनवाहुल्यः ।
अरिष्टविमानस्याधोभागे समेतः कुक्कुटकुटीवदवास्थितः तस्योपरि तमोराजयोष्टाबुत्पत्य अरिष्टेन्द्रकाविमानस-
प्रणिधयः । तत्र चतसृष्वपि दिक्षु द्वंद्वं गताः तिर्यगालोकांतात्, तदनंतरेषु सारस्वतादयो देवाः । तत्र पूर्वो-
त्तरकोणे सारस्वतविमानं, पूर्वस्यां दिशि आदित्यविमानं, पूर्वदक्षिणस्यां बन्धिविमानं, दक्षिणस्यामरुणाविमानं,

दक्षिणापरकोणे गर्दतोयविमानं, अपरस्यां तुषितविमानं, अपरोत्तरकोणेऽव्यावाधविमानं, उत्तरस्यामरिष्टविमानं ।

चशब्दसमुच्चिताः तदंतरालवर्तिनः ॥२॥ तेषामंतरालेषु चशब्दसमुच्चिताः द्वद्ववृत्त्या देवगणाः प्रत्येतव्याः । तथा—

**अग्न्याभसूयाभचंद्राभसत्याभश्रेयस्करक्षेमंकरवृषभेष्टकामवरनिर्माणरंजोदिगंतरक्षितात्म-
रक्षितसर्वरक्षितमरुद्वस्वविश्वारूपाः ॥ ३ ॥**

एते अग्न्याभादयः षोडश देवगणाः लौकांतिकभेदाः कथ्यन्ते । सारस्वतादित्यांतर अग्न्याभसूयाभाः, आदित्यबह्व्यंतरं चंद्राभसत्याभाः, बह्व्यरुणांतराले श्रेयस्करक्षेमंकराः, अरुणगर्दतोयांतराले वृषभेष्टकामचराः, गर्दतोयतुषितमध्ये निर्माणरंजोदिगंतरक्षिताः, तुषिताव्यावाधमध्ये आत्मरक्षितसर्वरक्षिताः, अव्यावाधारिष्टांतराले मरुद्वस्वः, अरिष्टसारस्वतांतरे अश्वविश्वाः, तान्येतानि विमानानि तन्निवासिनां तद्योगात् तत्सारस्वताः सप्तशतसंख्याः, आदित्याश्च सप्तशतगणनाः, बह्व्यः सप्तसहस्राणि नवोत्तराणि, तुषिताश्च तावंत एव, अव्यावाधा एकादशसहस्राणि एकादशानि, अरिष्टा अपि तावंत एव । चशब्दसमुच्चितानां संख्येत्युच्यते—अग्न्याभे देवाः सप्तसहस्राणि सप्ताधिकानि । सूर्याभे सुरा नवसहस्राणि नवाधिकानि । चंद्राभे सुराः एकादशसहस्राणि एकादशानि । सत्याभे विबुधाः त्रयोदशसहस्राणि त्रयोदशानि । श्रेयस्करे देवाः पंचदशसहस्राणि पंचदशाधिकानि । क्षेमंकरे अमराः सप्तदशसहस्राणि सप्तदशानि । वृषभेष्ट सुराः एकान्नविंशतिः सहस्राणि एकान्नविंशतिश्च । कामवरेऽमराः एकविंशतिः सहस्राणि एकविंशतिश्च । निर्माणरजसि देवाः त्रयोविंशतिः सहस्राणि त्रयोविंशतिश्च । दिगंतरक्षिते देवाः पंचविंशतिः सहस्राणि पंचविंशतिश्च । आत्मरक्षिते सुराः सप्तविंशतिः सहस्राणि सप्तविंशतिश्च । सर्वरक्षिते विबुधाः एकान्नत्रिंशत्सहस्राणि एकान्नत्रिंशच्च । मरुति देवाः एकत्रिंशत्सहस्राणि एकत्रिंशच्च । वसुनि सुराः त्रयस्त्रिंशत्सहस्राणि त्रयस्त्रिंशच्च । अश्वे सुराः पंचत्रिंशत्सहस्राणि पंचत्रिंशच्च । विश्वे देवाः सप्तत्रिंशत्सहस्राणि सप्तत्रिंशच्च । एते चतुर्विंशतिः लौकांतिकगणाः समुदिताः चत्वारिंशत्सहस्राणि अष्टसप्ततिश्च शतानि षडुत्तराणि । सर्वे ते स्वतन्त्राः हीनाधिकत्वाभावात्, विषयरतिविरहादेवर्षयः, तत इतरेषां देवानामर्चनीयाः चतुर्दशपूर्वधराः सततं ज्ञानभावनावहितमनसः संसारान्नित्यमुद्विग्नाः अनित्याशरणाद्यनुप्रेक्षासमाहितमानसाः अतिविशुद्धसम्यग्दर्शनाः तीर्थकरानिष्क्रमणप्रतिबोधनपराः । नामकर्मणाऽसंख्यात्तरोत्तरप्रकृतित्वात् संसारिणाम् जीवानां संज्ञाः शुभाशुभनामकर्मोदयापादिताः वेदितव्याः । एवमयं कर्मणशरीरप्रणालिकया आश्रवापेक्षयापादितसुखदुःखानां भव्याभव्यभेदाहितद्वैविध्यानां प्राणिनां संसारोऽनादिः, अपर्यवसानः अन्येषां मोहोपशमप्रध्वंसनं प्रत्याट्टानां अप्रतिपतितसम्यग्दर्शनानां परीतविषयः सप्ताष्टानि भवप्रहणानि उत्कर्षेण वर्तते । जघन्येन द्वित्राणि अनुब्रूयाच्छिद्यन्ते । प्रतिपतितसम्यक्त्वानां तु भाज्यं । आह—प्रतिपतितसम्यक्त्वेण किमविशेष एव आहोस्वित् कश्चिदस्ति प्रतिविशेषः ? इत्यत्रोच्यते ॥

विजयादिषु द्विचरमाः ॥२६॥

विजयादिषु इति ।

आदिशब्दः प्रकारार्थः ॥ १ ॥ अयं आदिशब्दः प्रकारार्थोदृष्टव्यः तेन विजयवैजयंतजयतापराजिताऽनुदिशविमानानामिष्टानां ग्रहणं सिद्धं भवति । क. पुनरत्र प्रकारार्थः ? अहर्निद्रत्वे सति सम्यग्दृष्ट्युपपादः । सर्वार्थसिद्धग्रहणप्रसंग इति चेन्न तेषां परमोत्कृष्टत्वात् । सर्वार्थसिद्ध इत्यन्वर्थनिर्देशात् एकचरमत्वसिद्धेश्च ।

द्विचरमत्वं मनुष्यदेहद्वयापेक्षं ॥ २ ॥ चरमशब्द उक्तार्थः द्वौ चरमौ देहौ येषां ते द्विचरमाः तेषां भावो द्विचरमत्वं । एतन्मनुष्यदेहद्वयापेक्षमवगंतव्यं । विजयादिभ्यः च्युताः अप्रातिपतितसम्यक्त्वा

मनुष्येषूपपद्य संयममाराध्य पुनर्विजयादिषूपपद्य च्युताः मनुष्यभवमवाप्य सिध्यन्ति इति द्विचरमदेहत्वं । इतरथा हि द्वौ मनुष्यभवौ, एको देवभवश्चेति त्रिचरमत्वं स्यात् न द्विचरमत्वं । कुतः पुनः मनुष्यदेहस्य चरमत्वमिति चेदुच्यते—

मनुष्यदेहस्य चरमत्वं तेनैव मुक्तिपरिणामोपपत्तेः ॥ ३ ॥ यतो मनुष्यभवमवाप्य देवनारक-
तैर्यग्योना सिध्यन्ति न तेभ्य एवेति मनुष्यदेहस्य चरमत्वं ।

एकस्य चरमत्वमिति चेन्न औपचारिकत्वात् ॥ ४ ॥ स्यान्मतं एकस्य भवस्य चरमत्वं, अंत-
त्वात् न द्वयोस्ततो द्विचरमत्वमुक्तं इति तन्न, किं कारणं ? औपचारिकत्वात् येन देहेन साक्षान्मोक्षोऽवाप्यत
स मुख्यध्वरमः, तस्य प्रत्यासन्नो मनुष्यभवः तत्प्रत्यासत्तेश्वरम इत्युपचर्यते । देवभवेन व्यवहितत्वात् प्रत्या-
सत्त्यभाव इति चेन्न 'येन नाव्यवधानं तेन व्यवहितेपि वचनप्राप्यादिति' ।

आर्षविरोध इति चेन्न प्रश्नविशेषापेक्षत्वात् ॥ ५ ॥ स्यान्मतं विजयादिषु द्विचरमत्वमार्थे
विरोधि । कुतः, त्रिचरमत्वात् एवं ह्यार्षे उक्तमंतरविधाने—अनुदिशानुत्तरविजयवैजयंतजयंतापराजितविमान
वासिनां, अंतरं जघन्येन वर्षपृथक्त्वं, उत्कर्षेण द्वे सागरोपमे सातिरेके इति । तस्यायमर्थः तेभ्यः च्युताः
मनुष्येषूपपद्य अष्टवर्षान् संयममाराध्य अंतर्मुहूर्तेन विजयादिषु भवमाप्नुवन्ति इति जघन्येन वर्षपृथक्त्वं ।
केचित्तेभ्यश्च्युताः मनुष्येषूपपद्य संयममवाप्य सौधर्मेशानकल्पयोः जनित्वा पुनरपि मनुष्यभवमनुभूय विजया-
दिषु जायन्ते इति उत्कर्षेण द्वे सागरोपमे साधिके इति ततो मनुष्यभवत्रयोपपत्तेर्द्विचरममुक्तमिति तन्न, किं
कारणं ? प्रश्नविशेषापेक्षत्वात् । एवं हि व्याख्याप्रज्ञप्तिदण्डकेषूक्तं विजयादिषु देवा मनुष्यभवमास्कंदतः
कियतीर्गत्यागताः विजयादिषु कुर्वन्ति इति गौतमप्रश्ने भगवतोक्तं जघन्येनैको भवः आगत्या उत्कर्षेण
गत्यागतिभ्यां द्वौ भवौ, सर्वार्थसिद्धौ च्युताः मनुष्येषूपपद्य तेनैव भवेन सिध्यन्तीति न लौकांतिकवदेकभविका
एवेति विजयादिषु द्विचरमत्वं नार्षविरोधि कल्पांतरोत्पत्त्यनपेक्षत्वात् प्रश्नस्येति । आह उक्तं भवति जीवस्य
औदायिकेषु भावेषु तैर्यग्योनिगतिरौदायिकी, स्थितौ चोक्तं तिर्यग्योनिजानां चेति । आश्रवविधाने च वक्ष्यते
माया तैर्यग्योनस्येति । तद्वक्तव्यं के तिर्यग्योनय इति अत्रोच्यते ।

औपपादिकमनुष्येभ्यः शेषास्तिर्यग्योनयः ॥ २७ ॥

अयुक्तोऽयं निर्देशः औपपादिकमनुष्येभ्य इति, कुतः ? मनुष्यशब्दस्य अल्पाक्षरत्वात् पूर्वनिपातः
प्राप्नोति ? अभ्यर्हितत्वान्नैष दोषः औपपादिकस्य पूर्वनिपातः । कथमभ्यर्हितत्वं ? देवानामौपपादिकेष्वंत-
र्भावात्, देवाः स्थितिप्रभावादिभिरभ्यर्हिता इति व्याख्याताः ।

उक्तेभ्य औपापादिकमनुष्येभ्योऽन्ये शेषाः ॥ १ ॥ औपपादिका उक्ताः । देवमारकमनुष्य
व्याख्याताः प्राङ् मानुषोत्तरान्मनुष्या इति । तेभ्योऽन्ये ये ते शेषाः तिर्यग्योनयः ।

सिद्धप्रसंग इति चेन्न सांसारिकप्रकरणात् ॥ २ ॥ स्यान्मतं औपपादिकमनुष्येभ्योऽन्यत्वं सिद्धा-
नामप्यस्ति इति तिर्यग्योनिप्रसंग इति तन्न, किं कारणं ? सांसारिकप्रकरणात् । संसारिणः प्रकृताः तेन
तेभ्योऽन्ये संसारिण एव तिर्यग्योनयो न सिद्धाः । अथ केयं तिर्यग्योनिः ?

तिरोभावतैर्यग्योनिः ॥ ३ ॥ तिरोभावोन्यग्यभावः उपवाह्यत्वमित्यर्थः ततः कर्मोदयापादित-
भावा तिर्यग्योनिरित्यारव्यायते । तिरश्चि योनिर्येषां ते तिर्यग्योनयः ते च त्रसस्थावरादिविकल्पा व्याख्याताः ।

देवादिवत्तदाधारनिर्देश इति चेन्न सर्वलोकव्यापित्वात् ॥ ४ ॥ स्यान्मतं यथा देवाना
मूर्खलोकः, मनुष्याणां तिर्यग्लोकः, नारकाणामधोलोक आधारविशेष उक्तः तथा तिरश्चामपि आधारो
निर्देष्टव्य इति तन्न, किं कारणं सर्वलोकव्यापित्वात् । सर्वलोकव्यापित्वं कथमेषामिति चेदुच्यते—

सूक्ष्मवादरभेदात् ॥ ५ ॥ तिर्यचो द्विधा सूक्ष्मा बादराश्चेति । सूक्ष्मनामकर्मोदयापादितभावाः तत्र

सूक्ष्माः पृथिव्यप्तेजोवायुवनस्पतयः सर्वलोकव्यापिनः । बादराः पृथिव्यप्तेजोवायुवनस्पतयः विकलेंद्रियाः, पचेंद्रियाश्च कचिदेव वर्तन्ते न सर्वत्र ।

द्वितीयेऽध्याये तन्निर्देश इति चेन्न कृत्स्नलोकभावात् ॥३॥ स्यादेतद्वितीयेऽध्याये एषां तिरश्चां निर्देशः कर्तव्यः नात्रेति ? तन्न किं कारणं ? कृत्स्नलोकभावात् अयमेव तन्निर्देशो युक्तः सर्वाल्लोकानुत्कानदाधारनिर्देशः सुगम इति ।

शेषसंप्रतिपत्तिश्च ॥ ७ ॥ नारकादीन् सर्वानुक्त्वा तेभ्योऽन्ये शेषास्तिर्यच इति शेषसंप्रतिपत्तिश्च भवति इति इहैव तन्निर्देशो युक्तः । स्थितिरिदानीं वक्तव्या सा नारकाणां मनुष्याणां तिरश्चां चोक्ता देवानामुच्यते । तत्र चार्दा निर्दिष्टानां भवनवासिनां स्थितिप्रतिपादनार्थमाह—

स्थितिरसुरनागसुपर्णद्वीपशेषाणां सागरोपमत्रिपत्योपमार्धहीनमिता ॥२८॥

असुरादीनां सागरोपमादिभिरभिसंबंधो यथाक्रमं ॥ १ ॥ असुरादीनां सागरोपमादिभिर्यथाक्रममभिसंबंधो वेदितव्यः । इयं स्थितिरुक्कृष्टा जघन्या प्युत्तरत्र वक्ष्यते । तद्यथा-असुराणां सागरोपमा स्थितिः, नागानां त्रीणि पत्योपमानि, सुपर्णानां अर्धतृतीयानि, द्वीपानां द्वे, शेषाणां षण्णां अध्वर्धपत्योपमं । आदि-देवनिर्वाणस्थित्यभिधानानंतरं व्यंतरज्योतिष्कस्थितिर्वचने क्रमप्राप्ते सति तदुल्लंघ्य वैमानिकानां स्थितिरुच्यते कुतः ? तयोरुत्तरत्र लघुनोपायेन स्थितिर्वचनात् । तेषु च आदावुद्दिष्टयोः स्थितिर्विधानार्थमाह ।

सौधमैशानयोः सागरोपमेऽधिके ॥२९॥

द्विवचननिर्देशाद्द्वित्वमिति ॥१॥ सागरोपमे इति द्विवचननिर्देशाद् द्वे सागरोपमे इति गम्यते ।

अधिके इत्यधिकार आ सहस्रारात् ॥ २ ॥ अधिके इत्ययं अधिकारो दृष्टव्यः । आ कुतः ? आ सहस्रारात् । तेन सौधमैशानयोर्देवानामुक्कृष्टा स्थितिः द्वे सागरोपमे सातिरके प्रत्येतव्ये । उत्तरयोः स्थितिर्विशेषप्रतिपत्त्यर्थमाह ।

सानत्कुमारमोहेंद्रयोः सप्त ॥३०॥

अधिकारात्सागराधिकप्रत्ययः ॥ १ ॥ सागरग्रहणं, अधिकग्रहणं च अनुवर्तते तेनायमर्थो लभ्यते सानत्कुमारमोहेंद्रयोर्देवानामुक्कृष्टा स्थितिः सप्तसागरोपमाणि साधिकानि इति । ब्रह्मलोकादिष्वच्युतांतपु स्थितिर्विशेषप्रतिपत्त्यर्थमाह ।

त्रिसप्तनवैकादशत्रयोदशपंचदशभिरधिकानि तु ॥ ३१ ॥

सप्तग्रहणस्य व्यादिभिरभिसंबंधः ॥ १ ॥ द्वयोर्द्वयोः सप्तग्रहणं प्रकृतं तस्येह निर्दिष्टः व्यादिभिरभिसंबंधो दृष्टव्यः । सप्तत्रिभिरधिकानि सप्तसप्तभिरधिकानित्यादि ।

तुशब्दो विशेषणार्थः ॥ २ ॥ तुशब्दो विशेषणार्थो दृष्टव्यः । किं विशिनष्टि ? अधिकशब्दोऽनुवर्तमानः चतुर्भिरीह संबध्यते नोत्तराभ्यामित्ययमर्थो विशेष्यते । तेनायमर्थः* भवति ब्रह्मलोकब्रह्मोत्तरयोः दशसागरोपमाणि साधिकानि । षांतवकापिष्टयोश्चतुर्दशसागरोपमाणि साधिकानि शुक्रमहाशुक्रयोः षोडशसागरोपमाणि साधिकानि शतारसहस्रारयोरेष्टादशसागरोपमाणि साधिकानि । आनतप्राणतयोर्विंशतिः सागरोपमाणि । आरणाच्युतयोर्द्वाविंशतिः सागरोपमाणि उक्कृष्टा स्थितिरिति । ननु च तुशब्दोऽनर्थकः अधिकइत्यधिकारे आसहस्रारादित्युक्तत्वात् ? न, अतस्तत्सिद्धेः । तत ऊर्ध्वं स्थितिर्विशेषप्रतिपत्त्यर्थमाह ।

आरणाच्युतादूर्ध्वमैकेकेन नवसु प्रैवेयकेषु विजयादिषु सर्वार्थसिद्धौ च ॥ ३२ ॥

अधिकारादधिकसंबंधः ॥ १ ॥ अधिकग्रहणमनुवर्तते तेनेह संबन्धो वेदितव्यः एकैकेनाऽधिकानीति । किमर्थं नवसु प्रैवेयकेषु विजयादिष्विति पृथग् ग्रहणं ?

प्रैवेयकेभ्यो विजयादीनां पृथग्ग्रहणमनुदिशसंग्रहार्थं ॥ २ ॥ प्रैवेयकविजयादिष्वित्युच्यमाने अनुदिशविमानानामसंग्रहः स्यात् ततस्तत्संग्रहार्थं पृथग्ग्रहणं क्रियते ।

प्रत्येकमेकैकवृद्ध्याभिसंबंधार्थं नवग्रहणं ॥ ३ ॥ प्रैवेयकोष्वित्युच्यमाने यथा विजयादिषु सर्वेषु एकमेव सागरोपममधिकं तथा सर्वेषु प्रैवेयकेषु एकमेव सागरोपममधिकमिति प्रतीयते तस्मान्नवग्रहणं क्रियते । नवसु प्रत्येकमेकैकस्य सागरोपमस्य-आधिक्यं यथा स्यादिति । अथ सर्वार्थसिद्धस्य पृथग्ग्रहणं किमर्थं ?

सर्वार्थसिद्धपृथग्ग्रहणं विकल्पनिवृत्त्यर्थं ॥ ४ ॥ यथाऽवस्ताजघन्योत्कर्षस्थितिविकल्पः तथा सर्वार्थसिद्धेर्माभूत् इत्येवमर्थं पृथग्ग्रहणं क्रियते । तेनायमर्थो वेदितव्यः अधोप्रैवेयकेषु प्रथमे त्रयोविंशतिः सागरोपमाणि । द्वितीये चतुर्विंशतिः सागरोपमाणि । तृतीये पंचविंशतिः सागरोपमाणि । मध्यमप्रैवेयकेषु प्रथमे षड्विंशतिः सागरोपमाणि । द्वितीये सप्तविंशतिः सागरोपमाणि । तृतीये अष्टविंशतिः । उपरिमप्रैवेयकेषु प्रथमे एकान्नत्रिंशत् । द्वितीये त्रिंशत् । तृतीये एकत्रिंशत् । अनुदिशनिमानेषु द्वात्रिंशत् । विजयादिषु त्रयस्त्रिंशत् । सागरोपमाणि उत्कृष्टा स्थितिः । सर्वार्थसिद्धन्नयस्त्रिंशदेवेति । अत्राह मनुष्यतिर्यग्योनिजानां परापरस्थिती व्याख्याते । देवानां किं-उत्कृष्टैव न वेत्युच्यते—

अपरा पल्योपममधिकं ॥ ३३ ॥

अपरा जघन्येत्यर्थः स्थितिरित्यनुवर्तते व्याख्यातपरिमाणपल्योपमं । केषां ? देवानामियं जघन्या स्थितिः । सौधमैशानयोर्देवानां कथं गम्यते ?

पारिशेष्यात्सौधमैशानयोरपरा स्थितिः ॥ १ ॥ भवनवास्यादीनां जघन्या स्थितिर्वक्ष्यते सानत्कुमारादीनां च परतः परतः पूर्वापूर्वान्तरेति ततः परिशेषात् सौधमैशानयोर्देवानां साधिकं पल्योपमं जघन्या स्थितिर्वेदितव्या । तत ऊर्ध्वं जघन्यास्थितिप्रतिपादनार्थमाह ।

परतः परतः पूर्वापूर्वानंतराः ॥ ३४ ॥

परस्मिन् देशे परतः तस्य वीप्सायां द्वित्वं । पूर्वशब्दस्यापि । किमुक्तं भवति पूर्वा पूर्वा या स्थितिरुत्कृष्टा सा सा उपरि देवानां जघन्येत्येतदुक्तं भवति । किमविशेषेण ? नेत्याह ।

आधिकग्रहणानुवृत्तेः सातिरेकसंप्रत्ययोः ॥ १ ॥ अधिकग्रहणमनुवर्तते ? क प्रकृतं । “अपरा पल्योपममधिकं” इत्यत्र सातिरेकसंप्रत्ययो भवति । सौधमैशानयोः परा स्थितिः द्वे सागरोपमे साधिके । सानत्कुमारमार्हद्वयोः सातिरेके जघन्या स्थितिः । सानत्कुमारमार्हद्वयोः परा स्थितिः सप्तसागरोपमाणि साधिकानि, तानि सातिरेकाणि ब्रह्मलोकब्रह्मोत्तरयोर्जघन्या स्थितिरित्यादि । आ कुतोऽयमधिकारः ?

आ विजयादिभ्योधिकारः ॥ २ ॥ आ विजयादिभ्योऽनुत्तरेभ्यः, अयमधिकारो वेदितव्यः । कथं गम्यते, सर्वार्थसिद्धस्य पृथग् ग्रहणात् इत्युक्तं पुरस्तात् ।

अनंतरेत्यवचनं पूर्वोक्तैरिति चेन्न व्यवहिते पूर्वशब्दप्रयोगात् ॥ ३ ॥ स्यान्मतं पूर्वैति वचनात् आनन्तर्यप्रतीतेः अनंतरेति वचनमनर्थकमिति तन्न, किं कारणं ? व्यवहितेपि पूर्वशब्दप्रयोगात् । अयं हि पूर्वशब्दः व्यवहितेपि प्रयुज्यते तद्यथा पूर्वं मथुरायाः पाटलिपुत्रमिति । अतः सौधमैशानयोः या परा स्थितिः सा ब्रह्मलोकब्रह्मोत्तरलोकयोर्जघन्या स्थितिरित्येवमाद्यनिष्टं प्रतीयेत ततोऽनन्तरमुच्यते । नारकाणामुत्कृष्टा स्थितिरुक्ता जघन्या सूत्रेऽनुक्ता तामप्राकृतामपि लघुनोपायेन प्रतिपादयितुमिच्छन्नाह—

नारकाणां च द्वितीयादिषु ॥३५॥

चशब्दः किमर्थः ?

चब्दशः प्रकृतसमुच्चयार्थः ॥१॥ शब्दाक्रियते प्रकृतसमुच्चयार्थः । किं प्रकृत ? परतः परतः पूर्वापूर्वाऽनंतरा अपरा स्थितिरिति । तेनायमर्थोलभ्यते रत्नप्रभायां नारकाणां परा स्थितिरेकं सागरोपं सा शर्कराप्रभायां जघन्या । शर्कराप्रभायामुक्कृष्टा स्थितिः त्रीणि सागरोपमाणि बालुकाप्रभायां जघन्येत्येवमादि तद्व्याप्तौ व्याख्यातः पुरस्तात् । अथ प्रथमायां पृथिव्यां का जघन्या स्थितिः ? इत्यत आह ॥

दशवर्षसहस्राणि प्रथमायां ॥३६॥

अपरा स्थितिरित्यनुवर्तते । अथ भवनासिनां का जघन्या स्थितिरित्यत आह ।

भवनेषु च ॥३७॥

चशब्दः किमर्थः ? प्रकृतसमुच्चयार्थ इति, एतेन भवनवासिनामपरा स्थितिर्दशवर्षसहस्राणि इत्यभिसंबध्यते । व्यंतराणां तर्हि का जघन्या स्थितिरित्यत आह ॥

व्यंतराणां च ॥ ३८ ॥

च शब्दः प्रकृतसमुच्चयार्थ इत्येवं तेन व्यंतराणामपरा स्थितिः दशवर्षसहस्राणि इत्यवगम्यते ।

परा व्यंतराणां प्रागाभिधातव्येति चेन्न लाघवार्थत्वात् ॥१॥ स्यादेतद्यथाऽन्येषां देवनिकायानां परा स्थितिः प्रागुक्ता तत्रा व्यंतराणामपि परा प्रागाभिधातव्या इति ? तन्न । किं कारणं ? लाघवार्थत्वात् यदि परा स्थितिः प्रागुच्यते पुनः दशवर्षसहस्रग्रहणं क्रियते तथा सति गौरवं स्यात् । यद्येवं-अमीषां का परा स्थितिः ? इत्येतदाह ।

परा पल्योपममधिकं ॥ ३९ ॥

स्थित्यभिसंबंधात् स्त्रीलिङ्गनिर्देशः ॥ १ ॥ स्थितिरित्यनुवर्तते तेनाभिसंबंधात् परेति स्त्रीलिङ्गनिर्देशो दृष्टव्यः । इदानीं ज्योतिष्काणां परा स्थितिर्वक्तव्येत्यत आह ।

ज्योतिष्काणां च ॥ ४० ॥

च शब्दः प्रकृतसमुच्चयार्थः इत्येवं तेनैवमभिसंबध्यते ज्योतिष्काणां च परा स्थितिः पल्योपममधिकमिति । आह-अपरा ज्योतिष्काणां कियती स्थितिरित्यत आह-

तदष्टभागोऽपरा ॥ ४१ ॥

तस्य पल्योपमस्याष्टभागो ज्योतिष्काणामपरा स्थितिरित्यर्थः । अत्राह-ज्योतिष्काणां पल्योपममधिकं परा स्थिति इत्यविशेषाभिधानेन ज्ञायते चंद्रादानां किं स्थितिविशेषः ? इत्यत्रोच्यते ।

चंद्राणां वर्षशतसहस्राधिकं ॥ १ ॥ चंद्राणां वर्षशतसहस्राधिकं पल्योपमं परा स्थितिः ।

सूर्याणां वर्षसहस्राधिकं ॥ २ ॥ वर्षसहस्राधिकं पल्योपमं सूर्याणां परा स्थितिः ।

शुक्राणां शताधिकं ॥ ३ ॥ शुक्राणां वर्षशताधिकं पल्योपमं परा स्थितिः ।

बृहस्पतीनां पूर्णा ॥ ४ ॥ बृहस्पतीनां पूर्णपल्योपमं परा स्थितिः साधिकं ।

शेषाणामर्धं ॥ ५ ॥ शेषाणां ग्रहाणां बुधादीनां पल्योपमस्यार्धं परा स्थितिः ।

नक्षत्राणां च ॥ ६ ॥ नक्षत्राणां-अर्धपल्योपमं परा स्थितिः ।

तारकाणां चतुर्भागः ॥ ७ ॥ पल्योपमस्य चतुर्भागस्तारकाणां परा स्थितिः ।

तदष्टभागो जघन्योभयेषां ॥ ८ ॥ तस्य पल्योपमस्याष्टभागः जघन्या स्थितिः उभयेषां तारकाणां नक्षत्राणां च भवति ॥

शेषाणां चतुर्भागः ॥ ९ ॥ शेषाणां सूर्यादीनां पल्योपमचतुर्भागो जघन्या स्थितिर्वेदितव्या । अथ लौकांतिकदेवानां का स्थितिः ? इत्यत्रोच्यते ।

लौकांतिकानामष्टौ सागरोपमाणि सर्वेषां ॥ ४२ ॥

अष्टसागरोपमस्थितयो लौकांतिकाः ॥ १ ॥ एकैव लौकांतिकानां स्थितिः । का ? अष्टौ सागरोपमाणि । सर्वे ते शुक्लेश्याः पंचहस्तोत्सेधशरीराः ।

व्याख्यातो जीवः ॥ २ ॥ सम्यग्दर्शनस्य विषयप्रदर्शनमुखेनोपन्यस्तेषु जीवादिषु आद्यो जीवपदार्थो व्याख्यातः ।

स च एकोऽनेकात्मकः ॥ ३ ॥ स जीव एकः अनेकात्मको भवति । कुत एकस्याऽनेकात्मकत्वमिति चेत् अत्रोच्यते ।

अभावविलक्षणत्वात् ॥ ४ ॥ अभूतं नास्तीत्येकरूपोभावः न हि अभावः अभावात्मना भिद्यते तद्विसृष्टशस्तु नानारूपो भाव इतरथा हि तयोरविशेष एव स्यात् ।

स तु षोढा भिद्यते जायतेऽस्ति विपरिणमते वर्धते अपक्षयते विनश्यतीति ॥ ५ ॥ तत्र उभयनिमित्तवशादात्मलाभमापद्यमानो भावः, जायत इत्यस्य विषयः । यथा मनुष्यगतिनामकर्मोदयापेक्षया आत्मा मनुष्यादित्वेन जायत इत्युच्यते । तस्यायुरादिनिमित्तवशादवस्थानमस्ति त्वं । सतोऽवस्थांतरावासिर्विपरिणामः । अनिवृत्तपूर्वस्वभावस्य भावांतरेणाऽऽधिक्यं वृद्धिः । क्रमेण पूर्वभावैकदेशनिवृत्तिरपक्षयः । तत्पर्यायसामान्यविनिवृत्तिर्विनाशः । एवं प्रतिक्षणवृत्तिभेदादनंतरूपा जायते इति नानात्मता भावस्य । अथवा सन् ज्ञेयद्रव्यामूर्तातिमूकभावगाहनासंख्येयप्रदेशाऽनादिनिधनचेतनत्वादिना । किं च—

अनेकवाग्विज्ञानविषयत्वात् ॥ ६ ॥ इह लोके एकोऽर्थोऽनेकशब्दवाच्यो भवति तथाभिधेयपरिणामे सति तेषां शब्दानां तत्र प्रयोगात् । प्रयोगो हि प्रतिपादनक्रिया तस्याः शब्दार्थावुभावपि साधकौ । शब्दस्तावद्व्यञ्जकत्वात्साधकः । अर्थोऽपि व्यंग्यत्वात् कर्मभावमापद्यमानं तत्समकालमेव स्वातन्त्र्यमनुभवति, तस्मिन् सति क्रियाप्रवृत्तेः, यथा तंडुला कर्मरूपापन्ना एव कर्तृतामास्कंदति, येनोच्यते कर्मकारकमिति, अतः तस्मिन् सति अनेकः शब्दः प्रयुज्यते यथा घटः पार्थिवः मार्तिकः संज्ञेय नवो महान् इत्यादि । एवमात्मकानां च विज्ञानानामालंबनं भवति तैर्विना तस्याभावात् । सर्वे ते घटस्य आत्मानः तथाऽऽत्मन्यपि अनेकवाग्विज्ञानालंबनदर्शनादेकस्यानेकाऽऽत्मकत्वमवसेयं । अपि च—

अनेकशक्तिप्रचितत्वात् ॥ ७ ॥ यथा घृतं ज्ञेययति तर्पयति उपवृंहयतीति अनेकशक्तिः । घटो वा जलधारणाहरणादिलक्षणयाऽनेकया शक्त्या प्रचितः । तथा आत्मनोऽपि द्रव्यक्षेत्रकालभावनिमित्तवशादनेकप्रकारप्राप्तियोग्यबहुशक्तियोगादनेकात्मकत्वं । इतश्च—

वस्त्वंतरसंबंधाविर्भूतानेकसंबंधिरूपत्वात् ॥ ८ ॥ यथैको घटः पूर्वपरांतरितदूरासन्ननवपुराणसमर्थासमर्थदेवदत्तकृतचैत्रस्वामिकत्वसंख्यापरिमाणपृथक्त्वसंयोगविभागादिभेदादनेकव्यपदेशभागभवति संबंधानामानन्त्यात् तं संबन्धिनमपेक्ष्य तस्य पर्यायस्य भावात् । अथवा—

पुद्गलानामानन्त्यात्तत्तत्पुद्गलद्रव्यमपेक्ष्य एकपुद्गलस्थस्य तस्यैकस्यैव पर्यायस्याऽन्यत्वभावात् ॥ ९ ॥ यथा प्रदेशिन्याः मध्यमाभेदात् यदन्यत्वं न तदेवानामिकाभेदात् । माभूत् मध्यमानामिकयोरेकत्वं मध्यमाप्रदेशिन्यन्यत्वहेतुत्वेनाऽविशेषादिति । नचैतत्परावधिकमेवार्थसत्त्वं । यदि मध्यमासामर्थ्यात् प्रदेशिन्याः ह्रस्वत्वं जायेत शशविषाणेपि स्याच्छक्रमुष्टौ वा । नापि स्वत एव परापेक्षाभावं तद्व्यक्त्यभावात् ।

तस्मात्तस्यानंतपरिणामस्य द्रव्यस्य तत्तत्सहकारिकारणं प्रतीय तत्तद्रूपं वक्ष्यते । न तत् स्वत एव नापि परकृतेभ्यः । एवं जीवोपि कर्मनोर्कर्मविषयवस्तूपकरणसंबन्धभेदाविभूतजीवस्थानगुणस्थानमार्गणास्थानविकल्पाऽनंतरीयरूपः प्रत्येतव्यः । इतश्च—

अन्यापेक्षाभिव्यंग्याऽनेकरूपोत्कर्षापकर्षपरिणतगुणसंबन्धित्वात् ॥ १० ॥ यथा एको घट एकद्वित्रिचतुःसंख्येयाऽसंख्येयानंततावस्थोत्कर्षापकर्षात्मकरूपादिपरिणतिप्रतियोगिद्रव्यापेक्षासहकारिकारणामिव्यंजनया आत्मीयानंतनीलनीलतरादिपरिणामः । तथा जीवोपि परद्रव्यसंबन्धापेक्षाभिव्यक्ततीव्राद्यवस्थाविशेषक्रोधाद्यविभागपरिच्छेदाऽनंतरूपत्वादानेकः । इतश्च—

अतीतानागतवर्तमानकालसंबन्धित्वात् ॥ ११ ॥ इह समुदायावयवप्रच्वंसविषयेणार्तीतेन कालेन, उत्पत्तिनिर्ज्ञानसंभावनाविषयेण च अनागतेन कालेन, साधनप्रवृत्त्यविरामगोचरेण च वर्तमानेन कालेन संबन्धात् मृदादिद्रव्यं तस्मिन् तस्मिन् कालेऽनेकभेदमापद्यमानं दृष्टं । वर्तमानमात्रत्वे पूर्वत्वात् अपरत्वाच्च । अवध्यभावे वर्तमानस्याप्यभावो बंध्यापुत्रयुवत्ववत् । तथा जीवस्यापि अनाद्यतीतकालसंबन्धपरिणतैः अनागतानंतकालवशवर्तिभिः वर्तमानकालोद्भूतवृत्तिभिश्च पर्यायैरर्थव्यंजनभेदादूद्वैविध्यमास्कंदाद्विः अभिसंबन्धादनंतरूपता । इतश्च—

उत्पादव्ययधौव्ययुक्तत्वात् ॥ १२ ॥ उत्पादादीनामानंत्यं अनंतकाले एकस्मिंश्च काले । यथा घट एकस्मिन्नेव काले द्रव्यतः पार्थिवत्वेन उत्पद्यते न जलत्वेन । देशत इहत्यत्वेन न पाटलीपुत्रकत्वेन । कालतो वर्तमानकालतया नातीतानागताभ्यां । भावतो महत्त्वेन नाल्पत्वेन । एतेषां च एकैक उत्पादः सजातीयान्यपार्थिवानेकघटांतरगतेभ्यः सौवर्णादीषद्विजातीयघटांतरगतेभ्यो वा अत्यंतविजातीयपटाद्यनंतमूर्तामूर्तद्रव्यांतरापन्नेभ्यो वा उत्पादेभ्यो भिद्यमानः तावद्भेदमुपयाति अन्यथा तैरविशिष्टः स्यात् । तथा तदैवानुत्पद्यमानद्रव्यसंबन्धकृतोर्ध्वाधस्तिर्यंगंतरितानंतरितैकांतरादिदिग्भेदमहदल्पत्वादिगुणभेदरूपाद्युत्कर्षापकर्षानंतभेदत्रिलोकत्रिकालविषयसंबन्धिवशभिद्यमानरूपो वा उत्पादोऽनेको भवति । तथाऽनेकावयवात्मकस्कंधप्रदेशभेददृष्टविषमोत्पादनानारूपतया वा अनेक उत्पादः । उदकादिधारणाहरणप्रदानाधिकरणभयहर्षशोकपरितापभेदजननादिस्वकार्यप्रसाधनेन वा अनेक उत्पादः । तदैव तावत् एव तत्प्रातिपक्षभूताः विनाशाः पूर्वेण विनष्टस्य उत्तरेणानुत्पादात् उभयविपक्षभूताः स्थितयोपि तदैव तावत्यः तदाधारभूताः, अनवस्थितस्य बंध्यापुत्रवदुत्पादविनाशसंभवात् । अभावप्रसंगाच्च । घट उत्पद्यत इति यदा वर्तमानकालता तदा अनभिनिर्वृत्तत्वात् पूर्वापरीभूतसाध्यमानभावाभिधानाच्चासत्त्वं । उत्पत्त्यनंतरं तु विनाशेऽभ्युपगम्यमाने सत्त्वभूतावस्थाभिधायिकोत्पन्नशब्दवाच्यत्वाभावात्—उत्पादेप्यभावो विनाशेप्यभाव इति भावाभावात्तदाश्रयो व्यवहारो विरोधमुपगच्छेत् । वीजशक्यत्वाच्चा उत्पादविनाशशब्दवाच्यताभ्रैषश्च तत् उत्पद्यमानता उत्पन्नता विनाशश्चेति तिस्रोऽवस्था अभ्युपगंतव्याः । तथा जीवस्याप्येकस्य द्रव्यार्थिकपर्यापार्थिकगोचरसामान्यविशेषानंतशक्यपेक्षार्पितस्थित्युत्पत्तिनिरोधानंतरूपत्वात् अनेकत्वं प्रत्येतव्यं । इतश्च—

अन्वयव्यतिरेकात्मकत्वाच्च ॥ १३ ॥ इह घट एकोप्यन्वयव्यतिरेकात्मकतया अनेको दृष्टः सदचेतननवपुराणत्वादिभिः । तथा आत्मापि एकोऽन्वयव्यतिरेकात्मकतया अनेकः प्रत्येतव्यः । के पुनरन्वयाः बुद्ध्यभिधानानुवृत्तिलिंगेन अनुमीयमानाविच्छेदाः स्वात्मभूताऽस्तित्वाऽऽत्मत्वज्ञातृत्वदृष्टृत्वकर्तृत्वभोक्तृत्वाऽमूर्तत्वाऽसंख्यातप्रदेशत्वावगाहनातिसूक्ष्मत्वागुरुलघुत्वाहेतुकत्वाऽनादिसंबन्धित्वोर्ध्वगातिस्वभावादयः । अथ के व्यतिरेकाः ? वाग्विज्ञानव्यावृत्तिलिंगसमधिगम्यपरस्परविलक्षणा उत्पत्तिस्थिति विपरिणामद्विद्वांसविनाशधर्माणः गतीन्द्रियकाययोगवेदकषायज्ञानसंयमदर्शनलेस्यासम्यक्त्वादयः ॥

तस्य शब्देनाभिधानं क्रमयौगपद्याभ्यां ॥ १४ ॥ तस्यैकस्य जीवस्यानेकात्मकस्य प्रत्यायने शब्दः प्रवर्तमानो द्वेधा व्यवतिष्ठते क्रमेण यौगपद्येन वा न तृतीयो वाक्यार्थोऽस्ति ॥

ते च कालादिभिर्भेदाभेदार्पणात् ॥१५॥ ते च क्रमयौगपद्ये कालादिभिः भेदाभेदार्पणाद्भवतः । यदा वक्ष्यमाणकालादिभिरस्तित्वादीनां धर्माणां भेदेन विवक्षा तदैकस्य शब्दस्यानेकार्थप्रत्यायनशक्यभावात् क्रमः । यदा तु तेषामेव धर्माणां कालादिभिरभेदेन वृत्तमात्मरूपमुच्यते तदैकत्वमापन्नस्य अनेकाशेषरूपस्य प्रतिपादनसंभवात् यौगपद्यं ।

तत्र यदा यौगपद्यं तदा सकलादेशः ॥ १६ ॥ स एव प्रमाणमित्युच्यते । सकलादेशः प्रमाणाधीन इति वचनात् ॥

यदा तु क्रमः तदा विकलादेशः ॥१७॥ स एव नय इति व्यपदिश्यते । विकलादेशो नयाधीन इति वचनात् । कथं सकलादेशः ?

एकगुणमुखेनाऽशेषवस्तरूपसंग्रहात् सकलादेशः ॥ १८ ॥ यदा अभिन्नमेकं वस्तु एकगुणरूपेण उच्यते गुणिनां गुणरूपसंतरेण विशेषप्रतिपत्तरसंभवात् । एको हि जीवोऽस्तित्वादिष्वेकस्य गुणरूपेणाऽभेदवृत्त्या अभेदोपचारेण वा निरंशः समस्तो वक्तुमिष्यते विभागनिमित्तस्य प्रतियोगिनो गुणांतरस्य तत्रानाश्रयाणात्, तदा सकलादेशः । कथमभेदवृत्तिः कथं वा अभेदोपचारः ? द्रव्यार्थत्वेनाश्रयणे तदव्यतिरेकादभेदवृत्तिः । पर्यायार्थत्वेनाश्रये परस्परव्यतिरेकेऽपि एकत्वाध्यरोपात्ततश्चाऽभेदोपचारः ।

तत्राऽऽदेशवशात्समभंगी प्रतिपदं ॥१९॥ तत्र तस्मिन् सकलादेश आदेशवशात् सप्तभंगी प्रतिपदं वेदितव्या । तद्यथा—स्यादस्येव जीवः १ स्यान्नास्येव जीवः २ स्यादवक्तव्य एव जीवः ३ स्यादस्ति च नास्ति च ४ स्यादस्तिचाऽवक्तव्यश्च ५ स्यान्नास्ति चावक्तव्यश्च ६ स्यादस्ति च नास्ति चावक्तव्यश्च ७ इत्यादि । उक्तं च-

पुच्छावसेण भंगा सत्तेव दु संभवंति जस्स जथा ।

सत्तूदितं पउच्चदि सामण्णाणं सदा णियदा ॥ १ ॥

इति । तत्र स्यादस्येव जीव इत्येतस्मिन् वाक्ये जीवशब्दो द्रव्यवचनः विशेष्यत्वात् । अस्तीति गुणवचनो विशेषणत्वात् । तयोस्सामान्यार्थाविच्छेदेन विशेषणविशेष्यसंबंधावद्योतनार्थ एवकारः । तेनेतरानिवृत्तिप्रसंगे तत्संभवप्रदर्शनार्थः स्याच्छब्दप्रयोगः, स च तिङंतप्रतिरूपको निपातः । तस्यानेकांतविधिबिचारादिषु बहुष्वर्थेषु संभवस्तु इह विवक्षावशात् अनेकांतार्थो गृह्यते । यद्ययमनेकांतार्थः तेनैव सर्वस्योपादानात् इतरेषां पदानां आनर्थक्यं प्रसज्यते ! नैष दोषः समान्येनोपादानेऽपि विशेषार्थानां विशेषोऽनुप्रयोक्तव्यः । वृक्षशब्दस्य सामान्यशब्दत्वात् धवादिविशेषप्रतिपादने धवाशुपादानवत् । अथवा स्याच्छब्दोऽयमनेकांतार्थस्य द्योतकः । द्योतकश्च वाचकप्रयोगसन्निधिमंतरेणाऽभिप्रेतार्थावद्योतनाय नालमिति तद्द्योत्यधर्माधारत्वाभिधानायेतरपदप्रयोगः क्रियते । अथ केनोपात्तोऽनेकांतार्थोऽनेन द्योत्यते ? उक्तमेतदभेदवशात् अभेदोपचारेण वा प्रयुक्तशब्दवाच्यतामेवाऽऽस्कंदति इतरे धर्मा इति । एवमितरेष्वपि वाक्येषु अर्थप्रकल्पनं प्रत्येतव्यं । यद्येवं स्यादस्येव जीव इत्यनेनैव सकलादेशेन जीवद्रव्यगंतानां सर्वेषां धर्माणां संग्रहात् उत्तरेषां भंगानां मानर्थक्यमासजति ? नात्र दोषः गुणप्रधानव्यवस्थाविशेषप्रतिपादनार्थत्वात् सर्वेषां भंगानां प्रयोगोऽर्थवान् । तद्यथा—द्रव्यार्थिकस्य प्रधान्ये पर्यायगुणभावे च प्रथमः । पर्यायार्थिकस्य प्रधान्ये द्रव्यगुणभावे च द्वितीयः । तत्र प्रधान्यं शब्देन विवक्षितत्वाच्छब्दाधीनं शब्देनानुपात्तस्यार्थतो गम्यमानस्याऽप्राधान्यं । तृतीये तु युगपद्भावे उभयस्याप्राधान्यं शब्देनाभिधेयतयानुपात्तत्वात् । चतुर्थस्तूभयप्रधानः क्रमेण उभयस्यास्यादिशब्देन उपात्तत्वात् । तथोत्तरे च भंगाः वक्ष्यन्ते । तत्रास्तित्वैकांतवादिनः जीव एव अस्ति इत्यवधारणे अजीवनास्तित्वप्रसंगभयादिष्टोवधारणविधिरस्त्येव जीव इति नियच्छन्ति तथाऽवधारणसामर्थ्यात् शब्दप्रापितादभिप्रायवशवर्तिनः सर्वथास्य जीवस्याऽस्तित्वं प्राप्नोति । सर्वेणाऽस्तित्वेन व्याप्त इति पुद्गलाद्यस्तित्वेनापि जीवस्यास्तित्वं प्राप्तं शब्देन तथा प्रापितत्वात्, शब्दप्रमाणकाश्च वयमर्थाधिगमे । स्यान्मतं-अस्तित्वसामान्येन व्याप्तिर्न चास्तित्वविशेषैः यथा-

ऽनित्यमेव कृतकमिति, अनित्यत्वस्याभावे कृतकत्वस्याप्यभाव एवेत्यवधारणात् । यत्कृतकं तत्सर्वमानित्यमिति, न हि सर्वप्रकारेण नित्यत्वेन सर्वप्रकारः कृतकः व्याप्यते किं तु अनित्यत्वसामान्येन, न त्वनित्यत्वव्यक्त्या घटपटरथादिगतेत्येति । एवं तर्हि त्वयैवाभ्युगतं अवधारणानिष्फलत्वं सामान्याऽनित्यत्वेनाऽनित्यत्वं न विशेषाऽनित्यत्वेनेति । स्वगतेनापि विशेषेणानित्यं भवत्येवेति चेन्न स्वगतेनेति विशेषणान्न परगतेन विशेषेणाऽनित्यत्वं न भवतीति आपद्यते अनवधारणं । किं वा वाक्यं प्रयोक्तव्यं-अनित्यं कृतकमिति । तथा चाऽनित्यस्याऽनवधृतत्वात् नित्यत्वप्रसंगोपि । एवं यद्यस्ति त्वसामान्येनास्ति जीवः न तु पुद्गलादिगतयाऽस्तित्वव्यक्त्याऽतो न पुद्गलाद्यस्ति त्वेन अस्तित्वं जीवस्येति ब्रुवता त्वयैवाभ्युपगतं सामान्यरूपं विशेषरूपं चेति प्रकारवदस्तित्वमिति । तथा सति सामान्यास्तित्वेनास्ति विशेषास्तित्वेन नास्तीति स्यान्नास्तीति प्राप्तमवधारणनिष्फलत्वं सर्वेण हि प्रकारेणाऽस्तित्वाभ्युपगमेनाऽस्तित्वनिरासेन अवधारणं फलवत् स्यात् । अनियमे तु अव्यावृत्तत्वात् पुद्गलाद्यस्ति त्वेनापि प्राप्तिरित्यवश्यं ; एकांतवादिनाऽवधारणमभ्युपगमनीयं । तथा च सति पूर्वोक्तो दोषः स्यात् । एतद्यदस्ति तत्स्वायत्तद्रव्यक्षेत्रकालभावेन भवति नेतरेण तस्याऽप्रस्तुतत्वात् । यथा घटो द्रव्यतः पार्थिवत्वेन क्षेत्रतः इहत्वतया कालतो वर्तमानकालसंबन्धितया, भावतोरक्तत्वादिना, न परायत्तैर्द्रव्यादिभिस्तेषामप्रस्तुतत्वात्, इत्येव चेत् द्रव्यक्षेत्रकालभावांतरसंबन्धितया नास्तीत्यतः स्यादस्ति स्यान्नास्तीति सिद्धं । नियमानभ्युपगमे तु स घटो न स्यादेव असामान्यत्वेन तु नियतद्रव्यक्षेत्रकालभावसंबन्धित्वेनाऽभूतत्वात् शशविषाणवत् । अनियतद्रव्यादिरूपत्वे वा सर्वथाभावान्न सामान्यमेव स्यात् नासौ घटः अनियतद्रव्यादिरूपत्वात् महासामान्यवत् । कथं यदि हि असौ द्रव्यतः पार्थिवत्वेन, अधोदकादित्वेनापि भवेत् ततोसौ घट एव न स्यात् । पृथिव्युदकदहनपवनादिषु वृत्तत्वात् द्रव्यत्ववत् । तथा यथेह्यतयास्ति तथाविरोधिदिगंतानियतदेशस्थतयापि यदि स्यात्तथा चासौ घट एव न स्यात् विरोधिदिगताऽनियतसर्वदेशस्थत्वात् आकाशवत् । तथा यथा वर्तमानघटकालतयास्ति तथाऽतीतशिवकाद्यनागतकपालादिकालतयापि स्यात् तथा चाऽसौ घट एव न स्यात् सर्वकालसंबन्धितत्वात् मूढव्यवत् । यथा चेह देशकालविशेषसंबन्धित्वेनापि अस्मत्प्रत्यक्षत्वं स्यात् उदकाद्यानयनादिसंव्यवहारपातित्वं वा । तथा यथा नवत्वेन तथा पुराणत्वेन सर्वरूपरसगंधस्पर्शसंख्यासंस्थानादित्वेन वा स्यात् । तथा चासौ घट एव न स्यात् सर्वथाभावित्वात् भवनवत् । यथा हि भवने रूपरसौ गंधः स्पर्शश्च भवति पृथुः महान् ह्रस्वः पूर्णः रिक्तो वा भवतीति न कुतश्चित् वस्तुनो वस्तुधर्माद्वा व्यावर्तते तच्च न घटः, एवं घटोपि स्यात् । एवं जीवस्यापि मनुष्यत्वेनाऽर्पमाणस्य स्वद्रव्यादिरूपतयैवाऽस्तित्वं नेतरथा । यदीतरथापि स्यात् मनुष्य एव न स्यात् नियतद्रव्यक्षेत्रकालभावसंबन्धित्वेनाऽभूतत्वात्स्वरविषाणवत् । अनियतद्रव्यादिरूपत्वे वा सर्वथाभावान्न सामान्यमेव स्यात् नासौ मनुष्यः अनियतद्रव्यादिरूपत्वात् महासामान्यवत् । कथं यदि हि असौ यथा जीवद्रव्यत्वेनास्ति एवं पुद्गलादित्वेनापि स्यात् ततोऽसौ मनुष्य एव न स्यात् । पुद्गलादिष्वपि दृष्टत्वात् द्रव्यत्ववत् । तथा यथेह्यतयास्ति तथाविरोधिदिगंतानियतदेशस्थतयापि यदि स्यात्तथा चासौ मनुष्य एव न स्यात् विरोधिदिगंतानियतसर्वदेशस्थत्वात् आकाशवत् । तथा यथा वर्तमानकालतयास्ति तथाऽतीतनास्काद्यनागतदेवावादि कालतयापि स्यात् तथा च असौ मनुष्य एव न स्यात् सर्वकालसंबन्धितत्वात् जीवत्ववत् । यथा च इह देशकालविशेषसंबन्धितया अस्मत्प्रत्यक्षत्वं तथाऽतीतनागतकालान्यदेशसंबन्धित्वेनापि अस्मत्प्रत्यक्षत्वं स्यात् यथा यौवनेन तथा वृद्धत्वेन अन्यद्रव्यगतरूपरसादिभिर्वा यदि स्यात् तथा च असौ मनुष्य एव न स्यात् सर्वथाभावित्वात् भवनवत् । तस्मात् स्यादस्ति स्यान्नास्ति च स्वपरसत्ताभावाभावोभयाधीनत्वात् जीवस्य । यदि परसत्ताया अभावं स जीवः स्वात्मनि नापेक्षते अतः स जीवो न स्यात् सन्मात्रं स्यात् । नासौ जीवः सत्वे सति विशेषरूपेण अनवस्थितत्वात् सामान्यवत् । तथा स्वपरसत्ताभावापेक्षायामपि जीवत्वे यदि स्वसत्तापरिणितिं नापेक्षते तथापि तस्य वस्तुत्वमेव न स्यात् जीवत्वं वा । सद्भावापरिणतत्वे वा पराभावमात्रत्वात् स्वपुष्पवत् । अतः पराभावोपि स्वसत्तापरिणत्यपेक्ष एव अस्तित्वस्वात्मवत् । यथास्ति त्वस्वात्मा अस्तित्वस्वा-

त्मनाऽस्ति नास्ति च नास्तित्वस्वात्मेनेति, स्यादस्ति स्यान्नास्ति इतरथा हि वस्त्वभावः स्यात् । कथं अभावो हि निरपेक्षोऽत्यंतशून्यं च वस्तु प्रतिपादयेत् अन्यत् अन्वयाप्रतिलंभात् । भावोपि वा अभावनिरपेक्षः सर्वरूपवस्तु प्रतिपादयेत् व्यतिरेकाप्रतिलंभात् । न सर्वथा सत्ता सर्वाभावरूपेण वा शक्यं भवितुं किं हि वस्तु सर्वात्मकं सर्वाभावरूपं वा दृष्टमिति ? तद्धि वस्त्वैव न स्यात् । सर्वाभावरूपत्वात् खपुष्पवच्च । वस्तुत्वं सर्वात्मकत्वान्नाशक्यं प्रतिपत्तुं, असाधारणात्वात् वस्तुत्वे वा वस्तुत्वे वा दर्शनात् श्रावणत्ववत् अभावता हि भावरूपत्ववैलक्ष्यणात् क्रियागुणव्यपदेशाभावात् अवतिष्ठते । भावतापि अभाववैलक्ष्यणात् क्रियागुणव्यपदेशवत्त्वात् सिध्यतीति परस्परापेक्षे भावाभावरूपत्वेपि वाऽभावः स्वसद्भावं भावाभावं च अपेक्षमाणः सिध्यति । भावोपि स्वसद्भावं अभावाभावंच वाऽपेक्ष्य सिद्धिमुपयाति । यदि तु अभाव एकातेनाऽस्ति इत्यभ्युपगम्येत ततः सर्वात्मनाऽस्तित्वात् स्वरूपसद्भावात्मनापि स्यात् तथाच भावाभावरूपसंकरादस्थितरूपत्वादुभयोरप्यभावः । अथ एकातेन नास्ति इत्यभ्युपगम्येत ततोयं यथा भावात्मना नास्ति तथाऽभावात्मनापि न स्यात् । ततश्चाऽभावस्याऽभावात् भावस्याऽप्रतिपक्षत्वात् भावमात्रमेव न स्यात् तथा खपुष्पादयोपि भावा एव अभावाभावरूपत्वात् घटवत् इति सर्वाभावप्रसंगः । एवं भावास्तित्वैकांतिपि योज्यं । तस्माद्भावः स्यादस्ति स्यान्नास्ति तथा अभावोप्येवं । जीवोपि स्यादस्ति स्यान्नास्तीत्यवसेयं । एवं त्वात्मनि घटादिवस्तुसिद्धौ च भावाभावयोः परस्परापेक्षत्वात् । यदुच्यते अर्थात् प्रकरणाद्वा घटं अप्रसक्तायाः पटादिसत्तायाः किमिति निषेधः क्रियते ? इति तदयुक्तं किं तु घटे अर्थत्वात् अर्थसामान्यात् पटादिसर्वार्थप्रसंगः संभवत्येव । तत्र विशिष्टघटार्थत्वं अभ्युपगम्यमानं पटादिसत्तारूपस्यार्थसामर्थ्यात् प्रापितस्य अर्थतत्त्वस्य निरासेनैव आत्मानं शक्नोति लब्धुं । इतरथा हि असौ घटार्थ एव न स्यात् पटाद्यर्थरूपेणाऽनिवृत्तत्वात् पटाद्यर्थस्वरूपवद्विपरीतो वा । यश्चास्य पटादिरूपेणाभावः सोपि घटधर्म एव तदधीनत्वात् भाववत् अतोसौ स्वपर्याय एव, परेण तु विशेष्यमाणत्वात् परपर्याय इत्युपचर्यते । स्वपरविशेषणायत्तं हि वस्तुस्वरूपप्रकाशनमिति । अथाऽस्त्येव जीव इत्यत्राऽस्तिशब्दवाच्यादर्थान् भिन्नस्वभावो जीवशब्दवाच्योऽर्थः स्यात् अभिन्नस्वभावो वा ? यदि अभिन्नस्वभावः ततो यत् सदर्थस्य रूपं जीवशब्दार्थस्यापि तदेव रूपमिति । ततोऽन्यधर्मानवकाशत्वादविशिष्टार्थता स्यात् ततश्च सामानाधिकरण्याऽभावात् विशेषणविशेष्यत्वाभावो घटकुटशब्दवत् अन्यतराप्रयोगश्च स्यात् । किं च सत्त्वस्य सर्वद्रव्यपर्यायविषयत्वात् तदभिन्नस्वभावस्य जीवस्यापि तादात्म्यमिति सर्वस्य तत्त्वस्याऽविशेष्यैकजीवत्वप्रसंगः । सत्त्वभावत्वाच्च जीवस्वरूपचैतन्यतद्विकल्पज्ञानादिक्रोधादिनारकत्वादि सर्वविशेषणत्वाभावत्वप्रसंगश्च स्यात् । जीवस्वभावत्वाद्वास्तित्वस्य आत्मानि पुद्गलादिषु च सत्प्रत्ययाभिधानहेतुत्वाभावो जीवत्ववत् । अथाऽयं दोषो माभूत् इति अस्तिशब्दवाच्यात् अर्थात् भिन्नस्वभावो जीवशब्दार्थः प्रतिज्ञायेत । एवमपि स्वतो जीवस्याऽसद्रूपत्वप्रसंगः । ततश्च नास्ति जीवोऽस्तिशब्दवाच्यार्थविविक्तत्वात् खरविपाणवत् विपर्ययोवा ततश्च तदधीनत्वाच्च मोक्षादिव्यवहाराभावः । अस्तित्वस्य च जीवादर्थोत्तरत्ववत्, इतरेभ्योपि भिन्नत्वात् निराश्रयत्वादभाव एवेति तदाश्रयव्यवहाराभावः । किं च अस्तित्वाद्विन्नस्वभावस्य जीवस्य कः स्वभावः इति वक्तव्यं यश्चास्य स्वभाव इत्युच्यते स सर्वो न स्यात् असत्त्वभावत्वात् खपुष्पवत् । तस्मान् स्याद्विन्नार्थत्वं स्यादभिन्नार्थत्वं वाऽभ्युपगतव्यं । पर्यायार्थादेशात् भवनजीवनभेदादस्तिजीवशब्दो तद्व्यतिरेकेण तदुग्रहणेनाग्रहणात् स्याद्विन्नार्थो द्रव्यार्थादेशात् तद्व्यतिरेकात् तदुग्रहणेन ग्रहणात् स्यादभिन्नार्थो । तस्मान् स्यादस्ति स्यान्नास्तीति सिद्धं । इतश्च स्यादस्ति स्यान्नास्ति अर्थाभिधानप्रत्ययानां तथाप्रसिद्धेः । कश्चिदाह—जीवार्थो जीवशब्दो जीवप्रत्ययः इत्येतन्नित्यं लोके विचारसिद्धं । तथाहि वर्णाश्रमिणः अस्तित्वमवाश्रित्य तामु क्रियासु प्रवृत्ताः तस्मादस्त्येवेति । तमितरः प्रत्याह नास्त्येवैतन्नित्यं-अर्थस्तावन्नास्त्यनुपपन्नेः विज्ञानमेव तथा परिणतं स्वप्नवत् कल्पयति । प्रत्ययजीवोपि नास्त्येव विज्ञानस्य ज्ञेयरूपेणाऽनाख्येयत्वात् । स्वतस्तु विज्ञानं न जीवो नाप्यजीवः प्रकाशमात्रं केनचिदपि निरूपेण; अनिरूप्यत्वात् यद्यपि निरूप्येत स्वप्नज्ञानवत् असदाकारेणैव निरूप्येत । नास्ति ज्ञानं असदाकारत्वात् खरविपाणवत् । अभिधानमपि नास्ति । तद्धि पदरूपं वा स्यात् वाक्यरूपं वा तन्नास्त्येव वा युगपत्कालावयवत्वात् । यत्पुनरेतज्जी-

वशब्दप्रहणं तत्परिकल्पितैर्वर्णभागैरनुक्रमेणाऽऽहितशक्तिकासु बुद्धिषु शक्तिपरिपाकप्राप्तौ प्रत्यस्तमितसकल-
वर्णभागविषयविज्ञानं जीवशब्दत्वेनाऽध्यवसीयते नत्वभिधानजीवः कश्चिदस्ति तदपि विज्ञानं क्षणिकत्वात्
प्रत्यर्थवशवर्तित्वाच्च । एकस्य पूर्वापरीभूतार्थप्रत्यवभासनासंभवान्नास्त्येवेति । यदेवं वाच्यवाचकसंबंधोलोके
रूढः प्रत्याख्यातः स्यात् ततश्च लोकविरोधः । तन्नास्तित्वे परीक्षाप्रयासश्च विफलः स्यात् इत्यभ्युपगंतव्यं
जीवः स्यादस्ति स्यान्नास्तीति । अतः द्रव्यार्थिकः पर्यायार्थिकमात्मसात् कुर्वन् व्याप्रियते । पर्यायार्थिकोपि
द्रव्यार्थिकमिति उभावपि इमौ सकलादेशौ तृतीयो विकल्पः उच्यते । द्वाभ्यां गुणाभ्यामेकस्यैवाऽभिन्नस्या-
भेदरूपेण युगपद्वत्तुमिष्टत्वात् । तत्र यथा प्रथमद्वितीययोर्विकल्पयोरेकस्मिन् काले एकेन शब्देन एकस्या-
र्थस्य समस्तस्यैव एकेन गुणरूपेणाभिधानं क्रमादेव यदा द्वाभ्यां प्रतियोगिभ्यां गुणाभ्यामवधारणात्मकाभ्यां
युगपदेकस्मिन् काले एकेन शब्देन एकस्यार्थस्य कृत्स्नस्यैवाभेदरूपेणाभिधित्सा तदा अवाच्यः तद्विधार्थस्य-
शब्दस्य वा भावात् तत्र युगपद्भावो गुणानां कालादिभिरभेदेन विवक्षितानां वृत्तिः नच तैरभेदोत्र
संभवति । के पुनस्ते कालादयः ?

काल आत्मरूपमर्थसंबंधः उपकारो गुणिदेशः संसर्गः शब्दः ॥ २० ॥ इति तत्र येन
कारणेन विरुद्धाः भवन्ति गुणास्तेषामेकस्मिन् काले कचिदेकवस्तुनिवृत्तिर्न दृष्टा अतस्तयोर्नास्ति वाचकः
शब्दः तथावृत्त्यभावात् । अत एकस्मिन्नात्मानि सदसत्त्वे प्रविभक्ते असंसर्गात्मरूपे अनेकांतरूपे न स्तः ।
एककाले येनात्मा तथोच्येत ताभ्यां विविक्षं च परस्परत आत्मरूपं गुणानां नान्योन्यात्मनि वर्तते । यत
उभाभ्यां युगपदभेदेनोच्यते । नच विरुद्धत्वात् । सदसत्त्वादीनां एकांतपक्षे गुणानामेकद्रव्याधारा वृत्तिरस्ति यतः
अभिन्नाधारत्वेनाऽभेदो युगपद्भावः स्यात् । येन केनचित् शब्देन वा सदसत्त्व उच्येयाता । नच संबंधतो-
ऽभिन्नता गुणानां संभवति भिन्नत्वात् संबंधस्य । यथा छत्रदेवदत्तसंबंधोऽन्यः दंडदेवदत्तसंबंधात् कारणयोः
संबंधिनोर्भिन्नत्वात् न तावेकेन संबंधेनाभिन्नौ । एवं सदसत्त्वयोरात्मना सह संबंधस्य भिन्नत्वात् न संबंधे-
नापि युगपद्वृत्तिसंभवः यतः शब्देनोच्यते । समवाय इति चेन्न तेनापि मित्रेण भवितव्यं भिन्नाभिधानप्रत्य-
यहेतुत्वात् संयोगवत् । न च गुणाः उपकारेणाऽभिन्नाः यतो द्रव्यस्य गुणार्थीन उपकारो नीलरक्ताद्युपरंजनं
ते च स्वरूपतो भिन्नाः । यच्च तेषामात्मनि नीलरक्तत्वाद्यस्ति रूपं यावच्च नीलनीलतरादि तावता द्रव्यं रंजयति
अतस्तेषामुपकारोपि भिद्यत एव । एवं सदसत्त्वयोर्भिन्नत्वात् सत्त्वेनोपरक्तं सदसत्त्वेनोपरक्तं असन्नोपकारसा-
रूप्यं यतः तदभेदेन शब्दो वाचकः स्यात् । नचैकदेशे गुणिन उपकारः संभवति येनैकदेशोपकारेण सहभावो
भवेत् । नीलादेर्गुणस्य कृत्स्नस्य हि गुणोपकारकत्वं द्रव्यस्य च पटादेः समस्तस्योपकार्यत्वं । गुण उपकारको
गुणी उपकार्य इति । नचैकदेशो गुणगुणिनोः । अतः कृत्स्नयोः उपकार्योपकारकरूपसिद्धिर्न भवेदेव यतो
देशतः सहभावात् कश्चिच्छब्दो वाचकः कल्पेत् । नचैकांतपक्षे गुणानां संसृष्टमनेकात्मकं रूपमस्ति
अवधृतैकांतरूपत्वात् सत्त्वासत्त्वादेर्गुणस्य । यथा शवलरूपव्यतिरिक्तौ परस्परविविक्तौ शुक्लकृष्णौ गुणौ
असंसृष्टा नैकस्मिन्नर्थे सहवर्तितुं समर्थौ अवधृतरूपत्वात् । अतः ताभ्यां संसर्गाभावात् एकांतपक्षेन युग-
पदभिधानमस्ति अर्थस्य तथा वर्तितुं शक्त्यभावात् । तद्विविधस्य च अर्थसंबंधस्याऽभावात् । नचैकः शब्दो
द्वयगुणयोः सहवाचकोस्ति । यदि स्यात् सच्छब्दः स्वार्थवदसदपि सत्कुर्यात् नच तथा लोके संप्रत्ययोस्ति
तयोर्विशेषशब्दत्वादेव मुक्तात् कालादियुगपद्भावासंभवात् । शब्दस्य च एकस्य उभयार्थवाचिनोऽनुपलब्धेः
अवक्तव्य आत्मा । अथवा वस्तुनि मुख्यप्रवृत्त्या तुल्यबलयोः परस्पराभिधानप्रतिबंधे सति दृष्टविपरीतनिर्गुण-
त्वापत्तेः विवक्षितोभयगुणत्वेनाऽनभिधानात् अवक्तव्यः अयमपि सकलादेशः परस्परावधारितविविधरूपै-
कात्मकाभ्यां गुणाभ्यां गुणविशेषणत्वेन युगपदुपक्षिप्ताभ्यां अविवक्षितांशभेदस्य वस्तुनः समस्तस्य एकेन
गुणरूपेणाभेदवृत्त्या अभेदोपचारेण वा विधातुं प्रक्रांतत्वात् । स च अवक्तव्यशब्देन अन्यश्च षड्भिर्वचनैः पर्या-
यांतरविवक्षया च वक्तव्यत्वात् स्यादक्तव्यः । यदि सर्वथा अवक्तव्य इत्यपि वा वक्तव्यः स्यात् कुतो बंधमोक्षा-
दिप्राप्तिप्रारूपाविधिः ? । ताभ्यामेव क्रमेणाभिधित्सायां तथैव वस्तुसकलस्वरूपसंप्रहात् चतुर्थोपि विकल्पः
सकलादेशः अयमपि स्यादित्येवार्थयितव्यः सर्वयोभयामक्तत्वे परस्परविरोधान् उभयदोषप्रसंगाच्च, कथमेते निरू-

प्यन्ते—सर्वसामान्येन तदभावेन च १ विशिष्टसामान्येन तदभावेन च २ विशिष्टसामान्येन तदभावेन च ३ विशिष्टसामान्येन तद्विशेषेण च ४ सामान्येन च विशिष्टसामान्येन च ५ द्रव्यसामान्येन गुणसामान्येन च ६ धर्मसमुदायेन तद्व्यतिरेकेण च ७ धर्मसामान्यसंबन्धेन तदभावेन च ८ धर्मविशेषसंबन्धेन तदभावेन च ९ यथा सर्वसामान्येन तदभावेन इह द्विविधोऽर्थः श्रुतिगम्याऽर्थाधिगम्यश्च । तत्रानपेक्षितवृत्तिनिमित्तः श्रुतिमात्रप्रापितः श्रुतिगम्यः । अर्थप्रकरणसंभवाभिप्रायादशब्दन्यायान् कल्पितोऽर्थाधिगम्यः । तत्र आत्मा अस्तीति सर्वप्रकारानाश्रयणादिच्छावशात् कल्पितेन सर्वसामान्येन वस्तुत्वेन अस्तीति प्रथमः । तत्प्रतिपक्षेणाऽभावसामान्येनाऽवस्तुत्वेन नास्त्यात्मा इति द्वितीयः । आभ्यामेव युगपदभेदविवक्षायां वाचकाभावान्नाभिधीयत इति तृतीयः । आभ्यामेव क्रमेणार्पिताभ्यामुभयरूपं वस्तु-उच्यते इति चतुर्थः । विशिष्टसामान्येन तदभावेन च यथाश्रुतत्वात् श्रुत्युपात्तेन आत्मन्येवाभिसंबन्धः ततश्चात्मत्वेनैव अस्त्यात्मा इति प्रथमः । यथाश्रुतप्रतियोगित्वात् अनात्मत्वेनैव नास्त्यात्मा इति द्वितीयः । युगपदुभयाभ्यां आत्मानात्मत्वसदसत्त्वाभ्यामवक्तव्यः । आभ्यामेव क्रमेणार्पिताभ्यामुभयरूपं वस्तुत्वेनैव अस्त्यात्मा इति प्रथमः । विशिष्टसामान्येन तदभावसामान्येन च यथाश्रुत्वात् आत्मत्वेनावस्तीति प्रथमः । अभ्युपगमविरोधमयात् वस्त्वन्तरात्मना क्षित्युदकज्वलनघटपटगुणकर्मादिना सर्वेण प्रकारेण सामान्यतो नास्तीति द्वितीयः । आभ्यामेव युगपदात्मघटादिसदसत्त्वाभ्यामवक्तव्यः । क्रमेण तु वाच्यत्वात् चतुर्थः । विशिष्टसामान्येन तद्विशेषेण चात्मसामान्येनास्त्यात्मा । आत्मविशेषेण मनुष्यत्वेन नास्त्यात्मा । आत्मत्वमनुष्यत्वापेक्षाभ्यां सदसत्त्वाभ्यां-एकत्वे युगपदवक्तव्यः । पर्यायेणाभिधेयत्वाच्चतुर्थः । सामान्येन विशिष्टसामान्येन चाविशेषरूपेण द्रव्यत्वेन अस्त्यात्मा । विशिष्टेन सामान्येन प्रतियोगिनाऽनात्मत्वेन नास्त्यात्मा । ताभ्यां तु द्रव्यत्वानात्मत्वसदसत्त्वाभ्यां युगपदवक्तव्यः । क्रमेण ताभ्यां वक्तव्यत्वात् चतुर्थः । द्रव्यसामान्येन गुणसामान्येन च वस्तुनस्तथा तथा संभवात् तां तां विवक्षामाश्रित्याविशेषरूपेण द्रव्यत्वेनास्त्यात्मा तत्प्रतियोगिना विशेषरूपेण गुणत्वेन नास्त्यात्मा । ताभ्यां तु द्रव्यत्वगुणत्वसदसत्त्वाभ्यां युगपदवक्तव्यः । क्रमेण तदुभयवागोचरत्वाच्चतुर्थः । धर्मसमुदायेन तद्व्यतिरेकेण च त्रिकालगोचरानेकशक्तिज्ञानादिधर्मसमुदायरूपेणाऽऽत्मास्ति । तद्व्यतिरेकेण नास्त्यनुपलब्धेः । ताभ्यां युगपदवक्तव्यः । क्रमेण अभिधेयतामनुभवति इति चतुर्थः । धर्मसामान्यसंबन्धेन तदभावेन च गुणरूपगतसामान्यसंबन्धविवक्षायां यस्य कस्यचित् धर्मस्य आश्रयत्वेन अस्त्यात्मा । न तु कस्यचिदपि धर्मस्याश्रयो न भवतीति । धर्मसामान्यानाश्रवत्वेन नास्त्यात्मा । आभ्यां युगपदवक्तव्यः । पर्यायेण तु तदुभयविशेष्यत्वात् चतुर्थः । धर्मविशेषसंबन्धेन तदभावेन च वाऽनेकधर्मिणोऽन्यतमधर्मसंबन्धेन तद्विपक्षेण चाविवक्षायां यथास्त्यात्मा । नित्यत्वेन निरवयवत्वेन चेतनत्वेन वा तेषामेवान्यतमधर्मप्रतिपक्षेण नास्त्यात्मा । युगपत्ताभ्यामवक्तव्यः । क्रमेण तदभिधानविषयत्वाच्चतुर्थः । पंचमो भंग उच्यते—त्रिभिः आत्मभिर्व्यंशः जीवस्यानेकद्रव्यात्मकस्याऽनेकपर्यायात्मकस्य च किञ्चिद्द्रव्यार्थविशेषं पर्यायार्थविशेषं वा आश्रित्यास्तीत्युच्यते । एक आत्मा तस्यैवाऽन्य आत्मा द्रव्यसामान्यं पर्यायसामान्यं तद्विशेषद्वयं वाऽङ्गीकृत्य युगपदविभागविवक्षायां वचनगोचरातीतः । यथा स्यादस्त्यात्मा द्रव्यत्वेन द्रव्यविशेषेण वा जीवत्वेन मनुष्यत्वादिना वा द्रव्यपर्यायसामान्यमुरीकृत्य वस्तुत्वसत्त्वमवस्तुत्वा सत्त्वं च युगपदभेदविवक्षायामवाच्यः विशेषद्वयं वा मनुष्यत्वादि यतः सर्वेपि तस्यैकस्यैव ते आत्मनो विद्यन्ते तदैवेति । ततः स्यादस्ति चाऽवक्तव्यश्च जीवः । अयमपि सकलादेशः, अशांभेदविवक्षायां एकांशमुखेन सकलसंग्रहात् । तथा षष्ठः त्रिभिः आत्मभिर्व्यंशः यतो वस्तुगतं नास्तित्वमवक्तव्यरूपानुविद्धं नांतरेणात्मभेदं शक्यं कल्पयितुं वस्तुनस्तथापि भावात् । तत्र नास्तित्वं पर्यायाश्रयं । स च पर्यायो युगपद्वृत्तः क्रमवत्तो वा सहवृत्तो वा जीवस्य पर्यायः अविरोधात् । सहावस्थायी सहवृत्तेः गतीन्द्रिकाययोगवेदकषायज्ञानसंयमादिः । क्रमवर्ती तु क्रोधादिदेवादिवाल्यादिलक्षणः । तत्र गत्यादिव्यतिरिक्तः क्रोधादि-क्रमवृत्तधर्मरूपनैरन्तर्यमात्रादर्थान्तरभूत एकः, अवास्थितः । द्रव्यार्थो जीवो नाम नास्ति किं तु त एव धर्मास्तथा सन्निविष्टा जीवव्यपदेशभाजः इति अस्यां कल्पनायां नास्तित्वं । यश्च वस्तुत्वेन सन्निवि

द्रव्यार्थोऽशः यश्च तत्प्रतियोगिना वस्तुत्वेनाऽसन्निति पर्यायांशः । ताभ्यां युगपदभेदविवक्षायां अवक्तव्य इति द्वितीयोऽशः । तस्मान्नास्ति चावक्तव्यश्चाऽऽत्मा । अयमपि सकलादेशः शेषवाग्मोचरस्वरूपसमूहस्याऽविनाभावात्, तत्रैवांतर्भूतस्य स्याच्छब्देन द्योतित्वात् । तथा सप्तमो विकल्पः चतुर्भिर्मात्रभिः, त्रयंशः द्रव्यार्थविशेषं कंचिदाश्रित्याऽस्तित्वं पर्यायविशेषं च कंचिदाश्रित्य नास्तित्वमिति समुच्चितरूपं भवति । द्वयोरपि प्राधान्येन विवक्षितत्वात् । द्रव्यपर्यायविशेषेण च केनचिद्द्रव्यपर्यायसामान्येन केन चित् युगपदवक्तव्यः इति तृतीयोऽशः । ततः स्यादस्ति च नास्तिचाऽवक्तव्यश्च आत्मा । अयमपि सकलादेशः यत सर्वान् द्रव्यार्थान् द्रव्यमित्यभेदादेकं द्रव्यार्थं मन्यते । सर्वान् पर्यायार्थाश्च पर्यायजात्यभेदादेकं पर्यायार्थं, अतो विवक्षितवस्तुजात्यभेदात्कृत्स्नं वस्तु एकद्रव्यार्थमिन्नं एकपर्यायाभेदोपचरितं वा एकमिति सकलसंग्रहात् । अथ कथं विकलादेशः ?

निरंशस्यापि गुणभेदादंशकल्पना विकलादेशः ॥ २९ ॥ स्वेन तत्त्वेनाप्रविष्टभागस्यापि वस्तुनो विविक्तं गुणरूपं स्वरूपोपरंजकमपेक्ष्य प्रकल्पितमंशं कृत्वा अनेकात्मकैकत्वव्यवस्थायां नरसिंहसिंहवत् समुदायात्मकमात्मरूपमभ्युपगम्य कालादिभिरन्योन्यविषयानुप्रवेशरहितांशकल्पनं विकलादेशः । नतु केवलसिंहे सिंहत्ववत् एकात्मकैकत्वपरिग्रहात् यथा वा पानकमनेकखंडाडिमकर्पूरादिरसानुविद्धनास्वाद्याऽनेकरसात्मकत्वं, अस्यावसायः पुनः स्वशक्तिविशेषादिदमप्यस्तीदमप्यस्तीति विशेषनिरूपणं क्रियते । तथा नैरात्म्यैकवस्त्वभ्युपगमपूर्वकं हेतुविशेषसामर्थ्यात् अर्पितसाध्यविशेषावधारणं विकलादेशः । कथं ? पुनरर्थस्याऽभिन्नस्य गुणो भेदकः ? दृष्टो हि अभिन्नस्याप्यर्थस्य गुणस्तत्त्वभेदं कल्पयन् । यथा पतत् भवान् पटुरासीत् पटुतर एष म इति गुणविवेक्तरूपस्य द्रव्यस्याऽसंभवात् । गुणभेदेन गुणिनोपि भेदः ।

तत्रापि तथा सप्तभंगी ॥ २० ॥ तत्रापि विकलादेशे तथाऽऽदेशवशेन सप्तभंगी वेदितव्या । कथं ? गुणिभेदकेष्वंशेषु क्रमेण यौगपद्येन क्रमयौगपद्याभ्यां वा विवक्षावशात् विकलादेशा भवति । तत्र प्रथमद्वितीययोरप्रचितः क्रमः, तृतीये यौगपद्यं, चतुर्थे प्रचितः क्रमः, पंचमे षष्ठे वा अप्रचितक्रमयौगपद्ये, सप्तमे प्रचितक्रमयौगपद्ये । तद्यथा सामान्यादिषु द्रव्यार्थादेशेषु केन चिदुपलभ्यमानत्वात् स्यादस्यैवात्मेति प्रथमो विकलादेशः । अत्रेतेरेषां वस्तुनि सतामपि कालादिभिर्भेदविवक्षातः शब्दवाच्यत्वेनांतर्भावाभावान्निरासाभावाच्च न विविधं प्रतिषेधः । एवं शेषभंगेष्वपि विवक्षितांशमात्रप्ररूपणायां इतरेष्वौदासीन्येन विकलादेशकल्पना योज्या । ननु च सामान्यार्थाविच्छेदेन विशेषणविशेष्यसंबंधावद्योतनार्थं एवकारे सति तदवधारणादितरेषां निवृत्तिः प्राप्नोति ? नैष दोषः अत्राप्यत एव स्याच्छब्दप्रयोगः कर्तव्यः स्यादस्यैव जीवः इत्यादि । कोर्थः ? एवकारेणेतर्निवृत्तिप्रसंगे स्वात्मलोपात् सकलो लोपो मा विज्ञायीति वस्तुनि यथावस्थितं धर्मस्वरूपं तथैव द्योतयति । “स्याच्छब्दः विवक्षितार्थवागंगमिति” वचनात् । एवमादेशवशात् सप्तवचनप्रकारा भवंतीति त्रिविकल्पांतरप्रवृत्तिनिमित्ताभावात् । अयं च मार्गः द्रव्यार्थिकपर्यायार्थिकनयद्वयाश्रयः । तौ च संग्रहाद्यात्मकौ । ते चार्थनयरूपेण शब्दनयरूपेण च प्रवृत्ताः । तत्र संग्रहव्यवहारजुसूत्रा अर्थनयाः । शेषाः शब्दनयाः । तत्र संग्रहः सत्त्वविषयः, सकलं वस्तुतत्त्वं सति अंतर्भाव्यसंग्रहात् । व्यवहारोऽसत्त्वविषयः विविक्तसत्त्वाऽपरिग्रहादन्यापेक्षासत्त्वाप्रतिपत्तेः । ऋजुसूत्रो वर्तमानविषयः अतीतानागतयोः विनष्टानुत्पन्नत्वेन व्यवहाराभावात् । एते त्रयोऽर्थनयाः एकैकात्मकाः संयुक्ताश्च सप्तवाक्प्रकारान् जनयंति । तत्राद्यः संग्रहः एकः, द्वितीयो व्यवहार एकः, तृतीयः संग्रहव्यवहारौ विभक्तौ, चतुर्थः संग्रहव्यवहारौ समुच्चितौ, पंचमः संग्रहः संग्रहव्यवहारौ चाविभक्तौ । षष्ठो व्यवहारः संग्रहव्यवहारौ चाविभक्तौ । सप्तमः संग्रहव्यवहारौ प्रचितौ चाविभक्तौ । एवं ऋजुसूत्रेपि योज्यः । व्यंजनपर्यायास्तु शब्दनयाः द्विविधं वचनं प्रकल्पयंति । अभेदेनाभिधानं भेदेन च यथा शब्दे पर्यायशब्दांतरप्रयोगेपि तस्यैवार्थस्याभिधानाभेदः । समभिरूढे वा प्रवृत्तिनिमित्तस्य च घटस्याभिन्नस्य सामान्येनाभिधानात् । एवंभूतेषु प्रवृत्तिनिमित्तस्य भिन्नस्यैकस्यैवार्थस्याभिधानात् । भेदेना

भिधानं अथवा, अन्यथा द्वैविध्यमेकस्मिन्नर्थेऽनेकशब्दप्रवृत्तिः प्रत्यर्थं वा शब्दविनिवेश इति । यथा शब्दे अनेकपर्यायशब्द एकः । समभिरूढे वा नैमित्तिकत्वात् शब्दस्यैकशब्दवाच्य एकः । एवंभूते वर्तमान-निमित्तशब्द एकवाच्य एकः । अत्र चोद्यते कथमेते अस्तित्वनास्तित्वादयो धर्माः विरुद्धरूपाः एकास्मिन् वस्तुनि अविरोधमुपयांतीत्युच्यते—

विरोधाभावस्तल्लक्षणाभावात् ॥ ३२ ॥ नास्त्येषामादेशवशादर्थमाणानां विरोधः कुतस्तल्लक्षणाभावात् । इह विरोधः कल्प्यमानः त्रिधा व्यवतिष्ठते वध्यघातकभावेन वा सहानवस्थात्मना वा प्रतिवध्य प्रतिबंधकरूपेण वा । तत्र वध्यघातकभाव अहिनकुलग्न्युदकादिविषयः, सत्वेकास्मिन् काले विद्यमानयोः सति संयोगे भवति संयोगस्यानेकाश्रयत्वात् द्वित्ववत् । नासंयुक्तमुकदमर्गिन् विध्यापयति सर्वत्राग्न्यभावप्रसंगात् ततः सति संयोगे वलीयसोत्तरकालमितरद्वाध्यते न चैवमास्तित्वनात्वस्तियोः क्षणमात्रमपि एकास्मिन् वृत्तिरस्ति इति भवताभ्युपगम्यते यतो वध्यघातकभावरूपो विरोधः तयोः कल्प्येत । अथैकास्मिन् वृत्तिरभ्युपगम्येत तत्तुल्यबलहेतुसाध्यत्वात् तयोरन्यतरस्य वलीयस्त्वाभावात् वध्यघातकत्वाभावः अतस्तल्लक्षणाभावात् नासौ विरोधः संभवति । नापि सहानवस्थानलक्षणो विरोधः तल्लक्षणाभावात् । स ह्ययुगपत्काल्योर्भवति यथा आम्रफलं श्यामतापीतयोः । पीततोत्पद्यमाना पूर्वकालभाविनी श्यामतां निरुणद्धि । न च तथा जीवस्यास्तित्वनास्तित्वे पूर्वोत्तरकालभाविनी । यदि स्यातां । अस्तित्वकाले नास्तित्वाभाववत् जीवसत्तामात्रं सर्वं प्राप्नुवीत । नास्तित्वकालं वाऽस्तित्वाभावात्तदाश्रयो बंधमोक्षादिव्यवहारो विरोधमुपगच्छेत् । सर्वथैवासतः पुन आत्मलाभाभावात् । सर्वथा च सतः पुनरभावप्राप्त्यनुपपत्तेः नैतयोः सहानवस्थानं युज्यते । तथा जीवादिषु प्रतिवध्यप्रतिबंधकभावोपि न विरोधः संभवति । यथा सति फलवृत्तसंयोगे प्रतिबंधकगौरवं पतनकर्म नारभते प्रतिबंधात् तदभावे तु पतनकर्म दृश्यते “संयोगाभावे गुरुत्वात् पतनमिति” वचनात् । न च तथास्तित्वं नास्तित्वस्य प्रयोजनं प्रतिबध्नाति तस्मिन्नेव काले परद्रव्यादिरूपेणानुपपलब्धिबुद्ध्युत्पत्तिर्दर्शनात् । नास्तित्वं वा सदस्तित्वप्रयोजनं प्रतिबध्नाति तदैव स्वरूपाद्यपेक्षयोपलब्धिबुद्धिर्दर्शनात् । तस्मात् वाङ्मात्रमेव विरोधः । एवमर्पणाभेदादविरुद्धोऽनेकात्मको जीव इति स्थितमेतत्—

इतितत्त्वार्थवार्तिकव्याख्यानालंकारे चतुर्थोऽध्यायः ॥ ४ ॥

अथ पंचमोऽध्यायः

इदानीं सम्यग्दर्शनस्य विषयभावेनोपक्षिप्तेषु जीवादिषु अजीवपदार्थो विचारप्राप्तः तस्य भेदसंज्ञा-संकीर्तनार्थमिदमुच्यते तत्पूर्वकत्वादितरस्येति—

अजीवकाया धर्माधर्माकाशपुद्गलाः ॥ १ ॥

अजीवकाया इति समानाधिकरणा वृत्तिः ॥ १ ॥ अजीवाश्च ते कायाश्च ते अजीवकाया इति सामानाधिकरणलक्षणा वृत्तिरियं वेदितव्या । कथं वृत्तिः विशेषणं विशेष्येणेति सति व्यभिचारे नीलोत्पलादिषु वृत्तिः ? इहाप्यस्ति व्यभिचारः । कायशब्दस्य जीवेष्वपि वृत्तेः, अजीवशब्दस्यापि काले । भिन्नाधिकरणवृत्तौ को दोषः ?

भिन्नाधिकरणत्वे हि अर्थांतरभावप्रसंगः ॥ २ ॥ यथा राज्ञः पुरुषः राजपुरुष इति अर्थांतरभावे भिन्नाधिकरणत्वं भवति । तथा अजीवानां कायः अजीवकायः इति भिन्नाधिकरणत्वे गृह्यमाणेऽर्थांतरभावः प्रसज्येत ।

दृष्टत्वात्सुवर्णागुलीयकवदिति चेन्न तत्रान्यविशेषनिवृत्त्यर्थत्वात् ॥ ३ ॥ स्यान्मतं भिन्नाधिकरणत्वेपि नार्थांतरभावः, कुतः ? दृष्टत्वात् । कथं ? सुवर्णागुलीयकवत् । यथा सुवर्णस्याऽगुलीयकं

सुवर्णागुलीयकमिति भिन्नाधिकरणत्वेपि नार्थभेदः । तथा इहापि न दोष इति । तन्न किं कारणं ? तन्नान्यविशेषनिवृत्त्यर्थत्वात् तत्र हि सुवर्णशब्दप्रयोगः रूप्यादेः प्रमाणांतरस्य च निवृत्त्यर्थः, सुवर्णस्येदमगुलीयकं न रूप्यादेर्न मापादेर्वैति, न तथैह अजीवस्य काया अजीवकाया इति विशेषणेन कदाचिदर्थान्तरनिवृत्तिरस्ति ॥

अस्तु वाऽविरोधात् ॥४॥ अथवास्तु भिन्नाधिकरणा वृत्तिः । कुतः ? अविरोधात् । यस्माज्जीवोपि कायः पञ्चास्तकायोपदेशात्, अतस्तान्निवृत्त्यर्थोऽत्राऽजीवशब्दप्रयोगः । अजीवस्य कायो न जीवस्येति । किं च-

कथंचिद्भेदोपपत्तेः ॥ ५ ॥ केनचित्प्रकारेण संज्ञालक्षणप्रयोजनाद् भेद उपपद्यते यथा सुवर्णस्यां गुलीयकमित्यत्र सुवर्णं सामान्यं तद्विशेषोऽगुलीयकं तयोः सामान्यविशेषयोः संज्ञालक्षणादिभिः कथंचिन्नानात्वं । यदि सर्वथैकत्वं स्यात् सुवर्णसामान्यस्यांगुलीयकवत् कुडलादिषु वृत्तिर्न स्यात् । सुवर्णसामान्यवद्वाऽगुलीयं तस्य कुडलादिषु वृत्तिः स्यात् । तत एवान्यनिवृत्त्यर्थः प्रयोगो युक्तः, सुवर्णस्येदमगुलीयकं न रूप्यादेरिति । यदि सर्वथैकत्वं स्यात् व्यपदेश एव न स्यात् । तथा अजीवानां काया इत्यत्रापि कायशब्दः प्रदेशवाची । प्रदेशाश्च धर्मादीनां वक्ष्यन्ते, ते च तेभ्यः संज्ञालक्षणादिभिः कथंचिद्विन्नाः । अन्यथा एकात्मैकत्वे धर्मादीनामेकत्ववत् प्रदेशानामप्येकत्वं स्यात् । प्रदेशानां बहुत्ववत् धर्मादीनां बहुत्वं प्रसज्येत, तत एव अन्य निवृत्त्यर्थः प्रयोगो युक्तः, अजीवानां काया न जीवस्येति । यदि सर्वथैकत्वं स्यात् व्यपदेश एव न स्यात् ततो भेदोपपत्तेः युक्ता भिन्नाधिकरणा वृत्तिः । ननु चाभेदेपि लोके व्यपदेशो दृष्टः यथा शिलापुत्रकस्य शरीरं, राहोः शिर इति, न हि शिलापुत्रकादन्यच्छरीरमस्ति नापि राहोरन्यच्छिरः शिरोमात्रत्वादिति । तत्राप्यस्ति भेदः । कुतः ? शक्तितः । योऽनेकक्रियानिष्पादनशक्तिभेदेन भिन्नरूपः शिलापुत्रकः तस्येदं शरीरं एकक्रिया विषयमिति शब्दप्रकल्पिताद्भेदोद्भिदाद्वा कथंचित्पृथक्त्वमध्यवसेयं कुतश्चैतदेवं तदन्यानिवृत्त्यर्थं विशेषणं उपादीयते । शिलापुत्रकस्येदं शरीरं न मनुष्यादेः, राहोरिदं शिरः नान्यस्य इत्येकात्मिकैकत्वे हि अन्यनिवृत्तिर्न स्यात् । यथा सुवर्णस्य सुवर्णं, घटस्य घट इति ॥

अजीव इत्यभावमात्रप्रसंग इति चेन्न भावांतरप्रतिपत्तेरनश्ववत् ॥ ६ ॥ स्यान्मतं न जीवोऽजीव इत्युक्तेऽभावमात्रं प्रसज्येत यथा न भावः अभाव इति तन्न । किं कारणं ? भावांतरप्रतिपत्तेः । कथं ? अनश्ववत् । यथा नायमश्वः अनश्व इत्युक्ते नाभावसंप्रत्ययः किंतु नाश्व युक्तमन्यसदृशाधिकरणे तथा-ह्यर्थ इति अन्यस्मिन् भाव एव तुल्योदरैकशफादिलक्षणे गर्दभे संप्रत्ययो भवति । एवमिहापि नायं जीव इति प्रतिषेधात् नाभावे संप्रत्ययः, किं तु अन्यस्मिन् भाव अनुपयोगलक्षणे धर्मादौ प्रतिपत्तिर्भवति । सादृश्याभावात् अप्रतिपत्तिरिति चेन्न सत्त्वद्रव्यत्वादिभिः सादृश्यापपत्तेः । अथोक्तं यथा न भावः, अभावः इत्युक्ते अभावमात्रसंप्रत्यय इति तदप्युक्तं सत एव पररूपत्वादिभिः अभावशब्दगोचरत्वोपपत्तेः ॥

अभ्यन्तरीकृतवार्थः कायशब्दः ॥ ७ ॥ इवार्थमभ्यन्तरीकृत्य अत्र कायशब्दः प्रयुक्तः । काया इव काया इति । क उपमार्थः ? यथौदारिकादिशरीरनामकर्मोदयवशात् पुद्गलंश्चायं कायाः । तथा धर्मादीनां मनादिपारिणामिकप्रदेशचयनात्कायत्वं ।

तद्ग्रहणं प्रदेशावयवबहुत्वज्ञापनार्थं ॥ ८ ॥ तस्य कायशब्दस्य ग्रहणं क्रियते । किमर्थं ? प्रदेशावयवबहुत्वज्ञापनार्थं । मुख्यरूपेणाविद्यमानत्वेपि श्रोतॄणां सुखावबोधार्थं प्रज्ञया द्रव्यपरमाण्ववगाहमात्रत्वेन प्रदिश्यन्त इति प्रदेशाः, प्रदेशा एवावयवाः प्रदेशावयवाः तेषां बहुत्वस्य ज्ञापनार्थं ॥

नासंख्येयाः प्रदेशाः चर्मोर्ध्वमैकजीवानामिति शास्त्रप्रवृत्तेः ॥ ९ ॥ न तत्प्रयोजनं उपपद्यते कुतः ? अन्यत एव तत्सिद्धेः । वक्ष्यते हि, असंख्येयाः प्रदेशाः धर्माधर्मैकजीवानां इत्यत एवैषां प्रदेशबहुत्वं सिद्धं ।

नार्थः कायग्रहणेन प्रदेशसंख्यावधारणार्थमिति चेन्नातोप्यनिश्चयात् ॥ १० ॥ स्यादेतत्
'असंख्येयाः प्रदेशाः धर्माधर्मैकजीवानां' इति अनेन प्रदेशसंख्यावधारणं क्रियते । कुतः ? त्रयाणां संभूयप्रदे-
शासंख्येयत्वप्रतिपत्तेः । ततः एकैकस्याऽसंख्येयप्रदेशख्यापनार्थं कायग्रहणमिति तन्न । किं कारणं ? अतोप्य-
निश्चयात् । कायग्रहणादपि नास्ति निश्चयः प्रदेशप्रचयमात्रप्रतिपत्तेः । कुतस्तर्हि तन्निश्चयः ?

लोकाकाशेऽवगाह इत्यादि वचनात् तन्निश्चयः ॥ ११ ॥ यद्यं लोकाकाशेऽवगाह इत्युक्त्वा
धर्माधर्मयोः कृत्स्न इत्यादि वक्ष्यते । तेन तस्य प्रदेशपरिमाणस्य निश्चयोभवति ।

अप्रदेशैकद्रव्यत्वप्रसंग इति चेन्न उक्तत्वात् ॥ १२ ॥ स्यादेतत् कायग्रहणात् ऋतेऽप्रदेशैक-
द्रव्यता प्राप्नोति अतस्तन्निवृत्त्यर्थं कायग्रहणमिति ? तन्न किं कारणं ? उक्तत्वात् । उक्तमेतत् 'असंख्येयाः
प्रदेशाः धर्माधर्मैकजीवानां' इति वक्ष्यते ॥

आर्षानुवादार्थमिति चेन्न तदवस्थत्वात् ॥ १३ ॥ स्यादेतत् आर्षमेव प्रवृत्तं पंचास्तिकाया
इत्यतः तदनुवादार्थं कायग्रहणमिति तच्च न । कस्मात् ? तदवस्थत्वात् । असंख्येयाः प्रदेशाः इत्यनेनैवा-
ऽर्षानुवादस्य कृतत्वात् ।

स्वभावापरित्यागार्थमिति चेन्न नित्यावस्थितवचनात् सिद्धेः ॥ १४ ॥ स्यान्मतं कायस्व-
भावापरित्यागार्थं कायग्रहणमिति तन्न । किं कारणं ? नित्यावस्थितवचनात् सिद्धेः । वक्ष्यते हि "नित्यावस्थिता
न्यरूपाणीति" तत एव स्वभावापरित्यागः सिद्धः । तत्तर्हि कायग्रहणं न कर्तव्यं ? कर्तव्यं ? किं च प्रयोजनं ?

तत्सिद्धावसंख्येयप्रदेशावधारणसिद्धेः ॥ १५ ॥ तस्य कायशब्दस्य पंचस्वपि अस्तिकायेषु
प्रदेशावयवबहुत्वावस्थस्य सिद्धौ सत्यां उत्तरवचनमवधारणार्थं युज्यते । असंख्येयाः प्रदेशाः न संख्येयाः
नाप्यनंताः इति विधिपूर्वकत्वादवधारणस्य ।

अद्वाप्रदेशप्रतिषेधार्थं च ॥ १६ ॥ अद्वा शब्दो निपातः कालवाची स वक्ष्यमाणलक्षणः
तस्य प्रदेशप्रतिषेधार्थमिह कायग्रहणं क्रियते । यथाणोः प्रदेशमात्रत्वात् द्वितीयादयोऽस्य प्रदेशा न संती-
त्यप्रदेशोऽणुः । तथा कालपरमाणुरपि एकप्रदेशत्वादप्रदेश इति ।

धर्मादयः संज्ञा सामायिक्यः ॥ १७ ॥ धर्मादयः संज्ञाः सामायिक्यो दृष्टव्याः । आर्हते हि
प्रवचनेऽनादिनिधनेऽर्हदादिभिः यथाकालं, अभिव्यक्तज्ञानदर्शनातिशयप्रकाशैरवद्योतितार्थसारे रूढा
एताः संज्ञा ज्ञेयाः ॥

क्रियानिमित्ता वा ॥ १८ ॥ अथवा क्रियानिमित्ता एताः संज्ञा वेदितव्याः । कथमिति चेदुच्यते-

स्वयं क्रियापरिणामिनां साचिव्यावधानाद्धर्मः ॥ १९ ॥ स्वयं क्रियापरिणामिनां जीवपुद्ग-
लानां यस्मात्साचिव्यं दधाति तस्माद्धर्म इत्याख्यायते ॥

तद्विपरीतोऽधर्मः ॥ २० ॥ तस्य विपरीतलक्षणः अधर्म इत्याम्नायते ॥

आकाशतेजस्मिन् द्रव्याणि स्वयं (वा) काशत इत्याकाशं ॥ २१ ॥ जीवादीनि द्रव्याणि
स्वैः स्वैः पर्यायैः-अव्यतिरेकेण यस्मिन्नाकाशते प्रकाशते तदाकाशं । स्वयं चाऽऽत्मीयपर्यायमर्यादया आका-
शत इत्याकाशं ॥

अवकाशदानाद्वा ॥ २२ ॥ अथवा इतरेषां द्रव्याणां अवकाशदानादाकाशमिति पृषोदरादिषु
निपातितः शब्दः ।

अलोकाकाशस्यावकाशदानाभावात्तदभाव इति चेन्न तत्सामर्थ्याविरहात् ॥ २३ ॥
 स्यान्मतं ? यद्यवकाशदानादाकाशमित्युच्यते अलोकाकाशे जीवाद्यवकाशदानाभावात् आकाशव्यपदेशो नोपपद्यते इति तन्न । किं कारणं ? तत्सामर्थ्याविरहात् । यथैष्यत्कालस्यातिदूरस्यापि वर्तमानप्राप्त्यर्हत्वात् तत्प्राप्त्यभावेपि भविष्यद्व्यपदेशो भवति । एवमलोकाकाशस्यावगाहिद्रव्याभावेपि अवगाहनशक्तिर-
 विरुद्धा इत्यवकाशदानात् आकाशत्वं युज्यते । अथवा क्रियानिमित्तत्वेपि रूढिविशेषवललाभात् गो-
 शब्दवत् तदभावेपि प्रवर्तते ।

पूरणगलनान्वर्थसंज्ञत्वात्पुद्गलाः ॥ २४ ॥ यथा मासं करोति भास्कर इति भासनार्थमतर्नीय
 भास्करसंज्ञान्वर्था प्रवर्तते तथा भेदात् संघातात् भेदसंघाताभ्यां च पूर्यते गलते वेति पूरणगलनात्मिकां
 क्रियामंतर्भाव्य पुद्गलशब्दोन्वर्थः पृषोदरादिषु निपातितः । यथा शवशायनं श्मशानमिति-

परमाणुषु तदभावात् पुद्गलत्वाभाव इति चेन्न गुणापेक्षया तत्सिद्धेः ॥ २५ ॥
 स्यान्मतं-अणूनां निरवयवत्वात् पूरणगलनक्रियाभावात् पुद्गलव्यपदेशाभावप्रसंग इति ? तन्न किं कारणं ?
 गुणापेक्षया तत्सिद्धेः । रूपरसगंधस्पर्शयुक्ता हि परमाणवः एकगुणरूपादिपरिणताः द्वित्रिचतुःसंख्ययांसं-
 ख्येयानंतगुणत्वेन वर्धते । तथैव हानिमपि उपयांतीति गुणापेक्षया पूरणगलनक्रियोपपत्तेः परमाणुष्वपि
 पुद्गलत्वमविरुद्धं । अथवा गुण उपचारात् कल्पनं पूरणगलनयोः भावित्वात् भूतत्वाच्च शक्यपेक्षया
 परमाणुषु पुद्गलत्वोपचारः ।

पुंगिलानाद्वा ॥ २६ ॥ अथवा पुमांसो जीवाः तैः शरीराहारविषयकरणापकरणादिभावेन गिल्यंत
 इति पुद्गलाः । अर्णवादेषु तदभावादपुद्गलत्वमिति चेत् उक्तोत्तरमेतत् ॥-

बहुचनं स्वातंत्र्यप्रतिपत्त्यर्थ ॥ २७ ॥ धर्माधर्माकाशपुद्गला इति बहुवचनं स्वातंत्र्यप्रतिपत्त्यर्थं
 दृष्टव्यं । किं पुनः स्वातंत्र्यं धर्मादयो गत्याद्युपग्रहान् प्रति वर्तमानाः स्वयमेव तथा परिणमन्ते न परप्रत्यया-
 धीना तेषां प्रवृत्तिः इत्येतदविवक्षितं स्वातंत्र्यं । ननु च बाह्यद्रव्यादिनिमित्तवशान् परिणामिनां परिणाम
 उपलभ्यते स च स्वातंत्र्ये सति विरुध्यत इति ? नैष दोषः बाह्यस्य निर्मितवशात्, न हि गत्यादिपरिणामिनो
 जीवपुद्गलाः गत्याद्युपग्रहे धर्मादीनां प्रेरकाः । ननु इतरेतरयोगलक्षणे द्वंद्वे न्यायप्राप्तं बहुवचनं तेन कथं
 स्वातंत्र्यं प्रतीयते ? समाहारे समुदायप्रदाने एकवचनेन सिद्धे बहुवचनं ज्ञापकं स्वातंत्र्यस्य । यथा दृत इत्यत्र
 एकवचनेन सिद्धे बहुवचनेन ज्ञापकं अनुक्तस्यापि दृत उत्पत्तिर्यथा स्यात् इति तेन सिद्धेः । अंते भवः
 अंतिम यमेन प्रोक्तं याम्यं धर्मशास्त्रमित्यादि ॥

प्रशस्ताभिधानाद्धर्मग्रहणमादौ ॥ २८ ॥ धर्मशब्दोऽयं लोके प्रशस्तार्थः ततोऽस्य ग्रहणमादौ क्रियते

तदनंतरमधर्मग्रहणं क्रियते कुतः लोकव्यवस्थाहेतुत्वात् ॥ २९ ॥ तदनंतरं अधर्मग्रहणं
 क्रियते । कुतः ? लोकव्यवस्थाहेतुत्वात् । पंचास्तिकायाः कालश्च लोकः अवतिष्ठते । पदार्थाः अनया आकृत्येत्यव-
 स्थाविविधसन्निवेशा वेत्रासनाद्याकारा इत्यर्थः । लोकस्य व्यवस्था तस्या हेतुत्वात् लोकव्यवस्थाहेतुत्वात् ।
 असति हि अधर्मास्तिकाये गतिमतां द्रव्याणां गतिविषयानियमाभावात् । विष्वग्भावे सति लोकव्यवस्था
 विशिष्टा न स्यात् अतोऽस्य धर्मानंतरं ग्रहणं न्याय्यं ।

तत्प्रतिपक्षत्वाच्च ॥ ३० ॥ तस्य धर्मास्तिकायस्य प्रतिपक्षोऽधर्मास्तिकायः स्थितिकारणत्वात् ।
 ततश्चानंतरं ग्रहणं क्रियते ।

तत्परिच्छेदत्वात्तदनंतरं आकाशग्रहणं ॥ ३१ ॥ ताभ्यां धर्माधर्माभ्यां आकाशं परिच्छिद्यते ।
 यत्र धर्माधर्मौ तल्लोकाकाशं इतरदलोकाकाशमित्यतः तदनंतरं आकाशग्रहणं क्रियते ।

अमूर्तत्वसाधर्म्याच्च ॥ ३२ ॥ यथा धर्माधर्माविमूर्तौ रूपादिविरहादेवमाकाशमप्यमूर्तं । अतश्चानंतरमुक्तं ।

तदवगाहित्वात् तत्समीपे पुद्गलवचनं ॥ ३३ ॥ तदाकाशमवगाह्य पुद्गला वर्तते इति तत्समीपे तेषां वचनं क्रियते ॥

आकाशग्रहणमादौ धर्मादीनामाधारत्वात् इति चेन्न लोकविनिवेशस्यानादित्वात् ३४
स्यान्मतं धर्मादीनां पञ्चानामपि द्रव्याणामाकाशं, आधारः साधारणः ततस्तस्य ग्रहणं सर्वेषामादौ न्याय्यमिति तन्न, किं कारणं ? लोकविनिवेशस्यानादित्वात् । नायं नियमोऽस्ति लोकविनिवेशे आकाशमाधारः इतराणि द्रव्याणि अधेयानि इति । किं तु लोकविनिवेशक्रम एवमयमनादिसिद्ध इति नाकाशमाधारः, आदिमतां हि कुण्डवदरादीनां दृष्ट आधाराधेयभावः ।

आर्षविरोध इति चेन्न आदेशवचनात् ॥ ३५ ॥ स्यादेतत् यदाधाराधेयभावो नेष्यते, युदुक्तमर्षे स्वप्रतिष्ठमाकाशं आकाशप्रतिष्ठं तनुवातवलयं तनुवातवलयप्रतिष्ठं घनवातवलयं तनुवातवलयप्रतिष्ठं धनोदाधिवलयं इत्यादि तद्विरोधः इति तन्न । किं कारणं ? आदेशवचनात् । यदि एकांतेनाधाराधेयभावो न स्यात् स्यादार्षविरोधः यदा तु स्यादाधाराधेयभाव इति स्यान्नाधाराधेयभाव इति आदेशवचनादिष्यते ततोनास्त्यार्षविरोधः । कथमिति च दुच्यते—आकाशादीनां द्रव्यार्थादेशात् स्यादाधाराधेयत्वाभावा यतः पर्यायार्थिकगुणभावे द्रव्यार्थिकप्रधान्यात् प्रतिनियतानादिपरिणामिकद्रव्यार्थेनाऽधिष्ठानानामाकाशादीनां षण्णामाधाराधेयपर्यायाभावः । द्रव्यार्थिकगुणभावे च पर्यायार्थिकप्रधान्यात् षण्णामपि द्रव्याणां आदिमत्त्वोपपत्तेराधाराधेयभावो युज्यते । ततस्तदपेक्षया आधाराधेयभाव औपे प्रणीत इति नास्ति विरोधः । अथवा व्यवहारनयादेशात् स्यादाधाराधेयता । यतोऽनादिपरिणामिकलोकविनिवेशेऽपि व्यवहार एवं प्रवृत्तः आकाशमाधारः अन्यानि द्रव्याणि अधेयानि इति । एवंभूतनयादेशात् स्यादनाधाराधेयता यतोऽनादिपरिणामिकलोकविनिवेशस्यैवंभूतत्वात् स्वात्मप्रतिष्ठान्येव सर्वद्रव्याणि इति । न नुव्यवहारनयापेक्षया आधाराधेयभावाम्युपगमेऽनवस्थाप्रसंगः घनोदाधिवलयस्य घनवातवलयमाधारः घनवातवलयस्य तनुवातवलयं तनुवातवलस्य आकाशं आकाशस्याऽन्यत् तस्यान्यत् तस्याप्यन्यत् इति ? नैषः दोषः आकाशस्य सर्वगतत्वान् अनंतत्वाच्च । यद्वि सर्वगतं, अनंतं च तस्य सर्वत्र सान्निध्यात् तस्याप्यन्यत् तस्याप्यन्यत् इति व्यवहाराभावात् अनवस्थानास्ति । परिशेषादसर्वगतस्यांतवतः मूर्तिमतः सावयवस्यैन्द्रियकस्य स्यादनवस्था । यदसर्वगतत्वान् अस्यानवस्था दृष्टा सोच्यते नैषोच्यते ततो विमुच्यतामनवस्थादोषकल्पना । तस्मान्निःप्रतिद्वंद्वः पूर्वोक्त एवास्तु क्रमहेतुः

कालोपसंख्यानमिति चेन्न वक्ष्यमाणलक्षणत्वात् ॥ ३६ ॥ स्यादेतत्कालोपि कश्चिदर्जावपदार्थोस्ति अतश्चास्ति यद्वाष्ये बहुकृत्वः षड्द्रव्याणि इत्युक्तं अतोऽस्योपसंख्यानं कर्तव्यमिति ? तन्न किं कारणं वक्ष्यमाणलक्षणत्वात् । वक्ष्यते हि तस्य लक्षणमुपरिष्ठान् अत्राह सर्वद्रव्यपर्यायेषु केवलस्य इत्येवमादिषु द्रव्याण्युक्तानि कानि तानीत्यत्रोच्यते—

द्रव्याणि ॥ १२ ॥

स्वपरप्रत्योत्पादविगमपर्यायैः द्रूयंते द्रवंति वा तानीति द्रव्याणि ॥ १ ॥ स्वश्च परश्च स्वपरौ प्रत्ययौ ययोः तौ स्वपरप्रत्ययौ । उत्पादश्च विगमश्चोत्पादविगमौ येषां त स्वपरप्रत्ययोत्पादविगमाः । के पुनस्ते ? पर्यायाः । द्रव्यक्षेत्रकालभावलक्षणो बाह्यः प्रत्ययः परप्रत्ययः तस्मिन् सत्यपि स्वयमतत्परिणामोऽर्थो न पर्यायांतरं आस्कंदति इति ? तत्समर्थः स्वश्च प्रत्ययः । तावुमौ संभूयभावानां उत्पादविगमयोः हेतु भवतः नान्यतरापाये कुशूलस्थमापपच्यमानोदकस्थघोटकमापवत्, एवमुभयहेतुकोत्पादविगमैः तैस्तैः स्वपर्यायैः द्रूयंते गम्यंते द्रवंति गच्छंति तान् पर्यायानिति द्रव्याणीति व्यपदिश्यते । भेदनयवशात् कर्तृकर्मणोर्भेदं कृत्वा निर्देशः क्रियते स्वजात्यपरित्यागेनावस्थितिरन्वयैरुपलब्धस्वरूपाणां तु मुहुर्मुहुर्रूपादा-

निमग्नता च भेदोपपत्तेः । यदा द्रव्याणां कर्म विवक्षा तदा न्यायप्राप्तः कर्मणि यः । यदा कर्तृविवक्षा तदा बहुलापेक्षया कर्तरि यः । अथवा उत्पादकविनश्वरनानापर्यायोत्पादविनाशाविच्छेदेऽपि सांततिकद्रव्यार्थादेश-
वशेन द्रवणात् गमनात् संप्रत्ययात् द्रव्याणि कुत एतत् ? गत्यर्थानां ज्ञानार्थत्वात् ।

द्रव्यार्थे वा निपातितो द्रव्यशब्दः ॥ २ ॥ अथवा द्रव्यं भव्य इत्यनेन निपातितो द्रव्यशब्दो वेदितव्यः । ह्र इव भवतीति द्रव्यं । क उपमार्थः ? ह्र इति दारु नाम यथा अग्रंथि अचिन्हं दारु तत्क्षणे कल्प्यमानं तेन तेन अभिलोपेनाकारेणाऽऽविर्भवति । तथा द्रव्यमपि आत्मपरिणामगमनसामर्थ्यं पाषा-
णखननोदकवदविभक्तकर्तृकरणमुभयनिमित्तवशोपनीतात्मना तेन तेन पर्यायेण ह्र इव भवतीति द्रव्यमित्युपमीयते ॥

द्रव्यत्वादिति चेन्न तदभावात् ॥ ३ ॥ स्यान्मतं यथा दंडसंबन्धात् दंडीत्यभिधानं प्रत्ययश्च देव-
दत्ते भवति तथा द्रव्यत्वं नाम सामान्यविशेषास्ति पृथिव्यादिषु द्रव्यमिति प्रत्ययाभिधानानां प्रवृत्तिदर्शनात् ।
गुणकर्मभ्यो व्यावृत्त्युपलब्धेश्चानुमीयमानान्वयव्यतिरेकः तेन योगाद्द्रव्यं न पर्यायद्रवणादिति । तत्र किं कारणं ?
तदभावात् यथा दंडसंबन्धात् प्राक् देवदत्तो जात्यादिभिः सिद्धः । देवदत्तसंबन्धाच्च प्राग्दंडो वृत्तत्वद्राधिमादि-
भिः प्रसिद्धः ततस्तयोः संबन्धो युक्तः । नच तथा द्रव्यत्वयोगात् प्राक् द्रव्यमुपलभ्यते यद्युपलभ्येत
संबन्धकल्पनमर्थकं स्यात् । द्रव्यत्वमपि द्रव्यसंबन्धात् प्राङ् नोपलब्धस्वरूपं, अतः तयोरसतोर्न युक्तः संबन्धः ।
अस्तित्वे चाभ्युपगम्यमाने पृथगनुपलभ्यमानशक्तिकयोः संबन्धेऽपि न तच्छक्तिप्रादुर्भावोस्ति, यथा जात्यन्वयोः
पृथग्दर्शनशक्तिविरहात्, न योगेऽपि रूपालोकनशक्तिसंभवः । तथा द्रव्यद्रव्यत्वयोः-अपि द्रव्यप्रत्ययाभिधानो-
क्त्यसामर्थ्यात् तत्संबन्धेऽपि न सामर्थ्यं । तत्र द्रव्यं तावत् प्राक् द्रव्यत्वसमवायात् द्रव्यात्मनैव नात्मनि द्रव्य-
प्रत्ययाभिधानयोरुत्पादकं । यदि स्यात् ? द्रव्यत्वसंबन्धस्य वैयर्थ्यं स्यात् । तथा द्रव्यत्वमपि प्राग्द्रव्यसमवायात्
द्रव्यत्वात्मन्येव न द्रव्यत्वप्रत्ययाभिधाननिमित्तमास्ति । माभूद्द्रव्यत्वस्य द्रव्येण समवायस्य वैयर्थ्यमिति अतस्त-
योः पृथगनुपलभ्यमानसामर्थ्ययोः संबन्धेऽपि न तत्सामर्थ्यमस्ति इत्येवमः न द्रव्यत्वयोगाद्द्रव्यमिति । ननु च
द्रव्यत्वसंबन्धात् प्राक् द्रव्यव्यपदेशोनास्ति अस्ति तु तत् ततः सतो द्रव्यत्वस्य युक्तः संबन्धः नैष दोषः । अस्ति
परिहारः । कुतः ? सतोऽसत्त्वात् नहि तद्द्रव्यं स्वतोस्ति सत्तायोगादेव सत्स्यात् सच्च नास्तीत्युक्तं । अथासता-
मपि संबन्धः स्यात् खरविषाणादीनामपि स्यात् । किंच द्रव्यत्वं नाम सर्वगतः पदार्थः स यदि अतदात्मकेन
संबन्ध्यते गुणकर्मभिः खरविषाणादिभिश्च संबन्ध्यते नचेष्यते संबन्धः । अथ तदात्मकेनैव संबन्ध्यते द्रव्यत्वसंबन्धो
व्यर्थः प्रागेऽपि तदात्मकत्वात् ततः स्वतो द्रव्यसिद्धिः । आह समवायिकारणत्वाद्द्रव्यत्वेन द्रव्यमेव संबन्ध्यते
न गुणकर्माणि नापि खरविषाणादीनि द्रव्यत्वस्य हि द्रव्यमेव समवायिकारणमिष्टं नेतराणि इत्युच्यते-

न स्वतोऽसिद्धत्वात् ॥ ४ ॥ यदि द्रव्यत्वादन्यद्द्रव्यं स्वतःसिद्धं स्यात् अतस्तत्समवायिकारणमिति
व्यपदेशाहं स्यात् नच तत्स्वतःसिद्धं किंचिदास्ति अतः स्वतोऽसिद्धत्वात् न तत्समवायिकारणं अथ तत्स्व-
तोऽसिद्धमपि समवायि कारणं खरविषाणादिषु को मत्सरः । अथाऽसत्त्वान्न समवायिकारणं तानि नन्व-
सत्त्वाद्द्रव्यमपि द्रव्यत्वस्य न समवायिकारणं । किंच—

अतस्तत्सिद्धेः ॥ ५ ॥ यत एव द्रव्यत्वस्यासमवायिकारणं द्रव्यं न गुणकर्माणि अतस्तद्द्रव्यत्वं
द्रव्य एव समवेति न गुणकर्मादिषु इति विवक्षितं ननु, अत एव द्रव्यात्मैव द्रव्यत्व आभ्यंतरार्थोऽनादि-
परिणामिकद्रव्यापरित्यागी न द्रव्याद्बहिरन्यः सामान्यवर्षोपाख्यः इति एतत्सिध्यति । आह विशेषोपल-
ब्धिर्द्रव्यमेव समवायिकारणं द्रव्यत्वस्य । को विशेषः ? आश्रयभावः यस्माद्द्रव्यमितरेषां पदार्थानामाधारः उच्यते-

न द्रव्यमाश्रयः स्वतोऽसिद्धत्वात् ॥ ६ ॥ लोके स्वतः सिद्धे आधेयानामाश्रयो भवति यथा घटो
जलादीनां न तथा द्रव्यत्वात् पृथक् द्रव्यं स्वतःसिद्धमस्ति यदाधारो द्रव्यत्वस्येति व्यपदिश्येत । किंच—

द्रव्याभिधानानुपपत्तिश्च ॥ ७ ॥ यस्य वादिना द्रव्यत्वयोगात् द्रव्यमित्यभिमतं तस्य द्रव्यमित्यभिधानं नोपपद्येत कथं ? इति चेत् उच्यते-इहाऽभेदेन वा व्यपदेशः स्यात् भेदेन वा ? यदि अभेदेन व्यपदेशः, यथा यष्टिसहचरितः पुरुषो यष्टिरित्युच्यते तथा द्रव्यत्वसहचरितं द्रव्यत्वमिति व्यपदिश्यते न द्रव्यमिति । अथ मतं द्रव्यत्वस्य द्रव्यत्वमित्यभिधानमस्ति द्रव्यमिति च, तेन द्रव्यत्वेन द्रव्यमित्यभिधीयमानेन योगाद्द्रव्यमिति, तदिदमसिद्धमसिद्धेन साध्यते । द्रव्यत्वस्य द्रव्यमित्यभिधानं कुतः ? स्वत एवेति चेत् द्रव्ये कोऽपरितोषः । अर्थांतरादिति चेत् तत्रापि स एव दोषः । द्रव्यत्वाभिधानप्रसंगश्च । कुतो ह्येतत् उभयशब्दवाच्यत्वे द्रव्यत्वस्य तयोगात् द्रव्ये द्रव्यमित्यभिधानं भवति न द्रव्यत्वमिति । अथ भेदेन व्यपदेशः यथा यष्टिरस्यास्तीति यष्टिमानिति व्यदिश्यते, एवं द्रव्यत्वमस्यास्तीति द्रव्यत्ववद्द्रव्यमित्यभिधानं प्रसज्यते न द्रव्यमित्यभिधानं प्रसज्येत । अथ मतमेतत् यथा शुक्लगुणयोगात् शुक्लः पटः इति मत्त्वर्थीयस्य निवृत्तिः, एवमिहापि मत्त्वर्थीयस्याभाव इति विषम उपन्यासः । युज्यते तत्र मत्त्वर्थीयस्याभावः गुणवचनेभ्यो निवृत्तेरन्वाख्यातत्वात् अनन्वाख्याने वा उभयवचनाः शुक्लादय इति । व्याकरणाभ्युपगम्यमाने अयं तु द्रव्यत्वशब्दो न गुणवचनः तेनाऽस्मान्मतो निवृत्तिर्दुरुपपादा । किं च मत्त्वर्थस्यापि निवृत्तिर्नान्वाख्याता ततो द्रव्यमित्यभिधानं नोपपद्येत ।

त्वोत्पत्त्यभावश्चोभयथा दोषात् ॥ ८ ॥ द्रव्यस्य भावो द्रव्यत्वमिति त्वस्य चोत्पात्तिर्न प्राप्नोति कुतः ? उभयथा दोषात् । इदमिह संप्रधार्य-असौ भावः द्रव्यस्याऽऽत्मभूतो वा स्यात् अनात्मभूतो वा ? यथात्मभूतः अनादिपारिणामिकद्रव्यस्य आत्मभवने त्वस्य विधानात्, नान्यद्द्रव्याद्द्रव्यत्वमिति संसर्गवादहानिः । अथ अर्थांतरभूतः ? द्रव्यस्य भावो द्रव्यत्वमिति विप्रहो नोपपद्यते द्रव्यानात्मभूतत्वात् द्रव्यत्वस्य । न हि घटस्य भाव इति पटे वृत्तिरुपपद्यते । किं च द्रव्यस्य भावो द्रव्यत्वमिति यथान्यो भावः, तथा द्रव्यत्वस्यान्यो भावः स्याद्वा न वा ? यदि नास्ति तस्य स्वभावाभावादभावः स्यात् । अथास्ति तस्मिन्नाभिधेये त्वत्तोत्पत्तेः द्रव्यत्वत्वमिति प्राप्नोति तथा सति अनवस्था । अथ मतमेतत् यथा अवेर्मांसमिति विगृह्य अविकशब्दादुत्पत्तिर्भवति आविकमिति । तथा द्रव्यत्वस्य भाव इति विगृह्य द्रव्यशब्दादेव त्वोत्पत्तिर्भवतीति ? नैतदुक्तं अर्थांतरविषयत्वात् । युज्यते अवेर्मांसमाविकस्य मांसमिति केवले विप्रहभेदो नार्थभेद इति एकेन विप्रहः अपरस्मादुत्पत्तिरिति । इह तु द्रव्यद्रव्यत्वशब्दयोः पदार्थांतरविषयत्वात् विप्रहभेदे अर्थभेद इति नासौ न्यायः कल्पयितुं शक्यः ।

एकस्यानेकत्र वृत्त्यभावो बहुत्वप्रसंगो वा ॥ ९ ॥ तद्द्रव्यत्वमेकमित्युभ्युपगम्यते तद्वादिभिः । तत्कथमेकं निरवयवं अनेकत्र पृथिव्यादौ वर्तितुमुत्सहते ? अथ वर्तते ? बहुत्वमेवास्य स्यात् अनैकत्र वृत्तेः । रूपादिवत् । आकाशवदेकं सत् अनेकमवगाहत इति चेत् न वैषम्यात् । युज्यते महापरिमाणं विषयदवगाहते सकलमिति गुणानां तु द्रव्यपदार्थविषयत्वात् कथममहद्द्रव्यत्वं कृत्स्नं वेवेष्टि । एकत्वसंख्यागुणवदुपचारतो महत्त्वमस्येति चेत् तदिदमसिद्धेन साध्यते । सिद्धसाध्यव्यवस्थाश्रयो हि कथामार्गः । उपचरितस्य मुख्यकार्यसाधनाशक्तेः । अस्यापि च द्रव्यत्वेन एकमाकाशं प्रदेशभेदेन त्वनंतमितीष्टत्वात् दृष्टांताभावः ॥

नीलद्रव्यवदिति चेन्न असिद्धत्वात् ॥ १० ॥ स्यान्मतं यथा नीलद्रव्यं एकमनेकशाटीपटकंबलसंबन्धि दृष्टं तथैकं द्रव्यत्वमपि अनेकद्रव्यसंबन्धीति ? तन्न । किं कारणं ? असिद्धत्वात् । नैतत् सिद्धं शाटीपटकंबलेषु एकमव नीलद्रव्यमिति । यथा शास्त्रादिभेदः तथा तद्रव्यंजकस्य नीलद्रव्यस्यापि भेदोपपत्तेः । एकस्मिन्नपि पटे यन्मध्ये नीलद्रव्यं न तत्प्रांतयोः । यच्च प्रांतयोः न तन्मध्ये इति भेदोऽप्युपगतव्यः किमुत मित्रेषु द्रव्येषु । नीलत्ववदिति चेन्न तदपि साध्यसमं । अथ मतमेतत्—

दृष्टांताभावेपि एकत्वमस्य सिद्धं अग्निवदिति चेन्न प्रतिज्ञाहानेः ॥ ११ ॥ यथाग्नेरन्यस्मिन्पुष्णे दृष्टाते असत्यपि उष्णं । एवमसत्यपि एकस्मिन् अनेकसंबन्धिनि दृष्टाते द्रव्यत्वस्य द्रव्येषु वृत्तिः सिध्यतीति तदपि नोपपद्यते प्रतिज्ञाहानेः । ननु दृष्टांतो नास्तीति प्रतिज्ञाय दृष्टांतं नुवतः ते प्रतिज्ञा हीयते । किं च युक्त्यभावेपि यदि द्रव्यत्वमेकमनेकसंबन्धीति मन्यते स्वत एव द्रव्यं द्रव्यत्वमिति कस्मान्न प्रतिपद्यते । समवायादिति चेन्न तस्य प्रत्युक्तत्वात् ।

गुणसंज्ञावो (संज्ञावात्) द्रव्यमिति चेन्न एकांते दोषोपपत्तेः ॥१२॥ स्यादेतद् गुणसंज्ञावो द्रव्यमित्येतल्लक्षणमनवद्यं । गुणः संद्रूयते प्राप्यते गुणान्वा संद्रवति प्राप्नोति इति द्रव्यमिति ? तन्न किं कारणं ? एकांते दोषोपपत्तेः । कथमिति चेदुच्यते-गुणेभ्यो द्रव्यं अन्यद्वा स्यात् अनन्यद्वा ? यद्यनन्यत् कर्तृ-कर्मभेदाभावात् निर्देशो नोपपद्यते । अपि च एकांतानन्यत्वे हि गुणा एव वा स्युः द्रव्यमेव वा । यदि गुणा एव, द्रव्याभावे तद्वाविनाभाविनां गुणानामपि निराधारत्वादभावः स्यात् । अथ द्रव्यमेव एवमपि अलक्षणत्वात्स्वर-विषाणत्वकल्पना द्रव्यस्य स्यात् । अथान्यत्वं गृह्येत एवमप्येकांतेन स्वरूपशून्यत्वं स्यात् यस्मादभ्युपगम्योच्यते गुणैः संद्रूयते द्रव्यमिति लक्षणं नोपपद्यते गुणानां निष्क्रियत्वे द्रव्यं प्रत्याभिमुख्येन द्रवणाभावात् । दिक्का-लावाकाशं च क्रियावद्भ्यो वैधर्म्यात् निष्क्रियाणि । एतेन कर्माणि गुणाश्च व्याख्याताः । निःक्रिया इति वच-नात् । गुणान् संद्रवति इति च लक्षणं नोपपद्यते निःक्रियद्रव्याणां गुणान् प्रति द्रवणाभावात् । किं च—

स्वतोऽसिद्धत्वात् ॥ १३ ॥ यथावाद्रिपरिक्षेपादिलक्षणान् प्रामादीन् स्वतःसिद्धान् देवदत्तः सिद्धः प्राप्नोति न तथा गुणाः स्वतः सिद्धा संति यान् प्राप्नुयाद् द्रव्यं । आह—

पाकजदर्शनात् तत्सिद्धिः ॥ १४ ॥ पार्थिवेषु परमाणुषु अग्निसंयोगात् औष्ण्यापेक्षात् श्यामा-गुच्छेदेन रक्ताद्यारभे च ननु प्राप्यते गुणैर्द्रव्यं । उच्यते—

ननु युतसिद्धत्वप्रसंगात् ॥ १५ ॥ यदि द्रव्यमवतिष्ठते रूपादयो विनश्यन्ति प्रादुर्भवन्ति ननु युतसिद्धा द्रव्यरूपादय इत्यासक्तं । अथाऽयुतसिद्धाः समवायसंबन्धात् इति मतं ? ननु द्रव्यवत्तन्नित्यत्व-प्रसंगः । एवं सति अयुतसिद्धिर्भवति यदा रूपादयस्तदा द्रव्यं यदा द्रव्यं तदा रूपादय इति ? नन्वेवं सति यथा द्रव्यं नित्यं तथा रूपादयोपि नित्याः, यथा रूपादीनामनित्यत्वं तथा द्रव्यस्येति प्राप्तं तुल्य-वृत्तित्वं । किं च—

विरोधात् पंडितमूर्खवत् ॥ १६ ॥ यदि पंडितो न मूर्खः अथ मूर्खो न पंडितः तथा यदि समवायसंबन्धात् द्रव्यादयुतसिद्धाः रूपादयः न विनश्यन्ति न वात्पत्स्यन्ते, अथ विनश्यत्पुत्पद्यन्ते च द्रव्यं नावतिष्ठत इति कुतस्योऽयं न्यायः । न तु गुणैर्द्रूयते गम्यते उपलभ्यते तदिति द्रव्यं ? कस्मात् अर्थोत्तरत्वात् । न हि घटेन पट उपलभ्यते अनन्वयत्वान् । अधोपलभ्यते द्रव्यगुणलक्षणभेदेन कल्पनाविरोधः । आह भेदे एव उपलभ्योपलम्बकभावो दृष्टः अग्निधुमादिषु, नाऽभेदे स्वात्मनि वृत्तिविरोधात् । नह्यगुल्यप्रमात्मानं स्पृशति इति ? उच्यते युज्यते अग्निधूमादिषु भिन्नष्वेव लक्ष्यलक्षणभावः पृथक्सिद्धरूपत्वात् नच द्रव्यगुणानां पृथक् प्रसिद्धरूपता व्यतिरेकेण अनुपलब्धेः । यच्चांक्तं स्वात्मनि वृत्तिविरोध इति तदप्येकांतग्रहणान् सूक्तं न भवति । दृश्यते हि स्वात्मन्यपि वृत्तिः यथा प्रदीपः स्वात्मानं प्रकाशयति न तस्य स्वरूपप्रकाशने प्रदी-पांतरमपेक्षते । यद्यपेक्षेत पटादिवदप्रकाशकत्वमेवाऽस्य स्यात् । किं च तस्य तत्त्वस्योपदेष्टा स्वात्मानं वेत्ति वा नवा ? यदि न वेत्ति स्ववचनविरोधः आत्मन्यात्ममनसोः संयोगविशेषात् आत्मप्रत्यक्षमिति वचनात् ।

असर्वज्ञत्वप्रसंगश्च ॥ १७ ॥ यद्यात्मानमेवासौ न वेत्ति कथं इतरद्विजानीयान् तत स्वपरविशेषान-भिज्ञत्वात् असर्वज्ञत्वं प्रसज्यते । अथ वेत्ति ननु स्वात्मनि वृत्तिविरोधात् द्रव्यात्मका एव पर्यायाः द्रव्यं लक्ष-यन्तीति साधूक्तं । यो हि मन्यते गुणममुदायमात्रं द्रव्यं नातोऽन्यत् किंचदिति तस्यापि गुणसंज्ञावो द्रव्यमिति तल्लक्षणं नोपपद्यते । कुतः ? कर्तृकर्मभावोदव । गुणसमुदायमात्रद्रव्यवादिनां हिवादिनः, न गुणाः पृथक् संति नापि समुदायः ततोऽन्योस्ति । येषां कुतश्चित् भेदात् कर्तृकर्मभावो भवेत् । ननुचाऽभेदेऽपि कर्तृकर्मभावो दृष्टः यथाऽऽत्मानं प्रदीपः प्रकाशयति इति तत्रापि कथंचित् भेदेन भवितव्यं, भासुरस्य रूपस्य द्रव्यस्य च स्यात् भेददर्शनात् । यदि सर्वथैवाऽभेदः स्यात् सर्वं द्रव्यं भासुररूपं स्यात् भासुरस्य च द्रव्यस्य सर्वदैव ताद्रूप्यं प्रसज्येत दृश्यते च माषादिभावः । नच समुदायकल्पना युज्यते गुणानां पृथक्स्वरूपानुपलब्धेः । दृश्यते माषादीनां पृथगुपलभ्यमानरूपाणां समुदायः । नापि गुणकल्पनोपपद्यते गुण्यते विशिष्यते चैरर्थास्ते गुणाः विज्ञेयत्वानीत्यर्थः । न च गुणिनं विज्ञेयं यं कंचिदंतरेण गुणानां गुणत्वं भवति । किंच समुदायो गुणेभ्यो-

ऽन्यावा स्यादनन्यो वाऽवक्तव्यो वा । अन्यत्वानन्यत्वयोर्हि विहिताः दोषाः । यद्यवक्तव्यः स्ववचनविरोधः प्रसज्यते यदि समुदायोऽस्ति नावक्तव्यः अवक्तव्यो न समुदायोऽस्ति सतः संज्ञोपपत्तेः, अवक्तव्यस्य च सर्ववागोचरात्यये निरात्मकत्वप्रसंगात् इति शिष्टेतरवचनवत् अन्यत्वेऽपपत्तेश्च । यदि वक्तव्यलक्षणगुणाः समुदायो न वक्तव्यलक्षणः, ननु च लक्षणभेदादन्यत्वं सिद्धं । किं च रूपादिपरमणुसमुदायमात्रत्वे गुर्वादेः धर्मांतरस्याऽप्रादुर्भावात्, अणूनामतीन्द्रियस्वभावव्यतिक्रमाभावात् दृश्यामिदं भ्रातिरूपं स्यात् । स एवे-
मिति चेत् प्रत्यक्षानुमानयोः तदाभासयोश्च अविशेषप्रसंगः स्यात् । द्रव्यं भव्य इति अयमपि द्रव्यशब्दः
एकांतवादिनां न संभवति स्वतोऽसिद्धस्य द्रव्यस्य भव्यार्थासंभवात् । संसर्गवादिनस्तावत् गुणकर्मसत्ता-
द्रव्यत्वादिसामान्यविशेषेभ्यो द्रव्यस्यात्यंतमन्यत्वे स्वरविषाणकल्पस्य स्वतोऽसिद्धत्वात् न भवनक्रियायाः
कर्तृत्वं युज्यते । परतः सिद्धिरपि स्वतोऽसिद्धस्य न संभवति स्वरविषाणवत् । गुणसमुदायमात्रत्वेऽपि समु-
दायस्य संवृत्या कल्पितस्याऽसत्त्वात् गुणानां प्रत्येकं अनुपलब्धत्वात्तद्व्यतिरेकाच्चाऽसत्त्वमिति भवनक्रि-
यायाः कर्तृता दुरुपपादा । अनेकांतवादिनस्तु गुणसंद्रावो द्रव्यं, द्रव्यं भव्य इति चोपपद्यते । पर्यायिपर्या-
ययोः कथंचिद्वेदोपपत्तेरित्युक्तं पुरस्तात् ।

धर्मादिसामानाधिकरण्याद्बहुवचनं ॥ १८ ॥ प्रकृताः धर्मादयो बहवः तत्सामानाधिकरण्याद्बहु-
वचनेन निर्देशः क्रियते ॥

धर्मादीन्येव द्रव्याणि नान्यानीति पुल्लिङ्गप्रसंग इति चेन्न आविष्टलिङ्गत्वात् ॥ १९ ॥
स्यादेतत् यदि तत्सामानाधिकरण्याद्बहुवचनं क्रियते तत एव पुल्लिङ्गमपि प्राप्नोति इति । ते हि अजीवकाया
उक्ताः पुल्लिङ्गा इति ? तन्न किं कारणं ? आविष्टलिङ्गत्वात् । आविष्टोद्भायं द्रव्यशब्दः वचनादिवत् स्वलिङ्गं
न जहाति । अनंतरत्वाच्चतुर्णामेव द्रव्यव्यपदेशप्रसंगे अन्योपादानार्थमिदमुच्यते—

जीवाश्च ॥ ३ ॥

जीवशब्दो व्याख्यातार्थः ॥

जीवत्वादिति चेन्न प्रतिषिद्धत्वात् ॥ १ ॥ स्यादेतत् जीवत्वं नाम सामान्यविशेषोऽस्ति तेन यो-
गाज्जीवा इति ? तन्न किं कारणं ? प्रतिषिद्धत्वात् । द्रव्यत्ववदस्य प्रतिषेधो वेदितव्यः । किं च—

अनवस्थाप्रतिज्ञाहानिदोषप्रसंगात् ॥ २ ॥ यो जीवत्वसंयोगाज्जीव इति प्रत्ययाभिधाने कल्प-
यति स पृष्ठव्यः—जीवत्वे केन योगात् प्रत्ययाभिधानवृत्तिरिति ? तत्रापि अन्यत एवेति चेत् अनवस्थाप्रसंगः ।
अथाऽनवस्थादोषो माऽकल्पत् इति जीवत्वे स्वत एव वृत्तिरभ्युपगम्यते ननु प्रतिज्ञाहानिस्तेऽर्थांतरसंसर्गात्
सर्वत्र वृत्तिरिति, तद्वज्जीवेऽपि स्यात् । अथ मतमेतत् जीवत्वं प्रदीपवत् स्वत एव वृत्तिरिति जीवे कोऽप-
रितोषः । आह पदार्थांतरत्वादेव जीवजीवत्वयोः न जीवत्ववत् जीवे स्वतः प्रत्ययाभिधानासिद्धिः, यस्मात् न
पदार्थांतरधर्मः पदार्थांतरे भवितुमर्हति पदार्थांतरत्वादेव अन्यथा पदार्थसंकरप्रसंगः, स च नास्त्यतो नानव-
स्थाप्रतिज्ञाहानिदोषौ स्त इति । उच्यते—

न पदार्थांतरत्वासिद्धेः ॥ ३ ॥ यदि जीवजीवत्वयोः पदार्थांतरत्वं अभविष्यत् अपि तर्हि धर्म-
संकराभावोऽसेत्स्यत् ननु पदार्थांतरत्वमस्ति इत्युक्तं पुरस्तात् स्वतोऽसिद्धत्वात् । किं च प्रतिज्ञाहानि-
स्ते प्रसजति यदि पदार्थांतरधर्मः पदार्थांतरे न भवेत्, सत्तायाः सदिति प्रत्ययाभिधानहेतुत्वलक्षणो धर्मः
द्रव्यगुणकर्मसु न स्यात् । अथ योगेऽपि सत्प्रत्ययाभिधानहेतुत्वं सत्ताया एवेति चेत् न संति द्रव्यगु-
णकर्माणि सत्प्रत्ययाभिधानहेतुत्वविरहान् स्वरविषाणवत् इत्यासक्तं । ततः सिद्धमेतत् जीवनीक्रियोपलक्षित-
द्रव्यविशेषविषयाऽनादिपारिणामिकी जीवसंज्ञाति ॥

द्रव्यलक्षणयोगाद्रव्याणीति चेन्न नियमार्थत्वात् ॥४॥ स्यान्मतं उत्पादयदधौव्यदयुक्तं स-
दिति द्रव्यलक्षणं वक्ष्यते तेन योगात् धर्मादीनां द्रव्यत्वं सिद्धं नार्थोनेन द्रव्यसंख्यानेन इति ? तन्न । किं क-
रणं ? नियमार्थत्वात् । नियमार्थोऽयमारंभः धर्माऽधर्माऽऽकाशपुद्गला जीवाश्च वक्ष्यामाणलक्षणेन कालेन
सह षडेव द्रव्याणीति । तेनान्यवादिपारिकल्पितानां दिगादीनां निवृत्तिः सिद्धा । कथमिति चेत् उच्यते-प्रथि-
व्यप्तेजोवायुमनांसि पुद्गलद्रव्येऽतर्भवति रूपरसगंधस्पर्शवत्त्वात् । वायोर्मनसश्च रूपादियोगाभाव इति चेन्न
रूपादिमत्त्वात् । वायुस्तावत् रूपादिमान् स्पर्शवत्त्वात् घटादिवत् । चक्षुरादिकरणग्राह्यत्वाभावात् रूपाद्य-
भाव इति चेन्न परमाण्वादेषु अतिप्रसंगात् । मनोपि द्विविधं द्रव्यमनो भावमनश्चेति । तत्र भावमनो
ज्ञानं तस्य जीवगुणत्वादात्मन्यंतर्भावः । द्रव्यमनश्च रूपादियोगात् पुद्गलद्रव्यविकारः । तद्योगाभावोऽनु-
पलभ्यमानत्वात् इति चेत् परमाण्वादेषु विधर्मस्वपि वृत्तेः संशयहेतुत्वं । रूपादिमन्मनो ज्ञानोपयोगकरणत्वात्
चक्षुरिन्द्रियवत् । अमूर्तेपि शब्दे ज्ञानोपयोगकरणत्वदर्शनात् व्यभिचारी हेतुरिति चेन्न तस्य पौद्गलिकत्वात्
मूर्तिमत्त्वोपपत्तेः । परमाण्वादीनामतीन्द्रियत्वेपि रूपादिमत्कार्यदर्शनात् रूपादिमत्त्वमनुमीयते न तथा वायूनां
मनसां च रूपादिमत्कार्य उपलभ्यते यतोऽवसीयते रूपादिमत्त्वमेवामिति चेन्न तेषामपि तदुपपत्तेः । सर्वेषां
परमाणूनां सर्वरूपादिमत्कार्यत्वप्राप्तियोग्यताभ्युपगमात् : न च केचित् पार्थिव्यादिजातिविशेषयुक्ताः परमा-
णवः सन्ति जातिसंकरेण आरंभदर्शनात् । दिशोऽप्याकाशेऽतर्भावः आदित्यादयाद्यपेक्षया आकाशप्रदेशपं-
क्तिषु इत इदमिति व्यवहारोपपत्तेः ॥

जीवा इति बहुवचनं वैविध्यख्यापनार्थं ॥ ५ ॥ जीवा इति बहुवचनं क्रियते वैविध्यख्याप-
नार्थं । विविधा हि जीवाः संसारिणो मुक्ताश्चेति । संसारिणोपि गतीन्द्रियादिचतुर्दशमार्गणास्थानविकल्पात्
मिथ्यादृष्टादिकचतुर्दशगुणस्थानभेदान् सूक्ष्मवादरादिचतुर्दशजीवस्थानविकल्पाच्च विविधाः । मुक्ताश्च
एकद्वित्रिःचतुःसंख्येयासंख्येयानंतसमयसिद्धपर्यायभेदाश्रयात् मुक्तिहेतुशरीराकारानुभेदादपि स्वक्षेत्रपरक्षेत्रा-
वगाहनादिभेदाच्च विविधाः ।

एकयोग इति चेन्न जीवानामेव प्रसंगात् ॥ ६ ॥ स्यान्मतं एक एव योगः कर्तव्यः द्रव्याणि
जीवा इत्येवं चशब्दाकरणात् लब्धिरिति तन्न किं कारणं जीवानामेव प्रसंगात् । तथा सति जीवा एव
द्रव्याणि न धर्मादीनि इत्यनिष्टमासज्यते ॥

बहुवचनादिति चेन्न उक्तत्वात् ॥ ७ ॥ स्यादेतद्द्रव्याणीति बहुवचनात् धर्मादीनां जीवानां च
द्रव्यसंज्ञा सिध्यतीति ? तन्न । किं कारणं ? उक्तत्वात् । उक्तमेतत् जीवा इति बहुवचनं वैविध्यख्यापनार्थं इति ।
तत्सामानाधिकरण्यात् द्रव्याणि इति बहुवचनं न्यायप्राप्तं इति न ततो धर्मादिगतिः ॥

अधिकारादिति चेन्न जीवावबद्धत्वात् ॥ ८ ॥ स्यादेतत् 'अजीवकायाः धर्माधर्माकाशपुद्गलाः'
इत्यजीवाधिकारात् एकयोगेपि जीवाजीवयोर्द्रव्यसंज्ञा सेत्स्यति इति ? तन्न किं कारणं ? जीवावबद्धत्वात् ।
द्रव्यशब्दोऽयं जीवावबद्ध इति जीवानामेव द्रव्यसंज्ञा प्राप्नोति ॥

सत्यप्यधिकारे यत्नाभावाच्च ॥ ९ ॥ अनुवर्तमाना अपि विधयो नचानुवर्तनादेव भवन्ति किं
तर्हि यत्नाद्भवतीति जीवानामेव द्रव्यसंज्ञा स्यात् अजीवानां न स्यात् यत्नाभावात् । ततः पृथक्योगग्रहणं
न्याय्यं । एवं च कृत्वा च शब्दोप्यर्थवान् भवति । उक्तानां द्रव्याणां विशेषप्रतिपत्त्यर्थमाह—

नित्यावस्थितान्यरूपाणि ॥ ४ ॥

नित्यशब्दो ध्रौव्यवचनः ॥ १ ॥ अयं नित्यशब्दः ध्रौव्यवचनो वेदितव्यः । नेर्ध्वे ल्योऽन्वाख्यातः
किं पुनरिह नित्यत्वं ?

तद्भावाव्ययो नित्यत्वं ॥ २ ॥ येन भावेन उपलक्षितं द्रव्यं तस्य भावस्याऽव्ययो नित्यत्वमुच्यते । वक्ष्यते 'तद्भावाव्ययं नित्यमिति' । धर्मादीनि द्रव्याणि गतिहेतुत्वादिविशेषलक्षणद्रव्यार्थादेशान् अस्तित्वादिसामान्यलक्षणद्रव्यार्थादेशाच्च कदाचिदपि न व्ययंतीति नित्यानि ।

इयत्त्वानतिवृत्तेरवस्थितानि ॥ ३ ॥ धर्मादीनि षडपि द्रव्याणि कदाचिदपि षडिति इयत्त्वान्नातिवर्तते । ततोऽवस्थितानीत्युच्यते । अथवा धर्माधर्मलोकाकाशैकजीवानां तुल्यासंख्येयप्रदेशत्वं । अलोकाकाशस्य पुद्गलानां चाऽनंतप्रदेशत्वं कालस्याप्येकप्रदेशत्वमित्येतदित्युच्यते, तस्यानतिवृत्तेः अवस्थितानीति व्यपदिश्यते ।

गतार्थत्वात्तदवक्तव्यमिति चेन्न परिणामानेकत्वात् ॥ ४ ॥ स्यान्मतं नित्यवचनेनैव गतार्थत्वात् अवस्थितानीति न वक्तव्यं न हि नित्यत्वमतिक्रम्यावस्थितत्वमस्तीति ? तन्न किं कारणं ? परिणामानेकत्वात् । धर्मादीनामेकगतिपरिणामोऽस्ति गतिस्थित्युपग्रहदिपर्यायोत्पादव्ययव्यवस्थितिलक्षणः, अतः किं ? अमुष्मिन् परिणामानेकत्वेपि न मूर्तिमत्त्वोपयोगपरिणामो भवति धर्माधर्मकालाकाशानां, नापि जीवानामेकतनत्वं पुद्गलानां च अमूर्तत्वं अवस्थितवचनात् ।

विरोधाद्युक्तमिति चेन्न उभयनयसद्भावात् ॥ ५ ॥ स्यादेतत् परिणामानेकत्वं येषामिष्टमवस्थितत्वमिति एतद्विरुद्धमिति तन्न । किं कारणं ? उभयनयसद्भावात् । धर्मादीनां सर्वेषां द्रव्याणां द्रव्यार्थिकपर्यायार्थिकाऽन्यतरगुणप्रधानभावार्पणाभेदात् स्थित्युत्पत्तिनिरोधात्मकमवस्थितव्यवस्थितविशेषणं, वा नित्यग्रहणमवस्थितविशेषणं विज्ञायते । यथा गमनागमनाद्यनेकपर्यायसद्भावेऽप्यभीक्ष्णप्रजल्पनसद्भावात् नित्यप्रजल्पितो देवदत्त इत्युच्यते । तथोभयकारणवशोपनीतोत्पादनिरोधसंभवेऽपि अमूर्तत्वादिसंभवेऽपि कदाचिदपि धर्माधर्मादीनि न जहतीति नित्यावस्थितानीत्युच्यते ।

क्रियावत्त्वनिवृत्त्यर्थमवस्थितवचनमिति चेन्न निःक्रियाणीत्याम्नातत्वात् ॥ ६ ॥ स्यादेतत् परिस्पदात्मिकायाः क्रियायाः निवृत्त्यर्थमवस्थितवचनमिति ! तन्न । किं कारणं ? निष्क्रियाणीत्याम्नातत्वात् ।

अरूपग्रहणं द्रव्यस्वतत्त्वनिर्ज्ञानार्थं ॥ ७ ॥ अरूपग्रहणं क्रियते द्रव्यस्वतत्त्वनिर्ज्ञानार्थं । न विद्यते रूपं येषां तान्यरूपाणि । रूपव्युदासात्तदविनाभावानां रसादीनामपि व्युदासो वेदितव्यः । अरूपाणि अमूर्तानीति यावत् ।

वृत्तौ पंचत्ववचनात् षड्द्रव्योपदेशव्याघात इति चेन्न अभिप्रायाऽपरिज्ञानात् ॥ ८ ॥ स्यान्मतं वृत्तावुक्तमवस्थितानि धर्मादीनि न हि कदाचित्पंचत्वं व्यभिचरंतीति ततः षड्द्रव्याणीत्युपदेशस्य व्याघात इति ? तन्न । किं कारणं ? अभिप्रायापरिज्ञानात् । अयमभिप्रायो वृत्तिकरणस्य—कालश्चेति पृथग् द्रव्यलक्षणं कालस्य वक्ष्यते तदनपेक्षादिक्कृतानि पंचैव द्रव्याणीति षड्द्रव्योपदेशविरोधः । यथा सर्वेषां द्रव्याणां नित्यावस्थितानि इत्येतत् साधारणं लक्षणं तथा अरूपत्वमपि प्राप्तमतस्तदपवादार्थमाह—

रूपिणः पुद्गलाः ॥ ५ ॥

रूपशब्दस्याऽनेकार्थत्वे मूर्तिपर्यायग्रहणं शास्त्रसामर्थ्यात् ॥ १ ॥ रूपशब्दोऽनेकार्थः क्वचिद्द्रव्ये वर्तते गोरूपाणि गोद्रव्याणि इत्यर्थः । क्वचित् स्वभावे वर्तते चैतन्यं पुरुषस्य स्वरूपं स्वभाव इत्यर्थः । क्वचिदभ्यासे वर्तते दशरूपमध्ययनं कार्यं दरावारानभ्यासः कार्य इत्यर्थः । क्वचिच्छ्रुतौ वर्तते स्वरूपं शब्दस्य स्वाश्रुतिरित्यर्थः । क्वचिन्महाभूतेषु वर्तते रूप-चत्वारि महाभूतानि उपादाय रूपं चेति । क्वचित् गुणविशेषे वर्तते चक्षुर्ग्रहणयोग्यो योऽर्थस्तद्रूपमिति । क्वचिन्मूर्तिपर्यायवचनः रूपिद्रव्यं मूर्तिमद्रव्यमित्यर्थः तत्रैव मूर्तिपर्यायवचनो रूपशब्दो गृहीतव्यः । कुतः ? शास्त्रसामर्थ्यात् । अहंप्रोक्ते हि गणधरावधारिते श्रुते शास्त्रेऽभिहितं रूपिद्रव्यं मूर्तिमद्रव्यमिति । तस्मात् रूपिणः पुद्गला मूर्तिमतः पुद्गला इत्यर्थः । का पुनः मूर्तिः ? रूपादिसंस्थानपरिणामो मूर्तिः । रूपमादिर्येषां त इमे रूपादयः के पुनस्ते ? रूपरसगंधस्पर्-

र्शाः । परिमंडलत्रिकोणचतुरस्त्रायतचतुरस्त्रादिराकृतिः संस्थानं । तै रूपदिभिः संस्थानैश्च परिणामो मूर्तिरित्याख्यायते ।

गुणविशेषवचनग्रहणं वा ॥ २ ॥ अथवा रूपमित्यनेन गुणविशेषो गृह्यते । चक्षुर्ग्रहणयोग्यः ।

रसाद्यग्रहणमिति चेन्न तदविनाभावात् तदंतर्भावसिद्धेः ॥ ३ ॥ स्यादेतत् गुणविशेषग्रहणे सति रसादीनामग्रहणं प्रसक्तमिति ? तन्न ? किं कारणं तदविनाभावात् तदंतर्भावसिद्धेः । रूपाविनाभाविनो हि रसादयो रूपग्रहणेन गृह्यन्ते ।

इनोनुत्पत्तिरभेदादिति चेन्न कथंचिव्यतिरेकसिद्धेः ॥ ४ ॥ स्यादाकृतं सति भेदेऽन उत्पत्तिर्दृष्टा यथा दंडोऽस्यास्तीति दंडीति न च तथा रूपं द्रव्याद्विन्नमस्ति तस्यैव रूपादिपर्यायपरिणामात् । तत इन उत्पत्तिर्नोपपद्यते रूपमेषामस्ति ते रूपिणः इति ? तन्न किं कारणं ? कथंचिव्यतिरेकसिद्धेः । यद्यपि पुद्गलद्रव्यादनन्यद्रूपं तत्परिणामान् द्रव्यार्थादेशाद् व्यतिरेकेणाऽनुपलब्धेः । तथापि पर्यायार्थिकनयविवक्षाविवृतिहेतुत्वादित्येवमादिभिः हेतुभिः कथंचिव्यतिरेकः सिध्यतीति तदपेक्षः इनः प्रादुर्भावः सिद्धः । तेनैव व्यपदेशाच्च अनन्यत्वेऽपि लोके व्यपदेशो दृष्टः । आत्मवान् आत्मा सारवान् वृक्षः इति । नहि आत्मनोऽन्य आत्मास्ति । नापि वृक्षादन्यः सारः तथापि व्यपदेशो दृश्यते । एवमिह अनन्यत्वेऽपि व्यपदेशो वेदितव्यः ।

पुद्गला इति बहुवचनं भेदप्रतिपादनार्थं ॥ ५ ॥ पुद्गला इति बहुवचनं क्रियते । किं प्रयोजनं ? भेदप्रतिपादनार्थं । भिन्ना हि पुद्गलाः परमाणुभेदान् स्क्वभेदाच्च । तद्विकल्पा उपरिष्ठाद्वक्ष्यते । अत्राह किं पुद्गलवद्वर्मादीन्यपि द्रव्याणि प्रत्येकं भिन्नानि ? इत्यत्रोच्यते ।

आ आकाशादेकद्रव्याणि ॥ ६ ॥

अभिविधावाक् प्रयोगः ॥ १ ॥ अभिविधिरभिव्याप्तिः, तस्मिन्नर्थे अयमाह प्रयुज्यते तेनाऽऽकाशास्यापि एकद्रव्यत्वसंकीर्तनं भवति । यदि हि मर्यादायां गृह्यते आकाशांतर्भावो न स्यात् । सौत्रीमानुपूर्वीमाश्रित्य इदमुक्तं तेन धर्माधर्माकाशानि गृह्यन्ते ।

एकशब्दः संख्यावचनः ॥ २ ॥ अन्याऽसहायाद्यनेकार्थसंभवेऽप्ययमेकशब्दः संख्यावचनो दृष्टव्यः ।

तत्संबन्धाद्रव्यस्यैकवचनप्रसंग इति चेन्न धर्माद्यपेक्षया बहुत्वसिद्धेः ॥ ३ ॥ स्यान्मतं यद्ययमेकशब्दः संख्यावचनः तेन समानाधिकरण्याद्द्रव्यशब्दस्याप्येकवचनमेव प्राप्नोतीति ? तन्न किं कारणं धर्माद्यपेक्षया बहुत्वसिद्धेः । धर्मादीनि बहूनि द्रव्याणि तदपेक्षया बहुवचनं युज्यते । एकास्यानेकार्थप्रत्यायनशक्तियोगात् ।

एकैकमित्यस्तु लघुत्वात् ॥ ४ ॥ अत्र कश्चिदाह आ आकाशादेकमित्येवतावदस्तु सूत्रं कुतः लघुत्वात् । कथं द्रव्यगतिः ? प्रसिद्धत्वाद्द्रव्यगतिः । धर्मादीनि षड्द्रव्याणि इति प्रसिद्धमिति द्रव्यगीतर्भवति तस्मादनर्थकं द्रव्यग्रहणमिति ।

न वा द्रव्यापेक्षयैकत्वख्यापनार्थत्वात् ॥ ५ ॥ न वानर्थकं । किं कारणं ? द्रव्यापेक्षया एकत्वख्यापनार्थत्वात् । एकैकमित्युक्ते न ज्ञायते किं द्रव्यतः क्षेत्रतः कालतः भावत इति ? अतोऽसंदेहार्थं द्रव्यग्रहणं क्रियते । तेनाऽयमर्थो गृह्यते-गतिस्थितिपरिणामिविविधजीवपुद्गलद्रव्यानेकपरिणामनिमित्तत्वेन सत्यपि भावतो बहुत्वे सति च प्रदेशभेदादसंख्येयक्षेत्रत्वे धर्मद्रव्यमधर्मद्रव्यं च द्रव्यत एकैकमेव, आवगाह्यानेकद्रव्यविविधावगाहननिमित्तत्वेन अनंतभावत्वेऽपि प्रदेशभेदात् सति चाऽनंतक्षेत्रत्वे द्रव्यतः एकमेवाकाशमिति न जीवपुद्गलवदेषां बहुत्वं । नापि धर्मादिवत् जीवपुद्गलानामेकद्रव्यत्वं । यदि हि स्यात् दृष्टस्य क्रियाकारकभेदस्य दृष्ट-

स्य च ससारमोक्षक्रियाविस्तरस्य विरोधः स्यात् । आह कालद्रव्यं किं एकेमनेकमिति उत्तरत्राऽस्य निर्णयो वक्ष्यते । अधिकृतानामेवैकद्रव्याणां विशेषप्रतिपत्त्यर्थमिदमुच्यते—

निःक्रियाणि च ॥ ७ ॥

उभयनिमित्तापेक्षः पर्यायविशेषो द्रव्यस्य देशांतरप्राप्तिहेतुः क्रिया ॥ १ ॥ अभ्यन्तरं क्रियापरिणामशक्तियुक्तं द्रव्यं, बाह्यं च नोदनाभिघाताद्यपेक्ष्योत्पद्यमानः पर्यायविशेषः, द्रव्यस्य देशांतरप्राप्तिहेतुः क्रियेत्युपदिश्यते । उभयनिमित्त इति विशेषणं द्रव्यस्वभावनिवृत्त्यर्थं । यदि हि द्रव्यस्वभावः स्यात् क्रियापरिणामिनो द्रव्यस्याऽनुपरतक्रियत्वप्रसंगः । द्रव्यस्य पर्यायविशेष इति विशेषणं अर्थांतरभावनिवृत्त्यर्थं । यदि हि क्रिया द्रव्यादर्थीतरभूता स्यात् द्रव्यनिश्चलत्वप्रसंगः । देशांतरप्राप्तिहेतुरिति विशेषणं ज्ञानादिरूपादिनिवृत्त्यर्थं ।

तस्याः प्रादिवृत्त्याऽन्यपदार्थगतिः ॥ २ ॥ तस्या क्रियायाः प्रादिवृत्त्या अन्यपदार्थगतिर्भवति निःक्रांतानि क्रियायाः निःक्रियाणीति ।

निःक्रियत्वादुत्पादाभाव इति चेन्न अन्यथोपपत्तेः ॥ ३ ॥ स्यादेतद्धर्मादीनि द्रव्याणि यदि निःक्रियाणि ततस्तेषां उत्पादो न भवेत् क्रियापूर्वका हि घटादीनामुत्पादो दृष्टः । उत्पादाभावाच्च व्ययाभाव इति सर्वद्रव्याणां उत्पादादित्रितयरूपकल्पनाव्याघात इति ? तन्न । किं कारणं ? अन्यथोपपत्तेः । क्रियानिमित्तोत्पादाभावेऽपि एषां धर्मादीनामन्यथोत्पादः कल्प्यते । तद्यथा द्विविध उत्पादः स्वनिमित्तः परप्रत्ययश्च । स्वनिमित्तस्तावत् अनन्तानामगुरुलघुगुणानामागमप्रामाण्यादभ्युपगम्यमानानां षट्स्थानपतितया वृद्ध्या हान्या च वर्तमानानां स्वभावादेवामुत्पादो व्ययश्च । परप्रत्ययोपि अश्वादेर्गतिस्थित्यवगाहनहेतुत्वात् । क्षणे क्षणे तेषां भेदात् तद्धेतुत्वमपि भिन्नमिति परप्रत्ययापेक्षः उत्पादो विनाशश्च व्यवहियन्त ।

निःक्रियत्वात् गतिस्थित्यवगाहनाक्रियाहेतुत्वाभाव इति चेन्न बलाधानमात्रत्वादिन्द्रियवत् ॥ ४ ॥ स्यादेतद्यद्येतानि निःक्रियाणि गतिस्थित्यवगाहनाक्रियाहेतुत्वं एषां नोपपद्यते ? क्रियावन्ति हि जलादीनि मत्स्यादीनां गत्यादिनिमित्तानि दृष्टानि इति ? तन्न किं कारणं ? बलाधानमात्रत्वात् । इन्द्रियवत् । यथा दिदृक्षोश्चक्षुरिन्द्रियं रूपोपलब्धौ बलाधानमात्रमिष्टं न तु चक्षुषः तत्सामर्थ्यं इन्द्रियांतरोपयुक्तस्य तदभावात् । यथा वाऽऽयुःसंक्षयात् आत्मनि शरीरान्निःक्रांते सदपीन्द्रियं रूपानुपलब्धौ समर्थं न भवति ततो ज्ञायते आत्मन एवैतत्सामर्थ्यं इन्द्रियाणां तु बलाधानमात्रत्वमिति । तथा स्वयमेव गतिस्थित्यवगाहनपर्यायपरिणामिनां जीवपुद्गलानां धर्माधर्माकाशद्रव्याणि गत्यादिनिवृत्तौ बलाधानमात्रत्वेन विवक्षितानि न तु स्वयं क्रियापरिणामीनि । कुतः पुनरेतदेवमिति चेदुच्यते—द्रव्यसामर्थ्यात् । यथा—आकाशमगच्छसर्वद्रव्यैः संबद्धं न चास्य सामर्थ्यमन्यस्यास्ति । तथा च निःक्रियत्वेऽप्येषां गत्यादिक्रियानिवृत्तिं प्रति बलाधनमात्रत्वमसाधारणमवसेयं ।

चशब्दोऽभिहितसंबन्धार्थः ॥ ५ ॥ चशब्दः क्रियते अभिहितानामेकद्रव्याणां संबन्धार्थः । अतो धर्माऽधर्माकाशानां निःक्रियत्वनियमाज्जीवपुद्गलानां स्वतः परतश्च क्रियापरिणामित्वं सिद्धं । अत्र कश्चिदाह आत्मा सर्वगतत्वान्निःक्रियः क्रियाहेतुगुणसमवायात् परत्र क्रियाहेतुरिति तत्प्रतिविधानार्थमाह—

द्रव्यस्य क्रियापरिणामिनोऽर्थांतरे तत्परिणाममामर्थ्यं वायुवत् ॥ ६ ॥ यथा वायुः स्वयं क्रियापरिणतत्वात् वनस्पतौ क्रियानिमित्तः । तथात्मनः क्रियापर्यायस्वभावस्य वीर्यांतरायज्ञानावरणक्षयक्षयोपशमांगोपांगनामलाभाववृद्धे सति विहायोगतिनामोदयापादितशक्तिविशेषे च सति ब्रज्यामनुतिष्ठतः हस्तादिषु क्रियोत्पत्तिर्युक्ता न तु निःक्रियस्यात्मनः परत्र क्रियाहेतुत्वं युक्तं । तत्र यदुक्तं आत्मसंयोगप्रयत्नाभ्यां हस्ते कर्मेत्येतदपाकीर्णं । कथमिति चेदुच्यते—

अतत्परिणामस्य तदभावो व्योमवत् ॥ ७ ॥ यथा व्योमो निःक्रियस्य घटादिषु सत्यपि संयोगे न क्रियाहेतुत्वं । तथाऽऽत्मनो निःक्रियस्य सत्यपि संयोगे हस्तादिषु न क्रियाहेतुत्वं युक्तं । किं च—

उभयोः निःक्रियत्वात् ॥ ८ ॥ यथोभयोर्जीव्यन्धयोः संबन्धेन दर्शनशक्तिप्रादुर्भावोऽस्ति । तथाऽऽत्मसंयोगप्रयत्नयोः निःक्रियत्वात् क्रियाहेतुत्वमयुक्तं । कथं निःक्रियत्वमिति चेदुच्यते—दिक्कालावकाशं च क्रियावद्भयो वैधर्म्यात् निःक्रियाणि । एतेन कर्माणि गुणाश्च व्याख्याताः । निःक्रिया इति वचनात् ।

संयोगप्रयत्नयोः गुणत्वात् निःक्रियत्वं अग्निसंयोगवदिति चेन्नास्मादिष्टसिद्धेः ॥ ९ ॥ स्यान्मतं यथा अग्निसंयोगः उष्णापेक्षः परत्र घटादौ पाकजान् रूपादीनारभते नात्माधारेऽग्नौ । तथाऽऽत्मसंयोगप्रयत्नयोरदृष्टापेक्षयाः हस्तादौ क्रियाहेतुत्वं युक्तं नात्मनीति ? तन्न किं कारणं अस्मादिष्टसिद्धेः । यथा-अग्निसंयोगो रूपादिमद्रव्यगुणः परत्र घटादौ रूपादिमति रूपाद्यंतरोत्पत्तिहेतुर्भवति । तथाऽऽत्मसंयोगप्रयत्नावपि परत्र हस्तादौ क्रियामारभमाणौ क्रियावद्भ्यगुणाविति क्रियावत्त्वमात्मनोऽस्मादिष्टं सिद्धं ।

तत्सामर्थ्याभावाच्च ॥ १० ॥ य उक्तोऽग्निसंयोगो दृष्टांतः न तस्य तत्सामर्थ्यमस्ति । कुतः ? अनुष्णाशी-तस्याऽप्रेरकस्यानुपघातिनोऽप्राप्तस्य संयोगस्य रूपाद्युच्छेदोत्पत्त्योर्हेतुत्वासंभवात् । तस्मात् असौ-असिद्धो दृष्टांतो दार्ष्टान्तिकार्थसिद्धये नालं ।

गुरुत्ववदिति चेन्न तुल्यत्वात् ॥ ११ ॥ स्यादेतद्यथा निःक्रियं गुरुत्वं लोष्ट्रे वर्तमानं तृणादौ क्रियाहेतुः । तथाऽऽत्मसंयोगप्रयत्नौ निःक्रियावपि संतौ हस्तादौ क्रियाहेतु इति ? तन्न । किं कारणं ? तुल्यत्वात् । अग्निसंयोगेन तुल्यमेतत् यथा क्रियापरिणामिनो लोष्टस्य गुणो गुरुत्वं परत्र क्रियाहेतुः । तथाऽऽत्मसंयोगप्रयत्नावपि क्रियापरिणामिद्रव्यगुणाविति क्रियावत्त्वमात्मनः सिद्धं । किं च निःक्रियस्य गुरुत्वस्याऽ-स्पर्शकस्याऽप्रेरकस्यानुपघातिनोऽन्यत्र क्रियाहेतुत्वं नोपपद्यते इति दृष्टांतोऽसिद्धः ।

द्रव्यमेव तथापरिणतं क्रियाहेतुरिति धर्मास्तिकायवदिति चेन्न वैषम्यात् ॥ १२ ॥ स्यान्मतं यथा धर्मास्तिकायः निःक्रियः जीवपुद्गलानां गतिहेतुः तथाऽऽत्मसंयोगादिः निःक्रियोपि परत्र क्रियाहेतुरिति ? तन्न । किं कारणं ? वैषम्यात् । युज्यते धर्मास्तिकायस्य पुद्गलगतिं प्रत्यप्रेरकत्वं, निःक्रियस्यापि वलाधानमात्रत्वदर्शनात् । आत्मगुणस्तु अपरत्र क्रियारंभे प्रेरको हेतुरिष्यते तद्वादिभिर्न च निःक्रियद्रव्यगुणः प्रेरको भवितुमर्हति इति वैषम्यं । किं च धर्मास्तिकायाख्ये द्रव्यमाश्रयकारणं भवतु न तु निःक्रियात्मद्रव्यगुणस्य ततो व्यतिरेकेणाऽनुपलभ्यमानस्य क्रियाया आश्रयकारणत्वं युक्तं अर्थांतरभावे च सत्त्वमिति वैषम्यं । किं च —

शरीरे क्रियाभावो जीवस्य निःक्रियत्वात् आकाशप्रदेशवत् ॥ १३ ॥ यथाऽऽकाशप्रदेशो निःक्रियः शरीरे क्रियारंभहेतुर्न भवति तथात्मा तद्गुणश्च निःक्रियत्वात् क्रियाहेतुर्न भवेत् । किं च एकांतेनाऽमूर्तस्य निःक्रियस्य शरीरेण सह संबंधाभावात् परस्परोक्तो नोपपद्यते आकाशवदेव ।

शरीरवियोगे निःक्रियत्वप्रसंग इति चेन्न अभ्युपगमात् ॥ १४ ॥ स्यान्मतं यस्य कर्मणशरीरसंबन्धे सति तत्प्रणालिकापादिता क्रिया आत्मनोभिप्रेता तस्याष्टविधकर्मसंक्षये शरीरवियोगात् अशरीरस्यात्मनो निःक्रियत्वं प्रसक्तमिति ? तन्न किं कारणं ? अभ्युपगमात् कारणाभावात् कार्याभाव इति कर्मनोऽकर्मनिमित्ता या क्रिया सा तदभावे नास्तीति निःक्रियत्वं मुक्तस्याभ्युपगम्यतेऽस्माभिः । अथवा परनिमित्तक्रियानिवृत्तावपि स्वाभाविकी मुक्तस्योर्ध्वगतिरभ्युपगम्यते प्रदीपवत् । अथवा स्याच्छरीरवियोगे मुक्तस्य निःक्रियत्वं यद्यनंतवीर्यज्ञानदर्शनाचर्यसुखानुभवादायः क्रिया अभ्युपगम्येरन् । अभ्युपगम्यते तु तस्मादयमदोषः शरीरवियोगादात्मनो निःक्रियत्वप्रसंग इति ।

वक्ष्यमाणत्वाच्च पूर्वप्रयोगादिभिः ॥ १५ ॥ वक्ष्यते चोत्तरत्र मुक्तानां क्रिया । कथं ? पूर्वप्रयोगादिभिः ।

पुद्गलानामपि द्विविधा क्रिया विसृसा प्रयोगनिमित्ता च ॥ १६ ॥ पुद्गलानां द्विविधा क्रिया वक्ष्यते सा द्वितया भवति विसृसा प्रयोगनिमित्ता चेति ।

साऽऽनन्या स्वात्मविशेषभावात् ॥ १७ ॥ सा क्रिया तद्वेतोरनन्या वेदितव्या । कुतः ? स्वात्म-

विशेषभावात् । यथाग्नेर्नान्यदौष्ण्यं स्वात्मविशेषभावात् । यद्यन्यस्यात् ? अग्नेरभावप्रसंगः स्यात् अलक्षणत्वात् । तथा क्रियापि क्रियावतो नान्या स्वात्मविशेषभावान् । यद्यन्या स्यात् ? द्रव्यस्यास्पदत्वं स्यात् क्रियायाश्चाऽभावः, तस्मादनन्या क्रिया ।

अर्थांतरत्वेपि योगाद्यपदेशो दंडदंडिवदिति चेन्न स्वतोऽसिद्धत्वात् ॥ १८ ॥ अर्थांतरत्वेपि क्रियायाः तद्योगाद्द्रव्यस्य क्रियावच्छपदेशः दंडदंडिवदिति च यदि मतं तदपि नोपपद्यते । कुतः ? स्वतोऽसिद्धत्वात् । युज्यते स्वतःसिद्धेन दंडेन योगात् देवदत्तस्य दंडिव्यपदेशः । न च तथा क्रिया स्वतः सिद्धा व्यतिरेकेणानुपलब्धेः । तस्मात्तद्व्यपदेशो न युक्तः ।

समवायादिति चेन्नाऽविशेषप्रसंगात् ॥ १९ ॥ स्यान्मतं सत्यमेतत् न दंडदंडिवद्योगः, स्वतःसिद्ध्यभावात् । कथं तर्हि समवायो नामाऽयुतसिद्धिलक्षणः संबन्धोस्ति तेनैकत्वमिव नीतस्य द्रव्यस्य क्रियावच्छपदेशो भवतीति ? तन्न । किं कारणं ? अविशेषप्रसंगात् । अयुतसिद्धिलक्षणश्चेत्संबन्धः क्रियाक्रियावतोरिष्टः, यद्द्रव्यं सैव क्रिया या च क्रिया तदेव द्रव्यमित्यविशेषः प्राप्नोति तथा सति पदार्थांतरकल्पनाव्याघातः । पदार्थांतरत्वं चेदभ्युपगम्यते न नामाऽयुतसिद्धिलक्षणः संबन्धः ।

अनन्यत्वे द्वयोरैकात्म्यमिति चेन्न कथंचिद्व्यतिरेकसिद्धेः ॥ २० ॥ स्यादेतद्यदि क्रियाक्रियावतोरनन्यत्वमभ्युपगम्यते तयोरैकात्म्यं प्रसज्यते दृष्टा च नानात्मता-द्रव्यमवस्थितं, क्रिया क्षणिकात्मिका, द्रव्यमकारणं, क्रिया कारणवतीति । यदैकात्म्यं स्यात् द्रव्यस्यावस्थानवत् अकारणत्ववत् क्रियाया अप्यवस्थानमकारणत्वं च स्यात् विपर्ययो वेति ? तन्न । किं कारणं ? कथंचिद्व्यतिरेकसिद्धेः । अत एवाऽस्माभिः कथंचिदन्यत्वमवसीयते ऐकात्म्यं मा व्यज्ञायीति ।

क्रियावत्त्वे सत्यनित्यत्वमिति चेन्न व्यभिचारात् ॥ २१ ॥ स्यादेतत् यदि क्रियावत्त्वमभ्युपगम्यते जीवस्यानित्यत्वं प्राप्नोति । दृष्टा हि क्रियावतां प्रदीपादीनामनित्यतेति ? तन्न । किं कारणं ? व्यभिचारात् । महदहंकारादीनां परमाण्वादीनां च क्रियावतामपि नित्यत्वदर्शनात् व्यभिचारी हेतुः । अथ सर्वानित्यत्ववादी आत्मानित्यत्वे हेतुं ब्रूयात् असिद्धो हेतुः “सर्वे प्रत्ययजैश्चैव सर्वे चैव निरीहकाः” इति क्रियावत्त्वनिन्हात् । किं च—

अभ्युपगमात् ॥ २२ ॥ अभ्युपगम्यतेऽस्माभिः क्रियावतां जीवादीनां पर्यायार्थिकनयादेशात् अनित्यत्वं ततो न बाधाकरोऽयं हेतुः ॥

असिद्धेश्च ॥ २३ ॥ नेदं क्रियावत्त्वमस्मान् प्रति सिद्धं द्रव्यार्थिकनयादेशात् निष्क्रियत्वोपपत्तेः । एतेन प्रदीपादिदृष्टान्तासिद्धिश्च योज्या । किं च—

अनुत्पादव्ययोत्पादव्ययदर्शनात् ॥ २४ ॥ पर्यायार्थिकगुणभावे द्रव्यार्थिकप्राधान्यात् सर्वे भावा अनुत्पादव्ययदर्शनात् निष्क्रिया नित्याश्च । द्रव्यार्थिकगुणभावे पर्यायार्थिकप्राधान्यात् सर्वे भावा उत्पादव्ययदर्शनात् सक्रिया अनित्याश्चेति ।

अनेकांतोपपत्तेः ॥ २५ ॥ एकांतवादिविहिता दोषा नानेकांतवादे अवकाशं लभन्ते । अजीवकाया इत्यत्र कायग्रहणे प्रदेशास्तित्वमात्रत्वं निर्ज्ञातं नत्वियत्तावधारिता प्रदेशानां, अतस्तन्निर्धारणार्थमिदुच्यते—

असंख्येयाः प्रदेशा धर्माधर्मैकजीवानां ॥ ८ ॥

संख्याविशेषातीतत्वादसंख्येयाः ॥ १ ॥ संख्यानं संख्या गणनेत्यर्थः । स्वलक्षणेन परस्परतो विशेष्यत इति विशेषः । संख्यायाः संख्यैव वा विशेषः संख्याविशेषः तामतिक्रांता ये तेऽसंख्येयाः न केनचित् संख्यातुं शक्यंत इति यावत् ।

तदनुपलब्धेरसर्वज्ञत्वप्रसंग इति चेन्न तेनात्मनाऽवसितत्वात् ॥ २ ॥ स्यान्मतं यदि ते न

केन चिदपि संख्यातुं शक्यते, प्राप्तं तर्हि तदनुपलब्धेरसर्वज्ञत्वमिति ! तन्न । किं कारणं ? तेनात्मनावसितत्वात् यथान्तमनन्तात्मनोपलभमानस्य न सर्वज्ञत्वं हीयते तथाऽसंख्येयमसंख्येयात्मनाऽवबुध्यमानस्य नास्ति सर्वज्ञत्वहानिः । न हि अन्यथावस्थितमर्थमन्यथा वेत्ति सर्वज्ञोयथार्थज्ञत्वात् । अर्थस्य चाधिगमे त्रिविधं मानं व्याख्यातं संख्येयमसंख्येयमनन्तमिति तत्रेहाऽजघन्योत्कृष्टासंख्येयं परिगृह्यते ।

प्रदिश्यते इति प्रदेशाः ॥ ३ ॥ कथं प्रदिश्यते ? परमाण्ववस्थानपरिच्छेदात् । वक्ष्यमाणलक्षणो-
द्भवपरमाणुः स यावति क्षेत्रेऽवतिष्ठते स प्रदेश इति व्यवहियते । ते धर्माधर्मैकजीवाः तुल्याऽसंख्येयप्रदेशाः ।
तत्र धर्माधर्मौ निःक्रिया व्याप्य स्थिताः । जीवस्तावत् प्रदेशोपि संहरणविसर्पणस्वभावत्वात् कर्मनिर्वर्तितं
शरीरं अणु बृहद्वाधितिष्ठंस्त्वादवगाह्य वर्तते । यदा तु लोकपूरणं भवति तदा मंदरस्याधश्चित्रवज्रपटलयोर्मध्ये
जीवस्याष्टौ मध्यप्रदेशाः व्यवतिष्ठन्ते इतरे प्रदेशाः ऊर्ध्वमधस्तिर्यक् च कृत्स्नं लोकाकाशमश्नुते ।

एकद्रव्यस्य प्रदेशकल्पनोपचारतः इति चेन्न मुख्यक्षेत्रविभागात् ॥ ४ ॥ स्यान्मतमेकद्रव्य-
स्य प्रदेशकल्पना उपचारतः स्यात् । उपचारश्च मिथ्योक्तिर्न तत्त्वपरीक्षायामधिक्रियते प्रयोजनाभावात् ।
न हि मृगतृष्णिकया मृपार्थात्मिकया जलकृत्यं क्रियते इति ? तन्न किं कारणं ? मुख्यक्षेत्रविभागात् ? मुख्य
एव क्षेत्रविभागः अन्यो हि घटावगाह्यः आकाशप्रदेशः इतरावगाह्यश्चान्य इति । यदि अन्यत्वं न स्यात्
व्याप्तित्वं व्याहन्यते ॥

निरवयवत्वानुपपत्तिरिति चेन्न द्रव्यविभागाभावात् ॥ ५ ॥ स्यादेतत् यदि मुख्य एव वि-
भागोऽभ्युपगम्यते निरवयवत्वं तर्हि नोपपद्यते इति ? तन्न किं कारणं ? द्रव्यविभागाभावात् । यथा घटो
द्रव्यतो विभागवान् सावयवः नच तथैषां द्रव्यविभागोऽस्तीति निरवयवत्वं प्रयुज्यते ॥

भेद्यत्वादात्मनामेकग्रहणं ॥ ६ ॥ भेद्या आत्मानो बहवः इत्यर्थः तत एकग्रहणं क्रियते नाना-
जीवापेक्षया हि अनन्तप्रदेशत्वं स्यात् ॥

कथंचित्प्रदेशभेदोपपत्तेः संबंधनिर्देशः ॥ ७ ॥ एकश्चासौ जीवश्च एकजीवः धर्मश्चाऽधर्मश्चैकजी-
वश्च धर्माधर्मैकजीवाः तेषां धर्माधर्मैकजीवानां प्रदेशा इति संबंधनिर्देशः क्रियते । कुतः ? कथंचित्प्रदेशभेदोपपत्तेः ।

असंख्येयप्रदेशा इत्यस्तु लघुत्वात् इति चेन्नोत्तरार्थत्वात् भेदकरणस्य ॥ ८ ॥ स्यान्मत-
मसंख्येयप्रदेशाः धर्माधर्मैकजीवाः इत्यस्तु सूत्रं, कुतः ? लघुत्वादिति ? तन्न किं कारणं ? उत्तरार्थं । द्रव्य-
प्रधाने हि निर्देशे सति प्रदेशानामुपसर्जनत्वात् उत्तरत्राभिसंबन्धो न स्यात् । ततः प्रातिसूत्रं प्रदेशग्रहणे
क्रियमाणे गौरवं स्यात् । कश्चिदाह—

प्रदेशकल्पना निरवयवत्वादौपचारिकी सिंहवत् ॥ ९ ॥ धर्मादीनां या प्रदेशकल्पना
सा औपचारिकी । कुतः ? निरवयवत्वात् । कथं ? सिंहवत् । यथा विशिष्टपंचेंद्रियतिर्यङ्नामकर्मोदया-
पादितविशेषे क्रौर्यशौर्यादिगुणप्रकर्षाधिष्ठाने खरनखोग्रदंष्ट्राभासुरकेसरकपिलनयनतारकाद्यवयवविशिष्टे
केसरणिं सिंहशब्दोऽध्यवासितः माणवके अतद्गुणे भक्त्याऽध्यारोप्यते । तथा पुद्गलेषु मुख्यः प्रदेशशब्दः
धर्मादिषु भक्त्योपचर्यते इति ।

नवा प्रत्ययाभेदात् ॥ १० ॥ नवा औपचारिकी, कुतः ? प्रत्ययाभेदात् । इह मुख्यप्रत्ययात् सिंह
विशेषात् अध्यवसानरूपात् माणवके सिंह इति गौणप्रत्ययोऽध्यारोपरूपो भिन्न उपलभ्यते । नच तथा
पुद्गलेषु धर्मादिषु च प्रदेशप्रत्ययो भिन्नोऽस्ति उभयत्रावगाहभेदतुल्यत्वात् इतश्च—

उभयत्र सोपपदत्वात् ॥ ११ ॥ सिंहत्वात् सिंहशब्दो निरुपपदो मुख्यं गमयति सोपपदो गौणं, सिंहो
माणवक इति, न तथा प्रदेशशब्दविशेषोऽस्ति पुद्गलेषु धर्मादिषु च, सोपपदत्वात्, घटस्य प्रदेशाः धर्मादीनां
प्रदेशाः इति ततो नास्त्यत्र विशेषः । इतश्च हेत्वपेक्षाभावात् सिंहे प्रसिद्धः क्रौर्यादिधर्मः तदेकदेशसादृश्यं
माणवके गौणव्यवहारस्य हेतुरस्ति । न तथा पुद्गलेषु प्रसिद्धं हेतुमवेक्ष्य धर्मादिषु प्रदेशोपचारः क्रियते
तेषामपि स्वाधीनप्रदेशत्वात् तस्मादुपचारकल्पना न युक्ता ।

स्वतोवधारणाभावात् नांजसा इति चेन्नाऽत्यंतपरोक्षत्वात् ॥ १२ ॥ स्यान्मतं यदि घटादिवत् धर्मादीनां, आंजसाः प्रदेशा भवेयुर्ननु घटादिवदेव स्वतः प्रदिश्येरन् । घटादीनां हि प्रदेशा प्रवादयः आंजसाः स्वत एव प्रदिश्यन्ते न द्रव्यांतरतः, न त्वेवं धर्मादीनां प्रदेशाः स्वतः प्रदिश्यन्ते परमाण्ववगाहपरिच्छेद्यत्वात् अतो न मुख्या इति ? तन्न । किं कारणं ? अत्यंतपरोक्षत्वात् । युज्यते घटादीनां प्रत्यक्षत्वात् स्वत एव प्रदेशावधारणं । अत्यंतपरोक्षास्तु धर्मादयः तत एषां मुख्या अपि प्रदेशाः न शक्याः स्वात्मन्येवावधारयितुं न गौणप्रदेशत्वात् ।

अर्हदागमप्रामाण्यात् ॥ १३ ॥ युगपत् सकलपदार्थत्वावभासनज्ञानातिशयेनार्हता आविष्कृत आगमः गणधरैरनुस्मृतवचनरचनः श्रुताख्यः, तच्छिष्यप्रशिष्यप्रज्ञावीचिपरंपरामुपनीतोस्ति । तस्य प्रामाण्याद्धर्मादीनां क्षेत्रप्रदेशाः मुख्याः इत्येतदभ्युपगंतव्यं । तद्यथा एकैकस्मिन्नात्मप्रदेशेऽनंतानंता ज्ञानावरणादिकर्मप्रदेशाः अवतिष्ठन्ते । एकैकस्मिन् कर्मप्रदेशे अनंतानंता औदारिकादिशरीरप्रदेशाः । एकैकस्मिन् शरीरप्रदेशे अनंतानंता वैस्वसोपचयप्रदेशाः क्लिन्नगुडरेण्वाद्युपचयवदवतिष्ठन्ते । तथा धर्मादिप्रदेशेष्वपि । किं च-

स्थितास्थितवचनात् ॥ १४ ॥ भावांतरपरिणामे सुखदुःखानुभवने क्रोधादिपरिणामे वा जीवप्रदेशानां उद्भवनिधनपरिस्पंदस्याप्रवृत्तिः स्थितिः । प्रवृत्तिरस्थितिरित्युच्यते । तत्र सर्वकालं जीवाष्टमध्यमप्रदेशाः निरपवादाः सर्वजीवानां स्थिता एव । केवलानामपि अयोगिनां सिद्धानां च सर्व प्रदेशाः स्थिता एव । व्यायामदुःखपरितापोद्वेकपरिणतानां जीवानां यथोक्ताष्टमध्यप्रदेशवर्जितानां इतरे प्रदेशाः अवस्थिता एव । शेषाणां प्राणिनां स्थिताश्चाऽस्थिताश्चेति वचनान्मुख्या एव प्रदेशाः । किं च—

इंद्रियपरिणामवचनात् ॥ १५ ॥ इह वीर्यांतरायमतिश्रुतज्ञानावरणक्षयोपशमांगोपांगनामलाभोपष्टंभात् उत्सेधांगुलस्यासंख्येयभागप्रमितानां विशुद्धानां आत्मप्रदेशानां चक्षुरादीन्द्रियपर्यायपरिणाम उक्तः प्रतिविशिष्टप्रदेशत्वात् परस्परस्थानासंक्रमेण साक्षाच्च दृश्यते तस्मान्मुख्या एवाऽऽत्मप्रदेशाः । किं च—

द्रव्याणां प्रतिनियतप्रदेशावस्थानात् ॥ १६ ॥ इहान्येषु आकाशप्रदेशेषु पाटलिपुत्रं स्थितं अन्येषु च मथुरा अतो नानाऽऽकाशप्रदेशाः । यस्यैकांतेनाऽप्रदेशमाकाशं तस्य यद्देशपाटलीपुत्रं तद्देशभाविन्येव मथुरापि स्यात् । किं च—

उभयदोषप्रसंगात् ॥ १७ ॥ संसारस्य पिंडस्य कर्णशष्कुल्यंतरे अट्टविशेषसंस्कृतमाकाशं श्रोत्रमिति यदाख्यायते तत्कृत्स्नं वाऽऽकाशं स्यान्न वा ? यदि कृत्स्नं नन्वूर्ध्वमधस्तिर्यगवस्थितस्पर्शवद्द्रव्याभिधातोत्पन्नाः सर्वे शब्दाः सदा सर्वैः जीवैरुपलभ्या इत्यासक्तं । अथैष दोषो मा प्रापत् इति प्रतिनियताकाशप्रदेशाः श्रोत्रमितीष्यते । नन्वाकाशप्रदेशानां बहुत्वात् यत्प्रतिज्ञातं न संत्याकाशप्रदेशा मुख्या इति तद्धीनं । अथवा परमाणुराकाशेन कृत्स्नेन वा संयुज्यते न वा ? यदि कृत्स्नेन नन्वेवमणुमात्रमाकाशमाकाशमात्रोवाऽणु प्राप्नोति अथ एकप्रदेशेन संयुज्यते ननु निरपवादमेतत् सिद्धं मुख्या एवाऽऽकाशप्रदेशाः इति । किं च—

कर्माभावप्रसंगात् ॥ १८ ॥ इहोत्पन्नकर्मसु आश्रय आश्रयांतराद्विद्योऽय आश्रयांतरेण संयोजयति इति एषः कर्मणः स्वभावः सत्येवं प्रदेशत्वमाकाशस्य सिद्धं । इतरथा हि कर्माभावप्रसंगः प्रदेशांतरसक्रमाभावात् । किं च—

एकानेकप्रदेशत्वं प्रत्यनेकांतात् पुरुषवत् ॥ १९ ॥ यथा सुसामान्यपौरुषेयशरीरद्रव्यार्थदेशात् स्यादेकत्वं । तस्यैव शिरःपृष्ठोरुदरपाणिपादांगुलिपर्वाद्यंगोपांगपर्यायार्थदेशात् स्यादनेकत्वं । अथवा पुरुषद्रव्यार्थदेशात्स्यादेकत्वं । स्वजात्यपरित्यागेन पावकलावकादिपर्यायार्थदेशात् स्यादनेकत्वं । पितृभागिनेयभ्रातृव्यमातुलादिपर्यायार्थदेशात् वा स्यादनेकत्वं । पंचेन्द्रियारोग्यमेधाभिपटुदुःकुशलशीलत्वादिपर्यायार्थदेशाद्वा स्यादनेकत्वं । तथा धर्माधर्माकाशजीवानां आत्मीयद्रव्यार्थदेशात् स्यादेकप्रदेशत्वं प्रतिनियतप्रदेशपर्यायार्थदेशात् स्यान्नानात्वं इत्यनंताः ।

संसारिणश्च व्यवहारतः सावयवत्वात् ॥ २० ॥ व्यवहाराद्व्यवहारतः व्यवहारनयार्पणादित्यर्थः कः पुनर्व्यवहारः, अनादिकर्मविबन्धनबद्धत्वं । अतस्तदवशात् तदनुविधायित्वे सति सावयवत्वोपपत्तेः संसारिणो जीवस्य प्रदेशत्वं । शुद्धनयादेशात्तत्पयोगस्वभावस्याऽऽत्मनोऽप्रदेशत्वं । अथाकाशस्य कति प्रदेशाः ? इत्यत आह—

आकाशस्याऽनन्ताः ॥ ९ ॥

अनन्ता इत्यन्यपदार्थनिर्देशः ॥ १ ॥ अतोवसानमित्यर्थः अविद्यामानोऽतो येषां त इमेऽनन्ताः । अन्यपदार्थनिर्देशोऽयं । के पुनस्ते ? प्रदेशाः । कुतः ? प्रत्यासत्तेस्तदाभिसंबन्धोपपत्तेः ।

असंख्येयानंतयोरविशेष इति चेन्नोक्तत्वात् ॥ २ ॥ स्यान्मते असंख्येयानंतयोर्नास्ति विशेषः । कुतः । द्रव्येयत्तापरिच्छेदाभावतुल्यत्वादिति तन्न । किं कारणं ? उक्तत्वात् । उक्तोनयोर्भेदः नृस्थिती परावरे इत्यत्र ।

अनंतत्वादपरिज्ञानमिति चेन्नातिशयज्ञानदृष्टत्वात् ॥ ३ ॥ स्यादेतत् सर्वज्ञानानंतं परिच्छिन्नं वा अपरिच्छिन्नं वा ? यदि परिच्छिन्नं उपलब्धावसानत्वात् अनंततत्त्वमस्य हीयते । अथापरिच्छिन्नं तत्स्वरूपानवबोधान् असर्वज्ञत्वं स्यादिति ? तन्न । किं कारणं ? अतिशयज्ञानदृष्टत्वात् । यत्तत्केवलिनो ज्ञानं क्षायिकं अतिशयवत् अनंतानंतपरिमाणं तेन तदन्तमवबुध्यते साक्षात् । तदुपदेशादितरैरनुमानेनेति न सर्वज्ञत्वहानिः । न च तेन परिच्छिन्नमित्यर्थः सांतं अनन्तेनाऽनंतमिति ज्ञातत्वात् । किं च—

सर्वेषामविप्रतिपत्तेः ॥ ४ ॥ नात्र सर्वे प्रवादिनो विप्रतिपद्यन्ते । केचित्तावदाहुः अनन्ता लोकधातवः इति । अपरे मन्यन्ते दिक्कालात्माकाशानां सर्वगतत्वात् अनंतत्वमिति । इतरे ब्रुवन्ते प्रकृतिपुरुषयोरनंतत्वं सर्वगतत्वादिति न चैतेषामनंतत्वादपरिज्ञानं, नापि परिज्ञानत्वमात्रादेव तेषामनंतत्वं । तस्मात् नैतद्युक्तं अनंतत्वादपरिज्ञानमिति ।

सर्वज्ञाभावप्रसंगाच्च ॥ ५ ॥ यस्यार्थानामानंत्यमपरिज्ञानकारणं तस्य सर्वज्ञाभावः प्रसजति । अनन्तो हि ज्ञेयः तस्यानंत्यादेव न च कश्चित् परिच्छेत्तास्तीति, अथांतवत्त्वं स्यात् संसारो मोक्षश्च नोपपद्यते । कथमिति चेदुच्यते—जीवाक्षेप्तांताः सर्वेषां हि मोक्षप्राप्तौ संसारोच्छेदः प्राप्नोति । तद्भयान्मुक्तानां पुनरावृत्त्यभ्युपगमे स मोक्ष एव न स्यात् अनान्त्यतिक्रान्त्वा एकैकस्मिन्नपि जीवे कर्मादिभावेन व्यवस्थिताः पुद्गला अनन्तास्तेषां अंतवत्त्वे सति कर्मनो कर्मविषयविकल्पाभावात् संसाराभावः तदभावान्मोक्षश्च न स्यात् । तथातीतानागतकालयोरंतवत्त्वे प्राक् पश्चाच्च कालव्यवहाराभावः स्यात् । न चासौ युक्तः ? असतः प्रादुर्भावाभावात् सतश्चात्यंतविनाशानुपपत्तेरिति । तथाकाशस्यांतवत्त्वाभ्युपगमे ततो बहिर्धनत्वप्रसंगः । नास्ति चेद्वनत्वमाकाशेनापि भवितव्यमित्यनंतवत्त्वाभावः । उक्तममूर्तीनां प्रदेशपरिमाणमिदानीं मूर्तीनां पुद्गलानां प्रदेशपरिमाणं निर्ज्ञातव्यमित्यत आह—

संख्येयासंख्येयाश्च पुद्गलानां ॥ १० ॥

चशब्दोऽनंतसमुच्चयार्थः ॥ १ ॥ अनन्ताः पुद्गलास्तेषां समुच्चयार्थश्चशब्दः क्रियते । संख्येयासंख्येयाः अनन्ताश्चेति । के पुनस्ते ? प्रदेशाः इत्यनुवर्तते कस्याचित्पुद्गलद्रव्यस्य व्यणुकादेः संख्येयाः प्रदेशाः कस्य चिदसंख्येयाः अनन्ताश्च ।

अनंतानंतोपसंख्यनिमित्ति चेन्नाऽनंतसामान्यात् ॥ २ ॥ स्यादेतदन्तानंतप्रदेशाश्च पुद्गलाः सति तदुपसंग्रहार्थं उपसंख्यानं कर्तव्यमिति ? तन्न । किं कारणं ? अनंतसामान्यात् । अनंतप्रमाणं त्रिविधमुक्तं परीतानंतं युक्तानंतं अनंतानंतं चेति । तत्सर्वमनंतसामान्यैतर्भावात् अनंतग्रहणेन गृह्यत इति नोपसंख्यातव्यं ।

अधिकरणविरोधादान्त्याभाव इति चेन्न सूक्ष्मपरिणामावगाहनसामर्थ्यात् ॥ ३ ॥ स्यान्मते असंख्यातप्रदेशो लोकः, अनंतप्रदेशस्य च स्कंधस्याधिकरणमिति विरोधः ततो नान्त्यमिति ? तन्न । किं कारणं ? सूक्ष्मपरिणामावगाहनसामर्थ्यात् । परमाण्वादयो हि सूक्ष्मभोवन परिणताः एकैकस्मिन्

क्षयाकाशप्रदेशे अवन्तानंता अवतिष्ठते । अबगाहनसामर्थ्यमध्येषामव्याहतमस्ति येन एकैकास्मिन्नपि प्रदेशेऽनन्ताऽनन्तानां अवस्थानं न विरुध्यते । किं च—

अनेकांतात् ॥ ४ ॥ नायमेकांतः ? अल्पाऽधिकरणे महद्ब्रह्म नावतिष्ठते इति । कुतः ।

प्रचयविशेषात् संघातविशेषः ॥ ५ ॥ संघातविशेषः इत्यर्थः पुद्गलानां हि प्रचयविशेषात् । अल्पक्षेत्रे ब्रह्मनामवस्थानं दृष्टं । कथं ? संहतविसर्पितचक्रकादिगंधादिवत् । यथाल्पे कुड्मलावस्थे चपकं सूक्ष्मप्रचय-परिणामात् संहताक्षपकपुष्पगंधावयवाः तद्व्यापिनो बहवोऽवतिष्ठमाना दृष्टाः । तस्मिन्नेव विसर्पिते स्थूलप्रचय परिणामाद्विनिर्गताक्षपकगंधावयवाः सर्वदिग्ग्यापिनो दृष्टाः । यथा विल्वे करीषपटले दारुपिण्डे च प्रचयविशेषावगाढाः संतः पुद्गलाः अग्निना दह्यमानाः प्रचयविशेषेण धूमभावेन दिङ्मंडलव्यापिनो दृष्टाः । यथाल्पेपि लोकाकाशेऽनन्तानन्तानां च जीवपुद्गलानामवस्थानमिति नास्ति विरोधः । पुद्गलानामित्यविशेषवचनात् परिमाणोरपि प्रदेशबंधप्रसंगे तत्प्रतिषेधार्थमाह—

नाणोः ॥ ११ ॥

अणोः प्रदेशाः न संतीति वाक्यशेषः । कुतो न संतीति चेदुच्यते—

प्रदेशमात्रत्वात् ॥ १ ॥ यथाकाशप्रदेशस्यैकप्रदेशभेदाभावात् अप्रदेशवत्त्वं । एवमणोरपि प्रदेशमात्रत्वात् प्रदेशभेदाभावः । किं च—

ततोऽल्पपरिमाणाभावात् ॥ २ ॥ न हि अणोरल्पीयान् अस्ति यतोऽस्य प्रदेशाः भिद्येरन् । अतः स्वयमेवाद्यंतपरिमाणत्वादप्रदेशोणुः । किं च—

अन्वर्थसंज्ञत्वात् ॥ ३ ॥ यथा प्रदीपनात् प्रदीप इत्यन्वर्थसंज्ञा तथाऽणुरितीयमप्यन्वर्थसंज्ञा अणुत्वात्सूक्ष्मत्वात् अणुरिति । यदि ह्यणोरपि प्रदेशाः स्युः ? अणुत्वमस्य न स्यात् प्रदेशप्रचयरूपत्वात् तत्प्रदेशानामेवाणुत्वं प्रसज्येत ।

अप्रदेशत्वादभावः खरविषाणवदिति चेन्नोक्तत्वात् ॥ ४ ॥ स्यादेतत् यथा खरविषाणमप्रदेशत्वाच्चास्ति तथाणुरपि भवेत् इति ? तन्न । किं कारणं ? उक्तत्वात् । उक्तमेतत् प्रदेशमात्रोणुः, न खरविषाणवदप्रदेश इति ॥

आदिमध्यांतव्यपदेशाभावादिति चेन्न विज्ञानवत् ॥ ५ ॥ स्यान्मतं आदिमध्यांतव्यपदेशः परमाणोः स्याद्वा न वा ? यद्यस्ति प्रदेशवत्त्वं प्राप्नोति । अथ नास्ति खरविषाणवदस्याभावः स्यादिति ? तन्न किं कारणं ? विज्ञानवत् । यथा विज्ञानमादिमध्यांतव्यपदेशाभावेप्यस्ति तथाणुरपि इति । उत्तरत्र च तस्यास्तित्वं वक्ष्यते । एषामबधृतप्रदेशानां धर्मादीनामाधारप्रतिपत्त्यर्थमाह—

लोकाकाशेऽवगाहः ॥ १२ ॥

अनंतरत्वात्पुद्गलानामवगाहप्रसंग इति चेन्न समुदायापेक्षत्वात् ॥ १ ॥ स्यादेतदनंतराः पुद्गलाः ततस्तैषामेव लोकाकाशेऽवगाहः इत्ययमर्थ आसक्त इति ! तन्न किं कारणं ? समुदायापेक्षत्वात् । धर्मादीनि द्रव्याणि समुदितान्यत्रापेक्ष्यंते तत्रानंतरमिदमवहितमिति विवेको नास्ति ततः सर्वद्रव्याणामाधारगतिः सिद्धा भवति ॥

आकाशस्यापि अन्याधारकल्पनेति चेन्न स्वप्रतिष्ठत्वात् ॥ २ ॥ स्यान्मतं यथा धर्मादीनां लोकाकाशमाधारः तथाऽऽकाशस्याप्यन्येनाधारेण भवितव्यमिति तन्न । किं कारणं ? स्वप्रतिष्ठत्वात् । स्वस्मिन् प्रतिष्ठाऽस्येति स्वप्रतिष्ठमाकाशं । स्वात्मैवास्याधेय आधारश्चेत्यर्थः । कुतः ?

ततोऽधिकप्रमाणद्रव्यांतराधाराभावात् ॥ ३ ॥ न हि आकाशादधिकप्रमाणं द्रव्यांतरास्ति यत्राकाशमाधेयं स्यात् ततः सर्वतो विरहितातस्याधिकरणांतरस्याऽभावात् स्वप्रतिष्ठमवसेयं ।

तथाचानवस्थानिवृत्तिः ॥४॥ एवं च कृत्वाऽनवस्थादोषनिवृत्तिर्भवति । यतः स्वप्रतिष्ठमाकाशं न तस्यान्यदधिकरणं द्रव्यांतरमस्ति । अन्याधिकरणत्वे हि तस्याप्यन्यत् तस्याप्यन्यदित्यनवस्था प्रसज्यते । किं च—

परमार्थतयात्मवृत्तित्वात् ॥ ५ ॥ एवंभूतनयादेशात् सर्वद्रव्याणि परमार्थतयाऽऽत्मप्रतिष्ठानीत्याधाराधेयाभावः ? कुतोऽनवस्था ।

अन्योन्याधारताव्याघात इति चेन्न व्यवहारतस्तत्सिद्धेः ॥ ६ ॥ स्यान्मतं यदि सर्वाणि द्रव्याणि परमार्थतया स्वात्मप्रतिष्ठानि ननु यदुक्तं वायोराकाशमधिकरणं, उदकस्य वायुः पृथिव्या उदकं, सर्वजीवानां पृथिवी, अजीवा जीवाधाराः, जीवाश्चाऽजीवाधाराः, कर्मणामधिकरणं जीवाः, जीवानां कर्माणि, धर्माधर्मकाला आकाशाधिकरणा इत्येतस्याऽन्योन्याधारतया व्याघात इति ? तन्न किं कारणं व्यवहारतः तत्सिद्धेः । सर्वमिदमुक्तं अन्योन्याधारत्वं व्यवहारनयवक्तव्यवललाभादेशात्सिध्यति । व्यावहारिकमेतत् आकाशे वातादीनामवगाह इत्याधारांतरकल्पनायामनवास्थाप्रसंग इति । परमार्थतस्तु आकाशवत् वातादीन्यपि स्वात्माधिष्ठानानि तत्कथमिति चेदुच्यते ।

क्रियाविष्टकर्तृकर्माधारवत् ॥ ७ ॥ क्रिया द्विविधा कर्तृसमवायिनी कर्मसमवायिनी चेति । तत्र कर्तृसमवायिनी आस्ते गच्छतीति । कर्मसमवायिनी भोदनं पचति कुशूलं भिनत्तीति । तदाविष्टस्य कर्तुः कर्मणश्चाधार आसनादिः स्यात्यादिश्च । तत्र व्यवहारनयवशात् क्रियायाः द्रव्यमधिकरणं तदाविष्टस्य द्रव्यस्य द्रव्यांतरं । परमार्थस्तु एवंभूतनयवशात् क्रिया क्रियात्मन्येष । द्रव्यमपि स्वात्मन्येव । तथा लोकाकशेऽवगाहो धर्मादीनामिति व्यवहारनयादेशादुक्तं । परमार्थतस्तु सर्वद्रव्याणि स्वात्माधिकरणानि ।

आकाशधर्मादीनामाधाराधेयत्वात् कुंडवदरवत् प्रसंग इति चेन्नाऽयुतसिद्धेऽपि तद्दर्शनात् शरीरे हस्तवत् ॥ ८ ॥ स्यादेतत् यथा कुंडे वदराणि इत्याधारः कुंडं, आधेयानि वदराणीति पूर्वापरकालत्वं । युतसिद्धिश्च तेषां तथाधारत्वात् पूर्वमाकाशं पश्चाद्धर्मादीन्याधेयत्वादिति युतसिद्धिरतोनादित्वव्याघात इति ? तन्न किं कारणं ? अयुतसिद्धेऽपि तद्दर्शनात् । कथं ? शरीरे हस्तवत् । यथा हस्तशरीरयोर्युगपत् उत्पत्तौ पूर्वापरत्वेऽसति अयुतसिद्धस्य हस्तस्य शरीरमाधारः । तथाकाशधर्मादीनामनादिपारिणामिक यौगपद्यसिद्धावसति पूर्वापरीभावे भवत्याधाराधेयत्वं । किं च—

अनेकांतात् ॥ ९ ॥ नैतदैकांतिकं युतसिद्धस्यैवाधाराधेयत्वं नायुतसिद्धस्येति । स्तंभसारादिषु कुंडवदरादिषु च दर्शनात् । तस्मादनैकांतान्नायमुपालंभः । अथ लोकाकाश इत्युच्यते को लोको नाम ?

यत्र पुण्यपापफललोकनं स लोकः ॥१०॥ पुण्यपापयोः कर्मणोः फलं सुखदुःखलक्षणं यत्रालोक्यते स लोकः क पुनरसौ ? आत्मा ।

लोकतीति वा लोकः ॥ ११ ॥ लोकीति पश्यत्युपलभते अर्थानिति लोकः ।

इतरद्रव्यालोकप्रसंग इति चेन्न रूढौ क्रियाया व्युत्पत्तिमात्रनिमित्त्वात् ॥ १२ ॥ स्यादेतत् द्विधाप्युक्तेन क्रमेण जीवस्यैव लोकत्वं प्राप्तं इतरेषां द्रव्याणां अलोकत्वं ततश्च षड्द्रव्यसमूहो लोक इत्यार्षविरोधः इति ? तन्न किं कारणं ? रूढौ क्रियाया व्युत्पत्तिमात्रनिमित्तत्वात् । यथा गच्छति इति गौरिति व्युत्पत्तौ स्थित्यादीनां न गोत्वनिवृत्तिः । तथा लोकनाल्लोक इति व्युत्पत्तावपि धर्मादीनामपि न लोकत्वं हीयते ॥

लोक्यत इति वा लोकः ॥ १३ ॥ सर्वज्ञेनाऽनंताऽप्राप्तऽलोकऽल्लोकदर्शनेन लोक्यते यः स लोकः । तेन धर्मादीनामपि लोकत्वं सिद्धं ॥

आत्मनो लोकत्वप्रसंग इति चेन्न स्वात्मलोकनात् ॥ १४ ॥ यो लोकते आत्मा तस्य लोकत्वं

प्राप्नोति लोक्यत्वाभावादिति तन्न किं स्वात्मलोकनात् । योसौ सर्वज्ञः बाह्यं लोकमानः स आत्मानमपि लोकते इति लोकत्वमस्य सिद्धं । इतरथा हि तस्य सर्वदर्शित्वाभावः आत्मानवलोकनात् । आत्मानमनवलोकमानस्य बाह्यलोकनासंभवश्च घटादिवत् । यथा घटादिरात्मानमपश्यन्नपरान् पश्यति ।

अलोकस्यापि लोकत्वप्रसंग इति चेन्नोक्तत्वात् ॥ १५ ॥ स्यान्मतं यदि लोक्यत इति लोकः, अलोकस्यापि लोकत्वं प्राप्नोति सर्वदर्शिना लोक्यत्वात् । अथालोकं न लोकते सर्वदर्शित्वमस्य हीयते नचैतद्दृष्टं तस्माद्लोकप्रसंग इति ? तन्न किं कारणं उक्तत्वात् रूढिविशेषवललाभात् विशेषे वृत्तिरिति ।

उभयविशेषणभावाद्वा ॥ १६ ॥ अथवा उभयविशेषणमिहोपादीयते । यत्रस्थेन सर्वज्ञेन लोक्यते यः स लोक इति नचाऽलोकस्थेनाऽलोको लोक्यते ततो नालोकस्य लोकत्वप्रसंगः ॥

तस्याऽऽकाशं लोकाकाशं जलाशयवत् ॥ १७ ॥ यथा जलस्य आशयस्थानं जलाशय इत्युच्यते । तथा लोकस्याकाशं लोकाकाशमिति स्थानापेक्षः संबधोवसेयः । धर्माधर्मपुद्गलकालजीवा यत्र लोक्यन्ते स लोक इत्यधिकरणसाधनो घञ् । किं पुनरधिकरणं ? आकाशं । लोक एवाकाशं लोकाकाशमिति समानाधिकरणलक्षणा वृत्तिः तस्मिनवस्थानं धर्मादीनां द्रव्याणामतः आकाशं परप्रत्ययवशात् द्वेधा विभज्यते लोकाकाशमलोकाकाशं चेति । लोकाकाशं धर्माधर्मतुल्याऽसंख्येयप्रदेशं । बहिःसमेतादनन्तमलोकाकाशं । तत्रावधि-यमाणानामवस्थानभेदसंभवान् विशेषप्रतिपत्त्यर्थमाह—

धर्माधर्मयोः कृत्स्ने ॥ १३ ॥

निरवशेषव्याप्तिप्रदेशनार्थं कृत्स्नवचनं ॥ १ ॥ यथाऽगारैकदेशे घटस्यावस्थानं न तथा धर्माधर्मयोः लोकाकाशेऽवगाहः । किं तर्हि ? तिलेषु तैलवदिति निरवशेषव्याप्तिप्रदेशनार्थं कृत्स्नवचनं क्रियते । धर्माधर्मौ हि लोकाकाशमशेषं नैरन्तर्येण व्याप्य स्थितौ । कथमेषां परस्परप्रदेशाविरोधः ?

अमूर्तित्वात्त्रयाणां परस्परप्रदेशाविरोधः ॥ २ ॥ मूर्तिमन्तोपि केचित् जलभस्मसिकतादयः एकत्र अविरोधेनाऽवतिष्ठन्ते किमुताऽमूर्तानि धर्माधर्माकाशानि । तस्मादमूर्तित्वादिषां परस्पराविरोधो वेदितव्यः ।

अनादिसंबन्धपरिणामाच्च ॥ ३ ॥ भेदसंघातपरिणामपूर्वकादिमत्संबन्धानां स्थविष्ठानां स्कंधानां केषां चित् प्रदेशविरोधः स्यात् न तु धर्मादीनां तद्वत् आदिमान् संबन्धः । परिणामिकाऽनादिसंबन्धात्तेषां, ततश्च अन्यान्यप्रदेशाविरोधः सिद्धः । ततो विपरीतानां मूर्तिमतां अप्रदेशसंख्येयाऽनन्तप्रदेशानां पुद्गलानामवगाहन-विशेषप्रतिपत्त्यर्थमाह—

एकप्रदेशादिषु भाज्यः पुद्गलानां ॥ १४ ॥

एकप्रदेशादिष्वित्यवयवेन विग्रहः समुदायो वृत्त्यर्थः ॥ १ ॥ एकश्चासौ प्रदेशश्चैकप्रदेशः एक-प्रदेशादियेषां त इमे एकप्रदेशादयः । के पुनस्ते ? प्रदेशाः । कुतः ? एतत्तुल्यजातयित्वात् उपलक्ष्योपलक्षणयोः सोमशर्मादिवत् । प्रदेशग्रहणानुवृत्तेर्वा तेष्वेकप्रदेशादिषु इति विग्रहः समुदायो वृत्त्यर्थः सर्वादिवत् । तैनेकप्रदेश उपलक्षणभूतोऽप्यन्तर्भवति । भाज्यो विकल्पो भजनीयो भाज्यः पृथक् कर्तव्यः विकल्पे भाज्य इत्यनर्थीतरं । कः पुनरसौ ? अवगाह इत्यनुवर्तते । तद्यथा—एकस्य परमाणोरैकत्रैव आकाशप्रदेशेऽवगाहः द्वयोरैकत्रोभयत्र च बद्धयोरबद्धयोश्च, त्रयाणामेकत्र द्वयोस्त्रिषु च बद्धानामबद्धानां च । एवं संख्येयासंख्येयाऽनन्तप्रदेशानां स्कंधानामेकसंख्येयासंख्येयप्रदेशेषु लोकाकाशे अवस्थानं प्रत्येतव्यं ।

एकप्रदेशेनैकस्यावस्थानमयुक्तमिति चेन्नोक्तत्वात् ॥ २ ॥ स्यान्मतं भवतु तावद्धर्मादीनां एकप्रदेशेऽवस्थानं अमूर्तिस्वभावत्वात् । मूर्तिमतां पुद्गलानां एकप्रदेशेऽवस्थानमयुक्तं भवति । युक्तं चेत् प्रदेशस्य विभागवत्त्वं प्रसक्तं अवगाहिनां चैकत्वमिति ? तन्न । किं कारणं ? उक्तत्वात् । उक्तमेतत् प्रचयविशेषादिति चैकत्रावस्थानमिति । किं च—

एकापवरकेऽनेकप्रकाशावस्थानदर्शनादविरोधः ॥ ३ ॥ यथैकस्मिन्नपवरके बहवः प्रकाशाः वर्तन्ते नच क्षेत्रविभागः । नापि एकक्षेत्रावगाहिवात् तेषां प्रकाशनामेकत्वं तथैकस्मिन् प्रदेशे अनन्ता अपि संबद्धाः सूक्ष्मपरिणामात् असंकरेण व्यवतिष्ठत इति नास्ति विरोधः । किंच—

द्रव्यस्वभावस्याऽचोदनाहत्वात् ॥ ४ ॥ द्रव्याणां हि स्वभावाः प्रतिनियताः संति न ते चोदनार्हाः । एवं भवतु मैव भूदिति । यथाऽन्यादीनां दहनादयः तृणादीनां च दाह्यत्वादयस्तथा भूतिमत्त्वेऽपि अवगाहनस्वभावत्वादकस्मिन्नपि प्रदेशे बहूनां स्कंधानामवरोधो न विरोधाय कल्प्यते । किं च—

आर्षोक्तत्वात् सूक्ष्मनिगोतावस्थानवत् ॥ ५ ॥ सर्वज्ञज्ञानद्योतितार्थसारं गणधरानुस्मृतवचनरचनं शिष्यप्रतिशिष्यप्रबंधानुपरमादव्युच्छिन्नसंतानं आर्षमवितथमस्ति—

ओगाढगाढणिचिदो पोगलकाएहि सव्वदो लोगो सुद्धमे हि वादरेहि अणंताणंतेहि विविहे हि ॥ १ ॥ इत्येवमादि । अतस्तत्प्रामाण्यादपि उक्तोवगाहोऽवसेयः । यथैकनिगोतजीवशरीरेऽनन्ता निगोतजीवाः तिष्ठन्ति । साधारणाऽऽहारप्राणापानजीवितमरणत्वात् साधारणा इत्यन्वर्थसंज्ञा इत्येतदागमप्रामाण्यादवसीयते तथैव भेदमपीति । अथ जीवानामवगाहः कथमित्यत इदमुच्यते—

असंख्येयभागादिषु जीवानां ॥ १५ ॥

असंख्येयभागादिष्विति चोक्तं । किमुक्तं !

अवयवेन विग्रहः समुदायो वृत्त्यर्थ इति ॥ १ ॥ असंख्येयानां भागानामेको भागोऽसंख्येयभागः असंख्येयभाग आदिर्येषां ते असंख्येयभागादयः । असंख्येयभागादिषु संख्येयभागादिषु किं भाग्यः ? अवगाह इत्यनुवर्तते । अत्राह कस्याऽसंख्येयभागादिष्विति ?

लोकाकाशप्रकरणात्तदभिसंबंधः ॥ २ ॥ लोकाकाश इत्यनुवर्तते अतस्तदभिसंबंधोत्र वेदितव्यः । ननु च असावधिकरणनिर्देशः संबन्धनिर्देशो नचेहार्थः ।

अर्थवशाद्विभक्तिपरिणामः ॥ ३ ॥ यथोच्चाणि देवदत्तस्य गृहाणि आमंत्रयस्वैनं देवदत्तमिति । गम्यते । एवमसंख्येयभागादिषु इत्यनेनाभिसंबन्धात् लोकाकाश इत्येष निर्देशः । लोकाकाशस्यैतदर्थवशात् विभक्तिः परिणम्यते । तद्यथा—लोकस्य प्रदेशाः असंख्येयाः भागाः कृताः तत्रैकस्मिन्नसंख्येयभागे एको जीवोऽवतिष्ठते । तथा द्वित्रिचतुरादिष्वपि असंख्येयभागेषु आ सर्वलोकादवगाहः प्रत्येतव्यः । नानाजीवानां तु सर्वलोक एव ।

असंख्येयत्वाविशेषादवगाहाविशेष इति चेन्नाऽसंख्येयस्याऽसंख्येयविकल्पत्वात् ॥ ४ ॥ स्यान्मतं एकस्मिन्नप्यसंख्येयभागे प्रदेशा असंख्येयाः द्वित्रिचतुरादिष्वपि असंख्येया एव ततो नास्ति जीवानामवगाहविशेष इति ? तन्न । किं कारणं ? असंख्येयस्यासंख्येयविकल्पत्वात् । अजघन्योत्कृष्टासंख्येयस्य हि असंख्येया विकल्पाः । अतोऽवगाहविकल्पो जीवानां सिद्धः ।

प्रमाणविरोधादवगाहायुक्तिरिति चेन्न जीवद्वैविध्यात् ॥ ५ ॥ स्यादेतत् यदैकस्मिन् लोकाकाशसंख्येयभागे एको जीवोऽवतिष्ठते द्रव्यप्रमाणेनाऽनंतानंतो जीवराशिः लोकाकाशे प्रमाणविरोधात् न स्यात्तुमर्हति इति ? तन्न । किं कारणं ? जीवद्वैविध्यात् । जीवाः वादराः सूक्ष्माश्च इति तत्र वादराः सप्रतिघातशरीराः सूक्ष्माः जीवाः सूक्ष्मपरिणामादेव सशरीरत्वेऽपि परस्परेण वादैरश्च न प्रतिहन्यन्त इत्यप्रतिघातशरीराः । ततो यत्रैकसूक्ष्मनिगोतजीवस्तिष्ठति तत्रानंतानन्ताः साधारणशरीराः वसन्ति । वादराणां च मनुष्यादीनां शरीरेषु संस्वेदजसंमूर्च्छनजादीनां जीवानां प्रतिशरीरं बहूनामवस्थानमिति नास्त्यवगाहविरोधः । यदि वादरा एव जीवा अभविष्यन्पि तर्हि अवगाहविरोधोऽजनिष्यत् ।

कथं सशरीरस्यात्मनोऽप्रतिघातत्वमिति च दृष्टत्वात् ॥ ६ ॥ दृश्यते हि बालाग्रकोटिमात्रछिन्नरहिते घनबहलायसभित्तितले वज्रमयकपाटे बहिः समन्तात् वज्रलेपलिप्ते अपवरके देवदत्तस्य मृतस्य मूर्ति-

मज्झानावरणादिकर्मतैजसकार्माणशरीरसंबंधित्वेपि गृहमभित्त्वैव निर्गमनं । तथा सूक्ष्मनिर्गोतानां अप्यप्रतिष्ठातिष्ठं वेदितव्यं । अत्राह—लोकाकाशतुल्यप्रदेशः एको जीव इत्युक्तं तस्य कथं लोकस्यासंख्येयभागादिषु वृत्तिः ? ननु सर्वलोकव्याप्त्यैव भवितव्यमित्यत्रोच्यते—

प्रदेशसंहारविसर्पाभ्यां प्रदीपवत् ॥ १६ ॥

कार्माणशरीरवशात् उपात्तसूक्ष्मवादरशरीरानुवर्तनं प्रदेशसंहारविसर्पः ॥ १ ॥ अमूर्तस्वभावस्याप्यात्मनः अनादिसंबंधं प्रत्येकत्वात् कथंचिन्मूर्ततां विभ्रतः, लोकाकाशतुल्यप्रदेशस्यापि कार्माणशरीरवशात् उपात्तसूक्ष्मशरीरमधितिष्ठतः, शुक्लचर्मवत् संकोचनं प्रदेशसंहारः । बादरशरीरमधितिष्ठतो जले तैलवत् विसर्पणं विसर्पः ।

ताभ्यामसंख्येयभागादिषु वृत्तिः प्रदीपवत् ॥ २ ॥ यथा निरावरणव्योमप्रदेशावधृतप्रकाशधरिमाणः प्रदीपः शरावमानिकापवरकाद्यावरणवशात् तत्परिमाणप्रकाश उपलभ्यते । तथा ताभ्यां प्रदेशसंहारविसर्पाभ्यां असंख्येयभागादिषु परिच्छिन्ना वृत्तिरात्मनोऽवगंतव्या ।

तद्ददनिस्त्यस्वप्रसंग इति चेन्नेष्टत्वात् ॥ ३ ॥ स्यादेतत् परिसंहारविसर्पणस्वभाव आत्मा प्रदीपादिवदेवास्यानित्यत्वं प्रसजतीति ? तन्न । किं कारणं ? इष्टत्वात् । इष्टमेव तदात्मनः कार्माणशरीरापादितप्रदेशसंहारविसर्पपर्यायादेशादनित्यत्वं । अथवा इष्टत्वादिष्टमेवैतत्, प्रदीपादेः संकोचविकाशस्वभावत्वेपि रूपिद्रव्यसामान्योदशाभिनित्यत्वं तथात्मनोपीति न बाधकरो दृष्टान्तः ।

सावयवत्वाद्विशरणप्रसंग इति चेन्न अमूर्तस्वभावापरित्यागात् ॥ ४ ॥ स्यान्मतं प्रदीपादिवत् यदि प्रदेशसंहारविसर्पवानात्मा अतः संसारिणः घटादिवत् छेदभेदादिभिः प्रदेशविशरणप्रसंगः ततश्च शून्यता प्राप्नोति इति ? तन्न । किं करणं ? अमूर्तस्वभावापरित्यागात् । बंधं प्रत्येकत्वे सत्यपि लक्षणभेदादन्यत्वमापद्यमानः नामूर्तस्वभावं जहातीति घटादिवत् न प्रदेशविशरणमस्ति किंच—

अनेकांतात् ॥ ५ ॥ यो ह्येकांतेन संहारविसर्पवानेवात्मा सावयवश्चेति ब्रूयात् तं प्रत्ययमुपालंभो घटमुपेयात् । यस्य त्वनादिपारिणामिकचैतन्यजीवद्रव्योपयोगादिद्रव्यार्थादेशात् स्यान्न प्रदेशसंहारविसर्पवान् । द्रव्यार्थादेशाच्च स्यान्निरवयवः । प्रतिनियतसूक्ष्मवादरशरीरापेक्षनिर्माणनमोदयपर्यायार्थादेशात् स्यात् प्रदेशसंहारविसर्पवान् । अनादिकर्मबंधपर्यायार्थादेशाच्च स्यात् सावयवः तं प्रत्यनुपालंभः । किं च—

तत्प्रदेशानामकारणपूर्वकत्वादणुवत् ॥ ६ ॥ यस्यावयवाः कारणपूर्वका भवति तस्यावयवविशरणं भवति । अवयूयंते विश्लिष्यंते इत्यवयवाः । यथा पटादेरनेकतत्त्वादिसंघातकारणत्वात् तत्त्वादिविश्लेषे विशरणं भवति न तथात्मनः अन्यद्रव्यसंघातपूर्वकाः प्रदेशाः । कुतः ? तत्प्रदेशानां अकारणपूर्वकत्वात् । यथाणोः प्रदेशः नान्यद्रव्यसंघातपूर्वकः ततो नासावयवविश्लेषपूर्वकमनित्यस्वमास्कंदति किंतु संघातेनाऽनित्यः । तथात्मप्रदेशानामपि नान्यद्रव्यपूर्वकत्वमतः प्रदेशवत्त्वात् आत्मा सावयवोपि नावयवविश्लेषादनित्यः । किं तु गत्यादिपर्यायादेशादनित्यः ।

तत एव प्रतिप्रदेशं गुणविशेषाभावो घटवत् ॥ ७ ॥ कुत एव ? प्रदेशानामकारणपूर्वकत्वादेव । यथा घटस्य प्रदेशाः अन्यद्रव्यसंघातपूर्वका इति तेषु प्रतिप्रदेशं रूपादिगुणविशेषो दृष्टः, न तथात्मप्रदेशा अन्यद्रव्यसंघातपूर्वकाः इति न तेषु प्रतिप्रदेशं सुखादिगुणविशेषो भवति । यदि हि अन्यद्रव्यसंघातपूर्वकाः स्युः आत्मनः प्रदेशाः तेषु घटवत् सुखादिविशेषवृत्तिः स्यात् ततश्चात्मनो बद्धत्वं प्रसज्येत । तथाणौः निरवयव एकजातीयो गुणः शुक्लादिरिककाले भवति एक एव न भिन्नजातीयस्तथात्मनि निरवयवे एकजातीयगुणः सुखादिरिककाले भवति एक एव । अत्र काश्चिदाह—वर्षातपाभ्यां किं व्योम्नश्चर्मण्यस्ति तयोः फलं, चर्मोप-

मभेत् सोऽनित्यः खतुष्यभेदसत्फलमित्यत्रोच्यते—पिष्टपेषणमेतदमूर्तत्वं प्रति नित्यानित्यत्वं च प्रत्यने-
कातिकत्वात् उपलंभाभाव इति ।

पुद्गलवदेकप्रदेशादिषु वृत्तिप्रसंग इति चेन्न शरीरप्रमाणानुविधानात् ॥ ८ ॥ स्यान्मत-
प्रदेशसंहारविसर्पणाभ्यामेव पुद्गलवदेकप्रदेशादिषु जीवस्य वृत्तिः प्राप्नोतीति ? तन्न । किं कारणं ? शरीरप्रमा-
णानुविधानात् । कार्मणशरीरवशादुपात्तं महदल्पं वा शरीरमधितिष्ठति संसारी जीव इत्युक्तं, नचैकप्रदेशादिकं
शरीरमस्ति जघन्येनाऽऽगुलस्याऽसंख्येयभागप्रमाणत्वात् । अतो नास्यैकप्रदेशादिषु वृत्तिरस्ति ।

मुक्तानामेतत्प्रसंग इति चेन्न देशोनांत्यविग्रहप्रमाणावस्थानात् ॥ ९ ॥ स्यादेतत् यदि शरी-
रप्रमाणानुविधानात् आत्मनो नैकप्रदेशादिषु वृत्तिः मुक्तानां तर्हि तदभावात्तत्प्रसंग इति ? तन्न । किं कारणं ?
देशोनांत्यविग्रहप्रमाणावस्थानात् । येन शरीरेण मुक्तिमवाप्तवान् जीवस्तत्प्रमाणमेव देशोनमवलंब्यावतिष्ठति,
न ततो वृद्धिर्नापि हानिः पुनः प्रदेशसंहारविसर्पकारणाभावात् । अत्राह—

न धर्मादीनां नानात्वं कुतः देशसंस्थानकालदर्शनस्पर्शनावगाहनाद्यभेदात् ॥ १० ॥
देशस्तावदेषामभिन्नः, यस्मिन् देशे धर्मोवास्थितः तस्मिन्नेतेरेषामवस्थानात् । संस्थानमप्यभिन्नं यदेव धर्मस्य
संस्थानमाकारः तद्वेतेरेषां । कालश्चाभिन्नास्त्रिषु कालेषु धर्मादीनां तुल्यवृत्तित्वात् । दर्शनमप्यविशिष्टं येषु
यत्रैको धर्मः प्रत्यक्षज्ञानाभिर्दृष्टः तत्रैतेरेषामपि दर्शनमप्यविशिष्टं । धर्मादीनि द्रव्याणि सर्वात्मनाऽन्योन्यं
स्पृशतीत्यवगाहनं चाऽभिन्नमेषां सर्वगतत्वात् तथा अरूपत्वद्रव्यत्वज्ञेयत्वादिभिरप्यविशेषोऽवसेयः ।
अत्रांच्यते—

नानस्तत्सिद्धेः ॥ ११ ॥ यत एव धर्मादीनां देशादिभिः अविशेषस्त्वया चोच्यते अत एव नाना-
त्वसिद्धिः, यतो नासति नानात्वेऽविशेषसिद्धिः । नद्येकस्याविशेषोस्ति । किं च यथा रूपरसादीनां तुल्यदेशा-
धिष्ठानत्वे नैकत्वं तथा धर्मादीनामपि नानात्वमिति । आह रूपरसादीनां तुल्यदेशत्वेऽपि चाक्षुषत्वादि
विशिष्टलक्षणोपेतत्वात् नानात्वं युक्तं न तथा धर्मादीनां विशेषकरं किंचित्लक्षणमुक्तं । स्यादेतत् यदि न
लक्षभेदः आस्ति तु भिन्नलक्षणं । किं पुनस्तत् ? इत्यत उत्तरं पठति ।

गतिस्थित्युपग्रहौ धर्माधर्मयोरुपकारः ॥ १२ ॥

अथवा अणुस्कंधभेदात् पुद्गलानां, असंख्येयप्रदेशत्वाच्च आत्मनां अवगहिनां एक प्रदेशादिषु
पुद्गलानां असंख्येयभागादिषु च जीवानां अवस्थानं युक्तमुक्तं । तुल्ये पुनः असंख्येयप्रदेशत्वे कृत्स्नलोक-
व्यापित्वमेव धर्माधर्मयोः न पुनरसंख्येयभागादिवृत्तिरिति, एवं तत्कथमनुपादिष्टहेतुकमवसातुं शक्यमित्यत्र
श्रुमः—अत्रेयमसंशयः । यथा मत्स्यगमनस्य जलमुपग्रहकारणमिति नासति जले मत्स्यगमनं भवति । तथैव
जीवपुद्गलानां प्रयोगविस्त्रसा परिणामनिमित्ताहितप्रकारां गतिस्थितिलक्षणां क्रियां स्वत एवाऽऽरभमाणानां
सर्वत्र भावात् तदुपग्रहकारणाभ्यामपि धर्माधर्माभ्यां सर्वगताभ्यां भवितव्यं नासतोस्तयोर्गतिस्थितिवृत्तिरिति
व्यापित्वदर्शनार्थं इदमुच्यते—

द्रव्यस्य देशान्तरप्राप्तिहेतुः परिणामो गतिः ॥ १ ॥ द्रव्यस्य बाह्याभ्यन्तरहेतुसन्निधाने सति
परिणममानस्य देशान्तरप्राप्तिहेतुः परिणामो गतिरित्युच्यते ।

तद्विपरीता स्थितिः ॥ २ ॥ द्रव्यस्य स्वदेशादप्रच्यवनहेतुर्गतिनिवृत्तिरूपा स्थितिरवगतव्या ।

उपग्रहोनुग्रहः ॥ ३ ॥ द्रव्याणां शक्त्यंतराविर्भावे च कारणभावोऽनुग्रह उपग्रह इत्याख्यायते ॥

गतिस्थित्युपग्रहावित्यनेकविग्रहसंभवादर्थानिश्चयः ॥ ४ ॥ विग्रहपूर्वको हि लोके वृत्तिपद-
स्यार्थनिश्चयो भवति गतिस्थित्युपग्रहौ इत्यत्र तु अनेकविग्रहसंभवात् नास्त्यर्थानिश्चयः । तद्यथा—गातिश्च

स्थितिश्च गतिस्थिती गतिस्थिती उपग्रहौ ययोस्तौ गतिस्थित्युपग्रहौ । गतिस्थित्योरुपग्रहौ गतिस्थित्युपग्रहौ । गतिस्थिती एव वा उपग्रहौ गतिस्थित्युपग्रहौ इति ? नैष दोषः ।

अन्यपदार्थवृत्तिभावो गतिस्थित्युपग्रहौ धर्माधर्मावित्यवचनात् ॥ ५ ॥ मात्राऽन्यपदार्था वृत्तिः संभवति । कुतः ? गतिस्थित्युपग्रहौ धर्माधर्मावित्यवचनात् ।

न षष्ठीवृत्तिर्द्विवचननिर्देशात् ॥ ६ ॥ नयं षष्ठी वृत्तिः गतिस्थित्योरुपग्रहौ गतिस्थित्युपग्रहाविति । कुतः ? द्विवचननिर्देशात् । यदि हि अत्र षष्ठीवृत्तिः स्यात् उत्तरपदार्थस्य भावस्यैकस्य प्राधान्यात् लघ्वर्थे एकवचननिर्देशः क्रियते । भेदेन च प्रयोजनाभावात् ।

परिशेषात् समानाधिकरणा वृत्तिः ॥ ८ ॥ परिशेषात् समानाधिकरणक्षणा वृत्तिर्वेदितव्या गतिस्थिती एव उपग्रहौ गतिस्थित्युपग्रहाविति ।

तथा च द्वित्वोपपत्तिः ॥ ८ ॥ एवं च कृत्वा द्वित्वमुपपन्नं भवति । गतिस्थित्योर्भेदात् तत्सामानाधिकरण्यात् भेदसिद्धेः । कथं सामानाधिकरण्यं ? कर्मसाधनत्वात् उपगृह्यते इत्युपग्रहौ गतिस्थिती इति ।

धर्माधर्मयोरिति कर्तृनिर्देशः ॥ ९ ॥ धर्माधर्मयोरित्ययं कर्तृनिर्देशो दृष्टव्यः कथं ? कर्तरि षष्ठीविधानात् । कां क्रियामपेक्ष्य कर्तृत्वं विवक्षितं ? उपकार इत्युच्यते—उपकरोतिक्रियायाः कर्तृत्वं उपकार इति । किं साधनोऽयं शब्दः ? भावसाधनः ।

उपकार इति भावसाधनश्चेत् पूर्वेण सामानाधिकरण्यानुपपत्तिरर्थांतरवृत्तेः ॥ १० ॥ यद्युपकरणमुपकार इति भावसाधनशब्दः, गतिस्थित्युपग्रहावित्यनेन सामानाधिकरण्यं नोपपद्यते कुतः ? अर्थांतरवृत्तेः । धर्माधर्मयोरुपकारो गतिस्थित्युपग्रहाविति । कुतः ? अर्थांतरवृत्तेः । उपकारो हि धर्माधर्मयोर्वर्तते कर्तृस्थक्रियत्वात् । करोतेः उपगृह्यमाणे तु गतिस्थिती जीवपुद्गलेष्विति । एवं तर्हि कर्मसाधनः ।

कर्मसाधनश्चेद्वचनभेदानुपपत्तिः ॥ ११ ॥ यदि कर्मसाधनः वचनभेदो नोपपद्यते सामानाधिकरण्यात् द्विवचनं प्राप्नोति ॥

नवा सामान्योपादानात् ॥ १२ ॥ नैष दोषः किं कारणं ? सामान्योपादानात् । यथा साधोः कार्यं ततः श्रुते इति प्राक्सामान्यमपेक्ष्य लघ्वैकवचनः कार्यशब्दः पश्चाद्विशेषसन्निधानेऽपि नोपात्तं वचनं जहाति । तदिहापि उपकारशब्दः उपात्तांतरंगैकवचनो भिन्नवचनपदांतरापेक्षायामपि न वचनांतरसंक्रमं करोति ।

षष्ठीवृत्तिर्वा भावसाधनत्वोपपत्तेः ॥ १३ ॥ अथवा गतिस्थित्योरुपग्रहौ गतिस्थित्युपग्रहाविति षष्ठी वृत्तिरियं । कुतः ? भावसाधनत्वोपपत्तेः उपग्रहणमुपग्रह इति भावसाधनोऽयं शब्दः । तथा उपकारशब्दश्च भावसाधन उपकरणमुपकारः इति । ननु चोक्तं भावस्यैकत्वात् द्विवचननिर्देशो नोपपद्यते इति नैष दोषः—

यथासंख्यप्रतिपत्त्यर्थो द्विवचनप्रयोगः ॥ १४ ॥ धर्माधर्मौ द्वौ गतिस्थित्युपग्रहौ द्वौ तयोः सामान्यात् यथासंख्यं स्यात् इति द्विवचनप्रयोगः क्रियते । एकवचने हि सति यथा भूमिरैवाश्वादीनां गतिस्थित्योरुपग्रहं वर्तते । तथा धर्म एक एव जीवपुद्गलानां गतिस्थित्योरुपग्रहं कुर्यात् । तथाऽधर्मोऽपि इत्ययमर्थो गम्यते । अन्यतरस्य वैयर्थ्यमिति चेन्नानेकसहायकारणदर्शनान् । तेन तदुक्तं भवति जीवपुद्गलानां स्वयमेव गतिपरिणामिनां तदुपग्रहकारणत्वेनानुमीयमानो धर्मास्तिकायः । तथा जीवपुद्गलानां स्वयमेव स्थितिपरिणामिनां तदुपग्रहकारणत्वेनानुमीयमानोऽधर्मास्तिकायः इति सर्वत्र च तत्प्रयोजनदर्शनान् सर्वगतौ चैताविति ।

उपग्रहावचनमुपकारेण कृतत्वात् ॥ १५ ॥ उपग्रहवचनमनर्थकं । कुतः ? उपकारेण कृतत्वात् । उपग्रह उपकार इत्यनर्थांतरं । तेन गतिस्थिती धर्माधर्मयोरुपकार इत्यस्तु लघुत्वात् ।

तयोः कर्तृत्वप्रसंग इति चेन्नोपकारवचनात् यद्व्यादिवत् ॥ १६ ॥ स्यादेतत् गतिस्थित्योः

धर्माधर्मौ कर्तारौ इत्ययमर्थः प्रसक्त इति । तन्न किं कारणं ? उपकारवचनात् । उपकारो बलाधानं अवलंबनं इत्यनर्थात् तेन धर्माधर्मयोः गतिस्थितिनिर्वर्तने प्रधानकर्तृत्वमपोदितं भवति । यथाधस्येतरस्य वा स्वजंघ वलाद्गच्छतः यष्थाद्युपकारकं भवति न तु प्रेरकं तथा जीवपुद्गलानां स्वशक्त्यैव गच्छतां तिष्ठतां च धर्माधर्मौ उपकारकौ न प्रेरकौ इत्युक्तं भवति ।

गतिस्थिती धर्माधर्मकृते इत्यनुपदेशाच्च ॥ १७ ॥ यदि धर्माधर्मौ गतिस्थित्योः प्रधानकर्तारौ स्यातां गतिस्थिती धर्माधर्मकृते इत्युच्यते नत्वेवमुक्तं ततश्च मन्यामहे न प्रधानकर्तारौ इति ।

नवा यथासंख्यनिवृत्त्यर्थत्वात् ॥ १८ ॥ नवैष दोषः । किं कारणं ? यथासंख्यनिवृत्त्यर्थत्वात् । गतिस्थिती धर्माधर्मयोरुपकार इत्युच्यमाने आत्मनां गतिपरिणामोपकारो धर्मस्य न पुद्गलानां, स्थितिपरिणामोपकार इतरस्य नात्मनामिति यथासंख्यं प्रतीयेत तन्निवृत्त्यर्थमुपग्रहवचनं क्रियते ॥

व्याख्यानादिष्टसंप्रत्यय इति चेन्न प्रतिपत्तेर्गौरवात् ॥ १९ ॥ स्यादेतत् सर्वसंदेहेष्विदमुपतिष्ठते 'व्याख्यानतो विशेषप्रतिपत्तिर्न हि संदेहादलक्षणमिति' तत इष्टस्य संप्रत्ययो भवतीति ? तन्न । किं कारणं प्रतिपत्तेर्गौरवात् । व्याख्यानादिष्टसंप्रत्यये क्रियमाणे बुद्धिखेदो माभूत् इत्युपग्रहवचनं कृतं ।

सौखर्यादाकाशस्योपग्रह इति चेन्न धर्माधर्मकालात्मपुद्गलाधिकरणत्वात् नगरांतर्गतवेश्मवत् ॥ २० ॥ स्यादेतत् आकाशं सर्वगतमस्ति तच्च सौखर्यगुणोपेतमतः तस्यैव गतिस्थित्युपग्रहो युक्तः, किमन्याभ्यां वृथा कल्पितान्यां धर्माधर्मम्यमिति ? तन्न । किं कारणं ? धर्माधर्मकालात्मपुद्गलाधिकरणत्वात् नभसः, कथं ? नगरांतर्गतवेश्मवत् । यथा नगरांतर्गतानां वेश्मनां नगरमधिकरणं तथा धर्मादीनां पंचानां आकाशमधिकरणं नचान्यस्य धर्मोऽन्यस्य भवितुमर्हति यदि स्यादन्नेजोगुणा द्रवदहनादयः पृथिव्या एव कल्प्यतां । किं च—

आकाशस्तित्वेऽनुगृहीतद्रव्यसंबन्धेन सामर्थ्याविर्भावदर्शनात् अनुमिषन्नय्यावत् ॥ २१ ॥ यथा अनुमिषस्य ब्रज्या जलोपग्रहाद्भवति, जलाभावे च भुवि न भवति, सत्यप्याकाशे यद्याकाशोपग्रहात् मीनस्य गतिर्भवत् भुवि अपि भवेत् । तथा गतिस्थितिपरिणामिनां आत्मपुद्गलानां धर्माधर्मोपग्रहात् गतिस्थिती भवतो नाकाशोपग्रहात् गतिस्थिती स्यातां अलोकाकाशेषि भवेतां । अतश्च लोकालोकाविभागाभावः स्यात् । लोकव्यतिरिक्तेन चाऽलोकेन भवितव्यं नञ्पदोपहितस्यार्थवत्त्वदर्शनात् अब्राह्मणाभिधानवत् ।

स्वबाह्यकारणभावाभावयोस्तद्भावाभावदर्शनात् तदभाव इति चेन्न साधारणकारणत्वादाकाशवत् ॥ २२ ॥ स्यान्मतं इह गतिमतां स्थितिमतां च द्रव्याणां प्रतिनियतस्वबाह्यकारणसन्निधाने सति नियतगतिस्थित्योर्भावो दृष्टः यथा मत्स्यादीनां जलादिसद्भावे । तदभावेचा भावो दृष्टः । तेषामेव जलाद्यभावे धर्माधर्मयोः सत्तोरपि गतिस्थित्यभावः तस्मात्तदाधाने गतिस्थिती इति धर्माधर्मयोरभावः इति ? तन्न । किं कारणं ? साधारणकारणत्वात् आकाशवत् । यथा सत्यापि भूम्यादावधिकरणं सर्वेषां साधारणमधिकरणमाकाशमिष्यते तथा मत्स्यादीनां सत्त्वपि जलादिषु कारणेषु सर्वेषां गतिस्थित्योः साधारणकारणकौ धर्माधर्मौ बभ्युपगतव्यौ ।

आकाशमेव पर्याप्तमिति चेन्न सर्वतंत्रविरोधात् ॥ २३ ॥ स्यादेतदाकाशमेव विभुत्वात् सर्वद्रव्याणां गतिस्थित्योः साधारणकारणत्वेन पर्याप्तमिति ? तन्न । किं कारणं ? सर्वतंत्रविरोधात् । आकाशमेव पर्याप्तं नाम्यदिति नियच्छतः सर्वतंत्रविरोधो भवति । तद्यथा—'केचित्तावदाहुः—आकाशकालदिगात्मानः सर्वगताः प्रतिनियतस्वलक्षणाः इति । तत्र हि दिङ्निमित्तो यो व्यवहारः इत इदमिति, कालनिमित्तश्च परोऽपरोयमिति नासावाकाशाद्वेति इत्याकाशस्यैवादः सामर्थ्यं न दिक्कालयोरिति दिक्कालाभावः प्रसक्तः ।

तथा च सर्वात्मनां चैकत्वप्रसंगः, यदि व्यापित्वादाकाशस्यैव गतिस्थित्युपग्रहः कल्प्यते ननु यत्प्रत्यर्थ-
नियतबुद्धिसुखदुःखेच्छाद्वेषप्रयत्नधर्माधर्मसंस्कारगुणोपपत्तेर्व्यवस्थातः शास्त्रसामर्थ्याच्च नाना आत्मान इति
व्यवस्थितं तद्विरुध्यते । अपर आहुः—अथो गुणाः सत्त्वरजस्तमोभिधानाः प्रसादलोघवशोषतापावरणसाद-
नादिभिन्नस्वभावा इति । यदि व्यापित्वादाकाशस्यैव गतिः स्थितिरित्युपग्रहाविष्टौ ननु सत्त्वस्य व्यापित्वात्
शोषतापादयो रजोधर्माः सादनावरणादयश्च तमोधर्माः सत्त्वस्यैवेषितव्याः । तथेतरयोरपि प्रतिषेधधर्मा
इति संकरप्रसंगः । तथा सर्वक्षेत्रज्ञानां चैकत्वप्रसंगः चैतन्यस्वरूपाविशेषात् आदानभोगाविशेषाच्च । अन्ये
मन्यन्ते—रूपणानुभवननिमित्तग्रहणसंस्कृताभिः संस्करणालंबनप्रज्ञप्तिस्वभावलक्षणा रूपवेदनासंज्ञासंस्कारविज्ञा-
नाभिधानाः पंचस्कंधाः इति । तत्र यद्येकस्यैव सर्वधर्माः कल्प्यन्ते नासति विज्ञानेऽनुभवादायः संभवंतीत्य-
नुभवादयो विज्ञानस्यैव कल्पेन । तथा सति शेषस्कंधनिवृत्तौ स्वनिवृत्तिरपि स्यात्, नचैतत् सर्वमिष्टं,
तस्मादभ्युपगम्यतामाकाशस्य विभुत्वेपि न धर्माधर्मयोः प्रयोजनं नास्तीति सिद्धौ धर्माधर्मास्तिकायौ ।

**उभयानुग्रहात् परस्परप्रतिबंध इति चेन्न स्वतः परिणामसामर्थ्यस्याऽनुग्रहाकांक्षित्वात्
कुंटनयनयष्टिप्रदीपवत् ॥ २४ ॥** स्यान्मतं यथा तुल्यवलाभ्यां शकुंताभ्यामाकृष्यमाणो मांसपिंडः
यावत्क्षेत्रमेकेनाऽऽकृष्यते तावदितरेण अपकृष्येतेति नास्योत्कर्षापकर्षगतिविधिः संभवति । तथा जगद्-
व्यापित्वात् धर्माधर्मयोर्द्वयं धर्मोपग्रहात् आत्मपुद्गलानां गतिस्तदैवाधर्मोपग्रहात् स्थितिरिति गतेः प्रतिबंधः ।
यथा वाऽधर्मानुग्रहात्स्थितिस्तदैव धर्मानुग्रहाद्रतिरिति स्थितेः प्रतिबंधः एवं तेषां न गतिर्न स्थितिरित्युभया
भावः इति ? तन्न । किं कारणं ? स्वतः परिणामसामर्थ्यस्य अनुग्रहाकांक्षित्वात् । कथं ? कुंटनयनयष्टिप्रदीप-
वत् । यथा कुंटस्य गतिपरिणामसमर्थस्य यष्टिरुपग्राहिका नतु सा तस्य गतेः कर्त्री, यद्यसमर्थस्यापि कर्त्री
भवेत् मूर्छितसुषुप्तादीनामपि यष्टिसंबन्धाद्रतिः स्यात् । यथा वा नयनस्य स्वतो दर्शनसमर्थस्य प्रदीप उप-
ग्राहकः न तु प्रदीपो नेत्रस्य दर्शनशक्तेः कर्ता । यद्यसमर्थस्यापि कर्ता स्यात् मूर्छितसुषुप्तजात्यंधानामपि
दर्शनं कुर्यात् । तथात्मपुद्गलानामपि स्वयमेव गतिस्थितिपरिणामिनं धर्माधर्मावुपग्राहकौ गतिस्थित्यान्
कर्तारौ । यदि कर्तारौ स्यातां स्याद्वातस्थितिविरोधः । अतोऽनुग्राहकत्वान्नास्ति दोषः । किं च—

अचिदुपग्राहकाभावेपि गतिस्थितिदर्शनात् पतस्त्रिवत् ॥ २५ ॥ यथा पतात्रिणः प्रकृष्ट-
गतिस्थितिक्रियापरिणामसामर्थ्यात् जलतुल्यबाहोपग्राहकाभावेपि धर्माधर्मद्रव्यसद्भावात् गतिस्थिती दृष्टे तथे-
तरेषामपि द्रव्याणां धर्माधर्मोपग्रहात् गतिस्थितिसिद्धिरिति तदुपपत्तिः ।

तत्राप्याकाशं निमित्तमिति चेदुक्तं ॥ २६ ॥ यदि तत्रापि पतल्यादिषु आकाशमुपग्राहकमस्ती-
ति कल्प्यते । उक्तमेतन्नाकाशं गतिस्थित्युपग्रहकारणं अवगाहनलक्षणत्वात्तस्येति ॥

अनेकांताच्च समग्रविकलैर्द्रियवत् ॥ २७ ॥ यथा नायमेकांतः सर्वध्वक्षुष्मान् बाह्यप्रकाशोपग्रहा-
त् रूपं गृह्णातीति, यस्मात् द्वीपिमार्जारदयः स्वजातिविशेषोपात्तनयनवलादेव विनापि बाह्यप्रदीपाद्युपग्र-
हात् रूपग्रहणसमर्थाः । मनुष्यादयस्तु तथादर्शनशक्त्यभावात् प्रदीपाद्युपग्रहमपेक्ष्यन्ते इत्यनेकांतः । यथा
वा नायमेकांतः सर्व एव गतिमंतो यष्ट्याद्युपग्रहात् गतिमारभन्ते नवेति यस्मात् समग्रपंचेन्द्रियो बाह्ययष्ट्या-
द्युपग्रहात् विनापि धर्मोपग्रहाद्रतिमारभन्ते नैव चक्षुर्विकलः स तु समविषमादिभूप्रदेशादर्शनात् तद्विशेषाविष्क-
रणसमर्थो यष्टिमवष्टभ्य गतिमारभते इत्यनेकांतः । तथा नायमेकांतः सर्वेषां आत्मपुद्गलानां सर्वे बाह्योप-
ग्रहेतवः संतीति । किंतु केषांचित् पतत्रिप्रभृतीनां धर्माधर्मावेव अपरेषां जलादयोपीत्यनेकांतः ।

अनुपलब्धेरभाव इति चेन्न स्वतीर्थकराद्यभावप्रसंगात् ॥ २८ ॥ स्यान्मतं नच धर्माधर्मौ
स्तः अनुपलब्धेः खरविषाणवत् । सतां हि यष्ट्यादीनां उपलब्धिरस्ति तदुपकारश्च निम्नोन्नतादिभूप्रदेशे
भेददर्शने दृष्टं नच तथा धर्माधर्मौ वा लभ्येते नापि तदुपकार इत्यसत्त्वमिति ? तन्न । किं कारणं ? स्वतीर्थ-
कराद्यभावप्रसंगात् खरविषाणवत् । यथा खरविषाणं अनुपलब्धेरसत् तथा स्वतीर्थकरपुण्यापुण्यपरलोका-
दीनामप्यसत्त्वमाक्षिप्तं, नचाऽसत्त्वमिष्टं ततो हेतोर्व्यभिचारः । किं च—

अनुपलब्ध्यमिद्धेः ॥ २९ ॥ भगवदर्हत्सर्वज्ञप्रत्यक्षज्ञानगोचरत्वात् तत्प्रणतिपरमागमप्रमाणगम्यत्वात् तदनुसारिस्वकार्यदर्शनाद्यनुमानाधिपयस्वाच्च धर्माधर्मयोरुपलब्धेरनुपलब्धिलक्षणा न हेतुरस्मत्प्रासिद्धः । नच हेतुः स्वयमसिद्धः साध्यमर्थं साधयितुं अलं ।

अत एव विवादात् ॥ ३० ॥ यत एव यष्ट्यादिवत् न प्रत्यक्षौ धर्माधर्मावत एव विवादः, किमनुपलब्धेः स्वरविषाणवदभावाऽनयोरुत एवाऽऽकाशमूलोदकादिवत् अभाव इति । न हि यत एव विवादः तत एव निर्णयो भवितुमर्हति । किं च—

कार्यस्थानेकोपकरणसाध्यत्वात् तत्सिद्धेः ॥ ३१ ॥ इह लोके कार्यमनेकोपकरणसाध्यं दृष्टं यथा मृत्पिंडो घटकार्यपरिणामप्राप्तिं प्रति गृहीताभ्यन्तरसामर्थ्यः बाह्यकुलालदंडचक्रसूत्रोदककालाकाशायने कोपकरणपेक्षः घटपर्यायेणाऽऽविर्भवति । नैक एव मृत्पिंडः कुलालादिबाह्यसाधनसन्निधानेन विना घटात्मनाविर्भवितुं समर्थः । तथा पतत्रिप्रभृतिद्रव्यं गतिस्थितिपरिणामप्राप्तिं प्रत्यभिमुखं नांतरेण बाह्यानेककारणसन्निधिं गतिं स्थितिं वा प्राप्तुमलमिति तदुपग्रहकारणधर्माधर्मास्तिकायसिद्धिः । ततः किं ? अनुमानविरोधो वेदितव्यः ।

संसर्ग एव हेतुरिति चेन्न कारणनियमाभावप्रसंगात् ॥ ३२ ॥ स्यान्मतं नानेककारणसाध्यं कार्यं किं तर्हि ? संसर्ग एव हेतुः कार्यात्मलाभस्य, विवक्तानां तत्त्वादीनां कार्याभिसामर्थ्याभावात् इति ? तन्न किं कारणं ? कारणनियमाभावप्रसंगात् यस्मात्तस्माच्चित्कारणसंसर्गात् पटनिष्पत्तिरस्तु नोचेदेवं प्रतिविशिष्टत्वादिकारण (नियमाभावप्रसंगात्) विषयसंसर्गापेक्षत्वादनैककारणत्वसिद्धिः । किं च—

एकस्य कारणस्य संसर्गाभावात् ॥ ३३ ॥ अनेककारणसाध्यत्वात् संसर्गस्य । संसर्गकारणत्वप्रतिज्ञाहानिरपि च संसर्गकारणानां संयोगविशेषः संयोगिनां बहुत्वादनेकः । तस्मात् साध्यत्वात् कार्यस्य अनेककारणत्वसिद्धिः । किं च—

स्वसमयविरोधात् ॥ ३४ ॥ नच ययमेवंपक्षाः यन्नोपलभ्यते प्रत्यक्षेण तन्नास्तीति । यस्य तु वादिन एषेभिप्रायस्तस्य स्वसमयविरोधः । तद्यथा—सर्वे हि वादिनः प्रत्यक्षाप्रत्यक्षार्थवादिनः । काचित्तावदाहुः—प्रत्येकं रूपपरमाणवोऽतीन्द्रियास्तत्समुदायोऽनेकपरमाणुक इन्द्रियमाह्वा नाम चित्चैतसिकविकल्पमतीन्द्रियमिति । अपर आहुः—व्यक्तस्य पृथिव्यादेः प्रधानपरिणामस्य प्रत्यक्षत्वं, सत्त्वादीनां गुणानां परमात्मनां चाऽप्रत्यक्षमिति । अन्ये तु मन्यन्ते—महदनेकद्रव्यत्वात् रूपाच्चोपलब्धिरित्येवमादिनाऽनेकपरमाणुसमुदयभावेन निष्पन्नाः पृथिव्यादयस्ताद्विषयाश्च रूपादयस्तत्समवायिनः संख्यापरिमाणपृथक्त्वसंयोगविभागादयश्च प्रत्यक्षाः, अण्वाकाशादयोऽप्रत्यक्षा इति । यष्ट्यादिवदनुपलब्धेः धर्माधर्मयोरभावः प्रतिज्ञायेत ? ननु विज्ञानादीनां सत्त्वादीनां अण्वादीनां चाऽप्रत्यक्षत्वादभावः स्यादिति स्वसमयविरोधः । अथैषां कार्यदर्शनात् अस्तित्वमनुमीयते धर्माधर्मयोः को मत्सरः । किं च—

त्वदीयजीवितमरणादिवत्तत्सिद्धिः ॥ ३५ ॥ यथा त्वदीयजीवितमरणसुखदुःखादीनां मनुष्यमात्राप्रत्यक्षाणां अतिशयज्ञानिभिरुपलभ्यमानस्वरूपाणां अस्तित्वं । तथा तावकीनप्रमाणगोचरातीतयोरपि परमर्विसर्वज्ञदृष्टयोः धर्माधर्मयोरस्तित्वमिति को विरोधः । किं च—

ज्ञानादिवदिति चेन्न उक्तत्वात् ॥ ३६ ॥ स्यादेतत् ज्ञानादीनामात्मपरिणामानां च दैध्यादीनां निर्वृत्तिः परस्परश्रया न धर्माधर्मास्तिकायस्थानीयद्रव्यांतराश्रयात् । तथा जीवपुद्गलेषु गतिस्थितिपरिणामा अपि अन्योन्याश्रया इति धर्माधर्माभाव इति ? तन्न । किं कारणमुक्तत्वात् । उक्तमेतत् पतत्रिप्रभृतीनां गतिस्थितिकारणेन साधारणेन बाह्येन भवितव्यमिति । किंच—ज्ञानादिदैध्यादिविकाराणामपि निर्वृत्तेः कालो हेतुः बाह्योस्तीत्यभ्युपगमादसमस्तमाधिः ।

अदृष्टहेतुके गतिस्थिती इति चेन्न पुद्गलेष्वभावात् ॥ ३७ ॥ स्यान्मतमदृष्टो नामाऽऽत्मगुणोस्ति यद्वेतुकः सुखदुःखविपाकः तत्साधनसन्निधानं च । एवं च कृत्वोक्तं अप्रेरुर्ध्वञ्चलनं, वायोश्च तिर्यग्गमनं अणु-मनसोश्चाद्यं कर्मेत्येतान्यदृष्टकारितानि उपसर्पणमपसर्पणमसितपीतसंयोगाः कार्यांतरसंयोगाश्चेति अदृष्टकारि-तानि इत्यादि तद्वेतुके गतिस्थिती इति ? तन्न । किं कारणं ? पुद्गलेष्वभावात् । अचेतनत्वात् पुद्गलानां पुण्या-पुण्यकारणाभावात् तत्कृतगतिस्थित्यभावदोषः ।

यस्योपकारस्तादर्थ्या क्रियाप्रवृत्तिरिति चेन्नाऽन्यधर्मस्यान्यत्र क्रियारंभे सामर्थ्याभावात् ३८
स्यादेतन् यस्य घटादय उपकरिष्यति तस्य पुंसोऽदृष्टाद् घटादिकगतिस्थिती भवत इति ? तन्न । किं कारणं
अन्यधर्मस्याऽन्यत्र क्रियारंभे सामर्थ्याभावात् । न हि स्वाश्रये क्रियामनारभमाणः अन्यत्र क्रियाहेतुरस्तीत्युक्तं
पुरस्तात् । किं च—

पुण्यापुण्यात्ययेपि गतिस्थितिदर्शनात् ॥ ३९ ॥ विनिर्मुक्तपुण्यापुण्यबंधानां सिद्धानां गति-स्थिती इष्येते ततो नादृष्टहेतुके गतिस्थिती ॥

अमूर्तत्वाद्गतिस्थितिनिमित्तत्वानुपपत्तिरिति चेन्न दृष्टान्ताभावात् ॥ ४० ॥ स्यान्मतं रूपा-दिगुणविरहितत्वात् अमूर्तौ धर्माधर्मावभ्युपगम्येते । ततस्तयोर्गतिस्थितिहेतुत्वं नोपपद्यते इति ? तन्न । किं कारणं ? दृष्टान्ताभावात् । न हि दृष्टान्तोस्ति येनामूर्तत्वात् गतिस्थितिहेतुत्वं निवर्तेत । किं च—

आकाशप्रधानविज्ञानादिवत्तत्सिद्धेः ॥ ४१ ॥ यथाकाशममूर्तमपि सर्वपदार्थानामवगाहनप्रयो-जनमुपपादयति । यथा वा प्रधानममूर्तमपि पुरुषार्थप्रवृत्त्या महदादिविकारमापद्यमानं पुरुषस्यापकरोति । यथा वा विज्ञानममूर्तमपि सन्नानरूपोत्पत्तौ निमित्तं 'विज्ञानप्रत्ययं नामरूपमिति वचनान् । यथा वाऽपूर्वाख्यो धर्मः क्रियया अभिव्यक्तः सन्नमूर्तेषु पुरुषस्योपकारी वर्तते । तथा धर्माधर्मयोरपि गतिस्थित्युपपन्नोऽवसेयः । अत्राह—यद्यतीन्द्रिययोर्धर्माधर्मयोरुपकारसंबंधनास्तित्वमवधियते तदनंतरमुद्दिष्टस्य नभसोऽतीन्द्रियस्याधिगमे क उपकारक इत्यत्रोच्यते—

आकाशस्यावगाहः ॥ १८ ॥

आकाशशब्दो व्याख्यातार्थः ॥

अवगाहशब्दो भावसाधनः ॥ १ ॥ अवगाहनमवगाह इति भावसाधनोऽवगाहशब्दो वेदितव्यः
अवगाहोऽनुप्रवेश इत्यर्थः ।

धर्माधर्मयोरवगाहं प्रति कर्तृत्वादनादिसंबंधनिवृत्तिरिति चेन्नौपचारिकत्वात् व्याप्तिस-द्भावात् ॥ २ ॥ स्यान्मतं यथा जलमवगाहते हंस इति न जलहंसयोरनादिसंबंधः । तथाकाशं धर्माध-र्मावगाहते इत्यभ्युपगमात् अनादिसंबंधो निवर्तेत इति ? तन्न । किं कारणं ? औपचारिकत्वात् । औपचारिको-ऽयमवगाहः । कुतः क्रियाभावात् । कुतस्तर्हि उपचारः ? व्याप्तिसद्भावात् । यथा गमनाभावेपि सर्वगतमाकाश-मित्युच्यते व्याप्तिसद्भावात् । तथा मुख्यावगाहक्रियाभावेपि लोकाकाशेपि सर्वत्र व्याप्तिदर्शनात् व्यवहियते धर्माधर्मयोर्लोकाकाशेऽवगाह इति ।

अयुतसिद्धानामाधाराधेयत्वानुपपत्तिरिति चेन्न तत्रापि दर्शनात् पाणिनेखावत् ॥ ३ ॥
स्यादेतत् युतसिद्धानां लोके दृष्ट आधाराधेयभावः यथा कुंडवदरांदीनां । अयुतसिद्धाश्चेते आकाशधर्मा-धर्माः अप्राप्तिपूर्वकाः प्राप्यभावात् तत आधाराधेयभावो नोपपद्यत इति ? तन्न । किं कारणं ? तत्रापि दर्शनात् यथा युतसिद्ध्यभावे पाणौ लेखेति आधाराधेयभावो दृष्टः तथा लोकाकाशे धर्माधर्मावित्याधेयाधारभावः सिद्धः ।

दृष्टत्वादीश्वरैश्वर्यवत् ॥ ४ ॥ यथेश्वरस्यैश्वर्यस्य वाऽयुतसिद्धेऽपि ईश्वरे ऐश्वर्यमिति व्यवहारो दृष्ट-
स्तथा लोकाकाशं धर्माधर्माविति व्यपदेशो युक्तः ।

अनेकांताश्च तत्सिद्धिः ॥ ५ ॥ नायमेकांतः अनादिसंबंधौ धर्माधर्मौ अयुतसिद्धौ वेति । किं तर्हि ?
स्यादनादिसंबंधौ स्यान्नाऽनादिसंबंधौ स्यादयुतसिद्धौ स्यान्नाऽयुतसिद्धावित्यादि । तद्यथा—पर्यायार्थिकगुण-
भावे द्रव्यार्थिकप्राधान्यात् व्ययोदयाभावात् स्यादनादिसंबंधौ अयुतसिद्धौ च । द्रव्यार्थिकगुणभावे पर्याया-
र्थिकप्राधान्यात् पर्यायाणां व्ययोत्पादसद्भावात् स्यान्नाऽनादिसंबंधौ नायुतसिद्धौ चेत्यादि योऽयं । ततः किं ?
कथंचित् अवगाहः आधाराधेयभावश्च सिद्धो भवति ॥

जीवपुद्गलानां मुख्योवगाहः क्रियापरिणामात् ॥ ६ ॥ जीवानां पुद्गलानां च मुख्योवगाहो
वेदितव्यः । कुतः ? क्रियापरिणामात् । यथा हंसो जलमवगाहते इति मुख्यो व्यपदेशः तथा जीवपुद्गलाभाका-
शमगाहते क्रियापरिणामात् इति मुख्यो व्यपदेशोऽवसेयः ।

**आकाशस्यावकाशदानसामर्थ्यात् परस्पर प्रतिघाताभाव इति चेन्न स्थूलानामन्योन्य
प्रतिघातात् ॥ ७ ॥** स्यान्मतं यद्यवकाशदानसमर्थमाकाशं तस्य च सर्वत्र सन्निधानात् मूर्तानां परस्परप्र-
तिघातो न स्यात् । दृश्यते च ब्रह्मादिभिर्लौघादीनां भित्त्यादिभिश्च गवादीनां ततोऽस्याऽवकाशदानसामर्थ्यं
हीयत इति ? तन्न । किं कारणं ? स्थूलानामन्योन्यप्रतिघातात् । स्थूला हि परस्परतः प्रतिहन्यन्ते न सूक्ष्मास्ते-
षामन्योन्यप्रदेशशक्तियोगात् न तस्य तावता अवकाशदानसामर्थ्यं हीयते ।

असाधारणलक्षणत्वानुपपत्तेरिति चेन्न सर्वावगाहविशेषलक्षणोपपत्तेः ॥ ८ ॥ स्यादेतत् यदि
सूक्ष्मभावात् इतरेपि पदार्थाः अन्योन्यावकाशदानं कुर्वन्ति नाकाशस्य इदं असाधारणलक्षणं । असाधारणे
हि लक्षणेऽस्तित्वमनुमीयतेऽतस्तदभावादाकाशभाव इति ? तन्न । किं कारणं ? सर्वावगाहविशेषोपपत्तेः । यथा
भूम्यादिषु अश्वादिगतिस्थित्युपग्रहरूपेणासाधारणलक्षणेनानुमीयते धर्माधर्मौ । तथा सर्वद्रव्यावगाहनविशेष-
लक्षणोपपत्तेराकाशस्यास्तित्वमनुमीयते ॥

अलोकाकाशे तदभावादभाव इति चेन्न स्वभावापरित्यागात् ॥ ९ ॥ स्यान्मतं यद्यवकाश-
दानलक्षणमाकाशं अलोकाकाशेऽवगाहिनामभावात् तल्लक्षणाभावात् लक्ष्यानवधारणप्रसंगः, इति ? तन्न
किं कारणं ? स्वभावापरित्यागात् । यथा हंसस्यावगाहकस्याभावेऽप्यवगाह्यत्वं जलस्य न हीयते । तथा अवगा-
हित्वाभावेऽपि नाऽलोकाकाशस्य अवकाशदानसामर्थ्यहानिः ॥

अज्ञातत्वादभाव इति चेन्नासिद्धेः ॥ १० ॥ स्यादेतत् नास्याकाशमजातत्वात् खरविषाणवत्
इति ? तन्न । किं कारणं ? असिद्धेः । द्रव्यार्थिकगुणभावे पर्यायार्थिकप्राधान्यात् स्वप्रत्ययागुणलघुगुणवृद्धिहानि-
विकल्पापेक्षया अवगाहकजीवपुद्गलपरप्रत्ययावगाहभेदविवक्षया च आकाशस्य जातत्वोपपत्तेः हेतोरसिद्धिः ।
अथवा व्ययोत्पादौ आकाशस्य दृश्येते यथा चरमसमयस्याऽसर्वज्ञस्य सर्वज्ञत्वेनोत्पादस्तथोपलब्धेः ।
असर्वज्ञत्वे न व्ययस्तथानुपलब्धेः । एवं चरमसमयस्यासर्वज्ञस्य साक्षादनुपलब्धमाकाशं सर्वज्ञत्वोपपत्तौ
उपलब्धत इति उपलब्धत्वेनोत्पन्नमनुपलब्धत्वेन च विनिष्टं । यदि तेनाऽविनष्टमनुत्पन्नं च
स्यात् सर्वज्ञत्वमेवास्य न स्यात् । अतो व्ययोत्पाददर्शनात् असिद्धो हेतुः । बुद्धिशब्दलक्षणस्य
खरविषाणस्य स्वकारणसन्निधाने सति जन्यत्वात् अस्तित्वाच्च साध्यसाधनधर्मासिद्धता दृष्टातस्य, खरो मृतः
गौर्जातः स एव इत्येकजीवविवक्षायां खरव्यपदेशभाजो जीवस्य गोजातिसंक्रमे विषाणोपलब्धेः । अथ
खरविषाणस्यापि जात्यस्तित्वसद्भावात् उभयधर्मासिद्धता । निरन्वयविनश्वरत्वे तु स्मृत्यभावात् लोक-
संभ्यवहारलोपः स्यात् ।

अनावृत्तिराकाशमिति चेन्न नामवत् तत् सिद्धेः ॥ ११ ॥ स्यादेतत् नाकाशं नाम किं-

चिद्वस्वस्ति आवरणाभावमात्रं हि तत् इति ? तन्न किं कारणं, नामवत्तत्सिद्धेः । यथा नामवचनादि अमूर्त-
त्वात् अनावृत्यपि सदस्तीत्यभ्युपगम्यते । तथा आकाशमपि वस्तुभूतमित्यवसेयम् ।

शब्दलिङ्गत्वादिति चेन्न पौद्गलिकत्वात् ॥ १२ ॥ स्यान्मतं नावगाहेन आकाशमनुमीयते
कुतस्तर्हि ? शब्दलिङ्गत्वात् । शब्दो ह्याकाशगुणः वाताभिघातबाह्यनिमित्तवशात् सर्वत्र उत्पद्यमानः इन्द्रिय-
प्रत्यक्षः अन्यद्रव्यासंभवी गुणिनमाकाशं सर्वगतं गमयति ।

गुणानामाधारपरतन्त्रत्वादिति तन्न किं कारणं पौद्गलिकत्वात् ॥ १३ ॥ पुद्गलद्रव्यवि-
कारो हि शब्दः, नाकाशगुणः तस्योपरिष्ठात् युक्तिर्वक्ष्यते ।

प्रधानविकार आकाशमिति चेन्न तत्परिणामाभावात् आत्मवत् ॥ १४ ॥ स्यान्मतं
प्रधानं नाम सत्त्वरजस्तमसां साम्यरूपमस्ति प्रसवस्वभावकम् । तद्विकारा महदादयस्तद्विकारविशेषः कश्चित्
आकाशमिति तन्न । किं कारणं ? तत्परिणामाभावात् आत्मवत् । यथा परमात्मनां नित्यत्वात् निःक्रियत्वात्
अनंतत्वाद्यविशेषात् आविर्भावतिरोभावान् परिणामाभावः । तथा प्रधानस्यापि नित्यत्वनिष्क्रियत्वानंतत्वाद्य-
विशेषान्नस्यात्तत्परिणामः तदभावात् प्रधानविकाराकाशकल्पनाव्याघातः । किं च - यथा घटस्य प्रधानविकार-
स्याऽनित्यत्वं मूर्तिवत्सर्वगतत्वं च । तथा आकाशस्य स्यात् । विपर्ययो वा । उपकारप्रकरणाभिसंबन्धेन दमुच्यते-

शरीरवाङ्मनःप्राणापानाः पुद्गलानां ॥ १५ ॥

शरीरे सत्युत्तरेषां प्रवृत्तिदर्शनात् आदौ तद्वचनं ॥ १ ॥ सति शरीरेऽभिष्ठानभूते उत्तरेषां
बागादीनां आधेयानां प्रवृत्तिरिति कृत्वा शरीरं प्रधानमंतस्तस्यादौ ग्रहणं क्रियते ।

तदनंतरं बागुपादानं पुरुषहितावाप्तिमूलत्वात् ॥ २ ॥ तदनंतरं बागुपादानं क्रियते । कुतः ?
पुरुषहितावाप्तिमूलत्वात् । पुरुषस्य हि भाक् हिते प्रवार्तिका श्रोत्रेन्द्रियद्वारेण ।

अन्येन्द्रियोपसंख्यानमिति चेन्न शब्दस्येष्टसमुच्चयार्थत्वात् ॥ ३ ॥ स्यान्मतं चक्षुरादीन्य-
पीन्द्रियाणि पुरुषस्योपकारकाणि सन्ति, तेषामुपसंख्यानं कर्तव्यमिति ! तन्न । किं कारणं ? चशब्दस्येष्टसमु-
च्चयार्थत्वात् । उत्तरसूत्रे वक्ष्यते चशब्दः, स इष्टसमुच्चयार्थो भवति ।

आत्मप्रदेशाच्चक्षुराद्यग्रहणमिति चेन्न द्रव्येन्द्रियस्य पौद्गलिकत्वात् ॥ ४ ॥ स्यादेतत् उत्ते-
ष्ठांगुलासंख्येयभागप्रमिता आत्मप्रदेशा ज्ञानावरणवीर्यांतरायक्षयोपशमनिमित्ताच्चक्षुरादिव्यपदेशभाजो न
पौद्गलिका इत्यनुपसंख्यानमिति ! तन्न । किं कारणं ? द्रव्येन्द्रियस्य पौद्गलिकत्वात् । अंगोपांगनामलाभनिमित्ता
हि द्रव्येन्द्रियपरिणामाः पौद्गलिकाः आत्मन उपकारे वर्तन्ते ।

मनोग्रहणप्रसंगाच्च ॥ ५ ॥ यदि ज्ञानावरणवीर्यांतरायक्षयोपशमनिमित्तत्वाच्चक्षुराद्यग्रहणं न्याय्यं
मन्यते मनसोऽप्यग्रहणं प्राप्नोति मनोपि हि नो इन्द्रियावरणक्षयोपशमापेक्षं ?

अनवस्थितत्वात् मनोग्रहणमिति चेन्नाऽनवस्थानेपि तन्निमित्तत्वात् ॥ ६ ॥ स्यान्मतं
यथा चक्षुरादिव्यपदेशभाज आत्मप्रदेशा अवस्थिताः नियतदेशत्वात् न तथा मनोवस्थितमस्ति । अत एव
तदनिन्द्रियमित्युच्यते ततोऽस्य न पृथग्रहणमिति तन्न । किं कारणं ? अनवस्थानेपि तन्निमित्त्वात् । यत्र यत्र
प्रणिधानं तत्र तत्र आत्मप्रदेशा अंगुलासंख्येयभागप्रमिता मनोव्यपदेशभाजः ।

बागग्रहणप्रसंगाच्च ॥ ७ ॥ यदि आत्मपरिणामाच्चक्षुराद्यग्रहणं कल्प्यते वाचोप्यग्रहणं, बागपि ज्ञाना-
वरणवीर्यांतरायक्षयोपमोपष्टंभजनितवृत्तिः ।

बाहिर्विनिःसृतानामात्मपरिणामाभावाच्च ग्रहणमिति चेन्नोक्तत्वात् ॥ ८ ॥ स्यादेतद्वहिर्विनिः

सुता वाक्पुद्गला आत्मपरिणामा न भवन्ति तदर्थे पृथग्ग्रहणं इति ? तन्न । किं कारणं । उक्तत्वात् । उक्तमेतदुत्पत्त-
द्विरेवाऽस्माभिश्चक्षुरादीनि द्रव्येन्द्रियाणि पौद्गलिकानीति । तस्मात् सूक्तं चशब्दस्येष्टसमुच्चयार्थत्वादिति ।

ततो मनोग्रहणं तद्वत्तत्सिद्धेः ॥९॥ ततः पश्चात् मनोग्रहणं क्रियते । कुतः ? तद्वत्तत्सिद्धेः ।
यस्यात्मनः शरीरमस्ति वागनिवर्तनसामर्थ्यं च, तस्य हि तद्ववतीति ।

अन्ते प्राणापानोपादनं सर्वसंसारिकार्यत्वात् ॥ १० ॥ अन्ते तु प्राणापानोपादानं क्रियते ।
कुतः ? सर्वसंसारिकार्यत्वात् । सर्वेषां हि संसारिणां जीवानां प्राणापानलक्षणं कार्यमस्ति ।

पुद्गलद्रव्यलक्षणार्थमिति चेन्न वक्ष्यमाणत्वात् ॥ ११ ॥ स्यान्मतं शरीरवाङ्मनःप्राणापानग्रह-
णमिदं पुद्गलद्रव्यस्य लक्षणार्थं नोपकारप्रतिपादनार्थमिति ? तन्न । किं कारणं ? वक्ष्यमाणत्वात् । वक्ष्यते
हि उत्तरत्र पुद्गललक्षणं व्यापि, इदं तु आत्मोपकारकत्वादुपग्रहप्रकरणे उच्यते ।

प्रत्यक्षत्वादनुपदेशः इति चेन्न केषांचिदप्रत्यक्षत्वात् ॥१२॥ स्यादेतत् धर्मादीनां गत्युप-
ग्रहादिप्रयोजनमुक्तं युक्तं तेषां अप्रत्यक्षाणामधिगमहेतुत्वात् । शरीराद्युपग्रहमिधानं तु पुद्गलानामयुक्तं प्रत्य-
क्षत्वात् । यो हि ब्रूयात् पुरस्तात् आदित्य उदेति पश्चादस्तं गच्छति, मधुरो गुडः, कटुकं शृंगिवरमिति किं
तेन कृतं स्यादिति ? तन्न । किं कारणं ? केषांचित् प्रत्यक्षत्वात्, औदारिकवैक्रियेकाहरकतैजसकामाणिश-
रीराणि सौक्ष्म्यादप्रत्यक्षाणि, तदुदयापादितवृत्तान्युपचयशरीराणि कानि चित् प्रत्यक्षाणि च । मनोऽप्रत्यक्ष-
मेव । वाक्प्राणापानाः केचित् प्रत्यक्षाः, केचिदप्रत्यक्षाः, इन्द्रियगोचरातीतत्वात्-अतः पुद्गलोपकारस्फुटी-
करणार्थः शरीराद्युपदेशः क्रियते ।

शरीराण्युक्तानि ॥ १३ ॥ शरीराण्यौदारिकादीनि व्याख्यातानि पौद्गलिकानि ।

कर्मणमपौद्गलिकमिति चेन्न तद्विपाकस्य मूर्तिमत्संबंधनिमित्तत्वात् ॥ १४ ॥ स्यादेतत्
कर्मणं पौद्गलिकं न भवति । कुतः ? अनाकारत्वात् । आकारवतां हि औदारिकादीनां पौद्गलिकत्वं युक्तं
कर्मणं तु अनाकारमिति ? तन्न । किं कारणं ? तद्विपाकस्य मूर्तिमत्संबंधनिमित्तत्वात् । यथा ब्रह्मादीनामु-
दकादिद्रव्यसंबंधप्रापितपाकानां पौद्गलिकत्वं दृष्टं तथा कर्मणमपि गुडकंटकादिमूर्तिमद्द्रव्योपनिपाते सति
विपश्यमानत्वात् पौद्गलिकमित्यवसेयं । न हि अमूर्तं किंचिन्मूर्तिमत्संबंधे सति विपश्यमानं दृष्टमिति ।

वाग् द्विधा अपि पौद्गलिकी तन्निमित्तत्वात् ॥ १५ ॥ द्विधा वाक् भाववाक् द्रव्यवागिति
सोभयी पौद्गलिकी, कुतस्तन्निमित्तत्वात् पुद्गलकार्यत्वादित्यर्थः । भाववाक् तावद्दीर्यांतरायमतिश्रुतज्ञानावरण-
क्षयोपशमांगोपांगनामलाभनिमित्तत्वात् पौद्गलिकी, तदभावे तद्वृत्त्यभावात् । तत्सामर्थ्योपेतेन क्रियावत्तात्मना
प्रेर्यमाणाः पुद्गला वाक्त्वेन विपरिणमत इति द्रव्यवागपि पौद्गलिकी श्रोत्रेन्द्रियविषयत्वात् । पुनः कुतो न
गृह्यते ? इति चेदुच्यते—

पुनरग्रहणं तद्विषयवदसंहरत्वात् ॥ १६ ॥ यथा तद्विषयं चक्षुषोपलब्धं विष्वग्विशीर्णत्वात्
पुनर्न दृश्यते तथा श्रोत्रेण उपलब्धा वाक् विष्वग्विशीर्णी पुनर्न श्रूयते । अथ कथं चक्षुरादिभिरसौ न गृह्यते ?

चक्षुरादिग्रहणाभावो घ्राणग्राह्यरसाद्यनुपलब्धिवत् ॥ १७ ॥ यथा घ्राणग्राह्ये गंधद्रव्ये तद-
विनाभाविनः संतोपि रसादयो नोपलभ्यन्ते । तथा श्रोत्रेन्द्रियविषयोपि शेषेन्द्रियैर्न गृह्यते सूक्ष्मत्वात् ।

अमूर्तिरिति चेन्न मूर्तिग्रहणप्रेरणावरोधदर्शनात् ॥१८॥ स्यादेतत् अमूर्तः शब्दः अमूर्तगुण-
त्वादिति ? तन्न । किं कारणं ? मूर्तिमद्ग्रहणप्रेरणावरोधदर्शनात् । मूर्तिमता इन्द्रियेण शब्दो गृह्यते नचामूर्तः
कश्चिदिन्द्रियग्राह्योस्ति । प्रेर्यते च मूर्तिमता पवनेन अर्कतूलराशिषत् दिगंतरत्वेन ग्राह्यत्वात्, नचामूर्तस्य
मूर्तिमता प्रेरणं प्रयुज्यते । अवरुध्यते च शब्दः नलविलादिभिः कुल्याजलवत्, नचामूर्तं किंचिन्मूर्तिमता-

ऽवरुध्यमानं दृष्टमिति । अत्राह—नैते हेतवः यस्तावदुच्यन्ते इन्द्रियप्राप्तादिति श्रोत्रमाकाशमयमूर्तस्य प्राहकमिति को विरोधः । यश्चेत्यते प्रेरणादिनासौ प्रेर्यते गुणस्य गमनाभावात् । देशान्तरस्थेन कथं गृह्यते इति चेत् संयोगाद्विभागात् शब्दाच्च शब्दनिष्पत्तिरिति शब्दान्तरारम्भान् ग्रहणं । वेगवद्ब्रव्याभिघातात् तदना-
रम्भेऽग्रहणं न प्रेरणमिति । योप्युच्यतेऽवरोधादिति स्पर्शवद्ब्रव्यादिभिघातादेव दिगंतरे शब्दान्तरानारम्भान् एकदिक्कारभे सति अवरोध इव लक्ष्यते न तु मुख्योस्तीत्यत्रोच्यते—नैते दोषाः । श्रोत्रं तावदाकाशमयं इति नोपपद्यते आकाशस्यामूर्तस्य कार्यान्तरारम्भशक्तिविरहान् । अदृष्टवशादिति चेन्नित्यमेतत्—किमसावदृष्ट आकाशं संस्करोति उतात्मानमाहोस्वित् शरीरैकदेशमिति ? न तावदाकाशे संस्कारो युज्यते अमूर्तत्वात् अन्यगुण-
त्वादसंबंधाच्च । आत्मन्यपि शरीरादत्यंतमन्यत्वेन कल्पितं नित्ये निरवयवे संस्काराधानं युज्यते तदुपार्जनफला-
दानाऽसंभवात् । नापि शरीरैकदेशं युज्यते अन्यगुणत्वात् अनभिसंबंधाच्च । किं च मूर्तिमत्संबंधजनितवि-
पत्संपत्तिदर्शनात् श्रोत्रं मूर्तमेवेत्यवसंयं यदप्युच्यते—स्पर्शवद्ब्रव्याभिघातात् शब्दान्तरानारम्भ इति खात्पातिता नो
रत्नवृष्टिः । स्पर्शवद्ब्रव्याभिघातादेव मूर्तित्वमस्य सिद्धं । न हि अमूर्तः कश्चित् मूर्तिमता विहन्यते । तत् एव
च मुख्यावरोधः सिद्धः स्पर्शवदनभिघाताभ्युपगमात् ।

अभिभवादिदर्शनाच्च मूर्तः शब्दः इत्यवगंतव्यं ॥१९॥ यथा तारकादयो भास्करप्रभाभिवान्म-
र्तिमतः । तथा सिंहगजभेर्यादिशब्दैर्देवहृद्भिः शकुनिरुतादयोऽभिभूयन्ते । तथा कंसादिषु पतिताः ध्वन्य-
न्तरारम्भे हेतवो भवन्ति । गिरिगह्वरादिषु च प्रतिहताः प्रतिश्रुद्वावमास्कंदन्ति । अत्राह—अमूर्तेरप्यभिभवा-
दृश्यते यथा विज्ञानस्य सुरादिभिः मूर्तिमद्भिस्ततो नायं निश्चयहेतुः ? इत्युच्यते । नायं व्यभिचारः विज्ञानस्य
क्षायोपशमिकस्य पौद्गलिकाभ्युपगमात् । इतरथा हि आकाशवन्नभिभूयते ।

मनश्च द्वितयं पौद्गलिकं तन्मयत्वात् ॥ २० ॥ द्विप्रकारं मनो भावमनो द्रव्यमनश्चेति तदुभय-
मपि पौद्गलिकं । कुतः ? तन्मयत्वात् । भावमनस्तावत् लब्ध्युपयोगलक्षणं पुद्गलावलंबनत्वात् पौद्गलिकं ।
द्रव्यमनश्च ज्ञानावरणवीर्यांतरायक्षयोपशमलाभप्रत्ययाः गुणदोषविचारस्मरणादिप्राणिधानाभिमुखस्याऽऽत्मनो-
नुप्राहकाः पुद्गलाः वीर्यविशेषावर्जनसमर्थाः मनस्त्वेन परिणता इति कृत्वा पौद्गलिकं नाकाशमयं ।

अर्थान्तरमिति चेन्न अनेकांतात् इन्द्रियवत् ॥ २१ ॥ स्यादेतत् अर्थान्तरं आत्मनो मन इति ?
तन्न । किं कारणं ? अनेकांतात् इन्द्रियवत् । यथा वीर्यांतरायज्ञानावरणक्षयोपशमापेक्षस्य आत्मन एवैन्द्रिय-
रिणामादेशात्स्यादनन्यदिन्द्रियं, इन्द्रियनिवृत्तावपि आत्मनोऽवस्थानात् । स्यादन्यत् तथाऽऽत्मन एव तत्क्षयो-
पशमापेक्षस्य मनःपरिणामादेशात् स्यादनन्यत् मनोनिवृत्तावात्मनोऽवस्थानात् स्यादन्यत् ।

अवस्थायीति चेन्न अनंतरसमयप्रच्युतेः ॥ २२ ॥ स्यादेतत् अवस्थायि मनः, न तस्य निवृ-
त्तिरिति ? तन्न । किं कारणं ? अनंतरसमयप्रच्युतेः । मनस्त्वेन हि परिणताः पुद्गलाः गुणदोषविचारस्मरणादि
कार्यं कृत्वा तदनंतरसमय एव मनस्त्वात् प्रच्यवन्ते ।

आदेशवचनाच्च ॥ २३ ॥ नायमेकांतः अवस्थाय्येव मन इति । कुतः ? आदेशवचनात् । द्रव्या-
र्थदेशान्मनः स्यादवस्थायि, यर्यादेशान् स्यादनवस्थायि ।

एकद्रव्यमिति चेन्नाऽसामर्थ्यात् ॥ २४ ॥ स्यादेतत् एकद्रव्यं मनः प्रत्यात्मं वर्तते इति, उक्तं
च “प्रयत्नायौगपद्यात् ज्ञानायौगपद्याच्चैकं मनः” इति ? तन्न । किं कारणमसामर्थ्यात् । कथमसामर्थ्यं ?
परमाणुमात्रत्वात् । परमाणुमात्रं हि मनः तदात्मनैन्द्रियेण च युक्तं सत् स्वप्रयोजनं प्रति व्याप्रियते इत्यभिमतं ।
तत्रेदं विचार्यते तदात्मैन्द्रियाभ्यां सर्वात्मना वा संबध्येत तदेकदेशेन वा ? यदि सर्वात्मना तयोरात्मैन्द्रिययो-
रर्थान्तरभावात् व्यतिरिक्तयोरन्यतरेण सर्वात्मना संबंधः स्यात्, अणोः मनसः नोभाष्या युगपद्विशेषात् ।
अथान्येन देशेनाऽऽत्मना संबध्यते अन्यदेशेनैन्द्रियेणैव सति प्रदेशवत्त्वं मनसः प्रसक्तं तच्चानिष्टमणुमात्रत्वात्
मनसः । किंच यद्यात्मा मनसा सर्वात्मना संबध्यते मनसोऽणुत्वात् आत्मनोऽप्यणुत्वं, आत्मनो विमुक्त्वात् मनसो क

विमुखं प्रसज्यते । अथैकदेशेनाऽऽत्मा मनसा संयुज्यते ननु प्रदेशवत्स्वमात्मनः प्रसक्तं । ततश्चतुष्टयत्रयद्वयस-
न्निकर्षजज्ञानसुखदुःखादीनां प्रदेशवृत्तित्वात् आत्मनः कश्चित् प्रदेशो ज्ञानादियुक्तः कश्चित् प्रदेशो ज्ञानादिवि-
रहित इति । यत्र ज्ञानादिविरहितस्तत्रात्मलिङ्गाभावात् तदभाव इति सर्वगतत्वाभावः स्यात् । तथोद्दिश्येण मनो
यदि सर्वात्मना संयुज्यते इन्द्रियस्याणुमात्रवान्नाणुत्वं । अथैकदेशेन मन इन्द्रियेण संयुज्यते न तर्हि अणु
तत् । किं च गुणगुणिनोरन्यात्वानित्यत्वाच्च मनसः संयोगविभागपरिणामाभावात् नास्यात्मना नचैन्द्रियैः संयो-
गविभागौ स्तः । अथ संयोगविभागाभ्यां मनः परिणमते न तर्हि नित्यत्वं । न च गुणगुणिनोरन्यत्वं । अचेतन-
त्वाच्च मनसः अनेनैव इन्द्रियेणाऽनेनैव चात्मना संयोक्तव्यं नैन्द्रियांतररिति विशेषज्ञानाभावात् । प्रतिनियतात्मै-
न्द्रियसंयोगाभावः कर्मवदिति चेन्न । पौरुषेयपरिणामानुरंजित्वात् कर्मणः स्याच्चैतन्यं, पुद्गलद्रव्यादेशाच्च स्याद-
चेतनत्वमिति विषमो दृष्टान्तः । सौक्ष्म्याच्च मनसश्चक्षुरादीनां रूपादिग्रहणयोग्यत्वाभावः अणुना मनसा
चक्षुरादेः कृत्स्नस्याऽनधिष्ठितत्वात् । यावान् देशश्चक्षुरादीनामणुना मनसाधिष्ठितस्तावता एव रूपादिग्रहणसा-
मर्थ्यं भवेत् । न कृत्स्नस्य, दृष्टं च कृत्स्नग्रहणं तस्मात् नाणु ।

आशु संचारीति चेन्न अचेतनत्वात् ॥२५॥ स्यान्मतं अणुमात्रमपि सन्मनः आशु संचारित्वात्
कृत्स्नग्रहणहेतुः इति ? तन्न किं कारणमचेतनत्वात् । न हि अचेतनस्य मनसः बुद्धिपूर्विका सर्वत्र व्यापृतिर्युक्ता ।

अदृष्टवशादिति चेन्न क्रियापरिणामाभावात् ॥ २६ ॥ स्यादेतत् पुरुषेण प्रेर्यमाणमलात-
चक्रमाशु संचरणात् सर्वत्रोपलभ्यते, तथाऽदृष्टवाशांमनसो भ्रमणमिति ? तन्न । किं कारणं ? क्रियाप-
रिणामा भावात् । क्रियावता हि पुरुषेण प्रेर्यमाण मलातचक्रं सर्वत्रोपलभ्यते इत्येतद्युक्तं, अदृष्टः पुनरात्मगुणः
स्वयमक्रियोऽन्यत्र क्रियाहेतुरित्येतद्युक्तमित्युक्तं पुरस्तात् ।

अनादिसंबंधमिति चेन्न संयोगित्वात् ॥२७॥ स्यादेतत् अनादिसंबंधं मनः स्वभावत एवेति
तन्न । किं कारणं ? संयोगित्वात् । अप्राप्तिपूर्विका हि प्राप्तिः संयोगः इत्यणुमनोवादिनाभ्युपयम्यते इति
मनोद्रव्यस्याऽऽत्मनाऽनादिसंबंधः । क्षायोपशमिकत्वाच्च नार्हतस्य आत्मनाऽनादिसंबंधं मन इति सिद्धमस्ति ।

तत्परित्यागविरोधाच्च ॥ २८ ॥ यदि अनादिसंबंधं मनो भवेत् अतोऽस्य परित्यागविरोधः
स्यात् । अस्ति च परित्यागः अतो नानादिसंबंधं मनः ।

कर्मवदिति चेन्न अनेकांतात् ॥ २९ ॥ स्यादेतत् यथा जीवकर्मणोरनादिसंबन्धेऽपि कर्मपरित्यागा-
विरोधः तथा मनसोपीति ? तन्न । किं कारणं अनेकांतात् । नायमेकांतः जीवकर्मणोरनादिसंबन्ध इति, किं
तर्हि ? कर्मसंबन्धसंतत्यपेक्षया स्यादनादिसंबन्धः, मिथ्यादर्शनादिप्रत्ययापादितसंबन्धभेदापेक्षया स्यादादिमान्,
अतोऽस्य तत्प्रत्ययनीकभावनाप्रकर्षसन्निधौ परित्याग इति नास्ति विरोधः ।

इन्द्रियसहकारिवेदनावगमादिति चेन्न चेतनास्वभावत्वात् ॥३०॥ स्यादेतदिन्द्रियाणां सहकारि-
कारणं मनः । कुतः ? चक्षुरादिभिरिष्टानिष्टरूपरसादिविषयोपलब्धौ तत्सन्नधाने सुखदुःखवेदनावगमात् आत्मैव
नान्योस्य व्यापारोस्ति इति ? तन्न । किं कारणं ? चेतनास्वभावत्वात् । निष्प्रायः पिंडवत् इन्द्रियपरिणामात्
इन्द्रियमनश्चेतनास्वाभाव्यात् इन्द्रियाण्येव वेदनावगमं कुर्वति । अतश्चैतदेवं यदि मनोऽतरेण इन्द्रियाणां वेदना-
वगमो न स्यात् एकैन्द्रियविकलेन्द्रियाणामसंज्ञिपंचेन्द्रियाणां च वेदनावगमो न स्यात् ।

पृथगुपकारानुपलंभात् तदभाव इति चेन्न गुणदोषविचारादिदर्शनात् ॥ ३१ ॥ स्यान्मतं
नास्ति मनः पृथगुपकारानुपलंभात् इति ? तन्न । किं कारणं ? गुणदोषविचारादिदर्शनात् मनसः । मन उप-
लब्धिमता आत्मना मनस्त्वेन परिणमिता पुद्गलाः तिमिरांधकारादिबाह्याभ्यंतरेन्द्रियप्रतिघातहेतुसन्निधानेऽपि
गुणदोषविचारस्मरणादिव्यापारे साचिव्यमनुभवति अतोऽस्त्यतःकरणं मनः ।

विज्ञानमिति चेन्न तत्सामर्थ्याभावात् ॥ ३२ ॥ स्यान्मतं न मनो नामाऽन्यदस्ति किं तर्हि
विज्ञानमेव किंचिन्मनः इति व्यपदिश्यते । उक्तं च-

षण्णामनंतरातीतं विज्ञानं यद्धि तन्मनः ।

इति तन्न किं कारणं ? तत्सामर्थ्याभावात् । वर्तमानमेव विज्ञानं बाह्यमर्थं नात्रबोद्धुमलं किमग पुनरतीतं । वर्तमानं तावद्विज्ञानं क्षणिकं पूर्वोत्तरविज्ञानसंबन्धनिरुक्तं कथं गुणदोषविचारस्मरणादिव्यापार साचिव्यं कुर्यात् अनुस्मरणं हीदं स्वयमनुभूतस्यार्थस्य दृष्टं नानुभूतस्य । न च क्षणिकैकांते तत्संभवति । एकसंतानपतितत्वात् तदुपपत्तिरिति चेन्न तदवस्तुत्वात् तदतीतमत्यंतमसत् कथमिव गुणदोषविचारस्मरणादौ सहायी भवेत् । आल्यविज्ञानं बीजशक्तिरूपं सदवस्थितमालम्बनं भवतीति चेत्, तस्य एकस्य कालांतरावस्था र्थित्वाभ्युपगमे क्षणिकप्रतिज्ञाहानिः । चेत्तदालम्बनाभावः ।

प्रधानविकार इति चेन्न अचेतनत्वात् ॥ ३३ ॥ स्यादेतत् न पौद्गलिकं मनः । किं तर्हि ? प्रधान- विकारः, प्रधानस्य महदहंकारादिभावेन परिणामिनः कश्चिद्विकारविशेषो मनः इत्याख्यायते इति ? तन्न । किं कारणं ? अचेतनत्वात् । प्रधानमचेतनं तद्विकाराश्च तदात्मका इति घटवदचेतनस्य तस्य गुणदोषविचारणादि- व्यापारे साचिव्याभावः । किं च मनः कारणं विचारादेः कर्ता पुरुषः प्रधानं वा स्यात् ? न तावात् पुरुषः निर्गुणत्वात् । सात्त्विका हि गुणदोषविचारादयो न च प्रधानं तस्याऽचेतनत्वात् । न हि लोके किंचिदचेतनं- गुणदोषविचारादेः कर्तुं दृष्टं । किं च—

तदव्यतिरेकात्तदभावः ॥ ३४ ॥ प्रधानत्वात् सत्त्वरजस्तमसां साम्यावस्थानरूपात् महदहंकारा- दयः परिणामाः वैषम्यरूपाः व्यतिरिक्ता वा स्युरव्यतिरिक्ता वा । यदि व्यतिरिक्ताः कार्यकारणैकत्वैकांतप्र- तिज्ञाहानिः । अथाव्यतिरिक्ता प्रधानमेव न परिणामा नाम केचन संतीति मनसो निवृत्तिः ।

कोष्यो वायुरुच्छ्वासलक्षणः प्राणः ॥ ३५ ॥ वीर्यातरायज्ञानावरणक्षयोपशमांगोपांगनामोद- यापेक्षिणाऽऽत्मना उदस्यमानः कोष्यो वायुरुच्छ्वासलक्षणः प्राण इत्युच्यते ।

बाह्यो वायुरभ्यंतरीक्रियमाणोऽपानः ॥ ३६ ॥ तेनैवाऽऽत्मना बाह्यो वायुरभ्यंतरीक्रियमाणो- 'निःश्वासलक्षणोऽपान इत्याख्यायते । एतावप्यात्मानुप्राहिणौ जीवितहेतुत्वात् ।

तन्मूर्तिमत्त्वं प्रतिघातादिदर्शनात् ॥ ३७ ॥ तयोः प्राणापानयोः तेषां बाह्यमनःप्राणापानानां वा मूर्तिमत्त्वमवगंतव्यं । कुतः ? प्रतिघातादिदर्शनात् । प्रतिभयहेतुभिरशनिशब्दादिभिर्मनसः प्रतिघातो दृश्यते, सुरादिभिश्चाऽभिभवः । हस्तपुटादिभिरास्यसंवरणात् प्राणापानयोः प्रतिघात उपलभ्यते, श्लेष्मणा चाभि- भवः नचाऽमूर्तस्य मूर्तिमद्भिरविघातादयः स्युः ।

अत आत्मास्तित्वसिद्धिः प्राणापानादिकर्मणः तत्कार्यत्वात् ॥ ३८ ॥ अत आत्मनोस्तित्वं प्राप्तिधत् । कुतः प्राणापानादिकर्मणः तत्कार्यत्वात् । यथा यंत्रप्रतिमाचेष्टितं प्रयोक्तुरास्तित्वं गमयति । तथा प्राणापानादिकर्मणि क्रियावंतमात्मानं साधयति । असाति तस्मिन्प्रवृत्ते । नाकस्मात् नियमदर्शनात् । न विज्ञानादि कृतं, तेषाममूर्तत्वे प्रेरणशक्तिविरहात् । न रूपस्कंधकृतं तस्याचेतनत्वात् । सर्वेषां निरीहकत्वात् कर्माभाव इति चेन्न देशांतरप्राप्यभावप्रसंगात् । वायुधातुविशेषात् देशांतरे प्रादुर्भावः क्रियेत्युपचर्यते न मुख्या क्रियास्ति । 'भूतिर्येषां क्रिया सैवेति' वचनात् इति चेन्न वायुधातुविशेषासामर्थ्यात् । वायुधातुरपि निःक्रियः स कथमिव देशांतरप्रादुर्भूतिहेतुः स्यात् । क्षणिकत्वाभ्युपगमादनवस्थितानां कर्माभावः इति चेन्न असिद्धत्वात् अयुक्तेश्च ।

प्राण्यंगत्वाद्वृद्धैकवद्भावप्रसंग इति चेन्नांगांगिद्वंद्वे तदभावात् ॥ ३९ ॥ स्यान्मतं शरीरं च वाक्च मनश्च प्राणश्चाऽपानश्च शरीरबाह्यमनःप्राणापाना इति द्वंद्वे कृते एकवद्भावः प्राप्नोति । कुतः ? प्राण्यंगत्वात् इति ? तन्न । किं कारणं ? अंगांगिद्वंद्वे तदभावात् । प्राण्यंगानामेव यो द्वंद्वः तस्यैकवद्भावः उक्तः अंगमवयव एकदेश इत्यनर्थीतरं, शरीरमत्रांगि चास्तीत्येकवद्भावो न भवति । अथवा वागादीनि नांगानि दंतादिवदनवस्थितत्वात् । अथवा द्वंद्वैकवद्भावः सर्वः समाहारविषयः समाहारैकप्राणिविषयाणां युक्तः, नानाप्राणिस्थाश्चैते विवक्षिताः ततो नास्यैकवद्भावः ।

पुद्गलशब्दो निर्दिष्टार्थः ॥ ४० ॥ पुद्गलशब्दस्यार्थो निर्दिष्टः पुंगिलनात् पूरणगलनाद्वा पुद्गलः ।

उपग्रहप्रकरणात्कर्तरि षष्ठी ॥ ४१ ॥ उपग्रहशब्दः प्रकृतः स च कर्मसाधनः तेन कर्तुरनु-
क्तत्वात् पुद्गलानामिति कर्तरि षष्ठी द्रष्टव्या । तेन शरीरादिपरिणामैरात्मना पुद्गलः उपग्रहीतार इत्युक्तं
भवति । ते चात्मानः सक्रियाः कर्ममलीमसाः संतः शरीरादिक्लृप्तमुपकारं तद्व्यपूषकं अनुभवन्तीत्येतदुक्तं ।
एकात्मिनिःक्रियत्वे अत्यंतशुद्धत्वे च शरीरादिभिः बंधाभावात् तत्कृतोपकाराभावः तत्क्रियाहेतुत्वाभावश्चेति
संसाराभावः तदभावान् कुतो मोक्षः ? । यथा चैतच्चतुष्टयं गमनव्याहरणचित्तनप्राणनादिभावेन परिणाम-
विशेषाहितमनुप्राहकं पौद्गलिकत्वात् तथाऽयमपि तत्कृत एवोपकार । इति प्रदर्शयन्नाह—

सुखदुःखजीवितमरणोपग्रहाश्च ॥ २० ॥

बाह्यप्रत्ययवशात् सद्ब्रह्माद्यादात्मनः प्रसादः सुखं ॥ १ ॥ यदात्मस्य सद्ब्रह्मं कर्म द्रव्यादि-
बाह्यप्रत्ययवशात् परिपाकमुपयाति तदात्मनः प्रसादः प्रीतिरूपः सुखमित्याख्यायते ।

तथाऽसद्ब्रह्माद्यात् आत्मपरिणामो यः संक्लेशप्रायः स दुःखमिति ॥ २ ॥ तथा तेन प्रकारेण
बाह्यप्रत्ययवशेनेत्यर्थः । असद्ब्रह्माद्यादात्मपरिणामो यः संक्लेशप्रायः स दुःखमिति कथ्यते ।

भवास्थितिनिमित्तायुर्द्रव्यसंबन्धिनो जीवस्य प्राणापानलक्षणक्रियाविशेषाव्युपरमो जीवितं
॥ ३ ॥ भवधारणकारणमायुराख्यं कर्म तदुदयापादितं भवस्थिति आदधानस्य जीवस्य पूर्वोक्तस्य प्राणा-
पानलक्षणस्य क्रियाविशेषाविच्छेदो जीवितमिति प्रत्येतव्यं ।

तदुच्छेदो मरणं ॥ ४ ॥ तस्य जीवितोच्छेदो जीवस्य मरणं इत्यवसेयं ।

सुखग्रहणमादौ तदर्थत्वात्परिस्पंदस्य ॥ ५ ॥ सर्वेषां प्राणिनां परिस्पंदः सुखप्राप्त्यर्थः ततोऽस्य
ग्रहणमादौ क्रियते ।

तदनन्तरं दुःखवचनं तत्प्रतिपक्षत्वात् ॥ ६ ॥ सुखस्य हि प्रतिपक्षभूतं दुःखं अप्रीतिहेतुत्वात्
ततोऽस्य वचनं तदनन्तरं क्रियते ।

जीविनस्तदुभयदर्शनात् तदनन्तरं जीवितगृहणं ॥ ७ ॥ यतः तदुभयं सुखदुःखं जीविनो
भवति ततः तदनन्तरं जीवितग्रहणं क्रियते ।

अन्ते प्राप्यत्वान्मरणस्यान्ते वचनं ॥ ८ ॥ आयुःक्षयनिमित्तं मरणमन्ते प्राणिभिरवाप्यत इति
तदुपादानं अन्ते क्रियते । सुखं च दुःखं च जीवितं च मरणं च सुखदुःखजीवितमरणानि तान्येवोपग्रहः
सुखदुःखजीवितमरणोपग्रहः । केपा ? पुद्गलानामिति प्रकृतं अभिसंबध्यते ।

प्रकृतत्वादुपग्रहावचनमिति चेन्न स्वोपगृहदर्शनार्थत्वात् ॥ ९ ॥ स्यान्मत्तं प्रकृतमुपग्रहवचन-
मस्ति तेन शरीराद्भ्रमनःप्राणापानैः सुखदुःखजीवितमरणैश्च पुद्गलः जीवान् उपगृह्णाति इत्यस्मिन्नर्थे
प्रतिपादिते पुनरुपग्रहवचनमनर्थकमिति ? तन्न ? किं कारणं, स्वोपग्रहप्रदर्शनार्थत्वात् । यथा धर्माधर्माकाशानि
परेषामेवोपग्रहं कुर्वन्ति न तथा पुद्गलाः, स्वोपग्रहश्चैषामस्तीति प्रदर्शनार्थं पुनरुपग्रहवचनं क्रियते । तद्यथा-
कंसादीनां भस्मादीनि जलादीनां कतकादीनि अयःप्रभृतीनामुदकादीनि उपकारं कुर्वन्ति ।

मरणमात्मोपग्रहो नेति चेन्न निर्विण्णस्य तत्प्रियत्वात् ॥ १० ॥ स्यादेतन् मरणमात्मोपग्रहो
नोपपद्यते । कुतः ? अनिष्टत्वात् । न हि कस्यचित् मरणमीप्सितमिति ? तन्न । किं कारणं ? निर्विण्णस्य तत्प्रिय-
त्वात् । व्याधिपीडाशोकादिभिर्जीवितानिबृत्तादरस्य निर्विण्णस्य हि जनस्य मरणं प्रियं लोके दृश्यते ।

प्रयोजनप्रतिपादनार्थत्वात् च दुःखवत् ॥ ११ ॥ यथा दुःखमनिष्टमपि जीवानां पुद्गलैः प्रति-
पाद्यं प्रयोजनमिति गृह्यते तथा मरणमपीति नास्ति दोषः ।

कृद्ध्यर्थमेकसूत्रीकरणमिति चेन्नाऽऽशंकानिवृत्त्यर्थत्वात् ॥ १२ ॥ स्यान्मतं शरीरवाङ्मनः प्राणापानाः सुखदुःखजीवितममरणोपग्रहाश्च पुद्गलानामित्येकमेव सूत्रं कर्तव्यं लघ्वर्थमिति ? तन्न । किं कारणं ? आशंकानिवृत्त्यर्थत्वात् । शरीरवाङ्मनःप्राणापानाहेतवश्चत्वारः सुखदुःखजीवितमरणानि च फलानि चत्वारि तेषां यथासंख्यमनिष्टमाशंक्य तन्निवृत्त्यर्थं नानायोगकरणं । उत्तरसूत्रे सुखादिसंबन्धनार्थं च ।

तदनुपपात्तिर्नित्यानित्यपक्षयोर्विकारावस्थानाभावात् ॥ १३ ॥ तेषां सुखादीनां अनुपपात्तिः क ? नित्यपक्षेऽनित्यपक्षे च । कुतः ? विकारावस्थानाभावात् । तद्यथा—नित्यपक्षे तावत् । आत्मनां पूर्व-परकालतुल्यत्वात् परिणामांतरसंक्रांतिलक्षणस्य विकारस्याभावात् सुखादिकल्पनमयुक्तं । अनित्यपक्षे चावस्थानाभावात् सुखादिसंबन्धेनोपपन्नः । अवस्थितस्य हि इष्टानिष्टशब्दस्पर्शादिसन्निपाते सति सुखादिप्रभवः स्यात् स चाकस्मान् भवति । किं तर्हि ? कुशलाकुशलभावनापूर्वकः । कुशलाकुशलभावना च स्मृत्यभिसंबन्धिचेष्टाभिर्निवृत्तिलक्षणा । स्मृत्यादयश्चानवस्थितस्य न संभवंतीत्यतो नित्यानित्यात्मकस्य आत्मनः सुखादि-निरूपणं निरवद्यं । आह अजीवद्रव्यचतुष्टयस्य यथा परानुग्रहः सांततिकः किमेवमात्मनामप्युतान्यां विधिरस्तीत्यत्रोच्यते—

परस्परोपग्रहो जीवानां ॥ २१ ॥

कर्मव्यतिहारविषयः परस्परशब्दः ॥ १ ॥ कर्मव्यतिहारः क्रियाव्यतिहार इत्यर्थः तद्विषयोऽयं परस्परशब्दः ।

परस्परस्योपग्रहः परस्परोपग्रहः ॥ १ ॥ कः पुनरसौ ? स्वामिभृत्यादिभावेन वृत्तिः परस्परोपग्रहः । स्वामी भृत्य आचार्यः शिष्य इत्येवमादिभावेन वृत्तिः परस्परोपग्रह इत्युच्यते । स्वामी तावत् वित्तत्यागादिना भृत्यादीनामुपग्रहे वर्तते । भृत्याश्च हितप्रतिपादनेन आहितप्रतिपेधेन वा । आचार्य उभयलोकफलप्रदोपदेशदर्शनेन तदुपदेशविहितक्रियानुष्ठापनेन च शिष्याणां अनुग्रहे वर्तते । शिष्या अपि तदनुकूलवृत्त्या ।

प्रकृतत्वादुपग्रहावचनमिति चेन्नानंतरचतुष्टयप्रतिनिर्देशार्थत्वात् ॥ २ ॥ स्यादेतन् प्रकृतमुपग्रहवचनमस्ति तदभिसंबन्धात् पुनरुपग्रहवचनं अनर्थकमिति ? तन्न । किं कारणं ? अनंतरचतुष्टयप्रतिनिर्देशार्थत्वात् । नापूर्वं कश्चित् परस्परोपग्रहो जीवानामस्ति, अनंतरसूत्रे निर्दिष्टः सुखादिचतुष्टयोपग्रह एवेति प्रदर्शनार्थं पुनरुपग्रहवचनं ।

स्त्रीपुंसरतिवदनियमप्रदर्शनार्थं च ॥ ३ ॥ यथा स्त्रीपुंसौ योगपथेन रतिक्रियां परस्परस्योपग्रहः न तथा सुखाद्युपग्रहे नियम इति प्रदर्शनार्थं च पुनरुपग्रहवचनं क्रियते । जीवा हि कश्चित् स्वस्य सुखं कुर्वन् परस्यैकस्य सुखं करोति कश्चिद्द्वयोः कश्चिद्बहूनां । कश्चिद्दुःखमात्मनः कुर्वन् परस्यैकस्य द्वयोः बहूनां वा करोति । कदाचिद्बहो बहवो वाऽऽत्मानः सुखं दुःखं वा कुर्वन् परस्यैकस्य द्वयोर्बहूनां वा सुखं दुःखं मुत्पादयति । एवमितरत्रापि योज्यं । आह—यदि अवश्यं सतोपकारिणा भवितव्यं संश्व कालोऽभिमतः स किमुपकारः ? इत्यत्रोच्यते तस्य खलु वक्ष्यमाणस्वतत्त्वस्याऽमूर्तेः—

वर्तनापरिणामक्रिया परत्वापरत्वे च कालस्य ॥२२॥

अथवा यथा धर्मादीनामस्तित्वस्याऽऽविर्भावक उपकार उक्तो गत्यादिः तथा कालस्यापि प्रतिनियत उपकारोस्तित्वसंस्मृचकोस्ति उत नास्ति ? अस्युपकारः । यद्येवं स उच्यतां इत्यत आह वर्तनादीनीति ।

करणाधिकरणयोर्वर्त्तनेति चेशुटि सति ङीप्रसंगः ॥ १ ॥ स्यादेतन् वर्त्ततेऽनया अस्यां चेति विगृह्य वर्तनाशब्दो निःपाद्यत इत्येवं सति परत्वाद्युटि सति टित्वात् ङी प्राप्नोति कथं तर्हि सिद्धिः ?

णिजंताद्युचि वर्तना ॥ २ ॥ स्त्रीलिङ्गे कर्मणि भावे वा णिजंताद्युचि सति वर्त्तनेति भवति । वर्त्तते वतनमात्रं वा वर्त्तनेति ॥

अनुदात्तेष्वात्तच्छीलिको वा ॥ ३ ॥ अथवा वृत्तिरयमनुदात्तेतत्ताच्छीलिको युच् वर्तनशील
वर्तनेति । का पुनर्वर्तना ।

प्रतिद्रव्यपर्यायप्रतर्नीतैकसमया स्वसत्तानुभूतिवर्तना ॥ ४ ॥ द्रव्यस्य पर्यायो द्रव्यपर्यायः
द्रव्यपर्यायं प्रति प्रतिद्रव्यपर्यायं । अतर्नीति एकः समयोऽनया सांस्तर्नीतैकसमया, पुनरसौ स्वसत्तानुभूतिः,
उत्पादव्ययध्नाव्यैक्यवृत्तिः सत्ता न ततोऽन्या काचिदास्ति स्वसत्ताप्रतिनियता असाधारणीत्यर्थः बुद्ध्यभिधाना
नुप्रवृत्तिलिंगनानुमीयमाना सादृश्योपचारादेकापि सती जीवाजीवतद्वेदप्रभेदैः संबंधमापद्यमाना विशिष्टशक्ति-
भिरवसंबध्यते । तस्या अनुभूतिः स्वसत्तानुभूतिवर्तनेत्युच्यते एकस्मिन्नाविभागिनि समये धर्मादीनि द्रव्याणि
पडपि स्वपर्यायैरादिमदनादिमद्विरुद्धाद्रव्ययध्नाव्यविकल्पैर्वर्तत इति कृत्वा तद्विषया वर्तना ।

सानुमानिकी व्यावहारिकदर्शनात् पाकवत् ॥ ५ ॥ यथा व्यावहारिकस्य पाकस्य तंदुलवि-
ह्वेदनलक्षणस्यौदनपरिणामस्य दर्शनादनुमीयते-अस्ति प्रथमसमयादारभ्य सूक्ष्मपाकाभिनिर्धृतिः प्रतिसमय-
मिति । यदि हि प्रथमसमयेऽग्न्युदकसन्निधाने कश्चित् पाकविशेषो न स्यात् । एवं द्वितीये तृतीये च न
स्यात् इति पाकाभाव एव स्यात् । तथा सर्वेषामपि द्रव्याणां स्वपर्यायाभिनिर्धृतौ प्रतिसमयं दुरधिगमा
निःपत्तिरभ्युपगंतव्या ।

तल्लक्षणः कालः ॥ ६ ॥ सा वर्तना लक्षणं यस्य स काल इत्यवसेयः । समयादीनां क्रियाविशे-
षाणां समयादिनिर्वृत्त्यानां च पर्यायाणां पाकादीनां स्वात्मसद्भावानुभवेन स्वत एव वर्तमानानां निर्वृत्तेर्बहि-
रंगो हेतुः समय पाक इत्येवमादिस्वसंज्ञारूढिसद्भावे काल इत्ययं व्यवहारो कस्मान्न भवतीति तद्व्यवहारहे-
तुनाऽन्येन भवितव्यमित्यनुमेयः ।

आदित्यगतेरिति चेन्न तद्गतावपि तत्सद्भावात् ॥ ७ ॥ स्यादेतत् आदित्यगतिनिमित्ता द्रव्याणां
वर्तनेति ? तन्न । किं कारणं ? तद्गतावपि तत्सद्भावात् । सवितुरपि ऋज्यायां भूतादिव्यवहारविषयभूतायां क्रिये
त्येवं रूढायां वर्तनादर्शनात् तद्वेतुनान्येन कालेन भवितव्यं ।

आकाशप्रदेशनिमित्तेति चेन्न तां प्रत्यधिकरणभावाद्भाजनवत् ॥ ८ ॥ स्यादेतत् आकाश-
प्रदेशनिमित्ता वर्तना नान्यस्तद्धेतुः कालोऽस्तीति ? तन्न किं कारणं तां प्रत्यधिकरणभावात् भाजनवत् ।
यथा भाजनं तंदुलानामधिकरणं नतु तदेव पचति तेजसो हि स व्यापारस्तथाकाशमप्यादित्यगत्यादिवर्त-
नायामधिकरणं न तु तदेव निर्वर्तयति कालस्य हि स व्यापारः ।

सत्तात इति चेन्न तस्या अप्यनुग्रहात् ॥ ९ ॥ स्यान्मतं सत्तानाम सर्वपदार्थानां साधारण्यस्ति
तद्धेतुका वर्तनेति तन्न । किं कारणं ? तस्या अप्यनुग्रहात् कालानुगृहीतवर्तना हि सत्तेति ततोऽप्यन्येन कालेन
भवितव्यं ।

द्रव्यस्य स्वजात्यपरित्यागेन प्रयोगविस्त्रसालक्षणो विकारः परिणामः ॥ १० ॥ द्रव्यस्य
चेतनस्येतरस्य वा द्रव्यार्थिकनयस्य अविवक्षातो न्यग्भूतानां स्वां द्रव्यजातिं अजहतः पर्यायार्थिकनयार्पणात्
प्राधान्यं विभ्रता केन चित् पर्यायेण प्रादुर्भावः पूर्वपर्यायनिवृत्तिपूर्वको विकारः प्रयोगविस्त्रसालक्षणः परिणाम
इति प्रतिपत्तव्यः । तत्र प्रयोगः पुद्गलविकारस्तदनपेक्षा विक्रिया विस्त्रसा । तत्र परिणामो द्विविधः अना-
दिरादिमांश्च । अनादिर्लोकसंस्थानमंदराकारादिः । आदिमान् प्रयोगजो वैस्त्रसिकश्च । तत्र चेतनस्य द्रव्य-
स्यौपशमिकादिर्भावः कर्मांशमाद्यपेक्षोऽपौरुषेयत्वात् वैस्त्रसिक इत्युच्यते । ज्ञानशीलभावनादिलक्षणः आचा-
र्यादिपुरुषप्रयोगनिमित्तत्वात् प्रयोगजः । अचेतनस्य च मृदादेः घटसंस्थानादिपरिणामः कुलालादिपुरुष-
प्रयोगनिमित्तत्वात् प्रयोगजः । इंद्रधनुरादिनानापरिणामो वैस्त्रसिकः । तथा धर्मादेरपि परिणामो योज्यः ।

परिणामाभावः सत्त्वासत्त्वयोर्दोषोपपत्तेरिति चेन्न पक्षांतरत्वात् ॥ ११ ॥ स्यान्मतं नास्ति
परिणामः कुतः सत्त्वासत्त्वयोः दोषोपपत्तेः । बीजमंकुरे स्याद्वा न वा ? यदि सदंकुरे बीजमंकुराभावो बीजवत् ।

अथासन् न बीजमंकुरत्वेन परिणतं अंकुरे तत्त्वभावाभावात् अतः परिणामाभावः इति ? तन्न । किं कारणं ? पक्षांतरत्वात् । यथा सत्पक्षदोषो नाऽसत्पक्षं स्पृशति पक्षांतरत्वात् । असत्पक्षदोषोपि सत्पक्षं तत एव । तथा सदसदेकांतपक्षदोषावप्यनेकांतपक्षं न स्पृशतः पक्षांतरत्वादेव, इतरथा हि पक्षसंकरप्रसंगः । उभय-
दोषप्रसंग इति चेन्न जाल्यंतरत्वान्नरसिंहरूपवत् । शालिवीजादिद्रव्यादेशान् अंकुरे स्याद्वीजमस्ति यद्यन्वयो
च्छेदः स्यात्कलविशेषाभावः प्रसज्येत । शालिवीजादिपर्यायार्थादेशान् स्यादंकुरे नास्ति बीजं यद्यपि परि-
णामः स्यात् अन्यथा वृत्तिदर्शनमयुक्तं स्यात् ।

प्रतिषेधाभावाच्च ॥ १२ ॥ इदमस्ति, त्वं पृष्ठव्यः ? परिणामः सन्वा प्रतिषिध्यतेऽसन्वेति उभयथा
च प्रतिषेधाभावः ? यदि सन् सत्त्वादेव न प्रतिषिध्येत । अथ सन्नपि प्रतिषिध्यते । ननु परिणामप्रतिषेधोपि
सत्त्वात् प्रतिषिध्यत इति प्रतिषेधाभावः । तदभावादप्रतिषिद्धः परिणामः । अथ प्रतिषेधः सत्त्वादप्रतिषिद्धः
ननु परिणामोपि सत्त्वात् अप्रतिषिद्धः । अथाऽसन् परिणामः ? असत्त्वादेव खरविषाणवत् न प्रतिषिध्यते इति
प्रतिषेधाभावः । अथवा यस्य परिणामो नास्ति स वक्तृत्वेनापरिणतः वाच्यास्याप्यर्थस्याभिधेयत्वेनापरिणामः
अभिधानस्य च वाचकत्वेनापरिणाम इति वक्तृवाच्यवचनानामभावात् प्रतिषेधाभावः, तदभावादप्रति-
षिद्धः परिणामः स्थितः ।

अन्यानन्यत्वदोषादिति चेन्नोक्तत्वात् ॥ १३ ॥ स्यान्मतं नास्ति परिणामः कुतः ?
अन्यानन्यत्वयोर्दोषात् । बीजादंकुरोऽन्यो वा स्यात् अनन्यो वा ? यदि अन्यो बीजादंकुरः ? न तर्हि बीजप-
रिणामोऽंकुरः । अथानन्यो बीजादंकुरः न तर्हि अंकुरोस्ति बीजादनन्यत्वात् । उक्तं च-स्याच्चेद्वीजं परि-
णतं मान्यो बीजाच्च सोऽंकुरः तच्च नैवं यदि हान्यो न तस्माच्चेन्न सोऽंकुरः ? तन्न । किं कारणं ? उक्त-
त्वात् । उक्तमेतत् पक्षांतरत्वात् दोषाभाव इति । स्याद्वीजादंकुरोन्यः स्यादनन्यः । यस्मात् प्रागंकुरोत्पादात्
बीजोऽंकुरपर्यायो नासीत् पक्षाच्च जातः तस्मात् बीजादंकुरः पर्यायार्थादेशान् स्यादन्यः । यस्माच्च शालिवी-
जजातिविशिष्टोऽन्योऽंकुरोऽसंस्तस्माच्छालिवीजजात्यात्मकद्रव्यार्थादेशात् बीजादंकुरः स्यादनन्यः ।

स न च व्यवस्थिताव्यवस्थितदोषादिति चेन्नानेकांतात् ॥ १४ ॥ स्यान्मतं बीजोऽंकुरत्वेन
परिणतेऽंकुरे बीजं व्यवस्थितं वा स्यादव्यवस्थितं वा ? यदि व्यवस्थितं ? बीजस्य व्यवस्थानात् विरो-
धात् अंकुराभावः । अथाव्यवस्थितं न तर्हि बीजमंकुरत्वेन परिणतं तस्मादुभयत्र दोषान्नास्ति परि-
णाम इति ? तन्न । किं कारणं ? अनेकांतात् । यथा मनुष्यायुर्नामकर्मोदयादंगोपांगपर्यायानास्कंदन्
निष्ठसायःपिंडवत् अंगुल्युपांगपरिणामात् अंगुलितात्मा अतो वीर्यांतरायक्षयोपशमापेक्षोगुल्यात्मा संको-
चनप्रसारणपर्यायावास्कंदन् अनादिपारणामिकचैतन्यद्रव्यार्थादेशात् स्यात् सन्, पौद्गलिकपरिवृत्तावस्थि-
तांगुल्युपांगपर्यायार्थादेशात् न स्यात् सन्, अत एव स्यादनन्यः स्यादव्यवस्थितः । संकोचनप्रसारणपर्यायार्था-
देशात्स्यादसन् अत एव स्यादन्यः स्यादनवस्थितः । तथैकैन्द्रियवननामायुरुदयाविष्कृतः आत्मेव बीज-
पर्यायमास्कंदन् निष्ठसायःपिंडवत् बीजपरिणामात् बीजव्यपदेशभाक् । अतः किं ? अनादिपारणामिकचैत-
न्यद्रव्यार्थादेशात् स्यात् सत्, ततः पौद्गलिकशालिवीजपयायार्थादेशात्, स्यादसन् अत एव स्यादन्यः
स्यादनवस्थितः । इत्येवमनेकांताश्रयणादेकांतपक्षदोषानुपगमाभावः ।

बृहत्त्वभावप्रसंग इति चेन्नान्यहेतुत्वात् ॥ १५ ॥ स्यादेतत् नास्ति परिणामः । कुतः ? बृहत्त्व-
भावप्रसंगात् । यदि बीजमंकुरत्वेन परिणमेत बीजमात्रः स एवांकुरः स्यात् । पयःपरिणामदधिवत् । ततो
बृहत्त्वभावः । उक्तं च —

किचान्यद्यदि तद्वीजं गच्छेदंकुरतामिह ।

त्रिवृद्धिरंकुरस्य स्यात् कथं बीजादपुष्कलात् ॥ १ ॥

मीमोदकरसंबन्धाद्बृद्धिरितिचेन्न परिणामाभावप्रसंगात् । उक्तं च —

अथेष्टं तै रसैर्भौमैरौदकैश्च विवर्धते ।

नन्वेवं सति बीजस्य परिणामो न युज्यते ॥ १ ॥

भौमोदकरसद्रव्यांतरसंचयात् वृद्धिरिति चेन्न द्रव्यांतरसंयोगेपि-वृद्ध्यभावात् । यदि भौमोदकरसद्र-
व्यांतराणि संयोगवृद्ध्या वर्तते ननु वृद्ध्यभावः जतुसंयोगे काष्ठवृद्ध्यभाववत् । उक्तं च—

आलितं जतुना काष्ठं यथा स्थूलत्वमृच्छति ।

तनु काष्ठं तथैवास्ते जतु चात्र विवर्धते ॥ १ ॥

तथैवं यदि तद्वीजमास्ते येनात्मना स्थितं ।

रसाश्च वृद्धिं कुर्वन्ति बीजं तत्र करोति किं ॥ २ ॥

इति ? तन्न । किं कारणं ? अन्यहेतुत्वात् । बीजमात्रः अंकुरोभवेत् इति ब्रुवता त्वयैवाभ्युगतः परिणा-
मः । यस्तु भवता दोष उपन्यस्तः वृद्ध्यभावप्रसंग इति नासौ युक्तः । कुतः ? अन्यहेतुत्वात् । यथा मनुष्या-
युर्नामोदयाभ्यां जातो बालः बाह्यसावित्र्यकिरणादिसंबंधापेक्षस्तन्यनवनीताद्याहारमनुभवन् अभ्यंतरवीर्या-
तरायक्षयोपशमाविर्भाविताहारजरणसामर्थ्यकायाम्निबलापेक्षः उपयुक्ताहाररसादिपरिणामान्निर्माणनामकर्मोद-
यापेक्षो वर्धते । तथा वनस्पतिविशेषायुर्नामोदयापेक्षो बीजाधिष्ठानो बीजोऽकुरो जातः भौमोदकरसाहारं
तसायःपिंडवत् आत्मसात्कुर्वन् बाह्यसावित्र्यकिरणसंतापाभ्यंतरवीर्यांतरायक्षयोपशमाविर्भावितांकुरकाया-
म्निबलात् भौमोदकरसान् जरयन् स्वानुरूपनिर्माणकर्मोदयापेक्षो वर्धते । अयं तु वृद्ध्यभावदोषः एकांतवादि-
नामेव भवति । नित्यत्वैकांते तावद्विपरिणामाभावात् वृद्ध्यभावः । क्षणिकैकांतवादेपि प्रतीत्य समुत्पादाभ्यु-
पगमात् तावतोधिगमे तावत् एवोपगमात् वृद्ध्यभावः । किं च सर्वेषां क्षणिकत्वात् अंकुरस्य तत्कारणाभि-
मतानां च भौमोदकरसादीनां युगपद्भाविनाशः स्यात् पौर्वापर्येण वा ? यदि युगपत् ? नास्ति तत्कृता
वृद्धिः, न हि वृद्धिहेतवो विनश्यतोऽन्यस्य विनश्यतोर्थस्य वृद्धिं कुर्वतो दृष्टाः । अथ पौर्वापर्येण ? विनष्टस्यां-
कुरस्य भौमादयः किं कुर्वन्ति विनष्टा वा किं कुर्युः । अनेकांतवादिनां तु अंकुरो भौमादयश्च द्रव्यार्थादेशात्
स्यान्नित्याः पर्यायादेशाच्च स्यात्क्षणिका इति वृद्ध्युपपत्तिः ।

क्षणिकत्वे प्रबंधभेदाभ्युपगमात् वृद्धिरिति चेन्न तदभावात् ॥ १६ ॥ स्यान्मतं भावानां क्षणि-
कत्वेपि वृद्धियुज्यते कुतः प्रबंधभेदाभ्युपगमात् । त्रिविधो हि प्रबंधः सभागरूपः क्रमापेक्षः अनियतश्चेति
तत्र प्रदीपात् प्रदीपकश्च प्रबुध्यते स्रोतसः स्रोत एवेति सादृश्यात् सभागरूपः प्रबंधः । स संततिपरिणाम-
क्रमोपलंभात् बालकुमारबीजांकुराद्यविच्छेदः क्रमापेक्षः । कृतलासानेकवर्णप्रबंधानियमो मेघेंद्रधनुरादिष्वनियतः
ततोस्ति वृद्धिरिति ? तन्न । किं कारणं ? तदभावात् । इदमिह संप्रधार्यं सतोर्वा प्रबंधः स्यात् सदसतोः सतोर्वा ?
न तावदसतोः प्रबंधः बंध्यासुताकाशकुसुमयोः । नापि सदसतोः खरखरविषाणयोः । परिशेषात् सतोरेव ।
क्षणिकवादे तु पूर्वोत्तरस्कंधयानैकस्मिन् क्षणेस्तित्वमिति प्रबंधाभावः । अस्तित्वे च क्षणिकप्रतिज्ञाहानिः ।
आह क्षणिकत्वेपि तुलांतनामोन्नामवत् युगपदुत्पादविनाशभावात् अर्थप्रबंध इत्यस्ति वृद्धिरिति, उच्यते ।
यदि युगपदुत्पादविनाशयोः वृत्तिः ? कार्यकारणभावाभावः सव्येतरगोविषाणवत् ।

ध्रौव्यैकांते परिणामाभावोऽनेकदोषप्रसंगात् ॥ १७ ॥ ध्रौव्यैकांते य उक्तः परिणामः “व्यव-
स्थितस्य द्रव्यस्य धर्मांतरानिवृत्तौ धर्मांतरोपजनने च परिणामः, अवस्थितस्य हि ध्रौव्यादिलक्षणस्य द्रव्यस्य
क्षीरधर्ममात्रनिवृत्तौ दधिधर्ममात्रोत्पत्तौ परिणाम इति” स नोपपद्यते । कुतः ? अनेकदोषप्रसंगात् । न हि तस्य
द्रव्यमवस्थितमस्ति यस्य परिणामो भवेत् । अथास्ति समुदायव्यतिरिक्तं द्रव्यं ननु गुणसमुदायमात्रद्रव्य-
प्रतिज्ञाहानिः । किं च ।

उभयदोषप्रसंगात् ॥ १८ ॥ इहमिह मीमांस्यं—यन्निवर्तते यच्चोत्पद्यते यच्च व्यवतिष्ठते तदे-

तन्निर्गतं गुणसमुदायमात्रं वा स्यात् ततोऽन्यद्वेति ! यदि गुणसमुदायमात्रं ननु स एषासौ प्राक् पश्चाच्च गुणसमुदायः कौत्र कस्य वा परिणामः ? अन्येन माम् निवृत्तेन अन्येनावस्थितेनाऽन्येन वोत्पन्नेन भवितव्यमिति न्याय्यं । अथान्यदिति गृह्यते एवमपि गुणसमुदायमात्रप्रतिज्ञाहानिः किं च—ध्रौव्येकांतविरोधः एकश्चेद्धर्मो निवर्तते एकश्चेदुत्पद्यतेऽनित्यताप्राप्तेरिति । किंच—समुदायः गुणेभ्यो वा अन्यो वा स्यादनन्यो वा ? यद्यनन्यः ? गुणा एवेति समुदायकल्पनाज्याघातः, तदभावाच्च तदविनाभाविनां गुणानामप्यभावः । अथान्यः समुदायः ? पुनरत्र प्रतिज्ञाविरोधः परस्पराविनाभाविनोः स्वरूपशून्यत्वं च स्यात् । कुतः परिणामकल्पना ? । यच्चोक्तं पूर्वभावस्यान्यभावाभिः परिणाम इति तदयुक्तं । कस्मात् ? उभयदोषप्रसंगात् शब्दादीनां सुखादिसमन्वयभावानुपपत्तिः शब्दादिभावनिवृत्तिर्वेति, यदि पूर्वभावस्य अन्यभावापत्तिः परिणामः ? सुखदुःखमोहानां शब्दादिभावापत्तेः शब्दादिषु सुखादिसमन्वयभावानुपपत्तिः । किं कारणं ? पूर्वभावस्यान्यभावापत्तिः परिणामः इति प्रतिज्ञानात् । अथ पूर्वभावस्य नान्यभावापत्तिः सुखादिसमन्वयात् कथं तर्हि पूर्वभावस्यान्यभावापत्तिः परिणामः ? । तथैव सुखाद्यवस्थानात् शब्दादिभावानुपपत्तिः प्रसजति, सा चानिष्टा, तस्मात् न पूर्वभावस्यान्यभावापत्तिः परिणामः । किं च ।

अभावस्यापरिणामात् ॥ १९ ॥ यद्येनात्मना नास्ति न तस्य तद्भावापत्तिः विद्यते । यथा अभावस्य अभावात्मनाऽभावान्न तस्याभावापत्तिः । एवं गुणानां स्थूलत्वेन अभावात् तद्भावापत्तिरयुक्ता । अथास्ति तद्भावास्ततः परिणामानुपपत्तिः तद्भावात् येनात्मना यद्विद्यते तस्य न पुनस्तद्भावापत्तिः, नह्यभावः अभावात्मकत्वात्पुनरभावो भवति । एवमेकांते कारणस्योभयथा परिणामानुपपत्तेः अनेकांत आश्रयणीयः । पर्यायार्थादेशात् स्यादन्यभावापत्तिः । द्रव्यादेशात् स्यान्नान्यभावापत्तिः परिणाम इति । तथा द्रव्यार्थादेशात् स्यादवस्थितस्य द्रव्यस्य परिणामः पर्यायार्थादेशात् स्यादनवस्थितस्येति । अथ का क्रियेत्यत्रोच्यते—

क्रिया परिस्पंदात्मिका द्विविधा ॥ २० ॥ द्रव्यस्य द्वितयनिमित्तवशात् उत्पद्यमाना परिस्पंदात्मिका क्रियेत्यवसीयते । सा द्विविधा पूर्ववत् प्रयोगविस्त्रसानिमित्ता । प्रायोगिकी शकटादीनां । विस्त्रसानिमित्ता मेघादीनां ।

स्थित्यग्रहणमिति चेन्न परिणामावरोधात् ॥ २१ ॥ स्यादेतत् यदि परिस्पंदात्मिका क्रिया इत्युच्यते स्थितेरग्रहणं प्राप्नोति गतिनिवृत्तिर्हि स्थितिरिति ? तन्न । किं कारणं ? परिणामावरोधात् । स्थितिर्हि परिणामेऽतर्भवति ।

परिणामग्रहणमेकमेवास्ति इति चेन्न भावद्वैविध्यरूपपनार्थत्वात् ॥ २२ ॥ स्यान्मतं यथा स्थितिः परिणामेऽतर्भवति तथा क्रियापि तत्रैवावरुध्यते इति परिणामग्रहणमेवैकमस्तु इति ? तन्न । किं कारणं ? भावद्वैविध्यरूपपनार्थत्वात् । द्रव्यस्य हि भावो द्विविधः परिस्पंदात्मकः अपरिस्पंदात्मकश्च । तत्र परिस्पंदात्मकः क्रियेत्याख्यायते, इतरः परिणामः, इत्येतत् रूपापनार्थं पृथग् ग्रहणं ।

क्षेत्रप्रशंसाकालनिमित्तात् परत्वापरत्वानवधारणमिति चेन्न कालोपकारप्रकरणात् ॥ २३ ॥ स्यान्मतं क्षेत्रप्रशंसाकालनिमित्ते परत्वापरत्वे । तत्र क्षेत्रनिमित्ते—परत्वापरत्वे तावदाकाशप्रदेशाल्पबहुत्वापेक्षे । एकस्यां दिशि बहुनाकाशप्रदेशानतीत्य स्थितः परः । ततः अल्पानतीत्य स्थितोऽपरः । प्रशंसाकृते अहिंसादिप्रशस्तगुणयोगात् परो धर्मः तद्विपरीतोऽधर्मोऽपरः इति । कालहेतुके शतवर्षः परः, शोडशवर्षोऽपर अतोऽर्थभेदात् परत्वापरत्वयोरनवधारणमिति ? तन्न । किं कारणं ? कालोपकारप्रकरणात् । कालकृतेऽत्र परत्वापरत्वे गृह्यते दूरसन्नदेशावस्थायिनोः कुमारस्थविरयोः तपस्विचांडालयोः सन्निकृष्टदेशे चांडाले पर इति व्यवहारो दृश्यते । विप्रकृष्टे च तपस्विनि अपर इति ते एते परत्वापरत्वे कालकृते इह गृह्यते ।

वर्तनाद्युपकारलिङ्गः कालः ॥ २४ ॥ उक्ता वर्तनादयः उपकारा यस्याऽर्थस्य लिङ्गं स काल इत्यनुमीयते । तथा चोक्तं “येन मूर्तानामुपचयाश्चापचयाश्च लक्ष्यन्ते स काल इति” ।

वर्तनाग्रहणपेवास्त्विति चेन्न कालद्वैविध्यप्रदर्शनार्थत्वात् प्रपञ्चस्य ॥२५॥ स्यान्मतं वर्त-
 नग्रहणमेवास्तु कालास्तित्वख्यापनं तद्विकल्पत्वात् परिणामादीनामिति ! तन्न । किं कारणं ? कालद्वैविध्यप्रद-
 क्षनार्थत्वात् प्रपञ्चस्य । द्विविधः कालः परमार्थकालः व्यवहाररूपश्चेति । तत्र परमार्थकालः वर्तनालिंगः
 रत्नादीनां धर्मादिवत् वर्तनायाः उपकारकः । स किंस्वरूप इति चेत् उच्यते—यावन्तो लोकाकाशे प्रदंशा-
 स्तावन्तः कालाणवः परस्परं प्रत्यबन्धाः एकैकस्मिन्नाकाशप्रदेशे एकैकवृत्त्या लोकव्यापिनः मुख्योपचारकप्रदे-
 शकल्पनाभावान्निरवयवाः । मुख्यप्रदेशकल्पना हि धर्माधर्मजीवाकाशेषु पुद्गलेषु च व्यणुकादिषु स्कंधेषु ।
 परमाणुषूपचारप्रदेशकल्पना, प्रचयशक्तियोगात् । उभयथा च कालाणूनां प्रदंशकल्पनाभावात्, धर्मास्ति
 कायादिवत् कायत्वाभावः । अत एव विनाशहेतुत्वाभावात् नित्याः । परप्रत्ययोत्पादविनाशसद्भावादनित्याः । सूची
 सूत्रमार्गाकाशच्छिद्रवत् परिच्छिन्नमूर्तत्वेऽपि रूपादियोगाभावान् अमूर्ताः । निष्क्रियाश्च प्रदेशांतरसंक्रमाभावात् ।
 व्यवहारकालः परिणामादिलक्ष्यः, कालवर्तनया लब्धकालव्यपदेशः, कुतश्चित् परिच्छिन्नः, अपरिच्छिन्नस्य
 परिच्छेदहेतुः ।

कालत्रैविध्यसिद्धिः परस्परापेक्षत्वात् ॥ २६ ॥ भूतो वर्तमानो भविष्यन्निति त्रिविधः कालः
 सिद्धः । कुतः ? परस्परापेक्षत्वात् । यथा वृक्षपंक्तिमनुसरतो देवदत्तस्य एकैकतरुं प्रति प्राप्तः प्राप्तुवत्
 प्राप्त्यन् व्यपदेशस्तथा तात्कालाणूननुसरतां द्रव्याणां क्रमेण वर्तनापर्यायमनुभवतां भूतवर्तमानभविष्यव्य-
 वहारसद्भावः । तत्र परमार्थकाले भूतादिव्यवहारो गौणः । व्यवहारकाले मुख्यः । परस्परापेक्षश्चासौ यद्व्यक्ति-
 शापरिणतं कालपरमाणुं प्राप्नोति तद्व्ययं तेन कालेन वर्तमानसमयस्थितिसंबंधवर्तनया वर्तमानकालः, काला-
 णुरपि वर्तयन्तस्तद्व्ययमतिक्रान्तसंबंधं वर्तनाख्यो भवति, तदेव कालवशात् अनुभूतवर्तनासंबंधं भूतं, कालाणु-
 रपि भूतः, तदेव वर्तयन् स्थितिसंबंधवर्तनापेक्षं भविष्यदिति व्यपदिश्यते, कालाणुश्च भविष्यन्निति । एवं
 सवितुरनुसमयगतिप्रचयापेक्षया आवलिकोच्छ्वासप्राणस्रोतकलवनालिकामुहूर्ताऽहोरात्रपक्षमाससर्वयनादिस वि-
 मृगतिपरिवर्तनकालवर्तनया व्यवहारकालो मनुष्यक्षेत्रे संभवति इत्युच्यते तत्र ज्योतिषां गतिपरिणामात् । न
 बहिः निवृत्तगतिव्यापारत्वात् ज्योतिषां । मनुष्यक्षेत्रसमुत्थेन ज्योतिर्गतिसमयावलिकादिना परिच्छिन्नेन क्रिया-
 कलापेन कालवर्तनया कालाख्येन ऊर्ध्वमधस्तिर्यक् प्राणिनां संख्येयासंख्येयानंतानंतकालगणनाप्रभेदेन
 कर्मभवकायस्थितिपरिच्छेदः सर्वत्र जघन्यमध्यमोल्कृष्टावस्थः क्रियते ।

**क्रियामात्रमेव कालस्तव्यतिरेकेणानुपलब्धिरिति चेन्न तदभावे कालाभिधानलोपप्रसं-
 गात् ॥ २७ ॥** स्यान्मतं क्रियामात्रमेव कालः कुतस्तव्यतिरेकेणानुपलब्धेः । सर्वोयं कालव्यवहारः
 क्रियाकृतः क्रिया हि क्रियांतरं परिच्छिन्ना अन्यक्रियापरिच्छेदे वर्तमाना कालाख्या भवति । योपि समयो
 नाम विद्विरुच्यते स परमाणुपरिवर्तनक्रियासमय एव कालसामान्यसामानाधिकरण्यात्, न समयपरिमा-
 णपरिच्छेदकोन्यः । ततः सूक्ष्मतरः कश्चिदस्ति कालः, तत्समयक्रियाकलाप आवलिका, तत्प्रचय उच्छ्वास
 इत्यादि समयक्रियाकलापपरिच्छिन्ना आवलिका उच्छ्वासपरिच्छेदे वर्तमाना कालाख्या । एवमुत्तरत्रापि
 योज्यं । लोकेपि तथैव गोदोर्हंधनपाकादिरन्योन्यपरिच्छेदे वर्तमानः कालाख्यः इति किंपैव काल इति ?
 तन्न । किं कारणं तदभावे कालाभिधानलोपप्रसंगात् । ? क्रियाकृत एवायं व्यवहारः सर्व उच्छ्वास मात्रेण
 कृतं मुहूर्तेन कृतमिति । किं तु समय उच्छ्वासो निश्वासो मुहूर्तः इति स्वसंज्ञाभिर्निरुद्धां काल इत्यभि-
 धानमकस्मान्न भवति । यथा देवदत्तसंज्ञया निरुद्धे पिंडे दंड्यभिधानमकस्मान्न भवतीति दंडसंबंधसिद्धिः ।
 तथा कालसिद्धिरपि । इतरथा कालव्यवहाराभावप्रसंगः स्यात् ।

वर्तमानाभावाप्रसंगाच्च ॥ २८ ॥ यस्य क्रियामात्रमेव कालो नान्यः कश्चिदस्ति वर्तनलक्षणः
 तस्य वर्तमानकालाभावः प्रसक्तः । कथं ? उच्यते—पट इति यः प्रक्षिप्तस्तंतुः सोतिक्रान्तः यः प्रक्षेप्यते सोऽ-
 न्यागतः न च तयोरेतरे काचिदन्यानतिक्रान्तानामतिव्यत्यः क्रियास्ते वर्तमानत्वेन परिग्रह्यन्ते । वर्तमानापेक्षे च
 पुनरतीतानागताविष्येते तदभावे तयोभ्यभावः स्यात् । यदुक्तं अस्मादिरपवर्गात् क्रियाकलापो वर्तमान

इति आरंभाय प्रभृता यस्मिन् काले भवति कर्तारः कार्यस्यानिष्ठातः तन्मध्यमकालमिच्छंतीति तदप्ययुक्तं । कुतः ? अभ्युपगमविरोधात् । पूर्वं क्रियाकाल इत्युक्तं पश्चात् क्रियासमूह इति । क्षणिकानां क्रियावयवानां समूहाभावाच्च । यस्य पुनरन्योन्यलक्षणः कालः तस्य प्रथमसमयक्रियावर्तनया आरंभमुपादाय द्वितीयादि-समयक्रियाविशेषाणां द्रव्यार्थतयावस्थानमनुभवतां समुदायमुपचर्य तत्समूहसाध्यघटादेरापरिसमाप्तेर्वर्तते घटादिक्रियेति वर्तमानकालसिद्धिः कल्प्यते । यदि व्यतिरेकेणानुलब्धेः कालो नास्तीत्युच्यते ? ननु क्रियायाः क्रियासमूहस्य बाभावः । कारकाणां हि प्रवृत्तिविशेषः क्रिया न तेभ्यः प्रवृत्तिर्व्यतिरिक्ता उपलभ्यते । यथा सर्पामलाभ एव कौटिल्यं न तु तत्तस्माद्व्यतिरिक्तमुपलभ्यते एवं क्रियापीति । तथा क्रियावयवभ्यो व्यतिरिक्तो न तत्समूह उपलभ्यते तदात्मकत्वात् अतस्तद्यारंभावप्रसंगः स्यात् । किं च क्रिया क्रियांतरस्य परिच्छेदिका कालव्यपदेशभागित्यनुपपन्नमनवस्थानात् । स्थितो हि लोके प्रस्थादिः परिमाणविशेषः ब्रह्मादेरवस्थितस्य परिच्छेदको दृष्टः । नच तथा क्रियावस्थिता, स्थितिलक्षणमात्राबलं वनाभ्युपगमात् । न हि स्वयमनवस्थितः कश्चिदनवस्थितस्य परिच्छेदको दृष्टः । प्रदीपपरिस्पंदवत् इति चेत् यथा प्रदीपोऽनवस्थितः परिस्पंदस्थानवस्थितस्यैव परिच्छेदे वर्तते तथा क्रियापीति एतच्चायुक्तं असिद्धत्वात् प्रदीपपरिस्पंदश्च क्षणिक इति नास्माभिरभ्युपगम्यते स्वकार्यस्य प्रकाशवादेरनेकक्षणसाध्यत्वात् । समूहस्य परिच्छेदकभावादिति चेन्न क्षणिकानां समूहाभावात् । शब्दवदिति चेन्न । यथा क्षणिकानां वर्णध्वनीनां समुदायः पदवाक्यरूपः तथा क्रियावयवानामित्येतदप्यसंप्रतं असिद्धत्वादेव । न हि वर्णध्वनयः क्षणिकाः, देशांतरस्थश्रोतृविषयभावापत्तिदर्शनात् । शब्दांतरारंभात् तत्प्रतिसिद्धिरिति चेन्न क्षणिकस्यारंभशक्तिविरहात् । यस्मिन् क्षणे स्वयमात्मलाभमापद्यते न तदान्यमुत्पादयति असत्त्वात् । उत्तरक्षण च नारभते उत्पत्त्यनंतरापवर्तितत्वात् । आसन्नसदवस्थाको हि क्षण उत्पत्तिकाल इति व्यपदिश्यते । उत्तरकालमस्य सत्त्वं ? इत्युत्पत्तिव्यवहार एव न स्यात् । पूर्वविज्ञानाहितसंस्कारबीजाधारभूतायां बुद्धौ समुदायकल्पनेति चेन्न तस्या अपि तादात्म्यात् । यस्य तु द्रव्यार्थदेशात् स्यान्नित्या बुद्धिरपि तस्य वस्तुनि बुद्धौ च क्रियावयवसमूहस्य शक्तिव्यक्तिस्वरूपेण व्यवस्थितस्य कालवर्तनया प्रतिलब्धकालव्यपदेशस्य परिच्छिन्नस्थान्यपरिच्छेदे वृत्तिरुपपद्यते इति व्यवहारकालसिद्धिः । तत्प्रसिद्धौ च मुख्यकालसिद्धिः इत्युक्तं । अथ किमर्थं परस्वापरस्वयोः पृथग्ग्रहणं वर्तनापरिणामक्रियापरत्वापरत्वानीत्येवं वक्तव्यं ?

परत्वापरत्वयोः पृथग्ग्रहणं परस्परपेक्षत्वात् ॥ २९ ॥ परत्वापरत्वे पृथग्ग्रह्यते । कुतः ? परस्परपेक्षत्वात् । परत्वं व्यपेक्ष्यापरत्वं भवति । अपरत्वं व्यपेक्ष्य परत्वमिति । अथ किमर्थं वर्तनाग्रहणमादौ क्रियते ?

वर्तनाग्रहणमादौ अभ्यर्हितत्वात् ॥ ३० ॥ वर्तनाग्रहणमादौ क्रियते कुतः ? अभ्यर्हितत्वात् । कथमभ्यर्हितत्वं ? वर्तनापूर्वकत्वात् परमार्थकालप्रतिपत्तेः । तन्निमित्तत्वात् व्यवहारकाललिङ्गस्याप्राधान्यं । अत्राह उक्तं भवता शरीरादीनि पुद्गलानामुपकार इति तंत्रांतरीयाजीवं ? परिभाषेत तत्कथमित्यत्रोच्यते—

स्पर्शरसगंधवर्णवंतः पुद्गलाः ॥ ३३ ॥

स्पर्शग्रहणमादौ विषयबलदर्शनात् ॥ १ ॥ स्पर्शग्रहणमादौ क्रियते । कुतः ? विषयबलदर्शनात् । सर्वेषु हि विषयेषु स्पर्शस्य बलं दृश्यते । स्पष्टप्राहिर्षिद्रियेषु स्पर्शस्यादौ ग्रहणव्यक्तिः, सर्वसंसारिजीवग्रहणयोग्यत्वाच्च ।

रसप्रसंग इति चेन्न स्पर्शे सति तद्भावात् ॥ २ ॥ स्यान्मतं यदि विषयबलात् आदौ स्पर्शोऽधीतः ननु विषयबलत्वात् आदौ रस एवाध्येयः । स्पर्शसुखनिरुत्सुकेश्वपि रसव्यापारदर्शनात् इति ? तन्न । किं कारणं ? स्पर्शे सति तद्भावात् तत्रापि सति स्पर्शे रसव्यापार इति स्पर्शग्रहणमेवादौ ज्यायः । तत एवाकर्तरं रसवचनं स्पर्शग्रहणानंतरभावितत्वात् रसग्रहणस्य । तदनेतरं तद्ग्रहणं क्रियते ।

वायौ तद्भावात् व्यभिचार इति चेन्न तत्राप्यभ्युपगमात् ॥ ३ ॥ स्यादेतत् वायुः स्पर्श-
वान् इति तदनंतरं रसग्रहणाभावात् व्यभिचार इति ? तन्न किं कारणं तत्राभ्युपगमात् । रूपादयो हि
स्पर्शाविनाभाविनः घटादिष्विव वायावप्यभ्युपगम्यन्ते । स्पर्शवत्त्वं सतां रूपादीनामपि, ग्रहणं कस्मान्न ! इति चेत्
स्थूलविषयप्राप्तिवाञ्छुरादीनां घ्राणोद्विषयवत् । वायौ सतामपि रूपादीनामग्रहणं ।

रूपात् प्राग् गंधवचनं अचाक्षुषत्वात् ॥ ४ ॥ रूपात् प्राक् गंधवचनं क्रियते । किं कारणं ?
अचाक्षुषत्वात् ॥

अंते वर्णग्रहणं स्थौल्ये सति तदुपलब्धेः ॥ ५ ॥ सर्वेषां अंते वर्णग्रहणं क्रियते । कुतः ? स्थौ-
ल्ये सति तदुपलब्धेः ॥

नित्ययोगे मतुविधानं ॥ ६ ॥ स्पर्शश्च रसश्च गंधश्च वर्णश्च स्पर्शरसगंधवर्णास्ते येषां संति ते
स्पर्शरसगंधवर्णवतः इति नित्ययोगे मतुविधानं दृष्टव्यं । यथा क्षीरिणो न्यग्रोधा इति क्षीरेण नित्ययोगात्
मत्वरथीयविधानं । तथा अन्नादिपारिणामिकस्पर्शादिगुणसामान्यनित्ययोगे मतुसिति स्पर्शादीनामनंतपर्या-
यत्वेपि मौलभेदप्रसिद्धयर्थमितः क्रियते ।

मृदुकाठेनगुरुकघुशीतोष्णस्निग्धरूक्षस्पर्शभेदाः ॥ ७ ॥ एते मृदादयोऽष्टौ स्पर्शस्य मूल-
भेदा दृष्टव्याः ।

तिक्तकटुकाम्लमधुरकषाया रसप्रकाराः ॥ ८ ॥ तिक्तादयः पंच रसप्रकाराः वेदितव्याः ।

गंधः सुरभिरसुरभिश्च ॥ ९ ॥ गंधो द्विविधः सुरभिरसुरभिश्चेति ।

वर्णाः पंचधा नीलपीतशुक्लकुण्डलोहितभेदात् ॥ १० ॥ नीलादिभिः पंचभिः प्रकारैः वर्णा
भिद्यते एषां च स्पर्शादीनामेकैकस्य एकद्वित्रिचतुःसंख्येयासंख्येयानंतगुणपरिणामोक्तस्य । सकलरूपा-
दिद्रव्यधर्मनिर्देशात् अवशिष्टविशेषप्रतिपत्त्यर्थमाह—

शब्दबंधसौक्ष्म्यस्थौल्यसंस्थानभेदतमश्छायातपो- द्योतवंतश्च ॥२४॥

शब्दादीनामभिहितनिर्वचनानां परिप्राप्तद्वंद्वानां मतुना अभिसंबंधः ॥ १ ॥ शब्दादीनां
निर्वचनेन प्रतिलब्धार्थानां परस्परापेक्षायां सत्यां द्वंद्वं कृत्वा मतुना संबन्धो योजयितव्यः । तद्यथा—शपत्य-
र्थमाह्वयति प्रत्ययायति शप्यते येन शपनमात्रं वा शब्दः । बध्नाति बध्यतेऽसौ बध्यतेऽनेन बंधनमात्रं वा
बंधः । लिगेन आत्मानं सूचयति सूच्यतेऽसौ सूच्यतेऽनेन सूचनमात्रं वा सूक्ष्मः, सूक्ष्मस्य भावः कर्म वा सौ-
क्ष्म्यं । स्थूलयते परिवृंहयति स्थूल्यतेऽसौ स्थूल्यतेऽनेन स्थूलनमात्रं वा स्थूलः । स्थूलस्य भावः कर्म वा
स्थौल्यं । संतिष्ठते संस्थायतेऽनेनेति संस्थितिर्वा संस्थानं । भिनत्ति भिद्यते भेदमात्रं वा भेदः । पूर्वोपात्ता-
शुभकर्मोदयात् ताभ्यति आत्मा तम्यतेऽनेन तमनमात्रं वा तमः । पृथिव्यादिघनपरिणाम्युपश्लेषात् देहादि-
प्रकाशावरणतुल्याकारेण छिद्यते छिनत्त्यात्मानमिति वा छाया । असद्वैद्योदयात् आतपत्यात्मानं आतप्यते-
ऽनेन आतपनमात्रं वा आतपः । निरावरणमुद्योतयति उद्योत्यतेऽनेन उद्योतनमात्रं वा उद्योतः । शब्दश्च
बंधश्च सौक्ष्म्यं च स्थौल्यं च संस्थानं च भेदश्च तमश्च छाया च आतपश्च उद्योतश्च शब्दबंधसौक्ष्म्यस्थौल्यसं-
स्थानभेदतमश्छायातपोद्योताः ते येषां सति ते शब्दबंधसौक्ष्म्यस्थौल्यसंस्थानभेदतमश्छायातपोद्योतवंतश्च ।

शब्दो द्वेधा भाषालक्षणविपरीतत्वात् ॥ २ ॥ शब्दो द्वेधा अवतिष्ठते । कुतः ? भाषालक्षण-
विपरीतत्वात् भाषालक्षणो विपरीतश्चेति ।

भाषात्मक उभयथा अक्षरीकृतेतरविकल्पात् ॥ ३ ॥ तत्र भाषात्मकः शब्दः उभयथा

कल्पते कुतः अक्षरीकृतेतरविकल्पात् । अक्षरीकृतः शास्त्राभिव्यञ्जकः संस्कृतविपरीतभेदात् आर्यम्लेच्छ-
व्यवहारहेतुः । अवर्णात्मिको द्वीन्द्रियादीनामतिशयज्ञानस्वरूपप्रतिपादनहेतुश्च । स एव सर्वः प्रायोगिकः ।

अभाषात्मको द्वेधा प्रयोगवित्तसानिमित्तत्वात् ॥ ४ ॥ अभाषात्मकः शब्दो द्वेधा विभज्यते ।
कुतः ? प्रयोगवित्तसानिमित्तत्वात् ।

तत्र वैज्ञानिको बलाहकादिप्रभवः ॥ ५ ॥

प्रयोगश्चतुर्धा ततविततधनसौषिरभेदात् ॥ ६ ॥ प्रयोगजः शब्दः चतुर्धा भिद्यते । कुतः ? तत-
विततधनसौषिरभेदात् । तत्र चर्मततनान्ततः पुष्करभेरीदुर्दुरादिप्रभवः । विततः तंत्रीकृतो बीणासुघोषादि-
समुद्भवः । धनस्तालघंटालालनाद्यभिघातजः । सौषिरो वंशशंखादिनिमित्तः । स शब्दः आकाशगुणः
इति केषांचित् दर्शनं तदयुक्तं इत्युक्तं पुरस्तात् । अपरे मन्यन्ते ध्वनयः क्षणिकाः क्रमजन्मानः स्वरूपप्रति-
पादनादेवोपलक्षणशक्तिकाः नार्थांतरमवरोधयितुमलं । यदि समर्थाः स्युः पदेभ्य इव पदार्थेषु प्रतिवर्णं वर्णा-
र्थेषु प्रत्ययः स्यात् । एकेन चार्थे कृते वर्णांतरोपादानमनर्थकं स्यात् । नापि क्रमजन्मानां सहभावः संघा-
तोस्ति योऽर्थेन युज्यते । अतस्तेभ्योऽर्थप्रतिपादने समर्थः शब्दात्मा अमूर्तो नित्योऽतीन्द्रियो निरवयवो निः-
क्रियो ध्वनिभिः अभिव्यंग्य इति अभ्युपगंतव्यः ? इत्येतच्चानुपपन्नं । कुतः ? व्यंग्यव्यञ्जकभावानुपपत्तेः ।
व्यंग्यस्तावत् शब्दात्मा स्वेन स्वरूपेणावस्थितो वा व्यज्येत अनवस्थितो वा । यदि स्वरूपेणावस्थितो व्यज्येत
तत्रापि द्वैतं भवति । ध्वनिसन्निधेः प्राक् पश्चाच्चानुपलब्धेः । सौक्ष्म्यं वा हेतुः स्यात् प्रतिबंधकं वा किंचित् ।
यदि सौक्ष्म्यान्नोपलभ्येत सर्वकालमस्याग्रहणमेव स्यात् आकाशादिवत् । अथ ध्वनिसन्निधाने सौख्यमस्य
स्यात् । विकारप्राप्तेः नित्यत्वं हीयते । न हि किंचित् प्रतिबंधकमस्ति घटोपलब्धौ तमोवत् । प्रभाभावस्तमो
न वस्तुंतरमिति चेन्न अतिशयवत्त्वात् । (सपक्षत्वाच्च) सम्पन्नवत्त्वाच्च नीलादिवर्णवत् । स्वरूपेणानवस्थितश्चेत्
नासौ व्यंग्यः कार्यं स्यात् ध्वनिसन्निधाने स्वरूपप्राप्तेस्तत एवैषां ध्वनीनां व्यञ्जकत्वमयुक्तं । किंच—
आद्यो वर्णध्वनिः शब्दात्मा सकलस्य वा व्यञ्जकः स्यात् एकदेशस्य वा ? यदि सकलस्य इतरेषां
ध्वनीनां आनर्थक्यं स्यात् । अथैकदेशस्य निरवयवत्वमस्य हीयते । किं च स ध्वनिर्व्यञ्जकः स्फोटस्य
वा उपकारं कुर्यात् श्रोत्रस्य उभयस्य वा ? न तावत् पृथिवीगंधस्य जलसेचकवत् स्फोटस्य उपग्रहे वर्तते,
तस्य नित्यत्वात् विकारप्राप्त्यनभ्युपगमात् । नचामूर्तस्याभिव्यंग्यस्य विक्रियोपपद्यते । नापि चक्षुर्गोचनवत्
श्रोत्रस्योपकारे वर्तते बधिरस्य गुणांतरोपादानशक्त्यभावात् । युज्यते नेत्रस्यांजनमुपकारकमिति तिमिरा-
दिदोषहननदर्शनात् न तथोपहतश्रवणस्य ध्वनिकृतमुपकारकं किंचिदप्युपलभामहे । अथ कर्णेन्द्रियस्य
उपग्रहे वर्तते न तत्रार्थवबोधनान् उपग्रहोऽन्योस्ति तदभ्युपगमनैव कृतत्वात् स्फोटककल्पना अन-
र्थिका । नाप्युभयस्योपग्रहोपि युक्तः प्रत्येकमयुक्तत्वादेव । किं च ते ध्वनयः न स्फोटाभिव्यक्तिहेतवो
भवन्ति उत्पत्तिक्षणादूर्ध्वमनवस्थानात् उत्पत्तिक्षणे वासत्वात् । अथ क्षणिका अपि संतः अभिव्यक्तिहेतवः
कश्चेदानीं भवतो मत्सरः ? अर्थप्रत्यायने तदभ्युपगमे च स्फोटकल्पना व्यर्था ।

प्रदीपवदिति चेन्न तस्यासिद्धत्वात् ॥ ७ ॥ नोत्पत्त्यनंतरापवर्गी प्रदीप आत्मलाभे देशांतरसं-
बन्धनिमित्तक्रियापरिणामविप्रकृष्टदेशस्वघटादिप्रकाशनदर्शनात् ।

कर्मवदिति चेत् असिद्धत्वादेव ॥ ८ ॥ कर्मव्यक्तयः क्षणिकाः संत्यः कर्मत्वं जातिमभिव्यञ्ज-
यतीत्यसिद्धमस्मान् प्रति द्रव्यगुणकर्मविषयसामान्यविशेषस्यार्थांतरभूतस्यानभ्युपगमात् । कर्मणोपि द्रव्यात्
अपृथग्भूतस्य द्रव्यार्थावस्थानाभ्युपगमात् । किं च अभिव्यञ्जकाभिव्यंग्यवैधर्मात् यथा मूर्तः क्रियावान्
प्रदीपोभिव्यञ्जकः तद्व्यंग्याश्च घटादयः क्रियावंतो मूर्तिमंतो दृष्टः । नच तथा ध्वनेर्मूर्तिः क्रियावांश्च तद्व्यं-
ग्यः स्फोटोपि न तद्वर्मः ततोऽभिव्यक्त्यभावः । किं च स्फोटः ध्वनेरन्यो वा स्यात् अनन्यो वा ? यद्यनन्यः
तादात्म्यं प्राप्नोति व्यंग्यत्वाभावश्च भेदाभावात् । अथान्यः तस्य श्रोत्रोपलभ्यत्वाभावः । किं च व्यंग्यत्वे सति
अनित्यत्वं स्यात् स्फोटस्य घटादिवत् विज्ञानेन व्यंग्यत्वात् । आकाशादेर्व्यभिचार इति चेन्न मूर्तिमता व्यंग्य-

त्वादिति विशेष्यवचनात् । किं च यस्य व्यंग्यत्वं तस्य कार्यत्वमपि दृष्टं यथा घटादेः न तथा स्फोटस्य कार्यत्वमस्ति । नित्यत्वाभ्युपगमादिति व्यंग्यत्वाभावः ।

महदादिवादिति चेत् साध्यसमत्वात् ॥ ९ ॥ यथा महदादि व्यंग्यमेव न कार्यं तथा स्फोटोपीति तत्र साध्यसमत्वात् । यथेदं स्फोटमव्यंग्यत्वं साध्यं तथा महदादेरपीति । किंच दृष्टा-
ताभावात् । नचामूर्तः कश्चिन्नित्यो निरवयवो मूर्तिमताऽनित्यत्वेन सावयवेन व्यंग्यो दृष्टः तदभावात् साध्य-
सिद्ध्यभावः तस्मात् ध्वनिरूप एव शब्दो द्विशक्तिरभ्युपगंतव्यः । स च पुद्गलद्रव्यार्थदेशात्ततोऽनन्यत्वात्
स्यान्नित्यः । श्रोत्रोपलभ्यपर्ययसामान्यस्थित्यपेक्षया कालांतरस्थायिप्रतिसमयस्थितिभेदापेक्षया क्षणिक इति
च जैनेश्वरदर्शनमनवयवं ॥

बंधोपि द्विधा विस्त्रसाप्रयोगभेदात् ॥ १० ॥ बंधोऽपि द्वैविध्यमश्नुते । कुतः ? विस्त्रसाप्रयोग-
भेदात् । वैस्त्रसिकः प्रायोगिकश्चेति ।

आद्यो द्वेधा आदिमदनादिविकल्पात् ॥ ११ ॥ आद्यो वैस्त्रसिको बंधो द्विधा भिद्यते । कुतः ?
आदिमदनादिविकल्पात् । तत्रादिमान् स्निग्धरूक्षगुणनिमित्तविशुद्धलजलधाराप्रीद्रधनुरादिविषयः । अना-
दिरपि वैस्त्रसिकबंधो धर्माधर्माकाशानामेकशः त्रैविध्यान्नवविधः । धर्मास्तिकायबंधः धर्मास्तिकायदेशबंधः
धर्मास्तिकायप्रदेशबंधः । अधर्मास्तिकायबंधः अधर्मास्तिकायदेशबंधः । अधर्मास्तिकायप्रदेशबंधः । आका-
शास्तिकायबंधः आकाशास्तिकायदेशबंधः आकाशास्तिकायप्रदेशबंधश्चेति । कृत्स्नो धर्मास्तिकायः तदर्ध-
देशः, अर्धार्थ प्रदेशः, एवमधर्माकाशयोरपि । कालाणूनामपि सततं परस्परविश्लेषाभावात् अनादिः ।
एकजीवप्रदेशानां च संहरणविसर्पणस्वभावत्वेपि परस्परवियोगाभावात् अनादिबंधः । धर्माधर्मकाला-
काशानां परस्परवियोगाभावात् अनादिबंधः । नानाजीवानामपि सामान्यापेक्षया इतरद्रव्यैः सह बंधः,
अनादिः । पुद्गलद्रव्येष्वपि महास्कंधादीनां सामान्यादनादिबंधः । एवं सर्वद्रव्यविषयबंधे सति पुद्गलप्रकर-
णात् तद्विषयो बंधः परिगृह्यते ।

विस्त्रसा त्रिविधपर्यये निपातः ॥ १२ ॥ पौरुषेयपरिणामापेक्षाविधिः तद्विपर्यये विस्त्रसाशब्दो
निपातो दृष्टव्यः । विस्त्रसा प्रयोजना वैस्त्रसिको बंधः ।

प्रयोगः पुरुषकायवाङ्मनःसंयोगलक्षणः ॥ १३ ॥ पुरुषस्य कायवाङ्मनःसंयोगः प्रयोग-
इत्युच्यते । प्रयोगप्रयोजनो बंधः प्रायोगिकः स द्वेधा अजीवविषयो जीवाजीवविषयश्चेति । तत्राजीवविषयो
जतुकाष्टादिलक्षणः । जीवाजीवविषयः कर्मनोकर्मबंधः । कर्मबंधो ज्ञानावरणादिरष्टधा वक्ष्यमाणः । नो-
कर्मबंधः औदारिकदिविषयः । स पुनः पंचविधः आलपनाऽऽलेपनसंश्लेषशरीरशरीरिभेदात् । रथशकटादीनां
लोहरज्जुवरत्रादिभिरालपनादाकर्षणात् बंधः आलपनबंधः । अनेकार्थत्वात् धातूनां लपिः आकर्षणक्रियो-
ज्ञेयः । कुड्यप्रासादादीनां मृत्पिण्डेष्टकादिभिः प्रलेपदानेन अन्योन्यालेपनात् अर्पणात् आलेपनबंधः । धातूना-
मनेकार्थत्वात् आङ्पूर्वस्य लिङः अर्पणक्रियस्य ग्रहणं । जतुकाष्टादि संश्लेषबंधः । शरीरबंधः पंचधा औदारि-
कवैक्रियिकाहारकतैजसकर्मणशरीरनोकर्मबंधभेदात् । स प्रत्येकं चतुश्चतुर्विरेकभंगभेदात् पंचदशधा । तत्रौ-
दारिकशरीरनोकर्मप्रदेशानामौदारिकशरीरनोकर्मप्रदेशैरन्योन्यानुप्रवेशात् औदारिकौदारिकशरीरनोकर्मबंधः
प्रथमः । औदारिकतैजसशरीरनोकर्मप्रदेशानां अन्योन्यानुप्रवेशः औदारिकतैजसशरीरनोकर्मबंधो द्वितीयः ।
औदारिककर्मणशरीरनोकर्मप्रदेशानामन्योन्यानुप्रवेशः औदारिककर्मणशरीरनोकर्मबंधस्तृतीयः । औदारिक-
तैजसकर्मणशरीरनोकर्मप्रदेशानामन्योन्यानुप्रवेशः औदारिकतैजसकर्मणशरीरनोकर्मबंधश्चतुर्थः । अनेन
विधिना वैक्रियिकवैक्रियिकशरीरनोकर्मबंधः वैक्रियिकतैजसशरीरनोकर्मबंधः वैक्रियिककर्मणशरीरनोकर्म-
बंधः । वैक्रियिक तैजसकर्मणशरीर नोकर्मबंधः । आहारकाहारकशरीरनोकर्मबंधः आहारक तैजसशरी-
रनोकर्मबंधः आहारककर्मणशरीरनोकर्मबंधः आहारकतैजसकर्मणशरीरनोकर्मबंधः । तैजसतैजसशरीरनो-

कर्मबंधः तैजसकर्मणशरीरनोकर्मबंधः । कर्मणकर्मणशरीरनोकर्मबंधश्चेति । योज्यः । शरीरिबंधो द्वेधा अनादिरादिमांश्च । अष्टजीवमध्यप्रदेशानामुपर्यधश्चतुर्णां रुचकवदवस्थितानां सर्वकालमन्योन्यापरित्यागात् अनादिसंबन्धः । इतरेषां प्रदेशानां कर्मनिमित्तसहरणवितर्पणस्वभावत्वादादिमान् । अथवा यथा क्रोधपरिणत आत्मैव क्रोधः तथा तप्तायःपिंडवत् शरीरेण सह बंधं प्रत्यात्मनः एकत्वादात्मैव शरीरमिति व्यपदेशान् पूर्वोक्ताः पंचदश विकल्पाः शरीरविषयत्वेन योज्याः । औदारिकादिशरीरभेदार्पणात् प्रागुक्ता विकल्पाः । अत्राह—कर्मनोकर्मणाः कः प्रतिविशेष इत्युच्यते—आत्मपरिणामेन योगाभावलक्षणेन कियत इति कर्म तद्वात्मनां स्वतंत्रीकरणे मूठकारणं । तदुदयादिनः पुद्गलपरिणामः आत्मनः सुखदुःखबलाधानहेतुः, औदारिकशरीरादिः ईषत्कर्म नोकर्मैत्युच्यते । किं च स्थितिभेदाद्भेदः कर्मणां स्थितिरुत्तरत्र वक्ष्यते । नोकर्मणां स्थितिरुच्यते । औदारिकवैक्रियिकशरीरयोः स्वायुःप्रमाणस्थितिर्निषेकः । तत्रौदारिकशरीरस्य त्रिपल्योपमा स्थितिः । यस्मादेकसमयादारभ्य आ त्रिपल्यापमसमाप्तेरवस्थानं । वैक्रियिकशरीरस्य त्रयस्त्रिंशत्सागरोपमा स्थितिः, यस्मादेकसमयनिषेकादारभ्य त्रयस्त्रिंशत्सागरोपमांत्यसमयादवस्थानं । आहारकशरीरस्य अंतमुहूर्तपरिणामा स्थितिः । तैजसशरीरस्य षट्षष्टिसागरोपमा स्थितिः । कर्मणशरीरस्य कर्मस्थितिः, ज्ञानावरणाद्यनेककर्मस्थितिसंभवेष्वात्मीयैव कर्मस्थितिर्प्राज्ञा । औदारिकवैक्रियिकतैजसकर्मणशरीरकर्मणामेकैकस्य विंशतिसागरोपमकोटीकोट्यः स्थितिः । आहारकशरीरकर्मणोऽन्तेःकोटीकोट्यः स्थितिः ॥

सौक्ष्म्यं द्विविधं अंत्यमापेक्षिकं च ॥ १४ ॥ सौक्ष्म्यं द्विविधं वेदितव्यं । कुतः ? अंत्यमापेक्षिकं चेति । तत्रांऽयं परमाणूनां । आपेक्षिकं विल्वामलकवदरादीनां ।

तथा स्थौल्यं ॥ १५ ॥ तेनैव प्रकारेणांयं आपेक्षिकं चेति द्विविधं स्थौल्यमवगंतव्यं । तत्रांयं जगद्व्यापिनि महास्कन्धे । आपेक्षिकं वदरामलकविल्वतालादिषु ।

संस्थानं द्वेष्टेत्थंलक्षणं अनित्यंलक्षणं च ॥ १६ ॥ संस्थानमाकृतिर्द्वेधा भिद्यते इत्थंलक्षणमनित्यं लक्षणं चेति ।

वृत्तत्रयस्रचतुरस्त्रायतपरिमंडलादित्यमतोन्यदनित्यं ॥ १७ ॥ वृत्ते त्रयस्रं चतुरस्त्रमायतं परिमंडलमित्येवमादि संस्थानमित्यंलक्षणं । अतोऽन्यन्मेवादीनां संस्थानं अनेकविधं, इत्थमिदमिति निरूपणाभावात् अनित्यंलक्षणं ।

भेदः षोढोत्करचूर्णखंडचूर्णिकाप्रतराणुचटनविकल्पात् ॥ १८ ॥ भेदः षोढा भिद्यते । कुतः ? उत्करादिविकल्पात् । तत्रात्करः—काष्ठादीनां करपत्रादिभिरुत्करणं । चूर्णी—यवगोधूमादीनां सक्नुकणिकादिः । खंडो—घटादीनां कपालशर्करादिः । चूर्णिका—मापमुद्रादीनां । प्रतरोऽन्नपटलादीनां । अणुचटनं तप्तायःपिंडादिष्वयोधनादिभिरभिहन्यमानेषु स्फुल्लिगनिर्गमः ।

तमो दृष्टिप्रतिबंधकारणं ॥ १९ ॥ दृष्टेः प्रतिबंधकं वस्तु तम इति व्यपदिश्यते । यदपहरन् प्रदीपः प्रकाशको भवति ॥

छाया प्रकाशावरणनिमिता ॥ २० ॥ प्रकाशावरणं शरीरादि यस्या निमित्तं भवति सा छाया

सा द्वेधा तद्वर्णादिविकारप्रतिबंधमात्रग्रहणविकल्पात् ॥ २१ ॥ सा छाया द्वेधा व्यवतिष्ठते । कुतः ? तद्वर्णादिविकारान् प्रतिबिंबमात्रग्रहणाच्च । आदर्शतलादिषु प्रसन्नद्रव्येषु मुखादिच्छाया तद्वर्णादिपरिणता उपलभ्यते । इतरत्र प्रतिबिंबमात्रमेव । अत्राह—विपरीतग्रहणं कुतः ? प्राङ्मुखस्य प्रत्यङ्मुखा छाया दृश्यते ! इति प्रसन्नद्रव्यपरिणामविशेषाद्भवति । अत्र चोच्यते नादर्शतलादिच्छायासद्भावः, किं तर्हि ? नयननिर्गतेन रश्मिना घनद्रव्यात् प्रतिहतानिवृत्तं स्वमुखस्यैव ग्रहणं इति तदयुक्तं विपर्यासग्रहणाभावप्रसंगात् । कुञ्चादिषु अतिप्रसंगात् महणशक्यभावाच्च । विपर्यासग्रहणाभावप्रसंगस्तावत् यदि प्रतिनिवृत्तेन नयन

रश्मिना स्वशरीरस्यैव ग्रहणं प्राङ्मुखस्य प्राङ्मुखमेव ग्रहणं स्यात् । विपर्यासहेत्वभावात् कुञ्चादिषु वातिप्रसंगः स्यात् । नयनरश्मेः प्रतिवातस्य तत्रापि सद्भावात् । नाप्यसौ नयनरश्मिः शरीरान्निष्क्रान्तः मनसाऽनधिष्ठितो ग्रहीतुं शक्नोति ॥

आतपः उष्णप्रकाशलक्षणः ॥ २२ ॥ आतप आदित्यनिमित्त उष्णप्रकाशलक्षणः पुद्गलपरिणामः

उद्योतश्चंद्रमणिखद्योतादिविषयः ॥ २३ ॥ चंद्रमणिखद्योतादीनां प्रकाश उद्योत उच्यते ।

**क्रियोपसंख्यानं पुद्गलपरिणामादिति चेन्न धर्माधर्माकाशानां क्रियया प्रतिषेधसंबन्धे-
नोक्तत्वात् ॥ २४ ॥** स्वादेतत् क्रिया उपसंख्यातव्या । कुतः ? पुद्गलपरिणामात् इति ? तन्न किं
कारणं ? धर्माधर्माकाशानां क्रियाप्रतिषेधे संबन्धेनोक्तत्वात् ।

कालस्यापि क्रियावत्त्वप्रसंग इति चेन्न पूर्वत्रानभिधानात् ॥ २५ ॥ स्यान्मतं यदि धर्माधि-
र्माकाशानां क्रियापरिणामप्रतिषेधात् सामर्थ्यात् पुद्गलानां क्रियावत्त्वमनुमीयते । ननु कालस्यापि क्रियावत्त्वं
प्रसज्यत इति ? तन्न । किं कारणं ? पूर्वत्र अनभिधानात् “अजीवकाया धर्माधर्माकाशपुद्गलाः” इत्यत्र ।
तत्र हि पाठे ‘आ आकाशादेकद्रव्याणि निःक्रियाणि’ इत्यतः कालस्य बहिर्भावात् न पुद्गलवत् क्रियावत्त्वं
भवेत् । अथवा पूर्वत्रानभिधानात् । कः ? द्रव्याणि जीवाः कालश्चेति । यदि कालस्य क्रियावत्त्वमिष्टं भवेत्
तत्र पठ्येत तथा सति जीवाश्चेति चशब्दाकरणात् लघुसूत्रं स्यात् । पुनः कालश्च इत्यवचनाच्च ।
अनंतसमयार्थं पुनः कालश्च इति कर्तव्यमिति चेन्न आकाशस्यानन्ताः कालस्य चेति सिद्धत्वात् । एवं
लघीयसा न्यायेन सिद्धे यदुत्तरत्र निर्देशे कालश्चेति वचनं तेन ज्ञायते नास्ति कालस्य क्रियावत्त्वमिति । तच्च
निःक्रियत्वं परिस्पदात्मिकां क्रियां प्रत्यवसेयं, नचास्त्यादिक्रियां प्रति । तस्मादनादिपारिणामिकास्त्यादिक्रि-
याद्रव्यार्थादेशात् स्यात् क्रियावान् कालः । देशांतरप्रापणसमर्थपरिस्पंदक्रियाविशेषपरिणामाभावादेवात्र
स्यान्निःक्रियः ।

**सा दशप्रकारा प्रयोगबंधाभः वच्छेदाभिघातावगाहनगुरुलघुसंचारसंयोगस्वभावनिधि-
त्वेभेदात् ॥ २६ ॥** सैषा क्रिया दशप्रकारा वेदितव्या । कुतः प्रयोगादिनिमित्तभेदात् । तद्यथा—
इक्ष्वरेऽव्बीजमृदंगशब्दजतुगोलकनैद्रव्यपापाणालांबुमुराजलदमारुतदीनां इषुचक्रकणयादीनां प्रयोगग-
तिः । एरंडतिंडुकवीजानां बंधाभावगतिः । मृदंगभेरीशङ्खादिशब्दपुद्गलानां छिन्नानां गतिः छेदगतिः ।
जतुगोलककंदुदरुषिण्डादीनां अभिघातगतिः । नैद्रव्यपातकादीनां अवगाहनगतिः । पाषाणायःस्फालानां
गुरुगतिः । अलांबुद्रुतार्कतूलादीनां लघुगतिः । सुरासौवीरकादीनां संचारगतः । जलधरमुशलादीनां
वायुबाजिहस्यादीनां संयोगगतिः । मारुतपावकपरमाणुसिद्धज्योतिष्कादीनां स्वभावगतिः । वायाः केवलस्य
तिर्यग्गतिः । भस्त्रादियोगादनियता गतिः । अग्नेरूर्ध्वगतिः । कारणवशादिगंतरगतः । परमाणोरनियता ।
सिंध्यतामूर्ध्वगतिरेव । ज्योतिषां नित्यभ्रमणं नृलोके ।

मत्वर्थीयप्रयोगान्यत्वं शब्दादीनां दंडवदिति चेन्न अनेकांतात् ॥ २७ ॥ स्यान्मतं
यथाऽन्यत्वे सत्त्वे सति संबन्धे मत्वर्थीयो दृश्यते । दंडी देवदत्त इति तथा अत्रापि मत्वर्थीयदर्शनात् शब्दा-
दीनां अन्यत्वं तद्वद्भयोऽनुमीयत इति ? तन्न । किं कारणं ? अनेकांतात् । अनन्यत्वेपि लोके मत्वर्थीयो
दृश्यते सारवास्तंभः आत्मवान् पुरुषः इति । कथंचित् अन्यत्वापपत्तेश्च । शब्दादीनां पुद्गलेभ्यः भेदा-
र्थादेशात् स्यादन्यत्वं । शब्दादिपरिणामे च तत्रायःपिंडवत् तादात्म्यादेशात् स्यादनन्यत्वं । अत्राह—यदि
स्पर्शादयश्च शब्दादयश्च पुद्गलपरिणामाः किमर्थमेषां पृथग्ग्रहणं ननु एक एव योगः कर्तव्यः ? इत्यत्रोच्यते ।

पृथग्ग्रहणं केषांचिदुभयपर्यायज्ञापनार्थं ॥ २८ ॥ स्पर्शादयः परमाणूनां स्कंधानां च भवन्ति
शब्दादयस्तु स्कंधानामेव व्यक्तिरूपेण भवन्ति । सौक्ष्म्यवज्या इत्येतस्य विशेषस्य प्रतिपत्त्यर्थं पृथग्-
योगकरणं । सौक्ष्म्यं तु अत्यमणुष्येव आपेक्षिकं स्कंधेषु । यद्येवं सौक्ष्म्यग्रहणं पूर्वसूत्र एव कर्तव्यं ? इह
कारणं सौख्यप्रतिपक्षप्रतिपत्त्यर्थं ।

स्पर्शादीनामेकजातीयपरिणामरूपापनार्थं च ॥ २९ ॥ स्पर्शादीनां गुणानामेकजातीय इत्येतस्यार्थस्य रूपापनार्थं च क्रियते पृथक् ग्रहणं । तद्यथा — स्पर्श एको गुणः काठिन्यलक्षणः स्वजात्यपरित्यागेन पूर्वोत्तरस्वगतिभेदानिरोधोपजननसंतत्या वर्तनात्, द्वित्रिचतुःसंख्येयासंख्येयानंतगुणकाठिनस्पर्शपर्यायैरेव परिणमते न मृदुगुरुलघ्वादिस्पर्शैः । एव मृद्वादयोपि योज्याः । रसश्च तिक्त एक एव गुणः रसजातिमजहत् पूर्ववन्नाशोत्पादावनुभवन् द्वित्रिचतुःसंख्येयासंख्येयानंतगुणतिक्तस्सैरेव परिणमते न कटुकादिरसैः । एवं कटुकादयो वेदितव्याः । गंधश्च सुरभिरेको गुणः स्वजातिमजहत्पूर्ववद्यादिगुणसुरभिगंधपर्यायैरेव परिणमते नामुरभिगंधैः । एवमसुरभिगंधो वाच्यः । वर्णश्च शुक्ल एको गुणः स्वजात्यपरित्यागेन पूर्ववद्यादिशुक्लवर्णैरेव परिणमते न नीलादिभिः । एवं नीलादयोपि च नेतव्याः । अथ यदा काठिनस्पर्शो मृदुस्पर्शेन, गुरुलघुना, स्निग्धो रूक्षेण, शीत उष्णेन, परिणमते । तिक्तश्च कटुकादिभिः सुरभिश्चेतरेण, शुक्लश्च कृष्णादिभिः, इतरं चेतैः, संयोगे च गुणान्तरेस्तदा कथं ? । तत्रापि काठिनस्पर्शजातिमजहत् मृदुस्पर्शेनैव विनाशोत्पादौ अनुभवन् परिणमते नेतरैरेवमितरत्रापि योज्यं ।

नोदनाभिघाताद्युपसंख्यानमिति चेन्न चशब्दस्येष्टममुच्चयार्थत्वात् ॥ ३० ॥ स्यान्मतं नोदनाभिघातादयः पुद्गलपरिणामाः सन्ति तेषामत्रोपसंख्यानं कर्तव्यमिति ? तत्र किं कारणं ? चशब्दस्येष्टसमुच्चयार्थत्वात् । ये पुद्गलपरिणामाः आगमे इष्टाः तेषामिह चशब्देन समुच्चयः क्रियते । अत्राह — यदैवमर्थं पृथग्योगकरणमुच्यतां तस्य स्पर्शादिपरिणामाः पुद्गलाः के वा तदुभयभाजः ? इत्यत्रोच्यते —

अणवः स्कंधाश्च ॥ २५ ॥

प्रदेशमात्रभाविस्पर्शादिपर्यायप्रसवसामर्थ्येनाण्यंते शब्दन्ते इत्यणवः ॥ १ ॥ प्रदेशमात्रभाविभिः स्पर्शादिभिः गुणैस्सततं परिणमत इत्येवं अण्यंते शब्दन्ते ये ते अणवः । सौक्ष्म्यादात्मादयः आत्ममध्याः आत्मांताश्च । उक्तं च —

अंतादि अंतमञ्जं अंतंते णेव इंदिए गेञ्जं ।

जे दव्वं अविभागी तं परमाणुं विजाणीहि ॥ १ ॥

स्थौल्याद्ग्रहणनिक्षेपणादिव्यापारास्कंदनात् स्कंधाः ॥ २ ॥ स्थौल्यभावेन ग्रहणनिक्षेपणादिव्यापारास्कंदनात् स्कंधा इति संज्ञायंते रूढा क्रिया कचिद् सति उपलक्षणत्वेनाश्रिता इति ग्रहणादिध्यापारायोगेष्वपि द्व्यणुकादिषु स्कंधाख्या वर्तते ।

उभयत्र जात्यपेक्षं बहुवचनं ॥ ३ ॥ अनंतभेदा अपि पुद्गला अणुज्ञात्या स्कंधजात्या वा द्वैविध्यमापद्यमानाः सर्वे गृह्यंते इति तज्जात्याधारानंतभेदसंसूचनार्थं बहुवचनं क्रियते ।

अणुस्कंधा इत्यस्तु लघुत्वादिति चेन्न उभयमूत्रसंबन्धार्थत्वात् भेदकरणस्य ॥ ४ ॥ स्यान्मतं अणवः स्कंधा इति करणं युक्तं लघुत्वादिति ? तत्र किं कारणं ? उभयमूत्रसंबन्धार्थत्वात् भेदकरणस्य । स्पर्शरसगंधवर्णव्रंतोऽणवः शब्दबन्धसौक्ष्म्यस्थौल्यमस्थानभेदतमश्रयातपोद्योतवन्तश्च स्कंधा इति । वृत्तौ पुनः सत्या समुदायस्याविवक्षान् । अवयवार्थाभावात् भेदनाभिसंबन्धः कर्तुं न शक्यः ।

कारणमेव तदंत्यमित्यममीक्षिताभिधानं कथंचित् कार्यत्वात् ॥ ५ ॥ कारणमेव तदंत्यमिति केचित् कथयंति परमाणुः, तदममीक्षिताभिधानं । कुतः ? कथंचित् कार्यत्वात् । परमाणुर्हि केनचित् प्रकारेण कार्यः “भेदादणुः” इति वक्ष्यमाणत्वात् ।

अविरोध इति चेन्नैवशब्देनाऽवधारणात् ॥ ६ ॥ स्यादेतन् कथंचित् कार्यत्वोपपत्तौ कारणस्य अप्रतिषेधात् अविरोध इति ? तत्र । किं कारणं ? एवशब्देनावधारणात् । यत एवकारणं ततोऽन्यत्रावधारणमिति कारणमेव परमाणुर्न कार्यमिति कार्यत्वनिषेधः ।

नित्य इति चायुक्तं स्नेहादिभावेनानित्यत्वात् ॥ ७ ॥ नित्यः परमाणुः इति एतच्च वचनं
अयुक्तं । कुतः ? स्नेहादिभावेन अनित्यत्वात् । स्नेहादयो हि गुणाः परमाणौ प्रादुर्भवन्ति च ततस्तत्पूर्वकम-
स्यानित्यत्वमिति ।

अनादिपरमाण्ववस्थमिति चेन्न तत्कार्याभावात् ॥ ८ ॥ स्यान्मतं अनाद्यणुत्वावस्थः परमा-
णुरस्ति स व्यणुकादिकार्यहेतुत्वात् कारणमेव न कार्यं, न हि असौ भेदादुत्पद्यत इति ? तन्न । किं कारणं ?
तत्कार्याभावान् । न हि तस्यानादिपारिणामिका एवावस्थस्य ॥ कार्यमस्ति तत्स्वभावाविनिवृत्तेः सति च
कार्ये तद्भेदादणुरिति कार्यत्वसिद्धिः । ततः कार्यस्याभावात् कारणमिति व्यपदेशश्च नोपपद्यते । नहि
असति पुत्रेऽस्ति पितृव्यव्यपदेशः इति ।

छायादि तत्कार्यमिति चेन्न स्कंधनिमित्तत्वात् ॥ ९ ॥ यदि छायादिकार्यमनादिपरमाणोरिति
कल्प्यते तदपि नोपपद्यते । कुतः ? स्कंधनिमित्तत्वात् । अनन्तनंतप्रदेशस्कंधारब्धच्छायादि नानादिपरमाणुकार्यं ।

प्रतिज्ञामात्रमिति चेन्न चाक्षुषत्वात् ॥ १० ॥ अथ मतं प्रतिज्ञामात्रमेतत् स्कंधकार्यं छायादि
नाणुकार्यमिति तच्चायुक्तं । कुतः ? चाक्षुषत्वात् । चाक्षुषं हि छाया यदि, अचाक्षुषमणुकार्यं न भवितुमर्हति ।
न चानादिपरमाणुर्नाम कश्चिदस्ति भेदादणुरिति वचनात् ।

नित्यवचनं तदर्थमिति चेन्न तस्यापि स्नेहादिविपरिणामाभ्युपगमात् ॥ ११ ॥ स्यान्मतं
नित्यवचनमनादिपरमाण्वर्थमिति तन्न । किं कारणं ? तस्यापि स्नेहादिविपरिणामाभ्युपगमात् । न हि निः-
स्परीणामः कश्चिदर्थोस्ति । नयोपेक्षमिति चेद्युक्तं । अथ मतं कारणमेव तदंत्यं नित्य इति वचनं नयोपेक्षं
व्यणुकादिवत् संघातकार्याभावात् कारणमेव । द्रव्यार्थतया व्ययोदयाभावात् नित्यः, इत्येवं सति
युक्तं हेतुविशेषसामर्थ्यापेक्षे अवधारणाविरोधात् । द्रव्यार्थतयावस्थानाच्च ।

एकरसवर्णगंधोऽणुः निरवयवत्वात् ॥ १२ ॥ एकरसः एकगंधश्च परमाणुर्वैदितव्यः । कुतः ?
निरवयवत्वात् । सावयवानां हि मातुलिंगादीनां अनेकरसत्वं दृश्यते । अनेकवर्णत्वं च मयूरादीनां,
अनेकगंधत्वं चानुलेपनादीनां च । निरवयवश्चाणुरत एकरसवर्णगंधः ॥

द्विस्पर्शो विरोधाभावात् ॥ १३ ॥ द्विस्पर्शोऽणुरवयवगतव्यः । कुतः ? विरोधाभावात् । को पुनः
द्वौ स्पर्शौ शीतोष्णस्पर्शयोरन्यतरः स्निग्धरूक्षयोरन्यतरश्च । एकप्रदेशत्वात् विरोधिनाः युगपदनवस्थानं ।
गुरुलघुमृदुकठिनस्पर्शानां परमाणुष्वभावः स्कंधविषयत्वात् । कथं पुनः तेषां अणूनामत्यंतपरोक्षाणां अस्ति-
त्वमवसीयत इति चेदुच्यते-

तदस्तित्वं कार्यलिङ्गत्वात् ॥ १४ ॥ तेषामणूनामस्तित्वं कार्यलिङ्गत्वादवयवगतव्यं । कार्यलिङ्गं हि
कारणं नाऽसत्सु परमाणुषु शरीरोद्भयमहाभूतादिलक्षणस्य कार्यस्य प्रादुर्भाव इति ।

अनेकांतः कारणत्वादिविकल्पः ॥ १५ ॥ अणोः कारणत्वादिविकल्पोऽनेकांतो योज्यः । स्या-
त्कारणं स्यात्कार्यमित्यादि । व्यणुकादिकार्यप्रादुर्भोवनिमित्तत्वात् स्यात्कारणमणुः । भेदादुपजायत इति स्या-
त्कार्यं । स्निग्धरूक्षत्वादिकार्यगुणाधिकरणाद्वा ततः पुनर्भेदाभावात् स्यादंत्यः । प्रदेशभेदाभावेऽपि पुनरपि
गुणभेदसद्भावात् स्यान्नांत्यः । सूक्ष्मपरिणामसद्भाववत् स्यात्सूक्ष्मः । स्थूलकार्यप्रभवयोगित्वात् स्यात्स्थूलः ।
द्रव्यताऽपरित्यागात् स्यान्नित्यः । बन्धभेदपर्यायादेशात् गुणांतरसंक्रातिदर्शनाच्च स्यादनित्यः । निष्प्रदे-
शत्वपर्यायार्पणात् स्यादेकरसगंधो द्विस्पर्शश्च । अनेकप्रदेशस्कंधपरिणामशक्तियोगात् स्यादनेकरसादिः ।
कार्यलिङ्गेनानुमीयमानसद्भावादेशात् स्यात्कार्यलिङ्गः । प्रत्यक्षज्ञानगोचरत्वपर्यायादेशात् स्यान्न कार्य-
लिङ्गः । उक्तं च-

कारणमेव तदंत्यः सूक्ष्मो नित्यश्च भवति परमाणुः ।

एकरसगंधवर्णो द्विस्पर्शः कार्यलिङ्गश्च ॥ १॥

के पुनः स्कंधाः ?

परिप्राप्तबंधपरिणामाः स्कंधाः ॥ १६ ॥ बंधो वक्ष्यते तं परिप्राप्ताः येऽणवः ते स्कंधाः इति व्यपदेशमर्हति । ते त्रिविधाः स्कंधाः स्कंधदेशाः स्कंधप्रदेशाश्चेति । अनंतानंतपरमाणुबंधविशेषः स्कंधः । तदर्थं देशः । अर्धार्धं प्रदेशः । तद्भेदाः पृथिव्यस्तेजोवायवः स्पर्शादिशब्दादिपर्यायाः । पृथिवी तावत् घटादिलक्षणा स्पर्शादिशब्दाद्यात्मिका सिद्धा । अंभोपि तद्विकारत्वात् तदात्मकं साक्षात् गंधोपलब्धेश्च । तत्संयोगिनां पार्थिवद्रव्याणां गंधः तद्गुण इवोपलभ्यत इति चेन्न साध्यत्वान् तद्वियोगकालादर्शनात् तदविनाभावाच्च तद्गुणा एवेति निश्चयः कर्तव्यः । गंधवदंभः रसवत्वान् आम्रफलवत् । तथा तेजोपि स्पर्शादिस्वभावकं तद्रूपकार्यत्वात् घटवत् । स्पर्शादिमतां हि काष्ठादीनां कार्यं तेजः । किं च तत्परिणामात् । उपयुक्तस्य हि आहारस्य स्पर्शादिगुणस्य वातपित्तश्लेष्मविपरिणामः । पित्तं च जठराग्निः । तस्मात् स्पर्शादिमत्तेजः । तथा स्पर्शादिशब्दादिपरिणामो वायुः स्पर्शवत्त्वात् घटादिवत् । किं च—तत्परिणामात् । उपयुक्तस्य स्पर्शादिगुणस्य वातपित्तश्लेष्मविपरिणामः । वातश्च प्राणादिः । ततो वायुरपि स्पर्शादिमान् इत्यवसेयः । एतेन अन्ये च चतुस्त्रिद्वि एकगुणाः पृथिव्यादयः पार्थिवादिजातिभिन्नाः इति तद्दर्शनं प्रत्युक्तं । आह किमेषां अणुस्कंधलक्षणः परिणामोनादिः ? उत आदिमान् ? इत्युच्यते—स खल्वपत्तिमत्त्वादादिमान् प्रतिज्ञायते । यद्येवमभिधीयतां कस्मान्निमित्तादुत्पद्यंत इति । तत्र स्कंधानां तावदुत्पत्तिहेतुप्रतिपादनार्थमिदमुच्यते—

भेदसंघातेभ्य उत्पद्यंते ॥ २६ ॥

संहतानां द्वितयनिमित्तवशात् विदारणं भेदः ॥ १ ॥ बाह्याभ्यंतरविपरिणामकारणसंनिधाने सति संहतानां स्कंधानां विदारणनानात्वं भेद इत्युच्यते ॥

विविक्तानां एकीभावः संघातः ॥ २ ॥ पृथग्भूतानां एकत्वापत्तिः संघातः । इति कथ्यते । ।

द्वित्वाद्द्विवचनप्रसंग इति चेन्न बहुवचनस्यार्थविशेषज्ञापनार्थत्वात् ॥ ३ ॥ स्यादेतत् भेदसंघातयोर्द्वित्वात् द्विवचनेन भवितव्यमिति ? किं कारणं ? बहुवचनस्यार्थविशेषज्ञापनार्थत्वात् । अतोभेदेन संघातः भेदसंघातः इत्यस्याप्याविरोधः कृतो भवति ।

उत्पूर्वः पदिर्ज्ञात्यर्थः ॥ ४ ॥ उत्पूर्वः पदिर्ज्ञात्यर्थो दृष्टव्यः उत्पद्यंते जायंत इति यावत् ।

तदपेक्षो हेतुनिर्देशः ॥ ५ ॥ भेदसंघातेभ्य इत्ययं हेतुनिर्देशः तदपेक्षो वेदितव्यः । निमित्तकारणहेतुषु सर्वासां प्रदर्शनात् इति भेदसंघातेभ्यः करणेभ्यः उत्पद्यंते इति हेत्वर्थगतः । तद्यथा—द्वयोः परमाण्वोः संघाताद्विप्रदेशस्कंध उत्पद्यते । द्विप्रदेशस्य अणोश्च त्रयाणां वाऽणूनां संघातात्त्रिप्रदेशः । द्वयोः द्विप्रदेशयोः त्रिप्रदेशयोः त्रिप्रदेशस्याणोश्चतुर्णां वाऽणूनां संघाताच्चतुःप्रदेशः । एवं संख्येयानां असंख्येयानामनंतानां च संघातात्तावत्प्रदेशः । एषामेव भेदान् द्विप्रदेशपर्यंतात् स्कंधा उत्पद्यंते । एवं भेदसंघाताभ्यां एकसमयिकाभ्यां द्विप्रदेशादयः स्कंधा उत्पद्यंते । अन्यतो भेदेन अन्यस्य संघातेनेत्येवमुक्तानामणुस्कंधानामविशेषेण भेदादिहेतुकोत्पत्तिप्रसंगे विशेषप्रतिपत्त्यर्थमिदमुच्यते—

भेदादणुः ॥ २७ ॥

सामर्थ्यादवधारणप्रतीतेरेवकारावचनं अब्भक्ष्यवत् ॥ १ ॥ यथा च कश्चित् अणो न भक्षयति इत्यब्रह्मक्षणासिद्धेः अब्रह्मक्षणावचनात् अप एव भक्षयतीत्यवधारणं गम्यते । एवं भेदसंघातेभ्य उत्पद्यंते इत्यनेनैवाणोर्भेदादुत्पत्तौ सिद्धायां पुनर्वचनमवधारणार्थं भवति—भेदादेवाणुः न संघातात् नापि भेदसंघाताभ्यामिति । अत्राह संघातादेव स्कंधानामात्मलाभसिद्धेर्भेदसंघातग्रहणमनर्थकमिति तद्ग्रहणप्रयोजनप्रतिपादनार्थमिदमुच्यते—

भेदसंघाताभ्यां चाक्षुषः ॥ २८ ॥

अनंतानंतपरमाणुसमुदयनिष्पाद्योपि कश्चिच्चाक्षुषः कश्चिच्चाऽचाक्षुषः । तत्र योऽचाक्षुषः स कथं

चाक्षुषो भवतीति चेदुच्यते --भेदसंघाताभ्यां चाक्षुषः न भेदादिति । कात्रोपपत्तिरिति चेद्भ्रमः—सूक्ष्मपरिणामस्य स्कन्धस्य भेदसौक्ष्म्यापरित्यागान् अचाक्षुषत्वमेव । सूक्ष्मपरिणतः पुनरपरः सत्यपि तद्भेदेऽन्यसंघातांतरसंयोगात् सूक्ष्मपरिणामोपरमे स्थूल्योत्पत्तौ चाक्षुषो भवति । अत्राह —गति स्थित्यवगाहनवर्तनाशरीरादिपरस्परोपकाराद्यनुमितास्तित्वं धर्मादि पुरस्ताद्व्यमित्याख्यातं तत्कथं ? सद्रव्यलक्षणं, धर्मादिद्रव्यमित्यवधियते सत्त्वात् यसत्तद्रव्यं । यद्येवं प्राप्तमिदं सतः किं लक्षणं । इत्युच्यते यदिद्रियग्राह्यमतीन्द्रियमपि बाह्याध्यात्मिकनिमित्तापेक्षे, उत्पादव्ययध्रौव्ययुक्तं सद्भेदितव्यमिति वाक्यशेषः । अथवा धर्मादि सत्त्वात् द्रव्यमित्यवधृतं । तस्मात् अभिधीयतां किं तत्सन इति ? तत् इदमुपादिक्षत —

उत्पादव्ययध्रौव्ययुक्तं सत् ॥ २९ ॥

अथवा यद्युपकारसद्भावात् धर्मादिद्रव्यं सद्भिवक्षितं तदा नोपकरोति तदा तदसत्त्वप्रसंग इत्युच्यते—असत्यपि उपकारविशेषं यस्मात् सामान्ये द्रव्यलक्षणत्रये सन्निहिते उत्पादव्ययध्रौव्ययुक्तं सत्तद्रव्यं भविष्यतीत्यर्थः ।

स्वजात्यपरित्यागेन भावांतरावाप्तिरुत्पादः ॥ १ ॥ चेतनस्य अचेतनस्य वा द्रव्यस्य स्वजातिमजहतः निमित्तवशात् भावांतरावाप्तिरुत्पादनमुत्पाद इत्युच्यते । मृत्पिण्डस्य घटपर्यायवत् ।

तथा पूर्वभावविगमो व्ययः ॥ २ ॥ तेन प्रकारेण तथा स्वजात्यपरित्यागेन इत्यर्थः पूर्वभावविगमो व्ययनं व्यय इति कथ्यते । यथा घटोत्पत्तौ पिण्डाकृतेः ।

ध्रुवे स्थैर्यकर्मणोध्रुवतीति ध्रुवः ॥ ३ ॥ अनादिपारिणामिकस्वभावत्वेन व्ययोदयभावात् ध्रुवं स्थिरीभवति इति ध्रुवः, ध्रुवस्य भावः कर्म वा ध्रौव्यं । यथा पिण्डघटाद्यवस्थासु मृदाद्यन्यथात् ।

अन्येनान्यसंयोगे दंडिवदिति चेन्न अंतर्नीतसत्ताक्रियस्य युजेराश्रितत्वात् ॥ ४ ॥ स्यान्मतं उत्पादश्च व्ययश्च ध्रौव्यं च उत्पादव्ययध्रौव्याणि । उत्पादव्ययध्रौव्यैर्युक्तं उत्पादव्ययध्रौव्ययुक्तमिति निर्देशो नोपपद्यते । कुतः ? अन्येनान्यस्य योगात् दंडिवदिति ? तन्न । किं कारणं ? अंतर्नीतसत्ताक्रियस्य युजेराश्रितत्वात् । कथं पुनः युजेः सत्ताक्रियत्वं इति चेदुच्यते—सर्वे धातवो भाववचनाः भावश्च सत्ता क्रिया इत्यनर्थोत्तरं । तामेव सर्वे शब्दाः स्वार्थोपनिधानेनावच्छिद्यावच्छिद्य विषयीकुर्वन्ति । उत्पादव्ययध्रौव्ययुक्तं सदिति यावत् तावदुत्पादव्ययध्रौव्ययुक्तमिति । सर्वधातूनां सत्तार्थत्वे एधादीनां वृद्ध्यादिप्रातिनियतार्थत्वाभाव इति चेन्न सत्तार्थत्वे सत्येधादीनां वृद्ध्याद्यर्थप्रवृत्तेर्नासतां खरविषाणादीनां वृद्ध्यादिरर्थोस्ति ।

उत्पादव्ययध्रौव्यवदिति न्याय्यमिति चेन्न उपालंभपरिहारतुल्यत्वात् ॥ ५ ॥ स्यादेतत्तु यद्यंतर्नीतसत्ता क्रिया युजिः परिगृह्यते उत्पादव्ययध्रौव्यवदित्येतदेव न्याय्यमिति ? तन्न । किं कारणं ? उपालंभपरिहारतुल्यत्वात् । यथा गोभ्योऽन्यत्वे देवदत्तस्य गोमानिति व्यपदेशो भवति न तथा उत्पादव्ययध्रौव्येभ्योऽन्यद्व्ययमिति मत्वर्थीयो नोपपद्यते इति उपालंभो न निवर्तते । अनन्यत्वेपि लोके मत्वर्थीयो दृश्यते—आत्मवान् आत्मा, सारवान् स्तंभः इति परिहारश्च तुल्यः ।

समाधिवचनत्वाद्वा ॥ ६ ॥ अथवा समाधिवचनोयं युजिः परिगृह्यते । युक्तः समाहित इत्यर्थः । समाधानं च तात्पर्यं तादात्म्यमिति यावात् । उत्पादव्ययध्रौव्ययुक्तमुत्पादव्ययध्रौव्यात्मकमित्यर्थः ।

कथंचिदन्यत्वोपपत्तेर्वा ॥ ७ ॥ यथा वा पर्यायेभ्यः पर्यायिणः कथंचिदन्यथाऽन्यत्वोपपत्तेः । योगवचन एव वा युक्तशब्दो न्याय्यः । यदि हि सर्वथा अनन्यत्वं स्यात् उभयाभावप्रसंगः स्यात् ।

सच्छब्दस्य प्रशंसाद्यनेकार्थसंभवे विवक्षातोऽस्तित्वसंप्रत्ययः ॥ ८ ॥ सच्छब्दः प्रशंसादिषु दृष्टप्रयोगः । प्रशंसायां तावत्—सत्पुरुषः प्रशस्तः पुरुषः इत्यर्थः । कचिदादरे—सत्करोति आदरं करोतीत्यर्थः । कचिदक्षित्वे—सद्भूतमयमाह विद्यमानमाहेत्यर्थः । कचित् प्रणयमाने—प्रणयितः सन्

कथमनृतं ब्रूयान् प्रव्रजित इति प्रज्ञायमान इत्यर्थः । तत्रेह विवक्षातः अस्तित्ववचनो वेदितव्यः ।

व्ययोत्पादाव्यतिरेकाद्रव्यस्य ध्रौव्यानुत्पत्तिरिति चेन्नाभिहितानवबोधात् ॥ ९ ॥
स्यादेतन् व्ययोत्पादाभ्यामव्यतिरेकान् द्रव्यस्य व्ययोत्पादात्मकत्वान् ध्रुवत्व नोपपद्यते इति ! तन्न । किं कारणं अभिहितानवबोधात् । द्रव्यार्थावस्थानात् ध्रौव्यमभिहितं व्ययोत्पादाभ्यां व्यतिरेकात् । यदि च व्ययोत्पादाभ्यामव्यतिरेकान् ध्रौव्यमभिहितं स्यान् तदव्यतिरेकान् अध्रौव्यं भवेत् । यदि वा व्ययोत्पादाभ्यां व्यतिरेकात् द्रव्यं ध्रुवं द्रव्यादपि व्यतिरेकात् व्ययोत्पादयोर्ध्रौव्यं प्रसज्येत । अथवाऽभिहितानवबोधात् नैकांतं व्ययोदयाभ्यामव्यतिरेको द्रव्यस्याभिहितः । यदि स्यात् तदव्यतिरेकात् तद्भावापत्तेर्ध्रौव्याभावः स्यात् । यतस्तु केनचित् प्रकारेण व्ययोत्पादाभ्यां व्यतिरेकः केनचिदव्यतिरेकः । व्ययोत्पादकाले द्रव्यार्थावस्थानात् स्यादव्यतिरेकः । द्रव्यजात्यपरित्यागात् स्यादव्यतिरेकः । तत एकांतपक्षोपालभावाः एकांतव्यतिरेके हि द्रव्यं प्रत्याख्याय अन्यत्र व्ययोदयावुपालम्भेयातां । ऐकांतिकाव्यतिरेके च एकलक्षणत्वात् अन्यतराभावेऽवाशिष्टस्याप्यभावः स्यात् ।

स्ववचनविरोधाच्च ॥ १० ॥ यदि व्ययोत्पादाव्यतिरेकान् द्रव्यस्य ध्रौव्यं यस्तेन स्वपक्षसिद्धये हेतुर्व्यपदिश्यते स साधकत्वादव्यतिरिक्त इति पक्षस्यापि साधकः स्यात् । परपक्षस्य वा यो दूषक इति ततोऽव्यतिरेकात् स्वपक्षस्यापि दूषक इति वचनविरोधः ततश्च न युक्तमुक्तं व्ययोत्पादाव्यतिरेकात् ध्रौव्यानुत्पत्तिरिति ।

उत्पादादीनां द्रव्यस्य चोभयथा लक्ष्यलक्षणभावानुपत्तिरिति चेन्न अन्यत्वानन्यत्वं प्रत्यनेकांतोपपत्तेः ॥ ११ ॥ स्यान्मतं उत्पादव्ययध्रौव्याणि द्रव्यादर्थान्तरभूतानि वा स्युः अनर्थान्तरभूतानि वा ? यद्यर्थान्तरभावः कल्प्येत तानि च सत्त्वानि ततोऽन्यत्वात् द्रव्यत्वाभावः स्यात् तदभावे च निराधारत्वात् उत्पादादीनामभावः इति लक्ष्यलक्षणभावो नोपपद्यते । नहि असतां बंध्यापुत्राकाशकुसुमादीनां लक्ष्यलक्षणभावेऽस्ति । अथानर्थान्तरत्वमिष्येत । लक्ष्यमेव लक्षणमिति दृष्टविरोधः स्यात् इति ! तन्न । किं कारणं ? अन्यत्वानन्यत्वं प्रत्यनेकांतोपपत्तेः । पर्यायिणः पर्यायाणां च स्यादन्यत्वं स्यादनन्यत्वं । यथैकस्य मनुष्यस्य जातिकुलरूपादिभिः अविशिष्टस्य अनेकसंबन्धान्तराविर्भूतपितृपुत्रभ्रातृभागिनेयादयो धर्माः परस्परतोऽविशिष्टा उपलभ्यन्ते न तेषां भेदात्तस्य भेदः । नापि तस्याभेदात्तपामभेदः । ततः पितृत्वादि शक्यपेक्षया नानामनुष्यत्वापेक्षया न पृथक् । तथा द्रव्यस्यापि बाह्याभ्यन्तरहेतुविशेषापादिनाः पर्यायाः कथंचिद्भिन्नाः द्रव्यार्पणात् कथंचिदभिन्नाः इति नासत्त्वं न लक्ष्यलक्षणभावाभावः । तस्मादुत्पादादिद्रव्यैक्यवृत्तिः सत्ता तद्युक्तं द्रव्यमित्यवश्यं । अत्राह—द्रव्यस्यात्मभूतोऽन्ययो धर्मः तथा पर्यायोऽप्यात्मभूतो द्रव्यस्येति तन्निवृत्तिवद्द्रव्यनिवृत्तिरूपनायामुच्छेदसंग इत्यत्र ब्रूमहे स्यादतदेवं यदि क्रमेण पिंडवटकपालादिवद्रूपिद्रव्याजीवानुपयोगत्वादिलक्षणः परिणामः कादाचित्कः स्यात् । यतः सत्यपि व्ययोत्पादवत्त्वे पर्यायाणां —

तद्भावाव्ययं नित्यं ॥ ३० ॥

किं अध्यवस्यामः ? द्रव्यमिति वाक्यशेषः तद्भाव इत्युच्यते । कस्तद्भावः ?

प्रत्यभिज्ञानहेतुना तद्भावः ॥ १ ॥ तदेवेदमिति स्मरणं प्रत्यभिज्ञानं तदकस्मान्न भवति इति योस्य हेतुः स तद्भावः भवनं भावः तस्य भावस्तद्भावः । येनात्मना प्राग्दृष्टं वस्तु तेनैवात्मना पुनरपि भावात् तदेवेदमिति प्रत्यभिज्ञायते । यद्यस्यंतविरोधाभिनवप्रादुर्भावमात्रमेव, स्मरणानुपपत्तेः तदधीनलोकसंस्वव्यवहारो विरुध्यते । ततः तद्भावेनाव्ययं नित्यमिति निश्चीयते ।

विरोध इति चेद्धर्मांतराश्रयणात् ॥ २ ॥ स्यान्मतं विद्यदेव न व्येति उत्पद्यमान एव नोपपद्यते इति विरोधः, ततो न युक्तमिति तन्न । किं कारणं धर्मांतराश्रयणात् यदि येन रूपेण व्ययोदयकल्पना तेनैव रूपेण नित्यता प्रतिज्ञायेत स्याद्विरोधः । जनकत्वापेक्षयैव पितापुत्रव्यपदेशवत् । ननु धर्मांतरसंश्रयणात् पुनरपि मिथ्यादर्शनाकुलितचेता निरूपितमपि त्रितयात्मकत्वमप्रतिपद्यमान भाह—

यव्येति उत्पद्यते च तत्सान्नित्यं चेत्यतिसाहसमेतत् दुरूपपादत्वात् कथं श्रद्धीयत इत्यत्रोच्यते—श्रद्धे-
हि व्ययोत्पादवत्सु पर्यायेषु अव्यभिचारिणि सन्नित्यत्वे स्त इति । कुतः ? यस्माद्भव्यार्थिकपर्यायार्थिकनय-
संभवे अन्यतरविवक्षावशात् यथोक्ते उभे अपि—

अपितानर्पितसिद्धेः ॥ ३१ ॥

धर्मांतरविवक्षाप्रापितप्राधान्यमर्पितं ॥ १ ॥ अनेकात्मकस्य वस्तुनः प्रयोजनवशात् यस्य कस्य
चिद्धर्मस्य विवक्षायां प्रापितप्राधान्यं अर्थरूपमर्पितमुपनीतमिति यावत् ।

तदिपगीतमनर्पितं ॥ २ ॥ प्रयोजनाभावात् सतोप्यविवक्षा भवति इत्युपसर्जनीभूतमनर्पितमित्युच्यते
अर्पितं चानर्पितं च अर्पितानर्पिते ताभ्यां सिद्धे सन्नित्यत्वे अपितानर्पिताभ्यां सिद्धे सन्नित्यत्वे अर्पितानर्पित-
सिद्धिः । तद्यथा—मृत्पिण्डः रूपिद्रव्यमित्यर्पितः स्यान्नित्यः तदर्थापरित्यागात् । अनेकधर्मपरिणामिनोऽ-
र्थस्य धर्मांतरविवक्षाव्यापारात् रूपिद्रव्यात्मनानर्पणात् मृत्पिण्ड इत्येवमर्पितं पुद्गलद्रव्यं स्यादनित्यं तस्य पर्या
यस्याधुवत्वात् । तत्र यदि द्रव्यार्थिकनयविषयमात्रपरिग्रहः स्यात् व्यवहारलोपः तदात्मकवस्त्वभावात् । यदि
पर्यायार्थिकनयगोचरमात्राभ्युपगमः स्यात् लोकयात्रा न सिध्यति तथाविधस्य वस्तुनोऽसद्भावात् तविकत्रोप-
संहृतौ लोकयात्रासमर्थौ भवेतः । तदुभयात्मकस्य वस्तुनः प्रसिद्धेः । इत्येवमर्पितानर्पितव्यवहारासिद्धे
सन्नित्यत्वे । आह—

सतोऽनेकनयव्यवहारतंत्रत्वात् उपपन्ना भेदसंघातेभ्यः सतां स्कंधात्मनोत्पत्तिः । इदं तु संदिह्यः किं स-
ंघातः संयोगदेव व्यणुकादिलक्षणो भवति ? उत कश्चिद्विशेषोऽवप्रियते ? इत्युच्यते—सति संयोगे बंधादे-
कत्वपरिणामकान् संघातो निष्पद्यते । यद्येवमिदमुच्यतां कुतो न खलु पुद्गलजात्यपरित्यागे संयोगे च
भवति केषांचित् बंधोऽन्येषां नेति इत्युच्यते—यस्मात्तेषां पुद्गलात्माविशेषपि अनंतपर्यायाणां परस्परविलक्ष-
णपरिणामाहितसामर्थ्याद्वंधः प्रतीतः—

स्निग्धरूक्षत्वाद्वंधः ॥ ३२ ॥

स्नेहपर्यायाविर्भावात् स्निह्यते स्मेति स्निग्धः ॥ १ ॥ बाह्याभ्यंतरकारणवशात् स्नेहपर्या
याविर्भावात् स्निह्यते स्मेति स्निग्धः ।

रूक्षणाद्रूक्षः ॥ २ ॥ द्वितयनिमित्तवशात् रूक्षणात् रूक्ष इति व्यपादिश्यते स्निग्धश्च रूक्षश्च
स्निग्धरूक्षौ तयोर्भावः स्निग्धरूक्षत्वं । स्निग्धत्वं चिक्कणत्वलक्षणः पर्यायः । तद्विपरीतः परिणामो रूक्षत्वं ।
स्निग्धरूक्षत्वादिति हेतुनिर्देशः । तत्कृतो बंधो व्यणुकादिपरिणामः । द्वयोः स्निग्धरूक्षयोरण्वोः परस्पराश्ले-
षलक्षणे बंधे सति व्यणुकः स्कंधो भवति । एवं संख्येयासंख्येयानंतप्रदेशस्कंधो योज्यः ।

एकगुणादिसंख्येयासंख्येयानंतविकल्पः स्नेहः ॥ ३ ॥ (अविभागपारिच्छेदैकगुणः स्नेहः
स्नेहः प्रथमः । एवं द्वित्रिचतुःसंख्येयाऽसंख्येयानंतगुणः स्नेहविकल्पः । एवंगुणा परमाणवः संति ।)

तथा रूक्षः ॥ ४ ॥ (यथा स्नेह उक्तस्तथा रूक्षोऽपि संख्येयासंख्येयानंतविकल्पो वेदितव्यः ।
एवंगुणाः परमाणवः संति ।)

तोयाजागोमहिष्युष्ट्रीक्षीरघृतेषु पांशुकाणिकाशर्करादिषु च प्रकर्षाप्रकर्षदर्शनात्तदनु-
मानं ॥ ५ ॥ (यथा तोयादजाक्षीरघृते प्रकृष्टस्नेहे ततः प्रकृष्टस्नेहे गोक्षीरघृते ततश्चाधिकस्नेहे महिषीक्षीर-
घृते ततोऽप्युष्ट्रस्नेहे उष्ट्रीक्षीरघृते । पांशुभ्यः प्रकृष्टरूक्षगुणाः तुषकाणिकादयः ततो विप्रकृष्टरूक्षाः
शर्कराः तथा परमाणुष्वपि प्रकर्षाप्रकर्षवृत्त्या स्निग्धरूक्षगुणाः संतीयन्तुमानं क्रियते । स्निग्धरूक्षगुणि-
मिते बंधे अविशेषेण प्रसक्ते अनिष्टगुणानिष्टवर्धमाह—

न जघन्यगुणानां ॥ ३३ ॥

शाखादित्वादेहाङ्गत्वाद्वा जघन्यशब्दसिद्धिः ॥ १ ॥ जघन्यमिव जघन्यमिति शाखादित्वात् सिध्यति । क उपमार्थः ? यथा शरीरावयवेषु जघनं निकृष्टं । तथाऽन्योपि निकृष्टो जघन्य इत्युच्यते । अथवा देहांगत्वासिद्धिः । जघने भवः, जघन्य इव जघन्यः । यथा जघने भवो निकृष्टस्तथान्योऽपि निकृष्टो जघन्य इति व्यपदिश्यते ।

गुणशब्दस्यानेकार्थत्वे विवक्षावशाद्भागग्रहणं ॥ २ ॥ गुणशब्दो ऽनेकस्मिन्नर्थे दृष्टप्रयोगः । कश्चिद्रूपादिषु वर्तते रूपादयो गुणा इति । कचिद्भागे वर्तते द्विगुणाः यवा इति । कचिदुपकोर गुणज्ञः साधु उपकारज्ञ इति यावत् । कचिद्द्रव्ये वर्तते—गुणवानयं प्रदेश इत्युच्यते यस्मिन् गावः शस्यानि च निष्पद्यते । कचित्समेष्ववयवेषु द्विगुणा रज्जुरिति । कचिदुपसर्जने गुणभूता वयमस्मिन्ग्रामे उपसर्जनभूता इत्यर्थः । (तत्रैव भागे वर्तमानः परिगृह्यते । जघन्यो गुणो येषां ते जघन्यगुणास्तेषां जघन्यगुणानां नास्ति बंधः । एतदुक्तं भवति एकगुणस्निग्धस्य एकगुणस्निग्धेन द्वितीयादिसंख्येयासंख्येयानंतगुणस्निग्धेन वा नास्ति बंधः । तस्यैवैकगुणस्निग्धस्य एकगुणरूक्षेण द्वावादिसंख्येयासंख्येयानंतगुणरूक्षेण वा नास्ति बंधः । तथा एकगुणरूक्षस्यापि योज्यमिति) एतौ जघन्यगुणस्निग्धरूक्षौ वर्जयित्वा अन्येषां स्निग्धरूक्षाणां परस्परं संबधो भवतीति अविशेषेण प्रसंगे तत्रापि प्रतिषेधज्ञापनार्थमाह—

गुणसाम्ये सदृशानां ॥ ३४ ॥

सदृशग्रहणं तुल्यजातीयसंप्रत्ययार्थम् ॥ १ ॥ स्निग्धजात्या रूक्षजात्या च तुल्यानां संप्रत्ययः कथं स्यादिति सदृशग्रहणं क्रियते ।

गुणसाम्यग्रहणं तुल्यभागसंग्रहार्थम् ॥ २ ॥ तुल्यभागाः येषां तेषां ग्रहणार्थं गुणसाम्यग्रहणं क्रियते ।

सदृशग्रहणमनर्थकं गुणसाम्यवचनमिति चेन्न समानगुणकारयोः स्निग्धरूक्षयोः प्रतिषेधप्रसंगात् ॥ ३ ॥ स्यादेतत्सदृशग्रहणमनर्थकं । कुतः ? गुणसाम्यवचनात्सिद्धेरिति चेन्न, किं कारणं ? समानगुणकारयोः स्निग्धरूक्षयोः प्रतिषेधप्रसंगात् । सदृशग्रहणे ह्यसति द्विगुणस्निग्धानां द्विगुणरूक्षैः त्रिगुणस्निग्धानां त्रिगुणरूक्षैर्गुणकारसाम्याद्बंधः प्रतिषिध्येत । सदृशग्रहणे पुनः सति द्विगुणस्निग्धानां द्विगुणस्निग्धैर्द्विगुणरूक्षाणां द्विगुणरूक्षैरित्येवमादिसंबंधः कृतो भवति ।

नचेष्टत्वात् ॥ ४ ॥ न वा एतत्प्रयोजनमस्ति किं कारणं ? इष्टत्वात् । इष्यते द्विगुणस्निग्धानामपि द्विगुणरूक्षैर्बन्धप्रतिषेधः । किमर्थं तर्हि सदृशग्रहणं ?

गुणवैषम्यबंधप्रतिपत्त्यर्थं ॥ ५ ॥ गुणवैषम्ये सदृशानां बंधो भवतीत्येतस्यार्थस्य प्रतिपत्त्यर्थं सदृशग्रहणं क्रियते । अतो विषमगुणानां तुल्यजातीयानां चाविशेषेण प्रसक्ताविष्टार्थसंप्रत्ययार्थमिदमुच्यते—

द्व्यधिकादिगुणानां तु ॥ ३५ ॥

द्व्यधिकश्चतुर्गुणः द्वाभ्यां गुणाभ्यामधिको द्व्यधिकः । कः पुनरसौ ? चतुर्गुणः ? ।

आदिशब्दस्य प्रकारार्थत्वात्पंचगुणादिसंप्रत्ययः ॥ १ ॥ द्व्यधिकादीत्ययमादिशब्दः प्रकारार्थः । कः पुनरसौ प्रकारः ? द्वाभ्यामधिकता । तेन पंचगुणादिसंप्रत्ययो भवति । अवयवेन विग्रहः समुदायो वृत्त्यर्थ इति चतुर्गुणस्यापि ग्रहणं भवति । तेन द्व्यधिकादिगुणानां तुल्यजातीयानामतुल्यजातीयानां च बंध उक्तो भवति, नेतरेषां । तद्यथा—द्विगुणस्निग्धस्य परमाणोः एकगुणस्निग्धेन द्विगुणस्निग्धेन त्रिगुणस्निग्धेन वा नास्ति बंधः । चतुर्गुणस्निग्धेन पुनरस्ति बंधः । तस्यैव पुनर्द्विगुणस्निग्धस्य षट्सप्ताष्टनवदशसंख्येयासं-

स्थेयानंतगुणास्निग्धेन बंधो न विद्यते । एवं त्रिगुणस्निग्धस्य पंचगुणस्निग्धेन बंधोऽस्ति, शेषैः पूर्वोत्तरैर्न भवति । चतुर्गुणस्निग्धस्य षड्गुणस्निग्धेनास्ति बंधः, शेषैः पूर्वोत्तरैर्नास्ति । एवं शेषेष्वपि योज्यं । तथा द्विगुणरूक्षस्य एकद्वित्रिगुणरूक्षैर्नास्ति बंधः । चतुर्गुणरूक्षेण त्वस्ति बंधः, तस्यैव द्विगुणरूक्षस्य पंचगुणरूक्षादिभिरुत्तरैर्नास्ति बंधः । एवं त्रिगुणरूक्षादीनामापि द्विगुणाधिकैर्वंधो योज्यः । एवं भिन्नजातीयेष्वपि द्विगुणस्निग्धस्य एकद्वित्रिगुणरूक्षैर्नास्ति बंधः । चतुर्गुणरूक्षेण त्वस्ति बंधः । उत्तरैः पंचगुणरूक्षादिभिर्नास्ति एवं त्रिगुणस्निग्धादीनां पंचगुणरूक्षादिभिरस्ति । शेषैः पूर्वोत्तरैर्नास्ति बंध इति योज्यः ॥

उक्तं च — णिद्धस्स णिद्धेण दुराहिण्ण लुक्खस्स लुक्खेण दुराहिण्ण ।

णिद्धस्स लुक्खेणउवेदि बंधो जहण्णवज्जो विसमे संम वा ॥ १ ॥

एवमुक्तेन विधिना बंधे सत्यणूनां द्वयणुकाद्यनंतानंतप्रदेशावसानस्कन्धात्प्राप्तित्वेदितव्या ।

तुशब्दो व्यावृत्तिविशेषप्रतिपत्त्यर्थः ॥ २ ॥ तुशब्दः क्रियमाणः प्रतिपेधं व्यावर्तयति—बंधं च विशेषयति । अत्राह किमर्थं संयोगजातीयपुद्गलानां बंधो नाम धर्मः कल्प्यते, न प्राप्तयात्रात्मकत्वाद्देनेनैव सर्वसामूहिकव्यवहारमिद्विरित्युच्यते—संयोगेऽपि सति प्राप्तमात्रेण कृतार्थत्वात् परस्परेष्वनुप्रवेशनिरुक्तौ स्निग्धरूक्षगुणौ स्कन्धौ परमाणूनां संयोगमात्रत्वात् पारिणामिकौ न स्यातां, शुक्लकृष्णतन्तुसंयोगावस्थानवत्ततोऽयमारम्भः ।

बंधेऽधिको पारिणामिकौ च ॥ ३६ ॥

प्रकृतत्वाद्गुणसंप्रत्ययः ॥ १ ॥ प्रकृतं गुणग्रहणं तदभिसंयंघाद्गुणसंप्रत्ययो भवतीत्यधिकगुणाविति ।

भावांतरापादानं परिणामकत्वं क्लिन्नगुडवत् ॥ २ ॥ यथा क्लिन्नगुडो हि मधुररसः पतितानां रेष्वादीनां स्वगुणापादानात्परिणामकः । तथाऽन्योपि अधिकगुणः अल्पीयसः परिणामक इति कृत्वा द्विगुणादिस्निग्धरूक्षस्य चतुर्गुणादिस्निग्धरूक्षपरिणामको भवतीति, ततः पूर्वावस्थाप्रत्ययपूर्वकं तात्पीर्यकमवस्थांतरं प्रादुर्भवतीत्येकस्केंधवमुपपद्यते, इतरथा हि शुक्लकृष्णतन्तुसंयोगे सत्यप्यपरिणामकत्वात् सर्वविविक्तरूपेणैवावतिष्ठते, दृश्यते हि इत्येव सति वर्णरसगंधस्पर्शानामवस्थांतरभावः शुक्लपीतादिसंयोगे शुक्लपत्रवर्णादि प्रादुर्भाववत् ॥

समाधिकावित्यपरेषां पाठः ॥ ३ ॥ बंधे समाधिकौ परिणामिकावित्यपरे सूत्रं पठति, द्विगुणस्निग्धस्य द्विगुणरूक्षोपि परिणामक इति ।

तदनुपपत्तिरार्पविरोधात् ॥ ४ ॥ सः पाठो नोपपद्यते, कुतः ? आर्पविरोधात् । एवं ह्युक्तमार्थे वर्गणायां बंधविधाने नोआगमद्रव्यबंधविकल्पे सादिवैस्त्रैसिकबंधनिर्देशः प्राक्तः । विषमरूक्षतायां च बंधः । समस्निग्धतायां समरूक्षतायां च भेदः इति तदनुमारेण च सूत्रमुक्तं । गुणसाम्ये सदृशानामित्यतः समगुणानां बंधप्रतिपेधाद्वन्धे समः परिणामक इत्यर्पविरोधिवचो न विद्वद्ग्राह्यं ।

विषमे समे वास्ति बंधः इति वचनाद्विरोध इति चेन्नार्पाज्ञानात् ॥ ५ ॥ स्यान्मतं जघन्यवज्ज्यो विषमे समे वास्ति इति वचनात्समगुणस्यापि बंध इत्यभ्युपगमान्नास्ति विरोध इति चेन्न किं कारणं ? आर्पाज्ञानात् । नायमस्यार्थः समगुणस्य बन्ध इति कस्तर्हि ? समस्तुन्यजातीयः । विषमोऽतुल्यजातीयः । समस्य चतुर्गुणस्निग्धस्य षड्गुणस्निग्धेनास्ति बंधः । विषमस्य चतुर्गुणरूक्षस्य षड्गुणस्निग्धेनास्ति बंधः इत्ययमार्थस्तत्रैतस्य किमर्थोऽयमारम्भ इत्युच्यते पौद्गलिकं कर्मात्मस्थानंतानंतप्रदेशं कायवाङ्मनोयोगनिमित्तवित्तसोपचितानंतप्रदेशस्निग्धरूक्षपरिणतं बन्धमायातमात्मनः ज्ञानावरणादिभावेन त्रिशत्सागरोपमकोटिकोऽध्यवस्थानभाक् तत्परिणामकापादितपरिणामाद्वनादिवन्न विश्वंभवतीति । अत्राह—उक्तं भवता द्रव्याणि जीवाजीवाश्चेति तत्र किमुद्देशत एव द्रव्याणां प्रसिद्धिराहोस्विलक्षणतोऽपीत्यत्रोच्यते—लक्षणतोऽपि प्रसिद्धिः । तत्कथमिति चेदुच्यते—

गुणपर्यायवद्द्रव्यं ॥ ३७ ॥

गुणाश्च पर्यायाश्च गुणपर्यायास्ते यस्य संतीति तद्गुणपर्यायवदिति मतुर्नोपपद्यते अनर्थांतरभावात् । अर्थांतरभावेऽभावप्रसंग इत उत्तरं पठति—

अनन्यत्वेऽपि लोके सुवर्णागुलीयकवद्व्यपदेशदर्शनान्मत्वर्थीयसिद्धेः ॥ १ ॥ अनन्यत्वेऽपि लोके व्यपदेशो दृश्यते, यथा सुवर्णस्यांगुलीयकमिति । तथा लक्षणतः कथंचिद्वेदोपपत्तेः गुणपर्यायेभ्योऽनन्यत्वे कथंचिद्वेदसिद्धेः मत्वर्थीयमुपपद्यते ।

गुणाभावादयुक्तिरिति चेन्नार्हत्प्रवचनहृदयादिषु गुणोपदेशात् ॥ २ ॥ गुणा इति संज्ञा तंत्रांतराणां, आर्हवानां तु द्रव्यं पर्यायश्चेति द्वितीयमेव तत्त्वं अतश्च द्वितीयमेव नद्द्रव्योपदेशात् । द्रव्यार्थिकः पर्यायार्थिक इति द्वावेव मूलनयो यदि गुणोऽपि काश्चिन्मत्वात्, तद्विषयेण मूलनयेन तृतीयमेव भवितव्यं । न चास्त्यसावित्यतो गुणाभावान्, गुणपर्यायवदिति निर्देशो न युज्यते ? तन्न किं कारणं ? अर्हत्प्रवचनहृदयादिषु गुणोपदेशात् । उक्तं हि अर्हत् प्रवचने “द्रव्याश्रया निर्गुणा गुणा” इति । अन्यत्र चोक्तं—

गुण इति द्रव्यविधाणं द्रव्यवियारोयपञ्जयो भणितो ।

तेहि अणूणं द्रव्यं अजुदवसिद्धं हवदि णिच्चं ॥ १ ॥ इति

यदि गुणोऽपि विद्यते ननु चोक्तं—तद्विषयस्तृतीयो मूलनयः प्राप्नोति ? नैषः दोषः द्रव्यस्य द्वावात्मानौ सामान्यं विशेषश्चेति । तत्र सामान्यमुत्सर्गोऽन्वयः गुण इत्यनर्थांतरं । विशेषो भेदः पर्याय इति पर्यायशब्दः । तत्र सामान्यविषयो नयो द्रव्यार्थिकः । विशेषविषयः पर्यायार्थिकः । तदुभयं समुदितमयुतासिद्धरूपं द्रव्यमित्युच्यते । न तद्विषयस्तृतीयो नयो भवितुमर्हति, यिकल्पादेशत्वान्नयानां । तत्समुदायोऽपि प्रमाणगोचरः सकलदेशत्वात्प्रमाणस्य । गुणा एव पर्याया इति वा निर्देशः । अथवा उत्पादव्ययघ्नौघ्याणि न पर्यायाः । न तेभ्योऽन्ये गुणाः सन्ति ततो गुणा एव पर्यायाः इति सति सामानाधिकरण्ये मतौ सति गुणपर्यायवदिति निर्देशो युज्यते ।

विशेषणानुपपत्तिरर्थाभेदादिति चेन्न मतांतरनिवृत्त्यर्थत्वात् ॥ ३ ॥ स्यादेतद्वदि गुणा एव पर्याया विशेषणमपार्थिकं, कुतः ? अर्थाभेदानतो गुणवदिति वा पर्यायवदिति वा वक्तव्यमिति तन्न किं कारणं ? मतांतरनिवृत्त्यर्थत्वात् । मतान्तरं हि द्रव्यादन्ये गुणाः परिकल्पिताः, न ते सन्ति ? अर्थांतरभावे सत्यनुपलब्धिप्रसङ्गात् । अतो द्रव्यस्य परिणमनं परिवर्तनं पर्यायः । तद्वेदा एव गुणाः न भिन्नजातीया इति मतांतरनिवृत्त्यर्थत्वात् विशेषणमर्थवत् । उक्तानां द्रव्याणां लक्षणनिर्देशात्तद्विषय एव द्रव्यव्यवसायप्रसक्ते, अनुक्तद्रव्यसंसूचनार्थमिदमाह—

कालश्च ॥ ३८ ॥

यथोक्तद्रव्यलक्षणोपेतत्वाद्व्यं ॥ १ ॥ यथोक्तं द्रव्यलक्षणं उत्पादव्ययघ्नौघ्ययुक्तं सत्, गुणपर्यायवद्द्रव्यमिति च तेन लक्षणेनोपेतत्वात् कालश्च द्रव्यमित्यवगम्यते । कथं लक्षणोपेतत्वमित्युच्यते ।

आकाशदिवत्तत्सिद्धिः ॥ २ ॥ यथाकाशदीनां लक्षणं तथा कालस्यापि सिध्यति । घ्नौघ्यं तावत्कालस्य स्वप्रत्यये स्वभावव्यवस्थानात् । व्ययोदयौ परप्रत्ययौ अगुरुलघुगुणवृद्धिहान्यपेक्षया स्वप्रत्ययौ च । तथा गुणा अपि कालस्य साधारणासाधारणरूपाः सन्ति । तत्रासाधारणः वर्तनाहेतुत्वं साधारणाश्चाचेतनत्वामूर्तत्वसूक्ष्मत्वागुरुलघुत्वादयः । पर्यायाश्च व्ययोत्पादलक्षणा योज्याः । तस्यास्तित्वालङ्घनं सन्निवेशक्रमश्च व्याख्यातः ।

आह द्रव्यत्वे सति किमसौ कालः आकाशवदेक उत संख्येयोऽसंख्येयोऽनन्तो वेति ? अत्रोच्यते—

सोज्जंतसमयः ॥ ३९ ॥

व्यवहारकालप्रमाणवधारणार्थं वचनम् ॥ १ ॥ मुख्याः परमार्थकालाणवः । धर्मास्तिकाय-

प्रदेशतुल्याः संख्येया व्याख्याताः । इदं तु वचनं व्यवहारकालप्रमाणावधारणार्थं क्रियते सांप्रतिकस्यैकसमयिकत्वेऽप्यतीतानागताश्च समया अन्तातीता इति कृत्वा अनन्ता व्यपादिश्यन्ते ।

मुख्यस्यैव वानन्तपर्यायवर्तनाहेतुत्वात् ॥ २ ॥ अथवा मुख्यस्यैव कालस्य प्रमाणावधारणार्थमुच्यते । अनन्तपर्यायवर्तनाहेतुत्वादेकोऽपि कालाणुरनन्त इत्युपचर्यते । समयः पुनः परमानिरुद्धकालांशः तत्प्रचयविशेष आवलिकादिव्याख्यातः ।

आह—गुणपर्यायवद्द्रव्यमित्युक्तं तत्र के गुणाः इत्यत्रोच्यते—

द्रव्याश्रया निर्गुणा गुणाः ॥ ४० ॥

आश्रयशब्दोधिकरणसाधनः कर्मसाधनो वा ॥ १ ॥ अयमाश्रय शब्दः अधिकरणसाधनः, गुणा यत्राश्रयन्ते स आश्रय इति पुष्टिर्दोष्यः । अथवा कर्मसाधनः गुणैराश्रित इत्याश्रयः । द्रव्यशब्द उक्तार्थः द्रव्यमाश्रयो येषां ते द्रव्याश्रयाः ।

निर्गुण इति विशेषणं द्व्यणुकादिनिवृत्त्यर्थं ॥ २ ॥ द्रव्याश्रया गुणा इत्युच्यमाने व्यणुकादिष्वपि गुणसंप्रत्ययः स्यात्, कारणद्रव्याश्रयाणि कार्यद्रव्याणीति ततस्तन्निवृत्त्यर्थं निर्गुणा इति विशेषणमुपादीयते । द्व्यणुकादीनां हि रूपादयो गुणाः संतीति तन्निवृत्तिः कृता भवति ।

पर्यायाणां गुणत्वप्रसंग इति चेन्न द्रव्याश्रया इति विशेषणात्तन्निवृत्तेः ॥ ३ ॥ स्यान्मतं यदि गुणा द्रव्याश्रया इत्येतत्तावल्लक्षणं गुणानां पर्यायाणामपि घटसंस्थानादीनां तदुभयमस्तीति गुणत्वं प्राप्नोतीति, तन्न किं कारणं ? द्रव्याश्रया इति विशेषेणात्तन्निवृत्तेः । ननु द्रव्याश्रया इति विशेषणं तदाश्रयत्वप्रतिपत्त्यर्थं तदन्तरेणापि सिध्यति कुतः ? सामर्थ्यतः निराश्रयगुणाभावान् । आश्रयांतराभावाच्च, ततस्तदनर्थकं पर्यायनिवृत्त्यर्थं भवति । किं शब्दाधिक्यादर्थाधिक्यामिति पर्यायनिवृत्तिर्गृह्यते ? न । इत्याह—

मत्वर्थे वा निवृत्तिविधानात् ॥ ४ ॥ इति मत्वर्थेऽन्यपदार्थे वृत्तिर्मत्वर्थश्च नित्ययोगे विद्यत इति नित्ययोगोऽत्र धेदितव्यः । नित्यं द्रव्यमाश्रित्य ये वर्तन्ते ते गुणा इति । पर्यायाः पुनः कादाचित्का इति न तेषां ग्रहणं । तेनान्वयिनो धर्मा गुणा इत्युक्तं भवति तद्यथा जीवस्यास्तित्वादयः, ज्ञानदर्शनादयश्च । पुद्गलस्याचेनत्वादयः रूपादयश्चेति । पर्यायाः पुनः घटज्ञानादयः कपालादिविकाराश्च । आहात्रोक्तः परिणामशब्दः असकृन् तु तस्यार्थो वर्णितः तस्मादुच्यतां कः परिणामः ? इति—

तद्भावः परिणामः ॥ ४१ ॥

अथवा गुणा द्रव्यादधीतरभूता इति केषांचिदर्शनं, तर्हि भवतः सम्मतं ? नेत्याह—यद्यपि कथंचिद्ध्यपदेशादिभेदहृत्पेक्षया द्रव्यादन्ये तथापि तद्व्यतिरेकात्तत्परिणामाच्चानन्ये । यद्येवं स उच्यतां कः परिणाम इति ? । तन्निश्चयार्थमिदमुच्यते, तद्भावः परिणामः ।

धर्मादीनां येनात्मना भवनं सः तद्भावः परिणामः ॥ १ ॥ धर्मादीनि द्रव्याणि येनात्मना भवन्ति स तद्भावः तत्त्वं परिणाम इत्याख्यायते ।

तत्स्वरूपं व्याख्यातं ॥ २ ॥ तस्य परिणामस्य स्वरूपं व्याख्यातं । कः ? वर्तनापरिणाम क्रिया इत्यत्र ।

स द्विधाऽनादिरादिमांश्च ॥ ३ ॥ स एष परिणामो द्विधा भिद्यते । अनादिरादिमांश्चेति ।

तत्रानादिर्धर्मादीनां गत्युपग्रहादिः । न ह्येतदस्ति धर्मादीनि द्रव्याणि प्राक्, पश्चाद्गत्युपग्रहादिः । प्राग्वा गत्युपग्रहादिः पश्चाद्धर्मादीनि इति, किं तर्हि ? अनादिरेषां संबन्धः । आदिमांश्च बाह्यप्रत्ययापादितोत्पादः । अत्रान्ये धर्माधर्मकालाकाशेषु अनादिः परिणामः आदिमान् जीवपुद्गलेषु इति वदन्ति तदयुक्तं । कुतः ? सर्वद्रव्याणामनाद्यात्मकत्ववचनं, अथवा नित्याभावप्रसंगात् । कथं तर्हि ग्राह्यं ?

नयद्वयवशात्सर्वत्र तदुभयसिद्धिः ॥ ४ ॥ द्रव्यार्थिकपर्यायार्थिकनयद्वयाविवक्षावशात्, सर्वेषु धर्मादिद्रव्येषु स उभयः परिणामोऽवसेयः । अयं तु विशेषः धर्मादिषु चतुर्षु द्रव्येष्वत्यंतपरोक्षेष्वनादिरादि-मांश्च परिणामः आगमगम्यः जीवपुद्गलेषु कथंचित्प्रत्यक्षगम्योपि ।

इति तत्त्वार्थवार्तिके व्याख्यानालंकारे पंचमोऽध्यायः ॥

अथ षष्ठोऽध्यायः ।

आह—अजीवपदार्थो व्याख्यात इदानीं तदनंतरोद्देशभागाम्रवपदार्थो व्याख्येय इति ततस्तत्प्रसि-
द्ध्यर्थमिदमुच्यते—

कायवाङ्मनःकर्मयोगः ॥ १ ॥

कायादीनामितरेतरयोगलक्षणो द्वंद्वः ॥ १ ॥ कायश्च वाक्च मनश्च कायवाङ्मनासि इती-
रेतरयोगे द्वंद्वः ।

वाङ्मनसः प्रसंग इति चेन्न बहुषु तदभावात् ॥ २ ॥ स्यादेतद्वाङ्मनसमिति प्राप्नोतीति तत्र किं कारणं? बहुषु तदभावात् । द्वयोः हि सविधिस्तेन बहुषु न भवति । कायवाङ्मनसां कर्म कायवाङ्मनस्कमेति । कृतमिकं 'सः' इति सत्त्वं, कायादयः शब्दा व्याख्यातार्थाः ।

कर्मशब्दस्यानेकार्थत्वे क्रियावाचिनो ग्रहणमिहान्यस्यासंभवात् ॥ ३ ॥ कर्मशब्दोऽने-
कार्थः क्वचित्कर्तुरीप्सितमेव वर्तते यथा घटे करोतीति । क्वचित्पुण्यापुण्यवचनः यथा कुशलाकुशलं कर्मेति । क्वचिच्च क्रियावचनः यथा उत्क्षेपणमवक्षेपेणमाकुंचनं प्रसारणं गमनमिति कर्माणीति । तत्रेह क्रियावचिनो ग्रहणं । कुतः? अन्यस्यासंभवात् । तत्कथमिति चेदुच्यते—

न कर्तुरीप्सिततमस्येतरस्योभयस्य च विवक्षासंभवात् ॥ ४ ॥ कर्तुः क्रियया आप्तुमिष्टतमं कर्म तत्त्रिविधं निर्वर्त्य-विकार्य-प्राप्यं चेति त्रितयमपि कर्तुरन्यत् । तत्र यदि कायादीनां कर्तृत्वं कर्मान्यद्वाच्यं, नचातोऽन्यत्सूत्रग्रहीतमस्ति । अथ कर्मत्वं कायादीनां कर्तोऽन्यो वाच्यः । न चासौ संगृहीतोऽस्ति । अथ युगपत्कर्तृत्वं चेष्टितं तच्चासंभवात् असत् । तस्मात्कर्तुरीप्सिततमं नेह परिगृहीतं ।

नापि पुण्यापुण्यलक्षणमुत्तरसूत्रस्य सामर्थ्यात् ॥ ५ ॥ नापीह पुण्यापुण्यलक्षणं कर्म गृह्यते कुतः? उत्तरसूत्रसामर्थ्यात् । यदि पुण्यापुण्यलक्षणमिह गृह्येत, स आरुवः शुभः पुण्यस्येत्युत्तरसूत्रारंभो-
नर्थकः स्यात् ।

कर्तुरीप्सिततमं वात्मनः कर्तृत्वात् ॥ ६ ॥ अथवा सामर्थ्यं सन्निहित इहात्मा कर्ता तस्य कर्तु-
रीप्सिततमत्वात्पारिभाषिकं कर्म गृह्यते ।

कर्त्रादिमाधनेष्विच्छातो विशेषोऽध्यवसेयः ॥ ७ ॥ कर्मशब्दस्य कर्त्रादिषु साधनेषु संभवात्
स्वेच्छातो विशेषोऽध्यवसेयः ।

वीर्यान्तरायज्ञानावरणक्षयोपशमापेक्षेणात्मनात्मपरिणामः पुद्गलेन स्वरिणामः व्यत्ययेन च निश्चय-
व्यवहारनयापेक्षया क्रियत इति कर्मकरणप्रशंसाविवक्षायां कर्तृधर्माध्यारोपे सति स परिणामः । कुशल-
मकुशलं च द्रव्यभावरूपं करोतीति कर्म । आत्मनः प्राधान्यविवक्षायां कर्तृत्वे सति परिणामस्य करणत्वो-
पपत्तेः । बहुलपेक्षया क्रियतेऽनेन कर्मेत्यपि भवति । साध्यसाधनभावानभित्सायां स्वरूपावस्थिततत्त्वकथ-
नात् कृतिः कर्मेत्यपि भवति । एवं शेषकारकोपपत्तिश्च योज्याः ।

यागशब्दस्यापि तथैव ॥ ८ ॥ तेनैव प्रकारेण योगशब्दस्यापि कर्त्रादिसाधनसंभवो योज्यः ।

त्रैविध्यानुपपत्तिरात्मपरिणामाविशेषादिति चेन्न पर्यायविवक्षाव्यापाराद्रूपादिवत् ॥ ९ ॥
स्यान्मतं योगस्य त्रैविध्यं नोपपद्यते कुतः ? आत्मपरिणामाविशेषात् । आत्मा हि निरवयवद्रव्यं तत्परिणामो
योगः सोऽविशिष्ट इति तन्न, किं कारणं पर्यायविवक्षाव्यापाराद्रूपादिवत् । यथा घटस्यैकत्वमजहतश्चक्षुरादि
करणसंबन्धवशाद्रूपादिपरिणामभेदः । तथात्मनः एकत्वेऽपि पर्यायभेदान् योगस्य भेदो ज्ञेयः ।

चक्षुरादिग्रहणनिमित्तत्वाद्रूपाध्यवसायस्येति चेन्नात्माभेदेऽपि कायादीनां पूर्वकृतक-
र्मापादितसामर्थ्योपलंभात् ॥ १० ॥ स्यादेतद्युज्यते घटस्य रूपादिभेदाध्यवसायः । कुतः ? चक्षुरा-
दिग्रहणनिमित्तत्वात् । ग्रहणभेदाद्धि लोके ग्राह्यभेदो दृष्टः न तथात्मन इति, तन्न किं कारणं ? आत्माभेदे-
ऽपि कायादीनां पूर्वकृतकर्मापादितसामर्थ्योपलंभात् । तद्यथा पुद्गलविपाकिनः शरीरनामकर्मण उदयापादिते
कायवाङ्मनोवर्गणान्यतमालंबने सति वीर्यान्तरायमत्यक्षराद्यावरणक्षयोपशमापादिताभ्यन्तरवाङ्मन्यसन्नित्ये
वाक्परिणामाभिमुखस्यात्मनः प्रदेशपरिस्पंदो वाग्योगः । अभ्यन्तरवीर्यान्तरायनोद्भ्रियावरणक्षयोपशमात्मकमन
उपलब्धिसन्निधाने पूर्वोक्तबाह्यनिमित्तालंबने च सति मनःपरिणामाभिमुखस्यात्मनः प्रदेशपरिस्पंदो मनोयोगः ।
वीर्यान्तरायक्षयोपशमसद्भावे च औदारिकादिसप्तविधकायवर्गणान्यतमालंबनापेक्षात्मप्रदेशपरिस्पंदः काययोगः
यदि क्षयोपशमलब्धिरभ्यन्तरहेतुः क्षये कथं ? क्षयेऽपि हि सयोगकेवलिनः त्रिविधो योग इष्यते । अथ क्षय-
निमित्तोऽपि योगः कल्प्यते अयोगकेवलित्वां सिद्धानां च योगः प्राप्नोति ? नैष दोषः क्रियापरिणामिनः आत्मन
स्त्रिविधवर्गणालंबनोपेक्षाः प्रदेशपरिस्पन्दः । सयोगकेवलिनो योगविधिर्विद्यते, तदालंबनाभावान् उत्तरेषां
योगविधिर्नास्ति ।

अनेकांताच्च लावकादिवत् ॥ ११ ॥ यथा देवदत्तस्य जातिकुलरूपसंज्ञालक्षणसम्बन्धाद्यविशेषा-
देकत्वमजहतः बाह्योपकरणसंबन्धोपनीतभेदलावकपावकादिपर्यायानास्कन्दतः स्यादेकत्वं स्यादनेकत्वमित्यने-
कान्तस्तथा प्रतिनियतक्षायोपशमिक-शरीरादिपर्यायार्थदिशात्स्यात्त्रैविध्यं योगस्य, अनादिपरिणामिकात्मद्र-
व्यार्थादिशात्स्यादैकविध्यमित्यनेकांतः । ततो नायमुपालंभः ।

ध्यानं योग इति चेन्न तस्य वक्ष्यमाणत्वात् ॥ १२ ॥ स्यादेतद्ध्यानं योगशब्दार्थः न काय-
वाङ्मनस्कमेति तन्न किं कारणं ? तस्य वक्ष्यमाणत्वात् । युजे समाधिवचनस्य योगः । समाधिः ध्यानमित्य-
नर्थान्तरं स तु वक्ष्यते । इहास्त्रवप्रतिपादनार्थत्वात् त्रिविधः क्रियायोग इत्युच्यते ।

समुदाये योगव्यपदेशप्रसङ्ग इति चेन्न प्रत्येकं वाक्यपरिसमाप्तेः ॥ १३ ॥ स्यान्मतं यथा
गर्गाः शतं दण्डयतामिति अर्थिनश्च राजानो हिरण्येन भवन्ति न प्रत्येकं दण्डयन्ति । कुतः ? समुदाये वाक्य-
परिसमाप्तेः, तथा कायवाङ्मनस्कर्मसमुदाये योगव्यपदेशः प्रसक्त इति चेन्न किं कारणं ? प्रत्येकं वाक्यपरि-
समाप्तेः । यथा देवदत्तजिनदत्तगुरुदत्ता भोज्यन्तामिति भुजिः प्रत्येकं परिसमाप्यते । तथा योगव्यपदेशोपि
प्रत्येकं त्रिषु कर्मसु वेदितव्यः ।

अत्राहाभ्युपेयः आहितत्रैविध्याः क्रिया योग इति प्रकृत इदानीं निर्दिश्यतां किलक्षण आस्रव इत्यत्रोच्यते
योगं योगशब्दाभिधेयः संसारिणः पुरुषस्य प्रयोगस्त्रिविधः—

स आस्रवः ॥ २ ॥

कायवाङ्मनस्कर्मस्रव इत्यस्तु लघुत्वादिति चेन्न योगाप्रत्याख्यानात् ॥ १ ॥ स्यान्मतं
कायवाङ्मनस्कर्मस्रव इत्यस्तु सूत्रं, कुतः लघुत्वादिति तन्न किं कारणं ? योगाप्रत्याख्यानात् । योगशब्दो
हि आगमे प्रसिद्धः, तस्यार्थो प्रत्याख्यातः स्यात् ।

कायवाङ्मनस्कर्मयोग आस्रव इति चेन्न सर्वयोगास्रवप्रसंगात् ॥ २ ॥ अथ मतमेत-
त्कायवाङ्मनस्कर्म योग आस्रव इत्येकयोगः कर्तव्यस्तथा सति तच्छब्दस्यावचनात्, योगविभागस्य च
करणात् निर्देशश्च लघुर्भवति, योगशब्दार्थश्चाप्रत्याख्यातो भवति इति । तन्न किं कारणं ? सर्वयोगास्रवप्र-

सङ्गात् । केवलिसमुद्रातकाले हि दण्डकपाटप्रतरलोकपूर्णयोगस्याप्यास्रवत्वं प्रसज्येत । अस्त्रवास्रवत्वं को दोषः ? सूक्ष्मयोगत्वं तत्रेष्यते तन्निमित्तश्च बन्धोऽल्पः, तद्विपरीतता प्राप्नोति । अपि च वर्गणालम्बन निमित्तो योग आस्रवः इष्यते, नच दण्डादियोगस्तदालम्बनहेतुकः, तस्मादस्यास्रवत्वं नेष्यते । यद्येवं दण्डादिव्यापारकाले नास्रवत्वादबन्धकत्वं प्राप्नोति इष्यते च बन्धः ? नैष दोषः । न दण्डादियोगनिमित्तो बन्धः किं तर्हि ? कायवर्गणानिमित्तः आत्मप्रदेशपरिस्पन्दोस्ति तन्निमित्तस्तत्र बन्धः ।

एकयोगेऽपि तत्प्रयोजनकारणात्तदप्रसङ्ग इति चेन्न योगविभागकरणसामर्थ्यात्तत्प्रतीतिः ॥ ३ ॥ यथा केवलिनः सत्त्वपीडिषेषु तदव्यापारात्, इन्द्रियजकर्मबन्धाभावः तथा दण्डादियोगे सत्यापि तत्पूर्वकबन्धाभावात् आस्रवत्वमस्य । योगविभागवेदकयोगेऽपि व्यावर्तते इति तन्न किं कारणं ? योगविभागकरणसामर्थ्यात्तत्प्रतीतिः । सति हि योगविभाग उद्दिष्टयोगः स आस्रवो भवति नान्य इत्ययमर्थो ऽवगतुं शक्यते तेनान्योऽपि योगोऽस्तीति सूच्यते । एकयोगे पुनः सति तत्सार्थस्याप्रतीतिः सर्वस्य योगस्यास्रवत्वं प्रसज्यत एव । अथास्रवाभिधानं कुतो भवति ?

तत्प्रणालिकया कर्मास्रवणादास्रवाभिधानम् ॥ ४ ॥ सलिलवाह्यद्वारं तदास्रवणकारणत्वात् आस्रव इत्याख्यायते । तथा योग्यप्रणालिकया आत्मनः कर्म आस्रव इति व्यपदेशमर्हति ।

कषायविकल्बस्य तदुपश्लेष आर्द्रवस्त्ररेणुवत् ॥ ५ ॥ यथाऋवासः समान्ताद्वातानीतं रेणुमुपादत्ते, तथा कषायतार्द्र आत्मा योगानीतं कर्म सर्वप्रदेशेऽर्गुह्णाति । यथा वानिष्टतायः पिण्डोऽम्भसि प्रक्षिप्तः समन्तादात्मसात्करोति । तथा सकषायो जीवो योगानीतं कर्म समन्तादादत्ते ।

आह कर्म द्विविधं पुण्यं पापं चेति तस्य किमविशेषणं योगः आस्रवणहेतुराहोस्विदीस्ति कश्चित्प्रतिविशेष इत्यत्रोच्यते-

शुभः पुण्यस्याऽशुभः पापस्य ॥ ३ ॥

प्राणातिपातानृतभाषणवधर्चितनादिरशुभः ॥ १ ॥ प्राणातिपातादत्तादानमैथुनप्रयोगादिरशुभः काययोगः । अनृतभाषणपुरुषासत्यवचनदिरशुभो वाग्योगः । वधर्चितनेर्ष्यासूयादिरशुभो मनोयोगः ।

ततोऽनंतविकल्पादन्यः शुभः ॥ २ ॥ तस्मादनंतविकल्पादशुभयोगादन्यः शुभयोग इत्युच्यते । तद्यथा अहिंसाऽस्तेयब्रह्मचर्यादिः शुभकाययोगः । सत्यहितमितभिषणादिः शुभो वाग्योगः । अहंदादिभक्ति तपोस्त्रीचश्रुतविनयादिः शुभो मनोयोगः । आहाऽसंख्येयलोकत्वादध्यवसायावस्थानानां कथमनंतविकल्पत्वं ? इत्युच्यते । अनंतानंतपुद्गलप्रदेशप्रचितज्ञानावरणवीर्यांतरायदेशसर्वघातिद्विविधस्पर्धकक्षयोपशमादेशाद्यांगत्रयस्यानंत्यं । अनंतानंतप्रदेशकर्माधानकारणत्वाद्वा, अनंतानंतनानाजीवविषयभेदाद्वा अनंतः । कथं योगस्य शुभाशुभत्वम् ? ।

शुभाशुभपरिणामनिर्वृत्तत्वाच्छुभाशुभव्यपदेशः ॥ ३ ॥ शुभपरिणामनिर्वृत्तो योगः शुभः । अशुभपरिणामनिर्वृत्तश्चाशुभः इति कथ्यते । न शुभाशुभकर्मकारणत्वेन । यद्येवमुच्यते शुभयोग एव न स्यात् शुभयोगस्यापि ज्ञानावरणादिबन्धहेतुत्वाभ्युपगमात् ।

पुनात्यात्मानं पूयतेऽनेनेति वा पुण्यं ॥ ४ ॥ कर्मणः स्वातंत्र्यविवक्षायां पुनात्यात्मानं प्रीणयतीति पुण्यं । पारतंत्र्यविवक्षायां करणत्वोपपत्तेः पूयतेऽनेनेति वा पुण्यं तत्सद्वेद्याद्युत्तरत्र वक्ष्यते ।

तत्प्रतिद्वंद्विरूपं पापं ॥ ५ ॥ तस्य पुण्यस्य प्रतिद्वंद्विरूपं पापमिति विज्ञायते । पाति रक्षत्यात्मानं यस्माच्छुभपरिणामादिति पापाभिधानं तदसद्वेद्याद्युत्तरत्र वक्ष्यते ।

उभयमपि पारतंत्र्यहेतुत्वादविशिष्टमिति चेन्नष्टानिष्टानिमित्तभेदात्तत्सिद्धेः ॥ ६ ॥ स्यान्मतं यथा निगलस्य कनकमयस्य स्वतंत्रीकरणं फलं तुल्यमित्यविशेषः । तथा पुण्यं पापं चात्मनः

पारतन्त्र्यनिमित्तमविशिष्टमिति नात्र संकल्पभेदो युक्त इति तन्न, किं कारणं ? इष्टानिष्टनिमित्तभेदात्त-
त्सिद्धेः । यदिष्टगतिजातिशरीरैर्द्रियविषयादिनिर्वर्तकं तत्पुण्यं । अनिष्टगतिजातिशरीरैर्द्रियविषयादिनिर्वर्तकं
यत्तत्पापमित्यनयोरयं भेदः । तत्र शुभो योगः पुण्यस्यास्त्रवः । अशुभः पापस्य ।

शुभपरिणामस्य घातिकर्मनिमित्तत्वात्तदनिर्देश इति चेन्नैतरपुण्यपापापेक्षत्वात् ॥ ७ ॥

स्यादेतच्छुभः पुण्यस्येत्यनिर्देशः अगमको निर्देशः अनिर्देशः कुतः ? घातिकर्मबंधस्य शुभपरिणामहेतुत्वा-
दिति तन्न किं कारणं ? इतरपुण्यपापापेक्षत्वात् । अघातिकर्मसु पुण्यं पापं चापेक्षेदमुच्यते कुतः ? घातिकर्म-
बंधस्य स्वविषये निमित्तत्वात् । अथवा नैवमवधारणं क्रियते शुभः पुण्यस्यैवेति कथं तर्हि ? शुभ एव
पुण्यस्येति तेनाशुभः पापस्यापि हेतुरित्यविरोधः । यद्येवं शुभः पापस्यापि भवति अशुभः पुण्यस्यापि भवति
त्यभ्युपगमः कर्तव्यः, सर्वोत्कृष्टस्थितानां उत्कृष्टकलेशहेतुकत्वात् । उक्तं च-

सव्वट्ठिदीण मुक्कस्स गोदुउक्कस्स संकिलेसण ।

विपरीदे दु जघण्णो आयुगतिगवज्जसेसाणं ॥ इति

ततः सूत्रद्वयमनर्थकमिति । नानर्थकं अनुभागबंधं प्रत्येतदुक्तं । अनुभागबंधो हि प्रधानभूतः
तन्निमित्तत्वात्सुखदुःखविपाकस्य । तत्रोत्कृष्टविशुद्धपरिणामनिमित्तः सर्वशुभप्रकृतीनामुत्कृष्टानुभागबंधः ।
उत्कृष्टसंक्लेशपरिणामनिमित्तः सर्वाशुभप्रकृतीनामुत्कृष्टानुभागबंधः । उत्कृष्टः शुभपरिणामः । अशुभज-
घन्यानुभागबंधहेतुत्वेऽपि भूयसः शुभस्य हेतुरिति शुभः पुण्यस्येत्युच्यते । यथात्पापकारहेतुरपि बहुपकार-
सद्भावादुपकार इत्युच्यते । एवमशुभः पापस्येत्यपि । उक्तं च-

शुभपगदीण विसोधिण तिब्बममुहाणसंकिलेसेण ।

विपरीदे दु जघण्णो अणुभागो सव्वपगदीणं ॥ इति

आह किमयमास्त्रवः सर्वसंसारिसमानफलारम्भहेतुराहोस्वित्कश्चिदस्ति विशेष इत्यत्रोच्यते-

सकषायाकषाययोः सांपरायिकेर्यापथयोः ॥ ४ ॥

आस्त्रवस्यो भयस्वामिकत्वाद्द्वयीप्रसिद्धिः ॥ १ ॥ उभौ-आस्त्रवस्य स्वामिनौ सकषायोऽकषाय-
श्चेति । तस्यास्त्रवस्यानंत्येऽपि स्वामिनोर्द्विविध्यकल्पनया द्वयीप्रसिद्धिरवसेया । कोऽत्र कषायः ?

कपत्यात्मानमिति कषायः ॥ २ ॥ क्रोधादिपरिणामः कपति हिनस्त्यात्मानं कुगतिप्रापणा-
दिति कषायः ।

कषायचद्वाश्लेषहेतुत्वात् ॥ ३ ॥ अथ वा यथा कषायो नैयम्रोधादिः श्लेषहेतुस्तथा क्रोधादिरप्या-
त्मनः कर्मश्लेषहेतुत्वात्कषाय इत्युच्यते । सह कषायेण वर्तते इति सकषायः । न विद्यते कषायोऽस्यत्यक-
षायः । सकषायश्चाकषायश्च सकषायाकषायौ तयोः सकषायाकषाययोः ।

समन्तात्पराभव आत्मनः संपरायः ॥ ४ ॥ कर्मभिः समन्तादात्मनः पराभवाऽभिभवः संप-
राय इत्युच्यते ॥

तत्प्रयोजनं सांपरायिकं ॥ ५ ॥ तत्प्रयोजनं कर्म सांपरायिकमित्युच्यते यथा ऐंद्रमहिकमिति ।

ईरणमीर्या योगगतिः ॥ ६ ॥ ईरेर्गत्यर्थाद्भावे ण्यः । ईरणमीर्या योगगतिरिति यावत् । तद्वा-
रकमीर्यापथं । सा ईर्याद्वारं पन्था यस्य तदीर्यापथं कर्म । सांपरायिकं च ईर्यापथं च सांपरायिकेर्मपथे तयोः
सांपरायिकेर्मपथयोः यथा संख्यमभिसंबंधो भवति । सकषायस्यात्मनः सांपरायिकस्य कर्मण आस्त्रवो भवति ।
अकषायस्य ईर्यापथस्येति । तद्यथा-सांपरायः कषाय इत्यर्थः । मिथ्यादृष्ट्यादीनां सूक्ष्मसांपरायांतानां कषायोदये
ऽपि तच्छीलपरिणामानां योगवशादानांतं कर्म भावेनोपश्लिष्यमाणं आर्द्रचर्माश्रितरेणुवत् स्थितिमापद्यमानं
संपरायिकमित्युच्यते । उपशांतक्षीणकषाययोः योगिनश्च योगवशादुपात्तकर्मकषायाभावाद्वाभावे शुष्क-
कुड्यपातितलोष्ठवत् अनन्तरसमयवर्तमानमीर्यापथमित्युच्यते ।

अजायदित्युभयत्र पूर्वनिपातप्रसंग इति चेन्नातिबहुवक्तव्यतया तयोरभ्यर्हितत्वात् ॥ ७ ॥ स्यादेतदकषायशब्दस्येयपिथशब्दस्य चाजायदिति पूर्वनिपातः प्राप्नोति ? तन्न किं कारणं ? अतिबहुवक्तव्यतया तयोरभ्यर्हितत्वात् सकषायशब्दस्य सांपरायिकशब्दस्य चाभ्यर्हितत्वीमिति पूर्वनिपातो भवति । यदि सांपरायिकास्त्रयो बहुवक्तव्यः तस्य के भेदाः ? इत्यत्रोच्यते

॥ इंद्रियकषायाव्रतक्रियाः पंचचतुःपंचपंचविंशतिसंख्याः पूर्वस्य भेदाः ॥ ५ ॥

इंद्रियादय उक्तलक्षणा द्वंद्वविषयाः ॥ १ ॥ इंद्रियादीनामुक्तलक्षणानां द्वंद्वो वेदितव्यः । इंद्रियाणि च कषायाश्च अव्रतानि च क्रियाश्च इंद्रियकषायाव्रतक्रिया इति स चायं द्वंद्व इतरेतरयोगलक्षण इति बहुवचनं भवति ।

पंचादीनां संख्याशब्दानां संख्यया वृत्तिः ॥ २ ॥ पंचादीनां संख्याशब्दानां संख्याशब्देन सह वृत्तिर्दृष्टव्या पंचाधिका विंशतिः पंचविंशतिः । पंच च चत्वारश्च पंच च पंचविंशतिश्च पंचचतुःपंच-पंचविंशतिः सा संख्या येषां ते पंचचतुःपंचपंचविंशतिसंख्याः ।

पूर्वशब्दो व्यवस्थावचनः ॥ ३ ॥ अयं पूर्वशब्दो व्यवस्थावचनः अतीतसूत्रे यः प्राङ् निर्दिष्टस्तस्येति ।

भिद्यंते इति भेदाः ॥ ४ ॥ परस्परतो भिद्यंते विशिष्यंते इति भेदाः प्रकारा इत्यर्थः ।

यथासंख्यमभिसंबंधो व्याख्यानतः ॥ ५ ॥ यथासंख्यमभिसंबंधोऽत्र दृश्यः । कुतः ? व्याख्यानतः । पंचेन्द्रियाणि चत्वारः कषायाः, पंचाव्रतानि पंचविंशतिः क्रिया इति ।

इंद्रियादीनामात्मनोऽनन्यत्वान्यत्वं प्रत्यनेकांतः ॥ ६ ॥ इंद्रियादीनामात्मनः अनन्यत्वान्यत्वं प्रत्यनेकांतो वेदितव्यः । तद्यथा—अनादिपारिणामिकचैतन्यद्रव्यार्थादेशादिन्द्रियादीनां भेदाभादनन्यत्वं । कर्मादयश्च योपशमनिमित्तपर्यायार्थादेशाद्वेदापपत्तेः स्यादन्यत्वम् । इंद्रियादिनिवृत्तौ द्रव्यावस्थानाच्च स्यादन्यत्वं तत एव पर्यायभेदात्पंचादिसंख्यानिर्देश उपपन्नो भवति । तत्र पंचेन्द्रियाणि स्पर्शादीन्युक्तानि । क्रोधादयः कषायाः अनंतानुबंधादिविकल्पाः वक्ष्यंते । हिंसादीन्यव्रतानि प्रमत्तयोगात्प्राणव्यपरोपणं हिंसयेवमादिलक्षणानि वक्ष्यंते । पंचविंशतिः क्रिया उच्यंते—

सम्यक्त्वमिध्यात्वप्रयोगसमाधानेर्यापथक्रियाः पंच ॥ ७ ॥ तत्र चैत्यगुरुप्रवचनपूजादिलक्षणा सम्यक्त्ववर्धिनी क्रिया सम्यक्त्वक्रिया । अन्यदेवतास्तवनादिरूपा मिथ्यात्वहेतुका प्रवृत्तिमिध्यात्व-क्रियाः । गमनागमनप्रवर्तनं कायादिभिः प्रयोगक्रिया । वीर्यांतरायज्ञानावरणक्षयोपशमे सति अंगोपांगो-पष्टभादात्मनः कायवाङ्मनोयोगनिवृत्तिसमर्थपुद्गलग्रहणं वा संयतस्य सतः अविरतिं प्रत्यभिमुखं समादान-क्रिया । ईर्यापथकर्मनिमित्ता ईर्यापथक्रिया । एताः पंचक्रियाः ॥

प्रदोषकायाधिकरणपरितापप्राणातिपातक्रियाः पंच ॥ ८ ॥ क्रोधावेशात्प्रादोषिकी क्रिया सा क्रोधस्वभावेति क्रोधग्रहणेनैव गृहीते पौनरुक्त्यमिति चेन्न । क्रोधनिमित्तत्वात् । क्रोधो हि प्रदोषहेतुः, अतः कार्यकारणभेदादपौनरुक्त्यं । निमित्तनैमित्तिकभेदाच्च । इष्टद्वारवित्तहरणादेर्निमित्तादि-नापि पिशुनस्वभावत एव क्रुध्यति । तथा दृष्टिषिपादयश्च । उक्तंच—

अणिमित्तमेव कोई कम्मस्सव संगदो कसायाणं ॥

उदयं उवेदि जीवो ञ्चदइव मङ्गगहं पन्वे ॥

सथा मृगलोहिततीव्रलोलजिह्वैर्हरिशार्दूलवृकैर्निर्गर्गहिसैः भुजगैश्च सर्वैरजातरोपैः समरूपाण्यसतां विचेष्टितानि इत्यनिमित्तः क्रोधः निमित्तवान्प्रदोषः । प्रदुष्टस्य सतोऽभ्युद्यमः कायिकी क्रिया । हिंसोप-करणदानादाधिकरणकी क्रिया । दुःखोत्पत्तित्रंत्वात्पारितापिकी क्रिया । आयुरिन्द्रियबलप्राणानां वियोगक-रणात्प्राणातिपातिकी क्रिया एताः पंचक्रियाः ।

दर्शनस्पर्शनप्रत्ययसंपतानुपातनाभोगक्रियाः पंच ॥ ९ ॥ रागार्द्राकृतत्वात्प्रमादिनः रमणीयरूपावलोकनाभिप्रायो दर्शनक्रिया । प्रमादवशात्स्पृष्टव्यसचेतनानुबन्धः स्पर्शनाक्रिया । ननु इंद्रियग्रहणादेव सिद्धिर्दर्शनग्रहणमनर्थकमिति नैष दोषः । पूर्वत्रेन्द्रियविज्ञानग्रहणं । इह तत्पूर्वपरिस्पंदग्रहणं । अपूर्वाधिकरणोत्पादानात्प्राप्त्यधिकी क्रिया । स्त्रीपुरुषपशुसंघातिदेशेऽतर्मलोत्सर्गकरणं समान्तानुपातक्रिया । अप्रमृष्टादृष्टभूमौ कायादिनिक्षेपोऽनाभोगक्रिया । एताः पंचक्रियाः ।

स्वहस्तनिसर्गविदारणाज्ञाव्यापादनानां कांक्षाक्रियाः पंच ॥ १० ॥ या परेण निर्वर्त्या क्रियां स्वयं करोति सा स्वहस्तक्रिया । पापादानादिप्रवृत्तिविशेषाभ्यनुज्ञानं निसर्गक्रिया । आलस्याद्वा प्रशस्तक्रियाणामकरणं पराचरितसायद्यादिप्रकाशनं विदारणक्रिया । यथोक्तामाज्ञामावश्यकादिषु चारित्रमोहांदयात्कर्तुमशक्नुवतोऽन्यथाप्ररूपणादाज्ञाव्यापादिका क्रिया । शाठ्यालस्याभ्यां प्रवचनोपदिष्टविधिकर्तव्यतानादरोऽनाकांक्षा क्रिया । ता एताः पंचक्रियाः ।

आरंभपरिग्रहमायाभिध्यादर्शनाप्रत्याख्यानक्रियाः पंच ॥ ११ ॥ छेदनभेदनविस्त्रंसनादिक्रियापरत्वं, अन्येन वारंभे क्रियमाणे प्रहर्षे आरंभक्रिया । परिग्रहाविनाशार्था पारिप्राहिकी क्रिया । ज्ञानदर्शनादिषु निवृत्तिर्वचनं मायाक्रिया । अन्यं मिध्यादर्शनक्रियाकरणकारणाविष्टं प्रशंसादिभिर्दृढयति यथा साधु करोषीति सा मिध्यादर्शनक्रिया । संयमघातिकर्मोदयवशादनिवृत्तिरप्रत्याख्यानक्रिया ।

इंद्रियकषायाव्रतानां क्रियास्वभावानतिवृत्तेः क्रियावचनेनैव गतत्वात्प्रपंचमात्रप्रसंग इति चेन्ननेकांतात् ॥ १२ ॥ स्यान्मतं इंद्रियकषायाव्रतान्यपि क्रियास्वभावानि ततस्तेषां क्रियाग्रहणेन ग्रहणादनर्थकमुपादानं, सति चोपादाने प्रपंचमात्रत्वं प्राप्नोतीति तन्न किं कारणं ? — अनेकांतात् । नायमेकांतः इंद्रियकषायाव्रतानि क्रियास्वभावान्येवेति, कुतः ? नामस्थापनाद्रव्येन्द्रियकषायाव्रतेषु परिस्पंदभावात् । यतो नाभेद्रियादौ न क्रियास्ति नाममात्रत्वात् । स्थापनायां च न मुख्यक्रियास्ति तदेवेदमिति वाग्वृद्धिप्रवृत्तिमात्रनिमित्तत्वात् । द्रव्ये च प्रत्युर्तेन्द्रियकषायाव्रतक्रियापरिणामे अनागतेन्द्रियकषायाव्रतक्रियापरिणामाभिमुखे वा सांप्रतिकेन्द्रियकषायाव्रतानामभावान्न परिस्पंदात्मिका क्रियास्ति । अथवा नायमेकांतः, इंद्रियकषायाव्रतानि क्रियास्वभावान्येवेति कुतः ? आदेशवचनात् । द्रव्यार्थिकगुणभावे पर्यायार्थिकप्राधान्यतः इंद्रियकषायाव्रतानां स्यात् क्रियास्वभावाऽनतिवृत्तिः । पर्यायार्थिकगुणभावे द्रव्यार्थिकप्राधान्यात्स्यात्क्रियास्वभावातिवृत्तिरिति । किं च—

शुभेतरास्रवपरिणामाभिमुखत्वात् इंद्रियकषायाव्रतानां द्रव्यास्रवत्वात् ॥ १३ ॥ शुभेतरास्रवपरिणामाभिमुखत्वादिन्द्रियकषायाव्रतानां द्रव्यास्रवत्वं, भावास्रवः कर्मादानं तच्च पंचविंशतिक्रियाभिरास्रवति कर्मस्येतदर्थमिन्द्रियकषायाव्रतवचनम् ।

नवा प्रतिज्ञातविरोधात् ॥ १४ ॥ नवा एतत्प्रयोजनमस्ति । किं कारणं ? प्रतिज्ञातविरोधात् । यत्प्रतिज्ञातं कायवाङ्मनस्कर्मेयोग आस्रव इति तद्विरुध्यते । द्रव्यास्रव इत्यभ्युपगमात् । कार्यकारणक्रियाकलापविषये ज्ञापनार्थं वा । निमित्तनैमित्तकविशेषज्ञापनार्थं (तर्हि) पृथगिन्द्रियादिग्रहणं क्रियते तत्स्पृशत्यादयः कुम्भ्यादयः हिनस्यादयश्च क्रिया आस्रव इमाः पुनस्तत्प्रभावाः पंचविंशतिक्रिया सत्त्वेतेषु त्रिषु प्राभ्येषु परिणामेषु भवन्ति—यथा मुर्छा कारणं परिग्रहः कार्यं तस्मिन्सति पारिप्राहिकी क्रिया । न्यासरक्षणविनाशसंस्कारादिलक्षणा । तथा क्रोधः कारणं प्रदोषश्च कार्यं तस्मिन् सति प्रादोषिकी क्रिया । मानः कारणं कार्यमप्रणतिः तस्यां सत्यामपूर्वाधिकरणोत्पादनत्वात्प्रायिकी क्रिया । माया कारणं कार्यं कुटिलक्रिया तस्यां सत्यां ज्ञानदर्शनचरित्रेषु मायाप्रवृत्तिक्रिया । प्राणातिपातः कारणं कार्यं प्राणातिपातिकी क्रिया । मृषावादादात्तादानाब्रह्मचर्याणि कारणं कार्यमसंयमोदयादाज्ञाव्यापादिकी क्रिया एषमितरत्रापि योज्यं ।

इन्द्रियग्रहणमेवास्त्विति चेन्न तदभावेऽप्यास्रवसद्भावात् ॥ १५ ॥ स्यादेतदिन्द्रियग्रहणमेवास्तु कुतः लघुत्वात् इन्द्रियैर्हि उपलभ्य विचार्य च कषायाव्रतक्रियासु प्रवर्तते प्रजाः । अतः इन्द्रियवचनेनैव गतत्वात् कषायाव्रतक्रियासु कषायाव्रतक्रियाणामग्रहणमस्त्विति ? तन्न किं कारणं तदभावेऽप्यास्रवसद्भावात् यदि इन्द्रियग्रहणमेव स्यात् प्रमत्तस्यैव उक्तः स्यात् नाप्रमत्तस्य । प्रमत्तो हि चक्षुरादिभिः, रूपादिविषया-
सेयनं प्रत्यादत्तः रूपादीन् सेवमानो वा अनंतानुबंध्यप्रत्याख्यानक्रोधमानमायालोभहिंसादिकरणकषाया-
ष्टकपरिणतः हिंसादीन् कुर्वन्नकुर्वन्न वा सातत्येनाविरतः प्रमत्तः कर्मादत्ते । अप्रमत्तस्तु पंचदशप्रमादातीतोपि योगकषायनिमित्तमास्रवमश्नुते । एकद्वित्रिचतुरिन्द्रियसंज्ञिपंचेन्द्रियेषु च यथासंभवं चक्षुरादीन्द्रियमनोविचारभावेपि क्रोधादिहिंसापूर्वककर्मादानं दृश्यते तस्मात् सर्वग्रहणं क्रियते ।

कषायाणां सांपरायिकभावेपि पर्याप्तत्वात् अग्रहणमिति चेन्न सन्मात्रेपि तत्प्रसंगात् ॥ १६ ॥ स्यान्मतं नारक्तद्विष्टो रूपाधीनत्वात् चक्षुरादिभिरुपलभते वाऽरक्तद्विष्टो जीवान् हिनस्ति मृपावादादिषु वा वर्तते अतः कषायग्रहणेनैव सांपरायिकमास्रवस्य पर्याप्तत्वात् इन्द्रियाव्रतक्रियाणां अग्रहणमस्तु इति ? तन्न किं कारणं ? सन्मात्रेपि तत्प्रसंगात् । उपशांतकषायस्य कषायसन्मात्रावस्थानचक्षुरादिभिरूपादिग्रहणात् रागद्वेषहिंसाद्यात्मलाभप्रसंगः । किं च चक्षुरादिभिः रूपादिग्रहणं वीतरागत्वात् अन्यथा यस्य चक्षुरादिभिरूपादिग्रहणमात्रत्वात् रक्तद्विष्टत्वं तस्य वीतरागत्वाभावः । तस्मात् कषायग्रहणमात्रमयुक्तं ।

अव्रतवचनमेवेति चेन्न तत्प्रवृत्तिनिमित्तनिर्देशार्थत्वात् ॥ १७ ॥ स्यादेतत् अव्रतवचनमेव युक्तं तत्रैवेन्द्रियकषायक्रियापरिणामांतर्भावादिति ? तन्न किं कारणं ? तत्प्रवृत्तिनिमित्तनिर्देशार्थत्वात् । तस्य हि अव्रतस्येन्द्रियपरिणामाः प्रवृत्तिनिमित्तानि भवन्ति ततस्तद्ग्रहणं न्याय्यं । आह योगत्रयस्य एकान्नचत्वारिंशत्प्रभेदाः सर्वात्मकार्यत्वात् संसारिणां सर्वेषां साधारणाः ततः फलानुभयं प्रत्यविशेष इति ? अत्रोच्यते नैतदेवं यस्मात् सत्यपि प्रत्यात्मसंभवे तेषां परिणामेभ्यः, अनंतविकल्पेभ्यः, विशेषोभ्यनुज्ञायते । कथमिति चेदुच्यते—

तीव्रमंदज्ञाताज्ञातभावाधिकरणवीर्यविशेषेभ्यस्तद्विशेषः ॥ ६ ॥

अतिप्रवृद्धक्रोधादिवशात् तीव्रनात्तीव्रः ॥ १ ॥ बाह्याभ्यंतरहेतूदीरणवशादुद्धिक्तः परिणामः तीव्रनात् स्थूलभावात् तीव्र इत्युच्यते ।

तद्विरीतो मंदः ॥ २ ॥ अनुदीरणप्रत्ययसन्निधानात् उत्पद्यमानोनुद्धिक्तः परिणामो मंदना-
न्मद इत्युच्यते ।

ज्ञातमात्रं ज्ञात्वा वा प्रवृत्तेर्ज्ञातं ॥ ३ ॥ हिनस्मि इत्यसति परिणामे प्राणव्यपरोपणे ज्ञानमात्रं मया व्यापदित इति ज्ञातं । वा अयं प्राणी हंतव्यः इति ज्ञात्वा प्रवृत्तेः ज्ञातमित्युच्यते ।

मदात्प्रमादाद्वाऽनवबुध्यप्रवृत्तिरज्ञातं ॥ ४ ॥ सुरादिपरिणामकृतात् करणव्यामोहकरात् मदाद्वा प्रणिधानविरहलक्षणात् प्रमादाद्वा ब्रज्यादिष्वनवबुध्य प्रवृत्तिरज्ञातमिति व्यवसीयते ।

आधिक्रियतेस्मिन्नर्था इत्यधिकरणं ॥ ५ ॥ अर्थाः प्रयोजनानि पुरुषाणां यत्राधिक्रियन्ते प्रस्तूयन्ते तदधिकरणं द्रव्यमित्यर्थः ।

द्रव्यस्यात्मसामर्थ्यं वीर्यं ॥ ६ ॥ द्रव्यस्य शक्तिविशेषः सामर्थ्यं वीर्यमिति निश्चीयते ।

भावशब्दस्य प्रत्येकं परिसमाप्तिर्भुजिवत् ॥ ७ ॥ यथा देवदत्ताजिनदत्तगुरुदत्ता भोज्यतामिति भुजिः प्रत्येकं परिसमाप्यते तथायं भावशब्दः प्रत्येकं तीव्रादिभिरभिसंबध्यते । तीव्रभावः मंदभावः ज्ञात-
भावः अज्ञातभाव इति ।

युगपदसंभवात् भावशब्दस्यायुक्तं विशेषणमिति चेन्न बुद्धिविशेषव्यापारात् ॥ ८ ॥ स्यान्मतं भावो नाम द्रव्यस्य अद्वेयः परिणामः तस्यैकत्वात् सदात्मक्यापनं युगपत्तन्मादिविशेषणं चानुपपन्नं

यथा गोत्वमेकं न खंडमुंडादीनां गोद्रव्याणां विशेषकं गोप्रत्ययाभिधानहेतुत्वात् तथा भावः सत्प्रत्ययाभिधानहेतुत्वात् न तीव्रादीनां विशेषक इति ? तन्न किं कारणं ? बुद्धिविशेषव्यापारात्, बौद्धेयं व्यापारः तीव्रादिपरिणामानां विशेषकः । कथं ?-

भावद्वैविध्यात् ॥ ९ ॥ द्विविधो हि नोद्रव्याणां भावः परिस्पंदरूपः इतरश्च । तत्रापरिस्पंदो द्रव्याणां अस्तित्वभावेनादिः । परिस्पंदरूपस्तु व्ययोत्पादात्मकः आदिमान् । तत्र योऽपरिस्पंदः स सामान्यमात्रगतोभावः नासौ तीव्रादीनां विशेषकः । यस्तु कायादिक्रियालक्षणो भावः स कायादिमत्त्वस्य युगपत्तीव्रादीनां च विशेषकः कायवाङ्मनस्कर्मयोगाधिकारात् सोऽयं विशेषः बौद्धाव्यापारात् विभाव्यते । अथवा भाववचनात् आत्मनोऽव्यतिरेकात् तीव्रादीनामपि भावसिद्धिः । किं च—

भावभूयस्त्वात् ॥ १० ॥ असंख्येयलोकपरिणामा हि भावाः एकैकस्मिन्नपि कषायादिपरिणामे ततो भावबहुत्वोपपत्तेः युगपदसंभवात् एकस्य भावस्य, अयुक्तः संबंधः इत्यवबोध्यते, योपि त्वन्मत्याऽयं भावः एकः तथापि बौद्धाद् व्यापारात्संबंधः ।

वीर्यस्यात्मपरिणामत्वात् पृथग्रहणमिति चेन्न तद्विशेषवतो व्यपरोपणादिष्वास्त्रफलभेदज्ञापनार्थत्वात् ॥ ११ ॥ स्यान्मतं पृथग् वीर्यग्रहणमनर्थकं । कुतः ? आत्मपरिणामत्वात्, जीवाधिकरणस्य हि परिणामो वीर्यमधिकरणग्रहणेनैव गृह्यत इति ? तन्न किं कारणं ? तद्विशेषवतो व्यपरोपणादिष्वास्त्रवादिज्ञापनार्थत्वात् । वीर्यवतो हि आत्मनः तीव्रतीव्रतरादिपरिणामविशेषो ज्ञायते ।

तथा च तीव्रादिग्रहणसिद्धिः ॥ १२ ॥ तेन प्रकारेण तथा आस्त्रफलभेदज्ञापनेनेत्यर्थः । तीव्रादीनां पृथग्रहणं सिद्धं भवति । इतरथा हि जीवाधिकरणस्वरूपत्वात् तीव्रादीनां पृथग्रहणमनर्थकं स्यात् ।

तन्निमित्तत्वाच्छरीराद्यानंत्यसिद्धिः ॥ १३ ॥ कार्यभेदेनावश्यं कारणभेदपूर्वेण भवितव्यं । उक्ताश्चानंता आस्त्रवभेदा अनुभागविकल्पात् ततः सत्कार्यमात्मनः शरीराद्यानंत्यं सिध्यति । कार्यानंत्यं च कारणानंत्यस्यानुमानं । अत्राह अधिकरणमुक्तं तत्स्वरूपमनिर्ज्ञातमतस्तदुच्यतामिति तत्र भेदप्रतिपादनद्वारेण अधिकरणस्वरूपनिर्ज्ञानार्थमिदमुच्यते—

अधिकरणं जीवाजीवाः ॥ ७ ॥

उक्तलक्षणा जीवाजीवाः ॥ १ ॥ जीवानामजीवानां च लक्षणं व्याख्यातं पुनर्वचनमिदानीं किमर्थं ?

पुनर्वचनमधिकरणविशेषज्ञापनार्थं ॥ २ ॥ पुनर्वचनं क्रियते अधिकरणविशेषज्ञापनार्थं । जीवानामधिकरणं इत्यर्थविशेषो ज्ञापयितव्य इति । कः पुनरसौ हिंसायुपकरणभावः ।

द्विवचनप्रसंग इति चेन्न पर्यायाणामधिकरणत्वात् ॥ ३ ॥ स्यादेतत्तन्मूलपदार्थयोर्द्वैत्वात् जीवश्चाजीवश्च जीवाजीवाविति द्विवचनं प्राप्नोतीति ? तन्न किं कारणं ? पर्यायाणामधिकारत्वात् । न जीवाजीवसामान्यमधिकरणत्वं विभर्ति किं तर्हि पर्यायाः येन केनचित् पर्यायेण विशिष्टं द्रव्यं अधिकरणमित्याख्यायते ततो बहुवचनं न्यायप्राप्तं ।

जीवाजीवाधिकरणमित्यस्तु लघुत्वादिति चेन्न वृत्तिद्वयेऽप्यभिप्रेतार्थगत्यभावात् ॥ ४ ॥ स्यादेतत् जीवाजीवाधिकरणमित्येतत्सूत्रमस्तु कुतः ? लघुत्वादिति तन्न किं कारणं ? वृत्तिद्वयेऽप्यभिप्रेतार्थगत्यभावात् । अत्र द्वितीय वृत्तिः स्यात् जीवाजीवावेवाधिकरणं जीवाजीवयोवाधिकरणं जीवाजीवाधिकरणमिति न तावत्सामानाधिकरण्यलक्षणा वृत्तिरुपपद्यते जीवाजीवत्वविशेषणविशिष्टाधिकरणमात्रप्रतिपत्तेः आस्त्रविशेषज्ञापनाभावात् अभिप्रेतार्थगत्यभावः । नापि भिन्नाधिकरणा वृत्तिः युज्यते तयोरधारमात्रप्रतिपत्तेः अभिप्रेतास्त्रविशेषार्थगत्यभाव इति । न च तयोरधिकरणं व्यतिरिक्तमुपलभ्यते तस्मादस्तु तयोराय एव पाठः । अथ जीवाजीवाधिकरणं कस्य ? आस्त्रवः प्रकृतः तस्येत्यभिसेव्यते । स तर्हि तथा निर्देशः कर्तव्यः ? न कर्तव्यः अर्थ-

वशाद्विभक्तिपरिणामोपपत्तेश्चस्येत्यभिसंबन्धः । यथोच्चाणि देवदत्तस्य गृहाणि आमंत्रयस्वैनं देवदत्तमिति अर्थवशाद्विभक्तिपरिणामो भवति । एवमिहाप्यधिकरणं जीवाजीवौ कस्य ? आस्रवस्येत्यभिसंबन्धोऽर्थवशाद्वेदितव्यः । तदुभयमधिकरणं दशप्रकारं विपलवणक्षारमधुकाम्लस्नेहाग्निदुःप्रयुक्तकायवाङ्मनोयोगभेदात् । किमेतावानेव भेदः आहोस्वित् कश्चिदन्योऽप्यस्ति । अस्तीत्याह—यद्येवं आद्यस्यैव तावद्भेदः कथ्यतामित्यत्रोच्यते—

आद्यं संरंभसमारंभारंभयोगकृतकारितानुमतकषायविशेषैस्त्रि-

स्त्रिस्त्रिश्चतुश्चैकशः ॥ ८ ॥

आद्याग्रहणं सामर्थ्यात् सिद्धेरिति चेन्न विस्पष्टार्थत्वात् ॥ १ ॥ स्यान्मतं आद्यग्रहणमनर्थकं कुतः सामर्थ्यात् सिद्धेः । किं पुनः सामर्थ्यं ? वक्ष्यमाणानंतरसूत्रे परवचनं तेनाद्यमिदं विज्ञायत इति तन्न किं कारणं ? विस्पष्टार्थत्वात् । अनुमानिके हि सति संप्रत्यये प्रतिपत्तेर्गौरवं स्यात् ।

प्रयत्नावेशः संरंभः ॥ २ ॥ प्राणव्यपरोपणादिषु प्रमादवतः प्रयत्नावेशः संरंभ इत्युच्यते ।

साधनसमभ्यासीकरणं समारंभः ॥ ३ ॥ साध्यायाः क्रियायाः साधनानां समभ्यासीकरणं समाहारः समारंभ इत्याख्यायते ।

प्रक्रमः आरंभः ॥ ४ ॥ प्रशब्दस्यादिकर्मणि प्रवृत्तेः आदौ क्रमः प्रक्रमः आरंभ इति विज्ञायते । औङ् आदिकर्मणो द्योतनत्वात् ।

तत्त्वकथनात् सर्वे भावसाधनाः ॥ ५ ॥ संरंभणं संरंभः, समारंभणं समारंभः, आरंभणमारंभः, इति ।

व्याख्यातार्थो योगशब्दः ॥ ६ ॥ योगशब्दस्यार्थो व्याख्यातः कायवाङ्मनस्कर्म्मयोग इति ।

कृतवचनं स्वातंत्र्यप्रतिप्रत्यर्थं ॥ ७ ॥ स्वातंत्र्यविशिष्टेनात्मना यत्प्रादुर्भावितं तत्कृतमित्युच्यते ।

कारिताभिधानं परप्रयोगापेक्षं ॥ ८ ॥ परस्य प्रयोगमपेक्ष्य सिद्धिमापद्यमानं कारितमिति कथ्यते ।

अनुमतशब्दः प्रयोजकस्य मानसपरिणामप्रदर्शनार्थः ॥ ९ ॥ यथा मौनव्रतिकश्चक्षुष्मान् पश्यन् क्रियमाणस्य कार्यस्याप्रतिषेधात् अभ्युपगमात् अनुमता । तथा कारयिता प्रयोक्तृत्वात् तत्समर्थाचरणवहितमनःपरिणामः अनुमतेत्यगम्यते ।

अभिहितलक्षणाः कषायाः ॥ १० ॥ कषायाणां लक्षणमभिहितं कषत्यात्मानं, अतः कषाया इति ।

विशिष्यते विशिष्टिर्वा विशेषः ॥ ११ ॥ विशिष्यतेऽर्थोर्थांतरादिति विशेषः । अथवा विशिष्टिर्वा विशेषः ।

तस्य प्रत्येकमभिसंबन्धः ॥ १२ ॥ स विशेषशब्दः प्रत्येकमभिसंबन्ध्यते—संरंभविशेषः समारंभविशेष इत्यादि ।

विशेषैरिति निर्देशानुपपत्तिः क्रियापदाभावात् ॥ १३ ॥ यथा देवदत्तेन भुक्तं पाणिना कृतमिति क्रियाप्रयोगे सति कर्तृकरणनिर्देश उपपद्यते न तथेह क्रियापदमस्तीति विशेषैरिति निर्देशो नोपपद्यते ?

न वा वाक्यशेषापेक्ष्यत्वान् ॥ १४ ॥ नैष दोषः । किं कारणं ? वाक्यशेषापेक्ष्यत्वान्, क्रियापदमत्रोपस्कियते । संरंभसमारंभारंभयोगकृतकारितानुमतकषायविशेषैर्मिथ्यते इति । अप्रयुक्तक्रियापेक्षा हि कारकाविवक्षा दृश्यते शकुलया खडः प्रविशर्पिणीमिति यथा ।

अधिकृताभिसंबंधाद्वा ॥ १५ ॥ अथवाधिकृतो भेदशब्दः पूर्वस्य भेदा इत्यतः स इहाभिसंबध्यत इति तदपेक्षः कारकनिर्देशो वेदितव्यः ।

त्रिस्त्रिचतुर्गति सुजंतानां यथाक्रममभिसंबंधः ॥ १६ ॥ एते त्रयस्त्रिंशद्वाश्वतुशब्दश्च संरंभादिभिः यथाक्रममभिसंबध्यते सुजंताः संरंभसमारंभारंभास्त्रयः योगास्त्रयः कृतकारितानुमतास्त्रयः कपायाश्चत्वार इत्येतेषां गणनाभ्यावृत्तिः सुचा द्योत्यते ।

एकश इति वीप्सार्थनिर्देशः ॥ १७ ॥ एकशब्दः वीप्सार्थद्योतनः 'सख्यैकाद्वीप्सायां' इति शस् एकमेकं त्र्यादीन् भेदानयेदित्यर्थः ।

संरंभादित्रयस्यादौ वचनं वस्तुत्वात् ॥ १८ ॥ संरंभादित्रयमिदं वस्तु वस्तुतद्भेदेहेतुत्वात् इतरेषां, अतोस्यादौ वचनं क्रियते ।

योगादीनामानुपूर्व्यवचनं पूर्वापरविशेषणत्वात् ॥ १९ ॥ योगादीनामानुपूर्व्यवचनं क्रियते कुतः? पूर्वापरविशेषणत्वात् । तस्मात् क्रोधादिचतुष्टयकृतकारितानुमतभेदात् कायादियोगानां संरंभसमारंभा-रंभाः विशेष्याः प्रत्येकं षट्त्रिंशद्विकल्पाः । तत्र संरंभस्तावत् क्रोधकृतकायसंरंभः मानकृतकायसंरंभः माया-कृतकायसंरंभः लोभकृतकायसंरंभः । क्रोधकारितकायसंरंभः मानकारितकायसंरंभः मायाकारितकायसंरंभः लोभकारितकायसंरंभः । क्रोधानुमतकायसंरंभः मानानुमतकायसंरंभः मायानुमतकायसंरंभः लोभानुमतका-यसंरंभश्चेति द्वादशधा संरंभः । क्रोधकृतकायसमारंभः मानकृतकायसमारंभः मायाकृतकायसमारंभः लोभकृत-कायसमारंभः । क्रोधकारितकायसमारंभः मानकारितकायसमारंभः मायाकारितकायसमारंभः लोभका-रितकायसमारंभः । क्रोधानुमतकायसमारंभः मानानुमतकायसमारंभः मायानुमतकायसमारंभः लोभानुमत-कायसमारंभश्चेत्येवं समारंभोऽपि द्वादशधा । क्रोधकृतकायारंभः मानकृतकायारंभः मायाकृतकायारंभः लोभकृतकायारंभः । क्रोधकारितकायारंभः मानकारितकायारंभः मायाकारितकायारंभः लोभकारितकाया-रंभः । क्रोधानुमतकायारंभः मानानुमतकायारंभः मायानुमतकायारंभः लोभानुमतकायारंभश्चेत्येवमारंभोऽपि द्वादशधा एते सर्पिडिताः कायविकल्पाः षट्त्रिंशत् । उक्तं च—

संरंभो द्वादशधा क्रोधादिकृतादिकायसंयोगात् ।

आरंभसमारंभो तथैव भेदास्तु षट्त्रिंशत् ॥ १ ॥ इति ।

तथा वाङ्मानसयोरपि प्रत्येकं षट्त्रिंशत् । त एते सर्पिडिताः जीवाधिकरणास्त्रयभेदाः अष्टोत्तर-शतसंख्या भवन्ति ।

चशब्दः क्रोधादिविशेषोपसंग्रहार्थः ॥ १० ॥ चशब्दः क्रियते क्रोधादीनां विशेषाणां उपसंग्र-हार्थः । तेनानंतानुबन्धप्रत्याख्यानप्रत्याख्यानसंज्वलनपोढशकपायभेदान् द्वात्रिंशदुत्तरचतुःशतगणानां विकल्पा वेदितव्याः । कथमेषां, आस्रवत्वमिति चेदुच्यते—

संरंभादीनां क्रोधाद्याविष्टपुरुषकर्तृकाणां तदनुरंजनाधिकरणभावो नीलीपटवत् ॥ २१ ॥ यथा नील्यां प्रक्षिप्तः पटः नील्यनुरंजनानीली भवति तथा संरंभादिक्रियाणामनंतानुबन्धादिकपायाविष्टाना-मनुरंजनाज्जीवाधिकरणत्वं सिद्धं । निरूपितविकल्पादाद्यादधिकरणाद्विलक्षणस्य सांपरायिकनिमित्तविरुद्धोपस्य भेदप्रतिपत्त्यर्थमिदमुच्यते—

निर्वर्तनानिक्षेपसंयोगनिसर्गा द्विचतुर्द्वित्रिभेदाः परं ॥ ९ ॥

निर्वर्तनादीनां कर्मसाधनं भावो वा ॥ १ ॥ एते निर्वर्तनादयः शब्दाः कर्मसाधना वेदितव्याः निर्वर्त्यते इति निर्वर्तना । निक्षिप्यत इति निक्षेपः । संयुज्यतेऽसौ संयोगः । निसृज्यतेसौ निसर्ग इति । अथवा भावसाधनाः निर्वर्तनं निर्वर्तना, निक्षिप्तिर्निक्षेपः, संयुक्तिः संयोगः, निसृष्टिर्निसर्ग इति ।

सामानाधिकरण्येन वैयधिकरण्येन वाधिकरणसंबंधः ॥ १ ॥ अधिकरणशब्दोऽनुवर्तते तस्येह सामानाधिकरण्येन वैयधिकरण्येन वाभिसंबंधो दृष्टव्यः । यदा कर्मसाधना एते शब्दास्तदा सामानाधिकरण्येन संबंधः । निर्वर्तनैव अधिकरणमित्यादि । यदा तु भावसाधनास्तदा वैयधिकरण्येन निर्वर्तनानिक्षेपसंयोगानिसर्गलक्षणा भावाः परमधिकरणं विशिष्यतीति अध्याह्रियमाणक्रियापदापेक्षया कर्मनिर्देशः । निर्वर्तना निष्पादना, निक्षेपः स्थापना, संयोगो मिश्रभावः, निसर्गः प्रवर्तनं ।

द्विचतुर्द्वित्रिभेदा इति द्वंद्वपूर्वोऽन्यपदार्थनिर्देशः ॥ ३ ॥ द्वौ च चत्वारश्च द्वौ च त्रयश्च द्विचतुर्द्वित्रयः ते भेदाः एषां ते द्विचतुर्द्वित्रिभेदाः इति द्वंद्वगर्भेन्यपदार्थः प्रत्येतव्यः ।

परवचनमनर्थकं पूर्वत्राद्यवचनात् ॥ ४ ॥ परवचनमनर्थकं कुतः ? पूर्वत्राद्यवचनात् ।

अस्मिन् सति पूर्वत्राद्यवचनं अनर्थकं अर्थापत्तिसिद्धेः ॥ ५ ॥ अस्मिन् परवचने सति पूर्वसूत्रं आद्यवचनमनर्थकं । कुतः ? अर्थापत्तिसिद्धेः ।

अर्थापत्तिरनैकांतिकीति चेन्न प्रयासमात्रत्वात् ॥ ६ ॥ स्यादेतत् अर्थापत्तिरनैकांतिकी दृष्टा यथा हि असति मेघे वृष्टिर्नास्तीत्युक्ते अर्थादापन्नं सति मेघे वृष्टिरस्तीति । सत्यपि मेघे कदाचिद्वृष्टिर्नास्तीत्यर्थापत्तिरनैकांतिकीति ? तन्न किं कारणं ? प्रयासमात्रत्वात् । प्रयासमात्रमेतत् अर्थापत्तिरनैकांतिकीति । अहिंसाधर्म इत्युक्ते अर्थापत्त्या हिंसाधर्म इति न सिध्यति ? सिध्यत्येव । असति मेघे च वृष्टिरित्युक्ते सति मेघे च वृष्टिरित्युक्ते सति मेघे वृष्टिरित्यत्रापि सत्येव मेघे इति नास्ति दोषः ।

असंबंधार्थत्वादिति चेन्न निवर्त्याभावात् ॥ ७ ॥ स्यादेतत् असति परशब्दे असंबंधार्थमिदं स्यात् ततः संबंधार्थं परशब्दोपादानमिति ? तन्न किं कारणं ? निवर्त्याभावात् । किमन्यन्निवर्त्यमस्ति येनेदमसंबंधः स्यात् ? ननु संरंभादिकं जीवाधिकरणं निवर्त्यमस्ति न तस्य संबंधत्वादाय जीवाधिकरणं संरंभादिविशिष्टमिति । ततः परिशेषात् अजीवाधिकरणमनेदमिति व्यर्थं परवचनं एतेन प्रकृष्टवाचित्वं प्रत्युक्तं । केन ? निवर्त्याभावात् इत्यनेन न हि निकृष्टं जीवाधिकरणं यत्प्रकृष्टेन जीवाधिकरणेन निवर्त्येत ।

इष्टवाचित्वमिति चेन्नात एव ॥ ८ ॥ स्यादेतत् इष्टवाचिपरशब्द इति यथा परं धाम गत इति इष्टं धाम गत इति ? तन्न किं कारणं ? अत एव । कुत एव निवर्त्याभावात् इत्येव किमनिष्टं । यस्मिन् सति निवर्त्ये इष्टवाचिपरशब्दोऽर्थवान् स्यात् ।

नचाऽन्यार्थत्वात् ॥ ९ ॥ नचानर्थकः कुतः अन्यार्थत्वात् परशब्दोऽयमन्यार्थः संरंभादिभ्योऽन्यत् निर्वर्तनादीत्यर्थं निर्वर्तनादीनामप्यात्मपरिणामसद्भावाजीवाधिकरणविकल्पाविति विज्ञायेत । अथवा उक्तमेतत् विस्पष्टार्थत्वादिति ॥

इष्टार्थसंप्रत्यायाद्वा ॥ १० ॥ अथवा इष्टार्थः, तेन परशब्देन संप्रत्याय्यते । कः पुनरिष्टार्थ इति चेदुच्यते —

निर्वर्तनाधिकरणं द्विविधं मूलोत्तरभेदात् ॥ ११ ॥ अजीवाधिकरणं निर्वर्तनालक्षणं द्वेधा व्यवतिष्ठते । कुतः ? मूलोत्तरभेदात् । मूलगुणानिर्वर्तनाधिकरणं उत्तरगुणानिर्वर्तनाधिकरणं चेति । तत्र मूलं पंचविधानि शरीराणि बाह्यमनःप्राणापानाश्च । उत्तरं काष्ठपुस्तचित्रकर्मादि ।

निक्षेपश्चतुर्धाऽप्रत्यवेक्षदुःप्रमार्जनसहसानाभोगभेदात् ॥ १२ ॥ निक्षेपश्चतुर्धा भिद्यते कुतः । अप्रत्यवेक्षितदुःप्रमार्जनसहसानाभोगभेदात् अप्रत्यवेक्षितनिक्षेपाधिकरणं दुःप्रमृष्टनिक्षेपाधिकरणं सहसानिक्षेपाधिकरणं अनाभोगनिक्षेपाधिकरणं चेति ।

संयोगो द्विधा भक्तपानोपकरणभेदात् ॥ १३ ॥ संयोगो द्विधा विभज्यते । कुतः ? भक्तपानोपकरणभेदात् । भक्तपानसंयोगाधिकरणमुपकरणसंयोगाधिकरणं चेति ॥

निसर्गस्त्रिधा कायादिभेदात् ॥ १४ ॥ निसर्गस्त्रिधा कल्प्यते कुतः ? कायादिभेदात् । कायनि-
सर्गाधिकरणं वाङ्मनिसर्गाधिकरणं मनानिसर्गाधिकरणं चेति । आह—आहितत्रैविध्यानन्तपर्यायः काय
वाङ्मनसां परिणामः आस्रवशब्दाभिलाष्यः किमसौ सकलसांपरायिकार्जनहेतुरैकध्येन प्रणिधीयमानः ?
नेत्युच्यते कश्चित् कस्याचित् कुतश्चित् कायिकादिव्यापाराविशेषं सति यस्मान्नियमेनैव—

तत्प्रदोषनिह्वमात्सर्यांतरायासादनोपघाता ज्ञानदर्शनावरणयोः ॥ १० ॥

ज्ञानकीर्तनानंतरमनभिव्याहरतोंतः पैशून्यं प्रदोषः ॥ १ ॥ मत्यादिज्ञानपंचकस्य मोक्षप्रापणं
प्रति मूलसाधनस्य कीर्तने कृते कस्य चित् अनभिव्याहारः अंतःपैशून्यपरिणामो यो भवति स प्रदोष
इति कथ्यते ।

पराभिसंधानतो ज्ञानव्यपलापो निह्वः ॥ २ ॥ यत्किंचित् परनिमित्तमभिसंधाय नास्ति
न वेद्मीत्यादिज्ञानस्य व्यपलपनं वचनं निह्व इत्युच्यते ॥

यावद्यथावदेयज्ञानाप्रदानं मात्सर्यं ॥ ३ ॥ कुतश्चित् कारणात् आत्मना भावितज्ञानं दानार्ह-
मपि योग्याय यतो न दीयते तन्मात्सर्यं ॥

ज्ञानव्यवच्छेदकरणं अंतरायः ॥ ४ ॥ कलुषेणात्मना ज्ञानस्य व्यवच्छेदकरणमंतराय इति
भण्यते ।

वाक्कायाभ्यां ज्ञानवर्जनमासादनं ॥ ५ ॥ कायेन वाचा च परप्रकाशज्ञानस्य वर्जनमासादनं
वेदितव्यं ।

प्रशस्तज्ञानदूषणमुपघातः ॥ ६ ॥ स्वमतेः कलुषभावाद्युक्तस्याप्युक्तमप्रतीतेः दोषोद्भावनं दूष-
णमुपघात इति विज्ञायते ॥

आसादनमेवेति चेन्न सतोविनयाद्यनुष्ठानात् ॥ ७ ॥ स्यादेतत् एवं सति उपघात आसादन
मेव प्राप्नोति ? तन्न किं कारणं ? सतो विनयाद्यनुष्ठानात् । सतो हि ज्ञानस्य विनयप्रकाशनादिगुणकीर्त-
नानुष्ठानमासादनं । उपघातस्तु ज्ञानमज्ञानमेवेति ज्ञाननाशाभिप्राय इत्ययमनयोर्भेदः । तदित्यनेन किं प्रतिनि
र्दिश्यते ?

तदिति ज्ञानदर्शनप्रतिनिर्देशः ॥ ८ ॥ तदित्यनेन ज्ञानदर्शने प्रतिनिर्दिश्येते तयोः प्रदोषनिह्व
मात्सर्यांतरायासादनोपघाताः तत्प्रदोषनिह्वमात्सर्यांतरायासादनोपघाता इति । कथं पुनरप्रकृतयोरसंशब्दित-
योस्तदित्यनेन परामर्शः स्यात् ?—

सामर्थ्यात्तदभिसंबंधः ॥ ९ ॥ सामर्थ्यात्तयोर्ज्ञानदर्शनयोः अभिसंबंधो भवति । किंसामर्थ्यात्
ज्ञानदर्शनवरणयोरस्रव इति वचनसामर्थ्यात्तत्प्रदोषादय इति संबन्धः क्रियते । अथ ज्ञानदर्शनवस्तु तत्सा-
धनेषु च का प्रतिपात्तस्तादासादनप्रदोषादयश्च तत्प्रदोषादिग्रहणेनैव गृह्यते तन्निमित्तत्वात् ।

तुल्यास्रवत्वादेकत्वमिति चेन्न वचनविरोधात् ॥ १० ॥ स्यान्मतं तुल्यास्रवत्वादनयोरेकत्वं
प्राप्नोति । तुल्यकारणानां हि लोके एकत्वं दृष्टमिति ? तन्न किं कारणं ? वचनविरोधात् । यदि तुल्यास्रव-
त्वात् ज्ञानदर्शनावरणयोरेकत्वं ननु कंठादिसंयोगविभागतुल्यहेतुत्वात् वचनसाधकदूषकत्वाविशेषे यत्रोप-
दिष्टस्तत्रासाधकत्वाच्च वचनविरोधः । अथ तुल्यत्वेपि वचनं स्वपक्षस्य साधकं, परपक्षस्य दूषकमेवेति न
साधकदूषकधर्मयोरेकत्वमिति मतं ननु युक्तं तुल्यहेतुत्वादेकत्वमिति । तद्धि न

दृष्टागमव्याघातात् ॥ ११ ॥ दृष्टागमव्याघाताच्च नैतदुक्तं यस्य तुल्यहेतुकानां एकत्वं तस्य मृत्पि-
डादितुल्यहेतुकानां घटशरावादीनां नानात्वं व्याहन्यत इति दृष्टव्याघातः । प्रधानतुल्यनिमित्तानां महद
हंकारादीनामविद्यातुल्यप्रत्ययानां पुण्यापुण्यानेज्यसंस्कारादीनां चतुष्टयसन्निकर्षाविशिष्टकारणरूपादिज्ञान-
सुखदुःखादीनां चैकत्वमित्यागमव्याघातः ।

आवरणाभावे साहचर्यात् ॥ १२ ॥ आवरणालयंतसंक्षये केवललिनि युगपत् केवलज्ञानदर्शनयोः साहचर्यं, भास्करे प्रतापप्रकाशसाहचर्यवत् । ततश्चानयोस्तुल्यास्त्रत्वं युक्तं ।

इतरत्र कपवृत्तिर्जलसमवेताग्निप्रतापप्रदीपप्रकाशवत् ॥ १३ ॥ इतरस्मिन् सावरणे ज्ञानदर्शनयोः क्रमेण वृत्तिः, यथा जलसमवायिनोम्नेः प्रताप एव न प्रकाशः । प्रदीपस्य च प्रकाश एव न प्रतापः । तथा छद्मस्थस्य च यदा ज्ञानोपयोगः न तदा दर्शनोपयोगः ।

अतीतानागतयोर्दर्शनाभावस्तल्लक्षणाभावादिति चेन्न निरावरणत्वात् ॥ १४ ॥ स्यान्मतं नास्त्यतीतेऽनागतं च दर्शनं, कुतः ? तल्लक्षणाभावात् । अस्पृष्टे विषये च ज्ञानमुपपद्यते स्पृष्टे विषये च दर्शनं न ह्यतीतानागतयोः विनष्टानुपपत्तये सत्यसत्त्वात् स्पृष्टत्वविषयत्वे स्त इति । तत्र ज्ञानमेव दर्शनमिति केवल्लिनीतीतानागतदर्शित्वमयुक्तं ? तन्न किं कारणं ? निरावरणत्वात् । यथा भास्करस्य निरस्तधनपटलावरणस्य यत्र प्रकाशस्तत्र प्रतापः यत्र च प्रतापस्तत्र प्रकाशः । तथा निरावरणस्य केवलिभास्करस्याऽचिन्त्यमाहात्म्यविभूतिविशेषस्य यत्र ज्ञानं तत्रावश्यं दर्शनं यत्र च दर्शनं तत्र च ज्ञानं । किं च—

तद्वद्वृत्तेः ॥ १५ ॥ यथा हि असद्भूतमनुपदिष्टं च जानाति तथा पश्यति किमत्र भवतो हीयते । किं च—

विकल्पात् ॥ १६ ॥ यथा ह्यस्पृष्टे विषये च सावरणस्योपदेशाभावे न ज्ञानमस्ति केवलिनोपि किं तद्वद्वति । तथा सावरणस्य विषये स्पृष्टे च दर्शनप्रवृत्तेः न केवलिनस्तद्वद्विषयति इति सिद्धं केवलिनस्त्रिकालगोचरं दर्शनं । भवतु तावन्निरावरणत्वात् केवलिनोऽतीतानागतयोर्दर्शनप्रवृत्तिरवधिज्ञानिनः सावरणस्य कथं दर्शनमित्यत्रोच्यते—

करणनिरपेक्षक्षयोपशमशक्तिविशेषयोगादवधिज्ञानिनः ॥ १७ ॥ यद्यप्यवधिज्ञानिन आवरणमस्ति तथाप्यवधिदर्शनावरणक्षयोपशमविशेषस्य करणनिरपेक्षत्वात् केवलदर्शनवत् अनुपदेशपूर्वकप्रवृत्तेः अतीतानागतयोस्स्पृष्टाविषयत्वेपि अवधिदर्शनं प्रवर्तते ।

मनःपर्ययदर्शनमप्यस्त्विति चेन्न कारणाभावात् ॥ १८ ॥ यथावधिज्ञानं दर्शनपूर्वकं तथा मनःपर्ययज्ञानेनापि दर्शनपुरस्सरेण भवितव्यमिति चेन्न किंकारणं ? कारणाभावात् । न मनःपर्ययदर्शनावरणमस्ति दर्शनावरणचतुष्टयोपदेशात् । तदभावात् तत्क्षयोपशमाभावे तन्निमित्तमनःपर्ययदर्शनोपयोगाभावः । किं च—

परकीयमनःप्रणालिकया तदधिगमात् ॥ १९ ॥ मनःपर्ययज्ञानं स्वविषयेऽवधिज्ञानवत् न स्वमुखेन वर्तते । कथं तर्हि ? परकीयमनःप्रणालिकया । ततो यथा मनोतीतानागततार्थीश्वितयति न तु पश्यति तथा मनःपर्ययज्ञान्यपि भूतभविष्यंतौ वेत्ति न पश्यति । वर्तमानमपि मनोविषयं विशेषाकारेणैव प्रतिपद्यते ततः सामान्यपूर्वकवृत्त्यभावान्मनःपर्ययदर्शनाभावः । अलमतिप्रसंगिन्या कथया प्रकृतं प्रस्तूयते ।

भिन्नास्त्रत्वं वा प्रदोषादीनां विषयभेदाद्भेदसिद्धेः ॥ २० ॥ अथवा भिन्नास्त्रत्वं ज्ञानत्वं ज्ञानदर्शनावरणयोर्वेदितव्यं । कुतः प्रदोषादीनां विषयभेदाद्भेदसिद्धेः । ज्ञानविषया हि प्रदोषादयो ज्ञानावरणस्यास्त्रवाः । दर्शनविषयाश्च दर्शनावरणस्येति । अपि चाचार्योपाध्यायप्रत्यनीकत्वाकालाध्ययनश्रद्धाभावाभ्यासालस्यानादरार्थश्रवणतीर्थोपरोधबहुश्रुतगर्वमिध्योपदेशबहुश्रुतावमानस्वपक्षपरिग्रहपंडितत्वस्वपक्षपरित्यागाबद्धप्रलापोत्सूत्रवादसाध्यपूर्वकज्ञानाधिगमशास्त्रविक्रियप्राणातिपातादयः ज्ञानावरणस्यास्त्रवाः । दर्शनमात्सर्योत्तरायनेत्रोत्पाटनेन्द्रियप्रत्यनीकत्वदृष्टिगौरवायतस्वापितादिवाशयनालस्यनास्तिक्यपारिग्रहसम्यग्दृष्टिसंदूषणकुतीर्थप्रशंसाप्राणव्यपरोपणयतिजनजुगुप्सादयो दर्शनावरणस्यास्त्रवाः इत्यस्ति आस्त्रवभेदः । यथा अनयोः कर्मप्रकृत्योरास्त्रवभेदस्तथा—

दुःखशोकतापाक्रंदनबधपरिदेवनान्यात्मपरोभयस्थानान्यसद्देयस्य ११

पीडालक्षणः परिणामो दुःखं ॥ १ ॥ विरोधिद्रव्योपनिपाताभिलषितवियोगानिष्ठनिष्ठुरश्रवणा दिबाह्यसाधनापेक्षादसद्देयोदयादुत्पद्यमानः पीडालक्षणः परिणामो दुःखमित्याख्यायते ।

अनुग्राहकसंबंधविच्छेदे वैकृत्यविशेषः शोकः ॥ २ ॥ अनुग्राहकस्य बांधवादेः संबंधविच्छेदे तद्रताशयस्य चिंताखेदलक्षणः परिणामो वैकृत्यविशेषो मोहकर्मविशेष शोकादयोपक्षः शोक इत्युच्यते ।

परिवादादिनिमित्तादाविलातःकरणस्य तीव्रानुशयस्तापः ॥ ३ ॥ परिवादः परिभवः परुषवचनश्रवणादिनिमित्तापेक्षया कलुषांतःकरणस्य तीव्रानुशयः परिणामः ताप इत्यभिधीयते ।

परितापजाश्रुपातप्रचुरविलापाद्याभिव्यक्तं क्रंदनमाक्रंदनं ॥ ४ ॥ परितापानिमित्तेनाश्रु-
पातप्रचुरविलापेनांगविकारादिना चाभिव्यक्तं क्रंदनमाक्रंदनं प्रत्येतव्यं ।

आयुरिन्द्रियबलप्राणावियोगकरणं बधः ॥ ५ ॥ भवधारणकारणस्यायुषः रूपादिग्रहणनिमित्तानां इन्द्रियाणां कायादिवर्गणालंबनबलस्योच्छ्वासलक्षणस्य च प्राणस्य परस्परवियोगकरणं बध इत्यवधार्यते ।

संक्लेशपर्वणं स्वपरानुग्रहाभिलाषविषयमनुकंपाप्रार्थं परिदेवनं ॥ ६ ॥ संक्लेशपरिणामालं-
बनं स्वपरानुग्रहाभिलाषविषयं अनुकंपाप्रचुरं परिदेवनमिति परिभाष्यते ।

दुःखजातीयत्वात् सर्वेषां पृथग्वचनमिति चेन्न कतिपयविशेषसंबंधेन तज्जात्याख्या-
नात् ॥ ७ ॥ स्यान्मतं शोकादयो हि सर्वे दुःखजातीयाः, ततो दुःखग्रहणादेव सिद्धः पृथगेषां वचनमन-
र्थकमिति ? तन्न किं कारणं ? कतिपयविशेषसंबंधेन तज्जात्याख्यानात् यथा गौरित्युक्ते अनिर्ज्ञातविशेषे तत्प्र-
तिपादनार्थं खंडमुण्डशुक्लकृष्णानुपादानं क्रियते । तथा दुःखविषयास्त्रासंख्येयलोकेभेदसंभवात् दुःख-
मित्युक्ते विशेषानिर्ज्ञानात् कतिपयविशेषानदर्शनेन, तद्विवेकप्रतिपत्तिः कथं स्यादिति शोकाद्युपादानं क्रियते ।
एते खल्वपि विधयः सुपरिग्रहीता भवन्ति । येषु लक्षणं प्रपंचश्चेति ।

कथंचिदन्यत्स्वोपपत्तेश्च ॥ ८ ॥ यथा मृत्पिण्डघटकपालादीनां मूर्तिमद्रूपद्रव्यार्थादेशात् स्यादन्यत्वं ।
प्रतिनियतसंस्थानादिपर्यायादेशात् स्यादन्यत्वं । तथा दुःखशोकतापाक्रंदनबधपरिदेवनानामपीति सामा-
न्यादेशात् स्यादुःखपरिणामादन्यत्वं, प्रत्यर्थमियतहेतुभेदाहितार्थशेषदुःखशोकतापाक्रंदनबधपरिदेवनपर्या-
यादेशात् स्यादन्यत्वं ।

दुःखादीनां कर्त्रादिसाधनभावः पर्यायिपर्याययोर्भेदा भेदविवक्षोपपत्तेः ॥ ९ ॥ दुःखा-
दीनां शब्दानां कर्त्रादिसाधनत्वमवसेयं । कुतः ? पर्यायिपर्याययोर्भेदाभेदविवक्षोपपत्तेः । यदा पर्यायिपर्याययो-
रभेदविवक्षा तदा तत्सायःपिण्डवत्तत्परिणामादात्मैव दुःखयतीति दुःखमिति कर्तृसाधनत्वं । यदा पर्यायिपर्याययो-
र्भेदविवक्षा तदा दुःखयत्यनेनास्मिन्निति वा दुःखमिति कारणादिसाधनत्वं वस्तुस्वरूपमात्रकथनात् । दुःखनं
दुःखमिति भावसाधनत्वं वा । एवं शोकादिष्वपि योज्यं ।

तदेकांतावधारणेऽनुपपन्नं अन्यतरैकांतसंग्रहात् ॥ १० ॥ कर्त्रादिसाधनत्वं दुःखादीनामे-
कांतावधारणेऽनुपपन्नं । कुतः ? अन्यतरैकांतसंग्रहात् । पर्यायमात्रत्वे तावदसत्यात्मनि विज्ञानादीनां करणादिसा-
धनत्वमयुक्तं कर्तुरभावात् । स्वातंत्र्यशक्तिविशिष्टार्थपेक्षाणि हि शेषकारकाणि तदभावादभावमास्कंदेयुः ।
कर्तृसाधनत्वमपि वा युक्तं करणादिसाध्यव्यपेक्षाभावात् । न च तेषां विज्ञानादीनां परस्परं प्रति साचिव्यमस्ति
युगपदुपजायमानत्वात् सव्येतरगोविपाणवत् । नाप्यतीतानागतानां वर्तमानं प्रति सहायभावोस्ति असत्त्वाद्व-
ध्यापुत्रवत् ।

क्षणिकत्वाच्च पूर्वानुभूतस्मरणाभावात् शोकादिपरिणामाभावः ॥ ११ ॥ पुर्वानुभूतं-
हि अर्थं विनष्टं चिंतयतः शोकादयो भवन्ति । न च क्षणिकत्वादे स्मरणमस्ति तदभावाच्छोकाद्य-

भावः । संतानादिति चेन्न तदभावादित्युक्तत्वात् । भावसाधनत्वमपि नोपपत्तिक्षमं भाववन्तमंतरेण भावस्य दृश्यभावात् । द्रव्यमात्रत्वे च क्रियागुणधिरहात् पुरुषस्य निर्गुणत्वं निःक्रियत्वं वा दद्यानस्य सुखदुःखादिपरिणामप्राप्तिं प्रति कर्तृत्वाभावः । तदभावात् करणादानामप्यभावः । अथ कर्त्रादि-साधनभावः कल्प्यते न तर्हि निर्गुणत्वं निःक्रियत्वं चात्मनोवतिष्ठत । तथाऽचेतनस्यापि दुःखादिपरिणामं प्रति कर्तृत्वाभावेनोपपन्नः । दुःखादीनां घटादिष्वचेतनेष्वदर्शनान् । यच्चेतनस्यापि दुःखादयोभ्युपगम्येरन् चेतनाचेतनयोरविशेषः स्यात् । निःक्रियत्वेऽप्यधर्मानमित्ताः पुरुषस्य दुःखादय इति चेन्न निःक्रियस्य धर्मो धर्मोपाज्जनविध्यभावात् तत्फलानुभवनाभावाच्च ।

तान्यात्मपरोभयस्थानि क्रोधाद्यावेशात् ॥ ११ ॥ तानि दुःखादीनि क्रोधाद्यावेशात् आत्मपरोभयस्थानि भवन्ति । तद्यथा—यदा क्रोधाद्याविष्ट आत्मा स्वास्मिन् दुःखादीन्युत्पादयति तदात्मस्थानि भवन्ति । यदा पुनरीश्वरः कषायवशात् परस्य दुःखादीनि जनयति तदा परस्थानि भवन्ति । यदा तूत्तमर्णादयः अधमर्णादिनिरोधे वर्तमानाः तर्ज्जितानि क्षुत्पिपासादीनि वाप्नुवन्ति तदोभयस्थानि ।

विद्यादीनामवगमनाद्यर्थत्वादिनिर्देश इति चेन्न विदेऽचेतनार्थस्य ग्रहणात् ॥ १२ ॥ स्यान्मतं इमे चत्वारो विदयः विदंतिविदंतिविद्यंतयः अवगमनलाभविचारसद्भावार्था एतेषां कस्यचिदपि संग्रहेऽभिप्रेतस्यार्थस्यागन्तरनिर्देश इति तन्न किं कारणं ? विदेऽचेतनार्थस्य ग्रहणात् । विदेः चुरादिष्यंतस्य चेतनार्थस्येदं वेद्यमिति ।

तदसद्वैद्यमप्रशस्तत्वात् ॥ १३ ॥ तद्वैद्यमसादिति विशेष्यते । कुतः ? अप्रशस्तत्वात् । अनिष्टफलप्रादुर्भावकरणत्वादप्रशस्तमित्याख्यायते ।

दुःखाभिधानमादौ प्रधानत्वात् ॥ १४ ॥ दुःखग्रहणमादौ क्रियते । कुतः ? प्रधानत्वात् । कुतः पुनरस्य प्राधान्यं ? तद्विकल्पत्वात् । इतरेषां किमेतावन्त एव विकल्पा ? नेत्याह—

शोकादिग्रहणस्य विकल्पोपलक्षणत्वादयसंग्रहः ॥ १५ ॥ इमे शोकादयः दुःखविकल्पा दुःखविकल्पानामुपलक्षणार्थमुपादीयन्ते ततोऽन्येषामपि संग्रहो भवति । के पुनस्ते ? अशुभप्रयोगपरपरिवादपेक्षुन्यानुकंपाभावपरपरितापनागोपांगच्छेदनभेदनाडनत्रासनतर्जनमर्त्सनतक्षणाश्रंसनबंधनरोधनमर्दनमनवाहनविह्वलनहेपणकायरीक्षपरनिंदात्मप्रशंसासंक्षेपप्रादुर्भावनायुर्ग्रहमानतानिर्दयत्वसत्त्वव्यपरोपणमहारमपरिग्रहविश्रमोपघातवक्रशीलतापापकर्मजीवित्वानर्थदंडविषमिश्रणशतजालपाशवागुरापंजरयंत्रोपायसंजनवलाभियोगशस्त्रप्रधानपापमिश्रभावाः । ते दुःखादयः आत्मपरोभयस्था असद्वैद्यस्यास्रवा वेदितव्याः ।

स्वतीर्थकरोपदेशविरोधादयुक्तिरिति चेन्न सर्वथा प्रश्नविनिवृत्तेः ॥ १६ ॥ स्यादेतत् यदि दुःखाधिकरणमसद्वैद्यहेतुः । ननु नाग्न्यानशनादितपःकरणं दुःखहेतुरिति तदनुष्ठानोपदेशनं स्वतीर्थकस्य विरुद्धं तदविरोधे च दुःखादीनामसद्वैद्यास्रवस्यायुक्तिरिति ? तन्न किं कारणं ? सर्वथा प्रश्नविनिवृत्तेः न तावदार्हतस्य प्रश्न उपपद्यते स्वतीर्थकरोपदेशव्याघातप्रसंगात् । यस्य क्षणिकवादः तस्यापि न युज्यते । सर्वदुःखशून्यानात्मकत्वाभ्युपगमे हिंसादिवत् दानादरप्यकुशलत्वं दुःखहेतुतुल्यत्वादिति । तथेतरेषामपि हिंसादीनां दुःखहेतुत्वेन पापास्रवहेतुनाभ्युपगच्छता यमानियमपरिपालनविविधवैपानुष्ठानदुःखरोपवासव्रतचर्यादीनां दुःखहेतुत्वात् तदनुष्ठानविरोधप्रसंगान्नोपपद्यते प्रश्नः । किं च—

द्वेषासंभवात् ॥ १७ ॥ यथानिष्टद्रव्यसंपर्काद्वैद्योत्पत्तौ दुःखोत्पत्तिः न तथा बाह्याभ्यन्तरतपःप्रवृत्तौ धर्मध्यानपरिणतस्य यतेरनशनकेशलुंचनादिकरणकारणापादितकायक्लेशेस्ति द्वेषसंभवः । तस्मान्नासद्वैद्य-बंधोस्ति । क्रोधाद्यावेशे हि सति स्वपरोभयदुःखादीनां पापास्रवहेतुत्वमिष्टं न केवलानां । किं च—

आहितप्रसादत्वात् ॥ १८ ॥ यथा यतिरहिंसादिकरणकारणोद्यतत्वादाहितप्रसादः तथायमुपवासादिकरणकारणेऽप्याहितप्रसादः अनशनादितपः करोतीति दुःखाद्यभावः । किं च—

प्रायश्चित्तोपदेशात् ॥ १९ ॥ कादाचित्कान्यकारणाविर्भूतक्रोधादिपरिणामे च सति तदुत्तिष्ठ-
क्षार्थं प्रायश्चित्तविधानं क्रियते ततः कथमिव यतेः-अनशनादितपश्चरणे क्रोधादिपरिणामो भवेत् ? किं च-

अनुग्रहबुद्ध्या तद्व्यापाराद्वदपादनवत् ॥ २० ॥ यथा भिषक् करुणार्दीकृतचेताः संयतस्यो-
परि अनुग्रहबुद्ध्या गंडं पाटयंस्तत्र क्रोधाद्यभावात् नापुण्यं बध्नाति । तथा अनादिसांसारिकजातिजरामरणवेद-
नाजिघांसं प्रत्यागूणो यतिः तदुपाये प्रवर्तमानः स्वपरस्थदुःखाहेतुत्वे सत्यपि क्रोधाद्यभावात् पापस्याबन्धकः ।
किं च-

मनोरत्या सौख्याभिधानात् ॥ २१ ॥ यथा दुखाभिभूतानामपि संसारिणां यत्र मनोरतिस्तत्र
सौख्यं तथानशनादिकरणस्य यतर्मनोरतिसौख्यसान्निध्यात् अदोषः । उक्तं च-

पुरे वने वा स्वजने जने वा प्रसादशृंगे द्रुमकोटरे वा ।

प्रियांगनाऽकेऽथ शिलातले वा मनोरतिं सौख्यमुदाहरन्ति ॥ १ ॥

इति । यद्यसद्वेद्यस्यामी प्रयोगाः यथा द्वितीयस्य क आसन्नव इत्युच्यन्ते-

भूतवृत्त्यनुकंपादानसरागसंयमादियोगः क्षांतिःशौचमिति सद्वेद्यस्य ॥ १२ ॥

आयुर्नामकर्मोदयवशाद्भवनाद्भूतानि ॥ १ ॥ तासु तासु योनिष्वायुर्नामकर्मोदयवशाद्भवनाद्भूता-
नि सर्वे प्राणिन इत्यर्थः ।

व्रताभिसंबन्धिनो व्रतिनः ॥ २ ॥ व्रतानि वक्ष्यन्ते अहिंसादीनि तदाभिसंबन्धिनो ये ते व्रतिनः ।
ते द्वेधा आरंभं प्रति निवृत्तौऽसुक्याः संयताः गृहिणश्च संयतासंयताः ।

अनुकंपनमनुकंपा ॥ ३ ॥ अनुग्रहाद्रीकृतचेतसः परपीडामात्मस्थामिव कुर्वतोऽनुकंपनमनुकंपा ।
भूतानि च व्रतिनश्च भूतव्रतिनः भूतव्रतिष्वनुकंपा भूतव्रत्यनुकंपा । 'साधनं कृता बहुलमिति' वृत्तिः ।
यथा गलचोपक इति । मयूरव्यंसकादित्वाच्च ।

स्वस्य परानुग्रहबुद्ध्याऽतिसर्जनं दानं ॥ ४ ॥ आत्मीयस्य वस्तुनः परानुग्रहबुद्ध्या अति-
सर्जनं दानमिति कथ्यते ।

संपरायनिवारणप्रवणोऽक्षीणाशयः सरागः ॥ ५ ॥ पूर्वोपात्तकर्मोदयवशादक्षीणाशयः सन्
संपरायनिवारणं प्रत्यागूर्णमनाः सराग इत्युच्यते ।

प्रार्णीद्रियेष्वशुभप्रवृत्तेर्विरतिः संयमः ॥ ६ ॥ प्राणेश्वेकेंद्रियादिषु चक्षुरादिष्विन्द्रियेषु चाऽशुभ-
प्रवृत्तेर्विरतिः संयम इति निश्चीयते । सरागस्य संयमः सरागसंयमः । सरागो वा संयमः सरागसंयमः ।

आदिशब्देन संयमासंयमाऽकामनिर्जराबालतपोनुरोधः ॥ ७ ॥ संयमासंयमः अकामनि-
र्जरा बालतप इत्येतेषामादिशब्देनानुरोधः क्रियते । तत्र संयमासंयम अनात्यंतिकी विरतिः । विषयानर्थ-
निवृत्तिं चात्माभिप्रायेणाकुर्वतः पारतन्त्र्याद्भोगनिरोधोऽकामनिर्जरा यथार्थप्रतिपत्त्यभावादज्ञानिनो बाला
मिथ्यादृष्ट्यादयस्तेषां तपः बालतपः अग्निप्रवेशकारीषसादनदिप्रतीतं ।

निरवयवक्रियाविशेषानुष्ठानं योगः ॥ ८ ॥ निरवयवस्य क्रियाविशेषस्यानुष्ठानं स योगः समा-
धिः । सम्यक् प्रणिधानमित्यर्थः । दंडभावनिवृत्त्यर्थं च तस्य ग्रहणं क्रियते । भूतव्रत्यनुकंपादानं च सराग-
संयमादयश्च भूतव्रत्यनुकंपादानसरागसंयमादयस्तेषां योगः भूतव्रत्यनुकंपादानसरागसंयमादियोगः ।

धर्मप्रणिधानात्क्रोधादिनिवृत्तिः क्षांतिः ॥ ९ ॥ क्रोधादेः कषायस्य शुभपरिणामभावनापूर्विका निवृत्तिः क्षांतिरित्युच्यते । ननु क्षमूपिति भित्वात् अङ्गि क्षमेति भवितव्यं सत्यमेवमेतत् यदि भूवादेषु पठितस्य ग्रहणं स्यात् । इदं दिवादिपठितस्य क्षमूप् सहने इत्यस्य रूपं ।

लोभप्रकाराणामुपरमः शौचं ॥ १० ॥ लोभप्रकारेभ्यः उपरतः शुचिरित्युच्यते तस्य भावः कर्म वा शौचं । के पुनर्लोभप्रकाराः ? स्वद्रव्यात्यागपरद्रव्यापहरणसान्यासिकानिन्द्यादयः । इति करणं प्रकारार्थहेत्वेवं प्रकारादिव्यवच्छेदादिषु दृष्टप्रयोग इति शब्दः । तत्रेह प्रकारार्थो गृह्यते एवंप्रकाराः सद्देशस्यास्रवा इति ।

वृत्तिप्रसंगो लघुत्वादिति चेन्नान्योपसंग्रहार्थत्वात् ॥ ११ ॥ स्यान्मतं वृत्तिरत्र न्याय्या संयमादियोगक्षांतिशौचानीति । कुतः ? लघुत्वादिति ? तन्न किं कारणं ? अन्योपसंग्रहार्थत्वात् ।

इति करणानर्थक्यमिति चेन्नोभयग्रहणस्य व्यक्त्यर्थत्वात् ॥ १२ ॥ स्यादेन्न यद्यवृत्तिकरणमन्योपसंग्रहार्थमिति शब्दोपादानस्यापि तदेव प्रयोजनमिति तस्यानर्थक्यमिति तन्न किं कारणं ? उभयग्रहणस्य व्यक्त्यर्थत्वात् । व्यक्त्यर्थमुभयं गृह्यते । के पुनस्ते गृह्यमाणाः अर्हत्पुजाकरणपरतापताबालवृद्धतपस्विवैयावृत्योद्योगार्जवविनयप्रधानतादयः ।

व्रतिग्रहणमनर्थकमिति चेन्न प्राधान्यख्यापनार्थत्वात् ॥ १३ ॥ स्यान्मतं भूतग्रहणादेव सिद्धं व्रतिग्रहणमनर्थकं सामान्यनिर्देशस्य सर्वविशेषव्यापित्वाविरोधादिति ? तन्न किं कारणं ? प्राधान्यख्यापनार्थत्वात् । भूतेषु यानुकंपा तस्या व्रतिष्वनुकंपा प्रधानभूतैत्ययमर्थः ख्याप्यते ।

नित्यानित्यात्मकत्वेऽनुकंपादिसिद्धिर्नान्यथा ॥ १४ ॥ द्रव्यत्वाद्यन्वयादेशान्नित्यतामजहतः नैमित्तिकपरिणाममुखनानित्यतामस्कंदतः जीवस्यानुकंपादयः परिणामविशेषा युज्यन्ते नान्यथा । यदि नित्यत्वमेव स्यात् विक्रियाभावात् अनुकंपादिपरिणत्यभावः तदभ्युपगमे च नित्यताव्याघातः । क्षणिकैकांतपि पूर्वोत्तरावग्राहकैकविज्ञानाभावात् अनुकंपादिप्रच्यवः । संस्करादिंत चेन्न तस्याप्यनित्यत्वात् । ज्ञानाज्ञानभाववानुपपत्तेः । आह उक्ताः सदसत्प्रकारस्य वेदनीयस्योपादानहेतवः । अथ अनेतरस्यानंतप्रवाहसंसारास्पदकारणस्य मोहस्यात्मलाभे को हेतुरित्यत्रोच्यते—

केवलिश्रुतसंघधर्मदेवावर्णवादो दर्शनमोहस्य ॥ १५ ॥

करणक्रमव्यवधानातिवर्तिज्ञानोपेताः केवलिनः ॥ १ ॥ करणं चक्षुरादि, कालभेदेन वृत्तिः क्रमः, कुड्यादिनांऽतर्धानं व्यवधानं एतान्यतीत्य वर्तते । ज्ञानावरणस्यात्यंतसंक्षये आविर्भूतमात्मनः स्वाभाविकं ज्ञानं तद्वतः अर्हतो भगवंतः केवलिन इति व्यपादिश्यते ।

तदुपदिष्टं बुद्ध्यतिशयर्द्धियुक्तगणधराधारितं श्रुतं ॥ २ ॥ तैर्व्यपगतारागद्वेषमोहरूपदिष्टं बुद्ध्यतिशयर्द्धियुक्तैः गणधरैरधारितं श्रुतमित्युच्यते तद्विस्तरतो व्याख्यातं ।

रत्नत्रयोपेतः श्रवणगणः संघः ॥ ३ ॥ सम्यग्दर्शनादिरत्नत्रयभावनापराणां चतुर्विधानां श्रवणानां गणः संघ इति कथ्यते ।

एकस्यासंघत्वमिति चेन्नानेकव्रतगुणसंहननादेकस्यापि संघत्वसिद्धेः ॥ ४ ॥ स्यादेतत् संघो गणो वृंदमित्यनर्थीतरं तस्य कथमेकस्मिन् वृत्तिरिति ? तन्न किं कारणं अनेकव्रतगुणसंहननादेकस्यापि संघत्वसिद्धेः उक्तं च—

संघो गुणसंघादो कम्माणविमोखदो हवदि संघो ।

दंसणणाणचरित्ते संघादितो हवदि संघो ॥ १ ॥

अहिंसादिलक्षणो धर्मः ॥ ५ ॥ तस्मिन् जिनप्रवचने निर्दिष्टोऽहिंसादिलक्षणो धर्म इत्युच्यते ।

देवशब्दो व्याख्यातार्थः ॥ ६ ॥ देवाश्चतुर्णिकाया इत्यत्र देवशब्दो व्याख्यातार्थः ।

अंतःकलुषदोषादसद्भूतमलोद्भावनमवर्णवादः ॥ ७ ॥ गुणवत्सु महत्सु स्वमतिकलुषदोषात् असद्भूतमलोद्भावनमवर्णवाद इति वर्ण्यते । केवलश्रुतसंघधर्मदेवानामवर्णवादः केवलश्रुतसंघधर्मदेवावर्णवादः ।

पिंढाभ्यवहारजीवनादिवचनं केवलषु ॥ ८ ॥ पिंढाभ्यवहारजीविनः केवलदशानिर्हरणाः अलंबूपात्तपरिग्रहाः कालभेदवृत्तज्ञानदर्शनाः केवलिन इत्यादिवचनं केवलष्ववर्णवादः ।

मांसभक्षणानवद्याभिधानं श्रुते ॥ ९ ॥ मांसमत्स्यभक्षणं मधुसुरापानं वेदनार्दितमैथुनोपसेवा-
रात्रिभोजनमित्यवमाद्यनवद्यमित्यनुज्ञानं श्रुतेऽवर्णवादः ।

शूद्रत्वाशुचित्वाद्याविभावनं संघे ॥ १० ॥ एते श्रवणाः शूद्राः अस्नानमलादिग्धांगाः अशु-
चयो दिग्म्बराः निरपत्रपा इहैवेति दुःखमनुभवन्ति परलोके कुतश्च सुखिन इत्यादिवचनं संघेऽवर्णवादः ।

निर्गुणत्वाद्यभिधानं धर्मे ॥ ११ ॥ जिनापदिष्टो दशविकल्पो धर्मः निर्गुणः तदुपसेविनो ये ते चासुरा भवन्ति । इत्येवमाद्यभिधानं धर्मावर्णवादः ।

सुरामांसोपसेवाद्याघोषणं देवावर्णवादः ॥ १२ ॥ सुरा मांसं चोपसेवन्ते देवाः अहस्यादि-
ष्वासक्तचेतसः इत्याद्याघोषणं देवावर्णवादः ॥

दर्शनं मोहयति मोहनं वा दर्शनमोहः ॥ १३ ॥ दर्शनमुक्तलक्षणं तत्त्वार्थश्रद्धानमित्यत्र, दर्शनं
मोहयतीति दर्शनमोहः दर्शनस्य मोहनं वा दर्शनमोहः तस्य दर्शनमोहस्यैते आस्रवा वेदितव्याः । आह
यदेते दर्शनमोहस्यापादकाः परिणामा निश्चीयन्ते । क इदानीमनंतरोद्दिष्टस्य चारित्रमोहस्यास्त्व इत्यत्रोच्यते—

कषायोदयात्तीव्रपरिणामश्चारित्रमोहस्य ॥ १४ ॥

द्रव्यादिनिमित्तवशात् कर्मपरिपाक उदयः ॥ १ ॥ प्रागुपात्तस्य कर्मणः द्रव्यादिनिमित्तव-
शात् फलप्राप्तिः परिपाक उदय इति निश्चीयते । कषायो निरुक्तः । कषायस्य उदयः कषायोदयः तस्मात्
कषायोदयात् ।

तीव्रपरिणामशब्दावुक्तार्थौ ॥ २ ॥ तीव्रमंद इत्यत्र तीव्रशब्दो व्याख्यातार्थः तद्भाक् परिणामः
इत्यत्र परिणामशब्दो वर्णितार्थः ।

चारित्रं मोहयति मोहनं वा चारित्रमोहः ॥ ३ ॥ चारित्रमुक्तलक्षणं तन्मोहयति मोहनं वा
तस्य चारित्रमोह इति निर्दिश्यते तस्य चारित्रमोहस्य कषायोदयानिमित्तः तीव्रपरिणामो यः स आस्रव इति
वेदितव्यः । स किंस्वरूपः ? इति चेदुच्यते—जगदनुग्रहतंत्रशीलव्रतभावितात्मतपस्वजनगर्हणधर्मावध्वंसनतदं-
तरायकरणशीलगुणदंशसंयतविरातिप्रच्यावनमधुमद्यमांसविरतचित्तभ्रमापादानवृत्तसंदूषणसंक्लिष्टालिंगव्रतधार-
णस्वपरकषायोत्पादनादिलक्षणः कषायवेदनीयस्यास्रवः । उत्प्रासादीनाभिहासित्वकंदर्पोपहसनबहुप्रलापा-
पहासशीलता हास्यवेदनीयस्य । विचित्रपरक्रीडनपरतौचित्यावर्जनबहुविधपीडाभावदेशाद्यनौस्तुक्यप्रीति-
संजननादः रतिबंधनीयस्य । परारतिप्रादुर्भावनरतिविनाशनपापशीलसंसर्गताकुलालक्रियाप्रोत्साहनादिः,
अरतिवेदनीयस्य । स्वशोकामोदशोचनपरदुःखाविष्करणशोकप्लुताभिनेदनादिः शोकवेदनीयस्य । स्वयं भय-
परिणामपरभयोत्पादननिर्दयत्वत्रासनादिर्भयवेदनीयस्य । सद्धर्मापन्नचतुर्वर्णविशिष्टवर्गकुलक्रियाचारप्रवणजु-
गुप्सापरिवादशीलत्वादित्तुगुप्सावेदनीयस्य । प्रकृष्टक्रोधपरिणामातिमानितेष्वाव्यापारालीकाभिधायितातिसं-
भानपरत्वप्रवृद्धरागपरांगनागमनादरवामलोचनाभावाभिष्वंगतादिः स्त्रीवेदस्य । स्तोकक्रोधजैह्वनिर्वृत्यानुत्ति-
स्तत्वालोभत्वंगनासमवायात्परागव्यस्वदारसंतोषेर्ष्यविशेषोपरमस्नानगंधमास्याभरणानादरादिः पुंवेदनीय-

स्य । प्रचुरक्रोधमानमायालोभपरिणामगुह्योद्विग्नपरोपपन्नीपुंसानंगव्यसनिवशीलव्रतगुणवारिप्रव्रज्याश्रित-
प्रथमपरांगनावस्कन्दनरागतीव्रानाचारादिनपुंसकवेदनीयस्य । आह—मोहनीयस्यानेकविकल्पस्यास्रवभेदो
निर्दिष्टः । इदानीं आयुश्चतुष्टयस्यास्रवभेदो वक्तव्य इति । तत्राद्यस्य नियतकालपरिपाकस्यायुषः कारण-
प्रदर्शनार्थमिदमुच्यते—

बह्वारंभपरिग्रहत्वं नारकस्यायुषः ॥ १५ ॥

संख्यावैपुल्यवाचिनो बहुशब्दस्य ग्रहणमविशेषात् ॥१॥ अथ बहुशब्दः अस्त्येव संख्यापदं एकः,
द्वौ बहव इति । अस्ति वैपुल्यवाची बहुरोदनो बहुसूप इति । तस्य द्विप्रकारस्यापि ग्रहणमिह न विरुध्यते ।
कुतः विशेषात् ।

आरंभो हैसं कर्म ॥ २ ॥ हिंसनशीलाः हिंसाः तेषां कर्म हैसं आरंभ इत्युच्यते । बहव आरंभाः
बह्वारंभाः बहुर्वा आरंभो बह्वारंभः ।

मभेदमिति संकल्पः परिग्रहः ॥ ३ ॥ मभेदं वस्तु अहमस्य स्वामीत्यात्मात्मीयाभिमानः संकल्पः
परिग्रह इत्युच्यते । बह्वारंभाः परिग्रहा यस्य स बह्वारंभपरिग्रहः तस्य भावः बह्वारंभपरिग्रहत्वं नारकस्यायुषः
आस्रवो भवति । एतदुक्तं भवति—परिग्रहप्रणिधानप्रयुक्ताः तीव्रतरपरिणामा हिंसापरा बहुशो विज्ञप्ताश्चानु-
मताः भाविताश्च तत्कृतकर्मात्मसात् करणात् तप्तायः पिडयन् अहितक्रोधाद्यर्थं नारकस्यायुषः आस्रव इति
संक्षेपः । तद्विस्तरस्तु मिथ्यादर्शनश्लिष्टाचारतोत्कृष्टमानताशैलभेदसदृशरोषतीव्रलोभानुरागानुकांक्षादीनभाव-
परपरितापांतःप्रणिधानबन्धबंधनाभिनिवेशप्राणभूतजीवसत्त्वाजस्रोपघातपरिणामप्राणबन्धात्मकानृतवचनशील-
त्वपरस्वहरणानिभृताभिष्वंगपरिणाममैथुनोपसेवनाविरतिमहारंभवशीकृतेन्द्रियताकामभांगाभिलाषप्रवृद्धता नैः-
शील्यपापनिमित्ताहाराभिप्रायस्थिरचैरनृशंसासमीक्षितक्रंदनकारितानिरनुग्रहस्वाभाव्ययातिसमयभेदतीर्थकरासा-
दनकृष्णलेश्याभिजातरौद्रध्यानंमरणकालत्वादिलक्षणो विज्ञेयः । आह उक्तो नारकस्यायुष आस्रवः तैर्य-
ग्योनस्येदानीं वक्तव्य इत्यत्रोच्यते—

माया तैर्यग्योनस्य ॥ १६ ॥

चारित्र्यमोहोदयात् कुटिलभावो माया ॥ १ ॥ चारित्र्यमोहकर्मोदयाविर्भूत आत्मनः कुटिल
स्वभावः मायेति व्यपदिश्यते । सा माया निवृत्तिस्तैर्यग्योनस्यायुष आस्रव इति संक्षेपः । प्रपंचस्तु—मि-
थ्यात्वोपपन्नमाधर्मदेशनानल्परंभपरिग्रहनिवृत्तिकूटकर्मवनिभेदसदृशरोषनिःशीलताशब्दालिङ्गवचनातिसंधानप्रि-
यताभेदकरणानर्थोद्भावनवर्णगंधरसस्पर्शान्यत्वापादनजातिकुलशालसंदूषणाविसवादानाभिसंधिमिथ्याजीवित्व-
सद्गुणव्यपलापासद्गुणख्यापननीलकपोतलेश्यापारिणामार्तध्यानमरणकालतादिलक्षणः प्रत्येतव्यः । आह—
व्याख्यातस्तैर्यग्योनस्यायुष आस्रवः । इदानीं मानुषस्यायुषः को हेतुरित्यत्रोच्यते—

अल्परंभपरिग्रहत्वं मानुषस्य ॥ १७ ॥

नारकायुरास्रवविपरीतो मानुषस्य ॥ १ ॥ नारकायुरास्रवो व्याख्यातः तद्विपरीतो मानुष-
स्यास्रव इति संक्षेपः व्यास्तु—मिथ्यादर्शनालिङ्गितमतिविनीतस्वभावताप्रकृतिभद्रतामाद्वैतार्जवसमाचार-
सुखप्रज्ञापनीयतावाल्काराजिसदृशरोषप्रगुणव्यवहारप्रायताऽल्परंभपरिग्रहसंतोषाभिरतिप्राण्युपघातविरमणप्र-
दोषकर्ममिवृत्तिस्वागताभिभाषणामौख्यप्रकृतिमधुरतालोकायानुग्रहोदासीन्यानुसूयाल्पसंकलेशतागुरुदेवता --
तिथिपूजासंविभागशीलताकपोतपीतलेश्योपश्लेषधर्मध्यानमरणकालतादिलक्षणः । किमेतावानेवायुषो मानुष-
स्यास्रव ? इत्युच्यते—

स्वभावमार्दवं च ॥ १८ ॥

उपदेशानपेक्षं स्वभावमार्दवं ॥२॥ मृदोर्भावः कर्म वा मार्दवं । स्वभावेन मार्दवं स्वभावमार्दवं च ।

उपदेशानपेक्षमित्यर्थः । ननु पूर्वत्र व्याख्यातमिदं पुनर्ग्रहणमनर्थकं सूत्रेनुपात्तमिति कृत्वा पुनरिदमुच्यते—

एकयोगीकरणमिति चेन्नोत्तरापेक्षत्वात् ॥ १ ॥ स्यान्मतं एको योगः कर्तव्यः—अल्पारंभपरिग्रहत्वं स्वभावमार्दवं मानुषस्येति ? तन्न किं कारणं ? उत्तरापेक्षत्वात् । दैवस्यायुषः कथमयमास्रवः स्यादिति पृथक्करणं । किमेतदेव द्वितीयं मानुषस्यास्रवः ? नेत्युच्यते—

निःशीलव्रतत्वं च सर्वेषां ॥ १९ ॥

च शब्दोभिकृतममुच्चयार्थः ॥ १ ॥ अल्पारंभपरिग्रहत्वं मानुषस्यायुः निःशीलव्रतत्वं वेत्यधिकृत-समुच्चयार्थश्चशब्दः क्रियते । शीलानि च व्रतानि च शीलव्रतानि निःक्रांतः शीलव्रतभ्यः निःशीलव्रतः तस्य भावः निःशीलव्रतत्वं ।

सर्वेषां ग्रहणं सकलास्रवप्रतिपत्त्यर्थं ॥ २ ॥ सकलस्यायुषः आस्रवप्रतिपत्तिः कथं स्यादिति सर्वेषामित्युच्यते ।

देवायुषोपि प्रसंग इति चेन्नातिक्रान्तापेक्षत्वात् ॥ ३ ॥ यदि सर्वेषां ग्रहणं सकलसंग्रहार्थं क्रियते देवायुषोप्ययमास्रवः प्रसक्तः ? नैष दोषः अतिक्रान्तापेक्षत्वात् अतिक्रान्तानामायुषां सर्वेषामास्रव इत्यपेक्ष्यते ।

पृथक्करणात् सिद्धेरानर्थक्यमिति चेन्न भोगभूमिजार्थत्वात् ॥ ३ ॥ स्यादेतत् पृथक्करणा-देवानतिक्रान्तायुस्त्रयापेक्षा सिध्यति यदि मानुषायुरास्रव एवेष्टः स्यात् तत्रैव क्रियते ततः सर्वेषां ग्रहणमनर्थ-कमिति तन्न किं कारणं ? भोगभूमिजार्थत्वात् । भोगभूमिजापेक्षया निःशीलव्रतत्वं दैवस्यायुष आस्रव इत्ये-तस्य प्रदर्शनार्थं सर्वेषामित्युच्यते । आह—त्रयाणामास्रवविधिरुक्तः । इदानीं दैवस्यायुषो विव्रियता-मित्यत्रोच्यते—

सरागसंयमसंयमासंयमाकामनिर्जरावालतपांसि दैवस्य ॥२०॥

व्याख्याताः सरागसंयमादयः ॥ १ ॥ शुभपरिणामाः सरागसंयमादयः व्याख्याताः ते देवस्यायुष आस्रव हेतवो भवन्तीति संक्षेपः । विस्तरस्तु कल्याणमित्रसंबन्धायतनोपसेवासद्धर्मश्रवणा-गौरवदर्शनानवद्यप्रोपवासास्तपोभावनादिषु अनधिगतजीवाजीवा वालतपसः अनुपलब्धतत्त्वस्वभावा-ज्ञानकृतसंयमासंक्षेपभावविशेषात् केचिद्भवन्व्यंतरादिषु सहस्रारपर्यंतेषु मनुष्यतिर्यक्ष्वपि च । आकामनिर्ज-राक्षुतृष्णानिरोधब्रह्मचर्यभूशय्यामलधारणपरितापादिभिः परिखेदितमूर्त्यः नारकाः निरोधकबंधनबद्धाः दी-र्घकालरोगिणः असंक्षिप्ताः तरुगिरिशिखरपातिनः अनशनज्वलनजलप्रवेशनविषभक्षणधर्मबुद्धयः व्यंत-रमानुषतिर्यक्षु । निःशीलव्रताः सानुकंपहृदयाः जलराजितुल्यरंभाः भोगभूमिसमुत्पन्नाश्च व्यंतरादिषु जन्म प्रतिपद्यन्ते । इत्युक्तो दैवस्यायुष आक्रान्तभेद आस्रवः । किमेतावानेव देवायुरास्रवविधिराहोस्विदन्धोप्यस्ती-त्यत्रोच्यते—

सम्यक्त्वं च ॥ २१ ॥

किं ? दैवस्यायुष आस्रव इत्यनुवर्तते ।

उक्तं सम्यक्त्वलक्षणं ॥ १ ॥

अविशेषाभिधानेपि सौधर्मादिविशेषगतिः पृथक्करणात् ॥ २ ॥ सम्यक्त्वं देवस्यायुष आस्रव इत्यविशेषाभिधानेपि सौधर्मादिविशेषगतिर्भवति । कुतः ? पृथक्करणात् यद्यविशेषगतिरेवेष्टा स्यात् पृथक्कर-णमनर्थकं स्यात् पूर्वसूत्रे एवोच्यते । यद्येवं पूर्वसूत्रे उक्त आस्रवविधिः अविशेषेण प्रसक्तः तेन सरागसंयम-संयमासंयमावपि भवनावास्यायायुष आस्रवौ प्रसक्तौ ?

दुःखमेवेति कारणे कार्योपचारोऽन्नप्राणवत् ॥ १ ॥ यथान्नं वै प्राणाः इति प्राणकारणे
अन्ने प्राणोपचारः तथा दुःखकारणेषु हिंसादिषु दुःखमेव इत्युपचारो वेदितव्यः ।

कार्यकारणे वा धनप्राणवत् ॥ २ ॥ अथवा यथा द्रविणकारणमन्नपानं, अन्नपानकारणाः
प्राणाः इति प्राणकारणे द्रविणे प्राणोपचारः । उक्तं च —

यदेतद्द्रविणं माम प्राणा ह्येते बहिश्चराः

स तस्य हरते प्राणान् यो यस्य हरते धनं ॥ १ ॥ इति

तथा हिंसादयोऽसद्व्यकारणं, असद्व्यकर्म दुःखकारणमिति दुःखकारणकारणेषु हिंसादिषु दुःख-
मेवेत्युपचारः ।

तत्परत्र भावनमात्मसाक्षिकं ॥ ३ ॥ तदेतद्दुःखमेवेति भावनं परत्रात्मसाक्षिकं अवगतव्यं ।
तद्यथा—ममाऽप्रियं यथा वधपरिपीडनं तथा सर्वसत्त्वानां । यथा मम मिथ्याख्यापनकटुकपरुषादीनि
वचांसि शृण्वतः अतितीव्रदुःखमनुभूतपूर्वमुत्पद्यते एवं सर्वजीवानां । यथा च ममेष्टद्रव्यवियोगे व्यसन-
मपूर्वमुपजायते एवं सर्वभूतानां । यथा च मम कांताजनपरिभवे परकृते सति मानसपीडातितीव्रा जायते
तथेतराणां । यथा च मम परिग्रहेषु अप्राप्तेषु प्राप्तविनष्टेषु कांक्षारक्षाशोकोद्भवदुःखं तथा सर्वप्राणिनामिति
हिंसादिभ्यो व्युत्पन्नः परमः, हितः ।

स्पर्शकृतं सुखमिति चेन्न वेदनाप्रतीकारत्वात् ॥ ४ ॥ स्यादेतत् न सर्वं दुःखमेव किं तर्हि
स्पर्शकृतं सुखमप्यस्ति वरांगनामृदुसुभगगात्रसंश्लेषणात् रतिसुखमुपजायत इति ? तन्न । किं कारणं ?
वेदनाप्रतीकारत्वात् । यथा त्वङ्मांसरुधिरकलुषभावोर्दीर्घया कङ्का वाधमानः नखमुखसकलशर्करादिभिः
छिन्नगात्रो रुधिरार्द्रोऽनुपगतकङ्करो दुःखमपि तत्सुखमिति मन्यते । तथा मैथुनोपसेवी मोहादसुखमपि
सुखमिति मन्यते । दुःखयानित्वाच्च दुःखमेवेति भावनीयं । यथैते क्रियाविशेषाः तात्पर्येण भाव्यमानाः
व्रतपूर्णतां जनयति तथामुनि तादर्थ्यात् ऐहिकप्रयोजनविनिवृत्तौ तत्सुखेन अवहितचेतसाऽजस्रं भाव्यमाना-
नि व्रतसंपदमापादयन्तीत्याह —

मैत्रीप्रमोदकारुण्यमाध्यस्थानि च सत्त्वगुणाधिकक्लिश्यमानाविनयेषु ॥ १ ॥

परेषां दुःखानुत्पत्त्यभिलाषां मैत्री ॥ १ ॥ स्वकायवाङ्मनोभिः कृतकारितानुमतविशेषणैः
परेषां दुःखानुत्पत्तौ, अभिलाषः मित्रस्य भावः कर्म वा मैत्री ।

वदनप्रसादादिभिरभिव्यज्यमानां तर्भक्तिरागः प्रमोदः ॥ २ ॥ वदनप्रसादेन नयनप्र-
वहादेन रोमांचोद्भवेन स्तुत्यभीक्ष्णसंज्ञार्कीर्तनादिभिश्च अभिव्यज्यमानां तर्भक्तिरागः प्रकर्षेण मोदः
प्रमोद इत्युच्यते ।

दीनानुग्रहभावः कारुण्यं ॥ ३ ॥ शरीरमानसदुःखाभ्यार्दितानां दीनानां प्राणिनां अनुग्रहात्मकः
परिणामः करुणस्य भावः कर्म वा कारुण्यमिति कथ्यते ।

रागद्वेषपूर्वकपक्षपाताभावो माध्यस्थ्यं ॥ ४ ॥ रागद्वेषाच्च कस्य चित् पक्षे पतनं पक्षपातः
तदभावात् मध्ये तिष्ठतीति मध्यस्थस्य भावः कर्म वा माध्यस्थ्यं ।

अनादिकर्मबंधवशात् सीदंतीति सत्त्वाः ॥ ५ ॥ अनादिनाष्टविधकर्मसंतानेन तीव्रदुःखयो-
निषु चतसृषु गतिषु सीदंतीति सत्त्वाः ।

सम्यग्ज्ञानादिभिः प्रकृष्टा गुणाधिकाः ॥ ६ ॥ सम्यग्ज्ञानदर्शनादयो गुणास्तैः प्रकृष्टा गुणा-
धिका इति विज्ञायते ।

असद्वैद्योदयापादितक्लेशाः क्लिश्यमानाः ॥ ७ ॥ असद्वैद्योदयापादितशरीरमानसदुःखसंतापात् क्लिश्यंत इति क्लिश्यमानाः ।

तत्त्वार्थश्रवणग्रहणाभ्याससंपादितगुणा अविनेयाः ॥ ८ ॥ तत्त्वार्थोपदेशश्रवणग्रहणाभ्यां विनीयंते पात्रीक्रियंत इति विनेयाः । न विनेया अविनेयाः । एतेषु सत्त्वादिषु मैत्र्यादीनि यथाक्रमं भावयितव्यानि । तद्यथा क्षमयामि सर्वजीवान्, क्षामयामि सर्वजीवेभ्यः, प्रीतिर्मे सर्वसत्त्वैः, वैरं मे न केनचित् इति मैत्री सत्त्वेषु भावयितव्या । सम्यग्ज्ञानचारित्र्याधिकेषु वंदनास्तुतिवैयावृत्यकरणादिभिः प्रमोदो भावनीयः । मोहाभिभूतेषु मतिश्रुताज्ञानविभंगपरिगतेषु विषयतयाग्निना दह्यमानमानसेषु हिताहितविपरीतप्रवृत्तिषु विविधदुःखाभिभूतेषु दीनकृपणानाथबालवृद्धेषु क्लिश्यमानेषु कारुण्यं भाव्यं । अविनेयेषु ग्रहणधारणविज्ञानोहापोहावियुक्तेषु महामोहाभिभूतेषु दुष्टव्युद्गाहितेषु च माध्यस्थ्यं भावनीयं । न हि तत्र वक्तुर्हितोपदेशस्य फलवत्त्वं भवतीत्येवं भावयतः परिपूर्णानि अहिंसादीनि व्रतानि भवंति । किमेतावानेव अभिनवाकुशलकर्मादान निवृत्तिपरेण महाव्रतधारिणा क्रियाकलापः प्रणिधातव्यो नेत्याह—

जगत्कायस्वभावौ वा संवेगवैराग्यार्थं ॥ १२ ॥

जगत्कायशब्दावुक्तार्थौ ॥ १ ॥ जगच्छब्दः कायशब्दश्च उक्तार्थौ दृष्टव्यौ ।

स्वेनात्मना भवनं स्वभावः ॥ २ ॥ स्वेनात्मना असाधारणेन धर्मेण भवनं स्वभाव इत्युच्यते जगच्च कायश्च जगत्कायौ, जगत्काययोः स्वभावौ जगत्कायस्वभावौ

संसाराद् भीरुता संवेगः ॥ ३ ॥ संसाराद् विविधवेदनाकराद् भीरुता संवेजनं संवेग इत्युच्यते ।

रागकारणभावात् विषयेभ्यो विरंजनं विरागः ॥ ४ ॥ चारित्रमोहोदयाभावे तस्योपशमात् क्षयात् क्षयोपशमाद्वा शब्दादिभ्यो विरंजनं विराग इति व्यवसीयते । विरागस्य भावः कर्म वा वैराग्यं । संवेगश्च वैराग्यं च संवेगवैराग्ये संवेगवैराग्याभ्यां संवेगवैराग्यार्थं जगत्कायस्वभावौ भावयितव्यौ । तद्यथा—जगत्स्वभावस्तावत् आदिमदनादिमत्परिणामद्रव्यसमुदायरूपः तालवृक्षसंस्थानः अनादिनिधनः । अत्र जीवाः चतसृषु गतिषु नानाविधदुःखं भोजं भोजं परिभ्रमन्ति नचात्र किञ्चिन्नित्यतमस्ति । जलबुद्बुदोपमं जीवितं विबुधैर्वादिविकारवत् अफला भागसंपदः इत्येवमादिः । कायस्वभावश्च अनित्यता दुःखहेतुत्वं निसारता अशुचित्वमित्येवमादिः । एवं भावयतः संवेगः संजायते । तत आरंभपरिग्रहदोषदर्शनाद्विरतिः धर्मे बहुमानो धार्मिकेषु च धर्मश्रवणे धार्मिकदर्शने च मनःप्रसादः । उत्तरोत्तरगुणप्रतिपत्तौ च श्रद्धेति वैराग्यं च भवति शरीरभोगोपभोगसंसारनिर्वेदलक्षणं । एवं भावनोपेतः सम्यग्व्रतानि परिपालयति । ता एताः सर्वाः व्रतभावनाः सर्वेषु पदार्थेषु सर्वथा नित्येषु सत्सु विक्रियाभावात् नोपपद्यन्ते, विक्रियाम्युपगमे च नित्यताप्रतिज्ञाहानिः । सर्वथैवानित्येषु चाऽनेकक्षणवृत्त्येकवस्वभावात् अनेकार्थविषयैकविज्ञानाभावाच्च स्मरणानुपपत्तेर्भावनाभावः, अनेकांतवादिनः पुनः द्रव्यार्थिकनयादेशात् नित्यतामवलंबमानस्य उभयमिमित्तवशात् उत्पत्तिनिरोधौ प्रत्याभिमुख्यमादधानस्य स्मरणोपपत्तेः विक्रियोपपत्तेश्च भावनासिद्धिः । अत्राह उक्तं भवता हिंसादिनिवृत्तिव्रतमिति तत्र न जानीमः के हिंसादयः क्रियाविशेषा इति ?

अत्रोच्यते युगपदशक्यत्वात् तल्लक्षणनिर्देशस्य क्रमप्रसंगे यासावादौ चोदिता सैव तावत्—

प्रमत्तयोगात्प्राणव्यपरोपणं हिंसा ॥ १३ ॥

अनवगृहीतप्रचारविशेषः प्रमत्तः ॥ १ ॥ इंद्रियाणां प्रचारविशेषं अनवधार्यं प्रवर्तते यः स प्रमत्तः ।

अभ्यंतरीकृतेवार्थो वा ॥ २ ॥ अथवा अभ्यंतरीकृतेवार्थः प्रमत्त इत्युच्यते । कः पुनरिवार्थः ? यथा सुरापः प्रवृद्धमदत्वात् कार्याकार्यवाच्याद्यनभिज्ञस्तथा जीवस्थानयोन्याश्रयविशेषानविद्वान् कषायोदयाविष्टः हिंसाकारणेषु स्थितः अहिंसायां सामान्येन यतत इति प्रमत्तः ।

पंचदशप्रमादपरिणतो वा ॥ ३ ॥ अथवा चतसृभिः विकथाभिः कषायचतुष्टयेन पंचभि-
रिन्द्रियैः निद्राप्रणयाभ्यां च परिणतो यः स प्रमत्त इति कथ्यते ।

योगशब्दः संबंधपर्यायवचनः ॥ ४ ॥ अयं योगशब्दः संबंधपर्यायवचनो दृष्टव्यः । योजनं
योगः संबंध इति यावत् । यद्येवं भावप्रधानो निर्देशः कर्तव्यः प्रमत्तत्वयोगाद् इति, द्रव्यप्रधाने हि सति
संबंधाप्रतीतेः ? नैष दोषः आत्मपरिणाम एव कर्तृत्वेन निर्देश्यते प्रमाद्यतिस्म इति प्रमत्तः परिणामः ।
तेन योगात् प्रमत्तयोगादिति ।

कायवाङ्मनस्कर्म्म वा ॥ ५ ॥ अथवा कायवाङ्मनस्कर्म्मयोग इत्युच्यते । प्रमत्तस्य योग
प्रमत्तयोगः तस्मात्प्रमत्तयोगात् इति हेतुनिर्देशः । प्रमत्तयोगाद्धेतोः प्राणव्यपरोपणं हिंसेति ।

व्यपरोपणं वियोगकरणं ॥ ६ ॥ वियोगकरणं व्यपरोपणमित्युच्यते । प्राणा उक्ताः तेषां व्यपरोपणं ।
प्राणव्यपरोपणं

प्राणग्रहणं तत्पूर्वकत्वात् प्राणिव्यपरोपणस्य ॥ ७ ॥ प्राणग्रहणं क्रियते तत्पूर्वकत्वात्
प्राणिव्यपरोपणस्य । प्राणवियोगपूर्वको हि प्राणिवियोगः, स्वतः प्राणिनो निरवयवत्वाद्वियोगाभावात् ।

अन्यत्वादधर्माभावः इति चेन्न दुःखोत्पादकत्वात् ॥ ८ ॥ स्यान्मतं प्राणभ्योऽन्य आत्मा
अतः प्राणवियोगेन आत्मनः किञ्चिद्भवतीत्यधर्माभावः स्यात् इति ? तन्न किं कारणं ? तदुःखोत्पादकत्वात् ।
प्राणव्यपरोपणे हि सति तत्संबन्धिनो जीवस्य दुःखमुत्पद्यत इत्यधर्मसिद्धिः

शरीरिणोऽन्यत्वात् दुःखाभाव इति चेन्न पुत्रकलत्रादिवियोगे तापदर्शनात् ॥ ९ ॥
स्यादेतदन्यः शरीरी प्राणेभ्यः अतस्तत्पूर्वकदुःखमस्य न युज्यते इति ? तन्न किं कारणं ? पुत्रकलत्रादिवियोगे
तापदर्शनात् अन्यत्वेऽपि सति पुत्रकलत्रादिवियोगे तापो दृश्यते ।

बंधं प्रत्येकत्वाच्च ॥ १० ॥ यद्यपि शरीरिशरीरयोः लक्षणभेदान्नानात्वं तथापि बंधं प्रत्येकत्वात्
तद्वियोगपूर्वकदुःखोपपत्तेरधर्माभाव इत्यनुपालम्भः ।

एकांतवादिनां तदनुपपत्तिर्बन्धाभावात् ॥ ११ ॥ ये निःक्रियत्वनित्यत्वशुद्धत्वसर्वगतत्वादिभिः
एकांतेन आत्मानं कल्पयन्ति तेषां शरीरेण सह बन्धाभावात् दुःखादीनानुपपत्तिर्भवति ।

उभयविशेषणोपादानमन्यतराभावे हिंसाभावज्ञापनार्थं ॥ १२ ॥ प्रमत्तयोगात्प्राणव्यपरो-
पणमित्येतदुभयं विशेषणमुपादीयते । किमर्थं ? अन्यतराभावे हिंसाभावज्ञापनार्थं यदा प्रमत्तयोगो नास्ति
केवलं प्राणव्यपरोपणमेव न तदा हिंसा । उक्तं च—“वियोजयति चासुभिर्न च बधेन संयुज्यते ”

उच्चालदम्भि पादे इरियासमिदस्स णिग्गमट्ठाणे

आवादेज्ज कुल्लिगो मरेज्ज तज्जोगमासेज्ज ॥ १ ॥

णहि तस्स तण्णिमित्तो बंधो सुहमापि देसिदो समये ।

मुच्छा परिग्गहोत्तिय अज्झप्प पमाणदो भणिदो ॥ २ ॥ इति ।

ननु च प्राणव्यपरोपणाभावेऽपि प्रमत्तयोगमात्रादेव हिंस्यते । उक्तं च—

मरदुव जियदुव जीवो अयदाचारस्स णिच्छिदा हिंसा ।

पयदस्स णत्थि बंधो हिंसामेत्तण समिदस्स ॥ १ ॥ इति ।

नैष दोषः तत्रापि प्राणव्यपरोपणमस्ति भावलक्षणं । तथा चोक्तं—

स्वयमेवात्मनात्मानं हिनस्त्यात्मा प्रमादवान् ।

पूर्वं प्राण्यंतराणां तु पश्चात्स्याद्वा न वा बधः ॥ १ ॥

इत्येवं कृत्वा यैरुपालम्भः क्रियते—

“ जले जंतुः स्थले जंतुराकाशे जंतुरेव च ।

जंतुमालाकुले लोके कथं भिक्षुरहिंसकः ॥ इति ।”

सोत्रावकाशं न लभते । भिक्षोर्ज्ञानध्यानपरायणस्य प्रमत्तयोगाभावात् । किंच स्थूलसूक्ष्मजीवाभ्युपगमात् ।

सूक्ष्मा न प्रतिपीड्यन्ते प्राणिनः स्थूलमूर्तयः ।

ये शक्यास्ते विवर्ज्यन्ते का हिंसा संयतात्मनः ॥ १ ॥

अत्र कश्चिदाह—साधूक्तं भवता प्राणव्यपरोपणं हिंसेति । प्राणानां परस्परतो वियोगो हिंसा न कश्चिन् प्राणी विद्यते इति । अत उत्तरं पठति ।

प्राण्यभावे प्राणाभावः कर्तुरभावात् ॥ १३ ॥ यदि प्राणी न स्यात् प्राणानामभावः । कुतः ? कर्तुरभावात् । इह कुशलाकुशलात्मककर्मपूर्वकाः प्राणाः तच्च कर्मासति कर्तरि न भवतीति प्राणाभावः स्यात् अतः प्राणसद्भाव एव प्राणिनोस्तित्वं गमयति । संदशादिकरणसद्भावेऽयस्कारसंसिद्धिवत् । किंचासति प्राणिनि रूपणानुभवनोपलभननिमित्तग्रहणसंस्करणभिन्नलक्षणाः रूपवेदनासंज्ञाविज्ञानसंस्काराः विविक्तशक्तित्वात् परस्पोपकारप्रतिनिवृत्तौत्सुक्याः क्षणिकत्वात् स्वप्रयोजनं प्रत्यप्यसमर्थाः हिंसानिवृत्तिहेतवो न भवन्ति । स्मृत्यभिसंधिक्रियाचितानां व्यधिकरणवदेकाधिकरणेप्यनुपपत्तेः । एकेनापि विकले प्राणातिपातान्भ्युपगमात् । अपि च उत्पत्त्यनंतरं विनाशाभ्युपगमे विरोधस्याहेतुकत्वात् प्राणातिपातलक्षणस्य विनाशस्य हिंसको हेतुर्न भवति इति तत्फलानभिसंबंधः । अथाहेतोरपि तत्फलमिष्यते । अहिंसको नाम न कश्चिदस्ति भिन्नसंतानोत्पत्तिहेतुर्हिंसक इति चेन्नाऽसत् उत्पत्तेर्हेत्वभावात् । अथासत् उत्पत्तेर्हेतुरिष्यते सतो विनाशे हेतुः स्यादिति को विरोधः । आह—अभिहितलक्षणापहिंसानंतरोद्दिष्टं अनृतं किं-लक्षणमित्यत्रोच्यते—

असदविधानमनृतं ॥ १४ ॥

असदिति नआसत्प्रतिषेधाच्छून्यार्थसंप्रत्ययप्रसंगः ॥ १ ॥ न सदसदिति नआसत्प्रतिषेधः कियते तेन शून्यार्थसंप्रत्ययः प्रसज्यते तेन नास्ति न किंचिदित्येवमाद्येवानृतं स्यात् यदसत् सदिति ब्रूयात् न तदनृतं स्यात् ।

न वा सच्छब्दस्य प्रशंसार्थवाचित्वात् ॥ १ ॥ न वैप दोषः किं कारणं सच्छब्दस्य प्रशंसार्थवाचित्वात् । न सदसत् अप्रशस्तमिति यावत् ।

अभिधानशब्दः करणादिसाधनः ॥ १ ॥ अयमभिधानशब्दः करणादिषु साधनेषु दृष्टव्यः । अभिधीयते अनेन अभिधा वा अभिधानमिति । असत्तार्थस्याभिधानं असदभिधानं ।

ऋतं सत्यार्थे ॥ ४ ॥ ऋतमित्येतत् पदं सत्यार्थे दृष्टव्यं सत्सु साधु सत्यं प्रत्यवायकारणानिष्पादकत्वात् । न ऋतमनृतं ।

मिथ्यानृतमित्यस्तु लघुत्वात् इति चेन्न विपरीतार्थमात्रसंप्रत्ययप्रसंगात् ॥ ५ ॥ स्यान्मतं मिथ्यानृतमित्येतत् सूत्रमस्तु । कुतः ? लघुत्वात् । सूत्रं हि नाम यल्लघु गमकं च तत् कर्तव्यमिति ? तन्न । किं कारणं ? विपरीतार्थमात्रसंप्रत्ययप्रसंगात् । अयं हि मिथ्याशब्दः विपरीतार्थे वर्तते । तेन भूतनिर्द्वये अभूतोद्भावे च यदभिधानं तदेवानृतं स्यात् नास्ति आत्मा नास्ति परलोक इति सामाकतं-दुलमात्र आत्मा अंगुष्ठपर्वमात्रः सर्वगतो निःशक्यः इति च ।

यत्तु विद्यमानार्थविषयं परप्राणिपीडाकरणं तन्न स्यात् । असदिति पुनरुच्यमाने अप्रशस्तार्थं यत् तत्सर्वमनृतमुक्तं भवति । तेन विपरीतार्थस्य प्राणिपीडाकरस्य चानृतत्वमुपपन्नं भवति । अथाऽनृतानंतरं उद्दिष्टं यस्तेयं तस्य किं लक्षणं ? इत्यस्य आह—

अदत्तादानं स्तेयं ॥ १५ ॥

आदानं प्रहणं अदत्तस्याऽऽदानं अदत्तादानं स्तेयमित्युच्यते ॥

सर्वमदत्तमाददानस्याऽकुशलकल्पनायां कर्मादेयमात्मसात्कुर्वतः स्तेयप्रसंगः ॥ १ ॥
यद्यविशेषण अदत्तस्य आदानं स्तेयमित्युच्यते कर्माष्टविधं अन्येनाऽदत्तमाददानस्य स्तेयं प्राप्नोतीति । एते-
न नोक्तमपि चोदितं भवति ।

न दानादानयोर्यत्रैव प्रवृत्तिनिवृत्ती तत्रैवोपपत्तेः ॥ २ ॥ नैष दोषः येषु माणिमुक्ताहिरण्या-
दिषु दानादानयोः प्रवृत्तिनिवृत्तिसंभवः तेष्वेव स्तेयस्योपपत्तेः, तेन कर्मणि नास्ति प्रसंगः ।

इच्छामात्रमिति चेन्न अदत्तादानग्रहणात् ॥ ३ ॥ स्यादेतत् इच्छामात्रमिदं यस्य दानादानसं-
भवस्तस्य ग्रहणमिति ? तत्र किं कारणं ? अदत्तादानग्रहणात् । यस्य हि दानादाने संभवतः तस्य ग्रहणमकु-
शलं यदि हि कर्मादानमपि स्तेयं स्यात् अदत्तादानमित्येतत् विशेषणमयुक्तं स्यात्, प्रसक्तस्यादत्तमिति प्रति-
षेधोपपत्तेः ।

कर्मापि हि किमर्थं कस्मैचिन्न दीयत इति चेन्न हस्तादिकरणग्रहणविसर्गासंभवात्
सूक्ष्मत्वात् ॥ ४ ॥ अथ मतमेतत् किमर्थं कर्म न कस्मै चिदीयत इति गृह्यते ननु लोकवादः प्रसिद्धः -आ-
रामविहारादिपादपानां फलं अन्यस्मै जलसंकेन दीयते इति ? तत्र किं कारणं ? हस्तादिकरणविसर्गासंभवान् ।
यथा वस्त्रपात्रादि हस्तादिकरणैरादीयते अन्यस्मै च दीयते न तथा कर्म हस्तादिभिरादीयते अन्यस्मै च
दीयते । कुतः ? सूक्ष्मत्वात् । सूक्ष्मं हि कर्म हस्तादिग्रहणविसर्गयोग्यं न भवति । कथं तर्हि तदादीयते ?

शरीराहारविषयपरिणामतस्तद्वन्धः ॥ ५ ॥ स्वपरकीयेषु शरीरेषु आहारेषु शब्दादिविषयेषु च
रागद्वेषरूपात्तीव्रदिविकल्पात् परिणामात् तस्य कर्मबन्धो भवति ततः स्वपरिणामवशीकृतत्वाच्च नान्यस्मै
दीयते । यद्येवं नित्यकर्मबन्धः प्राप्नोति ? नैषदोषः ।

आस्रवनिरोधे सति संवृतत्वाद्बन्धाभावः ॥ ६ ॥ आस्रवनिरोधो वक्ष्यते गुण्यादिलक्षणः
तस्मिन् सति संवृतत्वात् नास्ति बन्धः इति नित्यबन्धाभावः । अतो यत्रैवैहलौकिकोपकारविशेषादानाभिप्राय-
स्तत्रैव अदत्तादानप्रवृत्तिः ।

शब्दादिविषयरथ्यादाराद्यदत्तादानास्तेयप्रसंग इति चेन्न अप्रमत्तत्वात् ॥ ७ ॥ स्यादेतत्
शब्दादिविषयरथ्यादारादीन्यदत्तानि आददानस्य भिक्षोः स्तेयं प्राप्नोतीति ? तत्र किं कारणं ? अप्रमत्तत्वात् ।
यत्नवतो ह्यप्रमत्तस्य ज्ञानिनः शास्त्रदृष्ट्या शब्दादिविषयरथ्यादाराद्यादानेपि विरतस्यास्तेयप्रसिद्धेः, सामान्य-
तो मुक्तत्वात् दत्तमेव वा तत्सर्वं । तथा हि अयं पिहितद्वारादीन् न प्रविशति ।

वन्दनादिनिमित्तधर्मादानात् स्तेयप्रसंग इति चेन्न उक्तत्वात् ॥ ८ ॥ स्यान्मतं वं नाक्रिया
संबन्धेन धर्मोपचये सति प्रशस्तं स्तेयं प्राप्नोति ? तत्र किं कारणं । उक्तत्वात् । उक्तमेतत् दानादानसंबन्धो
यत्र तत्र स्तेयप्रसंग इति ।

प्रमत्ताधिकाराच्चान्यत्राऽप्रसंगः ॥ ९ ॥ प्रमत्तयोगात् प्राणव्यपरोपणं हिमेत्यतः प्रमत्तयोगग्र-
हणं अनुवर्तते । तेन प्रमत्तस्य स्तेयं वन्दनादिषु योगत्रयेणाऽऽभिमुख्यादात्मनः प्रमत्तत्वं नास्ति । अतः
सत्यपि धर्मादानेऽस्य न स्तेयं परिशेषात् प्रमत्तस्य सत्यसति च परकीयद्रव्यादाने त्रिधापि तदादानाद्यर्थो-
द्यतत्वात् स्तेयं तदपि प्राणिपीडाकारणत्वात् पापास्तव इत्युच्यते । अत्राह व्याख्यातं हिंसादित्रयलक्षणं ।
अथाऽब्रह्म किंलक्षणमित्यत्रोच्यते—

मैथुनमब्रह्म ॥ १६ ॥

मैथुनमिति । किमिदं ? मिथुनस्य भावो मैथुनं ।

मिथुनस्य भाव इति चेन्न द्रव्यद्वयभवनमात्रप्रसंगात् ॥ १ ॥ यदि मिथुनस्य भावो मैथुनमित्युच्यते नैतद्युक्तं । कुतः ? द्रव्यद्वयभवनमात्रप्रसंगात् । एवं सति औदासीन्यावस्थितनिवृत्तरागस्त्रीपुंसभवेनेपि मैथुनप्रसंगः ।

मिथुनस्य कर्मेति चेन्न पुरुषद्वयनिर्वर्त्यक्रियाविशेषप्रसंगात् ॥ २ ॥ यदि मिथुनस्य कर्म मैथुनमित्युच्यते नैतदुपपन्नं कुतः ? पुरुषद्वयनिर्वर्त्यक्रियाविशेषप्रसंगात् द्वयोः पुरुषयोः निर्वर्त्य यद्भारोद्धहनादिकर्म तत्रापि प्रसंगः स्यात् ।

स्त्रीपुंसयोः कर्म इति चेन्न पच्यादिक्रियाप्रसंगात् ॥ ३ ॥ स्यान्मतं न सर्वमिथुनमिह परिगृह्यते अनिष्टप्रसंगात् ततः स्त्रीपुंसमिथुनविषयकर्मसंग्रह इति ? तन्न किं कारणं ? पच्यादिक्रियाप्रसंगात् । ततश्च स्त्रीप्रव्रजितयोर्नमस्काराद्यासेवने मैथुनप्रसंगदोषः । अत उत्तरं पठति—

स्त्रीपुंसयोः परस्परगात्रोपश्लेषे रागपरिणामो मैथुनं ॥ ४ ॥ चारित्रमोहोदये सति स्त्रीपुंसयोः परस्परगात्रोपश्लेषे सति सुखमुपलिप्समानयोः रागपरिणामो यः स मैथुनव्यपदेशभाक् । ननु नायं शब्दार्थः सत्यमेवमेतत् तथापि प्रसिद्धिवशात् अर्थाध्यवसाय इतीष्टार्थो गृह्यते ।

नवैकस्मिन्नप्रसंगात् ॥ ५ ॥ नवैतद्युक्तं कुतः ? एकस्मिन्नप्रसंगात् । हस्तपादपुद्गलसंघट्टनादिभिरब्रह्म सेवमाने एकस्मिन्नपि मैथुनमिष्यते, तन्न सिध्यति ।

उपचारादिति चेन्न मुख्यफलाभावप्रसंगात् ॥ ६ ॥ स्यादेतत् यथा स्त्रीपुंसयोः चारित्रमोहोदये वेदनापीडितयोः कर्म मैथुनं तथैकस्यापि चारित्रमोहोदयोद्विक्तरागस्य हस्तादिसंघट्टनेति मैथुनमिति ? तन्न मुख्यफलाभावप्रसंगात् । यन्मुख्यं मैथुने कर्मास्त्रवफले तदत्र न प्रसज्येत । मुख्यसिंहगतक्रौर्यशौर्यादेर्माणवकेऽप्रवृत्तिवत् । दृश्यते च मुख्यमतो नोपचारः ।

नवास्य स्पर्शवद्द्रव्यसंयोगस्याविशेषाभिधानात् ॥ ७ ॥ यथा स्त्रीपुंसयोरत्यर्थं संयोगे परस्परकृतस्पर्शाभिमानात् सुखं । तथैकस्यापि हस्तादिसंघट्टनात् स्पर्शाभिमानस्तुल्यस्तस्मान्मुख्य एव तत्रापि मैथुनशब्दलाभः रागद्वेषमोहाविष्टत्वात् । किंच—

एकस्य द्वितीयोपपत्तौ मैथुनत्वसिद्धेः ॥ ८ ॥ यथैकस्यापि पिशाचवशीकृतत्वात् सद्वितीयत्वं तथैकस्य चारित्रमोहोदयाविष्कृतकामपिशाचवशीकृतत्वात् सद्वितीयत्वासिद्धेः मैथुनव्यवहारसिद्धिः ।

प्रसिद्धवशाच्चार्थविशेषप्रतीतेः पूर्वोक्तानां चाऽनवद्यत्वं ॥ ९ ॥ अयं मैथुनशब्दः लोके शास्त्रे च स्त्रीपुरुषसंयोगजरतिविशेषे प्रसिद्धः । लोके तावद्गोपालादयोपि स्त्रीपुंसरतिकर्म मैथुनमित्याचक्षते । शास्त्रेपि अश्ववृषभयोर्मैथुनेच्छायां इत्येवमादौ तदेव कर्माख्यायते ततः प्रसिद्धिवशात् अर्थविशेषप्रतीतेः पूर्वोक्तानां च पक्षाणां अनवद्यत्वमवसेयं । तथा—यत्तावदुक्तं मिथुनस्य भाव इति चेन्न द्रव्यद्वयभवनमात्रप्रसंगादिति तदसन् अभ्यंतरपरिणामाभावे बाह्यहेतोरफलत्वात् यथा कंकडुकचणकादीनां अभ्यंतरपाककारणविकृताभावात् बाह्योदकाग्निसंबंधस्याफलत्वं तथाभ्यंतरचारित्रमोहोदयापादितस्त्रैणपौंस्नात्मकरतिपरिणामाभावात् बाह्यद्रव्यद्वयभवेनेपि न मैथुनं । यच्चोक्तं—मिथुनस्य कर्मेति चेन्न पुरुषद्वयनिर्वर्त्यक्रियाविशेषप्रसंगात् इति तच्च वार्तं, कुतः कदाचित् पुरुषद्वयेपि दर्शनात् । चारित्रमोहोदयाविष्टानां हि पुरुषाणां तादृशेषु पुरुषेषु मैथुनं दृश्यते । उक्तंच—

पुरुषाः पुरुषेष्वेव यदानेष्टप्रयोजनाः ।

अत्यारूढस्य तत्सर्वं रागस्यैव विचेष्टितं ॥ १ ॥

इति । यदप्युक्तं स्त्रीपुंसयोः कर्मेति चेन्न पच्यादिक्रियाप्रसंगात् इति तदसंप्रतं—कुतः तद्विषयस्यैव ग्रहणात् तयोरेव यत्कर्म तदिह गृह्यते पच्यादिकर्म पुनः अन्येनापि क्रियते । अपि च प्रमत्तयोगादित्यमुवर्तते

ततः चारित्रमोहोदयात् प्रमत्तस्य मिथुनस्य कर्म मैथुनमित्युक्तं नमस्काराद्युपयुक्तस्य चाऽप्रमत्तत्वात् चारित्रमोहोदयाभावात् सत्यपि वंदनादिमिथुनकर्मणि न मैथुनं ।

अहिंसादिगुणवृंहणावब्रह्म ॥ १० ॥ अहिंसादयो गुणाः यस्मिन् परिपाल्यमाने वृंहन्ति वृद्धिमुपयंति तद्ब्रह्मेत्युच्यते । न ब्रह्म अब्रह्म किं तन्मैथुनं । तत्र हिंसादयो दोषाः पुष्यन्ति । यः स्यान्मैथुनसेवनप्रवणः स्थाष्णूश्चरिष्णून् प्राणिनो हिनस्ति मृषावादमाचष्टे अदत्तमादत्ते सचेतनमितरं च परिग्रहं गृह्णाति । अत्राह उक्तं भवता हिंसादिचतुष्टयस्य विशेषलक्षणमिदानीमिदमुच्यतां परिग्रहस्य किं लक्षणमित्यत्रोच्यते ।

मूर्च्छा परिग्रहः ॥ १७ ॥

मूर्च्छेत्युच्यते । केयं मूर्च्छा ?

बाह्याभ्यंतरोपधिसंरक्षणादिव्यापृतिर्मूर्च्छा ॥ १ ॥ बाह्यानां गोमहिषमणिमुक्तादीनां चेतनाचेतनानां अभ्यंतराणां च रागादीनामुपधीनां संरक्षणार्जनसंस्कारादिलक्षणव्यापृतिः मूर्च्छेति कथ्यते ।

वातपित्तश्लेष्मविकारपृसंग इति चेन्न विशेषितत्वात् ॥ २ ॥ स्यान्मतं वातपित्तश्लेष्मणामन्यतमस्य दोषस्य प्रकोपात् उपजायमानो विकारो मूर्च्छेति ? तत्र किं कारणं विशेषितत्वात् । मूर्च्छिरियं मोहसामान्ये वर्तमानः बाह्याभ्यंतरोपधिसंरक्षणादिविषयः परिगृहीत इति विशेषितत्वात् इष्टार्थसंप्रत्ययो भवति । सामान्यचोदनाश्च विशेषण्यतिष्ठन्ति इति ।

बाह्यस्याप्रसंग इति चेन्नाध्यात्मिकप्रधानत्वात् ॥ ३ ॥ स्यादेतत् मूर्च्छेत्यनेन आध्यात्मिकः परिग्रहः परिगृह्यते । तेन बाह्यस्य परिग्रहत्वं न प्राप्नोतीति ? तत्र किं कारणं ? आध्यात्मिकप्रधानत्वात् ममेति संकल्पः आध्यात्मिकः परिग्रहः स प्रधानभूत इति तस्योपादानं क्रियते तस्मिन् संप्रहर्ति तत्कारणस्याप्यनुपगमे प्रतीतिः । अथ यदा बाह्यः प्राधान्येन इष्यते कथं तस्य संग्रहः मूर्च्छाकारणत्वात् बाह्यस्य मूर्च्छाव्यपदेशः । यथान्नं वै प्राणा इति प्राणकारणे अन्ने प्राणोपचारः । तथा मूर्च्छाकारणत्वात् बाह्यपरिग्रहो मूर्च्छेति व्यवहियते ।

ज्ञानदर्शनचारित्र्येषु संगः परिग्रहः इति चेन्न प्रमत्तयोगाधिकारात् ॥ ४ ॥ स्यान्मतं यथाध्यात्मिकेपि रागादावात्मपरिणामे संगः परिग्रह इत्युच्यते । ज्ञानदर्शनचारित्र्येष्वपि संगः परिग्रहः प्राप्नोतीति ? तन्न किं कारणं ? प्रमत्तयोगाधिकारात् । ततः ज्ञानदर्शनचारित्र्यवतो प्रमत्तस्य मोहाभावात् न मूर्च्छास्ति इति निःपरिग्रहत्वं सिद्धं । किंच तेषां ज्ञानादीनां अहेयत्वात् आत्मस्वभावानतिवृत्तेरपरिग्रहत्वं । रागादयः पुनः कर्मोदयतन्त्रा इत्यनात्मस्वभावत्वाद्धेयाः ततस्तेषु संकल्पः परिग्रह इति युज्यते ।

तन्मूढाः सर्वदोषानुषंगाः ॥ ५ ॥ स परिग्रहो मूलमेषां ते तन्मूढाः । के पुनस्ते सर्वदोषानुषंगाः ममेदमिति हि सति संकल्पे रक्षणादयः संजायन्ते । तत्र च हिंसावश्यं भाविनी तदर्थमनृतं जल्पति चौर्यं चाचरति मैथुने च कर्मणि प्रतियतते तत्प्रभवाः नरकादिषु दुःखप्रकाराः । इहापि अनुपरतव्यसनमहार्णवावगाहनं । एवममूभिर्भावनाभिः स्थिरीकृतचेतसोपायावयवदर्शिनो विरक्तस्य सर्वसंसारिक्रियाकलापा दुःखबुद्ध्या निरस्तुकीकृतविषयकुतूहलस्य मैत्रीप्रमोदकारुण्यमाध्यस्थप्रणिधानापादितसौहार्द्रस्य जन्ममरणपरिवेदितमतेरवलोकितशरीरस्वभावस्य मोक्षं प्रत्यवहितस्य यस्य संति व्रतानि स भवति—

निःशल्यो व्रती ॥ १८ ॥

अनेकधा प्राणिगणशरणाच्छल्यं ॥ १ ॥ विविधवेदनाशलाकाभिः प्राणिगणं शृणाति हिनस्ति इति शल्यं ।

आबाधकत्वादुपचारासिद्धिः ॥ २ ॥ यथा शरीरानुप्रवेशादिप्रहरणं शरीरिणो बाधाकरं शल्यं तथा कर्मोदयविकारोपि शरीरमानसबाधाहेतुत्वात् शल्यमिव शल्यमित्युपचर्यते ।

तत्त्रिविधं मायानिदानमिध्यादर्शनभेदात् ॥ ३ ॥ तदेतच्छल्यं त्रिविधं वेदितव्यं कुतः मायानिदानमिध्यादर्शनभेदात्, माया निवृत्तिर्वचनेत्यनर्थोत्तरं । विषयभोगाकांक्षा निदानं, मिध्यादर्शनमत-
स्त्वश्रद्धानं । एतस्मात्त्रिविधाच्छल्याग्निःकांतो निःशल्यो व्रतीत्युच्यते । अत्र कंश्चिदाह—

विरोधाद्विशेषणानुपपत्तिः ॥ ४ ॥ निःशल्यत्वं व्रतित्वमित्येतदुभयं विरुद्धं ततो न निःशल्य-
त्वाद्व्रती भवितुमर्हति न हि दंडसंबन्धाच्छत्री स्यात्, तस्मात् व्रताभिसंबन्धादेव व्रतीति वक्तव्यं । शल्याभा-
वाच्च निःशल्य इति ।

आनर्थक्यं वाऽन्यतरेण गतार्थत्वात् ॥ ५ ॥ यदि व्रतित्वानिःशल्यस्तस्मात् व्रतीत्येतावद्वाच्यं,
न निःशल्य इति । यदि च निःशल्यत्वात् व्रती तस्मान्निःशल्य इत्येतावद्वाच्यं ?

न व्रतीति विकल्पः इति चेन्न फलविशेषाभावात् ॥ ६ ॥ स्यादेतत् विकल्पोत्र गृह्यते निः-
शल्यो वा व्रती वा इति ततो न विशेषणविशेष्यसंबन्धाभावो दोष इति ? तन्न किं कारणं ? फलविशेषाभावात्
फलविशेषवतां हि लोके विकल्पो दृष्टः । यथा देवदत्तं घृतेन वा सूपेन वा दध्ना वा भोजयेत् इति । न
तथेह फलविशेषोऽस्ति निःशल्यो वा व्रती वेति उभयविशेषणविशिष्टस्यैकस्येष्टत्वात् ।

नवांगांगिभावस्य विवक्षितत्वात् ॥ ७ ॥ न वा एषः दोषः किं कारणं ? अंगांगिभावस्य विवक्षि-
तत्वात् न हिंसाशुपरतिमात्रव्रतसंबन्धात् व्रती भवति अंतरेण शल्याभावं, सति शल्यापगमे व्रतसंबन्धात्
व्रतीति विवक्षितो यथा बहुक्षीरघृतो गोमानिति व्यपदिश्यते, बहुक्षीरघृताभावात् सतीष्वपि गोषु न गोमान्
तथा सशल्यत्वात् सत्स्वपि व्रतेषु न व्रती यस्तु निःशल्यः स व्रती । तत्रैतत् स्यात् कथमेतदेवं भविष्य-
तीत्युच्यते—

प्रधानानुविधानात् अप्रधानस्य ॥ ८ ॥ यथा तीक्ष्णेन परशुना छिनत्तीति तीक्ष्णगुणविशिष्ट-
परशुरप्रधानभूतः छेत्तुः प्रधानस्योपकारे प्रवर्तते तथा निःशल्यत्वगुणविशिष्टानि व्रतानि गुणभूतानि तद्वतः
प्रधानस्य विशेषकाणि । आह—किंमेष व्रती व्यपगतशल्यत्रयो हिंसाद्यभावात् यथोक्तक्रियासमूहविवृज्जित-
परिणामः परिग्रहे निरपेक्षः । सर्व एव अगारसंबन्धं प्रति निवृत्तौत्सुक्यः प्रतिज्ञायते उत विरतोऽपि कश्चित्
गृहीति निश्चीयत इति । अत्रोच्यते—अमीपामेव हिंसादीनां विरतिविशेषस्य भेदात् अधिकृतो व्रती द्वेधा—

अगार्यनगारश्च ॥ १९ ॥

प्रतिश्रयार्थितयांगनादगारं ॥ १ ॥ प्रतिश्रयार्थिभिः जनैरंग्यते गम्यते तदित्यगारं वेश्म इत्यर्थः ।
अगारमस्यास्तीत्यगारी न विद्यते अगारमस्येत्यनगारः ।

अनियमप्रसंग इति चेन्न भावागारस्य विवक्षितत्वात् ॥ २ ॥ स्यान्मतं शून्यागारेदेवकुला-
द्यावासस्य मुनेरगारित्वं प्राप्तं अनिवृत्तविषयतृष्णस्य कुतश्चित्कारणात् विमुच्यागारं वने वसतः अनगारत्वं
चेन्नियमप्रसंग इति ? तन्न किं कारणं ? भावागारस्य विवक्षितत्वात् । चारित्रमोहोदये सति अगारसंबन्धं
प्रत्यनिवृत्तपरिणामः अगारमित्युच्यते स यस्यास्त्यसौ वने वसन्नपि अगारीति व्यपदेशः, अर्हति । तदभावा-
दनगार इति च भवति ।

व्रतिकारणसाकल्यात् गृहस्थस्याव्रतित्वमिति चेन्न नैगमसंग्रहव्यवहारव्यापारात् नग-
रावासवत् ॥ ३ ॥ यथा गृहापवरकादिनगरैकदेशे निवास्यपि नगरावास इति शब्दयते । तथा असक-
लव्रतोऽपि नैगमसंग्रहव्यवहारनयविवक्षापेक्षया व्रतीति व्यपदिश्यते ।

राजवद्वा ॥ ४ ॥ यथा द्वात्रिंशज्जनपदसहस्राधिपतिः सार्वभौमो राजेति । एकजनपदपतिः तदर्धे-
श्वरो वा न राजा न भवति भवत्येव । तथाष्टादशशीलसहस्रचतुरशीतिगुणशतसहस्रधरत्वादनगारः संपू-
र्णव्रत इति संयतासंयतोऽनुव्रतधरत्वात् न व्रतीति न भवति भवत्येव । अत्राह हिंसादीनामन्यतमस्मात् यः
प्रतिनिवृत्तः स खल्वगारी व्रती नैव, किं तर्हि पंचतथ्या अपि विरतैर्वैकल्येन विवक्षित इत्युच्यते—

नातस्तत्सिद्धेः ॥ ३ ॥ नैष दोषः । कुतः ? अतस्तत्सिद्धेः । यत एव सम्यक्त्वं सौधर्मादिष्विति नियम्यते तत एव तयोरपि नियमसिद्धिः । नासति सम्यक्त्वे सरागसंयमसयमासंयमव्यपदेश इति । आह—आयुषोऽनन्तरं यन्निर्दिष्टं नाम तस्य क आस्रव इत्यत्रोच्यते—तत्र तद्विविधमशुभं शुभं वेति । तत्राशुभनामा-स्रवप्रतिपक्षमभ्यस्यते—

योगवक्रता विसवादनं चाऽशुभस्य नाम्नः ॥ २२ ॥

कायवाङ्मनसां कौटिल्येन वृत्तिर्योगवक्रता ॥ १ ॥ कायवाङ्मनांसि व्याख्यातानि तेषां कुटिलता योगवक्रता इत्युच्यते । अनाज्वं प्रणिधानमिति यावत् ।

विसंवादनमन्यथाप्रवर्तनं ॥ २ ॥ अन्येन प्रकारेण प्रवर्तनं प्रतिपादनं विसंवादनमिति विज्ञायते ।

योगक्रतैवेति चेत्तम्यमात्मानंरेपि तद्भावप्रयोजकत्वात् पृथग्वचनं ॥ ३ ॥ स्यादेतत् अन्यथा-प्रवर्तनं विसंवादनं तदेव योगवक्रतापीति पृथग्रहणमनर्थकमिति ? सत्यमेवेतत् किंतु आत्मांतरेपि तद्भावप्रयोजकत्वात् पृथग्वचनं । सम्यग्भ्युदयनिःश्रेयसार्थासु क्रियासु प्रवर्तमानमन्यं कायवाङ्मनांसि विसंवादयति—मैवं कार्षीरेवं कुर्विति कुटिलतया प्रवर्तनं विसंवादनं । आत्मगता योगवक्रता, इत्ययमनयोर्भेदः ।

चशब्दोऽनुक्तमुच्चयार्थः ॥ ४ ॥ चशब्दः क्रियते अनुक्तस्यास्रवस्य समुच्चयार्थः । कः पुनरसौ ? मिथ्यादर्शनपिशुनतास्थिरचित्तस्वभावताकूटमानतुलाकरणसुवर्णमणिरत्नाद्यनुकृतिर्कुटिलसाक्षित्वांगोपांगच्या-वनवर्णगंधरसस्पर्शान्यथाभावनयंत्रपंजरक्रियाद्रव्यांतरविषयसंबन्धानकृतिभूयिष्ठतापरनिदात्मप्रशंसासृत्ववचन-परद्रव्यादानमहारंभपरिग्रहोऽज्वलवेषरूपमदपरुषासत्यप्रलापाक्रोशमौख्यसौभाग्योपयोगवशीकरणप्रयोगपरकुतू-हलोत्पादनालंकारादरचैत्यप्रदेशगंधमाल्यधूपदिमोषणविलंबनोपहासेष्टकापाकदवाग्निप्रयोगप्रतिमायतनप्रतिश्र-यारामोद्यानविनाशतीव्रक्रोधमानमायालोभपापकर्मोपजीवनादिलक्षणः । स एष सर्वोऽशुभस्य नाम्नः ।

आह—अथ शुभनामकर्मणः क आस्रव इत्युच्यते—

तद्विपरीतं शुभस्य ॥ २३ ॥

ऋजुयोगोऽविसंवादनं च ॥ १ ॥ तद्विपरीतं कायवाङ्मनसां ऋजुत्वमविसंवादनं च तद्विपरीत-मित्युच्यते । चशब्देन धार्मिकदर्शनसंभ्रमसद्भावानयनसंस्मरणभीरुताप्रमादवर्जनासंभेदचरिततादयो यथो-क्ताऽशुभाविपरीताः परिणामाः शुभनाम्न आस्रवाः प्रत्येतव्याः । आह—किमेतावानेव शुभनामस्रवाविधिः । उत काश्चिदस्ति प्रतिविशेषः ? इत्युच्यते—यदिदं तीर्थकरनामकर्म अनन्तानुपमप्रभावमचिन्त्यावभूतिवि-शेषकारणं त्रैलोक्यविजयकरं तस्यास्रवविधिविशेषोऽस्तीति । यद्येवमुच्यतां तस्यास्रव इत्यत इदमभ्यस्यते—

दर्शनविशद्विर्विनयसंपन्नता शीलव्रतेष्वनतिचारोऽभीक्ष्णज्ञानोपयोग-

संवेगौ शक्तितस्त्यागतपसा साधुसमाधिर्वैयावृत्यकरणमर्हदा-

चार्यवहुश्रुतप्रवचनभक्तिरावश्यकापरिहाणिर्मार्गप्रभावना

प्रवचनवत्सलत्वमिति तीर्थकरत्वस्य ॥ २४ ॥

जिनोपादिष्टे निर्ग्रन्थे मोक्षवर्त्मनि रुचिः निःशंकितत्वाद्यष्टांगा दर्शनविशुद्धिः ॥ १ ॥ जिनेन भगवताऽर्हता परमोष्ठनोपादिष्टे निर्ग्रन्थलक्षणे मोक्षवर्त्मनि रुचिर्दर्शनविशुद्धिः । तस्या अष्टावंगानि—निःशंकितत्वं, निःकांक्षता, विचिकित्साविरहः, अमृदुदृष्टिता, उपबृंहणं, स्थितिकरणं, वात्सल्यं, प्रभावनं-चेति । तत्रेहलोकपरलोकव्याधिमरणासंयमारक्षणाकास्मिकसप्तविधभयाविनिर्मुक्तता—अर्हदुपादिष्टे वा प्रवचने किमिदं स्याद्वा नवेति शङ्कानिरासो निःशंकितत्वं । उभयलोकविषयोपभोगाकांक्षानिवृत्तिः कुदृष्ट्यंतराकांक्षा-

निरासो वा निःकांक्षता । शरीराद्यशुचिस्वभावमवगम्य शुचीति मिथ्यासंकल्पापनयः, अर्हत्प्रवचने वा इद-
मयुक्तं घोरं कष्टं न चेदिदं सर्वमुपपन्नमित्यशुभभावनाविरहः निर्विचिकित्सता । बहुविधेषु दुर्नयदर्शनवर्त्मसु
तत्त्ववदाभासमानेषु युक्तशभावं परीक्षाचक्षुषा व्यवसाय्य विरहितमोहता अमूढदृष्टिता । उत्तमक्षमादिभाव-
नयात्मनो धर्मपरिवृद्धिकरणमुपवृंहणं । कपायादयादिषु धर्मपरिभ्रंशकारणेषु उपास्थितेष्वत्मनो धर्मप्रव्यवनं
परिपालनं स्थितीकरणं । जिनप्रणीतधर्मावृते नित्यानुरागता वात्सल्यं । सम्यग्दर्शनज्ञानचारित्र्यरत्नत्रयप्रभा-
वेनात्मनः प्रकाशनं प्रभावनं ।

ज्ञानादिषु तद्वत्सु चादरः कषायनिवृत्तिर्वा विनयसंपन्नता ॥ १ ॥ सम्यग्ज्ञानादिषु मो-
क्षसाधनेषु तत्साधनेषु गुर्वादिषु च स्वयोग्यवृत्त्या सत्कार आदरः कषायनिवृत्तिर्वा विनयसंपन्नता ।

चाग्निविकल्पेषु शीलव्रतेषु निरवद्या वृत्तिः शीलव्रतेष्वनतिचारः ॥ ३ ॥ अहिंसादिषु
व्रतेषु तत्परिपालनार्थेषु च क्रोधवर्जनादिषु शीलेषु निरवद्या वृत्तिः कायवाङ्मनसां शीलव्रतेष्वनतिचार
इति कथ्यते ।

ज्ञानभावनायां नित्ययुक्तता ज्ञानोपयोगः ॥ ४ ॥ मत्यादिविकल्पं ज्ञानं जीवादपिदार्थस्वत-
त्त्वविषयं प्रत्यक्षपरोक्षलक्षणं अज्ञाननिवृत्त्यव्यवहितफलं हिताहितानुभयप्राप्तिपरिहारोपेक्षाव्यवहितफलं यत्तस्य
भावनायां नित्ययुक्तता ज्ञानोपयोगः ।

संसारदुःखाच्चित्यभीरुता संवेगः ॥ ५ ॥ शरीरं मानसं च बहुविकल्पं प्रियविप्रयोगाप्रिय-
संयोगेप्सितालाभादिजनितं संसारदुःखं यदतिकष्टं ततो नित्यभीरुता संवेगः ।

परप्रीतिकरणातिसर्जनं त्यागः ॥ ६ ॥ आहारो दत्तः पात्राय तस्मिन्नहनि तत्प्रीतिहेतुर्भवति,
अभयदानमुपपादितमेकभवव्यसननोदनकरं । सम्यग्ज्ञानदानं पुनः अनेकभवशतसहस्रदुःखोत्तरणकारणमत-
एतत्त्रिविधं यथाविधिप्रातिपद्यमानं त्यागव्यपदेशभागभवति ।

अनिगूहितवीर्यस्य मार्गाविरोधिकायक्लेशस्तपः ॥ ७ ॥ शरीरमिदं दुःखकारणमनित्यमशुचि,
नास्य यथेष्टभोगविधिना परिपोषो युक्तः, अशुच्यपीदं गुणरत्नसंचयोपकारीति विचिंत्य विनिवृत्तविषयसुखा-
भिष्वंगस्य स्वकार्यं प्रत्येतद्ददृक्तकामिव नियुंजानस्य यथाशक्तिमार्गाविरोधि कायक्लेशानुष्ठानं तप इति निश्चयते

मुनिगणतपःसंधारणं समाधिः भांडागागाग्निप्रशमनवत् ॥ ८ ॥ यथा भांडागारे दहने समु-
त्थिते तत्प्रशमनमनुष्ठीयते ब्रह्मकारत्वात् तथानेकव्रतशीलसमृद्धस्य मुनिगणस्य तपसः कुतश्चित् प्रत्यूह
समुत्थिते तत्संधारणं समाधिरिति समाख्यायते ।

गुणवद्दुःखोपनिपाते निरवद्येन विधिना तदपहरणं वैद्यावृत्त्यं ॥ ९ ॥ गुणवतः साधु-
जनस्य दुःखे सन्निहिते निरवद्येन विधिना तदपहरणं ब्रह्मकारं वैद्यावृत्त्यमिति व्याख्यायते ।

अर्हदाचार्येषु बहुश्रुतेषु प्रवचने च भावविशुद्धियुक्तोनुरागो भक्तिः ॥ १० ॥ अर्हदाचा-
र्येषु केवलश्रुतज्ञानादिव्यनयनेषु परहितकरप्रवृत्तेषु स्वपरसमयाविस्तरनिश्चयज्ञेषु च बहुश्रुतेषु प्रवचने च
श्रुतदेवतासन्निधिगुणयोगदुरासदे मोक्षपदभवनारोहणसुरचितसोपानभूते भावविशुद्धियुक्तोनुरागः, भक्तिः,
त्रिविधा कल्प्यते ।

षण्णामावश्यकक्रियाणां यथाकालं प्रवर्तनमावश्यकपारिहाणः ॥ ११ ॥ षडावश्यकक्रि-
याः-सामायिकं चतुर्विंशतिस्त्वः वंदना प्रतिक्रमणं प्रत्याख्यानं कायोत्सर्गश्चेति । तत्र सामायिकं सर्वसावद्य-
योगनिवृत्तिलक्षणं चित्तस्यैकत्वेन ज्ञानं-प्राणिधानं । चतुर्विंशतिस्त्वः तीर्थकरगुणानुकीर्तनं, वंदना त्रि-
शुद्धिः छासना चतुःशिरोवनतिः, द्वादशावर्तना । अर्तातदापनिवर्तनं प्रतिक्रमणं, अनागतदोषापोहनं
प्रत्याख्यानं, परिमतकालावषया शरीरे ममत्त्वनिवृत्तिः कायोत्सर्गः । इत्येतासां षण्णामावश्यकक्रियाणां यथा
कालप्रवर्तनं अनौत्सुक्यं आवश्यकपारिहाणिरिति परिभाष्यते ।

ज्ञानतपोजिनपूजाविधिना धर्मप्रकाशनं मार्गप्रभावनं ॥ १२ ॥ ज्ञानरविप्रभया परसमयख-
द्योततिरस्कारिण्या, सत्तपसा महोपवासादिलक्षणेन सुरपतिविष्टरप्रकंपनाहेतुना, जिनपूजया वा भव्यजन-
कमलखंडप्रबोधनप्रभाकरप्रभया, सद्भर्मप्रकाशनं मार्गप्रभावनमिति संभाव्यते ।

वत्से धेनुवत्सधर्माणि स्नेहः प्रवचनवत्सलत्वं ॥ १३ ॥ यथा धेनुर्वत्सेऽकृत्रिमस्नेहमुत्पादयति
तथा सधर्माणमवलोक्य तद्गतस्नेहाद्भीकृतचित्तता प्रवचनवत्सलत्वमित्युच्यते । यः सधर्मणि स्नेहः स एव
प्रवचनस्नेह इति । तान्येतानि षोडशकारणानि सम्प्रभाव्यमानानि व्यस्तानि समस्तानि च तीर्थकरनाम-
कर्मास्त्रवकारणानि प्रत्येतव्यानि । आह—नामानंतरनिर्देशभाजो गोत्रस्योपादाने किं निबंधनमिति प्रतिवि-
धीयते—तद्विविधे सति आद्यस्य तावत्—

परात्मनिंदाप्रशंसे सदसद्गुणच्छादनोद्भावे च नीचैर्गोत्रस्य ॥ २५ ॥

दोषोद्भावेनच्छा निंदा ॥ १ ॥ तद्व्यस्य वाऽतद्व्यस्य वा दोषस्योद्भावनं प्रतीच्छा मनःपरिणामाव-
क्षेपो निंदेत्युच्यते ॥

गुणोद्भावेनाभिप्रायः प्रशंसा ॥ १ ॥ सद्वृत्तस्यासद्वृत्तस्य वा गुणस्योद्भावनं प्रत्यभिप्रायः प्रशंसे-
त्युपदिश्यते । परस्व आत्मा च परात्मानौ निंदा च प्रशंसा च निंदाप्रशंसे परात्मनोनिंदाप्रशंसे परात्मनि-
दाप्रशंसे यथासंख्यमभिसंबंधः । परनिंदा आत्मप्रशंसेति यावत् ।

अनुद्भूतवृत्तिच्छादनं ॥ ३ ॥ प्रतिबंधकहेतुसंनिधाने सति अनुद्भूतवृत्तिताविर्भावः,
छादनमित्यवसीयते ॥

प्रतिबंधकाभावे प्रकाशितवृत्तितोद्भावनं ॥ ४ ॥ प्रतिबंधकस्य हेतोरभावे प्रकाशितवृत्तितो उद्भा-
वनमिति व्यपदेशमर्हति सत्त्वासंश्व सदसंतौ तौ च तौ गुणौ च सदसद्गुणौ, छादनं चोद्भावनं च छादनोद्भा-
वने सदसद्गुणयोः छादनोद्भावेन सदसद्गुणच्छादनोद्भावेन, अत्रापि यथासंख्यमभिसंबंधः । सदगुणच्छाद-
नमदसद्गुणोद्भावनमिति ।

गूयते तदिति गोत्रं ॥ ५ ॥ गूयते शब्दने तदिति गोत्रं उणादिकेन त्रदा निष्पत्तिः ।

नीचैरित्यधिकरणप्रधानः शब्दः ॥ ६ ॥ नीचैरित्ययं शब्दः अधिकरणप्रधानो दृष्टव्यः नीचैः
स्थाने येनात्मा क्रियते तर्त्तनीचैर्गोत्रं तस्यास्त्रवकारणान्येतानि परनिंदादीनि । तत्प्रपंच उच्यते—जातिकुलबल-
रूपश्रुताज्ञैर्धर्मतपोमदपरावज्ञानोत्प्रहसनपरपरिवादशीलनाधार्मिकजननिंदात्मोत्कर्षाऽन्ययशोविलोपास्तकीर्त्यु-
त्पादनगुरुपरिभवतद्वहनदोषख्यापनविहेडनस्थानावमानभर्त्सनगुणावसादनां जलितुस्त्यनीभिवादनाभ्युत्थाना-
करणतीर्थकरादिकेषादिः । आहोपपादितः नीचैर्गोत्रस्यास्त्रवः, इदानीमुच्चैर्गोत्रस्यास्त्रवविधिः क इति ?
अत्रोच्यते—

तद्विपर्ययो नीचैर्वृत्त्यनुत्पेक्षौ चात्तरस्य ॥ २६ ॥

नीचैर्गोत्रास्त्रवप्रतिनिर्देशनार्थस्तच्छब्दः ॥ १ ॥ प्रत्यासत्तेस्तादित्यनेन नीचैर्गोत्रास्त्रवः प्रति-
निर्दिश्यते ।

विपर्ययोऽन्यथावृत्तिः ॥ २ ॥ अन्येन प्रकारेण वृत्तिर्विपर्यय इति व्यपदिश्यते तस्य विपर्ययः
तद्विपर्ययः कः पुनरसौ—आत्मनिंदा परप्रशंसे सदगुणोद्भावनमसद्गुणच्छादनं च ।

गुरुष्ववनतिर्नीचैर्वृत्तिः ॥ ३ ॥ गुणात्कृष्टेषु विनयेन अवनतिर्नीचैर्वृत्तिरित्याख्यायते ।

अनहंकारतानुत्पेक्षः ॥ ४ ॥ विज्ञानादिभिरुत्कृष्टस्यापि सतः तत्कृतमदविरहोऽनहंकारतानुत्पेक्ष
इत्युच्यते । तान्येतानि उत्तरस्योच्चैर्गोत्रस्यास्त्रवकारणानि भवन्ति । प्रपंचस्तु विप्रियते—जातिकुलरूपबलश्रीर्य

परिज्ञानैश्वर्यतपोविशेषवतः आत्मोत्कर्षाप्रणिधानं परावज्ञानोद्भूतनिदास्तत्रोपहासपरपरिवादिनिवृत्तिः विनि-
हृतमानता धर्म्यजनपुत्राऽभ्युत्थानां जलिव्रणनिवेदना-पेक्षयुगीनान्यपुरुषदुर्लभगुणस्याप्यनुत्सुकता । अहका-
रात्यये नाचैवृत्तता भस्माव्रतस्यैव दूतमुजः स्वमाहात्म्याप्रकाशनं धर्मसाधनेषु परमसंभ्रम इत्यादि । आहोक्तः
सप्तविधकर्म प्रत्यास्रवावकाशः । इदानीमष्टमस्य कर्मणोत्तरायस्यास्रवविधिः कः ? इत्यत्रोच्यते-

विघ्नकरणमंतरायस्य ॥ २७ ॥

दानादिविहननं विघ्नः ॥ १ ॥ दानादीन्युक्तानि दानलाभभोगोपभोगवीर्याणि चेत्यत्र तेषां विह-
ननं विघ्न इत्युच्यते ।

घञर्थं कविधानं ॥ २ ॥ “स्यास्मापाव्यधिहनेर्युध्यर्थमिति” कविधिः । विघ्नस्य करणं विघ्नकरणमंत-
रायस्यस्रव इति संक्षेपः । तद्विस्तारस्तु विव्रियते—ज्ञानप्रतिपेधमस्कारोपघातदानलाभभोगोपभोगवीर्यस्ना-
नानुल्लेखनगम्यमलवच्छादनविभूतशयनमनभक्ष्यभोज्यपेयलेह्यपरिभोगविघ्नकरणविभवसमृद्धिविस्मयद्रव्याप-
रित्यागप्रत्यास्रमयेगसमयेन प्रमदवर्णवाददेवतानिवेद्यानिवेद्यग्रहणनिरवद्योपकरणपरित्यागपरवीर्यापहरणधर्म-
व्यवच्छेदः भुक्तशयनशरणता स्वगुरुवैष्यपूजाव्याघातप्रव्रजितकृपणदीनानाथवस्तुपात्रप्रतिश्रवप्रतिपेधक्रियापर-
निरोधवचनगुह्यगच्छेदनकणनासिकोष्ठकतनप्राणिवधादिः । अत्र चोच्यते सूत्रेनुपात्तः सर्वास्रवप्रपंचः कथ-
मेवं गंतुं शक्यते ? इत्यत्रोच्यते -

इतिकरणानुवृत्तेः सर्वत्रानुक्तसंग्रहः ॥ ३ ॥ इति करणानुवर्तते । क प्रकृतः ? क्षातिशौ-
चमिति सद्रवस्थत्यतः तेनानुक्तसंग्रहः सर्वत्र वेदितव्यः । प्रकारार्थो हि इतिकरण इति ।

स्वोपात्तकर्मवशादात्मनो विकारः शौडातुरवत् ॥ ४ ॥ एवमुक्तेनास्रवविधिनोपात्तं कर्माष्ट-
विधं ज्ञानावरणादिसंज्ञकं वक्ष्यमाणं मूल्यात्तरप्रकृतिभेदं यत्तन्निमित्तं आत्मा संसारविकारमनुपगतमनुभवति ।
यथा शौडः स्वकृच्छिर्वंशप्रामदमेहयक्ष्मकरी मदिरां पीत्वा तत्परिपाकवशात् अनेकविकारमास्कंदति ।
यथा वा अतुर अपथ्यभोजनकृत् वातपरिविकारमवाप्नोति ।

अनपदिष्टहेतुकत्वादास्रवनियम इतिचेन्न स्वभावाभिव्यंजकत्वाच्छास्त्रस्य ॥ ५ ॥
स्यान्मतं य उक्त आस्रवानेवमा ज्ञानावरण दीनां तत्प्रदोषनिहवादिः स नोपपद्यते कुतः अनपदिष्टहेतुत्वान् ।
नात्र हेतुपदिष्टः येनास्रवानेयमं प्रतिपद्येमहि । यच्च नाम सहेतुकं तद्विदुषां ग्राह्यमिति ? तन्न किं कारणं ?
स्वभावाभिव्यंजकत्वात् शास्त्रस्य । यथा प्रदीपो घटादीनां स्वभावमभिव्यनक्ति तथा शास्त्रमपि सतामेवार्थानां
प्रकाशकं, तत्रायं परिणाम इदं वीर्यं द्रव्यावर्जनसमर्थ इति स्वभावव्याख्यानादुपालंभाभावः ।

तत्सिद्धिरतिशयज्ञानदृष्टत्वान् ॥ ६ ॥ तस्य शास्त्रस्य सतामर्थानामभिव्यंजकत्वं दृष्टं कुतः अ-
तिशयज्ञानदृष्टत्वान् । भगवतामर्हानामतिशयवज्ज्ञानं युगपत्सर्वार्थविभासनसमर्थं प्रत्यक्षं तेन दृष्टं यच्छास्त्रं
तदर्थोपदेशकं, अतस्तत्प्रामाण्यात् ज्ञानावरणाद्यास्रवनियमप्रसिद्धिः ।

सर्वाविमंवादाच्चोपालंभनिवृत्तिः ॥ ७ ॥ तत्र प्रवादो न विसंवर्तते-पृथिव्यादीनां द्रव्याणां
कठिनद्रवोष्णचलनादिस्यभावानां रूपादीनां च गुणानां चाक्षुषत्वादिप्रतिनियतस्वभावादीनां चोत्क्षे-
पणादीनां च मयैवविभागनिर्पेक्षकारणत्वादिस्वभावानामभ्युपगमात् । तथा सत्त्वरजस्तमसां गुणानां
प्रकाशप्रवृत्तिनियमस्वभावानामभ्युपेतत्वान् । तथा आवद्यानां सस्कारादिप्रतिनियतकारणस्वभावानामिष्टत्वान्
ततो नायमुपालंभः आस्रवानियमाभाव इति ।

तत्प्रदोषादीनां सर्वास्रवत्वान्नियमाभाव इतिचेन्न अनुभायविशेषनियमोपपत्तेः ॥ ८ ॥
स्यादेतत् यत्प्रदोषनिहवादयः ज्ञानावरणादीनामास्रवाः प्रतिनियता उक्ताः, ते सर्वेषां कर्मणां आस्रवा
भवंति । ज्ञानावरणे ब्रथ्यमाने युगपदितरेषामपि बन्ध इष्यते आगमे, तस्मादास्रवनियमाभाव इति ? तन्न

किं कारणं ? अनुभागविशेषनियमोपपत्तेः । यद्यपि तत्प्रदोषादिभिः ज्ञानावरणादीनां सर्वासां प्रकृतीनां प्रदोषादिबंधनियमो नास्ति तथापि अनुभागविशेषनियमहेतुत्वेन तत्प्रदोषनिहवादयः प्रविभज्यन्ते ।

इति तत्त्वार्थवार्तिके व्याख्यानालंकारे षष्ठोऽध्यायः समाप्तः ॥ ६ ॥

अथ सप्तमोऽध्यायः ।

आत्मवपदार्थो व्याख्याप्रतिज्ञयोक्तोऽष्टोत्तरशतभेदसंख्यो बहुविचारः स द्वेधा पुण्यपापलक्षणसांप्रदायिकनिमित्तत्वात् । तत्र पुण्यास्त्रयो व्याख्येयः प्रधानत्वात् तत्पूर्वकत्वात् मोक्षस्य । यद्येवमुच्यतां कैस्ते क्रियाविशेषाः प्रारम्भ्यमाणास्तस्यास्त्रया भवन्तीत्यत्रेत्युच्यते व्रतिभिः तत्रानिर्धारिते यत्राविशेषलक्षणत्वात् (?) व्रतस्य तत्प्रसिद्धयर्थमिदमुच्यते । अथवा 'कायवाङ्मनस्कर्म्म योगः स आस्रव शुभः पुण्यस्येति' सामान्येनोक्तः तद्विशेषप्रतिपत्त्यर्थमिदमुच्यते । अथवा उक्तमन्तत् सद्द्वेयास्त्रयविधाने भूतव्रत्यनुकंपति तत्र न ज्ञायते किं व्रतं ? कोव्रतीति तन्निर्धारणार्थमिदमुच्यते—

हिंसानृत्तस्तेयाब्रह्मपरिग्रहेभ्यो विरतिव्रतं ॥ १ ॥

हिंसादयो निर्देक्ष्यमाणलक्षणाः ॥ १ ॥ प्रमत्तयोगात् प्राणव्यपरोपणं हिंसेत्येवमादिभिः सूत्रैः हिंसादीनां लक्षणं निर्देक्ष्यते ।

विरमणं विरतिः ॥ २ ॥ चारित्रमोहोपशमक्षयक्षयोपशमनिमित्तौपशमिकादिचारित्राविर्भावात् विरमणं विरतिः ।

व्रतमभिसंधिकृतो नियमः ॥ ३ ॥ बुद्धिपूर्वकपरिणामोभिसंधिः इदमेवेत्यमेव वा कर्तव्यमित्यन्यनिवृत्तिः नियमः । अभिसंधिना कृतः अभिसंधिकृतः सर्वत्र व्रतव्यपदेशभाग्यमवर्तते ।

हिंसानृत्तस्तेयाब्रह्मपरिग्रहेभ्य इत्यपादाननिर्देशः ॥ ४ ॥ हिंसानृत्तस्तेयाब्रह्मपरिग्रहेभ्य इत्यपादाननिर्देशो दृष्टव्यः ।

ध्रुवत्वाभावात्तदनुपपत्तिरिति चेन्न बुद्धयपाये ध्रुवत्वविपक्षोपपत्तेः ॥ ५ ॥ स्यान्मतं नात्रापादानत्वमुपपद्यते कुतः ध्रुवत्वाभावात् ध्रुवत्वेन हि प्रामाद्व्यर्थः अपादानसंज्ञा भवति यथा ग्रामादागच्छति इति, न तथा हिंसादयः परिणामा ध्रुवाः कारणत्वात्, तदपायऽपादानाप्रतीतिः । अथ हिंसादिपरिणत आत्मैव हिंसादिव्यपदेशमार्गति द्रव्यार्थदिशात् ध्रुवत्वे कल्प्यते । एवमपि ततो विरतिर्नोपपद्यते नित्यत्वात्तस्मादपादानत्वमयुक्तमिति ? तन्न, किं कारणं ? बुद्धयपाये ध्रुवत्वविवक्षोपपत्तेः । यथा धर्माद्विरमत्यत्र य एष मनुष्यः संभिन्नबुद्धिः स पश्यति दुष्करो धर्मः फलं चास्य श्रद्धामात्रगम्यमिति स बुद्ध्या संप्राप्य निवर्तते । एवमिहापि य एष मनुष्यः प्रेक्षापूर्वकारी स पश्यति य एते हिंसादयः परिणामाः पापहेतवः पापकर्मणि च प्रवर्तमानमिहैव राजानो दंडयन्ति परत्र च बहुविधं दुःखमवाप्नोतीति स बुद्ध्या संप्राप्य निवर्तते ततो बुद्ध्या ध्रुवत्वविवक्षोपपत्तेः अपादानत्वं युक्तम् ।

अहिंसायाः प्रधानत्वादादौ तद्वचनमितरेषां तत्परिपालनार्थत्वात् ॥ ६ ॥ अहिंसा सर्वेषु व्रतेषु प्रधानमतस्तद्वचनमार्दां क्रियते । कुतः पुनः प्राधान्यं ? इतरेषां तत्परिपालनार्थत्वात् । इतराणि हि सत्यादीनि व्रतानि सत्यवृत्तिपरिक्षेपवत् अहिंसापरिपालनार्थानि ।

विरतिशब्दः प्रत्येकं परिसमाप्यते ॥ ७ ॥ हिंसाया विरतिः, अन्तर्ताद्विरतिः, स्तेयाद्विरतिः, अन्नब्रह्मणो विरतिः, परिग्रहाद्विरतिः । यद्येवं—

विषयभेदाद्विरतिभेदे बहुत्वप्रसंगः ॥ ८ ॥ यथा गुडतिलौदनदीनां पक्तव्यानां भेदात् पाको

भियते । दौ पाको त्रयः पाका इति । एवं वक्तव्यहिंसादिभेदात्यागस्यापि भेदोपपत्तेः विरतेर्वहुत्वं प्राप्नोति इति ?

न वा तद्विषयविरमणसामान्योपादनात् ॥ ९ ॥ नवा एष दोषः किं कारणं । तद्विषयविरमण-
सामान्योपादनात् । नात्र विषयभेदाद्भेदो विवक्षितः । यथा गुडतिलौदनादीनां पाक इति सामान्ये विवक्षिते
एकवचनं तथा विरमणसामान्यस्य विवक्षितत्वादिकवचनं न्याय्यं तत एव सर्वसावधानिवृत्तिलक्षणसामा-
यिकापेक्षया एकं व्रतं, भेदपरतंत्रच्छेदोपस्थापनापेक्षया पंचविधं व्रतं, अत्र काश्चिदाह—

हिंसादिभ्यो निवृत्तिवचनमनर्थकं संवरैर्तर्भावात् ॥ १० ॥ हिंसादिभ्यो निवृत्तिव्रतमिति आ-
ख्यप्रकरणे विधानमिदमनर्थकं कुतः संवरैर्तर्भावात् ।

प्रतिज्ञामात्रमिति चेन्न धर्माभ्यंतरत्वात् ॥ ११ ॥ स्यान्मतं प्रतिज्ञामात्रमेतत् संवरैर्तर्भाव इति ?
तन्न किं कारणं ? धर्माभ्यंतरत्वात् । दशविधो हि धर्मो वक्ष्यते तत्र संयमे भावकायविनयेर्यापथभैक्ष्यशयनास-
नप्रतिष्ठापनवाक्याष्टविधविशुद्धिलक्षणे अहिंसादीनामंतर्भावः ।

सत्यादिषु च तत्प्रपंचार्थ उपन्यास इति चेन्न तत्रैवाकरणात् ॥ १२ ॥ स्यादेतत् तस्य
संयमस्यायं प्रपंचो यथा स्यादित्यहिंसादीनां उपन्यास इति ? तन्न किं कारणं ? तत्रैवाकरणात् । यदि
तस्यैवायं प्रपंचः तत्रैव क्रियेत प्रकरणोत्कर्षकरणे प्रयोजनाभावात् ।

न संवरो व्रतानि परिस्पंददर्शनात् ॥ १३ ॥ व्रतानि संवरव्यपदेशं नार्हति कुतः परिस्पंद-
दर्शनात् । परिस्पंदो हि दृश्यते अनृतादत्तादानपरित्यागे सत्यवचनदत्तादानाक्रियाप्रतीतेः ।

गुप्त्यादिसंवरपरिकर्षत्वाच्च ॥ १४ ॥ गुप्त्यादिलक्षणः संवरो वक्ष्यते तस्येदं परिकर्म
व्रतानि, कृतव्रतपरिकर्मा हि साधुः सुखेन संवरं करोतीति ततश्च पृथक्त्वमवसेयं ॥

रात्रिभोजनविरत्युपसंख्यानमिति चेन्न भावनांतर्भावात् ॥ १५ ॥ स्यान्मतमिह रात्रिभो-
जनविरत्युपसंख्यानं कर्तव्यं तदपि षष्ठमणुव्रतमिति ? तन्न किं कारणं ? भावनांतर्भावात् । भावनासु हि
अंतर्भवति रात्रिभोजनविरमणं ॥

अनिर्देशादिति चेन्न आलोकितपानभोजनवचनात् ॥ १६ ॥ अथ मतमेतत् भावनासु नि-
र्देशाभावादयुक्तमिति ? तन्न किं कारणं ? आलोकितपानभोजनवचनात् । वक्ष्यते ह्यहिंसाव्रतपरिपालनायालो-
कितपानभोजनभावना कार्या इति ।

प्रदीपादिसंभवे सति रात्रावपि तत्प्रसंग इति चेन्नानेकारंभदोषात् ॥ १७ ॥ स्यान्मतं
ययालोकनार्थं दिवाभोजनं, प्रदीपचंद्रादिप्रकाशाभिव्यक्तं रात्रौ भोजनं कार्यमिति ? तन्न किं कारणं ? अने-
कारंभदोषात् । अग्न्यादिसमारंभकरणलक्षणो हि दोषः स्यात् ।

परकृतप्रदीपादिसंभवे तदभाव इति चेन्न चक्रमणायमंभवात् ॥ १८ ॥ स्यादेतत् परकृत
प्रदीपादिसंभवे नारंभदोषः इति तन्न किं कारणं चक्रमणायमंभवात् । ज्ञानादित्यस्वोद्भूतप्रकाशपरीक्षितम-
र्गेण युगमात्रपूर्वापक्षी देशकालं पर्यव्ययतिः भिक्षां शुद्धामुपादीयतेत्याचारोपदेशः, नचायं विधिः रात्रौ
भवतीति चक्रमणायमंभवः ।

दिवानीतस्य रात्रौ भोजनप्रसंग इति चेन्नोक्तोत्तरत्वात् ॥ १९ ॥ स्यान्मतं दिवा ग्रामं
पर्यव्य केनचिद्वाजनेन भोजनाद्यानीय रात्रावुपयोगः प्रसक्त इति ? तन्न किं कारणं उक्तोत्तरत्वात् । उक्तो-
त्तरमेतत् प्रदीपादिसमारंभ इति, नेदं संयमनाधनमानीय भोक्तव्यमिति । नापि निस्संगस्य पाणिनात्रपुटा-
हारिणः आनयनं संभवति । भाजनांतरसंग्रहे अनेकावयवदर्शनादतिदीनचरितप्रसंगादचिरादेव निवृत्तिपरि-
णामासंभवाच्च । भाजनेनानीतस्य परीक्ष्य भोजनं संभवतीति चेन्न योनिप्राश्रुतज्ञस्य संयोगविभागगुणदोष
विचारस्य तदानीमवोपपत्तेरानीतस्य पुनर्दोषदर्शनात् विसर्जनेऽनेकदोषोपपत्तेश्च ।

स्फुटाभिव्यक्तेश्च दिवाभोजनं युक्तं ॥ २० ॥ यथा रविप्रकाशस्य स्फुटार्थाभिव्यञ्जकत्वा-
द्भूमिदेशदातृजनचक्रमणायनपानादिपतितमितरञ्च स्पष्टमुपलभ्यते । न तथा चंद्रादिप्रकाशानामस्फुटार्थाभि-
व्यञ्जकत्वात् । स्फुटा भूभ्यांद्युपलब्धिरस्तीति दिवाभोजनमेव युक्तं तदेतदविशेषचोदितं । पञ्चतयविषयत्र-
ताभिधानं विरत्याश्रयविवक्षाद्वयसंभवादाभिधेयात्मभूतधर्मोपादानादभिधानानां व्यक्तिव्यपदेशवद्वैविध्यमनु-
भवतीत्याह —

देशसर्वतोणुमहती ॥ २ ॥

कुतश्चिद्विश्रयते इति देशः ॥ १ ॥ कुतश्चिदवयवान् दिश्यत इति देशः प्रदेशः । एकदेश इत्यर्थः ।

सरत्यशेषानवयवानिति सर्वः ॥ २ ॥ सरति गच्छति अशेषानवयवानिति सर्व इत्युच्यते ।
देशश्च सर्वश्च देशसर्वो देशसर्वाभ्यां देशसर्वतः । विरतिरित्यनुवर्तते । हिंसदेर्देशतो विरतिरणुव्रतं ।
सर्वतो विरतिर्महाव्रतं । अणु च महच्च अणुमहती इति व्रतापेक्षया नपुंसकलिङ्गनिर्देशः ।

आह न हिनस्मि नानृतं वदामि नादत्तमाददे नांगनां स्पृशामि न परिग्रहमुपाददे इति एषोऽभि-
संधिः । योऽत्राऽसमर्थभावनापरः कथं यथाप्रतिज्ञाताभिधातभाक् स्यात् इत्यत्रोच्यते—यस्मादबिहितेनेमाः
भावयितव्याः परमार्थादित्सया ।

तत्स्थैर्यार्थं भावनाः पञ्च पञ्च ॥ ३ ॥

भावनाशब्दः कर्मसाधनः ॥ १ ॥ अयं भावनाशब्दः कर्मसाधनो दृष्टव्यः । वीर्यांतरायक्षयोप-
शमचारित्रिमोहोपशमक्षयोपशमांगोपांगनामलाभापेक्षणाऽऽत्मना भाव्यन्ते ता इति भावनाः ।

पञ्च पंचेत्यत्र वीप्सायां शस्प्रसंग इति चेन्न कारकाधिकारात् ॥ १ ॥ स्यादेतत् पञ्चपंचे-
त्यस्मिन् निर्देशे वीप्साविविश्लेष्टे वीप्सायां शसा भवितव्यं पञ्चश इति तथा सति लघुश्च निर्देशो भव-
तीति ? तन्न किं कारणं ? कारकाधिकारात् । कारकादिति तत्र वर्तते नचाऽत्र कारकत्वमस्ति इति शसा
न भवितव्यं ॥

क्रियाध्याहारात् कारकत्वमिति चेन्न विकल्पाधिकारात् ॥ ३ ॥ स्यादेतत् पञ्च पञ्च भाव-
येत् इत्येवमादि क्रियापदाध्याहारे कारकत्वोपपत्तौ शसा भवितव्यमिति तन्न किं कारणं विकल्पाधिका-
रात् । वेत्यनुवर्तते तेनात्र शसा (?) [शस्] न भवति । ननु लघुत्वान् शसा निर्देशः कर्तव्यः ? प्रति-
पत्तेः गौरवं माभूत् इति द्वित्वमेव कृतं, वाक्यध्याहारे हि क्रियमाणे प्रतिपत्तेर्गौरवं स्यात् इति । तस्य पञ्चविधस्य
व्रतस्य स्थैर्यार्थं एकैकस्य पञ्च पञ्च भावना वेदितव्याः ।

यद्येवमाद्यस्य अर्हिसाव्रतस्य का इत्युच्यते—

वाङ्मनोगुप्तिर्यादाननिक्षेपणसमित्यालोकित-

पानभोजनानि पञ्च ॥ ४ ॥

वाङ्गुप्तिर्मनोगुप्तिर्यादाननिक्षेपणसमितिरालोकितपानभोजनमित्येताः पञ्च अर्हिसाव्रतस्य
भावनाः ॥

अथ द्वितीयस्य व्रतस्य काः ?

क्रोधलोभभीरुत्वहास्यप्रत्याख्यानान्यनुवीचिभाषणं च पञ्च ॥ ५ ॥

क्रोधप्रत्याख्यानं लोभप्रत्याख्यानं भीरुत्वप्रत्याख्यानं हास्यप्रत्याख्यानं अनुवीचिभाषणं चेत्येताः पञ्च
भावनाः सत्यव्रतस्य ज्ञेयाः । अनुवीचिभाषणं अनुलोमभाषणमित्यर्थः । ननु अप्रशस्यक्रियस्यापि वचसो-
ऽनुवीचिभाषणमापन्नं ? नैष दोषः पुण्याश्रयस्य प्रकृतत्वात् अप्रशस्ताक्रियानुवीचिभाषणस्यानधिकारः ।
विचार्य भाषणमनुवीचिभाषणमिति वा । इदानीं तृतीयस्य व्रतस्य भावना वक्तव्याः—

शून्यागारविमोचितावासपरोपरोधाकरणभैक्ष्यशु- द्धिसद्धर्माविसंवादाः पंच ॥ ६ ॥

शून्यागारेषु गिरिगुहातरुकोटरादिष्वावासः । परकीयेषु च मोचितेष्वावासः । परेषां उपरोधाकरणं । आचारशास्त्रमार्गेण भैक्ष्यशुद्धिर्वा । ममेदं तवेदमितिसद्धर्माभिः—आविसंवाद इत्येताः पंच अदत्तादानविर-
मणव्रतस्य भावनाः प्रत्येतव्याः । अथेदानीं ब्रह्मचर्यस्य भावनाः कथ्येते—

स्त्रीरागकथाश्रवणतन्मनोहरांगनिरीक्षणपूर्वरतानुस्मरणवृष्ट्ये ष्टरसस्वशरीरसंस्कारत्यागाः पंचः ॥ ७ ॥

स्त्रीरागकथाश्रवणवर्जनं तन्मनोहरांगनिरीक्षणाधिरहः पूर्वरतानुस्मरणपरित्यागः वृष्ट्येष्टरसानुभवन-
निरासः स्वशरीरसंस्कारत्यागश्चेति चतुर्थव्रतस्य भावनाः पंच विज्ञेयाः । अतः परं पंचमव्रतस्य भावनाः
निर्देष्टव्याः—

मनोज्ञामनोज्ञेन्द्रियविषयरगद्वेषवर्जनानि पंच ॥ ८ ॥

पंचानामिन्द्रियाणां स्पर्शादीनामिष्टानिष्टेषु विषयेषु उपनिपतितेषु रागद्वेषवर्जनानि पंचाऽस्य आकि-
चन्यस्य व्रतस्य भावनाः प्रत्येतव्याः । किंचान्यद्यथाभीषां व्रतानां दृढिमायं भावनाः प्रतीयते तद्विपश्चिद्विरिति
भावनोपदेशः तथा तदर्थं तद्विरोधिष्वपीत्याह—

हिंसादिष्विहामुत्रापायावद्यदर्शनं ॥ ९ ॥

अभ्युदयनिःश्रेयसार्थानां नाशकोपायो भयं वा ॥ १ ॥ अभ्युदयनिःश्रेयसार्थानां क्रियासा-
धनानां नाशकोऽनर्थ अपाय इत्युच्यते । अथवा ऐहलौकिकादिसप्तविधं भयमपाय इति कथ्यते ।

अवद्यं गर्ह्यं ॥ २ ॥ गर्ह्यमवद्यमिति यावत् । अपायश्च अवद्यं च अपायावद्यं । अपायावद्योर्दर्शनं
अपायावद्यदर्शनं भावयितव्यं । क्व ? इहामुत्र च । केपु ? हिंसादिषु । कथमिति चेदुच्यते—हिंसायां तावत्
हिंसा हि नित्येन्द्रिजनीयः सततानुबद्धवैरश्च । इहैव च वधबंधपरिक्लेशादीन् प्रतिलभते । प्रेत्य चाशुभां गतिं
गर्हितश्च भवति इति हिंसायां व्युपरमः श्रेयान् । तथा अनृतवादी श्रद्धेयान् न भवति इहैव च जिह्वाछेदादीन्
प्रतिलभते । मिथ्याभ्याख्यानदुःखितम्बश्च बद्धवैरेभ्यो बहूनि व्यसनानि अवाप्नोति । प्रेत्य चाशुभां गतिं
गर्हितश्च भवति इति अनृतवचनान् व्युपरमः श्रेयान् । तथा स्तेनः परद्रव्याहरणासक्तमतिः सर्वस्योद्वेज-
नीयो भवति । इहैव च वधबंधवहस्तमादकणनाशोत्तरोष्ठेच्छदनसर्वभ्रंशहरणादीन् प्रतिलभते । प्रेत्य चाशुभां
गतिं गर्हितश्च भवति इति स्तेयान् व्युपरमः श्रेयान् । तथा अब्रह्मचारी मदविभ्रमोद्ग्रथिताचित्तः वनगज
इव वानिनः प्रवृत्तौ विषया वधबंधपरिक्लेशादीन् अनुभवति । मोहाभिभूतत्वाच्च कार्यान्निमित्तं न किंचिदपि
कुशलमाचरोति । परांगनालिंगनासगकृतरतिश्च इहैव वैरानुबन्धिनः लिंगच्छेदनवधबंधसर्वस्वहरणादीन् अपा-
यान् प्राप्नोति । प्रेत्य वाऽशुभां गतिमश्नुते गर्हितश्च भवतीति । अतो विरतिरात्महिता । तथा परिग्रहवान्
शकुनिरिव गृहीतमांसखडः अन्येषां तदर्थिनां पतत्रिणां, इहैव तस्करादीनामभिवर्जनीयो भवति । तद्वर्जन-
रक्षणप्रक्षयकृतांश्च दोषान् बहून्वाप्नोति । नचास्य तृप्तिर्भवतीत्यनैरिवाग्रः । लोभाभिभूतत्वाच्च कार्याका-
र्यान्पक्षो भवति प्रेत्य वाऽशुभां गतिमास्कंदति । लुब्धोयमिति गर्हितश्च भवति इति तद्विरमणं श्रेयः । एवं
हिंसादिष्वपायावद्यदर्शनं भावनीयं । हिंसादिषु भावनांतरप्रतिपादनार्थमिदमुच्यते—

दुःखमेव वा ॥ १० ॥

अत्र चोच्यते दुःखमद्वेद्योदयकृतः परितापः हिंसादयः क्रियाविशेषाः । कथं दुःखमेव हिंसादयः ?
इत्यत्रोच्यते—

अभिगृहीताया दिशो लोभावेशादाधिक्याभिसंधिः क्षेत्रवृद्धिः ॥ ६ ॥ प्राग् दिशं योजनादिभिः परिच्छिद्य पुनर्लोभवशात्ततोधिकाकांक्षणं क्षेत्रवृद्धिरित्यप्यवसीयते ।

इच्छापरिमाणेऽतर्भावात् पौनरुक्त्यमिति चेन्न तस्यान्याधिकरणत्वत् ॥ ७ ॥ स्यादेतत् इच्छापरिमाणं पंचमेऽणुव्रते अस्यांतर्भावात् पुनर्ग्रहणं पुनरुक्तमिति ? तन्न । किं कारणं ? तस्यान्याधिकरणत्वात्, इच्छापरिमाणं क्षेत्रवास्त्वादिविषयं इदं पुनः दिग्विरमणमन्यार्थं अस्यां दिशि लाभे जीवितमलाभे च मरणमतोऽन्यत्र लाभेपि न गमनमिति, न तु दिशि क्षेत्रादिष्विव परिग्रहबुद्ध्यात्मसात्करणात् परिमाणकरणमस्ति, ततोऽर्थविशेषोऽस्यावसेयः ।

तदतिक्रमः प्रमादमोहव्यामंगादिभिः ॥ ८ ॥ तस्यैतस्य दिक्परिमाणस्यातिक्रमः प्रमादान्, मोहाद् व्यासंगाद्वा भवतीत्यवसेयः ।

अननुस्मरणं स्मृत्यंतग्राधानं ॥ ९ ॥ अनुस्मरणं परामर्शनं प्रत्यवेक्षणमित्यनर्थोत्तरं । इदमिदं मया योजनादिभिरभिज्ञानं कृतमिति तदभावः स्मृत्यंतराधानं । त एते पंच दिग्विरमणस्यातिक्रमाः ।

आनयनप्रेष्यप्रयोगशब्दरूपानुपातपुद्गलक्षेपाः ॥ ३१ ॥

अन्यमानयेत्याज्ञापनमानयनं ॥ १ ॥ आत्मना संकल्पिते देशे स्थितस्य प्रयोजनवशात् यत्किंचिदानयेत्याज्ञापनं आनयनमित्याह्वयते ।

एवं कुर्विति चिनिर्योगः प्रेष्यप्रयोगः ॥ २ ॥ परिच्छिन्नदेशाद्वहिः स्वयमगत्वा अन्यमप्यनानीय प्रेष्यप्रयोगेणैवाभिप्रेतव्यापारसाधनं प्रेष्यप्रयोगः ।

अभ्युत्कासिकादिकरणं शब्दानुपातः ॥ ३ ॥ व्यापारकरान् पुरुषान् उद्दिष्टाभ्युत्कासिकादिकरणं शब्दानुपात इति शब्ध्यते ।

स्वविग्रहरूपणं रूपानुपातः ॥ ४ ॥ मम रूपं निरीक्ष्य व्यापारमचिरान्निष्पादयति इति स्वविग्रहरूपणं रूपानुपात इति निर्णीयते ।

लोष्टादिनिपातः पुद्गलक्षेपः ॥ ५ ॥ कर्मकरान् पुरुषानुद्दिश्य लोष्टपाषाणनिपातः पुद्गलक्षेप इति कथ्यते । त एते देशविरमणस्य पंचातिक्रमाः ।

कथं पुनरतिक्रम इत्युच्यते—

स्वयमनाक्रामन्नन्येनाक्रामयतीत्यतिक्रमः ॥ ६ ॥ यस्मात् स्वयमनतिक्रमन् अन्येनातिक्रमयति ततोऽतिक्रम इति व्यपदिश्यते । यदि हि स्वयमतिक्रमेत्, व्रतलोप एवास्य स्यात् ।

कंदर्पकौत्कुच्यमौखर्यासमीक्ष्याधिकरणोपभोगपरि- भोगानर्थक्यानि ॥ ३२ ॥

रागोद्रेकात् प्रहासमिभ्रोऽशिष्टवाक्प्रयोगः कंदर्पः ॥ १ ॥ चारित्रमोहोदयापादितात् रागोद्रेकात् प्रहाससंयुक्तो योऽशिष्टवाक्प्रयोगः स कंदर्प इति निर्णीयते ।

तदेवोभयं परत्र दुष्टकायकर्मयुक्तं कौत्कुच्यं ॥ २ ॥ रागस्य समावेशाद्धास्यवचनं अशिष्टवचनं इत्येतदुभयं परत्र दुष्टेन कायकर्मणा युक्तं कौत्कुच्यमित्युच्यते ।

धाष्ट्यप्रायमवद्वद्वदुपलपित्वं मौखर्यं ॥ ३ ॥ अक्षालीनतया यत्किंचनानर्थकं बहुप्ररूपनं मौखर्यमिति प्रत्येतव्यं ।

असमीक्ष्य प्रयोजनमाधिक्येन करणपरिकरणं ॥ ४ ॥ अधिरूपभावे वर्तते, करोतिश्चापूर्व-
प्रादुर्भावे, प्रयोजनमसमीक्ष्य आधिक्येन प्रवर्तनमाधिकरणं ।

तत्प्रेषा कायवाङ्मनोविषयभेदात् ॥ ५ ॥ तदाधिकरणं त्रेधा व्यवतिष्ठते । कुतः ? कायवाङ्मनो-
विषयभेदात् । तत्र मानसं परानर्थककाव्यादिचित्तनं, वागगतं निष्प्रयोजनकथाख्यानं परपीडाप्रधानं यत्-
किंचनवक्तृत्वं, कायिकं च प्रयोजनमंतरण गच्छस्तिष्ठन्नासीनो वा सचित्तेतरपत्रपुष्पफलच्छेदनभेदनकुट्टन-
क्षेपणादीनि कुर्यात् । अग्निविषक्षारादिप्रदानं चारभत्येवमादि तत्सर्वमसमीक्ष्याधिकरणं ।

यावतार्थेनोपभोगपरिभोगौ सोर्थस्तनोन्यस्याधिक्यमानर्थक्यं ॥ ६ ॥ यस्य यावतार्थेन उप-
भोगपरिभोगौ प्रकल्प्येते तस्य तावानर्थ इत्युच्यते ततोऽन्यस्याधिक्यमानर्थक्यं भवति ।

उपभोगपरिभोगव्रतेऽतर्भावात् पौनरुक्त्यप्रसंग इति चेन्न तदर्थानवधारणात् ॥ ७ ॥
स्यादेतत् उपभोगपरिभोगव्रतेऽतर्भवतीति पौनरुक्त्यमासज्यत इति ? तन्न, किं कारणं ? तदर्थानवधारणात् ।
इच्छावशात् उपभोगपरिभोगपरिमाणवग्रहः सावद्यप्रत्याख्यानं चेति तदुक्तं । इह पुनः कल्पस्यैव
आधिक्यमित्यतिक्रम इत्युच्यते । नन्वेवमपि तद्वतातिचारांतर्भावात् इदं वचनमनर्थकं ? नानर्थकं सचित्ता-
द्यतिक्रमवचनात् । असमीक्ष्याधिकरणमित्यत्र 'सुप्सुपेति वृत्तिः । मयूरव्यंसकादित्वाद्वा । त एते पञ्चानर्थ-
दंडविरतेरतीचाराः ।

योगदुःप्रणिधानानादरस्मृत्यनुपस्थानानि ॥ ३३ ॥

योगशब्दो व्याख्यातार्थः ॥ १ ॥ अयं योगशब्दो व्याख्यातार्थो दृष्टव्यः । क ? कायवाङ्म-
नष्कर्मयोग इत्यत्र ।

दुष्टप्रणिधानमन्यथा वा दुःप्रणिधानं ॥ २ ॥ प्रणिधानं प्रयोगः परिणाम इत्यनर्थीतरं । दुष्ट-
पापं प्रणिधानं दुःप्रणिधानं अन्यथा वा प्रणिधानं दुःप्रणिधानं । तत्र क्रोधादिपरिणामवशात् दुष्टप्रणि-
धानं शरीरावयवज्ञानं अनिभृतमवस्थानं, वर्णसंस्काराभावार्थागमकत्वचापलादि वागगतं, मनसोऽनर्पितत्वं च,
इत्यन्यथा प्रणिधानं ।

अनादरोनुत्साहः ॥ ३ ॥ इतिकर्तव्यं प्रत्यसाकल्यात् यथाकथंचित् प्रवृत्तिरनुत्साहः अना-
दर इत्युच्यते ।

अनैकाग्र्यं स्मृत्यनुपस्थानं ॥ ४ ॥ अनैकाग्र्यमसमाहितमनस्कता स्मृत्यनुपस्थानमित्याख्यायते ।

मनो दुःप्रणिधानं तदिति चेन्न तत्रान्याचितनात् ॥ ५ ॥ स्यादेतत् स्मृत्यनुपस्थानं तन्मनो-
दुःप्रणिधानमेवेति तस्य ग्रहणमनर्थकमिति ? तन्न किं कारणं ? तत्रान्याचितनात् तत्र हि अन्यत् किंचित्
अचित्तयंश्चितयत एव वा त्रिपये क्रोधाद्यावेशः आदासीन्येन वाऽवस्थाने मनसः । इह पुनः पारस्पर्येनात्
चिताया एकाग्र्येणानवस्थानमिति विस्पष्टमन्यत्वं । रात्रिदिवि यस्य वा प्रमादाधिकस्य संचित्यानुपस्थानं । त
एते पंच सामाधिकस्यातिक्रमाः ।

अप्रत्यवेक्षिताप्रमार्जितोत्सर्गादानसंस्तरोपक्रमणाना- दरस्मृत्यनुपस्थानानि ॥ ३४ ॥

प्रत्यवेक्षणं चाक्षुषो व्यापारः ॥ १ ॥ जंतवः संति न संति चेति प्रत्यवेक्षणं चाक्षुषो व्या-
पारः प्रतीयते ।

प्रमार्जनमुपकरणोपकारः ॥ २ ॥ मृदुनोपकरणेन यत् क्रियते प्रयोजनं तत् प्रमार्जनं प्रत्येतव्यं ।

तस्य प्रतिषेधविशिष्टस्योत्सर्गादिभिः संबंधः ॥ ३ ॥ तस्योभयस्य प्रतिषेधविशिष्टस्य उक्त-

गर्गादिभिस्त्रिभिः प्रत्येकमभिसंबंधो भवति अप्रत्यवेक्षिताप्रमार्जितोत्सर्ग इत्यादि । तत्राऽप्रत्यवेक्षितायां भुवि मूत्रपुरीषोत्सर्गः अप्रत्यवेक्षिताप्रमार्जितस्य अर्हदाचार्यपूजोपकरणस्य, गंधमात्यधूपांदरात्मपरिधानाद्यर्थस्य वस्त्रपात्रादेश्चाऽऽदानमप्रत्यवेक्षिताप्रमार्जितस्य प्रावरणादेः संस्तरस्योपक्रमण ।

आवश्यकेष्वनादरः ॥ ४ ॥ अनुत्साहो भवति । कुतः ? क्षुद्रभ्यर्दितत्वात् । स्मृत्यनुपस्थानं व्याख्यातं । त एते पंच प्रोषधोपवासस्यातिचाराः ।

सचित्तसंबंधसंमिश्राभिषवदुःपकाहाराः ॥ ३५ ॥

मह चित्तेन वर्तत इति सचित्तः ॥ १ ॥ चित्तं विज्ञानं तेन सह वर्तत इति सचित्तः, चेतना-
षट्त्रयमित्यर्थः ।

तदुपश्लिष्टः संबंधः ॥ २ ॥ तेन चित्तवता द्रव्येणोपश्लिष्टः संबंध इत्याख्यायते । संबंध्यत इति संबंधः ।

तद्व्यतिकीर्णः संमिश्रः ॥ ३ ॥ तेन सचित्तेन द्रव्येण व्यतिकीर्णः संमिश्र इति कथ्यते । संमिश्रयत इति संमिश्रः ।

पूर्वेणाविशिष्ट इति चेन्न तत्र संसर्गमात्रत्वात् ॥ ४ ॥ स्यान्मतं संबन्धेनाविशिष्टः संमिश्र इति ? तन्न । किं कारणं ? तत्र संसर्गमात्रत्वात् । सचित्तसंबन्धे हि संसर्गमात्रं विवक्षितं इह तु सूक्ष्मजंतुव्याकुलत्वे विभागीकरणस्याशक्यत्वात् नानाजातीयद्रव्यसमाहारः सूक्ष्मजंतुषां आहारः संमिश्र इष्टः । कथं पुनरस्य सचित्तादिषु वृत्तिः ? प्रमादसंमोहाभ्यां सचित्तादिषु वृत्तिः । क्षुत्पिपासातुरत्वात् त्वरमाणस्य सचित्तादिषु अशनाय पानायानुलेपनाय परिधानाय वा वृत्तिर्भवति ।

द्रवो वृष्यं वाऽभिषवः ॥ ५ ॥ द्रवः सौवीरादिकः वृष्यं वा द्रव्यमभिषवः इत्यभिधीयते ।

असम्यक् पक्वो दुष्पक्वः ॥ ६ ॥ अतस्तंडुलभावेनातिविक्रेदनेन वा दुष्टु पक्व आहारः दुष्पक्व इत्युच्यते । ननु दुष्पक्व इति प्राप्नोतीति तन्न । किं कारणं ? कृच्छार्थविवक्षाभावात् न भवति । तस्याभ्यवहारे को दाषः ? इन्द्रियमद्वृद्धिः स्यात् । सचित्तप्रयोगो वा वातादिप्रकोपो वा । तत्प्रतीकारविधाने स्यात् पापलेपः । अतिथयश्चैनं परिहरयुरिति । त एते पंच उपभोगपरिभोगमख्यानमर्यादाभ्रंषाः ।

सचित्तनिक्षेपापिधानपरव्यपदेशमात्मर्यकालातिक्रमाः ॥ ३६ ॥

सचित्ते निक्षेपः सचित्तनिक्षेपः ॥ १ ॥ सचित्तो व्याख्यातः । सचित्ते पद्मपत्रादौ निधानं निक्षेप इत्युच्यते । साधनं कृतेति वा मयूरव्यंसकादित्वाद्वा वृत्तिः ।

प्रकरणात् सचित्तनाऽपिधानं ॥ २ ॥ अपिधानमावरणमित्यर्थः । प्रकरणवशात् सचित्तेना-
पिधानमिति विशेष्यते, इतरथा हि प्रागधिकरणत्वेन निर्दिष्टं सचित्तप्रहणं नाभिमंवध्येत ।

अन्यदातृदेगर्पणं परव्यपदेशः ॥ ३ ॥ अन्यत्र दातारः संति दीयमानोप्ययमन्यस्येति वा अर्पणं परव्यपदेश इति प्रतिपद्यते ।

प्रयच्छतोप्यादराभावो मात्सर्यं ॥ ४ ॥ प्रयच्छतोपि सतः आदरमंतरेण दानं मात्सर्य-
मिति प्रतीयते ।

अकाले भोजनं कालातिक्रमः ॥ ५ ॥ अनगाराणां अयोग्यकाले भोजनं कालातिक्रम इति कथ्यते । पंचातिथिसंविभागशीलभ्रंषाः प्रणीताः—सप्तानामपि शीलानामतीचारा उक्ताः, उच्चावचाः । अथ सैल्लेखनाया मरणविशेषापादानसमर्थाया अनुपदिष्टचित्तेनारभ्यायाः कर्ताचाराः भवन्तीत्यत आह—

जीवितमरणाशंसामित्रानुरागसुखानुबंधनिदानानि ॥ ३७ ॥

आकांक्षणमाशंसा ॥ १ ॥ आकांक्षणमभिलाषः आशंसत्युच्यते । जीवितं च मरणं च जीवितमरणे तयोराशंसा जीवितमरणाशंसा ।

अवश्यहेयत्वशरीरस्यावस्थानादरो जीविताशंसा ॥ २ ॥ शरीरमिदमवश्यं हेयं जलबुद्बुद-
नित्यं अस्यावस्थानं कथं स्यादित्यादरो जीविताशंसा प्रत्येतव्या ।

जीवितमंक्लेशान्मरणं प्रति चित्तानुरोधो मरणाशंसा ॥ ३ ॥ रोगोपद्रवाकुलतया प्राप्तजीवित-
संक्लेशस्य मरणं प्रति चित्तस्य प्रणिधानं मरणाशंसा इति व्यपदेशमर्हति ।

पूर्वकृतसहपांशुकीडनाद्यनुस्मरणान्मित्रानुरागः ॥ ४ ॥ व्यसनं सहायत्वमुत्सवे संप्रभम इत्ये-
वमादिषु कृतं वाल्ये युगपत् कीडनमित्येवमादीनामनुस्मरणात् मित्रानुरागो भवति ।

अनुभूतप्रीतिविशेषस्मृतिसमन्वाहारः सुखानुबंधः ॥ ५ ॥ एवं मया भुक्तं शयितं कीडित-
मित्येवमादि प्रीतिविशेषं प्रति प्रीतिविशेषस्मृतिसमन्वाहारः सुखानुबंध इत्यभिधीयते ।

भोगाकांक्षया नियतं दीयते चित्तं तस्मिन्स्तेनेति वा निदानं ॥ ६ ॥ विषयसुखोत्कर्षाभि-
लाषो भोगाकांक्षा तया नियतं चित्तं दीयते तस्मिन्स्तेनेति वा निदानमिति व्यपादिष्यते । त एते पंच सल्ले-
खनायाः क्रमव्यतिक्रमाः ।

अत्राह उक्तं भवता तीर्थकरत्वकारणकर्मास्त्रनिर्देशे शक्तित्त्यागतपसी इति, पुनश्चाक्तं शीलव्रत-
विधानेऽतिथिसंविभाग इति तस्य दानस्य लक्षणमनिर्ज्ञातं तदुच्यतामित्यत आह—

अनुग्रहार्थं स्वस्यातिसर्गो दानं ॥ ३८ ॥

स्वपरोपकारोऽनुग्रहः ॥ १ ॥ स्वस्य परस्य चोपकारः अनुग्रह इत्याख्यायते । स्वोपकारः पुण्य-
संचयः परोपकारः सम्यग्ज्ञानादिवृद्धिः ॥

स्वशब्दो धनपर्यायवचनः ॥ २ ॥ आत्मात्मीयज्ञातिधनपर्यायवाचित्वे स्वशब्दस्य धनपर्यायवाचि-
नो ग्रहणमिह दृष्टव्यं । अनुग्रहार्थं स्वस्यातिसर्गस्यागो दानं वेदितव्यं ।

अत्राहांतं दानं तत्किमविशिष्टफलमाहोस्वित् अस्ति कश्चित् प्रतिविशेष इत्यत्रोच्यते—

विधिद्रव्यदातृपात्रविशेषात्तद्विशेषः ॥ ३९ ॥

प्रतिग्रहादिक्रमो विधिः ॥ १ ॥ प्रतिग्रह उच्चदेशस्थापनं पादप्रक्षालनं अर्चनं प्रणमनमित्येवमा-
देक्रियाविशेषाणां क्रमो विधिरित्याख्यायते ।

विशेषो गुणकृतस्तस्य प्रत्येकमभिसंबंधः ॥ २ ॥ परस्परतो विशिष्यते विशिष्टिर्वा विशेषः
स गुणकृतस्तस्य प्रत्येकमभिसंबंधो भवति विधिविशेषः, द्रव्यविशेषः, दातृविशेषः, पात्रविशेष इति ।
तत्र विधिविशेषः प्रतिग्रहादिषु आदरानादरकृतो भेदः ।

तपःस्वाध्यायपरिवृद्धिहेतुत्वादिद्रव्यविशेषः ॥ ३ ॥ दीयमानेनादौ प्रतिग्रहादितुस्तपःस्वाध्या-
यपरिणामविवृद्धिकारणत्वादिद्रव्यविशेष इति भाष्यते ।

अनुसूयाविषादादिदातृविशेषः ॥ ४ ॥ प्रतिग्रहादितर अनुसूया त्यागेऽविषादः दिस्ततो ददतो
दत्तवत् प्रीतियोगः कुशलाभिसंधिता दृष्टफलानपेक्षिता निरुपरीधत्वमनिदानत्वाभित्येवमादिः दातृ-
विशेषोवसेयः

मोक्षकारणगुणसंयोगः पात्रविशेषः ॥ ५ ॥ मोक्षकारणैः सम्यग्दर्शनादिभिः गुणैः योगः पात्रविशेष इति प्रतीयते ।

ततश्च फलविशेषः क्षित्यादिविशेषाद्बीजफलविशेषवत् ॥ ६ ॥ ततश्च विद्यादिविशेषादान-फलविशेषा भवन्ति यथा क्षित्यादिकारणविशेषसंनिपाते सति नानाविधबीजफलविशेष इति ।

निरात्मकत्वे सर्वभावानां विद्यादिस्वरूपाभावः ॥ ७ ॥ निरात्मकाः सर्वे भावा इत्यस्मिन् दर्शने विद्यादिस्वरूपाभावः स्यात् । अस्ति चेद्विद्यादिस्वरूपं ? निरात्मकाः सर्वे भावा इत्यमुष्य संग्रहस्य व्याघातः ।

क्षणिकत्वाच्च विज्ञानस्य तदभिसंधानाभावः ॥ ८ ॥ क्षणमात्रावलंबिनि विज्ञाने पात्रभूतो यमृषिस्तपःस्वाध्यायपरायणो मामनुगृहीष्यति । अस्मै च देयमिदं व्रतशीलभावनापरिवृंहणकरं । अयं चात्र विधिरित्यभिसंधिर्न स्यात् ।

पूर्वोत्तरक्षणविषयसंस्कारावग्रहसमर्थैकज्ञानाभावात् नित्यत्वाज्ञत्वमिष्क्रियत्वाच्च ॥ ९ ॥ यस्यापि दर्शनं सत आत्मनोऽकारणत्वानित्यत्वं ज्ञानगुणादर्थान्तरभूतत्वादज्ञत्वं सर्वगतत्वानिष्क्रियत्वं तस्य तत एव विद्याद्यनुपपत्तिः ।

क्रियागुणसमवायादुपपत्तिरिति चेन्न तत्परिणामाभावात् ॥ १० ॥ स्यादेतत् अर्थांतरत्वेपि इहेदं बुद्धिलक्षणात् समवायादेकत्वापत्ताविव तद्व्यपदेशोपपत्तेः विद्याद्युपपत्तिरिति ? तन्न । किं कारणं ? तत्परिणामाभावात् । यथा देवदत्तस्य दंडयोगादंडिव्यपदेशोऽपि न दंडस्वभावापत्तिः तथात्मनोपि क्रियागुणव्यपदेशापि तत्त्वभावसंक्रमाभावः ततश्चाधिकृतविद्याद्यभाव एव ।

क्षेत्रस्य वाचेतनत्वात् ॥ ११ ॥ यस्यापि दर्शनं चतुर्विंशतिविधं क्षेत्रं अचेतनं, क्षेत्रज्ञक्षेतनः पुरुष इति तस्यापि क्षेत्रस्याचेतनत्वाद्विद्याद्यभिसंधानाभावो घटादिवत् । अथास्ति विद्याद्यभिसंधिर्न तर्हि अचेतनं क्षेत्रं, क्षेत्रज्ञस्य च नित्यत्वात् शुद्धत्वात् निःक्रियत्वादेव विद्याद्यनुपपत्तिः ।

स्याद्वादिनस्तदुपपत्तिर्नैकांताश्रयणात् ॥ १२ ॥ स्याद्वादिनस्तु तेषां विद्यादीनां उपपत्तिः कुतः ? अनेकांताश्रयणात् । स्यान्नित्य आत्मा स्यादनित्य इत्येवमाद्यनेकांताश्रयणादेकांतदृष्टिदायाभावः ।

इति तत्त्वार्थवार्तिकव्याख्यानालंकारे सप्तमोऽध्यायः ॥ ७ ॥

ॐ नमः सिद्धेभ्यः ।

अथाष्टमोऽध्यायः ।

आश्रयपदार्थ उक्तः । अवसरप्राप्तं बंधं व्याचक्ष्महे । स पुनश्चेतनेतरद्रव्यपरिणामः नामादिचतुष्टय-धर्मभागपि द्रव्यभावसंबन्धविशेषाद्बुद्धीमवस्थां विभर्ति । तत्र जतुकाष्ठरज्जुनिगलादिलक्षणं द्रव्यबंधं बहु-प्रकारं हित्वा प्रकरणसामर्थ्याद्भावबंधं श्रूमः । स द्वेषा कर्मनोर्कर्मबंधभेदात् । मातापितृपुत्रस्नेहसंबन्धः नोर्कर्मबंधः । यः पुनः अयमितरः कर्मबंधः । तं पौनर्भेविकर्मबंधसंततिसद्भावादादिमंतमनादिमंतं च प्रतिजानीमहे बीजांकुरप्रादुर्भावसंतामयत् । आस्तामेतावन्व्याख्यानं इदमेव तावदपि वक्तव्यं-इमे बंधहेतवो धैर्यं बंधः प्रवर्तत इति । इतरथा हि बंधपदार्थप्रकल्लस्ये पुनस्तद्धेतवः प्रणेतव्याः स्युः । स्यादेतत् कार-णाभावाद् बंधप्रसिद्धिसामर्थ्यमित्येतच्च वार्तमनिर्मोक्षप्रसंगात् ।

अकस्माच्च तद्भावात् ॥ १ ॥ यद्यकस्माद्वंधः मोक्षः कस्मान्नाकस्मात्, न चाकस्माद्वंधमोक्षौ तदर्थप्रक्रियाया विरोधप्रसंगात् । अतो बंधमुक्त्वा मापुनर्वोचं इति आदौ एव बंधकारणनिर्देशोऽनुष्ठेयः । कार्य कारणयोश्च पूर्वापरभावात् पूर्वं कारणं वाच्यं पश्चात् कार्यमुच्यते । न वक्तव्याः पुनरिह यस्मात् षष्ठसप्तमयोः विविधफलानुग्रहतंत्रास्त्रवप्रकरणवशात् सप्रपञ्चाः, आत्मनः कर्मबंधहेतवो व्याख्याताः । के पुनस्ते ?

मिथ्यादर्शनाविरतिप्रमादकषाययोगा बंधहेतवः ॥१॥

क पुनरेते ? उक्ताः

मिथ्यादर्शनं क्रियास्वंतर्भूतं ॥ १ ॥ पंचविंशतिः क्रिया उक्ताः तास्वंतर्भूतं मिथ्यादर्शनं दृष्टव्यं ।

विरतिप्रतिपक्षभूनाप्यविरतिः ॥ २ ॥ विरतिर्व्याख्याता तत्प्रतिपक्षभूता अविरतिरपि तत्रैव वर्णिता-इंद्रियकषायाव्रतक्रिया इत्यत्र ।

आज्ञाव्यापादनानां क्रियायोरंतर्भावः प्रमादस्य ॥ ३ ॥ आज्ञाव्यापादनक्रियानां क्रियेत्यनयोः प्रमादस्यांतर्भावो वेदितव्यः । सच प्रमादः कुशलेष्वनादरः मनसोऽप्रणिधानं ।

कषायाः क्रोधादयः प्रोक्ताः ॥ ४ ॥ क्रोधादयोऽनंतानुबन्ध्यप्रत्याख्यानसंज्वलनाविकल्पाः कषायाः प्रोक्ताः । क्व ? इंद्रियकषायाव्रतक्रिया इत्यत्रैव ।

योगः कायादिविकल्पः प्रकलूतः ॥ ५ ॥ योगश्च कायादिविकल्पः प्रकलूतः । क ? काय-वाङ्मनस्कर्मयोग इत्यत्र ।

मिथ्यादर्शनं द्वेधा नैसर्गिकपरोपदेशनिमित्तभेदात् ॥ ६ ॥ मिथ्यादर्शनं द्वेधा व्यवातिष्ठते कुतः ? नैसर्गिकपरोपदेशनिमित्तभेदात् ।

तत्रोपदेशनिरपेक्षं नैसर्गिकं ॥ ७ ॥ तत्र परोपदेशमंतरेण मिथ्याकर्मोदयवशात् यदाविर्भवति तत्त्वार्थाश्रद्धानलक्षणं तन्नैसर्गिकमिति व्यवसीयते ।

परोपदेशनिमित्तं चतुर्विधं क्रियाक्रियावाद्याज्ञानिकवैनयिकमतविकल्पात् ॥ ८ ॥ परोपदेशनिमित्तं मिथ्यादर्शनं चतुर्विधं अवगतव्यं । कुतः ? क्रियाक्रियावाद्याज्ञानिकवैनयिकमतविकल्पात् ।

चतुरशीतिक्रियावादाः इति कौकलकांडे विद्धिप्रभृतिमतविकल्पात् ॥ ९ ॥ कौकलकांडे विद्धिकौशिकहरिश्मश्रुमान्कापिकरां मशहारिताश्चमुंडाशालयनादिमतविकल्पात् क्रियावादाश्चतुरशीतिविधा दृष्टव्याः ।

अशीतिशतमक्रियावादानां ॥ १० ॥ मरीचिकुमारोद्धककपिलगार्ग्यव्याघ्रभूतिषादलिकमाटर-मोद्गलायनप्रभृतिदर्शनभेदात् अक्रियावादा अशीतिशतसंख्याः प्रत्येतव्याः ।

आज्ञानिकवादाः सप्तषष्टिसंख्याः साकल्यवाष्कलप्रभृतिदृष्टिभेदात् ॥ ११ ॥ साकल्यवाष्कलकुंथुविसाल्यमुमिचारायणकुटुमाध्यदिनीमौदपेप्पल्यादवादरायणस्त्रिष्टिकृदंतिकायनवसुजैमिनिप्रभृतिदृष्टि-भेदात् सप्तषष्टिसंख्या आज्ञानिकवादा ज्ञेयाः ।

वैनयिकानां द्वात्रिंशद्वशिष्टपाराशरादिमार्गभेदात् ॥ १२ ॥ वशिष्टपाराशरजतुकर्णवाल्मीकि-रोमहर्षिणसत्यदत्तव्यासैलापुत्रौपमन्यवेन्द्रदत्तायस्थूलादिमार्गभेदात् वैनयिकाः द्वात्रिंशद्वशना भवंति । त एते मिथ्योपदेशभेदाः त्रीणि शतानि त्रिषष्ट्युत्तराणि । अत्र चोच्यते-वादरायणवसुजैमिनिप्रभृतीनां श्रुतिविहितक्रियानुष्ठायिनां कथमाज्ञानिकत्वमित्युच्यते प्राणिवधधर्मसाधनाभिप्रायात् । न हि प्राणिवधः पापहेतु-धर्मसाधनत्वमापनुमर्हति ।

आगमप्रामण्यात् प्राणिवधो धर्महेतुरिति चेन्न तस्यागमत्वासिद्धेः ॥ १३ ॥ स्यादेतत्

अपौरुषयो वेदागमोस्ति तस्य कर्तृदोषानुषंगशंकाभावात् प्रामाण्यमतस्तत्र प्रणीतः प्राणिवधो धर्महेतुरिति ? तन्न । किं कारणं ? तस्यागमकत्वासिद्धेः । सर्वप्राणिहितानुशासने हि प्रवृत्त आगमः, न हिंसाविधायि वचः आगमो भवितुमर्हति दस्युजनवचनवत् । किंच—

अनवस्थानात् ॥ १४ ॥ यथाय पुण्य अद्य पुनर्वसू इति विसंवादिवचोनवस्थानात् अप्रमाणं तथा वेद एव क्वचित् प्रदेशं धर्महेतुः पशुवध उक्तः । पशुवधेन सर्वान् कामान् न वाप्नोति “ यज्ञो हि भूत्यै सर्वस्य तस्माद्यज्ञं वधो वधः ” इति च । क्वचिन् पुनरजैः त्रिवर्षपरमोषितैर्वीजैरजं पिष्टमयं कृत्वा यष्टव्यमिति, हिंसा परिहृता । अतो नवस्थानाच्च वेदागमस्याप्रामाण्यं । किंच—

परमागमे प्रतिषिद्धत्वात् ॥ १५ ॥ अर्हता भगवता प्रोक्ते परमागमे प्रतिषिद्धः प्राणिवधः सर्वत्र हिंसाविरतिः श्रयसीति । अतः परमागमे प्रतिषिद्धत्वात् न धर्महेतुः प्राणिवधः ।

तदसिद्धिरिति चेन्नातिशयज्ञानाकरत्वात् ॥ १६ ॥ स्मान्मतं आर्हतस्य प्रवचनस्य परमागमत्वमसिद्धं तस्य पुरुषकृतित्वे सति अयुक्तंरिति तन्न । किं कारणं ? अतिशयज्ञानाकरत्वात् । यदिदं जीवादिपदार्थस्वरूपनिरूपणं नयप्रमाणाद्यधिगमोपायप्रापितयुक्तिवधमाक्षादितिपादनसमर्थमित्येवमादीनामातिशयज्ञानानामाकर आर्हत आगमः, रत्नानामिवादाधिः, अतोस्य परमागमत्वं ।

अन्यत्राप्यतिशयज्ञानदर्शनादिति चेन्नात एव तेषां संभवात् ॥ १७ ॥ स्यान्मतमन्यत्रापि अतिशयज्ञानानि दृश्यन्ते । कल्पव्याकरणछन्दोज्योतिषादीनि ततो नैकांतिकत्वात् नायं हेतुरिति ? तन्न । किं कारणं ? अत एव तेषां संभवात् । आर्हतमेव प्रवचनं तेषां प्रभवः । उक्तंच—

सुनिश्चितं नः परतन्त्रयुक्तिषु स्फुरति याः काश्चनसूक्तसंपदः ।

तत्रैव ताः पूर्वं महार्णवात्थिता जगत्प्रमाणं जिनवाक्यविश्रुतः ॥ इति ।

श्रद्धामात्रमिति चेन्न भूयसामुपलब्धेरत्नाकरवत् ॥ १८ ॥ स्यादेतत् आर्हतमेव प्रवचनं सर्वेषां अतिशयज्ञानानां प्रभव इति श्रद्धामात्रमेतत् न युक्तिसममिति ? तन्न । किं कारणं ? भूयसामुपलब्धेरत्नाकरवत् । यथा ग्रामनगरपत्तनादिषु दृश्यमानानामपि रत्नानां तत्प्रभवत्वमध्यवस्यति लोकः, भूयसामुपलब्धेरत्नाकरवत्तेषां प्रभव इति अध्यवसीयते । तथा सर्वातिशयज्ञानविधानत्वात् जैनमेव प्रवचनं आकर इत्यवगम्यते ।

तदुद्भवत्वात्तेषामपि प्रामाण्यमिति चेन्न निःसारत्वात् काचादिवत् ॥ १९ ॥ अथ मतमेतत् यदि वेदव्याकरणादीनां अर्हत्प्रवचनोद्भवत्वमभ्युपगम्यते तेषां प्रामाण्यात् तद्विहितहिंसाद्यनुष्ठानदानादिवन्न दोषकारणं ? इति तन्न । किं कारणं ? निःसारत्वात् यथा काचमणिक्षारसवूकादीनां रत्नाकरसमुद्भवत्वेपि निःसारत्वं । तथा वेदादीनां जिनशासनसमुद्रसमुद्भवत्वेपि न प्रामाण्यमित्यवसेयं । किंच—

सर्वेषामविशेषप्रसंगात् ॥ २० ॥ यदि हिंसा धर्मसाधनं मत्स्यवधशकुनिकसौकरिकादीनां सर्वेषामविशिष्टा धर्मावाप्तिः स्यात् । ततश्चाऽहिंसालक्षणधर्म इत्येवमादिवचनमयुक्तं स्यात् ।

यज्ञात्कर्मणोन्यत्र वधः पापीयेति चेन्नोभयत्र तुल्यत्वात् ॥ २१ ॥ स्यादेतत् यज्ञे पशुवधः प्रत्यवायहेतुर्न भवति अन्यत्र पापहेतुरिति न अहिंसालक्षणधर्माविरोध इति ? तन्न किं कारणं ? उभयत्र तुल्यत्वात् । उभयत्र हि असौ दुःखहेतुत्वेन तुल्यः, अतः फलेनापि समेन भवितव्यं । अतर्वेदिगतः पशुवधः प्रत्यवायहेतुः प्राणवियोगहेतुत्वात् । बहिर्वेदिपशुवधवत् ।

विपर्ययो वा तादर्थ्यात् सर्गस्येति चेन्न साध्यत्वात् ॥ २२ ॥ स्यादेतत् “यज्ञार्थं पशवः सृष्टाः स्वयमेव स्वयंभुवा । इत्यंगिसर्गस्य यज्ञार्थत्वात् न तस्य विनियोजकः पापमिति ? तन्न किं कारणं ? साध्यत्वात् । साध्यमेतत् स्वयंभुवा यज्ञार्थं पशवः सृष्टा इति” किंच—

अन्यथोपयोगे दोषमङ्गात् ॥ २३ ॥ यद्धि यदर्थं तस्यान्यथोपयोगे दोषो दृष्टः यथा श्लेष्म-
प्रशमनार्थं औषधं, अन्यथा प्रयुज्यमानं दांषकरं तथा यज्ञार्थः पशुसर्ग इति कृत्वा क्रयविक्रयादिषु क्रिय-
माणेषु कर्तुरनिष्टफलावाप्तिः प्रसज्येत ।

मंत्रप्राधान्याददोष इति चेन्न प्रत्यक्षविरोधात् ॥ २४ ॥ स्यान्मतं यथा विषं मंत्रप्राधान्या-
दुपयुज्यमानं न मरणकारणं । तथा पशुवधोपि मंत्रसंस्कारपूर्वकः क्रियमाणो न पापहेतुरिति ! तन्न किं
कारणं प्रत्यक्षविरोधात् । यथा मंत्रेणाऽसंस्क्रियमाणं गौरवहीनं प्रत्यक्षत उपलभ्यत । यथा वा निना रज्जुनिग-
लादिबंधेभ्यो जलमनुष्यादिस्तिभयतः प्रत्यक्षतः प्रतीताः मंत्रवलादेव केवलात् । तथा यदि मंत्रेभ्यः एव
केवलेभ्यो याज्ञे कर्मणि पशून्निपातयतः दृश्येरन् मंत्रवलं श्रद्धीयेत । दृश्यते तु रज्जादिभिर्मारणं तस्मात्
प्रत्यक्षविरोधात् मन्यामहे न मंत्रसामर्थ्यमिति ।

हिंसादोषाविनिवृत्तेः ॥ २५ ॥ अभ्युपगम्योच्यते—यथा शस्त्रादिभिः प्राणिनो व्यापादयन्-
शुभाभिसंधिः पापेन बध्यते तथा मन्त्रैरपि पशून् मारयन् दुष्कर्मबंधो भवेदेवेति हिंसादोषो न निवर्तते ।

नियतपरिणामनिमित्तस्यान्यथाविधिनिषेधासंभवात् ॥ २६ ॥ नियतं शुभाशुभलक्षणं
परिणामं प्रतीय पुण्यपापकर्मबंधो भवति । नासावन्यथा विधातुं निषिद्धं वा शक्यते । यदि स्याद-
संचितकर्मबंधाभ्युपगमे बंधमोक्षप्रक्रियाविरोधः स्यात् ।

कर्तृसंभवाच्च ॥ २७ ॥ 'अग्निहोत्रं जुहुयात् स्वर्गकाम इति' अग्निहवनादिक्रियायाः कर्ता पिंडो
वा स्यात् भौतिकः पुरुषो वा ? । यदि भौतिकः पिंडः तस्याचेतनत्वात् घटादिवत् पुण्यापुण्यलक्षणक्रिया-
संचतनाभावात् कर्तृत्वाभावः । अथः पुरुषः स नित्यो वा स्यात् क्षणिको वा ? यदि क्षणिकः मंत्रार्थानु-
स्मरणतत्प्रयोगानुविधानचित्तनाशभावात् न कर्तृत्वमुपपन्नं । अथ हि नित्यः स्यात् पूर्वापरकालतुल्यत्वात्
विक्रियाविरेहे दूरोदय कर्तृत्वं व्यावृत्तं ततः कर्तृभावात् क्रियाफलानभिसंबंधः, पुरुष एवेदं सर्वं यच्च भूतं
यच्च भाव्यमित्येवमाशुपनिषद्वाक्यप्रामाण्याच्च, एकपुरुषैकांतकल्पनायां बध्यघातकादिविवेकाभावः । चेतना-
शक्तिपरिणाममात्राभ्युपगमे च दृश्यस्य विरूपस्याभावात् प्रत्यक्षविरोधः । प्रमाणतदाभासविशेषप्रसंगस्तु,
निर्विकल्पपुरुषतत्त्वकल्पनायां च निर्विकल्पकत्वादिविकल्पभावाभावयोः संग्रहचनविरोधप्रसंगश्चेति विषय
तृष्णातुरविकल्पितं वैदिकवचनं न प्रामाणिकं कर्तव्यं । एवं परंपरदेशानिमित्तमिथ्यादर्शनविकल्पा अन्ये च
संख्येया योज्याः, ऊह्याः । परिणामविकल्पात् असंख्येयाश्च भवन्ति । अनन्ताः, अनुभागभेदाद्यनैसर्गिकं
मिथ्यादर्शनं तदप्येकद्वित्रिचतुरिन्द्रियासांज्ञिपचेन्द्रियसंज्ञितिर्ऽङ्गलेच्छशवरपुल्लिदादिपरिग्रहादनेकविधं ।

पंचविधं वा ॥ २८ ॥ अथवा पंचविधं मिथ्यादर्शनमवगतव्यं—एकांतमिथ्यादर्शनं विपरीतमि-
थ्यादर्शनं संशयमिथ्यादर्शनं वैनयिकमिथ्यादर्शनं आज्ञानिकमिथ्यादर्शनं चेति । तत्रेदमेवेत्यमेवेति धर्मि-
धर्मयोरभिनिवेश एकांतः, पुरुष एवेदं सर्वं इति वा । नित्य एव वा अनित्य एवेति सप्रन्थो निर्ग्रन्थः,
केवली कवलाहारी स्त्री सिद्धयतीत्येवमादिविपर्ययः । सम्यग्दर्शनज्ञानचारित्राणि मोक्षमार्गः किं स्याद्वा नवेति
मतिद्वैतं संशयः । सर्वदेवतानां सर्वसमयानां च समदर्शनं वैनयिकत्वं । हिताहितपरीक्षाविरह आज्ञानिकत्वं ।

अविरतिकषाययोगा द्वादशपंचविंशतित्रयोदशभेदाः ॥ २९ ॥ अविरतिः कषायः योगः
इत्येते द्वादश-पंचविंशति-त्रयोदश-भेदाः दृष्टव्याः । तत्र पृथिव्यप्तेजोवायुवनस्पतित्रसकायचक्षुःश्रोत्रघ्राण-
रसनस्पर्शननोद्गिन्द्रियेषु हननासंयमनाविरतिभेदात् द्वादशविधा अविरतिः । षोडश कषायाः नव नोकषायाः
ईषद्वेदो नोभेद इति पंचविंशतिः कषायाः । चत्वारो मनोयोगाः चत्वारो बाग्योगाः, पंच काययोगाः इति
त्रयोदशविकल्पो योगः । आहारककाययोगाऽऽहारकमिश्रयोगयोः प्रसक्तसंयते संभवात् पंचदशापि भवन्ति ।

प्रमादोनेकविधिः ॥ ३० ॥ भावकायविनयेर्यापथ्यमैक्ष्यशयनासनप्रतिष्ठापनवाक्यशुद्धिलक्षणाष्टविध-
संयमोत्तमश्रममार्दवाजवशीचसत्यतपस्यागाऽऽकिंचन्यग्रहचर्यादिविषयानुत्साहभेदादनेकविधिः प्रमादोषसंयः ।

अणुवृत्तोपारी ॥ २० ॥

अणुशब्दः सूक्ष्मवचनो द्रष्टव्यः । अणूनि व्रतानि, अस्य सोऽणुव्रतः । कथमणुत्वमिति चेत् उच्यते—
सर्वसावद्यनिवृत्त्यसंभवात् । कुतस्तर्हि असौ निवृत्तः ?

द्विन्द्रियादिव्यपरोपणान्निवृत्तः ॥ १ ॥ द्विन्द्रियादीनां जंगमानां प्राणिनां व्यपरोपणात् त्रिधा
निवृत्तः अगारीत्याद्यमणुव्रतं ।

स्नेहद्वेषमोहावेशात् असत्याभिधानवर्जनप्रवणः ॥ २ ॥ स्नेहस्य द्वेषस्य मोहस्य चोद्रेकात्
यदसत्याभिधानं ततो निवृत्तादरो गृहीति द्वितीयमणुव्रतं ।

अन्यपीडाकराद् पार्थिवभयाद्युत्पादितनिमित्तादप्यदत्तात् प्रतिनिवृत्तः ॥ ३ ॥ अन्यपी-
डाकरं पार्थिवभयादिवशादवश्यं परित्यक्तमपि यददत्तं ततः प्रतिनिवृत्तादरः श्रावक इति तृतीयमणुव्रतं ।

उपात्तानुपात्तान्यांगनासंगाद्विरतरतिः ॥ ४ ॥ उपात्ताया अनुपात्तायाश्च अन्यांगनायाः संगाद्वि-
रतरतिः, विरताविरत इति चतुर्थमणुव्रतं ।

परिच्छिन्नधनधान्यक्षेत्राद्यवधिर्गृही ॥ ५ ॥ धनधान्यक्षेत्रादीनां इच्छावशात् कृतपरिच्छेदः गृ-
हीति पंचममणुव्रतं । आह स्वर्वायसि विरतिमभ्युपगतस्य श्रावकस्य किंमतावानेव विशेषः आहोस्विदास्ति
काश्चिदन्योपात्यत्रोच्यते—

दिग्देशानार्थदंडविरतिसामायिकप्रोषधोपवासोपभोगपरिभोगपरि- माणातिथिसंविभागव्रतसंपन्नश्च ॥ २१ ॥

आकाशप्रदेशश्रेणी दिक् ॥ १ ॥ आकाशस्य प्रदेशाः परमाणुपरिच्छेदात्प्रविभक्ताः श्रेणीकृता
दिग्व्यपदेशमर्हति ।

आदित्यादिगतिविभेदस्तद्भेदः ॥ २ ॥ आदित्यादिगत्योदयास्तमयपरिच्छिन्नया विभक्तस्तद्भेदः ।
प्राची दिक्-दक्षिणा प्रतीची उत्तरा, ऊर्ध्वमधो विदिक्-चैति ।

ज्ञानादीनां अवधृतपरिमाणः प्रदेशो देशः ॥ ३ ॥ ग्रामनगरगृहापवरकादीनामवधृतपरिमाणा-
नां प्रदेशो देश इत्युच्यते ।

उपकारात्यये पापादाननिमित्तमनर्थदंडः ॥ ४ ॥ असत्युपकारे पापादानहेतुः अनर्थदंड
इति व्यवहियतं । विरमणं विरतिः निवृत्तिरिति यावत् । दिग्देशानर्थदंडम्याविरतिः दिग्देशानर्थदंडविरतिः ।
साधने कृतेति वृत्तिः । विरतिशब्दः प्रत्येकं परिसमाप्यते—दिग्विरतिः देशविरतिरनर्थदंडविरतिरिति ।

विरत्यग्रहणमधिकारादिति चेन्नोपसर्जनानभिसंबंधात् ॥ ५ ॥ स्यादेतत् हिंसानृतस्तेयाग्र-
हणपरिग्रहभ्यो विरतिवृत्तं, इत्यतः विरतिग्रहणमनुवर्तते, ततः पुनरिह विरतिग्रहणमनर्थकमिति ? तन्न । किं
कारणं ? उपसर्जनानभिसंबंधात् । तदनुवर्तमानं विरतिग्रहणं दिग्देशानर्थदंडग्रहणेन उपसर्जनेन नाभिसं-
बध्यते ततः पुनर्विरतिग्रहणं क्रियते ।

एकत्वेन गमनं समयः ॥ ६ ॥ समेकीभावे वर्तते तद्यथा संगतं घृतं संगतं तैलं इत्युक्ते एकीभू-
तमिति गम्यते एकत्वेन गमनं समयः । प्रतिनियतकायवाङ्मनस्कर्मपर्यायार्थं प्रतिनिवृत्तत्वादात्मनो द्रव्या-
र्थेनैकत्वगमनमित्यर्थः । समय एव सामायिकं, समयः प्रयोजनं अस्येति वा सामायिकं ।

उपेत्य तस्मिन् वसन्तीन्द्रियाणि इत्युपवासः ॥ ७ ॥ शब्दादिग्रहणं प्रति निवृत्तौत्सुक्यानि पंचा-

पीडियाणि उपेत्य तस्मिन् वसन्तीत्युपवासः । अशनपानभक्ष्यलेह्यलक्षणचतुर्विधाहारपरित्याग इत्यर्थः । प्रोषधशब्दः पर्वपर्यायवाची । प्रोषध उपवासः प्रोषधोपवासः । साधनं कृतेतिवृत्तिः, संज्ञायामिति वा ।

उपेत्य भुज्यते इत्युपभोगः ॥ ८ ॥ उपेत्यात्मसंज्ञां कृत्य भुज्यते अनुभूयत इत्युपभोगः । अशनपानगंधमाल्यादिः ।

परित्यज्य भुज्यत इति परिभोगः ॥ ९ ॥ सकृद्भुक्त्वा परित्यज्य पुनरपि भुज्यते इति परिभोग इत्युच्यते । आच्छादनप्रावरणालंकारशयनाशनगृहयानवाहनादिः । उपभोगश्च परिभोगश्च उपभोगपरिभोगौ उपभोगपरिभोगयोः परिमाणं, उपभोगपरिभोगपरिमाणं ।

संयममविनाशयन्नततीत्यतिथिः ॥ १० ॥ चारित्रलाभवल्लोपेतत्वात् संयममविनाशयन् अततीत्यतिथिः । अथवा नास्य तिथिरस्ति इत्यतिथिः । अनियतकालागमनं, इत्यर्थः । संविभजनं संविभागः, अतिथये संविभागः अतिथिसंविभागः । अश्वघासादिवद्वृत्तिः ।

व्रतगूहणमनर्थकमिति चेदुक्तं ॥ ११ ॥ व्रतमित्यनुवर्तते पुनर्व्रतप्रहणमनर्थकमितिचेदुक्तं किमुक्तं ? उपसर्जनानभिसंबन्धादिति ।

व्रतसंपन्नशब्दः प्रत्येकमभिसंबध्यते ॥ १२ ॥ दिग्विरतिव्रतसंपन्नः देशविरतिव्रतसंपन्न इत्यादि । अथ किमर्था दिङ्निवृत्तिः ?

दुष्परिहारक्षुद्रजंतुप्रायत्वादिग्निवृत्तिः ॥ १३ ॥ दुष्परिहारैः क्षुद्रजंतुभिराकुला दिश अतस्तान्निवृत्तिः कर्तव्या ।

तत्परिमाणं च योजनादिभिरभिज्ञानवाद्भिः ॥ १४ ॥ तासां परिमाणं योजनादिभिः पर्वतादिप्रसिद्धाभिज्ञानैः कर्तव्यं ।

अगमनेपि प्राणिवधाभ्यनुज्ञानमिति चेन्न निवृत्त्यर्थत्वात् ॥ १५ ॥ स्यान्मतं दिक्परिमाणकरणात् अगमनेपि तदंतरावस्थितप्राणिगणवधाभ्यनुज्ञानं प्रसक्तं अन्यथा वा दिक्परिमाणमनर्थकं इति तन्न । किं कारणं ? निवृत्त्यर्थत्वात् । कास्मैव निवृत्तिं कर्तुं अशक्नुवतः शक्यता प्राणिवधविरतिं प्रत्यागूर्णस्यात्र प्राणयात्रा भवतु वा मा वा भूत् । सत्यपि प्रयोजनभूयस्त्वे परिमितात् दिग्बंधवर्हिनास्कत्स्यमिति प्राणिधानात् दोषः ।

तृष्णाप्राकाम्यनिरोधतंत्रत्वाच्च ॥ १६ ॥ प्रवृद्धेच्छस्य आत्मनस्तस्यां दिशि विना यत्नात् मणिरत्नादिलाभोस्तीत्येवं अन्येन प्रोत्साहितस्यापि मणिरत्नादिसंप्राप्तितृष्णाप्राकाम्यनिरोधः कथं तंत्रितो भवेदिति दिग्विरतिः श्रेयसी ।

ततो वर्हिर्महाव्रतप्रसिद्धिः ॥ १७ ॥ अहिंसाद्यणुव्रतधारिणोप्यस्य परिमितादिग्वेधवर्हिर्मनोवाक्काययोगैः कृतकारितानुमतविकल्पैः हिंसादिसर्वसावधानिवृत्तिरिति महाव्रतत्वमवसेयं ।

तथैव देशनिवृत्तिः ॥ १८ ॥ यथा दिङ्निवृत्तिः कृता तथैव देशनिवृत्तिः कार्या । मदीयस्य गृहांतरस्य तटाकस्य वा मध्यं मुक्त्वा देशांतरं नास्कत्स्यां इति तन्निवृत्तौ पूर्ववत् प्रयोजनं वेदितव्यं । महाव्रतत्वं च वर्हिर्व्यवस्थाप्यं । अयमनयोर्विशेषः-दिग्विरतिः सार्वकालिकी देशविरतिर्यथाशक्तिका-लनियमेनेति ।

अनर्थदंडः पंचधा अपध्यानपापोपदेशप्रमादाचरितहिंसाप्रदानाशुभश्रुतिभेदात् ॥ १९ ॥ अनर्थदंडः पंचधा भिद्यते कुतः ? अपध्यानपापोपदेशप्रमादाचरितहिंसाप्रदानाशुभश्रुतिभेदात् ।

तत्र परेषां जयपराजयवधांगछेदस्वहरणादि कथं स्यादिति मनसा चिंतनमपध्यानं ॥ २० ॥

क्लेशतिर्यग्वाणिज्यावधकारंभकादिषु पापसंयुतं वचनं पापोपदेशः ॥ २१ ॥ तद्यथा अस्मिन् देशे दासा दास्यः सुलभास्तानमुं देशं नात्वा विक्रयकृते महानर्थलाभो भवतीति क्लेशवाणिज्या । गोमाहिष्यादीन् अमुत्र गृह्यत्वा अन्यत्र देशे व्यवहारे कृते भूगिवित्तलाभ इति तिर्यग्वाणिज्या । वायुरिकसौकरिकशकुनिकादिभ्यो मृगवराहशकुंतप्रभृतयोऽमुस्मिन् देशे संतीति वचनं वधकोपदेशः । आरंभकेभ्यः कृषीषलादिभ्यः क्षित्युदकज्वलनपवनवनस्पत्यारंभोऽननोपायेन कर्तव्यः इत्याख्यानमारंभकोपदेशः । इत्येवं प्रकारं पापसंयुक्तं वचनं पापोपदेशः ।

प्रथमेजनमंतरेणापि वृक्षादिछेदनभूमिकुट्टनसलिलसेचनाद्यवयवकर्म प्रमादाचरितमिति कथ्यते ॥ २२ ॥

विषशस्त्राभिरञ्जुकशादंडादिहिंसोपकरणप्रदानं हिंसाप्रदानमित्युच्यते ॥ २३ ॥

हिंसारागादिप्रवर्धितदुष्टकथाश्रवणशिक्षणव्यापृतिरशुभश्रुतिरित्याख्यायते ॥ २४ ॥ एतस्मादनर्थदंडाद्विरतिः कार्या ।

मध्येऽनर्थदंडग्रहणं पूर्वोत्तगातिरेकानर्थक्यज्ञापनार्थं ॥ २५ ॥ पूर्वयोः दिग्देशयोरुत्तरयोश्चोपभोगपरिभोगयोरवधृतपरिमाणयोरनर्थकं चंक्रमणादिविषयोपसेवनं च निष्प्रयोजनं न कर्म कर्तव्यमित्यतिरेकनिवृत्तिज्ञापनार्थं मध्येऽनर्थदंडवचनं क्रियते ।

सामायिके नियतदेशकाले महाव्रतत्वं पूर्ववत् ॥ २६ ॥ इयति देशे, एतावति काल इत्यवधारिते सामायिके स्थितस्य महाव्रतत्वं पूर्ववद्वेदितव्यं, अणुस्थूलकृतहिंसादिनिवृत्तेः ।

संयमप्रसंग इति चेन्न तद्वातिकर्मोदयात् ॥ २७ ॥ स्यान्मतं सामायिके सर्वसाधनानिवृत्तिलक्षणे स्थितस्य तस्य संयमः प्राप्नोतीति ? तन्न । किं कारणं ? तद्वातिकर्मोदयात् । तस्य हि संयमघातिकर्मोदयोक्तीति न संयतत्वं ।

महाव्रतत्वाभाव इति चेन्नोपचारात् राजकुले सर्वगतचैत्रवत् ॥ २८ ॥ यद्यभ्यंतरसंयमघातिकर्मोदयोस्ति तदुदयेनावश्यं अनिवृत्तपरिणामेन भावितव्यं ततश्च महाव्रतत्वमस्य नोपपद्यत इति मतं ? तन्न । किं कारणं ? उपचारात् । राजकुले सर्वगतचैत्रवत् । यथा पौरजनपदकोष्ठागारादिषु बाह्येषु व्यापारेषु सर्वेषु व्यापृतः स्नामानुलेपनशयनांतःपुरादिव्यापारेषु अभ्यंतरेषु केषुचित् व्यापृतमननुगच्छन्नपि राजकुले सर्वगतश्चैत्र इत्युपचर्यते । तथा हिंसादिषु बाह्येषु सर्वेषु अनाशक्तविषयः अभ्यंतरसंयमघातिकर्मोदयापादितमंदाविरतिपरिणामे सत्यपि महाव्रत इत्युपचर्यते । एवं च कृत्वा अभव्यस्यापि निर्मथलिंगधारिणः एकादशांगव्यापिनः महाव्रतपरिपालनादसंयतभावनस्यापि उर्ध्वारंभेवैकविमानवासितोपपन्ना भवति ।

स्नानगंधमाल्यादिविरहितोऽवकाशे शुचानुपवसेत् ॥ २९ ॥ स्वशरीरसंस्कारसंस्करणस्नानगंधमाल्याभरणादिभिर्विरहितः शुचौ अवकाशे साधुनिवासे चैत्यालये स्वप्रोपधोपवासगृहे वा धर्मकथाश्रवणश्रावणचित्तनावहितांतःकरणः सन्नुपवसेत् निरारंभः श्रावकः ।

भोगसंख्यानं पंचविधं त्रसघातप्रमादबहुवधानिष्ठानुपसेव्यविषयभेदात् ॥ ३० ॥ भोगपरिसंख्यानं पंचविधं प्रत्येतव्यं । कुतः ? त्रसघातप्रमादबहुवधानिष्ठानुपसेव्यविषयभेदात् । तत्र मधुमांसं सदा परिहर्तव्यं त्रसघातं प्रति निवृत्तचेतसा । मद्यमुपसेव्यमानं कार्याकार्यविवेकसंमोहकरमिति तद्वर्जनं प्रमादविरहायानुष्ठेयं । केतक्यजुनपुष्पादीनि बहुजंतुयोनिस्थानानि शृंगवेरमूलकार्द हरिद्रानिंबकुसुमादीन्यनंतकायव्यपदेशार्हाणि, एतेषामुपसेवने बहुघातोत्पन्नमिति तत्परिहारः श्रेयान् । यानवाहनाभरणादिषु एतावदेवैष्टमनोऽन्यदनिष्टमित्यनिष्ठानिवर्तनं कर्तव्यं । न हि असत्यमिसंधिनिषेधे व्रत-

मिति इष्टानामपि चित्रवस्त्रविकृतवेषाभरणादीनामनुसंध्यानां परित्यागः कार्यः, यावज्जीवं । अथ न शक्तिरस्ति कालपरिच्छेदेन वस्तुपरिमाणेन च शक्यनुरूपं निवर्तनं कार्यं ।

अतिथिसंविभागश्चतुर्विधोभिक्षोपकरणौषधप्रतिश्रयभेदात् ॥ ११ ॥ अतिथिसंविभागश्चतुर्धा भिद्यते कुतः भिक्षोपकरणौषधप्रतिश्रयभेदात् । मोक्षार्थमभ्युद्यतायातिथये समयपरायणाय शुद्धाय शुद्धचेतसा निरवद्या भिक्षा देया । धर्मोपकरणानि च सम्यग्दर्शनज्ञानचारित्रोपबृंहणानि दातव्यानि । औषधं प्रायोग्यमुपयोजनीयं । प्रतिश्रयश्च परमधर्मश्रद्धया प्रतिपादयितव्य इति । चशब्दो वक्ष्यमाणगृहस्थधर्मसमुच्चयार्थः । कः पुनरसौ ?

मारणांतिकीं सल्लेखनां जोषिता ॥ २२ ॥

स्वायुरिन्द्रियबलसंक्षयो मरणं ॥ १ ॥ स्वपरिणामोपात्तस्यायुषः इन्द्रियाणां बलानां च कारणवशात् संक्षयो मरणमिति मन्यते मनीषिणः ।

अंतग्रहणं तद्भवमरणप्रतिपत्त्यर्थं ॥ २ ॥ मरणं द्विविधं नित्यमरणं तद्भवमरणं चेति । तन्न नित्यमरणं समये समये स्वायुरादीनां निवृत्तिः । तद्भवमरणं भवांतरप्राप्यनंतरोपश्लिष्टं पूर्वभवविगमनं । तत्रांतग्रहणं कियते तद्भवमरणपरिग्रहार्थं । मरणमंतो मरणांतः मरणांतः प्रयोजनमस्या इति मारणांतिकी ।

सम्यक्कायकषायलेखना सल्लेखना ॥ ३ ॥ लिखेर्ण्यतस्य लेखना तनूकरणमिति यावत् । कायस्य बाह्यस्य अभ्यंतराणां च कषायाणां तत्कारणहापनया क्रमेण सम्यक् लेखना । तां मारणांतिकीं सल्लेखनां जोषिता । सेविता गृहीत्यभिसंबन्धः ।

सेविताग्रहणं विस्पष्टार्थमिति चेन्नार्थविशेषोपपत्तेः ॥ ४ ॥ स्यान्मतं इह सेवितेत्येव विस्पष्टार्थं वक्तव्यमिति तन्न । किं कारणं ? अर्थविशेषोपपत्तेः । न केवलमिह सेवनं गृह्यते किं तर्हि ? प्रीत्यर्थोपि । जुषि प्रातिसेवनयोरिति यस्मात् । असत्यां प्रातिं बलान्न सल्लेखना कार्यते सत्यां हि प्रातिं स्वयमेव करोति ।

सल्लेखनाया जोषितेति प्राप्नोतीति चेन्न तूनः प्रयोगात् ॥ ५ ॥ स्यान्मतं यथा कटस्य कर्तेति विभक्तिनिर्देशः तथा सल्लेखनाया जोषितेति प्राप्नोतीति ? तन्न किं कारणं ? तूनः प्रयोगात् ।

आत्मवधकत्वसंग इति चेन्नाऽप्रमत्तत्वात् ॥ ६ ॥ स्यान्मतं सल्लेखनामास्थितस्य स्वाभिसंधिपूर्वकायुर्विनिवृत्तिरात्मवधः प्राप्नोतीति ? तन्न किं कारणं ? अप्रमत्तत्वात् । प्रमत्तयोगाद्धि प्राणव्यपरोपणं हिंसत्युक्तं नचास्य प्रमादयोगास्ति कुतः ।

रागाद्यभावात् ॥ ७ ॥ रागद्वेषमोहाविष्टस्य हि विषयस्त्रायुत्तरकारणप्रयोगवशात् आत्मानं हतः स्वघातो भवति । न तथा सल्लेखनां प्रतिपन्नस्य रागादयः सन्ति ततो नास्मवधदोषसंस्पर्शः । उक्तंच—

रागादीणमणुष्पा अहिंसकत्तेति देसिदं समये ।

तेसि चेदुपपत्ती हिंसेति जिणेहि णिदिट्ठा ॥ १ ॥

किंच—

मरणस्थानिष्टत्वात् ॥ ८ ॥ यथा वणिजः विविधपण्यदानादानसंचयपरस्य गृहविनाशोऽनिष्टः तद्विनाशकारणे चोपस्थिते यथाशक्ति परिहरति दुष्परिहरे च पण्यविनाशो यथा भवति तथा यतते । एवं गृहस्थोपि व्रतशीलपुण्यसंचयप्रवर्तमानस्तदाश्रयस्य शरीरस्य न पातमभिवाञ्छति तदुपप्लवकारणे चोपस्थिते स्वगुणाविरोधेन परिहरति, दुष्परिहरे च यथा स्वगुणाविनाशो न भवति तथा प्रयतति कथमात्मवधो भवेत् । किंच—

उभयानभिसंधानात् ॥ ९ ॥ यथा तपस्थः शीतोष्णजसुखदुःखानभिसंधानात् नाभिसंहितसु-
खदुःखसंबंधेऽपि सुखदुःखकृतरागद्वेषाभावात् न सुखदुःखकृतकर्मबंधभाक् । तथार्हत्प्रणीतां सल्लेखनां कुर्वन्
जीवितमरणानभिसंधानात् अनभिसंहितात्मीयमरणसंबंधे रागद्वेषाभावात् नात्मवधकः । किंच—

स्वसमयविरोधात् ॥ १० ॥ यथा क्षणिकवादिनः, अक्षणिकाः सर्वे भावाः इति ब्रुवतः स्वसम-
यविरोधस्तथा यदा सत्वश्च भवति सत्वसंज्ञा च भवति वधकश्च भवति वधचित्तं चास्योत्पन्नं भवति इत्येतां
चतुर्विधां चेतनां प्राप्य हिंसा जायत इति ब्रुवतोऽसत्यात्मवधकत्वाच्चेत् सल्लेखनां कुर्वतः आत्मवधकत्वं
जायत इत्युचक्ष्वाणस्यासंचेदितकर्मबंधाभावात् समयविरोधः । अथ स्वसमयविरोधो माभूदिति चतुर्विधयैव
चेतनया कर्म भिद्यंत इतीष्टं । ननु सल्लेखनायां आत्मवधकचित्ताभावात् आत्माहिंसकत्वं सिद्धं । अथवा
यथा सदा मौनव्रतिकस्य मौनव्रतिकोऽस्मीति वचनं स्ववचसा विरुध्यते । तथा सर्वनात्मकवादिनः आत्मा-
भावादात्मनो वधकत्वमाचक्ष्वाणस्य सर्वात्मकार्यसत्ववचनविरोधः । अथ स्वसमयविरोधो माकलपदिति सर्वा-
त्मकमिष्टं । नन्वात्माभावात् आत्मवधाभावः । योऽपि ब्रूयात् निःक्रिय आत्मेति तस्य पुनः साधनतः सेवितां
सल्लेखनामातिष्ठमानस्यात्मवधकत्वं भवतीत्यभिलषतः आत्मनोऽनिःक्रियत्वे प्रतिज्ञाहानिः । निःक्रियत्वाभ्युप-
गमे चात्मवधप्राप्त्युपालंभनाभावः । आह—

कदा अनेन सल्लेखनायां प्रयतितव्यमित्यत्रोच्यते—

जरारोगेन्द्रियहानिभिरावश्यकपरिक्षये ॥ ११ ॥ जरसा शरीरदूषिण्या यदा प्रहतजंघावलयवीर्यो
भवति रोगैश्च वातादिविकारजनितैरभिद्रुतः प्रक्षीणेन्द्रियबलश्च भवति तदा आवश्यकपरिक्षयमपेक्षमाणं स्मृ-
तिमान् प्रासुकाशनपानकोपवाससेवनादिना क्रमेण प्रक्षीयमाणशरीरबलः आमरणाद्भावनानुपेक्षासमाधिब-
हुलः शास्त्रोक्तेन विधिना सल्लेखनां जोषिता उत्तमार्थस्याराधको भवति ।

एकयोगकरणं न्याय्यमिति चेन्न कदाचित्कस्यचित्तां प्रत्याभिमुख्यज्ञापनार्थत्वात् ॥ १२ ॥
स्यादेतन् पूर्वसूत्रेण इह एक एव योगः कर्तव्यः, लब्धर्थ इति ? तन्न किं कारणं ? कदाचित् कस्यचित् तां
प्रत्याभिमुख्यज्ञापनार्थत्वात् । सप्ततयशीलवतः कदाचित् कस्यचिदेव गृहिणः सल्लेखनाभिमुख्यं न सर्व-
स्येति । किंच—

वेश्मापरित्यागिनस्तदुपदेशात् ॥ १३ ॥ वेश्मापरित्यागिनः दिग्विरत्यादिसप्ततयशीलोपदेशः ।
वेश्मापरित्यागेन तु श्रावकत्वेनैव गृहिणः सल्लेखनेत्येवमर्थो भेदेनोपदेशः ।

अविशेषविधिप्रतिपादनार्थत्वाद्वा ॥ १४ ॥ अयं सल्लेखनाविधिः, न श्रावकस्यैव दिग्विर-
त्यादिशीलवतः ? किं तर्हि संयतस्यापीति अविशेषज्ञापनार्थत्वाद्वा पृथगुपदेशः कृतः । अत्राह उक्तं भवता
निःशल्या ब्रतीति तत्र चोक्तानि शल्यानि मायानिदानमिथ्यादर्शनसंज्ञकानि ततः सम्यग्दृष्टिना ब्रतिना
भवितव्यं । तत्सम्यग्दर्शनं किं निरपवादमुत सापवादमित्युच्यते । कस्यचिन्मोहनीयावस्थाविशेषात् कदा-
चिदिमे भवत्यपवादाः—

शंकाकांक्षाविचिकित्सान्यदृष्टिप्रशंसासंस्तवाः सम्य-

गृह्येरतीचाराः ॥ २३ ॥

निःशंकितत्वादयो व्याख्याताः दर्शनविशुद्धिरित्यत्र । तत्प्रतिपक्षभूताः शंकादयो वेदितव्याः ।
अथ प्रशंसासंस्तवयोः को विशेषः ?

बाह्यमानसविषयभेदात् प्रशंसासंस्तवभेदः ॥ १ ॥ मनसा मिथ्यादृष्टिज्ञानचरित्रगुणोद्भावनं
प्रशंसा । भूताभूतगुणोद्भावनवचनं संस्तव इत्ययमनयोर्भेदः ।

परविवाहकरणेत्वारिकापरिगृहीतापरिगृहीतागमनानंगक्री- डाकामतीव्राभिनिवेशः ॥ २८ ॥

सद्वेद्यचारित्रमोहोदयाद्विवह्नं विवाहः ॥ १ ॥ सद्वेद्यस्य चारित्रमोहस्य चोदयात् विवह्नं कन्यावरणं विवाह इत्याख्यायते । परस्य विवाहः परविवाहः परविवाहस्य करणं परविवाहकरणं ।

अयनशीलत्वरी ॥ १ ॥ ज्ञानावरणक्षयोपशमापादितकलागुणज्ञतया, चारित्रमोहस्त्रीविदोदयप्रकर्षादिगोपांगनामोदयावष्टंभाच्च परपुरुषानेति गच्छतीत्येवंशीला इत्वरी । ततः कुत्सायां कः । इत्वारिका । अपरिगृहीता च परिगृहीता च अपरिगृहीतापरिगृहीते । या गणिकात्वेन पुंल्लित्वेन वा परपुरुषमगमनशीला अस्वामिका अपरिगृहीता । या पुनः एकपुरुषमर्तुका सा परिगृहीता । इत्वारिके च ते अपरिगृहीतापरिगृहीते च इत्वारिकापरिगृहीतापरिगृहीते तयोर्गमनं इत्वारिकापरिगृहीतापरिगृहीतागमनं ।

अनंगेषु क्रीडा अनंगक्रीडा ॥ ३ ॥ अंगं प्रजननं योनिश्च ततोऽन्यत्र क्रीडा अनंगक्रीडा । अनेकविधप्रजननविकारेण जघनादन्यत्र चांगे रतिरित्यर्थः ।

कामस्य प्रवृद्धः परिणामः कामतीव्राभिनिवेशः ॥ ४ ॥ कामस्य प्रवृद्धः परिणामः अनुपरतवृत्त्यादिः कामतीव्राभिनिवेश इत्युच्यते । एते पंच स्वदारसंतोषप्रतस्यातिचाराः ।

दीक्षितातिवालातैर्यग्योन्मादीनामनुपसंग्रह इति चेन्न कामतीव्राभिनिवेशगूहणात् सिद्धेः ॥ ५ ॥ स्यान्मतं दीक्षिता अतिवाला तैर्यग्योनीत्येवमादीनां अनुपसंग्रह इति ? तन्न किं कारणं ? कामतीव्राभिनिवेशग्रहणात् सिद्धेः । दीक्षितादिषु हि परिहर्तव्यासु वृत्तिः कामतीव्राभिनिवेशाद्भवति । उक्तोऽत्र दोषः राजभयलोकापवादादिः ।

क्षेत्रवास्तुहिरण्यसुवर्णधनधान्यदासीदासकुप्यप्रमाणातिक्रमाः ॥ २९ ॥

क्षेत्रवास्त्वादीनां द्वयोर्द्वयोर्द्विद्वः प्राक् कुप्यात् ॥ १ ॥ क्षेत्रवास्त्वादीनां द्वयोर्द्वयोः द्वंद्वो भवति । किं-अविशेषणेत्याह-प्राक्कुप्यात् । क्षेत्रं च वास्तु च क्षेत्रवास्तु, हिरण्यं च सुवर्णं च हिरण्यसुवर्णं, धनं च धान्यं च धनधान्यं, दासी च दासश्च दासीदासं । क्षेत्रवास्तु च हिरण्यसुवर्णं च धनधान्यं च दासीदासं च कुप्यं च क्षेत्रवास्तुहिरण्यसुवर्णधनधान्यदासीदासकुप्यानि । दासीदासमिति गवाश्वादिषु निपातनात् एकशेषभावः । क्षेत्रं सस्याधिकरणं, वास्तु आगारं, हिरण्यं रूपादिव्यवहारतंत्रं, सुवर्णं प्रतीतं, धनं गवादि, धान्यं ब्रीह्यादि दासीदासं मृत्युस्त्रीपुंसवर्गः कुप्यं क्षौमकार्पासकौशेयचंदनादि ।

तीव्रलोभाभिनिवेशादतिरेकाः प्रमाणातिक्रमाः ॥ २ ॥ एतावानेव परिग्रहोऽमम नातोऽन्य इति परिच्छिन्नात् क्षेत्रवास्त्वादिविषयादतिरेकाः, अतिलोभवशात् प्रमाणातिक्रमा इति प्रत्याख्यायते । त एते पंच परिग्रहविरमणस्यातिक्रमा उक्ता व्रतानामतिचाराः । शीलानामतिचारा वक्ष्यते । तद्यथा—

ऊर्ध्वाधस्तिर्यग्व्यतिक्रमक्षेत्रवृद्धिस्मृत्यंतराधानानि ॥ ३० ॥

परिमितादिगवधिव्यतिलंघनमतिक्रमः ॥ १ ॥ परिमितस्य दिगवधेरतिलंघनमतिक्रम इत्युच्यते

स समासतस्त्रिविधः—ऊर्ध्वातिक्रमः अधोतिक्रमः तिर्यगतिक्रमश्चेति ॥ २ ॥

तत्र पर्वताद्यारोहणादूर्ध्वातिक्रमः ॥ ३ ॥ पर्वततरुभूम्यादीनामारोहणादूर्ध्वातिक्रमो भवति ।

कूपावतरणादेरधोतिवृत्तिः ॥ ४ ॥ कूपावतरणादेः, अधो दिगवधेरतिवृत्तिर्वेदितव्या ।

विक्रमवेशादिस्तिर्यगतीचाराः ॥ ५ ॥ भूमिबिलगिरिदरीप्रवेशादिस्तिर्यगतीचारो दृष्टव्यः ।

समुदायावयवयोर्बन्धहेतुत्वं वाक्यपरिसमाप्तिर्वैचित्र्यात् ॥ ३१ ॥ मिथ्यादर्शनादीनां बन्धहेतुत्वं समुदायेऽवयवे च वेदितव्यं । कुतः ? वाक्यपरिसमाप्तेर्वैचित्र्यात् । तत्र मिथ्यादृष्टेः पञ्चापि समुदिताः बन्धहेतवः । सासादनसम्यग्दृष्टि-सम्यक्मिथ्यादृष्टि-असंयतसम्यग्दृष्टीनामविरत्यादयश्चत्वारः । संयतासंयतस्याविरतिमिश्राः प्रमादकषाययोगाश्च । प्रमत्तसंयतस्य प्रमादकषाययोगाः । अप्रमत्तादीनां चतुर्णां कषाययोगौ । शांतक्षीणकषायसयोगकेवलिनं एक एव योगः । अयोगकेवली, अबन्धहेतुः । तत्र च मिथ्यादर्शनादिविकल्पानां प्रत्येकं बन्धहेतुत्वमवगंतव्यं । न हि सर्वाणि मिथ्यादर्शनानि एकस्मिन्नात्मनि युगपत् संभवन्ति । नापि हिंसादयः सर्वे परिणामाः ।

अविरतेः प्रमादस्य चाविशेष इति चेन्न विरतस्यापि प्रमाददर्शनात् ॥ ३२ ॥ स्यादेतत् प्रमादोपि, अविरतिरेवेति पृथग्ग्रहणमनर्थकमिति तन्न । किं कारणं ? विरतस्यापि प्रमाददर्शनात् विरतस्यापि पञ्चदशप्रमादाः संभवन्ति-विकथाकषार्येन्द्रियनिद्राप्रणयलक्षणाः ।

कषायाविरत्योरभेद इति चेन्न कार्यकारणभेदोपपत्तेः ॥ ३३ ॥ स्यादेतत् कषायाविरत्योर्नास्ति भेदः उभयोरपि हिंसादिपरिणामरूपत्वादिति ? तन्न । किं कारणं ? कार्यकारणभेदोपपत्तेः । कारणभूता हि कषायाः कार्यात्मिकाया हिंसाविरतेरर्थान्तरभूता इति ।

आह — प्रपञ्चेनोपपादितान् बन्धहेतुविरजेष्म इदं तु संदिह्यः, अमूर्तेरात्मनो हस्ताद्यसंभवे सत्त्वादानशक्तिविरहात् कथं संबन्धो भवतीति ? इमे ब्रूमहे

आत्मकर्मसंबन्धसंततेः पूर्वापरीभाबानवधारणात् ॥ ३४ ॥ नैवमवधार्यते-पूर्वमात्मा पश्चान् कर्माणि प्राक् वा कर्माण्यवर आत्मेति ऐकांतिकाऽमूर्तत्विनिवृत्तिः ततः कार्माणशरिरसंबन्धात्तत्तायःपिंडाभ इव-

सकषायत्वाज्जीवः कर्मणो योग्यान् पुद्गलानादत्ते स बन्धः ॥ २ ॥

पुनः कषायग्रहणमनुवाद इति चेन्न कर्मविशेषाशयवाचित्वात् जठराग्निवत् ॥ १ ॥ यथा जठराग्न्याशयानुरूपमभ्यवहरणं तथा कषायेषु सत्सु तीव्रमंदमध्यमकषायाशयानुरूपे स्थित्यनुभवने भवति इति एतस्य विशेषस्य प्रतिपत्त्यर्थं बन्धहेतुविधाने कषायग्रहणं निर्दिष्टं पुनरनूद्यते ।

जीवाभिधानं प्रचोदितत्वात् ॥ १ ॥ यच्चोदितममूर्तिरहस्तो जीवः कथं कर्मादत्त इति तस्य प्रतिवचनार्थं जीव इत्यभिधीयते ।

जीवनाविनिर्मुक्तत्वाद्वा ॥ ३ ॥ जीवनमायुस्तदविनिर्मुक्तोयं कर्मादत्ते न विनिर्मुक्त इति, अतश्च जीववचनं ।

कर्मणो योग्यानिति पृथग्विभक्त्युच्चारणं वाक्यांतरज्ञापनार्थं ॥ ४ ॥ कर्मयोग्यानिति लघुनिर्देशात् सिद्धे कर्मणो योग्यानिति पृथग्विभक्त्युच्चारणं वाक्यांतरज्ञापनार्थं क्रियते किं पुनस्तद्वाक्यांतरं ? कर्मणो जीवः सकषायो भवतीत्येकं वाक्यं । एतदुक्तं भवति कर्मण इति हेतुनिर्देशः, कर्मणो हेतोर्जीवः सकषायो भवति, नाकर्मकस्य कषायलेशोस्ति ततः जीवकर्मणोरनादिसंबन्ध इति । द्वितीयं वाक्यं-योग्यान् पुद्गलानादत्त इति एतदुक्तं भवति अर्थवशाद्विभक्तिपरिणाम इति प्राक्कर्मण इति हेतुनिर्देश इह संबन्धनिर्देशः संपद्यते, सकषायत्वाज्जीवः कर्मणो योग्यान् पुद्गलानादत्त इति ।

पुद्गलवचनं कर्मणस्तादात्म्यरूपापनार्थं ॥ ५ ॥ पुद्गलात्मकं कर्मेत्येतस्य विशेषस्य रूपापनार्थं पुद्गलग्रहणं क्रियते ।

तदसिद्धमिति चेन्नामूर्तेर्गुणग्रहोपघाताभावात् ॥ ६ ॥ स्यादेतत् पौद्गलिकं कर्मेत्येतदसिद्धं आत्मगुणत्वात् तस्येति ? तन्न । किं कारणं ? अमूर्तेरनुग्रहोपघाताभावात् । यथाऽऽकाशमूर्ति दिगादीनाममूर्तानां नानुग्राहकं उपघातकं च तथैवामूर्ति कर्मापूर्तेरात्मनोनुग्राहकोपघातयोर्हेतुर्न स्यात् ।

आदत्त इति प्रतिज्ञातोपसंहारार्थ ॥ ७ ॥ यत्प्रतिज्ञातं सकपायत्वाज् जीवो बंधमनुभवति इति तस्योपसंहारार्थ इदमुच्यते आदत्त इति ।

अतस्तदुपश्लेषो बंधः ॥ ८ ॥ अतो मिथ्यादर्शनाद्यावेशादार्द्रकृतस्यात्मनः सर्वतो योगविशेषात् तेषां सूक्ष्मैकक्षेत्रावगाहिनां अनंतप्रदेशानां पुद्गलानां कर्मभावयोग्यानामविभागोपश्लेषो बंध इत्याख्यायते ।

तद्भावो मदिरापणिणामवत् ॥ ९ ॥ यथा भाजनविशेषे प्रक्षिप्तानां विविधरसवीजपुष्पफलानां मदिराभावेन परिणामः तथा पुद्गलानामपि आत्मनि स्थितानां योगकपायवशात् कर्मभावेन परिणामो वेदितव्यः ।

सवचनमन्यनिवृत्त्यर्थ ॥ १० ॥ स एष बंधो नान्योस्तीत्यन्यनिवृत्त्यर्थं सवचनं क्रियते तेन गुणि-गुणबंधो निवर्तितो भवति । यदि हि गुणिगुणबंधः स्यात् मुक्त्यभावः प्रसज्येत, गुणस्वभावापरित्यागाद् गुणिनः, स्वभावपरित्यागे च गुणिनोप्यभाव इति मुक्त्यभावः ।

करणादिसाधनेष्वयं बंधशब्दो दृष्टव्यः ॥ ११ ॥ तत्र करणसाधनस्तावत् वध्यतेऽनेनात्मेति बंधः । “ हल ” इति करणे घञ् । कः पुनसौ मिथ्यादर्शनादिः । ननु स बंधहेतुरुक्तः कथं बंधो भवितुमर्हति सत्यमेवमेतन् अभिनवद्रव्यकर्मादाननिमित्तत्वाद् बंधहेतुरपि सन् पूर्वोपात्तकर्महेतुकत्वात् कार्यतामास्कन्दन् तदनुविधानात् आत्मनोऽस्वतंत्रीकरणत्वात् करणव्यपदेशमर्हतीति तदनेनात्मनात्मसात्क्रियते इति कर्मसाधनत्वमपि च युक्तिम् ज्ञानदर्शनाव्यावाधानामगोत्रानंतरायत्वलक्षणं पुरुषसामर्थ्यं प्रतिबध्नाति बंधः इति कर्तृसाधनत्वमपि चोपपत्तिम् एवं बंध इति भावसाधनो वास्वतंत्रीक्रियामात्रविवक्षायां । ननु भावसाधने सामानाधिकरणं नोपपद्यते ज्ञानावरणं बंध इति नैप दोषः तदव्यतिरेकात् भावस्य तद्वता सामानाधिकरण्यं भवति । यथा ज्ञानमेवात्मेति । एवमितरसाधनयोजना च कर्तव्या ।

तस्योपचयापचयसद्भावः कर्माऽऽपव्ययदर्शनाद्ब्रह्मिकोष्ठागारवत् ॥ १२ ॥ यथा कोष्ठागारे ब्रीहिणामन्येषां निर्गमादपरेषां च प्रवेशनात् उपचयापचयौ दृष्टौ तथानादिकर्मणकोष्ठागारस्यान्येषां कर्मणां भोगादानदानाच्चेतरेषामुपचयापचयौ स्तः ।

आह किमयं बंध एकरूप एव आहोस्वित् प्रकारा अपि अस्य संतीत्यत इदमाह—

प्रकृतिस्थित्यनुभव (भाग) प्रदेशास्तद्विधयः ॥ ३ ॥

अकर्तरीत्यनुवृत्तेरपादानसाधना प्रकृतिः ॥ १ ॥ स्त्रियां क्तिरित्यत्र अकर्तरीत्यनुवर्तते तस्मादपादाने प्रकृतिशब्दो व्युत्पाद्यते प्रक्रियते अस्या ज्ञानावरणोदेरर्थानवगमादिति प्रकृतिः ।

भावसाधनौ स्थित्यनुभवौ ॥ २ ॥ स्थानं स्थितिः अनुभवनमनुभव इति भावसाधनत्वमनयो-रवगंतव्यं ।

कर्मसाधनः प्रदेशशब्दः ॥ ३ ॥ प्रदिश्यतेऽसाविति प्रदेशः कर्मणि घञ् ।

प्रकृतिः स्वभाव इत्यनर्थोत्तरं ॥ ४ ॥ यथा निवस्य का प्रकृतिः तिक्ततास्वभावः । गुडस्य का प्रकृतिः मधुरतास्वभावः । तथा ज्ञानावरणीयस्य का प्रकृतिः अर्थानवगमः । प्रकृतिः स्वभाव इत्यनर्थोत्तरं । एवं दर्शनावरणस्य अर्थानालोचनं, वेद्यस्य सदसल्लक्षणस्य सुखदुःखसंवेदनं, दर्शनमोहस्य तत्त्वार्था-श्रद्धानं, चारित्रमोहस्याऽसंयमः परिणामः, आयुषो भवधारणं, नाम्नो नारकादिनामकरणं, गोत्रस्य उच्चैर्नीचैः स्थानसंशब्दनं, अंतरायस्य दानादिविघ्नकरणं तदेवं लक्षणं कार्यं प्रक्रियते प्रभवत्यस्या इति प्रकृतिः ।

तत्स्वभावाप्रच्युतिः स्थितिः ॥ ५ ॥ तस्य स्वभावस्य अप्रच्युतिः स्थितिरित्युच्यते । यथा अजागोमहिष्यादिकक्षीराणां माधुर्यस्वभावादच्युतिः स्थितिः । तथा ज्ञानावरणादीनामर्थानवगमादिस्वभावा-दच्युतिः स्थितिः ।

तद्रसविशेषोऽनुभवः ॥ ६ ॥ यथा—अजागोमूहिष्यादिक्षीराणां तीव्रमंदादिभावेन रसविशेषः तथा कर्मपुद्गलानां स्वगतसामर्थ्यविशेषोऽनुभव इति कथ्यते ।

इयत्तावधारणं प्रदेशः ॥ ७ ॥ कर्मभावपरिणतपुद्गलस्कंधानां परमाणुपरिच्छेदेनावधारणं प्रदेश इति व्यपदिश्यते ।

विधिशब्दः प्रकारवचनः ॥ ८ ॥ अयं विधिशब्दः प्रकारवचनो दृष्टव्यः विधयः प्रकारा इति । यावत् तस्य विधयस्तद्विधय बंधप्रकारा इत्यर्थः । त एते प्रकृत्यादयश्चत्वारो बंधप्रकाराः ।

तत्र योगनिमित्तौ प्रकृतिप्रदेशौ ॥ ९ ॥ तेषु बंधविकल्पेषु प्रकृतिबंधः प्रदेशबंध इत्येतौ द्वौ योगनिमित्तौ वेदितव्यौ ।

स्थित्यनुभवा कषायहेतुकौ ॥ १० ॥ स्थिविबन्धोऽनुभवबंध इत्येतौ द्वावपि कषायहेतुकौ प्रत्ये-
तव्यौ तत्प्रकर्षाप्रकर्षभेदात् तद्वंधविचित्रभावः । कारणानुरूपं हि कार्यमिति ।

आद्यो द्वेधा मूलोत्तरप्रकृतिभेदात् ॥ ११ ॥ आद्यः प्रकृतिबंधः द्वेधा विभज्यते । कुतः ? मूलो-
त्तरप्रकृतिभेदात् । यद्येवं कास्ता मूलप्रकृतय इत्यत्रोच्यते—

आद्यो ज्ञानदर्शनावरणवेदनीयमोहनीयायुर्नामगोत्रांतरायाः ॥४॥

सामानाधिकरण्ये सति पूर्वोत्तरवचनविरोध इति चेन्नोभयनयधर्मविवक्षासद्भावात् ॥१॥
स्यादेतत् ज्ञानावरणादयोऽंतरायांता प्रकृतिबंधो नान्य इति ज्ञानावरणादिभिः सामानाधिकरण्यात् आद्य-
शब्दस्य बहुवचनप्रसंग इति ? तन्न किं कारणं ? उभयनयधर्मविवक्षासद्भावात् । द्रव्यार्थिकनयविषयस्य
सामान्यस्य विवक्षातः प्रकृतिबंध एक इत्याद्यशब्दादेकवचनप्रयोगः कृतः, तस्य विशेषा ज्ञानावरणादयः
पर्यायार्थिकनयविषयभूताः प्राधान्येन विवक्षिताः इति तेभ्यः बहुवचनप्रयोगः कृतः । इश्यते हि लोके
सत्यपि सामानाधिकरण्ये वचनभेदाः । यथा प्रमाणं श्रोतारः, गावो धनमिति ।

यथासंभवं कर्त्रादिस्वाधनत्वं ज्ञानावरणादिशब्दानां ॥ २ ॥ ज्ञानावरणादयः शब्दाः
कर्त्रादिषु यथासंभवं साधयितव्याः । तद्यथा—आवृणोति आव्रियतेऽनेन वा इत्यावरणं, आवरणशब्दः
प्रत्येकं परिसमाप्यते ज्ञानावरणं दर्शनावरणमिति । ननु करणाधिकरणयोरनट्, कथं कर्तरि? बहुलापेक्षया । वेद्यत
इति वेदनीयं “कर्मण्यनीयः” मोहयति मुष्यतेऽनेनेति वा मोहः, कथं ज्ञानावरणीयं दर्शनावरणीयं मोहनी-
यमिति ? बहुलापेक्षया कर्तव्यनीयः । एत्यनेन गच्छति नारकादिभवमित्यायुः । जनंरुसिति प्रकृते, एतेर्णि-
च्चेत्युसिः । नमयत्यात्मानं नारकादिभावेन नम्यतेनेनेति नाम, उष्मादिषु निपातितः शब्दः । उर्वनीचैश्च
गूयते शब्दयतेनेनेति गोत्रं । अंतरं मध्यं दातृदेयादीनामंतरं मध्यमेति ईयते वानेनेत्यंतरायाः ।

बर्हिर्योगे वा ॥ ३ ॥ यस्मिन् मध्येऽवस्थिते दात्रादीनां दानादिक्रियाभावः, दानादीच्छाया
बर्हिर्भावो वा सौतरायाः ।

प्रयोगपरिणामादागच्छदेवाऽविशिष्टं कर्माऽऽवरणादिविशेषैर्विभज्यते अन्नादेर्वात्तादि-
विकारवत् ॥ ४ ॥ यथाऽन्नादेरभ्यवहियमाणस्यानेकविकारसमर्थत्वात्पित्तश्लेष्मखलरसभावेन परि-
णामविभागः तथा प्रयोगापेक्षानंतरमेव कर्माण्यावरणानुभवनमोहापादानभवधारणनानाजातिनामगोत्र-
व्यवच्छेदकरणसामर्थ्यवैश्वरूप्येणाऽऽत्मानि सन्निदानं प्रतिपद्यते ।

ज्ञानावरणमेव मोह इति चेन्नार्थांतरभावात् ॥ ५ ॥ स्यादेतत् सति मोहे हिताहितपरीक्ष-
णाभावात् ज्ञानावरणादविशेषो मोहस्येति तन्न । किं कारणं ? अर्थांतरभावात् । याथात्म्यमर्थस्यावगम्यापि
इदमेवेति सद्भूतार्थाश्रद्धानं, यतः स मोहः । ज्ञानावरणेन ज्ञानं तथान्यथा वा न गृह्णाति ।

कार्यभेदे च कारणान्यत्वात् ॥ ६ ॥ यथा भिन्नलक्षणांकुरदर्शनात् बीजकारणान्यत्वं तथैवा-
ज्ञानचारित्रमोहकार्यातिरदर्शनात् ज्ञानावरणमोहनीयकारणभेदोऽध्यवसीयते ।

ज्ञानदर्शनयोरन्यत्वं प्रयुक्तं ॥ ७ ॥ ज्ञानदर्शनयोरन्यत्वं पुरस्ताद्विहितं भतः किं ? ज्ञानदर्शन-
कार्यान्यत्वात् यत् क्षयक्षयोपशमकरणे ज्ञानदर्शने तयोरपि ज्ञानदर्शनावरणयोरन्यत्वं सिद्धं ।

ज्ञानावरणस्याविशेषेपि प्रत्यास्रवं मत्यादीनामविशेषो जलवत् ॥ ८ ॥ यथाभो नभसः पत-
देकरसं भाजनविशेषात् विष्वग् रसत्वेन विपरिणमते । तथा ज्ञानशक्त्युपरोधस्वभावविशेषात् उपनिपतत्
कर्म प्रत्यास्रवं सामर्थ्यभेदात् मत्याद्यावरणभेदेन व्यवतिष्ठते ।

एतेनेतराणि व्याख्यातानि ॥ ९ ॥ इतराणि दर्शनावरणादीनि मूलोत्तरप्रकृतिविकल्पवन्ति उक्ते-
नैव क्रमेण व्याख्यातानि भवन्ति । अत्र चोद्यते—

पुद्गलद्रव्यस्यैकस्यावरणसुखदुःखादिनिमित्तत्वानुपपत्तिर्विरोधात् ॥ १० ॥ एकस्य पुद्गल-
द्रव्यस्यावरणसुखदुःखादिनिमित्तत्वं नोपपद्यते कुतः ? विरोधात् ।

न वा तत्स्वाभाव्यादग्नेर्दाहपाकप्रतापप्रकाशसामर्थ्यवत् ॥ ११ ॥ न वैषदोषः । किं कारणं ?
तत्स्वाभाव्यात् । यथाग्नेरेकस्यापि दाहपाकप्रतापप्रकाशसामर्थ्यं न विरुध्यते, तथैकस्यापि पुद्गलद्रव्यस्यावर-
णसुखदुःखादिनिमित्तत्वं न विरुध्यते । किंच—

अनेकात्मिकत्वात् ॥ १२ ॥ एकानेकलक्षणत्वात् द्रव्यस्य स्यादेकत्वं स्यादनेकत्वं । द्रव्यार्थादिशात्
स्यादेकं पुद्गलद्रव्यं । अनेकपरमाणुस्निग्धरुक्षवंधापादितानेकात्मकस्कंधपर्यायार्थादिशात् स्यादनेकं ततश्च
नास्ति विरोधः ।

पराभिप्रायेणेंद्रियाणां भिन्नजातीयानां क्षीराद्युपभोगे वृद्धिवत् ॥ १३ ॥ पराभिप्रायेणे
दमुच्यते यथा पृथिव्यप्तेजोवायुभिरारब्धानामिन्द्रियाणां भिन्नजातीयानां क्षीरघृतादिष्वेकमप्युपयुज्यमानं
अनुग्राहकं दृष्टं तथैवमपि इति ।

वृद्धिरेकैवेति चेन्न प्रतीन्द्रियवृद्धिभेदात् ॥ १४ ॥ स्यादेतत् वृद्धिरेकैव, तस्या घृताद्यनुग्राहकमिति
न विरोध इति ? तत्र किं कारणं ? प्रतीन्द्रियवृद्धिभेदात् । यथैवेन्द्रियाणि भिन्नानि तथैवेन्द्रियवृद्धयोपि भिन्नाः ।

तथैवातुल्यजातीये नानुग्रहसिद्धिः ॥ १५ ॥ तथा भिन्नजातीयेन क्षीरेण तेजोजातीयस्य
चक्षुषोनुग्राहः । तथैवात्मकर्मणोश्चेतनाचेतनत्वात् अतुल्यजातीयं कर्मात्मनोनुग्राहकमिति सिद्धं । किमेता-
वानेव संख्याविकल्पः ? नेत्युच्यते—

एकादिसंख्येयविकल्पश्च शब्दतः ॥ १६ ॥ एकादयः संख्येयविकल्पा भवन्ति शब्दतः तत्रैक-
स्तावत् समादानकर्मबंधः विशेषाणामविवाक्षितत्वात्—

सेनावनवत् ॥ १७ ॥ यथा सैनिकानां तुरगादीनां भेदानां अविवक्षायां समुदायादेशात् एकं सेना ।
यथा वा अशोकतिलकवकुलादीनां भेदेनाविवक्षायां सामान्यादेशात् एकं वनं । स एव पुण्यपापभेदाद्विविधः ।
यथा स्वामिभृत्यादेशात् द्विविधा सेना । त्रिविधो बंधः अनादिः सांतः । अनादिरनंतः । सादिः सांतश्चेति ।
भुजाकाराल्पतरावस्थितभेदाद्वा प्रकृतिस्थित्यनुभवप्रदेशाच्चतुर्विधः, द्रव्यक्षेत्रकालभवभावनिमित्तभेदात् पंच-
विधः । षड्जीवनिकायविकल्पात् षोढा व्यपदिश्यते । रागद्वेषमोहक्रोधमानमायालोभहेतुभेदात् सप्ततयी
वृत्तिमनुभवति । ज्ञानावरणादिविकल्पादष्टधा, एवं संख्येया विकल्पाः शब्दतो योज्याः । चशब्देनाध्यवसाय-
स्थानविकल्पात् असंख्येयाः । अनंतानंतप्रदेशस्कंधपरिणामविधिरनंतः । ज्ञानावरणाद्यनुभवाविभागपरिच्छे-
दापेक्षया वा अनंतः ।

क्रमप्रयोजनं ज्ञानेनात्मनोधिगमात् ॥ १८ ॥ क्रमप्रयोजनमिदानीं वक्तव्यं तदुच्यते ज्ञानावरणं सर्वेषामादावुक्तं कुतः ज्ञानेनात्मनोधिगमात् । ज्ञानं हि स्वाधिगमनिमित्तत्वात् प्रधानं ।

ततो दर्शनावरणमनाकारोपकृब्धेः ॥ १९ ॥ ततः पश्चात् दर्शनावरणमुच्यते कुतः अनाकारोपलब्धेः साकारोपयोगाद्धि अनाकारोपयोगो निकृष्टोऽनभिव्यक्तग्रहणात् । उत्तरेभ्यस्तु प्रकृष्यते अर्थोपलब्धिवत्तत्वात्

तदनन्तरं वेदनावचनं तदव्यभिचारात् ॥ २० ॥ तदनन्तरं वेदना उच्यते कुतस्तदव्यभिचारात् ज्ञानदर्शनाऽव्यभिचारिणी हि वेदना घटादिष्वप्रवृत्तेः ।

ततो मोहाभिधानं तद्विरोधात् ॥ २१ ॥ ततः पश्चात् मोहोभिधीयते कुतस्तद्विरोधात् । तेषां ज्ञानदर्शनसुखदुःखानां विरोधात् । मूढो हि न जानाति न पश्यति न च सुखदुःखं वेदयते । ननु च मूढानामपि सुखदुःखज्ञानदर्शनानि उपलभ्यन्ते । यदि हि विरोधः स्यात् सुखदुःखज्ञानदर्शनानि मिथ्यादृष्ट्यसंयतानां न स्युः । नैष दोषः क्वचिद्विरोधात् इत्युच्यते—न सर्वत्र मोहाभिभूतस्य हि कस्यचित् हिताद्वि-
तविवेकादिर्नास्ति ।

आयुर्वचनं तत्समीपे तन्निबन्धनत्वात् ॥ २२ ॥ तत्समीपे आयुर्वचनं क्रियते कुतस्तन्निबन्धनत्वात् । आयुर्निबन्धनानि हि प्राणिनां सुखादीनि ।

तदनन्तरं नामवचनं तदुदयापेक्षत्वात् प्रायोनामोदयस्य ॥ २३ ॥ तदनन्तरं नाम वचनं क्रियते कुतः ? तदुदयापेक्षत्वात् प्रायो नामोदयस्य । आयुरुदयापेक्षो हि प्रायेण गत्याद्युदयो लक्ष्यते ।

ततो गोत्रवचनं प्राप्तशरीरादिकाभस्य संशब्दनाभिव्यक्तेः ॥ २४ ॥ परिप्राप्तशरीरादिलभस्य हि पुंसः गोत्रोदयनिमित्तं शुभाशुभं संशब्दनं अभिव्यज्यते ततो नाम्नोन्तरं गोत्राभिधामं क्रियते ।

परिशेषादन्तरायवचनं ॥ २५ ॥ अन्यस्याभावात् परिशेषात् अन्त अन्तरायवचनं क्रियते । आह उक्तो मूलप्रकृतिवन्धोऽष्टविधः । अथ द्वितीयः पुनरुत्तरप्रकृतिवन्धः कतिविध इत्यत्रोच्यते—

पञ्चनवद्व्यष्टविंशतिचतुर्द्विचत्वारिंशद्द्विपञ्चभेदोयथाक्रमं ॥ ५ ॥

पञ्चादीनां पञ्चांतानां द्वंद्वपूर्वोन्यपदार्थनिर्देशः ॥ १ ॥ पञ्च नव च द्वौ च अष्टाविंशतिश्चत्वारश्च द्विचत्वारिंशच्च द्वौ च पञ्च च पञ्चनवद्व्यष्टाविंशतिचतुर्द्विचत्वारिंशद्द्विपञ्च, ते भेदा यस्य स भवति पञ्चनवद्व्यष्टाविंशतिचतुर्द्विचत्वारिंशद्विपञ्चभेदः, इति द्वंद्वगर्भोऽन्यपदार्थनिर्देशो वेदितव्यः ।

द्वितीयग्रहणमिति चेन्न परिशेषात्सिद्धेः ॥ २ ॥ स्यादेतत् द्वितीयग्रहणं कर्तव्यं द्वितीय उत्तरप्रकृतिवन्धः एवभेद इति संप्रत्ययः कथं स्यात् इति ? तन्न किं कारणं ? परिशेषात् सिद्धेः । आद्यो मूलप्रकृतिवन्धो व्याख्यातः, ततः परिशेषात् उत्तरप्रकृतिवन्धसंप्रत्ययः सिद्ध्यति ।

भेदशब्दः प्रत्येकं परिसमाप्यते ॥ ३ ॥ अयं भेदशब्दः प्रत्येकं परिसमाप्यते पञ्चभेदो नवभेदः इत्यादि ।

यथाक्रमं यथानुपूर्वं ॥ ४ ॥ योयः क्रमः यथाक्रमं यथानुपूर्वमित्यर्थः पञ्चविधं ज्ञानावरणं नवविधं दर्शननावरणमित्यादि । यद्येवमाद्यमावरणं केषां पञ्चानामित्यत्रोच्यते—

मतिश्रुतावधिमनःपर्ययकेवलानां ॥ ६ ॥

मत्यादीन्युक्तलक्षणानि ॥ १ ॥ मत्यादीनि ज्ञानानि उक्तलक्षणानि वेदितव्यानि । कः आद्येऽध्याये।

मत्यादीनामिति पाठो लघुत्वादिति चेन्न प्रत्येकमभिसंबंधार्थत्वात् ॥ २ ॥ स्यान्मतं मत्यादीनि ज्ञानानि उक्तानि तेषामिहादिशब्दोपलक्षितानां पाठोप्युक्तो लघुत्वादिति ? तन्न किं कारणं ? प्रत्येक-

मभिसंबन्धार्थ इह प्रतिपदं पाठः क्रियते । मतेरावरणं श्रुतस्यावरणमित्यादि । इतरथा हि मत्यादीनामित्युच्यमाने तेषामेकमावरणमिति संप्रत्ययः स्यात् ।

वचनात् पंचसंख्यामतीतिरिति चेन्न प्रत्येकं पंचत्वप्रसंगात् ॥ ३ ॥ स्यादेतत् पंच ज्ञानावरणस्योत्तरप्रकृतयः इत्युक्तं, मत्यादीनि च ज्ञानानि पंचाक्तानि ततो वचनात् पंचसंख्यासंप्रत्ययः इति ? तत्र किं कारणं ? प्रत्येकं पंचत्वप्रसमात् । वचनात् मत्यादीनां प्रत्येकं पंचावरणानीत्यनिष्टं प्रसज्येत । प्रतिपदग्रहणे पुनः सति सामर्थ्यादिष्टार्थसंप्रत्ययः शक्यते कर्तुं । अत्र कश्चिदाह—

मत्यादीनां सत्त्वासत्त्वयोरावृत्त्यभावः ॥ ४ ॥ इदमिह संप्रधार्य सतां मत्यादीनां कर्मावरणं भवेत् असतां चेति । किंचातः ? यदि सतां प्राप्तात्मलाभत्वात् सत्त्वादेव आवृत्तिर्नोपपद्यते । अथासतां नन्वावरणाभावः । नहि खरविपाणयदसदान्वियते ।

न वादेशवचनात् ॥ ५ ॥ न वैप दोषः । किं कारणं ? आदेशवचनात् । कथंचित् सतामावरणं कथंचिदसतां । द्रव्यार्थादेशेन सतां मत्यादीनामावरणं । पर्यायार्थादेशेनासतां । यदेकांतेन सतामावरणं क्षायोपशमिकत्वमेषां न स्यात् । अथैकांतेनासतामेवमपि क्षायोपशमिकत्वं नोपपद्यते असत्त्वात् । सतश्चावरणदर्शनात् । सतो हि नभसः मेघपटलादिना आवरणं दृश्यते तथा सतां मत्यादीनां आवरणमिति को विरोधः ।

अर्थांतरभावाच्च प्रत्याख्यानावरणवत् ॥ ६ ॥ यथा न कुटीभूतं प्रत्याख्यानं नाम कश्चित् पर्यायास्ति, यस्यावरणात् प्रत्याख्यानावरणत्वं भवेत् किंतु प्रत्याख्यानावरणसान्निध्यात् आत्माप्रत्याख्यानपर्यायेण नोपपद्यत इति, अतः प्रत्याख्यानावरणस्य आवरणत्वं । तथा न कुटीभूतानि मत्यादीनि कानिचित् सन्ति येषामावरणात् मत्याद्यावरणानां आवरणत्वं भवेत् किंतु मत्याद्यावरणसन्निधाने आत्मा मत्यादिज्ञानपर्यायैर्नोत्पद्यते इत्यतो मत्याद्यावरणानां आवरणत्वं । अपर आह—

अभव्यस्योत्तरावरणद्वयानुपपत्तिस्तदभावात् ॥ ७ ॥ इदमिह संप्रधार्य मनःपर्ययज्ञानगमनशक्तिः केवलप्राप्तिसामर्थ्यं चाभव्यस्य स्याद्वा न वेति ? यदि स्यात्तस्याभव्यत्वानुपपत्तिः । अथ नास्ति तदुभयसामर्थ्याभावान् तदावरणकल्पना व्यर्थेति उत्तरस्यावरणद्वयस्य नोपपत्तिः ?

नवोक्तत्वात् ॥ ८ ॥ नैवप दोषः किं कारणमुक्तत्वात् । उक्तमन्तत् । आदेशवचनादिति । द्रव्यार्थादेशेन सतोर्मनःपर्ययकेवलज्ञानयोरावरणं । पर्यायार्थादेशेनासतोर्मनो चोक्तं—‘अर्थांतरभावाच्च प्रत्याख्यानावरणवदिति’ । यदि द्रव्यार्थादेशेन मनःपर्ययज्ञानं केवलज्ञानं चास्त्यभव्यस्य भव्यत्वमभ्य, प्राप्नोति । न सम्यग्ज्ञानदर्शनचारित्रशक्तिभावाभावाभ्यां भव्याभव्यत्वं कल्प्यते । कथं तर्हि—

सम्यक्त्वादिव्यक्तिभावाभावाभ्यां भव्याभव्यत्वमिति विकल्पः कनकेतरपापाणवत् ॥ ९ ॥ यथा कनकभावव्यक्तियोगमवाप्स्यति इति कनकपापाण इत्युच्यते तदभावादधपापाण इति । तथा सम्यक्त्वादिपर्यायव्यक्तियोगाहो यः स भव्यः तद्विपरीतोऽभव्यः इति चोच्यते—

ज्ञानावरणादज्ञातिदुःखितः ॥ १० ॥ ज्ञानावरणोदर्येनोपरतज्ञानसामर्थ्यः लुप्तस्मृतिधर्मश्रवणनिस्तमुकः ज्ञानावमानकृतं च बहुदुःखमनुभवति । आह उक्तो ज्ञानावरणोत्तरप्रकृतिविकल्पः । इदानीं दर्शनावरणस्य वक्तव्य इत्यत आह—

चक्षुरचक्षुरवधिकेवलानां निद्रानिद्रानिद्राप्रचला-

प्रचलाप्रचलास्त्यानगृह्यथ ॥ ७ ॥

चक्षुरादीनां दर्शनावरणसंबन्धात् भेदनिर्देशः ॥ १ ॥ चक्षुश्चाचक्षुश्चावधिश्च केवलं च चक्षुरचक्षुरवधिकेवलानि तेषां चक्षुरचक्षुरवधिकेवलानां दर्शनावरणानीति भेदनिर्देशः दर्शनावरणसंबन्धाद्वादतव्यः ।

मदस्वेदकृमविनोदार्थः स्वापो निद्रा ॥ २ ॥ मदस्वेदकृमानां विनोदाय यः स्वापः स निद्रा इत्युच्यते कथं निपूर्वस्य द्रातेः कुत्साक्रियस्याडि निद्राशब्दनिष्पत्तिः । यत्सन्निधानादात्मा निद्रायते कुत्स्यते सा निद्रा । यतेर्वा स्वप्नाक्रियस्य निद्रा ।

उपर्युपरि तद्वृत्तिर्निद्रानिद्रा ॥ ३ ॥ तस्या निद्राया उपर्युपरि पुनः पुनः वृत्तिः निद्रा-निद्रा इत्युच्यते ।

प्रचलयत्यात्मानमिति प्रचला ॥ ४ ॥ या क्रिया आत्मानं प्रचलयति सा प्रचलेत्युच्यते । पचादिलक्षणे अचि । सा पुनः शोकश्रममदादिप्रभवा । विनिवृत्तेन्द्रियव्यापारस्यातः प्रीतिलवमात्रहेतुः आसी-नस्यापि नेत्रगात्रक्रिया सूचिता ।

पौनःपुन्येन सैवाहिता वृत्तिः प्रचलाप्रचला ॥ ५ ॥ सैव प्रचला पुनः पुनरावर्तमाना प्रचलाप्रचलेत्युच्यते ।

स्वप्ने यया वीर्यविशेषाविर्भावः सा स्त्यानगृद्धिः ॥ ६ ॥ यत्सन्निधानाद्रौद्रकर्मकरणं बहुकर्मकरणं च भवति सा स्त्यानगृद्धिः कथं स्त्यायतेरनेकार्थत्वात् स्वप्नार्थ इह गृह्यते । गृह्येऽपि दीप्तिः । स्त्याने स्वप्ने गृह्यति दीप्यते यदुदयादात्मा रौद्रं बहुकर्म करोति सा स्त्यानगृद्धिः ।

नानाधिकरणाभावात् बीप्सानुपपत्तिरिति चेन्न कालादिभेदतस्तद्वेदामिद्वेः ॥ ७ ॥ स्यान्मतं नानाधिकरणविषया बीप्सा न चेह नानाधिकरणत्वमस्ति एकात्मगोचरत्वात् ततो बीप्साभावात् असति द्वित्वे निद्रानिद्राप्रचलाप्रचलेति निर्देशो नोपपद्यत इति ? तत्र । किं कारणं ? कालादिभेदात् तद्वेद-सिद्धेः । इह एकस्यापि वस्तुनः कालकृतादूगुणभेदाद् भेदो दृश्यते पटुर्भवान् पटुरासीत् पटुतर एव स इति । तथा देशकृतादपि—मथुरायां दृष्टः, पुनः पाटलीपुत्रे दृश्यमान उच्यते, अन्यत्र त्वमसि संपन्न इति । एवमि-हापि कालादिभेदात् भेदोपपत्तेः बीप्सा युज्यते ।

आभीक्ष्ण्ये वा द्वित्वप्रसिद्धिः ॥ ८ ॥ अथवा मुहुर्मुहुर्वृत्तिराभीक्ष्ण्यं तस्य विवक्षायां द्वित्वं भ-वति यथा गेहमनुप्रवेशामस्त इति ।

निद्रादिकर्मसद्वेद्योदयात् निद्रादिपरिणामसिद्धिः ॥ ९ ॥ निद्रादिकर्मणः सद्वेद्यस्य चोदयात् निद्रादिपरिणामसिद्धिर्भवति तत्र हि शोककृमादिविगमदर्शनान् सद्वेद्योदयः स्फुटोदयगतव्यः । असद्वेद्यस्य च मंदोदयः ।

निद्रादीनामभेदेनाभिसंबंधः ॥ १० ॥ निद्रा च निद्रानिद्रा च प्रचला च प्रचलाप्रचला च स्त्यानगृद्धिश्च निद्रानिद्रानिद्राप्रचलाप्रचलाप्रचलास्त्यानगृद्धयः । अनुवर्तमानेन दर्शनावरणेनाभेदेनाभि-संबंधः क्रियते ।

निद्रादीनामभेदेनाभिसंबंधो विरोध इति चेन्न विवक्षातः संबन्धात् ॥ ११ ॥ स्यादेतत् चक्षुरादीनां भेदानिर्देशः निद्रादीनामभेदानिर्देशः एकमेव दर्शनावरणमपेक्ष्य क्रियमाणो विरुद्ध इति ? तत्र । किं कारणं ? विवक्षातः संबन्धात् विवक्षावशाद्भिर्भेदेनाभेदेन च संबन्धो न विरुध्यते ।

अथ चक्षुरादिदर्शनावरणोदयान् आत्मा किमवस्थो भवति । अत्रोच्यते—

चक्षुरचक्षुर्दर्शनावरणोदयात् चक्षुरादीन्द्रियालोचनविकलः ॥ १२ ॥ चक्षुर्दर्शनावरणस्याच-क्षुर्दर्शनावरणस्य चोदयात् आत्मा चक्षुरादीन्द्रियालोचनविकलो भवति एकैन्द्रियभावेन विकलैन्द्रियभावेन च पंचेन्द्रियस्वप्नुपहर्तेन्द्रियलोचनसामर्थ्यश्च भवति ।

अवधिदर्शनावरणोदयादवधिदर्शनविप्रसृक्तः ॥ १३ ॥ अवधिदर्शनावरणोदयाद्व्यपेतावधिद-र्शनः संपद्यते ।

केवलदर्शनावरणोदयादनाविर्भूतकेवलदर्शनः ॥ १४ ॥ केवलदर्शनावरणस्य कर्मण उदयात् अनाविर्भूतकेवलदर्शनः, अप्रत्यवसितसंसारोवतिष्ठते ।

निद्रानिद्रानिद्रोदयात्तमोमहातमोवस्था ॥ १५ ॥ निद्राया उदयात् तमोवस्था निद्रानिद्राया उदयात् महातमोवस्था संजायते ।

प्रचलाप्रचलाप्रचलोदयाच्चलनातिचलनभावः ॥ १६ ॥ प्रचलोदयादासीनो घूर्णमानश्चलनय नगात्रः पश्यन्नपि न पश्यति । प्रचलाप्रचलोदयादासीनोऽतिघूर्णमानः स्वन्यमानमपि शरनाराचादिभिः शिरो- गप्रत्यंगादि यत्किञ्चिन् पश्यति । आह यत्तत्कर्म तृतीयगणनामवाप्तं तस्योत्तरप्रकृतिविकल्पे न निर्ज्ञात इत्यत्रोच्यते—

सदसद्वेद्ये ॥ ८ ॥

यस्योदयाद्देवादिगतिषु शरीरमानसमुखप्राप्तिस्तत्सद्वेद्यं ॥ १ ॥ देवादिषु गतिषु बहुप्रका रजातिविशिष्टासु यस्योदयात् अनुगृहीतद्रव्यसंबंधापेक्षात् प्राणिनां शरीरमानसोर्काविधमुखपरिणामस्तत्स- द्वेद्यं । प्रशस्तं वेद्यं सद्वेद्यं ।

यत्फलं दुःखमनेकविधं तदसद्वेद्यं ॥ २ ॥ नारकादिषु गतिषु नानाप्रकारजातिविशेषावकीर्णामु कार्याकं बहुविधं मानसं वातिदुःसहं जन्मजरामरणप्रियाविप्रयोगाप्रियमयोगव्याधिवशवद्वादिजनितं दुःखं यस्य फलं प्राणिनां तदसद्वेद्यं । अप्रशस्तं वेद्यं असद्वेद्यं । आह व्याख्यातो वेदनीयस्य प्रकृतिवधः । अथ खलु मोहनीयस्याष्टाविंशतिप्रभेदस्य किमाख्याः प्रकारा इत्यत्र ब्रूमः—

दर्शनचारित्रमोहनीयाकषायाकषायवेदनीयाख्यास्त्रिद्विनवषोडशभेदाः
सम्यक्त्वमिथ्यात्वतदुभयान्यकषायकषायौ हास्यरत्यरतिशोकभयजुगु-
प्सास्त्रीपुंनपुंसकवेदाः अनंतानुबंध्यप्रत्याख्यानप्रत्याख्यानसंज्वलनवि-
कल्पाश्चैकशः क्रोधमानमायालोभाः ॥ ९ ॥

दर्शनादिभिस्त्रिद्विनवषोडशभेदानां यथामंख्येन संबन्ध- ॥ १ ॥ दर्शनादयश्चत्वारः त्रयाद- योपि तेषां यथामंख्येन संबन्धो भवति—दर्शनमोहनीयं त्रिविधं चारित्रमोहनीयं द्विभेद अकषायवेदनीयं नवविधं कषायवेदनीयं षोडशविधमिति ।

तत्र दर्शनमोहनीयं त्रिभेदं सम्यक्त्वमिथ्यात्वतदुभयानीति ॥ २ ॥ तत्र दर्शनमोहनीयं त्रिभेदमवगतव्यं । कुतः सम्यक्त्वमिथ्यात्वतदुभयानि इति । तद्वेद्यं प्रत्येकं भूत्वा सत्कर्मपेक्षया त्रैविध्यमात्सं दति । तत्र यस्योदयात् सर्वज्ञप्रणीतमार्गपराङ्मुखः तत्त्वार्थश्रद्धानिस्तुको हिताहितविभागसमर्थो मिथ्या- दृष्टिर्भवति तन्मिथ्यात्वं । तदेव सम्यक्त्वं शुभपरिणामानिरुद्धस्वरसं यदौदासीन्येनावस्थितमात्मानं श्रद्धानं न निरुणद्धि । तद्वेद्यमानः पुरुषः सम्यग्दृष्टिरित्यभिधीयते । तदेव मिथ्यात्वं प्रक्षालनविशेषात् क्षीणाक्षीण- मदशक्तिकोद्वयवत् सामिश्रद्वन्द्वस्वरसं तदुभयमिथ्याख्यायते सम्यक्त्वमिथ्यात्वमिति यावत्, यस्योदयादात्मनः अर्धशुद्धमदकोद्वेद्यौपयोगापादितमिश्रपरिणामवदुभयात्मको भवति परिणामः ।

चारित्रमोहनीयं द्वेधा कषायाकषायभेदात् ॥ ३ ॥ चारित्रमोहनीयं द्वेधा विभज्यते अकषाय- कषायभेदात् कषायप्रतिषेधप्रसंग इति चेन्नेपेदर्थत्वात् नमः । यथा अलोमिकांडका इति । नास्याः कच्छपवल्हो मा भावः किंतु छेदयोग्यलोमाभावेपि ईषत्प्रतिषेधादलोमिकेत्युच्यते तथा नोकषाया अकषायाः हास्यादय इति । नैषां सर्वथैवाकषायत्वं किंतु परोपष्टभात् श्वत्प्रवृत्तरीषत्प्रतिषेधः । यथा श्वा स्वाम्युपष्टभात् प्रवृद्धवल्हः सज्जजिवांसां प्रति वर्तते स्वामिनिधर्तनाच्च निवर्तते । तथा क्रोधादिकषायावष्टभात् ईषत्प्रतिषेधे सति हास्या-

दीनां प्रवृत्तेः । क्रोधाद्यप्रवृत्तौ च निवृत्तेरकषायत्वं । कथमीषत्प्रतिषेधगतिरिति चेच्छाख्यानतः ।

अकषायवेदनीयं नवविधं हास्यादिभेदात् ॥ ४ ॥ अकषायवेदनीयं नवविधं, कुतः ? हास्यादिभेदात् । तत्र यस्योदयात् हास्याविर्भावस्तद्भास्यं । यदुदयादेशादिष्वौत्सुक्यं सा रतिः । अरतिस्तद्विपरीता । यद्विपाकः शोचनं स शोकः । यदुदयादुद्वेगः तद्वयं सप्तविधं । कुत्साप्रकारो जुगुप्सा । यद्येवं कुत्साग्रहणमेवास्तु लघुत्वात् ! न अर्थविशेषोपपत्तेः । आरमीयदापसवरण जुगुप्सा । परकीयकुलशीलादिदोषाविष्कारणावक्षेपभर्त्सनप्रवणा कुत्सा । यस्योदयात् स्त्रैणान् भावान् मार्दवास्फुटत्वं क्लेशमदनावेशनेत्रविभ्रमास्फालनसुखपुंस्कामादीन् प्रतिपद्यते स स्त्रीवेदः । तस्योद्भूतवृत्तिव्यमितरयोः पुनपुंसकयोः सत्कर्मद्रव्यावस्थानान्यग्भावः । ननु लोके प्रतीतं योनिमृदुस्तनादि स्त्रीवेदालिङ्गं ? न तस्य नामकर्मोदयनिमित्तत्वात्, अतः पुंसोपि स्त्रीवेदोदयः । कदाचिद्योपितोपि पुंवेदोदयोप्याभ्यन्तरविक्षेपात् । शरीराकारस्तु नामकर्मनिर्वर्तितः । एतेनेतरौ व्याख्यातौ । यस्योदयात् पुंस्त्रैणान् भावानास्कंदति स पुंवेदः । यत्कर्मोदयात् नपुंसकान् भावान् प्रव्रजति स नपुंसकवेदः ।

कषायवेदनीयं षोडशविधं अनंतानुबंध्यादिविकल्पात् ॥ ५ ॥ कषायवेदनीयं षोडशविधं द्रष्टव्यं, कुतः ? अनंतानुबंध्यादिविकल्पात् । तद्यथा कषायाः क्रोधमानमायालोभाः । स्वपरोपघातनिरनुग्रहाहितक्रौर्यपरिणामोऽमर्षः क्रोधः, स चतुःप्रकारः पर्वतपृथ्वीवाल्लकोदकराजितुल्यः । जात्याशुत्सेकावष्टंभात् पराप्रणतिर्मानः शैलस्तंभास्थिदाहलतासमानश्चतुर्विधः । परातिसंधानतयोपहितकौटिल्यप्रायः प्रणिधिर्माया प्रत्यासन्नवंशपर्वोपचितमूलमेपशृंगगोमूत्रिकावल्लेखनीसदृशी चतुर्विधा । अनुग्रहप्रवणद्रव्याद्यभिकां आवेशो लोभः कृमिरागकज्जलकर्महरिद्रारागसदृशश्चतुर्विधः । तेषां क्रोधमानमायालोभानां चतस्रोवस्थाः—अनंतानुबंधिनः अप्रत्याख्यानावरणाः प्रत्याख्यानावरणाः संज्वलनाश्चेति । अनंतसंसारकारणत्वान्मिध्यादर्शनमनंतं तदनुबंधिनोऽनंतानुबंधिक्रोधमानमायालोभाः । यदुदयादेशविरतिसंयमासंयमाख्यामल्पामपि कर्तुं न शक्नोति ते देशप्रत्याख्यानमावृण्वन्त अप्रत्याख्यानानवरणाः क्रोधमानमायालोभाः । यदुदयाद्विरतिं कृत्स्नां संयमाख्यां न शक्नोति कर्तुं ते कृत्स्नं प्रत्याख्यानमावृण्वन्तः प्रत्याख्यानानवरणाः क्रोधमानमायालोभाः । संयमीभावे वर्तते संयमेन सहावस्थानादेकीभूताः ज्वलन्ति संयमो वा ज्वलति एतेषु सत्स्वपीति संज्वलनाः क्रोधमानमायालोभाः । त एते समुदिताः षोडश कषाया भवन्ति । आह व्याख्यातमष्टाविंशत्युत्तरप्रकृतिभेदं मोहनीयमथायुषश्चतुर्विधस्य को नामनिर्देश इत्यत्रोच्यते —

नारकतैर्यग्योनमानुषदैवानि ॥ १० ॥

नारकादिषु भवसंबंधेनायुर्व्यपदेशः ॥ १ ॥ नारकादिषु भवसंबंधेनायुषो व्यपदेशो भवति । नरकेषु भवं नारकं तैर्यग्योनौ भवं तैर्यग्योनं मनुष्येषु भवं मानुषं देवेषु भवं दैवमिति ।

यद्भावाभावयोर्जीवितमरणं तदायुः ॥ २ ॥ यस्य भावात् आत्मनः जीवितं भवति यस्य चाभावात् मृत इत्युच्यते तद्व्यवधारणमायुरित्युच्यते ।

अन्नादि तन्निमित्तं इति चेन्न तस्योपग्राहकत्वात् ॥ ३ ॥ स्यादेतदन्नादि तन्निमित्तं तल्लाभालाभयोर्जीवितमरणदर्शनादिति ? तन्न किं कारणं ? तस्यानुग्राहकत्वात् । यथा घटभवने मृषिण्डो-मूलकारणं तस्योपग्राहकं दंडादि तथाभ्यन्तरं भवधारणस्य कारणमायुः, अन्नादि तस्योपग्राहकं, अतश्चेतदेवं यत्क्षीणायुषोऽन्नादिसन्निधानेपि मरणं दृश्यते ।

देवनारकेषु चान्नाद्यभावात् ॥ ४ ॥ देवेषु नारकेषु चान्नाद्यभावात् भवधारणमायुरधीनमेवेत्यवसेयं । तेषां हि कादाचित्क आहारोऽनाभोगो व्याख्यातः ।

नरकेषु तीव्रशीतोष्णवेदनेषु यन्निमित्तं दीर्घजीवनं तन्नारकायुः ॥ ५ ॥ नरकेषु तीव्र-
शीतोष्णवेदनाकारेषु यन्निमित्तं दीर्घजीवनं भवधारकं भवति तन्नारकायुः ।

क्षुत्पिपासाशीतोष्णादिकृतोपद्रवप्रचुरेषु तिर्यक्षु यस्योदयाद्वसनं तत्तैर्यग्योनं ॥ ६ ॥
क्षुत्पिपासाशीतोष्णदंशमशकादिविविधव्यसनविधेयकृतेषु तिर्यक्षु यस्योदयाद्वसनं भवति तत्तैर्यग्योनमायु-
रवगंतव्यं ।

शारीरमानुषसुखदुःखभूयिष्ठेषु मनुष्येषु जन्मोदयात् मनुष्यायुषः ॥ ७ ॥ शारीरेण मान
सेन च सुखदुःखेन समाकुलेषु मनुष्येषु यस्योदयाज्जन्म भवति तन्मानुषमायुरवस्यं ।

शारीरमानससुखप्रायेषु देवेषु जन्मोदयात् देवायुषः ॥ ८ ॥ शारीरेण मानसेन च सुखेन
प्रायः समाधिष्ठेषु देवेषु यस्योदयाज्जन्म भवति तदैवमायुरवगंतव्यं । कदाचित् प्रियाविप्रयोगात् महद्भिदेव-
निरीक्षणात् च्यवनलिगाज्ञाहानिमालाभूपाग्लानदर्शनाच्च मानसं दुःखमाविर्भवतीति ज्ञापनार्थं प्रायग्रहणं ।
आह व्याख्यातमायुश्चतुर्विधं तदनंतरमुद्दिष्टं यन्नामकर्म तदुत्तरप्रकृतिसमाख्याः का इत्यत्रोच्यते ।

गतिजातिशरीरांगोपांगनिर्माणबंधनसंघातसंस्थानसंहननस्पर्शरसगंध-
वर्णानुपूर्व्यागुरुलघूपघातपरघातातपोद्योतोच्छ्वासविहायोगतयः प्रत्ये-
कशरीरत्रसमुभगसुस्वरशुभसूक्ष्मपर्याप्तिस्थिरादेययशस्कीर्तिसेतराणि
तीर्थकरत्वं च ॥ ११ ॥

यदुदयादात्मा भवांतरं गच्छति सा गतिः ॥ १ ॥ यस्य कर्मण उदयवशात् आत्मा भवांतरं
प्रत्यभिमुखो ब्रज्यामास्कंदति सा गतिः, गम्यत इति गतिरित्युच्यमानेनपि स्फुटवशात् कस्मिंश्चिद्गतिविशेषे
वर्तते गोशब्दप्रवृत्तिवत् ? इतरथा हि यदात्मा न गच्छति न तदा गतिर्भवत् सत्कर्मवस्थायां च गति-
व्यपदेशो न स्यात् । सा चतुर्विधा नरकगतिस्तिर्यग्गतिर्मनुष्यगतिर्देवगतिश्चेति । यन्निमित्तं आत्मनो
नारकमात्रः तन्नरकगतिनाम एव शेषेष्वपि योज्यं ।

तत्राव्यभिचारिसादृश्यैकीकृतोऽर्थात्मा जातिः ॥ २ ॥ तामु नारकादिगतिषु अव्यभिचारिणा
सादृश्येन एकीकृतोर्थात्मा जातिरिति व्यपदेशमर्हति । तान्निमित्तं जातिनाम तत्तत्तत्तत्तत्—एकैन्द्रियजाति-
नाम द्वीन्द्रियजातिनाम त्रीन्द्रियजातिनाम चतुरिन्द्रियजातिनाम पंचेन्द्रियजातिनाम चेति । यदुदयादात्मा
एकैन्द्रिय इति सव्यते तदेकैन्द्रियजातिनाम एव शेषेष्वपि योज्यं ।

यदुदयादात्मनः शरीरनिर्वृत्तिस्तच्छरीरनाम ॥ ३ ॥ यस्योदयादात्मनः शरीरनिर्वृत्तिर्भवति
तच्छरीरनाम । तत्पंचविधं—औदारिकशरीरनाम वैक्रियिकशरीरनाम आहारकशरीरनाम तैजसशरीरनाम
कार्मणशरीरनाम चेति । तेषां विशेषो व्याख्यातः ।

यदुदयादंगोपांगविवेकस्तदंगोपांगनाम ॥ ४ ॥ यस्योदयान्तरः पृष्ठोरुर्बाहुरदनालकपाणिपा-
दानामष्ठानामंगानां तद्देवानां च ललाटनासिकादीनां उपांगानां विवेको भवति तदंगोपांगनाम । तत्रिविधं
औदारिकशरीरांगोपांगनाम वैक्रियिकशरीरांगोपांगनाम आहारकशरीरांगोपांगनाम चेति ।

यन्निनिष्ठा परिनिष्पत्तिस्तन्निर्माणं ॥ ५ ॥ अंगोपांगानां यन्निनिष्ठा परिनिष्पत्तिस्तन्नि-
र्माणमिति ज्ञायते तद्विविधं स्थाननिर्माणं प्रमाणनिर्माणं चेति । तज्जातिनामकर्मोदयापेक्षं चक्षुरादीनां
स्थानं प्रमाणं च निर्वर्तयति । निर्मायतेऽनेन इति हि निर्माणं ।

शरीरनामकर्मोदयोपात्तानां यतोऽन्योन्यसंश्लेषणं तद्वन्धनं ॥ ६ ॥ शरीरनामकर्मोदयप्रशा-
दुपात्तानां पुद्गलानामन्योन्यप्रदेशसंश्लेषणं यतो भवति तद्वन्धनमित्याख्यायते । तस्याभावे शरीरप्रदेशानां
दारुणचयवत् असंपर्कः स्यात् ।

अविवरभावेनैकत्वकरणं संघातनामकर्म ॥ ७ ॥ यदुदयादौ दारिकादिशरीराणां विवरविरहि-
तान्योन्यप्रदेशानुपवेशनैकत्वापादनं भवति तत्संघातनाम ।

यद्वेतुका शरीराकृतिनिर्वृत्तस्तत्संस्थाननाम ॥ ८ ॥ यदुदयादौ दारिकादिशरीराकृतिनिर्वृत्ति-
र्भवति तत्संस्थाननाम प्रत्येतव्यं । तत् पांढा प्रविभज्यते समचतुरस्रसंस्थाननाम, न्यमोधपरिमंडलसंस्थान-
नाम, स्वातिमंस्थाननाम, कुब्जकसंस्थाननाम, वामनसंस्थाननाम, हुंडकसंस्थाननाम चेति तत्रोर्ध्वाधोम-
ध्येषु समप्रविभागेन शरीरावयवमनिवेशव्यवस्थापनं कुशलशिल्पिनिर्वर्तितममस्थितिचक्रवत् अवस्थानकरं
समचतुरस्रसंस्थाननाम । नामेरुपरिष्ठाद्रूपसो देहसंनिवेशस्थापनाच्चात्पीयसो जनकं न्यमोधपरिमंडल
संस्थाननाम, न्यमोधाकारसमताप्राप्त्यादन्वर्थं । तद्विपरीतसंनिवेशकरं स्वातिसंस्थाननाम बल्मीकतुल्या-
कारं । पृष्ठप्रदेशमाविवहृपुद्गलप्रचयविशेषलक्षणस्य निर्वर्तकं कुब्जकसंस्थाननाम । सर्वगोपांगहृस्वव्यव-
स्थाविशेषकारणं वामनसंस्थाननाम । सर्वगोपांगानां हुंडसंस्थितत्वात् हुंडसंस्थाननाम ।

यदुदयादस्थिवन्धनविशेषस्तत्संहननं ॥ ९ ॥ यस्योदयादास्थिवन्धनविशेषोभवति तत्संहननं
तत्पञ्चविधं—वज्रर्पभनाराचसंहनननाम, वज्रनाराचसंहनननाम नाराचसंहनननाम, अर्धनाराचसंहनननाम,
कीलिकासंहनननाम, असंप्राप्तमृपाटिकासंहनननाम चेति । तत्र वज्राकरोभयास्थिसंधि प्रत्येकं मध्ये वलय-
बंधनं सनाराचं सुसंहतं वज्रर्पभनाराचसंहननं । तदेव वलयबंधनविरहितं वज्रनाराचसंहननं । तदेवोभयं
वज्राकारबंधनव्यपेतमत्रलयबंधनं सनाराचं नाराचसंहननं । तदेवैकपार्श्वे सनाराचं इतराप्रानाराचं अर्ध-
नाराचसंहननं । तदुभयमते सकीलकं कीलिकासंहननं । अंतरसंप्राप्तपरस्परास्थिसंधि बहिःसिरास्नायुमांसघ-
टितं असंप्राप्तमृपाटिकासंहननं ।

यदुदयात्स्पर्शरसगंधवर्णविकल्पा अष्टपंचद्विपंचसंख्यास्तानि स्पर्शनामादीनि ॥ १० ॥
यस्योदयात्स्पर्शप्रादुर्भावः तत्स्पर्शनाम तदष्टविधं—कर्कशनाम, मृदुनाम, गुरुनाम, लघुनाम, स्निग्धनाम,
रूक्षनाम, शीतनाम, उष्णनाम चेति । यन्निमित्तो रसविकल्पः तद्रसनाम तत्पंचविधं—तिक्तनाम,
कटुकनाम, कषायनाम, आम्लनाम, मधुरनाम चेति । यदुदयभवो गंधस्तद्वन्धनाम तद्विधं सुरभि-
गंधनाम, अमुगभिगंधनाम चेति । यद्वेतुको वर्णविभागस्तद्वर्णनाम तत्पंचविधं—कृष्णवर्णनाम, नीलवर्ण-
नाम, रक्तवर्णनाम, हारिद्रवर्णनाम, शुक्लवर्णनाम चेति । अचंचनेषु स्पर्शादयः कथर्मातचेत् न
कर्मोदयकृतास्ते पुद्गलस्वभावपरिणामाः ।

यदुदयात्पूर्वशरीराकारविनाशस्तदानुपूर्व्यनाम ॥ ११ ॥ यत्पूर्वशरीराकाराऽविनाशः यस्योदया-
द्भवति तदानुपूर्व्यं नाम । तत्स्वचरविधं नरकगतिप्रायोग्यानुपूर्व्यनाम नियमगतिप्रायोग्यानुपूर्व्यनाम मनुष्य-
गतिप्रायोग्यानुपूर्व्यनाम देवगतिप्रायोग्यानुपूर्व्यनाम चेति । यदा छिन्नायुर्मनुष्यस्तिर्गवा पूर्व्वेण शरीरेण नियु-
ज्यते तदेव नरकभवं प्रत्यभिमुखस्य तस्य पूर्व्वशरीरसंस्थानानिवृत्तिकारणं विप्रहगतावुदति तन्नरकगतिप्रा-
योग्यानुपूर्व्यनाम, एवं शेषेष्वपि योज्यं । ननु च तन्निर्माणनामकर्मसाध्यं फलं नानुपूर्व्यनामोदयकृतं ? नैष
दोषः पूर्व्वयुरुच्छेदसमकाल एव पूर्व्वशरीरनिवृत्तौ निर्माणनामोदयो निवर्तते तस्मिन्निवृत्तेऽष्टविधकर्म तैजस-
कामागशरीरसंबन्धिन आत्मनः पूर्व्वशरीरसंस्थानाविनाशकारणमानुपूर्व्यनामोदयमुपैति । तस्य कालो विप्रह-
गतौ जघन्येनैकः समयः, उत्कर्षेण त्रयः समयाः । ऋजुगतौ तु पूर्व्वशरीराकारविनाशे सति उत्तरशरीरयो-
ग्यपुद्गलग्रहणाभिर्निर्माणनामकर्मोदयव्यापारः ।

यन्निमित्तमगुरुलघुत्वं तदगुरुलघुनाम ॥ १२ ॥ यस्योदयादयः पिंडवत् गुरुत्वानाधः पतति

न वार्कतूलवह्वधुत्वादूर्ध्वं गच्छति तदगुरुलघुनाम । धर्मादीनामजीवानां कथमगुरुलघुत्वमिति चेत् अनादि-
पारिणामिकागुरुलघुत्वगुणयोगात् । मुक्तजीवानां कथमिति चेत् अंगादिकर्मनोऽकर्मसंबंधानां कर्मोदयकृत-
मगुरुलघुत्वं, तदत्यंतविनिवृत्तौ तु स्वाभाविकमाविर्भवति ।

यदुदयात्स्वयंकृतोद्धननाद्युपघातस्तदुपघातनाम ॥ १३ ॥ यस्योदयात् स्वयंकृतोद्धनमरु-
त्प्रपतनदिनिमित्त उपघातो भवति तदुपघातनाम ।

यन्निमित्तः परशस्त्राद्याघातस्तत्परघातनाम ॥ १४ ॥ परशब्दोन्यपर्यायवाची फलकाद्यावरण-
सन्निधानेऽपि यस्योदयात् परप्रयुक्तशस्त्राद्याघातो भवति तत्परघातनाम ।

यदुदयाग्निवृत्तमातपनं तदातपननाम ॥ १५ ॥ आतपति येन आतपनमातपतीति वातपः ।
तस्य निर्वर्तकं कर्म आतपननाम । तदादित्ये वर्तते ।

यन्निमित्तमुद्योतनं तदुद्योतनाम ॥ १६ ॥ उद्योत्यते येन उद्योतनं बोद्योतः तन्निमित्तं कर्म
उद्योतनाम । तच्चंद्रखद्योतादिषु वर्तते ।

यदेतुरुच्छ्वासस्तदुच्छ्वासनाम ॥ १७ ॥ उच्छ्वसतमुच्छ्वासः प्राणपानकर्म तद्यद्देतुकं-
तदुच्छ्वासनाम ।

विहाय आकाशं तत्र गतिनिर्वर्तकं विहायोगतिनाम ॥ १८ ॥ विहायाकाशं तत्र गति-
निर्वर्तकं विहायोगतिनाम तद्विविधं प्रशस्ताप्रशस्तविकल्पात् । वरवृषभद्विरदादिप्रशस्तगतीकारणं
प्रशस्तविहायोगतिनाम । उष्ट्रखराद्यप्रशस्तगतिनिमित्तमप्रशस्तविहायोगतिनाम चेति । सिध्यज्जीवपुद्गलानां
विहायोगतिः कुत इति चेत् सा स्वाभाविकी । ननु च विहायोगतिनामकर्मोदयः पक्ष्यादिष्वेव प्राप्नोति
न मनुष्यादिषु ! कुतः ! विहायसि गत्यभावात् । नैष दोषः सर्वेषां विहायस्येव गतिरवगाहनशक्तियोगात् ।

एकात्मोपभोगशरीरकारणता यतस्तत्प्रत्येकशरीरनाम ॥ १९ ॥ शरीरकर्मोदयात् निर्व-
र्त्यमानं शरीरमेकात्मोपभोगकारणं यतो भवति तत्प्रत्येकशरीरनामकर्म । एकमेकमात्मानं प्रति प्रत्येक शरीरं ।

यतो बह्वात्मसाधारणोपभोगशरीरं तत्साधारणशरीरनाम ॥ २० ॥ बहूनामात्मनामुपभो-
गहेतुत्वेन साधारणं शरीरं यतो भवति तत्साधारणशरीरनाम तदुदयवर्तिनो जीवाः कीदृशा इति चेदुच्यते-
साधारणाहारादिपर्यासिचतुष्टयजन्ममरणप्राणापानानुग्रहोपघाताः साधारणजीवाः । यदैकस्याहारशरीर-
द्रियप्राणापानपर्यासिनिवृत्तिस्तदैवानंतानां आहारादिपर्यासिनिवृत्तिः । यदैको जायते तदैवानंतानां जन्म ।
यदैवैको म्रियते तदैवानंतानां मरणं । यदैकस्य प्राणापानग्रहणविसर्गौ तदैवानंताः प्राणापानग्रहणविसर्गौ
कुर्वन्ति । यदैक आहारादिनानुगृह्यते तदैवानंताः तेनाहारेणानुगृह्यन्ते । यदैकोऽग्निविषादिनोपहन्यते
तदैवानंतानां उपघातः ।

यदुदयाद्द्वीन्द्रियादिषु जन्म तत्त्रसनाम ॥ २१ ॥ यस्योदयाद् द्वीन्द्रियादिषु प्राणिषु जंगमेषु
जन्म लभते तत्त्रसनाम ।

यन्निमित्त एकेंद्रियेषु प्रादुर्भावः तत्स्थावरनाम ॥ २२ ॥ एकेंद्रियेषु पृथिव्यस्तेजोवायुवन-
स्पतिकायेषु प्रादुर्भावो यन्निमित्तो भवति तत्स्थावरनाम ।

यदुदयादन्यप्रीतिप्रभवस्तत्सुभगनाम ॥ २३ ॥ विरूपाकृतिरपि सन् यदुदयात्परेषां प्रीतिहे-
तुर्भवति तच्छुभगनाम ।

यदुदयात् रूपादिगुणोपेतोऽपि अप्रीतिकरस्तद्दुर्भगनाम ॥ २४ ॥ रूपादिगुणोपेतोऽपि सन्
यस्योदयात् परेषामप्रीतिहेतुर्भवति तद्दुर्भगनाम ।

यन्निमित्तं मनोज्ञस्वरनिर्वर्तनं तत्सुस्वरनाम ॥ २५ ॥ मनोज्ञस्वरनिर्वर्तनं यन्निमित्तमुपजायते प्राणिनस्तत्सुस्वरनाम ।

तद्विपरीतं दुःस्वरनाम ॥ २६ ॥ तद्विपरीतफलत्वात् तद्विपरीतं अमनोज्ञस्वरनिर्वर्तनकरं दुःस्वरनाम ।

यदुदयाद्रमणीयत्वं तच्छुभनाम ॥ २७ ॥ यदुदयाद्दृष्टः श्रुतो वा रमणीयो भवत्यात्मा तच्छुभनाम ।

तद्विपरीतमशुभनाम ॥ २८ ॥ तद्विपरीतफलं दृष्टुः श्रोतुश्चारमणीयकरं अशुभनाम ।

सूक्ष्मशरीरनिर्वर्तकं सूक्ष्मनाम ॥ २९ ॥ यदुदयादन्यजीवानुपग्रहोपघातायोग्यसूक्ष्मशरीरनिर्वृत्तिर्भवति तत्सूक्ष्मनाम ।

अन्यवाधाकरशरीरकारणं वादरनाम ॥ ३० ॥ अन्यवाधानिमित्तं स्थूलं शरीरं यतो भवति तद्वादरनाम ।

यदुदयादाहारादिपर्याप्तिनिर्वृत्तिस्तत्पर्याप्तिनाम ॥ ३१ ॥ यस्योदयात् आहारादिपर्याप्तिभिरात्मातर्मुहूर्तं पर्याप्तिं प्राप्नोति तत्पर्याप्तिनाम । तत्पट्टिधं—आहारपर्याप्तिनाम, शरीरपर्याप्तिनाम, इन्द्रियपर्याप्तिनाम, भाषापर्याप्तिनाम, मनःपर्याप्तिनाम चेति । अत्राह प्राणापानकर्मोदये वायोर्निष्क्रमणप्रवेशनात्मकं फलमुच्छ्वासकर्मोदयेऽपि तदेवेति नास्त्यनयोर्विशेष इत्युच्यते—

ऐन्द्रियकानिन्द्रियभेदात्तद्विशेषः ॥ ३२ ॥ शीतोष्णसंबन्धजनितदुःखस्य पचैन्द्रियस्य याबुच्छ्वासनिःश्वासौ दीर्घनादौ श्रोत्रस्पर्शनेन्द्रियप्रत्यक्षौ ताबुच्छ्वासनामोदयजौ, यौ तु प्राणापानपर्याप्तिनामोदयकृतौ सर्वसंसारिणां श्रोतृस्पर्शानुपलभ्यत्वादतीन्द्रियौ ।

षड्विधपर्याप्त्यभावहेतुरपर्याप्तिनाम ॥ ३३ ॥ यस्योदयात् षडपि पर्याप्तीः पर्यापयितुं आत्मा असमर्थो भवति तदपर्याप्तिनाम ।

स्थिरभावस्य निर्वर्तकं स्थिरनाम ॥ ३४ ॥ यदुदयात् दुष्करोपवासादितपस्करणेऽपि अंगोपांगानां स्थिरत्वं जायते तत्स्थिरनाम ।

तद्विपरीतमस्थिरनाम ॥ ३५ ॥ यदुदयादीषदुपवासादिकरणात् स्वल्पशीतोष्णादिसंबन्धाच्च अंगोपांगानि कृषीभवन्ति तदस्थिरनाम ।

प्रभोपेतशरीरताकरणं, आदेयनाम ॥ ३६ ॥ यस्योदयात् प्रभोपेतशरीरं दृष्टेष्टमुपजायते तदादेयनाम ।

निष्प्रभशरीरकरणमनादेयनाम ॥ ३७ ॥ निष्प्रभं शरीरं यस्योदयादापद्यते तदननादेयनाम । अत्राह तैजसं नाम सूक्ष्मशरीरमस्ति तन्निमित्ता शरीरप्रभा नादेयकर्मनिमित्तेत्युच्यते—सर्वसंसारिजीवशरीरप्रभाविशेषप्रसंगः स्यात् तैजसस्य सर्वेषां साधारणत्वात्, तत् आदेयकर्मोदयनिमित्ता प्रभेति युक्तं ।

पुण्यगुणख्यापनकारणं यशस्कीर्तिनाम ॥ ३८ ॥ पुण्यगुणानां ख्यापनं यदुदयाद्भवति तद्यशस्कीर्तिनाम प्रत्येतव्यं । ननु यशःकीर्तिरित्यनयोर्नास्त्यर्थविशेष इति पुनरुक्तत्वप्रसंगः ? नैष दोषः यशोनाम गुणः कीर्तनं संशब्दने कीर्तिः, यशसः कीर्तिः यशः कीर्तिरित्यस्यर्थभेदः ।

तत्प्रत्यनीकफलमयशस्कीर्तिनाम ॥ ३९ ॥ पापगुणख्यापनकारणं अयशस्कीर्तिनाम वेदितव्यं ।

आर्हत्यकारणं तीर्थकरत्वं नाम ॥ ४० ॥ यस्योदयादार्हत्यमर्चित्यविभूतिविशेषयुक्तमुपजायते तत्तीर्थकरत्वनाम कर्म प्रतिपत्तव्यं ।

गणधरत्वादीनामुपसंख्यानामिति चेन्नाऽन्यनिमित्तत्वात् ॥ ४१ ॥ यथा तीर्थकरत्वनाम

कर्मोच्यते तथा गणधरत्वादीनां उपसंख्यानं कर्तव्यं, गणधरचक्रधरवासुदेववलदेवा अपि विशिष्टाद्विद्युक्ता इति चेत् तन्न । किं कारणं ? अन्यनिमित्तत्वात् । गणधरत्वं श्रुतज्ञानावरणक्षयोपशमनिमित्तं चक्रधरत्वादीनि उच्चैर्गोत्रविशेषहेतुकानि ।

तदेव तीर्थकरत्वस्यापीति चेन्न तीर्थप्रवर्तनफलत्वात् ॥ ४२ ॥ स्यान्मतं तदेव उच्चैर्गोत्रं तीर्थकरत्वस्यापीति निमित्तं भवतु किं तीर्थकरत्वनाम्नेति ? तन्न । किं कारणं ? तीर्थप्रवर्तनफलत्वात् तीर्थप्रवर्तनफलं हि तीर्थकरनामेष्येत न चोच्चैर्गोत्रोदयात् तदवाप्यते चक्रधरादीनां तदभावात् । किमर्थं विहायोगल्यंतानां प्रत्येकशरीदिभिरेकवाक्यत्वं न कृतं ?

पूर्वेषां प्रतिपक्षविरहात् एकवाक्यत्वाभावः ॥ ४३ ॥ पूर्वे गत्यादयो विहायोगल्यंताः प्रतिपक्षविरहिताः प्रत्येकशरीरादयः सेतरग्रहणेन विशेषयितुमिष्टास्ततस्तेषां एकवाक्यभावो न कृतः । अथ किमर्थं तीर्थकरत्वस्य पृथग्रहणं ?

प्रधानत्वात्तीर्थकरत्वस्य ॥ ४४ ॥ तीर्थकरत्वं हि प्रधानभूतं सर्वेषु शुभकर्मसु ततस्तस्य पृथग्रहणं क्रियते ।

अंत्यत्वाच्च ॥ ४५ ॥ प्रत्यासन्ननिष्ठस्य तस्योदयो जायते ततश्चास्य पृथग्रहणं क्रियते । आह उक्ताः सोत्तरप्रकृतिबंधभेदा विविधभावनामनिर्वर्तनाहितान्वर्थसंज्ञा पृष्ठी कर्मप्रकृतिः । अथ सप्तमी कियत्प्रकारेत्यत्रोच्यते—

उच्चैर्नीचैश्च ॥ १२ ॥

गोत्रं द्विविधमुच्चैर्नीचैरिति विशेषणात् ॥ १ ॥ गोत्रं द्विविधं द्रष्टव्यं उच्चैर्नीचैरिति विशेषणात् उच्चैर्गोत्रं नीचैर्गोत्रमिति । तत्र कीदृशमुच्चैर्गोत्रं कीदृशा नीचैर्गोत्रं ?

यस्योदयात् लोकपूजितेषु कुलेषु जन्म तदुच्चैर्गोत्रं ॥ २ ॥ लोकपूजितेषु कुलेषु प्रथितमाहात्म्येषु इक्ष्वाकुयदुकुरुहरिजातिप्रभृतिषु जन्म यस्योदयाद्भवति तदुच्चैर्गोत्रमवसेयं ।

गर्हितेषु यत्कृतं तन्नीचैर्गोत्रं ॥ ३ ॥ गर्हितेषु दरिद्राप्रतिज्ञातदुःखाकुलेषु यत्कृतं प्राणिनां जन्म तन्नीचैर्गोत्रं प्रत्येतव्यं । आह व्याख्यातौ गोत्रभेदौ तदनंतरमुद्दिष्टस्यांतरायस्य किमाख्याः प्रकारा इत्यत्रोच्यते-

दानलाभभोगोपभोगवीर्याणां ॥ १३ ॥

दानादीनामंतरायापेक्षयाऽर्थव्यतिरेकनिर्देशः ॥ १ ॥ अंतराय इति वर्तते तदपेक्षया दानादीनामर्थव्यतिरेकः क्रियते दानस्यांतरायो लाभस्यांतराय इत्यादि ।

दानादिपरिणामव्याघातहेतुत्वात् तद्व्यपदेशः ॥ २ ॥ यदुदयादातुकामो न प्रयच्छति लब्धुकामोपि न लभ्यते भोक्तुमिच्छन्नपि न भुंक्ते उपभोक्तुमिच्छन्नपि नोपभुंक्ते उत्सहितुकामोपि नोत्सहते । त एते पंचांतरायव्यपदेशा वेदितव्याः ।

भोगोपभोगयोरविशेष इति चेन्न गंधादिशयनादिभेदतस्तद्भेदसिद्धेः ॥ ३ ॥ स्यान्मतं भोगोपभोगयोरविशेषः कुतः ? सुखानुभवननिमित्तत्वाभेदादिति ? तन्न किं कारणं ? गंधादिशयनादिभेदतस्तद्भेदसिद्धेः गंधमालयशिरःस्नानवस्त्रान्नपानादिषु भोगव्यवहारः । शयनासनांगनाहस्यश्वरथ्यादिषूपभोगव्यपदेशः । ता एता ज्ञानावरणादीनां उत्तरप्रकृतयः संख्येया उक्ताः । ज्ञानावरणस्य नाम्नाऽसंख्येया अपि भवन्तीत्यासोपदेशः । व्याख्यातः प्रकृतिबंधविकल्पः, अतः परं स्थितिबंधविकल्पं व्याख्यास्यामः ।

आह व्याख्यास्यति भवान् स्थितिबन्धं इदं तु संशेमहे किमसावभिहितलक्षणात् पूर्वस्मात् प्रकृतिबन्धात् विशिष्टात् अर्थांतरभूतकर्मविषय आहोस्वित् तस्यैव प्रथमकल्पिककर्मणः प्राकृतिवधव्यपदेशवत् पर्यायांतरनिर्देश इति । अत्र ब्रूमेह — अस्थानेऽयं संशयः कुतः ? यस्मादेतासामेव प्रकृतीनां अनेकभेदानां यथास्वमनिर्जीणानां यावन्तं कालमवस्थानं आश्रयविनाशाभावात् तास्मिन् स्थितिबन्धविवक्षा सा पुनः स्थितिरुभयथा—परापरा च । प्रकृष्टात् प्रणिधानात् परा निष्कृष्टात् प्रणिधानात् अपरा । यद्येवं उच्यतां कियत्कालं कर्मप्रकृतिरित्यत्रोच्यते सति वक्तव्ये—

आदितस्मिष्टाणामंतरायस्य च त्रिंशत्सागरोपमकोटी- कोट्यः परा स्थितिः ॥ ४ ॥

आदित इति वचनं मध्यांतनिवृत्त्यर्थं ॥ १ ॥ मध्ये अंते वा तिसृणां ग्रहणं माभूदित्येवमर्थमादित इत्युच्यते आदौ आदितः तसा प्रकरणे—‘आद्यादिस्य उपसंख्यानमिति’ तस् ।

तिसृणामिति वचनं अवधारणार्थं ॥ २ ॥ आदित इत्युच्यमाने इयतीनां प्रकृतीनां ग्रहणमित्यवधारणं न स्यात् अतोवधारणार्थं तिसृणामित्युच्यते ।

अंतरायस्य चेति क्रमभेदवचनं समानस्थितिप्रतिपत्त्यर्थं ॥ ३ ॥ मूलप्रकृतिक्रममुल्लंघ्यांतरायस्य चेत्युच्यते समानस्थितिप्रतिपत्त्यर्थं । का पुनरसौ समानस्थितिः ? त्रिंशत्सागरोपमकोटीकोट्यः । उक्तपरिमाणं सागरोपमं ।

कोटीकोट्य इति द्वित्वे बहुत्वानुपपत्तिः इति चेन्न राजपुरुषवत्तत्सिद्धेः ॥ ४ ॥ स्यान्मतं यथा प्रामो प्रामो रमणीय इति वीष्मायां द्वित्वेनैव गतत्वात् बहुवचनं न प्रयुज्यते तथा कोटीकोट्य इत्यत्रापि वीष्मायां द्वित्वेन गतत्वात् बहुवचनं न प्राप्नोति ? तन्न । किं कारणं ? राजपुरुषवत्तत्सिद्धेः । यथा राज्ञः पुरुषः राजपुरुष इति । एवं कोटीनां कोट्यः कोटीकोट्यः इति वृत्तिरदृष्टव्या ।

पराभिधानं जघन्यस्थितिनिवृत्त्यर्थं ॥ ५ ॥ परेत्युच्यते किमर्थं ? जघन्यस्थितिनिवृत्त्यर्थं परा उत्कृष्टा इत्यर्थः । सा कस्येति चेदुच्यते—

संज्ञिपंचेन्द्रियपर्याप्तकस्य परा स्थितिः ॥ ६ ॥ संज्ञिनः पंचेन्द्रियस्य पर्याप्तकस्य ज्ञानदर्शनावरणवेदनीयांतरायाणां त्रिंशत् सागरोपमकोटीकोट्यः परा स्थितिर्भवति ।

अन्येषामागमात् संप्रत्ययः ॥ ७ ॥ अन्येषामेकेन्द्रियादीनामागमात् संप्रत्ययो भवति । तद्यथा एकेन्द्रियपर्याप्तकस्य एकसागरोपमसप्तभागान्त्रयः । द्वीन्द्रियपर्याप्तकस्य पंचविंशतिमागरोपमसप्तभागाः त्रयः । त्रीन्द्रियपर्याप्तकस्य पंचाशत्सागरोपमसप्तभागान्त्रयः । चतुरिन्द्रियपर्याप्तकस्य सागरोपमशतसप्तभागान्त्रयः । असंज्ञिपंचेन्द्रियपर्याप्तकस्य सागरोपमसहस्रसप्तभागान्त्रयः । संज्ञिपंचेन्द्रियपर्याप्तकस्यांतःसागरोपमकोटीकोट्यः । एकेन्द्रियपर्याप्तकस्य त एव भागाः पत्योपमासंख्येयभागानाः । द्वित्रिचतुःपंचेन्द्रियाऽपर्याप्तसंज्ञिनां त एव भागाः पत्योपमासंख्येयभागानाः । यस्य कर्मणः स्थितिमतिष्ठान्यकर्मस्थितिरभिहिता तस्य खलु वेदनीयानंतरोदेशभाजः—

सप्ततिर्मोहनीयस्य ॥ १५ ॥

सागरोपमकोटीकोट्यः परा स्थितिरित्यनुवर्तते । इयमपि परा स्थितिः संज्ञिपंचेन्द्रियपर्याप्तकस्यावसेयां । इतरेषामेकेन्द्रियादीनां यथागमं । तद्यथा—पर्याप्तकैकद्वित्रिचतुरिन्द्रियाणामेकपंचविंशतिपंचाशच्छतसागरोपमाणि यथासंख्यमपर्याप्तकैकेन्द्रियस्य पत्योपमासंख्येयभागानां सैव स्थितिः । द्वीन्द्रियादीनामपि सैव पत्योपमासंख्येयभागानां पर्याप्तकसंज्ञिपंचेन्द्रियस्य सागरोपमसहस्रं तस्यैवापर्याप्तकस्य सागरोपमसहस्रं पत्योपमासंख्येयभागानां, अपर्याप्तसंज्ञिनः अंतःसागरोपमकोटीकोट्यः ।

आह निर्दिष्टा पंचानां कर्मप्रकृतीनां स्थितिः अथोपरिष्ठयोः का परा स्थितिरित्यत्रोच्यते—

विंशतिर्नामगोत्रयोः ॥ १६ ॥

सागरोपमकोटीकोट्यः परा स्थितिरित्यनुवर्तते इयमप्युत्कृष्टा संज्ञिपंचेन्द्रियपर्याप्तकस्य, एकेंद्रियादीनां यथागमं तद्यथा-एकेंद्रियपर्याप्तकस्यैकसागरोपमसप्तभागौ द्वौ । द्वीन्द्रियपर्याप्तकस्य पंचविंशतिसागरोपमसप्तभागौ द्वौ । त्रीन्द्रियपर्याप्तकस्य पंचाशत्सागरोपमसप्तभागौ द्वौ । चतुरिन्द्रियपर्याप्तकस्य सागरोपमशतसप्तभागौ द्वौ । असंज्ञिपंचेन्द्रियापर्याप्तकस्य अंतःसागरोपमकोटीकोट्यः । एकेंद्रियापर्याप्तकस्य तावव भागौ पर्योपमासंख्येयभागौ । द्वित्रिचतुःपंचेन्द्रियापर्याप्तकासंज्ञिनां सैव स्थितिः पर्योपमासंख्येयभागौ ।

आह आयुषः कोत्कृष्टा स्थितिरित्यत्रोच्यते—

त्रयस्त्रिंशत् सागोपमाण्यायुषः ॥ १७ ॥

पुनः सागरोपमग्रहणं कोटीकोटीनिवृत्त्यर्थं, परा स्थितिरित्यनुवर्तते एवं अस्याप्युत्कृष्टा स्थितिः संज्ञिपर्याप्तकस्यैव । इतरेषां यथागमं तद्यथा-असंज्ञिपंचेन्द्रियपर्याप्तकस्य पर्योपमस्यासंख्येयभागः, शेषाणां उत्कृष्टा पूर्वकोटी ।

आह अष्टानामपि कर्मप्रकृतीनां व्याख्याता परा स्थितिः । अथ तासामेव का जघन्या स्थितिरित्युपदिश्यते-अन्यकर्मस्थितिर्विशेषाधिकत्वात् । आनुपूर्व्योल्लेघनेन अमुष्यैव तावत् स्वसंवेद्यफलस्य वेद्यस्य वेदितव्या स्थितिः—

अपरा द्वादश मुहूर्ता वेदनीयस्य ॥ १८ ॥

सूक्ष्मसांपराय इति वाक्यशेषः ।

अथानुपूर्व्यविशेषात्यये सति मोहायुर्व्यवहितयोरन्ययोः का जघन्या स्थितिरित्युच्यते—

नामगोत्रयोरष्टौ ॥ १९ ॥

अत्रापि सूक्ष्मसांपराय इति वाक्यशेषः । मुहूर्ता इत्यनुवर्तते । अपरा स्थितिरिति च ।

अथान्यासां कर्मप्रकृतीनां का जघन्या स्थितिरित्युच्यते—

शेषाणामंतर्मुहूर्ता ॥ २० ॥

अपरा स्थितिरित्यनुवर्तते । तत्र ज्ञानदर्शनावरणांतरायाणां सूक्ष्मसांपराये मोहनीयस्यानिवृत्तिवादर्सांपराये आयुषः संख्येयवर्षायुस्तु तिर्यक्षु मनुष्येषु च ।

आह उभयी ज्ञानावरणादीनामभिहिता स्थितिः, अथानुभवः किलक्षणः ? इत्यत्रोच्यते—

विपाकोनुभवः ॥ २१ ॥

विशिष्टः पाको नानाविधो वा विपाकः ॥१॥ ज्ञानावरणादीनां कर्मप्रकृतीनां अनुग्रहोपघातात्मिकानां पूर्वास्तवतीव्रमंदभावानिमित्तो विशिष्टः पाको विपाकः । द्रव्यक्षेत्रकालभवभावलक्षणनिमित्तभेदजनितवैश्वरूप्यो नानाविधो वा पाको विपाकः असावनुभव इत्याख्यायते । शुभपरिणामानां प्रकर्षभावात् शुभप्रकृतीनां प्रकृष्टोनुभवः अशुभप्रकृतीनां निकृष्टः । अशुभपरिणामानां प्रकर्षभावात् अशुभप्रकृतीनां प्रकृष्टोनुभवः शुभप्रकृतीनां निकृष्टः । स एवं प्रत्ययवशादुपात्तोनुभवो द्विधा प्रवर्तते स्वमुखेन परमुखेन च । सर्वासां मूलप्रकृतीनां स्वमुखेनैवानुभवः । उत्तरप्रकृतीनां तु तुल्यजातीयानां परमुखेनापि भवति-आयुर्दर्शनचारित्रमोहवर्जानां । न हि नाराकयुर्मुखेन तिर्यगायुर्मनुष्यायुर्वा विपश्यते । नापि दर्शनमोहः चारित्रमोहमुमुखेन चारित्रमोहो वा दर्शनमोहमुमुखेन । आह अभ्युपेयः प्रागुपचितनानाप्रकारकर्मविपाकोनुभव इति इदं तु न विजानीमः किमयं संख्यातोऽप्रसंख्यातः ? इत्यत्रोच्यते प्रसंख्यातोऽनुभूयत इति ब्रूमे कुतः ? यतः—

स यथानाम ॥ २२ ॥

ज्ञानावरणादीनां सविकल्पानां प्रत्येकमन्वर्थसंज्ञानिर्देशादनुभवसंप्रत्ययः ॥ १ ॥ ज्ञाना-
वरणस्य फलं ज्ञानाभावः, दर्शनावरणस्य फलं दर्शनशक्त्युपरोध इत्येवमाद्यन्वर्थसंज्ञानिर्देशान् सर्वासां कर्म-
प्रकृतीनां सविकल्पानां अनुभवसंप्रत्ययो जायते ।

आह यदि विपाकोनुभवः प्रतिज्ञायते तत्कर्मानुभूतं सत् किमावरणवदवतिष्ठते ! आहोस्विन्निष्पीडितसारं
प्रच्यवते इत्यग्रेच्यते—

ततश्च निर्जरा ॥ २३ ॥

पूर्वार्जितकर्मपरित्यागो निर्जरा ॥ १ ॥ पीडानुग्रहावात्मानं प्रदायाभ्यवृत्तौदनादिविकारव्या-
वर्तते स्थितक्षयादवस्थानाभावात् ।

सा द्विप्रकारा विपाकजेतरा च ॥ १ ॥ सा द्विप्रकारा वेदितव्या । कुतः ? विपाकजेतरा चेति ।
तत्र चतुर्गतावनेकजातिविशेषावधूर्णिते संसारमहार्णवे चिरं परिभ्रमतः शुभाशुभस्य कर्मण औदायिकभावा-
दीरितस्य क्रमेण विपाककालप्राप्तस्य यथासदसंदेयतान्यतरविकल्पबलस्य तस्य तेन प्रकारेण वेद्यमानस्य
यथानुभवेदयावलीस्त्रोतोनुप्रविष्टस्यारब्धकर्मस्वस्थितिक्षयादुदयागतपरिभुक्तस्य या निवृत्तिः सा विपाकजा
निर्जरा । यत्कर्मप्राप्तविपाककालमौपक्रमिकक्रियाविशेषसामर्थ्यादनुदीर्णं बलादुदीर्य उदयावलिं प्रवेश्य
वेद्यते आम्रपनसादिपाकवत् सा अविपाकनिर्जरा ।

निमित्तांतरसमुच्चयार्थश्चशब्दः ॥ ३ ॥ तपसा निर्जरेति वक्ष्यते तस्य समुच्चयार्थश्चशब्दः
क्रियते । ततश्च भवति अन्यतश्चेति ।

संवरात्परत्र पाठ इति चेन्नानुभवानुवादपरिहारार्थत्वात् ॥ ४ ॥ स्यान्मतं संवरान्निर्जरा प-
रत्र पठितव्या यथोद्देशः तथा निर्देश इति ? तन्न । किं कारणं ? अनुभवानुवादपरिहारार्थत्वात् तत्र
हि पाठे क्रियमाणे विपाकोनुभव इति पुनरनुवादः कर्तव्यः स्यात् ।

पृथक् निर्जरावचनमनर्थकं बंधेतर्भावादिति चेन्नाऽर्थापरिज्ञानात् ॥ ५ ॥ स्यान्मतं यथा
पुण्यपापयोः पृथग्ग्रहणं न कृतं बंधेतर्भावात् तथा निर्जरा अपि उक्तेन क्रमेण अनुभवबंधेतर्भवति इति पृ-
थगस्या ग्रहणमनर्थकमिति ! तन्न । किं कारणं ? अर्थापरिज्ञानात् । फलदानसमर्थ्यमनुभव इत्युच्यते ।
ततोनुभूतानामात्तवीर्याणां पुद्गलानां निवृत्तिर्निर्जरेत्ययमर्थभेदः । एवं च कृत्वा ततश्चेति अपादाननिर्देश-
उपपन्नो भवति इतरथा हि भेदाभावान्नापपद्यते ।

लघ्वर्थमिहैव तपसेति वक्तव्यमिति चेन्न संवरानुग्रहतंत्रत्वात् ॥ ६ ॥ स्यादेतत् लघ्वर्थमिहैव
'ततो निर्जरा तपसा चेति' वक्तव्यं पुनर्निर्जराग्रहणमाकर्षमिति ? तन्न । किं कारणं ? संवरानुग्रहतंत्रत्वात् ।
तपसा निर्जरा च भवति संवरश्चेति ।

बंधेतर्भावात् संवरहेतुत्वमिति चेन्न पृथग्ग्रहणस्य प्राधान्यख्यापनार्थत्वात् ॥ ७ ॥ स्यान्मतं
उत्तमक्षमामार्दवाज्जवादियोगे उत्तमं तपः संवरहेतुरिति वक्ष्यते ततस्तत्रांतर्भावात् संवरहेतुत्वसिद्धेः इह
वचनाच्च निर्जराहेतुत्वनिर्ज्ञानात् पृथक् तत्र तपोग्रहणमनर्थकमिति ! तन्न । किं कारणं ? पृथग्ग्रहणस्य
प्राधान्यख्यापनार्थत्वात् । सर्वेषु संवरनिर्जराहेतुषु तपः प्रधानभूतमित्येतस्य ज्ञापनार्थं पुनस्तपोग्रहणं क्रि-
यते । उक्तं च—

कायमणोवचिगुत्तो चोतवसाचेदुदे अणेयविहं ।

सो कम्मणिज्जराए विपुलाए बहुदि मणसोत्ति ॥

तत इह तपोवचनं गौरवं जनयति इति न कृतं । ततः पुनः कर्मप्रकृतयो द्विविधाः-घातिका अघा-
तिकाश्चेति । तत्र ज्ञानदर्शनावरणमोहांतरायाख्या घातिकाः । इतरा अघातिकाः । घातिकाश्चापि द्विविधा
सर्वघातिका देशघातिकाश्चेति । तत्र केवलज्ञानावरणनिद्रानिद्राप्रचलाप्रचलास्थानगृद्धिनिद्राप्रचलाकेवलदर्श-
नावरणद्वादशकषायदर्शनमोहाख्याः विंशतिप्रकृतयः सर्वघातिकाः । ज्ञानावरणचतुष्कदर्शनावरणत्रयांतरा-
यपंचकसंज्वलननोकषायसंज्ञिकाः देशघातिकाः । अवशिष्टाः प्रकृतयः, अघातिकाः । तथेदमपरमवसेयं—
शरीरनामादयः स्पर्शाः अगुरुलघूपघातपरघातातपोघातप्रत्येकशरीरसाधारणशरीरस्थिरास्थिरशुभाशुभ-
निर्माणनामाख्याश्च पुद्गलविपाकप्रदाः । अनुपूर्व्यनाम क्षेत्रविपाककरं, आयुर्भवधारणफलं । अवशिष्टाः
प्रकृतयो जीवविपाकहेतव इत्येवमनुभनवंधो व्याख्यातः । इदानीं प्रदेशबंधो वक्तव्यस्तस्मिंश्च वक्तव्ये संति इमे
निर्देशव्याः किंहेतवः कदा ? कुतः ? किंस्वभावाः ? कस्मिन् ? किंपरिमाणाश्चेति ? तदर्थमिदं यथासंख्यप-
रिगृहीततत्प्रश्नापेक्षा भेदं सूत्रं प्रणीयते ।

नामप्रत्ययाः सर्वतोयोगविशेषात् सूक्ष्मैकक्षेत्रावगाहस्थिताः

सर्वात्मप्रदेशेष्वनंतानंतप्रदेशाः ॥ २४ ॥

नाम्नः प्रत्यया नामप्रत्ययाः । नामेति सर्वाः कर्मप्रकृतयः, अभिधीयन्ते स यथानामेति वचनात् ।

नामासां प्रत्यय इति चेन्न समयविरोधात् ॥ १ ॥ अथमतमेतत् नामप्रत्ययो यासां ताः
नामप्रत्यया इति ? तन्न । किं कारणं ? समयविरोधात् । एवं हि विग्रहे क्रियमाणे नामकर्म एव सर्वासां
प्रकृतीनां प्रत्यय इति प्राप्तं तच्च समयविरुद्धं । अनेन हेतुभाव उक्तः ।

सर्वेषु भवेषु सर्वतः ॥ २ ॥ 'दृश्यतेऽन्यतोपीति' तसि कृते सर्वेषु भवेषु सर्वत इति भवति ।
अनेन कालोपादानं कृतं । एकैकस्य जीवस्य अतिक्रांता अनंता भवा आगामिनः संख्येया असंख्येयाः
अनंता वा भवा भवन्ति तेषु सर्वेष्वेवेति ।

योगविशेषादिति वचनं निमित्तनिर्देशार्थं ॥ ३ ॥ योगो व्याख्यातः कायवाङ्मनस्कर्मलक्षणः ।
परस्परतो विशिष्यते इति विशेषः । ततो योगविशेषान्निमित्तात्कर्मभावेन पुद्गला आधीयन्त इति योगविशेषा-
दित्यनेन निमित्तनिर्देशः कृतो भवति ।

सूक्ष्मग्रहणं ग्रहणयोग्यस्वभावप्रतिपादनार्थं ॥ ४ ॥ ग्रहणयोग्याः पुद्गलाः सूक्ष्मा न स्थूला
इति प्रतिपादनार्थं सूक्ष्मग्रहणं क्रियते ।

एकक्षेत्रावगाहवचनं क्षेत्रांतरनिवृत्त्यर्थं ॥ ५ ॥ आत्मप्रदेशकर्मपुद्गलैकाधिकरणव्यतिरिक्तक्षेत्रा-
ंतरनिवृत्त्यर्थमेकक्षेत्रावगाह इति वचनं क्रियते ।

स्थिता इति वचनं क्रियांतरनिवृत्त्यर्थं ॥ ६ ॥ स्थिताः कर्मभावमापद्यन्ते न गच्छन्त इति क्रि-
यांतरनिवृत्त्यर्थं स्थिता इत्युच्यते । एवं सूक्ष्मादिग्रहणेन कर्मयोग्यस्वभावानुवर्णनं कृतं भवति ।

सर्वात्मप्रदेशेष्विति वचनमेकप्रदेशाद्यपोहार्थं ॥ ७ ॥ एकद्वित्रिचतुरादिप्रदेशेष्व्वात्मनः कर्म-
प्रदेशाः न प्रवर्तन्ते, किं तर्हि ? ऊर्ध्वमधस्तिर्यक्षु सर्वेष्व्वात्मप्रदेशेषु व्याप्य स्थिता इति प्रदर्शनार्थं ऊर्ध्वमध-
स्तिर्यक्सर्वात्मप्रदेशेष्वित्युच्यते ।

अनंतानंतप्रदेशवचनं प्रमाणांतरव्यपोहार्थं ॥ ८ ॥ न संख्येयाः न चासंख्येयाः नाप्यनंताः
इति प्रतिपादनार्थं अनंतानंतप्रदेशा इत्युच्यन्ते । ते खलु पुद्गलस्कंधा अभव्यानंतगुणाः सिद्धानंतभागप्रमि-
तप्रदेशाः घनांगुलासंख्येयभागक्षेत्रावगाहिनः एकद्वित्रिचतुःसंख्येयानंतसमयस्थितिकाः पंचवर्णरसद्विगंधचतुः
स्पर्शभावाः अष्टविधकर्मप्रकृतियोग्याः, योगवशात् आत्मना आत्मसात्क्रियन्त इति प्रदेशबंधः समासतो

वेदितव्यः । आह बंधपदार्थानंतरं पुण्यपापोपसंख्यानं चोदितं तद्वर्धेतभूर्तमिति प्रत्याख्यातं । तत्रेदं वक्तव्यं कोत्र पुण्यबंधः कः पापबंध इति तत्र पुण्यप्रकृतिपरिगणानार्थमिदमुच्यते—

सद्देयशुभायुर्नामगोत्राणि पुण्यं ॥ २५ ॥

शुभग्रहणमायुरादीनां विशेषणं ॥ १ ॥ शुभं प्रशस्तमित्यर्थः तद्ग्रहणमायुरादीनां विशेषणं दृष्टव्यं । शुभायुः, शुभनाम शुभगोत्रमिति ।

शुभायुस्त्रिविधं ॥ २ ॥ तिर्यगायुर्मनुष्यायुर्देवायुरिति एतन्नितयं शुभायुरित्युच्यते ।

शुभनाम शतत्रिंशद्विकल्पं ॥ ३ ॥ शुभनाम सप्तत्रिंशद्विकल्पं, अवगतव्यं । तद्यथा—मनुष्यगतिः, देवगतिः, पचेंद्रियजातिः, पंचशरीराणि, त्रीण्यंगोपांगानि, समचनुरससंस्थानं, वज्रर्षभनाराचसंहननं, प्रशस्तवर्ण—गंध—रस—स्पर्शाः, मनुष्यगति—देवगत्यानुपूर्व्यद्वयं अगुरुलघुपरघातोच्छ्वासातपोद्योतप्रशस्तविहायोगतयः त्रस—वादर—पर्याप्ति—प्रत्येत्यशरीर—स्थिर—शुभ—सुभग—सुस्वर—आदय—यशस्कीर्तयः निर्माणं तीर्थकरनाम चीत शुभमेकमुच्चैर्गोत्रं सद्देयमित्येता द्वाचत्वारिंशत्प्रकृतयः पुण्यसंज्ञाः ।

अतोऽन्यत् पापं ॥ २६ ॥

अस्मात् पुण्यसंज्ञककर्मप्रकृतिसमूहादन्यत् कर्म पापमित्युच्यते । तद्द्वयशीतिविधं । तद्यथा ज्ञानावरण-प्रकृतयः पंच, दर्शनावरणस्य नव, मोहनीयस्य षड्विंशतिः, पंचांतरायस्य, नरकगतिः, तिर्यग्गतिः, चतस्रो जातयः, पंच संस्थानानि, पंच संहनानि, अप्रशस्तवर्ण—गंध—रस—स्पर्शाः नरकगतिः तिर्यग्गत्यानुपूर्व्यद्वयं उपघाताप्रशस्तविहायांगतिस्थावरसूक्ष्मापर्याप्तिसाधारणशरीराशुभदुर्भगास्थिरदुःस्वरानादयायशस्कीर्तयश्चेति नामप्रकृतयः चतुस्त्रिंशत् असद्देय नरकायुः, नाचैर्गोत्रमिति । एवं व्याख्यातः सप्रपंचो बंधपदार्थः अवधिमनःपर्ययकेवलज्ञानप्रत्यक्षप्रमाणगम्यः तदुपदिष्टागमानुमेयः ।

इति तत्त्वार्थवार्तिके व्याख्यानालंकारोऽष्टमोऽध्यायः समाप्तः ॥ ८ ॥

ॐ नमः सिद्धेभ्यः ।

अथ नवमोऽध्यायः ।

अत्राह योऽयं अनादिसंतातिपौनर्भविकमुखदुःखहेतुः, अष्टविधविशेषोपचितमूर्तिः नानाजातिविग्रहो-त्पादनप्रवणः पौरुषेण यः सर्वात्मप्रदेशावेष्टनसमर्थः कर्मबंधः स केनचिदुपायेनापि नाम कस्यचित् अनात्यं-तिकः स्यादिति ? अत्रोच्यते—भवति हि केषांचिदात्यंतिकस्तद्विनाशः यस्मात्तदर्थमेव भगवद्विरूपादिष्टः ।

आस्रवनिरोधः संवरः ॥ १ ॥

अथवा आह कथं पुनरेतदहितवैचित्र्यं नानास्त्रवापादितं ज्ञानावरणादिकर्मसंबंधं नोपयादिति । अत्रोच्यते संवरान् । कोसौ संवर इति ? अत एवाह आस्रवनिरोधः संवर इति । अथवा बंधपदार्थो-नादिष्टः । इदानीं तदनंतरोद्देशभाजः संवरस्य निर्देशः प्राप्तकाल इत्यत इदमाह । आस्रवनिरोधः संवर-इति । कोयमास्रवनिरोधः ?

कर्मागमनिमित्ताऽप्रादुर्भूतिरास्त्रवनिरोधः ॥ १ ॥ कर्मागमनिमित्तं बहुविकल्पं व्याख्यातं तस्य कायवाङ्मनःप्रयोगस्य स्वात्मलाभहेतुत्वसन्निधानात्, अप्रादुर्भूतिरास्त्रवनिरोध इत्युच्यते । अहं यदि अयमास्त्रवनिरोधः व्याख्यायतामित्यत्र, इदानीं संवर इत्यत्राभिधीयते-स न व्याख्यातव्यः । किं कारणं यस्मात्तन्निरोधे सति-
तत्पूर्वककर्मादानाभावः संवरः कारणाभावात् कार्याभाव इति ॥ १ ॥ तस्मिन्नास्त्रे नि-
रुद्धे तत्पूर्वकस्यानेकदुःखवीजजनकस्य कर्मणः उपनिपाताभावो यः स संवराभिमतः, इति वाक्यशेषः ।

तथानिर्देशः कर्तव्य इति चेन्न कार्ये कारणोपचारात् ॥ १ ॥ स्यादेतत् यद्ययमर्थ इष्टस्तथा निर्देशः कर्तव्यः, यथा गमको भवति आस्त्रवनिरोधे सति संवरः आस्त्रवनिरोधादिति वा ? तन्न । किं कारणं ? कार्ये कारणोपचारात् । यथान्नं वैप्राणा इति अन्नकार्येषु प्राणेषु अन्नोपचारः । तथाऽऽस्त्रवनिरोधकार्ये संवरे आस्त्रवनिरोधोपचारः कृतः ।

निरुध्यतेऽनेन निरोध इति वा ॥ ४ ॥ अथवा नायं भावसाधनः निरुद्धिर्निरोध इति । किं तर्हि ? करणसाधनः निरुध्यते येन स निरोध इति । तथा संवरशब्दापि करणसाधनः संव्रियतेऽनेनेति । कः पुनरसौ ? गुण्यादिः वक्ष्यमाणः तेन ह्यभयं क्रियते इति सामानाधिकरण्यं, सपपद्यते ।

योगविभागो वा ॥ ५ ॥ अथवा योगविभागोऽत्र दृष्टव्यः, आस्त्रवनिरोधो हितार्थिना कर्तव्यः इति वाक्यशेषः । तस्य किं प्रयोजनमिति चेत् अत आह संवर इति । संवरः प्रयोजनमस्येत्यर्थः । कः पुनरसौ ?

मिथ्यादर्शनादिप्रत्ययकर्मसंवरणं संवरः ॥ ६ ॥ मिथ्यादर्शनादयः प्रत्यया व्याख्याताः तदुपादानस्य कर्मणः संवरणं संवर इति निर्भ्रियते ।

स द्वेधा द्रव्यभावभेदात् ॥ ७ ॥ संवरो द्वेधा व्यवतिष्ठते कुतः ? द्रव्यभावभेदात् ।

संसारनिमित्तक्रियानिवृत्तिर्भावसंवरः इति ॥ ८ ॥ आत्मनो द्रव्यादिहेतुकभवांतरावाप्तिः संसारः तन्निमित्तक्रियापरिणामस्य निवृत्तिर्भावसंवर इति व्यपदिश्यते ।

तन्निरोधे तत्पूर्वककर्मपुद्गलादानविच्छेदो द्रव्यसंवरः ॥ ९ ॥ तस्य संसारकारणस्य भाव-
संवरस्य निरोधे तत्पूर्वकस्य कर्मपुद्गलस्य निरासो द्रव्यसंवरः इति निश्चीयते ।

तद्विभावनार्थं गुणस्थानविभागवचनं ॥ १० ॥ तस्य संवरस्य विभावनार्थं गुणस्थानविभाग-
वचनं क्रियते तद्यथा—

मिथ्यादृष्टिसासादनसम्यग्दृष्टिसम्यङ्मिथ्यादृष्ट्यसंयतसम्यग्दृष्टिसंयतासंयतप्रमत्तसं-
यताऽप्रमत्तसंयतापूर्वकरणातिवृत्तिवादरसापरायसूक्ष्मसांपरायोपशमकक्षपकोपाशांतक्षीणक-
षायवीतरागछद्मस्थसयोग्ययोगकेवलिभेदात् चतुर्दशगुणस्थानविकल्पः ॥ ११ ॥ मिथ्यादृष्टिः
सासादनसम्यग्दृष्टिः सम्यङ्मिथ्यादृष्टिः असंयतसम्यग्दृष्टिः संयतासंयतः प्रमत्तसंयतः अप्रमत्तसंयतः अपू-
र्वकरणोपशमकक्षपकौ अनिवृत्तिवादरसापरायोपशमकक्षपकौ सूक्ष्मसांपरायोपशमकक्षपकौ उपशांतकषाय-
वीतरागछद्मस्थः क्षीणकषायवीतरागछद्मस्थः सयोगकेवल्ययोगकेवली चैवं भेदात् चतुर्दशगुणस्थानवि-
कल्पो वेदितव्यः ।

तत्र मिथ्यादर्शनोदयवशीकृतो मिथ्यादृष्टिः ॥ १२ ॥ तेषु मिथ्यादर्शनकर्म्मोदयेन वशीकृतो
जीवो मिथ्यादृष्टिर्भिधीयते । यत्कृतं तत्त्वार्थानामव्यपदेशभांजि भवेति तस्य विकल्पाः, प्राग्व्याख्याताः ।
ते सर्वे समासेन द्विधा व्यवतिष्ठन्ते—हिताहितपरीक्षाविरहिताः परीक्षकाश्चेति । तत्रैकैन्द्रियादयः सर्वे संज्ञि-
पर्याप्तकवर्जिताः हिताहितपरीक्षाविरहिताः, पर्याप्तका उभयेपि भवेति ।

तदुदयाभावेऽनंतानुबंधिकषायोदयविधेयीकृतः सासादनसम्यग्दृष्टिः ॥ १३ ॥ तस्य मि-
थ्यादर्शनस्योदये निवृत्ते अनंतानुबंधिकषायोदयकलुषीकृतांतरात्मा जीवः सासादनसम्यग्दृष्टिरित्याख्यायते ।

मिथ्यादर्शनोदयनिवृत्तिः कथमिति चेदुच्यते—अनादिमिथ्यादृष्टिर्भव्यः षड्विंशतिमोहप्रकृतिसत्कर्मकः सादिमिथ्यादृष्टिर्वा षड्विंशतिमोहप्रकृतिसत्कर्मकः सप्तविंशतिमोहप्रकृतिसत्कर्मको वा अष्टाविंशतिमोहप्रकृतिसत्कर्मको वा प्रथमसम्यक्त्वं गृहीतुमारभमाणः शुभपरिणामाभिमुखः अतर्मुहूर्तमनन्तगुणवृद्ध्या वर्धमानविशुद्धिः, चतुर्थ मनोयोगेषु अन्यतमेन मनोयोगेन, चतुर्थ वाग्योगेषु अन्यतमेन वाग्योगेन, आदारिकवैक्रियिककाययोगयोरन्यतरेण काययोगेन वा समाविष्टः हीयमाननूतनकषायः साकारोपयोगः त्रिषु वेदेष्वन्यतमेन वेदेन संकेशविरहितः वर्धमानशुभपरिणामप्रतापेन सर्वकर्मप्रकृतीनां स्थितिं हासयन्, अशुभप्रकृतीनामनुभागवधमपसारयन् शुभप्रकृतीनां रसमुद्धर्तयन् त्रीणि करणानि कर्तुं उपक्रमते । अथाप्रवृत्तकरणं अपूर्वकरणं अनवृत्तिकरणं चेति । तानि त्रीण्यपि करणानि प्रत्येकमन्तर्मुहूर्तकालानि । तत्र अन्तःकोटीकोटीस्थितिकानि कर्माणि कृत्वा अथाप्रवृत्तकरणस्य आदिसमयं कालादिलब्ध्युपेतः प्रविशति, इदं तु करणं प्राक् न कदाचिदाप प्रवृत्त अत एवास्यान्वर्थसंज्ञा । अथेदं करणं न तथा प्राक् प्रवृत्तमित्युक्त्या प्रवृत्तमिति । तत्राद्ये समये जघन्या विशुद्धिरल्पा, द्वितीये समये जघन्याऽनन्तगुणा, तृतीये समये जघन्या अनन्तानन्तगुणा एवमादि अतर्मुहूर्तपरिसमाप्तेः, ततः प्रथमसमये उत्कृष्टा अनन्तगुणा द्वितीये उत्कृष्टा अनन्तगुणा एवमादि । अथाप्रवृत्तकरणचरमसमयांत भव्या एवमेतं नानाजीवानामसंख्येयलोकप्रमाणाः परिणामविकल्पाः समा विषमाश्च भवति । एषां समुदायरूपमथाप्रवृत्तकरणं । अपूर्वकरणस्य प्रथमसमये जघन्या विशुद्धिरल्पा तस्यैवोत्कृष्टा अनन्तगुणा । द्वितीये समये जघन्या अनन्तगुणा, एवमादि, अन्तर्मुहूर्तपरिसमाप्तेतस्त एते प्रथमसमये उत्कृष्टानन्तगुणा द्वितीये उत्कृष्टानन्तगुणा एवमांतर्मुहूर्तपरिसमाप्तेः त एते नानाजीवानामसंख्येयलोकप्रमाणाः परिणामविकल्पा नियमेन विषमा एव परस्परतः तेषां समुदायरूपमपूर्वकरणमत एवास्यात्यन्तापूर्वत्वादन्वर्थसंज्ञा । अनिवृत्तिकरणकाले नानाजीवानां प्रथमसमये परिणामा एकरूपा एव द्वितीयसमये ततोऽनन्तगुणा एकरूपा एवमांतर्मुहूर्तपरिसमाप्तेः, तेषां समुदायरूपमनिवृत्तिकरणमत एवास्यान्वर्थनाम परस्परतो निवृत्त्यभावादनिवृत्तिकरणमिति । अत्राथाप्रवृत्तकरणेपि स्थितिसंखंडनमनुभागखंडनं गुणश्रेणी गुणसंक्रमो वा नास्ति केवलमनन्तगुणवृद्ध्या विशुद्धयत्र प्रशस्तप्रकृतीरनन्तगुणानुभागहीना बध्नाति प्रशस्तप्रकृतीश्चानन्तगुणरसवृद्ध्या । स्थितिमपि पल्योपमसंख्येयभागहीनां । अपूर्वकरणानिवृत्तिकरणयोः स्थितिसंखंडादीनि संभवति स्थितिविबंधश्च क्रमेण हीयते । अशुभप्रकृतीनामनुभवबंधोऽनन्तगुणहान्या शुभप्रकृतीनां चानन्तगुणवृद्ध्या वर्तते । तत्रानिवृत्तिकरणकारणसंख्येयेषु भागेषु गतेष्वन्तरकरणमारभते येन मिथ्यादर्शनकर्मणः उदयघातः क्रियते ततश्चरमसमये मिथ्यादर्शनं त्रेधा विभक्तं करोति । सम्यक्त्वं मिथ्यात्वं सम्यक्मिथ्यात्वं चेति । एतासां तिसृणां प्रकृतीनां अनन्तानुबंधिकोऽधमानमायालोभानां चोदयामावेतन्तर्मुहूर्तकालं प्रथमसम्यक्त्वं भवति । तदन्ते जघन्येन एकसमये उत्कर्षेणावलिकापट्टेवशिष्टे यदानन्तानुबंधिकोऽधमानमायालोभानामन्यतमस्योदयो भवति तदा सासादनसम्यग्दृष्टिरित्युच्यते अत एवास्यान्वर्थसंज्ञा । आसादनं विराधनं सहासादनेन वर्तत इति सासादना सासादना सम्यग्दृष्टिरित्यस्य सोऽयं सासादनसम्यग्दृष्टिरिति, तस्य मिथ्यादर्शनोदयाभावेपि अनन्तानुबंध्युदयान् त्रीणि ज्ञानानि अज्ञानान्येव भवन्ति अत एवास्यान्वर्थसंज्ञा । अनन्तं मिथ्यादर्शनं तदनुबंधनादन्तानुबंधीति । स हि मिथ्यादर्शनोदयफलमापादयन् मिथ्यादर्शनमेव प्रवेशयति ।

सम्यग्मिथ्यात्वोदयात् सम्यग्मिथ्यादृष्टिः ॥ १४ ॥ सम्यग्मिथ्यात्वसंज्ञिकायाः प्रकृतेरुदयात् आत्मा क्षीणाक्षीणमदशक्तिकोऽद्रोपयोगापादितेऽपक्वपरिणामवत् तत्त्वार्थश्रद्धानाश्रद्धानरूपः सम्यग्मिथ्यादृष्टिरित्युच्यते । अत एवास्य त्रीणि ज्ञानानि अज्ञानमिश्राणि इत्युच्यन्ते ।

सम्यक्त्वंपेक्षारित्रमोहोदयादिपादिताऽवितिरसंयतसम्यग्दृष्टिः ॥ १५ ॥ औपशमिकेन क्षायोपशमिकेन क्षायिकेन वा सम्यक्त्वेन समन्वितः चारित्रमोहोदयात् अत्यंतमविरतिपरिणामप्रवणोऽसंयत-

सम्यग्दृष्टिरिति व्यपदिश्यते । तस्य त्रीण्यपि ज्ञानानि सम्यग्ज्ञानव्यपदेशमर्हति । तत्त्वार्थश्रद्धानसमावेशात् इत ऊर्ध्वं गुणस्थानेषु नियमेन सम्यक्त्वं ।

द्विविधयविरत्यविरतिपरिणतः संयतासंयतः ॥ १५ ॥ एतदादीनि गुणस्थानानि चारित्र-
मोहस्य क्षयोपशमादुपशमात् क्षयाच्च भवन्ति । तत्रानन्तानुबन्धिकपायाः क्षीणाः स्युरक्षीणा वा तथा अप्र-
त्याख्यानावरणकपाया वा प्रत्याख्यानावरणकपाया सर्वघातिन एव तेषामुदये सति संज्वलनकपायाः
नव नोकपायाश्च देशघातिन एव तेषामुदये सति संयमासंयमलब्धिर्भवति । तद्योग्यया प्राणीन्द्रियविषयया
विरताविरतवृत्त्या परिणतः संयतासंयत इत्याख्यायते ।

परिप्राप्तसंयमः प्रमादवान् प्रमत्तसंयतः ॥ १७ ॥ अनन्तानुबन्धिकपायेषु क्षीणेष्वक्षीणेषु वा
प्राप्तोदयक्षयेषु अष्टानां कपायाणां उदयक्षयात् तेषामेव सद्दुपशमात् संज्वलननोकपायाणां उदये संयम-
लब्धिर्भवति । तन्मूलसाधनोपपादितोपजनं बाह्यसाधनसन्निधानाविर्भावमापद्यमानं प्राणेंद्रियविषयभेदात्
द्वितीयं वृत्तिमास्कंदंतं संयमोपयोगमात्मसात्कुर्वन् पंचदशविधप्रमादवशात् किञ्चित्प्रस्खलितचारित्रपरि-
णामः प्रमत्तसंयत इत्याख्यायते ।

प्रमादविरहितोऽप्रमत्तसंयतः ॥ १८ ॥ पूर्ववत्संयममास्कंदन् पूर्वोक्तप्रमादविरहात् अविचलित-
संयमवृत्तिः, अप्रमत्तसंयतः समारूपायते । इत ऊर्ध्वं गुणस्थानानां चतुर्णां द्विश्रेणौ भवतः । उपसम-
श्रेणी क्षपकश्रेणी चेति । यत्र मोहनीयं कर्मोपशमयन्नात्मा आरोहति सोपशमकश्रेणी । यत्र तत्क्षयमुपग-
मयन्नुदच्छति सा क्षपकश्रेणी ।

अपूर्वकरणपरिणाम उपशमकः क्षपकश्चोपचारात् ॥ १९ ॥ अपूर्वकरणपरिणामस्तद्विशुद्धि-
वशेन श्रेणीमारोहयन्पूर्वकरण इति व्यपदेशमश्नुते तत्र कर्मप्रकृतीनां नोपशमो नापि क्षयः किंतु पूर्वत्रांतरत्र
च उपशमं क्षयं वाऽपेक्ष्य उपशमकः क्षपक इति च घृतघटवदुपचर्यते ।

अनिवृत्तिपरिणामवशात् स्थूलभावेनोपशमकः क्षपकश्चानिवृत्तिवादरसांपरायौ ॥ २० ॥
पूर्वोक्तानिवृत्तिपरिणामस्तद्वशात् कर्मप्रकृतीनां स्थूलभावेनोपशमकः क्षपकश्चानिवृत्तिवादरसांपरायाविति
भाष्यते । तत्र उपशमनीयाः क्षपणीयाश्च प्रकृतय उत्तरत्र वक्ष्यन्ते ।

सूक्ष्मभावेनोपशमात् क्षपणाच्च सूक्ष्मसांपरायौ ॥ २१ ॥ सांपरायः कल्पयः स यत्र सूक्ष्म-
भावेनोपशांतिं क्षयं च आपद्यते तौ सूक्ष्मसांपरायौ वेदितव्यौ ।

सर्वस्योपशमात् क्षपणाच्च उपशांतकषायः क्षीणकषायश्च ॥ २२ ॥ सर्वस्य मोहस्योप-
शमात् क्षपणाच्च उपशांतकषायः क्षीणकषाय इति च व्यपदेशमर्हतः ।

घातिकर्मक्षयादाविर्भूतज्ञानाद्यातिशयः केवली ॥ २३ ॥ घातिकर्मणां अत्यंतक्षयात् आवि-
र्भूतस्वभावाच्च यत्केवलज्ञानाद्यातिशयाविभूतिर्मगवान् केवलीत्यभिलष्यते ।

स द्विविधो योगभावाभावभेदात् ॥ २४ ॥ स केवली द्विधा भिद्यते कुतः योगभावाभावभेदाद्
योगवान् सयोगीति गीयते तदभावादयोगीति च ।

तत्र मिथ्यात्वप्रत्ययस्य कर्मणः तद्भावे संवरः शेषे ॥ २५ ॥ तत्र मिथ्यात्वप्राधान्येन
यत्कर्मोत्पद्यते तन्निरोधात् शेषे सासादनसम्यग्दृष्ट्यादौ तत्संवरो भवति । किं पुनस्तन्मिथ्यात्वं—नपुं-
सकंवेदनकायुर्नरकगत्येकद्वित्रिचतुरिन्द्रियजातिहुडकसंस्थानाऽसंप्रोप्तासृपाटिकासंहनननरकगतिप्रायोग्यानुपू-
र्व्याऽऽतपस्यावरसूक्ष्माऽपयांसकसाधारणशरीरसंज्ञकषोडशप्रकृतिलक्षणं ।

असंयमस्त्रिविधोऽनन्तानुबन्धप्रत्याख्यानप्रत्याख्यानोदयविकल्पात् ॥ २६ ॥ असंयम-
स्त्रिविधो वेदितव्यः कुतः ? अनन्तानुबन्धप्रत्याख्यानप्रत्याख्यानविकल्पात् ।

तत्प्रत्ययस्य तदभावे संवरः ॥ २७ ॥ तत्प्रत्ययस्य कर्मणः तदभावे संवरोऽवसेयः । तद्यथा निद्रानिद्राप्रचलाप्रचलास्यानगृह्यन्तानुबन्धिक्रोधमानमायालोभस्त्रविदेतिर्यागुस्तिर्यग्गतिचतुः संस्थानचतुः संहननतिर्यग्गतिप्रायोग्यानुपूर्व्योद्योताऽप्रशस्तविहायोगतिदुर्भगादुःस्वरानादेयनीचैर्गोत्रसंज्ञकानां पञ्चविंशति-प्रकृतीनां अनंतानुबन्धिकपायोदयकृतासंयमप्रधानास्त्रवाणां एकैन्द्रियादयः सासादनसम्यग्दृष्ट्यन्ताः बन्धकाः तदभावे तासामुत्तरत्र संवरः । अप्रत्याख्यानावरणक्रोधमानमायालोभमनुष्यायुर्मनुष्यगल्यौदारिकशरीरतदंगोपांगवज्रर्षभनाराचसंहननमनुष्यगतिप्रायोग्यानुपूर्व्यनामकानां दशानां प्रकृतीनां अप्रत्याख्यानकषायोदयकृतासंयमहेतूनां एकैन्द्रियादयः असंयतसम्यग्दृष्ट्यन्ता बन्धकाः तदभावाद्धै तासां संवरः । सम्यङ्मिथ्यात्वगुणेनायुर्न बध्यते प्रत्याख्यानावरणक्रोधमानमायालोभानां चतसृणां प्रकृतीनां प्रत्याख्यानकपायोदयकारणासंयमास्त्रवाणां एकैन्द्रियप्रभृतयः संयतासयतावसानाः बन्धकाः । तदभावात् उपरिष्ठात् तासां संवरः ।

प्रमादोपनीतस्य तदभावे निरोधः ॥ २८ ॥ प्रमादोपनीतस्य कर्मणः प्रमत्तसंयताद्धै तदभावाग्निरोधः प्रत्येतव्यः । किं पुनस्तत् ? असद्वेद्यारतिशोकस्थिराशुभायशस्कीर्तिविकल्पं । देवायुर्बधारंभकस्य प्रमाद एव हेतुः, अप्रमादोपि तत्प्रत्यासन्नः । ततः ऊर्ध्वं तस्य संवरः ।

कषायास्त्रवस्य तन्निरोधे निरासः ॥ २९ ॥ कषाय एवास्त्रवो यस्य कर्मणः न प्रमादादिस्तस्य तन्निरोधे तन्निरासेवसेयः स एव कषायकः प्रमादादिविरहितः तीव्रमध्यमजघन्यभावेन त्रिषु गुणस्थानेषु व्यवस्थितः । तत्रापूर्वकरणस्यादौ संख्येयभागे द्वे कर्मप्रकृती निद्राप्रचले बध्यते । तत ऊर्ध्वं संख्येयभागे त्रिंशत्प्रकृतयो-देवगतिपञ्चैन्द्रियजातिवैक्रियिकाहारकैतजसर्कर्मणशरीरसमचतुरस्त्रसंस्थानवैक्रियिकाहारकशरीरांगोपांगवर्णगंधरसस्पर्शदेवगतिप्रायोग्यानुपूर्व्यागुरुलघूपघातपरघातोच्छ्वासप्रशस्तविहायोगतित्रसवादरपर्यासकप्रत्येकशरीरस्थिरशुभसुभगसुस्वरादेयनिर्माणतीर्थकरनामाख्याः बध्यते । तस्यैव चरमसमये बन्धकराः चतस्रः प्रकृतयः हास्यरतिभयजुगुप्सासंज्ञा बन्धमुपयांति । ता एताः तीव्रकषायास्त्रवाः तदभावाग्निर्दिष्टाद्भागाद्धै सत्रियंते । अनिवृत्तिवादरसांपरायस्यादिसमयादारभ्य संख्येयेषु भागेषु पुंवेदक्रोधसंज्वलनौ बन्धमुपगच्छतः । तस्यैव चरमसमये लोभसंज्वलनो बन्धमेति ता एताः प्रकृतयः मध्यमकषायास्त्रवाः, तदभावे निर्दिष्टस्य भागस्योपरिष्ठात् संवरमाप्नुवन्ति । पञ्चानां ज्ञानावरणानां चतुर्दशनावरणानां यशस्कीर्तेरुच्चैर्गोत्रस्य पञ्चानामंतरायाणां च मंदकषायास्त्रवाणां सूक्ष्मसांपरायो बन्धकः तदभावादुत्तरत्र तेषां संवरः ।

केवलयोगनिमित्तं सदेद्यं तदभावात्तस्य निरोधः ॥ ३० ॥ केवलेनैव योगेन सदेद्यस्याप-
शांतकषायक्षीणकषायसयोगिनां बन्धो भवति तदभावादयोगकेवलिनस्तस्य संवरो भवति ।

अत्राह आस्त्रवनिरोधः संवर इति व्याख्यातं तत्रेदमनिर्ज्ञातमात्मलाभहेतुसन्नियाने सत्यास्त्रवतां कर्मणां केन निरोधो भवतीति तत्र वक्तव्यमनेनास्त्रवनिरोधः ? इत्यत्रोच्यते—

सगुप्तिसमितिधर्मानुप्रेक्षापरीपहजयचारित्रैः ॥ २ ॥

संसारकारणगोपनाद्गुप्तिः ॥ १ ॥ यतः संसारकारणात् आत्मनो गोपनं भवति सा गुप्तिः । भावे क्तिः । अपादानसाधनो वा यतो गोपनं सा गुप्तिरिति, कर्तृमाधनो वा क्तिच् गोपयतीति गुप्तिरिति ।

सम्यगयनं समितिः ॥ २ ॥ परप्राणिपीडापरिहारच्छया सम्यगयनं समितिः । संपूर्वादिणां भावे-
क्तिः । कर्तरि वा क्तिच् ।

इष्टे स्थाने धत्त इति धर्मः ॥ ३ ॥ आत्मानमिष्टे नरेन्द्रसुरेन्द्रमुनीन्द्रादिस्थाने धत्त इति धर्मः ।
उणादिषु निष्पादितः ।

स्वभावानुचितनमनुप्रेक्षाः ॥ ४ ॥ शरीरादीनां स्वभावानुचितनमनुप्रेक्षा वेदितव्याः । अनुपूर्वा-
क्षेः भावादिसाधनः, अकारः ।

परिषद्यत इति परीषदः ॥ ५ ॥ परिपूर्वात्सहेः कर्मण्यकारः परिषद्यत इति परीषदः । कथमकारः ! पचादिलक्षणोच् । ननु स कर्तरि विहितः यस्तर्हि स करणाधिकरणयोर्विहितो घञ् ! तर्हि कर्मण्येव । परीषाह इति प्राप्नोति अनुबन्धकृतमनित्यं यथा ज्योतिषमिति । अथवा बहुलवचनात् कर्मण्यकारः 'अन्यस्यापीति' दीर्घः परीषदस्य जयः परीषदजयः ।

चारित्रशब्दो व्याख्यातः ॥ ६ ॥ सम्यग्दर्शनज्ञानचारित्राणि मोक्षमार्ग इत्यत्र चारित्रशब्दो व्याख्यातः । चर्यते तच्चारित्रमिति ।

संवृण्वतो गुप्त्यादयः करणं ॥ ७ ॥ संवरणक्रियायाः साधकतमत्वविवक्षायां गुप्त्यादीनां करणभावः प्रत्येतव्यः । गुप्तिश्च सामितिश्च धर्मश्चानुपेक्षा च परीषदजयश्च चारित्रं च गुप्तिसमितिधर्मानुपेक्षा-परीषदजयचारित्राणि तेर्गुप्तिसमितिधर्मानुपेक्षापरीषदजयचारित्रैरिति ।

संवर एव गुप्त्यादय इति चेन्नास्रवनिमित्तकर्मसंवरणात् ॥ ८ ॥ स्यान्मतं संव्रियतेनेनेति संवरः गुप्त्यादिभिश्च कर्म संव्रियते गुप्त्यादय एव संवर इति भेदनिर्देशो नोपपद्यते इति ! तन्न । किं कारणं ! आस्रवनिमित्तकर्मसंवरणात् । संवरणमिह संवर इति संवर इति भावसाधनः । तस्य गुप्त्यादयः करणत्वेन निर्दिश्यन्ते । संव्रियते संवर इति कर्मसाधनो वा । गुप्त्यादिभिर्हि कर्म संव्रियत इति ।

स इति वचनं गुप्त्यादिभिः साक्षात् संबंधनार्थं ॥ ९ ॥ संवरोधिकृतोपि पुन इति परामृश्यते । किमर्थं ! गुप्त्यादिभिः साक्षात् संबंधनार्थं । तेन किं लब्धं ! नियमः कृतो भवति स एव संवरो गुप्त्यादिभिरेव नान्येनोपायनेति तेन तीर्थाभिषेकदीक्षाशीर्षोपहारदेवताराधनादयो निवर्तिता भवन्ति रागद्वेषमोहोपात्तस्य कर्मणः अन्यथा निवृत्त्यसंभवात् । यदि हि स्यात् मत्स्यादीनामपि सुलभो मोक्षः स्यात् रक्तादिष्टमूढानां च । एषां तत्त्वभेदकथनं उत्तरत्र करिष्यते ।

आह किमेतरेव गुप्त्यादिभिः अयं संवरो निष्पाद्यते ! न । किं तर्हि ! अन्येन च । यद्येवमुच्यतां केन !

तपसा निर्जरा च ॥ ३ ॥

धर्मेतर्भावात् पृथग्ग्रहणमनर्थकमिति चेन्न निर्जराकारणत्वख्यापनार्थत्वात् ॥ १ ॥ स्यान्मतं धर्मविकल्पेऽपु उत्तमक्षमादिषु तपो वक्ष्यते । ततः संवरहेतुत्वसिद्धेः पृथगस्य ग्रहणमनर्थकमिति ? तन्न किं कारणं ? निर्जराकारणत्वख्यापनार्थत्वात् ।

तपोनिर्जराकारणमपि भवतीति प्राधान्यप्रतिपत्त्यर्थं च ॥ २ ॥ सर्वेषु संवरहेतुषु प्रधानं तप इत्यस्य प्रतिपत्त्यर्थं च पृथग्ग्रहणं क्रियते ।

संवरनिमित्तसमुच्चयार्थश्चशब्द ॥ ३ ॥ संवरहेतुरपि तपो भवतीति एतस्य समुच्चयार्थश्चशब्दः क्रियते तपसा हि अभिनवकर्मसंबन्धाभावः पूर्वोपाचितकर्मक्षयश्चाऽविपाकनिर्जराप्रतिज्ञानात् तस्मात्तपोजातीयत्वात् ध्यानानां निर्जराकारणप्रासिद्धिः ।

तपमोभ्युदयहेतुत्वाच्चिर्जराभाव इति चेन्नैकस्यानेककार्यारंभदर्शनात् ॥ ४ ॥ स्यादेतत् तपोभ्युदयकारणमिष्टं देवेंद्रादिस्थानप्राप्तिहेतुत्वाभ्युपगमात्ततोस्य निर्जरागत्वमनुपपन्नं ! तन्न किं कारणं ? एकस्यानेककार्यारंभदर्शनात् । यथाग्निरेको विक्रेतुर्भस्मसाद्भावनादिप्रयोजन उपलभ्यते । तथा तपोभ्युदयकर्मक्षयहेतुरित्यत्र को विरोधः !

गुणप्रधानफलोपपत्तेर्वा कृषीवलवत् ॥ ५ ॥ अथवा यथा कृषीवलस्य कृषिक्रियायां फलालस्य फलगुणप्रधानफलाभिसंबन्धः तथा मुनेरपि तपास्क्रियायां प्रधानोपसर्जनाभ्युदयनिःश्रेयसफलाभिसंबन्धविवक्षा-

द्वेदितव्यः । आह गुण्यादय उद्दिष्टाः संवरहेतवः ते किंविषयाः कियत्प्रकाराः प्रत्येकं च किसामर्थाः ? इत्यत्रोच्यते—

सति बहुवक्तव्ये आदावुद्दिष्टभाजो गुप्तेरेव तावन्निर्धारणं क्रियते ।

सम्यग्योगनिग्रहो गुप्तिः ॥ ४ ॥

योगशब्दो व्याख्यातार्थः ॥ १ ॥ अयं योगशब्दो व्याख्यातार्थो दृष्टव्यः । क ? कायवाङ्मन-
स्कर्म्म याग इत्यत्र ।

प्राकाम्याऽभावो निग्रहः ॥ २ ॥ प्राकाम्यं यथेष्टं चारित्रं तस्याभावो निग्रह इत्याख्यायते, योगस्य
निग्रहो योगनिग्रहः ।

सम्यगिति विशेषणं सत्कारलोकपंक्त्याद्याकांक्षानिवृत्त्यर्थं ॥ १ ॥ पूजापुरस्सरा
क्रिया सत्कारः संयतो महानिति, लोके प्रकाशः लोकपंक्तिः एवमाद्यैहलौकिकमनुद्दिश्य पारलौकिकं च
विषयसुखं अनपेक्ष्य क्रियमाणो निग्रहो गुप्तिरिह परिगृहीतेति प्रतिपत्त्यर्थं सम्यगिति विशेषणमुपादीयते ।

तस्मात्कायादिनिरोधोत्तन्निमित्तकर्मानास्रवणे संवरप्रपिद्धिः ॥ ४ ॥ तस्मात् सम्यग्विशेषण
विशिष्टान् संक्लेशप्रादुर्भावपरात् कायादियोगनिरोधं सति तन्निमित्तं कर्म नास्रवतीति कृत्वा संवरप्रसिद्धिरिव
गोचर्या । तद्यथा तिस्रो गुप्तयः—कायगुप्तिः वागुप्तिः मनोगुप्तिरिति । तत्र यत्कायकमनिभूतस्याप्रत्यवेक्षिताप्रमा-
र्जितधराणिप्रदेशचक्रमणद्रव्यांतराधाननिक्षेपशयनासनादिनिमित्तं कर्म संमूर्च्छति न तन्निगृहीतकायप्रचारस्या-
प्रमत्तस्यास्रोतुमर्हति । यच्च वाचिकमसंवृतस्यासत्प्रलापिनाऽप्रियवचनादिहेतुकं कर्म निपतति न तद्विनि-
वृत्तवाक्प्रयोगस्यास्रवति । यदपि मानसैः प्रदोषैः रागद्वेषाभिभूतस्यातीतानागतविषयाभिलाषिण आस्रवति
न तदात्मीकृतमनसः कदाचिदप्युपनिपतति । आह यदि मूर्तिपरिस्त्रागं कार्श्येन कर्तुमशक्नुवतः संक्लेश-
निवृत्तये योगनिरोधः प्रतिज्ञायते स यावन्न भवति तावदनेनावश्यं प्राणयात्रानिमित्तं तत्प्रत्यनीकभावात्
परिस्पंदः कर्तव्यः, वाक्प्रयोगो वा प्रश्नापेक्षः शरीरमलनिर्हरणार्थश्च तास्मिन् सति कथमस्य संवरः स्या-
दित्यत्रोच्यते—

ईर्याभाषेष्णादाननिक्षेपोत्सर्गाः समितयः ॥ ५ ॥

सम्यग्रहणेनाधिकृतेन प्रत्येकमभिसंबन्धः ॥ १ ॥ सम्यगित्यनुवर्तते तेन प्रत्येकमिहाभिसंबन्ध-
धः क्रियते । सम्यगीर्या सम्यग्भाषा सम्यगेपणा सम्यगादाननिक्षेपौ सम्यगुत्सर्ग इति ।

समितिरित्यन्वर्थसंज्ञा वा तांत्रिकी पंचानां ॥ २ ॥ समितिरितीयं अन्वर्थसंज्ञा सम्यगितिः
समितिरिति । क प्रसिद्धा ? तांत्रिकी । केषां ? पंचानामीर्यादीनां ।

तत्र ब्रज्यायां जीवबन्धपरिहार ईर्यासमितिः ॥ ३ ॥ विदितजीवस्थानादिविधेर्मुनेः, धर्मार्थं
प्रयतमानस्य सवितर्युदिते चक्षुषो विषयग्रहणसामर्थ्ये उपजाते मनुष्यादिचरणपानोपहृतावश्यायप्रायमार्गे
अनन्यमनसः शनैर्वा न्यस्तपादस्य संकुचितावयवस्य युगमात्रपूर्वनिरीक्षणावहितदृष्टेः पृथिव्यारंभाभावात्
ईर्यासमितिरित्याख्यायते ।

अत्राह विदितजीवस्थानादिविधेरित्युक्तं तत्र न जायते कति जीवस्थानादीनि इत्यत्रोच्यते—

सूक्ष्मवादरैकद्वित्रिचतुरिन्द्रियपञ्चसंज्ञिचन्द्रियपर्याप्तकापर्याप्तकभेदाच्चतुर्दश जीवस्था-
नानि ॥ ४ ॥ एकैन्द्रियाऽयः प्राक् व्याख्यातलक्षणाः । तत्रैकैन्द्रिया द्विविधाः सूक्ष्मा वादराः । तत्र
सूक्ष्मा द्विविधाः पर्याप्तका अपर्याप्तकाः । वादरा द्विविधाः पर्याप्तका अपर्याप्तका इति । द्वीन्द्रिया द्विविधाः
पर्याप्तका अपर्याप्तकाः त्रीन्द्रिया द्विविधाः पर्याप्तका अपर्याप्तकाः । चतुरिन्द्रिया द्विविधाः पर्याप्तका अपर्याप्तकाः ।

पंचेन्द्रिया द्विविधाः संज्ञिनोऽसंज्ञिनः । संज्ञिनो द्विविधाः पर्याप्तका अपर्याप्तका । असंज्ञिनो द्विविधाः पर्याप्तका अपर्याप्तकाश्च एवं जीवस्थानानि वेदितव्यानि । तानि नामोदयापादितावशेषाणि एकैन्द्रियजातिसूक्ष्मवादर-पर्याप्तकाऽपर्याप्तकनामोदयजनितानि चत्वारि जीवस्थानानि एकैन्द्रियेषु । द्वौन्द्रियादिषु वादरनामोदय एव । विकलैन्द्रियेषु द्वित्रिचतुरिन्द्रियजातिपर्याप्तकापर्याप्तकनामोदयनिर्वर्तितानि षड्जीवस्थानानि । पंचेन्द्रियेषु संज्ञिसंज्ञिपर्याप्तकापर्याप्तकनामोदयलब्धभेदानि चत्वारि जीवस्थानानि ।

हितमितासंदिग्धाभिधानं भाषासमितिः ॥ ५ ॥ मोक्षपदप्रापणप्रधानं फलं हितं, तद्विविधं स्वहितं परहितं चेति । मितमनर्थकवहुप्रलपनरहितं स्फुटार्थं व्यक्ताक्षरं वाऽसंदिग्धं, एवंविधमभिधानं भाषा-समितिः । तत्प्रपंचः—मिथ्याभिधानासूयाप्रियसंभेदाल्पसारशक्तिसंभ्रातकृषायपरिहासाऽयुक्ताऽसम्बन्धिष्ठु-रार्धमिविध्यदेशकालालक्षणातिसंस्तवादिवाग्दोषविरताभिधानं ।

अन्नादाबुद्ध्यादिदोषवर्जनमेषणासमितिः ॥ ६ ॥ अनगारस्य गुणरत्नसंचयसंवाहिशरीरश-काटिं समाधिपत्तनं निर्नापतोऽक्षम्रक्षणमिव शरीरधारणमौषधमिव जाठराग्निदाहोपशमनिमित्तमन्नाद्यनास्वाद यतो देशकालसामर्थ्यादिविशिष्टमगर्हितमभ्यवहरतः उद्गमोत्पादनैषणासंयोजनप्रमाणकारणांगारधूमप्रत्यय-नवकोटिपरिवर्जनमेषणासमितिरिति समाख्यायते ।

धर्मोपकरणानां ग्रहणविसर्जनं पति यतनमादाननिक्षेपणा समितिः ॥ ७ ॥ धर्माविरोधिनो परानुपरोधिनो द्रव्याणां ज्ञानादिसाधनानां ग्रहणे विसर्जने च निरीक्ष्य प्रपूज्य प्रवर्तनमादाननिक्षेपणा समितिः ।

जीवाविरोधेनांगमलनिर्हरणमुत्सर्गसमितिः ॥ ८ ॥ स्यावराणां जंगमानां च जीवादीनां अविरोधेनांगमलनिर्हरणं शरीरस्य च स्थापनं उत्सर्गसमितिः, अवगंतव्या ।

वाक्कायगुप्तिरियमपीति चेन्न तत्र कालविशेषे सर्वनिग्रहोपपत्तेः ॥ ९ ॥ स्यान्मतं इर्या-समित्यादिलक्षणा वृत्तः वाक्कायगुप्तिः, रक्षणं प्राणिपीडापरिहार इत्यनर्थातरमिति ? तत्र किं कारणं ? तत्र कालविशेषे सर्वनिग्रहोपपत्तेः । परिमितकालविषयो हि सर्वयोगनिग्रहो गतिः । तत्रासमर्थस्य कुशलेषु वृत्तिः समितिरतो गमनभाषणमभ्यवहरणग्रहणनिक्षेपोत्सर्गलक्षणसमितिविधावप्रमत्तानां तत्प्रणालिकाप्रसू-तकर्माभावाभिभूतानां प्रासीदत्संवरः ।

पात्राभावात् पाणिपुट्टाहाराणां संवराभाव इति चेन्न परिग्रहदोषात् ॥ १० ॥ स्यादे-तत् असति पात्रे पाणिपुटेन भुंजानस्य भिक्षोः पतिताहारानिमित्तप्राणातिपातदर्शनादेषणासमि पत्राभावात् संवराभाव इति ? तत्र । किं कारणं ? परिग्रहदोषात् नैस्सर्गोचर्यामातिष्ठमानस्य पात्रग्रहणे सति तत्संरक्षणा धिक्कृतो दोषः प्रसज्यते । तस्मात् स्वायत्तेन पाणिपुटेन निराबाधदेशे स्थित्वा परीक्ष्य भुंजानस्य निभृतस्य तद्गतदोषाभावः । किंच—

दैन्यप्रसंगात् ॥ ११ ॥ कपालमन्यद्वा भाजनमादाय पर्यटतो भिक्षोर्दैन्यमासज्यते । गृहिजना-नीतमपि भाजनं सर्वत्र सुलभं तत्प्रश्नालनादिविधौ च दुःपरिहारः पापलेपः, स्वभाजनेन देशांतरं नीत्वा भो-जने च आशानुबन्धनं स्यात् । स्वपूर्वविशिष्टभाजनादिकगुणासंभवाच्च येन केनचित् भुंजानस्य दैन्यं स्यात् । ततः स्वकरपुटभाजनान्मान्यद्विशिष्टमास्त भिक्षोः ।

अन्नवत्तत्पसंगं इति चेन्न तेन विनाऽभावात् ॥ १२ ॥ स्यादेतद्यथा प्राप्तव्यमन्नं संस्कृतं परमं परित्यज्य परगृहे यत्किञ्चित् असंस्कृतमन्नं अरसमनुभूयते भिक्षुणा तथा कपालाद्यादानमपि स्यादिति ? तत्र । किं कारणं ? तेन विनाऽभावात् चिरकालं तपः संचिकीर्षतः संयतस्य शरीरयात्रा आहारमंतरेण न सं-भवतीति यत्किञ्चित्प्रासुकं कादाचित्कमभ्युपगम्यते न तथा भाजनमिति असमंजसो दृष्टांतः ।

आह उक्तं गुप्तिरित्येत्योः संवरहेतुत्वमिदानीं तदनंतरमुद्दिष्टस्य धर्मस्य संवरहेतुत्व संवर्णयितव्यमि-त्यत्रेदमुच्यते—

उत्तमक्षमामार्दवार्जवशौचसत्यसंयमतपस्त्यागा- किंचन्यब्रह्मचर्याणि धर्मः ॥ ६ ॥

किमर्थमिदमुच्यते —

प्रवर्तमानस्य प्रमादपरिहारार्थं धर्मवचनं ॥ १ ॥ आद्यं गुप्त्यादिप्रवृत्तिनिग्रहार्थं । तत्रासमर्थानां प्रवृत्त्युपायप्रदर्शनार्थं द्वितीयमेवमादि । इदं पुनर्दशविधधर्माख्यानं, प्रवर्तमानस्य प्रमाद-परिहारार्थं वेदितव्यं ।

क्रोधोत्पत्तिनिमित्ताविषयाक्रोषादिसंभवे कालुष्योपरमः क्षमा ॥ २ ॥ शरीरस्थितिहेतु-मार्गणार्थं परकुलान्युपगच्छतो भिक्षोर्दुष्टजनाक्रोशोपसहनावज्ञानताडनशरीरव्यापादनादीनां क्रोधोत्प-त्तिनिमित्तानां सन्निधाने कालुष्याभावः क्षमेत्युच्यते ।

जात्यादिमदवेशादभिमानाभावो मार्दवं ॥ ३ ॥ उत्तमजातिकुलरूपविज्ञानैश्वर्यश्रुतलाभवीर्य-स्यापि सतस्तत्कृतमदवेशाभावात् परप्रयुक्तपरिभवनिमित्ताभिमानाभावो मार्दवं माननिर्हरणमवगतव्यं ।

योगस्यावक्रतार्जवं ॥ ४ ॥ योगस्य कायवाङ्मनौलक्षणस्यावक्रता आर्जवमित्युच्यते ।

प्रकर्षप्राप्ता, लोभनिवृत्तिः शौचं ॥ ५ ॥ लोभस्य निवृत्तिः प्रकर्षप्राप्ता, शुचेर्भावः कर्म च शौचमिति निश्चीयते ।

गुप्तावंतर्भाव इति चेन्न तत्र मानसपरिस्पन्दप्रतिषेधात् ॥ ६ ॥ स्यादेतत् मनोगुप्तौ शौच-मंतर्भवतीति पृथग्ग्रहणमनर्थकमिति ? तन्न । किं कारणं ? तत्र मानसपरिस्पन्दप्रतिषेधात् । मनोगुप्तौ हि मानसः परिस्पन्दः सकलः प्रतिषिध्यते तत्रासमर्थेषु परकीयेषु वस्तुषु अनिष्टप्रणिधानोपरमार्थमिदमुच्यते ।

आर्किचन्येऽवरोध इति चेन्न तस्य नैर्मर्म्यप्रधानत्वात् ॥ ७ ॥ स्यादेतत् आर्किचन्यं वक्ष्यते तत्रास्यावरोधात् शौचग्रहणं पुनरुक्तमिति ? तन्न । किं कारणं ? तस्य नैर्मर्म्यप्रधानत्वात् । स्वशरीरादिषु सं-स्काराद्यपोहार्थमार्किचन्यमिष्यते ।

तच्चतुर्विधं जीवितारोग्येन्द्रियोपभोगभेदात् ॥ ८ ॥ लोभश्चतुःप्रकारः — जीवनलोभ आरो-ग्यलोभ इन्द्रियलोभ उपभोगलोभश्चेति स प्रत्येकं द्विधा भिद्यते स्वपरविषयत्वात् अतस्तन्निवृत्तिलक्षणं शौचं चतुर्विधमवसेयं ।

सत्सु साधुवचनं सत्यं ॥ ९ ॥ सत्सु प्रशस्तेषु जनेषु साधुवचनं सत्यमित्युच्यते । तदश-प्रकारं व्याख्यातं ।

भाषासमितावंतर्भाव इति चेन्न तत्र साध्वसाधुभाषाव्यवहारे हितमितार्थत्वात् ॥ १० ॥ स्यादेतत् सत्यग्रहणमनर्थकं ? कुतः भाषासमितावंतर्भावात् इति ? तन्न किं कारणं ? तत्र साध्वसाधुभाषा-व्यवहारे हितमितार्थत्वात् । संयतो हि साधुषु असाधुषु च भाषाव्यवहारं कुर्वन् हितं मितं च ब्रूयात् । अन्यथा रागानर्धदंष्ट्रादिदोषानुपगमः स्यादिति समितिलक्षणमुक्तं । इह पुनः संतः प्रव्रजितास्तद्भक्ता वा तेषु साधु सत्यं ज्ञानचारित्रशिक्षणादिषु बह्वपि वक्तव्यमित्यनुज्ञायते धर्मोपबृंहणार्थं । अथ कः संयमः ? काश्चि-दाह—भाषादिनिवृत्तिरिति ।

न भाषादिनिवृत्तिः संयमो गुप्यंतर्भावात् ॥ ११ ॥ गुप्तिर्हि निवृत्तिप्रवणा अतोत्रांत-र्भावात् संयमाभावः स्यात् । अपर आह कायादिप्रवृत्तिर्विशिष्टा, संयम इति ।

नापि कायादिप्रवृत्तिर्विशिष्टा समितिप्रसंगात् ॥ १२ ॥ समितयो हि कायादिप्रवृत्तिदोष-निवृत्तयः अतस्तत्रांतर्भावः प्रसज्यते ।

त्रसस्थावरवधप्रतिषेध आत्यंतिकः संयम इति चेन्न परिहारविशुद्धिचारित्रांतर्भावात्॥१३॥
अथ मतं द्वीन्द्रियादीनां त्रसानां पृथिवीकायिकादीनां स्थावराणां च प्राणिनां वधप्रतिषेध आत्यंतिकः
संयम इति तदपि नोपपद्यते । कुतः ? परिहारविशुद्धिचारित्रांतर्भावात् । वक्ष्यते हि चारित्रभेदेषु परिहार-
विशुद्धिलक्षणं चारित्रमिति तत्रांतर्भावात् पृथक् संयमग्रहणं अनर्थकं स्यात् । कस्तर्हि संयमः ।

समितिषु प्रवर्तमानस्य प्राणीन्द्रियपरिहारः संयमः ॥ १४ ॥ ईर्यासमित्यादिषु वर्तमानस्य
मुनेस्तत्परिपालनार्थः प्राणीन्द्रियपरिहारः संयम इत्युच्यते । एकैन्द्रियादिप्राणिपीडापरिहारः प्राणिसंयमः ।
शब्दादिष्विन्द्रियार्थेषु रागानभिष्वंग इन्द्रियसंयमः ।

अतोपहृतसंयमभेदसिद्धिः ॥ १५ ॥ एवं च कृत्वाऽपहृतसंयमभेदसिद्धिर्भवति । संयमो हि
द्विविधः-उपेक्षासंयमोऽपहृतसंयमश्चेति देशकालविधानज्ञस्य परोपरोधने उत्कृष्टकायस्य त्रिधागुप्तस्य रागद्वे-
षानभिष्वंगलक्षण उपेक्षासंयमः । अपहृतसंयमस्त्रिविधः उत्कृष्टो मध्यमो जघन्यश्चेति । तत्र प्रासुकवसत्या-
हारमात्रवाह्यसाधनस्य स्वाधीनतरज्ञानचरणकरणस्य बाह्यजंतूपनिपाते आत्मानं ततोपहृत्य जीवान् परि-
पालयत उत्कृष्टः, मृदुना प्रमृज्य जीवान् परिहरतां मध्यमः, उपकरणांतरेच्छया जघन्यः ।

तत्प्रतिपादनार्थः शुद्ध्यष्टकोपदेशः ॥ १६ ॥ तस्यापहृतसंयमस्य प्रतिपादनार्थः शुद्ध्यष्टकोप-
देशो दृश्यः । तद्यथा-अष्टौ शुद्ध्यः-भावशुद्धिः कायशुद्धिः विनयशुद्धिः ईर्यापथशुद्धिः भिक्षाशुद्धिः
प्रतिष्ठापनशुद्धिः शयनासनशुद्धिः वाक्यशुद्धिश्चेति । तत्र भावशुद्धिः कर्मक्षयोपशमजनिता मोक्षमार्गरूच्या-
हितप्रसादा रागाद्युपप्लवरहिता तस्यां सत्यां आचारः प्रकाशते परिशुद्धभित्तिगतचित्रकर्मवत् । कायशुद्धि-
निरावरणाभरणा निरस्तसंस्कारा यथाजातमलधारिणी निराकृतांगविकारा सर्वत्र प्रयतवृत्तिः प्रशमसुखं
मूर्तिमिव प्रदर्शयतीति तस्यां सत्यां न स्वतोऽस्य भयमुपजायते नाप्यन्यतः तस्य । विनयशुद्धिः अर्हदादिषु
परमगुरुषु यथाहं पूजाप्रवणा ज्ञानादिषु च यथाविधिभक्तियुक्ता गुरोः सर्वत्रानुकूलवृत्तिः प्रश्नस्वाध्यायवाच-
नाकथाविज्ञप्त्यादिषु प्रसिद्धिः कुशला देशकालभावावबोधनिपुणा आचार्यानुमतचारिणी, तन्मूलाः सर्वसंपदः ।
सैण भूषा पुरुषस्य सैव नौः संसारसमुद्रतरणे । ईर्यापथशुद्धिः नानाविधजीवस्थानयोन्याश्रयाववांशजनि-
तप्रयत्नपरिहृतजंतुपीडाज्ञानादित्यस्वैन्द्रियप्रकाशनिरीक्षितदेशगामिनी द्रुतविलंबितसंभ्रांतविस्मितलीलाविकार-
दिगंतरावलोकनादिदोषरहितगमना तस्यां सत्यां संयमः प्रतिष्ठितो भवति विभव इव सुनीतौ । भिक्षाशुद्धिः
परीक्षितोभयप्रचारा, मृष्टपूर्वपरस्वांगप्रदेशविधाना आचारसूत्राक्तकालदेशप्रवृत्तिप्रतिपत्तिकुशला लाभालाभ-
मानापमानसमानभनोवृत्तिः लोकागर्हितकुलपरिवर्जनपरा चेद्रगतिरिव हीनाधिकगृहा, विशिष्टोपस्थाना दीना-
नाथदानशाला विवाहयजनगेहादिपरिवर्जनोपलक्षिता दीनवृत्तिविगमा प्रासुकाहारगवेषणप्रणिधाना आग-
मविहितनिरवद्याशनपरिप्राप्तप्राणयात्राफला, तत्प्रतिबद्धा हि चरणसंपत् गुणसंपदिव साधुजनसेवानिबन्धना
सा लाभालयाभोः सुरसविरसयोश्च समसंतोषाद्विक्षेति भाष्यते यथा सलीलसालंकारवरयुवतिभिरुपनीय-
मानघासो गौर्न तदंगगतसौंदर्यनिरीक्षणपरः तूणभेदाति । यथा वा तूणोल्लूषं नानादेशस्थं यथालाभमभ्य-
वहरति न योजनासंपदमवेक्षते तथा भिक्षुरपि भिक्षापरिवेषकजनमृदुललितरूपवेषविलासावलोकननिरुत्सु-
कः शुष्कद्रवाहारयोजनाविशेषं चानवेक्षमाणः यथागतमश्नाति इति गौरिव चारो गोचार इति व्यपदिश्यते ।
तथा गवेषिणेति च यथा शकटं रत्नभारपरिपूर्णं येन केनचित् स्नेहेन अक्षलेपं च कृत्वा अभिलषितदेशा-
न्तरं वणिगुपनयति तथा मुनिरपि गुणरत्नभरितांततनुशकटीमनवद्यभिक्षायुरक्षप्रक्षणेन अभिप्रेतसमाधिपत्तने
प्रापयतीत्यक्षप्रक्षणेमिति च नामरूढं । यथा भांडागारे समुत्थितमनखं अशुचिना शुचिना वा वारिणा शमयति
गृहीः तथा यतिरपि उदराग्निप्रशमनमिति च निरुच्यते । दातृजनवाधया विना कुशलो मुनिर्भ्रमरवदाहरतीति
भ्रमराहार इत्यपि परिभाष्यते । येन केनचित्प्रकारेण स्वभ्रपूरणवदुदरगतमनगारः पूरयति स्वाहुनेतरेण
येति स्वभ्रपूरणमिति च निरुच्यते । प्रतिष्ठापनशुद्धिपरः संयतः नखरोमसिघाणकनिष्ठीवनशुक्लोच्चारप्रस्रव-
णशोधने देहपरित्यागे च विदितदेशकालो जंतूपरोधमंतरेण प्रयतते । संयतेन शयनासनशुद्धिपरेण स्त्री-

क्षुद्रचौरपानाख्यशौडशाकुनिकादिपापजनवासा वज्याः शृंगारविकारभूषणोज्ज्वलवेषवेश्याक्रीडाभिरामगात-
नृत्यवादित्राकुलशालादयश्च परिहर्तव्याः अकृत्रिमगिरिगुहातरुकोटरादयः कृत्रिमाश्च शून्यागारादयो मुक्त-
मोचितावासाः अनात्मोद्देशनिवर्तिताः निरारंभाः सेव्याः । वाक्यशुद्धिः पृथिवीकायिकारभादिप्रेरणरहिताः
परुषनिष्ठुरादिपरपीडाकरप्रयोगनिरुत्सका व्रतशीलदेशनादिप्रधानफला हितमितमधुरमनोहरा संयतस्य योग्या
तदधिष्ठाना हि सर्वसंपदः ॥

तपो वक्ष्यमाणभेदं ॥ १७ ॥ कर्मक्षयार्थं तप्यत इति तपः, तदुत्तरत्र वक्ष्यमाणं द्वादश
विकल्पं अवसेयं ।

परिग्रहनिवृत्तिस्त्यागः ॥ १८ ॥ परिग्रहस्य चेतनाचेतनलक्षणस्य निवृत्तिस्त्याग इति निश्चीयते ।

अभ्यन्तरतपोविशेषोत्तमर्गग्रहणात्सिद्धिरिति चेन्न तस्यान्वर्थत्वात् ॥ १९ ॥ स्यान्मतं वक्ष्यते
तपोभ्यन्तरं षड्विधं तत्रोत्सर्गलक्षणेन तपसा ग्रहणमस्य सिद्धमित्यनर्थकं त्यागग्रहणमिति तन्न । किं कारणं ?
तस्यान्वर्थत्वात् । तद्धि नियतकालं सर्वोत्सर्गलक्षणं । अयं पुनस्त्यागः, यथाशक्ति अनियितकालः क्रियते
इत्यस्ति भेदः ।

शौचवचनात्सिद्धिरिति चेन्न तत्रासत्यपि गद्वोत्पत्तेः ॥ २० ॥ अथ मतं व्याख्यातं
शौचं तत्रास्यान्तर्भावात् त्यागग्रहणमनर्थकमिति ? तन्न किं कारणं ? तत्रासत्यपि गद्वोत्पत्तेः असन्निहिते प-
रिग्रहे कर्मोदयवशात् गद्वोत्पद्यते तन्निवृत्त्यर्थं शौचमुक्तं । त्यागः पुनः सन्निहितस्यापायः दानं वा स्वयंग्र्यं,
अथवा संयतस्य योग्यं ज्ञानादिदानं त्याग इत्युच्यते ।

ममेदमित्यभिसंधिनिवृत्तिराकिंचन्यं ॥ २१ ॥ उपात्तेषु अपि शरीरादिषु संस्कारापोहाय ममे-
दमित्यभिसंधिनिवृत्तिराकिंचन्यमित्याख्यायते । नास्य किंचनास्ति इत्यकिंचनः तस्य भावः कर्म चाकिंचन्यं ।

अनुभूतांगनास्मरणतत्कथाश्रवणस्त्रीसंशक्तशयनासनादिवर्जनाद्ब्रह्मचर्यं ॥ २२ ॥
मयानुभूतांगना कलागुणविशारदा इति स्मरणं तत्कथाश्रवणं रतिपरिमलादिवासितस्त्रीसंशक्तशयनासनमि-
व्येवमादिवर्जनात् परिपूर्णब्रह्मचर्यमवतिष्ठते ।

स्वातंत्र्यार्थं गुरौ ब्रह्मणि चर्यमिति वा ॥ २३ ॥ अथवा ब्रह्म गुरुस्तस्मिंश्चरणं तदनुविधान-
धर्मस्वातंत्र्यप्रतिपत्त्यर्थं ब्रह्मचर्यमित्याचर्यते ।

अन्वर्थसंज्ञाप्रतिपादनार्थत्वाद्वा पौनरुक्त्यं ॥ २४ ॥ अथवा सर्वेषामेव परिहारः । यद्यपि
गुप्तिसमित्यादिष्वन्तर्भूताः केचन इहोपादिश्यन्ते तथापि तेषां संवरणधारणसामर्थ्याद्धर्म इत्येषा संज्ञा अन्व-
र्थेति प्रतिपादनार्थं पुनर्वचनमिति नास्ति पौनरुक्त्यं ।

तद्भावनाप्रवणत्वाद्वा सप्तप्रकारप्रतिक्रमणवत् ॥ २५ ॥ अथवा ऐर्यापथिकरात्रिदिवीयपाक्षि-
कचातुर्मासिकसांवत्सरिकोत्तमस्थानीकलक्षणं सप्तप्रकारप्रतिक्रमणं गुप्त्यादिप्रतिष्ठानार्थं भाव्यते । तथो-
त्तमक्षमादिदशविधधर्मभावना गुप्त्यादिपरिपालनार्थेवेति तत्रांतर्भूतानामपि पृथगुपदेशो युक्तः ।

उत्तमविशेषणं दृष्टप्रयोजनपरिवर्जनार्थं ॥ २६ ॥ यत्किंचिद्दृष्टं प्रयोजनमनुद्दिश्य क्रियमाणानि
क्षमादीनि संवरणकारणानि भवन्तीत्यस्य विशेषस्य प्रतिपत्त्यर्थमुत्तमविशेषणमुपादीयते । उत्तमक्षमा उत्तम-
मार्दवमित्यादि । कथं पुनरेषां संवरहेतुत्वमिति चेदत्रोच्यते ।

सर्वेषां स्वगुणप्रतिपक्षदोषभावनात् संवरहेतुत्वं ॥ २७ ॥ सर्वेषामेवैषां उत्तमक्षमादीनां स्व-
गुणस्य प्रतिपक्षदोषस्य भावनात् संवरहेतुत्वमवसेयं । तद्यथा—उत्तमक्षमायास्तावत्—व्रतशीलपरिरक्षण-
मिहामुत्र च दुःखानभिष्वंगः सर्वस्य जगतः सम्मानसत्कारभावपरिपङ्क्त्यादिगुणः तत्प्रतिपक्षस्य क्रोधस्य
धर्मार्थकाममोक्षप्राणनाशनं दोष इति बिचिंस्य क्षामेतव्यं । किंच—

क्रोधनिमित्तस्य स्वात्मभावानुचितनात् ॥ २८ ॥ परैः प्रयुक्तस्य क्रोधनिमित्तस्य आत्मनि भावचितनं तावाद्द्विच्यते मय्येते दोषाः । किमत्रासौ मिथ्या ब्रवीतीति क्षमितव्यमभावचितनादपि नैते मयि विद्यन्ते दोषाः अज्ञानादसौ ब्रवीति इति क्षमा कार्या । अपि च वालस्वभावचितनं परोक्षप्रत्यक्षाक्रोशताडनमारणधर्मभ्रंशनानामुत्तरोत्तरक्षार्थं । तद्यथा—परोक्षमाक्रोशति वाले क्षमितव्यं एवं स्वभावा हि वाला भवन्ति दिष्ट्या च मां परोक्षमाक्रोशति न प्रत्यक्षमेतदपि विद्यते वालेष्विति लाभ एव मंतव्यः । प्रत्यक्षमाक्रोशति षोढव्यं विद्यत एतत् वालेषु दिष्ट्या च मां प्रत्यक्षमाक्रोशति न ताडयति, एतदपि विद्यते वालेष्विति लाभ एव मंतव्यः । ताडयत्यपि च मर्षितव्यं दिष्ट्या च मां ताडयति न प्राणैर्वियोजयति इत्येतदपि विद्यते वालेष्विति लाभ एव मंतव्यः । प्राणैर्वियोजयत्यपि तितिक्षा कर्तव्या दिष्ट्या च मां प्राणैर्वियोजयति न धर्माद्भ्रंशयति इति । किंचान्यत् ममैवापराधे यत्पुराचारितं तन्महदुष्कर्मः तत्फलमिदमाक्रोशवचनादि निमित्तमात्रं परोत्रेति सहितव्यं । मार्दवोपेतं गुरवोऽनुगृह्णन्ति साधवः साधु-मन्यन्ते ततश्च सम्यग्ज्ञानादीनां पात्रीभवति । ततः स्वर्गापवर्गफलावाप्तिः । मतिमलिनो मनसि व्रतशीलानि नाव-तिष्ठन्ते । साधवश्चैनं परित्यजन्ति च । तन्मूलाः सर्वा विपदः । ऋजुहृदयमधिवसन्ति गुणाः मायाचारं नाश्र-यन्तेऽगर्हिता च गतिर्भवति । शुच्याचारमिहापि सन्मानयन्ति, सर्वे विश्वभादयश्च गुणाः तमधितिष्ठन्ति, लोभ-भावनाक्रान्ता हृदये नावकाशं लभन्ते गुणाः, इह चामुत्र वाऽचित्यं व्यसनमसावशनुते, सत्यवाचि प्रतिष्ठिताः सर्वाः गुणसंपदः । अनृतभाषिणं वधत्रोपि अवमन्यते, मित्राणि च परित्यजन्ति, जिह्वाच्छेदनसर्वस्वहरणादि व्यसनभागपि भवति, संयमो ह्यात्महितः तमनुतिष्ठन्निहैव पूज्यते परत्र किमस्ति वाच्यं असंयतः प्राणवध-विषयपरागेषु नित्यप्रवृत्तकर्माशुभं संचिनुते तपः स्वार्थसाधनं तत एव ऋद्धयः संजायन्ते । तपस्विभिरध्यु-षितान्येव क्षेत्राणि लोके तीर्थमुपगतानि तद्यस्य न विद्यते स तृणाल्लघुर्लक्ष्यते मुचन्ति तं सर्वे गुणाः, नासौ मुचन्ति संसारं, उपधित्यागः पुरुषहितः यतो यतः परिग्रहादपेतः ततस्ततोस्य खेदो व्यपगतो भवति निरवद्ये मनःप्रणिधानं पुण्यविधानं परिग्रहाशा बलवती सर्वदोषप्रसवयोनिः न तस्या उपधिभिः तृप्तिरस्ति सलिलैस्त्रि सलिलिनिधेरिह वडवाया अपि च कः पूरयति दुःपूरमाशागर्तं दिनेदिने यत्रास्तमस्त-माधेयमाधारत्वाय कल्पते । शरीरादिषु निर्ममत्वः परमनिवृत्तिमवाप्नोति । शरीरादिषु कृताभिष्वंगस्य सर्व-कालमभिष्वंग एव संसारे, ब्रह्मचर्यमनुपालयन्तं हिंसादयो दोषा न स्पृशन्ति । नित्याभिरतगुरुकुलावासमधि-विसन्ति गुणसंपदः । वरांगनाविलासविभ्रमविषयीकृतः पापैरपि विषयीक्रियते । अजितेन्द्रियता हि लोके प्राणिनाशधात्रीत्येवमुत्तमक्षमादिषु तत्प्रतिपक्षेषु च गुणदोषविचारपूर्विकायां क्रोधादिनिवृत्तौ सत्यां तन्निबन्धन-कर्माश्रयाभावात् महान् संवरो भवति ।

व्यक्तिवचनभेदात् निर्देशवैलक्षण्यमिति चेन्न सर्वेषां धर्मभावव्यतिरेकस्यैकत्वादाविष्ट-
लिंगत्वाच्च ॥ २९ ॥ स्यान्मतं यथा शुक्लः पटः शुक्ला शाटी शुक्लं वस्त्रं शुक्लौ कंवलयौ शुक्लाः कंवला-
इति सामानाधिकरण्ये व्यक्तिवचनयोरभेदो दृश्यते नच तथेहाभेदः ततो निर्देशो विलक्षणः इति ? तन्न-
किं कारणं ? सर्वेषां धर्मभावव्यतिरेकस्यैकत्वात् सर्वेषूत्तमक्षमादिषु संवरणलक्षणो धर्मभावः अस्ति सच-
एकः तस्य विवक्षितत्वात् एकवचननिर्देशः । आविष्टलिंगश्च धर्मशब्दः नान्यसंबन्धे स्वलिंगं जहाति ।
आह क्रोधाद्यनुत्पत्तिः क्षमादिविशेषप्रत्यनीकालंबनादित्युक्तं तत्र कस्मात् क्षमादीनयमवलंबते नान्यथा वर्तते-
इत्युच्यते यस्मात्तत्तायस्तिपडवत् क्षमादिपरिणतेनात्महितैषिणा कर्तव्या ।

अनित्याशरणसंसारैकत्वान्यत्याशुच्यासवसंवरनिर्जरा

लोकबोधिदुर्लभधर्मस्वाख्यातत्त्वानुचितनमनुप्रेक्षाः ॥ ७ ॥

उपात्तानुपात्तद्रव्यसंयोगव्यभिचारस्वभावोऽनित्यत्वं ॥ १ ॥ आत्मना रागादिपरिणा-
मात्मना कर्मनोर्कर्मभावेन गृहीतानि उपात्तानि पुद्गलद्रव्याणि अनुपात्तानि परमाण्यादीनि तेषां द्रव्यात्मना-
निःपत्वं पर्यात्मना सततं अनुपरतभेदसंसर्गवृत्तित्वादनित्यत्वं । इमानि शरीरौद्रियविषयोपभोगद्रव्याणि

समुदयरूपाणि जलबुद्बुदवनस्थितस्वभावानि गर्भादिषु अवस्थाविशेषेषु सहोपलभ्यमानसंयोगविपर्य-
याणि मोहादत्राज्ञो नित्यतां मन्यते न किञ्चित्संसारं समुदितं ध्रुवमस्ति आत्मनो ज्ञानदर्शनापयोगस्वभावा-
दन्यदिति चिन्तनमनित्यत्वानुप्रेक्षा एवं ह्यस्य चिन्तयतस्तत्तु अभिष्वङ्गाभावात् भुक्तोज्झितगन्धमाल्यादिषु इव
वियोगकालेपि विनिपातो नात्पद्यते ।

क्षुधितव्याघ्राभिद्रुतमृगशाववज्जंतोर्जरामृत्युरुजांतके परित्राणाभावो शरणं ॥ २ ॥

शरणं द्विविधं लौकिकं लोकोत्तरं च । तत्प्रत्येकं त्रिधा जीवजीवमिश्रकभेदात् तत्र राजा देवता
लौकिकं जीवशरणं, दुर्गादिकं लौकिकमजीवशरणं । ग्रामनगरादि मिश्रकं । पंच गुरवो लोकोत्तरं जीव-
शरणं, तत्प्रतिबिंबाद्यजीवशरणं, सधर्मोपकरणसाधुवर्गो मिश्रकशरणं । तत्र यथा मृगशावस्य एकांते
बलवता क्षुधितेन आमिषैषिणा व्याघ्रेणाभिद्रुतस्य न किञ्चित् शरणमस्ति तथा जन्मजरामृत्युव्याधि-
प्रियविप्रयोगाप्रियसंयोगेप्सितालाभदारिद्र्यदैर्मनस्यादिसमुत्थितेन दुःखेनाभिभूतस्य जंतोः शरणं न
विद्यते, परिपुष्टमपि शरीरं भोजनं प्रति सहायि भवति न व्यसनोपनिपाते । यत्नेन संचिता अपि
न भवांतरमनुगच्छति संविभक्तमुखदुःखाः सुहृदोपि न मरणकाले परित्रायते । वंधवः समुदिताश्च
रुजा परीतं न परियाति अस्ति चेत् सुचरितो धर्मो व्यसनमहार्णवे तरणोपायो भवति । मृत्युना नीयमानस्य
सहस्रनयनादयोपि न शरणं तस्माद्भव्यसनसंकटे धर्म एव शरणं । सुहृदोपि अनपायी नान्यत्किञ्चिच्छ-
रणमिति भावनमशरणानुप्रेक्षा । एवं ह्यस्याध्यवस्यतः नित्यमशरणोस्मीति भृशमुद्विग्नस्य सांसारिकेषु भावेषु
ममत्वविगमो भवति । भगवदहंत्वज्ञप्रतीते एव वचसि प्रतिपन्नो भवेत् ॥

द्रव्यादिनिमित्ता आत्मनो भवांतरावाप्तिः संसारः ॥ १ ॥ चतुर्विधात्मावस्था

संसारः असंसारः नोसंसारः तत्त्रितयव्यपायश्चेति । तत्र संसारश्चतसृषु गतिषु नानायेनिविकल्पासु परि-
भ्रमणं, अनागतिसंसारः शिवपदपरमाप्तसुखप्रतिष्ठा, नोसंसारः सयोगकेवलिनः चतुर्गातभ्रमणाभावात्
असंसारः प्राप्त्यभावाच्च ईप्संसंसारः नोसंसार इति । अयोगकेवलिनः तत्त्रितयव्यपायः, तत्र भ्रमणाभा-
वात् सयोगकेवालिवत् । प्रदेशपरिस्पंदविगमात् असंसारावाप्त्यभावाच्च । देहपरिस्पंदभावेपि देहिनः सततं प्रदे-
शचलनमस्ति ततः सदा संसार एव । सिद्धानामयोगकेवलिनां च नास्ति प्रदेशचलनं इतरेषां त्रिधावसीयते ।
स पुनः संसारः क्वचिदनादिनिधनः अभव्यापेक्षया, भव्यसामान्यार्पणया च क्वचित् अनादिरुच्छेदवान्,
भव्यविशेषापेक्षया सादिः सनिधनः । नोसंसारानिधनः सादिरसंसारः तत्त्रितयव्यपायोऽतर्मुहूर्तकालः । तत्र
द्रव्यनिमित्तः संसारश्चतुर्विधः कर्मनोर्कर्मवस्तुविषयाश्रयभेदात् । तत्र क्षेत्रहेतुको द्विविधः स्वक्षेत्रपरक्षेत्रविक-
ल्पात् । लोकाकाशतुल्यप्रदेशस्यात्मनः कर्मोदयवशात् संहरणविसर्पणधर्मणः हीनाधिकप्रदेशपरिणामावगा-
हित्वं स्वक्षेत्रसंसारः संमूलनगर्भोपपादजन्मनवयोनिविकल्पाद्यालंबनः परक्षेत्रसंसारः । कालो द्विविधः
परमार्थरूपो व्यवहाररूपश्चेति तयोर्लक्षणं प्राग्व्याख्यातं । तत्र परमार्थकालवर्तितपरिस्पंदेतरपरिणाम-
विकल्पः तत्पूर्वककालव्यपदशौचचारिककालत्रयवृत्तिः कालसंसारः । भवनिमित्तः संसारः द्वात्रिंश-
द्विधः पृथिव्यसंज्ञायायुकायिकाः प्रत्येकं चतुर्विधाः सूक्ष्मवादरपर्याप्तकापर्याप्तकभेदात् । वनस्पतिका-
यिकाः द्वेधा प्रत्येकशरीराः साधारणाश्चेति । प्रत्येकशरीराः द्वेधा पर्याप्तकापर्याप्तकभेदात् । साधा-
रणशरीराश्चतुर्धा सूक्ष्मवादरपर्याप्तकापर्याप्तकविकल्पात् विकलेंद्रियाः प्रत्येकं द्विधा पर्याप्तकापर्याप्तक-
विकल्पात् पंचेंद्रियाश्चतुर्धा संहयसंज्ञिपर्याप्तकापर्याप्तकापक्षयेति । भावनिमित्तः संसारो द्वेधा स्वभा-
वपरभावात् स्वभावो मिथ्यादर्शनादिः परभावो ज्ञानावरणादिः कर्मरसादिः एवमेतस्मिन्नेकानेककुयो-
निकुलकोटिवद्भूतसहस्रसंकटे संसारे परिभ्रमन् जीवः कर्मयन्त्रप्रेरितः पिता पितामहो भूत्वा भ्राता पुत्रः
पौत्रश्च भवति माता भूत्वा भगिनी भार्या दुहिता च भवति किं बहुना स्वयमात्मनः पुत्रो भवतीत्येवमादि
संसारस्वभावचित्तनं संसारानुप्रेक्षा । एवं ह्यस्य भावयतः संसारदुःखभयादुद्विग्नस्य ततो निर्वेदो भवति
निर्विण्णश्च संसारप्रहरणाय प्रतियतते ।

जन्मजगामरणावृत्तिमहादुःखानुभवं प्रति सहायानपेक्षत्वमेकत्वं ॥ ४ ॥ एकत्वमने-
कत्वमित्येतदुभयं द्रव्यक्षेत्रकालभावविकल्पं । तत्र द्रव्यैकत्वं जीवादिष्वन्यतमद्रव्यविषयत्वेनाऽभेदकल्पनं ।
क्षेत्रैकत्वं परमाण्ववगाहप्रदेशः । कालैकत्वमभेदः समयः । भावैकत्वं मोक्षमार्गः । तथानेकत्वमपि भेदविषयं
नहि किञ्चिदेकमेव निश्चितमस्ति अनेकमेव वा । एकमपि सामान्यापणया विशेषार्पणया । अनेकमपि तत्र परि-
प्राप्तवाह्याभ्यन्तरापधिस्यागस्य सम्यग्ज्ञानादेकत्वानिश्चयमास्कंदतः यथाख्यातचरित्रैकवृत्तिः मोक्षमार्गो भावैकत्वं
तत्प्राप्तये एक एवाहं न कश्चिन्मे स्वजनः परजनो वा व्याधिजरामरणादीनि दुःखानि परिहरति । वंधुमि-
त्राणि स्मृशानं नातिवर्तते । धर्म एव मे सहायः सदानपायीति चिंतनमेकत्वानुप्रेक्षा । एव ह्यस्य भावयतः
स्वजनेषु प्रीत्यनुबंधो न भवति परजनेषु च द्वेषानुबंधो नैव जायते ततो निस्संगतामभ्युपगतो
मोक्षाय एव घटते ।

शरीरान्ध्रतिरेको लक्षणभेदादन्यत्वं ॥ ५ ॥ अन्यत्वं चतुर्धा व्यवतिष्ठते नामस्थापनाद्रव्यभा-
वालंबनेन आत्मा जीव इति नामभेदः, काष्ठप्रतिमेति स्थापनाभेदः, जीवद्रव्यमजीवद्रव्यमिति द्रव्यभेदः, एक-
स्मिन्नपि द्रव्ये बालो युवा मनुष्यो देव इति भावभेदः । तत्र वंधं प्रत्येकत्वे सत्यपि लक्षणभेदादन्यत्वं
ततः कुशलपुरुषप्रयोगसन्निधौ शरीरादन्यत्वं । तद्व्यतिरेकेण आत्मनो ज्ञानादिभिरनंतैरह्यैरवस्थानं मुक्त-
रन्यत्वं शिवपदमिति चोच्यते । तदवाप्तये वैद्विधिकं शरीरमतीन्द्रियोहं, अज्ञं शरीरं ज्ञोहं, अनित्यं शरीरं
नित्योहं, आद्यंतवच्छरीरमनाद्यंतोहं, बहूनि मे शरीरशतसहस्राणि अतीतानि संसारे परिभ्रमतः स एवाहं
अन्यस्तेभ्यः इत्येवं शरीरादन्यत्वं मे किमंग पुनर्वह्निभ्यः परिग्रहेभ्य इति चिंतनं अन्यत्वानुप्रेक्षा । एवं
ह्यस्य मनस्समाधानस्य शरीरादिषु स्पृहा नोपपद्यते ततश्च श्रेयासि वर्तते ।

शरीरस्याद्युत्तराशुभकारणत्वादिभिरशुचित्वं ॥ ६ ॥ शुचित्वं द्विविधं लौकिकं लोकोत्तरं चेति ।
तत्रात्मनः प्रक्षालितकर्ममलकलकस्य स्वात्मन्यवस्थानं लोकोत्तरं शुचित्वं तत्साधनं सम्यग्दर्शनादि तद्वतश्च सा-
धवः तदधिष्ठानानि निर्माणभूम्यादीनि यत्प्राप्त्युपायत्वाच्छुचिव्यपदेशमर्हति । लौकिकं शुचित्वं अष्टविधं-का-
लाग्निभस्ममृत्तिकागोमयसलिलज्ञाननिर्विचिकित्सत्वभेदात् । तदिदं शरीरं शुचीकर्तुं नालं कुतः ? अत्यंताशु-
चित्वान् । शरीरमिदमाद्युत्तराशुभकारणादिभिरशुचि लक्ष्यते । तद्यथा-आद्यं तावत्कारणं शरीरस्य शुक्रं शो-
णितं च तदुभयमत्यंताशुचि । उत्तरकारणमाहारपरिणामादिकवलाहारो हि प्रस्तमात्रः श्लेष्माशयं प्राप्य
श्लेष्मणा द्रवीकृत अधिकमशुचि भवति, ततः पित्ताशयं प्राप्य पच्यमान आप्लीकृतः अशुचिरेव
भवति, पक्वो वाताशयमवाप्य वायुना विभज्यमानः खलरसभावेन भिद्यते खलभागो मूत्रपुरीषादिमलविका-
रेण विविच्यते । रसभागः शोणितमांसमदमज्जाशुक्रभावेन परिणमते । सर्वेषां चैषां अशुचीनां भाजनं
शरीरमवस्करवन् अशक्यप्रतीकारं खल्विदं शरीरं स्नानानुलेपनधूपप्रघर्षवासमाल्यादिभिरप्यशक्यमशुचित्व-
मपहर्तुं अंगारवदाश्रितमपि द्रव्यमाश्वेवात्मभावमापादयतीति जलादीनामशुचिहेतुत्वं । सम्यग्दर्शनादि पुन-
र्भाव्यमानं जीवस्यात्यंतिकीं शुद्धिमाविर्भावयतीति तत्त्वतो भावनमशुचित्वानुप्रेक्षा । एवं ह्यस्य संस्मरतः
शरीरनिर्वेदो भवति निर्विण्णश्च जन्मोदधितरणाय चित्तं समाधत्ते ।

आस्रवसंवरनिर्जराग्रहणमनर्थकमुक्तत्वादिति चेन्न तद्गुणदोषान्वेषणपरत्वात् ॥ ७ ॥
स्यान्मतमास्रवसंवरनिर्जरा वर्णिताः अतस्तासामिह पुनर्ग्रहणमनर्थकमिति तन्न । किं कारणं ? तद्गुणदोषा-
न्वेषणपरत्वात् । आस्रवदोषानुचितनमुद्देशार्थमास्रवोपाक्षेपः । आस्रवा हि इहामुत्र चापायप्रसक्ताः । महानदी
स्रोतोवेगतीक्ष्णाः इंद्रियादयः । तद्यथा-प्रभूतयवकोशोदकप्रमादावगाहनादिगुणसंपन्नसहचारिणः मदांधाः व-
ल्वंतोवारणाः हस्तिबंधकीषु स्पर्शनैन्द्रियप्रसक्तचित्ताः मनुष्यविधेयतामुपगत्य वधवंधनबाहनांकुशताडनपा-
र्षिघातादिजनितं तीव्रदुःखमनुभवन्ति नित्यमेव च स्वयूथस्य स्वच्छदप्रविचारसुखस्य च वनवासस्यानुस्मरतो
महांतं खेदमवाप्नुवंत । तथैव च जिह्वेन्द्रियविषयलोलाः मृतहस्तिशरीरस्थस्रोतोवेगावगाहिवायसवत् व्यसन-

मुपनिपतंति । घूर्णोद्भिवशंगताश्च औषधगंधलब्धपञ्चगवाद्भिनिपातमिच्छन्ति । चक्षुरिन्द्रियविषयीकृताश्च दीपालोकनलोपतंगवद् व्यसनप्रतापाभिमुखा भवन्ति । श्रोत्रेन्द्रियविषयसंगाकृष्टमनसोपि गीतध्वनिविषंग-विस्मृततृणप्रसनहरिणवत् अनर्थोन्मुखा भवन्ति । परत्र च नानाजातिषु बहुविधदुःखप्रज्वालितानि पर्यटन्ति । इत्येवमाद्यश्चवदोषदर्शनमात्रवानुप्रेक्षा । एवं ह्यस्य चिंतयतः क्षमादिधर्मश्रेयस्त्वबुद्धिर्न प्रच्यवते । सर्वे एते आश्रयदोषाः कूर्मवत्संवृतात्मनो न भवन्ति यथा महार्णवे नावां विवरपिधानेऽसति क्रमाश्रितजल-विप्लवे सति तदाश्रयाणां विनाशोवश्यंभावी, छिद्रपिधाने च निरुपद्रवमभिलषितदेशांतरप्रापणं । तथा—

कर्मागमद्वारसंवरणे सति नास्ति श्रेयःप्रतिबंध इति संवरणगुणानुचितनं संव-
रानुप्रेक्षा ॥ ८ ॥ एवं ह्यस्य चिंतयतः संवरे नित्योद्युक्ता भवति ।

निर्जरा वेदनाविपाक इत्युक्तं ॥ ९ ॥ सा द्वेधा अबुद्धिपूर्वा कुशलमूला चेति । तत्र नरकादिषु कर्मफलविपाकजा अबुद्धिपूर्वा साऽकुशलानुबन्धा । परीषहजये कृते कुशलमूला सा शुभानुबन्धा च । इत्येवं निर्जराया गुणदोषभावना निर्जरानुप्रेक्षा । एवं ह्यस्यानुस्मरतः कर्मनिर्जरायै वृत्तिर्भवति ।

लोकसंस्थानादिविधिव्याख्यातः ॥ १० ॥ समंतादनंतस्यालोकाकाशस्य बहुमध्यदेशभाषिनो-
लोकस्य संस्थानादिविधिव्याख्यातः तत्त्वभावानुचितनं लोकानुप्रेक्षा । एवं ह्यस्याध्यवस्यतः तत्त्वज्ञानादि-
विशुद्धिर्भवति ।

रत्नत्रयस्वभावादिलाभस्य कृच्छ्रात्प्रातिपत्तिः बोधिदुर्लभत्वं ॥ ११ ॥ उक्तं—

एगणिगोदसरीरे जीवा दव्वप्पमाणदो दिट्ठा ।

सिद्धे हि अणंतगुणा सव्वेण वितीदकालेण ॥ १ ॥

इत्यागमप्रामाण्यादेकस्मिन्निगोतशरीरे जीवाः सिद्धानामनंतगुणाः । एवं सर्वलोको निरंतरं निश्चितः
स्थावरैरतस्तत्र त्रसताबालिका समुद्रे पतिता वज्रसिकताकणिकेन दुर्लभा । तत्र च विकलेंद्रियाणां भूयिष्ठत्वात्
पंचेंद्रियता गुणेषु कृतज्ञतैव कृच्छ्रलभ्या । तत्र च तिर्यक्षु पशुमृगपक्षिसरीसृपादिषु बहुषु सत्सु मनुष्यभावश्च-
तुष्पथे रत्नराशिरिव दुरासदः, तदप्रच्यवे पुनस्तदुपपत्तिर्दग्धतरुपुद्गलतद्भावापत्तिवत् दुर्लभा, तल्लाभे च कुदंशा-
नां हिताहिताविचारणाविरहितपशुसमानमानवाकर्णानां बहुत्वात् सुदेशः पापाणेषु मणिरिवासुलभः । लब्धपि
सुदेशे सुकुले जन्म कृच्छ्रालुभ्यते, पापकर्मजीवकुलाकुलत्वात् लोकस्य । कुले हि जातिः प्रायेण शीलधिनया-
चारसंपत्तिकरी भवति । सत्यामपि कुलसंपदि दीर्घायुरिन्द्रियबलरूपनारोगत्वादीनि दुर्लभानि । सर्वेष्वपि तेषु
लब्धेषु सद्धर्मप्रतिलाभो यदि न स्यात् व्यर्थं जन्म वदनमिव दृष्टिविकलं, तमेवं कृच्छ्रलभ्यं धर्ममवाप्य विषय-
सुखे रंजनं भस्मार्थं चंदनदहनमिव विफलं । विरक्तविषयमुखस्य तपोभावनाधर्मप्रभावनासुखमरणादिलक्षणः
समाधिर्दुरवापः तस्मिन् सति बोधिलाभः फलवान् भवतीति चिंतनं बोधिदुर्लभत्वानुप्रेक्षा । एवं ह्यस्य
भावयतः बोधिं प्राप्य प्रमादो न कदाचिदपि भवति ।

जीवस्थानगुणस्थानानां गत्यादिषु मार्गणालक्षणो धर्मः स्वाख्यातः ॥ १२ ॥ उक्तानि जीव-
स्थानानि गुणस्थानानि च तेषां गत्यादिषु मार्गणस्थानेषु स्वतत्त्वविचारणालक्षणो धर्मः जिनशासने स्वाख्यातः
अत्राह—गत्यादय इत्युच्यते के पुनर्गत्यादय इत्यत्रोच्यते गतीन्द्रियकाययोगवेदकप्रायज्ञानसंयमदर्शनलेश्या-
भव्यसम्यक्त्वसंज्ञाहारकेषु मार्गणाः । गम्यत इति गतिः सा द्वेधा कर्मोदयकृता क्षायिकी चेति । कर्मोदय-
कृता चतुर्विधा व्याख्याता—नरकगतिः तिर्यग्गतिः मनुष्यगतिः देवगतिश्चेति । क्षायिकी मोक्षगतिः ।
इंद्रस्य लिगमिंद्रेण सृष्टमिति वा इन्द्रियं तद्द्रव्यभावभेदेन द्विविधं सत् पंचधा वर्णितं एकोन्द्रियद्वीन्द्रियत्रीन्द्रिय
चतुरिन्द्रियपंचेंद्रियभेदेन तत्कर्मकृतं, अतीन्द्रियत्वादात्मनः क्षायिकं । आत्मप्रवृत्त्युपचरितपुद्गलपिंडः कायः
तत्संबंधिजीवः षड्विधः पृथिवीकायिकः अप्कायिकः तेजस्कायिकः वायुकायिकः वनस्पतिकायिकः त्रस-
कायिकश्चेति । त्रसस्थावरनामकर्मविशेषोदयापादिता एते भावाः । नामकर्मोत्पत्तोच्छेदादकायाः सिद्धाः ।

वीर्यांतरायक्षयोपशमलब्धवृत्तिवीर्यलब्धिर्योगः । तद्वत् आत्मनो मनोवाक्कायवर्गणालंबनः प्रदेशपरिस्पंदः उपयोगो योगः । स पंचदशप्रकारः चत्वारो मनोयोगाः चत्वारो वाग्योगाः सप्त काययोगाश्चेति । योगसंबन्धाभावः आत्मनः क्षायिकः । तत्र सत्यमनोयोगः मृषामनोयोगः सत्यमृषामनोयोगः असत्यमृषामनोयोगश्चेति चतुर्विधो मनोयोगः । सत्यवाग्योगः मृषावाग्योगः सत्यमृषावाग्योगः असत्यमृषावाग्योगश्चेति चतुर्विधो वाग्योगः । औदारिककाययोगः औदारिकमिश्रकाययोगः वैक्रियिककाययोगः वैक्रियिकमिश्रकाययोगः आहारककाययोगः आहारकमिश्रकाययोगः कर्मणकाययोगश्चेति सप्तविधः काययोगः । आत्मप्रवृत्तिसंमोहोत्पादो वेदः स नोक्कायविशेषोदयनिमित्तः त्रिविधः स्त्रीवेदः पुंवेदो नपुंसकवेदश्चेति । आत्मनि औपशमिकं क्षायिकं चापि गतवेदत्वं । चारित्रपरिणामकप्रणात् कपायः स चतुर्विधः क्रोधमानमायालोभलक्षणो व्याख्यातः । अक्कायत्वमात्मनश्चौपशमिकं क्षायिकं वा । तत्त्वार्थावबोधो ज्ञानं तत्त्वचविधमुद्दिष्टं । मिथ्यादर्शनोदयापादितकालुष्यमज्ञानं त्रिविधं । व्रतसमितिकषायदर्शेन्द्रियधारणानुवर्तननिग्रहत्यागजयलक्षणः संयमः पंचविधो वक्ष्यते । संयमः संयमासंयमश्चात्तौ स च सर्वश्चारित्रमाहस्योदयोपशमात् क्षयोपशमात् क्षयाच्च भवति, तत्परिणामत्रयविरहितं सिद्धत्वं क्षायिकं । दर्शनावरणक्षयक्षयोपशमाविभूतवृत्तिरालोचनं दर्शनं तच्चतुर्विधमुपदिष्टं चक्षुरचक्षुरवधिकेवलदर्शनभेदात् । कषायश्लेषप्रकर्षाप्रकर्षयुक्ता योगवृत्तिलेश्या सा षड्विधा कृष्णनीलकपोततजःपद्मशुक्लविकल्पात् । शरीरनामोदयापादिता द्रव्यलेश्या । अलेश्यत्वं क्षायिकं । निर्वाणपुरस्कृतो भव्यः तद्विपरीतोऽभव्यः तदुभयं पारिणामिकं । विरहितभव्यत्वाभव्यत्वविकल्पो मुक्तः । तत्त्वार्थश्रद्धानलक्षणं सम्यक्त्वमुक्तं दर्शनमोहस्योपशमात् क्षयोपशमात् क्षयाच्च भवति । सासादनसम्यक्त्वं अनंतानुबन्धिकषायोदयाद्ववतीत्यौदायिकं, सम्यक्त्वमिथ्यात्वं क्षायोपशमिकं, मिथ्यात्वमौदायिकं । शिक्षाक्रियालापप्राही संज्ञी तद्विपरीतोऽसंज्ञी । तत्र संज्ञित्वं क्षायोपशमिकं, असंज्ञित्वमौदायिकं । तदुभयाभावः क्षायिकः । उपभोगशरीरप्रायोग्यपुद्गलग्रहणमाहारकं । तत्राहारः शरीरनामोदयात् विग्रहगतिनामोदयाभावाच्च भवति । अनाहारः शरीरनामत्रयोदयाभावात् विग्रहगतिनामोदयाच्च भवति । तान्येतानि चतुर्दशमार्गणास्थानानि तेषु जीवस्थानानां सत्ता विचिंत्यते । तिर्यग्गतौ चतुर्दशापि जीवस्थानानि संति । इतरासु तिसृषु द्वे द्वे पर्याप्तकापर्याप्तकभेदात् । एकेंद्रियेषु चत्वारि जीवस्थानानि । विकलेंद्रियेषु द्वे द्वे, पंचेंद्रियेषु चत्वारः, पृथिव्यप्तेजोवायुकायिकेषु प्रत्येकं चत्वारि, वनस्पतिकायिकेषु षट्, त्रसकायिकेषु दश, मनोयोगे एकं, जीवस्थानं संज्ञिपर्याप्तकः, वाग्योगे पंच जीवस्थानानि द्वित्रिचतुरिन्द्रियपर्याप्तकसंज्ञिपर्याप्तकनामानि, काययोगे चतुर्दश संति । स्त्रीवेदपुंवेदयोः प्रत्येकं चत्वारि जीवस्थानानि असंज्ञिसंज्ञिपर्याप्तकापर्याप्तकाख्यानि । नपुंसकवेदे चतुर्दशापि संति । अवेदे एकं जीवस्थानं संज्ञिपर्याप्तकसंज्ञं । चतुर्विधं कषायेषु चतुर्दशापि जीवस्थानानि संति । अक्काये एकमेव संज्ञिपर्याप्तकाख्यं । मत्स्यज्ञानश्रुताज्ञानयोश्चतुर्दशापि संति । विभंगमनःपर्ययज्ञानयोरेकमेव जीवस्थानं संज्ञिपर्याप्तकाख्यं । मतिश्रुतावधिज्ञानेषु द्वे जीवस्थाने संज्ञिपर्याप्तकापर्याप्तकाख्यानि, केवलज्ञाने एकमेव जीवस्थानं संज्ञिपर्याप्तकाख्यं । सामायिकलंघ्योपस्थापनपरिहारविशुद्धिसूक्ष्मसांपराययथाख्यातसंयमासंयमेषु एकमेव जीवस्थानं संज्ञिपर्याप्तकनामकं । असंयमे चतुर्दशापि संति । अचक्षुर्दर्शने चतुर्दशापि जीवस्थानानि संति । चक्षुर्दर्शने त्रीणि जीवस्थानानि चतुरिन्द्रियसंज्ञिसंज्ञिपर्याप्तकाख्यानि । तेषामेवाऽपर्याप्तका लब्धौ संति न निवृत्तौ । अवधिदर्शने द्वे जीवस्थाने संज्ञिपर्याप्तकापर्याप्तकसंज्ञे । केवलदर्शने संज्ञिपर्याप्तकाख्यं । आद्यासु तिसृषु लेश्यासु चतुर्दशापि जीवस्थानानि संति । तेजःपद्मशुक्ललेश्यासु द्वे जीवस्थाने संज्ञिपर्याप्तकापर्याप्तकनामनी । अलेश्यत्वे एकं जीवस्थानं संज्ञिपर्याप्तकाख्यं । भव्येषु अभव्येषु चतुर्दशापि जीवस्थानानि संति । औपशमिकक्षायिकक्षायोपशमिकसम्यक्त्वसासादनसम्यक्त्वेषु जीवस्थाने संज्ञिपर्याप्तकापर्याप्तकसंज्ञे । सम्यक्त्वमिथ्यात्वे एकमेव संज्ञिपर्याप्तकाख्यं । मिथ्यात्वे चतुर्दशापि संति । संज्ञिषु द्वे जीवस्थाने पर्याप्तकापर्याप्तकनामनी । असंज्ञिषु द्वादशावशिष्टानि । संज्ञिसंज्ञित्वाऽभावो एकं जीवस्थानमपर्याप्तकाख्यं । कर्मोदयापेक्ष्याहारे चतुर्दशापि संति । अनाहारे सप्ताऽपर्याप्तकस्था-

नानि । पर्याप्तकं च केशलिसमुद्भाते अयोगकेवालिनि च कर्मोदयार्पणात् । सिद्धाः सर्वत्रातीतजविस्थानाः ।

गुणस्थानानामपि तेष्वेव सत्ता विचार्यते—नरकगतौ नारकेषु पर्याप्तकेषु चत्वारि गुणस्थानानि आद्यानि । सप्तसु पृथिवीसु प्रथमायां पृथिव्यां अपर्याप्तकेषु द्वे गुणस्थाने मिथ्यादृष्ट्यसंयतसम्यग्दृष्टी । इतरासु पृथिवीषु अपर्याप्तके एकमेव मिथ्यात्वं । तिर्यग्गता तिर्यक्षु पर्याप्तकेषु पंच गुणस्थानानि आद्यानि । तेषामपर्याप्तकेषु त्रीणि गुणस्थानानि मिथ्यादृष्टिसासादनसम्यग्दृष्ट्यसंयतसम्यग्दृष्टिसंज्ञानि । तिरश्चीषु पर्याप्तिकासु पंच गुणस्थानानि आद्यानि । अपर्याप्तिकासु द्वे आद्ये स्त्रीत्वेन प्रवेशाभावात् असंयतसम्यग्दृष्ट्याभावः । मनुष्यगतौ मनुष्येषु पर्याप्तकेषु चतुर्दशापि गुणस्थानानि भवन्ति । अपर्याप्तकेषु त्रीणि गुणस्थानानि मिथ्यादृष्टिसासादनसम्यग्दृष्ट्यसंयतसम्यग्दृष्ट्याख्यानि । मानुषीपर्याप्तिकासु चतुर्दशापि गुणस्थानानि सन्ति भावलिङ्गापेक्षया, द्रव्यालिङ्गापेक्षेण तु पंचाद्यानि । अपर्याप्तिकासु द्वे आद्ये सम्यक्त्वेन सह स्त्रीजननाभावात् । तिर्यङ्मनुष्येषु भवापर्याप्तकेषु एकमेव गुणस्थानं आद्यं । देवगतौ भवनवासिर्व्यंतरज्योतिष्कदेवेषु पर्याप्तकेषु चत्वारि गुणस्थानानि आद्यानि । अपर्याप्तकेषु द्वे आद्ये तद्देवीषु सौधर्मैशानकल्पवासिदेवीषु च एषः क्रमः । सौधर्मैशानादिषु उपरिमप्रैवेयकांतेषु चत्वारि गुणस्थानानि आद्यानि । अपर्याप्तकेषु त्रीणि मिथ्यादृष्टिसासादनसम्यग्दृष्ट्यसंयतसम्यग्दृष्टिनामानि । अनुदिशानुत्तरविमानवासिषु पर्याप्तापर्याप्तकेषु च एकमेव गुणस्थानं, असंयतसम्यग्दृष्टिसंज्ञं । एकद्वित्रिचतुरिन्द्रियाऽसंज्ञिपंचेन्द्रियेषु एकमेवगुणस्थानमाद्यं । पंचेन्द्रियेषु संज्ञिषु चतुर्दशापि सन्ति । पृथिवीकायादिषु बनस्पत्यंतेषु एकमेव प्रथमं । त्रसकायिकेषु चतुर्दशापि सन्ति । सत्यमनोयोगेऽसत्यमृषामनोयोगे च संज्ञिमिथ्यादृष्ट्यादयः क्षीणकषायवीतरागछद्मस्थांताः । असत्यमृषावाग्योगे द्वीन्द्रियादयः सयागकेवल्यंताः । सत्यवाग्योगे संज्ञिमिथ्यादृष्ट्यादयः सयोगिकेवल्यंताः । मृषावाग्योगेऽसत्यमृषावाग्योगे च संज्ञिमिथ्यादृष्टिप्रभृतयः क्षीणकषायवीतरागछद्मस्थांताः । औदारिककाययोगे त्रयोदश गुणस्थानानि सयोगिकेवल्यंतानि । औदारिकमिश्रकाययोगे चत्वारि गुणस्थानानि मिथ्यादृष्टिसासादनसम्यग्दृष्ट्यसंयतसम्यग्दृष्टिसयोगिकेवलिसंज्ञानि । वैक्रियिककाययोगे चत्वारि गुणस्थानानि आद्यानि । वैक्रियिकमिश्रकाययोगे त्रीणि ताभ्येव सम्यङ्मिथ्यात्ववर्जितानि । आहारककाययोगाहारकमिश्रकाययोगयोरेकमेव गुणस्थानं प्रमत्तसंयताख्यं । कर्मणकाययोगे चत्वारि गुणस्थानानि मिथ्यादृष्टिसासादनसम्यग्दृष्ट्यसंयतसम्यग्दृष्टिसयोगिकेवल्यंताख्यानि । अयोने गुणस्थानमेकं । स्त्रीवेदपुंवेदयोरसंज्ञिपंचेन्द्रियादयः अनिवृत्तिवादरसांपरायिकांताः । नपुंसकवेदे एकोन्द्रियप्रभृतयः अनिवृत्तिवादरसांपरायिकांताः । नारकाश्चतुर्षु स्थानेषु नपुंसकवेदे । तिर्यच एकोन्द्रियादयः चतुरिन्द्रियांताः शुद्धे । नपुंसकवेदे असंज्ञिपंचेन्द्रियादयः संयतासंयतांताः । तिर्यचस्त्रिषु वेदेषु, मनुष्याः त्रिषु वेदेषु, मिथ्यात्वादयः अनिवृत्तिवादरसांपरायिकावसानाः । ततः परे मनुष्या अवेदाः । देवाश्चतुर्षु स्थानेषु स्त्रीपुंवेदयोः ज्ञेयाः । ऋषिमानमायासु एकोन्द्रियादयः अनिवृत्तिवादरसांपरायिकावसानाः । लोभकषाये त एव सूक्ष्मसांपरायिकांताः ततः परे अकषायाः । मत्स्यज्ञानश्रुताज्ञानयोरैकोन्द्रियादयः सासादनसम्यग्दृष्ट्यंताः, विभंगज्ञाने संज्ञिमिथ्यादृष्टयो वा सासादनसम्यग्दृष्टयो वा पर्याप्तका भवन्ति नाऽपर्याप्तकाः । सम्यङ्मिथ्यादृष्टयः त्रिषु ज्ञानेषु अज्ञानमिश्रेषु वर्तन्ते कारणसदृशत्वात् कार्यस्य । मतिश्रुताभधिज्ञानेषु असंयतसम्यग्दृष्टिप्रभृतयः क्षीणकषायवीतरागछद्मस्थांताः । मनःपर्ययज्ञाने प्रमत्तसंयतादयः क्षीणकषायवीतरागछद्मस्थांताः । केवलज्ञाने द्वे गुणस्थाने सयोगाभोगिसंज्ञे । सामायिकछेदोपस्थापनशुद्धिसंयमयोः प्रमत्तसंयतादयः अनिवृत्तिवादरसांपरायिकान्ताः । परिहारविशुद्धिसंयमे द्वे गुणस्थाने प्रमत्ताप्रमत्तलक्षणे । सूक्ष्मसांपरायसंयमे एकमेव गुणस्थानं सूक्ष्मसांपरायशुद्धिसंयमाख्यं । यथाख्यातविहारशुद्धिसंयमे चत्वारि गुणस्थानानि उपशांतकषायक्षीणकषायसयोग्ययोगसंज्ञानि । संयमासंयमे एकमेव गुणस्थानं संयतासंयताख्यं । असंयमे चत्वारि गुणस्थानान्याद्यानि । चक्षुर्दर्शने चतुरिन्द्रियादयः क्षीणकषायवीतरागछद्मस्थांताः । अचक्षुर्दर्शने एकोन्द्रियादयः क्षीणकषायवीतरागछद्मस्थांताः । अवधिदर्शने असंयतसम्यग्दृष्ट्यादयः क्षीणकषायांताः । केवलदर्शने द्वे गुणस्थाने अन्ते । आद्यासु तिसृषु लेश्यासु एकोन्द्रियादयः असंयत-

असंयतसम्यग्दृष्टयः । तेजःपक्षलेश्ययोः संज्ञिमिथ्यादृष्टिप्रभृतयः अप्रमत्तावसानाः । शुक्लेश्यायां संज्ञिमिथ्या-
दृष्टिप्रभृतयः संयोगिकेवल्यताः । अलेश्या अयोगिकेवलिनः । भव्यत्वे चतुर्दशापि गुणस्थानानि सन्ति ।
अभव्यत्वे प्रथममेव । क्षायिकसम्यक्त्वे असंयतसम्यग्दृष्ट्यादयः अयोगिकेवल्यताः । वेदकसम्यक्त्वे असं-
यतसम्यग्दृष्ट्यादयः अप्रमत्ताः । औपशमिकसम्यक्त्वे असंयतसम्यग्दृष्ट्यादयः उपशांतकपायांताः ।
सासादनसम्यग्दृष्ट्यादेषु एकमेव प्रत्येकं । नारकेषु प्रथमायां पृथिव्यां क्षायिकवेदकौपशमिकसम्यक्त्वाः
असंयतसम्यग्दृष्टयः । इतरामु, भूमिकेषु वेदकौपशमिकसम्यक्त्वाः तिर्यक्षु असंयतसम्यग्दृष्टिस्थाने क्षायिक-
वेदकौपशमिकसम्यक्त्वानि सन्ति । संयतासंयतस्थाने क्षायिकसम्यक्त्वं नास्ति इतरद्वयमस्ति भोगभूमा-
वेवोत्पादात् । तिरश्चेषु उभयोरपि स्थानयोः क्षायिकसम्यक्त्वं नास्ति । मनुष्यस्य क्षपणामारब्धवतः पुरु-
षलिंगेनैव वृत्तेः इतरद्वितयमस्ति । मनुष्येषु असंयतसम्यग्दृष्टिसंयतासंयतस्थानेषु क्षायिकवेदकौपश-
मिकसम्यक्त्वानि सन्ति । भवनवासिव्यंतरज्योतिष्कदेवेषु तद्देवीषु सौधर्मैशानकल्पवासिनीषु देवीषु चाऽसंयतस-
म्यग्दृष्टिस्थाने क्षायिकसम्यक्त्वं नास्ति इतरद्वितयमस्ति । सौधर्मादिषु उपारिमप्रैवेयकांतेषु क्षायिकवेदकौ-
पशमिकसम्यक्त्वानि सन्ति । अनुदिशानुत्तरविमानवासिदेवेषु क्षायिकवेदकसम्यक्त्वं स्तः । औपशमिकं चास्ति
उपशमश्रेण्यां मृतानां तत्संभवात् । संज्ञित्वे संज्ञिमिथ्यादृष्ट्यादयः क्षीणकपायांताः । असंज्ञित्वे एकौद्रियादयः
असंज्ञिपंचैन्द्रियांताः तदुभयाभावे द्वे गुणस्थाने अंत्ये । आहारे एकौद्रियादयः संयोगिकेवल्यपर्यताः
अनाहारे पंचगुणस्थानानि । विप्रहगतौ मिथ्यादृष्टिमासादनसम्यग्दृष्ट्यासंयतसम्यग्दृष्टयः । प्रतरलोकोपूर-
रणयोः संयोगिकेवलिनोऽयोगिकेवलिनश्च । सिद्धा व्यतीतगुणस्थाना इत्यवमादिलक्षणो धर्मो निःश्रेयसप्राप्ति-
हेतुरहो भगवद्भिरर्हद्भिः स्वाख्यात इति चिंतनं धर्मस्वाख्यातत्वानुप्रेक्षा । एवं ह्यस्य चिंतयतः धर्मा-
नुरागात् सदा प्रतियत्नो भवति । एवं नित्यत्वाद्यनुप्रेक्षासन्निधाने उत्तमक्षमादिधारणान्महान्संवरो भवति ।

स्वाख्यात इति युच्प्रसंग इति चेन्न प्रादिवृत्तेः ॥ ११ ॥ स्यान्मतं मुना योगे अकृच्छार्थे
युचा भवितव्यमिति तन्न किं कारणं-प्रादिवृत्तः । शोभन आख्यातः स्वाख्यातः इति प्रादिलक्षणा वृत्तिर्भवति ।

अनुप्रेक्षा इति भावसाधनत्वे बहुवचनविरोधः ॥ १४ ॥ अयमनुप्रेक्षाशब्दो यदि भावसा-
धनः, बहुवचने नोपपद्यते तस्यैकत्वात् ।

कर्मसाधनत्वे सामानाधिकरण्याभावः ॥ १५ ॥ स्यात् कर्मसाधनत्वं एवमपि युज्यते बहुव-
चनं सामानाधिकरण्यं तु नोपपद्यते अन्या ह्यनुप्रेक्षा अन्यदनुचितनमिति । अथानुचितनमेवानुप्रेक्षा एव-
मपि लिंगवचनभेदविरोधः ।

न वा कृदभिहितस्य द्रव्यवद्भावात् ॥ १६ ॥ नैष दोषः । किं कारणं ? कृदभिहितस्य द्रव्यवद्भा-
वात् । कृदभिहितो भावो हि द्रव्यवद्भवति यथा पाकः पाकौ पाका इति तथाऽनुप्रेक्षितव्यार्थभेदान् भावस्य
भेदे विवक्षिते बहुवचनं न्यायप्राप्तं ।

सामानाधिकरण्यसिद्धेश्चोभयोः कर्मसाधनत्वात् ॥ १७ ॥ सामानाधिकरण्यं च सिध्य-
ति कुतः उभयोः कर्मसाधनत्वात् । अनुप्रेक्ष्यते इत्यनुप्रेक्षाः । अनुचित्यते इत्यनुचितनं । अनित्यादिस्व-
तत्त्वं ह्यनुचित्यमानमनुप्रेक्षाव्यपदेशभाग्यमिति । कथं कर्मण्यनः “युद्ध्यता बहुलमिति” यथा निरदनमवसे-
चनमिति । एवमपि लिंगसंख्याभेदो नोपपद्यते ? उपात्तलिंगसंख्यानां परस्पराभिसंबन्धो युज्यते यथा गावो
धनमिति । अथ धर्मोपदेशात् प्रागनुप्रेक्षाः किमर्थं नोक्ताः ?

मध्येनुप्रेक्षावचनं उभयनिमित्तत्वात् ॥ १८ ॥ अनुप्रेक्षावचनं मध्ये क्रियते कुतः ? उभय-
निमित्तत्वात् अनुप्रेक्षा हि भावयन् उत्तमक्षमादींश्च परिपालयति परीषदांश्च जेतुमुत्सहते ।

व्याख्याता अनुप्रेक्षाः संवरहेतुः परीषहजय इत्युक्तमतस्तान्व्याचक्ष्महे । आह व्याख्यास्यति भवा-

निदमेव तावद्वक्तव्यं किमर्थमेते सङ्गते ? किमेषां पारिभाषिकी संज्ञा उत्तान्वर्था ? इत्यत्रोच्यते—

मार्गाच्यवननिर्जरार्थं परिषोढव्याः परीषहाः ॥ ८ ॥

परीषहाऽमहत्वादन्वर्थसंज्ञा ॥१॥ संज्ञा च नाम यतो न लघीयसी । कुत एतत् ? लघ्वर्थं संज्ञाकरणमिति तत्र महत्याः संज्ञायाः करणे एतत्प्रयोजनमन्वर्थसंज्ञाः परीषहा इति यावत् । यथा विज्ञायते तद्विभाव्यते ।

प्रकरणात् संवरणमार्गप्रतिपत्तिः ॥ २ ॥ संवरो हि प्रकृतः अतस्तदभिसंबंधान्मोक्षपदप्रापक-
संवरमार्गप्रतिपत्तिरिह वेदितव्याः ।

तदच्यवनार्थो निर्जरार्थश्च परीषहजयः ॥ ३ ॥ कर्मागमद्वाराणि संवृण्वतो जैनेन्द्रान्मार्गान्मा-
थ्योष्महीति पूर्वमेव परीषहान् विजयते जितपरीषहाः संतः तैरनभिभूयमानाः प्रधानसंवरमाश्रित्याऽप्रति-
बंधनक्षपकश्रेण्यारोहणसामर्थ्यं प्रतिपद्याभिन्नोत्साहाः सकलसंपरायिकप्रध्वसनशक्तयो ज्ञानध्यानपरशुभिः
छिन्नमूलानि कर्माणि विधूय प्रस्फोटितपक्षरेणवद्व पतत्रिणः ऊर्ध्वं ब्रजंति इत्येवमर्थं परिषोढव्याः परी-
षहाः । “सोढ” इति षत्वाप्रतिषेधः । यद्येवमुच्यतां के परीषहाः ? कियतो वेत्यतइदमाह—

क्षुत्पिपासाशीतोष्णदंशमशकनाग्न्यारतिस्त्रीचर्यानिषद्याशय्याक्रोशवध- याचनालाभरोगतृणस्पर्शमलसत्कारपुरस्कारप्रज्ञाज्ञानादर्शनानि ॥ ९ ॥

क्षुधादयो द्वाविंशतिः परीषहाः ॥ १ ॥ त एते बाह्याभ्यन्तरद्रव्यपारिणामाः शरीरमानसप्रकृष्ट-
पीडाहेतवः क्षुधादयो द्वाविंशतिः परीषहा प्रत्येतव्याः । तद्विजये विदुषा संयतेन मोक्षार्थिना प्रतियत्नः
कार्यः । तद्यथा—

प्रकृष्टक्षुदग्निप्रज्वलने धृत्यंभसोपशमः क्षुज्जयः ॥२॥ निवृत्तसर्वसंस्कारविशेषस्य शरीरमात्रोपकरणसं-
तुष्टस्य तपःसंयमविलोपं परिहरतः कृतकारितानुमतसंकल्पितोद्दिष्टछिद्रकृपागतप्रत्यात्तपूर्वकर्मपश्चात्कर्मदश-
विधदोषप्रमुक्तैषणस्य देशकालजनपदव्यवस्थापेक्षस्यानशनाध्वरोगतपःस्वाध्यायश्रमवेलातिक्रमावमोदार्था-
सद्व्योदयादिभ्यः नानाहारैर्वनोपरमे जठराग्निदाहिनी मारुता लेलितार्गिनिशिखेव समताच्छरीरैर्द्विप्रहृदयसंश्लोभ-
करी क्षुधोत्पद्यते तस्याः प्रतीकारं अकाले संयमविरोधिभिर्वा द्रव्यैः स्वयमकुर्वतोऽन्येन क्रियमाणमसेव-
मानस्य मनसा वानभिसंदधतः, दुस्तेरय वेदना महांश्च कालो दीर्घा हेतिविपादं अनापद्यमानस्य त्वग-
स्थिसिराव्रतानमात्रकलेवरस्यापि सतः आवश्यकक्रियादिषु नित्योद्यतस्य क्षुदशप्राप्तानर्थकारकबंधनस्थम-
नुष्यपंजरगततिर्यक्प्राणिनः क्षुदभ्यर्दितान् परतंत्रानपेक्षमाणस्य ज्ञानिनो धृत्यंभसा संयमकुभधारितेन
क्षुदाग्निं शमयतः तच्छुतपीडां प्रत्यवगणयन् क्षुज्जय इत्युच्यते ।

उदन्योदीग्णेहेतूपनिपाते तद्वशाप्राप्तिः पिपासासहनं ॥ ३ ॥ स्नानावगाहनपरिपेक्यागि-
नः पतत्रिवदध्रुवासनावस्थयातिलवणस्निग्धरूक्षविरुद्धाहारैर्मैष्मातपपित्तज्वरानशनादिभिरुदीर्णां शरीरै-
र्द्रियोन्माथिनीं पिपासां प्रत्यनाद्रियमाणप्रतीकारमनसः निदावे पटुतपनकिरणसंतापिते अटव्यामासजे-
ष्वपि हृदेषु अप्कायिकजीवपरिहारच्छया जलमनादधानस्य सलिलसेकविवेकभ्रमलाना लतेव ग्लानिमुपगतां
गात्रयष्टिमवगणय्य तपःपरिपालनपरस्य भिक्षाकालेपि इंगिताकारादिभिः योग्यमपि पानमचोदयतः धैर्य-
कुंभावधारितशैलसुगंधिप्रज्ञातोऽयेन बिध्यापयतः तृष्णाग्निशिखां संयमपरत्वं पिपासासहनमित्यवसीयते ।

पृथग्वचनपेकाध्यादिति चेन्न सामर्थ्यभेदात् ॥ ४ ॥ स्यादेतत् क्षुत्पिपासयोः पृथग्वचन-
मनर्थकं कुतः ऐकार्थ्यादिति ? तन्न किं कारणं ? सामर्थ्यभेदात् । अन्यद्वि क्षुधः सामर्थ्यमन्यपिपासायाः ।

अभ्यवहारसामान्यादिति चेन्नाधिकरणभेदात् ॥ ५ ॥ स्यान्मतं अभ्यवहारसामान्यात् एका

र्थमिति ? तदयुक्तं कुतः अधिकरणभेदात् । अन्यद्भि क्षुधः प्रतीकाराधिकरणं अन्यत्पिपासायाः ।

शैत्यहेतुसन्निधाने तत्प्रतीकारानभिलाषात् संयमपरिपालनं शीतक्षमा ॥ ६ ॥ परित्यक्तवाससः पक्षिवदनवधारितालयस्य शरीरमात्राधिकरणस्य शिशिरवसंतजलदागमादिवनवृक्षमूलपथिगुहादिषु पतितप्रालेयलेशतुपारलव्यतिकरशिशिरपवनाभ्यासहतमूर्तेः तत्प्रतिक्रियासमर्थद्रव्यांतराग्न्याद्यनाभिबंधानात् नारकद्रुमहशीतवेदनानुस्मरणात् तत्प्रतीकारचिकीर्षायां परमार्थविलोपभयात् विद्यामंत्रौषधपर्णवत्कलत्वक्तृणाजिनादिसंबंधाव्यावृत्तमनसः परकीयमेव देहं मन्यमानस्य धृतिविशेषप्रावरणस्य गर्भीगारेषु धूपप्रवेकप्रकरप्ररूपितप्रदीपप्रभेषु वरांगनानवयौवनौष्णघनस्तननितंबभुजांतरतर्जितशीतेषु निवासं सुरतसुखरसाकरमनुभूतमसारत्वावबोधादस्मरतः विषादविरहितस्य संयमपरिपालनं शीतक्षमेति भाष्यते ॥

दाहप्रतीकारकांक्षाभावाच्चारित्ररक्षणमुष्णसहनं ॥ ७ ॥ भ्रैष्मेण पटीयसा भास्करकिरणसमूहेन संतापितशरीरस्य तृष्णानशनपित्तरोगधर्मश्रमप्रादुर्भूतोष्णस्य स्वेदशोषदाहाम्यर्दितस्य जलभवनजलधगाहनालेपनपरिपेक्षाद्रावनीतलनीलोत्पलकदलीपत्रोक्षपमारुतजलतूलिकाचंदनचंद्रपादकमलकल्हारादिपूर्वानुभूतशीतलद्रव्यप्रार्थनापेतचेतसः उष्णवेदना अतितीव्रा बहुकृत्वः परवशादवाप्ता इदं पुनस्तपो मम कर्मक्षयकारणमिति ताद्विरोधिनीं क्रियां प्रत्यनादराच्चारित्ररक्षणमुष्णसहनमिति समाम्नायते ।

दंशमशकादिवाधासहनमप्रतीकारं ॥ ८ ॥ प्रत्याख्यातशरीराच्छादनस्य कचिदपि अप्रतिबद्धावसतः परकृतायतनगुहागह्वरादिषु रात्रौ दिवा वा दंशमशकमक्षिकापिकशुकपुत्तिकायूकमत्कुणकीटिपीलिकावृश्चिकादिभिः तीक्ष्णपातैर्भक्ष्यमाणस्यातितीव्रवेदनोत्पादकैः अव्यधितमनसः स्वकर्मविपाकमनुचितयतोविद्यामंत्रौषधादिभिः तन्निवृत्तिं प्रति निरुत्सुकस्य आशरीरपतनादपि निश्चितात्मनः परबलप्रमर्दनं प्रति प्रवर्तमानस्य मदाधगंधसिंधुरस्य रिपुजनप्रेरितविविधशस्त्रप्रतिघातादपराङ्मुखस्य निःप्रत्यूहविजयोपलभनमिव कर्मागतपृतनापराभवं प्रत्यप्रयतनं दंशमशकादिवाधासहनमप्रतीकारमित्याख्यायते ।

दंशमशकमात्रप्रसंग इति चेन्नोपलक्षणार्थत्वात् ॥ ९ ॥ स्यान्मतं दंशमशकस्यैव वाधाकारणस्य ग्रहणं प्राप्नोतीति ? तन्न किं कारणं उपलक्षणार्थत्वात् । दशनपरितापकारस्य सर्वस्यैवेदं उपलक्षणं । यथा काकेभ्यो रक्ष्यतां सर्पिरित्युपघातकोपलक्षणं ।

यद्येवमन्यतरग्रहणं ॥ १० ॥ यद्येवमन्यतरग्रहणमेव कर्तव्यं ?

अन्यतरोपादाने स्वरूपग्रहणप्रसंगात् ॥ ११ ॥ द्वितीयवचनमुपलक्षणं संपद्यते ।

जातरूपधारणं नाग्न्यं ॥ १२ ॥ गुप्तिसमित्यविरोधिपरिग्रहनिवृत्तिपरिपूर्णब्रह्मचर्यमप्रार्थिकमोक्षसाधनचारित्रानुष्ठानं यथाजातरूपं अमंस्कृतमविकारं मिथ्यादर्शनाविष्टविद्विष्टं परममांगत्यं नाग्न्यमभ्युपगतस्य स्त्रीरूपाणि निस्माशुचिर्वीभत्सकुणपभावेन पश्यतो वैराग्यभावनावरुणमनोविक्रियस्याऽसंभावितमनुष्यत्वस्य नाग्न्यदोषासंस्पर्शनात्परीपहजयसिद्धिरिति जातरूपधारणं उत्तमं श्रेयःप्राप्तिकारणमित्युच्यते । इतरे पुनर्मनोविक्रियां निरोद्धुमसमर्थास्तत्पूर्विकां संगविकृतिं निगूहितकामाः कौपीनफलकचीवराद्यावर्णमातिष्ठन्त अतरेऽगसंवरणार्थमेव तन्न कर्मसंवरणकारणं ।

संयमे रतिभावादरतिपरीषहजयः ॥ १३ ॥ संयतस्य क्षुधाद्यावाधासंयमपरिरक्षणेंद्रियदुर्जयत्वव्रतपरिपालनभारगौरवसर्वदाप्रमत्तत्वंदशभाषांतरानभिज्ञत्वविषमचपलसत्त्वप्रचुरभीमदुर्गनियतैकविहारत्वादभिररतिं प्रादुष्यन्ती धृतिविशेषान्निवारयतः संयमरतिभावनाद्विषयसुखरतिर्विषाहारसेवेव विपाककटुकेति चिंतयतः रतिपरिवाधाभावादरतिपरीषहजय इति निश्चीयते ।

सर्वेषामरतिकारणत्वात् पृथगरतिग्रहणानर्थक्यमिति चेन्न क्षुधाद्यभावेपि मोहोदयात्त-

त्प्रवृत्तेः ॥ १४ ॥ स्यादेतन् क्षुधादीनां सर्वेषां अरतिहेतुत्वात् पृथगरतिग्रहणं अनर्थकमिति ? तन्न किं कारणं । क्षुधाद्यभावेपि मोहोदयात्तत्प्रवृत्तेः । मोहोदयाकुलितचेतसो हि क्षुधादिवेदनाभावेपि संयमोऽरतिरूपजायते ।

वरांगनारूपदर्शनस्पर्शनादिविनिवृत्तिः स्त्रीपरीषहजयः ॥ १५ ॥ एकांते आरामभवनादिप्रदेशे रागद्वेषयौवनदर्परूपमदविभ्रमोन्मादमद्यपानावेशादिभिः प्रमदासु बाधमानासु तदक्षिक्त्रभ्रूविकारशृंगारकोरविहारविलासलीलाविजृम्भकटाक्षविंक्षपसुकुमारस्निग्धमृदुपीनोज्ञतस्तनकलशनितातताम्रोदरपृथुजवनरूपगुणाभरणगंधवस्त्रमाल्यादिप्रतिनिगृहीतमनोप्लुतेर्दर्शनस्पर्शनाभिलाषानिरुसुकस्य स्निग्धमृदुविशदकुमाराभिधानतन्त्रीवंशमित्रातिमधुरगीतश्रवणनिमित्तादरश्रोत्रस्य संसारणवव्यसनपातालावगाढदुःखरौद्रार्तकुटिलध्यायिनः स्नेहानर्थविनिवृत्तिः स्त्रीपरीषहजय इति कथ्यते । अन्यवादिपारिकल्पिता देवताविशेषाः ब्रह्मादयः तिलोत्तमादेवगणिकारूपसंदर्शनलोललेचनविकाराः स्त्रीपरीषहपंकान्नोद्धर्तुमात्मानं समर्थाः ।

ब्रज्यादोषनिग्रहश्चर्याविजयः ॥ १६ ॥ दीर्घकालाभ्यस्तगुरुकुलब्रह्मचर्यस्याधिगतबंधमोक्षपदार्थतत्त्वस्य कषायनिग्रहपरस्य भावनापित्तमतेः संयमायतनभक्तिहेतोर्दर्शांतरातिथेः गुरुणाभ्यनुज्ञातस्य नानाजनपदव्याहाराव्यहाराभिज्ञस्य ग्रामे एकरात्रं नगरे पंचरात्रं प्रकर्षेणावस्थातव्यमित्येव संप्रतस्य वायोरिव निःसंगतामुपगतस्य देशकालप्रमाणोपेतमध्वगमनमनुभवतः क्लेशक्षमस्य भीमाटवीप्रदेशेषु निर्भयत्वात् सिंहस्येव सहायकृत्यमनपेक्षमाणस्य पुरुषकर्कशकंटकादिव्यधनजातपादग्वेदस्यापि सतः पूर्वोचितयानवाहनादिगमनमस्मरतः सम्यग्ब्रज्यादोषं परिहरतः चर्यापरीषहजयो वेदितव्यः ।

सकल्पितासनादविचलनं निषद्यातितिक्षा ॥ १७ ॥ स्मशानोद्यानशून्यायतनगिरिगुहागङ्गरादिषु अनभ्यस्तपूर्वेषु विदितसंयमक्रियस्य धैर्यसहायस्योत्साहवता निपयामाधिरूढस्य प्रादुर्भूतोपसर्गरोगविकारस्यापि सतः तत्प्रदेशादविचलतः मंत्रविद्यालक्षणप्रतीकाराननपेक्षमाणस्य क्षुद्रजेतुप्रायविषयदेशाश्रयात्काष्ठोपलवन्निश्चलस्यानुभूतमृदुकुप्यास्तरणादिस्पर्शमुखमविगणयतः प्राणिपीडापरिहारोद्यतस्य ज्ञानध्यानसाधनाधीनधियः संकल्पितवीरासनात्कुटिकासनादिरतेरासनदोषजयान्निषद्यातितिक्षेत्याख्यायते ।

आगमोदितशयनात् अप्रच्यवः शय्यासहनं ॥ १८ ॥ स्वाध्यायध्यानाध्वश्चमपरिखेदितस्य मौहर्तिर्कीं खरविषमप्रचुरशर्कराकपालशकटातिशीतोष्णेषु भूमिप्रदेशेषु निद्रामनुभवतः यथाकृतैकपार्श्वदंडायतादिशायिनः संजातवाधाविशेषस्य संयमार्थमस्पंदमानस्यानुतिष्ठतः व्यंतरादिभिर्वा वित्रस्यमानस्य पलायनं प्रति निरुसुकस्य मरणभयनिर्विशंकस्य निपातितदारुव्यपगतामुवच्चापरिवर्तमानस्य द्वीपशार्दूलमहोरगादिदृष्टसत्त्वप्रचरितोऽयं प्रदेशोऽचिरादतो निर्गमनं श्रेयः, कदा नु रात्रीर्विवसतीति विपादमनादधानस्य सुखप्राप्तावप्यपरितुष्यतः पूर्वानुभूतनवनीतमृदुशयनरतिमनुस्मरतः सम्यगागमोदितशयनादप्रच्यवः शय्यासहनमिति प्रस्यतव्यम् ।

अनिष्टवचनसहनमाक्रोशपरीषहजयः ॥ १९ ॥ तीव्रमोहाविष्टमिथ्यादृष्ट्यार्यम्लेच्छगुलपापाचारमत्तादृष्टशक्तितप्रयुक्तमाशब्दधिकारपरुषावज्ञानाक्रोशादीन्, कर्णविवरे चरणात्, हृदयशूलोद्धावकान्, क्रोधज्वलनशिखाप्रवर्धनकरानप्रियान्, शृण्वतोऽपि दृढमनसः, भस्मसात्कर्तुमपि समर्थस्य परमार्थावगाहत्चेतसः, शब्दमात्रश्राविणस्तदर्थविक्षणाधिविनीतव्यापारस्य, स्वकृताशुभकर्मोदयो ममेव यतोऽमीषां मां प्रति द्वेष इत्येवमादिभिरुपाधैरनिष्टवचनसहनमाक्रोशपरीषहजय इति निर्णयते ।

मारकेष्वमर्षापोहभावनं वधमर्षणं ॥ २० ॥ प्रामोद्यानाटवीनगरेषु नक्तं दिवा चैकाकिनो निरावरणमूर्तेः समतात्पर्यटद्विश्चौराक्षसम्लेच्छशवरपरुषवधिरपूर्वापकारिद्विपत्परालिगिभिराहितक्रोधेस्ताडनाकर्षणबंधनशस्त्राभिधातादिभिरार्यमाणस्याप्यनुपन्नवैरस्यावश्यप्रपातुकमेवेदं शरीरं कुशलद्वारेणानेनापनीयते न मम व्रतशीलभावनाभ्रंसनमिति भावशुद्धस्य दह्यमानस्यापि सुगंधमुत्सृजतश्चदनस्येव शुभपरि-

णामस्य स्वकर्मनिर्जरामभिसंधानस्य दृढमतेः क्षमौषधिवलस्य मारकेषु सुहृत्स्विवामर्षापोहभावनं वधमर्ष-
णमित्यान्नायते ।

प्राणाल्ययेप्याहारादिषु दीनाभिधाननिवृत्तिर्याचनाविजयः ॥ २१ ॥ क्षुधाश्वपरिश्र-
मतपेरोगादिभिः प्रच्यावतवीर्यस्य, शुष्कपादपस्थेव निराद्रमूर्तेरुन्नतास्थिस्त्रायुजालस्य निम्नाक्षिपुटपरि-
शुष्काधरोष्ठक्षामपांडुकपोलस्य, चर्मवत्संकुचितांगोपांगत्वचः, शिथिलजानुगुल्फकटिवाहुयंत्रस्य, देश-
कालक्रमोपपन्नकल्पादायिनः, वाचंयमस्य मौनिसमस्य वा शरीरसंदर्शनमात्रव्यापारस्य, उज्झितमदस्य
प्रज्ञाख्यापनमनसः प्राणाल्ययेप्याहारवसातिभेषजानि दीनाभिधानमुखवैवर्ण्यागिसंज्ञादिभिरयाचनामानस्य
रत्नवणिजो मणिसंदर्शनमिव स्वशरीरप्रकाशनमकूपणं मन्यमानस्य बंदमानं प्रति स्वकरविकशनमिव
पाणिपुटधारणमदीनमिति, गणयतः याचनसहनमवसीयते । अद्यत्वे पुनः कालदोषादीनानाथपाखंडि-
बहुले जगत्पमार्गज्ञैरनात्मविदूभिर्याचनमनुष्ठीयते ।

अलाभेऽपि लाभवत्संतुष्टस्यालाभविजयः ॥ २२ ॥ वायुवदनेकदेशचारिणः अप्रकाशित-
वीर्यस्याभ्युपगतैककालभोजनस्य सकृन्मूर्तिसंदर्शनव्रतकालस्य देहीति असम्भवाक्प्रयोगादुपरतस्या-
नुपात्तविग्रहप्रतिक्रियस्याद्येदं श्वश्वेदमिति व्यपेतसंकल्पस्य एकस्मिन् ग्रामे अलब्ध्वा ग्रामांतरान्वेषण-
निरुत्सुकस्य पाणिपुटमात्रपात्रस्य, बहुषु दिवसेषु बहुषु च गृहेषु भिक्षामनवाप्याप्यसंक्षिप्तचेतसः नायं
दाता तत्रान्योस्तीति व्यपगतपरीक्षस्य लाभदप्यलाभो मे परमं तपः इति संतुष्टस्यालाभविजयोवसेयः ।

नानाव्याधिप्रतीकारानपेक्षत्वं रोगसहनं ॥ २३ ॥ दुःखादिकरणमशुचिभाजनं जीर्णं
वस्त्रवपरिहेयं । पित्तमारुतकफसन्निपातनिमित्तानेकामयवेदनाभ्यर्दितमन्यदीयमिव विग्रहं मन्यमानस्य
उपेक्षित्वाप्रच्युतेश्चिकित्साव्यावृत्तचेष्टस्य शरीरयात्राप्रसिद्धये ब्रणालेपनवद्यथोक्तमाहारमाचरतः । जलौ-
षधिप्राप्त्याद्यनेकतपोविशेषद्विद्योगे सत्यपि शरीरनिःस्पृहत्वात्प्रतीकारानपेक्षिणः पूर्वकृतपापकर्मणः फल-
मिदमनेनोपायेनानृणीभवामीति चिन्तयतो रोगसहनं संपद्यते ।

तृणादिनिमित्तवेदनायां मनसोऽप्रणिधानं तृणस्पर्शजयः ॥ २४ ॥ यथाभिनिर्वृत्ताधिकर-
णशायिनः शुष्कतृणपत्रभूमिकंटकफलकशिलातलादिषु प्रासुकेष्वसंस्कृतेषु व्याधिमार्गगमनशीतोष्ण-
जनितश्रमविनोदार्थं शय्यां निषयां वा भजमानस्य तृणादिवाधितमूर्तेरुत्पन्नकंडुविकारस्य दुःखमनभि-
चिन्तयतः तृणादिस्पर्शवाधावशीकृतत्वात्तृणस्पर्शसहनमवगतव्यम् ॥

स्वपरमलापचयोपचयसंकल्पाभावोधारणम् ॥ २५ ॥ जन्तुपीडापरिहारायाऽस्नानप्रतिज्ञ-
स्य, स्वेदपंकदिग्धसर्वांगस्य, सिध्मकलूदद्दुर्दीर्णकायस्य, (?) नखरोमश्मश्रुकेशविकृतसहजवाह्यमलसंपर्ककार-
णानेकत्वे निराकारस्य स्वगतमलापचये परमलापचये वा प्रणिहितमनसः कर्ममलपंकापनोदायैवोद्यतस्य
पूर्वानुभूतस्नानानुलेपनादिस्मरणपराङ्मुखचित्तवृत्तेर्मलधारणमाख्यायते ।

**केशलुंचने तत्संस्काराकरणे वा महत्त्वेदसहनोपसंख्यानमिति चेन्न मलपरीषहाव-
रोधात् ॥ २६ ॥** स्यादेतत्केशलुंचने तत्संस्काराकरणे वा महान् खेदः संजायते । तत्सहनमपरमुप-
संख्यातव्यमिति तन्न किं कारणं ? मलपरीषहावरोधात् । मलसामान्यसंग्रहे हि तदंतर्भवति ।

मानापमानयोस्तुल्यमनसः सत्कारपुरस्कारानभिलाषः ॥ २७ ॥ चिरोषितब्रह्मचर्यस्य,
मह्यतपास्विनः, स्वपरसमयनिश्चयज्ञस्य, हितोपदेशपरस्य, तथामार्गकुशलस्य, बहुकृत्वः परवादिविजयिनः,
प्रणामभक्तिसंभ्रमासनप्रदानादीनि मे न कश्चिच्छरोतीत्येवमविचिन्तयतः, मानापमानयोस्तुल्यमनसः
सत्कारपुरस्कारानिराकांक्षस्य श्रेयोध्यायिनः, सत्कारपुरस्कारपरीषहजयो वेदितव्यः । सत्कारः पूजाप्रशंसा-
त्मकः । पुरस्करो नाम क्रियारंभादिष्वभ्यतः करणमामंत्रणं वा ।

प्रज्ञोपकार्यावलेपनिरासः प्रज्ञाविजयः ॥ २८ ॥ अंगपूर्वप्रकीर्णकविशारदस्य, कृत्स्नप्र-
थार्यावधारिणः, अनुवादिनस्त्रिकालविषयार्थविदः, शब्दध्यायाद्यागमनिपुणस्य मम पुरस्तादितरे भास्करप्र-
भाभिभूतोद्योतखद्योतवत् नितरामवभासते इति विज्ञानमदनिरासः प्रज्ञापरीषहजयः प्रत्येतव्यः ।

अज्ञानावमानज्ञानाभिलाषसहनमज्ञानपरीषहजयः ॥ २९ ॥ अज्ञोऽयं न किञ्चिदपि वेत्ति
पशुसम इत्येवमाद्यभिक्षेपवचनं सहमानस्याभ्ययनार्थग्रहणपराभिभवादिष्वसक्तबुद्धेश्विरप्रव्रजितस्य विवि-
धतपोविशेषभराक्रांतमूर्तेः सकलसामर्थ्याप्रमत्तस्य, विनिवृत्तानिष्टमनोवाक्कायचेष्टस्याद्यापि मे ज्ञानातिशयो
नोत्पद्यत इत्यनभिषंदधतः अज्ञानपरीषहजयोऽवगंतव्यः ।

प्रव्रज्याद्यनर्थकत्वासमाधानमदर्शनसहनं ॥ ३० ॥ संयमप्रधानस्य दुःखकरतपोनुष्ठायिनः परम
वैराग्यभावनाशुद्धदयस्य विदितसकलपदार्थतत्त्वस्याऽर्हदायतनसाधुधर्मपूजकस्य चिरंतनस्य अद्यापि मे
ज्ञानातिशयो नोत्पद्यते महोपवासाद्यनुष्ठायिनां प्रातिहार्यविशेषाः प्रादुरभूवन्निति प्रलापमात्रमिदमनर्थकेयं
प्रव्रज्या, विफलं व्रतपालनमित्येवमसमाधानस्य, दर्शनशुद्धियोगाददर्शनपरीषहसहनमवसातव्यम् । एवं परी-
षहान्, असंकलपोपस्थितान्सहमानस्यासंक्लिष्टचेतसः रागादिपरिणामास्त्रवाभावान्महान्संवरो भवति ।

श्रद्धानालोचनग्रहणमविशेषादिति चेन्नाव्यभिचारदर्शनार्थत्वात् ॥ ३१ ॥ स्यादेतच्छ्रद्धान-
नमालोचनमिति द्विविधं दर्शनं तस्याविशेषेण ग्रहणमिह प्राप्नोति, कुतः ? अविशेषात् । न हि किञ्चिद्विशेष-
लिंगमिहाश्रितमस्तीति तन्न । किं कारणं ? अव्यभिचारदर्शनार्थत्वात् । मत्यादिज्ञानपंचकाव्यभिचारिश्रद्धानं
दर्शनं । आलोचनस्य श्रुतमनःपर्यययोरप्रवृत्तेरतोऽस्याव्यभिचारिणः श्रद्धानस्य ग्रहणमिहोपपद्यते ।

मनोरथकल्पनामात्रमिति चेन्न वक्ष्यमाणकारणसामर्थ्यात् ॥ ३२ ॥ स्यादेतच्छ्रद्धानद-
र्शनग्रहणमिदमिति, स्वमनोरथपरिकल्पनामात्रमिति तन्न किं कारणं ? वक्ष्यमाणकारणसामर्थ्यात् ।
वक्ष्यते हि कारणं “दर्शनमोहांतराययोरदर्शनालाभाविति” ।

**अवध्यादिदर्शनपरीषहोपसंख्यानमिति चेन्नावधिज्ञानाद्यभावे सहचरितदर्शनाभावाद-
ज्ञानपरीषहावरोधात् ॥ ३३ ॥** स्यान्मतमवध्यादिदर्शनोपेताः सुष्ठु पश्यन्ति नास्य किञ्चिदतिशयवद-
स्ति दर्शनं, गुणप्रत्ययं च तदित्युक्तं आगमे नूनमस्मिन्तद्योग्या गुणा न संतीत्येवमादिवचनसहनमवध्या-
दिदर्शनपरीषहजयः तस्योपसंख्यानं कर्तव्यमिति ? तन्न किं कारणं ? अज्ञानपरीषहावरोधात् । तत्कथमिति-
चेदुच्यते अवध्यादिज्ञानाभावे तत्सहचरितदर्शनाभावः । आदित्यस्य प्रकाशाभावे प्रतापाभाववत्तस्माद-
ज्ञानपरीषहेऽवरोधात् । यद्येवं श्रद्धानमपि दर्शनमपि ज्ञानाविनाभावीति प्रज्ञापरीषहे तस्यांतर्भावः प्राप्नो-
तीति ? नैष दोषः प्रज्ञायां सत्यामपि क्वचित्तत्त्वार्थश्रद्धानाभावाद् व्यभिचारोपलब्धेः ।

आह उपपादितं परीषहजयात्संवरो भवतीति । इदमुच्यतां किमेते सर्वे संसारमहार्णवादुत्तितीर्षतममुं
प्रव्रज्यामभ्युपगतमभिद्रवन्ति उत कश्चित्प्रतिविशेष इत्यत्रोच्यते । अमी व्याख्यातलक्षणा क्षुधादयश्चारि-
त्रांतराणि प्रतिभाज्याः नियमेन पुनरनयोः प्रत्येतव्याः—

सूक्ष्मसांपरायच्छन्नस्थवीतरागयोश्चतुर्दश ॥ १० ॥

चतुर्दशवचनादन्याभावः ॥ १ ॥ चतुर्दशेति वचनादन्येषां परीषहाणामभावो वेदितव्यः ।
कुतः संख्याविशेषपरिग्रहस्य नियमार्थत्वात् । चतुर्दशैव नान्ये इति ।

सूक्ष्मसांपरायेति नियमानुपपत्तिर्मोहोदयादिति चेन्न सन्मात्रत्वात् ॥ २ ॥ स्यान्मतं
युज्यते वीतरागच्छन्नस्थे निरवशेषमोहनीयस्योपशमात्क्षयाच्च तत्कृतवक्ष्यमाणपरीषहाष्टकाभावाच्चतुर्दश-
संख्यानियमः सूक्ष्मसांपराये तु मोहोदयसद्भावाच्चतुर्दशेति नियमो नोपपद्यते इति । तन्न ? किं कारणं ?
तन्मात्रत्वात् । तत्र हि केवलो लोभसंज्वलनकषायोदयः स चात्यंतसूक्ष्मस्ततो वीतरागच्छन्नस्थकल्पत्वाच्च-
तुर्दशेति नियमस्तत्रापि युज्यते ।

तत एव परीषदाभाव इति चेन्न बाधाविशेषोपरमेऽपि तद्बाधस्याविरध्यासितत्वात्स-
र्वार्थसिद्धस्य सप्तमीगमनसामर्थ्यवत् ॥ ३ ॥ अथ मतं तत एव तयोः परीषदाभावः । कुत एव ?
मोहोदयान्मंदोदयाभावात् । मंदोदयाच्च यस्य हि क्षुधादिवेदनाप्रकर्षोदयस्तस्य तत्सहनात्परीषदहज्यो
भवति न च मोहोदयबलाधानाभावे वेदनाप्रभवोस्ति तदभावात्सहनवचनं भक्तिमात्रकृतमिति । तन्न ।
किं कारणं ? तद्बाधस्याविरध्यासितत्वात् । यथा सर्वार्थसिद्धिदेवस्यानुपरतसद्वेद्योदयप्रकर्षस्यापि सप्तम-
पृथिवीगमनसामर्थ्यं न हीयते तथा वीतरागलभस्थस्य कर्मोदयसद्बाधकृतपरीषद्व्यपदेशो युक्तिमवतरति ।

आह यदि शरीरवत्यात्मनि परीषदसन्निधानं प्रतिज्ञायते । अथ भगवत्युत्पन्नकेवलज्ञाने कर्मचतुष्ट-
यफलानुभवनवशवर्तिनि कियंत उपनिपतंतीत्यबोध्यते, तस्मिन्पुनः—

एकादश जिने ॥ ११ ॥

कैश्चित्कल्प्यंत इति वाक्यशेषः ।

वेदनीयोदयभावात् क्षुधादिप्रमंग इति चेन्न घातिकर्मोदयसहायाभावात्तत्सामर्थ्य-
विरहात् ॥ १ ॥ स्यान्मतं घातिकर्मप्रक्षयान्निमित्तोपरमे सति नाग्न्यारतिस्त्रीनिषद्याक्रोशयाचनालाभ-
सत्कारपुष्कारप्रज्ञाज्ञानदर्शनानि माभूवन् । अमी पुनर्वेदनीयाश्रयाः खलु परीषदाः प्राप्नुवंति भगवति जिने
इति ? तन्न । किं कारणं ? घातिकर्मोदयसहायाभावात् तत्सामर्थ्यविरहात् । यथा विषद्रव्यं मंत्रौषधि-
बलादुपक्षीणमारणशक्तिकमुपयुज्यमानं न मारणाय कल्प्यते तथा ध्यानानलनिर्देशघातिकर्मैधनस्यानंता-
प्रतिहतज्ञानादिचतुष्टयस्यांतरायाभावान्निरंतरमुपचीयमानशुभपुद्गलसंततेर्वेदनीयाख्यं कर्म कदापि प्रक्षी-
णसहायबलं स्वयोग्यप्रयोजनोत्पादनं प्रत्यसमर्थमिति क्षुधाद्यभावः । तत्सद्बाधोपचारादध्यानकल्पनवत् ।
अथवा नायं वाक्यशेषः एकादश जिने कैश्चित्कल्प्यंत इति, किं तर्हि ? एकादश संतीति । कथं उपचाराद्यथा-
निरवशेषनिरस्तज्ञानावरणे परिपूर्णज्ञाने एकाग्रचित्तानिरोधाभावेऽपि कर्मरजोविधूननफलसंभवात् ध्यानो-
पचारः । तथा क्षुधादिवेदनाभावपरीषदाभावेऽपि वेदनीयकर्मोदयद्रव्यपरीषदसद्बाधात् एकादश जिने
संतीति उपचारो युक्तः ।

आह यदि सूक्ष्मसांपरायादिषु व्यस्ताः परीषदा अथ समस्ता क्वेति ?—

वादरसांपराये सर्वे ॥ १२ ॥

वादरसांपरायग्रहणात्ममत्तादिनिर्देशः ॥ १ ॥ वादरसांपराय इति नायं गुणस्थानविशेष-
परिग्रहः किं तर्हि ? अर्थनिर्देशस्ततः प्रमत्तादीनां संयतानां सामान्यग्रहणं । वादरः सांपरायो यस्य सोऽयं
वादरसांपराय इति ।

तत्र हि निमित्तविशेषस्यानुपक्षीणत्वात्सर्वे ॥ २ ॥ ज्ञानावरणादिनिमित्तविशेषो वक्ष्यते ।
तस्यानुपक्षीणत्वात्सर्वे संभवन्ति । कस्मिन्पुनश्चारित्र्ये सर्वेषां संभवः ?—

सामायिकछेदोपस्थापनापरिहारविशुद्धिसंयमेषु सर्वसंभवः ॥ ३ ॥ एतेषां त्रयाणां चा-
रित्राणामन्यतमे सर्वे क्षुत्परीषदादयो द्रष्टव्याः ।

आह गृहीतमेतत्परीषदाणां स्थानविशेषावधारणं, इदं तु न विद्यः, कस्याः प्रकृतेः कः कार्यः ?
इत्यबोध्यते—

ज्ञानावरणे प्रज्ञाज्ञाने ॥ १३ ॥

ज्ञानावरणे अज्ञानं न प्रज्ञेति चेन्नान्यज्ञानावरणसद्भावे तद्भावात् ॥ १ ॥ स्यादेतत्ज्ञा-
नावरणे सति अज्ञानमबोधो भवति न प्रज्ञा ज्ञानस्वभावत्वादात्मन इति ? तन्न । किं कारणं ? अन्यज्ञानावर-
णसद्भावे तद्भावात् । प्रज्ञा हि क्षायोपशमिकी अन्यस्मिन् ज्ञानावरणे सति मदं जनयति न सकलावरणक्षय इति

प्रज्ञाज्ञाने ज्ञानावरणे सति प्रादुःस्त इत्यभिसंबध्यते ।

मोहोदयादिति चेन्न तद्भेदानां परिगणितत्वात् ॥ १ ॥ स्यान्मतं मोहोदयादहं महाप्राज्ञो ब्रह्म इति मन्यते न ज्ञानावरणादिति । तन्न ! किं कारणं । तद्भेदानां परिगणितत्वात् । मोहभेदा हि परिगणिता दर्शनचारित्रव्याघातहेतुभावेन तत्र नायमतर्भवति । चारित्रवतोऽपि प्रज्ञापरीषहसद्भावात्ततो ज्ञानावरण एवेति निश्चयः कर्तव्यः ।

आह-यद्यनयोरेककर्महेतुत्वमात्मलाभेऽवसीयते । अदर्शनालाभयोः को हेतुरिति चेत्—

दर्शनमोहांतराययोरदर्शनालाभौ ॥ १४ ॥

विशिष्टकारणनिर्देशादवध्यादिदर्शनसंदेहाभावः ॥ १ ॥ दर्शनमोह इति विशिष्टमिह कारणं निर्दिश्यते ततोऽवध्यादिदर्शनविषयः संदेहो न भवति ।

अंतराय इति सामान्यनिर्देशेऽपि सामाध्याद्विशेषसंप्रत्ययः ॥ २ ॥ यद्यप्ययमंतराय इति सामान्यनिर्देशः तथापि सामाध्याल्लाभांतरायविशेषसंप्रत्ययो भवति ।

आह यद्येव मोहनीयभेदे सत्यदर्शनपरीषहो भवति । अथ द्वितीयस्मिन् केषां जन्मेत्यत्रोच्यते—

चारित्रमोहे नाग्न्यारतिस्त्रीनिषद्याक्रोशयाचनासत्कारपुस्काराः ॥ १५ ॥

मोहोदयहेतुत्वं नाग्न्यादीनां प्रतिपद्यामहे पुंवदोदयादिनिमित्तत्वात् ।

निषद्यापरीषहस्य मोहोदयहेतुत्वं प्राणिपीडार्थत्वात् ॥ १ ॥ मोहोदये सति प्राणिपीडापरिणामः संजायते तत्परिपालनार्थत्वात् निषद्यापरीषहोदयहेतुरित्यवसीयते ।

आहाभ्युपेयः कर्मप्रकृतिविशेषत्रय अमी परीषदा उक्ता इति । अथानेकस्मिन् सति निमित्ते भवन्तीत्यत्राभिधीयते—

वेदनीये शेषाः ॥ १६ ॥

उक्तादन्यनिर्देशः शेषा इति ॥ १ ॥ उक्ताः प्रज्ञापरीषहादयः तेभ्योऽन्ये शेषा इति निर्दिश्यन्ते । के पुनस्ते ? क्षुत्पीपासाशीतोष्णदंशमशकचर्याशम्यावधरोगतृणस्पर्शमलपरीषहाः ।

निमित्तात्कर्मसंयोग इति चेन्न तद्योगाभावात् ॥ २ ॥ स्यान्मतं यथा चर्मणि द्वीपिनं हन्ति निमित्तात्कर्मयोग इति विभक्तिविशेषविधानं यथा वेदनीये इत्येवमादिनिर्देशो भवतीति । तन्न । किं कारणं ? तद्योगाभावात् । कर्मसंयोगे हि तद्विभक्तिविधानं । न चात्र कर्मसंयोगोस्तीति तदभावः । कथं तर्हि निर्देशः ?

सन्निर्देशस्तदुपलक्षणत्वात् ॥ ३ ॥ यथा गोषु दुह्यमानासु गतः । तदुग्धास्वागत इति निर्देशः । तथा वेदनीये सतीत्येवमादिः सन्निर्देशोवसेयः, कुतस्तदुपलक्षणत्वात् ।

आह व्याख्यातनिमित्तलक्षणविकल्पाः, प्रत्यात्मं प्रादुर्भवन्तः, कति युगपदवतिष्ठन्त इत्यत्रोच्यते—

एकादयो भाज्या युगपदेकस्मिन्नैकोनविंशतेः ॥ १७ ॥

आह्यभिविध्यर्थः ॥ १ ॥ आह्यमभिविध्यर्थो दृष्टव्यः । तेन एकान्नविंशतिरपि कचियुगपद्वर्धन्तीत्यवगम्यते । तत्कथमिति चेदुच्यते ।

शीतोष्णशय्यानिषद्याचर्याणामसहभावादेकान्नविंशतिसंभवः ॥ २ ॥ शीतोष्णपरीषहयोरेकः, शय्यानिषद्याचर्याणां चान्यतम एव भवति एकस्मिन्नात्मनि, कुतः ? सहानवस्थानात् । ततस्त्रयाणां मरणमेव युगपदेकात्मनीतरेषां संभवादेकान्नविंशतिविकल्पो बोद्धव्यः ।

प्रज्ञाज्ञानयोर्विरोधादन्यतराभावेऽष्टादशप्रसंग इति चेन्नापेक्षतो विरोधाभावात् ॥ ३ ॥

स्यान्मतं प्रज्ञाज्ञाने अपि विरुद्धे तयोरन्यतराभावेऽष्टादशसंख्याप्रसंग इति । तन्न किं कारणं ? अपेक्षातो-
विरोधाभावात् । श्रुतज्ञानापेक्षया प्रज्ञाप्रकर्षे सति अवध्याद्यभावापेक्षया अज्ञानोपपत्तेः ।

दंशमशकस्य युगपत्प्रवृत्तेरेकान्नविंशतिविकल्प इति चेन्न प्रकारार्थत्वान्मशकशब्दस्य ॥४॥
स्यादेतत्प्रज्ञाज्ञानयोर्विरोधाद्युगपदसंभवे दंशमशकस्य युगपत्प्रवृत्तेरेकान्नविंशतिविकल्प इति ? तन्न । किं
कारणं ? प्रकारार्थत्वान्मशकशब्दस्य एक एव ह्ययं परीषहः ।

दंशग्रहणातुल्यजातीयसंप्रत्यय इति चेन्न श्रुतिविरोधात् ॥ ५ ॥ अथ मतमेतदंशग्रहणा-
तुल्यजातीयसंप्रत्ययस्ततो मशकशब्दस्य न प्रकारार्थत्वमिति ? तन्न । किं कारणं ? श्रुतिविरोधात् । यच्छब्द
आह तन्न प्रमाणं न च दंशशब्दः प्रकारमभिधत्ते ततोऽस्य विरोधः स्यात् ।

तुल्यमिति चेन्नान्यतरेण परीषहस्य निरूपितत्वात् ॥६॥ यदि श्रुतिविरोधादन्यार्थकल्पनमयुक्त-
मित्युच्यते । ननु मशकशब्देऽपि तत्तुल्यमिति प्रकारार्थत्वमस्य नोपपद्यते इति तन्न । किं कारणं ? अन्यतरेण
परीषहस्य निरूपितत्वात् । दंशग्रहणं नैव परीषहे निरूपिते मशकग्रहणसामर्थ्यात्प्रकारार्थो विज्ञायते ।

चर्याद्यविशेषादेकान्नविंशतिवचनमिति चेन्नारतौ परीषहजयाभावात् ॥ ७ ॥ स्यान्मतं
चर्यादीनां परीषहाणामविशेषादेकत्र नियमाभावादकत्वमित्येकान्नविंशतिवचनं क्रियते इति ? तन्न । किं
कारणं ? अरतौ परीषहजयाभावात् । यद्यत्र रतिर्नास्ति परीषहजय एवास्य व्युच्छिद्यते । तस्माद्यथोक्तप्रति
द्वंद्विसान्निध्यात्परीषहस्वभावाश्रयपरिणामात्मलभनिमित्तविचक्षणस्य तत्परित्यागायापरप्रवृत्त्यर्थमौपोद्घातिकं
प्रकरणमुक्तं ।

निर्दिष्टाः परीषहाः यैरनाविष्टा विपश्चितोऽभिनवानि कर्माणि नोपचिन्वन्ति पूर्वप्रचितानि च
निर्जरयन्ति । तदनन्तरं खलु कर्मनिर्हरणार्थमाहितसामर्थ्यं पुरुषसाध्यं यदवोचाम चारित्रं तच्चारित्रमोहो-
पशमक्षयक्षयोपशमलक्षणात्मविशुद्धिलब्धिसामान्यापेक्षयैकं । प्राणिपीडापरिहारैर्द्रियदर्पनिग्रहशक्तिभेदाद्विवि-
धं । उत्कृष्टमध्यमजघन्यविशुद्धिप्रकर्षापकर्षयोगात्तृतीयमवस्थानमनुभवति । विकलज्ञानविषयसरागवीतराग-
सकलावबोधगोचरसयोगायोगविकल्पाच्चातुर्विध्यमप्यश्नुते । पंचतयीं च वृत्तिमास्कंदति । तद्यथा—

सामायिकछेदोपस्थापनापरिहारविशुद्धिसूक्ष्मसांपरा- ययथाख्यातमिति चारित्रं ॥ १८ ॥

सामायिकशब्दोतीतार्थः ॥ १ ॥ अयं सामायिकशब्दोतीतार्थो दृष्टव्यः । क ? दिग्देशानर्थदंड-
विरतिसामायिक इत्यत्र । सामायिकमिति वा समासविषयत्वात् । अथवा अयंतीत्यायाः अनर्थाः, सत्त्वव्यपरो-
पणहेतवः, संगताः आयाः समायाः, सम्यग्वा आयाः समायास्तेषु भवं, ते वा प्रयोजनमस्येति सामायिक-
मवस्थानं ।

सर्वसावद्ययोगप्रत्याख्यानपरं ॥ २ ॥ सर्वस्य सावद्ययोगस्याऽभेदेन प्रत्याख्यानमवलम्ब्य प्रवृत्त-
मवधृतकालं वा सामायिकं प्रत्याख्यायते ।

गुप्तिप्रसंग इति चेन्नेह मानसप्रवृत्तिभावात् ॥ ३ ॥ स्यादेतन्निवृत्तिपरत्वात्सामायिकस्य गुप्ति
प्रसंग इति ? तन्न । किं कारणं ? मानसप्रवृत्तिभावात् । अत्र मानसीप्रवृत्तिरस्ति निवृत्तिलक्षणाद् गुप्तेरि-
त्यस्ति भेदः ।

समितिप्रसङ्ग इति चेन्न तत्र तस्य प्रवृत्त्युपदेशात् ॥ ४ ॥ स्यान्मतं यदिप्रवृत्तिरूपं सामा-
यिकं समितिलक्षणं प्राप्तमिति तन्न । किं कारणं ? तत्र यतस्य प्रवृत्त्युपदेशात् । सामायिके हि चारित्रे
यतस्य समितिषु प्रवृत्तिरुपदिश्यते । अतः कार्यकारणभेदादस्ति विशेषः ।

धर्मसंग इति चेन्नांते वचनस्य कृत्स्नकर्मक्षयहेतुत्वज्ञापनार्थत्वात् ॥ ५ ॥ स्यादेतदश-
विधो धर्मो व्याख्यातः तत्र संयमेतर्भावोऽस्य प्राप्नोतीति तत्र । किं कारणं ? अंते वचनस्य कृत्स्नकर्म-
क्षयहेतुत्वज्ञापनार्थत्वात् । धर्मेतर्भूतमपि चारित्रमंते गृह्यते मोक्षप्राप्तेः साक्षात्कारणमिति ज्ञापनाय ।

प्रमादकृतानर्थप्रबन्धविलोपे सम्यक् प्रतिक्रिया छेदोपस्थापना ॥ ६ ॥ त्रसस्थावरजंतु-
देशकालप्रादुर्भावे विरोधात्प्रत्यक्षत्वात्प्रमादवशादभ्युगतनिर्वच्यक्रियाप्रबन्धविलोपे सति तदुपात्तस्य कर्मणः
सम्यक् प्रतिक्रिया छेदोपस्थापना विज्ञेया ।

विकल्पनिवृत्तिर्वा ॥ ७ ॥ अथवा सावद्यं कर्म हिंसादिभेदेन विकल्पनिवृत्तिः छेदोपस्थापना ।

परिहारेण विशिष्टा शुद्धिर्यस्मिंस्तत्परिहारविशुद्धिचारित्रं ॥ ८ ॥ परिहरणं परिहारः
प्राणिवधान्निवृत्तिस्तेन विशिष्टा शुद्धिर्यस्मिंस्तत्परिहारविशुद्धिचारित्रं प्रत्येतव्यं । तत्पुनस्त्रिशद्वर्षजातस्य
संवत्सरपृथक्त्वं तीर्थंकरपादमूलसेविनः, प्रत्याख्याननामभ्येयपूर्वापरगतस्य, जंतुनिरोधंप्रादुर्भावकालपरिणा-
मजन्मयोनिदेशद्रव्यस्वभावविधानज्ञानस्य, प्रमादरहितस्य, महावीर्यस्य, परनिर्जरस्य, अतिदुष्करचर्यानि-
ष्टायिनः, तिस्रः संध्या वर्जयित्वा द्विगव्यूतगामिनः संपद्यते । नान्यस्य ।

अतिसूक्ष्मकषायत्वात्सूक्ष्मसांपरायत्वं ॥ ९ ॥ सूक्ष्मस्थूलसत्वबधपरिहाराप्रमत्तत्वात्
अनुपहतोत्साहस्य अखंडितक्रियाविशेषस्य, सम्यग्दर्शनज्ञानमहामारुतसंधुक्षितप्रशस्ताध्यवसायाग्निशिखो-
पश्लुष्टकर्मधनस्य ध्यानविशेषविवसीकृतकषायविषांकुरस्य, अपचयाभिमुखानितस्तोकमोहबीजस्य, ततएव
परिप्राप्तार्थसूक्ष्मसांपरायशुद्धिसंयतस्य, सूक्ष्मसांपरायचारित्रमाख्यायते ।

गुप्तिसमित्योरन्यतरत्रांतर्भाव इति चेन्न तद्भावेऽपि गुणविशेषनिमित्ताश्रयणात् ॥ १० ॥
स्यान्मतं गुप्तिसमित्योरन्यतरत्रांतर्भवतीदं चारित्रं प्रवृत्तिनिरोधात्, सम्यगयनाच्चेति ? तत्र । किं कारणं ?
तद्भावेऽपि गुणविशेषनिमित्ताश्रयणात् । लोभसंज्वलनाख्यः सांपरायः सूक्ष्मो भवतीत्ययं विशेष आश्रितः ।

निरवशेषशान्तक्षीणमोहत्वादथाख्यातचारित्रं ॥ ११ ॥ चारित्रमोहस्य निरवशेषस्योपशमात्,
क्षयाच्चात्मस्वभावावास्थापेक्षालक्षणमथाख्यातचारित्रमित्याख्यायते । पूर्वचारित्रानुष्ठायिभिराख्यातं न तु परि-
प्राप्तं प्राब्धोहक्षयोपशमाभ्यामित्यथाख्यातं । अथशब्दस्यानंततर्यार्थवृत्तित्वान्निरवशेषमोहस्याथोपशमानंतरमा-
विर्भवतीत्यर्थः ।

यथाख्यातमिति वा ॥ १२ ॥ अथवा यथात्मस्वभावोवस्थितः । तथैवाख्यातत्वाद्यथाख्यातमि-
त्याख्यायते ।

इतेरूपादानं ततः कर्मसमाप्तिज्ञापनार्थत्वात् ॥ १३ ॥ हेतित्वेवं प्रकारव्यवस्थाविपर्यासादिषु
दृष्टप्रयोगे इतिरिह विवक्षातः समाप्तिद्योतनो दृष्टव्यः । ततो यथाख्यातचारित्रात् सकलकर्मक्षयसमाप्ति-
र्भवतीति ज्ञाप्यते ।

उत्तरोत्तरगुणप्रकर्षख्यापनार्थमानुपूर्व्यवचनं ॥ १४ ॥ सामायिकार्थादीनामानुपूर्व्यवचनमु-
त्तरोत्तरगुणप्रकर्षख्यापनार्थं क्रियते । तद्यथा—सामायिकछेदोपस्थापनासंयमजघन्यविशुद्धिलब्धिरल्पा ।
ततः परिहारविशुद्धिचारित्रस्य जघन्या लब्धिरनंतगुणाः, तस्यैवोत्कृष्टा विशुद्धिरनंतगुणाः । ततः सामा-
यिकछेदोपस्थापनासंयमोत्कृष्टा विशुद्धिरनंतगुणाः । ततः सूक्ष्मसांपरायचारित्रस्य जघन्यविशुद्धिरनंतगुणाः ।
तस्यैवोत्कृष्टा विशुद्धिरनंतगुणाः । ततो यथाख्यातचारित्रस्य विशुद्धिः संपूर्णा प्रकर्षप्रकर्षविरहिता अनंत-
गुणा एव । पंच एते चारित्रोपयोगाः शब्दविषयत्वेन संख्येयभेदाः । बुद्ध्यध्यवसानभेदादसंख्येयाः । अर्थ-
तोऽनंतभेदाश्च भवन्ति । तदेतच्चारित्रं पूर्वाश्रवनिरोधकारणत्वात्परमसंवरहेतुरवसेयः ।

आहोक्तं चारित्रं तदनंतरमुद्दिष्टं यत्तपसा निर्जरा चेति तस्येदानीं तपसो विधानं कर्त्तव्यमित्यत्रोच्यते ।
तद्विविधं बाह्यमभ्यंतरं च तत्प्रत्येकं षड्विधं तत्र बाह्यस्य भेदप्रतिपत्त्यर्थमाह—

अनशनावमोदर्यवृत्तिपरिसंख्यानरसपरित्यागविविक्तशय्यास नकायक्लेशा वाह्यं तपः ॥ १९ ॥

दृष्टफलानपेक्षं संयमप्रसिद्धिरागोच्छेदकर्मविनाशध्यानागमावाप्त्यर्थमनश्चनवचनं ॥ १ ॥
यत्किंचिदृष्टफलं मंत्रसाधनाद्यनुद्दिश्य क्रियमाणमुपवसनमनश्चनमित्युच्यते । तत्किमर्थं ? संयमप्रसिद्धि-
रागोच्छेदकर्मविनाशध्यानागमावाप्त्यर्थमवसेयम् ।

तद्विविधमवधृतानवधृतकालभेदात् ॥ १ ॥ तदनशनं द्वेधा व्यवतिष्ठते, कुतोऽवधृतानव-
धृतकालभेदात् । तत्रावधृतकालं सकृद्भोजनं चतुर्थभक्तादि, अनवधृतकालमादेहोपरमात् ।

संयमप्रजागरदोषप्रशमसंतोषस्वाध्यायसुखसिद्ध्याद्यर्थमावमोदर्यं ॥ ३ ॥ आशितं भवो
य औदनः तस्य चतुर्भागेनार्द्धप्रासेन वा अवममूनं उदरमस्यासावमोदरः, अवमोदरस्य भावः, कर्म वा
आवमोदर्यं, तत्किमर्थं ? संयमप्रजागरदोषप्रशमसंतोषस्वाध्यायसुखसिद्ध्यर्थं ।

एकागारसप्तवेश्मैकरथ्यार्द्धग्रामादिविषयः संकल्पोवृत्तिपरिसंख्यानं ॥ ४ ॥ भिक्षार्थिनो
मुनेरेकागारादिविषयः संकल्पश्चित्तवारोधः वृत्तिपरिसंख्यानमाशानिवृत्त्यर्थमवगंतव्यं ।

दातैर्द्रियत्वन्तेजोहानिसंयमोपरोधव्यावृत्त्याद्यर्थं घृतादिरसत्यजनं रसपरित्यागः ॥ ५ ॥
दातैर्द्रियत्वं तेजोहानिः संयमोपरोधनिवृत्तिरित्येवमाद्यर्थं, घृतदधिगुडतैलादिरसत्यजनं रसत्यागः ।

रसपरित्याग इति चेन्न मतोर्लुप्तनिर्दिष्टत्वात् ॥ ६ ॥ स्यान्मतं रसशब्दोऽयं गुणवाची तद्व-
तश्चात्र परित्याग इष्ट इति तस्माद्रसवत्परित्याग इति निर्देशः कर्तव्य इति । तन्न । किं कारणं ? मतो लुप्तनि-
र्दिष्टत्वात् । निर्दिष्टोऽत्र मतुः यथा शुक्लः पट इति ।

व्यतिरेकाद्वा तत्संप्रत्ययः ॥ ७ ॥ अथवा न गुणं व्यतिरिच्य गुणी वर्तते ततः सामर्थ्यात्त-
द्वनिर्देशः प्रतिपत्तव्यः । द्रव्यत्यागमुखेन रसपरित्यागो नान्यथेति ।

सर्वत्यागप्रसंग इति चेन्न प्रकर्षगतेः ॥ ८ ॥ स्यादेतत्सर्वमुपभोगार्हं पुद्गलद्रव्यं रसवत् । अतः
सर्वत्यागः प्राप्नोतीति तन्न । किं कारणं प्रकर्षगतेः । यथाभिरूपाय कन्या देयेति । अभिरूपतमे संप्रत्ययो
भवति तथा सर्वस्य पुद्गलद्रव्यस्य रसवत्त्वात् प्रकृष्टरसत्यागसंप्रत्ययो भवति । कश्चिदाह—

अनश्चनावमोदर्यरसपरित्यागानां वृत्तिपरिसंख्यानारोधात् पृथङ्निर्देशः ॥ ९ ॥
वृत्तिपरिसंख्यानमिदं सामान्यं भिक्षाचरणे नियमकारित्वात् । अतो अनश्चनावमोदर्यरसपरित्यागानां तेनै-
वावरुद्धत्वात् पृथङ्निर्देशोऽनर्थकः ।

तद्विकल्पनिर्देश इति चेन्नानवस्थानात् ॥ १० ॥ अथ मतं तस्य वृत्तिपरिसंख्यानस्य विकल्पा
निर्देष्टव्याः, इति पृथगुपदेशः कर्तव्य इति चेन्न किं कारणं ? अनवस्थानात् ।

न वा कायचेष्टाविषयगणनार्थत्वाद्वृत्तिपरिसंख्यानस्य ॥ ११ ॥ न वा एष दोषः किं कारणं ?
भिक्षाचरणे प्रवर्तमानः साधुः एतावत्क्षेत्रविषयां कायचेष्टां कुर्वीत, कदाचिद्यथाशक्तिरिति विषयगण-
नार्थं वृत्तिपरिसंख्यानं क्रियते अनश्चनमभ्यवहर्त्तव्यनिवृत्तिः । आवमोदर्यरसपरित्यागावभ्यवहर्त्तव्यैकदेश-
निवृत्तिपराविति महान्भेदः ।

आवाधात्ययग्रहचर्यस्वाध्यायध्यानादिप्रसिद्ध्यर्थं विविक्तशय्यासनं ॥ १२ ॥
शून्यागारादिषु विविक्तिषु जंतुपीडाविरहितेषु संयतस्य शय्यासनं वेदितव्यं । तत्किमर्थं ? आवाधात्ययग्रह-
चर्यस्वाध्यायध्यानादिप्रसिद्ध्यर्थं ।

कायक्लेशः स्थानमौनातपनादिरनेकधा ॥ १३ ॥ प्रतिमास्थानं वाचंयमत्वं, आतपनं, वृक्षमूल इत्येवमादिना शरीरखेदः कायक्लेश इत्युच्यते । स किमर्थः—

देहदुःखतितिक्षासुखानभिष्वंगप्रवचनप्रभावनाद्यर्थ ॥ १४ ॥ दुःखापनिपाते सति तितिक्षार्थं विषयसुखे वानभिष्वंगार्थं प्रवचनप्रभावनाद्यर्थं च कायक्लेशानुष्ठानं क्रियते । इतरथा हि ध्यानप्रवेशकाले सुचोदितस्य द्वंद्वोपनिपाते सति समाधानं न स्यात् ।

परीषहजातीयत्वात्पौनरुक्त्यमिति चेन्न स्वकृतक्लेशापेक्षत्वात् ॥ १५ ॥ स्यान्मतमयं कायक्लेशः स्थानमौनादिः परीषहजातीयस्ततः पुनरुपदेशः पौनरुक्त्यं जनयतीति ? तन्न । किं कारणं ? स्वकृतकायक्लेशापेक्षत्वात् । बुद्धिपूर्वो हि कायक्लेश इत्युच्यते । यतोयदृच्छयोपनिपाते परीषहः । दृष्टफलानपेक्षमित्येतत्सर्वत्रानुवर्तते । तत्तर्हि कर्तव्यं—

सम्यगित्यनुवृत्तेर्दृष्टफलनिवृत्तिः ॥ १६ ॥ सम्यग्योगनिग्रहो गुप्तिरित्यतः सम्यग्रहणमनुवर्तते तेन दृष्टफलनिवृत्तिः कृता भवति सर्वत्र बाह्यत्वमस्य कुतः ।

बाह्यद्रव्यापेक्षत्वाद्बाह्यत्वम् ॥ १७ ॥ बाह्यमनशनादिद्रव्यमपेक्ष्य क्रियत इति बाह्यत्वमस्य ग्राह्यं ।

परमत्यक्षत्वात् ॥ १८ ॥ परेषां खल्वप्यनशनादिप्रत्यक्षं भवति ततश्चास्य बाह्यत्वम् ।

तीर्थ्यगृहस्थकार्यत्वाच्च ॥ १९ ॥ अनशनादि हि तीर्थ्यैर्गृहस्थैश्च क्रियते ततोऽप्यस्य बाह्यत्वं । कथं तर्ह्येतदनशनादितप इत्युच्यते—

कर्मनिर्देहनात्तपः ॥ २० ॥ यथाग्निः संचितं तृणादि दहति तथा कर्म मिथ्यादर्शनाद्यर्जितं निर्देहतीति तप इति निरुच्यते ।

देहेन्द्रियतापाद्वा ॥ २१ ॥ अथवा देहस्येन्द्रियाणां च तापं करोतीत्यनशनादि तप इत्युच्यते । तत्तापादिन्द्रियनिग्रहः सुकरो भवति ।

उक्तं ग्राह्यं तपः, अथाभ्यन्तरस्य के भेदा इत्यत्रोच्यते ।

प्रायश्चित्तविनयवैयावृत्यस्वाध्यायव्युत्सर्गध्यानान्युत्तरम् ॥ २० ॥

कुतः पुनरुत्तरत्वं ?

यतोऽन्यतीर्थानभ्यस्तत्वादुत्तरत्वं ॥ १ ॥ यतोऽन्यैस्तीर्थैरभ्यस्तमनालीढं ततोऽस्योत्तरत्वम् अभ्यन्तरमिति यावत् । अतःकरणव्यापारालंबनं ततोऽस्याभ्यन्तरत्वम् ।

बाह्यद्रव्यानपेक्षत्वाच्च ॥ २ ॥ न हि बाह्यद्रव्यमपेक्ष्य वर्तमानं प्रायश्चित्तादि, ततश्चास्याभ्यन्तरत्वमवसेयं ।

तद्वेदप्रतिपत्त्यर्थमाह ।

नवचतुर्दशपंचद्विभेदं यथाक्रमं प्राग्ध्यानात् ॥ २१ ॥

नवादीनां भेदशब्दोपसंहितानामन्यपदार्थे वृत्तिः ॥ १ ॥ नवादीनां भेदशब्दोपसंहितानामन्यपदार्थे वृत्तिर्भवति नव च चत्वारश्च दश च पंच च द्वौ च भेदा अस्य नवचतुर्दशपंचद्विभेदमिति ।

द्विशब्दस्य पूर्वनिपातप्रसंग इति चेन्न पूर्वसूत्रापेक्षत्वात् ॥ २ ॥ स्यादेतत् द्विशब्दस्य पूर्वनिपातः प्राप्नोति । द्वन्द्वे—अल्पाक्षरमिति सूत्रप्रामाण्यात्संख्यायाः अल्पीयस्या इत्युपसंख्यानान्नेति तन्न । किं कारणं ? पूर्वसूत्रापेक्षत्वात् । पूर्वसूत्रे विहितानां च नवादिभिर्यथाक्रममभिसंबन्धः कथं स्यादिति नैतद्युक्तं न लक्षणेन हि पदकारा अनुवर्त्याः, पदकारैर्नामलक्षणमनुवर्त्य नच प्रयोजनेन लक्षणमुल्लङ्घनीयं नैष दोषः । राजदन्तादिषु पाठः करिष्यते । लक्ष्यानुविधानाल्लक्षणस्य ।

प्राग्व्यानादिति वचनं यथासंख्यप्रतिपत्त्यर्थम् ॥ १ ॥ प्राग्व्यानादित्युच्यते यथासंख्यप्रति-
पत्तिः कथं स्यादिति । इतरथा हि वैषम्याद्यथासंख्यं न स्यात् ।

तत्राभ्यन्तरतपोभेदस्याद्यस्य निर्दिष्टविकल्पसंख्या भेदाख्या, विशेषप्रकृत्यर्थमिदं मुच्यते ।

आलोचनप्रतिक्रमणतदुभयविवेकव्युत्सर्गतपश्छेदपरिहारो- पस्थापनाः ॥ २२ ॥

किमर्थमिदमुच्यते ।

प्रमाददोषव्युदासभावप्रसादनैः शल्यानवस्थाव्यावृत्तिमर्यादात्यागसंयमदार्ढ्याराध-
नादिसिद्ध्यर्थं प्रायश्चित्तम् ॥ १ ॥ प्रमाददोषव्युदासः । भावप्रसादो नैःशल्यानवस्थाव्यावृत्तिः । मर्या-
दात्यागः । संयमदार्ढ्यमाराधनमित्येवमादीनां सिद्ध्यर्थं प्रायश्चित्तं नवविधं विधीयते । प्रायः साधुलोकः ।
प्रायस्य यस्मिन्कर्मणि चित्तं तत्प्रायश्चित्तम् । प्रायाश्चित्तिचित्तयोरिति सुट् अपराधो वा प्रायः, चित्तं
शुद्धिः । प्रायस्य चित्तं प्रायश्चित्तं—अपराधविशुद्धिरित्यर्थः ।

तत्र गुरवे प्रमादविनिवेदनं दशदोषवर्जितमालोचनं ॥ २ ॥ तेषु नवसु प्रायश्चित्तवि-
कल्पेषु गुरवे एकान्ते निषण्णाय प्रसन्नमनसे विदितदेशकालस्य शिष्यस्य सविनयेनात्मप्रमादविनिवेदनं,
दशभिर्दोषैर्विनिवेदितमालोचनमित्याख्यायते । के पुनस्ते दशदोषा इति चेदुच्यते—

उपकरणेषु दत्तेषु प्रायश्चित्तं मे लघु कुर्वन्तीति चिन्त्य दानं प्रथममालोचनदोषः ॥ १ ॥ प्रकृत्या
दुर्बलो ग्लानोहं उपवासादि न कर्तुमलं यदि लघु दीयेत ततोदोषनिवेदनं करिष्ये इति वचनं द्वितीयोदोषः ॥ २ ॥
अन्यादृष्टदोषगूहनं कृत्वा प्रकाशदोषनिवेदनं मायाचारस्तृतीयो दोषः ॥ ३ ॥ आलस्यप्रमादाद्वात्माप-
राधावबोधनिरुक्तस्य स्थूलदोषप्रतिपादनं चतुर्थः ॥ ४ ॥ महादुश्चरप्रायश्चित्तभयान्महादोषसंवरणं
कृत्वा तदनु प्रमादाचारनिबोधनं पंचमः ॥ ५ ॥ ईदृशे व्रतातिचारे सति किं नः स्यात्प्रायश्चित्तीमित्युपायेन
गुरुपासना षष्ठः ॥ ६ ॥ पाक्षिकचातुर्मासिकसांवत्सरिकेषु कर्मसु महति यतिसमवाये आलोचनशब्दा-
कुले पूर्वदोषकथनं सप्तमः ॥ ७ ॥ गुरुपपादितं प्रायश्चित्तं किमिदं युक्तं आगमे स्यान्नवेति शंकमानस्या-
न्यसाधुपरिश्रोऽष्टमः ॥ ८ ॥ यत्किञ्चित्प्रयोजनमुद्दिश्यात्मना समानाथैव प्रमादाचरितमावेद्य महदपि
प्रहीतं प्रायश्चित्तं न फलकरमिति नवमः ॥ ९ ॥ अस्यापराधेन ममातिचारः समानः तमयमेव वेत्ति
अस्मै यद्वत् तदेव मे युक्तं लघ्वकर्तव्यमिति स्वदुश्चरितसंवरणं दशमो दोषः ॥ १० ॥ आत्मन्यपराधं
चिरमनवस्थाप्य कृतिभावमन्तरेण बालवदजुबुद्ध्या दोषं निवेदयतः न ते दोषा भवन्त्यन्ये च । संय-
तालोचनं द्विविधमिष्टमेकान्ते संयतिकालोचनं, आश्रयं प्रकाशते लज्जापरपरिभवादिगणनया निवेद्यातिचारं
यदि न शोधयेदपरिक्षितायव्ययाधमर्णमवसीदति । महदपि तपस्कर्म अनालोचनपूर्वकं नाभिप्रेत-
फलप्रदं, अतिक्तकार्यगतौषधवत्कृतालोचनस्यापि गुरुदत्तप्रायश्चित्तमकुर्वतोऽपरिकर्म सत्यवन्महाफलं न
स्यात् । कृतालोचनचित्तगतं प्रायश्चित्तं परिस्पष्टदर्पणतलरूपवत्परिभ्राजते ।

मिथ्यादुष्कृताभिधानाद्यभिव्यक्तप्रतिक्रिया प्रतिक्रमणं ॥ ३ ॥ कर्मवशप्रमादोदयजनितं
मिथ्या मे दुःकृतमित्येवमाद्यभिव्यक्तः प्रतीकारः प्रतिक्रमणमित्युच्यते ।

तदुभयसंसर्गे सति शोधनात्तदुभयं ॥ ४ ॥ किञ्चित्कर्मालोचनमात्रादेव शुष्यति । अपरं
प्रतिक्रमेण, इतरत्पुनस्तदुभयसंसर्गे सति शुद्धिमुपयातीति तदुभयमित्युपदिश्यते ।

इदमयुक्तं वर्तते किमत्रायुक्तमनालोचयतः न किञ्चिदपि प्रायश्चित्तमित्युक्तं पुनरुपदिष्टं प्रतिक्रमणमात्रादेव
शुद्धिकरमिति एतदयुक्तं अथ तत्राप्यालोचनपूर्वकत्वमभ्युपगम्यते तदुभयोपदेशो व्यर्थः ? नैष दोषः सर्वं
प्रतिक्रमणमालोचनपूर्वकमेव । किन्तु पूर्वं गुरुणाभ्यनुज्ञातं शिष्येणैव कर्तव्यम् । इदं पुनर्गुरुणैवानुष्ठेयं ।

संसक्तान्नपानोपकरणादिविभजनं विवेकः ॥ ५ ॥ संसक्तानामन्नपानोपकरणादीनां विभजनं विवेक इत्युच्यते ।

व्युत्सर्गः कायोत्सर्गादिकरणं ॥ ६ ॥ कालनियमेन कायोत्सर्गादिकरणं व्युत्सर्ग इत्युच्यते ।

तपोऽनशनादि ॥ ७ ॥ अनशनावमौर्दर्यवृत्तिपरिसंख्यानादि तपोऽवगंतव्यं ।

दिवसपक्षमासादिना प्रव्रज्याहापनं छेदः ॥ ८ ॥ चिरप्रव्रजितस्य दिवसमासादिविभागेन प्रव्रज्याहापनं छेद इति प्रत्येतव्यं ।

पक्षमासादिविभागेन संसर्गमंतरेण दूरतः परिवर्जनं परिहार इत्यवधियते ॥ ९ ॥

पुनर्दीक्षाप्रापणमुपस्थापना ॥ १० ॥ महाव्रतानां मूलच्छेदं कृत्वा पुनर्दीक्षाप्रापणमुपस्थापनेत्याख्यायते । विद्यायोगोपकरणग्रहणादिषु प्रश्नविनयमंतरेण प्रवृत्तिरेव दोष इति तस्य प्रायश्चित्तमालोचनमात्रं । देशकालनियमेनावश्यं कर्तव्यमित्यास्थितानां धर्मकथादिव्याक्षेपहेतुसन्निधानेन विस्मरणे सति पुनरनुष्ठाने प्रतिक्रमणं तस्य प्रायश्चित्तं । भयस्वरणविस्मरणेऽनवबोधाशक्तिव्यसनादिभिर्महाव्रतातिचारं सति प्राक्छेदात्पण्डितं प्रायश्चित्तं विधेयं । शक्त्यनिगूहनेन प्रयत्नेन परिहरतः कुतश्चित्कारणादाप्रासुकग्रहणग्राहणयोः प्रासुकस्यापि प्रत्याख्यानस्य विस्मरणात् प्रतिगृहे च स्मृत्वा पुनस्तदुज्जनं प्रायश्चित्तं । दुःस्वप्नदुर्निश्चितनमलोत्सर्जनमूत्रातिचारमहानदीमहाटवीतरणादिषु व्युत्सर्गः प्रायश्चित्तं । बहुकृत्वः प्रमादबहुदृष्टापराधप्रत्यनीकवृत्तिविरुद्धदृष्टीनां यथाक्रमेण छेदः मूलभूम्बनुपस्थापनं पारंरिकविधानं क्रियते । अपरकृष्ट्याचार्यमूले प्रायश्चित्तग्रहणमनुपस्थापनं । आचार्यादाचार्यांतरप्रापणमातृतीयं पारंरिकं तदेतन्नवविधं प्रायश्चित्तं, देशकालशक्तिसंयमाद्याविरोधेनापराधानुरूपं दोषप्रशमनं चिकित्सितवद्विधेयं । जीवस्यासंख्येयलोकपरिमाणाः—परिणामविकल्पाः, अपराधाश्च तावन्त एव, न तेषां तार्वाहिकल्पं प्रायश्चित्तमस्ति । व्यवहारनयापेक्षया पिंडीकृत्य प्रायश्चित्तविधानमुक्तं ।

आह व्याख्यातं प्रायश्चित्तमिदानीं तदनंतरमुदिष्टस्य विनयस्य विकल्पा वक्तव्याः ? अत्रोच्यते,—

ज्ञानदर्शनचारित्र्योपचाराः ॥ २३ ॥

विनय इत्यनुवृत्तेः प्रत्येकमभिसंबंधः ॥ १ ॥ विनय इत्यनुवर्तते तेन प्रत्येकमभिसंबंधो भवति ज्ञानविनयो दर्शनविनयश्चारित्र्यविनय उपचारविनयश्चेति ।

तत्र सबहुमानज्ञानग्रहणाभ्यासस्मरणादिज्ञानविनयः ॥ २ ॥ अनलसेन शुद्धमनसा देशकालादिविशुद्धिविधानविचक्षणेन सबहुमानोपयाशक्तिनिषेव्यमाणो मोक्षार्थं ज्ञानग्रहणाभ्यासस्मरणादिज्ञानविनयो वेदितव्यः ।

पदार्थश्रद्धाने निशंकितत्वादिलक्षणोपेतता दर्शनविनयः ॥ ३ ॥ सामायिकादौ लोकविदुसारपर्यन्ते श्रुतसमुद्रे यथा भगवद्विरूपदिष्टाः पदार्थाः यथालक्षणा वर्तन्ते 'नान्यथा वादिनो जिना' इति निःसंशयोपेतता दर्शनविनय इत्याख्यायते ।

तद्वतश्चारित्र्ये समाहितचित्तता चारित्र्यविनयः ॥ ४ ॥ तद्वतो ज्ञानदर्शनवतः पंचविधदुश्चरचरणश्रवणानंतरसमुद्भिन्नरोमांचाभिव्यज्यमानांतर्भक्तेः परप्रसादो मस्तकांजलिकरणादिभिर्भावतश्चानुष्ठातृत्वं चारित्र्यविनयः प्रत्येतव्यः ।

प्रत्यक्षेष्वाचार्यादिषु पूजनीयेष्वभ्युत्थानाभिगमनांजलिकरणादिरूपचारविनयः ॥ ५ ॥ प्रत्यक्षेष्वाचार्यादिषु पूजनीयेषु अभ्युत्थानाभिगमनांजलिकरणवदनानुगमनादिरात्मानुरूप उपचारविनयोऽवगंतव्यः ।

परोक्षेष्वपि कायवाङ्मनोभिरंजलिक्रियागुणसंकीर्तनानुस्मरणादिः ॥ ६ ॥ परोक्षेष्वप्यर्थादि-
ष्वंजलिक्रियागुणसंकीर्तनानुस्मरणज्ञानानुष्ठायित्वादिः कायवाङ्मनोभिरवगंतव्यः ।

किमर्थमिदं विनयभावनं ।

ज्ञानलाभाचारविशुद्धिसम्यगाराधनाद्यर्थं विनयभावनं ॥ ७ ॥ ज्ञानलाभः, आचारविशुद्धिः,
सम्यगाराधनमित्येवमादीनां सिद्धिर्भवति विनयभावनेन । ततश्च निवृत्तिमुखमिति विनयभावनं क्रियते ।

आह विनयोवर्णितः, तदनन्तरोद्देशभाजो वैयावृत्यस्येदानीं विवरणं कर्तव्यमित्यत इदानीमुच्यते—

आचार्योपाध्यायतपस्विशैक्ष्यग्लानगणकुलसंघसाधुमनोज्ञानां ॥ २४ ॥

वैयावृत्यमित्यनुवृत्तेः प्रत्येकमभिसंबंधः ॥ १ ॥ वैयावृत्यमित्यनुवृत्तते तेन प्रत्येकमभि-
संबंधो भवति । आचार्यवैयावृत्यमुपाध्यायवैयावृत्यमित्यादि ।

व्यावृत्तस्य भावः कर्म च वैयावृत्यं ॥ २ ॥ कामचेष्टया द्रव्यांतरेण वा व्यावृत्तस्य भावः
कर्म वा वैयावृत्यमित्युच्यते ।

आचरन्ति यस्माद्व्रतानीत्याचार्यः ॥ ३ ॥ यस्मात्सम्यग्ज्ञानादिगुणाधारादाहत्य व्रतानि
स्वर्गापवर्गसुखामृतबीजानि भव्या हितार्थमाचरन्ति स आचार्यः ।

उपेत्य यस्मादधीयते इत्युपाध्यायः ॥ ४ ॥ विनेयेनोपेत्य यस्माद्व्रतशीलभावनाधिष्ठानादङ्ग-
गमं श्रुताख्यमधीयते स उपाध्यायः ।

महोपवासाद्यनुष्ठायी तपस्वी ॥ ५ ॥ महोपवासादिलक्षणं तपोनुतिष्ठति यः स तपस्वीत्युच्यते ।
कुत एतत् ! अतिशयार्थं मत्वर्थीयप्रयोगात् ।

शिक्षाशीलः शैक्ष्यः ॥ ६ ॥ श्रुतज्ञानशिक्षणपरः अनुपरतव्रतभावनानिपुणः शैक्षक इति लक्ष्यते ।

रुजादिक्लिष्टशरीरो ग्लानः ॥ ७ ॥ रुजादिभिः क्लिष्टशरीरो ग्लान इत्युच्यते ।

गणः स्थविरसंततिः ॥ ८ ॥ स्थविराणां संततिर्गण इत्युच्यते ।

दीक्षकाचार्यशिष्यसंस्त्यायः कुलं ॥ ९ ॥ दीक्षकस्याचार्यस्य शिष्यसंस्त्यायः कुलव्यपदेशमर्हति ।

चतुर्वर्णश्रमणनिवहः संघः ॥ १० ॥ चतुर्वर्णानां श्रमणानां निवहः संघ इति समाख्यायते ।

चिरप्रव्रजितः साधुः ॥ ११ ॥ चिरकालभावितप्रव्रज्यागुणः साधुरित्याम्नायते ।

मनोज्ञोऽभिरूपः ॥ १२ ॥ अभिरूपो मनोज्ञ इत्यभिधीयते ।

संमतो वा लोकस्य विद्वत्तावकत्वमहाकुलत्वादिभिः ॥ १३ ॥ अथ वा विद्वान्, वाग्मी,
महाकुलीन इति यो लोकस्य संमतः स मनोज्ञः, तस्य प्रहणं प्रवचनस्य लोके गौरवोत्पादनहेतुत्वात् ।

असंयतसम्यग्दृष्टिर्वा ॥ १४ ॥ अथवा असंयतसम्यग्दृष्टिर्मनोज्ञ इति गृह्यते संसारोपेत रूप-
त्वान् । तेषां व्याधिपरीषहमध्यात्वाद्युपनिपाते प्रासुकौषधिभक्तपानप्रतिश्रयपीठफलकसंस्तरणादिभिर्धर्मो-
पकरणैस्तत्प्रतीकारः सम्यक्प्रत्यवस्थापनमित्येवमादि वैयावृत्यं ।

बाह्यद्रव्यामंभवे स्वकायेन तदानुकूल्यानुष्ठानं च ॥ १५ ॥ बाह्यस्यौषधभक्तपानादेरसंभवेऽपि
स्वकायेन श्लेष्मसिंघाणकाद्यन्तर्मलापकर्षणादितदानुकूल्यानुष्ठानं च वैयावृत्यमिति कथ्यते ।

तत्पुनः किमर्थमिति चेदुच्यते,

समाध्याधानविचिकित्साभावप्रवचनवात्सल्याद्यभिव्यक्त्यर्थं ॥ १६ ॥ समाध्याधानं

विचिकित्साभावः प्रवचनवात्सल्यं, सनाथता चेत्येवमाद्याभिव्यक्त्यर्थं वैयावृत्यमिष्यते । किमर्थं बहूना-
मुपक्षेपः क्रियते । ननु संघवैयावृत्यं गणवैयावृत्यमिति वा वक्तव्यं ।

बहूपदेशात्कचिन्नियेन प्रवृत्तिज्ञापनाय भूयसामुपन्यासः ॥ १७ ॥ बहुषु वैयावृत्या-
हेषूपदिष्टेषु कचिक्त्स्याचित्प्रवृत्तिर्यथास्यादित्येवमाद्यर्थं भूयसामुपन्यासः क्रियते ।

आह व्याख्यातं वैयावृत्यं तत्समीपेदेशभाजः स्वाध्यायस्येदानीं निर्देशः करणीय इत्यत्राभिधीयते,—

वाचनापृच्छनानुप्रेक्षाम्नायधर्मोपदेशः ॥ २५ ॥

निरवग्रप्रंथार्थोभयप्रदानं वाचना ॥ १ ॥ निरवग्रप्रंथस्यार्थस्य तदुभयस्य वा पात्रे प्रतिपादनं
वाचनेत्युच्यते ।

संशयच्छेदाय निश्चितबलाधानाय वा परानुयोगः पृच्छनं ॥ २ ॥ आत्मोन्नतिपराति-
संधानोपहाससंघोषप्रहसनादिविवर्जितः संशयच्छेदाय निश्चितबलाधानाय वा प्रंथस्यार्थस्य वा परं प्रत्यनु-
योगः पृच्छनमिति भाष्यते ।

अधिगतार्थस्य मनसाभ्यासोऽनुप्रेक्षा ॥ ३ ॥ अधिगतपदार्थप्रक्रियस्य तत्तायास्मिद्धवदर्पित-
चेतसो मनसाभ्यासोऽनुप्रेक्षा वेदितव्याः ।

घोषविशुद्धपरिवर्तनमाम्नायः ॥ ४ ॥ व्रतिनो वेदितसमाहारस्यैहलौकिकफलनिरपेक्षस्य द्रुत-
विलंबितादिघोषदोषविशुद्धं परिवर्तनमाम्नाय इत्युपदिश्यते ।

धर्मकथाद्यनुष्ठानं धर्मोपदेशः ॥ ५ ॥ दृष्टप्रयोजनपरित्यागादुन्मार्गनिवर्तनार्थं संदेहव्यावर्तना-
पूर्वपदार्थप्रकाशनार्थं धर्मकथाद्यनुष्ठानं धर्मोपदेश इत्याख्यायते । किमर्थोऽयं स्वाध्यायः ?

प्रज्ञातिशयप्रशस्ताध्यवसायाद्यर्थः स्वाध्यायः ॥ ६ ॥ प्रज्ञातिशयः, प्रशस्ताध्यवसायः प्रव-
चनस्थितिः संशयोच्छेदः परवादिशंकाभावः । परमसंवेगः तपोवृद्धिरतिचारविशुद्धिरित्येवमाद्यर्थः स्वा-
ध्यायोनुष्ठेयः ।

आह वर्णितः पंचविधः स्वाध्यायः तदनंतरमुद्दिष्टो यो व्युत्सर्गस्तस्य भेद इदानीं वक्तव्य इत्यत्राभिधीयते,—

बाह्याभ्यंतरोपध्योः ॥ २६ ॥

व्युत्सर्ग इत्यनुवृत्तेर्व्यतिरेकनिर्देशः ॥ १ ॥ व्युत्सर्जनं व्युत्सर्ग इति भावसाधनः शब्दोनुव-
र्त्तते । तदपेक्षोऽयं व्यतिरेकनिर्देशः ।

उपधीयते बलाधानार्थमित्युपधिः ॥ २ ॥ योर्थोऽन्यस्य बलाधानार्थमुपधीयते स उपधिरित्युच्यते ।

अनुपात्तवस्तुत्यागो बाह्योपधिव्युत्सर्गः ॥ ३ ॥ आत्मनानुपात्तस्य एकत्वमनापन्नस्य वस्तुन-
स्यागो बाह्योपधिव्युत्सर्गो वेदितव्यः ।

क्रोधादि भावनिवृत्तिरभ्यन्तरोपधिव्युत्सर्गः ॥ ४ ॥ क्रोधमानमायालोभमिध्यात्वहासरत्य-
रतिशोकमयादिदोषनिवृत्तिरभ्यन्तरोपधिव्युत्सर्ग इति निश्चीयते ।

कायत्यागश्च नियतकालो यावज्जीवं वा ॥ ५ ॥ कायत्यागश्चाभ्यन्तरोपधिव्युत्सर्ग इत्युच्यते ।
स पुनर्द्विविधः । नियतकालो यावज्जीवं चेति ।

परिग्रहनिवृत्तेरवचनमिति चेन्न तस्य धनहिरण्यवसनादिविषयत्वात् ॥ ६ ॥
स्यादेतन्महाव्रतोपदेशकाले परिग्रहनिवृत्तिरुक्ता ततः पुनरिदं वचनमनर्थकमिति तन्न । किं कारणं ? तस्य
धनहिरण्यवसनादिविषयत्वात् ।

धर्माभ्यन्तरे भावादिति चेन्न प्रासुकनिरवद्याहारादिनिवृत्तितंत्रत्वात् ॥ ७ ॥ स्यादेतदश विधधर्मेऽतरीभूतस्याग इति पुनरिदं वचनमनर्थकमिति तन्न किं कारणं ? तस्य प्रासुकनिरवद्याहारा-दिनिवृत्तितंत्रत्वात् ।

तस्य प्रायश्चित्ताभ्यन्तरत्वादिति चेन्न प्रतिद्वंद्विभावात् ॥ ८ ॥ अथमतमेतत्प्रायश्चित्ताभ्यन्तरो व्युत्सर्गस्ततः पुनस्तस्य वचनमनर्थकमिति तन्न किं कारणं ? तस्य प्रतिद्वंद्विभावात्तस्य हि व्युत्सर्गस्यातिचारः प्रतिद्वंद्वी विद्यते । अयं पुनरनपेक्षः क्रियते इत्यस्ति विशेषः ।

अनेकत्रावचनमनेनैव गतत्वादिति चेन्न शक्यपेक्षत्वात् ॥ ९ ॥ अनेकत्र वचनमनर्थकमेवास्तु पर्याप्तमिति तन्न किं कारणं ? शक्यपेक्षत्वात् । कचित्सावयं प्रत्याख्यायते क्वचिन्निरवद्यमपि नियतकालं क्वचिदनियतकालं पुरुषशक्यपेक्षत्वान्निवृत्तिधर्मस्योत्तरोत्तरगुणप्रकर्षादुत्साहोत्पादनार्थत्वाच्च न पौनःकृत्यं । किमर्थं पुनर्व्युत्सर्गः,—

निःसंगनिर्भयत्वजीविताशाव्युदासाद्यर्थो व्युत्सर्गः ॥ १० ॥ निःसंगत्वं निर्भयत्वं जीविताशाव्युदासः दोषोच्छेदो मोक्षमार्गभावनापरत्वमित्येवमाद्यर्थो व्युत्सर्गोऽभिधीयते । स द्विविधः ।

आह अभ्यन्तरतपः षोढा प्रतिज्ञाय प्राग्व्यानादिति यत्संन्यस्तं तपोध्यानाभिधानं तदनाविष्कृतार्थं प्राप्तविचारकालमित्यत्रोच्यते,—

उत्तमसंहननस्यैकाग्रचित्तानिरोधो ध्यानमांतर्मुहूर्त्तात् ॥२७॥

आद्यं संहननत्रयमुत्तमं ॥ १ ॥ वज्रवृषभनाराचसंहननं, वज्रनाराचसंहननं, नाराचसंहननमित्येतत्त्रितयं संहननमुत्तमं । कुतो ध्यानादिवृत्तिविशेषहेतुत्वात् । तत्र मोक्षस्य कारणमाद्यमेकमेव । ध्यानस्य त्रितयमपि उत्तमसंहननं ।

तस्य उत्तमसंहननस्यैकशब्दः संख्यापदं ॥ २ ॥ अन्या सहायाद्यनेकार्थसंभवे एकशब्दोऽत्र संख्यावाची गृह्यते ।

अंग्यते तदंगमिति तस्मिन्निति वाग्रमुखं ॥ ३ ॥ अंगेर्गत्यर्थस्य कर्मण्यधिकरणे वा उणादौ रग्निपातितः । 'वज्रेन्द्रभद्राग्र इत्यत्र, अग्रं मुखमित्यर्थः ।

चिंता अंतःकरणवृत्तिः ॥ ४ ॥ अंतःकरणवृत्तिरर्थेषु चिंतित्युच्यते ।

अनियतक्रियार्थस्य नियतक्रियाकर्तृत्वेनावस्थानं निरोधः ॥ ५ ॥ गमनभोजनशयनाध्ययनादिषु क्रियाविशेषेषु अनियमेन वर्तमानस्य एकस्य, एकस्याः क्रियायाः कर्तृत्वेनावस्थानं निरोध इत्यवगम्यते । एकमग्रं मुखं यस्य सोयमेकाग्रः । चिंताया निरोधः चिंतानिरोधः । एकाग्रः चिंतानिरोधः । एकाग्रचित्तानिरोधः । कुतः पुनरसौ एकाग्रत्वेन चिंतानिरोधः ?

वीर्यविशेषात्पदीपशिखावत् ॥ ६ ॥ यथा प्रदीपशिखानिरावाधे प्रज्वलिता न परिस्पंदते तथा निराकुले देशे वीर्यविशेषादवर्ण्यमाना चिंता विना व्याक्षेपण एकाग्रेणावतिष्ठते ।

अर्थपर्यायवाची वाग्रशब्दः ॥ ७ ॥ अथवा अंग्यते इत्यग्रमर्थ इत्यर्थः । एकमग्रं एकाग्रं । एकाग्रे चिंताया निरोधः एकाग्रचित्तानिरोधः । योगविभागांमयूरव्यंसकादिवाद्वा वृत्तिः एकस्मिन्द्व्यपरमाणौ भावपरमाणौ वाऽर्थे चित्तानियम इत्यर्थः ॥

ध्यानशब्दो भावकर्तृकरणसाधनो विवक्षावशात् ॥ ८ ॥ अयं ध्यानशब्दः, भावकर्तृकरणसाधनो विवक्षावशाद्वेदितव्यः । तत्र ध्येयं प्रति अव्यावृत्तस्य भावमात्रेणाभिधाने ध्यातिर्ध्यानमिति भावसाधनो ध्यानशब्दः । ध्यायतीति ध्यानमिति बहुलापेक्षया कर्तृसाधनश्च युज्यते । करणप्रशंसापरायाम-

भिधानप्रवृत्तौ समीक्षितायां यथा साध्वसिश्चिन्नतीति प्रयोक्तृनिर्वर्त्ययोः सतोरप्युद्यमननिपातनयोरविशेष-
तंत्रत्वाच्छेदनस्य कर्तृधर्माध्यारोपः क्रियते तथा दिध्यासोरप्यात्मनः ज्ञानावरणवीर्यांतरायक्षयोपशमाविशेष-
तंत्रत्वात् ध्यानपरिणामस्य युज्यते कर्तृत्वं । करणत्वमपि चास्य पर्यायपर्यायिणोर्भेदपरिकल्पनासद्भावात् ।
युज्यते । अग्नेर्दाहपाकस्वेदादिक्रियाप्रवृत्तस्यात्मभूतौष्ण्यकरणपरिकल्पनवत् ।

एकांतपरिकल्पनायां दोषविधानमुक्तं ॥ ९ ॥ अर्थांतरभावोऽनर्थांतरभाव एवेत्येकांत-
कल्पनायां दोषविधानमुक्तं आदिसूत्रे ।

प्रणीतपरिमाणो मुहूर्तः ॥ १० ॥ मुहूर्त इति काल विशेषवाचिशब्दः । तस्य परिमाणं
प्राग्विहितं ।

उत्तमसंहननाभिधानमन्यस्येयत्कालाध्यवसायधारणसामर्थ्यात् ॥ ११ ॥ अन्यत्संहन-
नमेतावंतं कालं चिंतानिरोधधारणे साधनभावं प्रत्यसमर्थमिति उत्तमसंहननग्रहणं क्रियते ।

एकाग्रवचनं वैयग्रयनिवृत्त्यर्थं ॥ १२ ॥ एकाग्रवचनं क्रियते वैयग्रयनिवृत्त्यर्थं । व्यग्रं हि
ज्ञानमेव न ध्यानमिति ।

चिंतानिरोधग्रहणं तत्स्वाभाव्यप्रदर्शनार्थं ॥ १३ ॥ यथा पृथिव्याः कस्मिंश्चित्परिणाम-
विशेषे घटशब्दो वर्तते । एवं चिंतायाः ज्ञानात्मिकायाः वृत्तिविशेषे ध्यानशब्दो वर्तते इति प्रदर्शनार्थं
चिंतानिरोध इति विशेष्यते ।

ध्यानमित्यविकृतस्वरूपनिर्देशार्थं ॥ १४ ॥ यत्तदधिकृतमुत्तमं तपः, तत्स्वरूपनिर्देशार्थं ध्यान
वचनं क्रियते ।

मुहूर्तवचनादाहरादिविनिवृत्तिः ॥ १५ ॥ आहरादिकालांतरव्यावृत्त्यर्थं मुहूर्तवचनं क्रियते ।
अतः परं दुर्द्धरत्वात् ।

अभावो निरोध इति चेन्न केनचित्पर्यायेणेष्टत्वात् ॥ १६ ॥ स्यान्मतमभावो निरोध इत्यनर्था-
ंतरं स चेत्, ध्यानशब्दार्थः खरविप्राणवत् ध्यानमसत्प्रसजतीति ? तन्न । किं कारणं ? केनचित्पर्यायेणेष्टत्वात् ।
अन्यचिंताभावविवक्षायामसदेव ध्यानं । विवक्षितार्थविषयावगमस्वभावसामर्थ्यापेक्षया सदेवेति चोच्यते ।

अभावस्य च वस्तुत्वाद्देत्वंगत्वादिति ॥ १७ ॥ अभावोऽप्ययं वस्तुधर्मः कुतः हेत्वंगत्वादिति
ततश्चोभाळंभाभावः ।

एकार्थवचनं विस्पष्टत्वादिति चेन्नानिष्टप्रसंगात् ॥ १८ ॥ स्यान्मतमेकार्थचिंतानिरोध
इत्यस्तु विस्पष्टत्वादिति तन्न किं कारणमनिष्टप्रसंगात् । किमनिष्टं 'वीचारोर्ध्व्यंजनयोगसंक्रांतिरिति'
वक्ष्यते तेनार्थसंक्रम इष्यते द्रव्यात्पर्याये पर्यायाच्च द्रव्ये । यद्येकार्थे निरोध इह गृह्यते तद्विरोधः स्यात् ।

एकाग्रवचने तुल्यमिति चेन्नभिमुख्ये सति पौनःपुन्येनापि प्रवृत्तिज्ञापनार्थत्वात् ॥ १९ ॥
अथ मतमेतदेकाग्रवचनेऽपि तस्यानिष्टस्य प्रसंगः तुल्य इति चेन्न किं कारणमाभिमुख्ये सति पौनःपुन्येना
ऽपि वृत्तिविज्ञानार्थत्वात् । अग्रं मुखमिति ह्युच्यमानेऽनेकमुखत्वं निवर्तितं एकमुखं तु संक्रमोऽभ्युपगत
एवेति नानिष्टप्राप्तिः ।

प्राधान्यवाचिनो वैकशब्दस्य ग्रहणं ॥ २० ॥ अथवा प्राधान्यवचनमेकशब्द इह गृह्यते
प्रधानस्य पुंस आभिमुख्येन चिंतानिरोध इत्यर्थः । अस्मिन्पक्षेऽर्थो गृहीतः ।

अंगतीत्यप्रमात्मेति वा ॥ २१ ॥ अथ वा अंगतीत्यप्रमात्मेत्यर्थः । द्रव्यार्थनयैकस्मिन्नात्मन्यप्रे
चिंतानिरोधो ध्यानं ततः स्ववृत्तित्वात् बाह्येयप्राधान्यापेक्षा निवर्तिता भवति ।

दिवसमासाद्यवस्थानमुपयुक्तस्येति चेन्नैन्द्रियोपघातप्रसंगात् ॥ २२ ॥ स्यादेतद्ध्यानोपयोगेन दिवसमासाद्यवस्थानं नांतमुर्हतादिति तन्न किं कारणमिन्द्रियोपघातप्रसंगात् ।

प्राणापानविनिग्रहो ध्यानमिति चेन्न शरीरपातप्रसंगात् ॥ २३ ॥ स्यादेतत्प्राणापानकर्मणो निग्रहो ध्यानमिति तन्न किं कारणं ? शरीरपातप्रसंगात् । प्राणापाननिग्रहसति तदुद्धूतवेदना प्रकर्षात् । आश्वेव शरीरस्य पातः प्रसज्येत । तस्मान्मंदमंदप्राणापानप्रचारस्य ध्यानं युज्यते ।

मात्राकालपरिगणनमिति चेन्न ध्यानातिक्रमात् ॥ २४ ॥ स्यान्मतं मात्राकालपरिगणनं ध्यानमिति तन्न किं कारणं ? ध्यानस्यातिक्रमात् । मात्राभिर् यदि कालगणनं क्रियते ध्यानमेव न स्याद्वैयप्रयात् ।

विध्युपायनिर्देशः कर्तव्य इति चेन्न गुप्त्यादिप्रकरणस्य तादर्थ्यात् ॥ २५ ॥ स्यान्मतमेकाप्रचितानिरोधो ध्यानमित्येतद्युक्तं किंतु तदुत्पत्तये विध्युपायनिर्देशः कर्तव्य अनेन विधिना अनेनोपायेन ध्यानं भवतीति तन्न किं कारणं ? गुप्त्यादिप्रकरणस्य तादर्थ्यात् । ध्यानविधानुभावनार्थमेव हि गुप्त्यादिप्रकरणं प्रकातं ।

संवरार्थं तदिति चेन्न प्रागुपदेशस्योभयार्थत्वात् ॥ २६ ॥ स्यान्मतं संवरप्रतिपत्त्यर्थं तद्गुप्त्यादि प्रकरणमुक्तं न ध्यानोपायप्रतिपत्त्यर्थं नवाऽन्यार्थं प्रकृतमन्यार्थं भवतीति तन्न । किं कारणं ? प्रागुपदेशस्योभयार्थत्वात् । अन्यार्थमपि प्रकृतमन्यार्थं भवति च । तद्यथा—शाल्यर्थं कुल्याः प्रणीयन्ते । ताम्यश्च पानीयं पीयते । उपस्पृश्यते च शाल्यश्च भाव्यते ।

सकलध्यानधर्मासंग्रह इति चेन्न ध्यानप्राभृते प्रणीतत्वात् ॥ २७ ॥ स्यान्मतं सकलो ध्यानधर्मो नास्मिन्सूत्रे संग्रहीत इत्यपरिपूर्णं लक्षणमिति तन्न किं कारणं ? ध्यानप्राभृते प्रणीतत्वात् । तत्र हि ध्यानलक्षणं सकलं प्राधान्येनोक्तं इह त्वानुपगमिकमिति । तस्य ध्यानस्य सामान्येनोक्तस्य विकल्पप्रतिपत्त्यर्थमिदमुच्यते,

आर्त्तरौद्रधर्म्यशुक्लानि ॥ २८ ॥

ऋतमर्दनमार्त्तिर्वा तत्र भवमार्त्ति ॥ १ ॥ ऋतं दुःखं, अथवा र्दनमार्त्तिर्वा तत्र भवमार्त्ति ।

रुद्रः क्रूरस्तत्कर्म रौद्रं ॥ २ ॥ रोक्ष्यतीति रुद्रः क्रूर इत्यर्थः । तस्येदं कर्म, तत्र भवं वा रौद्रमित्युच्यते ।

धर्मादनपेतं धर्म्यं ॥ ३ ॥ धर्मो वर्णितः, ततोऽनपेतं ध्यानं धर्म्यमित्याख्यायते ।

शुचिगुणयोगाच्छुक्लं ॥ ४ ॥ यथा मलद्रव्यापायतः शुचिगुणयोगाच्छुक्लं वस्त्रं तथा तद्गुणसाधर्म्यादात्मपरिणामस्वरूपमपि शुक्लमिति निरुच्यते । तदेतच्चतुर्विधं ध्यानं द्वैविध्यमश्नुते । कुतः प्रशस्ता-प्रशस्तभेदात् । अप्रशस्तं अपुण्यास्त्रकारणत्वात्, कर्मनिर्दहनसामर्थ्यात्प्रशस्तं । किं पुनस्तादिति चेदुच्यते,—

परे मोक्षहेतू ॥ २९ ॥

एकस्यैव परत्वमिति चेन्न व्यवहितेऽपि परशब्दप्रयोगात् ॥ १ ॥ स्यान्मतमेकस्यैव परत्वमुपपद्यते न द्वयोरिति तन्न । किं कारणं ? व्यवहितेऽपि परशब्दप्रयोगात् । तद्यथा परा मथुरा पाटलीपुत्रादिति ।

द्विवचननिर्देशाद्वा गौणस्यापि संप्रत्ययः ॥ २ ॥ अथवा परमस्यंतं तत्समीपवर्त्यपि परमित्युपचर्यते द्विवचननिर्देशात्तस्यापि ग्रहणं भवति ।

परयोर्मोक्षहेतुत्वात्, पूर्वयोः संसारहेतुत्वप्रसिद्धिः ॥ ३ ॥ परे मोक्षहेतू इति वचनात्परि शेषात्पूर्वे संसारहेतू इति विज्ञायते । तृतीयस्य साध्यस्याभावात् ।

आह किमेषां लक्षणमिति । तत्रानेकस्य वक्तव्यसंभवे वाचः क्रमवृत्तेराद्यस्य लक्षणप्रतिपादनार्थ-
मिदमुच्यते ।

आर्तममनोज्ञस्य संप्रयोगे तद्विप्रयोगाय स्मृतिसमन्वाहारः ॥३०॥

अप्रियममनोज्ञं वाधाकारणत्वात् ॥ १ ॥ यदाप्रियं वस्तु विषकण्टकशत्रुशस्त्रादि तद्वाधाकारण-
त्वादमनोज्ञमित्युच्यते ।

भृशमर्थान्तरचित्तनादाहरणं समन्वाहारः ॥ २ ॥ अर्थान्तरचित्तनादाधिक्येनाहरणमेकत्रावरोधः
समन्वाहारः । स्मृतेः समन्वाहारः स्मृतिसमन्वाहारः । अमनोज्ञस्योपनिपाते स कथं नाम मे न स्यादिति
संकल्पश्चिताप्रबन्धः आर्तमित्याख्यायते ।

आह किमिदमनमिमते चेतनद्रव्यपर्यायसंप्रयोगहेतुकमेवार्थं निर्धियते न किं तर्ह्यन्यथाप्येतत्प्रत्येतव्य-
मित्युच्यते,

विपरीतं मनोज्ञस्य ॥ ३१ ॥

प्रागुक्तनिमित्तविषयार्थाद्विपरीतं ॥ १ ॥ प्रागुक्तं यन्निमित्तं ततो पर्ययाद्विपरीतमित्यभिधी-
यते । तद्यथा मनोज्ञस्य विषयस्य विप्रयोगे संप्रयुक्तं प्रति या परिध्यास्मृतिसमन्वाहार शब्दचो-
दिता असावध्यातं ध्यानमिति निश्चीयते । यथा च प्रियसमवाये तदभावादाहितकालुष्यस्यार्तं प्रतिज्ञा-
यते । तथा ज्वरादिसंतापाभ्याहतमूर्तेः ।

वेदनायाश्च ॥ ३२ ॥

प्रकरणाद् दुःखवेदनासंप्रत्ययः ॥ १ ॥ यद्यपि वेदनाशब्दः सुखदुःखानुभवनविषयसामान्य-
स्तथापि आर्तस्य प्रकृतत्वाद्दुःखवेदनासंप्रत्ययो भवति । तत्प्रतिचिकीर्षी प्रत्यागूर्णस्यानवस्थितमनसो
धैर्योपरमास्मृतिसमन्वाहार आर्तध्यानमवगंतव्यं ।

अंगविक्षेपशोकाक्रंदनाश्रुपाताभिव्यक्तं तृतीयं ॥ २ ॥ यथानिष्टसंप्रयोगेष्टविप्रयोगाशुभवेदना-
समवायनिबन्धनमार्तं । तथा चेदमपि प्रीतिविशेषाभिष्वंगमंथरकामातुरमतेः पौनर्मेविकाविषयमुखरसगृह्यस्य
तत्संस्कारपरायणस्य कायादिखेदेहेतुकं ।

निदानं च ॥ ३३ ॥

“विपरीतं मनोज्ञस्य” इत्येव सिद्धमिति चेन्नाप्राप्तपूर्वविषयत्वान्निदानस्य ॥१॥ स्यादेतद्वि-
परीतं मनोज्ञस्येत्यनेनैव निदानं मुगुहीतमिति तत्र किं कारणमप्राप्तपूर्वविषयत्वान्निदानस्य सुखमात्रया प्रलंवि-
तस्याप्राप्तपूर्वप्रार्थनाभिमुखादनागतार्थप्राप्तिनिबन्धननिदानमित्यस्ति विशेषः ।

तदेतच्चतुर्विधमार्तं कृष्णनीलकापोतलेश्यावलाधानं, अज्ञानप्रभवं पौरुषेयपरिणामसमुत्थं पापप्रयो-
गाविष्टानं, परिभोगप्रसंगं, नानासंकल्पासंगं धर्माश्रयपरित्यागिकपायाश्रयोपस्थानं अनुपशमप्रवर्द्धनं प्रमाद-
मूलमकुशलकर्मादानं कटुकविपाकासद्वैद्यं तिर्यग्भवगमनपर्यवसानं तदेनस्किं स्वामिकमिति चेदुच्यते,

तदविरतदेशविरतप्रमत्तसंयतानां ॥ ३४ ॥

अविरताः असंयतसम्पदृष्ट्यन्ताः । देशविरताः संयतासंयताः संयताः, प्रमत्तसंयताः पंचदशप्रमा-
दोपेताः । क्रियानुष्ठायिनः ।

कदाचित्प्राच्यमार्तध्यानत्रयं प्रमत्तानां ॥ १ ॥ निदानं वर्जयित्वा अन्यदार्तत्रयं प्रमादोद-
योद्रेकात्कदाचित्प्रमत्तसंयतानां भवति ।

आह व्याख्यातामाद्यमप्रशस्तं संज्ञादिभिः, अथ द्वितीयं किं स्वभावसंज्ञाप्रभवस्वामिकमित्यत उच्यते,

हिंसानृत्तस्तेयविषयसंरक्षणेभ्यो रौद्रमविरतदेशविरतयोः ॥ ३५ ॥

ध्यानोत्पत्तेर्हिंसादीनां निमित्तभावादेतुनिर्देशः ॥१॥ हिंसादीन्युक्तलक्षणानि तानि रौद्रध्या-
नोत्पत्तेर्निमित्तीभवन्तीति हेतुनिर्देशो विज्ञायते ।

तेन स्मृतिसमन्वाहाराभिसंबन्धः ॥ २ ॥ तेन—हेतुनिर्देशेनानुवर्तमानः स्मृतिसमन्वाहारोऽभि-
संबन्धते । हिंसायाः स्मृतिसमन्वाहार इत्याद्यविरतस्य भवतु रौद्रध्यानं देशविरतस्य कथं—

देशविरतस्यापि हिंसाद्यावेशाद्विद्वत्संरक्षणतंत्रत्वाच्च ॥ ३ ॥ देशविरतस्यापि रौद्रध्यानं,
कुतः हिंसाद्यावेशाद्विद्वत्संरक्षणतंत्रत्वाच्च कदाचिद्विवृतमर्हति । तत्पुनर्नारकादीनामकारणं सम्यग्दर्शन-
सामर्थ्यात् । अथ कथमिदं रौद्रध्यानं संयतस्य न भवति ?

तदयुक्तं संयते तदावेशे संयमप्रच्युतेः ॥ ४ ॥ संयतेरौद्रध्यानं न युज्यते कुतस्तदावेशे
संयमप्रच्युतेः । यदा रौद्रध्यानावशिष्टो भवत्यात्मा न तदा संयमोऽत्रावतिष्ठते । तदेतच्चतुर्विधं रौद्रध्यानं
अतिकृष्णनीलकापोतलेश्याबलाधानं प्रमादाधिष्ठानं नरकगतिफलावसानं, एवमुक्ताप्रशस्तध्यानपारिगत
आत्मा तत्सारिपिड इवोदकं कर्मादत्ते ।

आह परे मोक्षहेतू इति ये उपदिष्टेऽनिर्दिष्टसंज्ञाभेदस्वभावे तयोस्तावदाद्यं किमभिधानप्रकारस्वभाव-
विषयमित्यत्रोच्यते । तत्खलु सम्यग्ज्ञानबीजमुपशमार्थमप्रमादसंचितं मोहव्रश्चनं धर्मानुबन्धि सुखफलं
त्रिविष्टपावसानं ।

आज्ञापायविपाकसंस्थानविचयाय धर्म्यं ॥ ३६ ॥

प्रमत्ताप्रमत्तसंयतस्य विचितिर्विवेको विचारणं विचयः ॥ १ ॥ विचितिर्विचयो-विवे-
को विचारणेत्यनर्थोत्तरं ।

तदपेक्षया आज्ञादीनां कर्मनिर्देशः ॥ २ ॥ तं विचयभावमपेक्ष्याज्ञादीनां कर्मनिर्देशः क्रियते ।
आज्ञा चापायश्च विपाकश्च संस्थानं च आज्ञापायविपाकसंस्थानानि तेषां विचय आज्ञापायविपाकसं-
स्थानविचयः तदर्थमाज्ञापायविपाकसंस्थानविचयाय ।

अधिकारात्स्मृतिसमन्वाहारसंबन्धः ॥ ३ ॥ स्मृतिसमन्वाहार इत्यनुवर्तते, तेन प्रत्येकमभि-
संबन्धो भवति । आज्ञाविचयाय स्मृतिसमन्वाहार इत्यादि ।

तत्रागमप्रामाण्यादर्थवधारणमाज्ञाविचयः ॥ ४ ॥ उपदेष्टुरभावान्मदबुद्धित्वात्कर्मादयात्सू-
क्ष्मत्वाच्च पदार्थानां हेतुदृष्टान्तोपरमे सर्वज्ञप्रणीतमार्गं प्रमाणीकृत्य इत्थमेवेदं नान्यथा वादिनो जिना इति
गहनपदार्थश्रद्धानादर्थवधारणमाज्ञाविचयः ।

आज्ञाप्रकाशनार्थो वा ॥ ५ ॥ अथवा सम्यग्दर्शनविशुद्धपरिणामस्य विदितस्वपरसमयपदार्थ-
निर्णयस्य सर्वज्ञप्रणीतानाहितसौक्ष्म्यानस्तिकायादीनर्थानवधार्य एवमेते इत्यन्यं प्रति पिपादयिषतः कथा-
मार्गे श्रुतज्ञानसामर्थ्यात्स्वसिद्धान्ताविरोधेन हेतुनयप्रमाणविमर्दकर्मणा ग्रहणसहिष्णून्कृत्वा प्रभाषतः, तत्स-
मर्थनार्थस्तर्कनयप्रमाणयोजनपरः स्मृतिसमन्वाहारः सर्वज्ञाज्ञाप्रकाशनार्थत्वादाज्ञाविचय इत्युच्यते ।

सन्मार्गापायचित्तनमपायविचयः ॥ ६ ॥ मिथ्यादर्शनपिहितचक्षुषां आचारविनयाप्रमादवि-
षयाः संसारविवृद्धये भवन्त्यविद्याबाहुल्यात् ।

अथवत् ॥ ७ ॥ तद्यथा जाल्यं धा वलवंतोऽपि सत्पथात्प्रच्युताः कुशलमार्गादेशकेनाननुष्ठिताः
नोचान्तैशलीवषमोपलकठिनस्थाणुनिहितकटकाकुलाटवीदुर्गपतिताः परिस्पन्दवंतोऽपि न च मार्गमनुसर्तु-
मर्हति देशकाभावात्तथा सर्वज्ञप्रणीतमार्गाद्विमुखाः मोक्षार्थिनः सम्यग्मार्गापरिज्ञानात्सुदूरमेवापयन्तीति
सन्मार्गापायचित्तनमपायविचयः ।

असन्मार्गापायचित्तनमपायविचयः असन्मार्गापायसमाधानं वा ॥ ८ ॥ अथवा मिथ्या दर्शनाकुलितचेतोभिर्वादिभिः प्रणीतादुन्मार्गात्कथं नाम इमे प्राणिनोऽपेयुः । अनायतनसेवापायो वा कथं स्यात् पापकरणवचनभावनाविनिवृत्तिर्वा कथमुपजायते इत्यपायार्पितचित्तनमपायविचयः ।

कर्मफलानुभवनविवेकं प्रति प्रणिधानं विपाकविचयः ॥ ९ ॥ कर्मणां ज्ञानावरणादीनां द्रव्यक्षेत्रकालभवभावप्रत्ययफलानुभवनं प्रति प्रणिधानं विपाकविचयः । तद्यथा मिथ्यादर्शनैकद्वित्रिचतुरिन्द्रियजात्यातपस्थावरसूक्ष्मापर्याप्तकसाधारणाख्यानां कर्मप्रकृतीनां प्रथमगुणस्थाने उदयो नोर्ध्वं । अनन्तानुबन्धिक्रोधमानमायालोभानां प्रथमद्वितीयगुणस्थानयोरुदयो नोर्ध्वं । सम्यग्मिथ्यात्वस्य सम्यग्मिथ्यादृष्टौ उदयो नोर्ध्वं नाधः । अप्रत्याख्यानक्रोधमानमायालोभनरकदेवायुर्नरकदेवगतिवैक्रियकशरीरांगोपांगानुपूर्व्यचतुष्कदुर्भगानादेयायशस्कीर्तिसंज्ञानां सप्तदशानां कर्मप्रकृतीनामुदयोऽसंयतसम्यग्दृष्ट्यन्तेषु नोपरि । चतुर्णामानुपूर्व्याणां सम्यग्मिथ्यादृष्टावुदयो नास्ति शेषाणामस्ति । प्रत्याख्यानक्रोधमानमायालोभतिर्यगायुस्तिर्यग्गत्युद्योतनीचैर्गोत्रसंज्ञानामष्टानां कर्मप्रकृतीनां विपाकः संयतासंयतांतेषु नोपरि । निद्रानिद्राप्रचलास्यानगृह्णानामिकानां तिसृणां कर्मप्रकृतीनां फलानुभवनमनुत्तरशरीरप्रमत्तसंयतेषु नोपरि । आहारशरीराहारशरीरांगोपांगनाम्नोऽप्रमत्तसंयते उदयः नोर्ध्वं नाधः । वेदकसम्यक्त्वप्रकृतेरुदयोऽसंयतसम्यग्दृष्ट्यादिष्वप्रमत्तसंयतांतेषु नोर्ध्वं नाप्यधः । अर्धनाराचसंहननकीलिकासंहननासंप्राप्तासृपाटिकासंहननाख्यानां तिसृणां प्रकृतीनामुदयोऽप्रमत्तसंयतांतेषु नोपरि । हास्यरत्यरतिशोकभयजुगुप्साख्यानां षण्णां कर्मप्रकृतीनामपूर्वकरणचरमसमयांतेषु फलानुभवनं नोर्ध्वं । त्रयाणां वेदानां त्रयाणां संज्वलनानां चोदयः अनिवृत्तिवादर्सांपरायकालस्य शेषे संख्येयान्भागान्गतोदयच्छेदः । लोभसंज्वलनस्य विपाकः सूक्ष्मसांपरायचरमसमयांतेषु नोपरि । वज्रनाराचसंहनननाराचसंहननयोरुदयः उपशांतकपायांतेषु नोर्ध्वं । निद्राप्रचलयोरुदयः क्षीणकपायोपांतसमयांतेषु नोपरि । पंचानां ज्ञानावरणानां चतुर्णां दर्शनावरणानां पंचानामंतरायाणां चोदयः क्षीणकपायचरमसमयांतेषु नोपरि । अन्यतरवेदनीयौदारिकतैजसकर्मणशरीरसंस्थानषट्पौदारिकशरीरांगोपांगवज्रवृषभनाराचसंहननवर्णगंधरसस्पर्शगुरुलघूपघातपरघातोच्छ्वासप्रशस्ताप्रशस्तविहायांगतिप्रत्येकशरीरस्थिरास्थिरशुभाशुभमुखरदुःस्वरनिर्माणनामिकानां त्रिंशत्प्रकृतीनामुदयः सयोगकेवलिनश्चरमसमये नोर्ध्वं । अन्यतरवेदनीयमनुष्यायुर्मनुष्यगतिपंचेन्द्रियजातित्रसत्त्वादर्षयान्तिकाशुभगांदेयशस्कीर्त्युच्चैर्गोत्रसंज्ञानामेकादशानां प्रकृतीनामुदयः अयोगकेवलिनश्चरमसमये नोर्ध्वं । तीर्थंकरनामकर्मोदयः द्वयोः केवलिनोर्नोपरि नाप्यधः ।

अथकाळविपाकः उदीरणोदयः ॥ १० ॥ तत्र मिथ्यादर्शनस्य उदीरणोदयः मिथ्यादृष्टौ उपशमसम्यक्त्वाभिमुखस्य, चरमावलीमुत्सृज्येतरत्र भवति । एक-द्वित्रिचतुरिन्द्रियजात्यातपस्थावरसूक्ष्मापर्याप्तकसाधारणसंज्ञिकानां नवानां प्रकृतीनामुदीरणोदयः मिथ्यादृष्टौ भवति नोर्ध्वं । अनन्तानुबन्धिक्रोधमानमायालोभानामुदीरणोदयो मिथ्यादृष्टिसासादनसम्यादृष्ट्यांनोपरि । सम्यग्मिथ्यात्वस्योदीरणोदयः सम्यग्मिथ्यादृष्टौ नोपरि नाप्यधः । अप्रत्याख्यानवरणक्रोधमानमायालोभनरकगतिदेवगतिवैक्रियकशरीरांगोपांगदुर्भगानादेयायशस्कीर्तिसंज्ञका एकादशप्रकृतय असंयतसम्यग्दृष्ट्यन्तेषूदीर्यन्ते नोर्ध्वं । नरकायुषो देवायुषश्च मरणकाले चरमावलिं मुक्त्वा असंयतसम्यग्दृष्टावुदीरणोदयो भवत्यधश्च नोर्ध्वं । चतुर्णामानुपूर्व्याणां विप्रहगतौ मिथ्यादृष्टिसासादनसम्यग्दृष्ट्यसंयतसम्यग्दृष्टिषूदीरणोदयो नेतरत्र । प्रत्याख्यानक्रोधमानमायालोभतिर्यगायुद्योतनीचैर्गोत्राणां सप्तानां प्रकृतीनामुदीरणोदयः संयतासंयतांतेषु नोपरि । तिर्यगायुषो मरणकाले चरमावलिं मुक्त्वा संयतासंयतांतेषूदीरणोदयो नोर्ध्वं । निद्रानिद्राप्रचलास्यानगृह्णिसदसंबुधानां पंचानां प्रकृतीनां प्रमत्तसंयतांतेषूदीरणोदयो नोपरिष्ठात् । उत्तरशरीरवर्तिपूर्वचरमावल्या सह उदीरणोदयो नास्ति । आहारकशरीरांगोपांगनाम्नोः प्रमत्तसंयते उदीरणोदयो नोर्ध्वं नाप्यधः । मनुष्यायुष उदीरणोदयः-मरणकाले चरमावलिं मुक्त्वा प्रमत्तसंयतांतेषु सम्यग्मिथ्यादृष्टिवर्जितेषूदीरणो-

दयो भवति नोपरि । वेदकसम्यक्त्वस्योदीरणोदयः असंयतसम्यग्दृष्ट्यादिष्वप्रमत्तसंयतांतेषु भवति नोर्ध्वं नाप्यधः । अर्धनाराचकीलिकासंप्राप्तासृष्टिकासंहननामुदीरणोदयः अप्रमत्तसंयतांतेषु भवति नोर्ध्वं । हास्थरत्यरतिशोकभयजुगुप्सानां षण्णां प्रकृतीनामपूर्वकरणचरमसमयातिषूदीरणोदयो भवति नोर्ध्वं । त्रयाणां वेदानां त्रयाणां संज्वलनानां चादीरणोदयो निवृत्तिवादरसांपरायेषूपांतेषु भवति नोर्ध्वं । तस्मिन् स्थानिवृत्तिकाले शेषे ऊर्ध्वं संख्येयभागान् गत्वा उदीरणोदयोच्छेदः । लोभसंज्वलनस्योदीरणोदयः सूक्ष्मसांपरायचरमावलीवर्जितेषु पूर्वेषु नोपरि । वज्रनाराचनाराचसंहननयोरुपशांतकपायांतिषूदीरणोदयो नोपरिष्ठात् । समयोत्तरचरमावलीवर्जितक्षीणकपायांतेषु निद्राप्रचलयेरुदीरणोदयो नोपरि । पंचानां ज्ञानावरणानां चतुर्णां दर्शनावरणानां पंचानामंतरायाणां च चरमावलीवर्जितक्षीणकपायांतिषूदीरणोदयो नोर्ध्वं । मनुष्यगतिपंचैन्द्रियजात्यैदारिकतैजसकार्माणशरीरदूषस्थानौदारिकशरीरांगोपांगवज्रवृषभनाराचसंहननवर्णगंधरसस्पर्शगुरुत्वघृणातोच्छ्वासप्रशस्ताप्रशस्तविहायोगतित्रसवादरपर्याप्तिप्रत्येकशरीरस्थिरास्थिरशुभाशुभसुभगसुस्वरदुःस्वरदीपयशस्कीर्तिनिर्माणोच्चैर्गोत्रसंज्ञकानामष्टात्रिंशतः प्रकृतीनां सयोगकेवलचरमसमयांतिषूदीरणोदयो नोपरि । तीर्थकरनाम्न उदीरणोदयः सयोगिकेवलिन्येव नोपरि नाप्यधः ।

लोकसंस्थानस्वभावविधानं संस्थानविचयः ॥ ११ ॥ लोकसंस्थानं प्राग्वर्णितं तदवयवानां च द्वीपादीनां तत्स्वभावविधानं संस्थानविचयः ।

धर्मादनपेतं धर्म्यम् ॥ १२ ॥ धर्म उत्तमक्षमादिदशविकल्पः, ततो नपेतं धर्म्यं ध्यानं । उत्तमक्षमादिभावनावतः प्रवृत्तेः ।

अनुप्रेक्षाणां धर्म्यध्यानजातीयत्वात्पृथगनुपदेश इति चेन्न ज्ञानप्रवृत्तिविकल्पत्वात् ॥ १३ ॥ स्यादेतदनुप्रेक्षा अपि धर्म्यध्यानेऽतर्भवतीति पृथगासामुपदेशोऽनर्थक इति तन्न किं कारणं ? ज्ञानप्रवृत्तिविकल्पत्वात् । अनित्यादिविषयचितनं यदा ज्ञानं तदानुप्रेक्ष्याव्यपदेशो भवति । यदा तत्रैकाग्रचित्तानिरोधस्तदा धर्म्यध्यानं ।

धर्म्यप्रमत्तस्येति चेन्न पूर्वेषां विनिवृत्तिप्रसंगात् ॥ १४ ॥ कश्चिदाह धर्म्यप्रमत्तसंयतस्यैवेति तन्न किं कारणं ? पूर्वेषां विनिवृत्तिप्रसंगात् । असंयतसम्यग्दृष्टिसंयतासंयतप्रमत्तसंयतानामपि धर्म्यध्यानमिष्यते सम्यक्त्वप्रभावत्वात् । यदि धर्म्यप्रमत्तस्यैवेत्युच्येत तर्हि तेषां निवृत्तिः प्रसज्येत ।

उपशांतक्षीणकपाययोश्चेति तन्न शुक्लाभावप्रसंगात् ॥ १५ ॥ कश्चिदाह उपशांतक्षीणकपाययोश्च धर्म्यं ध्यानं भवति न पूर्वेषामेवेति तन्न किं कारणं ? शुक्लाभावप्रसंगात् उपशांतक्षीणकपाययोर्हि शुक्लध्यानमिष्यते तस्याभावः प्रसज्यते ।

तदुभयं तत्रेति चेन्न पूर्वस्यानिष्टत्वात् ॥ १६ ॥ स्यादेतदुभयं धर्म्यं शुक्लं चोपशांतक्षीणकपाययोरस्तीति ? तन्न । किं कारणं ? पूर्वस्यानिष्टत्वात्पूर्वं हि धर्म्यं ध्यानं श्रेण्योर्नेष्यते, आर्षे पूर्वेषु चेष्ट्यते ।

आह यदि धर्म्यध्यानमविरतदेशविरतप्रमत्ताप्रमत्तसंयतांतानां भवति, अथ शुक्लध्यानं कस्य ? इत्यत्रोच्यते तद्वक्ष्यमाणं चतुर्विकल्पं तत्र प्रथमयोर्विकल्पयोः स्वामिनां निर्देशः क्रियते,

शुक्ले चाद्ये पूर्वविदः ॥ ३७ ॥

पूर्वविद्विशेषणं श्रुतकेवलिनस्तदुभयप्रणिधानसामर्थ्यात् ॥ १ ॥ सकलश्रुतधरस्याद्यशुक्लध्यानद्वयप्रणिधानसामर्थ्यं नेतरस्येति प्रातिपत्त्यर्थं पूर्वविद्विशेषणमुपादीयते ।

चशब्दः पूर्वध्यानसमुच्चयार्थः ॥ २ ॥ चशब्दः क्रियते पूर्वस्य धर्म्यध्यानस्य समुच्चयार्थः । शुक्ले चाद्ये पूर्वविदो भवतः धर्म्यं चेति ।

विषयविवेकापरिज्ञानमिति चेन्न व्याख्यानतोविशेषप्रतिपत्तेः ॥ ३ ॥ स्यादेतच्च-
शब्देन पूर्वस्य ध्यानस्य समुच्चये क्रियमाणे विषयविवेको न ज्ञायते इति ? तन्न । किं कारणं ? व्या-
ख्यानतो विशेषप्रतिपत्तेः । श्रेण्यासंहरणात् प्राग्धर्म्यध्यानं, श्रेण्योः शुक्लध्यानमिति व्याख्यास्यामः,
आह—यथाद्ये शुक्ले उपशांतनिर्दग्धमोहयोर्नियमेन प्रतिज्ञायेते अविशिष्टं कस्य भवत इत्यत्रोच्यते,

परे केवलिनः ॥ ३८ ॥

केवलिशब्दसामान्यनिर्देशात्तद्वतोरुभयोर्ग्रहणं ॥ १ ॥ केवलीत्ययं शब्दः सामान्यवि-
षयस्ततोऽचित्यविभूतिविशेषकेवलज्ञानसाम्राज्यमनुभवतोरुभयोः सयोग्ययोगिकेवलिनोर्ग्रहणं । परे शुक्ल
ध्याने तयोर्भवतो न छद्मस्थस्य ।

आह अंधकारमुष्ट्यभिधातसादृश्यादतस्तां शुक्लध्यानाधिष्ठातृप्रक्रियां प्रति न व्याप्रियामहे—कुतः ?
तल्लक्षणविशेषनिर्देशानुपलंभात् । उच्यते स्यादेतदेवं यद्यमूनि तस्य विशिष्टानि पर्यायांतराणि न स्युः,—

पृथक्त्वैकत्ववितर्कसूक्ष्मक्रियाप्रतिपातिव्युपरतक्रियानिवर्त्तानि ॥ ३९ ॥

वक्ष्यमाणलक्षणापेक्षया सर्वेषामन्वर्थत्वं ॥ १ ॥ वक्ष्यमाणलक्षणमपेक्ष्य सर्वेषामन्वर्थत्व-
मवसेयं । यदिदमुपात्तचातुर्विध्यं शुक्लध्यानं तत्किमालंबनमिति चेदुच्यते,—

त्र्येकयोगकाययोगायोगानां ॥ ४० ॥

योगशब्दो व्याख्यातार्थः ॥ १ ॥ अयं योगशब्दो व्याख्यातार्थः कायवाङ्मनस्कर्म योग इत्यत्र ।

यथासंख्यं चतुर्णांभिसंबंधः ॥ २ ॥ चतुर्णां त्रियोगादीनामुक्तैश्चतुर्भिः शुक्लध्यानविकल्पैः
सह यथासंख्यमभिसंबंधो भवति । त्रियोगस्य पृथक्त्ववितर्कं, त्रिषु योगेष्वेकयोगस्यैकत्ववितर्कं, काययोग-
स्य सूक्ष्मक्रियाप्रतिपत्तिः, अयोगस्य व्युपरतक्रियानिवर्त्तानि ।

तत्राद्यस्य विशेषप्रतिपत्त्यर्थमिदमुच्यते ।

एकाश्रये सवितर्कवीचारे पूर्वे ॥ ४१ ॥

पूर्वविदारभ्यत्वादेकाश्रयसिद्धिः ॥ १ ॥ उभेऽपि परिप्राप्तश्रुतज्ञाननिष्ठनारभ्यते इत्ये-
काश्रये इत्युच्यते,—

सवितर्कवीचार इति द्वन्द्वपूर्वोन्यपदार्थनिर्देशः ॥ २ ॥ वितर्कश्च वीचारश्च वितर्कवीचारौ
सह वितर्कवीचाराभ्यां वर्तते सवितर्कवीचारः ।

पूर्वत्वमेकस्यैवेति चेन्नोक्तत्वात् ॥ ३ ॥ किमुक्तं तत्समीपवर्तिनस्तद्व्यपदेश इति द्विवचन-
सामर्थ्यादुभयोर्ग्रहणं ।

तत्र यथासंख्यप्रसंगनिवृत्त्यर्थमिदमुच्यते ।

अवीचारं द्वितीयं ॥ ४२ ॥

पूर्वयोर्द्वितीयं तदवीचारं प्रत्येतव्यं । अर्थात्—आद्यं सवितर्कं सवीचारं च भवति । द्वितीयं
सवितर्कमवीचारमिति ।

अथ वितर्कवीचारयोः कः प्रतिविशेष इत्युच्यते,—

वितर्कः श्रुतं ॥ ४३ ॥

विशेषेण तर्कणमूहनं वितर्कः श्रुतज्ञानमित्यर्थः यदि श्रुतज्ञाने वितर्कशब्दो वर्तते तर्हि पुनरपि

पृष्ठस्य अथ बीचारः किं लक्षणः ? इत्यब्रवीत्येते ।

बीचारोऽर्थव्यंजनयोगसंक्रांतिः ॥ ४४ ॥

अर्थो ध्येयः द्रव्यं पर्यायो वा, व्यंजनं वचनं, योगः कायवाङ्मनस्कर्मलक्षणः, संक्रांतिः परिवर्तनं । द्रव्यं विहाय पर्यायमुपैति पर्यायं त्यक्त्वा द्रव्यमित्यर्थसंक्रांतिः । एकं श्रुतवचनमुपादाय वचनांतरमालंबते तदपि विहायान्यदिति व्यंजनसंक्रांतिः । काययोगं त्यक्त्वा योगांतरं गृह्णाति योगांतरं च त्यक्त्वाऽन्ययोगमिति योगसंक्रांतिः ।

एवं परिवर्तनं बीचार इत्युच्यते । तदेतस्मान्यविशेषनिर्दिष्टचतुर्विधं शुद्धं धर्म्यं च पूर्वोदितगुण्यादि बहुप्रकारोपायं संसारविनिवृत्तये मुनिर्ध्यातुमर्हति तदारभे च परिकर्म भवति । यदोत्तमशरीरसंहननं तथा परीषद्वधासाहनशक्तिमंतमात्मानमवगच्छति तदा ध्यानयोगपरिचयायोपक्रमते । कथमिति चेदुच्यते—पर्वतगुहाकंदरदरीद्रुमकोटरनदीपुलिनपितृवनजीर्णोद्यानशून्यागारादीनामन्यतमेऽस्मिन्नवकाशे व्यालमृगपशुपक्षिमनुष्याणामगोचरे तत्रत्यैरागंतुभिश्च जंतुभिः पारवर्जिते नात्युष्णे नातिशीते नातिवाते-वार्षातपवर्जिते बाह्यांतःकरणविक्षेपकारणवर्जिते (विरहिते) भूमितले शुचावनुकूलस्पर्शे यथासुखमुपविष्टो वद्धपल्यंकासनः समृज्जुं प्रणिधाय शरीरयष्टिमस्तब्धं स्वांके वामपाणितलस्योपरि दक्षिणपाणितलमुत्तलं समुपादाय नात्युन्मीलनातिनिमीलनदंतैर्दंताप्राणि संदधानः ईषन्नातिमुक्वः प्रगुणमध्योस्तन्वमूर्त्तिः प्रणिधानगंभीरशिरोंधरः प्रसन्नवक्त्रवर्णः, अनिमिषस्थिरसौम्यदृष्टिः । विनिहितनिद्रालस्यकामरागरत्य-रतिशोकहास्यभयद्वेषविचिकित्सः । मंदं मंदं प्राणापानप्रचार इत्येवमादिकृतपरिकर्मा साधुः, नाभेरुर्ध्वं हृदये मस्तकेऽन्यत्र वा मनोवृत्तिं यथापरिचयं प्रणिधाय मुमुक्षुः प्रशस्तध्यानं ध्यायेत् । तत्रैकाग्रमनाः उपशान्तरागद्वेषमोहो नैपुण्यान्निगृहीतशरीरक्रियो मंदोच्छ्वासनिःश्वासः सुनिश्चिताभिनिवेशः क्षमावान् बाह्याभ्यंतरान्द्रव्यपर्यायान्ध्यायन्नाहितवितर्कसामर्थ्यः अर्थव्यंजने कायवचसी च पृथक्त्वेन संक्रामता मनसाऽपर्याप्तबलोत्साहवदव्यवस्थितेनानिश्चितेनापि शस्त्रेण चिरात्तं छिदिन्नैव मोहप्रकृतीरुपशमयन्क्षपयंश्च पृथक्त्ववितर्कबीचारध्यानभागभवति । पुनरर्थविशेषग्रहणैर्योगायोगांतरं व्यंजनाद्व्यंजनांतरमर्थार्थो-त्तरमाश्रयन्ध्यानविभूतिमोहरजाः ध्यानयोगान्निवर्तते । इत्युक्तं पृथक्त्ववितर्कबीचारं । अनेनैव विधिना सतूलमूलं मोहनीयं निर्दिधिक्षन्नंतगुणविशुद्धं योगविशेषमाश्रित्य बहुतराणां ज्ञानावरणसहायिभूतानां प्रकृतीनां बंधं निरुधन् स्थितेः हासक्षयौ च कुर्वन्श्रुतज्ञानोपयोगवान्निवृत्तार्थव्यंजनयोगसंक्रांतिः । अवि-चलितमनाः क्षीणकषायो वैदूर्यमणिनिरूपलेपो ध्यात्वा पुनर्न निवर्तत इत्युक्तमेकत्ववितर्कं । एवमे-कत्ववितर्कशुक्लध्यानवैश्वानरानिर्दग्धवातिकर्मधनः प्रज्वलितकेवलज्ञानगमस्तिमंडलः मेघपंजरानिरोध-निर्गत इव धर्मराश्मिर्भाभास्यमानो भगवांस्तीर्थकर इतरो वा केवली लोकेश्वराणामभिगमनीयोच्चनीय श्रोतर्कषेणायुःपूर्वकांटी देशानां विहरति स यदांतर्मुहूर्त्तशेषायुष्कः, तत्तुल्यस्थितिवेद्यनामगोत्रश्च भवति तदा सर्ववाङ्मनसयोगं वादरकाययोगं च परिहाप्य सूक्ष्मकाययोगालंबनः सूक्ष्मक्रियाप्रतिपाति-ध्यानभास्कंदतुमर्हति । यदा पुनरंतर्मुहूर्त्तशेषायुष्कस्ततोऽधिकस्थितिविशेषकर्मत्रयो भवति योगी, तदा-त्मौपयोगातिशयस्य सामायिकसहायस्य विशिष्टकरणस्य महासंवरस्य लघुकर्मपरिपाचनस्य शेषकर्मरेणु-परिशातनशक्तिस्वाभाव्यादंडकपाटप्रतरलोकपूरणानि स्वात्मप्रदेशविसर्पणतश्चतुर्भिः समयैः कृत्वा पुनरपि तावद्विरेव समयैः समुपहृतप्रदेशविसरणः समीकृतस्थितिविशेषकर्मचतुष्टयः पूर्वशरीरपरिमाणो भूत्वा सूक्ष्मकाययोगेन सूक्ष्मक्रियाप्रतिपाति ध्यानं ध्यायति । ततस्तदनंतरं समुच्छिन्नक्रियानिवर्तिध्यान-मारभते । समुच्छिन्नप्राणापानप्रचारसर्वकायवाङ्मनोयोगसर्वप्रदेशपरिस्पंदक्रियाव्यापारत्वात् समुच्छिन्न क्रियानिवर्तिरित्युच्यते । तस्मिन्समुच्छिन्नक्रियानिवर्तने ध्याने सर्वबंधाश्रवनिरोधसर्वशेषकर्मशासनसामर्थ्योप-पत्तेरयोगिनः केवलिनः संपूर्णपथाख्यातचरित्रज्ञानदर्शनं सर्वसंसारदुःखजालपरिष्फंगोच्छेदजननं साक्षान्मो-

क्षकारणमुपजायते । स पुनरयोगिकेवली भगवांस्तदा ध्यानानलनिर्दग्धसर्वमलकलंकबंधो निरस्तकिट्टधातु-
पाषाणजात्यकनकवल्लुब्धात्मा परिनिर्वाति । तदेतद्विविधं तपः अभिनवकर्मनरोधहेतुत्वात्सवरणकारणं ।
प्राक्तनकर्मरजोमलविधूननहेतुत्वान्निर्जराहेतुरपि ।

अत्राह लक्तं परीषहजयात्तपसश्च कर्मनिर्जरा भवतीति तत्रेदं न ज्ञायते सर्वे सम्यग्दृष्टयः समनिर्जराः
आहोस्विदस्ति कश्चित्प्रतिविशेष इत्यस्तीत्याह,

सम्यग्दृष्टिश्रावकविरतानंतवियोजकदर्शनमोहक्षपकोपशमकोपशांत मोहक्षपकक्षीणमोहजिनाः क्रमशोऽसंख्येयगुणनिर्जराः ॥४५॥

प्रथमसम्यक्त्वादप्रतिलंभे अध्यवसायविशुद्धिप्रकर्षादसंख्येयगुणनिर्जरात्वं दशानां मद्यपानाविष्टस्य
मदैकदेशविगमादव्यक्तावगमशक्तिवत् । प्रकृष्टनिद्रस्य वा तदेकदेशक्षयादल्पस्मृतिजन्मवत् विषमोहितमूर्तेर्वा
एकदेशविषप्रच्युतेश्चेतनाप्रतिलंभवत् । पितादिविकारोपजातमूर्च्छस्य वा मोहैकदेशनिवृत्तेरव्यक्तचेत-
न्यवत्, एकेंद्रियेष्वनंतकायादिषु अनंतकालमुत्पद्योत्पद्यपरिभ्रमतः विशेषलब्ध्या द्वीन्द्रियादि जन्म
यावत्पंचेंद्रिय इति कदाचित्पुनः प्रतिानवर्तते । तदेवं बहुकृत्वा निवर्तनारोहणबहुशतसहस्रेषु कदाचि
स्पंचेंद्रियत्वं नरकादिषु दीर्घकालमनुभूय घुणोत्कीर्णाक्षरसमानजातीयमानवेषु जन्मावाप्नुयात् । ज्ञात्वा
पुनरपि ततो दुर्लभानि देशकुलादीन्यवाप्य संकेशस्य म्रदिम्ना विशुद्धव्यवसायः प्रतिभाशक्तियुक्तः भव्यः
परिणामशुद्ध्या प्रक्षालितांतरात्माप्युपदेशासंभवात्सन्मार्गमलभमानः कुतार्थप्रतिपादितमिथ्यादर्शनो भूत्वा
पुनरपि संसारमहाजनपदातिथिर्भवति । अभिहितक्रमेणैव भूयोज्ञानावरणकर्मैकदेशप्रशमोपजात-
विशुद्धिरूपदेशलब्धिसपन्नः । अथवा मौनींद्रं दर्शनं कदाचिच्छृणुयात् प्रतिबंधिनश्च कर्मणः न्यग्भावात्
श्रद्धयात् कतकसंपर्कोपजनितकलुषतायप्रसादवत् असद्भूतार्थोपदेशमलीमसः मिथ्यात्वोपशमात्प्राणि-
तप्रसादः श्रद्धानाभिमुखोऽभिलाषाभिमुख्यादसंख्येयगुणानिर्जरः अभूतपूर्वकरणात्प्रथमसम्यक्त्वाभिमुखो
रुचितजिनवचन उपशमसम्यग्दृष्टितामनुभवति । ततः सम्यक्त्वभावनामृतरसविवर्द्धितविशुद्धिः मिथ्या-
त्वविघातिवीर्याविर्भावं लुप्तमानज्रीहितुषकणतन्दुलविवेकवत्, मिथ्यादर्शनकर्ममिथ्यात्वसम्यक्त्वसम्यग्मि-
थ्यात्वविभागेन त्रिधा विभज्य सम्यक्त्वं वेदयमानः सद्भूतपदार्थश्रद्धानफलं, बेदकसम्यग्दृष्टिर्भवति । ततः
प्रशमसंवंगादिमान् जिनेन्द्रभक्तिप्रवर्द्धितविपुलभावनाविशेषसंचारो यत्र केवलिनः संति भगवंतस्तत्र मोहं
क्षपयितुमारभते निष्ठापकः पुनश्चातिसृष्टु गतिषु भवति स निराकृतमिथ्यात्वः क्षायिकसम्यग्दृष्टिरित्या-
ख्यायते । अथवा पूर्वोदित एव शंकादिदोषविनिर्मुक्तः कुसमयैरक्षोभितमतिः उपलब्धसद्भावो मोहति-
मिरपटलविप्रयुक्तदृष्टिः, जैनेद्रपूजाप्रवचनवात्सल्यसंयमादिप्रशंसादिपरतया क्षपितांपशमितदेशघातिकर्मा
संयमप्राप्त्या श्रावकोऽपि स्यात् पूर्वनिर्दिष्टस्ततो विशुद्धिप्रकर्षात्पुनरपि सर्वगृहस्थसंगविप्रमुक्तो निर्प्र-
थतामनुभवन् विरत इत्यभिलष्यते । एवमुत्तरोत्तरक्रमो वेदितव्योन्वर्थः । त एते दशाप्युपर्युपरि असं-
ख्येयगुणनिर्जरा वेदितव्याः ।

क्षपक इत्यसाधुरन्वाख्यानाभावादिति चेन्न चशब्देन मित्संज्ञोपलब्धेः ॥ १ ॥

स्यान्मतं क्षपक इत्ययमसाधुः कुतोऽन्वाख्यानाभावादिति तत्र किं कारणं ? चशब्देन मित्संज्ञोपलब्धेः
क्षे वै वै क्षय इत्यस्य कृतात्वस्य 'णिविप्युकिजविजृष्टुसुरजोमंताश्चेति' चशब्देन मित्संज्ञायां सत्यां ह्रस्वत्वात्सा-
धुर्भवति । प्रयुक्तानामन्वाख्यानात् प्रयोगदर्शनाच्च ।

आह सम्यग्दर्शनसन्निधानेऽपि यद्यसंख्येयगुणनिर्जरात्वात्परस्परतो न साम्यमेषां हंत तर्हि श्राव-
कवदमी पूर्वसूत्रचोदिता न सर्वे विरतादयो गुणभेदात् निर्प्रथतामर्हतीत्युच्यते । नैतदेवं कुतो यस्माद्
गुणभेदादन्योन्याविशेषेऽपि नैगमादिनयव्यापारात्सर्वेऽपि भवति ।

पुलाकवकुशकुशीलनिर्ग्रथस्नातका निर्ग्रथाः ॥४६॥

अपरिपूर्णव्रता उत्तरगुणहीनाः पुलाकाः ॥ १ ॥ उत्तरगुणेष्वनापेतमनसो व्रतेष्वपि कदाचित्कचित्परिपूर्णतामपरिप्राप्नुवन्तः अविशुद्धपुलाकसादृश्यात्पुलाकव्यपदेशमर्हति ।

अखंडितव्रताः शरीरसंस्कारद्धिसुखयशोविभूतिप्रणवा वकुशाः ॥ २ ॥ नैर्ग्रथ्यं प्रस्थिताः, अखंडितव्रताः शरीरोपकरणविभूतानुवर्तिनः । ऋद्धियशस्काभाः, शातगौरवाश्रिताः, अविविक्तपरिवाराः छेदशवल्युक्ताः, वकुशाः । शवलपर्यायवाची वकुशशब्दः ।

कुशीला द्विविधाः प्रतिसेवनाकषायोदयभेदात् ॥ ३ ॥ कुशीला द्विविधा भवन्ति कुतः ? प्रतिसेवनाकषायोदयभेदात् । अविविक्तपरिग्रहाः परिपूर्णोभयाः कथांचिदुत्तरगुणविराधिनः प्रतिसेवनाकुशीलाः । प्रीप्ते जेघाप्रक्षालनादिसेवनाद्वशीकृतान्यकषायोदयाः संज्वलनमात्रतंत्रवात् कषायकुशीलाः ।

उदके दंडराजिवत्सन्निरस्तकर्माणोत्तर्मुहूर्तकेवलज्ञानदर्शनप्रापिणो निर्ग्रथाः ॥ ४ ॥ उदके दण्डराजिर्यथा आश्वेन विलयमुपयाति तथाऽनभिव्यक्तोदयकर्माणः ऊर्ध्वं मुहूर्त्तादुद्विद्यमानदर्शनकेवलज्ञानभाजो निर्ग्रन्थाः

प्रक्षीणघातिकर्माणः केवलिनः स्नातकाः ॥ ५ ॥ ज्ञानावरणादिघातिकर्मक्षयादाविर्भूतकेवलज्ञानाद्यतिशयविभूतयः सयोगिशैलेशिनो लब्धास्पदाः केवलिनः स्नातकाः । “स्नातेवेदसमाप्ताग्निं त” स्वार्थके के निष्पन्नः शब्दः त एते पंचनिर्ग्रथाः । कश्चिदाह—

प्रकृष्टाप्रकृष्टमध्यानां निर्ग्रथाभावश्चारित्र्यभेदाद्गृहस्थवत् ॥ ६ ॥ यथा गृहस्थश्चारित्र्यभेदान्निर्ग्रथव्यपदेशभागे न भवति तथा पुलाकादीनामपि प्रकृष्टमध्यमचारित्र्यभेदान्निर्ग्रथत्वं नोपपद्यते ।

न वा दृष्टत्वाद्ब्राह्मणशब्दवत् ॥ ७ ॥ न वैष दोषः कुतो दृष्टत्वात् ब्राह्मणशब्दवत् । यथा जात्या चारित्र्याध्ययनादिभेदेन भिन्नेषु ब्राह्मणशब्दो वर्तते तथा निर्ग्रथशब्दोऽपि । किं च—

संप्रहव्यवहारापेक्षत्वात् ॥ ८ ॥ यद्यपि निश्चयनयापेक्षया गुणहीनेषु न प्रवर्तते । तथापि संप्रहव्यवहारनयविवक्षावशात्सकलविशेषसंप्रहो भवति । किं च—

दृष्टिरूपसामान्यात् ॥ ९ ॥ सम्यग्दर्शनं निर्ग्रथरूपं च भूषावेशायुधविरहितं तत्सामान्ययोगात् सर्वेषु हि पुलाकादिषु निर्ग्रथशब्दो युक्तः ।

भग्नव्रते वृत्तावतिप्रसंग इति चेन्न रूपाभावात् ॥ १० ॥ यदि भग्नव्रतेऽपि निर्ग्रथशब्दो वर्तते श्रावकेऽपि स्यादिति—अतिप्रसंगो नैष दोषः कुतो रूपाभावात् निर्ग्रथरूपमत्र नः प्रमाणं न च श्रावके तदस्तीति नातिप्रसंगः ।

अन्यस्मिन्स्वरूपेऽतिप्रसंग इति चेन्न दृष्ट्यभावात् ॥ ११ ॥ स्यादेतद्यदि रूपं प्रमाणमन्यस्मिन्नपि सरूपे निर्ग्रथव्यपदेशः प्राप्नोतीति तन्न । किं कारणं ? दृष्ट्यभावात् दृष्ट्या सह यत्र रूपं तत्र निर्ग्रथव्यपदेशः । न रूपमात्र इति । अथ किमर्थः पुलाकादिव्यपदेशः चारित्र्यगुणस्योत्तरप्रकर्षे वृत्तिविशेषख्यापनार्थः पुलाकाद्युपदेशः क्रियते ।

तेषां पुलाकादीनां भूयो विशेषप्रतिपत्त्यर्थमिदमुच्यते,—

संयमश्रुतप्रतिसेवनातीर्थलिंगलेश्योपपादस्थानविकल्पतः साध्या ॥४७॥

तसो लक्षणत्वादिनिर्देश इति चेन्नान्यतोऽपीति वचनात्सिद्धेः ॥ १ ॥ स्यादेतत्तसो नोत्पत्तेर्लक्षणमस्ति ततो निर्देशो न युक्त इति । तन्न किं कारणं ‘अन्यतोऽपीति’ वचनात्सिद्धेः ।

भवदादियोग इति चेन्नान्यत्रापि दर्शनात् ॥ २ ॥ स्यान्मतं भवदादियोगे अन्यतोऽपि लक्षणं व्याक्रियते, नान्यत्रेति तसोनोत्पत्तिरिति तत्र । किं कारणमन्यत्रापि दर्शनात् । अन्यत्र तसःप्रयोगो दृश्यते नार्थतो न शब्दतोनाभिधानतः स मध्यम इति ।

प्रतिसेवनेति षत्वाभावः क्रियांतराभिसंबंधात् ॥ ३ ॥ यथा विगताः सेवकाः, अस्मादग्रामा-
द्विसेवको ग्राम इति षत्वं न भवति तथा प्रतिगता सेवना प्रतिसेवनेति क्रियांतराभिसंबंधात् षत्वं न भवति ।

पुलाकादयः संयमादिभिः साध्याः ॥ ४ ॥ एते पुलाकादयः पंच निर्ग्रथविशेषाः संयमादि
भिरष्टाभिरनुष्ठानैः साध्या व्याख्येया इत्यर्थः । तद्यथा कः कस्मिन्संयमे भवति ? पुलाकवकुशप्रतिसेवना
कुशीलाः द्वयोः संयमयोः सामायिकच्छेदोपस्थापनयोर्भवति । कषायकुशीला द्वयोः परिहारविशुद्धिसूक्ष्मसां-
राययोः पूर्वयोश्च । निर्ग्रथ स्नातकाः एकस्मिन्नेव यथाख्यातसंयमे । श्रुतं-पुलाकवकुशप्रतिसेवनाकुशीलाः
उत्कर्षेणाभिन्नाक्षरदशपूर्वधराः । कषायकुशीला निर्ग्रथाश्चतुर्दशपूर्वधराः । जघन्येन पुलाकस्य श्रुतमा-
चारवस्तु । वकुशकुशीलनिर्ग्रथानां श्रुतमष्टौ प्रवचनमातरः । स्नातका अपगतश्रुताः केवलिनः ।
प्रतिसेवना—पंचानां मूलगुणानां रात्रिभोजनवर्जनस्य च पराभियोगात् बलादन्यतमं प्रतिसेवमानः
पुलाको भवति । वकुशो द्विविधः उपकरणवकुशः शरीरवकुशश्चेति । तत्र उपकरणाभिषक्तचित्तो विविध
विचित्रपरिग्रहयुक्तः, बहुविशेषयुक्तोपकरणकांक्षी तत्संस्कारप्रतीकारसेवी भिक्षुरूपकरणवकुशो भवति ।
शरीरसंस्कारसेवी शरीरवकुशः । प्रतिसेवनाकुशीलो मूलगुणानविराधयन् उत्तरगुणेषु कांचिद्विराधनां
प्रतिसेवते । कषायकुशीलनिर्ग्रथस्नातकानां प्रतिसेवना नास्ति तर्हिमिति सर्वेषां तीर्थकरणात्तीर्थेषु
भवंति । लिंगं-द्विविधं द्रव्यलिंगं भावलिंगं च भावलिंगं प्रतीत्य सर्वे पंच निर्ग्रथा लिंगिनो भवतीति ।
द्रव्यलिंगं प्रतीत्य भाज्याः । लेश्याः-पुलाकस्योत्तरास्तिस्त्रो लेश्या भवंति । वकुशप्रतिसेवनाकुशीलयोः
पडपि । कषायकुशीलस्य परिहारविशुद्धेश्चतस्र उत्तरा । सूक्ष्मसांपरायस्य निर्ग्रथस्नातकयोश्च शुक्लैव केवला
भवति । अयोगशैले प्रतिपन्नाः अलेश्याः । उपपादः-पुलाकस्य उत्कृष्ट उत्पादः, उत्कृष्टस्थितिषु देवेषु
सहस्रारे, वकुशप्रतिसेवनाकुशीलयोःद्वाविंशतिसागरोपमस्थितिष्वारणच्युतकल्पयोः, कषायकुशीलनिर्ग्रथयो
स्त्रायत्रिंशत्सागरोपमस्थितिषु । सर्वार्थसिद्धौ सर्वेषामपि जघन्यः । सौधर्मकल्पे द्वे सागरोपमस्थितिषु स्नातक-
स्य निर्वाणमिति । स्थानं-असंख्येयानि संयमस्थानानि कषायनिमित्तानि भवंति । तत्र सर्वजघन्यानि
लब्धिस्थानानि पुलाककषायकुशीलयोः, तौ युगपदसंख्येयानि स्थानानि गच्छतः, ततः पुलाको व्युच्छि-
द्यते । कषायकुशीलप्रतिसेवनाकुशीलवकुशाः युगपदसंख्येयानि स्थानानि गच्छन्ति, ततो वकुशो
व्युच्छिद्यते । ततोऽप्यसंख्येयानि स्थानानि गत्वा प्रतिसेवनाकुशीलो व्युच्छिद्यते । ततोऽप्यसंख्येयानि
गत्वा कषायकुशीलो व्युच्छिद्यते । अत ऊर्ध्वं अकषायस्थानानि निर्ग्रथः प्रतिपद्यते । सोप्यसंख्ये-
यानि स्थानानि गत्वा व्युच्छिद्यते । अतो ऊर्ध्वमेकं स्थानं गत्वा स्नातको निर्वाणं प्राप्नोतीत्येतेषां संयमल-
ब्धिरनंतगुणा भवतीति ।

इति तत्त्वार्थवार्तिके व्याख्यानालंकारे नवमोऽध्यायः ॥ ९ ॥

अथ दशमाध्यायः ।

आह—आस्रवदोषानवलितत्वं परिस्पदवतोऽपि कुशलस्य कर्मागमद्वारसंवरणादित्युपपादितः संव-
रपदार्थः, तदनंतरनिर्देशभाविनी निर्जराभिधीयतामित्यत्र ब्रूमः-नासाविह पुनर्वक्तव्या कुतस्तपोनुभव-
संबन्धेन यस्मात्पुनैव व्याख्याता । यथानामोपभुक्तविचित्रफलकर्मनिवृत्तिनिर्जरा । तत्रानुभवः संप्राप्त इति

चेनार्थवशाच्छास्त्रगरीयस्वपरिहारार्थत्वाच्च । संवरानंतरनिर्देशार्हेति चेत्तथैवाभिहिता “तपसा निर्जरा चेति” । अत एव गुप्तयाध्यवसानं । इतरथा हि उभयहेतुत्वविपर्ययेण यत्र कचनाभिधानं स्यात् ।

आह प्रकल्पा निर्जरा मोक्षोभिधातव्यः । स चानुपसंप्राप्तकेवलज्ञानावस्थस्य नोपपद्यते । इत्यतः केवलज्ञानमेव तावद्यथा भवति तथोपदेष्टव्यमित्युच्यते । नैतदपि भूयो निर्देशार्हं वेदितव्यं कुतो यस्माद्व्यानप्रकरणं व्याख्यातं,—

मोहक्षयाज्ज्ञानदर्शनावरणांतरायक्षयाच्च केवलं ॥ १ ॥

अथवा सम्यग्दर्शनज्ञानचारित्राणि मोक्षमार्ग इत्युपक्षिप्य लक्षणोत्पत्तिविषयनिबंधनादिभिर्विशेषैर्दर्शनचारित्रे समर्थिते ज्ञाने च प्रमाणस्वभावं पंचविधमभ्युपेत्य तत्र चतुष्टयस्य लक्षणोत्पत्तिहेतुविषयनिबंधाः प्रकृताः अतः परमिदं वक्तव्यमेवमुपपद्यते केवलमिति अत्र ब्रूमः—न वक्तव्यं पुनर्यस्मात्पुरस्तादेव व्याख्यातं संवरानिरुपादानीकृतसंततिचारित्रध्यानाग्निप्रज्वलितेधनमोहक्षयात् ज्ञानदर्शनावरणांतरायक्षयाच्च केवलं किमुपपद्यते इत्युपदिष्टमिति वाक्यशेषः ।

वृत्तिप्रसंगो लब्धव्यमिति चेन्न क्रमेण क्षयज्ञापनार्थत्वात् ॥ १ ॥ स्यान्मतामिह वृत्त्यानिर्देशः कर्तव्यः । मोहज्ञानदर्शनावरणांतरायक्षयात्केवलमिति किमर्थं लब्धव्यमिति तन्न किं कारणं ? क्रमेण क्षयज्ञापनार्थत्वात् । प्रागेव मोहक्षयमुपनीयांतमुद्धूतं क्षीणकषायव्यदेशमवाप्य ततो युगपद् ज्ञानदर्शनावरणांतरायाणां क्षयं कृत्वा केवलमवाप्नोति ।

तत्क्षयहेतुः केवलोत्पत्तिरिति हेतुलक्षणविभक्तिनिर्देशः ॥ २ ॥ तत्क्षयः केवलज्ञानोत्पत्तेर्हेतुरिति कृत्वा तदभिसंबन्धावद्योतिकया हेतुलक्षणया विभक्त्या निर्देशः क्रियते ।

तत्क्षयः प्रणिधानविशेषात् ॥ ३ ॥ तेषां मोहादीनां क्षयो भवति कुतः ? प्रणिधानविशेषात् । परिणामविशेषादिति यावत् । तद्यथा—पूर्वाहितेन विधिना परमतपोविशेषैः प्रशस्ताध्यवसायप्रकर्षात् विशुद्ध्यतः शुभाभिमताः प्रकृतयः स्फूर्तीभवन्ति । अप्रशस्ताश्च तत्र भूयो विलीयन्ते । तत्र कश्चिद्देहकसम्यग्दृष्टिप्रमत्तगुणस्थाने सप्तप्रकृत्युपशमात् श्रेण्याराहणाभिमुखश्चारित्रमोहमुपशमयितुमारभते । अपरः—असंयतसंयतासंयतप्रमत्तसंयताप्रमत्तसंयतगुणस्थानेषु कस्मिंश्चित्सप्तप्रकृतीः क्षयमुपनीय क्षायिकसम्यग्दृष्टिभूत्वा चारित्रमोहमुपशमयितुमुपक्रमते । ततोऽथाप्रवृत्तकरणमपूर्वकरणमनिवृत्तिकरणं च कृत्वा उपश्रमश्रणिमारुह्यपूर्वकरणोपशमकगुणस्थानव्यपदेशमनुभूय तत्राभिनवशुभाभिसंवि-तनूकृतपापकर्मप्रकृतिस्थित्यनुभागः विवर्द्धितशुभकर्मनुभवः, अनिवृत्तिवादरसांपरायोपशमकगुणस्थानमधिरुह्य नपुंसकवेदस्त्रीवेदनोक्तषायपट्कपुंवेदाप्रत्याख्यानप्रत्याख्यानक्रोधद्वयमायाद्वयलोभद्वयकोधमानेसंज्वलनसंज्ञिकाः प्रकृतीः क्रमेणोपशम्य ततः सूक्ष्मसांपरायप्रथमसमये मायासंज्वलने चोपशमं गते सर्वमोहप्रकृत्युपशमात् उपशान्तकषायव्यपदेशभागभवति । आयुषः क्षयात् म्रियते । अथवा पुनरपि कषायायानुदीरयन् प्रतिनिवर्त्तते । स एव चान्यो वा विशुद्धाध्यवसायानुपरतोत्साहः पूर्ववत् क्षायिकसम्यग्दृष्टिभूत्वा कर्मविशुद्ध्या महत्या विशुध्यन् क्षपकश्रेणीमनुप्रपद्य तैरेव करणैस्त्रिभिः पूर्ववदपूर्वकरणक्षपकतामाश्लिष्य तत ऊर्ध्वं कषायाष्टकं क्षयं कृत्वा नपुंसकवेदं नाशमापाद्य स्त्रीवेदमुन्मील्य नोक्तषायपट्कपुंवेदे भक्षिप्य क्षपयित्वा पुंवेदं क्रोधसंज्वलने, क्रोधसंज्वलनं मानसंज्वलने मानसंज्वलनं मायासंज्वलने, मायासंज्वलनं च लोभसंज्वलने, संक्रमक्रमेण वादरकृष्टिविभागेन विलयमुपनीय, अनिवृत्तिवादरसांपराय-क्षपकभावमवाप्य, लोभसंज्वलनं तनूकृत्य सूक्ष्मसांपरायक्षपकभावमनुभूय, निरवशेषं मोहनीयं निर्मूल-काषं कषयित्वा क्षीणकषायतामधिरुह्य, अवतारितमोहनीयभारः उपान्तमे समये निद्राप्रचले प्रलयमुपनीय, पंचानां ज्ञानावरणानां चतुर्णां दर्शनावरणानां पंचानामंतरायाणां चान्तसमये समुपगम्य तदनंतरं ज्ञानदर्शनस्वभावं केवलपयिमतर्क्यविभूतिविशेषं निःसपत्नमवाप्य निरुपलेपः कमलमिवामलः साक्षात्त्रि-

कालसर्वद्रव्यपर्यायस्त्वभावज्ञः सर्वत्राप्रतिहतदर्शनः अवाप्तनिरवशेषपुरुषार्थः, जलवरनिरोधकालातीत-
स्वकिरणकलापसौम्यदर्शनस्तारकाधिपतिरिव ज्वलितमूर्तिः केवली भवति ।

आह व्याख्यातं प्रतिबंधविनिर्मुक्तसम्यक्त्वदर्शनानंतवीर्यसमन्वितं केवलं, तदात्मलाभश्च सकल-
कर्मोच्छेदहेतुरभ्युपगतः । अथ किलक्षणः कस्माच्च हेतोर्मोक्षो भवतीत्युभयमभिधीयतामित्यत्रोच्यते । तस्य
खलु भगवतः केवलपर्यायलब्धात्मलाभस्य विप्रभवतः स्वप्रभावार्जितानंतवीर्यभाजः पूर्वदधकर्मचतुष्ट-
यस्याऽप्रच्युतवेद्यगोत्रायुषश्च ।

बंधहेत्वभावनिर्जराभ्यां कृत्स्नकर्मविप्रमोक्षो मोक्षः ॥१॥

मिथ्यादर्शनादिहेत्वभावादभिनवकर्मादानाभावः ॥ १ ॥ मिथ्यादर्शनादीनां पूर्वोक्तानामेव
कर्मास्त्रहेतूनां विरोधिकारणाभावात् कार्याभाव इत्यभिनवकर्मादानाभावः ।

पूर्वोदितनिर्जराहेतुसन्निधाने चार्जितकर्मनिरासः ॥ २ ॥ पूर्वोदितानां निर्जराहेतूनां सन्नि-
धानेऽर्जितस्य च कर्मणो निरासो भवति । ताभ्यां बंधहेत्वभावनिर्जराभ्यामिति हेतुलक्षणविभक्तिनिर्देश-
स्ततो भवस्थितिहेतुसमीकृतशेषकर्मविस्थस्य युगपदात्यंतिकः प्रत्येतव्यः कृत्स्नकर्मविप्रमोक्षो मोक्षः ।

आद्यभावादंताभाव इति चेन्न दृष्टत्वादंत्यबीजवत् ॥ ३ ॥ स्यान्मतं कर्मबंधसंतानस्या-
द्यभावादतेनाप्यस्य न भवितव्यं, दृष्टविपरीतकल्पनायां प्रमाणाभावादिति तन्न किं कारणं ! दृष्टत्वादंत्य
बीजवत् । यथा बीजांकुरसंतानेऽनादौ प्रवर्तमानेऽस्य बीजमग्निनोपहतांकुरशक्तिकमित्यंतोऽस्य दृष्टस्तथा
मिथ्यादर्शनादिप्रत्ययसांपरायिकसंततावनादौ ध्यानानलनिर्दग्धे कर्मबीजे भवांकुरोत्पादाभावान्मोक्ष इति
दृष्टमिदमपहोतुमशक्यं । उक्तं च,—

दग्धे बीजे यथात्यंतं प्रादुर्भवति नांकुरः ।

कर्मबीजे तथा दग्धे न रोहति भवांकुरः ॥ इति ॥

कृत्स्नस्य कर्मत्वेन क्षयः कर्मक्षयः, सतो द्रव्यस्य द्रव्यत्वेन विनाशो नास्ति कथं तर्हि ? पर्यायेण, तस्यो-
त्पत्तिमत्त्वाद्दिनाशेन भवितव्यं, तन्मुखेन द्रव्यमपि व्ययं यातीति व्यपदिश्यते । ततः पुद्गलद्रव्यस्य कार-
णवशात्कर्मत्वपर्यायमापन्नस्य तत्प्रत्ययनीकहेतुसन्निधाने तत्पर्यायनिवृत्तौ तस्य क्षयः इत्युपदेशो भवतीति
युक्तमेतत् कृत्स्नकर्मक्षय इति ।

भावसाधनो मोक्षशब्दो द्विविषयो विप्रयोगक्रियामात्रगतेः ॥ ४ ॥ मोक्ष असने इत्यस्य
मोक्षणं मोक्ष इति भावसाधनः शब्दो द्विविषयः मोक्तव्यमोचकापेक्षत्वात् । कुतः ? विप्रयोगक्रियामात्रगतेः ।
कृत्स्नशब्देन कर्माष्टविधं सद्बन्धादयोदीरणचतुर्विधव्यवस्थं परिगृहीतं तत्र बन्धादयोदीरणानां क्षयविभागा गुण
स्थानभेदेन निर्दिष्टः, सत्कर्मोच्छेदस्तु न प्रतिपादितः स विव्रियते,—

कर्माभावो द्विविधः यत्नसाध्योऽयत्नसाध्यश्चेति ॥ ५ ॥ तत्र चरमदेहस्य नरकतिर्यग्दे-
वायुषामभावोऽयत्नसाध्यः—असत्त्वात् । यत्नसाध्य इत उर्ध्वमुच्यते असंयतसम्यग्दृष्ट्यादिषु चतुर्षु गुणस्थानेषु
कस्मिंश्चिदनंतानुबन्धिक्रोधमानमायालोभमिथ्यात्वसम्यग्मिथ्यात्वसम्यक्त्वाख्यप्रकृतिसप्तकविपतरुवनं शुभा-
ध्यवसायनिशितपरशुपातेन निर्मूलं निच्छिद्यते । निद्रानिद्राप्रचलाप्रचलास्त्यानगुद्घिनरकगतितिर्यग्गत्येक-
द्वित्रिचतुरिन्द्रियजातिनरकगतितिर्यग्गतिप्रयोग्यानुपूर्व्यातपोद्योतस्थावरसूक्ष्मसाधारणसंज्ञकानां षोडशानां प्र-
कृतीनां पृतनौया युगपदनिवृत्तिबादरसांपरायस्तेन समाधिचक्रेण विजयमवाप्नोति । ततः परं कषाया-
ष्टकं नष्टं करोति स एव युगपन्नपुंसकवेदः स्त्रीवेदश्च क्रमेण तत्रैव क्षयमुपयात, नोकषायषट्कं चैकेनैव
प्रहारेण निपातयति । ततः पुवेदसंज्वलनक्रोधमानमायाः क्रमेण तत्रैवत्यंतिकं ध्वंसनमास्कंदति ।
लोभसंज्वलनः सूक्ष्मसांपरायति यात्यंतं । निद्राप्रचले क्षीणकषायवीतरागखलस्थस्योपान्तमे समये

प्रलयमुपपन्नजतः । पञ्चानां ज्ञानावरणानां चतुर्णां दर्शनावरणानां पञ्चानामंतरायाणां च तस्यैवांत-
समये प्रक्षयो भवति । अन्यतरवेदनीयदेवगत्यौदारिकवैक्रियिकाहारकतैजसकार्माणशरीरबंधनपंचसंघात-
संस्थानपट्टौदारिकवैक्रियिकाहारकशरीरांगोपांगपट्टमहननपंचप्रशस्तवर्णपंचाप्रशस्तवर्णगंधद्वयपंचप्रशस्तरस-
पंचाप्रशस्तरसस्पर्शाष्टकदेवगतिप्रायोग्यानुपूर्व्यागुरुलघूपातपरघातान्छ्वासप्रशस्तविहायोग्यपर्याप्तकप्रत्येक-
शरीरस्थिरास्थिरशुभाशुभदुर्भगमुस्वरदुःस्वरानाद्यायशस्कीर्तिनिर्माणनामनीचैर्गोत्राख्या द्वासप्ततिप्रकृतयः
अयोगकेवलिन उपांत्यसमये विनाशमुपयाति । अन्यतरवेदनीयमनुष्यायुर्मनुष्यगतिपंचेन्द्रियजाति-
मनुष्यगतिप्रायोग्यानुपूर्व्यत्रसवादरपर्याप्तकशुभगादेयशस्कीर्तितीर्थकरनामोच्चैर्गोत्रसंज्ञिकानां त्रयोदशानां
प्रकृतीनामयोगकेवलिनश्चरमसमये व्युच्छेदो भवति ।

आह किमासां पौद्गलिकीनामेव द्रव्यकर्मप्रकृतीनां निरासान्मोक्षोऽवसीयत उत भावकर्मणोऽपीत्यत्रोच्यते-

औपशमिकादिभव्यत्वानां च ॥ ३ ॥

किं ! मोक्ष इत्यनुवर्तते ।

भव्यत्वग्रहणमन्यपारिणामिकानिवृत्त्यर्थं ॥ १ ॥ अन्येषां जीवत्वादीनां पारिणामिकानां
मोक्षावस्थायामनिवृत्तिज्ञापनार्थं भव्यत्वग्रहणं क्रियते । तेन पारिणामिकेषु भव्यत्वस्य औपशमिकादीनां
च भावानामभावान्मोक्षो भवतीत्यवगम्यते । ननु च द्रव्यनिरासेऽभिहिते तन्निमित्तानां निवृत्तिरथादव-
गम्यत इति नार्थेनेन योगेन ? नैपदोषः । नायमेकांतः-निमित्तापाये नैर्मात्तकानां निवृत्तिः* अपि चार्थाव-
गमेऽपि सिद्धे साक्षात्प्रतिपत्त्यर्थमिदमुच्यते-विस्पष्टार्थं वक्ष्यमाणलक्षणनिर्देशार्थं,

आह यद्यपवर्गो भावोपरतेः प्रतिज्ञायते ननु औपशमिकादिभावनिवृत्तिवत् सर्वक्षायिकनिवृत्तौ
अव्यपदेशो मुक्तस्य प्राप्नोतीति ? स्यादेतदेवं यदि विशेषो नोच्येत अस्ति तु विशेष इति अपवाद-
विधानार्थमिदमुच्यते,-

अन्यत्र केवलसम्यक्त्वज्ञानदर्शनसिद्धत्वेभ्यः ॥ ४ ॥

अन्यत्रशब्दोऽयं वर्जनार्थो दृष्टव्यः, तन्निमित्तः सिद्धत्वेभ्य इति विभक्तिनिर्देशः । यथा-“अन्यत्र द्रोण
भीष्माभ्यां सर्वे योद्धाः परांमुखा” इति ।

अन्यशब्दप्रयोगे तद्विज्ञानमिति चेन्न स्वार्थिकत्वात् ॥ १ ॥ स्यान्मतमन्यशब्दप्रयोगे कौ-
विभक्तिर्विज्ञायते यथाऽन्यो देवदत्तादिति अन्यत्र शब्दोऽयं तस्मान्निर्देशो नोपपद्यते इति तन्न । किं कारणं ?
स्वार्थिकत्वात् । स्वार्थिकोऽयं त्रः, केवलसम्यक्त्वज्ञानदर्शनसिद्धत्वेभ्योऽन्यस्मिन्नयं विधिरिति ।

अनंतवीर्यादिनिवृत्तिप्रसंग इति चेन्नात्रैवांतर्भावात् ॥ २ ॥ स्यादेतत्सम्यक्त्वादीनां चतु-
र्णां क्षायिकाणां संप्रहादितरेषां निवृत्तिरनंतवीर्यादीनां प्राप्नोतीति ? तन्न । किं कारणं ? अत्रैवांतर्भावात्
ज्ञानदर्शनाविनाभाविनो ह्यनंतवीर्यादयः अत्रैवांतर्भवन्ति । अनंतसामर्थ्यहीनस्यानंतत्वबोधवृत्त्यभावात् ।
ज्ञानमयत्वाच्च सुखस्येति ।

बंधस्याव्यवस्थाश्चादिवदिति चेन्न मिथ्यादर्शनाद्युच्छेदे कार्यकारणनिवृत्तेः ॥ ३ ॥
स्यादेतद्यथाऽश्वादीनामेकस्मिन् बंध उच्छिन्नेऽपि पुनर्बंधांतरसंभवादव्यवस्था तथा जीवस्यापि कस्मि-
न्धिर्बंधेऽपगतेऽपि बंधांतरप्रसंग इति तन्न । किं कारणं ? मिथ्यादर्शनाद्युच्छेदे कार्यकारणनिवृत्तेः । पुन-
र्बंधहेत्वभावाद्बंधाभावः ।

पुनर्बंधप्रसंगो जानतः पश्यतश्च कारुण्यादिति चेन्न सर्वास्रवपरिक्षयात् ॥ ४ ॥
स्यादेतद्द्रव्यसनार्णवे निमग्नं जगदशेषं जानतः पश्यतश्च कारुण्यमुत्पद्यते ततश्च बंध इति तन्न । किं कारणं

सर्वोत्पत्तिपरिक्षयात् । भक्तिस्नेहकृपास्पृहादीनां रागविकल्पत्वाद्गीतरागे न ते संतीति ।

अकस्मादिति चेदनिर्मोक्षप्रसङ्गः ॥ ५ ॥ यदि कारणमन्तरेणैव मुक्तस्य बन्धः कल्प्यते ननु अनिमोक्षः स्यात् । मुक्तिप्राप्त्यनन्तरमेव बन्धोपपत्तेः ।

स्थानवत्त्वात्पात इति चेन्नानास्त्रवत्त्वात् ॥ ६ ॥ स्यादेतत्स्थानवत्त्वान्मुक्तस्य पातः प्राप्नोतीति ? तन्न । किं कारणं ? अनास्त्रवत्त्वात् । आस्त्रवत्तो हि यानपात्रस्याधःपतनं दृश्यते नचास्त्रवो मुक्तस्यास्ति ।

गौरवाभावाच्च ॥ ७ ॥ गौरववतो हि तालफलस्य तत्प्रतिबद्धवृत्तसंयोगाभावे पतनं दृष्टं नागौरवस्याकाशस्य न च गौरवमस्ति मुक्तस्येति पाताभावः । यस्य हि स्थानवत्त्वं पातकारणं तस्य सर्वेषां पदार्थानां पातः स्यात् स्थानवत्त्वाविशेषात् ।

परस्पररोपरोध इति चेन्नावगाहनशक्तियोगात् ॥ ८ ॥ स्यान्मतं अल्पः सिद्धावगाहः आकाशप्रदेशः आधारः, आधेयाः सिद्धा अनन्ताः ततः परस्पररोपरोध इति ? तन्न । किं कारणं—अवगाहनशक्तियोगात् । मूर्तिमत्स्वपि नामानेकमणिप्रदीपप्रकाशेषु अल्पेऽप्यवकाशे न विरोधः किमग ! पुनरमूर्तिषु अवगाहनशक्तियुक्तेषु ?

तत एव जन्ममरणद्वंद्वोपनिपातव्यावाधाविरहात् परममुखिनः ॥ ९ ॥ तत एव मूर्तत्वादेवेत्यर्थः यस्य हि मूर्तिरस्ति तस्य तत्पूर्वकः प्रीतिपरितापसंबन्धः स्यात्, नचामूर्तानां मुक्तानां जन्ममरणद्वंद्वोपनिपातव्यावाधाऽस्ति, अतो निर्व्यावाधात्परममुखिनस्ते ।

न तस्यास्त्युपमानमाकाशपरिमाणवत् ॥ १० ॥ यथा परमाण्ववगाहक्षेत्रमारभ्य एकैकप्रदेशवृद्ध्या कल्प्यमानं सातिशयं क्षेत्रमाकाशपरिमाणं पुनरिदमेवेत्युपमार्थकल्पनाभावात् अनुपमानं तथा सुखशब्दार्थोऽपि प्रकर्षाप्रकर्षयोगात् संसारगतः सांतः । मुक्तानां पुनः परमानंतपरिमाणयोगान्निरतिशय इत्यनुपमानः ।

अनाकारत्वादभाव इति चेन्नातीतानंतरशरीरानुविधायित्वात् ॥ ११ ॥ स्यादेतन्मुक्तानां परित्यक्तमूर्तीनामाकाराभावादभावः प्राप्नोतीति तन्न । किं कारणं—अतीतानंतरशरीरानुविधायित्वात् ।

शरीरानुविधायित्वे तदभावाद्विसर्पणप्रसंग इति चेन्न कारणाभावात् ॥ १२ ॥ स्यान्मतं यदि शरीरानुविधायी जीवस्तदभावात्स्वाभाविकलोकाकाशप्रदेशपरिमाणत्वात्तावद्विसर्पणं प्राप्नोतीति ? तन्न । कुतः कारणाभावात् । पुनर्विसर्पणकारणाभावान्न विसर्पति ।

नामकर्मसंबन्धात् संहरणविसर्पणधर्मत्वं प्रदीपप्रकाशवत् ॥ १३ ॥ यथा प्रदीपप्रकाशोऽवधृतपरिमाणः शरावमानिकापवरकादिद्रव्यापट्टभान्महानल्पश्च भवति तथा नामकर्मसंबन्धात्परिच्छिन्नपरिमाणोऽपि जीवः संहरति विसर्पति च । तदभावान्न संहारो विसर्पणं वा मुक्तस्य जीवस्य ।

मूर्तिमद्वैधर्म्यादिति चेन्नाभयलक्षणप्राप्तत्वात् ॥ १४ ॥ स्यान्मतं मूर्तः प्रदीपप्रकाशः अमूर्तस्यात्मनः संहरणविसर्पणधर्मत्वे साध्ये दृष्टान्तो नोपपद्यते इति ? तन्न । किं कारणं ? उभयलक्षणप्राप्तत्वादुपयोगस्वलक्षणप्राप्त्याऽमूर्तः । बन्धपरिणामपेक्षया मूर्तः । उक्तं च—

बन्धं पडिप्यत्तं लक्खणंदां हवदि तस्स णाणत्तं

तस्मा अमूर्तिमुत्तो णयंतो होदि जीवस्स । इति ।

तस्मात्कथंचिन्मूर्तत्वोपपत्तेः साम्यमेव दृष्टान्तः ।

अनित्यत्वप्रसंग इति चेन्न तावन्मात्रस्य निर्दिदिक्षितत्वाच्चंद्रमुखीवत् ॥ १५ ॥ स्यादेतत्संहरणविसर्पणधर्मत्वादेव प्रदीपप्रकाशवदनित्यत्वं प्राप्नोत्यात्मन इति ? तन्न । किं कारणं ? तावन्मात्रस्य निर्दिदिक्षितत्वाच्चंद्रमुखी कन्येति बहवश्चंद्रे गुणा या चासौ प्रियदर्शनता सा गम्यते तथा

प्रदीपप्रकाशेऽनित्यत्वादेषु बहुषु धर्मेषु सत्त्वपि संकोचविकाससाधर्म्यमात्रं विवक्षितं । सर्वसाधर्म्याच्च दृष्टतामावप्रसंगः ।

सर्वथाभावो मोक्षः प्रदीपवदिति चेन्न साध्यत्वात् ॥ १६ ॥ स्यादेतद्यथा वर्तिस्नेहानल-
सन्निपाते प्रदीपोऽनुपरतवृत्त्या प्रवर्तमानस्तत्क्षयेन कांचिदिशं विदिशं वा गच्छति तत्रैवात्यंतं विनाश
मुपयाति तथा कारणवशात्स्कंधप्रतिसंतानरूपेण प्रवर्तमानः स्कंधसमूहो जीवव्यपदेशभाक् क्लेशक्षया
च्च कांचिदिशं विदिशं वा गच्छति तत्रैवात्यन्तं प्रलयमेतीति ? प्रदीपा एव हि पुद्गलाः पुद्गलजातिमजहतः
परिणामवशान्मयीभावमापन्ना इति नात्यंतविनाशः ।

दृष्टत्वाच्च निगलादिवियोगे देवदत्ताद्यवस्थानवत् ॥ १७ ॥ यथा निगलादिद्रव्यवियोगे
देवदत्तादीनामवस्थानं दृष्टं तथा बंधविप्रमोक्ष आत्मनावस्थेयमिति दृष्टमिदमपह्नेतुमशक्यमिति नाभावः ।

यत्रैव कर्मविप्रमोक्षस्तत्रैवावस्थानमिति चेन्न साध्यत्वात् ॥ १८ ॥ स्यादेतद्यस्मिन्नेव देशे
कर्मविप्रमोक्षस्तस्मिन्नेवावस्थानं प्राप्नोति पुनर्गतिकारणाभावादिति ? तन्न । किं कारणं ? साध्यत्वात् साध्य-
मेतत्तत्रैवावस्थातव्यमिति । बंधनाभावादनाश्रितत्वाच्च स्याद्गमनमिति ।

आह न तावदस्य बंधाभावेऽधोगतिर्गौरवाभावात् । नापि तिर्यग्गतियोगाभावात् तस्मात्प्राप्तमेतत्त-
त्रैवावस्थानं ततो लोकस्योपरि तदवस्थानकल्पनाव्यावृत्तिरित्युच्यते भवेदेवं यद्यनभिमतदेशगतिनिर्मि-
त्ताभाववत्तस्योर्ध्वगतिनिमित्तं न स्यात् । अस्ति च तत्तस्मादेकसमयेन हि निरस्तकर्मभारः पुरुषः—

तदनंतरमूर्ध्वं गच्छत्यालोकांतात् ॥ ५ ॥

तदित्यनेन प्रकृतोऽर्थो निर्दिश्यते । कथं प्रकृतः कृत्स्नकर्मविप्रमोक्षः । तस्यानंतरमूर्ध्वं गच्छति ।

आळुभिविध्यर्थः ॥ १ ॥ ईषदर्यादिषु दृष्टप्रयोगः आळिह विवक्षावशादभिविधौ वेदितव्यः ।

लोकस्यांतो लोकांत आलोकांतादिति ।

आह—अनुपदिष्टहेतुकमिदमूर्ध्वगमनं कथमध्यवसातुं शक्यमित्यत्रोच्यते,—

पूर्वप्रयोगादसंगत्वाद्बंधच्छेदात्तथागतिपरिणामाच्च ॥ ६ ॥

आह हेत्वर्थः पुष्कलोऽपि दृष्टांतसमर्थनमंतरंगाभिप्रेतार्थसाधनाय नालमित्यत्राच्यते,—

आविद्धकुलालचक्रवद्यपगतलेपालाबूवदेरंडबीजवदमिशिखावच्च ॥ ७ ॥

हेतुदृष्टांतानां यथासंख्यमभिसंबंधः ॥ १ ॥ पूर्वसूत्रे विहितानां हेतूनामत्रोक्तानां दृष्टांतानां
च यथासंख्यमभिसंबंधो भवति । तद्यथा,—

अपवर्गप्राप्तये बहुशः प्रणिधानादाविद्धकुलालचक्रवत् ॥ २ ॥ यथा कुलालप्रयोगापादितहस्त-
दंडचक्रसंयोगपूर्वकं भ्रमणमुपरतंऽपि तस्मिन्पूर्वप्रयोगादासंस्कारश्रयाद्भवति । एवं भवस्थेनात्मनोऽपवर्गप्राप्तये
बहुशः प्रणिधानात्तदभावेऽपि तदवशपूर्वकं मुक्तस्य गमनमवसीयते । किं च,—

असंगत्वाद्भुक्तलेपालाबूद्रव्यवत् ॥ ३ ॥ यथा मृत्तिकालेपजमितगौरवमलाबूद्रव्यं जलेऽधः पतति
तदेव क्लेशवशिल्लमृत्तिकांबवनं लघु सद्मूर्ध्वमेव गच्छति तथा कर्मभाराक्तांतवशाकृत आत्मा तदावेश-
शात्संसारे नियमेन गच्छति तत्संगविमुक्तौ तूपर्येव याति ।

अनियमपसंगोदंडवदिति चेन्नोर्ध्वगौरवात् ॥ ४ ॥ स्यादेतद्यथा द्रव्यांतरसंसक्तो दंडोवस्थित
स्तदभावेऽनेयमेन पतति तथा कर्मसंगाभावेऽनियमेनात्मनोऽपि गमनं प्राप्नोतीति तन्न । किं कारणं ?
उर्ध्वगौरवात् । उर्ध्वगौरवपरिणामो हि जीव उत्पतत्येव । किं च,—

बंधच्छेदादेरंडबीजवत् ॥ ५ ॥ यथा बीजबंधकोशादिच्छेदादेरंडबीजस्य गतिर्दृष्टा तथा मनुष्या-
दिर्भवप्रापकगतिरिति ज्ञानमादिसकलकर्मबंधच्छेदान्मुक्तस्य गतिरवसीयते । किं च,—

तथागतिपरिणामाच्चाग्निश्चिखावत् ॥ ६ ॥ यथा तिर्यक्प्लवनस्वभावसमीरणसंबन्धनिरुत्सुका प्रदीपशिखा स्वभावादुत्पतति तथा मुक्तात्माऽपि नानागतिविकारणकर्मनिवारणं सति ऊर्ध्वगतिस्वभावत्वा-
दूर्ध्वमेवारोहति ।

असंगत्वबन्धच्छेदयोरर्थाद्विशेषादनुवादप्रसंग इति चेन्नाऽर्थान्यत्वात् ॥ ७ ॥ स्यादेत-
दसंगत्वबन्धच्छेदयोर्नास्त्यर्थविशेष इति पौनरुक्त्यं प्राप्नोति—बध्नातिरपि व्यतिषंगे वर्तत इति ? तन्न ।
किं कारणं ? अर्थान्यत्वात् । अन्योन्यानुप्रवेशे सत्यविभागेनावस्थानं बन्धः । परस्परप्राप्तिमात्रं संग इत्यस्यर्थ-
विशेषः । तस्मात्क्रियाकारणधर्माधर्माभावेऽपि हेतुंतरान्मुक्तस्य गतिरभ्यनुज्ञायते ।

नोदाहरणमलाबूर्मारुतावेशादिति चेन्न तिर्यग्गमनप्रसंगात् ॥ ८ ॥ स्यादेतदलाबूद्-
व्यं मुक्तगमनसिद्धाबुदाहरणं न भवति कुतः मारुतावेशादिति तन्न । किं कारणं ? तिर्यग्गमनप्रसंगात् ।
यदि मारुतावेशात्तस्य गमनं स्यात्तिर्यक्प्लवनधर्मत्वान्मरुतस्तिर्यग्गमनमेव स्यान्नोर्ध्वं ।

ऊर्ध्वगत्यभावे तदभावप्रसंगोऽग्नेरौष्ण्याभावेऽभाववदिति चेन्न गत्यंतरनिवृत्त्यर्थत्वात् ॥ ९ ॥
स्यान्मतं यथोष्णस्वभावस्याग्नेरौष्ण्याभावेऽभावस्तथा मुक्तस्योर्ध्वगमनं स्वभावस्तदभावेऽभावः प्राप्नोतीति-
चेन्न । किं कारणं ? गत्यंतरनिवृत्त्यर्थत्वात् । तथा च मुक्तस्योर्ध्वमेव गमनं न दिगंतरगमनमित्ययं स्वभावो
नोर्ध्वं गमनमेवेति ।

ऊर्ध्वज्वलनवद्वा ॥ १० ॥ यथोर्ध्वज्वलनस्वभावत्वेऽप्यग्नेर्वैगवद्द्रव्याभिघातात्तिर्यग्ज्वलनेऽपि ना-
ऽग्नेर्विनाशो दृष्टस्तथा मुक्तस्योर्ध्वगतिस्वभावत्वेऽपि तदभावेभाव इति ।

अत्राह—ऊर्ध्वज्वलनस्वभावस्याग्नेर्वैगवदभिघातात्तिर्यग्ज्वलने सति विरोधादूर्ध्वज्वलनाभावो युक्तः । मु-
क्तस्य तु पुनः स्वभावगतिलोपहेत्वभावादूर्ध्वगत्युपरमोनुपपन्न इत्युच्यते लोकांतान्नोर्ध्वगतिर्मुक्तस्य कुतः ?

धर्मास्तिकायाभावात् ॥ ९ ॥

गत्युपग्रहकारणभूतो धर्मास्तिकायो नोपर्यस्तीत्यलोके गमनाभावः । तदभावे च लोकालोकविभागा-
भावः प्रसज्यते ।

किं पुनरते परिनिर्वृत्ताः कर्मणशरीरोपशमकादिभावनिरूपाख्याः पर्यायान्तरेण शक्याः व्यपदेष्टुं,
उतातीतव्यवहारा एव निर्धारयितव्या इत्युच्यते—शक्याः । कथं ? यस्मात्खलु ।

क्षेत्रकालगतिलिंगतीर्थचारित्रप्रत्येकबुद्धबोधितज्ञाना-

वगाहनांतरसंख्याल्पवहुत्वतः साध्याः ॥ १० ॥

प्रत्युत्पन्नभूतानुग्रहतंत्रनयद्वयापेक्षया क्षेत्रादिभिः साध्याः सिद्धाः ॥ ११ ॥ एतैः क्षेत्रादिभिर-
ल्पबहुत्वातैर्द्वादशभिरनुयोगद्वारैः प्रत्युत्पन्नभूतानुग्रहतंत्रनयद्वयापेक्षया साध्याः चिंत्याः विकल्प्याः । के
पुनस्ते ? सिद्धाः । तथा क्षेत्रेण तावन्—कस्मिन् क्षेत्रे सिध्यति ?

सिद्धिक्षेत्रे कर्मभूमिषु वा ॥ १२ ॥ सिद्धिक्षेत्रे कर्मभूमिषु वा प्रत्युत्पन्नविषयप्राहिनयार्पणेन
सिद्धिक्षेत्रे स्वप्रदेशे, आकाशदेशे वा सिद्धिर्भवति । भूतानुग्रहतंत्रनयविवक्षायां जन्म प्रति पंचदशसु
कर्मभूमिषु सहरणं प्रति मानुषक्षेत्रे सिद्धिः । ऋजुसूत्रनयः शब्दभेदाश्च त्रयः प्रत्युत्पन्नविषयप्राहिणः
शेषा नया उच्यमानाविषयाः ।

कालेन—कस्मिन्काले सिद्धिः—एकसमये उत्सर्पिण्यवसर्पिण्योर्वा विशेषेण प्रत्युत्पन्ननयपेक्षया एकसमये
सिध्यन् सिद्धो भवति । भूतभावप्रज्ञापननयार्पणया द्वेधा जन्मनः सहरणतश्च । तत्र जन्मनः अविशेषेण
उत्सर्पिण्यवसर्पिण्योर्जातः सिद्ध्यति । विशेषेणावसर्पिण्यां सुखमदुःखमाया अंते भागे दुःखमसुखमायां
च जातः सिद्ध्यति । दुःखमसुखमायां जातः दुःखमायां सिद्ध्यति न तु दुःखमायां जातः । अन्यदा नैव

सिद्ध्यति । संहरणतः सर्वस्मिन्काले अवसर्पिण्यामुत्सर्पिण्यां च सिद्ध्यति ।

गत्यां—कस्यां गतौ सिद्धिः ? सिद्धिगतौ मनुष्यगतौ वा विशेषः । प्रत्युत्पन्ननयाश्रयेण न सिद्धिगतौ सिद्ध्यति । भूतविषयनयापेक्षया द्विधा कल्पना अनंतरगतौ एकांतरगतौ च । तत्रानंतरगतौ मनुष्यगतौ सिद्ध्यति । एकांतरगतौ चतसृषु गतिषु जातः सिद्ध्यति ।

लिंगन—केन चित्सिद्धः । लिंगं त्रिविधो वेदः । अवेदत्वेन त्रिभ्यो वा वेदेभ्यः सिद्धिः । वर्तमान-विषयविवक्षायामवेदत्वेन सिद्धिर्भवति । अतीतगोचरनयापेक्षया अविशेषेण त्रिभ्यो वेदेभ्यः सिद्धिर्भवति । भावं प्रति, न तु द्रव्यं प्रति । द्रव्यापेक्षया तु पुल्लिङ्गेनैव सिद्धिः । अपरः प्रकारः—लिंगं द्विविधं निर्गुणलिंगं सम्प्रथलिंगं चेति । तत्र प्रत्युत्पन्ननयाश्रयेण निर्गुणलिंगं न सिद्ध्यति । भूतविषयनयादेशेन तु भजनीयं । तीर्थेन—

तीर्थसिद्धिर्द्विधा तीर्थकरेतरविकल्पात् ॥३॥ तीर्थसिद्धिर्द्विधा भवति—तीर्थकरत्वेनेतरत्वेन च । सति केचित्तीर्थकरे सिद्धाः अपरेऽन्यथा सिद्धा असति चेति । चारित्र्येण केन सिद्ध्यति । अव्यपदेशेनैकचतुःपञ्चविकल्पचारित्र्येण वा सिद्धिः । प्रत्युत्पन्नाश्च ते हि नयवशान्न चारित्र्येण व्यपदेशाविरहितेन भावेन सिद्धिः । भूतपूर्वगतिर्द्विधा अनंतरव्यवहितभेदात् । आनंतर्येण यथाख्यातचारित्र्येण सिद्ध्यति व्यवधानेन चतुर्भिः पञ्चभिर्वा । चतुर्भिस्तावत्—सामायिकच्छेदोपस्थापनासूक्ष्मसांपराययथाख्यातचारित्र्यैः । पञ्चभिस्तैरेव परिहारविशुद्धिचारित्र्याधिकैः ।

स्वशक्तिपरोपदेशनिमित्तज्ञानभेदात् प्रत्येकबुद्धबोधितविकल्पः । केचित्प्रत्येकबुद्धसिद्धाः । परोपदेशमनपेक्ष्य स्वशक्त्यैवाविर्भूतज्ञानातिशयाः । अपरे बोधितबुद्धसिद्धाः, परोपदेशपूर्वकज्ञानप्रकर्षास्कांदिनः । ज्ञानेन—एकेन द्वित्रिचतुर्भिश्च ज्ञानविशेषैः सिद्धिः । प्रत्युत्पन्नप्राहिनयनिरूपणया केवलज्ञानेनैकेन सिद्धिर्भवति । भूतपूर्वगत्या तु द्वाभ्यां त्रिभिश्चतुर्भिश्च ज्ञानविशेषैर्भवति । द्वाभ्यां—मतिश्रुतज्ञानाभ्याम्—त्रिभिर्मतिश्रुतावाधिभिः मतिश्रुतमनःपर्ययैर्वा । चतुर्भिर्मतिश्रुतावधिमनःपर्ययैः ।

अवगाहनं द्विविधं—उत्कृष्टजघन्यभेदात् ॥ ४ ॥ आत्मप्रदेशव्यापित्वमवगाहनं द्विविधं । उत्कृष्टजघन्यं चेति । तत्रोत्कृष्टं पञ्चधनुः शतानि पञ्चविंशत्युत्तराणि । जघन्यमर्द्धचतुर्थारत्नयः देशोनाः । मध्ये विकल्पाः एतस्मिन्नवगाहे सिद्ध्यति पूर्वभावप्रज्ञापननयापेक्षया । प्रत्युत्पन्नभावप्रज्ञापनेन तु एतस्मिन्नेव देशोने किमंतरं सिद्ध्यतां । अनंतरं च सिद्ध्यति सांतरं च ।

अनंतरं जघन्येन द्वौ समयौ उत्कर्षेणाष्टौ ॥ ५ ॥ आनंतर्येण जघन्येन द्वौ समयौ सिद्ध्यति उत्कर्षेणाष्टौ ।

सांतरं जघन्येनैकः समयः उत्कर्षेण षण्मासाः ॥ ६ ॥ सिद्ध्यतां सिद्धिविरहकालोऽंतरं जघन्येनैकः समयः । उत्कर्षेण षण्मासाः प्रत्येतव्याः ।

जघन्येन एकउत्कर्षेण अष्टशतमिति संख्या ॥ ७ ॥ एकसमये कति सिद्ध्यन्ति । जघन्येनैकः उत्कर्षेणाष्टशतमिति संख्यावगंतव्याः ।

क्षेत्रादिभिर्गभिन्नानां परस्परतः संख्याविशेषः अल्पबहुत्वं ॥ ८ ॥ क्षेत्रादिभिरेकादशभिर्गभिन्नानां परस्परतः संख्याविशेषोऽल्पबहुत्वमित्युच्यते । तद्यथा—प्रत्युत्पन्ननयापेक्षया सिद्धिक्षेत्रे सिद्ध्यतीतिनास्यल्पबहुत्वं । भूतपूर्वजनयापेक्षया तु चिंत्यते—क्षेत्रसिद्धाः द्वेधा जन्मतः संहरणतश्च तत्राल्पे संहरणसिद्धाः । जन्मसिद्धाः संख्येयगुणाः । सर्वस्तोका ऊर्ध्वलोकसिद्धाः । अधोलोकसिद्धाः संख्येयगुणाः । तिर्यग्लोकसिद्धाः संख्येयगुणाः, सर्वस्तोकाः समुद्रसिद्धाः द्वीपसिद्धाः संख्येयगुणाः । एवं तावदविशेषेण विशेषेण च सर्वस्तोकाः लवणोदसिद्धाः, कालोदसिद्धाः संख्येयगुणाः । जंबूदीपसिद्धाः संख्येयगुणाः । धातकीखंडसिद्धाः संख्येयगुणाः । पुष्करद्वीपार्द्धसिद्धाः संख्येयगुणा इति । कालविभागविधः—उत्सर्पिणी—अवसर्पिणी अनुत्सर्पिण्यनवसर्पिणी चेति । सर्वस्तोका उत्सर्पिणीसिद्धाः । अवसर्पिणीसिद्धाः विशेषाधिकाः,

अनुसर्पिण्यवसर्पिणीसिद्धाः संख्येयगुणाः । प्रत्युत्पन्ननयापेक्षया एकसमये सिद्ध्यंतीति नास्त्यल्पबहुत्वं ।

गतिं प्रति-प्रत्युत्पन्नभावप्रज्ञापननयस्य सिद्धिगतौ सिद्ध्यंतीति नास्त्यल्पबहुत्वं । भूतविषयनयापेक्षया वानंतरगतौ मनुष्यगतौ सिद्ध्यंतीति नास्त्यल्पबहुत्वं । एकांतरगतौ तु अल्पबहुत्वमस्ति । सर्वतः स्तोकास्तिर्यग्योन्यन्तरगतिसिद्धाः । मनुष्ययोन्यन्तरगतिसिद्धाः संख्येयगुणाः । नरकयोन्यन्तरगतिसिद्धाः संख्येयगुणाः । देवयोन्यन्तरगतिसिद्धाः संख्येयगुणा इति ।

वेदानुयोगे — प्रत्युत्पन्ननयाश्रयणे अवेदाः सिद्ध्यंतीति नास्त्यल्पबहुत्वं । भूतविषयनयाश्रयणे तु सर्वतः स्तोकाः नपुंसकवेदसिद्धाः । स्त्रीवेदमिद्धाः संख्येयगुणाः । पुंवेदसिद्धाः संख्येयगुणाः ।

तीर्थानुयोगे — तीर्थकरसिद्धाः संख्येयगुणाः ।

चारित्रानुयोगे प्रत्युत्पन्ननयापेक्षया अव्यपदेशेन सिद्ध्यंतीति नास्त्यल्पबहुत्वं । भूतविषयनयाश्रयणे वानंतरचारित्रपरिग्रहे यथाख्यातचारित्राः सर्वे सिद्ध्यंतीति नास्त्यल्पबहुत्वं । व्यवधाने पंचचारित्रसिद्धाः । अल्पे चतुश्चारित्रसिद्धाः संख्येयगुणाः ।

प्रत्येकबुद्धबोधितबुद्धानुयोगे — अल्पे प्रत्येकबुद्धाः बोधितबुद्धाः संख्येयगुणाः ।

ज्ञानानुयोगे — प्रत्युत्पन्नभावप्रज्ञापनस्य केवलेन सिद्ध्यंतीति नास्त्यल्पबहुत्वं । पूर्वभावप्रज्ञापनस्य सर्वस्तोका द्विज्ञानसिद्धाः चतुर्ज्ञानसिद्धाः संख्येयगुणाः । त्रिज्ञानसिद्धाः संख्येयगुणाः । एवं तावदविशेषण विशेषेण च सर्वस्तोकाः । मतिश्रुतमनःपर्ययज्ञानसिद्धाः मतिश्रुतज्ञानसिद्धाः संख्येयगुणाः । मतिश्रुतावधिमनःपर्ययज्ञानसिद्धाः संख्येयगुणाः । मतिश्रुतावधिज्ञानसिद्धाः संख्येयगुणा इति ।

अवगाहनानुयोगे — सर्वस्तोकाः जघन्यावगाहनसिद्धाः । उत्कृष्टावगाहनसिद्धाः संख्येयगुणाः । एवं मध्यसिद्धाः संख्येयगुणाः ।

अथाधस्ताद्यवमध्यांतरसिद्धाः संख्येयगुणाः । उपरि यवमध्यांतरसिद्धा विशेषाधिकाः ।

संख्यानुयोगे — सर्वस्तोकाः अष्टोत्तरशतसिद्धाः । अष्टोत्तरशतसिद्धादयः आपंचाशत्सिद्धेभ्यः अनंतगुणाः एकान्नपंचाशत्सिद्धादयः आपंचविंशत्सिद्धेभ्यः असंख्येयगुणाः । चतुर्विंशत्सिद्धादयः आ एकसिद्धेभ्यः संख्येयगुणाः । एवं निसर्गाधिगमयोरन्यतरजतत्त्वार्थश्रद्धानाम्कं शंकाद्यतीचारविमुक्तं, प्रशमसंवेगानुक्तपास्तिक्रया भिव्यक्तिलक्षणं विशुद्धं सम्यग्दर्शनं । सम्यग्दर्शनोपलब्धिविशुद्धं च ज्ञानमधिगम्यं, निक्षेपप्रमाणनिर्देशसत्त्वं ख्यादिभिरप्युपायैर्जीवानां पारिणामिकौदयिकौपशमिकक्षायेपशमिकक्षाधिकारणां भावानां स्वतत्त्वं विदित्वा चेतनानां भोगसाधनानामुत्पत्तिप्रलयस्वभाववगमात् विरक्तो वितृष्णस्त्रिगुणः पंचममितो दशलक्षणधर्मानुष्ठानात्तत्फलदर्शनाच्च । निर्वाणप्राप्तियतनायाभिवर्द्धितश्रद्धानां संवेगभावनाविर्भावित्वात्मा अनुप्रेक्षाभिः स्थिरीकृतानभिष्वंगः संवृतात्मा निरास्त्रवत्वाद्भयपगताभिनवकर्मोपचयः परीपहजयाद्वाह्याभ्यन्तरतपोनुष्ठानादनुभवनाच्च । सम्यग्दृष्टिविरताविरतानां च जिनयर्थतानां परिणामाध्यवसानविशुद्धिस्थानांतराणामसंख्येयगुणोत्कर्षमाप्स्या पूर्वोपचितं कर्म निर्जरयन्सामायिकादीनां च सूक्ष्ममांपरायांतानां संयमविशुद्धिस्थानानामुत्तरोत्तरोपलंभात्पुलाकादीनां च निर्ग्रथानां संयमानुपालनविशुद्धिस्थानविशेषाणामुत्तरोत्तरप्रतिपत्त्या घटमानोत्पत्तप्रहीणात्तैरौद्ध्यानां, धर्म्यध्यानविजयादवाप्तसमाधिबलः, शुक्लध्यानविकल्पयोश्च पृथक्त्वैकत्ववितर्कयोश्चान्यतरस्मिन् वर्तमानो नानाविधपूर्वोदितर्द्धिविशेषयुक्तः, तत्रानभिष्वक्तचित्तः, पूर्वोदितेन क्रमेण मोहादीन् क्षयं नीत्वा सर्वज्ञज्ञानलक्ष्मीमनुभूय, ततः शेषकर्मक्षयाद्भावबंधनिर्मुक्तः निर्दग्धपूर्वोपादानेधनो निरुपादान इवाग्निः, पूर्वोपात्तभववियोगात् हत्वभावाच्चोत्तरस्याप्रादुर्भावात्संतसारदुःखमतीत्य आत्यंतिकमैकैतिकं निरुपमं निरतिशयं निर्वाणसुखमवाप्नोतीति तत्त्वार्थभावनाफलमेतत् । उक्तं च —

१ पद्यसमष्टिरियं श्रीमदमृतचंद्रसूरिविरचिततत्त्वार्थसारीयमोक्षतत्त्वप्रकरणस्था प्रकृतानुसारित्वात्प्रक्षिप्येयं केनापि न तु प्रयकृतेभिरुद्धता सांप्रतिकोपलब्धनिर्णयतेतिबुद्धेन तत्त्वार्थराजवार्तिककस्तुस्तत्त्वार्थसारकर्तुतः प्राक्कालीनत्वादिति विभाव्यते ।

सम्यक्ज्ञानचारित्रसंयुक्तस्यात्मनो भृशं । निरास्रवत्वाच्छिन्नायां नवायां कर्मसंततौ ॥ १ ॥
 पूर्वार्जितं क्षपयतो यथोक्तैः क्षयहेतुभिः । संसारबीजं कास्त्र्येन मोहनीयं प्रहीयते ॥ २ ॥ युग्मं ।
 ततोतरायज्ञानधनदर्शनधनान्यनंतरं । प्रहीयंतेऽस्य युगपत्त्रीणि कर्माण्यशेषतः ॥ ३ ॥
 गर्भसूत्र्यां विनष्टायां यथा बालो विनश्यति । तथा कर्मक्षयं याति मोहनीये क्षयं गते ॥ ४ ॥
 ततः क्षीणचतुःकर्मा प्राप्तोऽथाख्यातसंयमं । बीजबंधननिर्मुक्तः स्नातकः परमेश्वरः ॥ ५ ॥
 शेषकर्मफलंपक्षः शुद्धो बुद्धो निरामयः । सर्वज्ञः सर्वदर्शी च जिनो भवति केवली ॥ ६ ॥
 कृत्स्नकर्मक्षयादूर्ध्वं निर्वाणमधिगच्छति । यथा दग्धेधनो बह्निर्निरुपादानसंततिः ॥ ७ ॥
 दग्धे बीजे यथात्यंतं प्रादुर्भवति नांकुरः । कर्मबीजे तथा दग्धे न राहति भवांकुरः ॥ ८ ॥
 तदनंतरमेवोर्ध्वमालोकांतात्स गच्छति । पूर्वप्रयोगासंगत्वाद्ध्वच्छेदोर्ध्वगौरवैः ॥ ९ ॥
 कुलालचक्रडोलायामिषौ चापि यथेष्यते । पूर्वः प्रयोगात्कर्मेह तथा सिद्धगतिः स्मृता ॥ १० ॥
 मृलेपसंगनिर्मोक्षाद्यथा दृष्टाप्स्वलबुनः । कर्मसंगविनिर्मोक्षात्तथा सिद्धगतिः स्मृता ॥ ११ ॥
 एरंडस्फुटदेलासु बंधच्छेदाद्यथा गतिः । कर्मबंधनविच्छेदाज्जीवस्यापि तथेष्यते ॥ १२ ॥
 ऊर्ध्वगौरवंधर्माणो जीवा इति जिनोत्तमैः । अधोगौरवधर्माणः पुद्गला इति चादितं ॥ १३ ॥
 यथाधस्तिर्यगूर्ध्वं च लोष्ट्वाप्यग्निवीचयः । स्वभावतः प्रवर्तते तथोर्ध्वगतिरात्मनां ॥ १४ ॥
 अतस्तु गतिवैकृत्यं तेषां यदुपलभ्यते । कर्मणः प्रतिघाताच्च प्रयोगाच्च तदिष्यते ॥ १५ ॥
 अधस्तिर्यक्तथोर्ध्वं च जीवानां कर्मजा गतिः । ऊर्ध्वमेव स्वभावेन भवति क्षीणकर्मणां ॥ १६ ॥
 द्रव्यस्य कर्मणो यद्दुत्पत्त्यारंभवीचयः । समं तथैव सिद्धस्य गतिर्मोक्षे भवक्षयात् ॥ १७ ॥
 उत्पत्तिश्च विनाशश्च प्रकाशतमसोरिह । युगपद्भवतो यद्वत्तद्विर्वाणकर्मणोः ॥ १८ ॥
 तन्वी मनोज्ञा सुरभिः पुण्या परमभासुरा । प्राग्भारानामवमुधा लोकमूर्ध्नि व्यवस्थिता ॥ १९ ॥
 त्रिलोकतुल्यविष्कंभा सितच्छत्रनिभा शुभा । ऊर्ध्वं तस्याः क्षितेः सिद्धाः लोकांते समवस्थिताः ॥ २० ॥
 तादात्म्यादुपयुक्तास्ते केवलज्ञानदर्शने । सम्यक्त्वसिद्धतावस्थाः हेत्वभावाच्च निष्क्रियाः ॥ २१ ॥
 ततोऽप्यूर्ध्वगतिस्तेषां कस्मान्नास्तीति चेन्मतिः । धर्मास्तिकायस्याभावात्स हि हेतुर्गतेः परः ॥ २२ ॥
 संसारविषयातीतं सिद्धानामव्ययं सुखं । अव्याबाधमिति प्रोक्तं परमं परमर्षिभिः ॥ २३ ॥
 स्यादंतदशरीरस्य जेतोर्नष्टाष्टकर्मणः । कथं भवति मुक्तस्य सुखमित्युत्तरं शृणु ॥ २४ ॥
 लोके चतुर्ष्विहाेषु सुखशब्दः प्रयुज्यते । विषये वेदनाभावे विपाके मोक्ष एव च ॥ २५ ॥
 सुखो बह्निः सुखो वायुर्विषयेष्विह कथ्यते । दुःखाभावे च पुरुषः सुखितोऽस्मीति भाषते ॥ २६ ॥
 पुण्यकर्मविपाकाच्च सुखमिष्टेन्द्रियार्थजं । कर्मकृशत्रिमोक्षाच्च मोक्षे सुखमनुत्तमं ॥ २७ ॥
 सुषुप्तवस्थया तुल्यां केचिदिच्छंति निर्वृत्तिं । तदयुक्तं क्रियावत्त्वासुखातिशयतस्तथा ॥ २८ ॥
 श्रमकृममदव्याधिमदनेभ्यश्च संभवात् । मोहात्पत्तिविपाकाच्च दर्शनघ्नस्य कर्मणः ॥ २९ ॥
 लोके तत्पदशोऽर्थः कृत्स्नेऽप्यन्यो न विद्यते । उपमीयेत तदेन तस्मान्निरुपमं स्मृतं ॥ ३० ॥
 लिंगप्रसिद्धेः प्रामाण्यमनुमानोपमानयोः । अस्यंतं वा प्रसिद्धं च तत्तेनानुपमं स्मृतं ॥ ३१ ॥
 प्रत्यक्षं तद्भगवतामर्हतां तैः प्रभाषितं । गृह्यतेऽस्तीत्यतः प्राज्ञैर्न छद्मस्यपरीक्षया ॥ ३२ ॥

इति तत्त्वार्थराजवार्तिकव्याख्यानालंकारे दशमोऽध्यायः समाप्तः ॥ १० ॥

इति श्रीतत्त्वार्थराजवार्तिकं समाप्तं ।

राजवार्तिकस्य शुद्धयशुद्धिपत्रं ।

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
उष्णत्वं कुतः उष्णत्वमिति चेत् उष्ण	त्वस्योष्णत्वं कुतः ?	४	२४	तक्षणभेदात्	लक्षणभेदात्	१२	२०
माभूदिति अथानवस्था माभूदिति	॥	२५		त्रयः ।	त्रयः । किंच-	॥	२४
संबन्धेनोष्णत्वं संबन्धे नोष्णत्वं	॥	३२		प्रतिवादिनो	न प्रतिवादिनो	॥	२५
तत्त्वंभावेन तत्त्वं भावेन	५	८		अतत्त्वात्	असत्त्वात्	१५	१८
तथा समवाय तथा समवायः	॥	१६		सम्यग्दर्शनादिव	सम्यग्दर्शनादेरिव	१७	९
इन्द्रियादिव्यपदे- इन्द्रादिव्यपदे-				इति	इति अतोविवक्षि-		
शवत् शवत्	६	३०			तापरिज्ञानान्न सम्यगु-		
लक्षणभावः लक्षणाभावः	७	३			क्तं अधिगमाभाव इति	॥१४	
छात्रस्य दात्रस्य	॥	८		वचनविकल्पा	वचनविकल्पापेक्षया		
पुष्पः पुष्पः	॥	१४		पक्षेया	संख्येयासंख्येया ज्ञान-		
दृश्यते दृश्यते	॥	॥			ज्ञेयविकल्पापेक्षया	॥	३३
मोक्षापायः मोक्षोपायः	८	६		पर्यायार्थिक	पर्यायार्थिकप्राधान्यात्		
अनुपपत्तिः अनुपपत्तिः	॥	२२		प्रधान्यात्		१८	१९
भवति भवत्यधर्मेण	॥	३८		अजीवात्	अजीवत्	॥	२५
यतः यतेः	९	५		निर्जीयते	निर्जीयते	॥	३५
अनुत्पत्तिः अनुत्पत्तिः	॥	१३		अभावा	अभावो	१९	५
विद्या अविद्या	॥	२२		प्रत्ययोऽपनीतानां	प्रत्ययोपनीतानां	॥	१७
चत्वारः चत्वारःस्कंधाः	॥	२६		पूर्वोक्तानां	पूर्वोक्तानां	॥	२१
अभिनन्दयाति अभिनन्दयति	॥	३३		विरोधाऽसत्त्वात्	विरोधोऽसत्त्वात्	२२	२६
दुःखदर्शनं दुःखेष्वनित्यानात्म-				शब्दादिना	शब्दाद्विना	२३	२९
काशुचिदुःखदर्शनं	॥	३८		निश्शेषातीति	विशेषातीति	॥	३३
शरीरैर्द्रियनिवृत्तेः शरीरैर्द्रियवृत्त्यादि-				योजयिव्या	योजयितव्या	२५	२८
निवृत्तेः	१०	२८		युक्तागमाभ्यां	युक्त्यागमाभ्यां	२६	२
उभयादोषोपपत्तेः उभयथा				पितृपुत्रादिसंबन्धवत्	पितापुत्रादिसंबन्धवत्	॥	२५
दोषोपपत्तेः	॥	३३		देवदत्तस्यैकत्वे न	देवदत्तस्यैकत्वेन	॥	२९
प्रागननुभूतवि-	प्रागननुभूतावि-			धर्मविकल्पप्रति	स्वामित्वादिका धर्म		
शेषात्	शेषात्	११	१६	पतिः	विकल्पप्रतिपत्तिः	२७	२१
				तैरेव भावाधिकैः	तैरेव भवाधिकैः	२९	४

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
निर्जेरात्मैव वा	निर्जेरात्मैव वा स्थिति- र्जधन्येनैकसमयः, उ- त्कर्षेण मुहूर्तः, सादिः			करणस्य वाभिधे- यार्थत्वादथवा	इतिकरणस्य वाभिधेयार्थत्वात् ,, ,		
सपर्यवसाना वा	,,	१२		इति	अथवा-इति ,, ,		
संख्येयानंतविकल्पं, संख्येयासंख्येया	नंतविकल्पं	,,	२०	द्रव्यता	द्रवता ४३ १४		
पृथग्गूहणं	पृथगगूहणं	३१	८	नत्ववग्रहः ।	नत्ववग्रहः, निर्ण यदर्शनात् ,, २४		
घटक्षेत्रे	घटक्षेत्रं	,,	१३	निर्णयदर्शनादी-	ईहायां		
श्रुते	श्रुतं	३२	३	हायां	,, २५		
विशेषात्	विशेषान्	,,	१७	कस्मात् विशेषात्	कस्मादविशेषात् ४४ २२		
कार्याश्रयान्	कायाश्रयान्	,,	१८	नत्वनेकेति	नन्वनेकेति ,, ३१		
मतेमेतत्	मतमेतत्	३३	२	यस्मैकेति	यस्यैकेति ,, ३४		
कारण	करणं	,,	१०	संशयोने	त्संशयो न ,, ३८		
निमित्तत्वा०	निमित्तत्वादंतःकरण निमित्तत्वा०	३५	३	प्रतिज्ञानिः	प्रतिज्ञाहानिः ४५ १०		
तर्हि ?	किं तर्हि ?	,,	१०	सत्तेरग्रहणात्	सेत्तरग्रहणात् ,, १७		
श्रुत्वावधावणात्	श्रुत्वावधारणात्	,,	१४	शब्दमगृह्णाति	शब्दमवगृह्णाति ,, २८		
अधिगमोपर्यय-	अधिगमोपाययथा			शाखाचंद्रमसाम	शाखाचंद्रमसाव		
थात्वेन	त्वेन	,,	१७	भिन्नेति	भिन्नेति ४८ १८		
प्रमाणव्यस्था	प्रमाणव्यवस्थाकल्पना			व्यंजनावगृह	व्यंजनावगृहे ४९ २४		
कल्पना	,,	२८		शातिभद्रेति	शालिभद्रेति ५१ २७		
ज्ञास्वभा०	ज्ञादन्यः	३६	१०	प्रपिपत्तिः	प्रतिपत्तिः ५४ १२		
अन्यत्स्यात् ।	अन्यत्स्यात्, अन			शब्दमपि	शाब्दमपि ,, १३		
वस्था स्यात्	,,	१७		प्रकृतिपुरुष	प्रकृतपुरुष ,, १४		
अनवस्थास्यात्प्र-	प्रकाशवदिति			अमयेषु	समयेषु ५५ २८		
काशवदिति	,,	१८		तावदसंख्यात-तावदसंख्यातभेदेषु	भेदेषु ,, ,		
संभवति	संभवति चक्षुर्मनसोः			देशावधिकः	प्रदेशावधिकः ५७ २९		
प्राप्यकारित्वाभावात्	३७ ६			विपुलमतेद्रव्येति	विपुलमतेद्रव्यं ५९ २१		
वितर्कः	अर्पणा वितर्कः	,,	३१	द्रव्यपर्यायेति	द्रव्येति ६० १५		
सिक्तसेनमिति	सिद्धसेनमिति	४१	७	कवलज्ञानं	केवलज्ञानं क्षायिकं ६३ ५		
अग्न्युत्पणव	अग्न्युत्पणवत्	,,	३६	क्षायिकत्वात्	क्षायिकत्वात् ,, २०		
निमित्तत्वादिति	निमित्तत्वात्	४२	६	विभंगज्ञामिति	विभंगज्ञानमिति ६४ १		
				यथा	तथा ,, २		

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
अविशेषापात्	अविशेषात्			अत्र सत्त्वप्रसंगात्	अत्रसत्त्वप्रसंगात्	८८	१३
ननु	न तु	६५	१३	बाह्यभयेति	वाह्यभयेति	"	१५
नयप्रकाशितोऽर्थेति	नयप्रकाशितार्थेति,	२१		निर्वृत्येते ।	निर्वृत्येते	९०	२६
। कार्य	कार्य ।	"	२८	उपदिश्यते सा०	उपदिश्यते	"	"
कंचित्	कश्चित्	"	३६	ब्रूया	सा ब्रूया	"	२७
द्रव्यत्वाधिरोधात्	तदव्यतिरेकात्			प्रथमत्वं	पृथक्त्वं	९३	२१
	नैकत्वेन संग्रहः			संज्ञानां	संज्ञानाम्	९५	८
	जीवमिति चोक्ते			निवृत्ति	निर्वृत्ति	"	२२
	जीवाजीवतद्भे-			तादार्थ्ये	तादर्थ्ये	"	२३
	दप्रभेदानां द्रव्य			पुद्गलाधानेति	पुद्गलादानेति	"	२६
	त्वाविरोधात्	६६	१५	श्रेणिरानुपूर्व्येणानु	श्रेणरानुपूर्व्ये	९६	४
तत्त्वादिकार्य	तत्त्वादिषु पटादि			श्रेणिरिति	णानुश्रेणि, इति		
	कार्य	६८	३१	क्रियांतरे	क्रियांतर	"	८
निबंधाः । दीनि	निबंधादीनि	६९	२	विग्रहोऽस्याऽवि	विग्रहोऽस्या अ	"	१६
स्ते	ते	"	७	ग्रहेति	विग्रहेति		
स्तथा	तथा	"	१३	मिश्राः	मिश्राः	९९	१
स्मात्	तस्मात्	७०	९	प्रकृतापेक्षार्थ	प्रकृतापेक्षार्थ	९९	२१
दिनकरोतेजो०	दिनकरतेजो०	७५	३१	ष सहास्रणि	षट् सहस्राणि	१००	३७
क्षयात्	क्षयात्, उपशमात्, ७६	३४		गर्भ एवेति	गर्भ इति, अथ नियमा		
पर्यायवाचमपि	पर्यायवचमपि	७८	१६	र्थे आरभे सति	जरायुजांड		
पारिणामिकश्च	पारिणामिकत्वमिति				जपोतानां गर्भ एवेति	१०१	२३
	औदयिक एकविंशति-			शरीरं नाम कर्मेति	शरीरनामकर्मेति	१०२	११
	भेदः पारिणामिकश्च	"	३५	अद्वियते	आद्वियते	"	२३
सान्निपातिको	सान्निपातिको भाव			मृत्यतरेण	मृत्यंतरेण	१०५	६
	उक्तः, कस्य वा मिश्र			भाज्यानि	स्यान्मतं भाज्यानि	१०६	९
	शब्देनाक्षेपः ? सान्नि			सप्तविध	सप्तविधकाययोग		
	पातिकोभावो	७९	२२		स्वामिप्ररूपणाया-		
लक्ष्यलक्षणयोर्व्य	लक्ष्यलक्षणयोर				मौदारिककाययोगः		
तिरेकादिति	व्यतिरेकादिति	८३	७		औदारिकमिश्र०	१०८	२०
भवति	भवति अत्राह	८७	२७	अष्टपदेति	अष्टापदेति	"	२७
अत्राह तदभि-	तदभिसंबंधे	"	२८	तपोवलानां	प्रकृष्टतपोवलानां	"	३१
संबंधे				प्रकर्ष	प्रकर्षापकर्ष	"	३०

राजवर्तिकस्य-

अशुद्धयः	शुद्धयः	पृ. सं.	पं. सं.
बद्धः	बद्धाः	१०९	२१
त्वशरीर	स्वशरीर	,,	३८
इंद्रियसंबंधप्रति	इंद्रिसंबंध प्रति	११०	४
उत्पन्नवेदनयोः	उत्पन्नानुत्पन्ना-		
	वेदनयोः	१११	२९
कृते	अधिकृते	११२	३
ज्योती-रसांजन	ज्योतीरस-अंजन-		
मूलकांक	मूलिका-अंक	,,	१७
यक्षराक्षस	यक्ष	११३	६
यदेकं	तदेकं	११४	२
उभ्रांत	विभ्रांत	,,	११
संस्तन	ततकसंस्तनक	,,	१२
एकांत	एकान्न	,,	१९
व्यशीतिर्नरकशत-	व्यशीतिर्नरकशत		
सहस्राणि	सहस्राणि नवतिसह		
	स्राधिकानि त्रीणि च		
	शतानि चत्वारिंशानि		
	एतावुभावार्प राशी		
	सर्पिडितौ चतुरशीति		
	नरकशतसहस्राणि	,,	३५
तेप हि जघान्य	तेऽपि हि जघन्य	११७	५
नरके सहचरिता	नरकसहचरिता	,,	२९
अजघन्योत्कृष्टा	जघन्योत्कृष्टा	११८	१८
सम्यग्दृष्टयः	गम्यग्दृष्टयः	,,	३३
सपरिवारस्या	सपरिवारस्यासाधा-		
धारण	रण	११९	१५
वीप्साभ्यां वृत्ति	वीप्साभ्यावृत्ति	,,	३२
द्विदश	द्विर्दश	,,	३४
परिक्षेत्री	परिक्षेत्री	१२०	१३
द्विपंचाशत्	षट्पंचाशत्	,,	१८
आख्याते	आख्यायते	,,	२७
कोसो	कोसौ ?	,,	३१

अशुद्धयः	शुद्धयः	पृ. सं.	पं. सं.
षट्कोश	सकोश	१२१	९
विषध	निषध	१२	१
अत्र	तत्र	,,	३५
सिता	सीता	,,	३०
उदक्प्राग्	उदगवाग्	,,	३३
पंच	पंचविंशति	१२४	११
मध्यभागे	मध्यभागे विजयार्ध		
	नामा रजतगिरिर्भरत	,,	२६
महापुरी	महापुरी विजया		
	पुरी	१२५	१६
नवति	नव	,,	२६
त्रिखंडः त्रिश्रेणिः	त्रिकांडः	,,	२९
भूमिजलात्	भूमितलात्	१२६	२२
उदगवाग्	उदगवागायता	१२७-१९	
विस्तीर्णा	प्राक्प्रत्यग्विस्तीर्णाः		
अरिरिक्तकंबला	अतिरक्तकंबला	,,	,,
हिमन्	हिमवन्	१२८	२२
रक्तावली	रक्तावती	१३०	१०
पंचाशच्	पंचदश	१३१	११
मागधातीर्थेन	मागधतीर्थेन	१३३	६
सिंधूग्रहणं	गंगासिंधूग्रहणं	१३५	५
नीलांत भरता-	नीलांता भरता-	,,	२८
दिभिः	दिभिः		
व्यवस्थितौ	व्यवस्थितावधिके	,,	३१
आधिके			
तात्स्थ्यात्तच्छब्दं	तात्स्थ्यात्तच्छब्दं	,,	३२
हैमवतभवः	हैमवते भवाः	१३६	२३
षड्विंशत्	षट्त्रिंशत्	१३८	१५
चत्वारिंशानि	द्वाचत्वारिंशानि	१३९	२
चत्वारिं शतानि	चत्वारि शतानि		
	द्वाचत्वारिंशानि,	,,	३५
प्रतीच्यां नंदा	प्रतीच्यामानंदा	१४१	९

शुद्धयशुद्धिपत्रं ।

अशुद्धयः	शुद्धयः	पृ. सं.	पं. सं.
पाणिपुटविक्षिप्तं	पाणिपुटनिक्षिप्तं	१४५	४
।विदिक्षु	विदिक्षु ।	"	२०
प्रंतरेषु	अंतरेषु ।	"	"
शिखिरिण-	शिखिरिण-		
उभयारंतयोः	उभयोरंतयोः	"	२१
प्रतिशल्काकू-	शलाकाकुशले परिपूर्णं		
शले परिपूर्णं	पूर्ण इति प्रति-		
पूर्णइति	शलाकाकुशले	१४७	६
शलाकाकुशले	महाशलाकाकुशले	"	"
मध्यमजघन्यो	मध्यममजघन्यो	"	८
मध्यमजघन्यो	मध्यममजघन्यो	"	१८
मध्यमजघन्यो	मध्यममजघन्यो	"	२४
मध्यमजघन्यो	मध्यममजघन्यो	"	२६
मध्यमजघन्यो	मध्यममजघन्यो	"	२९
पूर्णयुद्धारपल्यं	पूर्णमज्झापल्यं	१४८	२३
ग्रहणयोगादिद्राः	ग्रहणयोगादिद्र-		
	तीतिद्राः	१५१	५
स्पर्श	स्पर्श	१५२	३०
एवं	अत एवं	१५३	१४
सात्पुरुषातिशय-	सत्पुरुषातिकाय-	१५५	१३
स्वरूप	प्रतिरूप	"	"
पूर्वदक्षिणोत्तरान्	पूर्वदक्षिणोत्तरा-		
	परान्	१५६	१६
देवी	देवीरूप	"	१८
चतुर्देवीरूप	चतुर्देवीरूपसहस्र	"	२२
साहचर्यादिद्राभि-	साहचर्यादिद्राभि-		
धानं	धानं	१६०	७
मारुतज्ञ-द्वीश	मारुत-ऋद्वीश	१६१	११
मध्यप्रकार	मध्यप्राकार	"	१७
अष्टसागरोप	अष्टसागरोपमायूषि-		
मायूषि	चंद्रा मध्यपीरषत्		
	षट्देवसहस्राणि देशो		
	नाष्टसागरोपमायूषि		
	जतुव्याह्वा अष्टौ देवस-		
	हस्राणि अष्ट सागरोपमायूषि	१६४	८

अशुद्धयः	शुद्धयः	पृ. सं.	पं. सं.
असंख्येयगुणाः	तेजोलेख्या		
	असंख्येयगुणाः	१७२	३१
इति	इति तन्न	१७३	६
चत्वार दशविधा	द्वादशविधाः	"	१४
नवोत्तराणि	नवोत्तराणि सप्ता-		
	धिकानि अरुणाश्च		
	तावंत एव गर्द		
	तोया नवसहस्राणि	१७४	१०
मारक	नारक	"	२६
सागरोपमेऽ	सागरोपमे		
धिके	अधिके	१७६	१५
निमानेऽ	विमानेषु	१७७	१४
नाशसंभवात्	नाशसंभवात्	१८०	२४
सर्वप्रकारेण	सर्वप्रकारेणानित्य-		
नित्यत्वेन	त्वेन	१८२	२
इत्येव चेत्	इत्येवं चेतद्रव्य		
द्रव्य		"	१३
अस्मत्प्रत्यक्षत्वं	अस्मत्प्रत्यक्षत्वं,		
	तथा अतीताना		
	गतकालान्यदेशसं		
	बंधित्वेनाप्यस्मत्प्रत्यक्षत्वं,	२१	
सामानाधिकरण-	सामानाधिकरण	१८६	२८
सिद्धं ।	सिद्धं नार्थः काय-		
	ग्रहणेन	१८८	३६
नार्थः कायग्रणेन	प्रदेशसंख्या		
प्रदेशसंख्या		१८९	१
मासं	भासं	१९०	७
तत्परिच्छेदत्वात्	तत्परिच्छेद्यत्वात्	"	३४
स्वपरप्रत्ययोत्पाद	स्वपरप्रत्ययोत्पाद	१९१	३१
द्रव्यत्वस-	द्रव्यत्वसम	१९२	१७
वायात्	वायात्		
द्रव्यत्वस्यासम	द्रव्यत्वस्य सम	"	३१
वायिकारणं	वायिकारणं		

राजवार्तिकस्य-

शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
ननु	"	३२	असंख्येयभागा	असंख्येयभागा		
सिद्ध	"	३५	दयः	दयः	"	१६
त्यक्तेः	त्वोत्पत्तेः	१९३	लक्षभेदः	लक्षणभेदः	२१०	२१
तद्व्यञ्जकस्य	तद्व्यञ्जकस्य	"	वृत्तिभावः	वृत्त्यभावः	२११	३
क्रियते ॥	क्रियते, धर्मादीन्येव	द्रव्याणि	समानाधिकरण	समानाधिकरण		
	नान्यानि	१९४	क्षणा	लक्षणा	"	८
धर्मादीन्येव	द्रव्याणि	पुल्लिगप्रसंगः	ततःश्रुते	तपःश्रुते	"	२२
नान्यानीति	पुल्लिग०	"	गतिस्थिती	यद्याकाशोपग्रहाद्-		
इत्येवं	इत्येवं च सति	१९६	तिस्थिती	तिस्थिती	२१२	२२
लब्धिरिति	लब्धिविति	"	अन्योन्यप्रदेश	अन्योन्यप्रवेश	२१६	१५
वेविध्य	वैविध्य	"	अज्ञातत्वात्	अजातत्वात्	"	२५
इयत्वान्ना	इयत्वं नातिवर्तते		शब्दस्य	चशब्दस्य	२१७	१९
तिवर्तते		१९७	वाग्ग्रहण	वागग्रहण	"	३२
आकाशादेक-	आकाशादेकैक-		उत्पतद्भिः	उत्तरद्भिः	२१८	१
मिति	मिति	१९८-२८	प्रत्यक्षत्वात्	अप्रत्यक्षत्वात्	"	१३
दृष्टान्तोऽसिद्धः।	दृष्टान्तोऽसिद्धः,		मूर्तिग्रहण	मूर्तिमदग्रहण	"	३२
	द्रव्यमेव तथाऽपरि		अभ्युपगम्यते इति	अभ्युपगम्यते इति	न२२०	२०
	णतं क्रियाहेतुरिति	२००-१६	आत्मैव नान्योस्य	नान्योऽस्य	"	२८
द्रव्यमेव तथाऽ	धर्मास्तिकाय		इन्द्रियपरिणामात्	इन्द्रियपरिणामा		
परिणतं क्रियाहेतुः	वदिति		दात्मैव		"	२९
धर्मास्तिकायवदिति		"	नानुभूतस्य	नान्यानुभूतस्य	२२१	४
धर्मास्तिकायाख्ये	धर्मास्तिकायाख्यं	"	चेत्	न चेत्	"	७
च सत्त्वं	त्वसत्त्वं	"	प्रधानत्वात्	प्रधानात्	"	१४
अभ्युपगम्येरन्	नाभ्युपगम्येरन्	"	स्यादवास्थित	स्यादनवस्थित	२२५	२७
तामतिक्रान्ता	तमतिक्रान्ता	२०१	वननामायुः	वनस्पतिनामायुः	"	२८
इहोत्पन्नकर्मसु	इहोत्पन्नं कर्म		बीजो	जीवो	२२६	१३
आश्रयं	स्वाश्रयं	२०३	स्थित्यग्रहणं	स्थितिग्रहणं	२२७	२२
इत्यनंतवत्त्वा	इत्यंतवत्त्वाभावः		स्थितेरग्रहणं	स्थितेर्ग्रहणं	"	२३
भाव		२०४	शोडशा	षोडशा	"	३२
एकप्रदेश	एकस्य प्रदेश०	२०५	क्रियाकृत०	सत्यं क्रियाकृतः	२२८	३१
तस्य लोकत्वं	तस्यालोकत्वं	२०६	दृष्टः। नच,	दृष्टाः। नच धननि-		
प्रदेश अनन्ता	प्रदेशे, अनन्ता	२०८	ध्वनेर्मूर्तिः	र्मूर्तिः	२३१	३५

अशुद्धयः	शुद्धयः	पृ. सं.	पं. सं.
कालांतरस्थायि—कालांतरस्थायी ।			
प्रतिस०	प्रतिस०	२३२	७
लिङः	लिपः	,,	२९
चतुः	चतुश्चतुः	,,	३०
योगभावलक्षणेन	योगभावलक्षणेन	२३३	६
एवकारणं	एवकारकरणं	२३५	३५
का एव वस्थस्य	काण्ववस्थस्य	२३६	६
अनंतनंत	अनंतानंत	,,	१०
स्पर्शादिगुणस्य	आहारस्य स्पर्शा		
	दिगुणस्य	२३७	९
किं कारणं ?	तत्र किं कारणं ?	,,	१९
ज्ञात्यर्थः	जात्यर्थः	,,	२१
च	न	,,	३०
सद्व्यलक्षणं	सद्व्यलक्षणं	२३८	४
पक्षस्यापि	परपक्षस्यापि	२३९	१३
ननु	नतु	,,	३६
अव्यभिचारिणि	अव्यभिचारिणी	२४०	२
तहिपरीतं	तद्विपरीतं	,,	७
जघन्यमिव	जघनमिव	२४१	२
उवेदि	हवेदि	२४२	८
जहणवज्जो	जहणवज्जो	,,	,,
बंधेऽधिको	बंधेऽधिकौ	,,	१५
तुल्याः संख्येयाः	तुल्याऽसंख्येयाः	२४४	
ण्यः	घः	,,	९
विशेषेण	विशेषणं	,,	१२
तद्व्यतिरेकात्	तदव्यतिरेकात्	,,	२६
मनःकर्म	मनस्कर्म	२४५	८
वाङ्मनसः	वाङ्मनस-		
प्रसंगः	प्रसंगः	,,	११
तत्र	तन्न	,,	,,
युजे	युजेः	२४६	२२
आहितत्रैविध्याः	आहितत्रैविध्या	,,	२९

अशुद्धयः	शुद्धयः	पृ. सं.	पं. सं.
सलिलवाहद्वारं	सलिलवाहिद्वारं	२४	७१२
योग्यप्रणा	योगप्रणालिकया	२५७	१५
निकया		,,	१३
समांतात्	समंतात्	,,	१४
पुरुष	परुष	,,	२१
कारणाद्वा	कारणाद्वानंत	,,	२६
कनकमयस्यास्य	कनकमयस्याय		
	सस्य चा	,,	३६
मोदु	ओदु	२४८	१०
विपरीदे दु	विपरीदेण	,,	११
विसोधिण्	विसोही	,,	१७
पगदीणं	पयडीणं	,,	१८
समांतानु	समंतानु	२५०	४
विषये	विशेष	,,	२९
तत्स्पृशत्यादय	सत्यं स्पृशत्यादय	,,	७
प्रभावाः	प्रभवाः	,,	३०
प्रायिकी	प्रातायिकी	,,	३३
सेवमानो वा	सेवमानोऽसेव-		
	मानोवा	२५१	५
कुर्वन्नकुर्वन्न वा	कुर्वन्नकुर्वन्वा	,,	७
स्थान	स्थाने	,,	१३
पृथग्रहणं	पृथग्रहणं	२५२	१२
हिंसाधर्म इति न	हिंसाऽधर्म इति न		
सिध्यति ?	सिध्यति न ?	२५५	१४
असति मेघे च	असति मेघे न वृष्टि-		
वृष्टिरित्युक्ते	रित्युक्ते सति मेघे		
सतिमेघेवृष्टिरित्युक्ते	वृष्टिः		
सति मेघे वृष्टिः		,,	,,
नानुष्ठानं	नाननुष्ठानं	२५६	१२
वस्तु	वस्तु	,,	२६
तदसादन	तत्साधन	,,	२७
भोगनिरोधः	भोगोपभोगनिरोधः	,,	२९

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
कुतः विशेषात्	कुतः?अविशेषात्	२६३	८	इत्यवष्टा	इत्यष्टा	॥	१०
अहित	आहित	॥	१४	कालादिपु	कीलादिपु	॥	३२
दीन	हीन	॥	१५	तेन	न	॥	३५
द्वौ पाको	द्वौ पाकौ	२७०	१	परपुरुषमगमन	परपुरुषगमन	२८८	७
अंतर्भावः ।	अंतर्भावः सत्यादि			आगारं	अगारं	॥	२३
	पु च	॥	१२	मनष्कर्म	मनस्कर्म	२९०	१८
सत्यादिषु	तत्प्रपंचा			विद्यादि	विध्यादि	२९३	३
तत्प्रपंचा		॥	१३	विद्यादि	विध्यादि	॥	५
अभिधात	अभिधात	२७१	१२	विद्यादि	विध्यादि	॥	१२
सद्धर्म	सधर्म	२७२	२	विद्यादि	विध्यादि	॥	१३
नाशो	नासो	॥	२४	विद्यादि	विध्यादि	॥	१८
माध्यस्थानि च	माध्यस्थानि च	२७३	२२	विद्यादि	विध्यादि	॥	२०
विनेयेषु	विनेयेषु	॥	॥	संज्वलन	प्रत्याख्यानसंज्वलन	२९४	१२
सामान्येन	सामान्येन न	२७४	३७	तस्यागमकत्वा	तस्यागमत्वासिद्धे		
दुःखो	तद्दुःखो	२७५	१३	सिद्धेः		२९५	२
असद्विधानं	असदभिधानं	२७६	१९	यथाद्यपुष्य अद्य	यथाद्यःपुष्यःआद्यः॥		४
अनेन	अनेन,अभिधीयते	॥	२६	कामान्नवान्नोति	कामानवान्नोति	॥	५
द्वाराद्य	द्वाराद्य	२७७	२३	बधो वध	वधोऽबध	॥	६
संगः	भमेति संकल्पः	२७८	२२	पशुवधवत्	पशुवधवद्विपर्ययोवा॥		३३
वाच्यं ।	वाच्यं-न ब्रवीति	२८०	८	विपर्ययोवा ताद	तादर्थ्यात्		
नब्रवीति विकल्पः	विकल्पः	॥	९	र्थ्यात्		॥	१४
वृत्तिकारणसा	वृत्तिकारणासाक			निपातयतः	निपातयंतः	२९६	८
कल्यात्	ल्यात्	॥	३१	यनैसार्गिकं	यनैसार्गिकं	॥	३४
नार्थदंड	नर्थदंड	२८१	१५	विधि .	विधः	॥	३३
ज्ञानादीनां	ग्रामादीनां	॥	२१	निरजैष्म	निरजैष्म	२९७	१४
शयनाशन	शयनासन	२८२	६	इमे	इमं	॥	१५
विक्रयकृते	विक्रये कृते	२८३	८	स्थिवि	स्थिति	२९९	९
परिपालनादसंय-	परिपालनदेशसंयत			भेदा	भेदः	॥	१९
तभावनस्यापि	भावस्यापि	॥	२६	मत्यादीनाम	मत्यादीनां		
नाभिसंहित०	नानभिसंहित०	२८५	१	विशेष	विशेष	३००	५
सम्यग्दर्शन	सम्यग्दर्शन	२८६	३	स्वभावविशेषात्	स्वभावाविशेषात्	॥	६
सम्यग्दर्शस्य	सम्यग्दर्शनस्य	॥	९	पंच	पंच च	३०१	२१

अशुद्धयः	शुद्धयः	पृ. सं.	पं. सं.
अर्थांतराभावाच्च	अर्थांतरभावाच्च	३०२	२४
गृह्यश्च	गृह्यश्च	,,	३४
सा, निद्रा । यतेर्वा सा निद्रायतेर्वा		३०३	३
स्वन्यमानमपि	स्वन्यमानमपि	३०४	६
विरति	विरतिं	३०५	९
अवृण्वंतः	आवृण्वंतः,	,,	२०
शरीराकार	शरीराकाराविनाश		
विनाशः		३०७	२८
विहायात्का	विहाय आकाशं	३०८	१४
तच्छुभगनाम	तत्सुभगनाम	,,	३३
निर्व्वर्तनं	निर्व्वर्तनं	३०९	१
भाषापर्या	प्राणापानपर्याप्ति-		
सिनाम	नाम भाषापर्याप्ति		
	नाम	,,	१२
उक्ताः	उक्ता	३१०	१४
पंचेन्द्रियपर्याप्तक	पंचेन्द्रियापर्याप्तक	३११	२७
पर्याप्तसंज्ञिनां	पर्याप्तकासंज्ञिनां	,,	२९
असंज्ञिपंचेन्द्रिया	असंज्ञिपंचेन्द्रियपर्या-		
पर्याप्तकस्य	प्तिकस्य सागरोपम		
	सहस्रभागौ द्वौ अप		
	र्याप्तसंज्ञिनः	३१२	६
त्रयस्त्रिंशत् सा	त्रयस्त्रिंशत्साग		
गोपमा०	रोपमा०	,,	९
औदायिकभावा	औदायिकभावो		
दीरितस्य	दीरितस्य	३१३	१०
तंत्रत्वत्	तंत्रत्वात्	,,	२५
शतत्रिंशत्	सप्तत्रिंशत्	३१५	७
प्रत्येत्यशरीर	प्रत्येकशरीर	,,	१०
नोपयात्	नोपेयात्	,,	२६
यस्मात्तन्निरोधेसति	यस्मात्	११६	३
तत्पूर्वककर्मादा	तन्निरोधे सति त-		
नाभावः संवरः	त्पूर्वककर्मादानाऽ		
कारणाभावात्	भावः संवरः ॥२॥ का		
कार्याभावः	रणाभावात्कार्याभावः	,,	४

अशुद्धयः	शुद्धयः	पृ. सं.	पं. सं.
तस्त	स्तत	३१७	१५
विद्धयन्न	प्रशस्तविशुद्धयन्नप्रशस्त		
प्रकृती	प्रकृतीः	,,	२१
तथा	तस्त	३१८	४
द्विश्रेणौ	द्विश्रेण्यौ	,,	१४
मिथ्यात्वं नपुंसक	मिथ्यात्वनपुंसक	,,	३२
शोकस्थिर	शोकास्थिर	३१९	११
अनुपूर्वादिक्षेः	अनुपूर्वादिक्षेः	,,	३३
संवर इति संवर	संवर इति		
इति		३२०	१२
ख्यापनार्थत्वात्	ख्यापनार्थत्वात्,		
	तपोनिर्जराकारण		
	मपि भवतीति	,,	२६
तपो निर्जरा	प्राधान्य०		
कारणमपि भव			
तीतिप्राधान्य०		,,	२७
पलालस्य	पलालस्य	,,	३३
क्रोपादि	क्रोशादि	३२३	७
लाभालयाभो	लाभालाभयोः	३२४	२८
शुक्लो	शुक्रो	,,	३७
षोढव्यं	सोढव्यं	३२६	६
दुष्कर्मः	दुष्कर्म	,,	९
अन्यत्या	अन्यत्वा	,,	३४
पर्यात्मना	पर्यायात्मना	,,	३८
संचिता	संचितार्था	३२७	११
असंसारः प्राप्त्य	असंसारप्राप्त्य-		
भावाच्च	भावाच्च	,,	२०
नो संसार	नो संसारः,	,,	२४
बालिका	बालुका	३२९	१०
तिर्यग्गता	तिर्यग्गतौ	३३१	४
भावलिङ्गापेक्षया	भावलिङ्गापेक्षया न		
	द्रव्यलिङ्गापेक्षया	३३१	९

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
सत्यमनोयोगेऽ	सत्यमनोयोगेऽसत्य			निराकारस्य	निकारस्य	११	२७
सत्यमृषामनोयो	मृषामनोयोगे च संज्ञि			पुरस्कार	पुरस्कार	११	३६
च संज्ञिमिथ्या	मिथ्यादृष्टयः सयोग			तन्मात्रत्वात्	सन्मात्रत्वात्	३३७	३६
दृष्टयः क्षीणक	केवल्यताः । मृषा			वादरसंपरया	वादरसांपराय	३३८	२४
षायवीतरागछ	मनोयोगे सत्यमृषा			यथा	तथा	३३९	२३
अस्थांताः	मनोयोगे च संज्ञि			तन्न प्रमाणं	तन्नः प्रमाणं	३४०	८
	मिथ्यादृष्टयः क्षीण			तत्रतस्य	तत्र यतस्य	११	३३
	कषायवीतरागछअ			स्वभावावास्था	स्वभावावस्था	३४१	३१
	स्थांताः ।	११	१६	हेतित्वेवं प्रकार	हेत्वैवंप्रकार	११	२६
सयाग	सयोग	११	१७	दृष्टप्रयोगे इति	दृष्टप्रयोग इति	११	२७
नित्यत्वाद्यनु	अनित्यत्वाद्यनुपेक्षा			रत्नागुणाः	रनंतगुणाः	११	३२
प्रेक्षा		३३२	१८	औदनः	ओदनः	३४२	९
परिषोढव्याः	परिसोढव्याः	३३३	२	मौदर्य	मोदर्य	११	१०
परीपहाऽमहत्वा	परीपहा इति महत्वा			रसपरित्याग	रसवत्परित्याग	११	१५
दन्वर्थसंज्ञा	दन्वर्थसंज्ञा	११	३	पृथङ् निर्देशः	पृथगनिर्देशः	११	२३
मार्गप्रतिपत्ति	मार्गसंप्रतिपत्ति	११	७	विविक्तिषु	विविक्तेषु	११	३३
परिषोढव्याः	परिसोढव्याः	११	११	शरीरखेदः	शरीरपरिखेदः	३४३	१
सोढ इति पत्वा	सोढ इति पत्व			सकिमर्थ	सकिमर्थः	११	२
प्रतिषेधः	प्रतिषेधः	११	१२	प्रायश्चित्त	प्रायश्चित्तं	११	२१
दीर्घा हे ति	दीर्घाहतिविपादं			द्वंद्वे-अल्पाच्त्	शाब्दान्यासात् द्वंद्वे		
विपादं		११	२३	रमिति	सुरल्पाच्त्तरमिति	११	३२
वचनमेका	वचनमैका	११	३३	तपश्छेद	तपश्छेद	३४४	४
परकीयमेव	परकीयमिव	३३४	६	प्रसादनैःशल्या	प्रसादनैःशल्यां	११	७
प्रादुप्यंती	प्रादुप्यती	११	३३	नैःशल्यानव	नैःशल्यमनववस्था		
निमित्तादर	निवृत्तादरश्रोत्रस्य			स्थावृत्तिः	वृत्तिः	११	८
श्रोत्रस्य		३३५	८	भूयसामन्यासः	भूयसामुपन्यासः	३४७	३
संसारण्य	संसारार्णव	११	८	धर्मोपदेशः	धर्मोपदेशाः	११	६
मित्येव	मित्येवं	११	१३	उत्तमसंहननं	उत्तमसंहननं तस्य		
पुरुष	परुष	११	१५		उत्तमसंहननस्य ।	३४८	१८
मनुस्मरतः	मननुस्मरतः	११	२७	तस्म उत्तम	एकशब्दः संख्या		
संकल्पाभावो	संकल्पाभावो मल			संहननस्यैक	पदं ॥२॥		
धारणम्	धारणम्	३३६	२५	शब्दः संख्या	पदं ॥२॥		
सिध्मकच्छदङ्गदी	सिध्मकच्छदङ्गदी						
र्णकमयस्य	र्णकामयस्य	११	२६				

अशुद्धयः	शुद्धयः	पृ. सं.	पं. सं.	अशुद्धयः	शुद्धयः	पृ. सं.	पं. सं.
वाग्रमुखं	वाग्रं मुखं	,,	२१	उभेऽपि	उभे अपि	३५५	२१
व्याक्षेपण	व्याक्षेपेण	३४८	२९	रभ्येते	रभ्येते	,,	२१
काल विशेष	कालविशेष	३४९	७	भाभाष्यमानो	बाभास्यमानो	३५६	२७
चित्तानिरोध	चित्तानिरोध	,,	१४	निष्ठापक	निष्ठापक	३५७	२४
वृत्तिविज्ञाना	वृत्तिविज्ञापनार्थत्वात्			विप्रयुक्त	विप्रमुक्त	,,	२६
र्थत्वात्.		,,	२९	प्रणवा	प्रवणा	३५८	४
निग्रह सति	निग्रहे सति	३५०	४	स्वरूपे	सरूपे	,,	२७
पर्यया	विपर्यया	३५१	१२	तसो लक्षणत्वा०	तसोऽलक्षणत्वा०	३५८	३३
आर्तध्यान	आर्तध्यानमवगंतव्य			परिस्पंदवतोऽपि	परिस्पंदवतोऽपि	३५९	३२
मवगंतव्यं	मंगविक्षेपशोकाक्रंद			किमर्थो लब्ध	किमर्थं लब्ध्वर्थमिति		
	नाश्रुपाताभिव्यक्तं			र्थमिति		३६०	१३
	तृतीयं	३५१	१९	गाहनशक्ति	गाहनशक्तियुक्तेषु		
संयतासंयताः	संयतासंयताः प्रमत्त			युक्तिषु ?	मुक्तेषु ।	३६३	१२
संयताः प्रमत्त	संयताः			तत्क्षयेन	तत्क्षये न	३६४	४
संयताः		३५१	३१	मुक्तलेपा	मृत्तिकालेपा	,,	२९
न	नचिन्नतशैल	३५२	३०	सिद्धिक्षेत्रे कर्म			
नोर्ध्व	नोर्ध्व	३५२	६	भूमिषु वा	०	३६५	२९
पर्याप्तिकाशुभगा	पर्याप्तकशुभग	,,	२३	सुखमदुःखमाया	सुपमदुःपमाया	,,	३५
मर्ध	धर्म	३५४	१५	नयवशान्न	नययशात्तेन	३६६	११
धर्मध्यानं	धर्म्यध्यानं	,,	२०				

तत्त्वार्थराजवार्तिकस्य लक्षणात्मकशब्दानां मनुक्रमः ।



शब्दाः	पृ. सं.	पं. सं.	शब्दाः	पृ. सं.	पं. सं.
अगुरुलघुनाम	२०७	३७	अन्नपाननिरोधः	२८७	४
अजीवः	१८	२९	अन्यत्वं	३८८	१०
अजीवः	१९	५	अपर्याप्तिनाम	३०९	१७
अज्ञानजयः	३३७	४	अपवर्तः	१११	९
अतिक्रमः	२८८	२९	अपायविचयः	३५२	३१
अतिथिः	२८२	८	अपूर्वोपकरणोपशमकः	३१८	१७
अतिभारारोपणं	२८७	२	अपूर्वकरणक्षपकः	३१८	१७
{ अथाख्यातचारित्र्यं }	३४१	२०	अप्रतिघातः	१०५	७
{ यथाख्यातचारित्र्यं }			अप्रत्याख्यानक्रिया	२५०	१४
अदर्शनपरीषदः	३३७	८	अप्रमत्तसंयतः	३१८	१४
अधर्मः	१८९	२८	अभयदानं	७३	१२
अधोऽनिवृत्तिः	२८८	३२	अभव्यः	७७	१५
अनर्थदंडः	२८१	२३	अभिमानः	१६८	३३
अनर्पितं	२४०	७	अभिपवः	२९१	१८
अनशनं	३४३	१	अभ्यंतरोपाधिव्युत्सर्गः	३४७	२७
अनाकांक्षक्रिया	२५०	९	अमनस्कः	८७	१८
अनादरः	२९०	२२	अयशस्कीर्तिनाम	३०९	३०
अनादरः	२९१	४	अयोगकेवली	३१८	२९
अनादेयनाम	३०९	२४	अरतिजयः	३३४	३१
अनाभोगक्रिया	२५०	४	अरूपं	१०७	२०
अनीकः	१५१	२१	अर्थः	४६	३५
अनिद्रियं	४२	१७	अर्पितं	२४०	५
अनिःसृतं	४५	१४	अवधिः	३२	५
अनित्यत्वं	३२६	३६	अवग्रहः	४२	३१
अनिवृत्तिपरिणामः	३१८	२०	अवमानं	१४६	१७
अनिवृत्तोपकरणोपशमकं	३१८	२०	अवमोदयं	३४२	७
अनुकंपा	२६०	१८	अवर्णवादः	२६२	२
अनुक्तं	४५	१५	अवसर्पिणी	१३६	७
अनुत्सेकः	२६	३४	अवस्थितं	१९७	४
अनुपेक्षा	३४७	१२	अवायः	४२	३५
अनुपेक्षा	३१९	३५	अविग्रहगतिः	९६	२१
अनुभवः	२९९	१	अविनेयः	२७४	३
अनुमतं	२५३	२०	अविरतिः	२९४	८
अनुश्रेणि	९६	४	अलाभविजयः	३३६	११
अनंगक्रीडा	२८८	१०	अल्पबहुत्वं	३०	२

शब्दाः	पृ. सं.	पं. सं.
अशरणं	३२७	५
अशुभकाययोगः	३४७	२०
अशुचित्वं	३२८	१८
अशुभनाम	३०९	५
अशुभमनोयोगः	२४५	२१
अशुभवाग्योगः	२४५	२१
असंख्येयः	१०४	६
असंख्येयवर्षायुः	१११	७
असद्वैद्यं	३०४	१३
असमीक्ष्याधिकरणं	२९०	१
असंयतसम्यग्दृष्टिः	३१७	३५
असुरः	११६	१५
अस्थिरनाम	२०९	२०

आ

आकाशं	१८९	२९
आकिंचन्यं	३२५	१७
आक्रोशपरीषदः	३३४	२९
आक्रन्दनं	२५८	८
आगमद्रव्यजीवः	२१	८
आगमभावजीवः	२१	१६
आंगोपांगनाम	३०६	२८
आचार्यः	३४६	१२
आच्छादनं	२६७	१५
आज्ञाविचयः	३५२	२५
आज्ञाविपादिकाक्रिया	२५०	९
आतपनाम	३०८	८
आत्मरक्षः	१५१	१६
आदाननिक्षेपणसमितिः	३२२	१३
आदेयनाम	२०९	२२
आधिकारिणीकी क्रिया	२४९	३३
आनयनं	२८९	१३
आनुपूर्व्यनाम	२०७	२०
आभियोग्यः	१५१	२४
आभ्यन्तरोपक्रमणं	९०	३७
आभ्यन्तरनिवृत्तिः	९०	२६
आम्नायः	३४७	१४
आरंभः	२५३	१३
आरंभः	२६३	९
आरंभक्रिया	२५०	१२
आर्जवं	३२३	१२

शब्दाः	पृ. सं.	पं. सं.
आर्तं	३५०	३१
आलोचनं	३४४	१२
आवश्यकपरिहाणिः	२६६	३०
आंशसा	२९२	२
आसादनं	२५६	१५
आस्रवः	१८	३०
आस्रवः	१९	१४
आस्रवानिरोधः	३१६	१
आहारः	९७	३४
आहारकशरीरं	१०२	२३
इ		
इत्वरिका	२८८	५
इन्द्रः	१५१	५
इन्द्रियं	९०	३
इन्द्रियं	४२	१५
इन्द्रियपथक्रिया	२४९	२६
ई		
ईर्यापथक्रिया	२४९	२६
ईर्यासमितिः	३२१	२७
ईहा	४२	३३
उ		
उच्चैर्गोत्रं	३१०	१९
उच्छ्वासनाम	३०८	१२
उत्कृष्टसंख्येयं	१०६	३३
उत्सर्गसमितिः	३२२	१५
उत्सर्पिणी	१३६	९
उदयः	६९	१६
उदयः	२६२	१९
उद्धारपल्यं	१४८	१६
उद्भावनं	२६७	१७
उद्योतनाम	३०८	१०
उन्मानं	१४६	१६
उपकरणं	९०	३५
उपकरणं	९०	३२
उपघातः	२५६	१७
उपघातना	२०८	४
उपचारविनयः	३४५	३३
उपपादः	९८	१७
उपाध्यायः	३४६	१४
उपभोगः	२८२	३

लक्षणात्मकशब्दानामनुक्रमः

शब्दाः	पृ. सं.	पं. सं.	शब्दाः	पृ. सं.	पं. सं.
उपभोगः	१०६	२६	क		
उपभोगः	७३	२१	कर्म	९५	२७
उपभोगपरिभोगानर्थक्यं	२१०	७	कर्म	२४५	१४
उपयोगः	८२	१३	कर्मयोगः	९५	३०
उपयोगः	९१	७	कषायः	२४८	२३
उपवासः	२८१	३३	कामतीव्राभिनिवेशः	२८८	१३
उपशमः	६६	८	कारितं	२५३	१९
उपशान्तकषायः	३१८	२५	कारुण्यं	२७३	२८
उपस्थापना	३४५	८	कार्मणं	१०२	२६
{ उभयं			कालः	३०	१२
{ प्रायश्चित्तप्रतिक्रमणोभयं }	३४४	३२	कालपरिमाणं	१४६	२७
उष्णपरीषहः	३३४	९	कालातिक्रमः	२९१	३२
ऊ			किल्बिषिकः	१५१	२७
ऊर्ध्वातिक्रमः	२८८	३१	कुलं	३४६	२१
ऋ			कूटलेखक्रिया	२८७	१२
ऋजुमतिः	५८	१	कृतं	२५३	१८
ऋजुसूत्रं	६६	३७	केवली	२६१	२४
ए			केवली	३१८	२७
एकत्वं	३२८	१	केवलं	३२	१७
एवंभूतः	६८	१३	कौत्कुयं	२८९	२९
एषणासमितिः	३२२	९	कंदर्पः	२८९	२७
ऐ			क्रिया	२२७	१९
ऐरावतवर्षः	१२८	१६	क्लिश्यमानः	२७४	१
औ			क्षमा	३२३	७
औदयिककषायः	७५	२२	क्षयः	६९	११
औदयिकमिथ्यादर्शनं	७५	२८	क्षयोपशमः	५५	३७
औदयिकशरीरं	१०२	१९	क्षातिः	२६१	१
औदयिकार्लिंग	७५	२५	क्षिप्रं	४५	१३
औदयिकाज्ञानं	७५	३१	क्षुत्परीषहः	३३३	१८
औदयिकासंयतः	७६	२	क्षीणकषायः	३१८	२५
औदयिकासिद्धः	७६	४	क्षेत्रं	३०	७
औदयिकी गतिः	७५	१४	क्षेत्रपरिमाणं	१४६	२७
औदयिकलेष्ट्या	७६	७	क्षेत्रवृद्धिः	२८९	१
अं			ग		
अंगप्रविष्टं	५१	११	गणनामानं	१४६	१७
अंगदाहं	५४	१	गणः	३४६	२०
अंडं	१००	३४	गतिः	१६८	२८
अंतरः	३०	१४	गतिः	३०६	१६
अंतरायः	२५६	१३	गर्भः	९८	१५
			गुणाधिकाः	२७३	३४

शब्दाः	पृ. सं.	पं. सं.	शब्दाः	पृ. सं.	पं. सं.
गुप्तिः	३१९	२९	त्यागः	३२५	८
ग्लानः	३४६	१९	असः	८८	११
घ			असनाम	३०८	२८
घनशब्दः	२३१	८	आयस्त्रिशः	१५१	९
घ			तीर्थकरत्त्वनाम	३०९	३१
धर्याजयः (परीषहः)	३३४	११	तृणस्पर्शजयः (परीषहः)	३३६	२१
चारित्रं	७३	१	तैजसशरीरं	१०२	२५
चारित्रमोहः	२६२	२४	तैर्यग्योनं	२०६	३
चारित्रविनयः	३४५	३०	द		
चित्तं	९९	२	दर्शनं	१३	३४
छ			दर्शनक्रिया	२५०	२
छेदः	२८७	१	दर्शनमोहः	२६२	१५
छेदः	३४५	५	दर्शनविशुद्धिः	२६५	३०
छेदोपस्थापना	३४०	४	दर्शनविनयः	३४५	२७
ज			दातृविशेषः	२०२	३१
जरायुः	१००	३३	दानं	२६०	२१
जातिः	३०६	२१	द्विक्	२८१	१७
जीवः	१८	२४	दुःखं	२२२	११
जीवः	१९	३	दुःखं	२५८	२
जीवत्वं	७७	७	दुःप्रणिधानं	२९०	१८
जीवितशंसा	२९२	४	दुर्भगनाम	३०८	३३
जीवितं	२२२	१३	दुष्पक्कः	२९१	१९
जंबूद्वीपः	११९	१४	दुःस्वरनाम	३०९	३
ज्योतिष्कः	१५५	२०	देवः	१५०	६
ज्ञानोपयोगः	२६६	१२	देशः	४८१	२१
ज्ञानविनयः	३४५	२४	देवायुः	३०६	८
ज्ञायकशरीरं	२१	१०	देवायुः	३०६	१
ज्ञायकभाविव्यतिरिक्त	२१	११	दंशमशकादिसहनं (परीषहः)	३३४	१४
त			द्युतिः	१६८	१०
ततशब्दः	२३१	७	द्रव्यं	२०	३२
तत्त्वं	१४	५	द्रव्यं	२१	१
तत्त्वार्थः	१४	८	द्रव्यं	१९१	३१
तदाहृतादानं	२८७	२३	द्रव्यपरिमाणं	१४६	२६
तपः	२६६	२०	द्रव्यविशेषः	२९२	२९
तपस्वी	३४६	१६	द्रव्यसंवरः	३१६	२१
तापः	१५८	६	ध		
तिर्यगतीचारः	२८८	३३	धर्मः	१८९	२६
तिर्यग्योनिः	१४९	१२	धर्मः	२६१	३६
त्यागः	२६६	१७	धर्मः	३१९	३३
			धर्मस्वाख्यातः	३२९	२९

शब्दाः	पृ. सं.	पं. सं.	शब्दाः	पृ. सं.	पं. सं.
धर्मोपदेशः	३४७	१६	परिभोगः	२८२	५
धर्म्य	३५०	२४	पर्याप्तिनाम	३०९	१०
धारणा	४३	१	परव्यपदेशः	२९१	२८
ध्रुवं	४५	१६	परीषहः	३२०	१
ध्रुवः	२३८	१६	परिहारविशुद्धिः	३४१	८
			परोक्षं	३८	१
न			पात्रविशेषः	२९३	१
नपुंसकं	११०	१५	पारिग्रहिकीक्रिया	२५०	१२
नयः	६५	२१	पारिणामिकत्वं	२४२	१८
नरः	११०	७	पारितापिकी क्रिया	२४९	३४
नाग्न्यं	३३४	२५	पारिषद्:	१५१	१४
नाम	२०	२६	पिपासासहनं (परीषहः)	३३३	२७
नारकः	११०	१३	पुद्गलः	१९०	७
निग्रहः	३२१	७	पुद्गलक्षेपः	२८९	२०
निंदा	२६७	१०	पुलाकः	३५८	२
नित्यं	१९६	३४	पृच्छन्	३४७	९
निदानं	२९२	१२	पोतः	१०१	१
निद्रा	३०३	१	अकीर्णकः	१५१	२२
निद्रानिद्रा	३०३	४	प्रकृतिः	२९८	२४
निग्रन्थः	३५८	१०	प्रचला	३०३	६
निर्जरा	१८	३५	प्रचला प्रचला	३०३	८
निर्जरा	३१३	७	प्रज्ञाविजयः	३३७	१
निर्जरा	१९	२४	प्रतिक्रमणं	३४४	३०
निर्माणं	३०६	३१	प्रतिमानं	१४६	१८
निर्वृत्तिः	९०	२५	प्रतिरूपकव्यवहारः	२८७	३१
निषद्या तितिक्षा	३३५	१७	प्रतीयातः	१०५	६
निषधः	१२९	२१	प्रत्यक्षं	३८	११
निसर्ग क्रिया	२५०	७	प्रत्यवेक्षणं	२९०	३२
निहवः	२५६	९	प्रत्येकशरीरनाम	३०८	१९
नीचैर्गोत्रं	३१०	३१	प्रदेशः	२९९	३
नीचैर्वृत्ति	२६७	३३	प्रदेशः	१०४	२
नीलः	१२९	३१	प्रदोषः	२५६	६
नैगमः	६५	३५	प्रभावः	१६८	६
नो आगमभाविजीवः	२१	१८	प्रमत्तः	२७४	३३
न्यासापहारः	२८७	१४	प्रमत्तसंयमः	३१८	८
			प्रमाणातिक्रमस	२८८	२५
प			प्रमाणं	३५	२१
परिग्रहः	१६८	३१	प्रमाज्जनं	२९०	३४
परिग्रहः	२६३	११	प्रमोदः	२७३	२५
परिणामः	६९	१८	प्रयोगक्रिया	२४८	२४
परिणामः	२२४	२८			
परिदेवमं	२५८	१२			

शब्दाः	पृ. सं.	पं. सं.	शब्दाः	पृ. सं.	पं. सं.
प्रवचनवत्सलत्वं	२६७	४	मरणाशंसा	२९२	६
प्रवीचारः	१५२	२२	मलधारणं	३३६	२५
प्रशंसा	२६७	१२	महाहिमवान्	१२९	११
प्रेष्यप्रयोगः	२८९	१४	मात्सर्यं	२५६	११
प्राणातिपात्तिकी क्रिया	२४९	३४	मात्सर्यं	२९१	३०
प्रादोषिकी क्रिया	२४९	३३	माध्यस्थ्यं	२७३	३०
प्रात्ययिकी क्रिया	२५०	३	माया	२६३	२२
ब			मायाक्रिया	२५०	१३
वाह्यनिवृत्तिः	९०	२९	मार्गप्रभावनं	२६७	१
बाल्योपकरणं	९०	३७	मार्दवं	३२३	१०
बोधिदुर्लभत्वं	३२९	१५	मित्रानुरागः	२९२	८
बंधननाम	३०६	१	मिथ्यात्वक्रिया	२४९	२३
बंधः	२८६	३२	मिथ्यादर्शनक्रिया	२५०	१४
बंधः	१८	३१	मिथ्यादृष्टिः	३१६	३२
वधः	१९	१७	मिथ्योपदेशः	२८७	८
ब्रह्म	२७९	३	मिश्रः	६९	१३
ब्रह्मचर्यं	३२५	१९	मूच्छा	२७९	९
भ			मैत्री	२७३	२३
भक्तिः	१६६	२८	भैथुनं	२७८	११
भरतः	१२०	२४	मोक्षः	१६	१
भवनवासी	१५३	३१	मोक्षः	१६	२७
भवः	५४	२६	मोक्षः	८	६
भव्यः	७७	१३	मौख्यं	२८९	३१
भावः	२१	१२	घ		
भावः	३०	२४	यशस्कीर्तिनाम	३०६	२७
भावप्रमाणं	१४६	२८	याचनाविजयः (परीषदः)	३३६	३
भावसंचरः	३१६	१९	योगः	६५	२६
भावी	२१	११	योगवक्रता	२६५	६
भाषासमितिः	३२२	६	र		
भूतं	२६०	१४	रम्यकवर्षः	१२८	३
भेदः	२३७	१६	रसमानं	१४६	१६
भोगः	७३	१८	रसपरित्यागः	३४२	१६
म			रहोभ्याख्यानं	२८७	१०
मतिः	३१	३३	रक्षिः	१३०	१
मनःपर्ययः	५८	८	रक्षः	२४०	२३
मनःपर्ययः	३२	९	रूपानुपातः	२८६	१८
मनुष्यायुः	३०६	६	रूपी	१६७	२६
मनोहः	३४६	२४	रोगसहनं (परीषदः)	३३६	१६
मरणं	२८४	९	रौद्रं	३५०	२२
मरणं	२२२	१६			

लक्षणात्मकशब्दानामनुक्रमः ।

शब्दाः	पृ. सं.	पं. सं.	शब्दाः	पृ. सं.	पं. सं.
ल					
लक्षणं	८२	३३	वृत्तिपरिसंख्यानं	३४२	१०
लब्धिः	६१	५	वैक्रियिकशरीरं	१०	२१
लब्धिः	१०७	६	वैयावृत्यं	२६६	२६
लवणोदः	११६	२३	व्यपरोपणं	२७५	१०
लामः	७३	१४	व्ययः	२३८	१४
लोकः	२०६	२८	व्यवहारः	६६	२६
लोकपालः	१५१	१६	व्यवहारपल्यं	१४८	१६
लौकाकांशं	२०७	६	व्युत्सर्गः	३४५	३
			व्यंतरः	१५४	३३
व			व्यंजनं	४७	२२
वकुशः	३५८	४	व्रती	२६०	१६
वधः	२५८	१०	श		
वधः	२८६	३४	शब्दः	६७	३०
वधमर्षणं	३३५	३६	शब्दानुपातिः	२८६	१६
वर्तना	२२४	३	शय्यासनं	३३५	२२
वहु	४४	२१	शरीरं	३०६	२५
वहुविधं	४५	११	शल्यं	२७६	३३
वाचना	३४७	७	शिखरी	१३०	७
वादनाम	३०६	८	शीतः	६६	४
बाह्योपधिव्युत्सर्गः	३४७	२५	शीतक्षमा	३३४	२
विकलादेशः	१८६	६	शीलव्रतेष्वनतिचारः	२६६	६
विग्रहगतिः	९५	२७	शुक्लं	३५०	२५
विघ्नः	२६७	६	शुभनाम	३०६	४
विचयः	३५२	१७	शैक्ष्यः	३४६	१८
वीजमानं	१४६	१६	शोकः	२५८	४
विततशब्दः	२३१	७	शौचं	३६१	४
विदारणक्रिया	२५०	८	शौचं	३२३	१३
विदेहः	१२२	३	श्रुतं	३२	२
विधिः	२६२	२४	श्रुतं	२६१	२०
विनयसंपन्नता	२६६	७	श्रुतं	३५	६
विपाकविचयः	३५३	४	श्रेणिः	६६	२
विपुलमतिः	५८	३	स		
विरुद्धराज्यातिक्रमः	२८७	२५	सकलादेशः	१८१	९
विवाहः	२८८	३	सचित्तः	२९१	७
विविक्तशय्यासनं	३४२	३३	सचित्तनिक्षेपः	२६१	२४
विवेकः	३४५	१	सचित्तसंबंधः	२६१	६
विसंवादनं	२६५	८	सचित्तापिधानं	२६१	२६
विहायोगतिनाम	३०७	१४	सत्	२६	३४
वीतरागसम्यक्त्वं			सत्कारपुरस्कारानभिलाषः	३३६	३२
वीर्यं	७३	२४	सत्त्वः	२७३	३२

शब्दाः	पृ. सं.	पं. सं.	शब्दाः	पृ. सं.	पं. सं.
सद्वैद्यं	३०४	१०	संख्या.	३०	५
सप्तभंगी	२४	१६	संग्रहः	६६	११
समन्वाहारः	३५१	६	संघः	२६१	२६
समनस्कः	८७	१७	संघः	३४६	२२
समभिरूढः	६८	५	संघातः	२३७	१८
समयः	२८१	३०	संघातनाम	३०६	४
समादानक्रिया	२४६	२४	संज्ञा	९५	५
समाधिः	२६६	२३	संमिश्रः	२९१	११
समारंभः	२५३	११	संमूर्च्छा	५१०	१४
समितिः	३१६	३	संमूर्च्छनं	६८	१४
समेतानुपातक्रिया	३५०	४	संयमः	३२४	५
सम्यक्त्वक्रिया	२४६	२३	संयमः	२६०	२५
सम्यक्	१३	२७	संयतासंयतः	२१८	३
सम्यक्त्वं	७२	१३	संरंभः	१५३	१०
सम्यक्चारित्रं	३	२२	संवरः	१६	२१
सम्यग्दर्शनं	३	७	संवरः	१८	३३
सम्यग्दर्शनं (सूत्रं)	१३	२६	संवरः	३१६	१५
सम्यग्दृष्टिः	३१७	३२	संवरानुपेक्षा	३८६	७
सम्यग्ज्ञानं	३	१७	संवृतः	९९	६
सयोगकेवली	३१८	२९	संवेगः	२६६	१५
सरागः	२६०	२३	संसारः	२२७	१७
सरागसम्यक्त्वं	१६	६	संसारः	८६	२३
सहस्रना	२८४	१५	संसारी	८६	२६
साकारमंत्रमेदः	२८७	१६	संहनननाम	३०७	१४
साधारणशरीरनाम	३०८	२१	संस्थानविचयः	३५४	१३
साधुः	३४६	२३	संस्थाननाम	३०६	६
सांपरायः	२४८	२८	स्कंधः	२३५	२२
सांपरायिकं	२४८	३०	स्तेनप्रयोगः	४८७	२१
सामयिकं	२८१	३१	स्त्यानगृह्णः	३०३	११
सामानिकः	१५१	६	स्त्रीपरीषहजयः	३३५	३
सासादनसम्यग्दृष्टिः	३१६	२६	स्थावरः	८८	१७
सुखानुबंधः	२६२	१०	स्थापना	२०	२६
सुखं	१६२	८	स्थावर नाम	३०८	२९
सुखं	२२२	९	स्थितिः	२९८	३४
सुमगनाम	३०८	३१	स्थितिः	१६८	४
सुस्वरनाम	३०६	१	स्थिरनाम	३०९	१८
सूक्ष्मनाम	३०६	६	स्नातकः	३५८	१३
सूक्ष्मसांपरायः	३४१	१३	स्निग्धः	२४०	२१
सूक्ष्मसांपरायः	३१८	२३	स्पर्धकं	७४	१२
सौषिरशब्दः	२३१	८	स्पर्शनक्रिया	२५०	२

शब्दाः	पृ. सं.	पं. सं.	शब्दाः	पृ. सं.	पं. सं.
स्पर्शनादिनाम	३०७	१३	हृ		
स्पर्शने	३०	६	हृत्विर्षः	२२१	३४
स्मृत्यनुपस्थानं	२९०	२४	हिमवान्	१२८	२७
स्मृत्यन्तराधानं	२८६	१०	हीनाधिकमानोन्मानं	२८७	२८
स्वस्तिक्रिया	२५०	७	हैमवतः	१२९	२५
स्वाध्यायः	३४७	१८	हरैष्यवर्षः	१२८	१०

इति कोषसूची ।



